
ତାକ ଲେଖାର... 

ଦୂର୍‌ ରମଣୀୟତା କେବେ ହେଲେ 
ହାତ ମୁଠା ଭିତରକୁ ଆସିବନି |! ଆଉ 
ଏଇ ନିକଟର ଯେଉଁ ଛୋଟ ନଇ୍ଟି 
ତା'ର ଛୋଟ ବୁକୁର କୋମଳ ସେଦ 
ଦେଇ ତୃଙ୍ତ କରି ତୋଳୁଅଲା ବହୁ 
ତୃଷିତ ଆତ୍ମାକୁ ରାତ୍ରି ଗେଷର ମଧୂର 
ଦୀଙ୍ତିରେ ଯେଉଁ ତୃଣ ରୋମାଞ୍ଚତ 
ପ୍ରାନ୍ତର କୋଳକୁ ଟାଣି ନେଉଥିଲା 
ଲକ୍ଷ୍ୟହରା ଜୀବନର ବହୁ ମୁହୁ୍ଝକ, 
ଗ୍ରାମ ପ୍ରାନ୍ତରେ ଛୋଟ ଦେଉଳଟିରେ 
ଛୋଟ ଲୁହ ଧାରଟି ଯେଉଁ ସୃର୍ଗର 
ସାନିଧ୍ୟ ପାଇ ଷାରୁଥଲା, ତାହା 
ଧୀରେ ଧୀରେ ହଢିଯାଉଛି । ହଜି 
"ଯାଉଛି ମଣିଷ ଅନ୍ତରର ଅମ୍ମାନ 
ଆମ୍ଲୀୟତା. ମଣିଷ ବ୍ରକର ଅମ୍ମାନ 
ପ୍ରେମ ଓ କ୍ଷମାଶୀଳତା" ବ୍ୟକ୍ତି ତା'ର 
ଉଗ୍ର ଗକ୍ତି ଓ ତୀବ୍ର ଲୋଭ ଦ୍ଵାରା 
ସମାଜର କମନୀୟ ପରିବେଶ ଓ 
ବନ୍ଧୁତାର ନାନା ଅନୁଷ୍ଠନକୁ ଅନନ୍ତ 
।ପିଷାସାର ଉଗ୍ର ବହିରେ ଆହୁତି 
ଦେଉଛି । 

ସମ୍ପାଦନା 
ଶ୍ରୀ ଅପୂର୍ବ ରଞ୍ଜନ ରାୟ 


ପ୍ରକାଶକ 
ଭଦ୍ରକ ପୂଜ୍ୟପୂଜା ସଂସଦ 
୨୦୦୭ 

ସ୍ଧନା ହୀଥରୁ ଘଥେସଥେ 


(ଅଧାପକ ସୁଧାଂଶୁ ଶେଖର ରାୟଙ୍କ କୃତି ଓ କୃତିତ୍ଵ ) 


ସମ୍ପାଦନା 
ଶ୍ରୀ ଅପୂର୍ବ ରଞ୍ଜନ ରାୟ 
ସମ୍ପାଦକ, ଭଦ୍ରକ ପୂଜ୍ୟପୂଜା ସଂସଦ 


ପ୍ରକାଶନା 
ଭଦ୍ରକ ପୂଜ୍ୟପୂଜା ସଂସଦ 
ମଠସାହି, ଭଦ୍ରକ 


ପ୍ରଥମ ପ୍ରକାଶ 
୧୩ ଅକ୍ମୋବର, ୨୦୦୭ 


ମୁଦ୍ରଣ : 

ଦିବ୍ୟ ମୁଦ୍ରଣୀ 

ସାମନ୍ତରାୟପୁର, ଭୁବନେଶ୍ବର- ୨ 
ଫୋନ୍‌ : ୨୩୪୦୧୩୬ 


ମୂଲ୍ୟ : 
ଏକଶତ ପଚାଶ ଟଙ୍କା 

ସମ୍ପାଦକୀୟ... 


ସାଧନା ସିଦ୍ଧ କବି ମନୀଷୀ 


ନିରବଚ୍ଛିନ୍ନ ସାରସ୍ଵତ ସାଧନା ଯାହାଙ୍କ ବ୍ରତ ଓ ଯେଉଁ ସାରସ୍ଵତ ପୂରୁଷ କଳା 
ସାହିତ୍ୟ, ସଂସ୍କୃତି ଓ ଶିକ୍ଷାକୁ ନେଇ ଆଜୀବନ ତୃପ୍ତି ଓ ସାନ୍ଧ୍ନା ପାଇଆସିଛନ୍ତି, ସେହି ପ୍ରଚାର 
ବିମୁଖ ସାହିତ୍ୟ ସ୍ରଷ୍ଟା ତଥା ଶିକ୍ଷାବିତ ସୁଧାଂଶୁ ଶେଖର ରାୟ ଅନେକଙ୍କ ଆଗୋଚରରେ 
ରହିଯାଇଥୂଲେ ହେଁ କାଳ ଓ ଇତିହାସ ତାଙ୍କ କୃତିକୁ ଯୁଗେ ଯୁଗେ ସ୍ଵୀକୃତି ଦେବ ଏହି 
ବିଶ୍ଵାସ ତାଙ୍କ ନିଷ୍ଠାପର ସାଧନାର ଗବେଷକମାନେ ସ୍ଵୀକାର କରନ୍ତି । ତାଙ୍କ ସୃଷ୍ଟିର 
ଗଭୀରତା, ସମୀକ୍ଷାର ନୂତନ ଚିନ୍ତାଧାରା ଓ ଶିକ୍ଷକତାର ଆମ୍ଭୋତ୍ସର୍ଗଭାବ ତାଙ୍କୁ ଜଣେ 
ମନୀଷୀର ସମ୍ମାନ ଦେଇଛି | ଜୀବନରେ ମହାମ୍ମାଗାନ୍ଧୀଙ୍କ ଜୀବନଦର୍ଶନକୁ ଯେଉଁ ଗାନ୍ଧୀବାଦୀ 
ଗ୍ରହଣ କରିନେଇ ସେହି ମାର୍ଗରେ ନିଜକୁ ପରିଚାଳିତ କରି କେବେ ଦିନେ ସମ୍ମାନ ଓ ପୁରସ୍କାର 
ଆଶା କରିନାହାନ୍ତି, ସେହି ସୁପୁରୁଷଙ୍କ ପାଇଁ ତାଙ୍କ ଗୁଣମୁଗ୍ଧ ଶୁଭେଚ୍ୁୁମାନେ ସାଇତି ରଖିଛନ୍ତି 
ଅନେକ ପୁଷ୍ପମାଲ୍ୟ ! ଏହା ସମୟସ୍ରୋତରେ ପ୍ରମାଣିତ ହେଉଛି । 


ଗୁରୁକୁଳାଶ୍ରମର ଗୁରୁମାନଙ୍କୁ ଆଚାର୍ଯ୍ୟ କୁହାଯାଉଥୁଲା । ଯାହାଙ୍କ ଆଚରଣ ଓ 
ବିଚାର ବିଶ୍ଲେଷଣ ଶୁଦ୍ଧତାରେ ପରିପୂର୍ଣ୍ଣ ତାଙ୍କୁ କେବଳ ଆଚାର୍ଯ୍ୟ ବୋଲି କୁହାଯାଏ । 
ଶିକ୍ଷକ ହେବାର ଯୋଗ୍ୟତା ଲାଭ କରନ୍ତି ସେହି ବ୍ୟକ୍ତି, ଯିଏ ଶିଷ୍ୟକୁ ଉଚ୍ଚାସନ ଦେଇଥାଆନ୍ତି । 
ଯାହା ମଣିଷକୁ ଶିଖାଏ, ମଣିଷକୁ ମଣିଷ ପରି ହେବା ପାଇଁ ଦିଗଦର୍ଶନ ଦେଇପାରେ, ତାହା 
ହିଁ ବାସ୍ତବରେ ଶିକ୍ଷା । ଶିକ୍ଷାର ଏହି ଭୂମିକା ପ୍ରତି ଯିଏ ନିରବଚ୍ଛିନତ ସଚେତନ, ସେହି ହିଁ 
କେବଳ ଶିକ୍ଷକ ପଦବାଚ୍ୟ ହୋଇଥାଆନ୍ତି ¦ ଗୁରୁକୁଳାଶ୍ରମ ଚାଲିଯାଇଥ୍‌ଲେ ହେଁ, ପରବ 
କାଳରେ ସେହି ଗୁରୁ ପରଂପରାର ରକ୍ଷକ ଭାବେ ଯେଉଁମାନେ ସମାଜର ମୁଖ ଉନ୍ଦ୍ଳ କରିଛନ୍ତି, 
ସେମାନେ ନମସ୍ୟ । ସେହିପରି ଜଣେ ନିରବଚ୍ଛିନ୍ନ ସାଧନାରତ, ଶିଷ୍ୟ ପ୍ରାଣ ପ୍ରଜ୍ଞା ପୁରୁଷ 
ହେଉଛନ୍ତି ବିଶିଷ୍ଟ ଶିକ୍ଷାବିତ ସୁଧାଂଶୁ ଶେଖର ରାୟ । ମ୍ୟାଟ୍ରିକ୍‌ ପାଠକୁ ସମ୍ବଳକରି, ୧୯ 
ବର୍ଷ ବୟସରେ ଶିକ୍ଷକତାକୁ ବ୍ରତ କରି, ଏହି ଶିକ୍ଷାବ୍ରତୀ ଶିକ୍ଷକ ଭଦ୍ରକ ଜିଲ୍ଲାର ଦୋଳସାହି 
ମଧ୍ଯ ଇଂରାଜୀ ବିଦ୍ୟାଳୟରେ ପ୍ରଥମେ ଶିକ୍ଷକତା ଆରମ୍ଭ କରିଥିଲେ । ପାଟଣା ବିଶ୍ବବିଦ୍ୟାଳୟ 
ଅଧୀନରେ ବାଲେଶ୍ବର ଜିଲ୍ଲା ସ୍ତଲରୁ ୧୯୩୬ରେ ମ୍ୟାଟ୍ରିକ ପାଶ୍‌ କରିବା ପରେ, ଆରମ୍ଭ 
ହୋଇଥଲା ଶିକ୍ଷକ ଜୀବନ । ବାସ୍ତବରେ କହିବାକୁ ଗଲେ, ସେହି ବର୍ଷ ବିଦ୍ୟାନରାଗୀ ସୁଧାଂଶୁ 
ଶେଖର କଟକର ରେଭେନ୍ସା କଲେଜରେ ଆଇ.ଏ.ଶ୍ରେଣୀରେ ଅଧ୍ୟୟନ ପାଇଁ ନାମ 

ଲେଖାଇଥୁଲେ । ମାତ୍ର ବିଧୂର ବିଧାନ ଭିନ୍ନ ହେଲା । ପ୍ରଥମ ବର୍ଷ ଆଇ.ଏ. ଶ୍ରେଣୀର ଛାତ୍ର 
ହେଲେ ଶିକ୍ଷକ |! 


ଦୋଳସାହି ତାଙ୍କର ଯେତେବେଳେ ପ୍ରଥମ କର୍ମକ୍ଷେତ୍ର ସେତେବେଳେ ସେ ମାସିକ 
୨୫ଟଙ୍କା ବେତନରେ ନିଯୁକ୍ତ ହୋଇଥୂଲେ | ସେହି ଦୋଳସାହି ମଧ୍ଯ ଇଂରାଜୀ ବିଦ୍ୟାଳୟ 
ତଚ୍କାଳୀନ ତହସିଲ ଅଙିସ୍‌ ପ୍ରତିଷ୍ଠା କରିଥଲା । ବଦାନ୍ୟ ଜମିଦାର ସ୍ଵର୍ଗତ ରାମନାରାୟଣ 
ପ୍ରହରାଜ ଥୁଲେ ଏହାର ପୃଷ୍ଠପୋଷକ । ସେଠାରେ ଗୋଟିଏ ବର୍ଷ ଅବସ୍ଥାନ ପରେ, ସି.ଟି. 
ପ୍ରଶିକ୍ଷଣ ପାଇଁ ସେ କଟକ ଗଲେ । ଏ ଦିଗରେ ରାମନାରାୟଣଙ୍କ ସୁପୁତ୍ର ବିଦ୍ଧାନ ମୃତ୍ୟୁଞ୍ଜୟ 
ପ୍ରହରାଜ ସୁଧାଂଶୁ ଶେଖରଙ୍କୁ ସହାୟତା ଯୋଗାଇଥୁଲେ । ଏହି ସମୟରେ ତାଙ୍କ ରଚିତ 
କବିତା ସ୍ଵର୍ଗତ ବାଳକୃଷ୍ଣ କରଙ୍କ ସଂପାଦନାରେ ପ୍ରକାଶ ପାଉଥ୍‌ବା ସଂ୍ରାନ୍ତ ସାହିତ୍ୟ ପତ୍ରିକା 
“ସହକାର” ରେ ପ୍ରକାଶ ପାଇଲା । କ୍ରମାଗତ କେତୋଟି ଉଚ୍ଚକୋଟୀର ଲେଖା ଏଥୁରେ 
ପ୍ରକାଶ ପାଇବା ଯୋଗୁଁ, ସେ ଜଣେ ଲେଖକ ରୂପେ ପରିଚିତ ହେଲେ । ତତ୍କାଳୀନ 
ଖ୍ୟାତନାମା କବିମାନଙ୍କର ଦୃଷ୍ଟି, ଏହି ଲେଖକଙ୍କ ପ୍ରତି ଆକର୍ଷିତ ହେଲା । ଲେଖକ୍କଙ୍କ ସାକ୍ଷାତ 
ପାଇଁ କାବ୍ୟ ରସିକ ଓ ସଂପାଦକମାନେ ବ୍ୟସ୍ତ ହୋଇପଡ଼ିଲେ । 


ଦଇ ବର୍ଷ ଟ୍ରେନିଂ ଶେଷ କରି ସେ ଫେରିଆସିଲା ପରେ ବାସୁଦେବପୁର ମଧ୍ଯ 
ଇଂରାଜୀ ବିଦ୍ୟାଳୟରେ ୧୯ ୪୧ ମସିହାରେ ଯୋଗଦେଲେ ! ୫୦ ଟଙ୍କା ମାସିକ ବେତନରେ 
ସେ ୭ ବର୍ଷ ଶିକ୍ଷକତା କଲେ । ୩ ବର୍ଷ ପ୍ରଧୀନ ଶିକ୍ଷକ ପଦ ମଣ୍ଡନ କରି, ସୁନାମ ଅର୍ଜନ 
କରିଥୁଲେ । ପରାଧୀନ ଭାରତ ବର୍ଷକୁ ଇଂରେଜ କବଳରୁ ମୁକ୍ତ କରିବା ପାଇଁ ଯେଉଁ କଂଗ୍ରେସ 
ସଂଗଠନ ମହାତ୍ମାଗାନ୍ଧୀଙ୍କ ନେତୃତ୍ନରେ ଆନ୍ଦୋଳନ ଆରମ୍ଭ କରିଥଲା, ସେହି ସ୍ବାଧୀନ ଚେତା 
ଦେଶପ୍ରେମୀ ସୁଧାଂଶୁ ଶେଖର ଶିକ୍ଷକତା କାଳରେ କଂଗ୍ରେସକୁ ସମର୍ଥନ କରୁଥ୍‌ଲେ । 
ଚାକିରୀରେ ରହି ସୁଦ୍ଧା ସେ ୧୯୪୨ ଭାରତ ଛାଡ଼ ଆନ୍ଦୋଳନରେ ଅଂଶ ଗ୍ରହଣ କରି 
ସରକାର ବିରୋଧୀ ସଂଗ୍ରାମୀ ରୂପେ ବିବେଚିତ ହୋଇଥୁଲେ । ମାତ୍ର ସେ ସମୟରେ 
ଜିଲ୍ଲାପାଳ ଏଇଚ.ଲାଲଙ୍କ ପରାମର୍ଶ କ୍ରମେ ପୋଲିସ୍‌ ତାଙ୍କୁ ଗିରଫ କରିନଥୂଲା । 
ବାସୁଦେବପୁରରେ ଶିକ୍ଷକତା ସମୟରେ ସେ ଘରୋଇ ଭାବେ ଆଇ.ଏ. ପରୀକ୍ଷାରେ ଉତ୍ତୀର୍ଣ୍ଣ 
ହେଲେ । ସ୍ଵାଧୀନତା ସଂଗ୍ରାମରେ ଯୋଗଦାନ ସହିତ, ତାଙ୍କ ବିଦ୍ରବତ୍ତା ପାଇଁ ବହୁ ସୁଖ୍ୟାତିର 
ସହ ଏଠାରେ ଶିକ୍ଷାଦାନ କାର୍ଯ୍ୟ କରି, ପରବ କର୍ମକ୍ଷେତ୍ର ରୂପେ ବାରାପୁର ମଧ୍ଯ ଇଂରାଜୀ 
ବିଦ୍ୟାଳୟରେ ଯୋଗଦେଲେ ! ଗୋଟିଏ ବର୍ଷର ରହଣି କାଳ ଭିତରେ ପ୍ରଧାନ ଶିକ୍ଷକ ପଦ 
ମଣ୍ଡନ କରିବା ସହିତ ବି.ଏ. ପରୀକ୍ଷାରେ ଉତ୍ତୀର୍ଣ୍ଣ ହେଲେ | ଏଇଠି ଶେଷ ହେଲା ଶିକ୍ଷକତାର 
ଗୋଟିଏ ସୋପାନ । ଇତିମଧ୍ୟରେ ୧୯୫୦ ମସିହା ପେବୃୟାରୀ ୧୨ ତାରିଖରେ 

ବାସୁଦେବପୁରସ୍ଥ ନିଉଣ୍ଡିଆ ସାହିର ଗୟାପ୍ରସାଦ ପଟ୍ଟନାୟକଙ୍କ କନ୍ୟା ଶାନ୍ତିଲତା ସହିତ 
ତାଙ୍କର ବିବାହ ସମ୍ପନ୍ନ ହୋଇସାରିଥୁଲା ! 


ମେଧାବୀ ଶିକ୍ଷକ ରୂପେ ମଧ୍ଯ ଇଂରାଜୀ ବିଦ୍ୟାଳୟରେ ଶିକ୍ଷାଦାନ ସମୀପ୍ତ ପରେ, 
ସେ ହେଲେ ଉଚ୍ଚ ବିଦ୍ୟାଳୟର ଶିକ୍ଷାଦାତା ! ମଧ୍ଯ ଇଂରାଜୀ ବିଦ୍ୟାଳୟରେ ଶିକ୍ଷକ ହୋଇ 
ସୁଦ୍ଧା, ଏହି ଶ୍ରେଣୀର ପାଠ୍ୟପୁସ୍ତକ ଭିତରେ ସେ ନିଜକୁ ସୀମିତ ରଖୁନଥୁଲେ ! ଅନୁସନ୍ଧିସ୍ୁ 
ପ୍ରାଣ, ବିଭିନ୍ନ ଭାଷାର ପୁସ୍ତକ ଅଧ୍ୟୟନରେ ଲିପ୍ତ ରହିବା ଯୋଗୁଁ ସେ ବହୁ ଜ୍ଞାନର ଅଧୁକାରୀ 
ହୋଇପାରିଲେ । ଯେଉଁ ସ୍ତ୍ୁଲରେ ଶିକ୍ଷକତା କରନ୍ତି, ସେହି ବିଦ୍ୟାଳୟର ପାଠାଗାରକୁ 
ସମୃଦ୍ଧ କରିବା ଦିଗରେ ମନପ୍ରାଣ ଢାଳି ଦିଅନ୍ତି । ସେ ୧୯୫୧ ମସିହାରେ କୋଠାର 
ହାଇସ୍ତୁଲରେ ଜଣେ ତାଲିମପ୍ରାପ୍ତ ଶିକ୍ଷକ ଭାବରେ ଯୋଗଦେଲେ | ସେତେବେଳକୁ ବି.ଏ. 
ପାଶ୍‌ ସହିତ ସି.ଟି. ଟ୍ରେନିଂ ଶେଷ କରିସାରିଥାଆନ୍ତି ! ସି.ଟି.କୁ ତାଲିମପ୍ରାପ୍ତ ବୋଲି 
ଧରାଯାଉଥାଏ । ସେଠାରେ ଗୋଟିଏ ବର୍ଷ ରହିବା ପରେ, ସ୍ତଲ ସ୍କୀକୃତିପ୍ରାପ୍ତ ହେଲା । 
ମାତ୍ର ସେ ସେଠାରେ ଆଉ ନରହି, ୧୯୫ ୨ ମସିହାରେ ବିନ୍ଦମାଧବ ବାଗୁରାଇ ହାଇସ୍ଟଲରେ 
ଶିକ୍ଷକ ରୂପେ ଯୋଗ ଦେଲେ । ସେଠାରେ ଅତାନ୍ତ ନିଷ୍ଠାପର ଶିକ୍ଷକ ରୂପେ ୬ ବର୍ଷ କାର୍ଯ୍ୟକରି 
ଦକ୍ଷତା ପ୍ରଦର୍ଶନ କଲେ | ଘରୋଇ ଭାବେ ବି.ଇଡ଼ି ପରୀକ୍ଷାରେ ଉତ୍ତୀର୍ଣ୍ଣ ହେଲେ । ଏହି 
କର୍ମ କ୍ଷେତ୍ରରେ ତାଙ୍କର ଅନ୍ୟତମ କୃତୀତ୍ଵ ହେଉଛି ହାଇସ୍ତ୍ରଲର ମୁଖପତ୍ର ମାଧୁକରୀ' 
ପ୍ରକାଶନ । ସେ ହେଉଛନ୍ତି ଏହାର ପ୍ରଥମ ସଂପାଦକ । ଭଦ୍ରକ ସବୃଡ଼ିଭିଜନରେ ଏହା 
ହେଉଛି ଦ୍ଵିତୀୟ ହାଇସ୍ତୁଲ ମୁଖପତ୍ର । ଏହା ୧୯ ୫୭ରେ ପ୍ରକାଶ ପାଇଥୁଲା । ଭଦ୍ରକ 
ହାଇସ୍ତ୍ୁଲର ମୁଖପତ୍ର ସାଳନ୍ଦୀ” ୧୯୩୪ରେ ପ୍ରକାଶିତ ହୋଇଥୁଲା | ଏହାର ପ୍ରଥମ 
ସଂପାଦକ ହେଉଛନ୍ତି କବି ସ୍ଵର୍ଗତ ଉପେନ୍ଦ୍ର ପ୍ରସାଦ ମହାନ୍ତି । ଏଠାରେ ଅବସ୍ଥାନ କାଳରେ 
ସେ ନିଜର ମେଧା, ଧୀଶକ୍ତି ଓ ପ୍ରତିଭାର ପରିଚୟ ଦେଇଥ୍‌ୁଲେ | ତାଙ୍କ ଶିକ୍ଷାଦାନ ଓ ଜ୍ଞାନ 
ସଂପର୍କରେ ଭଦ୍ରକ କଲେଜର ପ୍ରାଣ ପ୍ରତିଷ୍ଠାତା ପୁଣ୍ୟଶ୍ଲୋକ ନରେନ୍ଦ୍ର ପ୍ରସାଦ ଦାସ ଅବଗତ 
ହେଲେ । ଶିକ୍ଷାପ୍ରାଣ ସୁଧାଂଶୁଙ୍କ ଶିକ୍ଷାଦାନର ଦ୍ଵିତୀୟ ପର୍ଯ୍ୟାୟ ସମାପ୍ତ ହେଲା । ଆରମ୍ଭ 
ହେଲା ତୃତୀୟ ପର୍ଯ୍ୟାୟ ! ଏଠାରେ ଶିକ୍ଷକତା କାଳରେ ସେ ଓଡ଼ିଆ ଭାଷା ସାହିତ୍ୟରେ 
ଘରୋଇ ଭାବେ ସ୍ଵାତକୋତ୍ତର ଡିଗ୍ରୀ ହାସଲ କରିସାରିଥାଆନ୍ତି । ୧୯୫୭ରେ ସେ 
ଶାର୍ତିନିକେତନ ବିଶ୍ଵଭାରତୀ ବିଶ୍ଵବିଦ୍ୟାଳୟ ଶ୍ରୀ ନିକେତନ ଶାଖାରୁ ସାହିତ୍ୟ ଭାରତୀ 
ପାଠ୍ୟକ୍ରମ ଶେଷ କରି ଏହି ଡିଗ୍ରୀ ହାସଲ କରି ସାରିଥୂଲେ । 


୧୯୫୮ ମସିହାରେ ଭଦ୍ରକ କଲେଜର ପ୍ରାଣ ପ୍ରତିଷ୍ଠାତା ନରେନ୍ଦ୍ର ଦାସଙ୍କ ପରାମର୍ଶ 
କ୍ରମେ ସେ ଭଦ୍ରକ କଲେଜ ଓଡ଼ିଆ ବିଭାଗରେ ଅଧ୍ୟାପକ ରୂପେ ଯୋଗଦେଲେ | 
ସେତେବେଳକୁ ସହକାର! ସହିତ ଡଃ ମାୟାଧର ମାନସିଂହଙ୍କ ସଂପାଦିତ ଶଙ୍ଗ” ଓ ପଣ୍ତିତ 

ନୀଳକଣ୍ଠ ଦାସଙ୍କ ସଂପାଦିତ 'ନବଭାରତ”ର ପତ୍ରିକାରେ ତାଙ୍କ ଭାବଗର୍ଭକ ଉଚ୍ଚମାନର 
କବିତା ପ୍ରକାଶ ପାଇଲାଣି । ଜଣେ ସାର୍ଥକ ଅଧ୍ୟାପକ ରୂପେ ଅଧ୍ୟାପନା କରି ୧୯୭ ୨ରେ 
ସେ ଅବସର ନେଲେ । ଶିକ୍ଷକ ଜୀବନରେ ବିଶ୍ରାମ ନାହିଁ । ଶିକ୍ଷାଦାନ ପାଇଁ ପ୍ରାଣ ବ୍ୟାକୁଳ 
ହେଲା ! ୧୯୭୨ରେ ବିରିପଡ଼ା ହାଇସ୍ତଲରେ ପ୍ରଧାନ ଶିକ୍ଷକ ଭାବେ ଯୋଗଦେଇ, 
୧୯୭୮ରେ ସେଠାରୁ ବିଦାୟ ନେଲେ । ଆରମ୍ଭ ହେଲା ଚରମ୍ପା ମହାବିଦ୍ୟାଳୟ । 
ଉଦ୍ୟୋକ୍ତାମାନେ ଜଣେ ଅଭିଜ୍ଞ ଓ ବିଦ୍ଧାନ ଅଧ୍ୟାପକକୁ ଅଧ୍ଯକ୍ଷ ପଦରେ ଆସୀନ ହେବା 
ପାଇଁ ସିଦ୍ଧାନ୍ତ ନେଲେ | ୧୯୭୮ ରୁ ୧୯୮୬ ପର୍ଯ୍ୟନ୍ତ ସେ ସେହି ମହାବିଦ୍ୟାଳୟରେ 
ଅଧ୍ଯକ୍ଷ କେବଳ ରହିଲେ ନାହି, ଏହାର ଉନ୍ନତ ଅଧ୍ୟାପନା ସହିତ ଉତ୍ତରୋତ୍ତର ବିକାଶ ପ୍ରତି 
ଗୁରୁତ୍ଵ ଦେଲେ । ସେଠାରୁ ବିଦାୟ ନେଇ, ସାରସ୍ଵତ ସାଧନା ଭିତରେ ନିମଜିତ 
ହୋଇଯାଇଛନ୍ତି ¦ 


୧୯୭୬ରେ ତାଙ୍କ ବାସଭବନରେ ବ୍ୟକ୍ତିଗତ ଉଦ୍ୟମରେ ଆରମ୍ଭ ହେଳା ପୂର୍ଣ୍ଣିମା 
ଆସର! । ପ୍ରତି ପୂର୍ଣ୍ଣିମା ଦିନ ତାଙ୍କ ବାସଭବନରେ ଅନୁଷ୍ଠିତ ହୁଏ ସାହିତ୍ୟ ଆସର । ପ୍ରବୀଣ 
ଓ ନବୀନ ଲେଖକ ଲେଖୁକାଙ୍କ ସ୍ଵରରେ ତାହା ହୁଏ ମୁଖରିତ । ଏହି ଶିକ୍ଷକ ସାଧକ ନିଜ - 
ପ୍ରତିଭା ଓ ସାଧନା ପାଇଁ ୧୯୮ ୭ ମସିହା ଅପ୍ରେଲ ୧୯ ତାରିଖରେ ନିଖୁଳ ଭାରତ ଓଡ଼ିଆ 
ଅଧ୍ୟାପକ ସମ୍ମେଳନ, ୧୯୮୪ ମାର୍ଚ୍ଚ ୧୧ ତାରିଖରେ ଉଦୟପୁରର ଯଦୁମଣି ସାହିତ୍ୟ 
ସଂସଦ, ୨୦୦୨ ମାର୍ଚ୍ଚ ୨୪ ତାରିଖରେ ଭୁବନେଶ୍ବର “ମିଳନୀ”, ୧୯୮୬ ମସିହା ଜୁନ 
୧୫ ତାରିଖରେ ଓଡ଼ିଶା ସାହିତ୍ୟ ଏକାଡ଼େମୀ, ୨୦୦୧ ମସିହା ଅପ୍ରେଲ ୮ ତାରିଖରେ 
ସୋରର ରାଧାନାଥ ପାଠାଗାର, ୧୯୯୬ ମସିହା ଜାନୁୟାରୀ ୧୪ ତାରିଖରେ ବାଲେଶ୍ବରର 
ଫକୀର ମୋହନ ସାହିତ୍ୟ ପରିଷଦ ଓ ୨୦୦୩ ଅକ୍ଟୋବର ୫ ତାରିଖରେ ଭଦ୍ରକ 
ପୂଜ୍ୟପୂଜା ସଂସଦର ମର୍ଯ୍ୟାଦାଜନକ ବିଜୟା ସମ୍ମାନରେ ସମ୍ବର୍ଦିତ ହୋଇଛନ୍ତି । ଶିକ୍ଷକତା 
କାଳରୁ ଓଡ଼ିଶାର ବିଭିନ୍ନ ପତ୍ର ପତ୍ରିକାରେ ନିଜ ଲେଖକ ଜୀବନର ପରିଚୟ ଦେଇ ଆସିଛନ୍ତି । 
ବିଶେଷତଃ ଛନ୍ଦୋବଦ୍ଧ କବି ରୂପେ ସେ ନିଜର ସୁନାମ ବଜାୟ ରଖିଛନ୍ତି ! 


୧ ୯୧୭ ମସିହା ଅକଟୋବର ୧୩ ତାରିଖରେ ଏହି ସାରସ୍ଵତ ପୁରୁଷ ବାଲେଶ୍ବର 
ଜିଲ୍ଲାର ସିମିଳା ଆନା ଅନ୍ତର୍ଗତ ଇଡ଼ଦା ଗ୍ରାମରେ ଜନ୍ମ ଗ୍ରହଣ କରିଥୁଲେ । ତାଙ୍କ ପୂର୍ବ 
ପୁରୁଷ ଥଲେ କଣ୍ଟାଇ ସବଡ଼ିଭିଜନନର ଲାକ୍ଷୀଗଡ଼ର ଅଧ୍ବବାସୀ ¦ ପିତା ରାମନାରାୟଣ ରାୟ 
ଥଲେ ଜମିଦାର । ମାତ୍ର ଅତ୍ୟନ୍ତ ଭଦ୍ରୋଚିତ ବ୍ୟବହାର ପାଇଁ ତାଙ୍କୁ ଜମିଦାରୀ ହରାଇବାକୁ 
ପଡ଼ିଲା । ଇଡ଼ଦାରେ କିଛି ଜମି ଅ୍ବାରୁ ମାମୁଁଙ୍କ ଆନ୍ତରିକତା ଓ ଶ୍ରଦ୍ଧାରେ ସେ ଶିକ୍ଷା ଅର୍ଜନ 
କରିବାର ସୁଯୋଗ ପାଇଥୂଲେ । ତାଙ୍କ ଟ୍ରେନିଂ ଲାଭରେ ମଧ୍ଧ ଦିଗ୍ଦର୍ଶନ ମିଳିଥୁଲା । 

ସୁଧାଂଶୁ ଶେଖର ବହୁ ସଂଘ୍ରାତ ଓ ସଂଗ୍ରାମ ଭିତରେ ନିଜକୁ ଗଢ଼ିପାରିଛନ୍ତି । 
ତାଙ୍କ ସହଧର୍ମିଣୀ ଶିକ୍ଷା ଓ ସଂସ୍କୃତି ଉପାସିକା ଶାନ୍ତିଦେବୀ ଏହି ସାଧକଙ୍କ ସାଧନାର ପ୍ରେରଣା 
ଉତ୍ସ । ୭ଟି ପୁତ୍ରଙ୍କୁ ଉଚ୍ଚ ଶିକ୍ଷିତ କରି ସାମାଜିକ ପ୍ରତିଷ୍ଠା ଦେବାରେ ତାଙ୍କ ଭୂମିକା ଅତୁଳନୀୟ ! 
୧୯୮୬ରେ ଉଚ୍ଚ ଶିକ୍ଷିତ ୫ମ ପୁତ୍ର ଶୈଳଜା ଶଙ୍କରଙ୍କ ବିୟୋଗ ଏବଂ ମଇ ମାସ ୧୩ 
ତାରିଖ ୧୯ ୯୭ରେ ପନ୍ନୀଙ୍କ ବିୟୋଗରେ ସେ ମ୍ରିୟମାଣ ହୋଇ ଯାଇଥୂଲେ ହେ ମନୋବଳ 
ତାଙ୍କୁ ସାଧନା ଓ ସାମାଜିକ କ୍ଷେତ୍ରରୁ ବିଚ୍ୟୁତ କରିପାରିନାହିଁ । ତାଙ୍କର ପ୍ରିୟ ଶ୍ରୀମଦ୍ର ଭଗବତ 
ଗୀତାର ସେହି ଅମୃତ ବାଣୀ = 


““ଃଖେଷୁ ଅନୁବିଗୁମନାଃ ସୁଖେଷୁ ବିଗତସ୍କୃହଃ 
ବୀତ ରାଗ ଭୟ ଢ୍ରୋଧଃ ସ୍ଥିତିଧ୍‌ଃ ମୁନିରୁଚ୍ୟତେ ।” 


ଏହି ପରମ ବାସ୍ତବବାଦୀଙ୍କୁ ସ୍ଥିତପ୍ରଜ୍ଞ କରିପାରିଛି ! 


ଜ୍ୟେଷ୍ଠପୁତ୍ର କଲ୍ୟାଣ ଶଙ୍କର ରାୟ ବ୍ୟାଙ୍କ ଅଫ୍ର ଇଣ୍ଡିଆର ଜୋନାଲ ମ୍ୟାନେଜର, 
ତଥା Asian School of Business Management ଅନୁଷ୍ଠାନରେ ଅଧ୍ୟାପନା ଓ 
ଗବେଷଣାରତ ରହିଥୂବା ବେଳେ, ପ୍ରଫେସର ତାପସ ଶଙ୍କର ରାୟ ହାଇଦ୍ରାବାଦର ସେଣ୍ଟୀଲ 
ଇନିଷ୍ଠିଚ୍ଯଟ ଅଫ୍ବ ଇଂଲିଶ ଏଣ୍ଡ ଫରେନ୍୍‌ ଲାଙ୍ଗୁଏଜ୍‌ ( ସି.ଆଇ.ଇ.ଇ.ଏଫ.ଏ)ର ଇଂରାଜୀ 
ଅଧ୍ୟାପକ ରୂପେ ଅବସ୍ଥାପିତ | ଡାଃ ଦୀପକ ଶଙ୍କର ରାୟ ନେଫ୍ରୋଲଜିର ଉଚ୍ଚତର ଶିକ୍ଷାପ୍ରାପ୍ତ 
ହୋଇ, କଲିକତାରେ ଆର.ଏନ୍. ଟାଗୁର ହସ୍ପିଟାଲରେ ଚିକିତ୍ସକ ରୂପେ ନିଯୁକ୍ତି ପାଇଛନ୍ତି । 
ମାନସ ଶଙ୍କର ରାୟ ବମ୍ବେର ଆୟକର ବିଭାଗରେ କମିଶନର ତଥା ସିକ୍ୟୁରିଟି ଏକ୍ସଚେଞ୍ଜ 
ବୋର୍ଡ଼ ଅଫ ଇଣ୍ଡିଆର କାର୍ଯ୍ୟକାରୀ ନିଦ୍ଦେର୍ଶକ ପଦବୀ ମଣ୍ଡନ କରିଥିବାବେଳେ, ଇଂ: 
ସୌମେନ୍ଦୁ ଶଙ୍କର ରାୟ ଓ.ୟୁ.ଏ.ଟି ଭୁବନେଶ୍ବରର ( ସପତି ବିଭାଗରେ ପ୍ରାଧ୍ୟାପକ ରୂପେ 
କାର୍ଯ୍ୟ କରନ୍ତି । ଶିବେନ୍ଦୁ ଶଙ୍କର ରାୟ ଅହମଦାବଦାର ଆଇ.ଏସ୍‌.ଆର. ଓରେ ବୈଜ୍ଞାନିକ 
ଭାବେ ଅବସ୍ଥାପିତ ! ମହୀୟସୀ ଶାନ୍ତି ଦେବୀଙ୍କ ସ୍ମତିରେ ସୁପୁତ୍ରମାନେ ତାଙ୍କ ଦେହାନ୍ତର ପର 
ବର୍ଷ ଠାରୁ ଶାନ୍ତି ଦେବୀ ସ୍ମ ତି ସମ୍ମାନ ପ୍ରବର୍ନ କରି ମାଆଙ୍କ ପ୍ରତି ଯଥୋଚିତ ସମ୍ମାନ 
ପ୍ରଦର୍ଶନ କରିଛନ୍ତି । ଜଣେ ବିଶିଷ୍ଟ ସଙ୍ଗୀତଜ୍ଞଙ୍କୁ ଏହି ସମ୍ମାନ ଦିଆଯାଇଥାଏ । 


ସୁଧାଂଶୁ ଶେଖର ଦରଦୀ, ପରୋପକାର ପାଇଁ ତାଙ୍କ ପ୍ରାଣ ଉତ୍ସର୍ଗୀକୃତ । ସେ 
ବିଭିନ୍ନ ସେବା ଅନୁଷ୍ଠାନରେ ପିଲାଦିନରୁ ସଂପୃକ୍ତ । ହୋମିଓପ୍ୟାଥ୍‌ ଚିକିତ୍ସାରେ ଧୂରନ୍ଧର ! 
ମାତ୍ର ଏହାକୁ ଅର୍ଥ ଉପାର୍ଜନର ମାଧ୍ଯମ କରିନାହାନ୍ତି । ଅନେକ ରୋଗୀ ତାଙ୍କ ଦ୍ଵାରା ଚିକିସ୍ଥିତ 
ହୋଇଛନ୍ତି । କିଛି ବର୍ଷ ହେଲା ଚିକିତ୍ସା କାର୍ଯ୍ୟ ଛାଡ଼ି ଦେଇଛନ୍ତି ¦ ରାମାୟଣ” ଉପରେ 


ଗବେଷଣା କରିବା ଲକ୍ଷ୍ୟ ନେଇ, ଅନେକ ଅଗ୍ରସର ହୋଇଯାଇଥ୍‌ଲେ ହୈ, ତାହା ସମାପ୍ତ 

ହୋଇପାରିନାହିଁ । ଭଦ୍ରକ କଲେଜରୁ ଅବସର ନେବା ସମୟରେ ତାଙ୍କ ଚାକିରୀ ନର୍ଦଦିଷ୍ଟ 
ସମୟ ସୀମା ଭିତରେ ସରକାରୀ ହୋଇନଥ୍‌ୁବା ଦୃଷ୍ଟିରୁ ସେ ପେନ୍‌ସନ ପାଇବାରୁ ବଞ୍ଚତ 
ହୋଇଛନ୍ତି ! 


ସାହିତ୍ୟ କୃତି - ‘ଲୁହର ଫସଲ! ଚତୁର୍ଦଶପଦୀ ସମ୍ବଳିତ କବିତା ଗ୍ରନ୍ଥ ୧୯୫୫ରେ 
ପ୍ରକାଶ ପାଇଥୁଲା । ‘ଆକାଶ ରାଇଜର କାହାଣୀ” ଓଡ଼ିଶା ସରକାରଙ୍କର ଦ୍ଵାରା ପୁରସ୍କୃତ 
ଶିଶୁ ସାହିତ୍ୟ । 'ମରାଳ ମୃଭିକା' ( ୧୯୯୦) ଓ ‘ଗୋଟିଏ ତାରାର ରାତି ( ୧୯୯୩) 
କବିତା ଗ୍ରନ୍ଥ ମୁକ୍ତିଲାଭ କରିଥଲା । କାନ୍ତକବ ଜୀବନୀ ଓ ପ୍ରତିଭା ( ୨ୟ ସଂସ୍କରଣ ), 
କବି ବିଦ୍ୟୁତ ପ୍ରଭା” ( ୧୯୯୯ ) ଓଡ଼ିଶା ସାହିତ୍ୟ ଏକାଡ଼େମୀ ଦ୍ଵାରା ପ୍ରକାଶିତ ହୋଇଛି | 


୯ ୧ ବର୍ଷ ବୟସରେ ପଦାର୍ପଣ କରିଥୁବା ଏହି ବରିଷ୍ଠ ସାରସ୍ଵତ ପୁରୁଷ, ଅନାବିଳ 
ମମତା-ସିନ୍ଷ୍ଟ ଜୀବନବାଦୀ ନିରହଂଙ୍କାରୀ ସାଧନା ସିଦ୍ଧ, ପ୍ରଞ୍ଞା ପୁରୁଷ ଶିକ୍ଷାଂଲୋକରେ 
ସମଗ୍ର ଜୀବନ ଆଲୋକିତ କରି, ଆମ ଗହଣରେ ଚଳଚଞ୍ଚଳ, ହାସ୍ୟ ଉତବଫ୍ରଲ୍ଲ ପ୍ରାଣ 
ପ୍ରବାହରେ ସଂସ୍କୃତିର ବଡ଼ଦାଣ୍ଡକୁ ଦୁର୍ଲଭ ସାଂସ୍କୃତିକ ଶବ୍ଦ ଝଙ୍କାରରେ ମୁଖରିତ କରୁଥୁବା 
ସାମାଜିକ ଇତିହାସ ପୃଷ୍ଠାରେ ଅମୂଲ୍ୟ ସ୍ଵାକ୍ଷର ! 


ଏପରି ଏକ ସଂକଳନ ପ୍ରକାଶ ପଛରେ, ସାରସ୍ଵତ ପୁରୁଷ ସୁଧାଂଶୁ ଶେଖରଙ୍କ 
ଦୁର୍ଲଭ ରଚନାକୁ ଏକତ୍ରିକରଣ ଏବଂ ତାଙ୍କ ସହକର୍ମୀ ଏବଂ ତାଙ୍କ ସହକର୍ମୀ, ଗୁଣମୁଚ୍ଧ 
ଛାତ୍ରଛାତ୍ରୀଙ୍କ ସ୍ମ ତିକୁ ସାଇତି ରଖୁବା ଲକ୍ଷ୍ୟ ରଖାଯାଇଛି । ତାଙ୍କର ଅନେକ ସହପାଠୀ, 
ଛାତ୍ର ଓ ସହକର୍ମୀ ଆଜି ଆଉ ଇହ ଜଗତରେ ନାହାନ୍ତି ସେମାନଙ୍କ ଠାରୁ କେତେକ ମୂଲ୍ୟବାନ 
ତଥ୍ୟ ଏହି ଶତାଦ୍ଦୀ ଆସନ୍ନ ପୁରୁଷଙ୍କ ସଂପର୍କରେ ଜାଣି ହୋଇଥାଆନ୍ତା । ବିଳମ୍ବରେ ହେଲେ 
ବି ଆମ ଦ୍ଵାରା ଏହା ହୋଇପାରିଥ୍‌ବା ଆମ ପାଇଁ ଆଶ୍ଵାସନାର ବିଷୟ । ଯେଉଁମାନଙ୍କ 
ରଚନାରେ ଏହା ସମୃଦ୍ଧ ହୋଇଛି, ସମସ୍ତ ଲେଖକ ଲେଖୁକାମାନଙ୍କୁ ଧନ୍ୟବାଦ ଜଣାଉଛୁ | 
ତାଙ୍କ ଦୁର୍ଲଭ ଗଦ୍ୟ ରଚନା ଓଡ଼ିଆ ସାହିତ୍ୟରେ ଅମୂଲ୍ୟ ସଂପଦ । ମୁଁ ତାଙ୍କର ଛାତ୍ର ହେବା 
ପୂର୍ବରୁ ତାଙ୍କ ସହିତ ଆମ ପରିବାରର ନିବିଡ଼ ସମ୍ପର୍କ ସ୍ଥାପିତ ହୋଇଥଲା | ବାପା ଜମିଦାର 
ସ୍ଵର୍ଗତ ବିନୋଦ ବିହାରୀ ରାୟ ଓ ସୁଧାଂଶୁ ସାରଙ୍କ ଭିତରେ ସମ୍ପର୍କ ଓ ସଦ୍ରଭାବ ରହିଥୁଲା । 
ସେହି ଦିନରୁ ଆମ ପରିବାର ସହିତ ତାଙ୍କର ସମ୍ପକ ଅନାବିଳ । ଅପର ପକ୍ଷରେ ମୋତେ 
ସେ ଓ ମାଉସୀ -ସମ୍ମାନନୀୟା ଶାନ୍ତି ଦେବୀ ଯେତେ ସ୍ବେହ କରନ୍ତି ତା'ର ପଟ୍ରାନ୍ତର ନାହିଁ 
ସେହି ସମ୍ପର୍କର ଡୋରି ଆଜି ସୁପୁତ୍ରମାନଙ୍କ ପାଖକୁ ଲମ୍ବି ଆସି ଆମମାନଙ୍କ ସମ୍ପର୍କକୁ ଅଧୁକ 
ସୁଦୃଢ଼ କରିଛି । ଏପରି ଏକ ସଂକଳନ କରିବା ପାଇଁ ବହୁଦିନରୁ ମୋର ପରିକଲ୍ଧନା ଥୁଲା । 
ଆଜି ଏହାର ସମ୍ପାଦନା ଦାୟିତ୍ସକୁ ନୈତିକ କର୍ଭବ୍ୟ ଭାବେ ଗ୍ରହଣ କରି ନିଜକୁ କୃତାର୍ଥ 
ମନେ କରୁଛି ¦ 

ସୁଧାଂଶୁ ଶେଖର କବିତା, ସମାଲୋଚନା ଓ କ୍ଷୁଦ୍ର ଗଲ୍ପ ଆଦିର ସ୍ରଷ୍ଟା । ଏଥିରେ 
କେତୋଟି ଦୁର୍ଲଭ ଗଦ୍ୟ ରଚନା ସହିତ କେତୋଟି କ୍ଷୁଦ୍ରଗନ୍ପକୁ ସ୍ଥାନିତ କରାଯାଇଛି ! ତାଙ୍କ 
କାବ୍ୟ ସୃଷ୍ଟିକୁ ନେଇ ଏକ ନିର୍ବାଚିତ କବିତା” ଗ୍ରନ୍ଧ ପ୍ରକାଶର ବାସନା ଥୁବାରୁ ଏଥରେ 
କବିତାକୁ ସ୍ଥାନିତ କରାଯାଇନାହିଁ | ଏହି ସଂକଳନ ପ୍ରକାଶ ପାଇଁ ସବୁଠୁ ବଡ଼ ସମସ୍ୟା ଥଲା 
ଲେଖା ସଂଗ୍ରହ । କାରଣ ସିଏ ତାଙ୍କ ରଚନାକୁ ସାଇତି ରଖନ୍ତି ନାହିଁ । ଚନ୍ଦ୍ର ଉଦିତ ହେଲା 
ମାତ୍ରେ ସେ କେବେ ଲକ୍ଷ୍ୟ କରେ ନାହିଁ ତା ଶୀତଳ ସ୍ପର୍ଶରେ ଧରଣୀ କିପରି ପୁଲକିତ ହେଉଛି, 
ଅବା କେଉଁ ଅଞ୍ଚଳ ଆଲୋକିତ ହେଉଛି | ଚନ୍ଦ୍ର ଉଦିତ ହେବା ଓ ଆଲୋକ ବିକିରଣ କରିବା 
ତା'ର ଧର୍ମ । ସେମିତି ସ୍ରଷ୍ଟା ସୁଧାଂଶୁ ଶେଖର ସୃଷ୍ଟିରେ ଆନନ୍ଦିତ । ମାତ୍ର ତାଙ୍କ ରଚନାକୁ 
ସାଇତି ରଖୁବାରେ ସେ ଆଗ୍ରହୀ ନୁହନ୍ତି, ପ୍ରକାଶିତ ପତ୍ରପତ୍ରିକା ଜି ସଂକଳନ ସାଇତି ରଖୁବା 
ପ୍ରତି ଧ୍ୟାନ ନଥାଏ । ତେଣୁ ମୁଁ ଲେଖା ସଂଗ୍ରହ ପାଇଁ ଅସୁବିଧାର ସମ୍ମୁଖୀନ ହୋଇଛି ନିଶ୍ଚିତ, 
ତଥାପି ଏଥୁରେ ମୋର ଆନନ୍ଦ ଦୀର୍ଘ ବହୁ ବର୍ଷ ହେଲା ସେହି ନୀରବ ସ୍ରଷ୍ଟାଙ୍କର ଅନେକ 
ପ୍ରକାଶିତ ରଚନା ମୋର ବ୍ୟକ୍ତିଗତ ପାଠାଗାରରେ ସାଇତା ହୋଇରହିଛି । ସେ ସବୁର 
କେତୋଟି ଏଥୁରେ ସ୍ଥାନ ଦେଉଛୁ । ଏ ଦିଗରେ କବି ବ୍ରଜନାଥ ରଥ, ଗବେଷକ ଡଃ ଅରବିନ୍ଦ 
ଗିରି ବିଭିନ୍ନ ବିଶ୍ଵବିଦ୍ୟାଳୟ, ପୁରାତନ ମହାବିଦ୍ୟାଳୟ ପାଠାଗାରର କର୍ମକରାମାନେ 
ସହାୟତା କରିଛନ୍ତି । ସ୍ରଷ୍ଟାଙ୍କର ଆହୁରି ଅନେକ ରଚନା ଲୋକଲୋଚନ ଅଗୋଚରରେ 
ରହିଯାଇଛି । ପରବର୍ରୀ କାଳରେ ସେ ସବୁ ଆଲୋକକୁ ଆସିବ ଆମ ଆଶା । ଏହି 
ପ୍ରକାଶନରେ ତାଙ୍କର ଜଣେ ପ୍ରିୟ ଛାତ୍ର ଅବସରପ୍ରାପ୍ତ ଅଧ୍ୟାପକ ରମେଶ ଦାସ, ତାଙ୍କ ସୁପୁତ୍ର 
ବିଭୁପ୍ରସୂନ ଦାସ ଏବଂ ଭୁବନେଶ୍ବରର ରୁଚିପୂର୍ଣ୍ଣ ମୁଦ୍ରଣୀ ସଂସ୍ଥା ଦିବ୍ୟ ମୁଦ୍ରଣର ଏ କ୍ଷେତ୍ରରେ 
ସହଯୋଗ ଭୁଲିହେବ ନାହିଁ । ସ୍ଵକନ୍ପ ସମୟ ଭିତରେ ( ୧୫ ଦିନରେ) ସେ ଏହି କାର୍ଯ୍ୟ 
ସମାପ୍ତ କରିଛନ୍ତି । ସ୍ଵଳ୍ପ ବିଷୟ ଭିତରେ ( ୧୫ ଦିନରେ) ସେ ଏହି କାର୍ଯ୍ୟ ସମାପ୍ତ କରିଛନ୍ତି 
ଏବଂ ତାଙ୍କୁ ସକ୍ରୀୟ ସହଯୋଗ କରିଛନ୍ତି ଶ୍ରଦ୍ଧେୟ ରୂପକ ବିହାରୀ ରାୟ | 


ଶେଷରେ ଯାହାଙ୍କର ଅକୁଣ୍ଠ ପ୍ରେରଣା, ଅକୃତ୍ତିମ ସଦିଚ୍ଛା, ସ୍ରଷ୍ଟା ଜୀବନକୁ 
ମହିମାନ୍ବିତ କରିଥୁଲା, ଯାହାଙ୍କ ମାତୃତ୍ଵର ଅବାରିତ ସ୍ବେହ ଉଚ୍କାସ ଓ ମହୀୟସୀ ପନ୍ୀତ୍ସର 
ଆବେଗ କମ୍ପିତ ଉପରନ୍ନ ପାରିବାରିକ ଜୀବନ ପାଇଁ ଅନନ୍ୟ ବିଭବ, ସିଏ ସ୍ବଚକ୍ଷୁରେ 
ଏମିତି ଅନେକ ସଂକଳନ ଦେଖୁପାରିଥୂଲେ ଅନାବିଳ ତୃପ୍ତି ଲାଭ କରିଥାଆନ୍ତେ, ସେହି 
ସମ୍ମାନନୀୟା ସଂସ୍କୃତି ଉପାସିକା ଦିବଂଗତା ମାଉସୀ ଶାନ୍ତି ଦେବୀଙ୍କ ଅମ୍ଳାନ ସ୍ମତିରେ ଏହାକୁ 
ସଭକ୍ତି ଉତ୍ସର୍ଗ କରୁଛୁ । 

ସୂଚୀପତ୍ର 


ସୃଜନ ସ୍ତବକ 


( ୧) ଗୋଟିଏ ଶ୍ଲୋକ ୦୫ ( ୨) ଦ୍ଲୈତବାଦୀ ରାଧାନାଥଙ୍କ ଦୁଃଖବାଦ © ୧୯ 
( ୩ ) ସ୍ବାଧୀନତା ଆ ୩୬ ( ୪) ଫକୀରମୋହନଙ୍କ ଆସ୍ତିକତା ଅ ୪୦ ( ୫ ) ବୈଷ୍ଣବ ସାଧନ 
ଓ ଅଭିମନ୍ୟୁ ୫୪ (୬ ) ଗଳ଼ଶିଳ୍ପୀ ଚିନ୍ତାମଣି ପ ୬୩ ( ୭) ସଂସ୍କାରକ ନୀଳକଣ୍ଠ ପ ୭୬ 
( ୮ ) ମେହେର କାବ୍ୟରେ ବିରହର ଭୂମିକା ଅ ୮୮ ( ୯)କବି ଫକୀରମୋହନ ଅ୯୬ 
( ୧୦)ଦୂର ଓ ନିକଟ ଆ ୧୧୫ ( ୧୧) କୁସଂସ୍କାର ପ ୧୨୧ (୧୨) ଗାନ୍ଧିଜୀ ଓ 
କଳା 0 ୧୨୮ ( ୧୩) ଗାନ୍ଧିଜୀଙ୍କ ବାଲ୍ୟ ଜୀବନ ଅ ୧୩୨ ( ୧୪ ) ଚନ୍ଦ୍ରମୋହନ ଓ ତାଙ୍କ 
ରଚିତ ବ୍ୟାକରଣ ଅ ୧୩୯ ( ୧୫) ଜୀବନ ପ୍ରୟାଗ ଅପ ୧୪୪ ( ୧୬ ) ମହାନୁଭବ 
ନରେନ୍ଦ୍ର ପ୍ରସାଦ ଅ ୧୫୭ ( ୧୭ ) ଅନୁରାଗର ମାଟି ପ ୧୬୭ ( ୧୮) ବରେଣ୍ୟ ସାହିତ୍ୟ 
ସ୍ୃଷ୍ଟା : ଲକ୍ଷ୍ମୀନାରାୟଣ ୮ ୧୭୨ ( ୧୯) ଅତୀତର ଉଦ୍‌ବୋଧନ ] ୧୭୭ ( ୨୦) 
କଲ୍ୟାଣୀୟ ଜଗନ୍ନାଥ ଅ ୧୮୫ ( ୨୧ )କାବ୍ୟ ଓ ନୈତିକତା ଅ ୧୮୮ 


କଥା ଓ କାହାଣୀ 


(୧) ବିରହ ଗୋଟିଏ ମନ୍ଦିର ପଘ୧୯୫ (୨) ମରଣର ଶିଳ୍ପୀ ଘ ୨୦୦ 
(୩) ଆଗନଳୁକ ଓ ୨୦୭ (୪) ଦୋଚାରୁଣୀ ପ ୨୧୨ 


ସ୍ମତି ବଳୟ 


( ୧) ପୂଜ୍ୟପୂଜା - ପ୍ରଫେସର ଶତ୍ତୁଗ୍ମନ ନାଥ ପ ୨୧୧ ( ୨ ) ମଯ୍ୟାଦାମୟ ପୁରୁଷ ¬ ଡକ୍ର 
ନିତ୍ୟାନନ୍ଦ ମହାପାତ୍ର ଆ ୨୨୦ (୩) ଆପଣା ସୃଷ୍ଠି ଠାରୁ ଆପେ ଯେ ମହତ ¬ ମହାପାତ୍ର 
ନୀଳମଣି ସାହୁ ଓ ୨୨୧ ( ୪) କେଡ଼େ ଆପଣାର ¬ ପ୍ରଫେସର ଚିତ୍ତରଞ୍ଜନ ଦାସ ଅ ୨୨୩ 
( ୫) ଛାତ ପ୍ରାଣ : ଶିକ୍ଷକ ପ୍ରାଣ - ଡକ୍ଟର କୃଷ୍ଠଚରଣ ବେହେରା 0 ୨୨୪ 
(୬ ) ସୁଧାଂଶୁ ବାବୁ ¬ ଶ୍ରୀ ଗୌରଗୋପାଳ ଜେନା ¬ । ୨ ୨୭ ( ୭ ) ମଣିଷ ପରି ମଣିଷଟିଏ- 
ଡକ୍ସର ନିଶାମଣି ମିଶ୍ର ପଯ ୨୩୧ ( ୮ ସିତପ୍ରଜ୍ଞ ଜ୍ଞାନପୁରୁଷ - ଡକୃର ପ୍ରହଵାଦ ଚରଣ 
ମହାନ୍ତି ଆ ୨୩୪ ( ୯) ଜ୍ଞାନତପସ୍ବୀ - ପ୍ରଫେସର ଡଃ ସନାତନ ମହାନ୍ତି ଆ ୨୩୮ 
( ୧୦) ସ୍ବେହାର୍ଦ୍ଧ ସାଳନ୍ଦୀ କୂଳରେ ନୀରବ ବଂଶୀବାଦକ- ଅଧ୍ୟାପକ ବିଶ୍ଵରଞ୍ଜନ ଯ ୨୪୮ 
( ୧୧ ) ଓଡ଼ିଶାର ପ୍ରଖ୍ୟାତ ସାହିତ୍ୟିକ, ଶିକ୍ଷାବିତ, ବୁଵିଜୀବୀ : ସୁଧାଂଶୁ ଶେଖର ¬ ଡକୁର 
ବିଭୂତି ପଟ୍ଟନାୟକ ଅ ୨୫ ୧ ( ୧୨ ) ସ୍ବେହଶୀଳ -ଅଧ୍ୟାପକ ସୌରୀନ୍ଦ୍ର ବାରିକ ଘ ୨୫୨ 
( ୧୩) ପ୍ରଣମ୍ୟ ସାଧକ ¬ ଶ୍ରୀ ଦେବେନ୍ଦ୍ର ମହାନ୍ତି ଆ ୨୫୫ ( ୧୪) ପରମ ପୂଜ୍ୟ ଗୁରୁଦେବ- 
ଶ୍ରୀ ଯୁଗଳ କିଶୋର ପଟ୍ଟନାୟକ ୮ ୨୫୯ ( ୧୫) ବିଦ୍ୟା ପୁରୁଷ ¬ ପ୍ରମୋଦ କୁମାର 


go 

ମହାନ୍ତି ଆ ୨୬୩ ( ୧୬ ) ସୁଧାଂଶୁ ବାବୁ ଓ ଭଦ୍ରକର ସେଦିନ - ଦାଶ ବେନହୁର ଅ ୨୬୭ 
( ୧୭ ) ଚାରିଦିଗର ଦିଗ୍ବିଜୟୀ ¬ ଡକୁର ମନାନ୍ଦ୍ର ମହାନ୍ତି ପି ୨୭୦ ( ୧୮) ଗୁରୁ ସୁୂରଣେ- 
ଶ୍ରୀମତୀ ବେଲାରାଣୀ ମିତ୍ର (ଚାନ୍ଦ ଆ ୨୭୩ ( ୧୯) ଅନନ୍ୟ ପ୍ରତିଭା- ଶ୍ରୀ ଗୟାଧର 
ପଣ୍ଡା ଠି ୨୭୫ ( ୨ ୦) କି ଦେଇ......¬ ଶ୍ରୀ ରମେଶ ଚନ୍ଦ୍ର ଦାସ ଅ ୨୭୭ ( ୨୧) ଦିନ 
ଯାଏ ସ୍ମତି ରହେ ¬ ଡକୁର ଆଶା ମିଶ୍ର ଘ ୨୮ ୨ ( ୨୨) ଗୁରୁ ସୁରଣେ ¬ ଶ୍ରୀମତୀ ଅଳକା 
ଚାନ୍ଦ ଆ ୨୮୪ ( ୨୩) ଅଭିନନ୍ଦନ ¬ ଶ୍ରୀମତୀ ବ୍ରଜରାଣୀ ବୋଷ୍‌ ଆ ୨୯୩ ( ୨୪) ସ୍ବତନ୍ତ୍ର 
ବ୍ୟକ୍ତିତ୍ଵର ଅଧୂକାରୀ ¬ ଶ୍ରୀ ନବକିଶୋର ଦାଶ ଅ ୨୯୪ ( ୨୫) ସାଧନାରୁ ସିବି ¬ ଶ୍ରୀ 
ସଦାଶିବ ନାୟକ ଅ ୨୯୫ ( ୨୬ ) ବ୍ୟକ୍ତିତ୍ଵ ¬ ଶ୍ରୀ ବିପିନ ବିହାରୀ ମହାନ୍ତି ଘି ୨୯୯ 
( ୨୭) ଦୁର୍ଲଭ ଅଧ୍ୟାପକ - ପ୍ରଙଫ୍ଲ୍ଲ୍‌ ସାମଲ ଅ ୩୦୩ ( ୨୮) ଲୁହର ଫସଲର କବି ¬ ଡକୁର 
ମନୋରମା ବିଶ୍ଵାଳ ମହାପାତ୍ର ଆ ୩୦ ୪ ( ୨୯) ବଶିଷ୍ଠଙ୍କୁ ପ୍ରଣାମ ¬ ଶ୍ରୀ ଗୌରାଙ୍ଗ ଚରଣ 
ରାଉତ ଅ ୩୦୭ ( ୩୦ ) ସୁଧାଂଶୁ ସାରୁଙ୍କ ମାନସ ସନ୍ତାନ ପୂର୍ଣ୍ଣିମା ଆସରଂ ¬ ଶ୍ରୀ ଶରତ 
କୁମାର ନାୟକ ଅ ୩୧ ୦ ( ୩୧ ) ସମ୍ଭେଦନାର ବିଗ୍ରହ ¬ ଅଧ୍ୟାପକ ରମେଶ ଦାସ ଅ ୩୧୪ 


କଳା କଷଟି 


( ୧) କାଳଜୟୀ କବି - ଡଃ କୁଞ୍ବିହାରୀ ଦାଶ ଆ ୩୧୯ ( ୨ ) କବି ମଣିଷ - ଶ୍ରୀ ବ୍ରଜନାଥ 
ରଥ ଓ ୩୨ ୨ (୩) ଲୁହର ସ୍ଥପତି - ଡଃ ବ୍ରଜମୋହନ ମିଶ୍ର ଇଁ ୩ ୨୯ ( ୪ ) ଲୁହର ଫସଲ- 
ଏକ ଅନ୍ତରଙ୍ଗ ଆଲୋଚନା - ଡଃ ପଞ୍ଚାନନ ମହାନ୍ତି ଘ ୩୩୮ ( ୫ ) ପ୍ରଣମ୍ୟ ପୂଜ୍ୟ ଗୁରୁଦେବ- 
ଶ୍ରୀ ବିନୋଦ ବିହାରୀ ପଲାଇ ଅ ୩୪୧ (୬ ) ସ୍ଵଷ୍ଟାଙ୍କ ଦୃଷ୍ଟିରେ କବି ଲକ୍ଷ୍ମୀକାନ୍ତ ଓ କବି 
ବିଦ୍ର୍ତୃପ୍ରଭା ଆ ୩୫୮ ( ୭ ) ଗୋଟିଏ ତାରାର ରାତି ¬ ଡକୁର ଦିଲୀପ କୁମାର ସ୍ଵାଇଁ ଆ ୩୬୩ 
( ୮ )ମାଟି ମଗତ। ଓ ଶୂନ୍ୟ ଉଡ଼ାଣ : ସୁଧାଂଶୁ କାବ୍ୟମାନସ ¬ ଡକୃର ଶଶଧର 
ଦାସ ଅ ୩୬୭ ( ୯)ଳାବ୍ୟ ଚେତନା - ଡାକ୍ତର ଉପେନ୍ଦ୍ର ପ୍ରସାଦ ନାୟକ ୮ ୩୭୫ 
( ୧୦ )ସୁଧାଂଶୁ ଶେଖରଙ୍କ ପ୍ରବନ୍ଧ ମାନସ-ଡକ୍ସର ଅରବିନ୍ଦ ଗିରି ଆ ୩୮ ୪ ( ୧୧ ) ଭାରତୀୟ 
ମୁକ୍ତି ସଂଗ୍ରାମରେ ସଂଗ୍ରାମୀ ସୁଧାଂଶୁ ଶେଖର ¬ ଅଧ୍ୟାପକ ନିହାର ରଞ୍ଜନ କର ଅ ୩୯୫ 
ପ୍ରୀତି ପଲ୍ଲବ 

( ୧ ) ପ୍ରାର୍ଥନା ¬ କଲ୍ୟାଣ ଶଙ୍କର ରାୟ ଘଯ ୪୦୭ ( ୨ )ବାବାଙ୍କୁ ଚିଠି - ତାନିଆ ରଥଅ୪୧୦ 
(n)My Father My Teacher - Shibendu Shankar Ray Q୪୧୩ 
(୪) A Perfect Man - Shreya Ray C୪୧୬ (8) My Dada - 
Swarnima Ray 9 ୪୧୮ (୬) For Dada-Shouryendu D୪9୨ (9) 
My Serendipity-Arunima Ray O ୪99 (୮) Happy Birthday ! 
Dada - Utpalakshi Ray Q୪୨୩ 

ଗୋଟିଏ ଶ୍ଲୋକ 


ଉଷାର ମୃଦୁ ଆଲୁଅ ସର୍ବତ୍ର ବିଛୁଡ଼ି ହୋଇ ଯାଇଛି, ବିଛୁଡ଼ି ହୋଇଯାଇଛି 
ଆକାଶରେ, ଅରଣ୍ୟରେ ନଦୀ ପ୍ରବାହରେ, ତୃଣାଚ୍ଛାଦିତ ନଦୀତଟରେ, ବିହଙ୍ଗ ବିହଙ୍ଗୀଙ୍କର 
ସଂଗୀତ ଲହରୀ ସୃଷ୍ଟି କରୁଛି ମଧୁର ଶିହରଣ । ଚାରିଆଡ଼େ ଅନୁଭୂତ ହେଉଛି ସ୍ମିଗ୍ଧତାର 
କୋମଳ ଆନନ୍ଦ । ନଦୀତଟରେ ଛିଡ଼ା ହୋଇଛନ୍ତି ତପସ୍ୀ ବାଲ୍ଧୀକି- ତାଙ୍କ ସାଙ୍ଗରେ 
ତାଙ୍କର ପ୍ରିୟ ଶିଷ୍ୟ ଭରଦ୍ଧାଜ | 


ଧୀର ସ୍ଵରରେ ବାଲ୍ମୀକି କହିଲେ ଭରଦ୍ଧାଜଙ୍କୁ ¬ “କର୍ଦମଶୂନ୍ୟ ଏଇ ତମସା 
ନଦୀ ଏକ ମହନୀୟ ତୀର୍ଥ । ଏହାର ଜଳରାଶି ସତ୍ବ ମନୁଷ୍ୟର ମନପରି ରମଣୀୟ ଓ 
ପ୍ରସନ୍ନ ରମଣୀୟ ପ୍ରସନ୍ନାମ୍ବୂ ସନ୍ମନୁଷ୍ୟ-ମନୋ ଯଥା । ତୁମେ କଳସୀଟି ଏଠାରେ ଧୂଅ । 
ମୋ ବକ୍କ୍ଳ ଖଣ୍ଡିକ ମୋତେ ଦିଅ । ମୁଁ ଏଇ ନଦୀ ଜଳରେ ସ୍କାନ କରିବି । 


ହଠାତ ଯନ୍ତ୍ରଣା କାତର ଏକ କରୁଣ ଚିତ୍ଵକାର ଶୁଭିଲା । ସେଇ ଚିଜ୍କାରରେ 
ଚହିଲଗଲା ସମସ୍ତ ବାତାବରଣ - ଚହଲିଗଲା ତପସ୍ତୀଙ୍କ ଅନ୍ତର । 


ବୃକ୍ଷଶାଖାରେ ଥାଆନ୍ତି ଯୋଡ଼େ କ୍ରୌଞ୍ଚ । ସେଥ୍‌ରୁ ଗୋଟେ ପକ୍ଷୀ, ଅନ୍ୟଟି 
ପକ୍ଷିଣୀ । ବ୍ୟାଧଟିଏ ପକ୍ଷୀଟିକୁ ଲକ୍ଷ୍ୟ କରି ତୀକ୍ଷ ଶର ନିକ୍ଷେପ କଲା । ସେଇ ଶରର 
ଆଘାତରେ ଆହତ ହୋଇ ପକ୍ଷୀଟି ତଳେ ପଡ଼ି ଯନ୍ତ୍ରଣାରେ ଛପଟପ ହେବାକୁ ଲାଗିଲା ଏବଂ 
ଅବିଳମ୍ବେ ତା'ର ମୃତ୍ୟୁ ହେଲା । ବିରହକାତରା ପକ୍ଷିଣୀଟି କରୁଣ ବିଳାପ କରିବାକୁ ଲାଗିଲା | 
ତୀବ୍ର ଶୋକରେ ଅଭିଭୂତ ହୋଇ ¬ ତଂ ଶୋଣିତ ପରୀତାଙ୍ଗ ଚେଷ୍ଟମାନଂ ମହୀତଳେ ଭାର୍ଯ୍ୟା 
ତୃ ନିହତଂ ଦୃଷ୍ଟା ରୁରାବ କରୁଣାଂ ଗିରମ୍‌ । ଏହା ଦେଖ ତପସ୍ଵୀ ବାଲ୍ପୀକି କ୍ଷୁଷ୍ତ ହେଲେ । କ୍ରୋଧ 
ଓ ଶୋକରେ ବିହ୍ଧଳ ହୋଇ ସେ ନିମ୍ପୋକ୍ତ ଶବ୍ଦ କେତୋଟି ଉଚ୍ଚାରଣ କଲେ 


“ମା ନିଷାଦ ପ୍ରତିଷ୍ଠାଂ 

ତ୍ୁମଗମଃ ଶାଶ୍ଵତୀଃ ସମାଃ 
ଯତ କ୍ରୌଞ୍ଚ ମିଥୁନାଦେକଂ 

ଅବଧୀଃ କାମ ମୋହିତମ୍‌ ।”” 

ଏହା ଏକ ଅଭିଶାପ ! ଏଇ ଅଭିଶାପ ସଂସ୍କୃତ ସାହିତ୍ୟର ବିଶାଳ ପରିସରରେ 
ପ୍ରସିଦ୍ଧି ଲାଭ କରିଛି । ବ୍ୟାଧକୁ ଅଭିଶାପ ଦେଇ ବାଲ୍ପୀକି କହିଲେ - ˆ ଏଇ ପକ୍ଷୀଟି 
କାମ ମୋହିତ ଥୁଲା । ତା'ର ଭାର୍ଯ୍ୟା ସହିତ ସେ ସଂଗମରେ ରତ ଥୁଲା | ଏଇ ଅବସ୍ଥାରେ 
ତୁ ତାକୁ ହତ୍ୟା କରିଛୁ । ତେଣୁ ତୁ କେବେ ହେଲେ ପ୍ରତିଷ୍ଠା ଲାଭ କରି ପାରିବୂନି ।'' 


ଅଭିଶାପ ହେଲେ ବି ଏହା ମୁନିଙ୍କ ଉଦାର ହୃଦୟରୁ ନିଃସୃତ । ସେଥୁରେ ବି 
ରହିଛି ପରମ ଉଦାରତା । ମୁନି କହିଲେ ନି ଯେ ସେଇ ବ୍ୟାଧର ମୃତ୍ୟୁ ହେବ କିମ୍ବା 
ଅନ୍ୟକୌଣସି ଘୋରତର ଅମଙ୍ଗଳ ହେବ । କେବଳ ସେ କହିଲେ ଯେ ସେଇ ବ୍ୟାଧ 
ଚିରଦିନ ଲାଗି ପ୍ରତିଷ୍ଠାରୁ ବଂଚିତ ରହିବ । ସେ କିନ୍ତୁ ପ୍ରତିଷ୍ଠା ଲାଭ କଲା ପ୍ରକାରାନ୍ତରେ । 
ରାମାୟଣ ପରି ମହାକାବ୍ୟ ରଚନାର ସେ ହେଲା ପରମ ପ୍ରେରଣା । 


ବାଲ୍ମୀକି ଅଭିଶାପ ଦେବାର କେତୋଟି ମୁହୁ୍ଁ ପରେ ହଠାତ ଚକିତ ଓ ବିସ୍ମିତ 
ହେଲେ । ସେ ଦେଖୁଲେ ଯେ ଏଇ ଅଭିଶାପ" କେବଳ କେତୋଟି ଶବ୍ଦ ନୁହେଁ । ଏହାର 
ପ୍ରତ୍ୟେକ ପାଦରେ ଅଛି ସମାନ ସଂଖ୍ୟକ ଅକ୍ଷର । ତେଣୁ ଏହା ଛନ୍ଦୋବଦ୍ଧ । ଏହାକୁ 
ବୀଣାଯନ୍ତ୍ର ସାହାଯ୍ୟରେ ମଧୁର ସ୍ଵରରେ ବୋଲା ଯାଇପାରିବ । ଅର୍ଥାତ୍ଵ ଏଥୁରେ 
ସାଂଗୀତିକତା ବି ଅଛି । ପୁଣି ମୁନି ସ୍ଵୟଂ ଶୋକାରଉଁ ହୋଇ ଏହା ଉଚ୍ଚାରଣ କରିଛନ୍ତି । 
ତେଣୁ ଏଥୁରେ ଭାବପ୍ରବଣତା ବି ଅଛି । ଅତଏବ ଏହା ଯେ ଶ୍ଵୋକ ରୂପେ ପରିଚିତ 
ହେବ ସେଥୁରେ କୌଣସି ଅନ୍ୟଥା ନାହିଁ । 


ଏଇପରି ଭାବରେ ସେ ଶ୍ଲୋକରେ ଯେଉଁ ସଂଜ୍ଞା ନିର୍ବାରଣ କଲେ ସେଇ ସଂଜ୍ଞାକୁ 
ଅନୁସରଣ କରି ସେ ରଚନା କଲେ ପୃଥ୍‌ବୀର ଅନ୍ୟତମ ପ୍ରସିଦ୍ଧ ମହାକାବ୍ୟ ଓ ସଂସ୍କୃତ 
ସାହିତ୍ୟର ଇତିହାସରେ ପ୍ରଥମ ଓ ଶ୍ରେଷ୍ଠତମ ରଚନା ରାମାୟଣ । ଆଉ ଏଇ ମହାକାବ୍ୟ 
ପୂର୍ବବର୍ରୀ ବେଦ ଉପନିଷଦ ଇତ୍ୟାଦି ସାହିତ୍ୟିକ ସୃଷ୍ଟି ଠାରୁ ଏକାବେଳକେ ପୃଥକ ! 
ପୂର୍ବବର୍ତୀ ରଚନା ସବୁ ଥୁଲା ପ୍ରଧାନତଃ ଆଧ୍ଯାମ୍ଭମିକ । ସେଥୁରେ ମନୁଷ୍ୟକୁ ପ୍ରାଧାନ୍ୟ 
ଦିଆଯାଇ ନଥୁଲା । ସେ ସବୁ ସୃଷ୍ଟିର ସମଗ୍ର ପରିସରରେ ମନୁଷ୍ୟର ସୁଖ ଓ ଦୁଃଖ, ହର୍ଷ 
ଓ ବିଷାଦ, ଉତ଼ଥାନ ଓ ପତନକୁ ବକ୍ତବ୍ୟ କରିବାର ପ୍ରୟାସ ଦେଖାଯାଇ ନଥୁଲା । ଯଦି 
କୌଣସି ପ୍ରୟାସ ଥଲା ତେବେ ତାହା ଅତି କ୍ଷୀଣ ଓ ଶୀର୍ଣ୍ଣ । ସେ ସବୁ ଥୁଲା ପାର୍ଥୁବ 
ଜୀବନର ଆକାର ପ୍ରକାର ଠାରୁ ତା'ର ରୂପ ଓ ରହସ୍ୟ ଠାରୁ ବହୁଦୁରରେ । 


ଏଇ ମାଟି ଓ ଧୂଳି ଧୂସର ଦୁନିଆଁରେ ମନୁଷ୍ୟ ତା'ର ଜୀବନ ଯାପନ କରିବାକୁ 
ଯାଇ ଯେଉଁ ସାର୍ଥକ ଉପଲବ୍ଧି କରେ ପୁଣି ଯେଉଁ ଦୁଃଖ, ଦୁର୍ଗତି ଓ ଯନ୍ତ୍ରଣାରେ ଘାଣ୍ଟି 
ସନ୍ତୁଳି ହୁଏ, ପୂର୍ବବର୍ଭୀ ସାହିତ୍ୟ ଦ୍ଵାରା ତାହା ବହୁ ପରିମାଣରେ ଉପେକ୍ଷିତ ହେଉଥିଲା । 


ହମ ଓ ନତ 


gH Pa TIT ସ୍ଧନା ହଖରୁ ସଥେପଥେ 

ଏଇ ଦୁନିଆଁରେ ପ୍ରେମ କେତେ ବୈଚିତ୍ର୍ୟ ଅନୁଭବ କରେ ବିରହ ଓ ମିଳନର ଘାତ 
ପ୍ରତିଘାତରେ ¬ ସେଥ୍‌ରେ ଫୁଟିଉଠେ କେତେ ବ୍ୟଞ୍ଜନା ପୁଣି କେତେ ବିଡ଼ମ୍ବନା । ଏଠାରେ 
ନାନା ଅନୁଭୂତି ଓ ନାନା ଅଭିଜ୍ଞତା ମନୁଷ୍ଯର ଜୀବନକୁ ଦିଏ କେତେ ମଦିରତା ପୁଣି 
କେତେ ନୀରସତା ଓ ଶୂନ୍ୟତା। ପୂର୍ବବର୍ତୀ ସାରସ୍ଵତ ଚେତନାରେ ତାହା ପ୍ରତିବିମ୍ବ 
ହେଉନଥୂଲା ଅଥଚ ବାଲ୍ପୀକିଙ୍କ ଲେଖନୀ ପ୍ରଥମ ଥର ପାଇଁ ସେଇ ସବୁ ଅନୁଭୂତି ଓ 
ଅଭିଜ୍ଞତାକୁ ଦେଲା କେତେ ବିଚିତ୍ର ରୂପ ¬ ପ୍ରବଳ ଆବେଗ ସହକାରେ ସେଇ ସବୁ ଅନୁଭୂତି 
ଓ ଅଭିଜ୍ଞତାରୁ ସୃଷ୍ଟି କଲା ସାହିତ୍ୟ ରସର କି ଦୁର୍ବାର ନିର୍ଝର । 


ତପସ୍ୀ ବାଲ୍ପୀକି କେବଳ ମନୁଷ୍ୟ ଜୀବନର ଜୀବନ୍ତ ଚିତ୍ର ଆଙ୍କି ନାହାନ୍ତି ¦ ସେ 
ସ୍ପର୍ଗର ଦେବଦେବୀ ମାନଙ୍କୁ ମଧ୍ଯ ଓଟାରି ଆଣିଛନ୍ତି ଏଇ ପୃଥ୍ବୀର କଠିନ ବୁକୁ ଉପରକୁ 
ଏବଂ ସୁଖ ଓ ଦୁଃଖର ରାଙ୍ଗ ଦେଇ ରଞ୍ଜିତ କରି ସେମାନଙ୍କୁ ମନୁଷ୍ୟ ସହିତ ସମାନ କରି 
ଥୋଇଛନ୍ତି । ସେ ଏଇ ଶିକ୍ଷା ଦେଇଛନ୍ତି ଯେ ସ୍ଵର୍ଗରେ ଯେଉଁ ସୁଖ ମିଳେ ତାହା ସବୁବେଳେ 
ଏକପ୍ରକାର ବୋଲି ସେଥୂରେ ଚମକ ନଥାଏ, ବିସ୍ମୟ ନଥାଏ, ସେଥ୍‌ରେ ନୃତନତାର 
ଆଲୋଡ଼ନ ନଥାଏ କିମ୍ବା ବୈଚିତ୍ର୍ୟର ଆହ୍ନାଦ ନଥାଏ । ସଂସାରରେ ସୁଖ ଅଛି ଏବଂ 
ଦୁଃଖ ଅଛି । ପୁଣି ଦୁଃଖ ଅଛି ବୋଲି ସୁଖ ପାଇଁ ଆଗ୍ରହ ଅଛି, ଉନ୍ମାଦନା ଅଛି । ଏଠାରେ 
ଦୁଃଖ ଅଛି ବୋଲି ଦୁଃଖୀକୁ ସହାନୁଭୂତି ଓ ସେବା ଦେଇ ଉଦାରତା ଓ ନିଃସ୍ବାର୍ଥପରତାଲବ୍ତ 
ଆନନ୍ଦ ପାଇବାର ସମ୍ଭାବନା ଅଛି । ଏଠାରେ ସେବାର ସାର୍ଥକତା ପାଇଁ ସହାନୁଭୂତିର 
ରୂପାୟନ ପାଇଁ କ୍ଷେତ୍ର ଅଛି ବୋଲି, ଦୟାନିଷ୍ଠ ଓ ସେବାନିଷ୍ଠ ବ୍ୟକ୍ତିକୁ ଶୁଦ୍ଧ ଓ ନିର୍ମଳ 
ଆନନ୍ଦ ମିଳିବାର ପ୍ରଚୁର ସୁଯୋଗ ମଧ୍ଯ ଅଛି । 


ପୂର୍ବବର୍ଭୀ ସାହିତ୍ୟର ପରିସରରୁ ବିଦାୟ ନେଇ ବାଲ୍ପୀକି ନୂତନତାର କ୍ଷେତ୍ର 
ପ୍ରସ୍ତୁତ କଲେ, ତା'ର କାରଣ ତାଙ୍କ ହୃଦୟରେ ଥୁଲା ଯଥେଷ୍ଟ ବିଶାଳତା ଓ ଉଦାରତା | 
ସେ ହୃଦୟରେ ଉଚ୍ଛୁଳୁ ଥଲା ମହାନୁଭବତାର କୋମଳ ସୁଷମା, ସେ ସାମାନ୍ୟ କ୍ରୌଞ୍ଚ 
ପକ୍ଷୀର ଦୁଃଖ ଦେଖି ନିଜେ ଦୁଃଖରେ ଅଧୀର ହୋଇଥ୍‌ୂଲେ । ସେ ନିଜେ ବ୍ରହ୍ମଚାରୀ ହୋଇ 
ବି ପକ୍ଷୀର ସ୍ଵାଭାବିକ କାମ ଭାବକୁ ସମର୍ଥନ କରୁଥିଲେ ଏବଂ ସଂଗ୍ରାମରତ ପକ୍ଷୀଟିକୁ 
ନିଶୁର ବ୍ୟାଧ ହତ୍ୟା କରିବାକୁ ତିଳେ ହେଲେ କୁଣ୍ଠିତ ହେଲାନି ବୋଲି ସେ ଚ୍ରୋଧରେ 
ଅଭିଭୂତ ହୋଇଥୂଲେ ଏବଂ ସେଇ ବ୍ୟାଧକୁ ଅଭିଶାପ ଦେବାକୁ ଯାଇ ସେ କେବଳ ଏତିକି 
ମାତ୍ର କହିଥୂ୍‌ଲେ ଯେ ସେ ପ୍ରତିଷ୍ଠାରୁ ବଂଚିତ ହେବ | ତାଙ୍କର ଏଇ କରୁଣା, ଏଇ ଉଦାରତା, 
ଏଇ ମହାନୁଭବତା ତାଙ୍କୁ କେବଳ ଆଧ୍ୟାତ୍ମିକ ଜଗତର ତୁରୀୟ ଗାରିମା ଉପଲବ୍ଧି କରିବାରେ 
ପ୍ରବୃତ୍ତ କରୁନଥୁଲା । ସେ ଏଇ ସଂସାରର ସମସ୍ତ ବୈଚିତ୍ର୍ୟକୁ ଅତି ସ୍ଵାଭାବିକ ବୋଲି 

ସ୍ଵୀକାର କରୁଥିଲେ ଏବଂ ତାହାରି ଚିତ୍ର ଅଙ୍କନ କରିବାକୁ ସେ ଉତ୍ସାହିତ ହୋଇଥୁଲେ । 
ମନୁଷ୍ୟର ସମସ୍ତ ଦୁଃଖ ଓ ସୁଖକୁ ସମସ୍ତ ସଫଳତା ଓ ବ୍ୟର୍ଥତାକୁ ଅତି ପ୍ରଗାଢ଼ ଭାବରେ, 
ଅତିଶୟ ଉଦାର ମନୋବୃତ୍ତି ସହ ଅନୁଭବ କରିପାରୁଥିଲେ ସେ । ତାହାହିଁ ଦେଲା ତାଙ୍କୁ 
ନୃତନ ଦୃଷ୍ଟି । ସେ କେବଳ ଆଧ୍ଧାମ୍ମିକ ପରିସର ଭିତରେ ଆବଦ୍ଧ ନରହି ସଂସାର ପ୍ରତି, 
ପାର୍ଥ୍ବ ଜୀବନ ପ୍ରତି ତାଙ୍କର ଦୃଷ୍ଟିକୁ ଉନ୍ନ୍‌ କ୍ତ ରଖୁଥିଲେ | ଏବଂ ଗଭୀର ଆବେଗ ଓ 
ଆନ୍ତରିକତା ସହ ମଣିଷର ଦୈନନ୍ଦିନ ଜୀବନର ସମସ୍ତ ମହନୀୟତା ଓ ସମସ୍ତ ତୁଚ୍ଛତାକୁ 
ଅନୁଭବ କରିବାକୁ ସମର୍ଥ ହେଲେ । ଏବଂ ସେଇ ସାମର୍ଥ୍ୟ ଯୋଗୁଁ ତାଙ୍କ ଯୁଗାନ୍ତକାରୀ 
ଲେଖନୀରୁ ଉଦ୍ଧଗତ ହେଲା ବିଚ୍ଛେଦର ଜ୍ବାଳାରେ ଜର୍ଜରିତ ମହାକାବ୍ୟ ରାମାୟଣ । କ୍ରୌଞ୍ଚ 
ପକ୍ଷିଣୀର ବିରହ ଯନ୍ତ୍ରଣାର ସ୍ମତି ତାଙ୍କୁ ଏଇ ବିରହ ମହାକାବ୍ୟ ରଚନା କରିବାରେ 
ଅନୁପ୍ରାଣିତ କରିଥ୍‌ବ ନିଶ୍ଚୟ | ଏବଂ ସେ ଯେପରି ସେଇ ବିରହ ମହାଜକାବ୍ୟରେ ଶ୍ରୀରାମଙ୍କ 
ଦୂତ ରୂପେ ହନୁମାନଙ୍କର ବିରହ କାତରା ସୀତାଙ୍କୁ ଭେଟିବାର ଚିତ୍ର ଦେଇଛନ୍ତି ତାହାହିଁ 
ହୁଏତ ପରବର୍ଭୀ କାଳରେ ପରୋକ୍ଷରେ ମେଘଦୂତ ଏବଂ ଅନ୍ୟ ସବୁ ଦୂତକାବ୍ୟ ରଚନା 
କରିବାର ପ୍ରେରଣା ଯୋଗାଇଥୁ୍‌ବ । 


ବାଲ୍ପୀକି ରଚିତ ରାମାୟଣ ସାହିତ୍ୟ କ୍ଷେତ୍ରରେ ଏକ ଜଳ ବିଭାବ ରେଖା 
(Water Porting) ରୂପେ କାର୍ଯ୍ୟ କରିଛି । ରାମାୟଣ ସମୟରୁ ହିଁ କବି ଓ ଲେଖକମାନଙ୍କ 
ଦୃଷ୍ଟି କେବଳ ଆଧ୍ଧାମ୍ଭିକ କ୍ଷେତ୍ରରେ ନିବଦ୍ଧ ନରହି ମାଟିରେ ଦୁନିଆଁ ଆଡ଼କୁ, ସାଧାରଣ 
ମଣିଷର ଜୀବନ ଆଡ଼କୁ ଆଜୃଷ୍ଠ ହୋଇଛି । ତେଣୁ ବାଲ୍ପୀକି ପରବର୍ତୀ କାଳର କବି, 
ଗଳ୍ପକାର ଓ ଞିପନ୍ୟାସିକଙ୍କର ଗୁରୁରୂପେ କାର୍ଯ୍ୟ କରିଛନ୍ତି ଓ କରୁଛନ୍ତି । ତାଙ୍କର ରାମାୟଣ 
ମହାକାବ୍ୟ ପରବର୍ରୀ କାଳ ପାଇଁ ଏକ ଶକ୍ତିଶାଳୀ ଓ ପ୍ରଭାବଶାଳୀ ଆଦର୍ଶ । 

ଦ୍ବୈତବାଦୀ ରାଧାନାଥଙ୍କ ଦୁଃଖବାଦ 


ମଧୁସୂଦନଙ୍କ ଦୃଷ୍ଟିରେ ପ୍ରକୃତି 


ମଧୁମୟ ସୃଷ୍ଟି ସୁଧାମୟ ସୃଷ୍ଟି 
ଏ ସୃଷ୍ଟି ଅମୃତମୟ ହେ । 

ଜାଗ ନରନାରୀ ଅମୃତ ସନ୍ତତି 
ପିଅ ସେ ଅମୃତ ପୟ ହେ । 

ପିଇ ସେ ଅମୃତ ଦିବସ ଶର୍ବରୀ 
ଗାଅ ଅମୃତର ଜୟ ହେ । 


XxX X xX xX 


ଦିଗନ୍ତ ବିହାରୀ ବାୟୁ ସଦାଗତି 
ଶ୍ନାସେ ଶ୍ନାସେ ଶ୍ଵାସମୟ ହେ । 
ମଳୟ ଲାସ୍ୟେ ବା ପ୍ରଳୟ ତାଶ୍ଡବେ 
ସଦା ଚଞ୍ଚଳ ଅଥୟ ହେ । 
ସେ ମୃଦୁଳ ଲାସ୍ୟେ ସେ ଚଣ୍ଡ ତାଶ୍ଡବେ 
ଅମୃତର ଅଭିନୟ ହେ ।' 
—କୁସୁମାଞ୍ଜଳି 


ବ୍ରହ୍ମୋପଲଵ୍ୁର ଉଦାର ଉନ୍ମଳ ଦୀପ୍ତିରେ ଅବଗାହନ କରିଛି ଯା'ର ହୃଦୟ, 
ଯା'ର ସମସ୍ତ ଅନୁଭୂତି ଭଗବଦାରାଧନାର ପଦ୍ମ ସୁଗନ୍ଧରେ ଆମୋଦିତ, ଜୀବନର ବିଭିନ୍ନ 
ବୈଚିତ୍ର୍ୟ ଓ ବିସ୍ମୟକର ପରିବର୍ଭନ ଭିତରେ, ପ୍ରକୃତିର ନାନା ଚିତ୍ର ନାନା ଭଙ୍ଗୀ, ନାନା 
ରାଗିଣୀ ଭିତରେ, ସେ ଏକ ଅପାର ମଧୁମୟତ୍ନର, ଚିର ସୌମ୍ୟ, ଚିର ଅନବଦ୍ୟ ରୂପ 
ଦର୍ଶନ କରେ, ଏକ ଅଖଣ୍ଡ ଆନନ୍ଦର ଶାଶ୍ଵତ ଅଥଚ ନିତ୍ୟ ନବୀନ ନିକ୍ସଣରେ ସାରା ବିଶ 
ନିକ୍ସଣିତ ହୋଇ ତା'ର ଜୀବନର ପ୍ରତି ମୁହୂର୍ଉକୁ ଝଙ୍କୃତ କରି ତୋଳେ, ତା'ର ଆଖୁ ଆଗରେ 
ପ୍ରକୃତିର ସବୁ ରୂପ ବ୍ରହ୍ମ ସତ୍ତାର ପୁଷ୍ପିତ ବିକାଶର ଅନିର୍ବଚନୀୟ ମାଧୁରୀ ଲାଭ କରି 


ସ୍ଧନାହୀଅରୁ ଥେଷଥେ EIR ear ୧୯ 

ଲଳିତ ପ୍ରଭାରେ ପ୍ରତିଭାତ ହୁଏ । ମରୁଭୂମିର ଉଗ୍ର ଉତ୍ତପ୍ତ ବିକ୍ଷୋଭ ଆଉ ତଟିନୀର 
କାନ୍ତ କୋମଳ ସ୍ପର୍ଶ, ଭୂଧରର ଉନ୍ନତ ମହାନ ଭଙ୍ଗୀ ଆଉ କଣ୍ଟକାକୁଳ ଅରଣ୍ୟର ଉଗ୍ର 
ବିକଟ ମୂର୍ଭି ଅମୃତତ୍ଵର ଅନିନ୍ଦ୍ୟ ମାଧୁରୀରେ ମଣ୍ଡିତ ଅପରୂପ ଶ୍ରୀ ଧାରଣ କରେ ବ୍ରହ୍ମ 
ଦର୍ଶନର ଗଭୀର ଭାବରେ ନିବିଷ୍ଟ ତା'ର ଦୃଷ୍ଟି ଆଗରେ । ବ୍ରହ୍ମବାଦୀ, ବହ୍ମୋପାସଜ ଭକ୍ତ 
କବି ମଧୁସୂଦନ ପ୍ରକୃତିର ଏଇ ବ୍ରହ୍ମସତ୍ତା-ବିମଣ୍ଡିତ ରୂପ ଦେଖୁ ମୁଗଧ ହୋଇଥୁୂଲେ । 
ମଳୟର ମୂଦୁଳ ଲାସ୍ୟରେ, ପୁଣି ଝଟିକାର ଚଣ୍ଡ ତାଣ୍ଡବରେ ସେ ଏକ ଅପରିବର୍ଭନୀୟ 
ଅନାଦି ଆନନ୍ଦ ତତ୍ତ୍ଵର ପରମ ଶୁଭଦ ବିକାଶ ଅନୁଭବ କରି ଆତ୍ମହରା ହେଉଥୂଲେ । 
ବ୍ରହ୍ମୋପଲବୃଧ୍‌ର ସ୍ମିଗଧ ମଦିର ଆବେଶରେ ତନ୍ମୟ ଭକ୍ତ କବିଙ୍କ ଉଦାର ଅମୃତନିସ୍ୟନ୍ଦୀ 
କଣ୍ଠରୁ ଉଚ୍କସିତ ହୋଇ ଉଠିଛ ସୋହଂ ତତ୍ସର ଭାବଗଦ୍ରଗଦ ପୀୟୂଷ କଲ୍ଲୋଳ । 


“ମୁହିଁ କ୍ଷୁଦ୍ର ଉର୍ମି ତୁମ୍ଭେ ମହାସିନ୍ଧୁ 
ଉର୍ମିସିନ୍ଧୁ ଏକାକାର । 

ଅନନ୍ତ ମଙ୍ଗଳ ସଂକଳ୍ପ ସମ୍ଭୂତ 
ମୁହଁ ତୁମ୍ଭ ମହିମାର।” 


ଇଶ୍ଵରଙ୍କ ସହିତ ଏଇ ଏକ୍ୟବୋଧ କବିଙ୍କ ପକ୍ଷରେ ଯେପରି ଏବଂ ଯେତେ 
ଦୂର ସତ୍ୟ, କବିଙ୍କ ବିଶ୍ଵାସ ତଥା ଦର୍ଶନ ଅନୁଯାୟୀ, ବିଶୃର ପ୍ରତି ଛନ୍ଦ, ପ୍ରତ୍ୟେକ ଲୀଳା, 
ପ୍ରତ୍ୟେକ ସ୍ତରଣ ପକ୍ଷରେ ମଧ୍ଯ ସେହିପରି ଏବଂ ସେତିକି ପରିମାଣରେ ସତ୍ୟ, ବିଶୁର 
ପ୍ରତ୍ୟେକ ଦୃଶ୍ୟ ଭାଗବତ ସଭାର ବାରିଧ୍‌ ସହିତ, ଉର୍ମିସିନ୍ଦୁ ସହିତ ମିଶି ଏକାକାର 
ହୋଇଗଲା ପରି, ଏକକାର ହୋଇଯାଏ ଏବଂ ଭଗବାନଙ୍କ ଅନନ୍ତ ମଙ୍ଗଳ ସଙ୍କନ୍ପର ଅମୀୟ 
ଉର୍ମି ପରି ଉଲ୍ଲସିତ ହୋଇ ଉଠେ । ଅତି କର୍କଶ ଭିତରେ ଯେପରି ଅତି କୋମଳ ଓ 
ଲଳିତ ମଧ୍ଯରେ ମଧ୍ଯ ସେଇପରି, ଅତି ଭୀଷଣ ଓ ବିକଟ ଭିତରେ ଯେପରି ଅତିଶୟ 
ଶାନ୍ତ, ପ୍ରସନ୍ନ ଓ ପ୍ରଙ୍ମଲ ମଧ୍ୟରେ ମଧ୍ଯ ସେଇପରି ଇଶ୍ବରଙ୍କର ମଙ୍ଗଳ ସଙ୍କନ୍ପର ମଧୁମୟ 
ଉଚ୍ଛାସ ବିମଳ ନିକ୍ସଣରେ ଲୀଳାୟିତ ହୁଏ । ଏଇ ଅଖଣ୍ଡ ମଙ୍ଗଳର ଆନନ୍ଦଘନ ରସ 
ମାଧୁରୀରେ ସବୁ ପ୍ରକାରର ଅପୂର୍ଣ୍ଣତା ଶାଶ୍ବତ ପୂର୍ଣ୍ତତାର କୌମୁଦୀ କାନ୍ତି ଲାଭ କରେ | 
ପୂର୍ଣ୍ଣମଦଃ ପୂର୍ଣ୍ଣମିଦଂ ପୂର୍୍ଣାତୃ ପୂର୍ଣ ମୃଦଚ୍ୟତେ, ଏଇ ବାକ୍ୟ ପ୍ରକୃତିର ବିଳାସରେ, ପ୍ରକୃତିର 
ରୂପ ବିଭବରେ ସାର୍ଥକତା ଲାଭ କରି ସାଧକ କବିଙ୍କର ବ୍ରହ୍ମମୁଖୀ ଜୀବନକୁ ପାରମାର୍ଥକ 
ସତ୍ୟର ବିକଚ ଦୀପ୍ତି ଦାନ କରେ । ତାଙ୍କ ଦୃଷ୍ଟିରେ ପ୍ରକୃତି ଓ ପୁରୁଷ, ବିଶ୍ଵ ଓ ବିଧାତା, 
ଭାବ ଓ ଭଗବାନ ଅନନ୍ତ ମିଳନର ମଧୁର ସୂତ୍ରରେ ଆବଦ୍ଧ, ଦିହେଁ ଦିହିଙ୍କ ସହିତ ଓତପ୍ରୋତ 


a୭ ଏ ଏନା ତୀ ମଫେପଥେ 

ଭାବରେ, ଅଙ୍ଗାଙ୍ଗୀ ଭାବରେ ଜଡ଼ିତ ! ପରସ୍ପର ପରସ୍ପର ଠାରୁ ଅଭିନ୍ନ, ଅବିଚ୍ଛନ୍ନ ବ୍ରହ୍ମ 
ସତ୍ତାର ଅନିର୍ବଚନୀୟ ଅଖଣ୍ଡତା ପ୍ରକୃତିର ସମସ୍ତ ଖଣ୍ଡତା ଓ ଅପୂର୍ଣ୍ଣତାକୁ ପୂର୍ଣ୍ଣତାର ଯେଉଁ 
ଗଭୀର ବ୍ୟଞ୍ଜନା ଦାନ କରେ, ତାହାର ପ୍ରଭାବ କବିଙ୍କର ଚରିତ୍ରକୁ ଅତୃପ୍ତି ଓ ଅସନ୍ତୋଷର 
ମାଳିନ୍ୟରୁ ମୁକ୍ତ କରି ପରିତୋଷର କମନୀୟ ଲାବଣ୍ୟରେ ମଶ୍ଡିତ କରେ ! 


କବି ଗଙ୍ଗାଧରଙ୍କ ଦୃଷ୍ଟିରେ ପ୍ରକୃତି 


ଉତ୍କଳର ଆଉ ଜଣେ ବରପୁତ୍ର କବି ଗଙ୍ଗାଧର ମେହେରଙ୍କ ଲେଖନୀରେ 
ପ୍ରକୃତି ହୋଇଛି ଅନ୍ୟ ଏକ ରୂପରେ ରୂପାୟିତ, ଅନ୍ୟ ଏକ ଶୋଭାର ମନୋହର 
ପ୍ରେରଣାରେ ସଂଜୀବିତ, ତାଙ୍କ କାବ୍ୟ ବିଭୂତିର କୁହୃକମୟ ସ୍ପର୍ଶରେ ପ୍ରକୃତିର ହୋଇଛି 
ଅନୁପମ ମାନବାୟନ, କବି ଗଙ୍ଗାଧର ଏ ଯୁଗର ଦ୍ଵାରଦେଶରେ ଆଣି ପହଞ୍ଚାଇଛନ୍ତି 
ହୋମସୁଗନ୍ଧଅଆମୋଦିତ, ବୈରାଗ୍ୟର ଅମଳ କାନ୍ତିରେ ବିଭୂଷିତ ତପୋବନର ପବିତ୍ର 
ଗମ୍ଭୀର ବାଁ! । ତପୋବନର ମନୁଷ୍ୟ ଓ ପ୍ରକୃତି ମଧ୍ୟରେ ଏକ ପ୍ରାଣପୂର୍ଣ୍ଣ ସମ୍ପର୍କ 
ନିବିଡ଼ତାର ନୂତନ ଭଙ୍ଗୀରେ ପୁଷ୍ପିତ ହୋଇ ଉଠିଥୁୂଲା । ପରସ୍ପର ପ୍ରତି ଗଭୀର ମମତା 
ଦ୍ଧାରୀ ପ୍ରକୃତି ଓ ମନୁଷ୍ୟ ପରସ୍ପରର ଜୀବନକୁ ପ୍ରୀତିର ସୁରଭିରେ ରୋମାଞ୍ଚତ କରି 
ରଖୁଥୂଲେ | ମୁନି କନ୍ୟାର ସ୍ବେହ-ସମ୍ପଦରେ ସମୃଦ୍ଧ ହୋଇ ଉଠୁଥୁଲା କ୍ଷୁଦ୍ର 
ମୃଗଶୀବକର ଚପଳ, ଚଞ୍ଚଳ ଜୀବନ, ଅରଣ୍ୟର ଭୟସଙ୍କୁଳତା ଭିତରେ ବି ଏଇ ନିରୀହ 
ପ୍ରାଣୀଟି ନିର୍ଭୟ ନିରୁପଦ୍ରବ ଜୀବନର ମାଧୁରୀ ଆକଣ୍ଠ ପାନ କରି ମାନବର ଆତ୍ମୀୟ 
ସ୍ତରକୁ ଉତ୍ତୀର୍ଣ୍ଣ ହୋଇ ପାରୁଥୁଲା । ଅରଣ୍ୟରୁ ଆହୁତ କାଷ୍ଠ ସହିତ ହୋମହବି ମିଶି 
ଯେଉଁ ପ୍ରଦୀପ୍ତ ଶିଖା ରଚନା କରୁଥୁଲା ରଷିକଣ୍ଠ ନିଃସୃତ ମନ୍ତ୍ରରେ ଅଭିଷିକ୍ତ ସେଇ ଶିଖା 
ଥୁଲା ମାନବ ଓ ପ୍ରକୃତିର ମିଳନର କଲ୍ୟାଣମୟ ଶପଥ ପତ୍ର | ପରସ୍ପର ପ୍ରତି ଅକୃତ୍ରିମ 
ମମତା ପୋଷଣ କରି ମନୁଷ୍ୟ ଲାଭ କରୁଥୁଲା ପ୍ରକୃତିର ସରଳ ଲାଳିତ୍ୟ ଏବଂ ପ୍ରକୃତି 
ଲାଭ କରୁଥଲା ମନୁଷ୍ୟର ମନୋରମ ହୃଦୟବର୍ତା | ମନୁଷ୍ୟର ସ୍ବେହ-ମଶ୍ଡିତ ସାନିଧ୍ୟ ଓ 
ସଂସ୍ପର୍ଶ ପ୍ରକୃତିକୁ କରିଥଲା ମାନବ ହୃଦୟର ଅଧ୍କାରିଣୀ, ମନୁଷ୍ୟର ଦୁଃଖ ବିପଦ 
ନିର୍ଯ୍ୟାତନାରେ ପ୍ରକୃତିର ହୃଦୟ ହାହାକାରରେ ମଥୂତ ହେଉଥଲା, ନୟନରୁ ତା'ର 
ଝରୁଥୂଲା ଅଶ୍ରୁ । ସେ କର୍ମଠ ଓ ସଚେଷ୍ଟ ହେଉଥଲା ମାନବର ଦୁଃଖ ହରଣ 
କରିବାଲାଗି । ବିହଗ କାକଳୀ ସହିତ ମୁନିକୁମାରମାନଙ୍କର ବେଦଧ୍ବନି ମିଶି, ପୁଷିିତ 
ଲତାର ବର୍ଣ୍ଣ ବିଚରଣ ସହିତ ମୁନି କୁମାରୀଙ୍କ ଅଙ୍ଗର ତରଳ ତନିମା ମିଶି ସୁଷମାର 
ଯେଉଁ ସଙ୍ଗୀତ ବିଭବ ସୃଷ୍ଟି କରୁଥଲା, ମାନବ ଓ ପ୍ରକୃତିର ମିଳିତ ଜୀବନର ଅଭିନୟକୁ 
ତାହା ଦେଉଥୂଲା ଏକ ନୂତନ ଅର୍ଥ, ଏକ ଅଭିନବ ରସ-ଗଭୀର ସାର୍ଥକତା, ପ୍ରକୃତିର 

ଏଇ ମାନବୋପମ ରୂପଟି କବି ଗଙ୍ଗାଧର ସୁରୁଚିର ଭଙ୍ଗୀରେ ଆଙ୍ଗକିଛନ୍ତି ତାଙ୍କର 
କାବ୍ୟାବଳୀରେ । 


ସୀତା ବୋଇଲେ, ‘ପନୀର-ମଧୁର ଏ ସ୍ଵଚ୍ଛ ନୀର, 
ନୀର ନୁହେଁ ଜନନୀର କ୍ଷୀର ପ୍ରତ୍ୟେକ୍ଷ, 
ଗିରିସ୍ତନୁ ବିନିସୃତ ହୋଇଆସୁଛି ଅମୃତ 
ଧାରା ପରି ସୀତା ମୃତକଳପା ଲକ୍ଷେ, 
ଓ ହୋ ତୁତ ମୋ ମା ଏ ଦେଶେ, 
ମୋ ଦୁଃଖେ ବିଦୀର୍ଣ୍ଣ-ବକ୍ଷା ତମସା ବେଶେ । 
ଛେଦ ଭେଦିଅଛି ପୃଷ୍ଠ ସେ ପାଖ ହେଉଛି ଦୃଷ୍ଟ 
ତଥାପି ସୂତାକୁ ତୁଷ୍ଟ କରିବା ପାଇଁ 
ଫିଟାଇ ସ୍ନେହ ଲୋଚନ ପ୍ରୀତି ମଧୁର ବଚନ 
ବିନ୍ୟାସେ ଚାଟୁ ରଚନ କରୁ ଗେହ୍ଲାଇ 
ଧନ୍ୟ ଧନ୍ୟ ମା ତୋ ହୃଦୟ 
ମୋ ଦୁଃଖ-ଆତପ ପାଇଁ ବାଲୁକାମୟ । 


ଦ୍ବୈତବାଦୀ ରାଧାନାଥଙ୍କ ପ୍ରକୃତି ଚିତ୍ରଣ 


ମଧୁସୂଦନଙ୍କ ଦୃଷ୍ଟିରେ ପ୍ରକୃତି ବ୍ରହ୍ମମୟ ! ଗଙ୍ଗାଧର ଦୃଷ୍ଟିରେ ପ୍ରକୃତି 
ମାନବହୁଦୟ ମହିମାର ସ୍ନିଗ୍ଧ ବିକଚ ମେଦୁରତା ଦ୍ଵାରା ଭୂଷିତ । ଜଣେ ଆବିଷ୍କାର 
କରିଥୁଲେ ପ୍ରକୃତି ସହିତ ପରମାମ୍ବାଙ୍କର ପ୍ରେମମଞ୍ଜଳ ନିଗୂଢ଼ ସମ୍ପର୍କ, ଅନ୍ୟ ଜଣେ 
ଆବିଷ୍କାର କରିଥୁଲେ ପ୍ରକୃତିର ରୂପ ଭିତରେ ମାନବତ୍ସର ମମତାମଦିର ଆବିର୍ଭାବ । ଏ 
ଦୁଇଜଣଙ୍କୁ ଛାଡ଼ି ଆଉ ଜଣେ ଥିଲେ, ଯାହାଙ୍କର ରୂପଲୋଲୁପ ଦୃଷ୍ଟିପାତରେ ପ୍ରକୃତିର 
ବିଭୂତି ଓ ବର୍ଣ୍ଣ ବିଭବ, ପ୍ରକୃତିର ରୂପ ବୈଚିତ୍ର୍ୟ ଓ ରସରୁଚିରତା ସ୍ପଷ୍ଟ ହୋଇ, ଉଭିନ୍ନ 
ହୋଇ ମାନବର ତୃଷିତ ଇନ୍ଦ୍ରିୟକୁ ସୌନ୍ଦର୍ଯ୍ୟର ମଦିରା ପାନ କରାଇବା ଲାଗି ସାମର୍ଥ୍ୟ 
ଲାଭ କଲା | ପ୍ରକୃତିର ଯେଉଁ ରୂପ, ଯେଉଁ ମାଧୁରୀ, ଯେଉଁ ଶୋଭା ସମୃଦି ଇନ୍ଦ୍ରିୟକୁ 
ଡୃପ୍ତି ଦାନ କରେ, ତା'ର ରୂପ ରସ ଗନ୍ଧର ଯେଉଁ ପ୍ରଦୀପ୍ତ ଆରତି ମନୁଷ୍ୟର ହୃଦୟକୁ 
ଆନନ୍ଦରେ ଉଦ୍ଧବେଳ କରିଦିଏ, ତାହାରି ମନୋରମ ଓ ହୃଦୟଗ୍ରାହୀ ପରିଚୟ ଦେଲା 
ଏଇ କବିଙ୍କର ରସାମୋଦୀ ପ୍ରତିଭା ଏବଂ ଏଇ କବି ହେଉଛନ୍ତି ରୂପର ପୂଜାରୀ ଅଥଚ 
ଦୁଃଖବାଦୀ ରାଧାନାଥ ! ଇନ୍ଦ୍ରିୟ ଦ୍ଵାରା ପ୍ରକୃତିର ଯେଉଁ ରୂପ ସହିତ ପରିଚିତ ହେବାର 
ସୁଯୋଗ ମିଳେ, ସେ ରୂପ ସମନ୍ସୟର ସନ୍ଧାନ ଦିଏନା, କୌଣସି ଏକ ମହତ୍‌ ତ୍ତ ସହିତ 

ଏକ୍ୟବୋଧର ପନ୍ଥା ନିର୍ଦ୍ଦେଶ କରି ପାରେନା ସେ ରୂପ । ସେହି ରୂପ ଭିତରେ ଜୀବନର 
ବଵୈଚିତ୍ର୍ୟର ସନ୍ଧାନ ମିଳେ, କିନ୍ତୁ ଏଇ ବୈଚିତ୍ରୟକୁ ଅତିକ୍ରମ କରି ଯେଉଁ ଏକ୍ୟ ବିଶ୍ବିଭୂତିକୁ 
ପ୍ରତ୍ୟେକ ମୁହୂର୍ଭରେ ବିଭବବାନ କରି ବିଲୟର କୁସିତ ଓ ନିଶୁର ନିଃସ୍ଵତା କବଳରୁ ରକ୍ଷା 
କରୁଛି, ସେହି ଏକ୍ୟନିଃସୃତ ପୀୟୂଷ ପ୍ରବାହର ସନ୍ଧାନ ମିଳେନା । ସେ ଏକ୍ୟର ପରିଚୟ 
ମିଳେ ମନର ପ୍ରସନ୍ନତା ଦ୍ଵାରା ହୃଦୟର ଭାବାବିଷ୍ଟତା ଦ୍ଵାରା, ଧ୍ଯାନପ୍ରଶାନ୍ତ ଅନ୍ତରର ଅନ୍ତର୍ମୁଖୀ 
ଚେତନା ଦ୍ଵାରା । ଚକିତ ଇନ୍ଦ୍ରିୟ ପ୍ରକୃତିର ରୂପରୁ ନବ ନବ ଚମକ ଆସ୍ଵାଦନ କରିବାକୁ 
ଚାହେଁ ¬ ସେଥୁରେ ହିଁ ତା'ର ଆନନ୍ଦ ¬ ସେଥ୍ରେ ହିଁ ତା'ର ରୂପର ତୃଷା ସାର୍ଥକତା ଲାଭ 
କରେ, ଭାବନିବିଷ୍ଠଟ ମନର ଅଟଳ ଅବିକଞ୍ଚିତ ରସବୋଧ ଏଇ ଚକିତ ଚପଳ ଇନ୍ଦ୍ରିୟ 
ପକ୍ଷେ ଦୁର୍ଲଭ ଓ ଦୁଷ୍ଣାପ୍ୟ, ତେଣୁ ନଦୀର କଲ୍ଲୋଳ ଓ ସମୁଦ୍ରର ଉନ୍ନତ ଗର୍ଜନ ଭିତରେ, 
ପୁଷ୍ପରେଣୁ ଚୁମ୍ବନ-ମୁଗଧ ମଳୟର ମୃଦୁ ସଞ୍ଚରଣ ଓ ଝଞ୍ଜାର ଡମ୍ବରୁ ନିନାଦ ଭିତରେ 
ଏକ ଅବିଚ୍ଛେଦ୍ୟ ଅଖଣ୍ଡ ସତ୍ୟ ଯେଉଁ ମଧୁମୟ ମଙ୍ଗଳର ସୌମ୍ୟ ରୂପ ଧାରଣ କରି 
ଅନନ୍ତ କାଳ ଲାଗି ବିରାଜିତ, ସେ ରୂପ ଉପଲବ୍ଧି କରିପାରେନା ଇନ୍ଦ୍ରିୟର ଲାଳସା ବିକ୍ଷିପ୍ତ 
ଅନୁଭୂତି, ଫଳରେ ଇନ୍ଦ୍ରିୟ ପ୍ରକୃତିର ରମଣୀୟତା ଅନୁଭବ କରେ, କିନ୍ତୁ ଏଇ ରମଣୀୟତା 
ପଛରେ ଆମ୍ମାରାମର ଯେ ଉଁ ପ୍ରଶାନ୍ତି ରହିଛି ତା'ର ଅମୀୟ ସ୍ପର୍ଶ ପାଇ ପାରେନା । ରୁଦ୍ର, 
କର୍କଶ ପ୍ରକୃତିର ଉନ୍ମତ୍ତ ତାଣ୍ଡବ ଦର୍ଶନରେ ବିସ୍ମୟ ଓ ଭୟ ଦ୍ଵାରା ମଥୂତ ହୁଏ ଇନ୍ଦ୍ରିୟଗତ 
ଚେତନା, କିନ୍ତୁ ସେଇ ରୁଦ୍ରଲୀଳାକୁ ରୁଦ୍ରତା ଦାନ କରେ ବିଧାତାଙ୍କର ଯେଉଁ ଅବିଚଳିତ 
କରୁଣାର ବିଚିତ୍ର ନିଦାନ, ସେଇ କରୁଣାର ମାଧୁରୀ ପାନ କରି କେବେ ଧନ୍ୟ ହୋଇ 
ପାରେନା । ରାଧାନାଥଙ୍କର ଦୃଷ୍ଟି ଥଲା ଏଇ ଇନ୍ଦ୍ରିୟର ଦୃଷ୍ଟି । ମନୁଷ୍ୟର ଯେଉଁ ଚେତନା 
କେବଳ ଇନ୍ଦ୍ରିୟ ଦ୍ଵାରା କ୍ରିୟାଶୀଳ ସେଇ ଚେତନା ତାଙ୍କୁ ଆଣି ପହଞ୍ଚାଇଲା ନୈସର୍ଗିକ 
ସୁଷମାର ଦ୍ଵାର ଦେଶରେ, ତେଣୁ ପ୍ରକୃତିର ଅଙ୍ଗେ ଅଙ୍ଗେ ରୂପର ଯେଉଁ ଲକ୍ଷ ପ୍ରଦୀପ 
ଜଳେ, ଉତଥୂତ ହୁଏ ଅଜସ୍ର ଧାରାରେ ରୂପର ଯେଉଁ ଧୂପ ସୁଗନ୍ଧ ନୈସର୍ଗିକ ଲୀଳାର 
ବିଶାଳ ବାରିଧ୍‌ ବକ୍ଷରେ ଇନ୍ଦିୟଗ୍ରାହ୍ୟ ସୌନ୍ଦର୍ଯ୍ୟ ଓ ସୁରଭି ପ୍ରତି ମୁହୁରଁରେ ନବ ନବ 
ବୈଚିତ୍ର୍ୟର ଯେଉଁ ଲକ୍ଷ ଲକ୍ଷ କୁମୁଦ କହ୍ଲାର ଫୁଟେଇ ତୋଳେ, ତା'ରି ମଦିର ଅନୁଭବ 
ତାଙ୍କୁ ଏପରି ମୁଗ୍ଧ କଲା ଯେ ସେ ତାକୁ ଅତିକ୍ରମ କରି ରୂପାତୀତ ସୌନ୍ଦର୍ଯ୍ୟର ବିମଳ 
ରଶ୍ମିରେ ଅବଗାହନ କରିବାର ସୁଯୋଗ ପାଇ ନଥୁଲେ । ବୈଚିତ୍ର୍ୟ ରସରେ ତୃଷା 
ମେଣ୍ଟାଇବାକୁ ଯାଇ ରୂପ-ରସିକ ରାଧାନାଥ ଶୁଣିବାକୁ ପାଇଲେ ନାହିଁ ବୈଚିତ୍ରୟ- ଅତୀତ 
ଏକ୍ୟର ମହାନବାଣୀ । ଫଳରେ ମଧୁସୂଦନଙ୍କ ପରି ପ୍ରକୃତି ସହିତ ପୁରୁଷଙ୍କର ଏଁକ୍ୟ 
କ୍ରି୍ବା ଗଙ୍ଗାଧରଙ୍କ ପରି ପ୍ରକୃତି ସହିତ ମାନବର ଏକ୍ୟ ନ ଦେଖୁ ପ୍ରକୃତିକୁ କେବଳ ପ୍ରକୃତି 
ରୂପରେ ହିଁ ଦେଖୁଲେ ସେ, ରୂପର ରାଜ୍ୟରେ ପ୍ରକୃତିକୁ ଦେଲେ ସେ ଏକ ସ୍ଵତନ୍ତ୍ର ଗୌରବ, 

ପ୍ରକୃତିର ରୂପମାଧୁରୀ ତାଙ୍କ ଲେଖନୀରେ ଲାଭକଲା ତର୍ସନ ନିରପେକ୍ଷ ଏବଂ ନୀତି- 
ଉଦାସୀନ ଏକ ସ୍ଵକୀୟ ମହିମା ଓ ମର୍ଯ୍ୟାଦା, ପ୍ରକୃତିର ଏଇ ସ୍ଵତନ୍ତ୍ର ମନୋହାରିତ୍ସ ଅନୁଭବ 
କରିବାକୁ ହେଲେ ଦର୍ଶକକୁ-ଅନୁଭବୀକୁ, ପ୍ରକୃତିଠାରୁ ସ୍ଵତନ୍ତ୍ର ହୋଇ ରହିବାକୁ ପଡ଼େ, 
ରାଧାନାଥଙ୍କ ପ୍ରତିଭା ତାଙ୍କୁ ପ୍ରକୃତି ଠାରୁ ସ୍ଵତନ୍ତ୍ର ହୋଇ ରହିବାକୁ ସାମର୍ଥ୍ୟ ଦାନ କରିଥୂଲା । 
ତେଣୁ ସେ କେବଳ ସେଇ ରୂପର ମାଧୁରୀ ଆସ୍ଵାଦନ କରିବାକୁ ପ୍ରୟାସୀ ହେଉଥୁଲେ, 
ଯାହା ତାଙ୍କୁ ଆନନ୍ଦ ଦେଉଥୁଲା ଅଥଚ ତାଙ୍କର ଅସ୍ମିତା ନଷ୍ଟ କରୁ ନଥୁଲା ! ପ୍ରକୃତି ଓ 
ତାଙ୍କ ମଧ୍ୟରେ ଏଇ ପାର୍ଥକ୍ୟ, ଏଇ ଦ୍ରୈତଭାବ ସେ ସ୍ପଷ୍ଟ ଭାବରେ ଘୋଷଣା କରିଛନ୍ତି 
ଚିଲିକା କାବ୍ୟରେ ।! 

‘ବିରାଟ ନୋହି ତୁ ଯେଣୁ ସୁବୃହତ 

ସ୍ତବୁଧ ନୋହି ମନ ହୁଅଇ ଉନ୍ନତ | 

ଅବସାଦେ ଅବା ଆମ୍ମ ବିସ୍ମ୍‌ ତିରେ 

ବୃଡ଼େ ନାହିଁ ମନ ତୋର ରମ୍ୟ ତୀରେ 

ସ୍ମିଗ୍ଧ ରୂପ ତୋର ଚିତ୍ତ ଉଲ୍ଲାସକ 

ସୁମଧୁର ଦ୍ବୈତ ଭାବର ଦ୍ୟୋତକ ।” 

ତାଙ୍କର ଯେଉଁ ପ୍ରତିଭା, ଯେଉଁ ସାରସ୍ବତ ଚେତନା ତୁଙ୍ଗ ହିମାଦ୍ିର ବିରାଟ 
ହ୍ରିମାନୀ ବିସ୍ତାରରେ ବିସ୍ମୟ-ବିମୂଢ଼ ହେଇ ଯାଉଥଲା, ମରୁ ବାଲୁକାର ପ୍ରଖର ନିର୍ମମତାରେ, 
ଦଶଣ୍ଡକାରଣ୍ୟର ଝିଲ୍ଲିଓଝଙ୍କୁତ ନୀରନ୍ଧ୍ରତାରେ କିମ୍ବା ସମୁଦ୍ଵର ଚଳ ଲୋଳ ଜଳ କାନ୍ତାରରେ 
ସଙ୍କୁଚିତ ଓ ସ୍ତବୃଧ ହୋଇ ଯାଉଥଲା, ତାଙ୍କର ଯେଉଁ ଚିନ୍ତା ଶକ୍ତି, ଚିଲିକାର ବିଶାଳ ଅଥଚ 
ଲଳିତ, ବିପୁଳ ଅଥଚ ସ୍ଵେହାମୋଦିତ ବିମୋହନ ସୁଷମାରେ ତାହା ପ୍ରଫୁଲ୍ଲ ସ୍ତୁରି ଲାଭ 
କଲା । 

ରବି କରେ ମୁଦ କମଳ ଲଭଇ 

ଝାଉଁଳି ପଡ଼ନ୍ତି ଅନ୍ୟ ପୁଷ୍ପ ତହି, 

ସେହି ପୁଷ୍ପ ପୁଣି ସ୍ମିଗ୍ଧ ଶଶିକରେ 

ପିଅନ୍ତି ପୀୟୂଷ ପ୍ରଫ୍ଲ ଅନ୍ତରେ । 

ଚିଲିକା 

ବୈଷ୍ଣବ ଦ୍ବୈତବାଦ ଓ ରାଧାନାଥୀୟ ଦ୍ଵବୈତବାଦ 

ଭାରତର ମନୀଷା ଓ ମୁକ୍ତି ସାଧାନାର ଇତିହାସରେ ଏଇ ଦ୍ବରୈତଭାବର 
ପରମ୍ପରା ରହିଛି । ବୈଷ୍ଣବ ଦର୍ଶନ, ବୈଷ୍ଣବର ଇଶ୍ଵରମୁଖିତା ଏକ ଅପୂର୍ବ ଶ୍ରୀ ଓ 
ଵିଶ୍ବର୍ଯ୍ୟ ଲାଭ କରିଛି ଦ୍ବୈତଭାବର ବିଶିଷ୍ଟ ଦୃଷ୍ଟିକୋଣ ଠାରୁ, ନିରାକାରବାଦୀ ବ୍ରହ୍ମ 

ସତ୍ତାରେ ସମ୍ପୂର୍ଣ୍ଣ ଭାବରେ ଲୀନ ହୋଇଯିବା ପାଇଁ ଯେଉଁ ଲିପ୍‌ସା ଓ ପ୍ରୟାସ, ତାହା 
ଜ୍ଞାନର ନିର୍ଲିପ୍ତ ଓ ନିସ୍ତରଙ୍ଗ ଚେତନା ପଥରେ ଯାତ୍ରା କରେ ବୋଲି ଦ୍ବୈତଭାବର ମଧୁର 
ରସ ଆସ୍ଵାଦନ କରି ପାରେ ନାହିଁ । ସବୁ ପ୍ରକାର ପାର୍ଥକ୍ୟ, ସବୁ ପ୍ରକାର ଦୂରତା ଜୟ 
କରିବାକୁ ଚାହେଁ ବ୍ରହ୍ମବାଦୀର ମୁକ୍ତି କାମନା ! କିନ୍ତୁ ସବୁ ପାର୍ଥକ୍ୟ, ସବୁ ଦୂରତା ଦୂର 
ହେଲେ ଆତ୍ମୀୟତାର ମଧୁର ସୁରଭି ଟିକକ ବି ହଜିଯାଏ । ଦୂରତା ଏକାବେଳେ 
ନରହିଲେ ଆତ୍ମୀୟତା ମଧ୍ଯ ଅସମ୍ଭବ । ଆତ୍ମୀୟତା-ସମୃଦ୍ଧ ଜୀବନରେ ହାସ୍ୟ ଓ ଅଶ୍ର, 
ପ୍ରତୀକ୍ଷା ଓ ମିଳନ ଯେଉଁ ଅପୂର୍ବ ଦୃଶ୍ୟ ରଚନ କରେ, ଦ୍ରିପ୍ରହରର ପ୍ରଖର ରୌଦ୍ର 
ପ୍ରାନ୍ତରେ ମାଳତୀକୁଞ୍ଜର ସୁରଭି ମଦିର ଛାୟା ପରି ସେଇ ଦୃଶ୍ୟ ବୈଷ୍ଠବର ଧର୍ମ 
ବିଶ୍ବାସକୁ ଏକ ଚିର ନବୀନ, ଚିର କମନୀୟ ବୈଚିତ୍ର୍ୟ ଦାନ କରେ, ନିରାକାରବାଦୀର 
ଧର୍ମ ବିଶ୍ବାସରେ ଏଇ ବୈଚିତ୍ର୍ୟ ନଥାଏ । ରାଧାନାଥ ମଧ୍ଯ ଦ୍ବୈତବାଦୀ ଏବଂ ତାଙ୍କ 
ଦ୍ବୈତଭାବ ମଧ୍ଯ ପ୍ରକୃତି ସହିତ ଆମତ୍ମୀୟତାପୂର୍ଣ୍ଣ ସମ୍ପର୍କ ପ୍ରତିଷ୍ଠା କରିବାକୁ ପ୍ରୟାସୀ 
ହୋଇଥଲା । ପ୍ରୟାସୀ ହୋଇଥୁୂଲା ସେଇ ଦ୍ବୈତଭାବ ପ୍ରକୃତିର ପ୍ରଣୟ ରସରେ କବିଙ୍କ 
ଜୀବନକୁ ସିକ୍ତ କରି ତାଙ୍କର ଅନୁଭୂତିକୁ, ତାଙ୍କ ଅନ୍ତରର ଭାବ ପ୍ରବାହକୁ ପ୍ରେମର 
ଵୈଚିତ୍ର୍ୟ ମନ୍ତ୍ରରେ ଦୀକ୍ଷିତ କରିନେବା ଲାଗି ପ୍ରୟାସୀ ହୋଇଥଲା ସତ୍ୟ କିନ୍ତୁ ସାଫଲ୍ୟ 
ଅର୍ଜନ କରି ପାରିନଥୁଲା, କାରଣ ରାଧାନାଥଙ୍କ ଦ୍ବୈତିଭାବ ବୈଷ୍ଣବର ଦ୍ବରୈତଭାବ 
ଠାରୁ ପୃଥକ । ବୈଷ୍ଣବର ଅଶ୍ରୁ ଓ ଅଭିମାନ, ବିରହ ଓ ବ୍ୟାକୁଳତାକୁ ଆଚ୍ଛନ୍ନ କରିରଖେ 
ଆନନ୍ଦବାଦର କୋମଳ ଦୀପ୍ତି ¦ ଜୀବନର ମଙ୍ଗଳମୟ ପରିଣତିରେ ଦୃଢ଼ ବିଶ୍ଵାସ 
ପୋଷଣ କରୁଥବାରୁ ବୈଷ୍ଣବ ତା'ର ଅନ୍ତରର ଦୀର୍ଘ ନିଃଶ୍କାସ ଓ ହାହାକାରରେ ମଧ୍ଯ 
ଶକ୍ତି ଓ ସୌନ୍ଦର୍ଯ୍ୟର ସ୍ପନ୍ଦନ ଅନୁଭବ କରେ, କାରଣ ବୈଷ୍ଣବ ରୂପର ପୂଜାରୀ ପୁଣି 
ଭାବାକୁ ମଧ୍ଯ । ରୂପକୁ ସେ ଭାବର ପୁଷ୍ପ ଚନ୍ଦନରେ ଅର୍ଚ୍ଚନା କରେ ବୋଲି ରୂପ ସହିତ 
ସେ ଭାବର ଅର୍ଥାତ୍ଵ ପ୍ରେମର ସମ୍ପର୍କ ସ୍ଥାପନ କରିପାରେ | ସେ ରୂପର ସୌନ୍ଦର୍ଯ୍ୟରେ 
ପ୍ରୀତ ଓ ମୁଗଧ୍‌ ହୁଏ, କିନ୍ତୁ ରୂପର ହଳାହଳମୟ ପରିଣତିରେ ଦଗ୍ଧୀଭୂତ ହୁଏନା, ଭାବ 
ତାକୁ ସେଇ ଦୁଃଖର ଅଗ୍ନିକୁଣ୍ଡରୁ ରକ୍ଷା କରେ । ରାଧାନାଥଙ୍କର ସର୍ବସ୍ଵ ଥଲା ରୂପ ବା 
ଇତ୍ଦ୍ରିୟଗ୍ରାହ୍ୟ ସୌନ୍ଦର୍ଯ୍ୟ ଓ ମାଧୁରୀ, ତେଣୁ ସେ ସୌନ୍ଦର୍ଯ୍ୟରୁ ଚମକ ପାଇଲେ କିନ୍ତୁ 
ଚିନ୍ମୟତା ପାଇଲେ ନାହିଁ । ତାଙ୍କ ମନରେ ସୌହନ୍ଦର୍ଯ୍ୟୱସମ୍ଭୋଗଜନିତ ଚାଞ୍ଚଲ୍ୟ 
ଖେଳିଗଲା କିନ୍ତୁ ବିକ୍ଷୁବୃଧ ଚାଞ୍ଚଲ୍ୟର ଉତ୍ତାପକୁ ପ୍ରଶମିତ କରେ ଭାବର ଯେଉଁ ଚନ୍ଦନ 
ପ୍ରଲେପ, ତାକୁ ସେ ଲାଭ କରି ପାରିଲେ ନାହିଁ । ଫଳରେ ପ୍ରକୃତି ସହିତ ତାଙ୍କ ମିଳନ 
ପୂର୍ଣତତା ଲାଭ କରିପାରିଲା ନାହିଁ, ଯେହେତୁ ସେ ମିଳନ, ସେ ସମ୍ପର୍କ ନିଚ୍କକ ରୂପର 
ଆକର୍ଷଣକୁ ଭିତ୍ତି କରି ଗଢ଼ି ଉଠିଥଲା । କୌଣସି ଗଭୀରତର ସତ୍ୟର ଦୀପ୍ତିରେ ପ୍ରଦୀପ୍ତ 


ସ୍ଧନାହୀଥନୁ ମଥେପଥେ 

ନଥୁଲା ସେ ମିଳନ, ଇନ୍ଦ୍ରିୟର ପଶ୍ଚାତରେ ଯେଉଁ ଆତ୍ମା ନିଜର ଅନିର୍ବଚନୀୟ ମହିମାରେ 
ବିରାଜିତ, ଯା”ର କ୍ଷମାପାବନ ଦୃଷ୍ଟିରେ ଦୁଃଖ ଲାଭ କରେ ଧୈର୍ଯ୍ୟର ପ୍ରସନ୍ନ କାନ୍ତି, 
ଦାରିଦ୍ର୍ୟ ଲାଭ କରେ ନୈରାଶ୍ୟ ଓ ଞିଦାର୍ଯ୍ୟର ଅମଳ ଶୋଭା, ସେଇ ଆତ୍ମାର ଦୃଷ୍ଟିରେ 
ପବିତ୍ର ହୋଇନଥୁଲା ରାଧାନାଥଙ୍କ ସୌନ୍ଦର୍ଯ୍ୟଓପିପାସା । 
ରାଧାନାଥଙ୍କ ଦୁଃଖବାଦର ଉତ୍ସ 

ରାଧାନାଥଙ୍କ ଦ୍ବୈତଭାବ କେବଳ ଯେ ଚିଲିକାରେ ହିଁ ବ୍ୟକ୍ତ ତା' ନୁହେଁ । 
“ଉତ୍କଳ କମଳା ବିଳାସ ଦୀର୍ଘିକା' ଚିଲିକାର ତୀର ଦେଶରେ ବସନ୍ତ ବିଭବ ବିକାଶୀ? 
ଅଶୋକ, ‘ଜଳଦ ଡମ୍ବର ବିଳାସୀ” କଦମ୍ବ କିମ୍ଭା ମରକତ ପର୍ଣ୍ଣ ତଥା ପଦ୍ମରାଗ ଫଳରେ 
ପରିଶୋଭିତ ବଟଦୁମର ପ୍ରଶାନ୍ତ ଛାୟାରେ କମଳାଙ୍କର ବିଳାସ ପାଇଁ ଯେଉଁ ମନରୋମ 
ଆୟୋଜନ ସଂଗୃହୀତ, ବାରୁଣୀ ଆକାଶ ଓ ବାଳ ଜ୍ୟୋସ୍ମାଧୌତ ପୂର୍ବାକାଶରେ ମନୋଜ୍ଞ 
ଚିତ୍ର ମଧ୍ଯବର୍ଭୀ ସନ୍ଧ୍ୟାକାଳୀନ ଚିଲିକା ବକ୍ଷରେ ଧୀବର କଣ୍ଠରୁ ଉଚ୍ଜସିତ କବିସୂର୍ଯ୍ୟଙ୍କର 
ଗୀତ ଲହରୀ ଯେଉଁ ସ୍ମିଗ୍ଧ ଉନ୍ମାଦନା ସୃଷ୍ଟି କରେ କେବଳ ତହିଁରେ ହିଁ ତାଙ୍କ ଦ୍ବୈତଭାବ 
ପ୍ରତିଷ୍ଠା ଲାଭ କରି ନାହିଁ, ତାହା ପ୍ରତିଷ୍ଠା ଲାଭ କରିଛି ଚିଲିକାରେ ତଥା ଚିଲିକା ବ୍ୟତୀତ 
ଅନ୍ୟ ସବୁ କାବ୍ୟରେ ¬- ଅବଶ୍ୟ ଚିଲିକାର ଦ୍ବୈତଭାବ ଠାରୁ କିଞ୍ତ ପ୍ରଚ୍ଛନ୍ନ ଓ 
ଅସ୍ପଷ୍ଟ ଭାବରେ ।! ରାଧାନାଥ କେବଳ ପ୍ରକୃତିର ଇନ୍ଦ୍ରିୟଗ୍ରାହ୍ୟତାକୁ ସ୍ଵୀକାର କରି, ପ୍ରକୃତିର 
ଇନ୍ଦ୍ରିୟାତୀତ ଆଧ୍ଯାତ୍ମିକ ଆବେଦନକୁ ଅସ୍ଵୀକାର କରୁଥ୍‌ବାରୁ ପ୍ରକୃତିର ରୂପର ଆବରଣ, 
ତା'ର ବାହ୍ୟକ ସୁଷମାର ମାଦକତା ମାନବ ଓ ପ୍ରକୃତିର ଅନ୍ତଲୌକ ମଧ୍ଯରେ ଯେଉଁ 
ବ୍ୟବଧାନ ସୃଷ୍ଟି କରିଛି, ତାହାକୁ ହିଁ ଭିଭି କରି ଗଢ଼ି ଉଠିଛି ରାଧାନାଥୀୟ ଦ୍ବୈତଭାବ, 
ତାଙ୍କର ଅଧୁକାଂଶ କାବ୍ୟର ପରିଣତି ମାନବ ଜୀବନରେ ଅଶ୍ର ଓ ବିଳାପରେ କ୍ଷୋଭ ଓ 
ହାହାକାରରେ ମୁଖରିତ, ମର୍ମନ୍ତୁଦ ଦୁଃଖର ଦାବଦାହ ମାନବ ଜୀବନକୁ କିପରି ଏକ ନିଷ୍କର 
ଅଭିଶାପରେ ପରିଣତ କରେ, ବ୍ୟର୍ଥତାର ବିଦ୍ରପ କିପରି ବିଡ଼ମ୍ଭିତ କରେ ମାନବର ଆଶା 
ଓ ସ୍ବପ୍ନକୁ, ତା'ରି ଲୋମହର୍ଷଣକାରୀ ଚିତ୍ର ରହିଛି ଚନ୍ଦ୍ରଭାଗା, ନନ୍ଦିକେଶରୀ, ଉଷା, ପାର୍ବତୀ 
ଇତ୍ୟାଦି କାବ୍ୟର ଶେଷାଂଶରେ । ଏଇ ଚିତ୍ର ପ୍ରତିପାଦନ କରେ ଯେ ରାଧାନାଥ ଦୁଃଖବାଦୀ 
ଏବଂ ଏଇ ଦୁଃଖବାଦର ମୂଳ ନିଦାନ ତାଙ୍କର ଦ୍ବୈତଭାବ । 


ଓ୍ୟାଡସ୍‌ ଓାର୍ଥ ଓ ରାଧାନାଥ 


ଅନେକ ରାଧାନାଥଙ୍କୁ ଉକ୍କଳର Wordsworth ବୋଲି କହନ୍ତି - କାରଣ 
ଉଭୟେ ହିଁ କାବ୍ୟରଚନା ତଥା ନିଜ ନିଜର ଜୀବନର ଦୃଷ୍ଟିକୋଣ ଓ ଆଦର୍ଶ ଗଠନ ଲାଗି 
ପ୍ରେରଣା ଲାଭ କରିଛନ୍ତି ପ୍ରକୃତି ଠାରୁ, ପୁଣି ଉଭୟ କବି ହିଁ ଜନ ସମାଜଠାରୁ ବିଦାୟ 
ନେଇ ପ୍ରକୃତିର କୋଳରେ ଜୀବନ ଯାପନ କରିବାକୁ ବ୍ୟାକୁଳ ବାସନା ପ୍ରକାଶ କରିଛନ୍ତି ! 

କିନ୍ତୁ ଦୁଇ କବିଙ୍କର ପ୍ରକୃତି ସମ୍ବନ୍ଧୀୟ ଦୃଷ୍ଟିକୋଣ ତଥା ପ୍ରତିକ୍ରିୟା ମଧ୍ୟରେ ଯଥେଷ୍ଟ ପାର୍ଥକ୍ୟ 
ଦେଖିବାକୁ ମିଳେ । ରାଧାନାଥ ପ୍ରକୃତିର ସମସ୍ତ ସୌନ୍ଦର୍ଯ୍ୟ ଅନୁଭବ କରିଛନ୍ତି ଇନ୍ଦ୍ରିୟ 
ଦ୍ଵାରା Wordsworth ଙ୍କର ଇନ୍ଦ୍ରିୟ ସହିତ ମନ ଓ ହୃଦୟ ମିଶି ଯାଇଛି ତାଙ୍କୁ ପ୍ରକୃତିର 
ରସ ସମ୍ଭୋଗରେ ସାହାଯ୍ୟ କରିବା ଲାଗି । ପ୍ରକୃତି ସମ୍ବନ୍ଧରେ Wordsworth କବି 
ତଥା ଦାର୍ଶନିକ, କିନୁ ରାଧାନାଥ କେବଳ କବି । ସମଗ୍ର ପ୍ରକୃତି ହିଁ ଏକ ମହାନ ସତ୍ୟର 
ପୀଠ ରୂପେ, ଏକ ଅପାର୍ଥୁବ ବାଣୀର ସମ୍ଭାର ରୂପେ Wordsworth ସମକ୍ଷରେ ପ୍ରତିଭାତ, 
ପ୍ରକୃତିର ପ୍ରତ୍ୟେକ ଦୃଶ୍ୟ ଏକ ଗଭୀର ଭାବର ଦ୍ୟୋତକ ରୂପେ ତାଙ୍କର ହୃଦୟର ଦ୍ଵାର 
ଦେଶରେ ଉପନୀତ, ନୈସର୍ଗିକ ଶୋଭାର ପ୍ରତ୍ୟେକ ଠାଣି, ପ୍ରତି ଉପାଦାନ କବି ଚିତ୍ତରେ 
ଭାବ ରାଜ୍ୟର ଅପୂର୍ବ ଦ୍ୟୁତି ଖେଳାଇ ଦେଇ ଅଶ୍ର ପରିମାର୍ଜିତ ଆନନ୍ଦରେ ସୌମ୍ୟ ସଂଯତ 
ପବିତ୍ର ଛନ୍ଦରେ ତାଙ୍କର ସମଗ୍ର ବ୍ୟକ୍ତିତଵକୁ ଏକ କଲ୍ୟାଣକର ଭଙ୍ଗୀ ଦାନ କରେ । 


To me the meanest flower that blows can give. 
Thoughts that do often lie too deep for tears. 


କବି Wordsworth ତେଣୁ ପ୍ରକୃତିକୁ ମାନବର ଅନନ୍ତ ମଙ୍ଗଳଦାୟିନୀ ରୂପେ 
ଗ୍ରହଣ କରି ନେଇଛନ୍ତି | Rousseau ଙ୍କ ପରି ସେ ମଧ୍ଯ ମତ ବ୍ୟକ୍ତ କରିଛନ୍ତି ଯେ 
ପ୍ରକୃତି ସର୍ବଶ୍ରେଷ୍ଠ ଶିକ୍ଷାଦାତ୍ରୀ, ସର୍ବଶ୍ରେଷ୍ଠ କାହିକି - ଏକମାତ୍ର ଶିକ୍ଷାଦାତ୍ରୀ | 


"Nor less | dream that there are powers 
Which of themselves our minds impress 
That we can feed this mind of ours 
In a wise passiveness. 
Think you, mid all this mightly sum 
Of things for ever speaking, 
That nothing of itself will come 
But we must still be seeking ? 
- Exportation and Reply. 
One impulse from a vernal wood 
May teach you more of man 
Of moral evil and of good 
Than all these sages can 


- The Tables turned. 

ସମମଞଣ୍ଡଳର ପ୍ରକୃତିର ପ୍ରଶାନ୍ତ, ପୀତିପ୍ରଦ ଛବି ମନୁଷ୍ୟର ମନକୁ ସୌନ୍ଦର୍ଯ୍ୟର 
ରମଣୀୟତା ଓ ଲାଳିତ୍ୟର ଆବେଗରେ ଆବିଷ୍ଟ କରେ, କିନ୍ତ ସୌନ୍ଦଯ୍ୟର ରୁଦ୍ର, ପ୍ରଚଣ୍ଡ 
ବିକାଶରେ ଆମ୍ମହରା କରି ଦିଏନା, ହୃଦର ତରଙ୍ଗରେ ସରଳ ସୌଜନ୍ୟର ଉଦାର ବିକାଶ, 


୨୭ 


ସ୍ଧନାହାରୁ ପଥେସଥେ ଆ 

ପୁଷ୍ଠର ସୁରଭି ମେଦୁର ଶୋଭାରେ କରୁଣା- ମଣ୍ଡିତ ଆଳାପର ମୃଦୁ ସ୍ଵଚ୍ଛ ଦୀପ୍ତି, ଗିରିମାଳାର 
ବିସ୍ତାରରେ ପ୍ରବୀଣ ଗାନ୍ଭୀର୍ଯ୍ୟର ସହୃ ଦୟତା ପୂର୍ଣ୍ଣଭଙ୍ଗୀ କେବଳ ଆନନ୍ଦ ଦିଏନା, 
ମାନବିକତାର ଆଦର୍ଶ ସମ୍ପର୍କରେ ଏକ ସୂଚନା ମଧ୍ଧ ଦିଏ, କିନ୍ତୁ ଗ୍ରୀଷ୍ମ ମଣ୍ଡଳର ପ୍ରକୃତିର 
ବିକାଶ ସବୁଠି ନିର୍ମଳ ଓ ସୁନ୍ଦର ନୁହେଁ, ସବୁଠି ଲଳିତ ଓ ମଦିର ନୁହେଁ । ବହୁ ସ୍ଥାନରେ 
ଏବଂ ଅନେକ ସମୟରେ ତାହା ରୁଦ୍ଧ ଭୀଷଣ ଓ ବିକଟ, ତେଣୁ Wordsworth ଙ ପରି 


ରାଧାନାଥ କହିପାରି ନାହାନ୍ତି ¬ 
"The earth and every common sight 
To me did seem 


Apparalled in celestial light." 

Aldous Huxley କକ ମତରେ Wordsworth ବି ଏଇ କଥା କହିପାରି 
ନଥାନ୍ତେ ଯଦି ସେ ଗ୍ରୀଷ୍ମ କଟିବନ୍ଧର କବି ହୋଇଥାନ୍ତେ | Huxley-ରଚିତ Wordsworth 
n he Tropics ପ୍ରବନ୍ଧ ଦ୍ରଷ୍ଟବ୍ୟ ) ସେ ହୁଏତ ମଧୁସୂଦନଙ୍କ ପରି ପ୍ରକୃତିକୁ ବ୍ରହ୍ମ ସତ୍ତା 
ଦ୍ଵାରା ସିକ୍ତ କରି ତାର ସୀମାକୁ ଅସୀମତାର ସ୍ଵରୂପରେ ରୂପାୟିତ କରି ତା'ର ମାଧୁରୀ 
ଉପଭୋଗ କରିଥାନ୍ତେ । କିନ୍ତୁ ପ୍ରକୃତିର ସୀମା ମଧ୍ଯରେ ଦୃଷ୍ଟିକୁ ଆବଦ୍ଧ ରଖି ଇନ୍ଦ୍ରିୟାତୀତ 
ଅନୁଭୂତି ଲାଭ କରି ପାରି ନଥାନ୍ତେ ! 


ନୈସର୍ଟିକ ଶୋଭାର କୋମଳ ଓ କର୍କଶ, ଉଦାର ଓ ରୁଦ୍ର ଦୁଇଟି ଯାକ ବିଭାବ 
ଗ୍ରୀଷ୍ମ କଟିବନ୍ଧରେ ସ୍ପଷ୍ଟ ରୂପ ଲାଭ କରେ ବୋଲି ରାଧାନାଥଙ୍କ ମନରେ ଦ୍ଵୈତ ଭାବର 
ଏପରି କମନୀୟ ଏବଂ ଇନ୍ଦ୍ରିୟ ତୃପ୍ତିକର ଆବିର୍ଭାବ ଘଟିଛି । ଯାହା ବିରାଟ କିମ୍ବା ବିକଟ 
ତହିରୁ ଅପସରି ଯାଇ କେବଳ କାନ୍ତ ଲଳିତର ସୌନ୍ଦର୍ଯ୍ୟରେ ସେ ତାଙ୍କର ରସତୃଷ୍ଣା 
ମେଣ୍ଟାଇବାକୁ ଚେଷ୍ଟା କରିଛନ୍ତି ଏବଂ ସେ ପ୍ରକାରର ସୌନ୍ଦର୍ଯ୍ୟ ତାକୁ କେବଳ ପାର୍ଥ୍ବ 
ଆନନ୍ଦର ସନ୍ଧାନ ଦେଇଛି । ଅପାର୍ଥ୍ବ ଆଧ୍ଯାମ୍ପିକ ଅବବୋଧର ଉନ୍ନତ ଆଦର୍ଶରେ ଉଦ୍ବବୁଦ୍ଧ 
କରିପାରି ନାହିଁ । 
ରାଧାନାଥଙ୍କ ଉପରେ ପ୍ରକୃତିର ପ୍ରଭାବ 


ରାଧାନାଥ ପ୍ରକୃତି କବି ହୋଇ ମଧ୍ଧ ପ୍ରକୃତି ସହିତ ମିଳନର ସୂତ୍ର ପାଇ ନାହାନ୍ତି 
ବୋଲି ମିଳନର ଚିତ୍ର ମଧ୍ଯ ଆଙ୍ଗିଛନ୍ତି କମ୍‌ । 


ଚିଲିକା କାବ୍ୟରେ ମଧ୍ଯ ଆମେ କବିଙ୍କ ସହିତ ପ୍ରକୃତିର ଯେଉଁ ପ୍ରଣୟ ମଧୁର 
ଆମ୍ମୀୟତା ଦେଖିବାକୁ ପାଉ, ସେ ଆତ୍ମୀୟତା ମନୁଷ୍ୟ ଓ ପ୍ରକୃତି ମଧ୍ଯବର୍ରୀ ଦ୍ଵନ୍ଦକୁ ସମ୍ପୂର୍ଣ 
ରୂପେ ଦୂର କରି ପାରିନାହିଁ । କବିଙ୍କର ସୌନ୍ଦର୍ଯ୍ୟ ତୃଷାହିଁ ଦାନ କରିଛି ସେ ଆତ୍ମୀୟତାକୁ 


IF 


=` ସ୍ଧୃନା ହର ମଥେପଥେ 

Ves ~~ 


ତା'ର ସମସ୍ତ ମୋହନୀୟତା । ସଖୀ ରୂପେ ଯେଉଁ ଚିଲିକାକୁ ଗ୍ରହଣ କରିଛନ୍ତି କବି, ତା'ର 
ସ୍ଥାନ କବିଙ୍କ ହୃଦୟରେ ନାହିଁ, ରହିଛି ତାଙ୍କ ନୟନରେ, ତାଙ୍କ ଶ୍ରବଣରେ, ରୂପର ରସ 
ସ୍ମିଗ୍ଧ ଅନୁଭୂତିରେ ରୋମାଞ୍ଚତ ତାଙ୍କର ଅଙ୍ଗର ଆବେଶରେ ଏବଂ ସେଇ ଅନୁଭୂତି ତାଙ୍କ 
ସ୍ମତିରେ ସାଇତି ରଖେ ଯେଉ ମାଦକିତ ସ୍ପର୍ଶ ସେଇ ସ୍ପର୍ଶରେ । ଚିଲିକାରେ ଏଇ ଯେଉଁ 
ଦୃନ୍ଦ୍ର ଦେଖବାକୁ ପାଉ ତାହା ଆହୁରି ସ୍ପଷ୍ଟ ହୋଇ ଉଠିଛି ତାଙ୍କର ଅନ୍ୟାନ୍ୟ କାବ୍ୟରେ । 
ମନୁଷ୍ୟକୁ ଆମେ ଦେଖୁ ସେଠାରେ ପ୍ରକୃତିର ନିବିଡ଼ ପରିବେଶ ଭିତରେ ଅଥଚ ତାଠୁ 
ବିଚ୍ଛିନ୍ନ ଭାବରେ । କାବ୍ୟର କାହାଣୀକୁ ପ୍ରକୃତିର ଦୃଶ୍ୟ ରୋମାଞ୍ଚକର ପଟ୍ଟ ଭୂମିକା ଦେଇଛି, 
କିନ୍ତୁ କାହାଣୀର ସୂତ୍ର ସହିତ ନୈସର୍ଗିକ ସୌନ୍ଦର୍ଯ୍ୟର ଧାରା କେଉଁଠି ହେଲେ ମିଶିଯାଇ 
ନାହିଁ - ଯେପରି ମିଶିଯାଇଛି ତପସ୍ଵିନୀ ବା ପ୍ରଣୟ ବଲ୍ଲରୀ କାବ୍ୟରେ । ତପସ୍ଵନୀ ପଢ଼ିଲେ 
ମନେହୁଏ ମନୁଷ୍ୟ ଓ ପ୍ରକୃତି ଉଭୟେ ହିଁ ଏକ ରଙ୍ଗମଞ୍ଚରେ ଅଭିନୟ କରିଛନ୍ତି ! କିନ୍ତୁ 
ରାଧାନାଥ କାବ୍ୟରେ ମନୁଷ୍ୟ ହିଁ କେବଳ ଅଭିନେତା, ପ୍ରକୃତି ରଙ୍ଗମଞ୍ଚର ଦୃଶ୍ୟ 
ପଟ୍ଟମାତ୍ର । ପ୍ରକୃତି ଓ ମନୁଷ୍ୟ ମଧ୍ଯରେ ମିଳନର ଅଭାବ ମାନବ ଜୀବନରେ ବି ମିଳନର 
ଅଭାବ ରୂପେ, ଏଁକ୍ୟର ଅଭାବ ରୂପେ ପରିଣତି ଲାଭ କରିଛି । ସମନ୍ସୟ ପଥରେ ଗତି 
କରୁଥୁବା ମାନବ ପ୍ରଚେଷ୍ଟାର ସୁମହାନ ପରିଣତି ରୂପେ ବିକାଶଲାଭ କରିନାହିଁ ! ଅଧ୍‌କାଂଶ 
କାବ୍ୟରେ ହିଁ ଆମେ ଦେଖୁ ବିଚ୍ଛେଦ ବା ଦ୍ଵନ୍ଦ, ସଂଘର୍ଷ ବା ବିପର୍ଯ୍ୟୟ | ରାଧାନାଥ କେବଳ 
ପ୍ରକୃତିର ରୂପକୁ ଉପଭୋଗ କରିବାକୁ ଚାହିଁଛନ୍ତି, ନିଜର ଜୀବନ ଉପରେ ପ୍ରକୃତିର ନୈତିକ 
ଆଧ୍ଧାମ୍ଭିକ ପ୍ରଭାବ ଲକ୍ଷ୍ୟ କରିବାକୁ ଚେଷ୍ଟା କରିନାହାନ୍ତି, ଫଳରେ ପ୍ରକୃତି କେବଳ ତାଙ୍କର 
ଇନ୍ଦ୍ରିୟରାଜ୍ୟରେ ପ୍ରବେଶାଧ୍‌କାର ଲାଭ କରିଛି, ଅନ୍ତରର ଯେଉଁ ମଣିସିଂହାସନରେ ସତ୍ୟର 
ପୂଜା ହୁଏ, ଧର୍ମ ବିଶନାସର ଯେଉଁ ନବ ନବ ରୂପାୟନ ହୁଏ ହୃଦୟ ଚିତ୍ରଶାଳାରେ, ପ୍ରକୃତିର 
ବର୍ଣ୍ଣବିଭବ ସେ ଚିତ୍ରଶାଳାର ଆଲେଖ୍ୟକୁ ରଞ୍ଜିତ କରିପାରି ନାହିଁ । ପ୍ରକୃତି ସହିତ 
ରାଧାନାଥଙ୍କର ଏଇ ମନର ମିଳନ ହୋଇନାହିଁ ବୋଲି ତାଙ୍କ କାବ୍ୟଗୁଡ଼ିକରେ ମନର 
ମିଳନର ଛବି ପରିବର୍ଭେ ଆମେ ଦେଖୁଁ ରୂପଲାଳସାର ଉଗ୍ର ଉନ୍ମତ୍ତ ଛବି ଏବଂ ତା'ର 
ଭୟାବହ ପରିଣତି ମଧ୍ଯ | ଅବଶ୍ୟ ପ୍ରକୃତିର ଗୋଟିଏ ଗୋଟିଏ ଚିତ୍ର ସହିତ ରାଧାନାଥ 
ଅନେକ ସ୍ଥାନରେ ଗୋଟିଏ ନୀତି ବାକ୍ୟକୁ ଗୁନ୍ି ସୌନ୍ଦର୍ଯ୍ୟର ଏକ ଅପରୂପ ସ୍ତବକ ରଚନା 
କରିଛନ୍ତି । ତୁଳସୀ ସ୍ତବକରେ ନୀତି ବାକ୍ୟ ସହିତ ପ୍ରାକୃତିକ ଦୃଶ୍ୟକୁ ଗୁନ୍ଥି ଏପରି ଅନେକ 
ସ୍ତବକ ସଜାଇ ରଖାହୋଇଛି । ତୁଳସୀ ସ୍ତବକକୁ ତୁଳସୀ ଦାସ ପ୍ରଭାବିତ ବୋଲି 
ଆଲୋଚନାରୁ ବାଦ ଦେଲେ ମଧ୍ଯ କବିଙ୍କର ଅନ୍ୟାନ୍ୟ କାବ୍ୟରେ ଏପରି ସ୍ତବକ ବହୁସ୍ଥାନରେ 
ଦେଖିବାକୁ ମିଳେ । କିନ୍ତୁ ଏହା ପ୍ରକୃତିର ନୈତିକ ପ୍ରଭାବର ପରିଚାୟକ ନୁହେଁ । ପ୍ରକୃତିର 
ଦୃଶ୍ୟକୁ ଗୋଟିଏ ଲେଖାଏ ନୀତି ବାଜ୍ୟ ସହିତ ତୁଳନା କରି ସେଇ ଦୃଶ୍ୟର ସୌନ୍ଦର୍ଯ୍ୟଗତ 

ବୈଶିଷ୍ଟ୍ୟକୁ ଅଧକ ସ୍ପଷ୍ଟ ଓ ଜୀବନ୍ତ କରିବାର ପ୍ରୟାସ ଫଳରେ ହିଁ ଏପରି ରଚନା ସମ୍ଭବ 
ହୋଇପାରିଛି । କବିଙ୍କ ମନରେ ଯେଉଁ ନୀତି ବାକ୍ୟଗୁଡ଼ିକ ଜୀବନରେ ଅଭିଜ୍ଞତା ଫଳରେ 
ଜିମ୍ବା ନୀତି ଶାସ୍ତ୍ର ପଠନ ଫଳରେ ଆପେ ଆପେ ଗଡଢ଼ିଉଠିଛି, ତାଙ୍କ କବି ପ୍ରତିଭା ଓ ରଚନା 
ଚାତୃରୀ ସେଗୁଡ଼ିକ ସହିତ ନୈସର୍ଗିକ ଚିତ୍ରର ସାମଞ୍ଜସ୍ୟ ଅନୁଭବ କରିଥୁବାରୁ ନୈସର୍ଗିକ 
ସୁଷମା ସହିତ ନୈତିକ ଶାସନର ମଣିକାଞ୍ଚନ ସଂଯୋଗ ଘଟିଛି । କହିବାକୁ ଗଲେ ଏହା 
ଏକପ୍ରକାର କାବ୍ୟାଳଙ୍କାର ! ଏଇ କାବ୍ୟାଳଙ୍କାର ରୂ ପାମୋଦୀ, ରୁ ପପିପାସୁ 
ରାଧାନାଥଙ୍କର ରୂପ ଚିତ୍ରଣକୁ ରୂପାତୀତ ଏକ ଅପାର୍ଥ୍ବ ଏବଂ ପାରମାର୍ଥ୍ୁକ ଆନନ୍ଦ 
ରାଜ୍ୟରେ ପହଞ୍ଚାଇ ଦେଇ ପାରିନାହିଁ । ଫଳରେ ରୂପର ବର୍ଣ୍ଣାଢ଼୍ୟ ବିକାଶ ଏବଂ ରୂପ 
ଲାଳସାର ଅଶ୍ରୁଳ ପରିଣତି କିମ୍ବା କୁସିତ ଜଘନ୍ୟ ଅଧୋଗତି ହିଁ ହୋଇଛି ତାଙ୍କର ଅଧୁକାଂଶ 


କାବ୍ୟର ଉପଜୀବ୍ୟ ବିଷୟ । 


ରୂପର ରୂପକାର ରାଧାନାଥ 

ରୂପର ରୂପକାର ରାଧାନାଥଙ୍କ ରଚନାବଳୀରେ ନିସର୍ଗ ରାଜ୍ୟର ରୂପ ପୁଣି 
ମାନବର ରୂପ ଉତ୍ଭିନ୍ନ ଓ ଉଚ୍ସସିତ ଭାବରେ ଫୁଟି ଉଠିଛି । ଅସ୍ତଗାମୀ ସୂର୍ଯ୍ୟ ଦେବୀଦ୍ଧାର 
ଗିରିଶୃଙ୍ଗରେ ଯେତେବେଳେ “ତପ୍ତ ହେମ ଛବିର” ମନୋରମ କାନ୍ତି ଧାରଣ କରିଛି, 
ସେତେବେଳେ - 

“ପ୍ରୀତ କରଜାଳେ ଝଳୁଛି ଭୁବନ, 

ସୁଖ ସ୍ଵପ୍ନ ପ୍ରାୟେ ହରେ ଜନମନ । 

ବାରୁଣୀ ଗଗନ ପ୍ରାବିତ ପ୍ରଭାରେ, 

ଗନ୍ଧର୍ବ ନଗରୀ ଶୋଭାକୁ ଧକ୍କାରେ । 

ବାରୁଣୀ ରାଣୀ ଜି ପିଛ୍ି ସ୍ବର୍ଣ୍ଣ ଚେଳ, 

ସଖୀ ସଙ୍ଗେ ଖେଳୁଛନ୍ତି ଫଗୁଖେଳ ।”? 
ଯେତେବେଳେ ସୂର୍ଯ୍ୟ ସିଂହ ରାଶିରୁ ‘ଜ୍ୟୋତିର୍ମୟ ବର୍ମେ କୁମାରୀ ବସତି କୁ ଯାଉଛନ୍ତି - 

“ସେ କାଳେ ହୁଅଇ ଇନ୍ଦ୍ରଧନୁମାନ, 

ତୀର-ଅଦ୍ରିସ୍ତମ୍ଭେ ତୋରଣ ବିମାନ । 

ମାଳା ପ୍ରାୟେ ତଳେ ଶୋଭେ ସୌଦାମିନୀ, 

ବ୍ୟୋମେ ବନ୍ଦୁଥାନ୍ତି ବିମାନଚାରିଣୀ । 

ଦେବୀଙ୍କି ( ମହାନଦୀଙ୍କି ) ସେବନ୍ତି ପବନ ଆଦରେ, 

ବିକସିତ କାଶ କୁସୁମ ଚାମରେ ।”” 

ଚିଲିକା-ବିହାରୀ ଅଗଣିତ ହଂସ 
“ଭୁନ୍ମଳ ଶରତ ଲକ୍ଷ୍ମୀ ପରିଜନ 
ପ୍ରାୟ ଦେଶେ ଦେଶେ କରନ୍ତି ଭ୍ରମଣ 
ଶଶାୀଙ୍କଧବଳା ନିଶା ଜ୍ୟୋତିଷ୍ପତୀ, 
କାଶହାସମୟୀ ସ୍ଵଚ୍ଛ ସ୍ରୋତସ୍ଵତୀ । 
ମାଳତୀ-ବିଶଦ ନିବିଡ଼ ନିକୁଞ୍ଜ, 
କୁମୁଦ-ଧବଳ ସରୋବରଙ-ପୁଞ୍ଜ, 
ଲଭି ସ୍ଥିରତର ଶରତ ପ୍ରସାଦ, 
ଏ ସମ୍ପଦର ଏ ଅଟନ୍ତି ଦାୟାଦ । 
ନିଜେ ଶୁଭ୍ର ଶୁଭ୍ତେ କରନ୍ତି ବିହାର, 
ଶୁଭ୍ରମୟ ସଦା ଏହାଙ୍କ ସଂସାର ! 
ଶୁଭ୍ର ଶରତର ଜୟ ବୈଜୟନ୍ତୀ- 
ପ୍ରାୟ ପଙ୍ଜି ବାନ୍ଧି ନଭେ ବିହରନ୍ତି ।” 


ନିସର୍ଗ ସୁଷମା ପରି ମାନବ ସୁଷମା ମଧ୍ଯ ମେଘଦୂତ, ଚନ୍ଦ୍ରଭାଗା, ନନ୍ଦିକେଶ୍ନରୀ, 
ଇତ୍ୟାଦି କାବ୍ୟରେ ବୈଚିତ୍ର୍ୟମୟ ମାଦକତାରେ ପରିଷିକ୍ତ ହୋଇ ରୂପ ଲାଳସାର ବିଲୋଳ 
ଛନ୍ଦକୁ ଉଗ୍ର ଆବେଶରେ ଆବିଷ୍ଟ କରି ତୋଳିଛି, ଯକ୍ଷପ୍ରିୟାର ବିରହଶୀର୍ଣ୍ଣ ଅଙ୍ଗରେ 
କାମନାର ଅଶ୍ରୁମେଦୁର ଦୀପଶିଖା, ଚନ୍ଦ୍ରଭାଗାର କୈଶୋର କମନୀୟ ଦେହରେ ଚଟୁଳ 
ଯୌବନର ଶଙ୍କାପ୍ରଖର ପ୍ରଦୀପ୍ତ, ନନ୍ଦିକେଶ୍ଵରୀର ନିରାଡ଼ମ୍ବର ବିରଳାଳଙ୍କାର ଅଙ୍ଗଲତାରେ 
ଲାଳସାର କାଞ୍ଚନ ପୁଷ୍ଠର ଉଦ୍ଦାମ ବିକାଶ ଯେଉଁ ରୂପର ପସରା, ରୂପର ରନୁଭଣ୍ଡାର ସୃଷ୍ଟି 
କରିଛି, ତା'ର ପ୍ରସୂତି ରୂପେ ରାଧାନାଥ-ଲେଖନୀ ଉତ୍କଳର କାବ୍ୟ ଲକ୍ଷ୍ମୀଙ୍କୁ ମଧ୍ଷରୂପର 
ଏଇ ତୀବ୍ର ଚପଳ ସୌରଭରେ ଚକିତ ବିସ୍ମିତ କରି ଦେଇଛନ୍ତି । ରୂପର ମଦିରା ଯେ 
ଆକଣ୍ଠ ପାନ କରିବାକୁ ଚାହେଁ ସେ ହୁଏତ ରୂପର ହଳାହଳ କିପରି ତୀବ୍ବ ଓ ଭୀଷଣ 
ତା'ରି ଖବର ଦେଇ ପାରେ, କିନ୍ତୁ ରୂପାତୀତ ସୌନ୍ଦର୍ଯ୍ୟର ସନ୍ଧାନ ଦେବା ତା” ପକ୍ଷେ 
ସମ୍ଭବ ନୁହେଁ । ଇନ୍ଦ୍ରିୟ ଲାଳସାର ବିଷାକ୍ତ ମନୋହାରିତ୍ସ ତୁଟି ଗଲା ପରେ ଦୈହିକ କ୍ଷୁଧାର 
ସମସ୍ତ ଆଶା ଓ ପ୍ରଲୋଭନ ଜଳଚବୁଦବବୁଦ୍ଧ ପରି ଲୁପ୍ତ ହୋଇ ଗଲାପରେ ବିଚ୍ଛେଦର 
ଶୋକାଶ୍ରରେ ସ୍ଵାତ ଓ ଶୁଦ୍ଧ ଅନ୍ତରର ମିଳନ ପିପାସା ଯେତେବେଳେ କଲ୍ୟାଣକର ସାର୍ଥକତା 
ଲାଭ କରି ସ୍ଵର୍ଗୀୟ ମାଧୁରୀର ନିର୍ମଳତା ପରି ଅପାର୍ଥୁବ ଦୀପ୍ତିରେ ଭୂଷିତ ହେଲା, 
ସେତେବେଳେ ଆମେ ଦେଖିଲୁ ଦୁଷ୍ମନ୍ତ ଓ ଶକୁନ୍ତଳାଙ୍କର କାମନାମୁକ୍ତ ମିଳନରେ ଶାଶ୍ବତ 

ପ୍ରେମର ହେମମୟ ସ୍ଵାକ୍ଷର, ରୂପର ଛଳନା ଓ ଅହମିକାର ବହୁ ଉର୍ଦ୍ଧରେ ସୀତାଙ୍କର ବିରହ 
ତପୋବନର ବୈରାଗ୍ୟ-ଗୈରିକ ଆଭାରେ ମଣ୍ଡିତ ହୋଇ କେବଳ ଏକାଗ୍ର ପ୍ରେମର 
ସାଧନାରେ ଯେତେବେଳେ ରତ, ସେତେବେଳେ ଆମେ ଦେଖୁଲୁ ରାଜାରାଣୀଙ୍କର 
ତପସ୍ଵନୀ ମୂର୍ଭିରେ ଇନ୍ଦ୍ରିୟ ଜୟର କମନୀୟ ଶୌର୍ଯ୍ୟ । ଏଇ ପ୍ରେମ ବା ଏଇ ସଂଯମ 
ଚନ୍ଦ୍ରଭାଗାରେ କିମ୍ବା ଉଷାରେ, ନନ୍ଦିକେଶ୍ଵରୀରେ କିମ୍ବା ପାର୍ବତୀରେ ଦେଖୁବାକୁ ମିଳେନା, 
ଦ୍ବୈତଭାବର କବି ରାଧାନାଥ କେବଳ ଦ୍ଵନ୍ଦ୍ରର ଛବି ଆଙ୍କିବାକୁ ସମର୍ଥ । ପ୍ରକୃତି ସହିତ 
ମନୁଷ୍ୟର ନିବିଡ଼ ମିଳନ ସେ ଦେଖାଇବାକୁ ଚାହିଁ ନାହାନ୍ତି ବୋଲି ଦେହର ମିଳନକୁ ଅତିକ୍ରମ 
କରି ଆତ୍ମାର ମିଳନ ରାଜ୍ୟରେ ସୌନ୍ଦର୍ଯ୍ୟର ଯେଉଁ ଆରତି ଶିଖା ଦେବପୂଜାର ଭାସ୍ର 
ଅଧୂକାରରେ ପ୍ରତିଷ୍ପିତ, ତାହା ସେ ଦେଖାଇ ପାରିନାହାନ୍ତି । କିନ୍ଧ ଯାହା ସେ ପାରିଛନ୍ତି 
ତା'ର ମୂଲ୍ୟ ମଧ୍ଯ କମ୍‌ ନୁହେଁ । ରୂପର ଶଶ୍ବର୍ଯ୍ୟ ତଥା ରୂପର ବିଡ଼ମ୍ବନା ଓ ଅଭିଶାପକୁ 
ସେ ଏପରି ନିପୁଣ ଭାବରେ ଫୁଟାଇଛନ୍ତି ଯେ ତାହା ପ୍ରତି କ୍ଷେତ୍ରରେ ବିସ୍ମୟକର 
ହୋଇପାରିଛି । ଶାନ୍ତି, ଆନନ୍ଦ, କଲ୍ୟାଣର ସନ୍ଧାନ ସେ ଦେଇ ନାହାନ୍ତି ସତ୍ୟ, କିନ୍ତୁ ଦୁଃଖର 
ଯେଉଁ ହୃଦୟ- ବିଦାରକ ରୂପ ଦେଖାଇଛନ୍ତି ତାର କଳା-ମୂଲ୍ୟ ତଥା କଲ୍ୟାଣକର ପ୍ରଭାବ 
ଅତୁଳନୀୟ । ଯୌବନ-ରସର ଶ୍ରାବଣ ବର୍ଷଣରେ ହିଁ ଆସେ ମାନବ ଅଙ୍ଗରେ ରୂପର 
ପ୍ଲାବନ । ରାଧାନାଥ ରୂପର ଚିତ୍ରକର ଯେପରି, ଯୌବନର ମଧ୍ଯ ସେଇପରି ସୁନିପୁଣ 
ଚିତ୍ରକର । ତାଙ୍କ କାବ୍ୟରେ ସମାନ ଭାବରେ ରୂପ ପାଇଛି ରୂପ ଯୌବନର କ୍ଷୁଧା, ତୀବ୍ର 
ଉନ୍ମନତ୍ତତା ଏବଂ ସେଇ ଉନ୍ମତ୍ତତାର କଳଙ୍କିତ ଅଧୋଗତି, ରୂପକ୍ଷୁଧାର ସର୍ବଗ୍ରାସୀ ଛନ୍ଦ 
ଏବଂ ସେଇ ଛନ୍ଦର ବିଲୋଳ ନୃତ୍ୟରେ ବୂର୍ଣ୍ଚ ବିଚୁର୍୍ଣ ମାନବ ହୃଦୟର କ୍ଷତ ବିକ୍ଷତ ରୂପ, 
ଫଳରେ ରୂପର କବି ରାଧାନାଥ ରୂପାତୀତ ଆନନ୍ଦର କବି ନହେଲେ ମଧ୍ଯ ରୂପଡୃଷ୍ଣା- 
ସର୍ବସ୍ବ ଜୀବନର ବିଷ-ବିଦଗ୍ଧ ପରିଣତିର ଚିତ୍ରକର ରୂପେ ମାନବ ଚରିତ୍ର ଓ ମାନବ 
ଜୀବନର ଶିକ୍ଷକ ପଦବୀରେ ଆରୂଢ଼ । 


ସେକ୍ସ୍ପିୟର ଓ ରାଧାନାଥ 


ଦୁଃଖର ଛବି ଆଙ୍କିବାକୁ ଯାଇ ରାଧାନାଥ ଅଧ୍ବକାଂଶ ସ୍ଥଳରେ ଉଚ୍ଚ ବଂଶମାନଙ୍କୁ 
ହିଁ ତାଙ୍କର ନାୟକ ନାୟିକା ରୂପେ ଗ୍ରହଣ କରିଛନ୍ତି । ଏଥୁପାଇଁ ସେ ଅତି ତୀବ୍ର ଭାବରେ 
ଧିକୃକୃତ ହୋଇଛନ୍ତି ସତ୍ୟ, କିନ୍ତୁ ଏହା ଦ୍ଵାରା ଏକ ମହାନ ଉଦ୍ଦେଶ୍ୟ ମଧ୍ଯ ସାଧୂତ ହୋଇଛି । 
ଶ୍ତିଶାଳୀଙ୍କ ଚରିତ୍ରରେ ହିଁ ଲାଳସାର ସର୍ବଗ୍ରାସୀ ରୂପ, ଦେହଜ କ୍ଷୁଧାର ଦାବାଗ୍ଧିଦୀପ୍ରି 
ଅଧ୍ବକ ପରିମାଣରେ ଦେଖୁବାକୁ ମିଳେ । ପୁଣି ନିଜ ନିଜର ଲାଲସାର ଚରିତାର୍ଥତା ପାଇଁ 
ଶକ୍ତିଶାଳୀକୁ ହିଁ ମିଳେ ଅଧକ ସୁଯୋଗ ଏବଂ ମିଳେ ବୋଲି ସେମାନଙ୍କର ଉଚ୍ୁଙ୍ଖଳତା 

ଚରମ ଥିଦ୍ଧତ୍ୟର ଆଶ୍ରୟ ନିଏ । ଏହା ଫଳରେ ଯେଉଁ ସର୍ବନାଶ ହୁଏ, ସେଇ ସର୍ବନାଶ 
ହିଁ ଦେଖାଇ ପାରେ ଅଧୁକ ଫଳପ୍ରଦ ଭାବରେ ପାପର ଘୋର ଅଧଃପତନର 
ଲୋମହର୍ଷଣକାରୀ ରୂପ । ରାଜା ଓ ରାଜବଂଶୀୟଙ୍କ ପରି ଶକ୍ତିଶାଳୀ ପୁରୁଷଙ୍କର ପ୍ରାଧାନ୍ୟ 
ଓ ପ୍ରଭାବ ଅଧଵକ ବୋଲି ସେମାନଙ୍କର ଲାଳସା-ଜନିତ ଦୁଃଖର ପ୍ରଭାବ ମଧ୍ଯ ମନୁଷ୍ୟକୁ 
ଲାଳସା ପଥରୁ ନିବୃତ୍ତ କରିବାକୁ ଅଧୁକ ସମର୍ଥ, ପୁଣି ଯେଉଁମାନେ କ୍ଷମତାର ଶୀର୍ଷ 
ଦେଶରେ ଅଧ୍ଷ୍ପିତ ସେମାନଙ୍କର ଲାଳସା-ଲାଳିତ ଭୟାବହ ପରିଣତି ଯେଉଁ ଭୀଷଣ 
ଦୃଶ୍ୟ ରୂପେ ସମ୍ମୁଖରେ ଆସି ଠିଆ ହୁଏ, ତା'ର ଏକ ନିଜସ୍ଵ ଶୌର୍ଯ୍ୟ ଅଛି, ଯାହାକି 
କାବ୍ୟକୂ ତୀବ୍ର ଓ ପ୍ରଚଣ୍ଡ ମହିମା ଦାନ କରେ । ଅତିଶୟ ଶକ୍ତିଶାଳୀ ଯେ ତା'ର ପତନର 
ବର୍ଣ୍ଣନା ମଧ୍ଯ ପାଠକ କିମ୍ବା ଦର୍ଶକ ମନରେ ଏକ ଅଭୁତ ଅନୁଜମ୍ପା ସୃଷ୍ଟି କରେ | ଭୟ ଓ 
ବିସ୍ମୟ ମଣ୍ଡିତ ସେଇ ଅନୁକମ୍ପା ପାଠକ ବା ଦର୍ଶକର ମନକୁ ନିତ୍ୟନୈମିଭ୍ିକ ଜୀବନର 
ଅବସନ୍ନତାରୁ ମୁକ୍ତି ଦେଇ ତାକୁ ଏକ ଆଲୌକିକ ଶକ୍ତି ଦାନ କରେ | ଏଇଥ୍‌ ପାଇଁ 
ସେକସ୍‌ପୀୟରଙ୍କ ଫagedy ଗୁଡ଼ିକ ଏକ ପ୍ରଚଣ୍ଡ ମହିମାରେ ଭୂଷିତ ଏବଂ 
ସେକ୍ଵସସପୀୟରଙ୍କ †agedyର ମୁଖ୍ୟ ନାୟକ ନାୟିକା ନିଜ ନିଜ କ୍ଷେତ୍ରରେ ଅତିଶୟ 
ପରାକ୍ରାନ୍ତା ଓ ପ୍ରଭାବଶାଳୀ, ଫଳରେ ସେକସ୍ପୀୟରଙ୍କ ୀragedyରେ ଯେପରି 
ରାଧାନାଥଙ୍କ ବିୟୋଗାନ୍ତକ କାବ୍ୟରେ ମଧ୍ଯ ସେଇପରି ଦୁଃଖର ଏକ ତୀବ୍ର ଦୀପ୍ତି ଦେଖୁବାକୁ 
ମିଳେ, ଯାହା ପାଠକର ଚିତ୍ତକୁ ବିସ୍ମୟ ଓ ବ୍ୟଥାରେ ଅଭିଭୂତ କରିବା ସଙ୍ଗେ ସଙ୍ଗେ ଏକ 
ଅଭୁତ ଅନୁକମ୍ପାରେ ଦ୍ରବୀଭୂତ କରେ । ଏହାଦ୍ଵାରା ପାଠକ ତା'ର ଦୈନନ୍ଦିନ ଜୀବନର 
କ୍ଲାନ୍ତି ଓ ଅବସାଦରୁ କିଛି ସମୟ ପାଇଁ ଅନ୍ତତଃ ମୁକ୍ତି ପାଏ । ଅବଶ୍ୟ ଓଡ଼ିଶାର 
ରାଜବଂଶୀୟଙ୍କ ଚରିତ୍ରରେ ଦୋଷାରୋପ କରି ରାଧାନାଥ ଯେ ଜାତିଦ୍ରୋହିତାର 
ଅପରାଧରେ ଅପରାଧୀ ହୋଇଛନ୍ତି, ତାହା ଅସ୍ଵୀକାର କରି ହେବନାହିଁ । କିନ୍ତ 
ରାଜବଂଶୀୟଙ୍କର ଉଚ୍ତୁଙ୍ଖଳତା ବର୍ଣ୍ଣନା ନକରି ସେ ଯଦି ଦରିଦ୍ର ଜନ ସାଧାରଣଙ୍କ 
ଉଚ୍ମଙ୍ଖଳତା ବର୍ଣ୍ଣନା କରିଥାନ୍ତେ ତା'ହେଲେ କ”ଣ ଅଧକ ଯୁକ୍ତି ସଂଗତ ହୋଇଥାନ୍ତେ ? 
ଦରିଦ୍ର ଅସହାୟ ଯେଉଁମାନେ, କଳଙ୍କ ଲେପନ କରିବାକୁ ହେବ କେବଳ ସେଇମାନଙ୍କ 
ନାମରେ ? ସେଇମାନେ ହିଁ କେବଳ ନିନ୍ଦାଭାଜନ ? ଅବହେଳା ଓ ଅବଜ୍ଞା, ଘୃଣା ଓ 
ଧ୍କ୍ରକାର ଭୋଗ କରିବାକୁ ସେଇମାନେ ହିଁ କେବଳ ଯୋଗ୍ୟ ? 


ରାଧାନାଥଙ୍କ ସର୍ବଶ୍ରେଷ୍ଠ କାବ୍ୟଯୁଗଳ 


ସେକ୍‌ସପୀୟରଙ୍କ ଲେଖନୀରେ ଟ୍ରାଜେଡ଼ି ପରେ ରୂପ ପାଇଛି କମେଡ଼ି, 
ସେକ୍‌ ସପୀୟର ପ୍ରତିଭାର ଶସ୍ୟ ସମ୍ପଦ ସଂଘର୍ଷ ପରେ ମିଳନର ରୂପ ଧାରଣ 

କରିଛି । ବିପର୍ଯ୍ୟୟ ଓ ଦ୍ବନ୍ଦ ପରେ ଧାରଣ କରିଛି ସମନ୍ଵୟ ଓ ପୂର୍ଣ୍ଣତାର ରୂପ । 
ରାଧାନାଥଙ୍କ କବି ଜୀବନରେ ଏଇ ପରିଣତି ଆସିପାରି ନାହିଁ । ଶେଷ ପର୍ଯ୍ୟନ୍ତ ସେ 
ଆଙ୍କିଛନ୍ତି ଜୀବନର ଅପୂର୍ଣ୍ଣତା ଓ ବ୍ୟର୍ଥତାର ଛବି, ଅଶୁ, ଅଶାନ୍ତି ଓ ହାହାକାରର 
ଛବି । କିନ୍ତୁ ଯୋଡ଼ିଏ କାବ୍ୟରେ ଏଇ ଅଶ୍ର, ଏଇ ହାହାକାର ଅପରୂପ ସାମଞ୍ଜସ୍ୟ 
ଲାଭ କରିଛି । ଲାଭ କରିଛି ଗୋଟାଏ ପ୍ରକାର ପୂର୍ଣ୍ତତାର ଆସ୍ଵାଦ ।! ମହାଯାତ୍ରାରେ 
ପଞ୍ଚପାଣ୍ଡବ ତଥା ଦ୍ରୌପଦୀଙ୍କର ସଂସାର-ବିମୁଖୀ ବୈରାଗ୍ୟର ଉଦାର ଗମ୍ଭୀର 
ସୌନ୍ଦର୍ଯ୍ୟ ଏଇ ଖଣ୍ଡିତ ମହାକାବ୍ୟକୁ ତଥା କବିଙ୍କର ବେଦନାବିଧୁର ଜୀବନର 
ଦୁଃଖତିକ୍ତ ଅବବୋଧକୁ ଏକ ଅଖଣ୍ଡ ପ୍ରସନ୍ନତାର ସ୍ଥିର ଦୀପ୍ତି ଦାନ କରିଛି । ମହାଯାତ୍ରା 
କାବ୍ୟରେ ଦୁଃଖ ଓ ହାହାକାରର ଚିତ୍ର ଅଛି ସତ୍ୟ, କିନ୍ତୁ ପାଣ୍ଡବମାନଙ୍କ ମହାପ୍ରୟାଣର 
ମହାଦୀପ ସେଇ ଦୁଃଖ ହାହାକାର ଉପରେ ବିଛୁଡ଼ି ଦେଇଛି ନି ଲିପ୍ରତାର ନିର୍ମଳ 
ଆଭା ! ସେଇଥୁପାଇଁ ହୁଏତ ମହାଯାତ୍ରାରେ ପ୍ରକୃତି କେବଳ ରୂପର ଭଣ୍ଡାର ରୂପେ 
ସୌନ୍ଦର୍ଯ୍ୟର ବିସ୍ତାର ରୂପେ ଅଙ୍କିତ ନହୋଇ, ପରୋକ୍ଷ ଭାବରେ ମାନବ ଚରିତ୍ର 
ସହିତ ନିବିଡ଼ ସମ୍ପର୍କ ଲାଭ କରିପାରିଛି । ପାଣ୍ଡବଙ୍କ ମହାପ୍ରୟାଣର ଯେଉଁ ଗନ୍ଭୀର 
ଭାବ ଧର୍ମର ଉଦାତ୍ତ ସୌନ୍ଦର୍ଯ୍ୟ ଲାଭ କରିଛି, ସେଇ ଗନ୍ଭୀର ଭାବ ପ୍ରକୃତିର ଅଙ୍ଗେ 
ଅଙ୍ଗେ ବିଚ୍ଛୁରିତ, ପ୍ରତିଫଳିତ, ଚିଲିକାରେ ମାନବ ଜୀବନର ଅଶ୍ମ ଓ ଅପୂର୍ଣ୍ଣତା ଗଭୀର 
ରସବୋଧର କାନ୍ତିରେ ପରି ମଣ୍ଡିତ ହୋଇ ଆହୁରି ରମଣୀୟ ଓ ଚିତ୍ତଉଲ୍ଲାସକ 
ହୋଇପାରିଛି ! ଏଠାରେ ପ୍ରକୃତି କେବଳ ମାନବ-ଜୀବନ -ରଙ୍ଗମଞ୍ଚର ଦୃଶ୍ୟପଟ 
ନହୋଇ ହୋଇଛି କାବ୍ୟର ନାୟିକା ଏବଂ ସ୍ଵୟଂ କବି ହୋଇଛନ୍ତି ଏଇ ସୌନ୍ଦର୍ଯ୍ୟ 
କାବ୍ୟର ନାୟକ । ଅନ୍ୟାନ୍ୟ କାବ୍ୟରେ ଯେପରି ଏଠାରେ ମଧ୍ଯ ସେଇପରି କବିଙ୍କର 
ଦ୍ଵୈତଭାବ ପ୍ରକୃତି ରୂପ ଚିତ୍ରଣରେ କବିଙ୍କୁ ସାହାଯ୍ୟ କରିଛି ¬ କିନୁ ସେଇ ଦ୍ବରୈତଭାବ 
ହୋଇଛି ଏକ ନବ ରୂପାୟନ, ଯାହା ଫଳରେ କି ପ୍ରକୃତି ମାନବ ଜୀବନଠାରୁ ଦୂରରେ 
ତା'ର ସୁଖ ଦୁଃଖର ମୂକ ସାକ୍ଷୀ ରୂପେ ନରହି ତା” ସହିତ ଗଭୀର ପ୍ରଣୟ ସୂତ୍ରରେ 
ଆବଦ୍ଧ ହୋଇଛି । ଏଇ କାବ୍ୟ ଯେଉଁ ହାହାକାରର ଚିତ୍ର ଦେଇଛି, ତାହା ସ୍ଵୟଂ 
କବିଙ୍କର ହାହାକାର ଏବଂ ସେଇ ହାହାକାର ଅନ୍ୟ କାବ୍ୟର ହାହାକାର ପରି ରୁକ୍ଷ ଓ 
ଭୀଷଣ ନ ହୋଇ ହୋଇଛି ପାବନ ଓ ସୁନ୍ଦର, ଚିଲିକା କାବ୍ୟର ଏଇ ରସୋଭ୍ତୀର୍ଣ୍ତା 
ଲାଗି ଏଥୁରେ ଚିତ୍ରିତ ମାନବ ରୂପର ମଧ୍ଯ ଅଭିନବ ଏବଂ ମହନୀୟ ଉନ୍ନତି ଘଟିଛି । 
ପୁରୁଷୋତ୍ତମ ଦେବ ଏବଂ ପଦ୍ମାବତୀଙ୍କର ରୂପରେ ଲାଳସା-କ୍ଳିନ୍ନ ପ୍ରଖରତା ନାହିଁ, 
ଅଛି ମାନବ ମହିମା ଓ ମାନବ ବିଭୂତିର ଶ୍ରେଷ୍ଠ ଠାଣିରେ ରସାଣିତ ପବିତ୍ର 
ମହନୀୟତା । 


QU Emerson eee us rn ୬୮ ଥଧନା ଚରୁ ସଥେସଥେ 

ଉପସଂହାର 

ସାଧାରଣ ମନୁଷ୍ୟ ଜୀବନରେ ଦୁଃଖ, ବିପଦ, ଅଶୁ ଓ ହାହାକାର ଅତିଶୟ 
ସ୍ଵାଭାବିକ, ନାନାପ୍ରକାର ପତନ ଓ ସ୍ତଳନ ସହିତ ସାଧାରଣ ମନୁଷ୍ୟ ଘନିଷ୍ଠ ଭାବରେ 
ପରିଚିତ । ଦୁଃଖବାଦୀ କବି ରୂପେ ରାଧାନାଥ ତେଣୁ ସର୍ବସାଧାରଣଙ୍କର ଅତି ପ୍ରିୟ କବି । 
ତାଙ୍କ ସୌନ୍ଦର୍ଯ୍ୟବୋଧ ସାଧାରଣଙ୍କୁ ଦିଏ ପ୍ରଚୁର ଆନନ୍ଦ, କାରଣ ଇନ୍ଦିୟ ଦ୍ଵାରା ସୌନ୍ଦର୍ଯ୍ୟ 
ରସ ପାନ କରିବା ସାଧାରଣଙ୍କର ସ୍ଵଭାବ ଓ ଧର୍ମ । ଏଇ ସୌନ୍ଦର୍ଯ୍ୟାନୁଭୂତି ପାଇଁ କୌଣସି 
ପ୍ରକାର ଦାର୍ଶନିକତା କିମ୍ବା ତପଶ୍ଚରଣର ଆବଶ୍ୟକତା ନାହିଁ ବୋଲି ସମସ୍ତଙ୍କ ପକ୍ଷେ ଏହା 
ସହଜ ଓ ସ୍ଵାଭାବିକ । ଏଇ ସୌହନ୍ଦର୍ଯ୍ୟରସ ସୃଷ୍ଟି ଦ୍ଵାରା ରାଧାନାଥ ସର୍ବସାଧାରଣଙ୍କର 
ହୃଦୟ ଜୟ କରି ପାରିଥିବାରୁ ତାଙ୍କ କାବ୍ୟରେ ଜଳୁଛି ବ୍ୟର୍ଥତା ଓ ବେଦନାର ଯେଉଁ 
ପ୍ରଚଣ୍ଡ ଶିଖା ତାହା ଅସଂଖ୍ୟ ହୃଦୟକୁ ଦଗ୍ଧ କରେ ଯେତିକି, ଆଲୋକିତ କରେ ସେତିକି, 
ସନ୍ତପ୍ତ କରେ ଯେତିକି ସାନ୍ଧନା ଦିଏ ସେତିକି । ପ୍ରଚଣ୍ଡ ଦୁଃଖ ଦେଇ, ଚରମ ଆଘାତ 
ହାଣି ଆପଣାର କରିପାରିବାର ଶକ୍ତି ରାଧାନାଥଙ୍କର ଯେତେ ଅଛି ଅନ୍ୟ କୌଣସି ଓଡ଼ିଆ 
କବିଙ୍କର ସେତେ ନାହିଁ । ଜୀବନର ଘନ ଅନ୍ଧକାରର ରୂପ ଆଙ୍କି ଚାହିଁଛନ୍ତି ସେ ମନୁଷ୍ୟକୁ 
ଆଲୋକର ସନ୍ଧାନ ଦେବାକୁ, ବିଚ୍ଛେଦ ଓ ମୃତ୍ୟୁର ଘନ ଆବର୍ଭରେ ମଥୁୃତ ମାନବ ଭାଗ୍ୟର 
କରୁଣ ଅସହାୟତାର ରୂପ ଭିତରେ ଆଉ କିଛି ନହେଲେ ବି ଧର୍ମର ପ୍ରଭା ଟିକକ ଫୁଟାଇ 
ତୋଳିବାକୁ ଚେଷ୍ଟା କରିଛନ୍ତି ସେ | ସାଧାରଣ ମନୁଷ୍ୟ ପକ୍ଷରେ ଏହାହିଁ ପରମ ସାନ୍ଧନାର 
ବିଷୟ ଏବଂ ଏଇଥୁରେ ହିଁ ରାଧାନାଥ ଅଦ୍ବିତୀୟ | ସାଧାରଣ ମନୁଷ୍ୟର ଦୁର୍ବଳ ହୃଦୟକୁ 
ଜୟ କରିପାରିଛି ବୋଲି ରାଧାନାଥ -ପ୍ରତିଭା ସବୁଠାରୁ ଶକ୍ତିଶାଳୀ କାଳକୁ ମଧ୍ଯ ଜୟ 


ଶି 


ସ୍ଧନଧା ହୀଥରୁ ଫଥେପଥେ rr ee rr ek DB 

ସ୍ଵାଧୀନତା 


ରାତି ପ୍ରାୟ ଏଗାରଟା-ଜାତୀୟ ରାଜପଥରେ ସାଙ୍ଗ ହୋଇ ଫେରୁଥାନ୍ତି 
ପାଞ୍ଜୋଟି ଲୋକ । କ”ଣ କହିଲେ ? -ତେର ? ନା ନା ତେର ନୁହେଁ ପାଞ୍ଚ ତେର 
କୁଆଡ଼େ ଏକ ଅଶୁଭ ସଂଖ୍ୟା, ଆମର କିନ୍ତୁ ଅଛି ପଞ୍ଚାନି ସପ୍ତାନି କୃଶଳାନି ବାଉ । 


ହଁ କିଣାବିକା ସାରି ଫେରୁଥଲେ ପାଞ୍ଚ ଜଣ, ପିଠିରେ ପ୍ରତ୍ୟେକଙ୍କର ଗୋଟାଏ 
ଲେଖାଏ ଜାଉଁଳି-ହାତରେ ଖଣ୍ଡିଏ ଲେଖାଏଁ ବାଡ଼ି, ଦିଜଣ ଟିକିଏ ବୁଢ଼ାଳିଆ-ମୁଣ୍ଡରେ 
ଠେକା ଭିଡ଼ିଛନ୍ତି । ଅନ୍ୟ ତିନି ଜଣ ଅଧାବୟସୀ-ଜବରଦସ୍ତ ଚେହେରା ସେମାନଙ୍କର ! 
ବୃଢ଼ାଳିଆ ଦି' ଜଣଙ୍କ ପାଖରେ ଯୋଡ଼େ ଲଣ୍ଠନ, ଫେରୁଥ୍‌ଲେ ସେମାନେ ଗପସପ 
ହୋଇ । ସରପଞ୍ଚଙ୍କର ନାନା ପ୍ରକାର ପରପଞ୍ଚ - ମୋର ନା କ'ଣ ଦିଆଯିବ ତା'ରି 
ସୂଚନା ¬ ପୁଣି କୁଆଡ଼େ ଭୋଟ ହେବ ନା କ'ଣ ¬ ଏଇ ସବୁ ବିଷୟରେ ଲଘୁ କଥାବାର୍ରା 
— ସମସ୍ତଙ୍କ ମନ ଟିକିଏ ହାଲୁକା । 


~~ ~~ 


ଲଣ୍ଠନର ମିଞ୍ଜିମିଞ୍ଜି ଆଲୁ ଅରେ ପାଞ୍ଚଜଣଙ୍କର କଳା ଲମ୍ବା ଛାଇ ଆଙ୍କି 
ହୋଇଯାଉଛି ଜାତୀୟ ରାଜପଥର ବୁକୁ ଉପରେ । ମଣିଷ ସହିତ ଚାଲେ ତା'ର ଛାଇ ¬ 
ଜୀବନ ସହିତ ମୃତ୍ୟୁ । ବେଶ୍‌ ସ୍ଵାଭାବିକ ତ । 


ହଠାତ ଟିକିଏ ଦୂରରେ କ”ଣ ଦେଖାଗଲା ¬ କଳା କୁତୀଟିଏ ଆଉ ତା'ର 
ପଲେ କଳାକଳା ଛୁଆ ? ଖଣ୍ଡେ ଅସନା ଛିଣ୍ଡା ଅଖା ? ନା ଆଉ କ'ଣ ? ପ୍ରଥମେ 
ଜଣକର ତା'ପରେ ସମସ୍ତଙ୍କର ଆଖି ଧାଇଁଲା ସେ ଆଡ଼କୁ, ଆଗରେ ଦିଶିଲା ମେଞ୍ଚା 
ହୋଇ କଳା ହୋଇ କିଛି ଗୋଟାଏ । ପାଞ୍ଚଜଣଙ୍କର ଦଶୋଟି ଯାକ ଆଖି ଶାଣିତ ହୋଇ 
ନଇଁ ପଡ଼ିଲା ତାହାରି ଉପରେ । ମୁଣ୍ଡାଏ କଳା ରକ୍ତ ଭିତରୁ ବାହାରି ଆସିଛି, ହାତ ପାପୁଲିର 
ଗୋଟାଏ ଅଂଶ ସହିତ ଚାରୋଟି ଅଙ୍ଗୁଳି, ବୁଢ଼ା ଆଙୁଠିଟି ଛିଣ୍ଡି ହୋଇ ଦଳିମକଚି ହୋଇ 
ବୋଧହୁଏ ରାସ୍ତା ଉପରେ ଲେସି ହୋଇରହିଛି । ପାଖରେ ଟିକିଏ ବାକୁ ପଡ଼ିଛି 
ସାଇକେଲର ଗୋଟାଏ ଚକ । ପାଞ୍ଚଜଣ ଯାକ ପ୍ରତ୍ୟେକ ପ୍ରତ୍ୟେକଙ୍କୁ ଅନେଇଲେ; 


ଯେମିତିକି ଏ ରହସ୍ୟର ଅର୍ଥଟା ତାଙ୍କରି ଭିତରେ ରହିଛି । ପ୍ରତ୍ୟେକେ ପ୍ରତ୍ୟେକଙ୍କର 


rp ସ୍ଧନ୍ଧା ହୀଥରୁ ସଥେମଥେ 

ଆଖି ଭିତରେ ସେଇ ଅର୍ଥକୁ ଖୋଜୁଛନ୍ତି ହୁଏତ ¬ କିନ୍ତୁ ସେ ଗୋଟାଏ ସେକେଣ୍ଡ ପାଇଁ | 
ପାଦେ ଦି' ପାଦ ଆଗକୁ ଗଲେ ସେମାନେ, ଆଣ୍ତରୁ କାନିଆଙ୍କୁଳି ଯାଏ ଗୋଟାଏ ଗୋଡ଼ 
କଳା ମୁଣ୍ଡା ରକ୍ତରେ ଜୁଡ଼ୁବୁଡ଼ୁ ହୋଇ ପଡ଼ିଛି ¬ ଅନ୍ୟ ଗୋଡ଼ଟି ତାହାରି ପାଖରେ ପଡ଼ି 
ରହିଛି ପେସି ମକଚି ହୋଇ । ଏଇ ଦି' ଖଣ୍ଡ ଗୋଡ଼ ଏକାଠି ଏକାସାଙ୍ଗରେ କେତେ ଆଡ଼େ 
ଯାଇଛି - ଖେଳିଲା ବେଳେ ଏକାଠି ଡେଇଛି କୁଦିଛି ¬ ଭୟବେଳେ ପ୍ରାଣ ବିକଳରେ 
ଦଉଡ଼ିଛି ¬ ଦୁଃଖରେ ଏକାଠି ଦମ୍ଭ ଧରି ଠିଆ ହୋଇଛି ¬ ପ୍ରେମର ପ୍ରେରଣା ନେଇ ଏକାଠି 
କାହାକୁ ଭେଟିବା ଲାଗି ଆଗେଇ ଯାଇଛି “+ ଆଜି ଏକାଠି ଗୋଟିଏ ଟିକିଏ ଅକ୍ଷତ 
ଅବସ୍ଥାରେ, ଅନ୍ୟଟି ଛିଣ୍ଡି ମକଚି ଦଳି ହୋଇ ଜାତୀୟ ରାଜପଥରେ ବୁକୁଭରା ଅନ୍ଧାରର 
ଲହଡ଼ି ଭିତରେ କାକୁସ୍ଥ ହୋଇ ପଡ଼ିରହିଛି । 


ପାଞ୍ଚଜଣ ଯାକ ପୁଣି ଆଗେଇଲେ । -ଏକି ବିଭସ ଦୃଶ୍ୟ ? ହାଡ଼ ମାଂସ ରକ୍ତ 
ଅନ୍ତବୁଜୁଳି ସବୁ ଘାଣ୍ଟଚକଟ ହୋଇ ପଡ଼ିରହିଛି !। ଆଉ ପାଦେ ଆଗକୁ ଗଲେ ସେମାନେ । 
ଖାଲି ଆଖିରେ ନୁହେଁ ଖାଲି ଲଣ୍ଡନର ଆଲୁଅରେ ନୁହେଁ ଯେପରିକି ସାରା ଦେହ ଦେଇ 
ଭୟ, ଘୃଣା ଓ କରୁଣାର ବିଡ଼ମ୍ବିତ ଆଲୁଅରେ ଦେଖିଲେ ସେମାନେ ଛାତି ଓ ବେକକୁ 
ଲାଗି ଗୋଟେ ମୁଣ୍ଡ ପଡ଼ି ରହିଛି - ମୁଣ୍ଡର ବାଳ ମୁକୁଳା ହୋଇ ବୁଣି ହୋଇ ରହିଛି ବାଟ 
ଉପରେ । ଛାତି ଉପରେ ଜମାଟ ରକ୍ତ ମେଞ୍ଚାଏ = ମୁହଁଟି କିନୁ ଅକ୍ଷତ ¬ ଏବଂ ଏ 
ମୁହଁଟି ? ସମସ୍ତେ ଗୋଟାଏ ତୀବ୍ର ଚମକର ବିକଳ କଣ୍ଠରେ ଏକାବାରେ କହି ଉଠିଲେ 
ସୁଶୀଳା । 


ସୁଶୀଳା ¬ ଶିକ୍ଷୟିତ୍ରୀ ସୁଶୀଳା - ତ୍ରିପାଠୀ ବାବୁଙ୍କ ଭଉଣୀ ସୁଶୀଳା-ଏ ତ୍ରିପାଠୀ 
ବାବୁ ପୁଣି କୁଆଡ଼େ ପୁରୁଣା ଜମିଦାର ଘରର ପିଲା ! ଏତେ ପରିଚୟର ପରିଣତି ବର୍ଉମାନ 
ଏକ ଅକ୍ଷତ ମୁହଁ ଖଣ୍ଡିକ ଏବଂ ଏଇ ଖଣ୍ଡିଆ ହାତ ଗୋଡ଼ ରକ୍ତ ମାଂସ ହାଡ଼ ଅନ୍ତବୁଜୁଳିର ଏକ 
ବିଭସସ ବିକଟ ଘାଣ୍ଟ ଚକଟ । କରୁଣ କୁସିତ ଜଘନ୍ୟ ଭଙ୍ଗୀରେ ଅଙ୍କା ଏ ପୈଶାଚିକ ଦୃଶ୍ୟ । 


ଆଉ ଟିକେ ଦୂରରେ ଖଣ୍ଡେ ସାଇକେଲ ଭାଙ୍ଗି ଚୁରମାର ହୋଇ ପଡ଼ିଛି ¬ କିନ୍ତୁ 
ତାକୁ ନିଠେଇ କରି ଦେଖିବାର ଧୈର୍ଯ୍ୟ ବା ଆଗ୍ରହ ନଥୁଲା ସେଇ ପାଞ୍ଚଜଣଙ୍କର । ଭାରି 
ଅସହାୟ ¬ ଭାରି ଥକ୍କା ଭାରି ବିରକ୍ତ ହୋଇ ଠିଆ ହୋଇ ରହିଲେ, ବୋକା ଓ ଜଡ଼ 
ହୋଇ ଠିଆ ରହିଲେ ପାଞ୍ଚଜଣଯାକ | 


ଜଣେ କହିଲା, “ତ୍ରିପାଠୀ ବାବୁଙ୍କୁ ଖବରଟା ଦେବାକୁ ହେବ ।”” କିନ୍ଧ ଦେବ 
କିଏ ? ଯେ ଦେବ ସେ ଯାଇ କଂ ଣ କହିବ ? 


ଶ୍ଧନଧା ହଖୀଥରୁ ମଥେ ମଥ tre nee eo eo 

କିନ୍ତ ଯେ କୌଣସି ପ୍ରକାରେ ହେଉ ନା କାହିଁକି ଖବରଟା ଠିକ୍‌ ଜାଗାରେ ହିଁ 
ପହଞ୍ଚାଇ ଦିଆଗଲା ଏବଂ ତା'ପରେ କାହା ମନରେ କି ପ୍ରତିକ୍ରିୟା ହେଲା କିଏ ବିସ୍ମିତ 
ହେଲା-କିଏ କୋଡ଼ି କଚାଡ଼ି ହୋଇ କାନ୍ଦିଲା ¬ କିଏ ଅବା ମୂରଚିତ ପ୍ରାୟ ହୋଇଗଲା ସେ 
ସବୁର ଖବର ନଦେବା ହିଁ ଭଲ । ତେବେ ଗୋଟିଏ ଯୋଡ଼େ ଅପେକ୍ଷାକୃତ ଧୀର ସ୍ଥିର 
ମନରେ ଗୋଟିଏ ଯୋଡ଼େ ବେଶ୍‌ ଧୀର ସିର ପ୍ରଶ୍ନ ଦେଖାଦେଲା । ସୁଶୀଳା ଅଳ୍ପ ଦୂରରେ 
ଗୋଟେ ସ୍ତୁଲ୍‌ର ଉତ୍ସବରେ ଯୋଗ ଦେଇ ସାଇକେଲ୍‌ରେ ଫେରୁଥୁଲା ସନ୍ଧ୍ୟା ପ୍ରାୟ ସାଢ଼େ 
ଛଂ ଟାରେ । କିଣା ବିକା ସାରି ହାଟରୁ ଫେରୁଥଲେ ଯେଉଁ ପାଞ୍ଚଜଣ ସେମାନେ ତା'ର 
ଶବକୁ ଦେଖିଲେ ରାତି ପ୍ରାୟ ୧୧ଟାରେ । ଜାତୀୟ ରାଜପଥର ପ୍ରଶସ୍ତ ବୁକୁକୁ ଅଧୂକାର 
କରି ଏ ଜାତିର ଅଗ୍ରଗତିର ଯେଉଁ ରୂପଟି ପରିସ୍ତୁଟ ହୋଇ ଉଠିଚି ତାହାରି ବେକ ସମ୍ମୁଖରେ 
ସାଇକେଲରେ ଚଢ଼ି ଫେରୁଥ୍‌ବା ସୁଶୀଳାକୁ ଦଳି ଦେଇଥୁବ ¬ ଟ୍ରକ ବା ବସ୍‌ ବା ଟେକସି 
ଅଥବା ଜିପ୍‌ ନତୁବା କାର ନିଶ୍ଚୟ ରାତି ସାତଟାର ଆଗରୁ । ତା'ପରେ ଚାରି ଘଣ୍ଟା 
ଭିତରେ କେତେ ଟ୍ରକ ଓ ଅନ୍ୟାନ୍ୟ ଗାଡ଼ି ସେଇ ବାଟେ ଯିବା ଆସିବା କରିଥ୍‌ବେ ଏବଂ 
ପ୍ରତ୍ୟେକର ଯାତ୍ରୀ ଓ ଡ୍ରାଇଭର କିମ୍ବା କେବଳ ଡ୍ରାଇଭର ଏଇ ଶବକୁ ନିଶ୍ଚୟ ଦେଖିଥବେ 
ଏବଂ ସେମାନଙ୍କ ଗାଡ଼ି ସେ ଶବକୁ ଆହୁରି ବିକୃତ କରିଥୂବ ¬ ଖଣ୍ଡ ଖଣ୍ଡ କରିଥୁବ ଦଳି 
ପେସି ଦେଇଥୁବ । କୌଣସି କୌଣସି ଗାଡ଼ିରେ ଉଚ୍ଚପଦସ୍ଥ କର୍ମଚାରୀ ବା ଦେଶ ନେତା 
ବି ଥବେ ହୁଏତ ? ସେମାନେ ଏଇ ଶବକୁ ଦେଖି କ'ଣ କଲେ ୨? କି କର୍ରବ୍ୟ ସମ୍ପାଦନ 
କଲେ ? କେଉଁ ମାନବିକତାର ପରିଚୟ ଦେଲେ । ସୁଶୀଳା ଗୋଟାଏ ସ୍ତ୍ରୀ ସେ ଶାଢ଼ୀପିଛି 
ଆସୁଛି ସାଇକେଲ୍‌ରେ ପୁଣି ରାତିରେ । ଯେ ଡ୍ରାଇଭର ତାକୁ ମୃତ୍ୟୁର ଗହ୍ନର ଭିତରକୁ 
ଠେଲିଦେଲା ଏ ଜାତିର ପଚିଶ ବର୍ଷର ସ୍ଵାଧୀନତା ତା'ର ଗାଡ଼ିର ଉଦ୍ଦାମ ଗତିକୁ ରୋକିବା 


a em ~~ 


ଲାଗ ଟକଏ ହେଲେ ସଂଯମ ତାକୁ ଶିଖାଇ ପାରିଲାନି ? 


ତା” ପର ଦିନର କଥା । ତ୍ରିପାଠୀ ବାବୁ ସେତେବେଳକୁ ବେଶ୍‌ ପ୍ରକୃତିସ୍ଥ 
ହୋଇ ଗଲେଣି । ଭଉଣୀର ଶବକୁ ଡାକ୍ତରଙ୍କ ପାଖରେ ନେଇ ପହଞ୍ଚାଇବାକୁ ହେବ ¬ 
ପୋଷ୍ଟମର୍ଟମ କରାଇବାକୁ ହେବ । ତା'ପରେ ରହିଛି କୁଳୋଚିତ ଧର୍ମୋଚିତ ଶବ 
ସତ୍ଵକାରର ପବିତ୍ର ଅନୁଷ୍ଠାନ ! ତେଣୁ ଅଧୀର ହେବାର ବେଳ ନାହିଁ, ପରିସ୍ଥିତି ନାହିଁ - 
ତିଳେ ବି ଅଧୀର ହେଲେନି ସେ ! ଏଣେ ତେଣେ ଟିକି ଟିକି ହୋଇ ଖଣ୍ଡ ହୋଇ ଦଳି 
ପେସି ହୋଇ ପଡ଼ି ରହିଥ୍‌ବା ଶବର ଭିନ୍ନ ଭିନ୍ନ ଅଂଶକୁ ଏକାଠି କରି ତାକୁ ରାତି ସାରା 
ଜଗିଥୂଲେ ଦୁଇ ତିନୋଟି ଲୋକ । ଅତି ସ୍ବେହ - ଅତି ଆଦରର ଭଉଣୀର ସେଇ ଅତି 


ଅପ୍ରତ୍ୟାଶିତ ଅଥଚ ଅତି ନଶ୍ଚିତ ପରିଣତିକୁ ନେଇ ଚାଲିଲେ ତ୍ରିପାଠୀ ବାବୁ ଡାକ୍ତରଖାନା 

ଆଡ଼େ । ବାଟରେ ପ୍ରଚାର ବିଭାଗର ଭ୍ୟାନରୁ ଉଚ୍ଚ ସ୍ଵରରେ ପ୍ରଚାରିତ କେତୋଟି କଥା 
ଶୁଭୁଥାଏ, ˆ ପୁଣ୍ୟ ସ୍ଵାଧୀନତାର ପଚିଶ ବର୍ଷ ପୂର୍ଣ୍ଣ ହେଲା ! ମହାନ୍‌ ଦେଶ ଭାରତବର୍ଷର 
ମହାନ୍‌ ସ୍ଵାଧୀନତାର ଏ ମହାନ ରଜତ ଜୟନ୍ତୀ-ଗାନ୍ଧୀ ନେହେରୁଙ୍କ ସାଧନା ସ୍ଵପ୍ନ ଓ 
ତ୍ୟାଗର ପୁଣ୍ୟ ରଜତ ଜୟନ୍ତୀ.....” ? ଇତ୍ୟାଦି ଇତ୍ୟାଦି । 


ପୋଷ୍ଟମର୍ଟମ ଶୀଘ୍ର ସାରିଦେବା ଲାଗି ଡାକ୍ତରଙ୍କୁ ବହୁ କଷ୍ଟରେ ରାଜି କରାଇ 
ଅନ୍ୟ ଯେଉଁ ଗୁରୁତ୍ଵପୂର୍ଣ୍ଣ ବ୍ୟକ୍ତିଟି ପାଖରେ ତ୍ରିପାଠୀ ବାବୁ ଯାଇ ପହଞ୍ଚଲେ ସେ ହେଉଛି 
ଡାକ୍ତରଖାନାର ମେହେନ୍ତର ¬ ଏଇ ଅସ୍ଵାଭାବିକ ଘଟଣାରେ ତା'ର ଗୁରୁତ୍ନ ସ୍ଵାଭାବିକ 
ଭାବରେ ହିଁ ଅତ୍ୟନ୍ତ ବେଶି । ଟିକିଏ ନିର୍ଲିପ୍ତ ଓ ଗମ୍ଭୀର କଣ୍ଠରେ ତ୍ରିପାଠୀ ବାବୁଙ୍କୁ ସେ 
କହିଲା, ଏ ସବୁ ଶହେ ଦେଢ଼ଶର ମାମଲା |! ଅବେଳରେ ଏଇ ଅସନା କାମ କରି 
ଗାଧୋଇବାକୁ ପଡ଼ିବ । ବାସି ମଡ଼ା ଗନ୍ଧରେ ପେଟରେ ଭାତ ବାହାରି ଆସିବ । ଦିନେ 
ଦି'ଦିନ ଭାତ ରୁଚିବନି | ହଇରାଣକୁ ହଇରାଣ ପୁଣି ଦେହ ବି ବିଗିଡ଼ି ପାରେ ।”” 


ଦର କଷାକଷି ଚାଲିଲା - ଶେଷରେ ମେହେନ୍ତର ତିରଶଟି ଟଙ୍କାରେ ରାଜି 
ହେଲା । ଶବଦାହ ସାରି କ୍ଲାନ୍ତଶୂନ୍ୟ ମନରେ ଯେତେବେଳେ ଫେରୁଥାନ୍ତି ତ୍ରିପାଠୀବାବୁ 
ସେତେବେଳେ ସେଇ ଭ୍ୟାନ ପୁଣି ପ୍ରଚାର କରି କରି ଯାଉଥାଏ “ସ୍ଵାଧୀନତାର ପଚିଶ 
ବର୍ଷର ସ୍ମ ତିକୁ ଉନ୍ମନଳ କରନ୍ତୁ | ଏ ମହାନ ଉତ୍ସବକୁ ମହାନ ଗୌରବ ସହକାରେ ପାଳନ 
କରନ୍ତୁ ।” 


ତ୍ରିପାଠୀ ବାବୁଙ୍କ ମନରେ ଏହାର କୌଣସି ପ୍ରତିକ୍ରିୟା ହେବାର କଥା ନୁହଁ । 
ତଥାପି ସେ ଭାବିଲେ ଗୌରବ ସହକାରେ ହିଁ ସେ ଏ ଉତ୍ସବକୁ ପାଳନ କରି ଫେରୁଛନ୍ତି 


ଘରକୁ । 
ଖଲି 

ଫକୀରମୋହନଙ୍କ ଆସ୍ତିକତା 


ଭର୍ତି ଯେତେବେଳେ ଅଟଳ ଓ ନିର୍ମଳ, ପ୍ରଶାନ୍ତ ଓ ପ୍ରସନ୍ନ ସେତେବେଳେ ତା'ର 
ସ୍ମିଗ୍ଧ, ବିକଚ ଦୀପ୍ରିରେ ଭକ୍ତର ହୃଦୟ ସ୍ତଟିକ ପରି ସ୍ଵଚ୍ଛ କାନ୍ତି ଧାରଣ କରେ, ଶରତ 
ପୂର୍ଣ୍ଣିମାର ଉଦ୍ଵବେଳ କୌମୁଦୀ ପରି, ଚୈତ୍ର ସନ୍ଧ୍ୟାର ମଳୟ ପ୍ରବାହ ପରି ଭକ୍ତିର ଅବାଧ 
କଲ୍ଲୋଳ ଭକ୍ତର ସମଗ୍ର ମନକୁ, ତା'ର ପ୍ରତି ଚିନ୍ତା, ପ୍ରତି ଭାବନା, ପ୍ରତି ଅଭିଳାଷକୁ ଧୌତ 
କରି ପବିତ୍ରତାର ରସ ଗାମ୍ଭୀର୍ଯ୍ୟରେ ବିଭୂଷିତ କରେ, ଉଷାର ଅରୁଣ ରାଗରେ ରଞ୍ଜିତ 
ପୂର୍ବ ଦିଗ୍‌ବଳୟର ଅପୂର୍ବ ଆଲେଖ୍ୟ ପରି ଭକ୍ତର ହୃଦୟରେ ଆଶା ଓ ବିଶ୍ଵାସର ଏକ 
ଅଭିନବ ଆଲେଖ୍ୟ ଅଙ୍କିତ ହୋଇଯାଏ ଭଜ୍ତି ପୁଷ୍ଠର ସୁରଭି ସ୍ପର୍ଶରେ । ଭକ୍ତି ଚନ୍ଦନର 
ଶୀତଳ ଓ ନିରାମୟ ପ୍ରଲେପରେ ତା'ର ଚିତ୍ତ ତଳର ସବୁ ମାଳିନ୍ୟ ସବୁ ସନ୍ଦେହ, ସବୁ 
ବିକ୍ଷୋଭ, ନୈରାଶ୍ୟ ତୀବ୍ର ସମସ୍ତ ଆଲୋଡ଼ନ ସମ୍ପୂର୍ଣ୍ଣ ରୂପେ ଦୂର ହୋଇଯାଏ, 
ସେତେବେଳେ ସେ ନିଭୀକ ଅଥଚ ଆନନ୍ଦ ଗଦଗ୍‌ଦ କଣ୍ଠରେ କହେ ¬ 


‘ଇହ ପର କାଳେ ପ୍ରଭୁ ସହାୟ ସମ୍ବଳ 

ତୁମ୍ଭେ ମୋ ଜୀବନଦାତା ଭରସାର ସ୍ଥଳ । 

କି ଭୟ ? କାହାକୁ ଭୟ ? ଯେବେ ମହେଶୁର ¬ 
ପଦେ ସମର୍ପଣ କରୈ ଜୀବନ ମୋହର ।” 


ସେତେବେଳେ ସେ ଅକୁଣ୍ଡିତ କଣ୍ଠରେ ଶୁଣାଏ ଆଶ୍ଵାସନା-ଅଟଳ, ଭାବ- 
ଗଭୀର ଘୋଷଣା - 


“ଆନନ୍ଦର ଉତ୍ସ ନିତ୍ୟ ଯହୁଁ ପ୍ରବାହିତ 

ଚିନ୍ତ ତାଙ୍କୁ ନ ରହିବ ଯାତନା କିଞ୍ଚତ | 

ଇହ ପର କାଳେ ସୁଖୀ ସେହି ଭାଗ୍ୟବାନ 

ପବିତ୍ର ମନରେ କରେ ବ୍ରହ୍ମ ପଦ ଧ୍ୟାନ !” 

ଫକୀରମୋହନ ‘ଅବସର ବାସରେ', ପୂଜା ଫୁଲ, ଧୂଳି” ଇତ୍ୟାଦି କବିତା 
ସଂଗ୍ରହରେ ଏଇ ପରି ଅନେକ ଧାଡ଼ି ଅଛି, ଯେଉଁଥୁରେ ତାଙ୍କର ଭଚ୍ତି-ନିର୍ମଳ, ରସଗ୍ଖୀ 


VO MEE Er org Eni Uo mene poe <"୦୭ ସୁଧା ଥୁ ଥେ ସଥେ 


Digitized by PPRACHIN, SOA 


ମନର ଭାବ ମଧୁର ପ୍ରତିବିତ୍ପ ଦେଖୁବାକୁ ମିଳେ ।! ସେଇ ଧାଡ଼ିଗୁଡ଼ିକ ପଢ଼ିଲେ ମନେ 
ହୁଏ ଭଶ୍ଵର ସମର୍ପିତ ପ୍ରାଣ ଫକୀରମୋହନଙ୍କର ହୃଦୟ ଭଗବାନଙ୍କର ଚରଣ-ସରୋଜର 
ସୁଧା-ଧବଳ ପାଖୁଡ଼ାରେ ନୀହାର ବିନ୍ଦୁ ପରି ଜଳଢଳ ହେଉଛି | ଆଶା ଓ ଅନୁରାଗର 
ଉଦଗ୍ର ଏକାନ୍ତିକ ରମଣୀୟତା, ବିଶ୍ନାସର ସ୍ଵଚ୍ଛ ସ୍ପିଗ୍‌ଧ ସୁଷମା, ଶ୍ର ପ୍ରାପ୍ତି ଲାଗି ଆକୁଳ 
ପିପାସାର ଉନ୍ମନଳ ମଦିର ତୀବ୍ରତା, ଭଶର ଚରଣରେ ଆମ୍ଭ ନିବେଦନର ଶୁଭ-ସୁନ୍ଦର 
ଭଙ୍ଗୀ କବିଙ୍କର ଭକ୍ତ ଭାବକୁ ଏବଂ ସେଇ ଭକ୍ତି ଭାବର ପ୍ରକାଶକ କବିତାବଳୀକୁ ଏପରି 
ଏକ ଉଦାର କାନ୍ତି ତଥା ଭାବ-ନିବିଡ଼ତା ଦାନ କରିଛି ଯେ ସେଇ କବିତାଗୁଡ଼ିକ ପାଠ 
କଲାବେଳେ ପାଠକର ଚିତ୍ତ କି ଏକ ଅଜ୍ଞାତ ଆମୋଦରେ ଉନ୍ଜୁସିତ ହୋଇ ଉଠେ, ପାଠକର 
ଏଇ ଧାରଣା ହୁଏ ଯେ କବି ଫକୀରମୋହନଙ୍କ ହୃଦୟ ସୈ ଉର୍ଦ୍ଧ ରାଜ୍ୟକୁ ଉନ୍ନୀତ ହୋଇ 
ପାରିଥ୍ଲା, ଯାହା ସ୍ବାର୍ଥଓଜଟିଳ ସଂସାରର ଲାଳସା-ପଙ୍କିଳତାର ସ୍ପର୍ଶରୁ ମୁକ୍ତ, ଧର୍ମ ଓ 
ସତ୍ୟର ଉଦାର ସୁରଭିରେ ସୁରଭିତ, ଏବଂ ଏକ ଅସୀମ ଆନନ୍ଦ ତତ୍ର ଉନ୍ମନଳ କିରଣରେ 
ଆଲୋକିତ । ଏଇ କବିତାଗୁଡ଼ିକରେ କବିଙ୍କର ଯେଉଁ ଅଟଳ, ଅବିକଞମ୍ପିତ, ସ୍ଵଚ୍ଛ ଶୁଭ୍ର 
ଭକ୍ତି ଭାବର ପରିଚୟ ମିଳେ, ତା” ଉପରେ ସନ୍ଦେହର ଛାୟାପାତ ହୋଇଛି ବୋଲି ବି 
ମନେ ହୁଏ ନା, ବରଂ ମନେ ହୁଏ ଉକ୍ତ ଭକ୍ତିଭାବ ଏକ ନିର୍ବିକଳ୍ପ, ନିସ୍ତରଙ୍ଗ ଭାବ ସମାଧ୍‌ର 
ସୁଧାମୟ ଗର୍ଭରୁ ଉଦ୍ଧଗତ ପୁଲକର ଶତଦଳ ପରି ସୁନ୍ଦର ଓ ସତେଜ ଅଟେ । ସନ୍ଦେହ ଓ 
ଆଶଙ୍କାରୁ ସମ୍ପର୍ଣ୍ଣ ରୂପେ ମୁକ୍ତ ଯା'ର ମନ, ପାର୍ଥ୍ବ ଆଶାର ଆପାତ ରମଣୀୟତାର ବହୁ 
ଉର୍ଦ୍ରେ ଏକ ଅନନ୍ତ ମଙ୍ଗଳମୟ ଆଶାର ବିମଳ ରଶ୍ମିପାତ ଯା”ର ଦୃଷ୍ଟିକୁ ମୁଗ୍ଧ ଓ ନିର୍ମଳ 
କରିଛି, ଯା'ର ହୃଦୟ ସମସ୍ତ ଖଣ୍ଡବୋଧକୁ ଅତିକ୍ରମ କରି ଏକ ଅଖଣ୍ଡ ସତ୍ତାର ସନ୍ଧାନରେ 
ତୀର୍ଥଯାତ୍ରା ଆରମ୍ଭ କରିଛି, ସେଇ କେବଳ କହିପାରେ ¬ 


“ଧୂଳିର ସମଷ୍ଟି ମାତ୍ର ଜଗତ ସମ୍ପତ୍ତି 
ଯିବ ଚାଲି ଝାଡ଼ି ଧୂଳି ଧରି ଦିବ୍ୟ ଜ୍ୟୋତି 
ନ ହୁଅ ବ୍ୟାକୁଳ, ଦାରା ପୁତ୍ର ପ୍ରିୟ ଜନେ 
ସମସ୍ତେ ଏକତ୍ର ହେବେ ସ୍ବେହ ନିମନ୍ତ୍ରଣେ 
କି ଭୟ ମରଣେ ତେବେ, ଯିବି ମାତା ପାଶେ, 
ପ୍ରସ୍ତୁତ ରହିବି ସ୍ପେହ ନିମନ୍ତ୍ରଣ ଆଶେ ।? 
ଅଥବା 
“ଯିବି ଦିଗମ୍ବର ବେଶେ, ଯିବି ମଧ୍ଯ ନିରୁଦଦେଶେ 
ଲଂଘି ଯିବି ଅବଶେଷେ ସୀମାନ୍ତ ବନ୍ଧନୀ | 

ଅନନ୍ତ ସାଗର ପ୍ରାନ୍ତେ ମିଳିବି ଯାଇ ଏକାନ୍ତେ 
ବିରାଜିତ ଛନ୍ତି ଯହିଁ ମୋର ପ୍ରାଣ ମନେ । 


କିନ୍ତୁ ଅବସର ବାସରେ!, “ପୂଜା ଫୁଲ କିମ୍ବା ଧୂଳି'ରେ ଭକ୍ତି ଭାବର ଯେଉଁ 
ସବୁ କବିତା ଅଛି ¬ ସବୁଥୂ୍‌ରେ ଅଟଳ ଆଶା ଓ ଅଟଳ ବିଶ୍ଵାସର ଉନ୍ମଳ ଉନ୍ନତ ମହିମା 
ଦେଖବାକୁ ମିଳେ ନାହିଁ । ଆଶାର ପ୍ରଦୀପ୍ତ କାନ୍ତି ପାଖରେ ଦେଖୁବାକୁ ମିଳେ ନତମୁଖ 
ନୈରାଶ୍ୟର ମଳିନ ବିଷର୍ଣ୍ଣ ଛବି, ନିର୍ଭୀକ ବିଶ୍ଵାସ ପାଖରେ ଦେଖିବାକୁ ମିଳେ ବ୍ୟାକୁଳ 
ଉତ୍କଣ୍ଠାର ସନ୍ଦେହ-ଶଙ୍କିତ ରୂପ ! ତେବେ କଂ ଣ କବିଙ୍କ ସମ୍ବନ୍ଧରେ ଆଗରୁ ଯାହା କୁହାଗଲା 
ତାହା ଭ୍ତରାନ୍ତିଯୁକ୍ତ ଏବଂ ତା'ର ସଂଶୋଧନ ଆବଶ୍ୟକ ? ଅଥବା ଅବସ୍ଥା ବିଶେଷରେ 
ଆଶାବାଦୀ ଭକ୍ତର ଚିତ୍ତ ମଧ୍ଯ ସନ୍ଦେହରେ ଦୋଳାୟିତ ହୁଏ, ବିଶାଳ ସାଗର ବକ୍ଷରେ 
ତରଣୀ ମେଲି ଦେଇଛି ଅନନ୍ତ ଆନନ୍ଦ ଧାମର ଯାତ୍ରୀ ଯେଉଁ ନାବିକ ଦୂର ଦିଗ୍‌ବଳୟ 
ବକ୍ଷରେ କୃଷ୍ଣ ମେଘର ସଞ୍ଚାର ଦେଖି ତା'ର ହୃଦୟ ମଧ୍ଯ ଭୟରେ ଥରି ଉଠେ ? କବିଙ୍କ 
ବିଷୟରେ, ତଥା ଅନ୍ୟ ଅନେକ ଭକ୍ତଙ୍କ ବିଷୟରେ, ତାଙ୍କର ସାମୟିକ ଆଶଙ୍କା ଓ ସନ୍ଦେହ 
ସମ୍ବନ୍ଧରେ ପରବର୍ରୀ ଉକ୍ତିଟି ହିଁ ପ୍ରକୃତ ବ୍ୟାଖ୍ୟାନ ବୋଲି ମନେ ହୁଏ । ଫକୀରମୋହନ 
ପୁଣି ସଂସାର ବୈରାଗୀ ସାଧୁ ସନ୍ନ୍ୟାସୀ ନ ଥୁଲେ ¬ ସେ ଥୁଲେ ସଂସାରର କର୍ମ ଜଞ୍ଜାଳ 
ଓ ସ୍ବାର୍ଥସଙ୍କୁଳତା ମଧ୍ଯରେ ପୂର୍ଣ୍ଣ ମାତ୍ରାରେ ଏକ ଗୃହୀ । 


“ “କରେ ଏକ ଅଭିଳାଷ ନିୟତ ହୃଦୟେ ବାସ 
ନ ଦେଖେ କାହାକୁ କଷ୍ଟ ଫେଇବାକୁ 
ସକଳ ସ୍ଵାର୍ଥର ଦାସ 
କେ ଶୁଣିବ ମନକଥା, କେ ହରିବ ହୃଦ ବ୍ୟଥା 
ସରମେ ମରମେ ହେଉଛି କୁହୁଳି କୁମ୍ଭାର ପୁହାଣ ଯଥା ।”' 


ଏହା କେବଳ ଫକୀରମୋହନଙ୍କର ନୁହେଁ, ସଂସାର ଜ୍ବାଳାରେ ଜର୍ଜରିତ, 
ସଂସାରର ସ୍ଵାର୍ଥଲୋଲୁପ ରୂପ ଦର୍ଶନରେ ଭୀତ ଓ ଉଦ୍ଧ୍ରାନ୍ତ ଯେ କୌଣସି ସଂସାରୀର ଏହା 
ସ୍ଵାଭାବିକ ଖେଦୋକ୍ତି । ସଂସାର-ବିମୁଖ ଯେଉଁ ଉଦାସୀ ବୈରାଗୀ ପୂର୍ଣ୍ଣ ରୂପେ ସନ୍ୟାସ 
ଆଚରଣ କରି ଜୀବନକୁ ଶୁଦ୍ଧପୂତରୂପେ ଅତିବାହିତ କରିବାରେ ବ୍ରତୀ, ଯାର ମନ, ଜ୍ଞାନ ଓ 
ଭକ୍ତିର ବର୍ିକାଲୋକରେ ଉଭାସିତ, ତାର ହୃଦୟ ବି ଥରେ ଥରେ ନାନା ପ୍ରକାର ଚାଞ୍ଚଲ୍ୟ ଓ 
ଚପଳତାରେ ଅସ୍ଥିର ହୁଏ, ଗୋଟିଏ ଦିଗନ୍ତରୁ ଦୃଷ୍ଟି ଫେରାଇ ନେଇ ଅନ୍ୟ ଦିଗନ୍ତ ଆଡ଼କୁ 
ଦୃଷ୍ଟି ନିକ୍ଷେପ କଲାବେଳକୁ ତା”ର ହୃଦୟ ବିକି ଏକ ଅଜ୍ଞାତ ଆଶଙ୍କା କିମ୍ବା ଅବୋଧଧ 
ସନ୍ଦେହରେ ଉତ୍ପୀଡ଼ିତ ହୁଏ, ଗୋଟିଏ ପର୍ବତ ଲଂଘନ କରି ସମତଳ ପ୍ରଦେଶକୁ ଆସିଲା କ୍ଷଣି 

ଦୃଷ୍ଟି ପଥରେ ଅନ୍ୟ ଏକ ପର୍ବତ ପ୍ରତିଭାତ ହେଲା ମାତ୍ରେ ଭୟ ଓ ଉତ୍କଣ୍ଠାରେ ତା'ର ହୃଦୟର 
ସ୍ପନ୍ଦନ ମଧ୍ଯ ବଢ଼ିଯାଏ । ତେଣୁ ଏଇ ସନ୍୍ୟାସୀମାନଙ୍କ ଠାରୁ ଯେଉଁ ଚିତ୍ତ ସଂଯମ, ଯେଉଁ 
ଏକନିଷ୍ଠ ସାଧନାର ନିର୍ଭୀକତା ଆଶା କରାଯାଏ ନା, ଫକୀରମୋହନଙ୍କ ଜୀବନରେ ତାହା 
ପୂର୍ଣ୍ଣ ରୂପେ ଦେଖୁବାକୁ ମିଳିବ ବା କିପରି ? ଫକୀରମୋହନଙ୍କ ଭାଗ୍ୟ ପୁଣି ଥୁଲା ନାନା 
ଦୁଃଖ ଓ ନୈରାଶ୍ୟରେ ଜର୍ଜରିତ, ବ୍ୟର୍ଥତା ବିଧୁର ତାଙ୍କର ଜୀବନ ବାରମ୍ବାର ମଉଳା ଫୁଲର 
କରୁଣ ପରିଣତି ଲାଭ କରିଥୂଲା । କେତେ ଆଶାର ଚିତାଭସ୍ମ ଉପରେ ତାଙ୍କୁ ନୃତନ ଆଶାର 
କୁଞ୍ଜ ରଚନା କରିବାକୁ ପଡ଼ିଥୂଲା ! ତେଣୁ ତିକ୍ତତା ଓ ବିରକ୍ତିରେ ତାଙ୍କର ମନ ଫେନାୟିତ 
ହୋଇଉଠିବା ଏକାନ୍ତ ସ୍ଵାଭାବିକ । ଅତିଶୟ ସୌଭାଗ୍ୟର ବିଷୟ ଯେ ଏଇ ତିକ୍ତତା ଓ 
ବିରକ୍ତି ତାଙ୍କୁ ନାସ୍ତିକତାର ମରୁବାଲୁକାରେ କିମ୍ବା ବିଦ୍ରୋହ ଓ ଅଭିମାନର ଶିଳା-ସଙ୍କୁଳ 
ଅତଟ ସମୁଦ୍ରଝତୀରରେ ପହଞ୍ଚାଇ ଦେଇପାରି ନାହିଁ । ବରଂ ତାଙ୍କର ନାନା ଦୁଃଖବିପଦ 
ତାଙ୍କୁ ସନ୍ଦେହ ଓ ନୈରାଶ୍ୟର କୁଜ୍‌ଝଟିକା ଭେଦ କରି ଆଶା ଓ ବିଶ୍ନାସର ପକ୍ସ ଶସ୍ଯ 
କେଦାରରେ ନେଇ ପହଞ୍ଚାଇ ଦେଲା, ଯାହା ଦେଖୁ ମାର୍ଗଶୀରର ଶୀତଳ ବାୟୁ ପ୍ରବାହ 
ଭିତରେ ବି ତାଙ୍କ ଜୀବନ ଅନିର୍ବଚୀନୟ ଆନନ୍ଦରେ ଉତଫ୍ୁଲ୍ଲ ହୋଇ ଉଠିଲା ଏବଂ ସେ 
ଦୁଃଖଜୟୀ କଣ୍ଠରେ କହିଲେ ¬ 


“ଗଲାଣି ଜଗତ ଜଣା କେବଳ ତ ପ୍ରତାରଣା 
ଅଛି ଏକ ଧାମ ପୂର୍ଣ୍ଣ ମନସ୍କାମ 
କରେ କିପାଇଁ ଶୋଚନା ?”” 


ଆଶା ଓ ନୈରାଶ୍ୟ, ସନ୍ଦେହ ଓ ବିଶ୍ନାସର ଦୁନ୍ଦ୍ର ଅତିକ୍ରମ କରି ଏଇ ଯେଉଁ 
ଦୃଢ଼ତାର ବାଣୀ ସେ ଶୁଣାଇଲେ ତାହା ଅଟଳ ହେଲେ ମଧ୍ଯ ସେଥୁରେ ବିନ୍ଦୁ ମାତ୍ର ହେଲେ 
ବି ଉଦ୍ବବେଗ ଓ ଉତ୍କଣ୍ଠାର ସ୍ପର୍ଶ ରହିଛି ଏବଂ ଅନ୍ୟ କେତେକ ସ୍ଥାନରେ ଏଇ ଉଦ୍ବବେଗ ଓ 
ଉତ୍କଣ୍ଠା ଅଧକ ସ୍ପଷ୍ଟ ହୋଇଉଠିଛି । 


“ ଅଶକ୍ତି ସ୍ଥବିର ଦେହ ଜାଗ୍ରତ ଚେତନା 
ସମ୍ବଳ ସମ୍ପତି ଗାତ୍ର ଗତାନୁଶୋଚନା । 
ଜୀବନ ପ୍ରାନ୍ତରେ ଭ୍ରମି କ୍ଲାନ୍ତ ମନ ପ୍ରାଣ 
ଅବଶ ଇନ୍ଦ୍ରିୟ ସୁଖ, ଶାନ୍ତି ଅବସାନ' 


ଜୀବନଟା ଯାକ କେତେ କାର୍ଯ୍ୟ କଲି 
ସଙ୍ଗେ କି ନ ଯିବ କିଛି ? 

ସୁକୃତି ଦୁଷ୍କୃତି ପରିଣାମ ଫଳ 
ଜାଣ ଆତ୍ମାରେ ଲାଗିଛି ।।” 


କିନ୍ଧ ଏଇ ସନ୍ଦେହ ଓ ଭୟ, ବ୍ୟଥା ଓ ବିଷାଦର ମଧ୍ଯ ଏକ ହୁଦୟଗ୍ରାହୀ ମାଧୁରୀ ଓ 
ସୌନ୍ଦର୍ଯ୍ୟ ଅଛି । କୃଷ୍ଣ ମେଘ ଉପରେ ସୂର୍ଯ୍ୟ ରଶ୍ମି ଯେପରି ଅପରୂପ ଛବି ଆଙ୍କି ଦେଇଯାଏ, 
ବର୍ଷା ମେଦୁର ସନ୍ଧ୍ୟା ଯେପରି ବିଦ୍ୟୁତର ଚମକରେ ଉଦ୍ଭାସିତ ହୋଇ ଉଠେ, ଭକ୍ତି ଦ୍ଵାରା 
ରଞ୍ଜିତ, ଭଶୃର ବିଶ୍ମାସର ମଧୁର ରସରେ ସିକ୍ତ ଏଇ ସନ୍ଦେହ ଓ ଭୟ, ବ୍ୟଥା ଓ ବିଷାଦ 
ସେଇପରି ଏକ ପବିତ୍ର ଶ୍ରୀରେ ମଣ୍ଡିତ ହୋଇ ଉଠେ । ଭୟର କମ୍ପନ ସହିତ ଆଶାର ଶିହରଣ 
ମିଶି, ଦୁଃଖର କରୁଣ ଲୟ ସହିତ ଆନନ୍ଦର ଅମଳ ମୂଚୁନା ମିଶି ଏକ ଅପରୂପ ଵକ୍ୟତାନ ସୃଷ୍ଟି 
କରେ । ଅଶ୍ର ବିନ୍ଦୁ ଭିତରେ ଦେଇ ପ୍ରତିସୃତ ଆଶାର ଇନ୍ଦ୍ରଧନୁରେ ଭକ୍ତିର ଯେଉଁ ବର୍ଣ୍ଣାଢ଼୍ୟ 
ଶୋଭା ଦେଖୁବାକୁ ମିଳେ ଭକ୍ତ ଜୀବନର ତାହା ଏକ ଅତୁଳନୀୟ ବିକାଶ । ନିର୍ମଳ ନିରୁଦ୍ଦେଗ 
ଭକ୍ତିର, ପ୍ରଶାନ୍ତ ସୌମ୍ୟମାଧୂରୀ ସନ୍ଦେହ-କଥୁତ ଭକ୍ତିଭାବର ମାଧୁରୀ ଠାରୁ ଅବଶ୍ୟ ଭିନ୍ନ | 
କିନ୍ତୁ ଭକ୍ତ ଜୀବନର କ୍ରମବିକାଶର ଧାରାରେ ଏଇ ଉଦୟ ପ୍ରକାର ଭକ୍ତିର ହୃଦୟଗ୍ରାହୀ ସୁଷମା 
ପାଖୁଡ଼ା ବିସ୍ତାର କରି ଭକ୍ତର ବ୍ୟକ୍ତିତ୍ଵକୁ ପୁଷ୍ପିତ ସୌନ୍ଦର୍ଯ୍ୟ ଦାନ କରେ । କବି 
ଫକୀରମୋହନଙ୍କ ଜୀବନର ସନ୍ଦେହ-ଆକୁଳ ଭଚ୍ତି ପୁଣି ନିର୍ମଳ ନିରାସକ୍ତ ଭକ୍ତି ଗୋଟିଏ 
ପରେ ଗୋଟିଏ ବିକଶିତ ହୋଇ ଉଠିଛି । ଯେତେବେଳେ ତାଙ୍କ ମନ ସନ୍ଦେହରେ 
ଦୋଳାୟମାନ, ସଂସାର ମାୟାର ତୀବ୍ର ଆକର୍ଷଣରେ ଅସ୍ଥିର, ନୈରାଶ୍ୟର ତାଡ଼ନାରେ ତ୍ରସ୍ତ 
ସେତେବେଳେ ବି ସେ ଇଶ୍ବର ଚରଣରେ ଲୟ ରଖ୍ନବାକୁ ସମର୍ଥ ହୋଇଛନ୍ତି । ଅବଶ୍ୟ 
ସେତେବେଳେ ତାଙ୍କ ଭକ୍ତି ଭାବ ସହିତ ମିଶିଯାଇଛି ଯନ୍ତ୍ରଣାଓକାତର ମାୟାନ୍ଧ ମନୁଷ୍ୟର 
କରୁଣ ଆଉଁ ସ୍ପର । କିନ୍ତୁ ଭକ୍ତି ପଥରେ ତାଙ୍କର ଯାତ୍ରା ସନ୍ଦେହ ଓ ଆଶଙ୍କାର ଶେଷ ପ୍ରାନ୍ତରେ 
ଆସି ଅଟକି ଯାଇନାହିଁ ! ବିଶ୍ମାସର ସୂର୍ଯ୍ୟାଲୋକ ଭିତରକୁ ବହୁ ଦୂରଯାଏ ଅଗ୍ରସର ହୋଇ 
ଭିଶ୍ନରମୁଖିତାର ପୂର୍ଣ୍ଣ ମାଧୁରୀ ଉପଭୋଗ କରିବାରେ ତାଙ୍କୁ ବିପୁଳ ସାମର୍ଥ୍ୟ ଦେଇଛି ମଧ୍ଯ 
ଏବଂ ସେଇ ସାମ୍ୟ ସେ ପାଇଛନ୍ତି ବୋଲି ଦୃଢ଼ ଅଥଚ ପ୍ରସନ୍ନ କଣ୍ଠରେ ସେ କହି ପାରିଛନ୍ତି - 


“ତୁମ୍ଭ ବଂଶୀରବ ଶୁଣି ଆହେ ମୃତ୍ୟୁମଣି । 
ଯିବି ଚାଲି ଛିନ୍ନ କରି ଜଗତ ବନ୍ଧନୀ ।”? 
ଦୟାମୟ ପ୍ରେମମୟ ଜଗତର ପତି ¬ 
ସୃଜିଲେ କି ନର ଭାଗ୍ୟେ କେବଳ ଦୁର୍ଗତି, 
ନାହିଁ, ନାହି, ଅକୃତଜ୍ଞ ନ ହୁଅ ମାନବ, 
ଜଗତରେ ପୂର୍ଣ୍ଣ ଦେଖ ଆନନ୍ଦ ଉତ୍ସବ ।”? 

ଫକୀରମୋହନଙ୍କ କବି ଜୀବନରେ ଆମେ ସେଇ ଭଚ୍ତିଭାବ ଦେଖୁ ଯାହା 
ଶେଫାଳିକା ପରି ସୁରଭି-ମଦିର ହେଲେ ମଧ୍ଯ ଭୀରୁ ଓ ଦୁର୍ବଳ ସନ୍ଧ୍ୟା ଦୀପର ଶିଖା ପରି 
ସ୍ପିଗ୍ଧ ଓ କମନୀୟ ହେଲେ ମଧ୍ଧ ଶୀର୍ଣ୍ଣ ଓ ଶଙ୍କିତ, ତାଙ୍କ କବି ଜୀବନ ପୁଣି ଆମକୁ ସେଇ ଭକ୍ତି 
ରାଜ୍ୟରେ ନେଇ ପହଞ୍ଚାଇ ଦିଏ ହିମାଳୟର ଦିଗନ୍ତ ବିସ୍ତାରୀ ହିମାନି ପରି ଯାର ଶୁଭୂତା ଅଖଣ୍ଡ 
ଦୀପ୍ତିରେ ବିରାଜମାନ, ଧୁବ ନକ୍ଷତ୍ରର ସ୍ଥିର ଦୃଷ୍ଟି ପରି ଯା'ର ନିର୍ଟିମେଷ ସଙ୍କେତ ପ୍ରବଳତମ 
ସହ୍ଦେହର କର୍କଶ ବାଚାଳତାକୁ ମଧ୍ଯ ମୂକ ଓ ନମ୍ର କରିଦିଏ । କବି ଫକୀରମୋହନଙ୍କ ବାଣୀ 
ତାଙ୍କ ଭଗବଦ୍ଵ ଭକ୍ତିର ପରାକାଷ୍ଠାର ପରିଚୟ ବହନ କରେ । କିନ୍ଧୁ ଫକୀରମୋହନଙ୍କ 
ସାହିତ୍ୟିକ ଜୀବନର ମୁଖ୍ୟ ବିକାଶ ଘଟିଛି ଗଦ୍ୟ ମାଧ୍ଯମରେ । ଗଦ୍ୟର ରଚୟିତା ରୂପେ ସେ 
ଓଡ଼ିଆ ସାହିତ୍ୟ ଦରବାରରେ ଯେଉଁ ଆସନ ଲାଭ କରିଛନ୍ତି ସେ ଆସନ ଆଗରେ ନତମସ୍ତକ 
ହୋଇ ଭଜ୍ତି ଅଜାଡ଼ି ଦେବାକୁ ଓଡ଼ିଆ ଜାତି ଓ ଓଡ଼ିଆ ଭାଷା କେବେହେଲେ କୁଣ୍ଠା ପ୍ରକାଶ 
କରିବ ନାହିଁ । ଉପନ୍ୟାସ ହିଁ ଫକୀରମୋହନଙ୍କ ଗଦ୍ୟ ରଚନାର ପ୍ରଧାନ ଧାରା ଓ ପ୍ରଧାନ 
ପ୍ରକାଶ । ଜୀବନ ସ୍ରୋତରେ ଅସଂଖ୍ୟ ହୃଦୟର ଅଜସ୍ର ଅନୁଭୂତି ଯେଉଁ କଳକଲ୍ନୋଳ ସୃଷ୍ଟି 
କରେ, ତାଙ୍କ ଉପନ୍ୟାସରେ ତାହାରି ସ୍ପଷ୍ଟ ରେଖାପାତ ଫକୀରମୋହନଙ୍କୁ ଜୀବନର ଏକ 
ଶ୍ରେଷ୍ଠ ଚିତ୍ରକର ରୂପେ ଶାଶ୍ଵତ ସମ୍ମାନର ଅଧ୍ୁକାରୀ କରିପାରିଛି । ଜୀବନର ସ୍ପଷ୍ଟ ଓ ନିର୍ଭୀକ 
ସ୍ବାକ୍ଷର ବହିଛି ତାଙ୍କର ପ୍ରତ୍ୟେକଟି ଉପନ୍ୟାସରେ । ବିଶେଷ ଦୃଷ୍ଟିକୋଣ, ବିଶେଷ ଯୁଗ କିମ୍ବା 
କୌଣସି ଏକ ନିର୍ଦ୍ଦିଷ୍ଟ ସାମାଜିକ ପରିପ୍ରେକ୍ଷିର ଅନ୍ତରାଳରେ ଜୀବନର ଯେଉଁ ଶାଶ୍ବତ ପ୍ରବାହ 
ବହି ଚାଲିଛି, ତା'ର ଗତି ପଥରେ କେତେ ପଠା, କେତେ ଅତଡ଼ ସୃଷ୍ଟି କରି ତାହାରି ନିଖୁଣ ଚିତ୍ର 
ତାହାରି ବାଣୀର ସ୍ପଷ୍ଟ ସ୍ପନ୍ଦନ ରହିଛି ମାମୁଁ ଓ ଛମାଣ ଆଠଗୁଣ୍ଡରେ, ପ୍ରାୟଶ୍ଚିତ ଓ ଲଚ୍ଛମାରେ । 
କୌଣସି ଏକ ବିଶେଷ ସାମାଜିକ ଦୃଷ୍ଟିକୋଣରୁ, କିମ୍ଭା ଅର୍ଥନୈତିକ ମୂଲ୍ୟାଙ୍କନ ଦୃଷ୍ଟିରୁ 
ଚାନ୍ଦମଣି ବା ଚଞ୍ପା ବା ଗୋବିନ୍ଦ ସମ୍ବନ୍ଧରେ ଯାହା ସତ୍ୟ, ଏକ ପରିବର୍ଭିତ ସାମାଜିକ 
ଦୃଷ୍ଟିକୋଣରୁ, ଏକ ଭିନ୍ନ ଅର୍ଥନୈତିକ ବିଧ ବ୍ୟବସ୍ଥାର ପଟ୍ଟଦୂମିକାରେ ଅନ୍ୟ ଯେକୌଣସି 
ଦେଶର ବା ଯେକୌଣସି ଯୁଗର ମନୁଷ୍ୟ ସମ୍ବନ୍ଧରେ ମଧ୍ଯ ତାହାହିଁ ସତ୍ୟ । ଏକ ମାନବିକ 
ସତ୍ୟ ଏକ ମାନବିକ ପ୍ରାଣୋପଲବଧର ଭିନ୍ନ ପରିସ୍ଥିତି, ଭିନ୍ନ ପରିବେଶ ମାଧ୍ଯମରେ ବିକାଶର 
ଭିନ୍ନ ଧାରା ଅନୁସରଣ କରି ଜୀବନର ଅଭିନବତ୍ ଏବଂ ବୈଚିତ୍ରୟ ଫୁଟାଇ ତୋଳୁଛି । ସେଇ 
ଉପନ୍ୟାସ ମନୁଷ୍ୟ ସମ୍ବନ୍ଧରେ ମିଥ୍ୟା ଚିତ୍ର ଦାନ କରେ, ଯାହା ଏଇ ଏକ୍ୟ ଓ ଅଭିନବତ୍ସ 
ମଧ୍ଯରୁ କୌଣସି ଗୋଟିକ ଉପରେ ହିଁ ସମସ୍ତ ଗୁରୁତ୍ଵ ଆରୋପ କରେ । ଭିନ୍ନ ପରିସ୍ଥିତି 
ଭିତିରେ ମାନବଜୀବନ ଓ ମାନବ ଚରିତ୍ରର ଭିନ୍ନ ଭିନ୍ନ ବିକାଶକୁ ଫୁଟାଇ ତୋଳିବା ସଙ୍ଗେ 
ସଙ୍ଗେ ସମସ୍ତ ମାନବ ସମ୍ପର୍କରେ ଏକ ମୂଳ ସତ୍ୟ ସମ୍ବନ୍ଧରେ ସୂଚନା ଦେବାହି ଶ୍ରେଷ୍ଠ 
ଓପନ୍ୟାସିକ ଏବଂ ଜୀବନର ଶ୍ରେଷ୍ଠ ଚିତ୍ରକରଙ୍କର ଧର୍ମ ! 

ଫକୀରମୋହନଙ୍କ ଉପନ୍ୟାସରେ ମାନବମହିମା, ମାନବ ବିଭୂତି, ମାନବ 
ଚରିତ୍ରର ପ୍ରକାଶ ଭଙ୍ଗୀର ହୋଇଛି ବିଚିତ୍ର ରୂପାୟନ । ଅଥଚ ଏଇ ବୈଚିତ୍ର୍ୟକୁ ଫୁଟାଇ 
ଭିନ୍ନ ଭିନ୍ନ ଚରିତ୍ର ପ୍ରତି ସେ ଏକ ବିସ୍ମୟକର ସମଦୃଷ୍ଟି ଅନୁସରଣ କରିଛନ୍ତି । ଯେପରି କି 
ତାଙ୍କ ଦୃଷ୍ଟିରେ ସମସ୍ତେ ହିଁ ସମାନ, ସମସ୍ତଙ୍କ ପ୍ରତି ହଁ ତାଙ୍କ ହୃଦୟରେ ସଞ୍ଚୃତ ରହିଛି 
ସମାନ ମମତା, ସମାନ ଅନୁକମ୍ପା । ଯାହାର ଯାହା ଦାବୀ, ତାକୁ ସେତକ ଦେବାରେ 
ଲେଖକ ତିଳେ ହେଲେ କୁଣ୍ଠା ବା କାର୍ପ୍ୟଣ କରୁ ନାହାନ୍ତି । ଚାନ୍ଦମଣିର ଚରିତ୍ର ଚିତ୍ରଣ 
କରିବାରେ ଲେଖକଙ୍କର ଯେତିକି ଯନୁ ଓ ଆଗ୍ରହ, ନାକଫୋଡ଼ିଆ ମା କିମ୍ବା ମାଣିକର 
ଚରିତ୍ର ଚିତ୍ରଣ କରିବାରେ ସେତିକି ଯନ୍ନ, ସେତିକି ଆଗ୍ରହ । ଜୀବନର ରଙ୍ଗମଞ୍ଚରେ କେହି 
ଅବହେଳିତ ନୁହେଁ, ଯେପରି କି ପ୍ରତ୍ୟେକର କର୍ମଧାରାରେ କି ଏକ ମହାନ ସତ୍ୟ, କି 
ଏକ ମହାନ ବାଣୀ ଅନୁପମ ପ୍ରକାଶ ଲାଭ କରୁଛି, ସଷ୍ଟତର ହୋଇ ଉଠୁଛି ମାନବ ଭାଗ୍ୟ 
ସମ୍ବନ୍ଧୀୟ କି ଏକ ଗଭୀର ରହସ୍ୟ । ଅଭିଜାତ ପରିବାର ବ୍ୟୟବହୁଳ ବଦାନ୍ୟତା ଭିତରେ 
ଯେପରି, ଦରିଦ୍ର ପରିବାରର ନିରାଡ଼ମ୍ବର ଜୀବନର ସରଳ ସୁଷମା ମଧ୍ଯରେ ସେଇପରି 
ଲେଖକ ଦେଖୁବାକୁ ପାଆନ୍ତି ପ୍ରାଣ ପ୍ରବାହର ବୈଚିତ୍ର୍ୟୋନୁପମ ଲୀଳା | ଫକୀରମୋହନଙ୍କ 
ଏଇ ସମଦୃଷ୍ଟି ଯୋଗୁଁ, ମାନବ ଚରିତ୍ର ସମ୍ପର୍କରେ ତାଙ୍କର ଅର୍ପୂୁବ ସହନଶୀଳତା ଯୋଗୁଁ, 
ସେ ଅତି ଦୁଷ୍ଣର ଚରିତ୍ରକୁ ବି ଅତି ସତର୍କତା ଓ ସମ୍ବେଦନଶୀଳତା ସହ ଫୁଟାଇବାକୁ 
ଚେଷ୍ଟା କରିଛନ୍ତି । ତାଙ୍କର ଏଇ ସାମ୍ୟ ଭାବ ଯୋଗୁଁ ଅତି ଦୁଷ୍ଟ ପାଇଁ ତାଙ୍କ ଲେଖନୀ 
ଅତିଶୟ ଗୁରୁଦଣ୍ଡର ବିଧାନ କରି ନାହିଁ, ଅତିଶୟ ଧାର୍ମିକ ଯେ ତାହା ପାଇଁ ମଧ୍ଯ ଅସମ୍ଭବ 
ପ୍ରକାରର ପ୍ରଂଶସା ବା ପୁରସ୍କାର ନିର୍ଦ୍ଦେଶ ଦେଇନାହିଁ । ସେ ଯେପରି ଏଇ ମହାନ ବାଣୀ 
ଶୁଣାଇ ଯାଇଛନ୍ତି ଯେ ନିୟତିର ଅଲଂଘନୀୟ ଲୀଳାରେ ଶିଷ୍ଟ ଓ ଦୁଷ୍ଟ ଉଭୟେ ସମାନ 
ପରିମାଣରେ ସହାୟକ । ଶକ୍ତିଶାଳୀ ଦୁଷ୍ଟ ସାହାଯ୍ୟରେ ହି ବିଧାତାଙ୍କର ମହନୀୟ ବାଣୀର 
ହୁଏ ଫଳପ୍ରଦ ଉଦ୍ଧଘୋଷଣା । କାରଣ ଦୃଷ୍ଟ ବାଧା ଦେଇ, ବିଦ୍ରୋହୀ ହୋଇ ଧର୍ମର ଗତିକୁ, 
ଧର୍ମର ଶକ୍ତିକୁ ଅଧ୍କତର ପ୍ରବଳ କରି ତୋଳେ । ତେଣୁ ଧର୍ମର ପ୍ରତିଷ୍ଠା ଦୃଷ୍ଟିରୁ ତଥା 
ମାନବଚରିତ୍ର ବୈଚିତ୍ର୍ର ଅଭିନବ ବିକାଶ ଦୃଷ୍ଟିରୁ ଦୁଷ୍ଟକୁ ଅବହେଳା କରିବା ଉଚିତ 
ନୁହେଁ | 


ସେଥୁପାଇଁ ହୁଏତ ଫକୀରମୋହନଙ୍କର କ୍ଷମା ପ୍ରବଣ ହୃଦୟର ଦୟା ଓ ଦାକ୍ଷିଣ୍ୟ 
ବର୍ଷିତ ହୋଇଛି ନାଜର ନଟବର ଉପରେ, ଅତ୍ୟାଚାରୀ ମଙ୍ଗରାଜ ଉପରେ, ଶଠ ଓ 
ପ୍ରବଞ୍ଚକ ସଦାନନ୍ଦ ଉପରେ, ଅବଶ୍ୟ ଫକୀରମୋହନ ଦୁଷ୍ଟକୁ କ୍ଷମା କରିଥିଲେ ମଧ୍ଯ 
ନି୍ବୌଧକୁ କ୍ଷମା କରିନାହାନ୍ତି । ଅସାଧୁ ଚରିତ୍ରହୀନ ଓ ବିଶ୍ଵାସଘାତକ ନଟବରର ଅପରାଧ 
ତୁଳନାରେ ରାଘବର ଅପରାଧ ଅକିଞ୍ଚ୍ତକର । ଚିତ୍ରାର ଅପରାଧ ତୃ ଳନାରେ 

ନାଜରାଣୀଙ୍କର ଅପରାଧ ଆଦୌ ଗୁରୁତର ନୁହେଁ ! କିନ୍ଧ ଫକୀରମୋହନଙ୍କ କ୍ଷମା ରାଘବ 
ଉପରେ ବର୍ଷିତ ନହୋଇ, ହୋଇଛି ନଟବର ଉପରେ । ବ୍ୟଭିଚାରିଣୀ ଚିତ୍ରା ଯେଉଁ 
ଦଣ୍ଡଭୋଗ କଲା ତା ତୁଳନାରେ ନାଜରାଣୀଙ୍କର ଲାଞ୍ଚନା ଓ ବିଡ଼ମ୍ବନା ଯଥେଷ୍ଟ ଲଘୁ 
ବୋଲି ମନେ ହୁଏନାହିଁ । ଫକୀରମୋହନ ଉଚ୍ଚକୋଟୀର ହାସ୍ୟରସିକ ଏବଂ ଉଚ୍ଚକୋଟୀର 
ହାସ୍ୟରସିକ ମାତ୍ରେ ପ୍ରଖର ବୁଦ୍ଧିଶାଳୀ | ବୁଦ୍ଧିମାନ ମନୁଷ୍ୟ ପାପୀକୁ, ଅତ୍ୟାଚାରୀକୁ କ୍ଷମା 
କରିପାରେ କିନ୍ତୁ ନିର୍ବୋଧକୁ କ୍ଷମା କରିପାରେ ନାହିଁ ¬ କାରଣ ନିର୍ବୋଧର ଅଦୃଭୁତ ଆଚରଣ 
ଭିତରେ ସେ ସୃଷ୍ଟିର ସବୁଠାରୁ ବଡ଼ ତୁଟି ଦେଖୁବାକୁ ପାଏ | ହାସ୍ୟରସିକର ସୃକ୍ଷ ସାମଞ୍ଜସ୍ୟ 
ବୋଧ ଓ ଅନୁପାତ ସଚେତନତା ନିର୍ବୋଧର ଆଚରଣଗତ ବୈଷମ୍ୟ ଓ ଅସାମଞ୍ଜସ୍ୟ 
ଭିତରେ ଜୀବନର ସବୁଠାରୁ ବଡ଼ ବିପଯ୍ୟୟର ସନ୍ଧାନ ପାଏ । ତେଣୁ ନିର୍ବୋଧର 
ଆଚରଣର ପରିମାଣ ଜ୍ଞାନର ଅଭାବ ହାସ୍ୟରସିକର ଦୃଷ୍ଟିରେ ଅତିଶୟ ବିସଦୃଶ ପରି 
ଉପଲବ୍ଧ ହୁଏ । ହାସ୍ୟରସିକମାନଙ୍କ ମଧ୍ଯରେ ଅତିଶୟ ଉଦାର ଯେ ସେ ମଧ୍ଯ ନି୍ୌଧର 
ହାସ୍ୟଜନକ ଆଚରଣରେ ହାସ୍ୟ ସମ୍ବରଣ କରିପାରନ୍ତି ନାହିଁ ¬ ତାଙ୍କର ବିଦ୍ରପ ବା ଥଟ୍ଟାରେ 
ସେଇ ହତଭାଗ୍ୟ ନିର୍ବୋଧକୁ ବିଶେଷ ରୂପେ ଅପମାନିତ ବା ଲାଞ୍ଚତ ହେବାକୁ ପଡ଼ୁଥିଲେ 
ସୁଦ୍ଧା ହାସ୍ୟରସିକ ତାଙ୍କର ଶାଣିତ ଭକ୍ତି ସମ୍ବଳିତ ଶାଣିତ ହାସ୍ୟର ଉନ୍ମଳ ଦୀପ୍ରି ସୃଷ୍ଟି କରି 
ଆମୋଦଜନକ ବାତାବରଣ ସୃଷ୍ଟି କରନ୍ତି । ଗୋଟିଏ ଦୃଷ୍ଟିରୁ ଏହା ନିର୍ବୋଧ ପକ୍ଷରେ 
ମଙ୍ଗଳକର ! କାରଣ ହାସ୍ୟର ଲଘୁପ୍ରବାହ ଭିତରେ ତା'ର ନିବୌଧତାଜନିତ ବିଭ୍ରାଟର 
ସମସ୍ତ ବିସଦୃଶତା ଆପେ ଆପେ କ୍ଷମା ପାଇଯାଏ । ଅବଶ୍ୟ ରାଘବକୁ ଲକ୍ଷ୍ୟ କରି 
ଫକୀରମୋହନ ଯେଉଁ ହାସ୍ୟକର ପରିସ୍ଥିତି ସୃଷ୍ଟି କରିଛନ୍ତି ସେଇ ସମ୍ବନ୍ଧରେ ଏଇ ଉକ୍ତି 
କେତେଦୂର ସତ୍ୟ ତାହା କହିବା ସହଜ ନୁହେଁ ! ତେବେ ଫକୀରମୋହନଙ୍କ ହୃଦୟରେ- 
ଅତି ଗୋପନରେ ହୁଏତ ତାଙ୍କରି ଅଜ୍ଞାତରେ ଟୋପାଏ ଲୁହ, କ୍ଷମା ସ୍ଵଚ୍ଛଅନୁକମ୍ପାର ଗୋଟିଏ 
ସ୍ଥନ୍ଦନ ଓ ଟିକିଏ ସୁରଭି ସଞ୍ଚତ ହୋଇରହିଥୁୂଲା । ରାଘବ ସମ୍ପର୍କରେ ବିଚାରକଙ୍କର ରାୟରେ 
ଫକୀରମୋହନଙ୍କର ନିଜ ସୌନ୍ଦର୍ଯ୍ୟରେ ନିଜେ ସଲଜ୍ନ ସ୍ନେହ ପ୍ରବଣତାର ଏଇ ଗୋପନୀୟ, 
ଏଇ ଅଜ୍ଞାତ ସୃକ୍ଷୁ ଧାରାଟିଏ ହଠାତ୍ଵ ଯେପରି ଉନ୍ମଳ ହୋଇ ଉଠେ ! 


ଦୃଷ୍ଟ ଓ ନିରୀହ, ଧାର୍ମିକ ଓ ପାଷାଣ୍ଡ ସମ୍ପର୍କରେ ଫକୀରମୋହନଙ୍କ 
ଦୃଷ୍ଟିକୋଣଗତ ସାମ୍ୟବୋଧ ବିଷୟରେ ଯାହା କୁହାଗଲା ତାହା ସନ୍ଗେ ବି ମନରେ ସ୍ଵତଃ 
ଏକ ପ୍ରଶ୍ନ ଉଙ୍କିମାରେ - ସତେ କ'ଣ ଫକୀରମୋହନ କେବଳ ନିଜର କ୍ଷମାଶୀଳତା 
ପାଇଁ ଅପରାଧୀ ସକାଶେ ଗୁରୁତର ଦଣ୍ଡବିଧାନ କରି ନାହାନ୍ତି, ଅଥବା ତାଙ୍କର ଏଇ 
ଧାରଣା ଯେ ସଂସାରରେ ସାଧୁ ହେବାର, ଉଦାର ହେବାର କୌଣସି ମୂଲ୍ୟ ନାହିଁ ? 
ନାରୀଚରିତ୍ରର ସବୁପ୍ରକାର ମହନୀୟ ଗୁଣ ଓ ବିଭାବରେ ଭୂଷିତ ଚାନ୍ଦମଣିର ଜୀବନରେ 


ସ୍ଧନା ହୀଥଠୁ ଫଥେପଥେ rr eR a ig 0 


Digitized by PPRACHIN, SOA 


ସୁଖ ଓ ସୌଭାଗ୍ୟର ସମସ୍ତ ପୁଷ୍ପିତ ସମ୍ଭାବନା ଫଳପ୍ରସୁ ହେବା ପୂର୍ବରୁ କେଉଁ 
ଭାଗ୍ୟବିଧାତାଙ୍କର କେଉଁ ନିୟତିର ନିଷ୍କର ଇଙ୍ଗିତରେ ପୋଡ଼ି ଜଳି ଭସ୍ପ ହୋଇଗଲା ? 
ଚରିତ୍ରଗତ ଏହି ବିପୁଳ ମହନୀୟତାର ଏପରି ମର୍ମନ୍ତୁଦ ଓ ଭୟାବହ ପରିଣତିର 
ପରିପ୍ରେକ୍ଷିରେ ଯଦି ଚିତ୍ରକଳା ବା ନଟବର ବା ପ୍ରଭୁଦୟାଲର ଚରିତ୍ରଗତ ନାନା ପ୍ରକାର 
ଦୋଷ ଦୁର୍ଗୁଣର ବିଚାର କରାଯାଏ ତାହାହେଲେ କ'ଣ ଏଇ ସିଦ୍ଧାନ୍ତରେ ଉପନୀତ 
ହେବାକୁ ପଡ଼େ ନା ଯେ ପାପ ବା ପୁଣ୍ୟ ବୋଲି ସଂସାରରେ କିଛି ନାହିଁ, ଅଥବା ଯଦି 
ଥାଏ ତାଂ ହେଲେ ଉଭୟର ପରିଣତି ସମାନ ? ବାଘ ସିଂହ ପରିବାରର ଅଭିଜାତୋଚିତ 
ଦୃଷ୍ଟି ଭଙ୍ଗୀ ଭିତ୍ତିରେ ଯେଉଁ ନିଭୀକ ବଦାନ୍ୟତା ଓ ସତେଜ ନୀତିନିଷ୍ଠତା ଉନ୍ନତ ଶିରରେ 
ଦଣ୍ଡାୟମାନ ତା'ର ଶୋଚନୀୟ ପରିଣତି ଧନଲୋଲୁପ ପୁଣି ନୀତି ସମ୍ବନ୍ଧରେ 
ସମ୍ପୂର୍ଣ୍ଧରୂ ପେ ଉଦାସୀନ ମଙ୍ଗରାଜଙ୍କର ଜୀବନର ପରଣତି ଠାରୁ କେତେଦୂର ବା 
ପୃଥକ ୨? ରାତ୍ରିଶେଷର ନିଭୂତ ଜ୍ୟୋସ୍ଥା କୋଳରେ ଫ୍ରଟି ଉଠିଥୁବା ଦୁଇଟି ନିରାଡ଼ମ୍ବର 
ପୁଷ୍ପ ପରି, ବନଗହନର ଅନ୍ତରାଳରେ ଦୁଇଟି ବିହଗ କଣ୍ଠର ଦୁଇଧାର ସଙ୍ଗୀତ ପରି 
ସାରିଆ ଓ ଭଗିଆ ଫକୀରମୋହନ ସାହିତ୍ୟରେ ସରଳ ସ୍ଵଚ୍ଛ ଜୀବନର ଯେଉଁ ଅଭିନବ 
ଶୋଭା ଫୁଟାଇ ତୋଳୁ ଥଲେ, ମାନବର ଭାଗ୍ୟ ବିଚାର ଦୃଷ୍ଟିରୁ ସେଇ ଶୋଭାର ବା 
ପରିଣତି ହେଲା କ'ଣ ? ଚମ୍ପା ଓ ଗୋବିନ୍ଦର ଜୀବନରେ ପାପର ଭୟଙ୍କରତା ତ 
ଏକପ୍ରକାରର ନୁହେଁ । ତେବେ କାହିଁକି ଦୁଇଜଣଙ୍କ ଭାଗ୍ୟରେ ବିଧାତା ସମାନ ଓଜନର 
ଦଣ୍ଡ ବ୍ୟବସ୍ଥା କଲେ ? ଆଉ ମଙ୍ଗରାଜ ଗୃହିଣୀ ? ସେ ଯେ ଥୂଲେ ଦୟା ଓ 
ପରୋପକାରର କୋମଳ ମାଧୁରୀରେ ମଣ୍ଡିତ ମାନବମହିମାର ଏକ ସ୍ଵର୍ଗୀୟ ବିକାଶ । 
କ୍ଷମାପ୍ରଶୀନ୍ତ ଏଇ ନାରୀ ପରିବାର ମଧ୍ଯରେ ପୁଣି ପ୍ରତି ବେଶୀମାନଙ୍କ ମଧ୍ଯରେ 
ପରମସାନ୍ସନାର ଏକ ସ୍ଵଚ୍ଛ ମନ୍ଦାକିନୀ ଧାରା ପରି ପ୍ରବାହିତ ହେଉଥୁଲେ | ଛ'ମାଣ 
ଆଠଗୁଣ୍ଡରେ ¬ କେବଳ ଛଂ'ମାଣ ଆଠ ଗୁଣ୍ଡରେ କାହିକି ଚାନ୍ଦମଣିଙ୍କୁ ଛାଡ଼ି ଦେଲେ 
ସମଗ୍ର ଫକୀରମୋହନ ସାହିତ୍ୟରେ ତାଙ୍କପରି ହତଭାଗିନୀ ଆଉ କିଏ ଅଛି ? ଶଠତା 
ଓ ଷଡ଼ଯନ୍ତ୍ର ବିଷାକ୍ତ ଫ୍ରକ୍କାରରେ ଇନ୍ଦୁମତି ରୂପକ ଚମ୍ପକ କଳିକାକୁ ପୋଡ଼ି ଜାଳି 
ଦେଲେ ଯେଉଁ ସଦାନନ୍ଦ ଓ ରାଜୀବଲୋଚନ ସେମାନଙ୍କର ପାପର ଦଣ୍ଡ କ'ଣ ଯଥେଷ୍ଟ 
ହେଲା, ଯାହା ଫଳରେ କି ସମାଜରେ ଅନ୍ୟ ଶଠ, ପରର ସର୍ବନାଶକାରୀ ଅନ୍ୟ 
ପାଷାଶ୍ଡମାନେ ସର୍ତକ ହୋଇ ପାପ ପଥରୁ ନିବୃତ୍ତ ହେବେ ? ଭଗବଦ୍ଧ ବିଶ୍ଵାସୀ କବି 
ଫକୀରମୋହନ ତାଙ୍କର ଉପନ୍ୟାସରେ ମାନବକର୍ମର ଏଇ ପରିଣତି ଭିତରେ 
ଭଗବାନଙ୍କର କେଉଁ ମଙ୍ଗଳମୟ ବିଧାନର ସନ୍ଧାନ ଦେଇଛନ୍ତି ଯାହା ଦେଖି ତାଙ୍କ 
ଭଶ୍ଧରପ୍ରାଣତା ଦ୍ଵାରା ସାଧାରଣ ମନୁଷ୍ଯ ଅନୁପ୍ରାଣିତ ଓ ଉଦ୍ଧବବୁଦ୍ଧ ହେବ ? 

ଫକୀରମୋହନଙ୍କ ପୁତ୍ର ଲବ୍ଧ ପ୍ରତିଷ୍ଠ ଦାର୍ଶନିକ ମୋହିନୀମୋହନ ସୃଷ୍ଟି ରହସ୍ୟ 
ଭେଦ କରିବା ଲାଗି ଜଡ଼ବାଦ ଓ ନାସ୍ତିକତାକୁ ଅମୋଘ ଉପାୟ ରୂପେ ଅବଲମ୍ବନ 
କରିଥଲେ । ଜୀବନ ଲୀଳାର ଅନ୍ତରାଳରେ କୌଣସି ଅଜ୍ଞାତ ଶକ୍ତିର ମଙ୍ଗଳମୟ ନିର୍ଦ୍ଦେଶ 
ରହିଛି, କୌଣସି ଏକ ପରମ କାରୁଣିକ ଓ କଲ୍ୟାଣକର ବିଧାନକୁ ଭିତ୍ତି କରି ବିଶ୍ଧ ପ୍ରପଞ୍ଚର 
ହୋଇଛି ଉଦ୍ଭବ, କୌଣସି ଏକ ଚରମ ନ୍ୟାୟ ଵୋଧର ନୀତି ନିରୁପଣ ଦ୍ଵାରା ନିୟନ୍ତ୍ରିତ 
ହେଉଛି ନିଖୁଳ ବିଶ୍ଵର ପ୍ରତ୍ୟେକ ଘଟଣା, ସୁଖ ବା ଦୁଃଖର, ସମ୍ପଦ ବା ବିପଦର ପ୍ରତ୍ୟେକ 
ତରଙ୍ଗ, ଏହା ଜଡ଼ବାଦୀ ମୋହିନୀମୋହନ ବିଶ୍ବାସ କରୁ ନଥିଲେ ମାନବ ବୁଦ୍ଧି ଠାରୁ 
ଅଧ୍ବକତର ଶକ୍ତିଶାଳୀ ଓ ବିବେଚନାଶୀଳ ଅନ୍ୟ କୌଣସି ବୁଦ୍ଧି ବା ଚେତନା ମାନବ 
ଜୀବନର ପ୍ରତ୍ୟେକ ମୁହୂର୍ଭକୁ ପରିଚାଳିତ କରି ତା'ର ଯାବତୀୟ ସୁଖ ଦୁଃଖର ବିଧାନ 
କରୁଛି ଏବଂ ଦେଶ କାଳ ନିରପେକ୍ଷ, ପରିବଇଁନ ପ୍ରଖର ଜୀବନ ଲୀଳାର ଉତ୍ଥାନ ପତନ 
ସମ୍ବନ୍ଧରେ ସମ୍ପୂର୍ଣ୍ଣ ରୂପେ ଉଦାସୀନ ଏକ ଉଦାର ଅବକମ୍ଷିତ ଧର୍ମବୋଧ ଏକ ଶାଶ୍ବତ 
ସୌନ୍ଦର୍ଯ୍ୟର ଶୁଭନିର୍ମଳ ପ୍ରତିଷ୍ଠା ଦୃଷ୍ଟିରୁ ସମସ୍ତ ସୃଷ୍ଟିକୁ ଅଜ୍ଞାତ ଲକ୍ଷ୍ୟ ଆଡ଼କୁ ନେଇ ଚାଲିଛି 
ଅଲଂଘ୍ୟ ଅବାରିତ ଗତିରେ - ଏଇ ବିଶ୍ଵାସ ଜଡ଼ବାଦୀ ମୋହିନୀମୋହନଙ୍କର ଇସ୍ପାତ 
କଠିନ ନାସ୍ତିକତାକୁ ଥରେ ହେଲେ ବି ଦୋଇଲାଇ ଦେଇ ପାରି ନଥୁଲା । ତାଙ୍କର ଜଡ଼ବାଦ 
ପ୍ରଣୋଦିତ ଦୃଷ୍ଟିରେ ନ୍ୟାୟ ଅନ୍ୟାୟ ବୋଲି କିଛି ନାହିଁ, ପାପ ପୁଣ୍ୟ ବୋଲି କିଛି ନାହିଁ, 
ଧର୍ମାଧର୍ମ ବୋଲି କିଛି ନାହିଁ । ମନୁଷ୍ୟ ତା'ର ସ୍ବାର୍ଥପର ଉଦ୍ଦେଶ୍ୟକୁ ଯଦି ଶକ୍ତି ଓ ବୁଦ୍ଧିର 
ସୁନିପୁଣ ପ୍ରୟୋଗ ଦ୍ଵାରା ସଫଳତାର ମୁକୁଟ ପିନ୍ଧାଇ ପାରିଲା ତାହେଲେ ହିଁ ତା'ର ଜୀବନ 
ସାର୍ଥକ ହେଲା । ସେଥୁପାଇଁ ସେ ହୀନତମ ଉପାୟ ଅନୁସରଣ କଲେ ମଧ୍ଯ ଜୀବନ ଯୁଦ୍ଧରେ 
କେବେହେଲେ ପରାଜିତ ହେବନାହିଁ ଯଦି ତା'ର କୌଶଳ ପ୍ରୟୋଗରେ ତିଳେହେଲେ 
କେଉଁଠି ତୁଟି ନରହେ, ଯଦି ଉପାୟ ତଥା ଉଦ୍ଦେଶ୍ୟରେ ସେ ସବୁଠାରୁ ନୀଚ, ସବୁଠାରୁ 
ଜଘନ୍ୟ ହୋଇ ସୁଦ୍ଧା ବୁଦି ଓ ଶକ୍ତି ପ୍ରୟୋଗରେ ସେ ମୁହୂର୍ଭକ ପାଇଁ ବି ଅଯୋଗ୍ୟତା ବା 
ମୂଢ଼ତାର ପରିଚୟ ନ ଦିଏ । ମୋହିନୀମୋହନଙ୍କ ବିଚାରରେ ମଙ୍ଗରାଜଙ୍କ ଦଣ୍ଡପାଇଁ 
ତାଙ୍କ ପାପ ଦାୟୀ ନୁହେଁ ¬ ଦାୟୀ ନୁହେଁ ତାଙ୍କର ନାରକୀୟ ଲାଳସା କିମ୍ବା ପୈଶାତିକ 
ଅତ୍ୟାଚାର, ଦାୟୀ ବରଂ ତାଙ୍କର ବୁଦ୍ଧିହୀନତା ଓ ଅଧୈର୍ଯ୍ୟ । ସେ ଯଦି ସାରିଆର ଭୂସମ୍ପରି 
ହରଣ କରିବାରେ ଯେପରି ବୁଦ୍ଧିମତ୍ତାର ପରିଚୟ ଦେଲେ, ତା'ର ଗାଇଟିକୁ ଅଧ୍କାର 
କରିବା ଲାଗି ସେଇପରି ବୁଦ୍ଧିମତ୍ତା ତଥା ନିପୁଣତା ଓ ଧୈର୍ଯ୍ୟ ଅନୁସରଣ କରିଥାନ୍ତେ, 
ଲୋଭନୀୟ ବସ୍ତୁ ଲାଭ ଲାଗି ଅତିଶୟ ଲୁବ୍ରଧ ଓ ଅସଞ୍ଚତ ହୋଇ ବୁଦ୍ଧିର ଆଶ୍ରୟ ଦ୍ଵାର 
ବିପଦର ସବୁ ଦ୍ଵାରା ରୋଧ କରିବାକୁ ସେ ଯେପରି ହେଳା କଲେ ସେପରି କରି ନଥାନ୍ତେ 
ତା” ହେଲେ ତାଙ୍କ ବିରୁଦ୍ଧରେ କୌଣସି ପ୍ରକାର ଶାସ୍ତି ବିଧାନ ହୋଇ ପାରି ନଥାନ୍ତା । 

ପୁଣି ଯେଉଁ ଶାସ୍ତି ବିଧାନ ହେଲା, ସାରିଆ ଓ ଭଗିଆର ଅକଥନୀୟ ଦୁଃଖ ବିପଦ, 
ଅକଥନୀୟ ଲାଞ୍ଚନା ଓ ନିର୍ଯ୍ୟାତନା ତୁଳନାରେ ତାହା କିଛି ନୁହେଁ । ତେଣୁ ପାପର ଦଣ୍ଡ 
ହେଲା ¬ ଅନ୍ୟାୟ ଓ ଅପରାଧର ପ୍ରାୟଶ୍ଚିତ ହେଲ! ବୋଲି କହିବ କିଏ ? 
ମୋହନୀମୋହନଙ୍କର ବିଶ୍ଵାସ ତାଙ୍କ ପିତା ତାଙ୍କରି ପରି ଥୁଲେ ଜଡ଼ବାଦୀ, ଥୁଲେ ନ୍ୟାୟ 
ଅନ୍ୟାୟ, ନୀତି ଅନୀତି, ଧର୍ମ ଅଧର୍ମ ସମ୍ପର୍କରେ ଉଦାସୀନ, ଭଶ୍ନରଙ୍କ ଅସ୍ତିତ୍ଵରେ ଅବିଶ୍ାସୀ 
ନହେଲେ ବି ଅନ୍ତତଃ ଭଶ୍ଵରଙ୍କର କୌଣସି ମଙ୍ଗଳମୟ ଉଦ୍ଦେଶ୍ୟ ଓ ବିଧାନ ସମ୍ପର୍କରେ 
ଭୁକ୍ଷେପହୀନ, ନିଜର ପିତା ସମ୍ପକିରେ ତାଙ୍କର ଏଇ ଧାରଣା ଓ ବିଶ୍ବାସକୁ ଯୁକ୍ତି ସଙ୍ଗତ 
ତଥା ବାସ୍ତବ ରୂପ ଦେବା ଲାଗି ସେ ପିତାଙ୍କ ରଚିତ ଉପନ୍ୟାସମାନଙ୍କରେ ଠାଏ ଠାଏ 
ପରିବଇରଁନ କରିଥ୍‌ଲେ, ଯେଉଁଥ୍‌ ପାଇଁ କି ସେ ପରବରଁ ସାହିତ୍ୟ ରସିକ ଓ 
ସମାଲୋଚକମାନଙ୍କ ଦ୍ଵାରା ଅତି ତୀବ୍ର ଭାବରେ ଭସିତ ଓ ନିନ୍ଦିତ ହୋଇଛନ୍ତି । 
ଫକୀରମୋହନ ରଚିତ ପ୍ରାୟଶ୍ଚିତ ଉପନ୍ୟାସର ସମଗ୍ର ଉତ୍ତରାଂଶକୁ ସେ ଲୋପ କରି 
ଦେଇଥୁଲେ କାରଣ ପ୍ରାୟଶ୍ଚିତ ଉପନ୍ୟାସର ଏଇ ଅଂଶଟି ଫକୀରମୋହନଙ୍କ ସମ୍ପର୍କରେ 
ମୋହନୀମୋହନଙ୍କ ଦ୍ଵାରୀ ପ୍ରଚାରିତ ମତାମତକୁ ସମର୍ଥନ କରିବା ପରିବର୍ତେ ଭ୍ରାନ୍ତ ବୋଲି 
ସମ୍ପୂର୍ଣ୍ଣ ରୂପେ ପ୍ରମାଣିତ କରୁଛି । ବୈଷ୍ଣବଚରଣ ଓ ସଙ୍କର୍ଷଣଙ୍କ ସହିତ ଗୋବିନ୍ଦର ଶେଷରେ 
ଯେଉଁ ମିଳନ ଘଟିଛି ଏବଂ ସେଇ ମିଳନ ପରେ ଦେବାରାଧନାରେ ଗୋବିନ୍ଦ ଯେପରି 
ନିଜର ସମସ୍ତ ମନ ନିୟୋଜିତ କରିଛି ସେଥୁରୁ ପ୍ରତ୍ୟକ୍ଷ ଭାବରେ ସେଇ ତିନିଜଣଙ୍କର 
ଅର୍ଥାତ ବୈଷ୍ଣବ -ସଙ୍କର୍ଷଣ-ଗୋବିନ୍ଦଙ୍କର ଏବଂ ପରୋକ୍ଷ ଭାବରେ ସ୍ଵୟଂ ଲେଖକଙ୍କର 
ଗଭୀର ଓ ପ୍ରଶାନ୍ତ ଭଶ୍ଵରମୁଖିତାର ଅଭ୍ରାନ୍ତ ପ୍ରମାଣ ମିଳୁଛି । ପ୍ରାୟଶ୍ଚିତ ଉପନ୍ୟାସ 
ସମାଜନୀତି ସମ୍ପର୍କରେ ନାନା ଶିକ୍ଷା ଦେବା ସଙ୍ଗେ ସଙ୍ଗେ, ସମାଜର ନାନା ପ୍ରକାର ବିଧ୍‌ 
ବ୍ୟବସ୍ଥା ଉପରେ ଆଲୋକପାତ କରିବା ସଙ୍ଗେ ସଙ୍ଗେ, ତା'ର ଏ ଉତ୍ତରାଂଶ ଦ୍ଵାରା ଏଇ 
ଉଦାର ଓ ଗମ୍ଭୀର ବାଣୀ ଶୁଣାଉଛି ଯେ ଆପାତ ଦୃଷ୍ଟିରେ ଆମେ ଯାହାକୁ ସୁଖ ବା ଦୁଃଖ 
ବୋଲି କହୁ, ତାର ଉର୍ଷ୍ବରେ ଅନ୍ୟ ଏକ ପ୍ରକାରର ପବିତ୍ର ନିର୍ମଳ ଆନନ୍ଦ ଅଛି ଯା'ର 
ସର୍ଶରେ ଦୈନନ୍ଦିନ ଜୀବନର ସମସ୍ତ ବ୍ୟର୍ଥତା, ସମସ୍ତ ହାହାକାର ଏକ ମନୋରମ ଦୀପ୍ତି 
ଲାଭ କରେ ଏବଂ ସେଇ ପବିତ୍ର ନିର୍ମଳ ଆନନ୍ଦ ଲାଭର ଏକ ମାତ୍ର ପନ୍ଥା ହେଉଛି ଫଳପ୍ରାର୍ଥୀ 
ନ ହୋଇ ଜୀବନର ନାନା ଉତ୍ଵଥାନପତନ ସମ୍ପର୍କରେ ସମ୍ପୂର୍ଣ୍ଣ ରୂପେ ନିର୍ଲିପ୍ତ ଓ ଉଦାସୀ 
ରହି ଭଗବାନଙ୍କ ଚରଣରେ ମନପ୍ରାଣ ସମର୍ପଣ କରିବା । ଲଶ୍ମର ବିଶ୍ଵାସୀର ଦୃଷ୍ଟି ଓ 
ଚେତନାକୁ ଏକ ଅଭିନବ ଅଖଣ୍ଡତା ବୋଧ, ଏକ ଦିବ୍ୟତର ପୂର୍ଣ୍ଣତତାର ପ୍ରେରଣା ଏପରି. 
ଭାବରେ ରଞ୍ଜିତ କରି ଦିଏ ଯେ, ସେଇ ଦୃଷ୍ଟି ଓ ଚେତନା ସାହାଯ୍ୟରେ ସେ ଜୀବନକୁ ଏକ 
ନୂଆ ରୂପରେ ଦେଖୁବାକୁ ଯାଏ, ସନ୍ଦେହ ଓ ଆଶଙ୍କାକ୍ଲିନ୍ନ ଦୃଷ୍ଟିରେ ଯାହା ବ୍ୟର୍ଥତା ବୋଲି, 

ପରାଜୟ ବୋଲି, ମୃତ୍ୟୁ ବୋଲି ପ୍ରତିପାଦିତ ହୁଏ ତାହାହିଁ ପୂର୍ଣ୍ଣତାର ଦୀପ୍ତି ଲାଭ କରି, 
ଅମୃତର ସୁରଭିରେ ଆମୋଦିତ ହୋଇ, ଅନନ୍ତ ଜୀବନରେ ଅମର ଶୋଭା ବିସ୍ତାର କରେ 
ବିଶ୍ଵାସବିଶୁଦ୍ଧ ଦୃଷ୍ଟି ସମ୍ମୁଖରେ । 


ପ୍ରାୟଶ୍ଚିତ ଏଇ ଯେଉଁ ଉଦାର ଆନନ୍ଦର ବାଣୀ ଶୁଣାଇ ପାରିଛି, ମାମୁଁ ଓ ଛ'ମାଣ 
ଆଠ ଗୁଣ୍ଠ ତାହା ଶୁଣାଇ ପାରିନାହାନ୍ତି, କାରଣ ମାମୁଁ ଓ ଛ'ମାଣ ଆଠ ଗୁଣ୍ଡ ପ୍ରାୟଶ୍ଚିଭ 
ପରି ମାନବ ଆଶାକୁ ପ୍ରବୁଦ୍ଧ କଲା ଭଳି ଏକ ସୁଖକର ପରିଣତି ଲାଭ କରିନାହାନ୍ତି, ଏବଂ 
ଲାଭ କରି ନାହାନ୍ତି ବୋଲି, ଅବଶ୍ୟ ଉପନ୍ୟାସ ହିସାବରେ ସେମାନଙ୍କର କଳାମୂଲ୍ୟ 
ବଢ଼ିଯାଇଛି । ଜୀବନରେ ଆମେ କେବେ କୌଣସି ପୂର୍ଣ୍ଣ ପରିଣତି ଦେଖୁବାକୁ ପାଇ ନାହୁଁ, 
ସମସ୍ତ ପ୍ରକାର ଖଣ୍ଡତା ନେଇ ଅପୂର୍ଣ୍ଣ ଅପରିଣତ ଚିତ୍ରାଙ୍କନର ବର୍ଣ୍ଣ ବିଭବ ନେଇ ଜୀବନ 
ତା'ର ଫ୍ଲ ଫୁଟାଏ, ଫସଲ ଫଳାଏ । ମାନବର ଦୃଷ୍ଟିଭଙ୍ଗୀ ଓ ବିଚାର ଧାରାକୁ ଚାରିଆଡ଼େ 
ଆବଦ୍ଧ କରିରଖିଛି ଯେଉଁ ନାନା ପ୍ରକାର ଦିଗ୍ବଳୟ ତା'ର ଅପର ପ୍ରାନ୍ତରେ ଶେଷ ନିଷ୍ଠର୍ିର 
ଯେଉଁ ସ୍ପଷ୍ଟ ଇଙ୍ଗିତ ରହିଛି, ସେଇ ଇଟିଂତ ଦ୍ଵାରା ପରିମାର୍ଜିତ ଓ ପ୍ରଚୋଦିତ ନୁହେଁ । 
ମାନବର ବୁଦ୍ଧିବିବେକ ଓ ଜ୍ଞାନ ସମସ୍ତ ପ୍ରକାର ଖଣ୍ଡତା ଓ ଅପୂର୍ଣ୍ତତା ନେଇ ଜୀବନର 
କାରବାର ବୋଲି ଜୀବନର ଚିତ୍ର ରୂପେ ଛ”ମାଣ ଆଠଗୁଣ୍ଠ ଓ ମାମୁଁ ସ୍ପଷ୍ଟ ପ୍ରମାଣ ଦିଏ 
ଯେ, ଫକୀରମୋହନ ଜୀବନ କଳାର ଏକ ଅଭ୍ତାନ୍ତ ଦିଗଦର୍ଶକ, କବି ହିସାବରେ ତଥା 
ପ୍ରାୟଶ୍ଚିତ୍ତ ପରି ବ୍ୟର୍ଥ ଉପନ୍ୟାସର ରଚୟିତା ହିସାବରେ ସେ ଯେଉଁ ଧର୍ମବୋଧର ପରିଚୟ 
ଦେଇଛନ୍ତି, ଶଂସିତ ଅନ୍ୟ ଉପନ୍ୟାସ ଯୋଡ଼ିକରେ ତାହା ଦେଇପାରି ନାହାନ୍ତି, କାରଣ 
ଅପୂର୍ଣ୍ଣ ଜୀବନର ପୂର୍ଣ୍ଣ ଚିତ୍ର ଦେବାହଁ ଞପନ୍ୟାସିକର ମୁଖ୍ୟଦାୟିତ୍ସ ନିଜେ ସେ ନିଜର 
ସାଧନା ବଳରେ ନିଜର ଉଦଗ୍ର, ଏକନିଷ୍ଠ ଭକ୍ତି ଦ୍ଵାରା ଲଶ୍ଵରଙ୍କର ମଙ୍ଗଳମୟତ୍ବର ଯେଉଁ 
ଅମୀୟ ଆସ୍ଵାଦ ଲାଭ କରି ପାରିଛନ୍ତି ¬ କିତ୍ମା କୌଣସି ତିନି ଚାରି ଜଣ ବ୍ୟକ୍ତି ନିଜ ନିଜ 
ଜୀବନରେ ନାନାପ୍ରକାର ବ୍ୟର୍ଥତା ଓ ବିଡ଼ମ୍ବନା ପରେ ବି ଚିତ୍ତର ଧୈର୍ଯ୍ୟ ଓ ଦୃଢ଼ତା ଦ୍ଵାରା 
ଭଗବତ-ସମର୍ପିତ ଜୀବନର ଯେଉଁ ନିର୍ମଳ ଉଦାର ଆନନ୍ଦ ଲାଭ କରନ୍ତି, ଲାଭ କରନ୍ତି 
ମାନବୋଇ୍ତର ସିଦ୍ି ଓ ସାର୍ଥକତା, ସାଧାରଣ ଜୀବନରେ ତାହା ହୁଏତ ସବୁବେଳେ, ସବୁ 
ପରିସ୍ଥିତି ଭିତରେ ସମ୍ଭବ ହୋଇ ନ ପାରେ । ସାଧାରଣ ଜୀବନରେ ଯାହା ସମ୍ଭବ ଓ 
ସ୍ବାଭାବିକ, ନିତ୍ୟନୈମିତ୍ତକ ଜୀବନରେ ଯାହା ସ୍ପଷ୍ଟ ରୂପେ ଉଦ୍ଧଘାଟିତ ଓ ପ୍ରତିପାଦିତ, 
ତାହାରି ପରିଚୟ ଦିଏ ମଙ୍ଗରାଜଙ୍କର କଠିନ ଶାସ୍ତି ସହିତ ସାରିଆ ଭଗିଆର କଠିନତର 
ଦୁଃଖ ବିଧାନ ଏବଂ ମଙ୍ଗରାଜ ଗୃହିଣୀଙ୍କର ଦୁଃଖ-ଜୀର୍ଣ୍ଣ ହୃଦୟର ନୀରବ ଅଶ୍ର ଅନ୍ତରାଳରେ 
ନିଃସଙ୍ଗ ନିଃସ୍ଥନ୍ଦ ହାହାକାର | ଜୀବନର ଅନିତ୍ୟତା ଓ ଖଣ୍ଡତାର ଆଧାରରେ ନିତ୍ୟ ସତ୍ୟ 

ଓ ଅଖଣ୍ଡ କଲ୍ୟାଣର ସମଗ୍ର ରୂପ ପ୍ରସ୍ତଟିତ ହୋଇ ପାରେନା ବୋଲି ଭଲ ଓ ମନ୍ଦ, ନ୍ୟାୟ 
ଓ ଅନ୍ୟାୟ ଗୋଟିଏ ପ୍ରକାର ଭୟାବହ ଓ ଶୋଚନୀୟ ପରିଣତିର ସମାନ ଅଂଶ ଲାଭ 
କରନ୍ତି । ଅନନ୍ତ କାଳର ଅନ୍ତ ବକ୍ଷ ଉପରେ ଯେଉଁ ସତ୍ୟ ବା ଆଦର୍ଶ ତା'ର ଅସୀମ 
ମହିମା ନେଇ ବିରାଜିତ, ସସୀମ କାଳର କ୍ଷୁଦ୍ର ବୀଣାର ଛିନ୍ନ ତାରଟି ସେଇ ମହିମାର 
ସସସ୍ତ ଅର୍ଥକୁ ସଙ୍ଗୀତର ଝଙ୍କାରରେ ଫୁଟାଇ ତୋଳିବ ବା କିପରି ? ତଥାପି ଏଇ ସସୀମ 
କାଳ ତାର କ୍ଷୁଦ୍ବ ସୀମିତ ପରିସର ଭିତରେ ଚାନ୍ଦମଣିର ଅଶ୍ର ଓ ରାଘବର ଲାଞ୍ଚନା ସହିତ 
ନଟବରର ତୀବ୍ର ଅନୁତାପକୁ କିମ୍ବା ଇନ୍ଦୁମତୀର ନୈରାଶ୍ୟ-ଜର୍ଜରିତ ଜୀବନର ଅକାଳରେ 
ଶୋଚନୀୟ ଅବସାନ ସହିତ ସଦାନନ୍ଦର ପରିବର୍ଭନ ଏବଂ ରାଜୀବଲୋଚନର 
ଶାସ୍ତିବିଧାନକୁ ଗୋଟିଏ ପରେ ଗୋଟିଏ ସଜାଇ ରଖି ପାପର ପରିଣତି ସମ୍ବନ୍ଧରେ କ'ଣ 
କୌଣସି ସୂଚନା ଦେଉନାହିଁ ? 


ଛମାଣ ଆଠଗୁଣ୍ଡ ବା ମାମୁଁ ଉପନ୍ୟାସର ପରିଣତିର ଆଉ ଗୋଟିଏ ଦିଗ 
ଅଛି, ଯାହାକି ଅନେକ ସମୟରେ ଆମର ବିଭ୍ରାନ୍ତ ଦୃଷ୍ଟିର ଅନ୍ତରାଳରେ ରହିଯାଏ ବୋଲି 
ତା'ର ମହର୍ତସ ଓ ସାରବତ୍ତା ହୃଦୟଙ୍ଗମ କରିବା ଆମ ପକ୍ଷେ ସହଜସାଧ୍ଯ ହୁଏ ନାହିଁ, 
ସଂସାରରେ ସତ୍ୟର ଅଭିନୟ, ଉତ୍ଥାନ ଓ ପ୍ରତିଷ୍ଠା ଲାଗି, ପୁଣ୍ୟର ପ୍ରସାର ଓ ବିକାଶ 
ଲାଗି ଯେ ସତ୍ୟନିଷ୍ଠ ଓ ମହତ, ସାଧୁ ଓ ଉଦାର ତାହାରି ଦାୟିତ୍ସ ବେଶୀ | ଭଗୀରଥଙ୍କ 
ଆମତ୍ମବଳିର ଫଳ ସ୍ଵରୂପ ଗଙ୍ଗାଙ୍କର ଅବତରଣ ହେଲା ପରି, ଭଗୀରଥଙ୍କ ପରି 
ତପସ୍ୟାପୂତ ଜୀବନ ଯା'ର ଚରମ ଆମ୍ଲତ୍ୟାଗ, ତାଂକୁ ସମ୍ପୂର୍ଣ୍ଣ ରୂପେ ନିଶ୍ଚିହ୍ନ 
ହୋଇଯିବାକୁ ପଡ଼େ ପୁଣ୍ୟ ଓ ସତ୍ୟର ମହନୀୟ ସୌନ୍ଦର୍ଯ୍ୟଧାରାର ଅବତରଣ 
ସକାଶେ । ପରମ ପବିତ୍ର ଜୀବନ ଯା'ର, ବିଶୁୃର କଲ୍ୟାଣ ଚିନ୍ତାରେ ସ୍ତନ୍ଦିତ ଯା'ର ରକ୍ତ 
ପ୍ରବାହ, ଯା'ର ନୟନର ଅମଳ ଅଶ୍ରରେ ରହିଛି ଦୁନିଆର ନିଃସ୍ବ ଦରିଦ୍ର ଉତ୍ଵପୀଡ଼ିତ ଓ 
ହତଭାଗ୍ୟର ସବୁଠାରୁ ଶକ୍ତିଶାଳୀ ଦାବୀ, ତାକୁ ଦଧୀଚିଙ୍କ ପରି ଅସ୍ଥିଦାନ କରିବାକୁ 
ପଡ଼େ । ଯୀଶୁଙ୍କ ପରି କ୍ଷମା କମନୀୟ ମୃତ୍ୟୁବରଣ କରିବାକୁ ପଡ଼େ । ରାମଚନ୍ଦ୍ରଙ୍କ ପରି 
ପ୍ରିୟା ବିଚ୍ଛେଦରେ ଜର୍ଜରିତ ହେବାକୁ ପଡ଼େ, ବାପୁଜୀଙ୍କ ପରି ପରମ ରାମ ନାମ 
ଉଚ୍ଚାରଣ କରି ମରଣର କୋମଳ କୋଳରେ ଢଳି ପଡ଼ିବାକୁ ପଡ଼େ ସତ୍ୟର ପ୍ରକାଶକୁ 
ବିକଚ ପଦ୍ଧର ଶ୍ରୀ ଦାନ କରିବା ଲାଗି ! ତା'ର ଜୀବନ ତା”ର ନୁହେଁ ¬ ସେ ଜୀବନ 
ସତ୍ୟର-ପୁଣ୍ୟର-ଧର୍ମର- ସ୍ଵୟଂ ଭଗବାନଙ୍କର | ଭଗବାନଙ୍କ ମଙ୍ଗଳମୟ ବିଧାନର 
ପୂର୍ଣ୍ଣତା ଲାଗି, ପାପର ପରାଜୟ ଓ ପୁଣ୍ୟର ବିଜୟ ଲାଗି କେବଳ ପାପୀ ପାଇବ ଦଣ୍ଡ, 
କେବଳ ଅପରାଧୀର ଶିରରେ ହିଁ ବଜ୍ର ହାଣିବ ଆଘାତ, ଆଉ ଯେ ପୁଣ୍ୟାତ୍ମା, ପୁଣ୍ୟ 

ପାଇଁ ଧର୍ମ ପାଇଁ ଯା'ର ହୃଦୟରେ ଅଜସ୍ର ଶ୍ରଦ୍ଧା ଓ ଅନୁରାଗ, ସେ କୌଣସି ତ୍ୟାଗ 
ସ୍ବୀକାର କରିବ ନାହିଁ ¬ ତାକୁ କୌଣସି ଦୁଃଖ କଷ୍ଟ ବରଣ କରିବାକୁ ପଡ଼ିବ ନାହିଁ , ଏ ବା 
କେଉଁ ନ୍ୟାୟ ? ମଣିଷର ଦୃଷ୍ଟିରେ ଏହା ନ୍ୟାୟ ହେଲେ ମଧ୍ଯ ଭଶ୍ଵରଙ୍କର ମହାସାମ୍ୟର 
ଉଦାର ଦୃଷ୍ଟିରେ ଏହା କେବେ ନ୍ୟାୟ ହୋଇ ନପାରେ । 


କବି ଫକୀରମୋହନ ତାଙ୍କର ବ୍ୟକ୍ତିଗତ ଜୀବନରେ ଲଶ୍ବର ବିଶ୍ଵାସର ଯେଉଁ 
ଅନୁପମ ମାଧୁରୀ ଅନୁଭବ କରିଥୁଲେ, ତାହାରି ରୂପ ଫୁଟାଇଛନ୍ତି ତାଙ୍କର ଅମୀୟ ମଧୁର 
ପଦାବଳୀରେ ! ସେଇ ଛଶ୍ବର ବିଶ୍ଵାସ କେତେବେଳେ ବେଦନା-ବିଧୁର, ପୁଣି 
କେତେବେଳେ ନିର୍ଲିପ୍ର ଆନନ୍ଦର ପବିତ୍ର ରସରେ ପରିପ୍ଟ ତ । ଥପନ୍ୟାସିକ ଫକୀରମୋହନ 
ତାଙ୍କର ଉପନ୍ୟାସରେ ଯେଉଁ ଛଶ୍ବର ବିଶ୍ନାସର ସୂଚନା ଦେଇଛନ୍ତି, ତାହା ପାପ ଓ ପୁଣ୍ୟ 
ବିଚାରର ବିସ୍ତୃତତର ପଟ୍ଟଭୂମିକାରେ ଏକ ଉଦାର ଓ ସମଦୃଷ୍ଟିର ମହନୀୟ ସୌନ୍ଦର୍ଯ୍ୟରେ 
ଭୂଷିତ । ଫକୀରମୋହନଙ୍କର ସମଗ୍ର ଜୀବନରେ ଇଶ୍ଵର ବିଶ୍ଵାସର ଏଇ ତିନୋଟି ଧାରା 
ପରସ୍ପର ସହିତ ମିଶି ଭାଗବତ -ଭାବନାର ଏକ ବିପୁଳ ସୌନ୍ଦର୍ଯ୍ୟ ପ୍ରବାହ ସୃଷ୍ଟି କରିଛି । 


ଝର 

ବୈଷ୍ଣବ ସାଧନା ଓ ଅଭିମନ୍ୟୁ 


କେନୋପନିଷଦରେ ବ୍ରହ୍ମ ସମ୍ବନ୍ଧରେ କେତେ ଗୁଡ଼ିଏ ଅତି ଉପାଦେୟ ଓ 
ମହନୀୟ ଉକ୍ତି ଅଛି । ଉଚ୍ତିଗୁଡ଼ିକ ଆପାତ ବିଚାରରେ ପରସ୍ପର ବିରୋଧୀ ରୂପେ 
ପ୍ରତୀୟମାନ ହୁଏ ¬ ପ୍ରତୀୟମାନ ହୁଏ ଅତାନ୍ତ ବିଭ୍ରାନ୍ତକର ରୂପେ । କିନ୍ତୁ ଗଭୀର 
ମନୋନିବେଶ ତଥା ଅନ୍ତର୍ଦଧଷ୍ଠି ସହ ଅନୁଧ୍ୟାନ କଲେ ଉକ୍ତିଗୁଡ଼ିକର ତାପୂର୍ଯ୍ୟ ଉପଲବ୍ଧ 
କରିହୁଏ | 

କେନୋପନିଷଦର ପ୍ରଥାମାଂଶରେ କୁହାଯାଇଛି ¬ 

“  ଶ୍ରୋତ୍ରସ୍ୟ ଶ୍ରୋତ୍ରଂ ମନସୋ ମନୋ ଯତ୍ର 

ବାଚେ ହ ବାଚ୍ୟଂ ସଉ ପ୍ରାଣସ୍ୟ ପ୍ରାଣଃ 

ଚକ୍ଷୁଷ ଚକ୍ଷୁରତି ମୁଚ୍ୟ ଧୀରାଃ 

ପ୍ରେତ୍ୟାସ୍ମାଲ୍ଲୋକା ଦ ମୃତା ଭବନ୍ତି ।”? 


ସତ୍ୟବାକୁ ଓ ସିଦ୍ଧବାକ୍ର ରଷି କବିଙ୍କର ବ୍ରହ୍ମୋପଲବ୍‌ଧୂର ନିଖୁଣ ପରାକାଷ୍ଠା 
ରହିଛି ଏଇ ବିସ୍ମୟକର ଉଲ୍ତିରେ ! ଏଥୁରେ କୁହାଯାଇଛି ଯେ ବ୍ରହ୍ମ ହେଉଛନ୍ତି ଶ୍ରବଣର 
ଶ୍ରବଣ, ମନର ମନ ଏବଂ ବାକ୍ୟର ବାକ୍ୟ | ସେ ହେଉଛନ୍ତି ପ୍ରାଣର ପ୍ରାଣ ଓ ଚକ୍ଷୁର 
ଚକ୍ଷୁ । ଅର୍ଥାତ ଆମର ସମସ୍ତ ଅଙ୍ଗ ପ୍ରତ୍ୟଙ୍ଗର ¬ ସମସ୍ତ ଇତ୍ଦ୍ରିୟର ମୂଳ ପ୍ରେରଣା ଓ ଆଦି 
ଶକ୍ତି ବ୍ରହ୍ମରେ ହିଁ ରହିଛି । 

ବ୍ରହ୍ମ ଅରୂପ ¬ କିନ୍ତୁ ତାଙ୍କଠୁ ପ୍ରବାହିତ ରୂପର ସବୁ ତରଙ୍ଗ । ବ୍ରହ୍ମ ଅସୀମ ଓ 
ଅନନ୍ତ, କିନୁ ସୀମା ପରିଧୃତ ଏବଂ ଆଦି ଓ ଅନ୍ତ ବିଶିଷ୍ଠ ଏଇ ବିଶ୍ଵର ସମସ୍ତ ଲୀଳା — 
ସମସ୍ତ ରଚନା ବିନ୍ୟାସ ଓ ସୌନ୍ଦର୍ଯ୍ୟ ପରଂପରା ତାଙ୍କଠୁ ଉତ୍ଭତ ଓ ଉତ୍ସାୟିତ । ଏଇ 
ଉତ୍ତିଟିର ଶେଷାଂଶରେ କୁହାଯାଇଛି ସେ ସାଧକ ନିଜର ଚକ୍ଷ୍, କର୍ଣ୍ଣ ମନ, ପ୍ରାଣ, ବାକ୍ୟ 
ଇତ୍ୟାଦି ସମ୍ବନ୍ଧରେ ବ୍ରଦ୍ମସର୍ବସ୍ଵତା ଉପଲବ୍ଧ୍‌ କଲା ପରେ ତା'ର ମୋହଚ୍ୟୁତି ଘଟେ 
ଏବଂ ତାହାରି ପରିଣତି ସ୍ଵରୂପ ସେ ଅମୃତତ୍ସ ଲାଭ କରେ । ଯେଉଁ ଯାଏ ମନୁଷ୍ୟ 

ଅନୁଭବ କରେ ଯେ ସେ ତା'ର ପ୍ରତ୍ୟେକ ଇନ୍ଦ୍ରିୟର ପ୍ରଭୁ ଓ ପରିଚାଳକ, ସେ ଯାଏ ସେ 
ବ୍ରହ୍ମୋପଲବ୍ରଧ୍‌ରୁ ବଞ୍ଚତ ହୋଇ ରହେ । ଅଧୂକାର ବୋଧ ଓ ଅହମିକା ମୁକ୍ତିପଥରେ 
ତାକୁ ଅଗ୍ରସର ହେବାକୁ ଦିଏନା । ଯେ ପର୍ଯ୍ୟନ୍ତ ମୋ ମନରେ ଏଇ ଧାରଣା ବଦ୍ଧମୂଳ 
ହୋଇ ରହିଛି ଯେ ମୋର କର୍ଣ୍ଣ କେବଳ ମୋର ଏବଂ ସେଥୁରେ ମୁଁ ଯେଉଁ ଶବ୍ଦ ତରଙ୍ଗ 
ଶୁଣିବାକୁ ପାଉଛି ତାହା ସଂପୂର୍ଣ୍ଣ ଭାବରେ ମୋର ନିଜସ୍ଵ ଅନୁଭୂତି, ଏବଂ ମୋର ଚକ୍ଷୁ 
କେବଳ ମୋର ଓ ସେଥୁରେ ମୁଁ ଦେଖୁଛି ସୂର୍ଯ୍ୟୋଦୟର ଯେଉଁ ବିଚିତ୍ର ଓ ବର୍ଣ୍ଣାଢ଼୍ୟ 
ଶୋଭା ଅଥବା ମେରାଛ୍ଥାଦିତ ଶ୍ରାବଣ ଆକାଶରେ ଯେଉଁ ନିବିଡ଼ କୃଷ୍ଣକାନ୍ତି ତାହା 
ସଂପୂର୍ଣ୍ଣ ଭାବରେ ମୋର ସୌନ୍ଦର୍ଯ୍ୟ ଚେତନା ଓ ସେଥୂରୁ ଉତ୍ଭତ ଭାବତରଙ୍ଗ କେବଳ 
ମୋରି ଅନ୍ତରର କ୍ରିୟା-ପ୍ରତିକ୍ରିୟା। ସେ ପର୍ଯ୍ୟନ୍ତ ମୁଁ ମୋହ ଓ ଛଳନାର ବନ୍ଧନରେ 
ବନ୍ଦୀ | କିନ୍ଧ ଯେତେବେଳେ ମୋର ଏଇ ଧାରଣା ହେବ ଯେ ମୁଁ ପ୍ରକୃତରେ ମୁଁ ନୁହେଁ ¬ 
ମୁଁ ଅସୀମ ଓ ଅନନ୍ତ ବ୍ରହ୍ମଙ୍କର ଏକ କ୍ଷଣିକ ରୂପ ତରଙ୍ଗ ଏବଂ ମୋ ଭିତର ଦେଇ ଘଟୁଛି 
ଯେଉଁ ଭାବର ଆଲୋଡ଼ନ - ଯେଉଁ ଅନୁଭୂତିର ଉତ଼ରଥାନ- ପତନ, ଯେଉଁ ରୂପ-ରସ- 
ଗନ୍ଧ ଜନିତ ଅପୂର୍ବ ଆମୋଦ ତାହା ସେଇ ବ୍ରହ୍ମଙ୍କର ଲୀଳା ସେତେବେଳେ ମୋର 
ମୋହ ମୁକ୍ତି ଘଟିବ ଏବଂ ମୁଁ ବ୍ରହ୍ମଙ୍କର ଅନନ୍ତ ¬ ନିରୁପାଧ୍କ ସତ୍ତାରେ ଲୀନ, ହେବାର 
ଅନିର୍ବଚନୀୟ ଆନନ୍ଦର ଅଧ୍‌କାରୀ ହୋଇ ପାରିବି । ସେଥୂଲାଗି ଗୀତାରେ 
କୁହାଯାଇଛି - 


ବ୍୍ମାର୍ପଣଂ ବ୍ରହ୍ଦହବିବ୍ର ହ୍ଵାଗ୍ନୌ ବ୍ରହ୍ମଣାହୃତଂ । 

ବ୍ରହ୍ଦୈବ ତେନ ଗନ୍ତବ୍ୟଂ ବହ୍ଧ କର୍ମ ସମାଧୂନା !। 

ଯାହାଙ୍କ ବ୍ରହ୍ମୋପଲବୃଧ୍‌ ଘଟିଛି ତାହାଙ୍କ ପକ୍ଷେ ସମସ୍ତ ବିଶ୍ଵ ବ୍ରହ୍ମମୟ | ତା'ର 
ଯଜ୍ଞକ୍ରିୟାରେ ବ୍ରହ୍ମସତ୍ତା ବିରାଜିତ । ଯେଉଁ ଘୃତରେ ସେ ଯଜ୍ଞ କରେ ଏବଂ ଯେଉଁ 
ହୋମାଗ୍ନିରେ ଘୃତାହୃତି ସମର୍ପଣ କରେ ତାହା ବ୍ରହ୍ମସ୍ବରୂପ । ସେ ନିଜ ସତ୍ତାରେ ବି ବ୍ରହ୍ମଦର୍ଶନ 
କରେ ଏବଂ ଏଇ ଭାବରେ ବ୍ରହ୍ମରେ ସଂପୂର୍ଣ୍ଣଭାବେ ନିୟୋଜିତ ବ୍ୟକ୍ତିଙ୍କର ବ୍ବହ୍ମଗତି 
ସଂପାଦିତ ହୁ ଏ । ବ୍ରହ୍ମନିର୍ବାଣ ଭିତର ଦେଇ ଉପାସ୍ୟ ଓ ଉପାସକଙ୍କର ¬ ଆରାଧ୍ୟ ଓ 
ଆରାଧନାକାରୀଙ୍କର ଓତପ୍ରୋତ ମିଳନ ଘଟିଥାଏ । ପୂଜା, ପୂଜକ, ପୂଜ୍ୟ ଏବଂ ପୂଜାର 
ସମସ୍ତ ବସ୍ତୁ ¬ ଉପାସନା, ଉପାସକ, ଉପାସ୍ୟ ଓ ଉପାସନାର ସମସ୍ତ ଉପକରଣ ଏକ 
ଅନନ୍ତ ସତ୍ତାର ବାରିଧ୍‌ ¬ବୀଚି-ବିଳାସରେ ପରିଣତ ହୁଅନ୍ତି । ଶରଣ୍ୟ, ଶରଣାଗତ ତଥା 
ଶରଣାଗତିର ପନ୍ଚା ଓ ପ୍ରକ୍ରିୟା ଏକ ଅଭେଦ ସତ୍ତାରେ ଲୀନ ହୁଅନ୍ତି । 


ଶୟନ ହୀଥ୍ରୁ ଘଧେମଥେ reco 


eo re 4 $ $ 
pr DO DE DS OI 


Digitized by PPRACHIN, SOA 


ଏଇ ପ୍ରକାର ବ୍ରହ୍ଧୋପଲବ୍ରଧ୍‌ ସାଧକର ପରମଗତି, ପରମପଦ ଓ ପରମ 
ପରିଣତି । ତେଣୁ କେନୋପନିଷଦରେ କୁହାଯାଇଛି ¬ 


ଯୋ ବା ଏତାମେବଂ ବେଦାପହତ୍ୟ ପାପ୍ପାନମନନ୍ତେ 
ସଵର୍ଗେ ଲୋକେ ଜ୍ୟେୟେ ପ୍ରତିତିଷ୍ଠତି-ପ୍ରତିତିଷ୍ଠତି । 


ଯେ ବ୍ରହ୍ମବିଦ୍ୟା ଅବଗତ ହୁଅନ୍ତି ସେ ସମସ୍ତ ପାପରୁ ମୁକ୍ତ ହୋଇ ପୁଣ୍ୟ ସାଧନର 
ପୂର୍ଣ୍ଣ ପରିଣତି ସ୍ଵରୂପ ସ୍ଵର୍ଗରେ ପ୍ରତିଷ୍ଠିତ ହୁଅନ୍ତି । 

ଏଇ ପ୍ରକାର ବ୍ରହ୍ମୋପଲବ୍ୃଧ୍‌ ସାଧକର ପରମ ପରିଣତି ଏବଂ ପୂର୍ଣ୍ଣ ସିଵି ହେଲେ 
ମଧ୍ଯ ଏହା ଅନେକ ସମୟରେ ଦୁଃସାଧ୍ୟ ଏବଂ ଗୀତାରେ ମଧ୍ଯ ଏଇ ପ୍ରକାର ବ୍ରହ୍ମୋପଲବ୍ଧ୍‌ 
ଅତ୍ୟନ୍ତ କ୍ଲେଶ ସାଧ୍ଯ ବୋଲି ସ୍ପଷ୍ଟ ସୂଚିତ ହୋଇଛି । ମନୁଷ୍ୟ ରୂପର ବଶବର୍ଭୀ ¬ ରୁପର 
ଦାସ, ବ୍ରହ୍ମୋପାସନା ଅରୂପର ସାଧନା ! ମନୁଷ୍ୟ ନାନା ସୀମା ଦ୍ଵାରା ପରିବେଷ୍ଟିତ 
ନାନା ଆଧାରରେ ବିଧୃତ । ବ୍ରହ୍ମୋପାସନା ଅସ୍ଵୀକାର କରେ ସମସ୍ତ ସୀମାକୁ ଅତିକ୍ରମ 
କରେ ପ୍ରତ୍ୟେକ ଆଧାରକୁ । ଦେଶ ଓ କାଳର ସମସ୍ତ ସଂକୀର୍ଣ୍ଣତାକୁ ପରାହତ କରି 
ଅବାରିତ -ଅନନ୍ତ ଆକାଶର ପୂର୍ଣ୍ଣ ବିସ୍ତାରରେ ଲୀନ ହେବା ସକାଶେ ଏହା ଉଦ୍ୟମୀ ହୁଏ । 
ତାହା ଏକ ତୁରୀୟ ଅବସ୍ଥା - ଏକ ଅତୀନ୍ଦରିୟ ଅନୁଭୂତି । ଜୀବନ ସେଠି ଅନାଦି ସତ୍ୟର 
ଆଭାରେ ଆଲୋକିତ - ଅନନ୍ତ ଜ୍ୟୋତିର ଅମୂର୍ଭ ଚେତନାରେ ଝଙ୍କୁତ, ରୂପ ଜଗତରେ 
ସେଇ ସତ୍ୟ - ସେଇ ଚେତନା ସୀମାକୁ ଅବଲମ୍ବନ କରି ¬ ଆକାରକୁ ଆଶ୍ରୟ କରି 
ପରିସ୍କୁଟ ହୁଏ । ଏଠାରେ ତୀର ତୀର ଭିତରେ ପ୍ରବାହର ଲୀଳା - ତଟ ତଟ ଭିତରେ 
ଆନନ୍ଦର ସ୍ଥୁରଣ । ତେଣୁ ବ୍ରହ୍ମୋପାସନା ଓ ରୂପସାଧନାରେ ରହିଛି ଘୋର ବିରୋଧ । 
ବ୍ରହ୍ନବାଦୀ ସେଇ ବିରୋଧକୁ ଲଘଂନ କରେ । ବୈଷ୍ଣବ ସେହି ବିରୋଧକୁ ଅବଲମ୍ବନ 
କରି ନିଜର ସାଧନା ମାର୍ଗରେ ଅଗ୍ରସର ହୁଏ । 


ବ୍ରହ୍ନବାଦୀ ବିଶ୍ଵ ସତ୍ତାକୁ ବୁଝନ୍ତି ବ୍ରହ୍ନବୋଧର ନିବିକଳ୍ପ ଅନୁଭୂତି ସାହାଯ୍ୟରେ । 
ତାଙ୍କ ଦୃଷ୍ଟିରେ ରୂପର ରସ-ନିଗୂଢ଼ଂବୈଚିତ୍ର୍ୟ ହଜିଯାଇ ତତ୍ତର ନିର୍ଗୁଣ ନିରାକାର ମହିମା ଉଭ 
।ସିତ ହୋଇଉଠେ । ବୈଷ୍ଣବ ସାଧକଙ୍କ ଦୃଷ୍ଟିରେ ସ୍ପଷ୍ଟ ହୋଇଉଠେ ରୂପର କାନ୍ତଂଲଳିତ 
ମାଧୁରୀ, ବସନ୍ତର ବନଭୂମିର ମଧୁର ମନୋହର ପରିପ୍ରେକ୍ଷୀରେ ରସରାଜ ଶ୍ରୀକୃଷ୍ଣଙ୍କର 
ପରିପୂର୍ଣ୍ଣପ୍ରେମର ବର୍ଣ୍ଣାଢ଼୍ୟ ମାଦକତା - ବର୍ଷାର ଘନଘୋର ମେଦୁର କାନ୍ତିର ଉଲ୍ଲସିତ 
ଉତ୍ସଙ୍ଗରେ ରାଧାଜୃଷ୍ଣଙ୍କର କଦମ୍ବ ଶାଖାରେ ପୁଷ୍ଠଦୋଳିରେ ଦୋଳାୟିତ ମିଳନ ମଦିର ଛବି । 
ବୈଷ୍ଣବ ସାଧକଙ୍କର ଧର୍ମାନୁଭୂତିରୁ ଝରି ପଡ଼େ ରସସ୍ମିଗ୍‌ଧ ରୂପର ମଧୁର ନିର୍ଯ୍ୟାସ । 

ବ୍ରହ୍ନବାଦୀ ଦେହର ଅନୁଭୂତିକୁ ଅତିକ୍ରମ କରେ । ବୈଷ୍ଣବ ଦେହଗତ ଅନୁଭୂତିର ଚନ୍ଦନ 
ସୁରଭିରେ ଅବଗାହନ କରେ । ବ୍ରହ୍ମବାଦୀ ଅରୂପର ସାଧକ, ବୈଷ୍ଣବ ରୂପର ଉପାସକ । 


ସାଧାରଣ ଜୀବନର ରସାନୁଭୂତିକୁ ପରିଶୁଦ୍ଧ କରିନେଇ ବୈଷ୍ଣବ ସାଧକ 
ସେଇଥୂରେ ସଜାଏ ତା'ର ପ୍ରିୟତମ ଦେବତାଙ୍କ ଅର୍ଘ୍ୟଥାଳି । ସାଧାରଣ ଜୀବନର ସ୍ବେହ, 
ମମତା, ଆକର୍ଷଣ ତଥା ଅଶ୍ର ଓ ଉତକଣ୍ାକୁ ବିନ୍ୟସ୍ତ କରେ ସେ ଧୂପ-ଦୀପ ପୁଷ୍ପ 
ଚନ୍ଦନ-ସଜିତ ଅର୍ଘ୍ୟ ପାତ୍ରରେ ଏବଂ ତାହାହିଁ ପରମ ଆଗ୍ରହରେ ସମର୍ପିତ ହୁଏ ଦେବତାଙ୍କ 
ଚରଣରେ । ଧରିତ୍ରୀର ଧୂଳିଧୂସରିତ ବକ୍ଷ ପୁଟରେ ଲୀଳାୟିତ ହୁଏ ପ୍ରିୟ ଲାଗି ପ୍ରିୟାର 
ଯେଉଁ ଅଶ୍ର ମଦିର ଆକର୍ଷଣ, ସନ୍ତାନ ଲାଗି ଜନନୀର ଯେଉଁ ମଧୁର ଉଜ୍କଣ୍ଠା, ବନ୍ଧୁ ଲାଗି 
ବନ୍ଧର ଯେଉଁ ଆମ୍ଭାହୃତି, ତାହାହିଁ ପରମପୂର୍ଣ୍ଣତାର ମନ୍ତ୍ରରେ ପରିଶୁଦ୍ଧ ହୋଇ ବୈଷ୍ଣବ 
ସାଧକର ଉପାସନାର ଅବଲମ୍ବନ ହୁଏ, ତାହାରି ରସୋଚ୍ଛଳ ମାଧ୍ୟମରେ ସେ ନିଜକୁ 
ନିବେଦନ କରେ ତା'ର ପ୍ରାଣପ୍ରିୟ ପ୍ରଭୁଙ୍କର ଶ୍ରୀଚରଣରେ ! ଗୋଦାବରୀ ତୀରରେ ରାୟ 
ରାମାନନ୍ଦ ମହାପ୍ରଭୁ ଶ୍ରୀଚୈତନ୍ୟଙ୍କ ସମକ୍ଷରେ ବୈଷ୍ଣବତତ୍ତର ଯେଉଁ ଗୂଢ଼ ରହସ୍ୟ 
ଉଦ୍ଘାଟନ କରିଥୁଲେ ସାଂସାରିକ ପ୍ରେମର ଭଶ୍ଵରମୁଖୀ ପରମଚେତନା ହିଁ ତା'ର ମୂଳ 
ପ୍ରେରଣା । ମାତା ସନ୍ତାନକୁ ସ୍ତନ୍ୟ ଦାନ କରେ ଯେଉଁ ବିପୁଳ ସ୍ନେହରେ ପ୍ରଚୋଦିତ ହୋଇ, 
ଯେଉଁ ବିପୁଳ ପ୍ରେମରେ ଆତ୍ମହରା ହୋଇ, ପ୍ରିୟା ତାର ପ୍ରିୟତମକୁ ଆଲିଙ୍ଗନ ଦିଏ ସେଇ 
ସ୍ଵେହ, ସେଇ ପ୍ରେମକୁ ସମସ୍ତ ସ୍ଵାର୍ଥରୁ ମୁକ୍ତ କରି । ଭଶ୍ଵରୈକନିଷ୍ଠାରେ ପରିଶୁଦ୍ଧ ଅନ୍ତରରେ 
ଦେବତାଙ୍କୁ ଦାନ କରିବା ହିଁ ବୈଷ୍ଣବ ସାଧନା । ସେଥୁରେ ନିଜ କଥା ଏକାବେଳକେ 
ହଜିଯାଏ ¬ ସ୍ବାର୍ଥବୋଧ ପରିପୂର୍ଣ୍ଣ ମାତ୍ରାରେ ଅବଲୁପ୍ତ ହୁଏ । ଏଇ ରହସ୍ୟ ଅତି ମଦିର 
ଆବେଗରେ ପ୍ରକାଶିତ ହୋଇଛି ରବୀନ୍ଦ୍ର ନାଥଙ୍କ ବୈଷ୍ଣବ କବିତା” ଶୀର୍ଷକ କବିତାରେ । 


 “ଦେବତାରେ ଯାହା ଦିତେ ପାରି ଦିଇ ତାଇ 
ପ୍ରିୟଜନେ ପ୍ରିୟଜନେ ଯାହା ଦିତେ ପାଇ 

ତାଇ ଦିଇ ଦେବତାରେ - ଆର୍‌ ଯାବ କୋଥା ! 
ଦେବତାରେ ପ୍ରିୟ କରି ପ୍ରିୟେରେ ଦେବତା !” 


ଏଇ ଯେଉଁ ପ୍ରେମ ନିବେଦନର କଥା କୁହାଗଲା ତାହା ଯେତେବେଳେ ଅଧ୍ବକରୁ 
ଅଧକ ପୂର୍ଣ୍ଣତା ପ୍ରାପ୍ତ ହୁଏ ¬ ଅଧ୍କରୁ ଅଧକ ପରିଶୁଦ୍ଧ ହୁଏ ସେତେବେଳେ ହିଁ ସେ ତାହା 
ପରକୀୟା ତର୍ସରେ ପରିଣତ ହୁଏ । ସେତେବେଳେ ତା'ର ଆମ୍ଭ ସ୍ବାର୍ଥଜନିତ ସମସ୍ତ ଗ୍ଲାନି, 
ସମସ୍ତ ମଳିନତା ସମସ୍ତ ସଂକୀର୍ଣ୍ଣତା ହଜିଯାଇ କେବଳ ଭ୍ତଶ୍ବରମୁଖୀ ଚେତନାର ବିକଚ 
ପ୍ରକାଶ ପରିସ୍ତଟ ହୁଏ । 


ସ୍ଧନ୍ଧା ହୀଥରୁ ସଥେ MY ree snore 89 


Digitized by PPRACHIN, SOA 


ବ୍ରଦ୍ନବାଦୀଙ୍କ ସାଧନା ବ୍ରହ୍ମରେ ନିଜକୁ ନିଃଶେଷ କରି ଦେବାର ସାଧନା, ବୈଷ୍ଣବ 
ସୀଧନା ଭତଶ୍ଵର ଚରଣରେ ଆତ୍ମସମର୍ପଣର ସାଧନା । ବ୍ରହ୍ମବାଦୀ ବ୍ରହ୍ମଠି ଲୀନ 
ହୋଇଯିବାରେ ହିଁ ତାଙ୍କ ସାଧନାର ପୂର୍ଣ୍ଣତା । କିନ୍ତୁ ବୈଷ୍ଣବ ନିଜ ଦେବତାଙ୍କଠି ଲୀନ 
ହୋଇଯିବାକୁ ଚାହାନ୍ତିନି । ଯେଉଁ ଯାଏ ବିଚ୍ଛେଦ ସେ ଯାଏ ମିଳନ । ବିଚ୍ଛେଦ ପରିପୂର୍ଣ 
ମାତ୍ରାରେ ଅନ୍ତରହିତ ହେଲେ ମିଳନ ବି ଅନ୍ତର୍ହିତ ହୁଏ । ଉପାସ୍ୟ ଓ ଉପାସକ ଯେତେବେଳେ 
ଏକୀଭୂତ ହୋଇଯାନ୍ତି - ଏକ ପରମ ସତ୍ତାରେ ଲୀନ ହୋଇଯାଆନ୍ତି, ସେତେବେଳେ 
ମିଳନର ଆଉ କୌଣସି ପ୍ରଶ୍ନ ନ ଥାଏ - କୌଣସି ସମ୍ଭାବନା ନଥାଏ, ଦୁଇଟି ସତ୍ତା 
ପରିପୂର୍ଣ୍ଣ ମାତ୍ରାରେ ଏକ ହୋଇ ଗଲେ ସବୁ ବିଚ୍ଛେଦ ହଜିଯାଏ, ସବୁ ପାର୍ଥକ୍ୟ ଅଳୀକ 
ହୋଇଯାଏ । ତେଣୁ ମିଳନ ବି ଅବାନ୍ତର ହୋଇଉଠେ । ବୈଷ୍ଣବ କିନ୍ତୁ ମିଳନ ପଥରେ 
ଚିର ପଥୁକ, ସେ ପୂର୍ଣ୍ଣତର ମିଳନ ପଥରେ ବିଚ୍ଛେଦ ଖୋଜେ ପୁଣି ଅଧ୍ବକତର ସମଗ୍ରତର 
ମିଳନ ଆଡ଼କୁ ଆହୁରି ଅଗ୍ରସର ହୁଏ । ତେଣୁ ବୃନ୍ଦାବନରୁ ମଥୁରା ପଥରେ ଶ୍ରୀକୃଷ୍ଣ ବିଦାୟ, 
ବିଚ୍ଛେଦ ପଥରେ ପରିପୂର୍ଣ୍ଡ ଅଶ୍ରପ୍ରଗାଢ଼ ମିଳନ | ସାଧନାର ପଥ ପ୍ରଶସ୍ତ କରିବା ଲାଗି 
ଏଇ ବିଦାୟପର୍ବ ଅନୁଷ୍ଠିତ ! 


ଗୀତାକାର ଏକଥା ଭଲ ଭାବରେ ବୁଝିଛନ୍ତି । ବେଦାନ୍ତର ନିଗୂଢ଼ ରହସ୍ୟର 
ପରିପୂର୍ଣ୍ଣ ବ୍ୟାଖ୍ୟା ଦେଇଛନ୍ତି ଯେଉଁ ଗୀତାକାର, ସେ ମଧ୍ଯ ଭଲ ଭାବରେ ହୃଦୟଙ୍ଗମ 
କରିଛନ୍ତି ଯେ ବେଦାନ୍ତର ପରମ ଲକ୍ଷ୍ୟ ବୃହଧନିର୍ବାଣ ବା ବ୍ରହ୍ମୋପଲବ୍ରଧୂ ସହଜସାଧ୍ଯ ବ୍ୟାପାର 
ନୁହେଁ । ଗୀତାର ଦ୍ଵାଦଶ ଅଧ୍ୟାୟରେ ଏହାର ସହଜ ସମାଧାନ ଦିଆ ଯାଇଛି । ସେଠାରେ 
କୁହଯାଇଛି ସାଧନାର ରହିଛି ଦୁଇଟି ଧାରା - ଦୁଇଟି ମାର୍ଗ । ଗୋଟିଏ ଧାରା ବା ମାର୍ଗ 
ହେଉଛି ଏକନିଷ୍ଠ ଭକ୍ତି ସହକାରେ ଭଜନ କରିବା ଅର୍ଥାତ୍ଵ ଭଶ୍ଵରଙ୍କ ଚରଣରେ 
ଆମ୍ମନିବେଦନ କରିବା ।. ଅନ୍ୟଟି ହେଉଛି ଅଚିନ୍ତ୍ୟ, ଅବ୍ୟକ୍ତ, ନିର୍ଗୁଣ ବ୍ରଦ୍ମଙ୍କଠି ଲୀନ 
ହେବାଲାଗି ନିର୍ବିକଳ୍ପ ସମାଧ୍ବର ପଥ ଅନୁସରଣ କରିବା । ତତ୍ପରେ କୁହାଯାଇଛି ଯେ 
ଦେହଧାରୀ ମନୁଷ୍ୟ ପକ୍ଷେ ପରବର୍ଭୀ ପନ୍ଞାଟି କ୍ଲେଶସାଧ୍ଯ ! ତେଣୁ ଆତ୍ମନିବେଦନର ପନ୍ା 
ଅନୁସରଣୀୟ । 


ଏଇ ଆମ୍ମନିବେଦନ ବା ଆତ୍ମସର୍ପଣର କଥା ସୁବିନ୍ୟସ୍ତ ଭାବରେ ଉତ୍ଥାପନ 
କରାଯାଇଛି ଦ୍ଵାଦଶ ଅଧ୍ୟାୟରେ | ଅନ୍ୟତ୍ର ମଧ୍ଯ ସାଧନମାର୍ଗର ଏଇ ଶ୍ରେଷ୍ଠ ଅବଲମ୍ବନଟି 
ବହୁ ଭାବରେ ବହୁ ପ୍ରକାର ଉଲ୍ଲିଖିତ ହୋଇଛି ! ନବମ ଅଧ୍ୟାୟରେ କୁହାଯାଇଛି ¬ 

“ରତ କରୋଷି ଯଦଶ୍ନୀସି ଯଜ୍ୁହୋସି ଦଦାସ ଯତ 

ଯତଵ ପେସ୍ୟସି କୌନ୍ତେୟ ତତ୍ଵ କୁରୁଷ୍ଠ ମଦର୍ପଣମ୍‌ । 

ଦଶମ ଅଧ୍ୟାୟରେ କୁହାଯାଇଛି 


“ ତେଷାଂ ସତତଯୁକ୍ତାନାଂ ଭଜତାଂ ପ୍ରୀତିପୂର୍ବକମ୍‌ 
ଦଦାମି ବୁଵ୍ଧିଯୋଗଂ ତଂ ଯେନ ମାମୁପଯାନ୍ତିତେ ।”” 


ଏକାଦଶରେ କୁହାଯାଇଛି ¬ 


“ ଭୁକ୍ତ୍ୟା ତ୍ନନ୍ୟୟା ଶକ୍ୟ ଅହମେବଂ ବିଧୋର୍ଜୁନ 
ଜ୍ଞାତୁଂ ଦ୍ରଷ୍ଟଂ ଚ ତତ୍ତ୍ଵେନ ପ୍ରବେଷ୍ଟଂ ଚ ପରନ୍ତପ । 


ଅନ୍ୟ ଅନେକଠି ମଧ୍ଯ ଏଇ ଭକ୍ତିନିବେଦନର ପ୍ରଗାଢ଼ତାର ପ୍ରାଧାନ୍ୟ ପ୍ରତିଷ୍ଠିତ 
ହୋଇଛି । 


ଗୀତାରେ ଯେଉଁ ଏକନିଷ୍ଠ ଭକ୍ତିର କଥା କୁହାଯାଇଛି - କୁହାଯାଇଛି 


ଆମତ୍ମନିବେଦନର କଥା, ତାହାରି ପରିପୂର୍ଣ ରୂପ ରହଛ ବେଷ୍ଠବ ସାଧନାରେ | 


ଗୀତାରେ ଯେଉଁ ଆତ୍ମ ନିବଦେନ କିମ୍ବା ଆତ୍ମ ସମର୍ପଣର କଥା କୁହାଯାଇଛି 
ତାହା ପ୍ରଧାନତଃ ଶାନ୍ତ ଭାବର ଆତ୍ମନିବେଦନ କିମ୍ବା ଆତ୍ମସମର୍ପଣ | ସାଧକ ନିଜକୁ ଅତି 
ଦୀନ ଓ ନଗଣ୍ୟ ବୋଲି ଅନୁଭବ କରି ପରମଶକ୍ତି ଓ ଶୌର୍ଯ୍ୟର ପରିପୂର୍ଣ୍ଣ ବିକାଶ 
ଭଗବାନଙ୍କଠି ଆତ୍ମସମର୍ପଣ କରେ । ସେ ଉପଲବ୍ଧ କରେ ପରାତ୍ପର ପରମେଶ୍ବର 
ସୃଷ୍ଟି-ସ୍ଥିତିଂଲୟର ଏକମାତ୍ର କାରଣ । ସେ ହେଉଛନ୍ତି ଅନନ୍ତ ଶକ୍ତିଶାଳୀ ଏବଂ ଅସୀମ 
ଗୁଣ ଓ ବିଭବ ସଂପନ୍ନ । ସେ ହେଉଛନ୍ତି ଅଦ୍ବୈତ ସତ୍ତା, ଯେଉଁଥୁ୍‌ରୁ ଅନ୍ୟ ସବୁ ସତ୍ତାର 
ଉଭବ ଘଟିଛି । ସତ୍ତା ରୂପରେ ସେ ହେଉଛନ୍ତି ନିରପେକ୍ଷ ଏବଂ ଅନ୍ୟ ସବୁ ସତ୍ତା ହିଁ 
ସାପେକ୍ଷ, ବିଶ୍ବର ଅଣୁ ପରମାଣୁରେ ବିରାଜିତ ସେ, ପୁଣି ଏଇ ବିରାଟ ବିଶ୍ୃଠୁ ସେ ଅତ୍ୟନ୍ତ 
ବିରାଟ । ଅଂସଖ୍ୟ ଗ୍ରହ ନକ୍ଷତ୍ର ତାଙ୍କ ପ୍ରତି ଲୋମକୂପରେ ବିରାଜିତ । ସେ ସାକାର ପୁଣି 
ନିରାକାର ମଧ୍ଯ, ଏଇପରି ଏକ ପ୍ରଚଣ୍ଡ ଶକ୍ତିର ଅନନ୍ତ ପ୍ରକାଶ - ଏଇପରି ଏକ ସ୍ଵୟଂପ୍ରଭ 
ସ୍ୟମ୍ବୂୁ ବିରାଟ ପୁରୁଷଙ୍କୁ ସ୍ମରଣ କରି ବିସ୍ମୟ ବିମୂଢ଼ ସାଧକ ନିଜ ଦୀନତା ଓ ନଗଣ୍ୟତାରେ 
ମୁହ୍ୟମାନ ହୁଏ ଏବଂ ଭକ୍ତି ଗଦ ଗଦ ଚିତ୍ତରେ ସେଇ ବିରାଟ ପୁରୁଷଙ୍କ ଚରଣରେ ନିଜକୁ 
ସମର୍ପଣ କରେ । ଏହା ହିଁ ଶାନ୍ତ ଭାବର, ଆତ୍ମସମର୍ପଣ ! 


ବୈଷ୍ଣବ କିନ୍ଧୁ ଏଇ ପ୍ରକାର ଆତ୍ମସମର୍ପଣରେ ସନ୍ତୁଷ୍ଟ ହୁଏନା । ସେ ଚାହେଁ 
ସେଇ ବିରାଟ ପୂରୁଷଙ୍କ ସହିତ ନବ ନବ ଆତ୍ମୀୟତାର ନବ ନବ ସଂପର୍କ ପ୍ରତିଷ୍ଠା 
କରିବାକୁ । ସେ ଚାହେଁ ଦାସ ହେବାକୁ ହନୁମାନଙ୍କ ପରି । ସୁଦାମା କିମ୍ବା ଅର୍ଜୁନଙ୍କ ପରି 
ସ୍ଧନା ହୀଥଠୁ ଘୋଡେ ascarommsrssaecees ise $ 

ସଖା ହେବାକୁ ଚାହେଁ ସେ ¦ ସେ ଚାହେଁ ଜନକ ଜନନୀ ହେବାକୁ ଦଶରଥ ଓ କୌଶଲ୍ୟାଙ୍କ 
ପରି ¬ ବସୁଦେବ ଓ ଦେବକୀଙ୍କ ପରି ¬ ନନ୍ଦ ଓ ଯଶୋଦାଙ୍କ ପରି ! ସେଥୁରେ ବି ସେ 
ସନ୍ତୁଷ୍ଟ ହୁଏନା । ତେଣୁ ସେ ଚାହେଁ ପ୍ରଣୟିନୀ ହେବାକୁ ¬ ସୀତା ବା ସତ୍ୟଭାମାଙ୍କ ପରି 
ନୁହେଁ ¬ ଗୋପୀମାନଙ୍କ ପରି ¬ ଗୋପୀକା ଶ୍ରେଷ୍ଠ ରାଧାଙ୍କ ପରି । ତା'ହେଲେ ପ୍ରେମରେ 
ରହିବ ଆତ୍ମ ସମର୍ପଣର ପୂର୍ଣ୍ଣ ଗରିମା ¬ ସ୍ବାର୍ଥର ସାମାନ୍ୟତମ ସମ୍ପର୍କ ରହିବନି ସେଥୂରେ । 
ସେ ସମ୍ପର୍କ କେବଳ ଦେବାର - ନେବାର ନୁହେଁ, କେବଳ ତ୍ୟାଗର - ଅଣୁମାତ୍ର ଭୋଗର 
ନୁହେଁ । ଦୟିତର ପରମ ସୁଖ ଲାଗି ଦୟିତାର ସର୍ବସ୍ଵ ନିବେଦନ । ଦେହ-ପ୍ରାଣଓ-ମନ- 
ଆତ୍ମାର ସଂପୂର୍ଣ୍ଣ ବିସର୍ଜନ ପ୍ରେମାସ୍ପଦଙ୍କର ପରିପୂର୍ଣ୍ଣ ଆନନ୍ଦ ସକାଶେ । ଦ୍ବିଜଚଣ୍ଡୀ ଦାସଙ୍କ 
ରାଧା କହିଛନ୍ତି । 
“ବଧ କି ଆର କହିବି ଆମି, 
ଜୀବନେ ମରଣେ ଜନମେ ଜନମେ 
ପ୍ରାଣନାଥ ହୈଓ ତୁମି । 
ତୋମାର ଚରଣେ ଆମାର ପରାଣେ 
ଲାଗିଲ ପ୍ରେମେର ଫାସି, 
ସର୍ବ ସମର୍ପିଆ ଏକମନ ହୈୟା 
ନିଶ୍ଚୟ ହଇଲୁଁ ଦାସୀ ।”” 


ପରକୀୟା ତତ୍ସ୍‌ରେ ଯେଉଁ ଦୈହିକ ଭୋଗଲିପ୍‌ସାର ତୀବ୍ର ମାଦକତା ଅଛି 
ତାହା କେବଳ ରୂପକ ବ୍ୟତୀତ ଆଉ କିଛି ନୁହେଁ । ସେଇ ପରିପୂର୍ଣ୍ଣ ପ୍ରେମର ଆସ୍ଵାଦ 
ବର୍ଣ୍ଣନା କରିବାକୁ ହେଲେ ସାଧାରଣ ଜୀବନର ଅନୁଭୂତିକୁ ଆଶ୍ରୟ କରିବାକୁ ପଡ଼ିବ । 
ସେଇ ପରମାର୍ଥୁକ ପ୍ରେମର ଶ୍ରେଷ୍ଠ ଅନୁଭୂତି ବର୍ଣ୍ଣନା କରିବା ଲାଗି ଅନ୍ୟ କୌଣସି ସୁବୋଧ 
ଭାଷା - ସୁବୋଧ ମାଧ୍ଯମ ¬ ସୁବୋଧ ଚିତ୍ରକଳ୍ପ ନାହିଁ । ଆଲିଙ୍ଗନ ଚୁମ୍ବନ ଆଦି ଦୈହିକ 
କ୍ରିୟାର ରସଘନ ମାଦକତାମେଦୁର ବର୍ଣ୍ଣନା ସାହାଯ୍ୟରେ ହିଁ ଭଶ୍ଵର ଚରଣରେ ଦୟିତାରୂପୀ 
ପରମ ଭକ୍ତର ଆତ୍ମନିବେଦନର ରହସ୍ୟମୟ ସଂପର୍କ ବର୍ଣ୍ଣିତ ହୋଇପାରେ । ତେଣୁ ବୈଷ୍ଣବ 
କବିଙ୍କ ରଚନା ଅନେକ ସ୍ଥାନରେ ଅଶ୍ଲୀଳତାର ସ୍ପର୍ଶଲାଭ କରିଛି । କିନ୍ତୁ ଏଇ ଅଶ୍ବୀଳତାର 
ପଶ୍ଚାତ୍ଵ ଭାଗରେ ରହିଛି ବିଶୁଦ୍ଧ ପବିତ୍ର, ନିର୍ମଳ ଭକ୍ତିର ପୂର୍ଣ୍ଣଛନ୍ଦ - ସୁନିବିଡ଼ 
ଆମତ୍ମସମର୍ପଣର ପୂର୍ଣ୍ଣ ମାଧୁରୀ । 

ବିଦଗ୍ଧ ଚିନ୍ତାମଣିକାର ଅଭିମନ୍ୟୁ ସାମନ୍ତ ସିଂହାର ଥୁଲେ ପରମ ବୈଷ୍ଣବ । 
ବିଦଗ୍ଧ କାବ୍ୟ ଆଦିରସସିକ୍ତ ! କାମକଳାର ଅଜସ୍ର ନିବିଡ଼ତା ଓ ଚାତୃରୀ ଏଥୂ୍‌ରେ 

ଚିନ୍ତାମଣି ସନ୍ନିବେଶିତ ! ଏଥୁରେ ଶ୍ରୀକୃଷ୍ଣ ନାୟକ ଓ ଶ୍ରୀରାଧା ନାୟିକା ! ଏଇ ନାୟକ 
ନାୟିକାଙ୍କ ମଧ୍ୟରେ ଦେହଗତ ଦୁର୍ବାର ଆକର୍ଷଣ କାମନାର ସୁଗନ୍ଧଟମଦିର ଶତଦଳର 
ବିମଳ କାନ୍ତିପରି ¬ କାମନାର ମେଘମେଦୁର ପ୍ରାବଟର ଘନଘୋର ଅଧୀରତା ପରି 
ରସୋହେଳ ହୋଇ ଉଠିଛି । ଅନେକ ଏହାକୁ ଭର୍ସନା କରନ୍ତି - ତୀବ୍ର ଅଭିଯୋଗର 
ସ୍ଵରରେ କହନ୍ତି, ““ ଦେହ ସର୍ବସ୍ଵ ଏଇ ପ୍ରେମ ¬ ଏଇ ଆକର୍ଷଣ ଭକ୍ତି ନାମରେ କିମ୍ବା 
ଆଧ୍ଧାମ୍ଭିକ ଅନୁଭୂତି ନାମରେ କେବେହେଲେ ଅଭିହିତ ହୋଇ ନପାରେ ।”' କିନ୍ତ 
ବ୍ରହ୍ମୋପଲବ୍‌ଧୂର ¬ ବ୍ରହ୍ମନିର୍ବାଣର ଗଭୀର ରହସ୍ଯ ଉନ୍ମୋଚିତ ହୋଇଛି ଯେଉଁ 
ଉପନିଷଦରେ ସେଥୁରେ ମଧ୍ଯ କୁହାଯାଇଛି - 


“ଯଥା ସ୍ବିୟାସକ୍ତୋ ପୁରୁଷୋ 
ନ ବାହ୍ୟଂ ନ ଚାନ୍ତରଂ କିଞ୍ଚନ ବେନ !”” 
ଏଇ ଯେଉଁ ଭନ୍ତି ଏଥୁରେ ହିଁ ରହିଛି ବ୍ରହ୍ମୋପଲବ୍ୃଧ୍‌ ଭିତର ଦେଇ ଆଦି ପୁରଷ 
ପରମେଶ୍ବର ଏବଂ ଭକ୍ତ ମଧ୍ୟରେ ଭାବଘନ, ରସାପ୍ଟ ତ ମିଳନର ଚମକ୍କାର ଇଙ୍ଗିତ | 


ବିଦଗ୍ଧ ଚିନ୍ତାମଣିର ଆଦ୍ୟରେ ହିଁ କୁହାଯାଇଛି ¬ 


“ଅପ୍ରାକୃତ ପ୍ରେମ ମୂ୍ଭି ଜୟ ରାଧା ହରି 

ଅବ୍ୟକ୍ତ ଲୀଳାକୁ ବ୍ୟକ୍ତ କର ଅବତରି ।”” 

ଦିବ୍ୟ ଅଲୌକିକ ପ୍ରେମର ପରିପୂର୍ଣ୍ଣ ସ୍ଵରୂପ-ସ୍ବର୍ଗୀୟ ପ୍ରେମଲୀଳାର ବିକଚ 
ବିନ୍ୟାସ ସ୍ଵୟଂ ରାଧାକୃଷ୍ଣ | ସ୍ଵର୍ଗରେ ଯାହା ଥୁଲା ଅବ୍ୟକ୍ତ ¬ ବ୍ରହ୍ମଙ୍କଠି ଯାହା କେବଳ 
ସଂକେତ ଆକାରରେ ଥୁଲା, ରାଧାକୃଷ୍ଣଙ୍କର ଦ୍ବୈତ ପ୍ରକାଶରେ ତାହାହିଁ ହେଲା ବ୍ୟକ୍ତ, 
ତାହାହିଁ ପ୍ରେମର ଗଭୀରତର ରହସ୍ୟର ସୂକ୍ଷ୍ମ କାନ୍ତିକୁ ରୂପର ପୂର୍ଣ୍ଣ ମଦିରତା ଭିତରେ 
ପୂର୍ଣ୍ଣାବୟବ କରି ତୋଳିଲା । ତେଣୁ ଭକ୍ତ ସେଇ ରୂପ ଦର୍ଶନ ଲାଗି ସେଇ ପ୍ରେମମାଧୁରୀ 
କୀରଁନ ଲାଗି ଏତେ ଆଗ୍ରହୀ ଏତେ ବ୍ୟାକୁଳ | 

କବି ପରେ ପୁଣି କହିଛନ୍ତି - 

ଓଷଧୀଶାନନ ହେ ମାଗୁଛି ପଦ ଧରି 

ଓ କରିବି ଆଲୋ ଦାସୀ ଡାକିବେ କିଶୋରୀ ।”” 


ଏଥୁରେ ରାଧାକୃଷ୍ଣଙ୍କ ପ୍ରେମ ସଂପର୍କରେ ବୈଷ୍ଣବର ଭାବତନ୍ସୟତାର ମଧୁର 
ପରିଚୟ ସନ୍ନିବେଶିତ । ଅଭିମନ୍ୟୁ 'ର” ର ଅଧ୍କା (ଆଧକ୍ୟ ) ରୁ ରାଧୂକା' ନାମର 

ବ୍ୟାଖ୍ୟା ଦେବାକୁ ଯାଇ ଯେଉଁ “ରଶ୍ମି', “ରସ”, ଓ ' ଅଗ୍ିବୀଜ”ର ପ୍ରାବଲ୍ୟ ସୂଚାଇଛନ୍ତି 
ଚତୁର୍ଥ ଛାନ୍ଦରେ, ସେଇଥୁରେ ହିଁ ରହିଛି ଭାବ ସନ୍ନଦ୍ଧ ରୂପ ଲାବଣ୍ୟ ତଥା ଅନୁରାଗର 
ଅପରୂପ ଇଙ୍ଗିତ ସାରା କାବ୍ୟରେ ଏଇ ରୂପ ଓ ପ୍ରେମର ଅଜସ୍ର ଏଶ୍ବର୍ଯ୍ୟ ଓ ସୌନ୍ଦର୍ଯ୍ୟ 
କ୍ରମେ ପରିସ୍ତଟ ହୋଇଉଠିଛି ! ଏଇ ଲୀଳା ଠାଏ ଠାଏ ଅତ୍ୟନ୍ତ ଉଗ୍ର ଓ ଚଟୁଳ | କେଉଁଠି 
ତାହା ପୂର୍ବରାଗର ପ୍ରତୀକ୍ଷା ପ୍ରଖର ଉନ୍ମାଦନାରେ ତରଙ୍ଗାୟିତ, କେଉଁଠି ତାହା ଚୁମ୍ବନ 
ଆଶ୍ଲେଷର ଘନ ଆବର୍ରରେ ପର୍ଯ୍ୟବେସିତ । ଶ୍ରୀରାଧା ଶ୍ରୀକୃଷ୍ଣଙ୍କ ନାମ ଶୁଣି କହିଛନ୍ତି ¬ 


“22D 


ବିଚିତ୍ର ସୂଖ ହୋଏ ତାହା ଶ୍ରବଶେ 
ଲାଳସ ହୋଏ କୋଟି କୋଟି ଶ୍ରବଣେ ।”? 


ଶ୍ରୀକୃଷ୍ଣଙ୍କ ଆଲେଖ୍ୟ ଦେଖି ପୁଣି ସେ କହିଛନ୍ତି - 


ଅଛି ନା ଏ ରୂପ ମିଛେ ଦେଖାଇଲ 

ଅଛିଦ୍ଵ ଲୋଭ ମୋର ବଢ଼ାଇଲ 

ବ୍ରହ୍ମା ସୃଷ୍ଟିରେ ନାହିଁ ଏ ଅନୁରୂପ 

ବ୍ରହ୍ମାଣ୍ଡ ବାହାର ପ୍ରତେ ଏ ସ୍ଵରୂପ !”” 

ପୂର୍ବ ରାଗର ଏଇ ମଦିରତାରୁ ପୂର୍ଣ୍ଣ ମିଳନ ପର୍ଯ୍ୟନ୍ତ କବି ଯେଉଁ ପ୍ରେମର 
ରସାପ୍ଲ୍‌ ତ ଆଲେଖ୍ୟ ସବୁ ଆଙ୍କିଛନ୍ତି ତାହାର ଶେଷ ପରିଣତି ଅଂଶଟି କାମ କଳାର ପୂର୍ଣ୍ଣ 
ପ୍ରକାଶର ପ୍ରଗାଢ଼ତାରେ ମଣ୍ଡିତ । 


କିନ୍ତୁ ଆଦିରସାତ୍ମକଏଇ ଆଲେଖ୍ୟ ସମୂହ କେବଳ ରୂପକ ବ୍ୟତୀତ ଆଉ କିଛି 
ନୁହେଁ | ଏହାର ଅନ୍ତରାଳରେ ଭକ୍ତ ଓ ଭଗବାନଙ୍କର ପ୍ରେମନିଷ୍ଠ ମିଳନର ଶୁଦ୍ଧ ମହିମା 
ବିରାଜିତ । ତେଣୁ ରବୀନ୍ଦ୍ରନାଥ କହିଛନ୍ତି - 


“ଏ ଗୀତ ଉତ୍ସବ ମାଝେ ଶୁଧୁ ତିନି ଆର ଭକ୍ତ ନିର୍ଜନେ ବିରାଜେ ! 


ପରମ ପଣ୍ଡିତ ଶ୍ରୀଯୁକ୍ତ ସୁକୁମାର ସେନ ମଧ୍ଯ କହିଛନ୍ତି ¬ ' ବୈଷ୍ଣବ 
ପଦାବଳୀରେ ଲୌକିକ ପ୍ରେମର ଦୁର୍ନିବାର ଆକର୍ଷଣ ଅତ୍ୟନ୍ତ ସହଜ ଓ ସ୍ଵାଭାବିକ ଭାବେ 
ଜୀବ ଓ ଲଶ୍ବରଙ୍କର ନିଗୂଢ଼ ନିତ୍ୟସମ୍ବନ୍ଧ ରୂପେ ଉପସ୍ଥାପିତ ହୋଇଛି । 


ଥି 

ଗଳ୍ପ ଶିଳ୍ପୀ ଚିନ୍ତାମଣି 


କବିଶେଖର ଚିନ୍ତାମଣି ଥଲେ ପ୍ରଚୁରତାର କଳାକାର, ବିଶାଳତାର ବିନ୍ଧାଣି । 
ଏଇ ସାହିତ୍ୟ ସ୍ରଷ୍ଟା ଗଢ଼ିଦେଇ ଯାଇଛନ୍ତି ସାହିତ୍ୟର ବିଭିନ୍ନ ବିଭାବର ବିପୁଳାୟତନ 
ସୌଧ । ଅସାଧାରଣ ଏକାଗ୍ରତା ନେଇ ଜୀବନବ୍ୟାପୀ ଏକନିଷ୍ଠ ସାଧନା କରିଥୂଲେ 
ସେ ସାହିତ୍ୟ ସୃଷ୍ଟି କରିବାକୁ - ସାହିତ୍ୟ ରସର ଗଙ୍ଗା ପ୍ରବାହ ବୁହାଇବାକୁ ! ତାଙ୍କର 
ନିରଳସ ଓ ନିରବଚ୍ଛିନ୍ନ ସାଧନା ଭବିଷ୍ୟତ ଲାଗି ଯେଉଁ ସାହିତ୍ୟ ସମ୍ଭାର ଥୋଇ 
ଦେଇଯାଇଛି ବିପୁଳତା ହିଁ ତା'ର ପ୍ରଥମ ଚମକପ୍ରଦ ପରିଚୟ ! ଅଗାଧ ସାହିତ୍ୟପ୍ରସୂ 
ତାଙ୍କ କର୍ମଠ ଲେଖନୀର ରଚନା ନୈପୁଣ୍ୟ ଯାହା ସୃଷ୍ଟି କରିଛି, ସାହିତ୍ୟର ପ୍ରତ୍ୟେକଟି 
ବିଭାବ ସେଥ୍‌ରେ ସମୃଦ୍ଧ । ଶ୍ରାବଣର ବାରିଧାରାରେ ପୂର୍ଣ୍ଣଗର୍ଭା ମହାନଦୀ ପରି ତାଙ୍କ 
କାବ୍ୟ କବିତାର ବିପୁଳ ବିସ୍ତାର । ବିଶାଳ ଦୁମରାଜିର ଗମ୍ଭୀର ମହିମା ପରି ତାଙ୍କ ପ୍ରବନ୍ଧ 
ସାହିତ୍ୟର ପ୍ରକୃତି । ହେମନ୍ତର ଯୋଜନ ବିସ୍ତାରି ଶସ୍ୟକେଦାର ପରି ତାଙ୍କ ଉପନ୍ୟାସ 
ଓ ଗଳ୍ପ ସମୂହ । ଶରତର ଜଳାଶୟରେ ଅସଂଖ୍ୟ କଇଁ ଫୁଟିଲା ପରି କ୍ଷୁଦ୍ର ପଦ୍ୟ ଆକାରରେ 
ପରିବେଷିତ ତାଙ୍କର ନାନା ଚିନ୍ତା ଓ ଭାବନାର ପସରା ! 


~~ ~~ 


ଅବଶ୍ୟ ଚିନ୍ତାମଣିଙ୍କ ସୃଷ୍ଟି ଆକାରରେ ଯେତିକି ବିପୁଳ, ରସମାଧୁରୀରେ ଠିକ୍‌ 
ସେତିକି ବିପୁଳ ନୁହେଁ । ସେଇ ବିପୁଳ ସାହିତ୍ୟ ସମ୍ଭାରର ସ୍ଥାନେ ସ୍ଥାନେ ରହିଛି ବ୍ୟର୍ଥତା 
ଓ ବିଭ୍ତାନ୍ତି, ସ୍ଥାନେ ସ୍ଥାନେ ରହିଛି ଅକ୍ଷମତାର ନିଦର୍ଶନ । ଏଇ ବ୍ୟର୍ଥତା ଓ ଅକ୍ଷମତା 
ପାଠକର ଚିତ୍ରକୁ କେତେବେଳେ କେତେବେଳେ ପୀଡ଼ିତ କରେ, ଅତୃପ୍ତିର ତିକ୍ତତାରେ 
ତା” ମନକୁ କେତେବେଳେ କେତେବେଳେ ବିଷନ୍ନ କରେ । କିନ୍ତୁ ସେଇ ଅକ୍ଷମତାର 
ନୈରାଶ୍ୟପୂର୍ଣ୍ଣ ଆସ୍ବାଦ ସହିତ ବହୁ ସ୍ଥାନରେ ରହିଛି ନିପୁଣତାର ଭୂରି ଭୂରି ପରିଚୟ, 
ଯାହା କି ପାଠକକୁ ଆନନ୍ଦରେ ଉଲ୍ଲସିତ କରେ । କଷ୍ଟସହିଷ୍ପୁ ପଥଚାରୀ ତାଙ୍କ ସୃଷ୍ଟିର 
ବିଶାଳ ପ୍ରଦେଶରେ ବିଚରଣ କରୁ କରୁ ଖୋଜିପାଏ ଅନେକ ମୁକ୍ତା ଓ ମାଣିକ୍ୟ ! 


ଚିନ୍ତାମଣିଙ୍କ ସୃଷ୍ଟିର ଅନ୍ୟାନ୍ୟ ବିଭାବ ପରି ତାଙ୍କ ଗଳଜ୍ପରାଜି ମଧ୍ଯ ବେଶ ସମୃଦ୍ଧ । 
ନାନା ସ୍ଵାଦରେ ପୂର୍ଣ୍ଣ ବିଚିତ୍ର ସୃଷ୍ଟିର ତାହା ଏକ ଅପୂର୍ବ ସମାରୋହ ! ସେଥୁରେ ରହିଛି 
ନିପୁଣ ଚରିତ୍ର ଚିତ୍ରଣର ନିଖୁଣ ଦୃଷ୍ଟାନ୍ତ | ଅନେକ ଗଳ୍ପରେ ଅନୁକୂଳ ଘଟଣାର ସୁପରିକଳ୍ଧିତ 

ସମାବେଶ ସାହାଯ୍ୟରେ ଚମଜ୍କାର ପରିସ୍ଥିତି ଗଢ଼ିତୋଳି ଏବଂ କାହାଣୀର ସୂତ୍ରଟିକୁ ସୁନ୍ଦର 
ଭାବରେ ବିନ୍ୟସ୍ତ କରି ଜୀବନର ଭିନ୍ନ ଭିନ୍ନ ଦିଗରେ ପ୍ରାଣପୂର୍ଣ୍ଠ ଚିତ୍ର ଅଙ୍କନ କରାଯାଇଛି । 
ଗଳ୍ପର ସୀମିତ ପରିସର ଭିତରେ ବିଷୟବସ୍ତୁ ସଂହତିନିଷ୍ଠ ଏକ ମୁଖିତା ଦେବା ଦ୍ଵାରା 
ତାହା ସାର୍ଥକ ସୃଷ୍ଟିଲାଭ କରିଛି । 


ଚିନ୍ତାମଣିଙ୍କର କେତେଗୁଡ଼ିଏ ଗଳ୍ପ ହାସ୍ୟରସ ପ୍ରଧୀନ ! ଲଘୁହାସ୍ୟର ଚଟୁଳ 
ଓ ସ୍ଵଚ୍ଛ ଆମୋଦରେ ଆକଜୀର୍ଣ୍ଣ ଏଇ ଗଳ୍ପ ସବୁ । ଚିନ୍ତାମଣିଙ୍କ ହାସ୍ୟରସରେ ଉଦ୍ଦାମତା 
ଠାରୁ ସ୍ମିଗ୍ଧତା ଅଧକ ! ଫଗୁଣର କୋମଳ ପତ୍ରପୁଞ୍ଜ ପରି କିମ୍ବା ଆଷାଢ଼ର ପ୍ରଥମ ବର୍ଷାର 
ନବୀନ ମାଦକତା ପରି ଏହା ମନକୁ ପ୍ରସନ୍ନ କରେ । ତେବେ ସ୍ଥାନେ ସ୍ଥାନେ ଏହା ଉଚ୍ଭଳ 
ଓ ଉଦ୍ବବେଳ । ପୁଣି ଅଳ୍ପ କେତୋଟି ସ୍ଥାନରେ ତାଙ୍କ ହାସ୍ୟରସ ବ୍ୟଙ୍ଗ ଓ ବିଦ୍ୁପର କଠିନ 
ଓ ଶାଣିତ ଶକ୍ତି ଲାଭ କରିଛି । ତେବେ ପ୍ରଧାନତଃ ତାଙ୍କ ହାସ୍ୟରସ ମନକୁ ପ୍ରସନ୍ନ ଓ 
ନିର୍ମଳ କରେ | 


କେତେଜଣ ଶିକ୍ଷାର୍ଥୀ ଯୁବକ ବନ୍ଧୁ ବିଚାର ଓ ଆଲୋଚନାରେ ନିଯୁକ୍ତ ଥୁଲେ । 
ଆଲୋଚନାର ବିଷୟ ସେପରି ଗୁରୁତର ନଥୁଲା । ସେମାନେ ବ୍ୟସ୍ତ ଥୁଲେ କିପରି 
ପୁଷ୍ଟିକର, ସୁସ୍ଵାଦୁକୁ ଅଥଚ ଶସ୍ତା ଜଳଖୁଆ ଯୋଗାଡ଼ କରାଯାଇ ପାରିବ ତାହାର 
ପରିକନ୍ପନାରେ ¦! ଗୋଟିଏ ପରେ ଗୋଟିଏ ପ୍ରସ୍ତାବ ଆଗତ ହୋଇ କାଟ ଖାଇଗଲା | 
ପରିଶେଷରେ ସିଦ୍ଧାନ୍ତ ହେଲା ଯେ ମୁଢ଼ି, କୋରାନଡ଼ିଆ, ନବାତ ଓ ଖଣ୍ଡ ଖଣ୍ଡ ଅଦାକୁ 
ଭଲ ଭାବରେ ମିଶାଇ ଏବଂ ସାମାନ୍ୟ ଦଳିଦେଇ ଚମକ୍କାର ଜଳଖିଆ ପ୍ରସ୍ତୁତ 
କରାଯାଇପାରିବ । ଜଳଖିଆର ପରିକଳ୍ପନା ପରେ ତା'ର ନାମକରଣ ଲାଗି ଚିନ୍ତା 
ଚାଲିଲା ଏବଂ ଠିକ୍‌ ହେଲା ଯେ ଏଇ ଚମକ୍କାର ଜଳଖିଆର ଉପଯୁକ୍ତ ନାମ ହେବ 
‘ମାଧୁରୀ । 


ଗ୍ରୀଷ୍ମଛୁଟି ଆସିବାରୁ ବନ୍ଧୁମାନେ ଯେ ଯାହା ଘରକୁ ଚାଲିଲେ । ସେମାନଙ୍କ 
ଭିତରୁ ଜଣକର ଭାଉଜ ଥୁଲେ ବୁଵ୍ଧିମତୀ । କିନ୍ତୁ ତାଙ୍କ ବୁଦ୍ଧି ଅତି କୁଟିଳ ଥୁଲା | ଅତି 
ନୀଚ ଥୁଲା ତାଙ୍କ ସ୍ଵଭାବ । ଦିଅର ପାଖକୁ ତା” ବନ୍ଧୁର ଖଣ୍ଡିଏ ଚିଠିରେ 'ମାଧୁରୀ' 
ଶବ୍ଦର ଉଲ୍ଲେଖ ଦେଖି ଏଇ ବୁଵ୍ଧିମତୀ ରମଣୀ ତାଙ୍କ ଉର୍ବର କଳ୍ପନାରେ ଅନ୍ଦାଜ କରି 
ନେଲେ ଯେ ଦିଅରଟି ମାଧୁରୀ ନାମ୍ପୀ କୌଣସି ଏକ ଯୁବତୀର ପ୍ରଣୟରେ ନିମଗ୍ନ | 
ଭାଉଜଙ୍କର ଏତିକି ବୁଝିବାକୁ ଧୈର୍ଯ୍ୟ ନଥୁଲା ଯେ ପରିକଳ୍ପିତ ଜଳଖିଆ ସମ୍ବନ୍ଧରେ 
ରଙ୍ଗରସ କରିବା ପାଇଁ ବନ୍ଧୁତା ଚିଠିରେ “ମାଧୁରୀ” ଶବ୍ଦ ପ୍ରୟୋଗ କରିଛି । 
ବୁ ଵିମତୀ ଭାଉଜଙ୍କର ଉର୍ବର କଳ୍ପନା ସାଙ୍ଗକୁ ତାଙ୍କ ଖଳବୁଦ୍ଧି କାମ କରିବାକୁ 

ଲାଗିଲା । ନିଜ ସ୍ଵାମୀଙ୍କ ପାଖରେ ଦିଅର ବିରୁଦ୍ଧରେ ସେ ଅଭିଯୋଗ ଉପସ୍ଥାପନ 
କରି ତାଙ୍କ ସାନ ଭାଇ ବିରୁଦ୍ଧରେ ଉତ୍ତ୍ୟକ୍ତ କରି ତୋଳିଲେ । କିନ୍ତୁ ସେ 
ଯେତେବେଳେ ନିଜ ସାନଭାଇ ଠାରୁ ସବୁ କଥା ଶୁଣିଲେ ସେତେବେଳେ ଆମୋଦ ଓ 
କୌତୃ କପୂର୍ଣ୍ଣ ହାସ୍ୟ ହିଁ ହେଲା ତାଙ୍କର ଏକମାତ୍ର ପ୍ରତିକ୍ରିୟା ! “ମାଧୁରୀ” ଗଳ୍ପର ଏହା 
ହିଁ କଥାବସ୍ତୁ 

ପାର୍ଶ୍ଵବର୍ଭୀ ଦୁଇ ଜମିଦାରୀର ଦୁଇ ଯୁବକ ଜମିଦାରଙ୍କ ଭିତରେ ଥୁଲା ନିର୍ମଳ 
ବନ୍ଧୁତା । ସେମାନଙ୍କର ଭିତରେ ଥୁଲା ଅକୃତ୍ତିମ ସ୍ପେହ, ମମତା ଓ ସୌହାର୍ଦ୍ୟର ନିବିଡ଼ 
ସମ୍ପର୍କ । କାଳକ୍ରମେ ସେମାନଙ୍କର ବିବାହ ହେଲ। ଏବଂ ସେମାନଙ୍କ ଦୁଇ 
ସହଧର୍ମିଣୀଙ୍କ ମଧ୍ଯରେ ବି ମମତା ମଧୁର ଓ ପ୍ରୀତିପୂର୍ଣ୍ଣ ସମ୍ଚର୍କ ସ୍ଥାପିତ ହେଲା । ଦୁଇ 
ଜମିଦାର ଯେପରି, ଦୁଇ ଜମିଦାର ଗୃହିଣୀ ମଧ୍ଯ ସେହିପରି ପରସ୍ପରକୁ ଅନ୍ଧ 
କେତେଦିନ ନ ଦେଖ୍ୁଲେ ବିଷାଦଗ୍ରସ୍ତ ହେଉଥୁଲେ | 


ଦିନେ ଗ୍ରୀଷ୍ମର ଉତ୍ତପ୍ତ ଅପରାହ୍ନରେ ଦୁଇ ଜମିଦ ର ପନ଼ୀ ଆମୋଦ ଆହ୍ଲାଦ 
ସହ ରସାଳାପରେ ମତ୍ତ ଥାଅନ୍ତି । ଦିହିଁଙ୍କ କଥାବାର୍ଭାରୁ ଆନନ୍ଦର ଅଜସ୍ର ଫୁଲ ଝରି 
ପଡୁଥାଏ । ସେଇ ସମୟରେ ବଣୁଆ ଲୋକଟିଏ ଗୋଟିଏ ଶାରୀ ଓ ଗୋଟିଏ ଶୁଆ 
ଧରି “ଆସି ପହଞ୍ଚଲା ଏବଂ ଦୁଇ ବାନ୍ଧବୀଙ୍କ ଭିତରୁ ଜଣେ ଶାରୀଟିକୁ କିଣିଲେ ତ 
ଅନ୍ୟ ଜଣେ କିଣିଲେ ଶୁଆଟିକୁ । 


ଜମିଦାର ଖିଆଲ । ତା'ର କ'ଣ କିଛି ସୀମା ସରହଦ୍ବ ଥାଏ ? ପ୍ରସ୍ତାବ 
ଉତ୍ଵଥାପିତ ହେଲା ଯେ ଜଣଙ୍କର ପାଳିତା କନ୍ୟା ସ୍ଵରୂପ ଶାରୀଟି ସହିତ ଅନ୍ୟ 
ଜଣକର ପାଳିତ ପୁତ୍ର ସ୍ଵରୂପ ଶୁଆଟିର ଶୁଭ ପରିଣୟ ହେବ । ପ୍ରସ୍ତାବ ମଧ୍ଯ ଗୃହୀତ 
ହେଲା । ବହୁ ଅର୍ଥ ବ୍ୟୟରେ ଏବଂ ବିପୁଳ ସମାରୋହ ସହକାରେ ବିବାହ କାର୍ଯ୍ୟ 
ଆରମ୍ଭ ହେଲା । ପ୍ରଥମେ ମୁକ୍ତାହାର ଓ ପରେ ସୁନାହାର ପିନ୍ଧି ହାତୀ ପିଠିରେ 
ମୂଲ୍ୟବାନ ହାଉଦା ଉପରେ ବସି ଭାବି ବର ଶ୍ଵଶୁରାଳୟ ଆଡ଼କୁ ଚାଲିଲା | ଆତ୍ମୀୟ 
ସ୍ଵକନ, ବନ୍ଧୁବାନ୍ଧବ କିଏ ସବାରୀରେ ବସି କିଏ ବା ଘୋଡ଼ାରେ ଚଢ଼ି ଚାଲିଲେ 
ବରଯାତ୍ରୀ ହୋଇ । ଖିଆପିଆ, ଆଲୋକସଜା, ରୋଶନାଇ, ଭୀରବେଭାର, 
ଯାନି ଯୌତୁକ ଇତ୍ୟାଦିର ସେ ଯେଉଁ ଧୂମଧାମ ଓ ବିରାଟ କାରଖାନା ସେଥୂରେ 
ଆଖପାଖ କେତେଖଣ୍ଡ ଗାଁର ହଜାରର ହଜାର ଲୋକ ଚମକିତ ହେଲେ, ବିହ୍ୃଳ 
ହେଲେ । ଏଇ ହେଲା ˆ ଶୁଆ ଶାରୀ ବିବାହ” ? ଶୀର୍ଷକ ଗନ୍ପର କଥାବସ୍ତୁ | 

ବାଦୀପାଲାଂ? ଶୀର୍ଷକ ଗଳ୍ପରେ ରହିଛି ଦୁଇଟି ଗ୍ରାମ ଭିତରେ ତିକ୍ତ ଓ 
ରତର୍ଷାପ୍ରସୂତ ପ୍ରତିଯୋଗିତାର କାହାଣୀ । ଦୁର୍ଗାପୁର ଓ ବିଳାସପୁର ଦୁଇଟି ପରସ୍ପର ସଂଲଗ୍ନ 
ଗ୍ରୀମ । ଦୁଇଟି ଗ୍ରାମ ଭିତରେ ପୁରୁଷାନୁକ୍ରମେ ରହିଆସିଛି ହିଂସା ଓ ଦୁନ୍ଦର । କେହି କାହାରି 
ବଡ଼ିମା ସହିପାରନ୍ତି ନାହିଁ । ଗୋଟିଏ ଗ୍ରାମ କୌଣସି ବିଷୟରେ ଖ୍ୟାତି ଅର୍ଜନ କଲେ 


ଅନ୍ୟଟି ହିଂସାରେ ଜଳିଯାଏ । 


ଗ୍ରୀଷ୍ମର ଏକ ପ୍ରଖର ମଧ୍ୟାହ୍ନରେ ହଠାତ଼ଵ ଖବର ଆସି ପହଞ୍ଚଲା ଯେ, 
ବିଳାସପୁରର ଅଧବାସୀମାନେ ଏକ ପ୍ରଖ୍ୟାତ ପାଲାବାଲାକୁ ଆଣି ତାଙ୍କ ଗାଁ'ରେ ପାଲା 
ଗାୟନର ସାଡ଼ମ୍ବର ଆୟୋଜନ କରୁଛନ୍ତି । ଏହା ଶୁଣିବା ମାତ୍ରେ ଦୁର୍ଗାପୁରର 
ଅଧ୍ବାସୀମାନଙ୍କ ମନରେ ଅସୂୟାର ନିଆଁ ଦାଉଦାଉ ହୋଇ ଜଳି ଉଠିଲା । 
ପ୍ରତିଯୋଗିତାର ପ୍ରବଳ ଉଦ୍ୟମ ଆରମ୍ଭ ହୋଇଗଲା । ପ୍ରସ୍ତାବ ହେଲା ଯେ ସେମାନଙ୍କ 
ତରଫରୁ ମଧ୍ଯ ଏକ ଖ୍ୟାତିସମ୍ପନ୍ନ ପାଲାବାଲାକୁ ଅଣାଯିବ ଏବଂ ଦୁଇ ଗାଁ'ର ମଧ୍ଯବର୍ରୀ 
ସ୍ଥାନରେ ବାଦୀପାଲାର ଘମାଘୋଟ ବ୍ୟବସ୍ଥା ହେବ । ତଦନୁଯାୟୀ ଉଦ୍ୟମୀ ଓ କର୍ମଠ 
ଗ୍ରାମବାସୀ ସବୁ ଚାନ୍ଦା ଆଦାୟ-ଏବଂ ଅନ୍ୟାନ୍ୟ ଆୟୋଜନରେ ଲାଗି ପଡ଼ିଲେ । ଦୁଇ 
ଆଡ଼ୁ ଉତ୍ସାହ, ଉଦ୍ଦୀପନା ଓ ଜିଗୀଷାର ସୀମା ରହିଲା ନାହିଁ ! 


ନିର୍ଦ୍ଦିଷ୍ଟ ରାତିରେ ଦୁଇ ପାଲାବାଲା ଆସରରେ ଅବତୀର୍ଣ୍ଣ ହେଲେ । ପ୍ରଥମେ 
ଚିରାଚରିତ ପ୍ରଥା ଅନୁଯାୟୀ ପରସ୍ପର ମଧ୍ଯରେ ବିଚକ୍ଷଣତା ସହ କଟୁ ସମାଲୋଚନା ଓ 
ଗାଳି ଦିଆଦିଇର ସୂତ୍ରପାତ ହେଲା । ପରେ କେତେକ ପ୍ରକୃତ ପାଲା ରସିକ୍କ ବିରକ୍ତି 
ତଥା ପରାମର୍ଶ କ୍ରମେ ଦିହିଁଙ୍କ ଭିତରେ କାବ୍ୟ ଓ ଶାସ୍ତ୍ରାଲୋଚନାର ଦକ୍ଷତା କାହାର କେତେ 
ତାହାରି ପରୀକ୍ଷା ଚାଲିଲା । ପରିଶେଷରେ ଦୁର୍ଗାପୁରବାସୀଙ୍କ ପାଲାବାଲା ଅଧୁକ ଦକ୍ଷ 
ବୋଲି ସାବ୍ୟସ୍ତ ହେବାରୁ ବନ୍ୟାଜଳ ମାଡ଼ି ଆସିଲା ପରି ସେମାନଙ୍କ ଆନନ୍ଦ ତଥା ଦମ୍ଭ 
(ଓ ଅହଂକାର ଉଚ୍ଛୁଳି ଉଠିଲା । 


ବୁଵ୍ଧିନାଥର ଜୀବନ ଚରିତ ସମ୍ବଳିତ “ ଅଭୁତ ବିଜ୍ଞାପନ! ? ଶୀର୍ଷକ ଗଳ୍ପଟି 
ଆଉ ଏକ ହାସ୍ୟରସାମ୍ମକ ସୃଷ୍ଟି । ବୁଦଧିନାଥ ଯେପରି ଥୁଲା ଦାମ୍ଭିକ ସେଇପରି ବାହାପିଆ । 
ନିଜ ସମ୍ପର୍କରେ ଏବଂ ନିଜର କୃତିତ୍ସ ଓ ପାରଦର୍ଶିତା ସମ୍ପର୍କରେ ତା'ର ଥୁଲା ଅତି ଉଚ୍ଚ 
ଧାରଣା । ବୁଧବାରରେ ଜନ୍ମଗ୍ରହଣ କରିଥୂବାରୁ ତାକୁ ସମସ୍ତେ ବୁଵ୍ଧିଆ ବୋଲି 
ଡାକୁଥ୍‌ଲେ । ସେ କିନ୍ତୁ ସେଥ୍‌ରେ ସନ୍ତୁଷ୍ଟ ନହୋଇ ନିଜକୁ ବୁଦ୍ଧିନାଥ ନାମରେ ଅବିହିତ 
କଲା । କ୍ରମାଗତ ସାତ ଥର ମାଟ୍ରିକ୍‌ ଫେଲ୍‌ ହେଲା ପରେ ସେ ପାଠକୁ ଅତ୍ୟନ୍ତ ଅସାର 
ଏବଂ ତାହା କେବଳ ମୋଟା ବୁଵିଆ ଓ ଅକର୍ମଣ୍ୟଙ୍କ ଦ୍ଵାରା ଅର୍ଜିତ ହୁଏ ବୋଲି ସିଛ୍ଧାନ୍ତ 

ଗ୍ରହଣ କରି ଚାକିରୀ କରିବା ଲାଗି ମନସ୍ଥ କଲା । କିନ୍ତୁ ସେଥୁରେ ବି ସେ ଅକୃତକାର୍ଯ୍ୟ 
ହେବାରୁ ଶୃଗାଳର ଅଙ୍କୁର କୋଳି ସମ୍ବନ୍ଧରେ କାହାଣୀ ପ୍ରସିଦ୍ଧ ଉ୍ତିକୁ ଅନୁସରଣ କରି 
ଚାକିରୀ କରିବା ସ୍ଵାଧୀନଚେତାର କାମ ନୁହେଁ ଏବଂ ସେଥୁରୁ ଦାସ ମନୋବୃତ୍ତିର ପରିଚୟ 
ମିଳେ ବୋଲି ମନ୍ତବ୍ୟ ପ୍ରକାଶ କରି ନିଜ ଅକୃତକାର୍ଯ୍ୟତାର ଯନ୍ତ୍ରଣାକୁ ପାଶୋରି 
ପକାଇବାକୁ ଚେଷ୍ଟା କଲା ! ଏବେ ସେ ଭାବିଲା ଯେ ସେ ଜଣେ ମହାନ ପ୍ରତିଭାଶାଳୀ 
ବ୍ୟକ୍ତି ଏବଂ ଜଣେ ଶ୍ରେଷ୍ଠ ଚିତ୍ରକର ହେବା ତା” ପକ୍ଷରେ ଆଦୌ ଅସମ୍ଭବ ନୁହେଁ ! କିନ୍ତୁ 
ପୂର୍ବବର୍ରୀ ସବୁ ଉଦ୍ୟମ ପରି ଚିତ୍ରକର ହେବା ଉଦ୍ଦେଶ୍ୟରେ ତା'ର ପ୍ରବଳ ଉଦ୍ୟମ କେବଳ 
ପଣ୍ଡଶ୍ରମ ହେବାରୁ ଦୁଇ ଜଣ ସାଙ୍ଗକୁ ସହକାରୀ ରୂପେ ଗ୍ରହଣ କରି ସେ ବାହାରିଲା ବାଜି 
ଦେଖାଇବାକୁ | ସେଥ୍‌ରେ ସେ ଆଶୁ ସଫଳତା ଲାଭକଲା । କିନ୍ତ ପରେ ପୁଣି ସେଇ 
ବ୍ୟର୍ଥତା, ନୈରାଶ୍ୟର ସେଇ ନିଦାରୁଣ ନିର୍ଯ୍ୟାତନା । “ଗାଁ କନିଆଁ ସିଂଘାଣନାକୀ'? 
ଏଇ କଥାଟି ତାକୁ କିଛି ପରିମାଣରେ ସାନ୍ଧନା ଦେଲା | ବାହାରିଲା ସେ କୌଣସି ଏକ 
ଦୂର ସ୍ଥାନରେ ବାଜି ଦେଖାଇବାକୁ ¦ ସହକାରୀ ଦୁଇ ଜଣଙ୍କୁ ସାଙ୍ଗରେ ଧରି ସେ ଯାଇ 
ପହଞ୍ଚଲା ଗୋଟିଏ ଗଡ଼ଜାତର ରାଜଧାନୀରେ । 


ସେଠାରେ ପରିଣତି ପ୍ରାୟ ପୂର୍ବପରି ହେବାରୁ ନୈରାଶ୍ୟର ବୃଶ୍ଚିକ ଦଂଶନରେ 
ତା'ର ଅନ୍ତର କାତର ଓ ଅସ୍ଥିର ହେଲା । ଦୈବାତ୍ବ ତା” ମସ୍ତିଷ୍କରେ ସଞ୍ଚାରିତ ହେଲା ଏକ 
ଅଭୁତ କଳ୍ପନା । ଅଭୁତ କଳ୍ପନା ଅନୁଯାୟୀ ଏକ ଅଭୁତ ବିଜ୍ଞାପନ ଛପାଇ ସାରା ସହରରେ 
ବାଣ୍ଟି ଦିଆଗଲା । ବିଜ୍ଞାପନରେ ଉଲ୍ଲେଖଥଲା ଯେ ସେଇ ଦିନ ରାତିରେ ଗୋଟିଏ ଅତ୍ୟନ୍ତ 
ବିସ୍ମୟକର ବାଜି ପ୍ରଦର୍ଶିତ ହେବ ଏବଂ ତାହା ହେଉଛି ଯେ ବାଜିକର ଗୋଟାଏ ହାତରେ 
ଗୋଟାଏ ହାତୀକୁ ଟେକି ଅସାଧାରଣ ଖେଳ ଦେଖାଇବେ । 


ସେଦିନ ବହୁ ଦର୍ଶକଙ୍କର ସମାବେଶ ଭିତରେ ବୁଦ୍ଧିନାଥ ଖେଳ ଦେଖାଇବାକୁ 
ଆରମ୍ଭ କଲା । କିନ୍ତୁ କାହିଁ ? ହାତୀ କାହିଁ ୨ ଲୋକେ ଯେତେବେଳେ ଅତିଶୟ ଉତ୍ତ୍ୟକ୍ତ 
ହୋଇ ଉଠିଲେ ସେତେବେଳେ ବୁଦ୍ଧିନାଥ ପକେଟରୁ ଗୋଟିଏ ଚିନାମାଟିର ହାତୀ ବାହାର 
କରି ତାକୁ ହାତ ଉପରେ ଥୋଇ ଲମ୍ଫ ଝମ୍ପ ଦେବାକୁ ଲାଗିଲା | ଏହା ଦେଖି କ୍ୁୁଦ୍ଧ 
ଦର୍ଶକମଣ୍ଡଳୀ ତାକୁ ମାରିବାକୁ ଧାଇଁଲେ । ଏତିକିବେଳେ ବୁଦ୍ଧିନାଥର ସୌଭାଗ୍ୟକୁ ସେଇ 
ଗଡ଼ଜାତର ରାଜା ଘଟଣାକ୍ରମେ ସେଠାରେ ଆସି ପହଞ୍ଚଲେ ଏବଂ ବୁଦ୍ଧିନାଥ ଅତି ବ୍ୟାକୁଳ 
ଭାବରେ ତାଙ୍କର ଶରଣାଗତ ହୋଇ ତାଙ୍କୁ ନିଜ ସଙ୍କଟର ଆନୁପୂର୍ବକ ବର୍ଣ୍ଣନା ଦେଇ 
ଆତୁର କଣ୍ଠରେ ଗୁହାରି କଲା- ଆଜ୍ଞା ଛାମୁ ଶୁଣିବା ହୁଅନ୍ତୁ । ବିଜ୍ଞାପନରେ କେବଳ 
ହାତୀ କଥା ଥୁଲା 1 ଜୀଅନ୍ତା ହାତୀ କଥାତ ନଥୁଲା । ତା” ଛଡ଼ା ଏମାନେ କିପରି ବିଶ୍ଵାସ 

କଲେ ଯେ ମୁଁ ହାତ ଉପରେ ଗୋଟିଏ ପ୍ରକୃତ ହାତୀ ଥୋଇ ଖେଳ ଦେଖାଇବି । ନିର୍ବୋଧ 
ଯେ ସେଇ କୈବଳ ଏପରି ଅସମ୍ଭବ କଥା ବିଶ୍ଵାସ କରିବ । ଏମାନଙ୍କର ସେହି ନିର୍ବୋଧତା 
ପାଇଁ ମୁଁ କିପରି ଦାୟୀ ହେବି ?” 


ରାଜା ବୁଦ୍ଧିନାଥର ଏପରି ବୁଵ୍ଧିମତା ଦେଖି ଆମୋଦିତ ହେଲେ ଏବଂ ସେ 
କିପରି ନିରାପଦରେ ସେଠାକୁ ଚାଲିଯାଇପାରିବ ତା'ର ବ୍ୟବସ୍ଥା ମଧ୍ଯ କଲେ । ଲୋକେ 
ମଧ୍ଧ ବୁଵ୍ଧିନାଥ ପ୍ରତି ରାଜାଙ୍କ ଅନୁକୂଳ ମନୋଭାବ ଦେଖି ଆଉ କିଛି କହିବାକୁ ସାହସ 
କଲେ ନାହିଁ । 


ଚିନ୍ତାମଣି ରଚିତ ଏଇ କେତୋଟି ଗଳ୍ପ ଏବଂ ଅନ୍ୟ କେତୋଟି ମଧ୍ଯ ହାସ୍ୟରସର 
ଗୋଟିଏ ଗୋଟିଏ ଉତ୍ସ ¦ ଘଟଣା ସନ୍ଧିବେଶ, ଚରିତ୍ର ଚିତ୍ରଣ ଏବଂ ଗଳ୍ପର କ୍ରମବିସ୍ତାର ସହିତ 
ବର୍ଣ୍ଣନାର ଠାଣୀ ମଧ୍ଯ ହାସ୍ୟରସକୁ ଚମକ୍ରାର ଭାବରେ ପରିସ୍ଟ କରିପାରିଛି । ‘ମାଧୁରୀ? 
ଗଳ୍ପରେ ନୃତନ ପ୍ରକାର ଜଳଖିଆର ପରିକଳ୍ପନା ସମୟରେ ବନ୍ଧୁମାନଙ୍କ ଭିତରେ ଅଭୁତ 
କଳ୍ପନା, ରଙ୍ଗରସ ଓ ରସଚଟୁଳ ମନ୍ତବ୍ୟ ଗଳ୍ପଟିକୁ ଯେଉଁ ଆମୋଦଜନକ ରୂପ ଦେଇଛି 
ଗଳ୍ପର ଶେଷାଂଶରେ ଲୀଳାବତୀଙ୍କର ବ୍ୟର୍ଥତାରେ ତାହାରି ଚରମ ବିକାଶ ଘଟିଛି । “ଶୁଆ 
ଶାରୀ ବିବାହ”? ଶୀର୍ଷକ ଗଳ୍ପରେ ଦୁଇ ସାଆନ୍ତାଣୀଙ୍କ ଭିତରେ ରସସିକ୍ତ ଆମୋଦପ୍ରମୋଦ, 
ପକ୍ଷୀ ଦୁଇଟିର ବିବାହ ସମ୍ବନ୍ଧୀୟ ଉଦ୍ଧଭଟ କଳ୍ପନା ଏବଂ ସେଇ ବିବାହ ଲାଗି ଆୟୋଜନ 
ସମ୍ବନ୍ଧୀୟ ଟିକିନିଖି ଉଲ୍ଲେଖ ସାରା ଗଳ୍ପଟିରେ ହାସ୍ୟରସର ତରଙ୍ଗ ଖେଳାଇ ଦେଇଛି । 
ସେହିପରି “ ବାଦୀପାଲା”? ଗଳ୍ପରେ ପାଲା ଦେଖିବା ଲାଗି ଗ୍ରାମବାସୀଙ୍କର ଉଚ୍କଣ୍ାପୂର୍ଣ 
ପ୍ରସ୍ତୁତି ଏବଂ ବେଶଭୂଷା ସମ୍ବନ୍ଧରେ ବିଚିତ୍ର ଆଗ୍ରହ ଓ “ ‘ଅଭୂତ ବିଜ୍ଞାପନ”? ଗଳ୍ସରେ 
ବୁଦ୍ଧିନାଥର ଅସମ୍ଭବ ଆଶାବାଦିତା ଓ ଉପହାସଜନକ ଦାମ୍ଭିକତା ସାଙ୍ଗକୁ ତା'ର ବିଚିତ୍ର ବୁଦ୍ଧି 
ଓ ବିଚିତ୍ର କଳକୌଶଳ ଯୋଡ଼ିକଯାକ ଗଳ୍ପକୁ ବିପୂଳ ଭାବରେ ହାସ୍ୟରସାତ୍ମକ କରିଛି । 


ପୂର୍ବରୁ କୁହାଯାଇଛି ଯେ, ଚିନ୍ତାମଣିଙ୍କ ହାସ୍ୟରସ ସାଧାରଣତ ସ୍ବିଗ୍ଧ, ସ୍ଵଚ୍ଛ ଓ 
ପ୍ରସନ୍ନ । ତେବେ ସ୍ଥାନେ ସ୍ଥାନେ ତୀକ୍ଷ୍ଣ ଓ ଶାଣିତ ବ୍ୟଙ୍ଗବିଦୁପ ଦେଖିବାକୁ ମିଳେ । 
“ ଅଭୁତ ବିଜ୍ଞାପନ”? ଗଳ୍ପରେ ରହିଛି ସେଇ ତୀକ୍ଷୁ ଓ ଶାଣିତ ବ୍ୟଙ୍ଗ ବିଦୁପ । 


ଚିନ୍ତାମଣିଙ୍କର ହାସ୍ୟରସ ସୃଷ୍ଟିର ଅନ୍ୟ ଉପକରଣ ହେଉଛି ତାଙ୍କର 
ଭାଷାଗତ ସଂଯମ । ତାଙ୍କ ଭାଷା ସାଧାରଣ ଭାବରେ ପ୍ରଗଳ୍ନଭତା ଓ ଚାପଲ୍ୟ 
ବର୍ଜିତ । ତାଙ୍କ ଭାଷା ଶୃଂଖଳାମାନେ, ରୁଚିଗତ ସୌଷ୍ଠବ ରକ୍ଷା କରେ । ହାସ୍ୟର 
କଳରୋଳ ସୃଷ୍ଟି କରିବାକୁ ଯାଇ ଡାହା ଅଯଥା ଉଦୃଭ୍ରାନ୍ତ କିମ୍ବା ଉତ୍ସଙ୍ଖଳ ହୁଏନା । 

ଚିନ୍ତାମଣି ହାସ୍ୟରସ ସୃଷ୍ଟି କରିବା ପାଇଁ ଅନୁକୂଳ ଘଟଣା, ପରିବେଶ ଓ ଚରିତୁ ଚିତ୍ରଣ 
ଉପରେ ଅଧକ ନିର୍ଭର କରନ୍ତି । ଏଇ ସମ୍ପର୍କରେ ତାଙ୍କର ସୂକ୍ଷ୍ମ ଚତୁରତା ବିଶେକ୍ଷଂ 
ଭାବରେ ଲକ୍ଷ୍ୟଣୀୟ | 


ଚିନ୍ତାମଣିଙ୍କର ହାସ୍ୟରସାମ୍ମକ ଗଳ୍ପଗୁଡ଼ିକ କେବଳ ରଙ୍ଗରସର, କେବଳ 
ଆମୋଦ ଓ କୌତଡ଼କର ପସରା ରୂପେ ବିଚାର୍ଯ୍ୟ ନୁହେଁ । ସେଗୁଡ଼ିକରେ ପରୋକ୍ଷ 
ଭାବରେ ଏବଂ ସୃକ୍ଷ୍ମ ଭାବରେ ରହିଛି କିଛି କିଛି ତାତ୍ସିକତା । କେଉଁଠି ରହିଛି କିଛି କିଛି 
ମନସ୍ତାର୍ସିକ ବିଶ୍ଲେଷଣ, କେଉଁଠି ରହିଛି ସମାଜର ଚଳଣୀ ସମ୍ବନ୍ଧରେ କିମ୍ବା ସମସ୍ୟା 
ସମ୍ବନ୍ଧରେ କିଛି କିଛି ଦିଗ୍‌ ଦର୍ଶନ । 'ବାଦୀପାଲା”? ଗଳ୍ପରେ ଆମେ ଦେଖିବାକୁ ପାଉ 
କିପରି ଗ୍ରାମ ଗ୍ରାମ ଭିତରେ ଅଯଥା କଳହ ଓ ପ୍ରତିଦୃନ୍ଦିତାକୁ ଭିତ୍ତିକରି ଅଜସ୍ର ଅର୍ଥର 
ଅପବ୍ୟୟ ହୁଏ । ପୁଣି ସେଇ ଅପବ୍ୟୟ ଉଗ୍ରତର ହିଂସାର ବୀଳ ବପନ କରେ ଏବଂ 
ଦ୍ଵନ୍ଦ୍ର ଓ କଳହକୁ କ୍ରମେ ବିଭୀଷିକାମୟ କରି ତୋଳେ |! ଅଥଚ ସେଇ ଅର୍ଥର 
ସଦୁପଯୋଗ ହେଲେ ଭଲ ବୁଝାମଣା ଓ ଏକ୍ୟବୋଧର ବାତାବରଣ ସୃଚିତ ହୁଅନ୍ତା 
ଏବଂ ଗ୍ରାମ୍ୟ ଜୀବନର ବିକାଶ ଓ ଶ୍ରୀବୃଦ୍ଧି ଘଟନ୍ତା । ˆ ଶୁଆ ଶାରୀ ବିବାହ”? ଗଳ୍ପରେ 
ଆମେ ଦେଖୁ କେବଳ ଖାମଖିଆଲ ପାଇଁ, କେବଳ ଅଭୁତ ଅଭିଳାଷର ବିଚିତ୍ର ସନ୍ତୋଷ 
ବିଧାନ ପାଇଁ ବିରାଟ ସମାରୋହ ଓ ଆମୋଦ ଉଲ୍ଲାସର ପ୍ରବଳ ଘନଘଟା । ଶୁଆଟିକୁ 
ହାତୀ ପିଠିରେ ବସାଇ କେତେକ ଆଡ଼ମ୍ବର ସହକାରେ ନିଆଯାଉଚି ବିବାହର 
ଜାକଜମକପୂର୍ଣ୍ଣ ପଟୁଆରରେ । ଅଥଚ ସେ ନିଜେ ଏଥୁରେ ଉଦାସୀ ଓ ବିରକ୍ତ | 
ଯେପରିକି ସେ ଏକ ଅଯଥା ଅପବ୍ୟୟକୁ ମନେ ମନେ ଧୂକ୍କାର କରୁଛି । 


ହାସ୍ୟରସାମତ୍ମକ ଗଳ୍ପ ବ୍ୟତୀତ ଚିନ୍ତାମଣି ଅନ୍ୟ ରସର ଗଳ୍ପ ମଧ୍ଯ ରଚନା 
କରିଛନ୍ତି । ଜୀବନ ନାଟକର ଅନ୍ୟ ବିଭାବ ସମୂହର ଚିତ୍ର ରହିଛି ସେଇସବୁ ଗଳ୍ପରେ । 
କେଉଁଟି ସୁଖର, କେଉଁଟି ଦୁଃଖର । କେଉଁଟି ସୁଖ ଓ ଦୁଃଖର ସମ୍ମିଳିତ ପ୍ରକୃତିର 
ସମ୍ମିଳିତ ସ୍ଵରର । 


““ପ୍ରଣଭଙ୍ଗ” ? ଶୀର୍ଷକ ଗନ୍ପଟି ପ୍ରଧାନତଃ ଗୋଟିଏ ସୁଖର ଗଳ୍ପ ! ନାରୀ 
ବିଦ୍ଧେଷୀ ଏକ ଯୁବକର କଥା ବର୍ଣ୍ଣିତ ହୋଇଛି । ଏଇ ଗଳ୍ପରେ ବିଚିତ୍ର ଆଭିମୁଖ୍ୟ ସେଇ 
ଯୁବକର । ବିଚିତ୍ର ତା'ର ଦୃଷ୍ଟିଭଙ୍ଗୀ ! ସାରଙ୍ଗଧର ନାମକ ସେଇ ଯୁବକଟି ଥୁଲା 
ଧନବାନ ଓ ଶିକ୍ଷିତ । ନାରୀ ସମ୍ବନ୍ଧରେ ତା'ର ଥୁଲା ପ୍ରବଳ ବିତୃଷ୍ଣା । ଯେକୌଣସି 
ନାରୀ ପ୍ରତି ତା'ର ପ୍ରଚଣ୍ଡ ବିରାଗ ଥଲା । ସେ ଭାବୁଥଲା ଯେ ନାରୀ ସୃଷ୍ଟି ଏକ ବ୍ୟର୍ଥ 
ସୃଷ୍ଟି । ଏଇ ସୃଷ୍ଟି ଦ୍ଧଵାରୀ ସମାଜର କୌଣସି କଲ୍ୟାଣ ସୀଧୂତ ହେଉ ନାହିଁ, ସଂସାରର 

ନାନୀ ଦୁଃଖ ଦୁର୍ଘଶାର, ନାନା ବିଭ୍ରାଟ ଓ ବିଡ଼ମ୍ମନାର କାରଣ ହେଉଛି ନାରୀ | ତା' 
ଯୋଗୁଁ ସମାଜରେ ଘୋରତର ସଙ୍କଟ ଓ ଜଟିଳତମ ସମସ୍ୟା ସବୁ ସୃଜିତ ହେଉଛି । 
ନାରୀ ମାତ୍ରେ ନାନା ଦୁର୍ଗୁଣର ଆଧାର, ନାନା ତୁଟି ଓ ବିଚ୍ୟୁତିର ଆକର । ସେଇ 
ସାରଙ୍ଗଧର ଏକ ସମୟରେ ତା'ର ପରମ ବନ୍ଧୁ ବିଶ୍ଵ ମୋହନର ଗୃହଲ୍ତେ ଅତିଥ 
ହେଲା । ବିଶ୍ନମୋହନର ଭାଉଜ ଚନ୍ଦ୍ରଉଦିଆ ଥୁଲେ ଗୃହକର୍ମ ନିପୁଣା, ଉଦାର ସ୍ଵଭାବା 
ଓ ବୁଦ୍ଧିମତୀ । ବିଶ୍ଵ ମୋହନର ଭଉଣୀ ଲତା ଥୁଲା ଅତି ସୁନ୍ଦରୀ । ତା'ର ଚରିତ୍ର ଥୂଲା 
ନିର୍ମଳ । ତା'ର ସ୍ଵଭାବ ଓ ଆଚରଣ ସମସ୍ତଙ୍କୁ ମୁଗ୍ଧ କରୁଥଲା । ଚନ୍ଦ୍ରଉଦିଆ ଅତି 
ଧୀରେ ଓ ଅତି ଚତୁରତାର ସହ ଗୋଟିଏ ପରେ ଗୋଟିଏ ପରିସ୍ଥିତି ସୃଷ୍ଟି କଲେ । 
ସାରଙ୍ଗଧର ଧୀରେ ଧୀରେ ଲତା ପ୍ରତି ଆକୃଷ୍ଟ ହେଲା, ମୋହିତ ହେଲା ତା'ର ରୂପ ଓ 
ଗୁଣରେ । ତାକୁ ସହଧର୍ମିଣୀ ରୂପେ ପାଇବାକୁ ଅଭିଳାଷୀ ହେଲା, ଆଗ୍ରହୀ ହେଲା, 
ବ୍ୟାକୁଳ ହେଲା | 


ଗଳ୍ପଟି ଲଘୁ ପ୍ରକୃତିର । ଜଣେ ଯୁବକର କୌତୃହଳୋଦ୍ଦୀପକ ସ୍ଵଭାବର 
ଅବତାରଣରେ ତା'ର ଆରମ୍ଭ । ପ୍ରେମ ତଥୀ ପରିଣୟର ଦ୍ଵାରଦେଶରେ ତା'ର 
ସୁଖକର ପରିସମାପ୍ତି । 


କିନ୍ତୁ ଅନ୍ୟ କେତେକ ଗଳ୍ପରେ ରହିଛି ଦୁଃଖ ଓ ଦରର୍ଦଶାର ଚିତ୍ର, ଦୃନ୍ଦ୍ର ଓ 
ସଂଘର୍ଷର ଚିତ୍ର । “ସାରିଆ”? ସେଇପରି ଗୋଟିଏ ଗଳ୍ପ | ˆ ଭାଗ୍ୟ ବିପର୍ଯ୍ୟୟ” 
ସେଇପରି ଆଉ ଗୋଟିଏ ଗଳ୍ପ । ତେବେ ସାରିଆର ଦୁଃଖ ଦୁର୍ଦଶା ପାଇଁ ସେ ନିଜେ 
ଦାୟୀ ନଥୁଲା, ଦୀୟୀ ଥିଲେ ଅନ୍ୟମାନେ । ଭାଗ୍ୟ ବିପର୍ଯ୍ୟୟର ପ୍ରଧାନ ଚରିତ୍ର କିଣାର 
ଦୁଃଖଦରର୍ଘଶା ପାଇଁ ଏବଂ ପରିଶେଷରେ ତା'ର ଚରମ ଅଧଃପତନ ପାଇଁ ଅନ୍ୟ କେହି 


ଦାୟୀ ନଥୂଲେ । ଦାୟୀ ଥଲା ସେ ନିଜେ । 


ସାରିଆ ଜାତିରେ ଥୁଲା ବ୍ରାହ୍ମଣ ! ଯୌବନରେ ଏବଂ ନିଃସନ୍ତାନ ଅବସ୍ଥାରେ 
ସେ ବିଧବା ହେଲା | ତା'ତ୍ତ ସଂସାର ଥୁଲା ଛୋଟ ! ତା'ର ସଂସାର ଚଳାଇବା ପୀଇଁ 
ଆୟୋଜନ ଥୁଲା ଅଳ୍ପ | ତେବେ ସେ ସୁରୁଖୁରୁରେ ଚଳୁଥୁଲା । ତା!’ ସ୍ଵାମୀ ପୁରୋହିତ 
କାମ କରି ଯାହା ରଖି ଯାଇଥୁୂଲା - ଯେପରି କି ଯୋଡ଼ିଏ ଗାଇ, ତିନିମାଣ ଜମି, 
ଯଜମାନଙ୍କ ଘରୁ ପ୍ରାପ୍ତ କିଛି ଲୁଗାପଟା ଓ ଅଳ୍ପ ସ୍ଵନ୍ପ ଧନ ଓ ଅଳଙ୍କାର - ସାରିଆ ପାଇଁ 
ତାହା ଯଥେଷ୍ଟ ଥୁଲା । ସନ୍ତୋଷ ଓ ସାହସ ଥୁଲା ତା'ର ସୁଖସ୍ବାଚଛନ୍ଦ୍ଯୟର ଉତ୍ସ ! କିନ୍ତୁ 
ତା'ର ଶତ୍ରୁ ହେଲା ତା” ଭାଉଜ ଚଣ୍ଡୀ । ସେ ଚଣ୍ଡୀ ଥୁଲା ନାମରେ ଏବଂ ସ୍ଵଭାବରେ । 

ସାରିଆର ଭାଇ ଥୁଲା ଅତାନ୍ତ ସ୍ତ୍ୈଣ । ଚଣ୍ଡୀ ନିଜ ସ୍ବାମୀକୁ ଶିଖାଇ ବୁଝାଇ 
ତାହାରି ଦ୍ଵାରା ସାରିଆକୁ ନିଜ ଘରକୁ ଅଣାଇ ନେଲା | ତା'ପରେ ଛଳନାପୂର୍ଣ୍ଣ 
ସ୍ଵେହରେ ଏବଂ ଶଠତାପୂର୍ଣ୍ଣ ଆତ୍ମୀୟତାର ଆପାତ ମାଧୁରୀରେ ସାରିଆକୁ ବଶବର୍ରୀ 
କରି ତା” ଉପରେ ଚାପ ପକାଇଲା ତା” ନିଜର ଜମି ତା' ଭାଇ ନାମରେ ଲେଖି 
ଦେବାକୁ । ସାରିଆ ଏହାକୁ ପ୍ରତ୍ୟାଖ୍ୟାନ କଲା | ତେଣୁ ତା” ପ୍ରତି ଚାଲିଲା ନାନା 
ଦୁର୍ବ୍ୟବହାର, ତୀ” ଉପରେ ଚାଲିଲା ଅକଥନୀୟ ଅତ୍ୟାଚାର । ଅନଶନ ଓ 
ଅର୍ଵାଶନରେ ରହି ଦିନରାତି କଟୁ କଥା ଏବଂ ମର୍ମଭେଦୀ ଧ୍କ୍କାର ଓ ଭର୍ସଘନା ଶୁଣି ସେ 
ଲାଞ୍ଚନା ଓ ଯନ୍ତ୍ରଣାର ଚରମ ସୀମାରେ ପହଞ୍ଚଲା । ଇତି ମଧ୍ଯରେ ତା'ର ଗାଲ ଦିଓଟି 
ଭାଇଭାଉଜଙ୍କର ହୋଇ ସାରିଥୁଲା | ଯାହା ଥୁଲା ତା'ର ଧନ ଓ ଅଳଙ୍କାର ତାକୁ ମଧ୍ଯ 
ସେମାନେ ଆତ୍ମସାତ କରିନେଇଥୁୂଲେ ଏବଂ ତା'ର ଅଜ୍ଞାତରେ ତା'ର ଜମିକୁ ମଧ୍ଯ ବନ୍ଧା 
ପକାଇ ଦେଇଥୁଲେ | ସାରିଆକୁ ଚତୁଃର୍ଦଦିଗ ଅନ୍ଧକାର ଦିଶିଲା | ନିରୂପାୟ ହୋଇ ସେ 
ଫେରି ଚାଲିଲା ତା'ର ପତିଗୃହକୁ । ସେଠାରେ କିନ୍ତୁ ତାକୁ ଭରସା ମିଳିଲା, ସାନ୍ଧୁନା 
ମିଳିଲା, ଆଶ୍ରୟ ମିଳିଲା । ତା'ର ଚରମ ଅସହାୟତା ଦେଖି ଗ୍ରାମବାସୀମାନେ ସେ 
ଯେପରି କୌଣସି ପ୍ରକାରେ ପେଟପୋଷି ପାରିବ ସେଥୁଲାଗି ଫନ୍ଦି ଫିକର କଲେ । 


କେବଳ ଚିନ୍ତାମଣିଙ୍କ ଗଳ୍ପ ସମନ୍ଚିରେ ନୁହେଁ ଓଡ଼ିଆ ଗଳ୍ପ କ୍ଷେତ୍ରରେ 
“ ସାରିଆ”? ଏକ ସାର୍ଥକ ଦୃଷ୍ଟି । ଏହା ଦୁଃଖର ଏକ ନିରାଡ଼ମ୍ବର ଅଥଚ ହୃଦୟସ୍ପର୍ଶୀ 
କାହାଣୀ । ଭାବାଳୁତାର ଉଚ୍ଜାସରୁ ମୁକ୍ତ ଏକ ସ୍ଵଚ୍ଛ କରୁଣ ଚିତ୍ର । ଶ୍ରେଷ୍ଠ ଶିଳ୍ପୀ ଯେପରି 
ଅତି ଅଳ୍ପ ଉପକରଣ ସାହାଯ୍ୟରେ ଅନୁପମ ଶିଳ୍ପ ସୁଷମା ସୃଷ୍ଟି କରେ ଏହା ସେପରି 
ପରିମିତ କଥାବସ୍ତୁ ଓ ସଂଯତ ଆବେଗରେ ସୃଜିତ ଦୁଃଖର ଏକ ଅନବଦ୍ୟ କଳା । 


ଭାଗ୍ୟ ବିପର୍ଯ୍ୟୟ” ର ପ୍ରଧାନ ଚରିତ୍ର କିଣା ଥଲା ଏକ ନାପିତ ସନ୍ତାନ । 
ଦାରିଦ୍ର୍ୟର ମ୍ଳାନ ଓ ରୁକ୍ଷ ପରିବେଶ ଭିତରେ ସେ ଜନ୍ମଗ୍ରହଣ କରିଥୂଲା ଏବଂ 
ବାଲ୍ୟକାଳ ବିତାଇ ଥୂଲା | ମହରଗରୁ ସେ ଯାଇ କାନ୍ତାରରେ ପଡ଼ିଲା ଯେତେବେଳେ 
ତା” ବାପାର ଅକାଳ ମୃତ୍ୟୁ ହେଲା ! ଦୁର୍ଭାଗ୍ୟର ଏଇ ଝଡ଼ଝଞ୍ଜା ଭିତରେ ଆଶାର 
ରଶ୍ମିରେଖାଟିଏ ଦେଖାଦେଲା ଯେତେବେଳେ ରଙ୍କୁଣୀ ନାମ୍ପୀ ତା'ର ଅପତ୍ତ୍ୟହୀନ 
ବିଧବା ମାଉସୀ ଆସି ତାଙ୍କ ସଂସାରରେ ଆବିଭତ ହେଲା | ତା'ପରେ କିଣାର 
ସୌଭାଗ୍ୟର ଉଦୟ ଘଟିଲା ଏବଂ ଅତି ଦ୍ରୁତ ଘଟିଲା ସେଇ ସୌଭାଗ୍ୟର ଉଜ୍ଜଳ 
ବିକାଶ ! କିଣାର କଣ୍ଠସ୍ଵର ଥୁଲା ଲଲିତ ଓ ମଧୁର ।! ଅଭିନୟ କଳାକୁ ସେ ଜନ୍ମଗତ 
ସାମର୍ଥ୍ୟ ରୂପେ ହାସଲ କରିଥଲା । ତେଣୁ ଅତି ସହଜରେ ସେ ଗୋଟିଏ ଯାତ୍ରା ଦଳରେ 

ଯୋଗଦେବାର ସୁଯୋଗ ପାଇଲା । ଦିନକର କଥା । ରାଜାଙ୍କ ଉଆସରେ ଯାତ୍ରା 
ଚାଲିଥାଏ । ଅତି ମଧୁର କଣ୍ଠରେ କିଣା ଗୀତ ବୋଲୁଥାଏ ଏବଂ ସାବଲୀଳ ଠାଣୀରେ 
ଚମକ୍କାର ଅଭିନୟ କରୁଥାଏ ! ଏଇ ଅବସରରେ ରାଜାଙ୍କ ପ୍ରସନ୍ନ ଦୃଷ୍ଟି ପଡ଼ିଲା ତା 
ଉପରେ । ଯାତ୍ରା ଛାଡ଼ି କିଣା ରାଜାଙ୍କ ଉଆସରେ ଆଶ୍ରୟ ପାଇଲା, କିଣା ନାମ ଛାଡ଼ି 
ହେଲା କିରଣ ଚନ୍ଦ୍ର ! 


ରାଜାଙ୍କର ଖିଆଲ ଥୁଲା ବିଚିତ୍ର ଜିଦ୍ଧ ଥଲା ଅସମ୍ଭବ | କିରଣ ଚନ୍ଦ୍ର ଅତି 
ଶୀଘ୍ର ତାଙ୍କର ପ୍ରୀତିଭାଜନ ହେଲା | ତା” ପାଇଁ ରାଜଭୋଗ ହେଲା ସୁଲଭ, ମୂଲ୍ୟବାନ 
ପୋଷାକ ପରିଚ୍ଛଦ ଓ ବିଳାସ ଦ୍ଵବ୍ଯୟ ହେଲା ସହଜପ୍ରାପ୍ୟ । କ୍ରମେ ତା'ର ଭୂସମ୍ପରି 
. ହେଲା, କୋଠାବାଡ଼ି ହେଲା ଏବଂ ଆନୁସଙ୍ଗକ ଆଉ ସବୁ ସାମଗ୍ରୀ ଓ ଉପକରଣ 
ହେଲା । 


ସେ ଏବେ ଜଣେ ଛୋଟ ଜମିଦାର | ଏଇ ଗୁରୁତର ପରିବର୍ଭନ ତାକୁ ଅତ୍ୟନ୍ତ 
ଦାଞ୍ଭିକ କରି ତୋଳିଲା । ତା'ର ଦର୍ପ, ଥିଦଧତ୍ୟ ଓ କ୍ରୋଧ ଅନେକଙ୍କୁ ଏପରିକି 
ରାଜାଙ୍କର ଉଚ୍ଚପଦସ୍ଥ କର୍ମଚାରୀଙ୍କୁ ଅପଦସ୍ଥ ଓ ଅପମାନିତ କଲା ଏବଂ ଉତ୍ତ୍ୟକ୍ତ ମଧ୍ଯ 
କଲା | କିନ୍ତୁ ରାଜାଙ୍କ ଭୟରେ କେହି ତାକୁ କିଛି କହୁ ନଥୂଲେ. ! ଏଇ ସମୟରେ ସହସା 
ରାଜାଙ୍କର ଅକାଳ ମୃତ୍ୟୁ ହେଲା | ତା? ପରେ ଅତି ଅଳ୍ପ”୍ାଳ ମଧ୍ଯରେ କିରଣ ଚନ୍ଦ୍ରର 
ହେଲା ଚରମ ଅଧୋଗତି | ତା'ର ଦୁଃଖ ଦୁର୍ଦ୍ଦଶାର ସୀମା ରହିଲା ନାହିଁ । 


ସାରିଆ ପରି ନହେଲେ ମଧ୍ଯ ଭାଗ୍ୟ ବିପର୍ଯ୍ୟୟ ଏକ ଚମକ୍କାର ଗଳ୍ପ । ମାନବ 
ଚରିତ୍ର ଓ ମାନବ ଭାଗ୍ୟର ଏହା ଏକ ନିପୁଣ ଅଧ୍ୟୟନ | ମାନବ ଜୀବନର ଏହା ଏକ 
ଶିକ୍ଷାପ୍ରଦ ଚିତ୍ର | ସେକ୍ସପିଅରଙ୍କ ଚରିତ୍ର ସମୂହ ଯେପରି, ଚିନ୍ତାମଣି ଚିତ୍ରିତ କିଣା ବା 
କିରଣ ଚନ୍ଦ୍ର ଚରିତ୍ର ମଧ୍ଯ ସେଇପରି ଏଇ ସତ୍ୟ ଉଦ୍ଘାଟନ କରେ, ଯେ ମାନବ ଚରିତ୍ର 
ତା'ର ଭାଗ୍ୟ ବିଧାତା | ସାମାନ୍ୟ ସତର୍କତା ଅବଲମ୍ବନ କରିଥୁଲେ ଭୟାବହ ଅଧୋଗତି 
ଠାରୁ ବହୁ ଦୂରରେ ରହି ସେ ନିଜ ପାଇଁ ଏବଂ ନିଜର ବଂଶଧରମାନଙ୍କ ପାଇଁ ଯେ ନିଶ୍ଚିତ 
ସୁଖ ସ୍ଵାଚଛନ୍ଦ୍ଯୟର ବ୍ୟବସ୍ଥା କରି ପାରିଥାନ୍ତା, ସେତିକି ସତର୍କତା ଅବଲମ୍ବନ କଲା ନାହିଁ 
ବୋଲି ସେ ହେଲା ଦାରୁଣତମ ଦୁର୍ଭାଗ୍ୟର ବିଦ୍ରପ ଓ ପରିହାସର ପାତ୍ର ! 


ଏଯାଏ ଯେଉଁ ସବୁ ଗଳ୍ପର ଉଲ୍ଲେଖ କରାଗଲା ସେଗୁଡ଼ିକର ପରିପ୍ରେକ୍ଷୀରେ 
“ପ୍ରତିଜ୍ଞା”? ଶୀର୍ଷକ ଗଞ୍ପର ରୂପ ପୃଥକ, ସ୍ଵର ପୃଥକ, ଭଙ୍ଗୀ ପୃଥକ । ଏତିହାସିକ 
କାହାଣୀର ଢଙ୍ଗରେ ପରିକଳ୍ଧିତ ଓ ପରିବେଶିତ ଏଇ କାହାଣୀର କୌଣସି ଏତିହାସିକ 

ଭିତି ହୁଏତ ନାହିଁ ; କିନ୍ତ କାଳିମାଲିପ୍ତ ମରହଙ୍ଟା ଶାସନର ପଟ୍ଟଭୂମିକାରେ ରଚିତ ଏଇ 
ଗଳ୍ପର ଭାବ, ଭାଷା ଓ ବର୍ଣ୍ଣନାଶୈଳୀରେ ରହିଛି ଏତିହାସିକ ଗାମ୍ଭୀର୍ଯ୍ୟର ଘନଘଟା । 
ଇତିହାସର କୁଟିଳ ଦୃଷ୍ଟି ଏଇ ଗଳ୍ପକୁ ତୀକ୍ଷତା ଦେଇଛି । 


ଗନ୍ଧ କ୍ଷୁଦ୍ବ ହେଲେ ମଧ୍ଯ ଏଥୁରେ ବର୍ଣ୍ଣିତ ଘଟଣାର ପ୍ରଖର ଛନ୍ଦ ଓ ପରିବେଶର 
ତୀବ୍ର ଚମକ ଯୋଗୁଁ ଏହାର ସମଗ୍ର ପ୍ରଭାବ ପାଠକର ଚିତ୍ରକୁ ଦୋହଲାଇ ଦିଏ । ତା'ର 
ସମଗ୍ର ଚିନ୍ତା ଓ କଳ୍ପନାକୁ ନେଇ ପହଞ୍ଚାଏ ରହସ୍ୟମୟ ଦୂର ଅତୀତର କୋଳରେ 
ଯେଉଁଠି କଳ୍ପନାତୀତ ବିଷୟ, କଳ୍ପନାର ପରିସର ଭିତରେ ଦେଖାଦିଏ । 


ପର୍ବତ ଓ ଅରଣ୍ୟ ସଙ୍କୁଳ ଏକ କ୍ଷୁଦ୍ର ଭୂଭାଗର ନରପତି ବଳିୟାର ବାହାଦୂର 
ସିଂହ ଶୌର୍ଯ୍ୟ ଓ ଦୁଃସାହସରେ ଥୁଲେ ଅସାଧାରଣ | ଅରଣ୍ୟାଞ୍ଚଳର ଅଧ୍ବାସୀ ତାଙ୍କ 
ସୈନ୍ୟମାନେ ସଂଖ୍ୟାରେ ପ୍ରଭୁତ ନହେଲେ ମଧ୍ଯ ସେମାନଙ୍କ ଭିତରେ ଥୁଲା ଅରଣ୍ୟର 
ଭୀଷଣତା ଓ ପର୍ବତର ଅଟଳତା ! ଏଇ ନରପତି ଓ ତାଙ୍କ ସୈନ୍ଯବାହିନୀର ପ୍ରବଳ 
ପ୍ରତିରୋଧରେ ମରହଙ୍ଗଟା ଆକ୍ରମଣ କିପରି ବିସ୍କୟକର ଭାବରେ ପ୍ରତିହତ ହେଲା 
ତାହାରି ଲୋମହର୍ଷଣକାରୀ ଚିତ୍ର ରହିଛି ଏଇ କ୍ଷୁଦ୍ର ଗଳ୍ପରେ । ପୁଣି ଇଷ୍ଟଦେବୀ 
ଭୈରବୀଙ୍କ ଦ୍ଵାରା ସ୍ଵପ୍ନାଦିଷ୍ଟ ହୋଇ ସ୍ଵୟଂ ରାଜ ସୌନ୍ଦର୍ଯ୍ୟ ଓ ମାଧୁର୍ଯ୍ୟରେ ମଣ୍ଡିତା, 
ନାନା ସଦଵଗୁଣରେ ଭୂଷିତା ତାଙ୍କ ନୟନର ପିତୁଳି, ପ୍ରାଣର ଦୁଲାଳୀ ଓ ଏକମାତ୍ର 
କନ୍ୟାକୁ କିପରି ଦେବୀଙ୍କ ନିକଟରେ ବଳି ଦେଲେ ଏବଂ ପରିଶେଷରେ ସେ ନିହତ 
କନ୍ୟା କିପରି ପୂନର୍ଜୀବନ ଲାଭ କଲା, ତା'ର ଅଲୌକିକ ବର୍ଣ୍ଣନା ମଧ୍ଯ ରହିଛି ଏଇ 
ଗଳ୍ପରେ | ପର୍ବତ ଓ ଆରଣ୍ୟଶଙ୍କୁଳ ଭୂ ଭାଗର କୁହେଳିକାଳ୍ଛନ୍ନ ପଟ୍ଟ ଭୂମିରେ ଏଇ 
କାହାଣୀ ଏକ ଘନଘୋର ରହସ୍ୟର କାହାଣୀ ହୋଇ ଉଠିଛି । 


ଏହିପରି ବିଭିନ୍ନ ଗଡ୍ପରେ ଗଳ୍ପଶିଳ୍ଥୀ ଚିନ୍ତାମଣିଙ୍କର ଗଳ୍ପ ରଚନାର ନିପୁଣତା ଓ 
କଳାକୌଶଳ ଅତି ମନୋଜ୍ଞ ଏବଂ ହୃଦ୍ୟ ଠାଣିରେ ପରିସ୍ତୁଟ ହୋଇପାରିଛି । 


ଚରିତ୍ର ଚିତ୍ରଣର ଅଭିନବତ୍ସରେ ଚିନ୍ତାମଣି ବେଶ ଦକ୍ଷ | 'ପଣଭଙ୍ଗ” ଗଳ୍ପରେ 
ବିଶ୍ଵମୋହନର ଭାଉଜ ଚନ୍ଦ୍ରଉଦିଆଙ୍କର ଉଦାରତା ଓ ସ୍ଵେହପରାୟଣତାର ସରଳ 
ମାଧୁରୀ ସମସ୍ତଙ୍କୁ ମୁଗ୍ଧ କରେ । ତାଙ୍କ ସୁନିପୁଣ ଗୃହିଣୀପଣିଆ ଓ ବୁଵ୍ଧିମତ୍ତା ତାଙ୍କ 
ପାରିବାରିକ ଜୀବନରେ ଆନନ୍ଦର ଲହରୀ ଖେଳାଏ | ଏଇସବୁ ଗୁଣ ଭିତରେ ନିବିଡ଼ 
ସାମଞ୍ଜସ୍ୟ ସମଗ୍ର ଭାବରେ ତାଙ୍କୁ ଦିଏ ଏକ ଦୃଢ଼ ବ୍ୟକ୍ତିତ୍ଵ । ସାରିଆ”? ଗଳ୍ପରେ 
ସାରିଆ ଏକ ସାମାନ୍ୟ ପଲ୍ଲୀ ରମଣୀ । ଅଥଚ ତା'ର ସ୍ଵଭାବରେ କି ଏକ 

ଅସାମାନ୍ୟତା ରହିଛି । ସେ ମୂର୍ଷ, କିନୁ ନିର୍ବୋଧ ନୁହେଁ । ସେ ଦରିଦ୍ର ଓ ଅସହାୟ, 
କିନ୍ତୁ ତା'ର ଦୃଢ଼ତା ଓ ସାହସର ଅଭାବ ନାହିଁ । ବିପଦ ସଙ୍କୁଳ ପରିସ୍ଥିତିରେ ବି ସେ 
ନୈରାଶ୍ୟରେ ଭାଙ୍ଗି ପଡ଼େନା । ସେ ଯୁବତୀ ବିଧବା କିନ୍ତୁ ତା'ର ଚରିତ୍ରଗତ ବିଶୁଦ୍ଧତା 
ଶେଷ ଯାଏ ଅକ୍ଷୂର୍ଣ୍ଣ ରହିଛି । ପ୍ରତିଜ୍ଞା? ଗଜ୍ତର ବଳିୟାର ବାହାଦୁର ସିଂହ ଶୌର୍ଯ୍ୟ ଓ 
ସାହସର ଜୀବନ୍ତ ବିଗ୍ରହ ! ଶତୁର ଭୀଷଣ ଆକ୍ରମଣ ବିରୁଦ୍ଧରେ ସେ ମେରୁ ପର୍ବତ ପରି 
ଅଟଳ । ରଣ କୌଶଳରେ ସେ ଅସାଧାରଣ । 


ଚିନ୍ତାମଣି ଖଳ ଚରିତ୍ର ଚିତ୍ରଣରେ ମଧ୍ଯ ବେଶ ପଟୁ । ଦୁଇଜଣ ଦ୍ରଷ୍ଟା ରମଣୀ 
ଭାବରେ ˆ ମାଧୁରୀ” ? ଗଛରେ ଲୀଳାବତୀ ଓ ˆ ସାରିଆ!” ଗଳ୍ପରେ ଚଣ୍ଡୀର ଚାରିତ୍ରିକ 
ବିଶେଷତ୍ଵ ଫୁଟାଇବାରେ ଲେଖକଙ୍କ ଦକ୍ଷତାର ସ୍ପଷ୍ଟ ପ୍ରମାଣ ରହିଛି । “ଅଭୁତ 
ବିଜ୍ଞାପନ” ର ବୁଦ୍ଧିନାଥ ହୋଇଛି ଦାମ୍ଭିକତା, ପ୍ରବଞ୍ଚକତା ଓ ବାହାପିଆ ପଣିଆର ଏକ 
ନିଖୁଣ ଛବି । 

ଗୌଣ ଚରିତ୍ର ଭାବରେ ସାରିଆ ଗଳ୍ପର ଅଗଣି ମା” ଏବଂ ଭାଗ୍ୟ 
ବିପର୍ଯ୍ୟୟର ରଙ୍ଗୁଣୀ ବେଶ ଜୀବନ୍ତ । ଏଇପରି ଅନେକ ଚରିତ୍ରକୁ ଲେଖକ ବେଶ୍‌ 
ଦକ୍ଷତାର ସହିତ ଗଢ଼ିଛନ୍ତି । 


ଚିନ୍ତାମଣିଙ୍କ ଗଳ୍ପର ଭାଷା ପ୍ରାୟ ସର୍ବତ୍ର ମାର୍ଜିତ, ରୁଚିଶୀଳ ଓ ସାବଲୀଳ | 
କିଛି ପରିମାଣରେ ଏହା କଠିନ ଏବଂ ଏଥୁରେ ସାଧୁଶବ୍ଦର ବହୁଳତା ଥୁଲେ ମଧ୍ଯ ଅଯଥା 
ଗାମ୍ଭୀର୍ଯ୍ୟରେ ଏହା ଭାରାକ୍ରାନ୍ତ ନୁହେଁ । ବରଂ ଏହା ବେଶ୍‌ ସ୍ଵାଭାବିକ ଏବଂ ଗଳ୍ପର 
ଅବେଗ ଓ ଗତିଶୀଳତାର ଅନୁକୂଳ | ଅନେକ ସ୍ଥାନରେ ପ୍ରଚଳିତ ଶବ୍ଦ, କଥ୍ତ ଭାଷା, 
ପ୍ରବଚନ, ଢ଼ଗଢ଼ମାଳି ଇତ୍ୟାଦି ପ୍ରୟୋଗ କରି ଚିନ୍ତାମଣି ତାଙ୍କ ଗଳ୍ପର ବିଷୟବସ୍ତୁ ଓ 
ବାତାବରଣକୁ ହୃଦୟସ୍ପର୍ଶୀ କରି ପାରିଛନ୍ତି । 


ଏଇ ପ୍ରବନ୍ଧର ପ୍ରଥମାଂଶରେ କୁହାଯାଇଛି ଯେ, ଚିନ୍ତାମଣିଙ୍କର ସାହିତ୍ୟ 
ସୃଷ୍ଟିର କେତେକ ସ୍ଥାନରେ ରହିଛି ବ୍ୟର୍ଥତା ଓ ବିଭ୍ରାନ୍ତି, ରହିଛି ଅକ୍ଷମତାର 
ନୈରାଶ୍ୟଜନକ ନିଦର୍ଶନ । ଦୃଷ୍ଟାନ୍ତ ସ୍ଵରୂପ ଏଠାରେ “ଧର୍ମବଳ” ଓ ଦାର୍ଶନିକ 
ପଶ୍ରିତ” ଶୀର୍ଷକ ଦୁଇଟି ଗଳ୍ପର ବିଷୟ ଉଲ୍ଲେଖ କରାଯାଇପାରେ । ଧର୍ମବଳରେ 
ଧର୍ମର ଅପରାଜେୟ ଶକ୍ତିର ପ୍ରମାଣ ଦେବାକୁ ଯାଇ ଯେଉଁ ଘଟଣା ଓ ପରିସ୍ଥିତିର 
ବର୍ଣ୍ଣନା ଦିଆଯାଇଛି ତାହା ଧର୍ମର ଗୌରବକୁ ଦୃଢ଼ୀଭୂତ କରିବା ପରିବର୍ଭେ 
ପରିହାସଜନକ ଭାବରେ ଧର୍ମର ଦୁର୍ବଳତାର ହିଁ ପ୍ରମାଣ ଦେଉଛି । ଯେଉଁ ସାକ୍ଷୀ ଓ 

ପ୍ରମାଣ ସାହାଯ୍ୟରେ ପରମ ଧାର୍ମିକ ଓ ଏକାନ୍ତ ଇଶ୍ଵର ପରାୟଣ ଅନନ୍ତ ମିଶ୍ରଙ୍କୁ ଧୂର୍ଭ, 
ଶଠ ଓ ମାଲିମକଦ୍ଦମାରେ ଅତ୍ୟନ୍ତ ବିଚକ୍ଷଣ ଧନୁର୍ଜୟ ଖୁଣ୍ଡିଆର କବଳରୁ ରକ୍ଷା 
କରାଯାଇଛି ବର୍ଣ୍ଣିତ ପରିସ୍ଥିତିରେ ତାହା ଆଦୌ ଯଥେଷ୍ଟ ନୁହେଁ । ଯେଉଁପରି ଭାବରେ 
ହାକିମକୁ ଅଯଥା ଅନନ୍ତ ମିଶ୍ରଙ୍କ ପ୍ରତି ସହ।ନୃଭୂତିଶୀଳ କରାଯାଇଛି ତାହା ମଧ୍ଯ 
କେବେହେଲେ ସଙ୍ଗତ ନୁହେଁ । ପୁଣି ସେଇ ଜଟିଳତାପୂର୍ଣ୍ଣ ଓ ଘୋର ଅଭିସନ୍ଧି ମୂଳକ 
ମକଦ୍ଦମାରୁ ଖଲାସ ହେଲା ପରେ ଅନନ୍ତ ମିଶ୍ର ଭଗବାନଙ୍କୁ କୃତଜ୍ଞତା ଜଣାଇବା ଲାଗି 
ଉଚ୍ଚ ସିତ ଭାବାବେଗ ସହ ଯେଉଁ ଦୀର୍ଘ ସ୍ଵଗତୋଲ୍ତି କରିଛନ୍ତି ତାହା ସମଗ୍ର ଗଳ୍ପ 
ଭାରସାମ୍ୟ ନଷ୍ଟ କରିବା ସଙ୍ଗେ ସଙ୍ଗେ ଭଗବଦଵ ଭକ୍ତିର ଗାମ୍ଭୀର୍ଯ୍ୟଟିକୁ ମଧ୍ଯ ନଷ୍ଟ 
କରିଦେଇଛି । 

ସେଇପରି ଦେବଦେବୀଙ୍କ ପ୍ରତି ବିଶ୍ଵାସର ମହିମା କୀର୍ଁନ କରିବାକୁ ଯାଇ 
ଦାର୍ଶନିକ ପଣ୍ଡିତ ଗଳ୍ପରେ ଯେପରି ଘୋରତର କୁସଂସ୍କାର ଓ ଅନ୍ଧବିଶ୍ବାସର ସାହାଯ୍ୟ 
ନିଆଯାଇଛି, ତାହା ଯେପରି ଉପହାସଜନକ ସେହିପରି ଅବାନ୍ତର ମଧ୍ଯ । ତତ୍ବାରା 
ଦେବଦେବୀଙ୍କର ଗୌରବ ବର୍ବିତ ହୋଇନାହିଁ ବରଂ ପ୍ରକାରାନ୍ତରେ ତାଙ୍କୁ ବିଦ୍ରୁପ 
କରାଯାଇଛି । 


କୌଣସି କୌଣସି ଗଳ୍ପରେ ହଠାତ ତାର୍ସିକତାର ଅବତାରଣା ଦେଖିବାକୁ 
ମିଳେ । କୌଣସି ଏକ ନୀତିଗତ ପ୍ରଶ୍ନ ଉଠାଇ ସେ ସମ୍ବନ୍ଧରେ ଆଲୋଚନା ଉପସ୍ଥାପନ 
କରାଯାଇଛି ଏବଂ ତାହା ଗଳ୍ପ ମଝିରେ ଏକ କ୍ଷୁଦ୍ର ପ୍ରବନ୍ଧର ରୂପ ଧାରଣ କରିଛି । 
ଏପରି କରିବା ଦ୍ଵାରା ଗଳ୍ପର ଖୁଅ ଶୀଥ୍ଳ ହୋଇଯାଇଛି ଏବଂ ବିଷୟବସ୍ତୁର 
ଗତିଶୀଳତା ନଷ୍ଟ ହୋଇଯାଇଛି । 


କିନ୍ତୁ ଏହିପରି କିଛି କିଛି ତୁଟି ସତ୍ତ୍ଵେ ବି ଚିନ୍ତାମଣିଙ୍କ ଦ୍ଵାରା ରଚିତ ଗଳ୍ପଗୁଡ଼ିକ 
ସାମଗ୍ରିକ ଭାବରେ ସଫଳ ସୃଷ୍ଟିର ଯଶ ଓ ଗୌରବର ଅଧ୍କାରୀ ! ତାଙ୍କର କଳ୍ପନା 
ଜୀବନ୍ତ ଓ ବାସ୍ତବମୁଖୀ । ଗଳ୍ପର ଭିନ୍ନ ଭିନ୍ନ ଉପକରଣ ଯଥା ଚରିତ୍ର, କାହାଣୀର ସୂତ୍ର, 
ପରିବେଶ ଇତ୍ୟାଦି ମଧ୍ୟରେ ସେ ଅତି ବିଚକ୍ଷଣତା ସହ ସାମଞ୍ଜସ୍ୟ ଓ ସଂହତି ରକ୍ଷା 
କରି ପାରିଛନ୍ତି । ସ୍ଥାନେ ସ୍ଥାନେ ଜଟିଳ ମୁହୂର୍ତ ସୃଷ୍ଟି କରି ପାଠକଂମନରେ ପ୍ରବଳ ଉକ୍ସଣ୍ଠା 
ଆଣି ପାରିଛନ୍ତି । ତାଙ୍କ ସୃଷ୍ଟିରେ ଯେଉଁ ରସବୋଧର କାନ୍ତି ରହିଛି ଏବଂ ରହିଛି 
ବୈଦଗ୍ଧ୍ୁର ମଧୁର ଲାବଣ୍ୟ, ତାହା ପାଠକକୁ ଦିଏ ତୁଙ୍ଗ ଅନୁଭୂତିର ନିର୍ମଳ ଆନନ୍ଦ । 


ଝି 

ସଂସ୍କାରକ ନୀଳକ¥ଶ୍ଚା 


ଆର୍ଯ୍ୟ ଜୀବନ'ରେ ନୀଳକଣ୍ଠ ଠାଏ ଲେଖୁଛନ୍ତି, “ସମସ୍ତେ ନିଆଁ ଜାଳନ୍ତି, 
ନିଆଁ ଲିଭିଗଲେ ଫୁଙ୍କିଦିଅନ୍ତି, ଫୁଙ୍କିଦେଲେ ତାହା ପୁଣି ଜଳି ଉଠେ ।”' ପ୍ରାକୃତିକ କ୍ରିୟା 
ଓ ଜ୍ଞାନଲବୃଧ କ୍ରିୟା ମଧ୍ଯରେ ପାର୍ଥକ୍ୟର ସ୍ପଷ୍ଟ ସୂଚନା ଦେବାଲାଗି ପଣ୍ଡିତ ନୀଳକଣ୍ଠ ଏଇ 
ଉଦାହରଣଟି ଅତି ଉପଯୋଗିତା ସହ ଥୋଇଛନ୍ତି । ସଂସ୍କାର ସମ୍ପର୍କରେ ମଧ୍ଯଏଇ 
ଉପାଦେୟ ଉଦାହରଣଟିର ଏକ ମହନୀୟ ଅର୍ଥ, ଏକ ଗୁରୁତ୍ଵପୂର୍ଣ୍ଣ ଇଙ୍ଗିତ ରହିଛି । 
ସେଥୂରେ ମଧ୍ଯ ନିଆଁ ଲିଭିଆସିଲେ ଫୁଙ୍କିଦେବାକୁ ପଡ଼େ | ଏଇ ନିଆଁ ପୁଣି ଜଳି ଉଠେ । 
ବହୁ କୁସଂସ୍କାର, ବହୁ ଅନ୍ଧବିଶ୍ନାସ, ବହୁ ଭ୍ରାନ୍ତ ଚଳଣୀର ପୀଉଁଶ ତଳେ ଅତୀତର ମହନୀୟ 
ଆଦର୍ଶ, ଅତୀତର ଭାସ୍କର ସତ୍ୟ ମିଞ୍ଜି ମିଞ୍ଜି ହେଉଥାଏ । ଫ୍ରଙ୍କିଦେଲେ ତାହା ପୁଣି ଜଳି 
ଉଠେ । ବିପ୍ଲବ ଅତୀତକୁ ଅସ୍ଵୀକାର କରି ପାରେ - ଅବହେଳା କରିପାରେ; ଅନ୍ତତଃ 
ସେୟା କରିବାକୁ ବିପ୍ଲବ ଦୃଃସାହସୀ ହୁଏ, ସର୍ବିତ ହୁଏ ; କିନ୍ତୁ ସଂସ୍କାର ଅତୀତର ଗର୍ଭରୁ 
ରସ ସଞ୍ଚୟ କରି ବଳିଷ୍ଠ ହୁଏ - ଅତୀତର ସତ୍ୟାନୁଭୂତି ଓ ଶ୍ରତିଶୁଭ ଆଦର୍ଶରୁ ପ୍ରେରଣା 
ଗ୍ରହଣ କରେ । ବହୁ ସ୍ତଳନ ଓ ବହୁ ବ୍ୟଭିଚାରର ବହଳ ଆବରଣ ତଳୁ ଅତୀତର 
ସତ୍ୟବୋଧର ଉନ୍ମଳ ମହିମା ଟିକକ ଆବିଷ୍କାର କରି ତାହାର ପ୍ରେରଣାରେ ପ୍ରଦୀପ୍ତ ହୋଇ 
ଉଠେ ସଂସ୍କାର ! ପ୍ରାୟ ଦୁଇ ଶହ ବର୍ଷ ଧରି ଆମେ ଭାରତବର୍ଷରେ ଏହାରି ଏଷଣା ଓ 
ଅନୁଶୀଳନ, ଏହାରି ଅଭ୍ୟାସ ଓ ଅନୁସରଣ ଅନେକ ଥର ଦେଖି ଆସିଛୁ । ବହୁ ବର୍ଷର 
ଅନ୍ଧକାର ତଳେ ମିଞ୍ଜି ମିଞ୍ଜି ହୋଇ ଜଳୁଛି ଉପନିଷଦର ଯେଉଁ ମ୍ରିୟମାଣ ଶିଖାଟି, ଗୀତାର 
ଯେଉଁ ଶଙ୍କିତ ଆଭାଟି, ତାହାରି ଉପରେ ନିର୍ଭର କଲେ ରାଜା ରାମମୋହନ ରାୟ, 
ବିବେକାନନ୍ଦ, ତିଳକ ମହାରାଜ, ଗାନ୍ଧିଜୀ, ଅରବିନ୍ଦ । ପଣ୍ଡିତ ନୀଳକଣ୍ଠ ମଧ୍ଯ ତାହାହିଁ 
କଲେ । ମଧ୍ଯବର୍ଭୀ କାଳର ନାନା ଧର୍ମବ୍ୟାଖ୍ୟା, ନାନା ସାମ୍ପଦାୟିକ ବିଚାର-ବିଶ୍ଲେଷଣକୁ 
ଡେଇଁ ଯାଇ ପହଞ୍ଚଲେ ସେ ବେଦ ଓ ଉପନିଷଦ ତଥା ଗୀତାର ତୁରୀୟ ଅନୁଭୂତି ପାଖରେ- 
ତାରି ତୁଙ୍ଗ ଆଦର୍ଶ ପାଖରେ | ସେଇଥ୍‌ରୁ ଆହରଣ କଲେ ସେ ଏ ଯୁଗ ଲାଗି ଚିନ୍ତା ଓ 
ଦୃଷ୍ଟିକୋଣ, ଏ ଯୁଗଲାଗି ନୀତି ଓ ନିର୍ଦ୍ଦେଶ । ବ୍ୟକ୍ତିକୁ ମୂଳକରି ଯେଉଁ ଧର୍ମ ତାକୁ ଫିଙ୍ଗି 
ଦେଇ ବେଦ ଓ ଉପନିଷଦର ଅପୌରୁଷେୟ ଧର୍ମ ପାଖରେ ପହଞ୍ଚଲେ ସେ, ଭଚ୍ତି- 

ସର୍ବସ୍ଵ ବୈଷ୍ଣବ ଧର୍ମ, ବୌଦ୍ଧ ସହଜିଆ ଦୃଷ୍ଟିକୋଣ କିମ୍ବା ବାମାଚାର ପୁଷ୍ଟ ତାନ୍ତରିକତା 
ଛାଡ଼ି ସେ ବେଦାନ୍ତର ଦୃଢ଼ ଯୁକ୍ତି ଓ ରଜୁ ବିଚାର ଶୈଳୀ ଭିତରେ ଖୋଜିଲେ ତାଙ୍କ ନିଜର 
ମନସ୍ବୀ ଜୀବନ ତଥା ସଂସ୍କାର-ପ୍ରୟାସ ଲାଗି ଭିତ୍ତି ଓ ପଥନିର୍ଦ୍ଦେଶ ! ସଂସ୍କୃତ ଓ 
ସଂସ୍କୃତିରେ ଆର୍ଯ୍ୟ ଜୀବନରେ, ଓଡ଼ିଆ ସାହିତ୍ୟର କ୍ରମପରିଣାମରେ ପୁଣି ତାଙ୍କ 
ଆତ୍ମଜୀବନୀରେ ଏହାର ଭୁରି ଭୁରି ଉଲ୍ଲେଖ ରହିଛି । ସ୍ପଷ୍ଟ ବିଚାର ବ୍ୟାଖ୍ୟା ରହିଛି, 
ତୀକ୍ଷ୍ଣ କ୍ଷୁରଧାର ବିଶ୍ଳେଷଣ ରହିଛି । 


ବାଲ୍ୟରୁ ହିଁ ସଂସ୍କାର ପ୍ରବୃତ୍ତି ନୀଳକଣ୍ଡଙ୍କ ରକ୍ତରେ, ତାଙ୍କ ଚିନ୍ତାରେ, ସ୍ପନ୍ଦନରେ, 
ତାଙ୍କ ବିଚାରର ନିଜସ୍ବ ଭଙ୍ଗୀରେ ଓତଃପ୍ରୋତ ହୋଇ ରହିଯାଇ ଥଲା | ହୁଏତ ପିତାଙ୍କ 
ଠୁ ଉତ୍ତରାଧୁକାର ସୂତ୍ରରେ ଏଇ ପ୍ରବୃତ୍ତି ପାଇଥ୍‌ଲେ ସେ । ସେ କାଳର କୁଳୀନ ବ୍ରାହ୍ମଣଙ୍କ 
ପକ୍ଷେ କୃଷିକାର୍ଯ୍ୟ ସହିତ ପ୍ରତ୍ୟକ୍ଷ କିମ୍ବା ପରୋକ୍ଷ ଭାବରେ ସମ୍ପର୍କ ରକ୍ଷା କରିବା ନିଷିଦ୍ଧ 
ଥିଲା । କିନ୍ତୁ ନୀଳକଣ୍ଡଙ୍କ ପିତା ଆନନ୍ଦ ଦାସ ମୂଲିଆ ସାଙ୍ଗରେ ବିଲକୁ ଯାଉଥୂଲେ, ନିଜେ 
ଚାଷର ତଦାରଖ କରୁଥୂଲେ | 


ଗ୍ରାମର ହରଚଣ୍ଡୀଙ୍କ ଲାଗି କଦଳୀ ପେଣ୍ଡାଟିଏ ଆସିଥୁଲା | ଦେବୀଙ୍କ ନିକଟରେ 
ଭୋଗ ହେବା ପୂର୍ବରୁ ବାଳକ ନୀଳକଣ୍ଠ ସେଥୁରୁ ଯୋଡ଼ିଏ କଦଳୀ ଖାଇଦେଇ ନିଃଶଙ୍କ 
ଚିତ୍ତରେ ନିଜ କାର୍ଯ୍ୟର ଞିଚିତ୍ୟ ସମ୍ପର୍କରେ ଯୁକ୍ତି ବାଢ଼ିବାକୁ ଲାଗିଲେ । ମାତା ଶଙ୍କିତ 
ହେଲେ ¬ ବ୍ୟାକୁଳ ହେଲେ ¬ ଉଦରବିଗ୍ଧ ହେଲେ । ପିତା କିନ୍ତୁ କିଛି ପରିମାଣରେ ନିଃଶଙ୍କ 
ହୋଇ ରହି ଯାଇଥୂଲେ । ସେଇପରି, ରୁଗ୍ଣ ପୁତ୍ରକୁ ରୋଗମୁକ୍ତ କରିବା ଲାଗି 
ନୀଳକଣ୍ଠଙ୍କର ସ୍ବେହ ବିହ୍ଵଳା ମାତା ସେଇ ହରଚଣ୍ଡୀଙ୍କ ପାଖରେ ବୋଦା ବଳୀ ଦେବାକୁ 
ମନାସି ଥଲେ । ସନ୍ତାନ ରୋଗମୁକ୍ତ ହେଲା ପରେ ଧର୍ମାଚରଣ ଓ କୌଳିକ ପ୍ରଥା ସମ୍ପର୍କରେ 
ନିଷ୍ଠାଶୀଳ ମାତା ଯେତେବେଳେ ବଳୀଦାନର ବ୍ୟବସ୍ଥା କରିବାକୁ ଲାଗିଲେ, ନୀଳକଣ୍ଠ 
ତା'ର ପ୍ରବଳ ପ୍ରତିବାଦ କଲେ, ଏବଂ ପିତା ପୁତ୍ରକୁ ସେଥୁରେ ସମର୍ଥନ ମଧ୍ଯ କଲେ । 
ଫଳରେ ଥରକ ପାଇଁ ଅନ୍ତତଃ ଦେବୀ ମନ୍ଦିରର ସମ୍ମୁଖ ଭାଗ ଛାଗରକ୍ତରେ ଆପ୍ଲତ 
ହୋଇନଥ୍‌ଲା । ପିତାଙ୍କ ମନରେ ସଂସ୍କାର ଲିପ୍‌ସା ଥୁଲା | ତାହା ପୁଷ୍ଟ ବଳିଷ୍ଠ ଓ 
କର୍ମପ୍ରବଣ ହୋଇ ଉଠିଲା ପୁତ୍ରଙ୍କ ଜୀବନରେ । 


ପିତାଙ୍କ ଦୃଢ଼ତା ମଧ୍ଯ କମ୍‌ ନଥୁଲା | ଅଶିକ୍ଷିତ ହେଲେ ମଧ୍ଯ ସେ ଥଲେ ଦୃଢ଼ ଓ 
ରଜୁ ବ୍ୟକ୍ତିତ୍ଵର ଅଧୁକାରୀ; ଚରିତ୍ରବଳ ତାଙ୍କର ଯଥେଷ୍ଟ ଥୁଲା । ସ୍ଵାସ୍ଥ୍ୟ ସକାଶେ 
କେତେବେଳେ କିପରି ଭାଙ୍ଗ ଖାଉଥଲେ ସେ; ପୁଅ ମୁହଁକୁ ଚାହିଁ ତାକୁ ସେ ତ୍ୟାଗକଲେ । 
ପଞ୍ଚସ୍ତରୀ ବର୍ଷ ବୟସରେ ପ୍ରବଳ କାଶ ରୋଗର କବଳରୁ ମୁକ୍ତି ପାଇବା ଲାଗି ବନ୍ଧୁମାନଙ୍କ 

ଦ୍ଵାରା ଅଫିମ ଖାଇବାକୁ ବାରମ୍ବାର ଅନୁରୁଦ୍ଧ ହୋଇ ମଧ୍ଯ କେବଳ କୃତବିଦ୍ୟ ଓ ଯଶଶାଳୀ 
ପୁତ୍ରକୁ ଚାହିଁ ଏଇ ବଦଭ୍ୟାସଠୁ ଦୂରରେ ରହିଗଲେ ସେ । ନୀଳକଣ୍ଡଙ୍କ ଚରିତ୍ରରେ ଏଇ 
ଦୃଢ଼ତା, ଏଇ ସଂଯମ, ଏଇ ବଳିଷ୍ଠ ଚେତନା ପଲ୍ଲବିତ ହୋଇ ଉଠିଥୁଲା | ସଂସ୍କାରକ 
ଜୀବନରେ ଏହା ହିଁ ହେଲା ତାଙ୍କର ପରମ ସହାୟ । 


ନୀଳକଣ୍ଙ୍କ ଚିତ୍ତ ଚରିତ୍ର ଓ ଚିନ୍ତାରେ ଆଉ ଜଣଙ୍କର ଉନ୍ମଳ, ଜ୍ଞାନପ୍ରଦୀପ୍ତ, 
ତୀକ୍ଷ୍ଣ ବିଚାରଧାରା କାର୍ଯ୍ୟ କରୁଥଲା | ସେ ବି ଥୁଲେ ପ୍ରବଳ ଭାବରେ ସଂସ୍କାର ଧର୍ମୀ 
ସଂସ୍କାର ପ୍ରୟାସୀ ! ବିଦ୍ୟାରେ ଧୁରୀଣ କର୍ମରେ ସୁକୌଶଳୀ, ବାଗ୍ଧିତାରେ ଅପ୍ରତିଦ୍ଧନ୍ଦୀ 
ଏଇ ଅସାଧାରଣ ବ୍ୟକ୍ତିଙ୍କର ନାମଥୁଲା ପଣ୍ଡିତ ହରିହର ଦାସ । ସ୍ଵାମୀ ଦୟାନନ୍ଦଙ୍କ ପରି 
ଜ୍ଞାନୀ ଓ ବାଗ୍ନୀ ମଧ୍ଯ ହରିହରଙ୍କ ବାଗ୍ନୀତା ଦେଖି ବିସ୍ମୟାଭିଭୁତ ହୋଇ ଯାଇଥୁୂଲେ । 


ନୀଳକଣ୍ଠଙ୍କ ସଂସ୍କୃତ ଓ ସଂସ୍କୃତି ଗ୍ରନ୍ଥ ପଢ଼ିଲେ ବେଶ ଅନୁମାନ କରିହୁଏ 
ଯେ କର୍ମପଟୂତା, ବିଦ୍ୟାନିଷ୍ଠା ଓ ସମାଜ କଲ୍ୟାଣ ସାଧନାରେ ହରିହର ପୁଣ୍ୟଶ୍ଳୋକ 
ଭଶ୍ଵରଚନ୍ଦ୍ର ବିଦ୍ୟାସାଗରଙ୍କ ଠାରୁ ଉଣା ନଥୂଲେ । ଯେତେବେଳେ ଇଂରାଜୀ ଶିକ୍ଷାର 
କଥା ଉଠିଲେ ବ୍ରାହ୍ମଣମାନେ ଓ ସମାଜ ଚାଳକମାନେ କ୍ରୋଧରେ ଜର୍ଜରିତ ଏବଂ ଘୃଣାରେ 
ଅଧୀର ହୋଇଯାଉଥୂଲେ, ସେତେବେଳେ ଏଇ ଜ୍ଞାନନିଷ୍ଠ ବ୍ରାହ୍ମଣ ପ୍ରାଚ୍ୟ ଓ ପାଶ୍ଚାତ୍ୟ 
ଶିକ୍ଷାର ମିଳନ ଘଟାଇବା ଲାଗି ଅଣ୍ଟାଭିଡ଼ି ଲାଗିପଡ଼ିଥିଲେ । ଫଳିତ ଜ୍ୟୋତିଷର ପ୍ରଭାବ 
ଆମ ସମାଜ ଉପରେ ଅତି ପ୍ରବଳ, ଅଥଚ ଧର୍ମର ଗୂଢ଼ ତତ୍ସାନ୍ସେଷୀ ଏଇ ବ୍ରାହ୍ମଣ ଫଳିତ 
ଜ୍ୟୋତିଷର ଇନ୍ଦ୍ରଜାଲରୁ ସମ୍ପୂର୍ଣ୍ଣ ମୁକ୍ତ ଥୁଲେ । ହରିହର ଥୁଲେ ନୀଳକଣ୍ଡଙ୍କ ଗ୍ରାମବାସୀ 
ଓ ସମ୍ପର୍କରେ ତାଙ୍କ ପିତୃବ୍ୟ, ହେଲେ ସୁଦ୍ଧା ନୀଳକଣ୍ଡଙ୍କ ସହିତ ଏଇ ପଣ୍ଡିତପ୍ରବରଙ୍କ 
ପ୍ରତ୍ୟକ୍ଷ ପରିଚୟ ନଥୁଲା । ତଥାପି ତାଙ୍କ ପ୍ରତିଭା, ତାଙ୍କ ପୁଣ୍ୟ ଅନୁଷ୍ଠାନମାନଙ୍କରେ 
ସଂସ୍ପର୍ଶ ଓ ତାଙ୍କ ବିଚାର ପରମ୍ପରା ନୀଳକଣ୍ଡଙ୍କୁ ଗଭୀର ଭାବରେ ପ୍ରଭାବିତ କରିଥୁଲା । 


ଭାବପ୍ରବଣତା ସଂସ୍କାରର ଘୋର ବିରୋଧୀ । ସଂସ୍କାର ଲାଗି ତୀକ୍ଷ୍ ବିଚାର 
ବୁଦ୍ଧି ଆବଶ୍ୟକ ହୁଏ, ଆବଶ୍ୟକ ହୁଏ ପ୍ରଖର ଓ ବଳିଷ୍ଠ ଯୁକ୍ତି ଏବଂ ବିଶ୍ଲେଷଣ କରିବା 
ଲାଗି ସୁନିପୁଣ କ୍ଷମତା | ଭାବ ମେଦୁରତା ମନ ଭିତରେ ଗୋଟିଏ ଆବିଳତା ସୃଷ୍ଟି କରେ- 
କର୍ମୋଦ୍ୟମକୁ କୋମଳ ଆବେଗରେ ଆବିଷ୍ଠ କରେ | ଯାହା କୁସିତ ଓ ଅନ୍ଧବିଶ୍ଧାସ ଦ୍ଵାରା 
ପଙ୍କିଳ, ତା'ର ମୋହ ଭେଦ କରିବା ଲାଗି ଭାବପ୍ରବଣତାର ଶଚ୍ତି ନଥାଏ । ନୀଳକଣ୍ଠଙ୍କର 
ବିଚାର ବୁଦ୍ଧି ଥୁଲା ନିର୍ମଳ, ରଜୁ ଓ ତେଜସ୍ବୀ । ତାଙ୍କ ଯୁକ୍ତି ଥଲା ତୀକ୍ଷଟ ତାଙ୍କ ମେଧା 
ଥିଲା ବିଶ୍ଲେଷଣ ଓ ଅନୁସନ୍ଧାନ ଲାଗି ବିଶେଷ ଭାବରେ ବଳିଷ୍ଠ ଓ ତପୂର | ଏ ବିଷୟରେ 
ତାଙ୍କର ଯେଉଁ ସ୍ଵାତନ୍ତ୍ଧୟ ଥୁଲା-ଥୂଲା ଯେଉଁ ଅସାଧାରଣତ୍ବ, ତାହା ଗୋପବନ୍ଧୁଙ୍କର କିମ୍ବା 

ଗୋଦାବରୀଶଙ୍କର ମଧ୍ଯ ନଥୁଲା ! ଗୋପବନ୍ଧୁ କିମ୍ବା ଗୋଦାବରୀଶ ପ୍ରଧୀନତଃ ଥଲେ 
କବି, ସେମାନେ ଥଲେ ଭାବଧର୍ମୀ-ନୀଳକଣ୍ଠ ଯୁକ୍ତିଧର୍ମୀ, ବିଶ୍ଲେଷଣ ପଟୁ । ତାଙ୍କ ଦୃଷ୍ଟି 
ବାହାରର ଅଳୀକତା ଆବଦ୍ଧ ନରହି ବିଷୟର ଅନ୍ତରରେ ପ୍ରବେଶ କରୁଥୂଲା । 
ସେଇଥୂଲାଗି ସେ ଭଚ୍ତି ଧର୍ମର ମୋହକୁ କ୍ଷୁରଧାର ଯୁକ୍ତି ଦ୍ଧାରୀ ଖଣ୍ଡବିଖଣ୍ଡ କରି 
ପକାଉଥ୍‌ଲେ । ତାନ୍ତିକତା, ଫଳିତ ଜ୍ୟୋତିଷ, ସହଜିଆ ଧର୍ମ ଓ କାମକଳା ସର୍ବସ୍ବ 
ସାହିତ୍ୟର ସମସ୍ତ ରୋମାଞ୍ଚକର ଅନୁଭୂତିକୁ ତାଙ୍କ ତୀକ୍ଷ୍ଟ ବିଚାର ଶକ୍ତି ଦୃଢ଼ ଭାବରେ 
ଅସ୍ଵୀକାର କରୁଥଲା । ଏପରିକି ବନ୍ଧୁ ଗୋଦାବରୀଶ ଓ ଗୁରୁ ଗୋପବନ୍ଧୁଙ୍କ ସମ୍ପର୍କରେ 
ମଧ୍ଯ ସେ ଅଯଥା ଉକ୍ତି ପସନ୍ଦ କରୁନଥୂଲେ ! ଏବଂ ସେଥୁପାଇଁ ଅନ୍ୟମାନଙ୍କୁ ସେ 
ବିଷୟରେ ସେ ସତର୍କ କରି ଦେଇଥୂଲେ । ସଂସ୍କାର ଲାଗି ଯେଉଁ ମାନସିକ ଗଠନ 
ଆବଶ୍ୟକ ତାହା ପୂର୍ଣ୍ଣ ଭାବରେ ନୀଳକଣ୍ଡଙ୍କର ଥୁଲା ! ମନେ ହୁଏ ଏ ଦେଶର କୁସଂସ୍କାର 
ଜର୍ଜରିତ ସମାଜ ନୀଳକଣ୍ଠଙ୍କର ବ୍ୟକ୍ତିତ୍ସ ଠାରୁ, ତାଙ୍କର ବିଚାର ଓ ବିଶ୍ଲେଷଣ ଠାରୁ ଏବଂ 
ତାଙ୍କ ଦ୍ଵାରା ସେଇ ବିଚାର ଓ ବିଶ୍ଲେଷଣ ଲବ୍ଧ ଜ୍ଞାନର ବିନିଯୋଗ ଠାରୁ ସଂସ୍କାର 
ବିଭବ ଲାଭ କରିବାକୁ ଉଦଗ୍ରୀବ ଭାବରେ ଅପେକ୍ଷା କରି ରହିଥୁଲା । 


(9) 
ସଂସ୍କାରର ଦୁଇଟି ଦିଗ- ଗୋଟିଏ ନୀତି, ଅନ୍ୟଟି ପ୍ରୟୋଗ । ନୀତି ନ ଥାଇ 
ଯେଉଁ ସଂସ୍କାର ତା'ର ପରିସର ସଂକୀର୍ଣ୍ଣ ତା'ର ଜୀବନ କ୍ଷୀଣ ¦! ସମାଜର ଗଭୀର 
ସ୍ତରରେ, ବ୍ୟକ୍ତି ଚରିତ୍ରର ଅଭ୍ୟନ୍ତରରେ ସେ ସଂସ୍କାର ବ୍ୟାପ୍ତି ଲାଭ କରେନା ! ପୁଣି 
ପ୍ରୟୋଗ ନଥାଇ ଯେଉଁ ସଂସ୍କାର, ତାହା ଭଣ୍ଡାମିକୁ ପ୍ରଶ୍ରୟ ଦିଏ; ବିଚାର ଓ ଆଚାର 
ଭିତରେ, ଚେତନା ଓ ଚରିତ୍ର ଭିତରେ, ବୁଵି ଓ ବ୍ୟବହାର ଭିତରେ ତାହା ଅଧୁକରୁ ଅଧୁକ 
ବ୍ୟବଧାନ ସୃଷ୍ଟି କରେ । 


ନୀଳକଣ୍ଠଙ୍କ ସଂସ୍କାର ଥୁଲା ବ୍ୟାପକ ଓ ବହୁମୁଖୀ ଏବଂ ପ୍ରତ୍ୟେକ ବିଷୟରେ 
ସେ ଏକ ନିଶ୍ଚିତ ଓ ଶାଶ୍ବତ ନୀତି ଉପରେ, ଏକ ଗଭୀର ତତ୍ତ୍ଵ ଉପରେ ତାଙ୍କ ସଂସ୍କାର 
ପ୍ରଚେଷ୍ଟାକୁ ଗଢ଼ି ତୋଳିଥୂଲେ । ଧର୍ମ ଦିଗରେ ତଥା ସମାଜ ଗଠନ ଦିଗରେ ସେ ଯେଉଁ 
ନୀତି ଓ ଯେଉଁ ତତ୍ତ୍ଵର ଆଶ୍ରୟ ନେଇଥୂଲେ, ତାହା ଯେଉଁପରି ପୁରାତନ ସେଇପରି 
ବଳଶାଳୀ ଓ ସ୍ଥାୟୀ ! ସେଇ ତତ୍ତ, ସେଇ ନୀତିରେ ଥୁଲା ପ୍ରାଚୀନତାର ଗାରିମା ଓ 
ମହର୍ସ ଏବଂ ଚିରନୂତନତାର ଶକ୍ତି ଓ ସଥନ୍ଦନ | ବୁଦ୍ଧ, ଶ୍ରୀକୃଷ୍ଣ, ଖ୍ରୀଷ୍ଟ, ଶ୍ରୀଚୈତନ୍ୟ 
ଇତ୍ୟାଦିଙ୍କୁ ଅବଲମ୍ବନ କରି ଯେଉଁ ବ୍ୟକ୍ତିଗତ ଧର୍ମର ଉ୍ତବ ଘଟିଛି ଏବଂ ଯାହାର 
ଆଶ୍ରୟରେ ଭକ୍ତିଭାବ ଶାଖା-ପଲ୍ବରେ ପୁଷ୍ଠ ଓ ସମୃଦ୍ଧ ହୋଇ ମଣିଷର ବୁଦ୍ଧି ଓ 


ଶ୍ଧନା ହୀଥରୁ ଘଥେମଥେ ee ee OC 


Digitized by PPRACHIN, SOA 


ଧୀଶକ୍ତିକୁ ବାରମ୍ବାର ମୋହାଳ୍ଛନ୍ନ କରି ବ୍ୟକ୍ତିତ୍ଵର ଶୁଦ୍ଧ, ଶକ୍ତିଶାଳୀ ଓ ନିର୍ମଳ ବିକାଶ 
ପଥରେ ଦୁର୍ଲଂଘ୍ୟ ବିଘ୍ନ ରୂପେ ଠିଆ ହୋଇଛି, ନୀଳକଣ୍ଠ ସେଇ ବ୍ୟକ୍ତିଗତ ଧର୍ମର 
ଆଶ୍ରୟକୁ ସମ୍ପୂର୍ଣ୍ଣ ରୂପେ ତ୍ୟାଗ କରିଥ୍‌ଲେ । ତେଣୁ ତାଙ୍କ ଜଗନ୍ନାଥ ଧର୍ମ ବିଶ୍ବ 
କଲ୍ୟାଣବୋଧର ମହିମା ଉପରେ ପ୍ରତିଷ୍ଠିତ, ପୁଣି ଅପୌରୁଷେୟ ଧର୍ମର ଆମ୍ଭିକ 
ପରମ୍ପରା ଦ୍ଵାରା ଉଦ୍ଭାସିତ । ଆର୍ଯ୍ୟଙ୍କର ପ୍ରଶସ୍ତ ଜୀବନବୋଧ ସହିତ ଯୋଗାଭ୍ୟାସର 
ମୂଳନୀତିକୁ ସମନ୍ବିତ କର ତାହାରି ଦ୍ଵାରା ସେ ବ୍ୟକ୍ତି ଚରିତ୍ର ଓ ସମାଜ ବିକାଶର 
ଭଙ୍ଗୀଟିକୁ ନିର୍ମଳ ଓ ଉନ୍ନତ କରି ତୋଳିବାକୁ ଚାହିଁଲେ । ଉକ୍ତ ଧର୍ମର ନାନା ପର୍ଯ୍ୟାୟ 
ଓ ଉନ୍ନତ ନାନା ଆଚାରରୁ ଜଗନ୍ନାଥ ଧର୍ମର ମୌଳିକ ଧାରଣାକୁ ପୃଥକ କରି ପ୍ରାଚୀନ 
ଆର୍ଯ୍ୟ ସଭ୍ୟତା ତଥା ଅସୁର ସଭ୍ୟତାର ବିସ୍ତୃତତର ପୀଠ ଉପରେ ତା'ର ଶୁଦ୍ଧ ରୂପଟି 
ସେ କଳ୍ପନା କରିଥୁଲେ ଏବଂ ସେଇ ଦୃଷ୍ଟିରୁ ମଣିଷର ବିଚାର କିପରି ହେବା ଉଚିତ 
ଏବଂ ସମାଜର ବିକାଶଭଙ୍ଗୀ କେଉଁ ମାର୍ଗରେ ନିୟନ୍ତ୍ରିତ ହେବା ଉଚିତ୍ଵ ତାହା ସେ 
ନିର୍ଣ୍ଣୟ କରିଥ୍‌ଲେ । ରଗବେଦରେ ଅଛି ‘ମହତ ଦେବାନାମସୁର ତ୍ଵମେକଂ' ଏଇ 
ବାଣୀ “ସଂସ୍କୃତ ଓ ସଂସ୍କୃତି” ଗ୍ରନ୍ଧରେ ପୁଣି ଓଡ଼ିଆ ସାହିତ୍ୟର କ୍ରମପରିଣାମ' ଗ୍ରନ୍ଧରେ 
ଉଲ୍ଲେଖ କରି ଆର୍ଯ୍ୟସଭ୍ୟତାର ଯେଉଁ ରୂପଟି ସେ କଳନା କରିଛନ୍ତି, ମାନବ ଚରିତ୍ର ଓ 
ବ୍ୟକ୍ତିତ୍ସ ବିକାଶ ଦିଗରେ ତା”ର ବିପୁଳ ଉପାଦେୟତା ରହିଛି । ଏ ବିଷୟରେ ସେ 
ଯେପରି ବହୁ ଅନ୍ଧବିଶ୍ଵାସ ଓ ପ୍ରାଚୀନ ଅଭ୍ୟାସରୁ ମୁକ୍ତ ହୋଇପାରିଛନ୍ତି, ଜ୍ୟୋତିର୍ବିଦ୍ୟା 
ଆଲୋଚନା କରିବାକୁ ଯାଇ ସେ ସେଇପରି ମୋହମୁକ୍ତ ବିଚାର ଧାରାର ପରିଚୟ 
ଦେଇଛନ୍ତି । ପ୍ରାଚୀନ ଚୀନ ଓ ମେସୋପଟେମିଆରେ ବିଦ୍ୟାର ଯେଉଁ ଅନୁଶୀଳନ ଓ 
ଏଷଣା ଚାଲିଥୁଲା, ତାହାରି ଫଳରେ ମାନବ ଜ୍ଞାନର ନୂତନ ସମୃଦି ଓ ନୂତନ ବିଭୂତି 
ରୂପେ ଜ୍ୟେତିର୍ବିଦ୍ୟା ଗଢ଼ି ଉଠିଥ୍ଲା | ପରବର୍ଭୀ କାଳରେ ମୋହଗ୍ରସ୍ତ ମନ ଏଇ 
ଜ୍ୟୋତିର୍ବିଦ୍ୟାର ବହୁ ଅପପ୍ରୟୋଗ କରିଯାଇଛି ଏବଂ ଏଇ ଅପପ୍ରୟୋଗକୁ ଭିତ୍ତିକରି 
ଭାଗ୍ୟ ବିଶ୍ଵାସ ଓ ତଜ୍ଜନିତ ନାନା ବ୍ୟଭିଚାର ପୁଷ୍ଠ ହୋଇ ଉଠିଛି । ନୀଳକଣ୍ଠ ଏଇ 
ଅପପ୍ରୟୋଗକୁ କେବଳ ବୁଦ୍ଧି ଓ ଯୁକ୍ତି କ୍ଷେତ୍ରରେ ବାରମ୍ବାର ଯେ ଅସ୍ଵୀକାର କରୁଥ୍‌ଲେ 
ତା ନୁହେଁ, ବ୍ୟକ୍ତିଗତ ଜୀବନରେ ଯେତେବେଳେ ସେ ଏହାର କୌଣସି ପ୍ରଭାବ ବା 
ପ୍ରୟୋଗ ଲକ୍ଷ୍ୟ କରୁଥ୍‌ଲେ ସେତେବେଳେ ସେ ରୁଷ୍ଠ ଓ ଅସହିଷ୍ଣୁ ହୋଇ ଉଠୁଥଲେ | 
ଏଇ ଭାଗ୍ୟ ବିଶ୍ଵାସ ସମ୍ପର୍କରେ ମୁକ୍ତାର ରାମଚନ୍ଦ୍ର ଦାସ ଓ ପଣ୍ଡିତ ଗୋଦାବରୀଶଙ୍କ 
କଥା ତାଙ୍କ ଆତ୍ମଜୀବନ ଚରିତରେ ସେ ଯାହା ଉଲ୍ଲେଖ କରିଛନ୍ତି, ସେଇଥ୍ରୁ ଏଇସବୁ 
ଅବୈଜ୍ଞାନିକ ମନୋବୃରି ସମ୍ପର୍କରେ ତାଙ୍କର ତୀବ୍ର ଅସହିଷ୍କୁତାର ପରିଚୟ ମିଳେ । 

ସାହିତ୍ୟ ଓ ଭାଷା କ୍ଷେତ୍ରରେ ମଧ୍ଯ ନୀଳକଣ୍ଡଙ୍କର ତାତ୍ସିକ ଚିନ୍ତା ଓ ନୀତିଗତ 
ବିଶ୍ଲେଷଣ ଗଭୀର ମନଯୋଗ, ସତର୍କ ବିଚାର ଓ ନିଷ୍ଠାପର ଗବେଣୋ ଦାବୀ କରେ । 
ବୈଷ୍ଣବ ସାହିତ୍ୟ, ରାଧାନାଥଙ୍କ କାବ୍ୟ ସମୂହ ଓ ମଧୁସୂଦନ ରାଓଙ୍କ ଗଦ୍ୟଶୈଳୀ 
ବିରୁଦ୍ଧରେ ତାଙ୍କର ତୀବ୍ର ଅଭିଯୋଗ ପଛରେ ଯେଉଁ ତତ୍ତ୍ଵାନୁସନ୍ଧି୍ସା ରହିଛି, ତାହା 
କେବେହେଲେ କ୍ଷଣିକ ଉନ୍ମାଦନା ପ୍ରସୂତ ନୁହେ ¬ କିମ୍ଭା କେବଳ ବ୍ୟକ୍ତିଗତ ଅସୂୟାରୁ 
ଉଦୂତ ନୁହେଁ | ଧର୍ମ ସମ୍ପର୍କରେ ବିଚାର ଓ ବିଶ୍ଲେଷଣ କରିବାକୁ ଯାଇ ସେ ବୈଷ୍ଣବ 
ଧର୍ମର ଯେଉଁ ପ୍ରକୃତି ଓ ପ୍ରବୃତ୍ତି କଳନା କରିଛନ୍ତି ତାହା ହିଁ ତାଙ୍କୁ ବୈଷ୍ଣବ ସାହିତ୍ୟ ଓ 
ରାଧାନାଥଙ୍କ କାବ୍ୟ ସମ୍ପର୍କରେ କଟୁ ସମାଲୋଚକ କରି ତୋଳିଛି । ରାଧାନାଥଙ୍କ 
କାବ୍ୟମାନଙ୍କରେ ପାଶ୍ଚରାତ୍ୟର ଅନୁକରଣ ତାଙ୍କର ଅକୃତ୍ରିମ ଓ ଉନ୍ନତ ଦେଶାତ୍ମବୋଧ 
ପାଖରେ ତୀବ୍ରକ୍ଷୋଭ ଓ ଅପମାନର ବିଷୟ ହୋଇଥୁଲା | ସେଇପରି ମଧୁସୂଦନ ରାଓଙ୍କ 
ଗଦ୍ୟରେ ଓଡ଼ିଆ ଗଦ୍ୟର ନିଜସ୍ଵ ଭଙ୍ଗୀ ଓ ପ୍ରାଣପ୍ରାଚୂର୍ଯ୍ୟର ଅଭାବ ତାଙ୍କୁ ବିଶେଷ ଦୁଃଖ 
ଦେଇଥୁଲା | ଜଣେ ପାଦ୍ରୀଙ୍କର ଓଡ଼ିଆ ଭାଷା ସମ୍ପର୍କରେ ଜଣେ ବଢ଼େଇ ସହିତ ପରାମର୍ଶ 
କରିବାର ଦୃଷ୍ଟାନ୍ତ ଉଲ୍ଲେଖ କରି ଆମତ୍ମଳୀବନୀରେ ନୀଳକଣ୍ଠ କହିଛନ୍ତି - ଭାଷାର ଉ୍ଭବ 
ଓ ବିକାଶ ଜନତାର ବାଗ୍ଭଙ୍ଗୀ ସହିତ ସମତାଳରେ ଗତିକଲେ ଗଦ୍ଯର ଶ୍ରୀବୃଦ୍ଧି ଓ 
ପ୍ରାଣପ୍ରାଚୂର୍ଯ୍ୟ ଘଟେ । ଏଇ ସମ୍ପର୍କରେ ସେ ଫକୀରମୋହନଙ୍କ ଓଜସ୍ଵୀ ଗଦ୍ୟ କଥାର 
ବିଶେଷ ପ୍ରଶଂସା ଓ ରସବୋଧ ସହ ଉଲ୍ଲେଖ କରିଛନ୍ତି । 


~~ 


ମୋଟ ଉପରେ କି ସମାଜ, କି ଧର୍ମ, କି ଶିକ୍ଷା, କି ସାହିତ୍ୟ ସବୁଥ୍‌ରେ 
ନୀଳକଣ୍ଠଙ୍କର ସମସ୍ତ ସଂସ୍କାର ପ୍ରୟାସ କୌଣସି ଏକ ତତ୍ତକୁ ଅନୁସରଣ କରୁଥଲା । 
ଅବଶ୍ୟ ସେ ତଭ୍କଗୁଡ଼ିକ ସମ୍ପୂର୍ଣ୍ଣ ରୂପେ ଦୋଷମୁକ୍ତ କି ନୁହେଁ ଏବଂ ସେଗୁଡ଼ିକର ସ୍ଥାୟୀ 
ଉପାଦେୟତା କେତେ, ଏଠାରେ ତାହା ବିଚାର କରିବାର କଥା ନୁହେଁ | ନୀଳକଣ୍ଠ କିନ୍ତୁ 
କୌଣସି ନା କୌଣସି ତତ୍ତରୁ ହିଁ ସେ ତାଙ୍କର ସମ୍ପର୍କୀୟ ଦୃଷ୍ଟିଭଙ୍ଗୀ ଓ ବିଶ୍ବାସ ଲାଭ 
କରୁଥ୍‌ଲେ ଏବଂ ଏଇ ଦୃଷ୍ଟିଭଙ୍ଗୀ ଓ ବିଶ୍ବାସକୁ ସେ ପ୍ରୟୋଗ ଦ୍ଵାରା ଚରିତାର୍ଥ କରି 
ତୋଳୁଥୁଲେ । ତେଣୁ ତାଙ୍କ ସଂସ୍କାର ପୂର୍ଣ୍ଣାଙ୍ଗ ହେଉଥଲା, ପୂର୍ଣ୍ଣ ଜୀବନର ଅଧ୍କାରୀ 
ହେଉଥୁଲା, ତାହା ଏ ଜାତିର ମନୀଷା ସ୍ତରରେ ଆଲୋଡ଼ନ ସୃଷ୍ଟି କରୁଥଲା, ଏବଂ ଏ 
ଜାତିର ସାଧାରଣ ଜୀବନର ଚଳଣି ଓ କର୍ମ ପ୍ରବାହରେ ନୂଆ ଗତିଭଙ୍ଗୀ ଆଣି ଦେଉଥୁଲା । 


(୩) 
ଯେଉଁ କାଳ ଯେଉଁ ପରିସ୍ଥିତି ଓ ଯେଉଁ ପରମ୍ପରାର ପଟ୍ଟ ଭୂମିକାରେ 
ନୀଳକଣ୍ଠ ସଂସ୍କାର ଧାରା ପ୍ରବର୍ଭନ କରିଥଲେ ତାହା ପୁଝ୍ଖାନୁପୁଝ ଭାବରେ ବିଚାର 

କରିବା ଉଚିତ୍ଵ । ସେଯୁଗର ରକ୍ଷଣଶୀଳତା ଥୁଲା ଯେଉଁ ପରି ପ୍ରବଳ ଓ ଦୁର୍ଲଂଘ୍ୟ, 
ସେଇପରି ଦାମ୍ଭିକତା ପୂର୍ଣ୍ଣ । ପରାଧୀନତାର ସମସ୍ତ କୁସିତ ଅଭ୍ୟାସ ଓ ରୁଗ୍ଣ 
ମନୋବୃତ୍ତି ସମାଜର ପ୍ରତି ସ୍ତର, ପ୍ରତି ଅନୁଷ୍ଠାନ ଓ ପ୍ରତି ସଂଗଠନକୁ ଆକ୍ରମଣ କରି 
ଆମର ଗାରିମାମୟ ଅତୀତର ସମସ୍ତ ଆଦର୍ଶନିଷ୍ଠାକୁ ମ୍ରିୟମାଣ କରି ଦେଇଥୁଲା । 


ବିଚାର ବିହୀନ କ୍ରିୟା କାଣ୍ଡ ଓ ସଂକୀର୍ଣ୍ଣ ଆଚାର- ସର୍ବସ୍ଵ ବିଧ୍ବିଧାନ ଏକ 
ଗ୍ଲାନିପୂର୍ଣ୍ ବିଷାକ୍ତ ବାତାବରଣ ସୃଷ୍ଟି କରିଥୂଲା । କୁଳୀନତାର ନାନା ଜଟିଳ ବ୍ୟବସ୍ଥା 
ସମାଜ ଜୀବନକୁ ପଙ୍ଗୁ ଓ ଦୁର୍ବଳ କରି ପକାଉଥ୍‌ଲା । ଶୁଦ୍ଧ, ନିର୍ମଳ ଓ ନିର୍ଭୀକ ବିଚାରଧାରା 
ଏବଂ ନୈତିକ ସାହସର ଅଭାବ ସକାଶେ ଯୌତୁକ ପ୍ରଥା, ଜାତି କିଣିବାର ଉଦ୍ୟମ ଏବଂ 
ଅତି ନିମ୍ନ ଶ୍ରେଣୀର ପୌତ୍ତଳିକତା ସମାଜ ମାନସକୁ ପ୍ରବଳ ମାୟାଜାଲରେ ଆଚ୍ଛନ୍ନ କରି 
ରଖୁଥିଲା ! ଭେଦଭାବର ନାନା ହୀନ ଅଭିସନ୍ଧି ଓ ଜଟିଳ ବ୍ୟବସ୍ଥା ସମାଜର ଉଚ୍ଚତମ 
ସ୍ତରରୁ ନିମ୍ନତମ ସ୍ତର ପର୍ଯ୍ୟନ୍ତ ମାଡ଼ିଯାଇଥଲା, ଏବଂ ଶିକ୍ଷା ନାମରେ ଜୀବିକାର୍ଜନର 
ପ୍ରବଳ ପ୍ରୟାସ ଜ୍ଞାନର ପରିସରକୁ ସଂକୀର୍ଣ୍ଣ କରି ରଖୁଥିଲା | କେବଳ ଆଚାର, କେବଳ 
ରୀତି ନୀତି ଏପରି ଭୀଷଣ ହୋଇ ଉଠିଥୁଲା ଯେ ବାହ୍ମଣ ନିଶ ରଖୁବେ କି ନାହିଁ, ବିଧବା 
ବ୍ରାହ୍ମଣୀମାନେ କୋବି ଓ ଆଳୁ ଖାଇବେ କି ନାହିଁ, ବୈବାହିକ ସମ୍ପର୍କ ସ୍ଥାପନ ବେଳେ 
ଜାତିର ଉଚ୍ଚତା ଓ ନୀଚତା ଅନୁଯାୟୀ କେତେ ବରପଣି କିମ୍ବା କନ୍ୟାପଣି ଦେବାକୁ ପଡ଼ିବ 
ଏଇ ଦ୍ଵନ୍ଦ୍ର ବିରୋଧରେ ଜାତୀୟ ଶକ୍ତିର ଅପଚୟ ଘଟୁଥୁଲା ! 


ଏଇ ଘଡ଼ିସନ୍ଧି ଭିତର ଦେଇ ଅତିବାହିତ ହେଉଥୁଲା ନୀଳକଣ୍ଡଙ୍କ ବାଲ୍ୟ, 
କୈଶୋର ଓ ଯୌବନ । କୈଶୋରର କୌତୁହଳବଶତଃ ଦଳେ ସମବୟସ୍କଙ୍କୁ ଧରି 
ଖ୍ରୀଷ୍ଟାନଙ୍କର ଗୀର୍ଜାକୁ ସେ ଚାଲିଯାଇଥ୍‌ଲେ ବୋଲି ଉତ୍ତେଜନା, ଅସନ୍ତୋଷ ଓ ବିକ୍ଷୋଭର 
ସୀମା ନ ଥୁଲା ! ଏଇପରି ଅବସ୍ଥାରେ ଏକ ଅଭୂତପୂର୍ବ ଘଟଣା ଘଟିଲା । ସୁଆଣ୍ଡୋ 
ଗ୍ରାମର ପ୍ରାନ୍ତଭାଗରେ ଭାର୍ଗଭୀ ନଦୀ କୂଳରେ ଜାଗେଶ୍ଵରୀ ଦେବୀଙ୍କ ପୀଠରେ ଗୋପବନ୍ଧୁ 
ଶୁଦ୍ଧପୂତ ଭାବରେ ଜଗନ୍ନାଥ ଦାସଙ୍କ ଭାଗବତ ପାଠ କରୁଛନ୍ତି | ନୀଳକଣ୍ଡ, ଆଚାର୍ଯ୍ୟ 
ହରିହର ଓ ପ୍ରଚାରକ ଅନନ୍ତ ମିଶ୍ର ସେଇଠାରେ ଯାଇ ପହଞ୍ଚଲେ । ଭାଗବତ ପାଠ ପରେ 
ସମସ୍ତେ ପ୍ରସାଦ ସେବା କଲେ । ନୀଳକଣ୍ଠ, ଆଚାର୍ଯ୍ୟ ହରିହର ଇତ୍ୟାଦି ଶାସନୀ ବ୍ରାହ୍ମଣ ! 
ଗୋପବନ୍ଧୁ ଶାସନୀ ନଥ୍‌ଲେ । ଶାସନୀ ବ୍ରାହ୍ମଣଙ୍କ ପକ୍ଷେ ଏପରି ପ୍ରସାଦ ସେବା କୌଳିକ 
ପ୍ରଥା ଓ ଜାତି ଧର୍ମର ବିରୋଧୀ କାର୍ଯ୍ୟ | ଧୀରେ ଧୀରେ ଭାର୍ଗବୀ ନଦୀର ବୁକୁ ଉପରକୁ 
ଜ୍ୟୋତ୍ସାଧୌତ ସନ୍ଧ୍ୟା ନଇଁ ଆସିଲା । ‘କଳାଭ୍ରମର' ପର ପାଣି ସୁଅକୁ ଲାଗି “ରୂପାଗୁଣ୍ଡ” 
ପରି ନଇବାଲି ବିସ୍ତୃତ ହୋଇରହିଛି । ଏକ ପବିତ୍ର ଗମ୍ଭୀର ପରିବେଶ ! ଏଇ ମହାନ 

ପରିବେଶ ଭିତରେ ଭାର୍ଗବୀ ନଦୀକୁ ଲାଗି ବରଗଛର ତିଳତଣ୍ଡୁଳିତ ଛାଇରେ ଚାରି 
ଜଣଯାକ ଯୁଗଜନ୍ମା ପୁରୁଷ, ଓଡ଼ିଶାର ଇତିହାସରେ ଚାରି ଜଣଯାକ ବିଚିତ୍ରକର୍ମୀ ବ୍ୟକ୍ତି 
ଚନ୍ଦ୍ର ଅସ୍ତ ହେବା ପର୍ଯ୍ୟନ୍ତ ଗଳ୍ପ କରୁଥାନ୍ତି । ଶେଷରେ ଚାରି ଜଣଯାକ ଶପଥ କଲେ- 
ଆମେ ପାଠ ପଢ଼ି ସରକାରୀ ଚାକିରୀ କରିବା ନାଇଁ, ଦେଶ ପାଇଁ କିଛି କରିବା, ଜନ୍ମବେଳେ 
ଦେଶକୁ ଯାହା ଦେଖି ଥାଇଁ ତା'ଠାରୁ ଉନ୍ନତ ଦେଖି ମରିବା । 


ଓଡ଼ିଶାରେ ସମାଜ ସଂସ୍କାରର ଏଇ ଦୃଶ୍ୟଟି ଚିର ଭାସ୍ପର ହୋଇ ରହିଥୁବ | 
ସେ ଯୁଗରେ ଯେତେବେଳେ ସଂସ୍କାର ଅନୁଷ୍ଠିତ ହୋଇଥଲା, ଏଇ ଶପଥ ତା'ର 
ଅବିଚ୍ଛେଦ୍ୟ ଅଂଶ ତା'ର ପ୍ରଧାନ ଶକ୍ତି-ସ୍ରୋତ |! ପୁଣି ଏଇ ଶପଥକୁ ସାର୍ଥକ କରି 
ତୋଳିବା ଲାଗି ଯେଉଁ ପ୍ରୟୋଗ ପୀଠ, ଯେଉଁ କର୍ମକ୍ଷେତ୍ର ନିରୂପିତ ହେଲା, ତାହା ଥୂଲା 
ସବୁ ପ୍ରକାରର ରକ୍ଷଣଶୀଳତାର କେନ୍ଦ୍ରବିନ୍ଦୁ । ଗୋପବନ୍ଧୁ, ନୀଳକଣ୍ଠ, ହରିହର, 
ଗୋଦାବରୀଶ ଥୂଲେ ସେ ଯୁଗର ସଂସ୍କାର ପ୍ରୟାସର ସୁଦୃଢ଼ ବାହିନୀ । ନବଜାଗରଣର 
ବିପୁଳ ପ୍ରବାହ ଏବଂ ସତ୍ୟବାଦୀ ହେଲା ଏଇ ପ୍ରୟାସର, ଏଇ ଜାଗରଣର ପ୍ରଧାନ 
ରଙ୍ଗମଞ୍ଚ | ଏମାନଙ୍କ ଦ୍ଵାରା ଏଇ ପୀଠରେ ଏବଂ ପରେ ବିସ୍ତତତର କର୍ମକ୍ଷେତ୍ରରେ ଯେଉଁ 
ସଂସ୍କାରର ନାନା ତରଙ୍ଗ ଖେଳିଗଲା, ବିଦ୍ୟୁତ ବେଗରେ ନାନା ସ୍ତୁରଣ ସଞ୍ଚାରିତ ହେଲା, 
ଆଜି ତାହା ଯେତେ ମୃଦୁ ଯେତେ ଲଘୁ ମନେ ହେଲେ ବି ସେତେବେଳେ ତାର ପ୍ରଖର 
ଆଲୋଡ଼ନ, ତା'ର ତୀବ୍ର ଉତ୍କାସ ସମାଜ ଜୀବନକୁ, ସମାଜ ମାନସ ଓ ଜାତୀୟ ଚେତନାକୁ 
ଏକ ନୂତନ ଭଙ୍ଗୀ, ନୂତନ ଗତି ପଦ୍ଧତିରେ ରୂପାନ୍ତରିତ କରିଦେଲା | 


(୪) 

ଏଇ ପଟ୍ଟ ଭୂମିକାରେ ନୀଳକଣ୍ଠଙ୍କର ସଂସ୍କାରମୂଳକ ବିଚାରଧାରା ଓ ତା'ର 
ସାର୍ଥକ ଏବଂ ସୁଦୃଢ଼ ପ୍ରୟୋଗ ବିଧ୍‌ ନିରୀକ୍ଷା କଲେ ତାଙ୍କ ପ୍ରତି ଭକ୍ତି ଓ ବିସ୍ମୟରେ ଅଭିଭୂତ 
ହେବାକୁ ପଡ଼େ । ଠାକୁରାଣୀଙ୍କ ଲାଗି ଆସିଥ୍‌ବା କଦଳୀ ପେଣ୍ଡାର ଯୋଡ଼ିଏ କଦଳୀ 
ଖାଇଯିବା କିମ୍ବା ଦଳେ ସହପାଠୀଙ୍କୁ ଧରି ଗୀର୍ଜାରେ ପଶିବାରେ ହୁଏତ କୈଶୋରର 
ଚାପଲ୍ୟ କିମ୍ବା ଯୌବନର ଉଦ୍ଦାମତା ଥାଇପାରେ । କିନ୍ତୁ ପ୍ରାୟ ସେଇ ବୟସରେ ବିବାହ 
ସମ୍ପର୍କରେ ତାଙ୍କର ଯେଉଁ ଦୃଢ଼ତା ପ୍ରକାଶ ପାଇଥୁଲା, ତାହା ସଂସ୍କାରନିଷ୍ଠ ମନର ଏକ 
ଦୃଢ଼ ଏବଂ ଅବିଚଳିତ ପଦକ୍ଷେପ; ଏବଂ ସେଇଥୁ ସକାଶେ ଯୁବକ ନୀଳକଣ୍ଠ କନ୍ୟା 
ପିତାଙ୍କ ଠାରୁ ପ୍ରଚୁର ଅର୍ଥ ପାଇବାର ପ୍ରଲୋଭନ ଠୁ ନିଲିପ୍ତ ଭାବରେ ଦୂରରେ ରହିଯାଇ 
ପାରିଥୁଲେ | ପରେ ସତ୍ୟବାଦୀରେ ଯେଉଁ ସଂସ୍କାର ଧାରାର ପ୍ରବର୍ଭନ ହେଲା ତା' ପଛରେ 
ଥିଲା ଦୃଢ଼ ଚରିତ୍ରବତ୍ତା, ନର୍ମଳ ନିର୍ଭୀକ ବିଚାର ଶକ୍ତି, ମହନୀୟ ଆଦର୍ଶବୋଧ ଏବଂ 


ସ୍ଧନା ଥରୁ ପଥେପଥେ ne ee sf [| 

ସୁଚତୃର ପ୍ରୟୋଗନିଷ୍ଠା । ଏଠାରେ କେବଳ ନୀଳକଣ୍ଡଙ୍କ ନିଶ ରଖୁବା କଥୀ ପଡ଼ୁ ନାହ; 
ଯଦିଓ କୁଳୀନ ଓ ରକ୍ଷଣଶୀଳ ବ୍ରାହ୍ମଣମାନଙ୍କର କ୍ଷିପ୍ତ ପ୍ରତିକ୍ରିୟା ଏବଂ ଭୀଷଣ ପ୍ରତିରୋଧ 

` ଭିତରେ ନିଶ ରଖୁବା ସେତେବେଳେ ସଂସ୍କାର ସମ୍ପର୍କରେ ଏକ ଶକ୍ତିଶାଳୀ ପ୍ରଭାବ ସୃଷ୍ଟି 
କରିଥଲା ଏବଂ ଏକ ଗୁରୁତ୍ଵପୂର୍ଣ୍ଣ ଭୂମିକା ଗ୍ରହଣ କରିଥୂଲା । ସତ୍ୟବାଦୀ ବନବିଦ୍ୟାଳୟର 
ଅଧ୍ଯକ୍ଷ ରୂପେ ଶିକ୍ଷାକ୍ଷେତ୍ରରେ ନୀଳକଣ୍ଠ ଯେଉଁ ନୃତନ ପ୍ରଣାଳୀ ଓ ସଂସ୍କାର ଚଳାଇବାକୁ 
ଲାଗିଲେ ତାହା କେବଳ ସେଇ ବିଦ୍ୟାଳୟର ବିପୁଳ ସଂଖ୍ୟକ ଛାତ୍ରମାନଙ୍କ ମଧ୍ଯରେ ନୂଆ 
ଚେତନା ଓ ନୂଆ ବାତାବରଣ ସୃଷ୍ଟି କରି ନଥୁଲା, ଓଡ଼ିଶାରେ ଓ ଓଡ଼ିଶୀ ବାହାରେ ବହୁ 
ଶିକ୍ଷାବିଦ୍ଧ ଓ ଶିକ୍ଷା ବିଭାଗୀୟ ତୁଙ୍ଗ କର୍ମଚାରୀଙ୍କୁ ମଧ୍ଯ ବିଶେଷ ଭାବରେ ପ୍ରଭାବିତ 
କରିଥିଲା । ତାଙ୍କ ଦ୍ଵାରା ପ୍ରବର୍ଭିତ କେତେକ ବିଷୟ, ଯେପରି କି ଶ୍ରେଣୀ ପୁସ୍ତକ ସଂଗ୍ରହ 
( Class Library), ସେତେବେଳେ ଶିକ୍ଷା ବିଭାଗୀୟ ପରିଦର୍ଶକଙ୍କ ଦ୍ଵାରା ବିଶେଷ 
ଭାବରେ ଆଦୃତ ହୋଇଥଲା ଏବଂ ତାଙ୍କ ତରଫରୁ ଅନ୍ୟ ବିଦ୍ୟାଳୟର ପ୍ରଧାନ 
ଶିକ୍ଷକମାନଙ୍କ ଏଇ ବିଷୟ ଅନୁସରଣ କରିବା ଲାଗି ପରାମର୍ଶ ମଧ୍ଯ ଦିଆ ହୋଇଥଲା | 
ନୀଳକଣ୍ଠ ଯେଉଁପରି ଥୁଲେ ଛାତ୍ରବତ୍ସଳ, ଶୃଙ୍ଖଳା ସମ୍ପର୍କରେ ସେଇପରି ଥୂଲେ କଠିନ ଓ 
ଏକନିଷ୍ଠ । ଏଇ ଦୁଇଟିର ଅତୁଳନୀୟ ସଂମିଶ୍ରଣ ସହିତ ମିଶିଥୁଲା ଶିକ୍ଷା ସମ୍ପର୍କରେ ନୂଆ 
ଚିନ୍ତା, ନୂଆ ପରୀକ୍ଷା, ନୂଆ ଆଦର୍ଶ । ତେଣୁ ଅଳ୍ପକାଳ ପାଇଁ ହେଲେ ବି ସତ୍ୟବାଦୀ 
ବିଦ୍ୟାଳୟ ଏକ ଆଦର୍ଶ ବିଦ୍ୟାଳୟ ରୂପେ ଠିଆ ହୋଇଥଲା | ସେଠାକାର ଛାତ୍ରାବାସ 
ଆନନ୍ଦ ପରିପୂର୍ଣ୍ କର୍ମ ତପୂର ଓ ଜ୍ଞାନ ପିପାସୁ ଶିକ୍ଷକ ଓ ଛାତ୍ରଙ୍କର ସୁସ୍ଥ ପରିବାର ରୂପେ 
କାର୍ଯ୍ୟ କରୁଥଲା | ସେଥୁରୁ ଜାତିଭେଦ ଇତ୍ୟାଦି ନାନା କୁସଂସ୍କାର ଓ ଅନ୍ଧବିଶ୍ବାସ ବିଦାୟ 
ନେଇଥୁଲା । ଶିକ୍ଷା କେବଳ ଜୀବିକାର୍ଜନର ପନ୍ଦା ରୂପେ ପରିଗଣିତ ନହୋଇ ଜ୍ଞାନ ଲାଭ 
ଲାଗି ତପସ୍ୟାର ରୂପ ଗ୍ରହଣ କରିଥୁଲା ! ଗଭୀର ରାତ୍ରିରେ ମୁକ୍ତ ଆକାଶ ତଳେ 
ଛାତ୍ରମାନଙ୍କୁ ନେଇ ନୀଳକଣ୍ଡଙ୍କର ଗ୍ରହନକ୍ଷତ୍ର ସମ୍ପର୍କୀୟ ଆଲୋଚନା ସେଠାକାର 
ଶିକ୍ଷାଦୀନର ଏକ ବିଶେଷ ଚିତ୍ର ପ୍ରକାଶ କରେ | ସେଇଥ୍‌ ସକାଶେ ତ 
ପ୍ରତିକ୍ରିୟାଶୀଳମାନେ କ୍ରୋଧପରବଶ ହୋଇ ଅନ୍ୟ କୌଣସି ଉପାୟ ନ ପାଇ ବିଦ୍ୟାଳୟ 
ଗୃହ ଓ ଛାତ୍ରାବାସ ଗୃହରେ ଅଗ୍ନି ସଂଯୋଗ କଲେ ଏବଂ ବହୁ ମୂଲ୍ୟବାନ ସମ୍ପତ୍ତି, ମୂଲ୍ୟବାନ 
ପୁସ୍ତକର ଏକ ଆଦର୍ଶ ଓ ସମୃଦ୍ଧ ସଂଗ୍ରହ ଏବଂ ନୀଳକଣ୍ଠଙ୍କର ବହୁ ରଚନା ଓ ଶିକ୍ଷାଦାନ 
ସମ୍ପର୍କୀୟ ନାନା ଯୋଜନା ଓ କର୍ମସୂଚୀ ପୋଡ଼ି ଭସ୍ମ ହୋଇଗଲା । 


ଛାତ୍ରମାନଙ୍କ ଭିତରେ ନୂତନ ଚିନ୍ତା ଓ ଆଦର୍ଶର ରୂପ ଫୁଟାଇ ତୋଳିବା ସଙ୍ଗେ 
ସଙ୍ଗେ ନୀଳକଣ୍ଠ ସାହିତ୍ୟ କ୍ଷେତ୍ରରେ ସଂସ୍କାର ଆଣି ପହଞ୍ଚେଇବା ସକାଶେ ବଳିଷ୍ଠ ପ୍ରୟାସ 

ଚଳାଇଲେ । ମୃତ୍ୟୁ ପର୍ଯ୍ୟନ୍ତ ତାଙ୍କର ଏ ଉଦ୍ୟମ ସମାନ ଆନ୍ତରିକତା ଓ ଏକନିଷ୍ଠତା ସହ 
କାର୍ଯ୍ୟ କରୁଥଲା ! ସେ ଯୁଗର ସାହିତ୍ୟ ସମ୍ପର୍କୀୟ ନାନା ଭଙ୍ଗୀ ଓ ଆଭିମୂଖ୍ୟ ତାଙ୍କୁ 
ଗଭୀର ବେଦନା ଦେଇଥୁଲା | ପୂର୍ବବର୍ଭୀ ବୈଷ୍ଣବ ସାହିତ୍ୟ ଏବଂ ସମସାମୟିକ ରାଧାନାଥ 
ଓ ମଧୁସୂଦନଙ୍କ ରଚନା ସମ୍ଭାର ସ୍ତଷ୍ଟ ଭାବରେ ନୀଳକଣ୍ଠଙ୍କ ଆଦର୍ଶର ବିରୋଧୀ ଥୁଲା । 
ଜାତୀୟ ଚରିତ୍ର କ୍ଷେତ୍ରରେ ସେ ଚାହୁଁଥଲେ ଦୃଢ଼ ସଂଯମ ଓ ଶୃଙ୍ଖଳା । ଆର୍ଯ୍ୟ ଆଦର୍ଶର 
ପୂର୍ଣ୍ଣ ଜୀବନବୋଧ ପ୍ରତିଷ୍ଠା କରିବାକୁ ଚାହୁଁଥିଲେ ସେ । ଗୌଡ଼ୀୟ ବୈଷ୍ଣବର ପରକୀୟା 
ପ୍ରୀତି ଏବଂ ରାଧାନାଥଙ୍କର ଜୀବନ ବିମୁଖୀ ଦୃଷ୍ଟିକୋଣ ଦ୍ଵାରା ତାହା କେବେ ସମ୍ଭବ 
ନୁହେଁ ବୋଲି ତାଙ୍କ ମତରେ ଗଭୀର ବିଶ୍ବାସ ଆସିଯାଇଥୁଲା । ବୈଷ୍ଣବ ସାହିତ୍ୟରେ 
ଧର୍ମ ନାମରେ ଉନ୍ମଙ୍ଖଳତାର ଯେଉଁ ଚିତ୍ର ରହିଛି, ପୁଣି ରାଧାନାଥଙ୍କର ସାହିତ୍ୟରେ ଜାତୀୟ 
କଳଙ୍କର ଯେଉଁ ଅବସାଦକର ଦୃଷ୍ଟାନ୍ତ ସବୁ ରହିଛି ଜାତି ଗଠନ ପକ୍ଷେ, ବ୍ୟକ୍ତିର ଚରିତ୍ର 
ଶୁଦ୍ଧି ପକ୍ଷେ, ସମାଜକୁ ଉଦ୍ବୁଦ୍ଧ କରି ତୋଳିବା ସକାଶେ ତାହା ଭୀଷଣ ଭାବରେ ପ୍ରତିକୂଳ 
ବୋଲି ସେ ହୃଦୟଙ୍ଗମ କଲେ | 


ବିବାହ, ଧର୍ମଧାରଣା, ଜାତିପ୍ରଥା ଇତ୍ୟାଦି ସମ୍ପର୍କରେ ବି ସେ ଗଭୀର ଗବେଷଣା 
କରୁଥଲେ । ନିଷ୍ଠାପର ଓ ପର୍ଯ୍ୟାଲୋଚନା ଫଳରେ ସେ ଯେଉଁଠି ଯାହା କିଛି କୁସଂସ୍କାର 
ପାଇଲେ, ଆବିଷ୍କାର କଲେ ଯେଉଁ ଦୂଷିତ ଅଭ୍ୟାସ କିମ୍ବା ଅପଚେଷ୍ଟା, ତା ବିରୁଦ୍ଧରେ 
ତୀବ୍ର ଯୁକ୍ତିର ଝଡ଼ ବୁହାଇ ଦେବାକୁ ଲାଗିଲେ । ବଙ୍ଗରୁ ଉତ୍କଳର ବ୍ରାହ୍ମଣ ସମାଜରେ 
କିପରି କୁଳୀନ ପ୍ରଥା ଆସି ପହଞ୍ଚୁଛି, କିପରି ସହଜିଆ ଓ ବୈଷ୍ଣବ ଚିନ୍ତା ଆମ ସମାଜରେ 
ଯୌନ-ଆକାଂକ୍ଷାକୁ ଅତି ଉଗ୍ର କରି ପକାଇଛି, କିପରି ଜଗନ୍ନାଥ ମନ୍ଦିରରେ ତାନ୍ତିକ 
ନୀତି ଓ ତାନ୍ତିକ ଆଚାର ପ୍ରବେଶ ଲାଭ କରିଛି ତାହାର ପୁଇ୍ଗାନୁପୁଝ ଅନୁସନ୍ଧାନ କରି 
ତାହାର ସଂସ୍କାର ସକାଶେ ସେ ଅଣ୍ଟା ଭିଡ଼ି ଲାଗିଗଲେ, ଏବଂ ଏଇ ସବୁ ହୀନ ଆଦର୍ଶର 
ଆକ୍ରମଣ ଆମ ସାହିତ୍ୟରେ ଯେଉଁ ପରିଣତି ସୃଷ୍ଟି କରିଛି, ଯେଉ ପ୍ରଭାବ ବିସ୍ତାର କରିଛି 
ତା'ର ଉଚ୍ଛେଦ ଲାଗି ମଧ୍ଯ ସେ ବନ୍ଧପରିକର ହେଲେ । ସାହିତ୍ୟରେ ସବୁ ପ୍ରକାର ପରାଧୀନ 
ମନୋବୃତ୍ତି ଓ ଦାସସୁଲଭ ଅନୁକରଣର ସେ ଘୋର ବିରୋଧୀ ଥୂଲେ । ସେ ଯୁଗର 
ସତ୍ୟବାଦୀ ପତ୍ରିକାରେ ତାଙ୍କ ଚିନ୍ତାଧାରା ନାନା ପ୍ରବନ୍ଧ ଆକାରରେ ପ୍ରକାଶିତ ହେଲା ! 
ପରେ ତା'ର ବିଧ୍ବବଦ୍ଧ, ସୁଚିନ୍ତିତ ଓ ସୁପରିକଳ୍ପିତ ପରିଣତି ରୂପେ ଦେଖାଦେଲା, ଓଡ଼ିଶା 
ସାହିତ୍ୟର କ୍ରମ ପରିଣାମ ଏବଂ ସଂସ୍କୃତ ଓ ସଂସ୍କୃତି ଗ୍ରନ୍ଧ । ଭାଷା ବିଷୟରେ ସେ ନୃତନ 
ପରୀକ୍ଷା ଆରମ୍ଭ କଲେ ! ସହଜ, ସରଳ ଭାଷାରେ କିପରି ଓଜସ୍ବୀ ଗଦ୍ୟ ରଚନା 
କରାଯାଇପାରେ ତାହାର ପ୍ରକୃଷ୍ଟ ଦୃଷ୍ଟାନ୍ତ ହେଉଛି ପିଲାଙ୍କ ରାମାୟଣ, ପିଲାଙ୍କ ମହାଭାରତ, 

ପିଲାଙ୍କ ଭାଗବତ ଇତ୍ୟାଦି ଗ୍ରନ୍ଛୟ ଏବଂ ଓଡ଼ିଆ ସାହିତ୍ୟରେ ଏ ଦିଗରେ ଏଇ ଗ୍ରନ୍ଧଗୁଡ଼ିକ 
ହି ପ୍ରଥମ ପଦକ୍ଷେପ । 


ରାଧାନାଥଙ୍କ କାବ୍ୟଗତ ଆଦର୍ଶ ବିରୁଦ୍ଧରେ ଅଭିଯୋଗ ବାଢ଼ିବାକୁ ଯାଇ ସେ 
ରଚନା କଲେ କୋଣାର୍କେ, ମାୟାଦେବୀ ଓ ଖାରବେଳ; ଯେଉଁଥୁରେ ଦେଶାତ୍ମବୋଧର 
ମହିମାମୟ ଭଙ୍ଗୀ ପ୍ରକାଶ ଲାଭ କଲା । ସେ କିନ୍ତୁ ବିଷୟବସ୍ତୁର ପରିବର୍ଭନ ସାଧନ କରି 
ସନ୍ତୁଷ୍ଟ ନଥଲେ ପ୍ରକାଶ ଭଙ୍ଗୀରେ ମଧ୍ଯ ସେ ଆଣିଲେ ତୁମୁଳ ପରିବର୍ଭନ । କଞ୍ଚା ଓଡ଼ିଆ 
ଭାଷା ଅଧ୍ବକରୁ ଅଧକ ବ୍ୟବହୃତ ଦେବା ସଙ୍ଗେ ସଙ୍ଗେ ଉପଧା ମିଳନ ଇତ୍ୟାଦି ନୂଆ 
ନୂଆ ଆମଦାନୀ ସବୁ ପୂରାପୂରି ବର୍ଜିତ ହେଲା । 


ବ୍ୟକ୍ତିକୁ କେନ୍ଦ୍ର କରି ଯେଉଁସବୁ ଧର୍ମ ସେସବୁର ବ୍ୟଭିଚାର ଦେଖାଇବାକୁ ଯାଇ 
ସେ ରଚନା କଲେ ଆର୍ଯ୍ୟଜୀବନ ଏବଂ ପରେ ସେଇ ବିଷୟର ଅଧ୍ଵକ ଆଲୋଚନା ଲାଗି 
ପୁଷ୍କଳ କ୍ଷେତ୍ର ରୂପେ ପ୍ରତିଷ୍ଠିତ ହେଲା ନବଭାରତ । ଲିପି ସଂସ୍କାର ଓ ଓଡ଼ିଆ ବ୍ୟାକରଣ 
ସଂସ୍କାର ଦିଗରେ ମଧ୍ଯ ସେ ବିଧ୍ଵବଦ୍ଧ ଚେଷ୍ଟା ଚଳେଇଥଲେ ! 


ନୀଳକଣ୍ଠ କିନ୍ତୁ ତାଙ୍କର ସମସ୍ତ ସଂସ୍କାର ପ୍ରୟାସକୁ କେବଳ ରଚନା, 
ଆଲୋଚନା, ଯୁକ୍ତି, ପ୍ରତିବାଦ ମଧ୍ଯରେ କିମ୍ବା କେବଳ ଶିକ୍ଷା କ୍ଷେତ୍ରରେ ସୀମିତ 
ପରିସର ଭିତରେ ଅଟକାଇ ରଖୁନଥୂଲେ, ଜନସେବାର ଉଦାର ଓ ମହନୀୟ ଆୟତନ 
ଭିତରକୁ ବି ସେ ନେଇ ଆସିଥୁଲେ ତାଙ୍କ ସଂସ୍କାରକ ରୂପଟିକୁ । ସେ ଯୁଗରେ 
ରୋଗବ୍ୟାଧ୍‌ କିପରି ପ୍ରବଳ ଓ ଅପ୍ରତିରୋଧ ଥୁଲା ଏବଂ ସେ ବିଷୟରେ ସାଧାରଣତଃ 
ସମସ୍ତେ କିପରି ନିର୍ଲିପ୍ତ ଓ ନିଶ୍ଭେଷ୍ଟ ଥଲେ ତାହା ବର୍ଭମାନ ଚିନ୍ତା କଲେ ଭୟରେ 
ଲୋମହର୍ଷଣ ହେବାର କଥା-ଦୁଃଖ, ଘୃଣା ଓ ଉଦ୍‌ ବେଗରେ ହୃଦୟ ଉତ୍ବପୀଡ଼ିତ 
ହେବାର କଥା | ମ୍ୟାଲେରିଆ କିମ୍ବା ହଇଜା ବେଳେ, ଅଥବା ବଢ଼ି, ମରୁଡ଼ି ଓ ଦୃଭିକ୍ଷ 
ସମୟରେ ମଣିଷର ମର୍ମ ନ୍ତଦ ଅସହାୟତାର ସେଇ ସମୁଦ୍ର ବିସ୍ତାରୀ ଭୟସଙ୍କୁଳ ରୂପ 
ଆଜି ହୁଏ ତ କଳ୍ପନା କରିହେବ ନାହିଁ, ଏବଂ କଳ୍ପନା କଲେ ଖେଦ, ବିରକ୍ରି ଓ କ୍ରୋଧର 
ସୀମା ରହିବ ନାହିଁ । ଏଇ ସବୁ ବିପତ୍ଜିକୁ ଦୈବ ଦୁର୍ବିପାକ ବୋଲି ଭାବି ଅପେକ୍ଷାକୃତ 
ନିରାପଦରେ ଥବା ଲୋକେ ସେ ଆଡ଼କୁ ନଜର ହିଁ ଦେଇ ନଥୁଲେ । ଏ ପ୍ରକାର ନୀଚ 
ଉଦାସୀନତା ଥୁଲା ସେ ଯୁଗର ଏକ ସାମରିକ ବ୍ୟାଧୂ | ନୀଳକଣ୍ଠ ନିଜର ସଙ୍ଗୀ ଓ 
ସହକର୍ମୀମାନଙ୍କୁ ନେଇ, କେତେବେଳେ ବା ସମ୍ପୂର୍ଣ୍ଣ ଏକାକୀ ଏଇ ଉଦାସୀନତା 
ବିରୁଦ୍ଧରେ ଯେପରି ବୀର ଦର୍ପରେ ଲଢ଼ିଛନ୍ତି, ଦିବାରାତ୍ରୀ ଉତ୍ତାଳ ତରଙ୍ଗ ପରି ନାନା 
ବିଘ୍ନ ଓ ବିଧ୍ନିଷେଧ ଭିତରେ ବି ଅସହାୟ, ରୋଗ ଜର୍ଜରିତ ଓ ମୁମୂର୍ଷ୍ ମାନଙ୍କ ପାଖରେ 

ଯେପରି ବଳିଷ୍ଠ ଅଥଚ ଦୟା-ଛଳ ଛଳ, କରୁଣା ବିପୁଳ ସେବା ଓ ସାହାଯ୍ୟ ପହଞ୍ଚାଇ 
ଦେଇଛନ୍ତି ତାହା ଭାବିଲେ ବିସ୍ମୟରେ ବିମୂଢ଼ ହେବାକୁ ପଡ଼େ ।! 


ଅତି ସଂକ୍ଷେପରେ ଏହା ହିଁ ନୀଳକକଣ୍ଡଙ୍କର ସଂସ୍କାର ରୂପ ¬ ତାଙ୍କ ସଂସ୍କାରକ 
ଜୀବନର ଏହା କେବଳ ଏକ ଅସ୍ତଷ୍ଟ ଆଭାସ ମାତ୍ର | ସେଇ ବିପୁଳବୀର୍ଯ୍ୟ, ଜ୍ଞାନଗରିଷ୍ଠ, 
ତୃଙ୍ଗ-ଆଦର୍ଶ, ବ୍ୟକ୍ତିଙ୍କର ଜୀବନଟା ହିଁ ଥଲା ସଂସ୍କାରର ଅବିଶ୍ରାନ୍ତ ଉଦ୍ୟମ-ସଂଗଠନ 
ଓ ଉନ୍ନୟନ ଦିଗରେ ଏକନିଷ୍ଠ ସାଧନାର ବିପୁଳ ପ୍ରବାହ |! ଅବଶ୍ୟ ସେ ସଂସ୍କାର, ସେ 
ସଂଗଠନ ପଛରେ କୌଣସି ତୁଟି ବିଚ୍ୟୁତି ଏକାବେଳକେ ନାହିଁ ସବୁ ପ୍ରକାର 
ଭ୍ରାନ୍ତଧାରଣାରୁ ତାହା ଏକାବେଳକେ ମୁକ୍ତ, ଏହା କେହି କହୁନାହିଁ । ମଣିଷ ଖଣ୍ତିତ - 
ଯେତେ ହେଲେ ବି ସେ ଅପୂର୍ଣ୍ଣ । ଏକ ଖଣ୍ଡିତ କାଳର ସୀମା ଭିତରେ ସେ ବା ପୂର୍ଣ୍ଣ 
ଆଦର୍ଶର କଳ୍ପନା କରିବ କିପରି, ଏବଂ କଲେ ବି ସେଇ ଆଦର୍ଶର ପୂର୍ଣ୍ ପୁଷ୍କଳ ପ୍ରୟୋଗ 
କେତେ ଦୂର ସମ୍ଭବ ? ତେବେ ନୀଳକଣ୍ଠ ଯାହା ବିଶ୍ଵାସ କରୁଥ୍‌ଲେ, ବହୁ ଗବେଷଣା, 
ବିଶ୍ଲେଷଣ ଓ ପାଣ୍ଡିତ୍ୟର ପୁଟରେ ଉନ୍ମଳ ଓ ଶୁଦ୍ଧ ଚେତନା ଯେତିକି ଲାଭ କରୁଥଲେ, 
ତଦନୁସାରେ କାର୍ଯ୍ୟଗ୍ରାହୀ ହେବାକୁ କେବେହେଲେ ଯେ ସେ ପଛାଉ ନଥୂଲେ ସେଥୁରେ 


ତିନଳେମାତ୍ର ସନ୍ଦେହ ନାହିଁ । 
ଝଣ 

ମେହେର କାବ୍ୟରେ ବିରହର ଭୂମିକା 


ଚିତ୍ତର ସୌକୁମାର୍ଯ୍ୟ ସହ କିଶୋର ପ୍ରାଣର କଳ୍ପନା ମେଦୁର ରସନିବିଡ଼ତା 
ସହ ଗାର୍ହସ୍ଥ୍ୟର ଖେଳ ଖେଳୁଛନ୍ତି ଯୋଡ଼ିଏ କିଶୋର ଓ ଗୋଟିଏ କିଶୋରୀ ଫିଲିପ୍, 
ଏନକ୍ଟ, ଏନି । ଫିଲିପ ଧନୀର ସନ୍ତାନ, ଶାନ୍ତ ଓ ଶୁଶୀଳ | ନାବିକ ତନୟ ଏନକର 
ଦେହରେ ଓ ମନରେ ଶକ୍ତିଶାଳିତ୍ସ ପରିସ୍ତୁଟ । ଦି ଜଣଙ୍କର ମନ ଅୟନରେ ପ୍ରଥମ ପ୍ରଣୟର 
ଅସ୍ପଷ୍ଟ ପଦକ୍ଷେପ୍ତ ସୃଷ୍ଟିକରେ ଏନି । କିଶୋରୀ ମନର ସରଳ, ଅନାବିଳ ନିବିଡ଼ତା କଣ୍ଠରେ 
ଫୁଟାଇ ଦି' ଜଣଙ୍କର ଅଭିମାନୀ ଅନ୍ତରକୁ ସନ୍ତୁଷ୍ଠ କରିବା ପାଇଁ ସେ କହେ ¬ “ମୁଁ ତମ 
ଦି' ଜଣଙ୍କର ହିଁ ହେବି ପନ୍ନୀ ।”? ଦୈବ ହୁଏତ ଏକଥା ଶୁଣି ଅଲକ୍ଷ୍ୟରେ ହସେ । 


କାଳର ଗତି ପଥରେ ତିନିଜଣଙ୍କର କୈଶୋର ¬ ବୃନ୍ତରେ ଯୌବନର ଫୁଲ 
ପାଖୁଡ଼ା ମେଲେ । ଫିଲିପ୍‌ର ପ୍ରେମ ହୁଏ ଅନ୍ତର୍ମୁଖୀ । ଅନ୍ତଃସଲିଳା ଫଲ୍ଗୁ ପରି ତା'ର 
ଆମ୍ମତନ୍ଦ୍ରିତ ଗତି, ଏନକର ପ୍ରେମ ବହିର୍ମୁଖୀ, ବଳିଷ୍ଠ ପ୍ରକାଶ ଲାଭ କରେ । ଫିଲିପ୍‌ର 
ସରଳ ମହତ୍ତ୍ର ଉପରେ ଏନିର ଅନ୍ତରର ପେଲବ ମମତାର ସମସ୍ତ ସୁରଭି ଅଜାଡ଼ି ହୋଇ 
ପଡ଼େ । ତା' ମନରେ ଦୟାର ଅସରନ୍ତି ତରଙ୍ଗ ଉଚ୍ସସିତ ହୋଇ ଉଠେ ଫିଲିପ୍‌ ପାଇଁ, 
କ୍ରିନତୁ....ତା”ର ପ୍ରେମ ପ୍ରବାହିତ ହୁଏ ଏନକ ଆଡ଼କୁ । 

"Enoch spoke his love 


But philip loved in silence, and the gir! 
Seemed kinder unto philip than to him, 


But She loved Enoch, tho’ she knew it not," 


~~ ~~ 


ତିନିଜଣଙ୍କର ପ୍ରକୃତି ତିନିଜଣଙ୍କର ଯୌବନର ଧର୍ମ ଭିତର ଦେଇ ଏଇ ଯେଉଁ 
ଦ୍ଵନ୍ଦ ସୃଷ୍ଟି କଲା, ତା'ର ପରିଣତି ହେଲା ଶୋକ ବିଧୂର ¬ ହେଲା ଅଶୁପିଚଛିଳ । ଏନକର 
ହୃଦୟ ରାଜ୍ୟର ଘଟିଲା ସର୍ବନାଶ ¬ ତା'ର ପ୍ରେମ ଜୀବନର ଘଟିଲା ଚରମ ଲାଞ୍ଚନା । 
ଏନିର ବାହାର ଜୀବନର ସୁଖ ସମ୍ଭାବନା ସହିତ ଚିରଦିନ ପାଇଁ ମିଶି ରହିଲା ଅସହାୟ 
ବେଦନାର ଅନ୍ତଃପ୍ଲାବିନୀ ଅଶ୍ର ତରଙ୍ଗିଣୀ, ଆଉ ଫିଲପ୍‌ ଏନିକୁ ଲାଭ କରି ଯେଉଁ ସୁଖ 
ପାଇଲା ତାହା ବିପୁଳ କି ନା ¬ ପ୍ରକୃତରେ ଶାନ୍ତି ଦାୟକ କି ନା - କିଏ କହିବ ? 

ଟେନିସନଙ୍କର ସୃଷ୍ଟିରେ ଫୁଟି ଉଠୁଛି ଜୀବନର ଜଟିଳତାର ଖଣ୍ଡିଏ ସୃକ୍ଷମ କରୁଣ 
ଛବି । ଜୀବନରେ ଆସେ ଯେଉଁ ଝଡ଼, ଆସେ ଯେଉଁ ଦୁଃଖ ଓ ବିପରିର କୁଦ୍ଧ, କ୍ଷୁବୂଧ 
ତରଙ୍ଗମାଳା, ଜୀବନରେ ହିଁ ¬ ମନୁଷ୍ୟର ନିଜ ଚରିତ୍ରରେ ହିଁ ରହିଛି ତା'ର ମୂଳ ବୀଜ । 
ବାହାରର ଘଟଣାପ୍ରବାହରେ, ଅନ୍ୟ ଚରିତ୍ରର ସଂଘର୍ଷ ଓ ପ୍ରତିକ୍ରିୟାରେ ସେଇ ବୀଜ ପୁଷ୍ଠ 
ଓ ପଲୁବ ଧାରଣ କରେ, ମୂଳସ୍ତୋତ ପୂର୍ଣ୍ଣାୟତ ହୁଏ, ଘାତ ପ୍ରତିଘାତ ଭିତର ଦେଇ ସ୍ତୀତ 
ହୋଇ ଉଠେ ତା'ର କାର୍ଯ୍ୟକାରିତା । ଫଳରେ ମନୁଷ୍ୟ ନିଜେ ହିଁ ନିଜକୁ ଟାଣି ନେଇ 
ଚାଲେ ବିପଦର ଅତଳ ଗହ୍ଧରକୁ । କିନ୍ତୁ ଟାଣି ନେବା ପାଇଁ ଲୋଡ଼େ ସେ ବାହାରର 
ପ୍ରତିକ୍ରିୟା, ବାହାରର ଘଟଣା ସମାବେଶ ଓ ଚରିତ୍ରଗତ ଦ୍ୁନ୍ଦରର ପ୍ରଭାବ । ସେ ପ୍ରଭାବ 
କେତେବେଳେ ଅଲକ୍ଷ୍ୟରେ ଆସେ, କେତେବେଳେ ତାହା ପୁଣି ଅତି ସ୍ପଷ୍ଟ । ସ୍ରଷ୍ଟା ହେଲେ 
ବି ମନୁଷ୍ୟ ତା' ବିରୁଦ୍ଧରେ ସତର୍କ ହୋଇ ପାରେନା | 


ନିଜ ମନର ଗଭୀରତା ଭିତରେ ହିଁ ସେ ଯେପରି କି ଏକ ଅଲଂଘନୀୟ ପ୍ରେରଣା 
ଓ ଆବେଗ ଲାଭ କରେ ବାହାରର ଏଇ ପ୍ରତିକ୍ରିୟାକୁ ରୂପ ଦେବା ପାଇଁ, ରୂପ ଦେଇ ତା 
ଦ୍ଵାରା ନିଜେ ବିପର୍ଯ୍ୟସ୍ତ ହେବା ପାଇଁ, ଚୂର୍ଣଣଓବିଚୂର୍ଣ୍ଣ ହେବା ପାଇଁ । ମନୁଷ୍ୟର ଚରିତ୍ର 
ଭିତରେ ହିଁ ରହିଛି ନିଜ ପାଇଁ ବିପଦ ସୃଷ୍ଟି କରିବାର ଏଇ ଯେଉଁ ଅନିବାର୍ଯ୍ୟ ହେତୁ, ତା'ର 
ପ୍ରକାଶ ଆହୁରି ରୁଦ୍ଵ ହୋଇ ଦେଖା ଦେଇଛି ସେକ୍ରସପୀୟରଙ୍କ ଟ୍ରାଜେଡ଼ି ଗୁଡ଼ିକରେ, 
କାରଣ ଟ୍ରାଜେଡ଼ି ଗୁଡ଼ିକର ଚରିତ୍ରଗୁଡ଼ିକ ଆହୁରି ପ୍ରବଳ, ବ୍ୟାପକ ଓ ବିପୁଳ । ସେ 
ଚରିତ୍ରଗୁଡ଼ିକର ମହନୀୟତା ଭିତରେ ବି ଗୋଟାଏ ପ୍ରକାରର ଦୁର୍ବର୍ଷତା ଅଛି ଯାହା 
ସେମାନଙ୍କର ଦୋଷଦୁୂର୍ବଳତାକୁ ଭୀଷଣ ଭାବରେ ବିପଜ୍ଜନକ କରି ତୋଳେ ବାହାରର 
ପ୍ରତିକ୍ରିୟା ଓ ସଂଘର୍ଷ ସାହାଯ୍ୟରେ ! ଲିଅର, କ୍ଟିଓପେଟ୍ା, ହାମଲେଟ ଓ ଲେଡ଼ି 
ମ୍ୟାକ୍‌ବେଥଙ୍କ ଚରିତ୍ରରେ ଯେଉଁ ଅସାଧାରଣ ଶୌର୍ଯ୍ୟ ଓ ଶକ୍ତିଶାଳିତ୍ସ ରହିଛି ତାହାହିଁ 
ସେମାନଙ୍କୁ ସେମାନଙ୍କର ଧ୍ଵଂସ ଆଡ଼କୁ ଟାଣି ନେଇ ଚାଲେ । ରାଧାନାଥ କାବ୍ୟରେ ଉଷା, 
ଜୟନ୍ତ, ସୂର୍ଯ୍ୟ, ଚନ୍ଦ୍ରଭାଗା ଇତ୍ୟାଦି କ୍ଷେତ୍ରରେ ଆମେ ସେଇ ଆତ୍ମଘାତୀ ଶୌରର୍ଯ୍ୟ ଓ ବିକ୍ରମ 
ଦେଖିବାକୁ ପାଉଁ । ଏମାନଙ୍କର ଚରିତ୍ରଗତ ମହନୀୟତା ପାଖରେ ନିଜ ନିଜ ଚରିତ୍ରଗତ 
ସ୍ବଳନ ପରାଜୟ ସ୍ଵୀକାର କରିବାକୁ ପ୍ରସ୍ତୁତ ନୁହେଁ । ଏମାନଙ୍କର ମନର ଶୌର୍ଯ୍ୟ ଏଇ 
ବିଭେଦ ଓ ଦୃନ୍ଦ୍ରକୁ ଦୂର କରିବା ପରିବର୍ତେ ଆହୁରି ବିସ୍ତୃତତର ଓ ବଳିଷ୍ଠତର କରିଦିଏ । 
ଫଳରେ ଜୀବନରେ ଘଟେ ବିସ୍ମୟକର ଏବଂ ଶୋଚନୀୟ ବିପର୍ଯ୍ୟୟ । 


King Lear, 'Hamlet' ଇତ୍ୟାଦି ରଚନା କରିବା ସଙ୍ଗେ ସଙ୍ଗେ ସେକ୍ରସପିୟର 
'Tempest' ବି ରଚନା କରିଛନ୍ତି । ଏଇ 'Tempest' ରେ ମାନବଚରିତ୍ରର ଅନ୍ୟ ଏକ 


ମ୍ଧନା ହୀଥରୁ ମଥେସଥେ epee rere oC 


Digitized by PPRACHIN, SOA 


ବିଚିତ୍ରରୂପ ଦେଖୁବାକୁ ମିଳେ |! ମଣିଷ ଏଠାରେ ନିଜର ଶୌର୍ଯ୍ୟ ଓ ଶକ୍ତିଶାଳିତାର ପ୍ରଖର 
ସ୍ରୋତରେ ନିଜେ ଉନ୍ମତ୍ତ ଭାବରେ ଭାସି ଯାଏ ନା' । ମୀରେଣ୍ଡାର ପିତାଙ୍କର ଶକ୍ତି - 
ବିଶେଷତଃ ଯାଦୁକରୀ ଶକ୍ତିଥଲା ପ୍ରଚୁର । କିନ୍ତୁ ସେଇ ଶକ୍ତି ବାଛିନେଲା ମିଳନର ପଥ - 
କଲ୍ୟାଣର ପଥ ¬ ଆମ୍ମ ସଂଯମର ଶୁଭ-ସୁନ୍ଦର ପଥ | ଗୋଟାଏ ଚରିତ୍ରଗତ ଶକ୍ତି ଅଛି 
ଯାହାର ପ୍ରକାଶ କେବଳ ବିସ୍ମୟ ସୃଷ୍ଟି କରିବାରେ, ଧୃଂସର ଉତ୍ତାଳ ତରଙ୍ଗ ସୃଷ୍ଟି କରିବାରେ 
ସୀମାବଦ୍ଧ ନରହି ସାମଞ୍ଜସ୍ୟ ବିଧାନ କରିବା ପାଇଁ ବ୍ରତୀ ହୁଏ | ସେ ପ୍ରକାର ଶକ୍ତି ସ୍ବାତନ୍ତ୍ତୟ 
ଖୋଜେ ନା - ଖୋଜେ ସମନ୍ଵୟ, ସମସ୍ତଙ୍କୁ ଲଂଘନ କରି ଅସାଧାରଣତ୍ସର ଏକାକୀ 
ଗୌରବରେ ପ୍ରତିଷ୍ଠା ଲାଭ କରିବାକୁ ଚାହେଁନା, ସମସ୍ତଙ୍କ ଭିତରେ କଲ୍ୟାଣକାରିଣୀ 
ବାସନାକୁ ସକ୍ରିୟ ରଖି ଦୃଷ୍ଟିର ଅନ୍ତରାଳରୁ ଜୀବନକୁ ପ୍ରେମର ବୀର୍ଯ୍ୟ ଦାନ କରେ - ଦାନ 
କରେ ମଧୂରତାର ସ୍ଥାୟୀ ପ୍ରକାଶ ଓ ଆନନ୍ଦର ଅକ୍ଷୟ ବିଭବ, ସେକସ୍ପୀୟରଙ୍କ ଟ୍ରାଜେଡ଼ି 
ଗୁଡ଼ିକ ପରି ତାଙ୍କର ପରବର୍ଭୀ କମେଡ଼ି ଗୁଡ଼ିକ ହୁଏତ ପାଠକ ବା ଦର୍ଶକର ମନରେ 
ସେପରି ବିସ୍ମୟର ଆଲୋଡ଼ନ ସୃଷ୍ଟି କରି ନ ପାରେ ¬ ଅଭିଭୂତ କରି ନ ପାରେ ହୁଏତ 
ସେମାନଙ୍କର ସପ୍ରଶଂସ ରସ ବୋଧକୁ । କିନ୍ତୁ ସେଗୁଡ଼ିକ ଭିତର ଦେଇ ଏକ ମଙ୍ଗଳମୟ 
ସତ୍ୟ ପ୍ରଚାରିତ ହୁଏ । ଯେଉଁ ଶକ୍ତି ନିଜର ସ୍ଵାତନ୍ତ୍ୟ ବା ଅସାଧାରଣତ୍ନ ରକ୍ଷା କରିବାକୁ 
ବ୍ୟାକୁଳ ନ ହୋଇ ସାଧାରଣ ଜୀବନର ସ୍ତରରେ ହିଁ ନିଜକୁ ଉଦାର ତ୍ୟାଗ ଓ କମନୀୟ 
କ୍ଷମାର ବିସ୍ତାର ଭିତରେ ବି୍ତୁରିତ କରି ଦିଏ ସମାଜର ହିତ ପାଇଁ, ସେ ଶକ୍ତିର ମହନୀୟତା 
ଓ ସ୍ଥାୟିତ୍ଵ ଢେର ବେଶି ଏହାହିଁ ହେଉଛି ସେଇ ସତ୍ୟ | ଫକୀରମୋହନ, ‘ଛମାଣ 
ଆଠଗୁଣ୍ଡଂ ଓ ‘ମାମୁଁ ପରେ ପ୍ରାୟଶ୍ଚିତ' ରଚନା କରି ଏହାହିଁ ପ୍ରଚାର କରି ଯାଇଛନ୍ତି । 
ମଙ୍ଗରାଜ ବା ନଟବରର ଚରିତ୍ର ପରି 'ପ୍ରାୟଶ୍ଚିତ'ର ଚରିତ୍ରଗୁଡ଼ିକ ଦୁର୍ବଷ ଭାବରେ 
ଶକ୍ତିଶାଳୀ ନୁହନ୍ତି । କିଂ ଚିଜ ନିଜ ଭିତରେ ସାମଞ୍ଜସ୍ୟ ବିଧାନ କରି ସମାଜ ଜୀବନକୁ 
ସ୍ଥାୟୀ ସୁସ୍ଥତା ଦାନ କରିବା ଉଦ୍ଦେଶ୍ୟରେ ସେମାନଙ୍କର ସାମର୍ଥ୍ୟ ଓ ସକ୍ରିୟତା ବେଶି । 
'ପ୍ରାୟଶ୍ଚିତ୍ତ' “ମାମୁଁ କିମ୍ବା ଛମାଣ ଆଠଗୁଣ୍ଠ ପରି ଚମତ୍କାର ନ ହେଲେ ମଧ୍ଯ ଏଇ 
ସତ୍ୟ ପ୍ରଚାର ଦୃଷ୍ଟିରୁ ଏକ ମହନୀୟ ଉପନ୍ୟାସ । ଏଇ ସତ୍ୟର ଲଳିତ ଛନ୍ଦ ଓ କମନୀୟ 
କାନ୍ତି ଆମେ ଦେଖିବାକୁ ପାଉ ମେହେର କବିଙ୍କର ରସନିବିଡ଼ କାବ୍ୟମାନଙ୍କରେ । ତାଙ୍କ 
କାବ୍ୟରେ ଭଞ୍ଜଙ୍କର ବାଗ୍‌ ବୈଦଗ୍ଧ୍ୟ ହୁଏତ ନାହିଁ, ରାଧାନାଥଙ୍କର ଘଟନାବୈଚିତ୍ରୟ ଓ 
ଚରିତ୍ରଗତ ବିସ୍ମୟକର ତଥା ରୁଦ୍ର ବିସ୍ତାର ମଧ୍ଯ ନାହିଁ, କିନୁ ମଦିର ଶାନ୍ତିର କୋମଳ ଛାୟାରେ 
ଅନ୍ନପୂର୍ଣ୍ଣା ରୂପିଣୀ ତାଙ୍କର କାବ୍ୟଶ୍ରୀ ଏକ ହସ୍ତରେ ପ୍ରେମ ଏବଂ ଅନ୍ୟହସ୍ତରେ କଲ୍ୟାଣ 
ବିତରଣ କରୁଛନ୍ତି, ଏହାହିଁ ତାଙ୍କର ଅମ୍ଳାନ ଯଶର ଏକ ବିଶେଷ କାରଣ । 


CO a ସନା ହର ଫଥେଯଥେ 

ଗଙ୍ଗାଧରଙ୍କର ପୂର୍ଣ୍ଣାଙ୍ଗ କାବ୍ୟମାନଙ୍କ ମଧ୍ଯରୁ ଚାରୋଟିଯାକ କାବ୍ୟ ପ୍ରେମକୁ 
ଭିତ୍ତି କରି ରଚିତ । ଚାରୋଟି ଯାକ କାବ୍ୟରେ ପ୍ରେମ ବିଚ୍ଛେଦ ଭିତର ଦେଇ ଲାଭ କରିଛି 
ଅଭିନବ ବିକାଶ, ସିରତାର ଓ ପୂର୍ଣ୍ୃତାର ସୌନ୍ଦର୍ଯ୍ୟର ଅନୁପମ ବ୍ୟଞ୍ଜନା | ବିଚ୍ଛେଦ କେଉଁଠି 
ପ୍ରେମକୁ ବ୍ୟାହତ ବା ବିପର୍ଯ୍ୟସ୍ତ କରି ନାହିଁ ¬ ବରଂ ପ୍ରେମିକ ପ୍ରେମିକାଙ୍କର ନିଷ୍ଠାକୁ 
ସମୃଦ୍ଧତର କରି ସେମାନଙ୍କର ପ୍ରେମକୁ ଦେଇଛି ପବିତ୍ର ବୀର୍ଯ୍ୟଶାଳିତ୍ସ । 


ମେହେରଙ୍କର କାବ୍ୟମାନଙ୍କ ମଧ୍ଯରୁ ଇନ୍ଦୁମତୀ” ହିଁ ସବୁଠାରୁ ଅଧ୍‌କ 
ବେଚିତ୍ର୍ୟହୀନ, କାରଣ ସେ କାବ୍ୟରେ ବିଚ୍ଛେଦର କାରଣ ରହିଛି ପ୍ରେମିକ ପ୍ରେମିକାଙ୍କର 
ହୃଦୟର ବାହାରେ । ଯେଉଁଠି ବିଜ୍ଛେଦର କାରଣ ରହିଛି ପ୍ରେମିକ ପ୍ରେମିକାଙ୍କ ଅନ୍ତରରେ, 
ସେଠାରେ ନିଜର ଅନ୍ତରକୁ ଜୟ କରିବା ଲାଗି, ଅଶ୍ୁରେ ଧୌତକରି ¬ ଦୁଃଖ ଓ ବେଦନାରେ 
ଦଗ୍ଧ କରି ନିଜର ଅନ୍ତରକୁ ପ୍ରେମର ବିଶୁଦ୍ଧତର ଓ ପୂର୍ଣ୍ଣତର ବିକାଶ ସକାଶେ 
ସଂଯମଶୋଭନ କରିନେବା ଲାଗି କ୍ଷେତ୍ର ଥାଏ | କିନ୍ତୁ ଯେଉଁଠାରେ ବିଚ୍ଛେଦର କାରଣ 
ସମ୍ପୂର୍ଣ୍ଣ ରୂପେ ବାହାରେ ଏବଂ ତାକୁ ଆୟତ୍ତ କରିବା ମନୁଷ୍ୟର ଶକ୍ତିର ଅତୀତ, ସେଠାରେ 
ହୃଦୟ ବିଜ୍ଛେଦଜୟୀ ହେବା ଲାଗି କୌଣସି ଅବସର ପାଏ ନାହିଁ, ଏବଂ ସେଥ୍ପାଇଁ 
ସେଠାରେ ପ୍ରେମର ବିଚିତ୍ରତର ବିକାଶ ମଧ୍ଯ ହୋଇ ପାରେନା । ତଥାପି ଅଜ ଇନ୍ଦୁମତୀଙ୍କର 
ଭାଗ୍ୟ ନିୟନ୍ତିତ ବିଚ୍ଛେଦକୁ ସଂଯମ ଓ ପବିତ୍ର ନିଷ୍ଠା ସହକାରେ ଯେପରି ବରଣ କରି 
ଦେଇଛନ୍ତି, ତାହା ପ୍ରକୃତରେ ପ୍ରଶଂସନୀୟ | ମାନବଚରିତ୍ରର ଏକ ମହନୀୟ ସୁଷମା । 
ସଂଯମର ସେଇ ଅଶ୍ରରେ ମୁକ୍ତାର କୋମଳ, ନିର୍ମଳ ଦ୍ୟୁତି ଲାଭ କରିଛି । 


ପ୍ରଣୟ ବଲୁରୀ' , “କୀଚକ ବଧ ଓ ‘ତପସ୍ଵନୀ” କାବ୍ୟରେ ଯେଉଁ ବିଚ୍ଛେଦ ବର୍ଣ୍ଣିତ 
ହୋଇଛି, ଦାୟିତୃ ଦୟିତାଙ୍କର ଦାୟିତଵକୁ ସେ ବିଚ୍ଛେଦର କାରଣ ବୋଲି ଅସ୍ଵୀକାର କରି ହେବ 
ନାହିଁ । ଜାନକୀଙ୍କ ନିର୍ମଳ ଚରିତ୍ର ଉପରେ କଳଙ୍କର ଯେଉଁ କାଳିମା ବୋଳି ଦେଲା ପରନିନ୍ଦା 
ନିପୁଣ ରଜକର ମୂଢ଼ ମନ୍ତବ୍ୟ, ତାହାହିଁ ସୀତାବନବାସର ଏକମାତ୍ର କାରଣ ନୁହେଁ । 
ପ୍ରଜାନୁରଞ୍ଜନର ପ୍ରବଳ ବାସନା ଜାଗିଛି ପ୍ରଜାବସଳ ରାମଚନ୍ଦ୍ରଙ୍କ ମନରେ ଏବଂ ସେଥ୍୍‌ପାଇଁ 
ପ୍ରେୟସୀଙ୍କୁ ବିସର୍ଜନ ଦେବା ଭଳି ଚରମତ୍ୟାଗ କରିବାକୁ ବି ସେ ପ୍ରତିଜ୍ଞାବଦ୍ଧ । ସୀତାଙ୍କ 
ମନରେ ଜାଗିଛି ପ୍ରବଳ ବାସନା ତପୋବନର ପୁଣ୍ୟ ମଧୁର ଶୋଭା ଉପଭୋଗ କରିବା 
ଲାଗି । ଏଇ କାରଣ ସମୂହର ଅନିବାର୍ଯ୍ୟ ପରିଣତି ହେଲା ତପୋବନ କୋଳରେ ସୀତା 
ବିସର୍ଜନ । ସେଇପରି କେବଳ ଦୁର୍ବାଶାଙ୍କ ଅଭିଶାପ ପାଇଁ ଦୁଷ୍ମନ୍ତ ଶକୁନ୍ତଳାଙ୍କ ବିଚ୍ଛେଦର 
ଏକମାତ୍ର କାରଣ ନୁହେ, ପ୍ରେମ ବିହୁଳା ଶକୁନ୍ତଳାଙ୍କ ବିଚ୍ଛେଦର ଏକମାତ୍ର କାରଣ ନୁହେଁ . | ପ୍ରେମ 
ବିହୁଳା ଶକୁନ୍ତଳାଙ୍କର ଉଦାସୀ ଚିତ୍ତର ଭାବୋହେଳ ଆବିଷ୍ଟତା ମଧ୍ଯ ସେଇ ଶୋକାବହ 


ସ୍ଧନାହୀଥରୁ ଗଥେସଥେ ଓ ୪୦. ଓ ୪ ଓ ୯୧ 

ବିଚ୍ଛେଦର କାରଣ । ସେ ଆବିଷ୍ଟତା ¬ ସେ ଉଦାସୀନତା ନଥୁଲେ ଦୁର୍ବାଶାଙ୍କର ନିଷ୍କର 
ଅଭିଶାପ ସନ୍ତେ ବି ପତିଙ୍କଠୁ ବିଚ୍ଛିନ୍ନ ହେବାକୁ ବାଧ୍ଯ ହୁଏନ୍ତେ ନି ଶକୁନ୍ତଳା ତାଙ୍କର ଉଦାସୀନତା 
ଓ ପ୍ରେମବିହ୍ଧଳତା ହିଁ ତାଙ୍କର ପ୍ରେମର ଅଭିଜ୍ଞାନ ସମ୍ପର୍କରେ ତାଙ୍କୁ ସତ୍କ ହେବାକୁ ଦେଲା ନାହିଁ । 


ଆପତ ଦୃଷ୍ଟିରେ ଦେଖୁଲଲେ କୌଣସି ବିଚ୍ଛେଦର ଚିତ୍ର ଦେଖବାକୁ ମିଳେ ନାହିଁ 
କୀଚକବଧ!ଂ କାବ୍ୟରେ, କିନ୍ତୁ ଘଟନାପୁଞ୍ଜର ଅନ୍ତରାଳରେ ଅନ୍ତଃସ୍ରୋତା ଭାବରେ ପ୍ରବାହିତ 
ହୋଇ ରହିଛି ଏଇ କାବ୍ୟରେ ବିରହକାତରା ଏକ ରମଣୀର ଅଶ୍ରଧାରା ¦ ପଞ୍ଚ ସ୍ବାମୀଙ୍କର 
ସହଧର୍ମିଣୀ ହୋଇ ଏବଂ ପଞ୍ଚସ୍ବାମୀଙ୍କର ନିକଟରେ ରହି ମଧ୍ଯ ବିରାଟ ଅନ୍ତଃପୁରରେ 
ପତିପରାୟଣ ପାଞ୍ଚାଳୀ ମଧ୍ଯ ବିରହିଣୀ । କାମୁକ କୀଚକ ଦ୍ଵାରା ଧର୍ଷିତ ହୋଇ ବି 
ସ୍ଵାମୀମାନଙ୍କର ସାହାଯ୍ୟରୁ- ଏପରିକି ସେମାନଙ୍କର ସହିତ ପରାମର୍ଶ କରିବାର ସୁଯୋଗ 
ଓ ଅଧ୍କାରରୁ ବି ସେ ବଞ୍ଚତା 1 ସେଥୁପାଇଁ ବିରାଟ ରାଜାଙ୍କ ପାଖରେ ବିଚାର ପ୍ରାର୍ଥନୀ 
ହୋଇ ଯୁଧ୍ଷ୍ପିରଙ୍କ ପାଖରୁ ପରୋକ୍ଷ ସଙ୍କେତରେ ନିର୍ଦ୍ଦେଶ ନେବାକୁ ପଡ଼ୁଛି ତାଙ୍କୁ ନିଜର 
ସତୀତ୍ସ ରକ୍ଷା କରିବା ଲାଗି ଏବଂ ଏଇ ବିଚ୍ଛେଦକୁ ପଞ୍ଚୁପାଣ୍ଡବ ଓ ପାଣ୍ଡବପ୍ରିୟା ପାଞ୍ଚାଳୀ 
ଏକପ୍ରକାର ସ୍ବେଚ୍ଛାରେ ହିଁ ବରଣ କରି ନେଇଛନ୍ତି, ତେଣୁ ଏ ବିରହର ମୂଳ କାରଣ ମଧ୍ଯ 


ao & 


କିଛି ପରିମାଣରେ ରହିଛି ବିରହୀ ଓ ବିରହିଣୀଙ୍କର ଅନ୍ତରରେ । 


ଦୌପଦୀଙ୍କ ସହିତ ପାଣ୍ଡବମାନଙ୍କର ଚିରବିଚ୍ଛେଦ ଘଟିଥାନ୍ତା ଯଦି କୀଚକ 
ସାଫଲ୍ୟ ଅର୍ଜନ କରିଥାନ୍ତା ତା'ର କଳଙ୍କିତ ଅଭିଳାଷରେ । ଶକୁନ୍ତଳାଙ୍କୁ ଚିର ବିରହିଣୀ 
ହୋଇ ରହିବାକୁ ପଡ଼ିଥାନ୍ତା ଯଦି କଶ୍ୟପଙ୍କ ଆଶ୍ରମରେ ଦୃଷ୍ପନ୍ତଙ୍କ ସହିତ ଦୀର୍ଘ ବିଚ୍ଛେଦ 
ପରେ ତାଙ୍କର ପୁନର୍ମିଳନ ଘଟିନଥାନ୍ତା । ସୀତାଙ୍କର ବିରହ ମର୍ମନ୍ତୁଦ ଯନ୍ତ୍ରଣାର ତୁଷାନଳରେ 
ତାଙ୍କୁ ଦଗ୍ଧ କରୁଥାନ୍ତା ଯଦି ଅଶ୍ରସ୍ମିଗ୍ଧ ହୃଦୟର ପ୍ରେମ ସୁରଭିରେ ରାମଚନ୍ଦ୍ରଙ୍କର ନିୟତ 
ଆରାଧନା ଦ୍ଵାରା ନିଜ ହୃଦୟର ଅସନ୍ତୋଷ ଓ ବିକ୍ଷୋଭକୁ ସେ ଜୟ କରିପାରି ନଥାନ୍ତେ 
ଏବଂ ରାମଚନ୍ଦ୍ର ମଧ୍ଧ ବିଚ୍ଛେଦ ଭିତରେ ସୀତାଙ୍କ ପୁଣ୍ୟ ସ୍ମ ତିର ଶୀତଳ ସଂସ୍ଥର୍ଶରୁ ବଞ୍ଚୁତ 
ହୁଅନ୍ତେ ଯଦି ସେ ପ୍ରବଳ ସଂଯମ ଦ୍ଵାରା ବାହାରର ନାନା ଜଞ୍ଜାଳ ଭିତରେ ବି ନିଜକୁ 
ନିର୍ଲିପ୍ର ରଖୁବାକୁ ଚେଷ୍ଟା କରି ନଥାନ୍ତେ | ବିରହ ଜନିତ ଦୁଃଖ ଓ ବିକ୍ଷିପ୍ତତା ଜୟ କରିବା 
ଲାଗି ସବୁଠି ଅନ୍ତରରୁହି ଆସିଛି ବଳ - ଆସିଛି ପ୍ରେରଣା, ପ୍ରତିକୂଳ ଘଟନାର ଘାତ 
ପ୍ରତିଘାତ ଭିତରେ ନିଜକୁ ସଂଯତ ରଖୁ ନିଜର ପ୍ରେମ ନିଷ୍ଠାର ଉନ୍ନତ ଆଦର୍ଶକୁ ନିର୍ମଳ ଓ 
ଉନ୍ମଳ କରି ରଖୁବାର ଏକାନ୍ତିକ ଚେଷ୍ଟା ଯୋଗୁଁ ପ୍ରତ୍ୟେକ କାବ୍ୟରେ ଘଟିଛି ବିଚ୍ଛେଦର 
ମଧୁର ଅବସାନ । ନିଜର ହୃଦୟ ଆବେଗରେ ନିଜକୁ ଭସାଇ ନଦେଇ, ନିଜର ଶକ୍ତି ବା 
ଶୌର୍ଯ୍ୟର ପ୍ରବଳ ଆଲୋଡ଼ନ ବା ଆବର୍ଉରେ ଅସହାୟ ଭାବରେ ନିଜକୁ ଲୀନ ହେବାକୁ 

ନଦେଇ ଶାନ୍ତ, ସଂଯତ ଓ ଧୈର୍ଯ୍ୟସଂହତ ନିଷ୍ଠା ଦ୍ଵାରା ହୃଦୟର ସମସ୍ତ ବିକ୍ଷିପ୍ତ ପ୍ରବୃତ୍ତି ଓ 
ଅଭିଳାଷକୁ ଏକମୁଖୀ କରାଇ ପ୍ରେମର ବିଜୟ ଲାଗି ତାକୁ ନିୟନ୍ତ୍ରିତ କରିବା ଦ୍ଵାରା ବିଚ୍ଛେଦର 
ବ୍ୟବଧୀନ ଧୀରେ ଧୀରେ ଅପସରି ଯାଇଛି । 


ପୂର୍ବରୁ କୁହାଯାଇଛି ଯେ କବିଙ୍କର ଇନ୍ଦୁମତୀ କାବ୍ୟ ସବୁଠାରୁ ଵୈଚିତ୍ର୍ୟହୀନ । 
ଭାଗ୍ୟର ପ୍ରଭାବ ହାତରେ ଜୀବନକୁ ସମ୍ପୂର୍ଣ୍ଣ ରୂପେ କ୍ରୀଡ଼ନକ ପରି ଛାଡ଼ି ଦିଆହୋଇଛି 
ବୋଲି ଏଇ କାବ୍ୟରେ ହୃଦୟାବେଗରେ ବିକାଶ ବା ବିବର୍ରନ ଦେଖାଇବାର ସୁଯୋଗ ଓ 
ଅବସର ଆଦୌ ମିଳିନାହିଁ । ହୃଦୟାବେଶର ବିକାଶ ବା ବିବର୍ଭନ ଘଟିନାହିଁ ବୋଲି ଚରିତ୍ରର 
ମଧ୍ଯ ବିକାଶ ବା ବିବର୍ରଭନ ଘଟି ନାହିଁ । ବ୍ୟକ୍ତିମାନସ ଉପରେ ତଥା ଚରିତ୍ର ଵୈଚିତ୍ର୍ୟ 
ଉପରେ ମାଡ଼ି ରହିଛି ଏକ ଗୁରୁଭାର, ସ୍ଥାଣୁତ୍ସ ଯାହାକୁ ଭେଦ କରି ଜୀବନର ସୃକ୍ଷ୍ମାତିସୃକଷ୍ମ 
ଅନୁଭୂତି ଫୁଟି ଉଠିବାକୁ ସମର୍ଥ ହୋଇ ନାହିଁ - ଜଟିଳ ଅଭିଜ୍ଞତାର ଅନୁରଞ୍ଜନରେ ବ୍ୟକ୍ତି 
ଚେତନା ବର୍ଣ୍ଣାଢ଼୍ୟୁତା ଲାଭ କରିନାହିଁ । ପ୍ରେମ ଜୀବନର ଅନ୍ତମୁର୍ଖିତା ଏ କାବ୍ୟରେ ଆଦୌ 
ଦେଖୁବାକୁ ମିଳେ ନାହିଁ, ବରଂ ଦେଖୁବାକୁ ମିଳେ ବହିଃଶକ୍ତିର ଏକପଦାଧ୍ବପତ୍ୟ ! ଭାଗ୍ୟର 
ପ୍ରବଳ ଅଭିମାନ ସ୍ତୀତକାୟ ହୋଇ ଉଠିଛ ଅଥଚ ମାନବ ଜୀବନର ସ୍ଵାଧୀନତା ଶୀର୍ଣ୍ଣତମ 
ରୂପ ଲାଭ କରିବାକୁ ବି ସମର୍ଥ ହୋଇ ନାହିଁ । ବହିଃଶକ୍ତିର ଏଇ ପ୍ରାବଲ୍ୟ ସହିତ ମାନବ 
ଚରିତ୍ରର କୌଣସି ସଂଘର୍ଷ ବା ଦୃନ୍ଦ୍ର ଦେଖବାକୁ ମିଳେନା ବୋଲି ବହିଃଶର୍ତି ମଧ୍ଯ ସ୍ଥାଣୁ 
ହୋଇଯାଇଛି । ସଂଘର୍ଷ ବା ଦ୍ଵନ୍ଦ ଭିତର ଦେଇ ଶୌର୍ଯ୍ୟର ଯେଉଁ ପରିଚୟ ମିଳେ ତା'ର 
ଅବସର ନାହିଁ ଏଇ କାବ୍ୟରେ, ତେଣୁ ବହିଃଶର୍ତିର ଆଲୋଡ଼ନ କିମ୍ବା ଭାଗ୍ୟର ଅଭିମାନରେ 
ବି କୌଣସି ପ୍ରକାର ଶୌଯ୍ୟ ବା ଗାରିମା ଅନୁଭବ କରି ହେଉନାହିଁ । 


କବିଙ୍କର ଅନ୍ୟ କାବ୍ୟମାନଙ୍କରେ ପ୍ରେମଜୀବନର ଅନ୍ତର୍ମୁଖିତା ସ୍ପଷ୍ଟ ଅନୁଭବ 
କରି ହୁଏ - ଏବଂ ଯେଉଁ କାବ୍ୟରେ ପ୍ରେମ ଜୀବନର ଏଇ ଅନ୍ତର୍ମୁଖିତା ଯେତିକି ପ୍ରଗାଢ଼ 
ଓ ଗଭୀର, ସେଇ କାବ୍ୟରେ ମିଳନ ସଭ୍ଭାର ନିର୍ଯ୍ୟାସ ସେତିକି ମଧୁର ଓ ସୁରଭି ମଦିର 
ହୋଇ ଉଠିଛି । କୀଚକ ବଧ କାବ୍ୟରେ ଆମେ ପଞ୍ଚପାଣ୍ଡବ ପ୍ରିୟା ସତୀ ପୀଞ୍ଚାଳୀଙ୍କର 
ଅନ୍ତର୍ଦ୍ଧନ୍ଦ୍ର ଦେଖୁବାକୁ ପାଉଁ ¬ କିନ୍ତୁ ସେଇ ଅନ୍ତର୍ଦ୍ଧନ୍ଦ୍ର ତୁଳନାରେ ବାହାରର ଘାତ ପ୍ରତିଘାତ 
ଅଧୁକ ପ୍ରବଳ, ଦୌପଦୀଙ୍କର ଅନ୍ତର୍ଦ୍ଦନ୍ଦର ପୁଣି ମୁଖ୍ୟତଃ ପ୍ରେମକୁ କେନ୍ଦ୍ର କରି ଉତ୍ତାଳ ହୋଇ 
ଉଠିନାହିଁ, ଉତ୍ତାଳ ହୋଇ ଉଠିଛି ଚରମ ବିପଦକୁ କେନ୍ଦ୍ର କରି ¬ ସତୀତ୍ଵର ଚରମ ଲାଞ୍ଚନାକୁ 
କେନ୍ଦ୍ର କରି । ପ୍ରେମ ଜୀବନର ଗଭୀର ପରିବେଶ ଉପରେ, ପ୍ରଗୀଢ଼ ଅନୁଭୂତିର 
ବିସ୍ତୃତାୟତନ ମଦିରତା ଉପରେ ଏଇ ଅନ୍ତର୍ଦ୍ଧନ୍ଦ୍ର ଲୀଳା ସୃଷ୍ଟି କରି ପାରିନାହିଁ । କୀଚକର 
ଅର୍ଚ୍ତଦୃନ୍ଦ୍ର ମୂଳରେ ରହିଛି ପ୍ରେମ ନୁହେଁ -କାମୁକତା, କ୍ଷିପ୍ର କୁକୁରର ଉନ୍ମତ୍ତତା ଫ୍ରଟି ଉଠିଛି 

ଏଇ ଅନ୍ତର୍ଦ୍ଧନ୍ଦ୍ରରେ, ଏହା ପ୍ରେମ ଜୀବନର ପାବନୀ ଶକ୍ତି ଲାଭ କରି ନାହିଁ, ତେଣେ ଉଭୟ 
କ୍ଷେତ୍ରରେ ହିଁ ଆମେ ଗଭୀର ଅନ୍ତର୍ମୁଖିତାର ଅଭାବ ଦେଖୁଛୁ, ସେଥୁ ସକାଶେ ତପସ୍ୟାସ୍ମିଗ୍‌ଧ 
ବିରହବାସନାର ମିଳନଗତ ମାଧୁରୀ ଓ ଶୌର୍ଯ୍ୟ ଏଇ କାବ୍ୟରେ ଦେଖୁବାକୁ ମିଳେ ନାହିଁ । 


ପ୍ରଣୟ ବଲ୍ଲରୀ କାବ୍ୟରେ ପ୍ରେମଜୀବନ ଲାଭ କରିଛି ଅଭିନବ ଅନ୍ତର୍ମୁଖିତାର 
ବିତକ ବିକାଶ । ଉଦାସୀ ସ୍ବପ୍ନର ସବୁ ସୌନ୍ଦର୍ଯ୍ୟ, ଅଶ୍ରର ସବୁ କୋମଳତା, ଦାୟିତ୍ବ ଲାଗି 
ପ୍ରତୀକ୍ଷାର ସମସ୍ତ କରୁଣା ଶ୍ରୀ ଓ ଅଶ୍ରପୂତ ସଂଯମର ସମସ୍ତ ଗୌରବ ନେଇ କବି ଏଇ 
କାବ୍ୟ ଖଣ୍ଡିକ ରଚନା କରିଛନ୍ତି । ପ୍ରକୃତିର ରମଣୀୟ ପରିବେଶ ଭିତରେ ମାନବ ମନର 
ଏଇ ବିଚିତ୍ର ଲୀଳା ହୋଇ ଉଠିଛି ଅନିନ୍ଦ୍ୟ -ହୋଇ ଉଠିଛି ଅବିସ୍ମରଣୀୟ । ଶକୁନ୍ତଳା ଓ 
ଦୃଷ୍ଣନ୍ତଙ୍କର ପ୍ରଥମ ଦେହଗତ ଆକର୍ଷଣ ବାହାରର ଆଘାତରେ ଚୂର୍ଣ୍ଣ ବିଚୂର୍ଣ୍ଣ ହୋଇଗଲା 
ପରେ ପ୍ରେମ ସମ୍ପର୍କୀୟ ସମସ୍ତ ଅନୁଭୂତି ଗଭୀରରୁ ଗଭୀରତର ହୋଇ ଉଠିଛି । ବିଚ୍ଛେଦ 
ଅନଳରେ ପେଡ଼ି ଜଳି ଅନ୍ତରର ଅନୁରାଗ ଶୁଦ୍ଧ ଦୀପ୍ତି ଲାଭ କରିଛି, ବାହାରର ପ୍ରତୀକ୍ଷା 
ହୁଏତ ହଜିଯାଇଛି ¬ କିନୁ ଅନ୍ତରର ରସ ନିବିଡ଼ତା ଘନାୟମାନ ଚେତନା ଭିତର ଦେଇ 
ଗଭୀର ହୋଇ ଉଠିଛି ଅତଳସ୍ପର୍ଶୀ ଭାବରେ, ଶେଷରେ ଯେତେବେଳେ ମିଳନ ଆସିଛି 
ସେତେବେଳେ ଗଙ୍ଗାସାଗର ସଙ୍ଗମ ପରି ବିରହ ଓ ମିଳନ ପରସ୍ପରକୁ ସୌନ୍ଦର୍ଯ୍ୟରେ 
ସମୃଦ୍ଧ କରି ତୋଳିଛନ୍ତି । ମଣିଷର ଯେଉଁ ଶକ୍ତି କେବଳ ହଳାହଳ ସୃଷ୍ଟି କରେନା, ନିଜକୁ 
ପୋଡ଼ି ଜାଳି ଦେଇ ନିଜର ପରିବେଶକୁ ମଧ୍ଯ ପୋଡ଼ି ଜାଳି ଦିଏନା, ବରଂ ସମସ୍ତ ଦୁଃଖ 
ଲାଞ୍ଚନା ଭିତରେ ନେଇ ଚରମ ତ୍ୟାଗ ପଥରେ ମଙ୍ଗଳର ବିକଚଶ୍ରୀ ଫୁଟାଇ ତୋଳେ, 
ସେଇ ଶକ୍ତି ହିଁ କାର୍ଯ୍ୟକାରୀ ହୋଇଛି ପ୍ରଣୟବଲୁରୀ କାବ୍ୟରେ । 


ତପସ୍ଵିନୀ ସମ୍ପୂର୍ଣ୍ଣ ରୂପେ ଏକ ମନୋଜଗତର କାବ୍ୟ | ବାହାରର ଘାତ ପ୍ରତିଘାତ 
ଏଥୁରେ ଅସ୍ପଷ୍ଟ, ଅନ୍ତରର ସୃକ୍ଷ୍ମ ବେଦନା ଓ ରୁଚିର ରସଶାଳିତା ଏଥୁରେ କମନୀୟ ଆବେଗ 
ଲାଭ କରି ପରିଚ୍ଛନ୍ନ ସୌନ୍ଦର୍ଯ୍ୟର ସମାବେଶ ସୃଷ୍ଟି କରିଛି । ବିରହ କେବଳ ମିଳନ ଆଡ଼କୁ 
ପ୍ରବାହିତ ନ ହୋଇ ସ୍ଵୟଂ ମିଳନ ହୋଇ ବିରହର ପ୍ରତ୍ୟେକ ଅଶ୍ର ବିନ୍ଦୁକୁ ଘେରି ରହିଛି 
ମିଳନର କାନ୍ତି ¬ ମିଳନର ପ୍ରତ୍ୟେକ ତରଙ୍ଗକୁ ଘେରି ରହିଛି ବିରହର ପ୍ରଶାନ୍ତ ବିଧୂରତା ! 
ସୀତାଙ୍କ ଠାରୁ ଦୂରରେ ରହି ବି ରାମଚନ୍ଦ୍ରଙ୍କ ହୃଦୟ ସୀତାମୟ । ରାମଚନ୍ଦ୍ରଙ୍କ ଠାରୁ ଦୂରରେ 
ରହି ବି ସୀତାଙ୍କ ହୃଦୟ ରାମମୟ । ବିରହର ଶ୍ରେଷ୍ଠ ସଂଯମ ମିଳନର ଶ୍ରେଷ୍ଠ ଅବଦାନ 
ହୋଇା ପାରିଛି । 


ପ୍ରେମ ଜୀବନର ପ୍ରଗାଢ଼ ଅନ୍ତର୍ମୁଖିତା ପ୍ରଣୟ ବଲ୍ଲରୀ ଓ ତପସ୍ଵନୀ କାବ୍ୟରେ 
କେବଳ ମାନବ ଜୀବନକୁ ମଙ୍ଗଳମୟ ସତ୍ୟର ସଂସ୍ଥର୍ଶରେ ମଣ୍ଡିତ କରି ନାହିଁ । ପ୍ରକୃତିର 

ସୁଷମା ସମ୍ଭାରକୁ ମଧ୍ଯ ଏକ ନୂତନ ସଙ୍ଗୀତରେ ଝଙ୍କୃତ କରି ତୋଳିଛି ! ଶ୍ୟାମ ଶଷ୍ଠର 
ଉନ୍ମଳ ଆଭାରେ, ଉପବନର ମଧୁର ଆଲେଖଷ୍ୟରେ, ତଟିନୀର କୋମଳ ବୀଚିବିକ୍ଷୋଭରେ 
ମାନବ ହୃଦୟର ବାର୍ଭା ତା'ର ପୂର୍ଣ୍ଣତର ସତ୍ୟକୁ ଆବିଷ୍କାର କରିଛି । କୀଚକ ବଧ କିମ୍ବା 
ଇନ୍ଦୁମତୀ କାବ୍ୟରେ ପ୍ରକୃତି ମାନବ ଜୀବନ ରଙ୍ଗମଞ୍ଚର ଦୃଶ୍ୟପଟ ରୂପେ ପ୍ରତିଭାତ । 
ଉକ୍ତ କାବ୍ୟ ଯୋଡ଼ିକରେ ଜୀବନଗତ ଦୃଷ୍ଟିଭଙ୍ଗୀ ସେପରି ଗଭୀର ନୁହେଁ ବୋଲି ପ୍ରକୃତି 
ସହିତ ମାନବ ଜୀବନର ମଧୁର ସମନ୍ସୟ ଘଟିପାରି ନାହିଁ । ଯେଉଁ ବିରହ ଅନ୍ତରର ସମଗ୍ର 
ଗଭୀରତାରୁ ସଂଯମର ଶକ୍ତି ଲାଭ କରେ ତାହାହିଁ ପ୍ରକୃତି ରାଜ୍ୟର ଅନ୍ତଲୌକ ସହିତ 
ନିବିଡ଼ ପରିଚୟର ସୂତ୍ର ଆବିଷ୍କାର କରିପାରେ । ସେଇ ବିରହ ମାଧ୍ୟମରେ ଅନ୍ତରର ନିବିଡ଼ 
ରସଶାଳିତା ଓ ନୈସର୍ଗିକ ସୁଷମାର ମଦିରତା ପରସ୍ପରକୁ ଆଲିଙ୍ଗନ କରେ | ଏଇପରି 
ଭାବରେ ମାନବଜୀବନ ପ୍ରକୃତିର ପରିସର ଭିତରେ ଏବଂ ପ୍ରକୃତି ମାନବଜୀବନର ପରିସର 
ଭିତରେ ସଞ୍ଚାରିତ ହୁଏ ¬ ବିସ୍ତୃତ ହୁଏ । ପ୍ରଣୟ ବଲ୍ଲରୀରେ ପ୍ରକୃତି ତା'ର ସମସ୍ତ ପ୍ରେମଶନ୍ତି 
ଦ୍ଵାରା ମାନବ ଜୀବନକୁ ବକ୍ଷରେ ଧାରଣ କରିଛି । ତପସ୍ବିନୀରେ ମାନବର ହୃଦୟାଲୋକ 
ପ୍ରକୃତିର ହୃଦୟାଲୋକରେ ପ୍ରତିଷ୍ଠା ଲାଭ କରିଛି । ଦିହେଁ ଦିହିଁଙ୍କ ସହିତ ଓତପ୍ରୋତ ଭାବରେ 
ମିଶିଯାଇଛି । ମାନବର ସମସ୍ତ ଦୁଃଖ କେବଳ ତା'ର ହୃଦୟରେ ସୀମାବଦ୍ଧ ହୋଇ ନ 
ରହି ପ୍ରକୃତିର ସମସ୍ତ ସୁଷମାରେ - ପ୍ରକୃତି ହୃଦୟର ପ୍ରତି ଝଙ୍କାରରେ ପରିବ୍ୟାପ୍ତ 
ହୋଇଯାଇଛି । ତେଣୁ ଦୁଃଖର ତୀବ୍ରତା ଓ ରୂଢ଼ତା ହଜିଯାଇଛି ¬ ତା' ପରିବର୍ରେ ଦେଖା 
ଦେଇଛି ଦୁଃଖର ଏକ ଅନନ୍ତ ଶକ୍ତି -ଏକ ଉଦାର ମହାନ କାନ୍ତି । 


ମନୁଷ୍ୟର ଚରିତ୍ରଗତ ଯେଉଁ ଅଲଂଘନୀୟ ଶକ୍ତି ଦୁର୍ବାର ଗତିରେ ନିଜର ଧ୍ବଂସ 
ଆଡ଼କୁ ନେଇ ଚାଲେ ମେହର କାବ୍ୟରେ ସେ ଶକ୍ତିର ବିକାଶ ସେପରି ଦେଖୁବାକୁ ମିଳେ 
ନାହିଁ । ଏଠାରେ ପ୍ରଣୟ ଜୟନ୍ତଙ୍କର ପ୍ରଣୟ ପରି ସହିଷ୍ୁତା, ଧୈର୍ଯ୍ୟ ଓ ସଂଯମର ପଥ 
ତ୍ୟାଗ କରି ନାହିଁ । ବିରହ ସୂର୍ଯ୍ୟଙ୍କର ବିରହ ପରି ନିଜର ଅମ୍ବାନ ଯଶର ପ୍ରଖର ଦୀପ୍ରିକୁ 
କଳଙ୍କର ମେଘମାଳାରେ ଲୋପ କରି ଦେଇ ନାହିଁ । ମାନବ ଶକ୍ତି ନିଜର ପ୍ରଚଣ୍ଡତାର 
ବନ୍ଧନରେ ବନ୍ଦୀ ନ ହୋଇ ଶାନ୍ତି ଓ କଲ୍ୟାଣର ବିପୁଳ ଅବଦାନ ଭିତରେ ମୁକ୍ତି ଲାଭ 
କରିଛି । ଅଶ୍ରର ସମସ୍ତ ବିଧୁରତା ଭୂମିରେ ଭୂମାର, ପୃଥ୍ବୀର କୋଳରେ ଅମରାବତୀ 
ଆମନ୍ତ୍ରଣ ରଚନା କରିଛି । ଜୀବନ ଦୁଃଖର ଶେଷ ତୋରଣ ଅତିକ୍ରମ କରି ଅମୃତର 
ସୀମା ରେଖାକୁ ସ୍ପର୍ଶ କରିଛି । କ୍ଷଣିକ ମିଳନର ପଥ ତ୍ୟାଗ କରି ଆପାତ ସୁଖର 
ଅନ୍ବେଷଣକୁ ଧକ୍‌କାର କରି ପୂର୍ଣ୍ଣତର ମିଳନ ଭିତର ଦେଇ ବିରହ ଓ ବିଚ୍ଛେଦ ଅକ୍ଷୟ 
ଶୁଭର ଭୂମିକା ଗ୍ରହଣ କରିଛି । 

କବି ଫକୀରମୋହନ 


ଫୁଲ ଫୁଟେ । ଫୁଟିବା ତା'ର ସୌନ୍ଦର୍ଯ୍ୟରେ, ସୁରଭିରେ; ପୁଣି ତା'ର ସୌନ୍ଦର୍ଯ୍ୟ 
ତା'ର ପାଖୁଡ଼ାଗୁଡ଼ିକର ମଞ୍ଳ ବର୍ଣ୍ଣରେ, ମଧୁର ଲାବଣ୍ୟରେ, ବିଚିତ୍ର ସଜ୍ତାରେ, ଅନୁପମ 
ଅନୁପାତରେ । ଦୁନିଆରେ କାହାରି ବିକାଶ ପୂର୍୍ତଃ ଏକମୁଖୀ ହୋଇନପାରେ - ଫୁଲର 
ନୁହେଁ, ନଛର ନୁହେଁ, ମଣିଷର ନୁହେଁ । ଅତି ସାଧାରଣ ମଣିଷଟିର ବି ଜୀବନର ବିକାଶ 
ବହୁମୁଖୀ-ବହୁ କ୍ଷେତ୍ର ବହୁ ବିଭାବ, ବହୁ ସ୍ରୋତ ଭିତର ଦେଇ ! ଗୋଟିଏ ମଣିଷ 
ବିଭିନ୍ନ ଦୃଷ୍ଟିରୁ ଶହେଟି ମଣିଷ ହୋଇ ଦେଖାଦିଏ, ଏବଂ ତା'ର ଏଇ ଶହେଟି ରୂପ- 
ସ୍ଵରୂପ ଭିତରେ ଅସଲ ମଣିଷକୁ ଖୋଜି ପାଇବା ଥରେଥରେ କଷ୍ଟକର ହୋଇଉଠେ । 
ମଣିଷ ନିଜ ବ୍ୟକ୍ତିତ୍ଵର ବିଭିନ୍ନ ସ୍ବାଦ ପାଇବାକୁ ଚାହେଁ, ଦେବାକୁ ଚାହେଁ; ଏବଂ ଚାହେଁ 
ବୋଲି ନବ ପରିଣୀତା ଯୁବତୀ ସ୍ତ୍ରୀ କାଳର ଚକ୍ର ବୁଲିବା ସଙ୍ଗେ ସଙ୍ଗେ, ପଳାଶ ଗଛରୁ 
ଦୁଇଥର ବା ତିନି ଥର ଫ୍ରଲ ଝଡ଼ି ପୁଣି ଥରେ ଫ୍ରଲ ଫୁଟିବା ସଙ୍ଗେ ସଙ୍ଗେ, ଶରତର 
ଶ୍ରୀଓସରୋଜ ଶୁଭ୍ରଲାବଣ୍ୟ ନେଇ କୁମାରୀ ପୂର୍ଣ୍ଣିମାର ଜ୍ୟୋତ୍ସା-ମୁକୁରରେ ଦ୍ଵିତୀୟ ବା 
ତୃତୀୟ ଥର ଝଲସି ଉଠି ପୁଣି ଥରେ ଝଲସି ଉଠିବା ସଙ୍ଗେ ସଙ୍ଗେ, ଗର୍ଭଧାରଣ କରିବାର 
ଯନ୍ତ୍ରଣା ଅନୁଭବ କରିବାକୁ ବାଉଳା ହୋଇଉଠେ । ମଣିଷ ନିଜ ପାଖରେ ନିଜେ ଅଭିନବ 
ହୋଇ ଉଠିବାକୁ ଚାହେଁ - ନିଜର ଅଭିନବ ରୂପରେ ନିଜେ ବିସ୍ମିତ ହେବାକୁ ଭାରି ଭଲ 
ଲାଗେ ତାକୁ ¬ ଭାରି ଭଲ ଲାଗେ ତାକୁ ନିତି ନୂଆ ରୂପରେ ନିଜକୁ ଆବିଷ୍କାର କରିବାକୁ । 
ରଙ୍ଗମଞ୍ଚରେ ଗୋଟିଏ ଦୃଶ୍ୟକୁ ଏକ ଦୃଷ୍ଟିକୋଣରୁ ଦେଖିବା ଠାରୁ ଚଳଚ୍ଚିତ୍ରରେ ସେଇ 
ଏକ ଦୃଶ୍ୟର ବିଭିନ୍ନ ଦୃଷ୍ଟିକୋଣରୁ ବିଭିନ୍ନ ସୌନ୍ଦର୍ଯ୍ୟର ବିଭିନ୍ନ ପ୍ରକାଶ ଦେଖିବାରେ ସେ 
ପ୍ରୀତ ହୁଏ ବେଶୀ | 


ସାଧାରଣ ମଣିଷ ପକ୍ଷରେ ଯାହା ସତ୍ୟ, ପ୍ରତିଭାବାନ ପକ୍ଷରେ, ସ୍ଷ୍ଟା ପକ୍ଷରେ, 
କଳାବିତ୍ବ ପକ୍ଷରେ ତାହା ଆହୁରି ଅଧକ ମାତ୍ରାରେ ସତ୍ୟ | କେବଳ ଲିଓନାର୍ଡୋଙ୍କର ଯେ 
ବହୁମୁଖୀ ପ୍ରତିଭା ଥଲା କିମ୍ବା କେବଳ ରବୀନ୍ଦ୍ରନାଥ ଯେ ଏକାଧାରରେ କବି, ଉିପନ୍ୟାସିକ, 
ସଂଗୀତଞ୍ଚ, ନାଟ୍ୟକାର, ଅଭିନେତା, ନର୍କ, ଚିତ୍ରକର, ଦାର୍ଶନିକ, ଶିକ୍ଷାବ୍ରତୀ, ବୈଜ୍ଞାନିକ, 
ରାଷ୍ଟ୍ରନେତା ଏବଂ ଆହୁରି କେତେ କଂଣ ଥଲେ, ତାହା ନୁହେଁ । ପ୍ରତ୍ୟେକ ପ୍ରତିଭାବାନ ହି 


0D arn mn reer er tr i ” `: ମଧନା ଚରୁ ମଥେଷସଥେ 


Digitized by PPRACHIN, SOA 


ନିଜର ଜୀବନ ରସକୁ ବିକାଶର ବିଭିନ୍ନ ସୁଷମା ପାତ୍ରରେ ଢ଼ାଳିବାକୁ, ଅନ୍ତରର ସତ୍ୟ ଓ 
ସୌନ୍ଦର୍ଯ୍ୟକୁ ରତୁ ବୈଚିତ୍ର୍ୟର ବିଭିନ୍ନ ଛନ୍ଦ ସମ୍ବଳିତ ଗୁରୁ ଗମ୍ଭୀର ପୁଣି ଲଳିତ, କୋମଳ, 
ଶୁଷ୍କ କଠିନ, ପୁଣି ସରସ ଉଚ୍ଚଳ ନୃତ୍ୟରସରେ ଫୁଟାଇ ଦେଖାଇବାକୁ ଶକ୍ତିସାମର୍ଥ୍ୟ 
ପାଇଥାଏ; ଅନେକ କ୍ଷେତ୍ରରେ କରିଥାଏ ମଧ୍ଯ । ହୁଏତ ଏଇଥୁପାଇଁ ପ୍ରତ୍ୟେକ ପ୍ରତିଭାବାନ 
ବ୍ୟକ୍ତି ହିଁ ଦୁନିଆର ଆଖିରେ ପାଗଳ ରୂପରେ ଦେଖାଦିଏ । ମାଂ ଯେତେବେଳେ ଛୋଟ 
ବାଳିକାଟି ପରି ଖେଳରେ ମାତି ଉଠେ, ସେତେବେଳେ ଆମେ ତାକୁ ଉପହାସ କରୁ; 
ରାଷ୍ଟ୍ରନାୟକ ଶିଶୁସୁଲଭ ଚପଳତାରେ ନିଜକୁ ହଜାଇ ଦେବାର ଦେଖିଲେ ଆମେ ବିସ୍ମିତ 
ହେଉଁ; ଗବେଷଣାଗାରର ନୂଆ ନୂଆ ସତ୍ୟ ଆବିଷ୍ପିୟାରେ ମଗ୍ନ ବୈଜ୍ଞାନିକଙ୍କୁ ଘାସଟିଏ, 
ଫୁଲଟିଏ, କୁକୁର ଛୁଆଟିଏ ନେଇ ଖେଳିବାର ଦେଖିଲେ ଆମେ ତାଙ୍କୁ ପାଗଳ ବୋଲି 
କହୁଁ । ପ୍ରତିଭାବାନ ସାଧାରଣ ମଣିଷର ଚରିତ୍ରଗତ ଏଇ ପରସ୍ପର ବିରୋଧୀ ବିଭାବ ବା 
ଦିଗଗୁଡ଼ିକ ଯଥେଷ୍ଟ ବେଶୀ ବିକଶିତ । ସେଇଥୁପାଇଁ ସେମାନଙ୍କର ଗୋଟିଏ ମୁହୂର୍ଭର 
ବ୍ୟବହାର ବା ଚାରିତ୍ରିକ ବୈଶିଷ୍ଟ୍ୟ ଖାପ ଖାଏନା । ଦୁଃଖବାଦୀ ମେଟାରଲିଙ୍କ ଲେଖନୀ 
ଛାଡ଼ି ଯେତେବେଳେ ତାଙ୍କର ପୁଷ୍ଟ ବଳିଷ୍ଠ ପେଶିଗୁଡ଼ିକ ଚାଳନା କରି ଆଗକୁ ଆଗ ପହଁରି 
ଯାଆନ୍ତି, ସେତେବେଳେ କିଏ ବିଶ୍ବାସ କରିପାରେ ଯେ ଏଇ ସେଇ ମେଟାରଲିଙ୍କ ¬ 
ଯାହାଙ୍କର ନାଟକରୁ ବାସ୍ତବ ଦୁନିଆ ଅପସରି ଯାଇ ଘନ ରହସ୍ୟର ଲଘୁ ଉନ୍ମଳ ନିହାରିକା 
ମୌନ ବେଦନାର ଆବେଶବୋଳା ଆଖିରେ ଦେଖା ଦେଇଛି ? 


ଆମ ଫକୀରମୋହନ ଥୁଲେ ମୁଖ୍ୟତ ଞିପନ୍ୟାସିକ । ଓଡ଼ିଶାରେ ଓଡ଼ିଆମାନଙ୍କ 
ଭିତରେ ବହି କିଣନ୍ତି, ପଢ଼ନ୍ତି ଅତି ଅଳ୍ପ ସଂଖ୍ୟକ ଲୋକ, ପୁଣି ପଢ଼ି ବୁଝନ୍ତି ଆହୁରି ଢ଼େର 
କମ୍‌ । ଅଥଚ ଏହା ସତ୍ତ୍ବେ ବି ଅଳ୍ପ କେତେଖଣ୍ଡି ଉପନ୍ୟାସ ଲେଖି ସେ ଆଜିଯାଏ 
ଅପ୍ରତିଦ୍ଧନ୍ଦୀ ଅଦ୍ଵିତୀୟ ଥିପନ୍ଯାସିକ ରୂପେ ତାଙ୍କର ଆସନ ସୁପ୍ରତିଷ୍ଠିତ ରଖି ପାରିଛନ୍ତି 
ଏବଂ ତାଙ୍କର ଏଇ ପ୍ରତିଷ୍ଠା ଏଇ ଖ୍ୟାତି ଶତଗୁଣିତ ହେବ-ଏଇ ଜାତିର ଶିକ୍ଷିତ ଓ 
ସାହିତ୍ୟାନୁରାଗୀଙ୍କର ସଂଖ୍ୟା ବଢ଼ିବା ସଙ୍ଗେ ସଙ୍ଗେ ଲୋକେ ଅଧ୍ଵକରୁ ଅଧ୍ବକ ସଂଖ୍ୟାରେ 
ତାଙ୍କର ଉପନ୍ୟାସର ରସ ଗ୍ରହଣ କରିବା ସଙ୍ଗେ ସଙ୍ଗେ; ଏବଂ ତାଙ୍କର ଅମରତ୍ନ, ତାଙ୍କର 
କୀର୍ରି ଅଳ୍ପ କେତେଜଣ ଶିକ୍ଷିତ ଓଡ଼ିଆଙ୍କର ସୌଖୀନ ସାହିତ୍ୟଚର୍ଗାର ସୀମା ଲଘଂନ କରି 
ସାରା ଜାତିର, ପୁଣି ଏଇ ପ୍ରଦେଶ ବାହାରେ ଅନ୍ୟ ଜାତିର ଚିନ୍ତାକ୍ଷେତ୍ରରେ ପୂର୍ଣ୍ଣ ପ୍ରତିଷ୍ଠା 
ଲାଭ କରିବ ବୋଲି ମୋର ଆଶା ଓ ବିଶ୍ଵାସ । କିନ୍ତୁ ମୁଖ୍ୟତଃ ସେ ଓପନ୍ୟାସିକ ଥୁଲେ ବି, 
ସେ ଥଲେ କବି-ଦାର୍ଶନିକ, ସମାଜ ସଂସ୍କାରକ, ଶିକ୍ଷାବିତ, ଓଡ଼ିଆ ଭାଷା, ଓଡ଼ିଆ 
ସାହିତ୍ୟରେ ସେବକ, ପୋଷାକ; ରକ୍ଷକ-ଆଧୁନିକ ଓଡ଼ିଆ ଜାତିର ଅନ୍ୟତମ ସ୍ତଷ୍ଟୀ । 

ହଁ, ସେ ଥିଲେ କବି; କିନୁ ଏହା ମଧ୍ଯ ସତ୍ୟ ଯେ ସେ ମୁଖ୍ୟତଃ ଥିଲେ 
ଞିପନ୍ୟାସିକ । ଉପନ୍ୟାସ ଲେଖାକୁ ହିଁ ରଥ କବି ଅଗ୍ରସର ହୋଇଛନ୍ତି ତାଙ୍କ ଖ୍ୟାତି ଓ 
ପ୍ରତିଭାର ସୀଫଲ୍ୟମଣ୍ଡିତ ଅଭିଯାନ ପଥରେ । “ମାମୁଁ” ଓ “ଛଂ'ମାଣ ଆଠଗୁଣ୍ଠ"? ଯେଉଁ 
ଦରବାରରେ ମାଲ୍ୟଭୂଷିତ ହୋଇ ସ୍ଵର୍ଣ୍ଣ ସିଂହାସନରେ ସମାସୀନ, ସେ ଦରବାରକୁ ଯିବାକୁ 
ତାଙ୍କ ଅବସର ବାସରେ! ବା 'ପୂଜାଫୁଲ” ହୁଏତ ଶଙ୍କା ସଙ୍କୋଚରେ ପଛଘୁଞ୍ଚା ଦେବ 
ବୋଲି ତାଙ୍କର ଏଇ ସୃଷ୍ଟିଗୁଡ଼ିଏ ଠାଏ ଠାଏ ଅବିନବ, ଅନୁପମ, ମଞ୍ଜଳ ଓ ମହାନ । 
ସ୍ରଷ୍ଟା ଓ ଶିଳ୍ପୀ ଦୂନିଆଁରେ ଯେଉଁ ରୂପରେ ଅଧ୍ୂଵକ ପରିଚିତ, ଅଧୁକ ଜଣାଶୁଣା, ସେଇ 
ରୂପରେ ସେ ଯାହା ଦିଏ, ଯେଉଁ ରୁପରେ ଅପରିଚିତ, ଅଜ୍ଞାତ, ସେ ରୂପରେ ସେ ପରିଚିତ, 
ସେ ରୂପରେ ଦୁନିଆ ଆଗରେ ଠିଆ ହେଲେ ତା'ର ଆମ୍ମବିସ୍ମ ତି ଘଟେନା ବୋଲି ତା'ର 
ଅନ୍ତରର ମାଧୁର୍ଯ୍ୟ ସ୍ଵତଃ ଝରିବାକୁ ସୁଯୋଗ ପାଏନା । ପରିଚୟର ପ୍ରଖର ଆଲୁଅ ତାଂ 
ଉପରେ ସବୁବେଳେ ପଡୁଥାଏ ବୋଲି ତା'ର ମନର ନିଭୂତ କୋଣରେ ଜାଗେ ଯେଉଁ 
କୋମଳ କମନୀୟ ପେଲବ କାକଳି, ତାହା ନ ଫୁଟୁଣୁ ସଢ଼ିଯାଏ - ମଉଳି ଯାଏ । 
ପ୍ରୌଢ଼ ଓ ପ୍ରୌଢ଼ା ଶିଶୁସୁଲଭ ହସ ହସନ୍ତି କଦାଚିତ୍ବ ଦୁନିଆ ସହିତ ତାଙ୍କର ପ୍ରୌଢ଼ତ୍ସର 
ପରିଚୟକୁ ଅକ୍ଷୂର୍ଣ୍ଣ ରଖୁବା ଲାଗି । ଯେତେବେଳେ ସମସ୍ତଙ୍କ ଦୃଷ୍ଟିର ଆଢ଼ୁଆଳରେ, 
ବାହାରିଆ ସବୁ ପରିଚୟର କଟାକ୍ଷଠୁ ଦୂରରେ ¬ ବହୁ ଦୂରରେ ମା' ତା'ର ପିଲାଦିନର 
ସ୍ମ ତିରେ ମୁଗ୍ଧ ହୋଇ ବାଲି କାଦୁଅ ନେଇ କିଛି ସମୟ ଆତ୍ମହରା ହୋଇ ଖେଳେ, 
ଖେଳୁ ଖେଳୁ ତା'ର ଲଜ୍ଜା ସଙ୍କୋଚ ତୁଟିଯାଇ ତାର ଅନ୍ତରର ନିଜସ୍ଵ ଶ୍ରୀ ଅସତର୍କ ଅଙ୍ଗର 
ମୁକ୍ତ ଛନ୍ଦ ଭିତର ଦେଇ ସାବଲୀଳ ଆବେଗରେ ମୁକ୍ତ ମୟୂଖରେ ବିଛୁଡ଼ି ପଡ଼େ, 
ସେତେବେଳେ ସେ ଶୋଭା, ମାତୃତ୍ଵର ଅତି ପରିଚିତ ଶୋଭାକୁ ବଳିଯାଏ ! ମା'ର 
ଏଇ ଆମ୍ମବିସ୍କୃତ ଶିଶୁକ୍ରୀଡ଼ା ତା'ର ଜ . ନକୁ ଯେ କେବଳ ପୂର୍ଣ୍ଣାଙ୍ଗ କରେ ତାହା ନୁହେ, 
ବାହାର ପରିଚୟର ସ୍ତର୍ଶରେ ମଳିନ ଓ ଶୁଷ୍କ ହୋଇ ଆସୁଥୁବା ତା'ର ପ୍ରାଣ-କୁସୁମକୁ 
ସତେଜ ଓ ପ୍ରଫୁଲ୍ଲ କରିଦିଏ । ିପନ୍ୟାସିକ ଫକୀରମୋହନଙ୍କର କବିତ୍ସ ମା'ର ଏଇ 
ଶିଶୁସୁଲଭ ଚପଳତା ଓ କ୍ରୀଡ଼ାପ୍ରିୟତା ସଙ୍ଗେ ସମାନ ଏବଂ ସେଇଥୁପାଇଁ ତାଙ୍କର କବିତ୍ସ 
ଏପରି ସତେଜ ଓ ସୁନ୍ଦର - ଏପରି ତରୁଣ ଓ କାନ୍ତ । ତାଙ୍କର ଅତି ପ୍ରଚାରିତ 
ଉପନ୍ୟାସଗୁଡ଼ିକ ଭିତରେ ଦେଇ ଦୁନିଆ ଯେତେବେଳେ ଚିହ୍ଛି ତାଙ୍କୁ, ସେତେବେଳେ 
ସେ ନିଜକୁ, ନିଜର ପରିଚୟକୁ ଭୁଲି ଆତ୍ମବିସ୍ପ ତ ହୋଇ ଧାଡ଼ି ଧାଡ଼ି କବିତା ଲେଖୁ 
ଚାଲିଛନ୍ତି -ସେଥୁ ଭିତରୁ ପୁଣି ଅନେକଗୁଡ଼ିଏ କବିତା ରୋଗ ଶଯ୍ୟାରେ । ମନେହୁଏ 
ଆଜି ବି ଯେପରି ସେ ଜୀବିତ, ଆଜି ବି ମଣିଷ ତାଙ୍କୁ 'ଛ'ମାଣ ଆଠଗୁଣ୍ଠ ବା “ପେଟେଣ୍ଟ 
ମେଡ଼ିସିନ'ରେ ଖୋଜି ପାଇବାକୁ ଚେଷ୍ଟା କଲାବେଳକୁ ସେ ଖସିଯାଇ ତାଙ୍କ କବିତା 

ଗହନରେ ମନକୁମନ ବେଣୁ ବଜାଇ ନିଜ ଗୀତରେ ନିଜେ ମୁଗ୍ଧ ହେଉଛନ୍ତି । 
ମଙ୍ଗରାଜଙ୍କର ଚରିତ୍ର ଚିତ୍ରଣରେ ତାଙ୍କ ପ୍ରତିଭାର ସାଫଲ୍ୟ ଓ ସାର୍ଥକତା ଅନ୍ବେଷଣ 
କଲାବେଳକୁ ସେ ହିମାଳୟ ପାଦଦେଶରେ ପ୍ରମୋଦ ଉଦ୍ୟାନର ଶୋଭା ଦେଖି 
ଆନନ୍ଦୋନ୍ଛଳ କଣ୍ଠରେ ¬ କେହି ଶୁଣୁଛି ନ ଶୁଣୁଛି ସେ ଆନକୁ ନଜର ନଦେଇ ¬ ଗାଉଛନ୍ତି 


ବିମାଳୟ ପଦରେ ନିର୍ମିତ ବନ, 

ଦେବତା ପଦେ ପୁଷ୍ଠମାଳା ଯେସନ; 
ବହେ ରୋହିଣୀ ସ୍ରୋତ ତା ଚାରିପାଶେ- 
ଜାହ୍ନବୀ ସ୍ରୋତେ ପୁଷ୍ପ ଚାୁଡ଼ି ଭାସେ । 


କବି ହେଉଛି ସ୍ରଷ୍ଟା; ଆଦର୍ଶ ସ୍ରଷ୍ଟା ଭଗବାନ | କବି ତେଣୁ ସେଇ ବିଶ୍ଵସ୍ରଷ୍ଟାଙ୍କର 
ଛାଞ୍ଚରେ ତିଆରି ଏବଂ ସେଥୁପାଇଁ ତା'ର ଦୁଇଟି ପ୍ରକୃତି-ଦୁଇଟି ସ୍ଵଭାବ ଦୁଇଟି ଧର୍ମ । 
ଏକ ପ୍ରକୃତିରେ ସେ ଅଦ୍ଧୈତ ¬ ଦୁନିଆରେ ଯାହା ଦେଖେ ତହିଁରେ ସେ ମିଶିଯାଏ - 
ତାହା ସହିତ ଏକ ହୋଇଯାଏ । ଉଷାର ଆଲୋକରେ ସେ ନିଜକୁ ହଜାଇ ଦିଏ; ଫୁଲର 
ସୁଗନ୍ଧ ହୋଇ ବହିଯିବାକୁ ଚାହେଁ ! ଚାହେଁ ସେ କୋକିଳ କଣ୍ଠର ସଂଗୀତ ହୋଇ ବିରହିଣୀ 
ପ୍ରିୟାକୁ ଉନ୍ମନା କରିବାକୁ । 


ନଇ କୁଳୁକୁଳୁ ବହିଯାଏ - ଦୂରରେ ଅଶୋକ ସ୍ତବକର ରୁଚିର ଛବି ନେଳି 
ଆକାଶ ଉଦାସ ବୁକୁରେ କରୁଣ ଦିଶେ । କପୋତ ବେଦନାରେ ହାହାକାର କରିଉଠେ- 
କବି ସେଥ୍‌ରେ ହଜିଯାଏ, ଯେମିତି ସେ ନାହିଁ - ଅଥବା ଯଦି ଅଛି ଏଇ ସବୁଥ୍‌ରେ ଅଛି- 
କେବଳ ତା'ର ଦେହକୁ ଛାଡ଼ିଦେଇ । କବିର ଏଇ ଯେଉ ପ୍ରକୃତି, ଏଇ ଯେଉଁ ନିଜକୁ 
ଭୁଲିଯିବାର, ହଜେଇ ଦେବାର, ଦେଉଳର ମୃଣ୍ମୟ ମୂର୍ଭିର ଚିନ୍ମୟତାରେ ଲୀନ 
ହୋଇଯିବାର, ମଳୟର ଶାନ୍ତ ନିଃସ୍ଵନରେ ପୁଣି ଝଡ଼ ତୋଫାନର ଗୁରୁ ଗର୍ଡନରେ ¬ 
ହଳଦୀ ବସନ୍ତର କୋମଳ କାକଳିରେ, ପୁଣି ବାଟକଡ଼ର ରୋଗାକ୍ରାନ୍ତ ଭିକାରୀର 
ଆଇଁନାଦରେ ନିଜକୁ ସମ୍ପୂର୍ଣ୍ଣ ଜାଳିଦେବାର ଏଇ ଯେ ସ୍ଵଭାବ, ଏଇ ପ୍ରକୃତି, ଏଇ 
ସ୍ଵଭାବରେ ସେ ଅଦ୍ବୈତ; ପୁଣି ତା'ର ଅନ୍ୟ ପ୍ରକୃତିରେ ବିଶ୍ବସ୍ରଷ୍ଟାଙ୍କ ପରି ଦ୍ବୈତ ସେ । 
ଏଇ ଦ୍ବୈତ ପ୍ରକୃତିରେ ସେ କେବଳ ସୌନ୍ଦର୍ଯ୍ୟରେ ଲୀନ ହୋଇଯାଏନା, ସୌନ୍ଦର୍ଯ୍ୟକୁ 
ସେ ନିଜସ୍ଵ କରିନେଇ ତାକୁ ନୂଆ ରୂପ ଦେଇ ନିଜର ସ୍ରଷ୍ଟା ପଣିଆ ପ୍ରତିପାଦନ କରେ । 
ଏଇ ପ୍ରକୃତିରେ ଦୁନିଆରେ ଯାହା ସୁନ୍ଦର ବା କରୁଣ, ରୁଦ୍ର ବା ଉନ୍ମଳ, ସେଥୁରେ ମିଶି ନ 
ଯାଇ ବରଂ ସେଥୁରୁ କିଛି ପରିମାଣରେ ସ୍ବତନ୍ତ୍ର ରହି ନିଜର ପ୍ରତିଭା ସାହାଯ୍ୟରେ ସେସବୁକୁ 
ପୁଣି ନୂଆ କରି ସୃଷ୍ଟି କରେ । କୌଣସି ଚିତ୍ରକର ଉଷାର ଠିକ୍‌ ଚିତ୍ର ଆଙ୍କେନା, ତୀକୁ 

ଏକ ନୂଆ ରୂପରେ ସୃଷ୍ଟି କରେ ।! କୌଣସି କବି ଯାହା ଦେଖେ ବା ଯାହା ଶୁଣେ କେବଳ 
ସେତକ ଆଣୁ ଥୁଏନା ତା'ର କବିତାରେ; ସେ ସବୁକୁ ଏକ ନୂତନ ସୌନ୍ଦର୍ଯ୍ୟ ଓ ମାଧୂର୍ଯ୍ୟ 
ଭିତରେ ନିଜତ୍ସ ଦାନ କରେ । ସେଥୁପାଇଁ ଉଷାବେଳେ ବି ଚିତ୍ରକର ଅଙ୍କିତ ଉଷାଚିତ୍ର 
ଆଡ଼କୁ ଅନାଇବାକୁ ଇଚ୍ଛା ହୁଏ । ଯେଉଁ ଚିତ୍ରଗୁଡ଼ିକୁ ଆମେ ସମାଜ ଜୀବନରେ ପ୍ରତ୍ୟହ 
ଦେଖୁ, ସେଇଟଗୁଡ଼ିକୁ ପୁଣି କାବ୍ୟ ଉପନ୍ୟାସରେ ଦେଖିବାକୁ ମନ ବ୍ୟାକୁଳ ହୋଇଉଠେ । 


ଫକୀରମୋହନଙ୍କ ଠାରେ ଏଇ ଅଦ୍ବୈତ-ଦ୍ବୈତ ଦୁଇଟିଯାକ ପ୍ରକୃତି ଥୁଲା ¬ 
କାରଣ ସେ ଥୁଲେ ଜଣେ ବିଶିଷ୍ଟ କବି । ସେ ପ୍ରାବୃଟର ଗୁରୁ ଶିହରଣରେ ରୋମୀଞ୍ଚତ- 
କଳେବର ହେଉଥୁଲେ । ତଟିନୀର କୁଳୁ ଧ୍ବନିରେ ମିଶି ବହିଯାଉଥୂଲେ ସେ । ମୃତ୍ୟୁର 
ମହନୀୟତାରେ ହେଉଥ୍‌ଲେ ଆତ୍ମହରା । ପୁଣି ଏ ସବୁ ତାଙ୍କ ଦ୍ବୈତ ପ୍ରକୃତିଠୁ ପାଉଥୁଲା 
ଏକ ନୂତନ ରୂପ, ନୃତନ ଜନ୍ମ । ପ୍ରକୃତିର କୋଳରେ ଯାହା ଚିରନ୍ତନତାରେ ଭାରାକ୍ରାନ୍ତ, 
ଅବସନ୍ନ, କବିଙ୍କର ବାଣୀ ସ୍ପର୍ଶରେ ସେ ସବୁ ଏକ ଚିନ୍ମୟ ନୃତନତ୍ସ ଲାଭ କରି ବିଶ୍ଵସ୍ରଷ୍ଟାଙ୍କ 
ସହିତ ସ୍ରଷ୍ଟା କବିଙ୍କର ଶୁଭ-ପରିଣୟର ପୁଷ୍ପବନ୍ଧନ ହୋଇ ଉଠୁଥଲା | କବିଙ୍କ ସୃଷ୍ଟିରେ 
ଗୈରିକ ଗିରିନଦୀ ହୋଇ ଉଠିଥୁଲା ପାର୍ବତୀ ପଦର ଅଲକ୍ତ ସଲିଳ; ଶିଖରପ୍ରସୂତା 
ନିର୍ଝରିଣୀ ପାଇଥ୍ଲା ଧୂର୍ଜଟି ଜଟାରୁ ବେଗ -ପ୍ରବାହିତା ଜାହ୍ନବୀର ରୂପ; ସ୍ଥୁଟିତା ଶୋଭିତା 
ମାଳତୀମଲ୍ଲିକା ଦେଖା ଦେଇଥୁଲା ଘନୀଭୂତା ତରଳଚନ୍ଦ୍ରିକାର ଖଣ୍ଡରୂପରେ; ବାରିଦର 
ଗର୍ଜନ ଓ ଗିରିର ପ୍ରତିଧ୍ଵନୀ ଶୁଣି ସେ ମହତଙ୍କ ଭିତରେ ସମ୍ଭାଷଣର ରୂପ କଳ୍ପନା 
କରିଥୁଲେ । ତାଙ୍କ କଳ୍ପନାରେ ଯୁବକ ଗୌତମ କୁସୁମ ଆସନେ କୁସୁମର ସାରପରି, 
ଗୌତମର ଦାନପ୍ରାର୍ଥନୀ କପିଳବାସ୍ତୁର ଶାକ୍ୟକନ୍ୟାମାନେ କାଞ୍ଚନ ଥାଳିରେ ପାରିଜାତ 
ହାରପରି, ଶ୍ରୀଧର ଗୌତମଙ୍କୁ ବେଢ଼ି ରହିଥୁବା ଶାକ୍ୟକନ୍ୟାମାନେ ହୀରକର ଚଉପାଶେ 
ମୁକୁତା ପଡ୍‌କ୍ତି ପରି ! ଆଉ ଦୁନିଆର ମଣିଷକୁ ସବୁଠୁ ଅଶୁଭ, ସବୁଠୁ ଭୟଙ୍କର, ସବୁଠୁ 
କଠିନ ଓ ନିଷ୍ଣୁର ଜଣାଯାଏ ଯେଉଁ ମୃତ୍ୟୁ ସେଇ ମୃତ୍ୟୁ ହିଁ କବିଙ୍କର ସୃଷ୍ଟି ପ୍ରତିଭା ଠୁ 
ପାଇଥୁଲା ଦୟାମୟୀ ଜନନୀଙ୍କର ସ୍ବେହ ନିମନ୍ତ୍ରଣ । 


କଳା ହେଉଛି ଜୀବନର ଉଚ୍ଚାରଣ | ଏହା ଜୀବନର ପ୍ରତିଧ୍ବନି ବା ପ୍ରତିବିମ୍ବ 
ନୁହେଁ “ଜୀବନର ଖେଳ, ଜୀବନର ପ୍ରଣୟ, ଜୀବନର ରସସୃଷ୍ଟି ଓ ରସୋପଲବୁଧ୍‌ ! 
ଜୀବନ ଯେଉଁଠି ତ୍ୟାଗ କରେ, ତ୍ୟାଗ କରି ମହାନ ହୁଏ, ସେଇଠାରେ କଳାର ଆସନ । 
ପୁଣି ଜୀବନ ଯେଉଁଠି ଭୋଗ କରେ, ଭୋଗ କରି ଧନ୍ୟ ହୁଏ, ନମର ହୁଏ, ସରସ ହୁଏ, 
ଗର୍ବିତ ବା ଉଦ୍ଧତ ହୁଏନା, ସେଇଠି କଳାର ମଧୁ ନିକ୍ସଣିତ ରସଲାସ୍ୟ । କେବଳ ଅଭାବ 
ଦୂର କରିବାରେ ନୁହେ, ପ୍ରାଣ ପ୍ରାଚୁର୍ଯ୍ୟ ଦ୍ଵାରା ଅଭାବ ଜୟ କରିବାରେ ଯେଉଁଠି ଜୀବନ 


00 ORR TT 3” ସାଧନା ତରୁ ମଥେସଥେ 

ଶ୍ରୀମଶ୍ରିତ ହୋଇଉଠେ, ସେହିଠାରେ ହିଁ କଳାର ମାଧୁରୀ-କଳାର ସୁଷମା ରସସିକ୍ତ 
ସୁରଭିରେ ମଣିଷର ପ୍ରକୃତ ସମୃଦ୍ଧିର ସୁଅ ବୁହାଇଦିଏ । ଏଇ ସମୃଦ୍ଧିରେ ହଁ ମଣିଷ 
ନିଜକୁ ଚିହ୍ନେ ଚିହ୍ନେ ତା'ର ଅମୃତ ପୁତ୍ରର ରୂପ, ଲାଭ କରେ ତା'ର ସୌନ୍ଦର୍ଯ୍ୟଂ ପାବନ 
ପରିଚୟ ।! କବିତା ହେଉଛି ସେଇ କଳାର ଏକ ବିଶିଷ୍ଟ ଅଙ୍ଗ, ଯାହାକି ମଣିଷକୁ ଏଇ 
ସମୃଦ୍ଧି ଦିଏ =¬ ଜୀବନର ପ୍ରତିଚ୍ଛବି ଫୁଟାଇ ବା ପ୍ରତିଧ୍ଵନି ଶୁଣାଇ ନୁହେଁ, ଜୀବନକୁ ଉଚ୍ଚାରିତ 
କରି ପ୍ରକାଶିତ କରି, ପୁଷ୍ଟ ବଳିଷ୍ଠ ଶ୍ରୀସତେଜ କରି । ଯେଉଁ କବିଙ୍କର କବିତାର ଏ 
ସାମର୍ଥ୍ୟ ନାହିଁ ତାଙ୍କର କବିତା କବିତା ନୁହେଁ, ସେ କବି ନୁହଁନ୍ତି ! 


ଫକୀରମୋହନଙ୍କର କବିତାରେ ଜୀବନର ସ୍ପନ୍ଦନ ଅଛି | କେବଳ ସନ୍ଦନଯେ 
ଅଛି, ତାଂ ନୁହେଁ, ଜୀବନ ତାଂଦ୍ଵାରା ସ୍ଥନ୍ଦିତ ହୁଏ, ରସଶାଳୀ ହୁଏ ପ୍ରାଚୂର୍ଯ୍ୟର ଆବେଗ 
ଭିତରେ, ଯେତେବେଳେ ଆମେ ପଡ଼ିବାକୁ ପାଉଁ । 


ଦୟାମୟ ପ୍ରେମମୟ ଜଗତର ପତି 
ସୃଜିଲେ କି ନରଭାଗ୍ୟେ କେବଳ ଦୁର୍ଗତି ? 
ନାହିଁ ନାହିଁ ଅକୃତଜ୍ଞ ନ ହୁଅ ମାନବ 
ଜଗତରେ ପୂର୍ଣ୍ଣ ଦେଖ ଆନନ୍ଦ ଉତ୍ସବ । 


ଯେତେବେଳେ ଆମେ ବାଟହୁଡ଼ି ଟେକା ପଥର ଖୁଣ୍ଟି ବିଷର୍ଣ୍ଣ ନିରାଶ ଚିତ୍ତରେ 

ସଂସାରଟାକୁ ମିଥ୍ୟା ବୋଲି ଓ ଜୀବନକୁ କ୍ଲେଶ ଦୁଃଖଯନ୍ତ୍ରଣାର କେତୁଟା ଲହରୀ ବୋଲି 
ମନେକରି ଚିତାଶମକ ଆରାମପ୍ରଦ ଆଶ୍ରୟ ବୋଲି ଭାବୁ ଏବଂ ଭାବିଲା ବେଳେ ହଠାତ 
ଚମକିତ ହୃଦୟରେ ଶୁଣିବାକୁ ପାଉଁ ¬ 

ହୋଇଛନ୍ତି ହେଉଛନ୍ତି ହେବେ ଯା” କୃପାରେ 

ଅଚେତ ଚେତନ ଲୋକ ଜଗତ ସଂସାରେ 

ଅମୃତ ଉତ୍ସରେ ବିଶ୍ଵ ସର୍ବ ସମାଧୀନ 

କରନ୍ତୁ ମୋ ମନେ ଶିବ ସଙ୍କଳ୍ପ ବିଧାନ | 


ଭୟ ବିପଦରେ ବିହ୍ଵଳ ଥଲାବେଳେ ଯେତେବେଳେ ମନର ଆଖି ଆଗରେ 
ଏଇ ଦିଓଟି ଧାଡ଼ି ଜାଗିଉଠେ 


କି ଭୟ ? କାହାକୁ ଭୟ ? ଯେବେ ମହେଶ୍ବର ¬ 
ପଦେ ସମର୍ପଣ କରେ ଜୀବନ ମୋହର । 


ସ୍ଧନଧା ହୀଥରୂ ମଥେପଥେ Grime oer iene reer ROR 

ଲାଞ୍ଚତ, ବଞ୍ଚତ ହୋଇ ମଣିଷ ଉପରେ, ଦୁନିଆ ଉପରେ, ଜୀବନ ଉପରେ 
ବିଶ୍ନାସ ହରାଇଲା ବେଳେ ଯେତେବେଳେ କେହି କହିଦିଏ - 


ଯେଉଁ ପ୍ରେମ ଯେଉଁ ସୁଖ ସାଗର କଣିକା 
ଗ୍ରହଣେ ମାନବ କାଟେ ଜଗତେ ଜୀବିକା 
ପ୍ରେମମୟ ସୁଧାମୟ ସେ ଆନନ୍ଦ “ସିନ୍ଧୁ 
ସାଥର୍କ ଜୀବନ ତହୁଁ ଲଭି ମାତ୍ର ବିନ୍ଦୁ | 


ସେତେବେଳେ ଯାହାଙ୍କର ଲେଖନାରୁ ଝରିଛି ଏଇ ମଧୁ ପ୍ରସ୍ରବଣ, ଏଇ ଆଶା, 
ବିଶ୍କାସ ଓ ଆନନ୍ଦର ଦୀପ୍ରି-ପ୍ରବାହ ତାଙ୍କର କବି ପ୍ରତିଭା ଆଗରେ ବିସ୍ମୟ ପୁଲକିତ 
ମନ ମୁଗ୍ଧ ଆବେଶରେ ଆନତ ହୁଏ | ଏଇ ଜୀବନ ଗୀତା, ଜୀବନ ଏଶୃର୍ଯ୍ୟରୁ ଏଇ 
କୈତ୍ରସଙ୍ଗୀତ ଆହୁରି କୋମଳ ଅଥଚ ଗଭୀର ନିକ୍ସଣରେ ଫୁଟି ଉଠିଛି ¬ ଯେଉଁଠି କବି 
ପ୍ରକୃତିର ମୋହନ ମାଧୁରୀକୁ ଲକ୍ଷ୍ୟ କରି, ପୁଣି ଯେଉଁଠି କବି ମଣିଷ ମଣିଷ ଭିତରେ 
ନାନାବିଧ ମଧୁର ସମ୍ପର୍କକୁ ଉପଜୀବ୍ୟ କରି ସଂଗୀତର ଉତ୍ସ ଫିଟାଇ ଦେଇଛନ୍ତି 


ପ୍ରଭାତେ ଅରୁଣ କିରଣ ଅବନୀରେ ବିକାଶେ; 
ସୁଧୀର ସମୀର ପ୍ରବାହେ ପ୍ରଜାପତି ଉଲ୍ଲାସେ । 
କେତେ ରଙ୍ଗେ ଉଡ଼ି ବୁଲେ ସେ ବକ୍ର ସରଳ ଗତି 
ସନ୍ଧ୍ୟା ରୂପ ରେନି ପୂଜକ ଯଥା କରେ ଆରତି । 
xX xX xX xX 
ହରିତ ପେଲବ ପାଦପ ପଲ୍ଲବ 
ବିସ୍ତାର ଜଗତବ୍ୟାପୀ; 
ଇନ୍ଦ୍ରଧନୁ ଘନେ ଚିତ୍ର ସପ୍ତ ବର୍ଣ୍ଣ 
ତୁଳୀରେ ଦେଇଛି ଥାପି । 
xX xX xX XxX 


କ୍ଷୁଦ୍ର ଶସ୍ୟକ୍ଷେତ୍ର ଖଣ୍ଡେ ଉଦ୍ୟାନର ପ୍ରାନ୍ତେ 
ସୁବାସିତ ଧାନ୍ୟ ଉପୁଜାଏ ବସରାନ୍ତେ | 
ଫଳ ପତ୍ର ପୁଷ୍ପ ଯହିଁ କରେ ନେତ୍ରପାତ 
ବିଶ୍ଵପତି ପ୍ରତି ଭକ୍ତି ସହଜରେ ଜାତ । 


X X xX xX 


es ସ୍ଧନା ହୀଥରୁ ଘଥେପଥେ 

ବଲ୍ୟେ ଜନନୀର ସ୍ନେହ ଯୌବନ ସଙ୍ଗିନୀ, 
ପ୍ରୀତିସୁଖ ପ୍ରେମଧାରା ଭ୍ରାତା ଓ ଭଗିନୀ । 
ପୂଜ୍ୟପାଦ ପିତା ମାତା ଲଶ ପ୍ରତିନିଧ୍‌, 
ସନ୍ତାନ ସକାଶେ ସ୍ବେହ କରୁଣୀ ବାରିଧ୍‌ ! 
ଗୃହ ପରିବାରେ ସୁଖପୂର୍ଣ୍ଣ ଜଗତରେ, 

ନ ପାର କି ଅନୁଭବି ଆତ୍ମ ଜୀବନରେ ? 


ପାରିବାରିକ ସମ୍ପର୍କ ବି କବି ଆକଣ୍ଠ ପୀୟଷପରି ପାନ କରୁଥୁଲେ ଏବଂ ତାଙ୍କର 
ଏଇ ପୀୟୂଷପାନର ଆନନ୍ଦ ବି ଲେଖନୀ ସାହାଯ୍ୟରେ ଅମର କରି ରଖ୍‌ ଯାଇଛନ୍ତି ସେ । 
ପୁତ୍ର-ପୁତ୍ରବଧୃ ମାତା-ପିତାମହୀ ପୁଣି ଆମତ୍ମୀୟ-ସ୍ଵଜନ, ପରିଚିତ ବନ୍ଧବର୍ଗଙ୍କୁ କବି 
ଯେ କି ଗଭୀର ସ୍ବେହ-ଶ୍ରଦ୍ଧାଂଭକ୍ତି ଦାନ କରୁଥିଲେ, ହୃଦୟର ନିବିଡ଼ ପ୍ରେମ ଦ୍ଵାରା 
ସେମାନଙ୍କ ସହିତ କି ଅବିଚ୍ଛେଦ୍ୟ ବନ୍ଧନରେ ବନ୍ଧା ହୋଇଥୁଲେ ସେ, ତାହା ତାଙ୍କର ବହୁ 
କବିତାରୁ ସ୍ପଷ୍ଟ ଜଣାପଡ଼େ । ତାଙ୍କର ମୃତପୁତ୍ର ମନମୋହନଙ୍କ ବିଷୟରେ କବି 
ଗାଇଥୂଲେ- 


ବିଧାତାଙ୍କ ଗନ୍ତାଘରେ କିବା ରନ ନାହିଁ 

ମୋ କ୍ଷୁଦ୍ର ରନଟି ନେଲେ ଛଡ଼ାଇ କି୍ପାଇ ? 
ଗୋଟିଏ ନକ୍ଷତ୍ର ଉଣା ଥୁଲା କି ଆକାଶେ 

ମୋ ଜୀବନ-ତାରା ଘେନିଗଲେ ସେ ସକାଶେ ? 


ପୁତ୍ରବଧୂଙ୍କୁ ଲକ୍ଷ୍ଯ କରି ଗାଇଥ୍‌ଲେ ସେ - 


ଆସ ରେ ଆନନ୍ଦମୟୀ, ଆସ ରେ କଲ୍ୟାଣୀ, 
ମୂତ୍ତିମତୀ ଦୟା ମାୟା ଆଶୀର୍ବାଦ ବାଣୀ । 
ଭକ୍ତିରେ ନେଉଛ ପୋଛି ମୋର ପଦଧୂଳି 
କଲ୍ୟାଣର କଣାପରି ହେଉଛୁ ତୁ ବୋଳି । ' 


ପିତାମହୀଙ୍କ ପାଇଁ ତାଙ୍କ ଲେଖନୀରୁ ଝରିଥୁଲା ¬ 


ମୋ ଜୀବନ ରକ୍ଷା ପାଇଁ ଠାକୁମା, କୁଚିଲା 
ସ୍ଵର୍ଗୁ କି ଗୋ ଆସିଥୂଲ, ଦେବୀ ପୁଣ୍ୟଶୀଳା । 


ଆମତ୍ମୀୟ ସ୍ଵଜନ ପରିଚିତ ବନ୍ଧବର୍ଗଙ୍କ ମଧ୍ଯରୁ କାହାକୁ ସେ କହିଥୂ୍‌ଲେ ¬ 


ସ୍ଧନ୍ଧା ହୀଥରୁ ଘଥେଗଥେ es eh NRO 

ପବିତ୍ରତା ସରଳତା ପର ଉପକାର 
ଦୟା ମାୟା ଧର୍ମନୀତି ତୁମେ ହଁ ଆଧାର । ( ଭକ୍ତକବି ମଧୁସୂଦନ) 


ଅନ୍ୟ କାହାକୁ ବା କହିଥୂଲେ 


ଉପମା ଦେବାକୁ ତୁମ ସଙ୍ଗରେ 
ଖୋଜିଲି ତ ସର୍ବ ଇତିହାସରେ । 
ଜଗତରେ ଲୋକ ନ ଯାଏ ଦେଖା 
ତୁମ୍ଭରି ଉପମା ତୁମେ ହିଁ ଏକା । (ମଧୁସୂଦନ ଦାସ ) 


କିନ୍ତୁ ସବୁଠୁ କୋମଳ ଓ ଗଭୀର, ମର୍ମଦୁନ୍ତ ପୁଣି ମଧୁର, ବେଦନାବିଧୁର ପୁଣି 

ଶାନ୍ତି ଓ ସତେଜ ¬ ତାଙ୍କର ସେଇ କବିତାଗୁଡ଼ିକ, ଯେଉଁ କବିତାଗୁଡ଼ିକରେ ପନୀ- 
ବିରହରେ ନିଜ ହୃଦୟର ନାନା ଭାବନା, ନାନା ଅନୁଭୂତିକୁ ନିପୁଣତାର ସହିତ ଚିତ୍ରିତ 
କରି ବିରହର ଏକ ବିରାଟ ଅନୁଷ୍ଠାନ ଗଢ଼ିଦେଇ ଯାଇଛନ୍ତି ସେ | ଏଇ ବିରହ 
କବିତାଗୁଡ଼ିକର ସ୍ରଷ୍ଟା ହିସାବରେ କବି ଏକାଧାରରେ ବିରହୀ ଯକ୍ଷ ଓ କାଳିଦାସ ! ଅଥଚ 
ଏଇ କବିତାଗୁଡ଼ିକରେ କବି ଯକ୍ଷପରି ପ୍ରିୟାଙ୍କ ପାଖକୁ ମେଘଦୂତ ନ ପଠାଇ ମର୍ଚ୍ୟରେ 
ହରାଇଥ୍‌ବା ପ୍ରିୟାଙ୍କ ସହିତ, ସ୍ଵର୍ଗରେ ସ୍ଵର୍ଗୀୟ ଜୀବନ ଭିତର ଦେଇ ମିଳିତ ହେବାର 
ପୂଣ୍ୟ ଆକାଂକ୍ଷା ହିଁ ଦୃଢ଼ ବିଶ୍ଵାସ ସହିତ ବାରମ୍ବାର ପ୍ରକାଶ କରିଛନ୍ତି । ଯେ ପ୍ରଣୟ- 
ମନ୍ଦିରର ଭିତ୍ତିଭୂମିରେ ସେଇ ପ୍ରଣୟ ମନ୍ଦିରର ଚୂଡ଼ା ଗଢ଼ିବାକୁ ଚାହିଁଛନ୍ତି, ତାହା ସେଇ 
ଭୂମାର ପୁଣ୍ୟ ବିମଳ ବିସ୍ତାର ଉପରେ । ସେଇଥ୍‌ପାଇଁ ଅନ୍ୟ ସମସ୍ତଙ୍କୁ ହରାଇ ସେ 
ଦୁଃଖ ପ୍ରକାଶ କଲେ ବି, କାତର ହେଲେ ବି, ପ୍ରିୟା ବିୟୋଗରେ ସେ ସେପରି ଅଧୀରତା 
ପ୍ରକାଶ କରି ନାହାଁନ୍ତି । 

ନିଶ୍ଚିୟ ମିଳିବି ଯାଇ ମୁହିଁ ତାହା ପାଶେ 

ରହିଛି ଧଇର୍ଯ୍ୟ ଧରି ଏ ଦୃଢ଼ ବିଶ୍ଵାସେ । 

X X X xX 

ଦୂର ଦୃରାନ୍ତରେ ଅଛୁ ବିଧୂର ବିଧାନେ 

ଯିବି ତୁମ୍ଭ ପାଶେ କର୍ମଫଳ ଅବସାନେ । 


କବି ନିଜେ ଥଲେ ବିରହୀ, କାନ୍ତାଂବିରହ-ଶୋକ- ବିଦଗ୍ଧ ଥୁଲା ତାଙ୍କର 
ହୃଦୟ । ଅବଶ୍ୟ ଏଇ ବିରହ ଯନ୍ତ୍ରଣାକୁ ସାହସ, ଧୈର୍ଯ୍ୟ ଓ ଚରିତ୍ରବଳ ଦ୍ଵାରା କେବଳ 
ସେ ସହି ପାରୁଥୂଲେ, ତାହା ନୁହେଁ, ସେଇ ଯନ୍ତ୍ରଣା ଦ୍ଵାରା ତାଙ୍କର ପନ୍ନୀପ୍ରେମକୁ ସେ 


QO VE CATE a Ye rg ସ୍ଧନ୍ଧା ହୀଥରୁ ମଥେସଥେ 

ଅଗ୍ନିଦଗ୍ଧ କାଞ୍ଚନପରି ବିମଳ ଓ ଉନ୍ମଳ ରଖୁ ପାରିଥିଲେ ଆଜୀବନ । ସ୍ଵର୍ଗୀୟା ପନ୍ମୀଙ୍କୁ 
ସ୍ମରଣ କରି କହି ପାରୁଥୂଲେ ସେ- 


ମନ ପ୍ରାଣେ ପରିପୂର୍ଣ୍ଣ ପୁଷ୍ଠେ ଗନ୍ଧ ଯଥା 
ହେବାକୁ କି ପାରେ ସେହି ପାସୋରିବା କଥା ? 
ପଟରେ ଆଲେଖ୍ୟ ଚିତ୍ର ଯାଏ ଦେଲେ ପୋଛି 
ଶଶାଙ୍କ ଲାଞ୍ତ ଚିହ୍ନ ଯିବି କି ସେ ଲୁଚି ? 
ଯେଉଁ ଦୁଃଖ ଭାବନାରେ ହୁଏ ସୁଖୋଦୟ 
ବରଞ୍ଚ ସେ ଶାନ୍ତିମୟ ଚିନ୍ତାର ବିଷୟ । 

xX X X xX 
କି ଧନ ପାଇଲେ ତାକୁ ଭୁଲିବି ? 
ଖୋଜି ନ ପାଇଲି ଗୋଟା ପୃଥୁବୀ 
ଯେତେଦିନ ଥୁବ ପିଣ୍ଡରେ ପ୍ରାଣ 
ଧରିଥୁବି ଦୁଃଖ ସଂଗୀତ ତାନ । 


ବିରହୀ ବୋଲି ସେ ଅନ୍ୟ ଜୀବନରେ, ଏପରିକି ପଶୁ ପକ୍ଷୀର ଜୀବନରେ ବି 
ବିରହ- ଯନ୍ତ୍ରଣାକୁ ଅତି ନିବିଡ଼ ଭାବରେ ଅନୁଭବ କରି ପାରୁଥୁଲେ | କପୋତ କପୋତୀ 
ମଧ୍ଯରେ ବିଚ୍ଛେଦ ତାଙ୍କ ବୁକୁରେ ଅଙ୍କୁଶ ହାଣୁଥୁଲା । ନିଜେ ଜୀବନରେ ଆଦର୍ଶ ଦାମ୍ପତ୍ୟ- 
ସୁଖ ପାଉଥ୍‌ଲେ ବୋଲି, ଯେଉଁଠି ସେ ଦେଖୁଥୁଲେ ବିହଗବିହଗୀ ନୀଡ଼ ରଚନା କରୁଛନ୍ତି, 
ସ୍ବାମୀ ସ୍ତ୍ରୀ ଦୁଃଖ ଅଭାବ ଭିତରେ ବି ପରସ୍ପର ପ୍ରତି ବିଶୁଦ୍ଧ ପ୍ରେମରେ ଆବଦ୍ଧ ରହି ଜୀବନ- 
ପଙ୍କଜକୁ ମଉଳିବାକୁ ଦେଉନାହାନ୍ତି, ସେଠାରେ ତାଙ୍କର ହୃଦୟର ଆନନ୍ଦ-ବୀଣା ବିମୁଗ୍ଧ 


ନିକ୍ସଣରେ ଯେପରି ଉଛୁଳି ଉଠୁଥଲା | 


କବିଙ୍କର ହୃଦୟ ଥୁଲା ନବନୀତ-କୋମଳ, ଥଲା ଉଦାର ଉନ୍ନତ ବିଶାଳ, 
ଷୁଣି ଥଲା ଧନ ବିମୁଖ । ଜାତିପ୍ରେମ, ଦେଶପ୍ରେମ ଓ ମାତୃଭାଷା ପ୍ରେମର ବିପୁଳ ଏଶ୍ବର୍ଯୟ 
ସେ ହୃଦୟରେ ପୂର୍ଣ୍ଣ ହୋଇ ରହିଥୁଲା । ତାଙ୍କର ସେଇ ହୃଦୟ ତାଙ୍କ କବିତାଗୁଡ଼ିକ ଭିତରେ 
ଆଜି ବି ସଜୀବ, ସତେଜ ରହିଛି- ରହିଛି ସତ୍ୟ ପ୍ରସ୍ତଟିତ ଶେଫାଳୀର ଅମଳ ମଦିର 
ସୁରଭି ନେଇ । ସେ ହୃଦୟ ସେଇ କବିତାମାନଙ୍କ ଭିତରେ ରହି ହିନ୍ଦୁ ବିଧବା ପାଇଁ 
ଢାଳୁଛି ଲୁହ; କାତର ହେଉଛି ଅନ୍ୟାୟ ଅତ୍ୟାଚାର ଦେଖ; ସବୁ ଧର୍ମର ମହାମ୍ବାମାନଙ୍କୁ 
ସ୍ମରଣ କରୁଛି ପରମ ଭକ୍ତି ଓ ସମ୍ମାନ ସହିତ; ନିବିଡ଼ ପ୍ରେମ, ବିଶ୍ଵାସ ଓ ଅନୁରାଗ ସହିତ 
ଯୀଶୁ ଓ ମହମ୍ମଦ, ନାନକ ଓ ଶ୍ରୀକୃଷ୍ଣ ପ୍ରଭୂତିଙ୍କର ଅତିମାନବତ୍ଧ ସ୍ଵୀକାର କରୁଛି । ସେ 

ଅସ୍ତ୍ର ଜୟକୁ ଘୃଣା କରି ପ୍ରେମରାଜ୍ୟ ସ୍ଥାପନ କରିବାକୁ ଆହ୍ବାନ ଦେଉଛି-ଦେଉଛି 
ଉଦ୍ଧବୋଧନ । ଓଡ଼ିଆ ଜାତି, ଓଡ଼ିଆ ଦେଶ, ଓଡ଼ିଆ ଭାଷାକୁ ଉନ୍ନତ କରିବା ଲାଗି ଶିକ୍ଷା, 
ସଭ୍ୟତା, ସଂସ୍କୃତି ପଥରେ ଅଗ୍ରଗାମୀ କରିବା ଲାଗି ପ୍ରେରଣା ଦେଉଛି ସେ -ଶୁଣାଉଛି 
ଓଜସ୍ଵିନୀ ଚାରଣ ଗୀତ । କିନ୍ତୁ ସେ ପ୍ରେରଣାରେ, ସେ ନୀତିରେ ବିମଳ ଉଦାର ଜାତିପ୍ରେମ 
ହିଁ ଅଛି; ବିଦ୍ଧେଷ- କଳୁଷିତ ପ୍ରାଦେଶିକତା ନାହିଁ । ତାଙ୍କର ଦେଶାତ୍ମବୋଧ, ତାଙ୍କର 
ମାତୃଭାଷା ପ୍ରୀତି, ଭାଟଭିଖାରୀ, ଯୋଗୀ, ପାତୁଆ ପାତୃଇ ଇତ୍ୟାଦି ଉପେକ୍ଷିତ, 
ଅବହେଳିତଙ୍କ ପ୍ରତି ତାଙ୍କର ଅପରିସୀମ ଶ୍ରଦ୍ଧା ଓ ଅନୁରାଗ । ଦୁର୍ଗତ, ଦଳିତ, ଶୋଷିତ 
ଯେ କୌଣସି ନର ବା ନାରୀ ସକାଶେ ତାଙ୍କ ହୃଦୟର ଅକୁଣ୍ଡଠିତ ଅକୃତ୍ତିମ ଦରଦ, 
ହିଂସାପ୍ରଣୋଦିତ ସମସ୍ତ ଆକ୍ରମଣ ଓ ସାମ୍ରାଜ୍ୟବାଦୀ କଳଙ୍କିତ ସମସ୍ତ ସ୍ବାର୍ଥ ପ୍ରତି ତାଙ୍କର 
ପ୍ରବଳ ଘୃଣା, ଭଣ୍ଡାମି ଉପରେ ତାଙ୍କର ଶାଣିତ ତୀକ୍ଷ ଅଭିଶାପ, ତାଙ୍କ କବିତାକୁ ସବୁ 
ଯୁଗର, ସବୁ ମଣିଷର ପ୍ରଗତି ପଥରେ, ଉଦାର ଉନ୍ନତ ସୁବିକଶିତ ଜୀବନ ପଥରେ, 
ମୈତ୍ରୀ ପଥରେ, ସେବା ପଥରେ, ହୃଦୟ ହୃଦୟ ଭିତରେ ବିଶୁଦ୍ଧ ପ୍ରେମ ଉଦ୍ରେକ ପଥରେ 
ନିର୍ଭୀକ ଉଦ୍ଧବୋଧନର ରୂପ ଦେଇଛି । ମାତୃଭାଷା ପ୍ରତି ତାଙ୍କର ଅଗାଧ ପ୍ରୀତି ଯୋଗୁଁ 
କେବଳ କଳ୍ପନାର କ୍ଷେତ୍ରରେ ନୁହେଁ, କର୍ମକ୍ଷେତ୍ରରେ ମଧ୍ଯ ତାଙ୍କୁ ଅନେକ ଥର ବୀର ରୂପରେ, 
ଯୋଦ୍ଧା ରୂପରେ ଦେଖିବାକୁ ମିଳିଥୂଲା । ମାତୃଭାଷାର ଛୋଟ ବଡ଼ ସବୁ ସେବକଙ୍କୁ ହିଁ 
ପରମାତ୍ମୀୟ ଠାରୁ ବି ନିଜର ବୋଲି ଭାବୁଥିଲେ ସେ-ସେମାନଙ୍କ ସହିତ ଅନ୍ୟ କୌଣସି 
ସମ୍ପର୍କ ନଥୂଲେ ବି, ସବୁ ଲେଖକଙ୍କର ସାଧାରଣ, ଅସାଧାରଣ ସବୁ ପ୍ରକାର ଦାନକୁ 
ଯଥେଷ୍ଟ ସମ୍ମାନ ଦେଉଥୂଲେ ସେ ଏବଂ ଲେଖୁ ଲେଖୁ କାହାରି ଲେଖନୀ ଶିଥୂଳ ବା ପଙ୍ଗୁ 
ହୋଇଗଲେ ମାତୃଭାଷାର ମଙ୍ଗଳ ଲାଗି କେବଳ, ତାଙ୍କୁ କଠୋର ଭର୍ସନା କରିବାକୁ 
କେବେ ଡରୁ ନଥୁଲେ । ସ୍ଵର୍ଗୀୟ ମହାରାଜ ଶ୍ରୀ ରାମଚନ୍ଦ୍ର ମଧ୍ଯ ମାତୃଭାଷା ପ୍ରତି ଯଥେଷ୍ଟ 
ସମାଦର ନ ଦେଖାଇବାରୁ ତାଙ୍କର କଠୋର ସମାଲୋଚନାର ଲକ୍ଷ୍ୟସ୍ଥଳ ହୋଇଥୁୂଲେ । 
ଏଡ଼େ ନିର୍ଭୀକ, ଏଡ଼େ ଆନ୍ତରିକ ଥୁଲା କବିଙ୍କର ମାତୃଭାଷା-ପ୍ରୀତି ! 


ହାସ୍ୟରସ ବ୍ୟତେରେକେ କୌଣସି ଚରିତ୍ର ପୂର୍ଣ୍ଣତା ଲାଭ କରିପାରେନା । 
ହାସ୍ୟରସ ପ୍ରାଣ ପ୍ରାଚୁର୍ଯ୍ୟର ସୂଚନା ଦିଏ-ହସିବା ଓ ହସାଇବା ଏକ ପୁଷ୍ଟିକର ଜୀବନ- 
ସାଲସା ।! ହାସ୍ୟରସହୀନ ମଣିଷର ଚରିତ୍ର ମହାମାନବୀୟ ମହର୍ତରେ ମଣ୍ଡିତ ହେଲେ 
ବି ଦରିଦ୍ର, ନିଃସ୍ଵ । ହାସ୍ୟରସର ଅଭାବ ମଣଷର ମନର ଗଭୀର ଗୋପନ କଳଙ୍କର 
ସୂଚନା ଦିଏ । ଫକୀରମୋହନ ଥୁଲେ ଏଇ ହାସ୍ୟ ରସର ସୁଯୋଗ୍ୟ ପାଚକ ଓ 
ପରିବେଷକ 1! ଗଳ୍ପରେ, ଉପନ୍ୟାସରେ, ଆମ୍ମଜୀବନୀରେ, କବିତାରେ ସବୁଥରେ ହିଁ 

ସେ ବିପୁଳ ହାସ୍ୟରସର ଧାରା ମୁକ୍ତ କରି ଦେଇଛନ୍ତି । ଏଇ ହାସ୍ୟରସ କେଉଁଠି ନିର୍ମଳ 
ଅମିୟ ଆମୋଦ ହେବା ପାଇଁ, କେଉଁଠି ପୁଣି କଠିନ ଆଘାତ କରିବା ପାଇଁ । ସମାଜର 
ନାନା କୁସଂସ୍କାରକୁ ଯେପରି କଠିନ ଆଘାତ କରିଛନ୍ତି ସେ, ଗଳ୍ପ ଉପନ୍ୟାସ ଓ କବିତାର 
ମଝିରେ ହାସ୍ୟରସର ସୃଷ୍ଟି କରି ଗମ୍ଭୀର ସମାଲୋଚନା ବା କୁଦ୍ଧ ଭତ୍ସନା ଭାଷାରେ ସେପରି 
ଆଘାତ କରିବା କେବେହେଲେ ସମ୍ଭବ ହୁଅନ୍ତାନି । 


ଉତ୍କଳ ଭ୍ରମଣରେ ¬ 


ସେବକମାନଙ୍କ କଥା କହିଲେ ନ ସରେ 
ସିଵ୍ଧିରସ୍ତୁ ଅ-ଆ” ସବୁ ଆଖଡ଼ା ଘରରେ । 
ଏ ସ୍ଥାନର ବଡ଼ଲୋକ ଅଟନ୍ତି ମହନ୍ତ 
ଧର୍ମବୀର କର୍ମବୀର ଯେହ୍ନେ ହନୁମନ୍ତ । 
ଜୁହାରିଣ କାକ ଚତୁର୍ଭୁଜ କଳ୍ପବଟେ 
ଉପହିତ ହେଲି ମୁକ୍ତି ମଣ୍ଡପ ନିକଟେ । 
ଦେଖିଲି ସେଠାରେ ଲାଗିଅଛି ଗଣ୍ଡଗୋଳ 
ପାଠ ଛାଡ଼ି ଅଣ୍ଟାଖୋସା ହୋଇଅଛି ମୂଳ ! 
xX X XxX XxX 

ନିର୍ଧତମ ଖରାରେ ପିନ୍ଧି ବନାତର କୋଟ୍‌ 
ଫିଙ୍ଗଦେଇ ଛେନାବଡ଼ା ଖାଅ ବିସ୍କୋଟ । 


ଇତ୍ୟାଦି ଧାଡ଼ିରେ ଅଥବା ‘ଅବସର ବାସରେ”ର “ମୁଁ ହାଟ ବାହୁଡ଼ା, 
‘ରାମରଥେ' ଇତ୍ୟାଦି କବିତାରେ ହାସ୍ୟରସ ଅନ୍ତରାଳରେ କେବଳ କବିଙ୍କର ସଂସ୍କାର 
ଲିପ୍‌ସା ଯେ ପ୍ରଚ୍ଛନ୍ନ ଭାବରେ ରହି କାମ କରୁଛି, ତା' ନୁହେଁ ଶିକ୍ଷିତ ଯୁବକମାନଙ୍କର 
ଏବଂ ମହନ୍ତ ପଣ୍ଡା, ପଣ୍ଡିତ, ମାଷ୍ଟର ଇତ୍ୟାଦିଙ୍କର ଅଧଃପତନ ଦର୍ଶନରେ ତାଙ୍କ 
ଅନ୍ତରର ଗଭୀର ଖେଦ, ବିଷାଦ, କ୍ଷୋଭ ଓ ପରିତାପ ସେଇ ହାସ୍ୟରସର 
ଅନ୍ତରୀଳରେ ଫୁଲି ଫୁଲି ଉଠୁଛି ଯେପରି । ସେ ଅଶାନ୍ତି ଓ ଅସନ୍ତୋଷ ସହିତ 
ଏଇମାନଙ୍କର ନୀଚ ପ୍ରବୃତ୍ତି ଦେଖୁ ଅନ୍ତରେ ଅନ୍ତରେ ଯେଉଁ ଭୀଷଣ ଆଘାତ 
ପାଇଥୂଲେ, ମର୍ମଦାହୀ ହାସ୍ୟରସ ଭିତର ଦେଇ ତାହାରି ପ୍ରତିଘାତ ହିଁ ଫୁଟିଉଠିଛି । 
ତାଙ୍କର ଏଇ ହାସ୍ୟରସ କେଉଁଠି କଠିନ ଲକ୍ଷ୍ୟଭେଦୀ, କେଉଁଠି ପୁଣି କରୁଣ, କୋମଳ 
ଓ ଅଶ୍ରଳ |! ଏଇପରି ହାସ୍ୟରସ ସୃଷ୍ଟି କରି ସେ ମଣିଷକୁ ହସାଇଛନ୍ତି ଯେତେ, 
କନ୍ଦାଇଛନ୍ତି ତା'ଠୁ ବେଶୀ । ହସିବାର ଆଢ଼ୁଆଳରେ କାନ୍ଦିବା, ବାହାରେ ଫେନାୟିତ 

ହୋଇ ଉଠିବାର ବାଟ ବନ୍ଦ ଦେଖୁ ଅନ୍ତରକୁ ଖୋଳି ପକାଏ-ନଇ କୌଣସି କୌଣସି 
ସ୍ଥାନରେ ନିଜ ଶଯ୍ୟାକୁ ଖୋଳି ପକାଇଲା ପରି ! 


କବିଙ୍କର ଆଉ କେତୋଟି ହାସ୍ୟରସାତ୍ମକ କବିତା ମଣିଷକୁ କେବଳ ନିର୍ମଳ, 
ସୁ ସତେଜ ଓ ଆମୋଦ ଦେବାପାଇଁ ରଚିତ ! ଯେପରିକି 'ଗର୍ଦଭର ସୃକ୍ଷ୍ମବୁଦ୍ଧି 
ଶଙ୍ଖୀବିରାଡ଼ି', “ବଣୀପକ୍ଷୀ” ଇତ୍ୟାଦି କବିତା । 


ଉକ୍କଳ ଭ୍ରମଣର ¬ 


ବନ୍ଦଇ ଶାରଳା ମାଗୋ ଝଙ୍କଡ଼ବାସିନୀ 

ବୀଣା ବଜାୟିନୀ ଦେବୀ ଅକଲ ଦାୟିନୀ । 
ତୁମ୍ଭର ଅଭ୍ୟାସ କବିକଣ୍ଡେ ବସିବାର 

ମୋ” ପରେ ସେପରି କର ନାହିଁ ଅତ୍ୟାଚାର ! 
କଣ୍ଠରେ ବସିଲେ ହୋଇଯିବି ଯେ ହାଉଡ଼ା 
କିପରି ଲେଖୁବି ଆଉ ଗ୍ରନ୍ଧ ଦୁଇପୁଡ଼ା । 


ଇତ୍ୟାଦି ଧାଡ଼ି ମଧ୍ଯ ନିର୍ମଳ ଆମୋଦ ସୃଷ୍ଟି ପାଇଁ ରଚିତ | କବି ସମୟ 
ପାଇଥୂଲେ “ଗର୍ଦଦଭର ସୃକ୍ଷମବୁଦଧି? ପରି ଆହୁରି ଅନେକ କବିତା ହୁଏତ ଲେଖୁଯାଇ 
ପାରିଥାନ୍ତେ, ଯାହାକି ଓଡ଼ିଆ ସାହିତ୍ୟରେ ଶିଶୁ- ସାହିତ୍ୟର ଅଭାବ ଦୂର କରିପାରିଥାନ୍ତା । 
ମନେ ରଖୁବା ଦରକାର, ଏଇ ଶେଷୋକ୍ତ ହାସ୍ୟରସର କବିତାଗୁଡ଼ିକ ପୀଡ଼ିତ ଅବସ୍ଥାର 
ମାନସିକ ଅଶାନ୍ତି ଭିତରେ କବି ରଚନା କରିଥୁଲେ । କବିଙ୍କର ପ୍ରାଣପ୍ରାଚୁର୍ଯ୍ୟ କେତେ 
ଥୁଲା, ଏଇଥୁରୁ ଅନୁମେୟ | ନିଜର ଦୁଃଖ, ବିପଦ, ଦୈହିକ ପୀଡ଼ା ଓ ମାନସିକ ଅଶାନ୍ତିକୁ 
ଭ୍ରକ୍ଷେପ ନକରି ଅନ୍ୟର ଚିତ୍ତକୁ ସରସ ରଖୁବା ଲାଗି, ଅନ୍ୟକୁ ବିମଳ ହାସ୍ୟରସର ରୁଚିକର 
ଅମ୍ଳ ମଧୁର ଆସ୍ଵାଦ ଦେବାଲାଗି ଲେଖନୀ ଚଳାଇବା ପଛରେ କି ଶକ୍ତିଶାଳୀ ବ୍ୟକ୍ତିତ୍ସ ଓ 
ବିରାଟ ପ୍ରତିଭା ଥାଇପାରେ, ତାହା କେବଳ ଦୁଃଖଭୁକ୍‌ ହିଁ ବୁଝିବ । ସାମାନ୍ୟ ଅର୍ଥ କ୍ଷତିରେ 
ବା ସାମାନ୍ୟ ନିନ୍ଦା ଅପମାନରେ ଆମେ ବିରସ ଓ ବିଷର୍ଣ୍ଣ ହୋଇ ନିଜକୁ ଓ ଆଖପାଖର 
ସମସ୍ତଙ୍କୁ ଆନନ୍ଦରୁ ବଞ୍ଚତ କରିବାକୁ ତିଳେ ହେଲେ କୁଣ୍ଠାବୋଧ କରୁନା; ବରଂ ସେପରି 
କରିବାରେ ବାହାଦୁରୀ ଅଛି ବୋଲି ଭାବୁ । ନିଜର ସାମାନ୍ୟ ଦୁଃଖର ଅତିରଞ୍ଜନ କରି 
ପର ଆଖିରୁ ଲୁହ ବୁହାଇବାରେ, ପର ବୁକୁରୁ ଦୀର୍ଘ ନିଃଶ୍ବାସ ବାହାର କରିବାରେ ଆମେ 
ଅତି ନିପୁଣ । ଅଥଚ ପରକୁ ହସାଇବା-ହସାଇ ତା” ମନକୁ ସୁସ୍ଥ ଓ ସବଳ କରି ଦୁଃଖ 
ଶୋକର ସଂକ୍ରାମକତାରୁ ମୁକ୍ତ ରଖୁବା ଯେ କେଡ଼େ ପବିତ୍ର ଦାୟିତ୍ସଟ ତାହା ଆମେ ଭାବୁନା- 

ଚେଷ୍ଟା ବି କରୁନା ଭାବିବାକୁ | ଆମର ପ୍ରାଣଶକ୍ତି, ପ୍ରାଣପ୍ରାଚୁର୍ଯ୍ୟ ଏତେ କମ୍‌ ଯେ, ସାମାନ୍ୟ 
ବିପଦର ସମ୍ମୁଖୀନ ହେଲେ, ସାମାନ୍ୟ ଅନିଷ୍ଟ ସହିବାକୁ ହେଲେ, ସେଥରେ ହିଁ ସେ 
ପ୍ରାଣଶକ୍ତି, ପ୍ରାଣପାଚୁର୍ଯ୍ୟ ସରିଯାଏ - ବଳକା କିଛି ରହେନା ¬ ଦୁଃଖ, ବିପଦ, କ୍ଷତି 
ଭିତରେ ବି ଅମ୍ଳାନ, ଅଟଳ, ଅକ୍ଷତ, ପୁଲକିତ ରହି ଅନ୍ୟମାନଙ୍କୁ ପୁଲକ -ଅମୃତର 
ପରମପୁଷ୍ଟି ଦାନ କରିବାକୁ । କବି କିନ୍ତୁ ଥଲେ ଶୀର୍ଣ୍ଣକାୟ ¦ ମଝିରେ ମଝିରେ କଠିନ 
ପୀଡ଼ାର କବଳରେ ପଡୁଥିଲେ ସେ । ପାରିବାରିକ ଅଶାନ୍ତି ଜୀବନର ବିଫଳତା, ଦେଶର 
ଦୃଃଖ ଦୁର୍ବିପାକ ତାଙ୍କୁ ବାରମ୍ବାର ଚାବୁକ ମାରୁଥୁଲା ଅତି ନିଷ୍କର ଭାବରେ । ପ୍ରିୟା ବିୟୋଗ 
ତାଙ୍କର ଶେଷ ଜୀବନକୁ ବିରହ- ଦୁଃଖ- ବିଧୁର କରି ରଖୁଲା । ତଥାପି ସେ ହସୁଥଲେ- 
ହସାଉଥ୍‌ଲେ-ସେଇଥୁ୍‌ରେ ନିଜର ବୀରତ୍ବ, ନିଜର ଶୌରର୍ଯ୍ୟ ପ୍ରକାଶ କରୁଥଲେ ସେ । 


କବିଙ୍କର ଶ୍ତଶ୍ନର ବିଶ୍ଵାସ ଥୁଲା ଅଟଳ, ଅଗାଧ- 


ଭକ୍ତି ପୁଷ୍ଠଦଳେ ପବିତ୍ରତା ଜଳେ 
ଧୌତ କରି ବାଞ୍ଚା ମନେ, 
କରି ସମର୍ପଣ ପ୍ରଭୁଙ୍କ ଚରଣ 
ପୂଜୁଥ୍ବି ଅନୁକ୍ଷଣେ । 
xX xX X X 
ହେ ମହାନ୍‌ ମହେଶ୍ବର ମାନବ ଦେବତା 
ପ୍ରାଣେ ଅନୁଭ ସର୍ବସ୍ଥାନେ ତୁମ ସତ୍ତା 
ନିଃଶ୍ଵବାସେ ଶୋଣିତଧାରେ ନିତ୍ଯ ବିଦ୍ୟମାନ. 
ହୃଦୟ-ମନ୍ଦିରେ ଶୁଭେ ଗମ୍ଭୀର ଆହ୍ନାନ ! 
ହେ ପ୍ରଭୁ ସଂଶୟାତୀତ କର ମୋର ଚିତ୍ତ 
ଗାଇବି ବିରଳେ ବସି ସ୍ଵର୍ଗୀୟ ସଙ୍ଗୀତ ! 
X X X X 
ଆହେ ଚିତ୍ରକର ମହା ମହେଶ୍ବର 
କାହିଁ ଅଛ ବିଦ୍ୟମାନ 
- ନ ପାଇ ତଦନ୍ତ ହେଉଛି ନିତାନ୍ତ 
ଆକୁଳିତ ମନ ପ୍ରାଣ ! 


ଏପରି ଧାଡ଼ିଗୁଡ଼ିକରେ ଏବଂ ଏଇପରି ଆହୁରି ବହୁ ସଂଖ୍ୟକ ଧାଡ଼ିରେ ଭଶ୍ଵର 
ଭକ୍ତିର ଅନର୍ବଚନୀୟ ମାଧୁରୀ କୁସୁମିତ ହୋଇ ତା'ର ସଦ୍ୟ ସୁରଭି ବିଛୁଡ଼ିବାରେ ରତ 

Digitized by PPRACHIN, SOA 


ରହିଛି ସବୁବେଳେ ଏବଂ ଏଇ ଭଶ୍ଵର ବିଶ୍ବାସ ମାୟାବାଦୀ ଯେ କୌଣସି ବୈଦାନ୍ତିକ 
ଅଅବା ଯେ କୌଣସି ଶାସ୍ତ୍ରକାରଙ୍କର ଭଶ୍ଵର ବିଶ୍ଵାସ ଠାରୁ ଅଧକ ପୁଲକମଙଶ୍ଡିତ, ମାଧୁରୀ 
ନିକ୍ସଣିତ ଓ ମହିମାମୟ । ଏଇ ଶ୍ର ବିଶ୍ବାସ, ସଂସାରକୁ ଅବିଶ୍ବାସ କରିବାକୁ, ମାନବ 
ଜୀବନର ସମସ୍ତ ସମ୍ପର୍କ ମିଥ୍ୟା ବୋଲି ତ୍ୟାଗ କରିବାକୁ ଶିକ୍ଷା ଦିଏନା ବା “ମଣିଷର 
ଜନ୍ମ ପାପରୁ, ପ୍ରତ୍ୟେକ ମଣିଷ ହିଁ ପାପୀ ଓ ଭଶ୍ଵର ସର୍ବଦା ଏହି ପାପୀ ମଣିଷ ଉପରେ 
ରୁଷ୍ଟ ଓ ଅସନ୍ତୁଷ୍ଟ? ଏହି ମତ ପ୍ରଚାର କରି ଦୁର୍ବଳ ଭୀରୁ ମଣିଷକୁ ଆହୁରି ଭୀତତ୍ରସ୍ତ 
କରିଦିଏନା । ଏଇ ଶଶ୍ଵର ବିଶ୍ବାସ ଜୀବନରେ ବିଶ୍ଵାସ ଜନ୍ମାଏ-କର୍ମ କରିବାକୁ ପ୍ରେରଣା 
ଦିଏ-ଗୃହକୁ ସୁନ୍ଦର ଓ ସୁଖମୟ କରି ଗଢ଼ିବାକୁ, ସୁସ୍ଥ ପ୍ରୀତି, ବଳିଷ୍ଠ ମୈତ୍ରୀ ଓ ବିପୁଳ 
ଆତ୍ମୀୟତାର ସୁଷମାରେ ଅନୁପମ କରି ଗଢ଼ିବାକୁ ସାହସ ଓ ଶକ୍ତି ଦିଏ । 


ଗୃହ ପରିବାରେ ସୁଖପୂର୍ଣଣ ଜଗତରେ 

ନ ପାର କି ଅନୁଭବି ଆତ୍ମ ଜୀବନରେ ? 
ଆନନ୍ଦର ଧାରା ବହେ ବାହ୍ୟ ଜଗତରେ 
କୁସୁମେ ସୌରଭ, ଜ୍ୟୋତି ରବି -ଶଶାଙ୍କରେ, 
ଏ ସମସ୍ତ ସୁଖ ମୂଳେ ପ୍ରଚ୍ଛନ୍ନ ନିହିତ 

ରହିଛି କାହାର କୃପା ଅଛି କି ବିଦିତ ? 
ଆନନ୍ଦର ଉତ୍ସ ନିତ୍ୟ ଯହୁଁ ପ୍ରବାହିତ 

ଚିନ୍ତ ତାଙ୍କୁ ନ ରହିବ ଯାତନାର କିଞ୍ଚତ ! 

ଇହ ପରକାଳେ ସୁଖୀ ସେହି ଭାଗ୍ୟବାନ, 
ପବିତ୍ର ମନରେ କରେ ବ୍ରହ୍ମ ପଦ ଧ୍ଯାନ ! 


କବିଙ୍କର ଏ ଭଗବତ ଭକ୍ତି, ଏ ଭଶୃର ବିଶ୍ଵାସ ସୌଖୀନ ଭାବପ୍ରବଣତା ନୁହେଁ, 
କଳ୍ପନା- ବିଳାସ ନୁହେଁ । ଜୀବନ ତାଙ୍କର ଦୁଃଖମୟ ଥୁଲା । ପିଲାଦିନୁ ଦାରିଦ୍ର୍ୟର କର୍କଶ 
ନିର୍ମମ ମୂଭି ସହିତ ପରିଚିତ ଥୁଲେ ସେ । ମାତୃବିୟୋଗ, ପିତାମହୀ ବିୟୋଗ, ପନ୍ମୀ- 
ପୁତ୍ର ବିୟୋଗ ରୂପକ ବଜ୍ର ଗୋଟିଏ ପରେ ଗୋଟିଏ ପଡ଼ି ତାଙ୍କର ପଞ୍ଜରା ହାଡ଼କୁ ଚୂର୍ଣ 
ବିଚୂର୍ଣ୍ଣ କରି ଦେଉଥୁଲା | ତାଙ୍କ କର୍ମ ଜୀବନରେ ବି ସେ କେତେ ବିପଦର ସମ୍ମୁଖୀନ 
ହୋଇଥୁଲେ । ନୀଳଗିରି ଓ କେଉଁଝରରେ ଚାକିରୀ କଲାବେଳେ ତାଙ୍କୁ ଜୀବନ ହାନିର 
ଗୁରୁ ଆଶଙ୍କା ଭିତରେ ରହିବାକୁ ହେଉଥୁଲା | ଏହା ସଚ୍ତଵେ ବି ତାଙ୍କର ଥୁଲା ଏଇ ଗଭୀର 
ଭଶ୍ର ବିଶ୍ଵାସ ଓ ନିର୍ମଳ, ଉନ୍ମଳ ହାସ୍ୟରସ । ହୁଏତ ଏହି ଗଭୀର ଶଶ୍ବର ବିଶ୍ଵାସ ଯୋଗୁ 
ହିଁ ସେ ପ୍ରଚୁର ହାସ୍ୟ ରସର ସୃଷ୍ଟି କରିଯାଇପାରିଛନ୍ତି । 

କବିଙ୍କର ଉନ୍ନତ ଧର୍ମ ଜୀବନର ମାନ ଉଚ୍ଚକୋଟୀର ଥୁଲା | ସେଥୁପାଇଁ ସେ 
ସମସ୍ତ ସଂକୀର୍ଣ୍ଣତା, ଭଶ୍ଡତା ଓ ଧର୍ମ ନାମରେ ସବୁ ପ୍ରକାର ଶଠତା, ନୀଚତା, କୁସଂସ୍କାର 
ସର୍ବସ୍ଵତା ଠୁଁ ଧର୍ମକୁ ସ୍ଵତନ୍ତ୍ର କରି ଦେଖୁଥ୍‌ଲେ ଏବଂ ସ୍ବତନ୍ତ୍ର ରୂପେ ପାଳନ କରୁଥିଲେ 
ମଧ୍ଯ | ଧର୍ମ କଂଣ, ସେ ଜାଣିଥୂଲେ ବୋଲି ବିଧବା ଉପରେ ସମାଜର ଅତ୍ୟାଚାର ¬ 
ପଣ୍ଡା, ପଣ୍ଡିତ, ମହନ୍ତମାନଙ୍କର କଳୁଷିତ ରୀତିନୀତି, ଆଚାର ବ୍ୟବହାର ଏବଂ ବ୍ରାହ୍ମଣ, 
ପୁରୋହିତର ଶୋଷଣକୁ ସେ ନିର୍ଭୀକ ଭାବରେ କଠିନ ଆଘାତ କରିବାକୁ ସମର୍ଥ 
ହେଉଥୂଲେ । 


ସେ ଏକେଶ୍ବର ବିଶ୍ଵାସୀ ଥୁଲେ ବି ମୂର୍ଭି ପୂଜା ବିରୋଧୀ ନଥୂଲେ । ପୁଣି ନିର୍ଗୁଣ 
ନିରାକାର ବ୍ରହ୍ମଙ୍କୁ ଧ୍ୟାନ କଲେ ବି ସଗୁଣ ଇଶ୍ଵରଙ୍କ ଚରଣରେ ପ୍ରେମାବିଷ୍ଠ ହୋଇ ଭକ୍ତି 
କୁସୁମ ଅଜାଡ଼ି ଦେବାରେ ଅସୀମ ପ୍ରୀତି ଓ ଆନନ୍ଦ ଲାଭ କରୁଥୁଲେ ! 


ତାଙ୍କର ଧର୍ମଭାବ ଯେପରି ଆନ୍ତରିକତା ପୂର୍ଣ୍ଣ ଥଲା, କର୍ମଫଳରେ ବିଶ୍ଵାସ 
ମଧ୍ଯ ସେଇପରି ଦୃଢ଼ ଥୁଲା | ତାଙ୍କର ନାସ୍ତିକ ପୁତ୍ର ଦାର୍ଶନିକ ଅଧ୍ୟାପକ ସ୍ଵର୍ଗତ 
ମୋହିନୀମୋହନ ‘ଛ'ମାଣ ଆଠଗୁଣଂରେ କବିଙ୍କର (ସେଠାରେ ଞିପନ୍ୟାସିକ 
ଫକୀରମୋହନଙ୍କ ) ଧର୍ମ ବିଶ୍ଵାସ ନଥୁଲା ¬ ଭଲ କଲେ ଭଲ ଫଳ ମିଳେ, ଏହା ସେ 
ମାନୁନଥୂଲେ ବୋଲି ଯୁକ୍ତି ବାଢ଼ିଛନ୍ତି । ମୋହିନୀମୋହନ ଯଦି ପିତାଙ୍କର କବିତାଗୁଡ଼ିକ 
ଭିତରେ ପ୍ରବେଶ କରିଥାନ୍ତେ, ତା'ହେଲେ ଏପରି ଯୁକ୍ତି ବାଢ଼ିବାକୁ ସାହସ 
କରିନଥାନ୍ତେ । 


ଯହିରୁ ଜାତ ଶୁଭଫଳ ତେଜିଣ ସେ କାର୍ଯ୍ୟ ସକଳ 
କିପାଇଁ କର ମନ୍ଦ କର୍ମ ଏହା କି ନୁହେଁ ମତିଭ୍ରମ ? 
ସ୍ଵକର୍ମ ଫଳ ଭୁଞ୍ଜେ ଲୋକ ଦୈବ କେବଳ ଉପଲକ୍ଷ 

ଭୂମିରେ ବୁଣିବ ଯେ ଶସ୍ୟ ତାଂ ଫଳ କାଟିବ ଅବଶ୍ୟ ! 


କେବଳ ଏତିକି ନୁହେଁ । କାମନାହିଁ କର୍ମଫଳର ଜନନୀ-କାମନା ବିନାଶରେ 
କର୍ମଫଳର ବିନାଶ, ଏ ବିଶ୍ଵାସ ମଧ୍ଯ କବିଙ୍କର ଥୁଲା |! 


ସଂସାର ସୁଖେ ନୁହେଁ ଯେ ଅଭିଳାଷୀ । 
ସେ ବ୍ରହ୍ମ ଉପାସକ ସେହି ସନ୍ନ୍ୟାସୀ । 
ଜଗତେ ତାଂର ନାହିଁ କିଛି କାମନା 
କେବଳ ପରଂବ୍ରହ୍ମେ ନିତ୍ୟ ଭାବନା । 

କବିଙ୍କ ଧର୍ମ ଜୀବନର ଶ୍ରେଷ୍ଠ କାବ୍ୟ ବିକାଶ ହେଉଛି ତାଙ୍କର ଅନୁବାଦ କାବ୍ୟ 
ବ୍ଲାନ୍ଦୋଗ୍ୟ ଉପନିଷଦଂ | ଏ କାବ୍ୟ ଖଣ୍ଡିକ ମୌଳିକ ନହେଲେ ବି ଧର୍ମ-ଜୀବନର 
ଏକ ପରମ ଅଭିବ୍ୟକ୍ତି ଭାରତର ପ୍ରାଚୀନ ଦର୍ଶନ, ପ୍ରାଚୀନ ଜ୍ଞାନ ପ୍ରତି କବିଙ୍କର ଶ୍ରଦ୍ଧା 
ଓ ଭକ୍ତିର ଶ୍ରେଷ୍ଠ ବିକାଶ | ଅତି ସରଳ ଓ ମଧୁର ପଦବିନ୍ୟାସଯୁକ୍ତ ଏଇ ଅନୁବାଦ କେବଳ 
ବଛାନ୍ଦୋଗ୍ୟ ଉପନିଷଦଂର ଗଭୀର ସତ୍ୟକୁ ପରିସ୍ତଟ କରୁନାହିଁ; କବିଙ୍କର ପୂର୍୍ଣଭାବରେ 
ସେଇ ସତ୍ୟ ଉପଲବ୍ଳ-ସେଇ ସତ୍ୟ ଉପରେ ପ୍ରତିଷ୍ଠିତ ମହାନ୍‌ ଜୀବନକୁ ହିଁ ବିକଚାଇ 
ଦେଇଛି ବୋଲି ଅନୁବାଦ ଏଡ଼େ ସୁନ୍ଦର, ସରଳ, ସହଜ ଓ ସ୍ଵତଃସ୍ତର୍ର ହୋଇଛି । ଗଭୀର 
ଦୁଃଖ ଓ ପରିତାପର କଥା ଯେ, ଏହି ଅନୁବାଦ କାବ୍ୟ ଖଣ୍ଡିକର ବହୁଳ ପ୍ରଚାର ହେଉ 
ନାହିଁ । ଭାରତୀୟ ହୋଇ ଆମେ ପ୍ରାୟ ସମସ୍ତେ ଭାରତୀୟ ଦର୍ଶନ ସହିତ, ବିଶେଷତଃ 
ଭାରତୀୟ ଦର୍ଶନର ରୁଚିରତମ ଭଙ୍ଗୀରେ ସତ୍ୟୋପଲବ୍ୃଧୁ୍‌ର ଗଭୀର ଆମ୍ମପ୍ରକାଶ 
ଉପନିଷଦ ସହିତ ଆଦୌ ପରିଚିତ ନୋହୁଁ ! କବି ହୁଏତ ଆମର ଏଇ ଗ୍ାନି, ଏଇ 
ଅମାର୍ଜନୀୟ ତୁଟି ଦୂର କରିବା ପାଇଁ, ସେ ଯାହା ବୁଝିଥୂଲେ, ଯାହା ଜାଣିଥୂଲେ, ସାଧନା 
ଦ୍ଵାରା ଯାହା ନିଜେ ହୋଇଥଲେ, ତାହାରି ଦୀପ୍ତି, ତାହାରି କେତୋଟି ସ୍ତରଣ ଦେଇ 
ଯାଇଛନ୍ତି-ଏଇ କାବ୍ୟ ଖଣ୍ଡିକ ଭିତର ଦେଇ ଘରେ ଘରେ ଉପନିଷଦ୍ବର ସତ୍ୟ ଉତ୍ସ 
ବୁହାଇଦେବା ଉଦ୍ଦେଶ୍ୟରେ । ଅନୁତାପ ହୁଏ ଯେ, ନିହାତି ଅଯୋଗ୍ୟଙ୍କ ହାତରେ ତୋଳି 
ଦେଇଥ୍‌ଲେ ସେ ଏଇ ଅମୂଲ୍ୟ ସମ୍ପଦ । 


ଫକୀରମୋହନଙ୍କୁ ଆମେ ସାଧାରଣତଃ ଯାହା ଭାବୁ, ତାଙ୍କର 'ବୌଦ୍ଧାବତାର 
କାବ୍ୟ ହିଁ ତାଙ୍କ ବିଷୟରେ ସେ ଧାରଣା ଅମୂଳକ ବୋଲି ପ୍ରମାଣ କରିଦିଏ । 
ଫକୀରମୋହନ ତାଙ୍କ ଗଳ୍ପ ଉପନ୍ୟାସରେ ଏପରିକି ତାଙ୍କ ଆତ୍ମଂଜୀବନୀରେ ବି ଗାଉଲି 
ଜୀବନର ଚିତ୍ର ହିଁ ଦେଇଛନ୍ତି ବେଶୀ । ଗାଁ'ର ଅତି ତୁଚ୍ଛ ଘଟଣା, ଅତି ନଗଣ୍ୟ ବ୍ୟକ୍ତିଙ୍କୁ 
ବିଶିଷ୍ଟ ସ୍ଥାନ ଦେଇଛନ୍ତି ସେ ତାଙ୍କର ସାହିତ୍ୟରେ । ସାଧାରଣ ଜୀବନର ତୁଚ୍ଛାଦିତୁଳ୍ଛ 
ଘଟଣାର ଜୀବନ୍ତ ଚିତ୍ରଣ ହିଁ ତାଙ୍କର ଲେଖନୀର ଗୌରବକୁ ଚିରନ୍ତନ, ଅମର କରିଛି 
ବୋଲି ଫକୀରମୋହନଙ୍କର ପ୍ରତିଭାର ଯେଉଁ ଦିଗଟା ଏଇ ସାଧାରଣ ଜୀବନ ପ୍ରତି ଗାଁ 
ଗହଳର ନିତିକିଆ ଜୀବନର- କେଉଁଠି ସ୍ଵଚ୍ଛ, କେଉଁଠି ଆବିଳ -ଶୀର୍ଣ୍ଣ- ମନ୍ଦ ସ୍ରୋତ ପ୍ରତି 
ଆଜୃୂଷ୍ଟର ସେ ଦିଗଟା ହିଁ ଆମେ ତାଙ୍କ ପ୍ରତିଭାର ସମଗ୍ର ପ୍ରକାଶ ବୋଲି ଭାବିନେଉଁ; ଯୁକ୍ତି 
କରୁଁ, ପ୍ରଚାର କରୁଁ । ବୌଦ୍ଧାବତାର କାବ୍ୟ ହିଁ କିନ୍ତ କହେ-ଫକୀରମୋହନଙ୍କର ଅନ୍ତରରେ 
ନିହାତି ସାଧାରଣ, ନିହାତି ପରିଚିତ, ନିହାତି ଛୋଟଙ୍କ ପାଇଁ ଯେପରି ପ୍ରଗାଢ଼ ସ୍ବେହ ଓ 
ଦରଦ ଥୁଲା, ବିରାଟ ମହାନ୍‌ ଅସାଧାରଣ ଅତିମାନବଙ୍କ ପାଇଁ ମଧ୍ୟ ସେପରି ଅକୃତ୍ରିମ ଓ 
ବିପୂଳ ସମ୍ମାନ ଥଲା ! ଫକୀରମୋହନଙ୍କ ଅସାଧାରଣତ୍ସ ସାଧାରଣ ଜୀବନକୁ ସାଧାରଣ 

ହୋଇ ରହିବାର ପ୍ରେରଣା ଯୋଗାଇବାରେ ନୁହେଁ, ସାଧାରଣ ଜୀବନକୁ ବିରାଟମୁଖୀ, 
ଭୂମାମୂଖୀ କରିବା ଲାଗି ଶର୍ତି ଓ ଶୌର୍ଯ୍ୟ ଦେବାରେ । କୌଣସି ବାସ୍ତବବାଦ ଆଦର୍ଶମୁଖୀ 
ନ ହୋଇ ରହିପାରେନା । କୌଣସି ଆଦର୍ଶବାଦ ବାସ୍ତବ ଉପରେ ପ୍ରତିଷ୍ଠା ଲାଭ ନକଲେ 
ତିଷ୍ଠି ପାରେନା । ବାସ୍ତବବାଦର ଅର୍ଥ, ଯଦି ଆଖି ଆଗରେ ଆମେ ଯାହା ଦେଖୁଛୁ 
ଯେଉ କୁସଂସ୍କାରଜୀର୍ଣ୍ଚ ସମାଜ, ଅନ୍ନହୀନ ଦରିଦ୍ର ନିଃସ୍ଵମାନଙ୍କର କଙ୍କାଳ ପଟୁଆର- 
କେବଳ ତାହାରି ନିଖୁଣ ସ୍ପଷ୍ଟ ଚିତ୍ର ଦେବା ଏବଂ ସେ ସମାଜକୁ ଭଲ ଓ ସୁନ୍ଦର ଗଢ଼ିବା 
ପାଇଁ ଶର୍ତି କ୍ଷୟ ନକରିବା, ସାହସ ଓ ବିଶ୍ଵାସ ଜାଗ୍ରତ ନକରିବା, ତା'ହେଲେ ସେ 
ବାସ୍ତବବାଦ କୁଷ୍ଠ ବା ବିସୂଚିକା ଠାରୁ ବି ଭୟଙ୍କର ଓ ମାରାତ୍ମକ । ପୁଣି ଯେଉଁ ଆଦର୍ଶବାଦ 
ବାସ୍ତବ ସମ୍ପର୍କ ବର୍ଜିତ, ସେ ଆଦର୍ଶବାଦ କେବଳ ସ୍ବପ୍ନ କେବଳ କଳ୍ପନା । ଜୀବନର 
ସ୍ପର୍ଶ ସେଥ୍‌ରେ ନାହିଁ, ଅନ୍ତରର ଆବେଗ ସେଥୁରେ ନାହିଁ, ସେଥୁରେ ନାହିଁ ହଦୟର ସ୍ପନ୍ଦନ | 
ଫକୀରମୋହନଙ୍କ ଲେଖନୀ -ଅଙ୍କିତ ଶାରିଆର ମର୍ମନ୍ତୁଦ ଦୂରବସ୍ଥା ଚିତ୍ରର ଅନ୍ୟ ପଟ 
ହେଉଛି, ରାଜକୁମାର ଗୌତମଙ୍କର ଗୃହ, ସଂସାର, ସିଂହାସନ ତ୍ୟାଗ, ଦୁର୍ବଳ ମଣିଷ 
ଆଗରେ ଆଦର୍ଶ ଜୀବନର ସିଂହଦ୍ଵାର ଖୋଲିଦେବା ପାଇଁ । ଫକୀରମୋହନ ଶ୍ରେଷ୍ଠ 
ଆଦର୍ଶବାଦୀ ଥୁଲେ । କାହିଁକି ନା ବାସ୍ତବ ନେଇଥୁଲା ତାଙ୍କର କାରବାର | ପୁଣି ସେ 
ଥୁଲେ ଶ୍ରେଷ୍ଠ ବାସ୍ତବବାଦୀ, କାରଣ ଆଦର୍ଶ ଆଡ଼କୁ ବାସ୍ତବର ସ୍ତୋତ ନିୟନ୍ତ୍ରଣ 
କରାଉଥୂଲେ ସେ । 


ଫକୀରମୋହନ ପ୍ରଧାନତଃ ଥୁଲେ ଥିପନ୍ୟାସିକ ! ହେଲେ ବି ସେ ଥଲେ କବି 
ଏବଂ ତାଙ୍କର କବି ଜୀବନ ତାଙ୍କର ଓପନ୍ୟାସିକ-ଜୀବନର ଥୁଲା ପରିପୂରକ ! ଯାହା 
ତାଙ୍କରି ଉପନ୍ୟାସରେ କେବଳ ସୂଚନା ରୂପେ ଦେଖାଦିଏ ତାଙ୍କର କାବ୍ୟ ତାହାର ହିଁ 
କୁସୁମିତ ରୂପାୟନ -ସେଇ ଆଦର୍ଶବାଦର, ସେଇ ବିରାଟ ମହାଜୀବନ- ପ୍ରୀତିର, ସେଇ 
ଧର୍ମଭାବର, ସେଇ ଅଟଳ ଅପରିମେୟ ଶ୍ତଶ୍ଵର ବିଶ୍ଵାସର ! 


ମଣିଷ ହୃଦୟର ଯେଉଁ ଦୁଆର ଖୋଲା ମହାମାନବିକତା ଆଡ଼କୁ-ତା'ର 
ଜୀବନର ଯେଉଁ ସ୍ରୋତ ଅଙ୍କାବଙ୍କା ଗତିରେ ବହି ଚାଲେ ଶ୍ରେଷ୍ଠ ଓ ସୁନ୍ଦରର ବକ୍ଷସ୍ତର୍ଶ 
ଲାଭ କରିବାକୁ, ସେଇ ଜୁଆର, ସେଇ ସ୍ରୋତ ଆଜି ରୁଦ୍ଧ । ପୁଣି ଯେଉଁ ବୁଦ୍ଧି, ଯେଉଁ 
ବିଚାର ନେଇ ମଣିଷ ସାଧାରଣ ଜୀବନ ଭିତରେ ବିଳୁଡ଼ି ରହିଥ୍‌ବା ସ୍ଵେହ ଓ ମମତାର, 
ମହଭ୍ସ ଓ ତ୍ୟାଗନିଷ୍ଠାର ରନର ସନ୍ଧାନ ପାଇପାରେ, ସେଇ ବୁଵି ସେଇ ବିଚାର ଆଜି 
କ୍ରମେ କ୍ରମେ ଲୋପ ପାଇ ଆସୁଛି ଯେମିତି । ଆଜି ମଣିଷର ବିଚାରରେ ସତ୍ୟ କହିବା 
ହେଉଛି ସୁବିଧାବାଦୀର ଏକ ଧୂ କୌଶଳ; ସେବା ଓ ତ୍ୟାଗ ହୁଏତ ଭଣ୍ଡାମି, ନହେଲେ 

ଅତି ଦୁର୍ବଳର ସ୍ଵାର୍ଥ ସାଧନାରେ ଅପଟୁତା । ପ୍ରତ୍ୟେକ ଭଲ କଥାକୁ ମଣିଷ ଆଜି ହୁଏତ 
ଭୁଲ ବୁଝେ ବା ଭେଲ ବୋଲି ଘୃଣା କରେ । ମନସ୍ତତ୍ସ ଆଜି ଖୋଜି ବାହାର କରିବାକୁ 
ଚାହେଁ ଭାଇ ଭଉଣୀ ଭିତରେ, ମା' ପୁଅ ଭିତରେ ଯୌନ ସମ୍ପର୍କରେ ମଳିନ କ୍ଲେଦ ଏବଂ 
ସେଇ କ୍ଵଲେଦ ହିଁ ମନସ୍ତାର୍ସିକର ଆଖିରେ ମଣିଷ ଚରିତ୍ରର ସୌନ୍ଦର୍ଯ୍ୟବିଭୂତି । ଜୀବନ 
ଉପର ଦେଇ ଯେତେବେଳେ ଏଇ ବିଷାକ୍ତ ଝଡ଼ ତା'ର ଉତ୍ତପ୍ତ ଜିହ୍ଲାରେ ସବୁ ସୁଷମା, 
ସବୁ କୋମଳତା, ସବୁ ଉଦାରତା ଓ ମହତ୍ତକୁ ନିଷ୍ଠାର ଲୋଭରେ ଚାଟି ଚାଟି ଖର ବେଗରେ 
ବୋହିଚାଲିଛି; ସେତେବେଳେ ମଣିଷର ଶ୍ରେଷ୍ଠ ପରିଚୟ ଗାନିତ୍ସ ବା ବୁଦ୍ଧତ୍ଧରେ ଅନ୍ନେଷଣ 
ନ କରି ବିକଟ କାମନାର ଜଘନ୍ୟ ପ୍ରକାଶରେ ହିଁ ଖୋଜି ପାଇବାକୁ ସମସ୍ତେ ଉଦଗ୍ରୀବ, 
ସେତେବେଳେ କିଏ ବିଶ୍ବାସ କରିବ କବିଙ୍କର ଏଇ ଅମର ବାଣୀ- 


ଅନନ୍ତ ସାଗର ନିତ୍ୟ ମାନବ ପିପାସା 
ପାଇଲେ ବିଶ୍ଵର ବିତ୍ତ ନୁହେଁ ପୂର୍ଣ୍ଣ ଆଶା 
ହୁଏ ଏଣୁ ଅନୁମାନ 
ଆନ କିଛି ଲୋଡ଼େ ପ୍ରାଣ 
ନୁହେଁ ତ ଭଙ୍ଗନଶୀଳ ଜଡ଼ମୟ, କିନ୍ତୁ 
ମହାନ ଅକ୍ଷୟ ଆତ୍ମା ଅନୁରୂପ ବସ୍ତୁ ।”? 


ଅଥବା 


' ଅବଶ୍ୟ ମହାନ ନିତ୍ୟ ମାନବର ପ୍ରାଣ 
ଥିବ ତ ଏହାର ଅନୁପମ ଉଚ୍ଚ ସ୍ଥାନ 
କଳୁଷିତ ବ୍ୟବସାୟେ 
ଯେବେ ସଦା ଲିପ୍ତ ଥାଏ 
କଠିନ ଉନ୍ନତ ସ୍ଥାନ ହେବା ଅଧ୍ବକାରୀ 
ଦେଖିବା ଉଚିତ୍ଵ ଅଟେ ଏ କଥା ବିଚାରି ।”” 


ଅଥଚ “ମାମୁଁ” ଓ “ଛମାଣ ଆଠଗୁଣ୍ଡ ର ଶିଳ୍ପୀ, ପୁଣି ““ ବୌଦ୍ଧାବତାର 
କାବ୍ୟଂର କବି ଫକୀରମୋହନଙ୍କର ଲେଖନୀର ସାର୍ଥକତା ଏଇ ବାଣୀରେ- ଅନ୍ତରର 
ଏଇ ଗଭୀର ଆବେଗପୂର୍ଣ୍ଣ ମନ୍ତ୍ର ଉଚ୍ଚାରଣରେ | 


ଥି 

ଦୂର ଓ ନିକଟ 


ଝଡ଼ର ଉନ୍ମାଦନା ବିହ୍ଵଳ କରି ତୋଳିଛି ଆଜିକାର ଦୁନିଆଁର ହୃଦୟର ସ୍ବପ୍ନକୁ । 
ଆଜିକାର ଏଇ ବେଗନ-ବିଭ୍ରାନ୍ତ ଦୁନିଆଁର ମନରେ ପ୍ରାଣରେ ଜାଗିଛି ଝଡ଼ମନ୍ତ୍ରର ଅଧୀର 
ଉଚ୍ଚାରଣ । ତା” ହାତ ଗୋଡ଼ରେ ଗତି ଲାଗି ଏକ ଅସରନ୍ତି ପିପାସା । ଆଜି ପର୍ବତ ଡେଇଁ 
ଯିବା ଟାପୁଟିଏ ଡେଇଁଯିବା ଠାରୁ ଆହୁରି ଛୋଟକାମ - ଆହୁରି ହୀନ ଚେଷ୍ଟା । ଦିଗ୍ବଳୟ 
ଆଜି ମଣିଷର ଦୃଷ୍ଟିକୁ ମଣିଷ ମନର ଆଶାକୁ ଘେରି ରଖୁପାରୁ ନାହିଁ । ନକ୍ଷତ୍ର ରାଇଜ 
ତା'ର ଦୂରତାର ଆକର୍ଷଣରେ ମଣିଷର ଚେଷ୍ଟାକୁ ରୂପାୟିତ କରୁଛି ¬ ରଞ୍ଜିତ କରୁଛି 
ତା'ର ସବୁ ଆବେଦନକୁ । ମଣିଷ ବୁକୁରେ ଜାଗିଛି ଦୀର୍ଘତମ ଦୂରତା ଜିଣିବା ଲାଗି 
ଉତ୍କଟ ବୁଭୁକ୍ଷା ¬ ଅଜୟେ ଅଭିମାନ | ଝଡ଼ର ଛନ୍ଦରେ ମିଶି ଯାଇଛି ତା'ର ଜୀବନର 
ଛନ୍ଦ | 


ଗୀତାଞ୍ଜଳିର ଗୋଟିଏ ସୁନ୍ଦର ଗୀତର ପ୍ରଥମ ଧାଡ଼ି ଦିଓଟି ହେଉଛି ¬ 'କତ 
ଅଜାନାରେ ଜାନାଇଲେ ତୁମି କତ ଘରେ ଦିଲେ ଠାଇଁ, ଦୂରକେ କରିଲେ ନିକଟ ବନ୍ଧୁ 
ପରକେ କରିଲେ ଭାଇ ।!”' ଭଗବାନଙ୍କୁ ଆତ୍ମୀୟତାର ନିବିଡ଼ ବନ୍ଧନ ରୂପେ ¬ ବିଶୁ 
ପ୍ରେମର ସୁମଧୁର ସୂତ୍ରରୂପେ କଳ୍ପନା କରି ଆତ୍ମହରା ହୋଇଛନ୍ତି ବିଶ୍ଵକବି ରବୀନ୍ଦ୍ରନାଥ । 
ଭଗବାନଙ୍କ ଭିତରେ ବିଶ୍ଵ ଆତ୍ମୀୟତାର ସନ୍ଧାନ ମିଳେ କି ନାହିଁ, ତାହା କେବଳ ରବୀନ୍ଦ୍ରନାଥ, 
ରାମକୃଷ୍ଣ ବା ରମଣ ମହର୍ଷି କହିପାରିବେ, କିନ୍ତ ବିଜ୍ଞାନ ଯେ ଦୁନିଆଁର ଦୂରତମ ଅଞ୍ଚଳଗୁଡ଼ିକୁ 
ବି ଗୋଟାଏ ପରିବାରର ଗଣ୍ଡୀ ଭିତରେ ¬ ସାଇ ପଡ଼ିଶାର ପରିଚୟ କ୍ଷେତ୍ରରେ ଆଣି 
ଥୋଇ ପାରିଛି ଯେକୌଣସି ଲୋକର ଅନୁଭୂତି ଆଜି ତାହା ସ୍ପଷ୍ଟ ଭାବରେ କହିପାରିବ 
କୌଣସି ସନ୍ଦେହ ବା ଦ୍ବିଧାରେ ମୁହୁର୍କ ପାଇଁ ବି ଅଟକି ନଯାଇ । ଆବିସିନିଆର 
ବିଦ୍ୟାଳୟରେ ଭାରତୀୟ ଶିକ୍ଷୟତ୍ରୀ ପଢ଼ାଉଛି ଫରାସୀ ବିପ୍ଳବର ରୋମାଞ୍ଚକର ଇତିହାସ ¬ 
ବ୍ୟାଖ୍ୟା କରୁଛି କୀଟ୍‌ସ୍‌ଙ୍କର କବିତା । ପ୍ରଥମେ ହୁଏତ ଅପରିଚିତିର ଶଙ୍କାପୂର୍ଣ୍ଣ ପରିବେଶ 
କେତେବେଳେ ତା” ମନରେ ସୃଷ୍ଟି କରୁଛି ବିସ୍ମୟ - କେତେବେଳେ ତା” ଚିତ୍ତକୁ କରୁଛି 
କ୍ଲାନ୍ତ । କିନ୍ଧୁ ଧୀରେ ଧୀରେ ସେଠାକାର ହ୍ରଦ, ପାହାଡ଼ ଓ ଇଉକାଲିପଟାସ୍‌ ଅରଣ୍ୟର 
ତୀବ୍ର ମଧୁର ସୁଗନ୍ଧ ଏବଂ ସେଠାକାର ହାବ୍ଶୀ ରମଣୀର ଅଭୁତ ଚାଲିଚଳଣ ତା'ର 

ପରିଚିତ ହୋଇ ଉଠୁଛି ¬ ଆପଣାର ହୋଇ ଉଠୁଛି | ନିଉଜିଲାଣ୍ଡର ଛାତ୍ରୀ ଭାରତୀୟ 
ବିଶ୍ଵବିଦ୍ୟାଳୟରେ ଚିକିତ୍ସା ବିଦ୍ୟା ପଢ଼ୁ ପଢ଼ୁ ଭାରତୀୟ ଛାତ୍ରର ଆଖୁର ଉନ୍ମଳ, କୃଷ୍ଣ ଦୀପ୍ରିକୁ 
ତନ୍ମୟ ହୋଇ ଅନାଇ ରହୁଛି । ଅନାଉଁ ଅନାଭଁ ଏକ ରୋମାଞ୍ଚକର ବେଦନାରେ ଅବଶ 
ହୋଇ ଯାଉଛି ତା'ର ସ୍ଵାୟୁପୁଞ୍ଜ । ଦୂରତାର ନିଗଡ଼ ଟିକି ଟିକି ହୋଇ ଭାଙ୍ଗ ପଡ଼ୁଛି । 
“ଦର ପାହାଡ଼ ସୁନ୍ଦର ¬ ଦୂର ଦିଅଁ ସୁନ୍ଦର” ଏ ପ୍ରବଚନ ଆଉ ମଣିଷର ମନରେ ମୋହର 
ବିଲ୍ଲୋଳ ଖେଳାଇ ଦେଇ ପାରୁ ନାହିଁ ¬ ତା'ର ଚିନ୍ତା ନିକଷରେ ଚମକର ସୁନା ଗାରଟିଏ 
ଆଙ୍କି ଦେଉ ନାହିଁ ଆଉ । ଦୂର ହୋଇ ପାହାଡ଼ ଆଉ ନାହିଁ । ସବୁତ ନିକଟ ¬ ଗ୍ରହ, 
ଉପଗ୍ରହ, ମହାଶୂନ୍ୟ, ଜ୍ୟୋତିଷ୍ଠମଣ୍ଡଳୀ ସବୁ ମଣିଷର ହାତ ପାଆନ୍ତାରେ, ହାତ 
ପାଆନ୍ତାରେ ନ ହେଲେ ବି ମଣିଷର ଧ୍ୟାନ ଓ ଧାରଣାର ଅତି ନିକଟରେ । ବିଶ୍ଵ ବୁକୁରେ 
ଉଡ଼ି ବୁଲିବା ପାଇଁ ମଣିଷର ଉଦ୍ୟମରେ ଯେଉଁ ଡେଣା ଦେଖା ଦେଇଛି, କାଳର ଡେଣା 
ତା' ପାଖରେ ପରାସ୍ତ ¦ ତା'ର ଚେଷ୍ଟାର ଅସୀମତା ଆଗରେ ଭୂଗୋଳ ଓ ଖଗୋଳର 
ଅସୀମତା ଆଜି ସଙ୍କୁଚିତ । 

ଦୂର ନିକଟ ହେଉଛି ¬ ଖୁବ ନିକଟ - ଆହୁରି ନିକଟ । କିନୁ ହତଭାଗ୍ୟ ମଣିଷ 
ବୁଝୁନାହିଁ ଯେ ତା'ର ଅତି ନିକଟ ଯେ ସେ ଚାଲି ଯାଉଛି ଅତି ଦୂରକୁ ¬ ଦୂରତାର ଶେଷ 
ସୀମାର ଆହୁରି ସେପାରିକୁ | ବିଷ୍ଣପୁରର ହରି ସନ୍ଧିବିଗ୍ରହ ଓ ମକ୍ରାମପୁରର ଘନ ବେବର୍ରାଙ୍କ 
ଭିତରେ ଭାରି ଭାବ ¬ ଭାରି ସ୍ବେହ, ପିଲା ଦିନରୁ ଏକାଠି ଖେଳ କୌତୁକ ¬ ଏକାଠି 
ବସା ଉଠା ! ବାଗୁଡ଼ି ଖେଳରେ ପିଟାପିଟି ଲାଗି ଲହୁଲୁହାଣ ହୋଇ ଦଣ୍ଡେ ଘଡ଼ିଏ ପାଟି 
ଫିଟାଫିଟି ବନ୍ଦ ରହେ ¬ ତା'ପରେ ପୁଣି ଯେଉଁ କଥାକୁ ସେଇ କଥା | ଦିହିଁଙ୍କ ଭିତରେ 
ଫେରି ଆସେ ସେଇ ଅଭେଦ ପ୍ରୀତି । ଦିହିଙ୍କ ମୁଣ୍ଡର ବାଳ ଯେତେବେଳ ଅଧାଅଧ୍‌ 
ପାଚିଗଲାଣି ସେତେବେଳେ ବେବର୍ଭାଙ୍କ ମନ ଡାକିଲା ଗୟା ଯିବାକୁ ¬ ବୃନ୍ଦାବନ ଯିବାକୁ । 
ହେଲେ ସନ୍ଧି ବିଗ୍ରହ ସାଙ୍ଗରେ ନଗଲେ ହେଉଛି କିପରି ? ହେଲା ବି ସେୟା-ସନ୍ଧି ବିଗ୍ରହଙ୍କୁ 
ସାଙ୍ଗରେ ଧରି ବେବର୍ରା ବାହାରିଲେ ଗୟା-ବୃନ୍ଦାବନ | ଫେରିଲା ବେଳେ ଦିହେଁ ପ୍ରାଣ 
ଦେଲେ ଡକାଏତଙ୍କ ହାତରେ-କାନ୍ଦ କୋବାଳି ଏକାବେଳେ ଶୁଭିଲା ଦିହିଁଙ୍କ ଘରୁ । ଏ 
ହେଉଛି ସେ ଯୁଗ କଥା | ସେତେବେଳକାର ସଂସାର ସୀମାବଦ୍ଧ ରହୁଥିଲା ଆଖ ପାଖ 
କେତୋଟି ଗାଁ ଭିତରେ ! ସବୁ ପରିଚୟ, ସବୁ ସମ୍ପର୍କ, ଗୋଟିଏ ପ୍ରକାର ପାଣିପବନ, 
ଗୋଟିଏ ପ୍ରକାର ପର୍ବପର୍ବାଣି, ହାନିଲାଭ ଭିତର ଦେଇ ଏକା ବସନ୍ତର ସୁଲସୁଲିଆ ମଳୟ 
ପବନରେ ଏବଂ କୋଇଲି ଗୀତର ତନ୍ଦ୍ରିତ ଆବେଶରେ ଉଲ୍ୁସି ଉଠି ଏକ ଆଷାଢ଼ର କଳା 
ମେଘର ଶୀତଳ ଛାଇ ତଳେ ପାଖୁଡ଼ା ମେଲି ବର୍ଷ ପରେ ବର୍ଷ ନିବିଡ଼ରୁ ନିବିଡ଼ତର ¬ 
ସମୃଦ୍ଧରୁ ସମୃଦ୍ଧତର ହୋଇ ଉଠୁଥୂଲା । ଆଜିକାର ସମ୍ପର୍କ, ଆଜିକାର ପରିଚୟ 

ସାରାଦୁନିଆଁର ବୁକୁ ଉପରେ ପୁଣି ମହାଶୂନ୍ୟର ଅସରନ୍ତି ବିସ୍ତାର ଭିତରେ ଢେଉ ବିଛାଇ 
ଦେଉଛି ସତ, କିନୁ ଏଠାରେ ଦୁଇ ଦିନ, ସେଠାରେ ଦୁଇମାସ, ପୁଣି ଅନ୍ୟଠି ଦୁଇବର୍ଷ 
ଏଇପରି ଅନନ୍ତ ବ୍ୟବଧାନ, ଅନନ୍ତ ବିଚ୍ଛେଦ ଭିତର ଦେଇ ସବୁ ସମ୍ପର୍କ କେମିତି ନିଷ୍ପଭ, 
ପାଣ୍ଡୁର, ରକ୍ତହୀନ ହୋଇ ରହୁଛି । ତେଣୁ ନିକଟ ତ ନିକଟ ହୋଇ ରହୁନି, ଦୂର ନିକଟ ନ 
ହେଉଣୁ ତା'ଠୁ ବିଦାୟ ନେଇ ଆଉ କେଉଁ ଅଜଣା ଦୂର ରାଇଜ, ଦୃରପ୍ରୀତି, ଦୂର ବନ୍ଧୁତାର 
ସନ୍ଦାନରେ ଡେଣା ମେଲି ଦେବାକୁ ପଡ଼ୁଛି | 


ଝଡ଼ କଥା ଆଗରୁ କହିଛି ମୁଁ, ଝଡ଼ର ଗତି ଆୟତ୍ତ କରିବା ଲାଗି, ଝଡ଼ବେଗରେ 
କେଉଁଠି ନା କେଉଁଠିକୁ ଆଗେଇ ଯିବା ଲାଗି ମଣିଷ ଆଜି ପାଗଳ । ଲକ୍ଷ୍ୟ ଯାହାହେଉ ନା 
କାହିଁକି, ଆଗେଇ ଯିବାହିଁ ବର୍ଉମାନ ସାର | ଝଡ଼ର ଅନ୍ତରାଳରେ ଯେଉଁ ପ୍ରଶାନ୍ତ ଆକାଶ, 
ତା'ର ସ୍ଵିଗଧ୍‌ ନୀଳିମାମେଦୁର ଭାଷାରେ ଧୈର୍ଯ୍ୟର କାବ୍ୟ ରଚନା କରି ଆନନ୍ଦ ଓ ଅଶ୍ରକୁ 
ଶାଶୃତ ସତ୍ୟର ନିବିଡ଼ ସ୍ପର୍ଶରେ ଭାସ୍ଵର କର ତୋଳେ, ସେଇ ଆକାଶର ବାଣୀ ଉପଲବ୍ଧ 
କରିବା, ତା'ର ରୂପ ଦେଖି ଆତ୍ମହରା ହେବା ମଣିଷ ପକ୍ଷରେ ଆଜି ଏକାବେଳେକେ 
ଅସମ୍ଭବ । ଖାଲି ଅତିକ୍ରମ କରିବାକୁ, ଲଘଂନ କରିଯିବାକୁ, ସବୁକୁ ପଛରେ ପକାଇ ଦେଇ 
ଖସି ପଳାଇବାକୁ ସେ ଉଦ୍ଧଗ୍ରୀବ, କୌଣସି ଏକ ନିର୍ଦିଷ୍ଟ ସ୍ଥାନରେ ରହି ତା'ର ଦୁଃଖ ବିପଦ, 
ବାଧା ବିଘ୍, ଅଭାବ ଅସ୍ବାଚ୍ଛନ୍ଦ୍ୟକୁ ସହିଷ୍ଲୁତାର ରସରେ ପେଲବ ଓ ମନୋହର କରି ନେଇ 
ପଙ୍କରେ ପଦ୍ମ ଫୁଟାଇବାର ଶକ୍ତି ଆଉ ତା'ର ନାହିଁ ! 


ଆଗ ଯୁଗ ଥୁଲା ଏକାନ୍ନବର୍ଭୀ ପରିବାରର ଯୁଗ |! ପଚାଶ, ଷାଠିଏ, ସତୁରୀ 
ଅଶୀ, ଏପରିକି ଶହେ କିମ୍ବା ତତୋଧ୍‌କ ସଂଖ୍ଯକ ଲୋକଙ୍କୁ ନେଇ ଗୋଟିଏ ଗୋଟିଏ 
ପରିବାର ନାନା କୋଳାହଳ, ନାନା କଳି କନ୍ଦଳ ଭିତରେ ବି ଏକ ବିପୁଳକାୟ ଅନୁଷ୍ଠାନର 
ଦୃଢ଼ ଶକ୍ତିମତ୍ତାର ପରିଚୟ ଦେଉଥୁୂଲା |! ପଣ ଗୋସାପ, ପଣ ଗୋସିମା ଠାରୁ ପଣ 
ନାତି, ପଣ ନାତୁଣୀ ବହୁ ଏବଂ ସେମାନଙ୍କ ସନ୍ତାନ ସନ୍ତତି ପର୍ଯ୍ୟନ୍ତ ବହୁଲୋକ ସେଇ 
ପରିବାରର ଅବିଚ୍ଛେଦ୍ୟ ଅଙ୍ଗ ରୂପେ ଆତ୍ମୀୟତାର ବିଚିତ୍ର ରୂପ ସୃଷ୍ଟି କରୁଥୂଲେ । ବିଧବା 
ମାଉସୀ, ବିଧବା ପିଉସୀ ନିଜ ନିଜ ପିଲାପିଲିଙ୍କୁ ଧରି ସମ୍ମାନ ସହ ସ୍ଥାନ ଲାଭ କରୁଥିଲେ 
ସେଇ ପରିବାର ବକ୍ଷରେ । ବିଧବା ଚାକରଣୀର ନାତିଟା ପାଇଁ ମଧ୍ଯ ଅଶ୍ରସଜଳ ନିଭୂତ 
ଅନୁ କମ୍ପୀର ଛୋଟ ନୀଡ଼ଟିଏ ଏଇ ପରିବାରର ବୃହତଵ ପରିସରରେ ନିର୍ମିତ 
ହୋଇପାରୁଥୁଲା | ଅର୍ଥନୈତିକ ଦୃଷ୍ଟିରୁ ଏଇ ପ୍ରାଚୀନ ପରିବାରର ବିରାଟ ଆୟତନର 
ଦୋଷଗୁଣ ଯାହା ଥାଉ ନା କାହିଁକି, ସ୍ନେହ ପ୍ରୀତି, ସହାନୁଭୂତି ଓ ସହିଷ୍ୁତାର ଅନୁଶୀଳନ 
ଲାଗି ଏଇ ପରିବାର ଯେ ଏକ ଉକ୍କଷ୍ଟ ଶିକ୍ଷା କ୍ଷେତ୍ର ଏଥୁରେ ସନ୍ଦେହ କରିବା ଉଚିତ 

ନୁହେଁ ।! ଅନ୍ୟ ଅନେକଙ୍କର ପୁଅ ଝିଅ ସହିତ ନିଜର ଚାରୋଟି ପାଞ୍ଚୋଟି ପୁଅ ଝିଅଙ୍କୁ 
ସମାନ ସ୍ବେହ ବାଣ୍ଟି ଦେଇ ଏବଂ ସମାନ ଶାସନ ତଳେ ସଂଯତ ରଖି ଅନବଦ୍ୟ ହୃଦୟବରଭ୍ତା 
ଓ ସମଦର୍ଶନ ଲାଭ କରୁଥିଲେ ଏଇ ପରିବାରର ବାପ ମାଆ ମାନେ | ତା' ସାଙ୍ଗକୁ ସାଇ 
ପଡ଼ିଶା, ବନ୍ଧୁବର୍ଗ, ଆଇଲା ଗଲା ଏଇପରି ଅନେକେ ଏଇ ସ୍ବେହ ପ୍ରୀତିର ଅଂଶ ଗ୍ରହଣ 
କରି ମାନବିକତାର ଏକ ମହନୀୟ ଅନୁଷ୍ଠାନର ପରିଣତି ଦାନ କରୁଥିଲେ ଏଇ 
ପରିବାରକୁ । ଅନ୍ୟ ଅନେକଙ୍କୁ ସ୍ମେହ ଦେବାର ମୁକ୍ତ ପରିସର ଭିତରେ ନିଜ ପୁଅ ଝିଅ 
ପ୍ରତି ସ୍ପେହ ଓ କରୁଣା ସବୁ ପ୍ରକାର ସଂକୀର୍ଣ୍ଣତା ଓ ସ୍ବାର୍ଥରୁ ମୁକ୍ତ ରହି ଧର୍ମ ଓ କର୍ଭବ୍ୟର 
ନିର୍ମଳ ଅଭିବ୍ୟକ୍ତି ରୂପେ ଅନିତ୍ୟ ହୋଇ ଉଠୁଥଲା । କେବଳ ନିଜର ଆନନ୍ଦରେ ଅତି 
ବେଶି ଛାତି ଫୁଲାଇବାର ସୁଯୋଗ ନଥଲା, ପୁଣି ନିଜର ଦୁଃଖରେ ଏକାବେଳକେ ଅଭିଭୂତ 
ହେବାର ବାତାବରଣ ନଥୁଲା ସେତେବେଳେ । ବୃହତ ପରିବାରର ବିସ୍ତୃତ ପରିସରରେ 
ବ୍ୟକ୍ତିଗତ ଆନନ୍ଦ ଅନ୍ୟ କେତେଜଣଙ୍କର ବ୍ୟଭ୍ତିଗତ ଦୁଃଖ ସହିତ ମିଶିଯାଇ ସଂଯମ ଦ୍ଵାରା 
ଶାସିତ ହୋଇ କୋମଳ ହୋଇ ରହୁଥଲା ଦୁଃଖ ମଧ୍ଯ ସାରା ପରିବାରର ମଙ୍ଗଳ ଚିନ୍ତା 
ଭିତରେ ଏକ ସୁମଧୁର ଲାବଣ୍ୟ ଲାଭ କରି ପ୍ରଦୀପ୍ତ ହୋଇ ଉଠୁଥୁଲା, ଆଜିକାଲିକା ପରି 
କେବଳ ନିଜ ସ୍ତ୍ରୀ ¬ ନିଜ ପୁଅ ଝିଅଙ୍କୁ ଧରି ଆତ୍ମସର୍ବସ୍ବ ଆଦର୍ଶର ବିଷାକ୍ତ, ଉଗ୍ର ବାତାବରଣ 
ସୃଷ୍ଟି କରିବାକୁ ସୁଯୋଗ ମିଳୁ ନଥୁଲା । ଅତୀତର ସେଇ ଏକାନ୍ନବର୍ରୀ ପରିବାରକୁ ଖଣ୍ଡ 
ବିଖଣ୍ଡ କରି ଛୋଟ ଛୋଟ ଖଣ୍ଡ ଗୁଡ଼ିକୁ ପରସ୍ପର ଠାରୁ ବହୁ ଦୂରରେ ବିଜ୍ଞାନ ଆଜି ବିଛୁଡ଼ି 
ଦେଇଛି । ଆଜିକାର କ୍ଷୁଦ୍ର କ୍ଷୁଦ୍ର ପରିବାର ତା'ର କ୍ଷୁଦ୍“ଚିତ୍ତତାର ସଂକୀର୍ଣ୍ଣ ପରିସର 
ଭିତରେ ନିଜସ୍ଵାର୍ଥ ଚିନ୍ତାରେ ନିଜକୁ କେବଳ ଜୀର୍ଣ୍ଣ କରି ତୋଳୁଛି । ବାପା ମା, ଭାଇ 
ଭଉଣୀ, କକା ଖୁଡ଼ୀଙ୍କୁ ଭୁଲିଯାଇ ଓ ସେମାନଙ୍କ ଠାରୁ ବିଚ୍ଛିନ୍ନ ହୋଇ ଆଜିକାର ଯୁବକ 
ସ୍କାମୀ ତା'ର ଯୁବତୀ ସ୍ତ୍ରୀକୁ ଧରି ଯେଉଁ ଛୋଟ ପରିବାରଟି ରଚନା କରୁଛି, ସେଠାରେ 
କୌଣସି ବୈଚିତ୍ର୍ୟ ନଥୁବାରୁ, ନିଜ ନିଜ ମଝିରେ ଅନ୍ୟମାନଙ୍କର ସମ୍ପର୍କର ବ୍ୟବଧାନ 
ନଥୁବାରୁ ଦୁହିଁଙ୍କର ସାନିଧ ଦୁଇ ଜଣଙ୍କୁ ହିଁ ଅତିଶୀଘ୍ର କ୍ଲାନ୍ତ କରି ପକାଉଛି । ସେଇ ଖଣ୍ଡିଏ 
ମୁହଁ, ସେଇ ଗୋଟିଏ ପ୍ରକାର କଥାବାର୍ଭା, ଗୋଟିଏ ପ୍ରକାର ପ୍ରୀତିନିବେଦନ ଦିନ ପରେ 
ରାତି, ରାତି ପରେ ଦିନ ଜୀବନକୁ ତିକ୍ତ ଓ ଦୁର୍ବହ କରି ପକାଉଛି ! ମାତ୍ର ଦୁଇଜଣଙ୍କର 
ଅତି ନିବିଡ଼ ପ୍ରୀତି ଓ ଅତି ନିକଟ ସମ୍ପର୍କକୁ କିଛି ପରିମାଣରେ ଆବୃତ କରି ରଖୁବା ପାଇଁ 
ପରସ୍ପରକୁ ପରସ୍ପର ଠାରୁ କିଛି ସମୟ ସକାଶେ ଲୁଚାଇ ରଖୁ ଦିହିଙ୍କର ସାନିଧ୍ଯକୁ ମଧୁର 
ଓ ରମଣୀୟ କରି ତୋଳିବା ପାଇଁ ଅନ୍ୟ କୌଣସି ସମ୍ପର୍କ, ଅନ୍ୟ କୌଣସି ସ୍ଵେହ ପ୍ରୀତି ଓ 
ମଧୁର ପରିଚୟର ଘାତପ୍ରତିଘାତ ମଝିରେ ରହୁ ନଥ୍‌ବାରୁ ଅତି ମଞ୍ଜଳ ସମ୍ପର୍କ ମଧ୍ଯ ତୀବ୍ର 
ଘୃଣାର ବିଭୀଷିକାରେ ନିଜକୁ କ୍ଷତ ବିକ୍ଷତ କରି ତୋଳୁଛି । ଅନେକ ସ୍ଥାନରେ ଏହାର 

ପରିଣତି ହେଉଛି ଦାମ୍ପତ୍ୟ କଳହ, ଆମ୍ହତ୍ୟା, ବିବାହ ବିଚ୍ଛେଦ ଇତ୍ୟାଦି । ଜନ୍ମ ନିୟନ୍ନଣ 
ମଧ୍ଯ ଏଇ ତିକ୍ତତାକୁ ବଢ଼ାଇ ଦେଉଛି, ପରିବାର ଭିତରକୁ ନୂଆ ଅତିଥ୍‌ ଆସିବାର ବାଟ 
ବନ୍ଦ କରିଦେବା ଯୋଗୁଁ ସେଇ ପୁରୁଣା ସ୍ବେହ, ସେଇ ପୁରୁଣା ସମ୍ପର୍କ ପ୍ରଚଣ୍ଡ ଅଭିଶାପ 
ପରି ଭୟାଭୟ ହୋଇ ଉଠୁଛି । ପୁଣି ଯେଉଁ ପରିବାରରେ ସ୍ଵାମୀ ସ୍ତ୍ରୀ ଉଭୟେ ଯୋଗ୍ୟ 
ରୂପ ଓ ଧନ ଗୌରବରେ ଉତ୍ୟେ ଭାଗ୍ୟବାନ, ସେଠାରେ ସାର୍ଥକତାର ଦର୍ପିତ ରୂପ 
ଯେପରି ଅତି ତୀବ୍ର ଭାବରେ ଦେଖା ଦେଉଛି¦ କ୍ଷେଉ ପରିବାରରେ ସ୍ବାମୀ ସ୍ତ୍ରୀ ଉଭୟେ 
ହତଭାଗ୍ୟ ଜଣେ ଛୋଟା ତ ଆଉ ଜଣକ ଚିର ରୁଗ୍‌ଣ, ସେଠାରେ ନୈରାଶ୍ୟ ଜୀବନର 
ସବୁ ସୁଷମା ସବୁ ଗୌରବକୁ ପୋଛି ନିଶ୍ଚିହ୍ନ କରି ଦେଉଛି । ଉଦ୍ଧତ ଦର୍ପ ପାଖରେ ଏଇ 
ନୈରାଶ୍ୟ ସମାଜରେ ଏକ ଭୀଷଣ ବୈଷମ୍ୟ ସୃଷ୍ଟି କରୁଛି ଯାହା ଭେଦକରି ହୃଦୟ ହୃଦୟ 
ଭିତରେ ପ୍ରେମ ଓ ମମତାର ଆଦାନ ପ୍ରଦାନ ଏକାବେଳକେ ଅସମ୍ଭବ । ଗୋଟିଏ ପରିବାର 
ସାର୍ଥକତାର ପ୍ରାଚୁର୍ଯ୍ୟରେ ସ୍ତ୍ୀତ ବକ୍ଷ, ଅନ୍ୟଟି ନୈରାଶ୍ୟର ଚାପରେ ପିଷ୍ଟ ଓ ଦଳିତ ହୋଇ 
ଆମ୍ମଲୋପ କରିବାକୁ ବ୍ୟାକୁଳ | 


ଦୁନିଆଁ ଆଜି ଅତି ଚଞ୍ଚଳ, ଦୁତ ଗତିର ମାଦକତାରେ ବିହ୍ଧଳ । ଦିନକ ଭିତରେ 
ଶହ ଶହ ମାଇଲ୍‌ ଗତି କରିବା ଆଜି କେବଳ ଅତି ସ୍ଵାଭାବିକ ନୁହେଁ ¬ ନିହାତି ବାଞ୍ଚନୀୟ 
ମଧ୍ଯ | ବହୁଦିନର ପରିଚୟ ଓ ଦୀର୍ଘ ସମୟର ସମ୍ପର୍କ ଦ୍ଵାରା ଜୀବନକୁ ସ୍ବେହ ସମ୍ପଦରେ 
ସୁନ୍ଦର କରି ତୋଳିବାର ପକ୍ଷପାତୀ ନୁହେଁ ଆଜିକାର ଏଇ ଗତିବୁଭୂକ୍ଷୁ ଦୁନିଆ ! ଆଜି 
ମଧୁରତମ ବନ୍ଧନ ମଧ୍ଯ କେତେଦିନ ପରେ ବିରକ୍ତିକର ହୋଇ ଉଠୁଛି ¬ ଅତି ଉଦାର 
ସ୍ନେହ ମଧ୍ଯ କେତୋଟି ରତୃର ସ୍ପର୍ଶରେ ମଳିନ ହୋଇ ଉଠୁଛି ¬ ଚିଭରେ ସୃଷ୍ଟି କରୁଛି ଏକ 
ଗଭୀର ଅବସାଦ । ଦିନ ପରେ ଦିନ ଜଣକ ସହିତ ପରିଚିତ ହୋଇ ଆତ୍ମୀୟତାର ରସ 
ଆସ୍ଵାଦନ କରିବାର ଧୈର୍ଯ୍ୟ ଆଜି ଅତି ଅଳ୍ପ ଲୋକଙ୍କର ହିଁ ଥୁବ | ଜଣକ ବ୍ୟକ୍ତିତ୍ଵର 
ସମଗ୍ର ରୂପ ଉପଲବ୍ୃଧ୍‌ କରିବା ଆଜ ଆଉ ସମ୍ଭବ ନୁହେଁ । କେବଳ ମୁହଁ କଥା ଉପରେ ହିଁ 
ନିର୍ଭର କରିବାକୁ ପଡ଼ୁଛି ମଣିଷର ପରିଚୟ ପାଇବା ସକାଶେ ! ତେଣୁ ଆଜି ମଣିଷ 
ଏପରି ପ୍ରଚାର-ସର୍ବସ୍ବ -ନିଜ ଡିଣ୍ଡିମ ବଜାଇବାକୁ ଏପରି ଉଦ୍ଧଗ୍ରୀବ । ନାନା କାର୍ଯ୍ୟ, ନାନା 
ମଙ୍ଗଳ ଚେଷ୍ଟା ନାନା ପୁଣ୍ୟ ଉଦ୍ୟମ ଭିତରେ ଦେଇ ଅନ୍ୟକୁ ଆପଣାର କରି ନେବାର 
ଅବସର ଆଉ ନାହିଁ । କେବଳ କେତୋଟି ଚହଟ ଚିକଣ କଥା, ଆପାତ ସୁନ୍ଦର ଓ ଆପାତ 
ମଧୁର ବ୍ୟବହାର, ଆଚରଣ-ଗତ କେତେକ ପ୍ରଚଳିତ ବୈଶିଷ୍ଟ୍ୟ - ଏହାହିଁ ଆଜି ନିଜର 
ପରିଚୟ ଦେବାର ଶ୍ରେଷ୍ଠ ଉପାୟ | ଏହାରି ସୁଯୋଗ ନେଇ ପ୍ରବଞ୍ଚକତା, ଭଣ୍ଡାମି, ସମାଜ 
ଜୀବନର ସବୁ ନିର୍ମଳତା ଓ ମାନବ ମହିମାର ସମସ୍ତ ସୌନ୍ଦର୍ଯ୍ୟକୁ ଏକାବେଳକେ ଲୋପ 
କରି ଦେବାକୁ ଉଦ୍ୟତ । 

ବିଜ୍ଞାନ ସାରା ପୃଥୁ୍‌ବୀକୁ ନିକଟ କରିବାକୁ ଯାଇ ସବୁ ମଣିଷକୁ ଆତ୍ମୀୟ କରିବାକୁ 
ଯାଇ ଆଜି ଏହାହିଁ କରିଛି । 


ଦୂରର ଛାଇଛାଇକିଆ ରାଇଜର ତନ୍ଦ୍ରାଧୂମଳ ରୂପ ପଛରେ ଧାଇଁଛୁ ଆମେ । 
ସେ ଦୂର ରାଇଜ ଚିରଦିନ ସକାଶେ ସେମିତିକା ମରୀଚିକା ହୋଇ ରହିଯିବ । 
ଚନ୍ଦ୍ରାଲୋକରେ ପହଞ୍ଚଲା କ୍ଷଣି ପରିଚୟର ସୂତ୍ର ଭିତରେ ସେ ପୁଣି ପୂରୁଣା ହୋଇ ଉଠିବ । 
ଦୂର ରମଣୀୟତା କେବେ ହେଲେ ହାତ ମୁଠା ଭିତରକୁ ଆସିବନି | ଆଉ ଏଇ ନିକଟର 
ଯେଉଁ ଛୋଟ ନଶ୍ଚଟି ତା'ର ଛୋଟ ବୁକୁର କୋମଳ ସ୍ବେହ ଦେଇ ତୃପ୍ତ କରି ତୋଳୁଥ୍‌ବା 
ବହୁ ତୃଷିତ ଆତ୍ମାକୁ, ରାତ୍ରି ଶେଷର ମଧୁର ଦୀପ୍ତିରେ ଯେଉଁ ତୃଣ ରୋମାଞ୍ଜତ ପ୍ରାନ୍ତର 
କୋଳକୁ ଟାଣି ନେଉଥୁଲା ଲକ୍ଷ୍ୟହରା ଜୀବନର ବହୁ ମୁହୂର୍ଭକୁ, ଗ୍ରାମ ପ୍ରାନ୍ତରେ ଛୋଟ 
ଦେଉଳଟିରେ ଛୋଟ ଲୁହ ଧାରଟି ଯେଉ ସ୍ଵର୍ଗର ସାନିଧ୍ୟ ପାଇ ପାରୁଥିଲା, ତାହା ଧୀରେ 
ଧୀରେ ହଜିଯାଉଛି । ହଜି ଯାଉଛି ମଣିଷ ଅନ୍ତରର ଅମ୍ବାନ ଆତ୍ମୀୟତା, ମଣିଷ ବୁକୁର 
ଅମ୍ଲାନ ପ୍ରେମ ଓ କ୍ଷମାଶୀଳତା | ବ୍ୟକ୍ତି ତା'ର ଉଗ୍ର ଶକ୍ତି ଓ ତୀନ୍ତ ଲୋଭ ଦ୍ଵାରା ସମାଜର 
କମନୀୟ ପରିବେଶ ଓ ବନ୍ଧୁତାର ନାନା ଅନୁଷ୍ଠାନକୁ ଅନନ୍ତ ଉଗ୍ର ବହ୍ଧିରେ ଆହୁତି ଦେଉଛି | 

କୁସଂସ୍କାର 


ଆଦିମ ମନୁଷ୍ୟର ସରଳ, ଅବୋଧ ମନ ଆଗରେ ଘନ ରହସ୍ୟର ଜାଲ ମେଲି 
ଧରୁଥୁଲା ଜଳପ୍ରପାତର ଗୁରୁଗମ୍ଭୀର ଶହ, ପାହାଡ଼ ଗୁମ୍ାରୁ ଅଜଣା ପଶୁର ଭୀଷଣ କୁହାଟ, 
ବର୍ଷାର କଳା ଚିକ୍ୃକଣ ମେଘ କୋଳରୁ ବିଜୁଳିର ତୀବ୍ତ ଚମକ-ବଜ୍ରର ନିର୍ମମ ରଡ଼ି । 
ଅଜ୍ଞ, ମୂଢ଼ ଅସହାୟ ସେଇ ମନୁଷ୍ୟ ପ୍ରକୃତିର ଏଇ ବୈଚିତ୍ର୍ୟ ପନ୍ଧାର ଅଜଣା ଏକ 
ଶକ୍ତିର ଅସ୍ତିତ୍ଵ ଅନୁଭବ କରୁଥଲା-ଅନୁଭବ କରୁଥଲା ସେଇ ଶକ୍ତିର ଏକ ଅଭୁତ, ଚିର 
ଅସନ୍ତୁଷ୍ଠ ଉଦ୍ଦେଶ୍ୟ । ସେଇ ଶକ୍ତି ସମ୍ପର୍କରେ, ତା'ର ସେଇ ଉଦ୍ଦେଶ୍ୟ ଅଭିଳାଷ ସମ୍ପର୍କରେ 
ମଣିଷ ମନରେ ଜାଗୁଥୁଲା କେତେ ମୋହ ଓ ଆଶଙ୍କା, କେତେ କଳ୍ପନା ଜନ୍ପନା | ଯାହା 
ତାକୁ କଠିନ ଓ ଦୁର୍ବୋଧ୍ୟ ମନେ ହେଲା, ମନେ ହେଲା ଅଭୁତ ଓ ଭୀଷଣ, ଘନ ରହସ୍ୟର 
ଲତା ତନ୍ତୁରେ ସେ ତାକୁ ଆବୃତ କଲା, କୁହୁକ ଓ ଇନ୍ଦ୍ରଜାଲର ତନ୍ଦ୍ରାଘନ ଛାୟାର ଅନ୍ତରରେ 
ତାକୁ କଲା ପ୍ରତିଷ୍ଠିତ ; ବିରାଟ, ବିଚିତ୍ର ଓ ଭୀଷଣ ଶକ୍ତିର ଅଧଵକାରୀ କରି ତାକୁ ଥୋଇଲା 
ସେ, ତା” ଉପରେ କଲା ବ୍ୟକ୍ତିତ୍ଵର ଆରୋପ, ଅଭୁତ ଆଶା, ଉଦ୍ଦେଶ୍ୟ ଓ ଅଭିଳାଷର 
ଆରୋପ । ଆଦିମ ମନୁଷ୍ୟ ତା'ର ଏଇ ସୃଷ୍ଟି ପାଖରେ ନିଜକୁ ବିକ୍ରି କଲା, ତ୍ରସ୍ତ ଶଙ୍କିତ 
ହୃଦୟରେ ତା'ର ପ୍ରଭୁତ୍ନ ମାନିନେଲା, ତା'ର ନିକଟ କ୍ଷୁଧାକୁ ତୃପ୍ତି ଦେବା ଲାଗି ଅସାଧ୍ଯ 
ସାଧନ କରିବାକୁ ବ୍ରତୀ ହେଲା | ଏଇ କଳ୍ଧିତ ଦେବତା ପାଖରେ ବଳି ଦେଲା ସେ ବନର 
ଜୀବଜନ୍ତୁଙ୍କୁଞବଳି ଦେଲା ନିଜର ଶିଶୁକୁ, ଭୀଷଣ ଦେବତାର ଭୀଷଣ ପିପାସା ତୃପ୍ତ 
କରିବା ଲାଗି ନିଜେ ସେ ଭୀଷଣ ହୋଇ ଉଠିଲା, ତା'ର ନିଜର ରକ୍ତ ପିପାସା ଦେବତାଙ୍କ 
ରକ୍ତ ପିପାସାର ସମର୍ଥନ ପାଇ ଆହୁରି ନିର୍ମମ ଓ ବର୍ବର ହୋଇ ଉଠିଲା । 


ଏଇ କୁସଂସ୍କାରର ପ୍ରଧାନ ହେତୁ ଅଜ୍ଞ ମୂଢ଼ ମନର ଶଙ୍କା ଓ ମୋହ । ମନର 
ଜଡ଼ତା ଯୋଗୁଁ, ଅବିକଶିତ ବୁଦି ଓ ଜ୍ଞାନର ଶିଥୂଳତା ଯୋଗୁଁ ସାରା ସଂସାରଟା କୁହୁଡ଼ିରେ 
ଘୋଟି ହୋଇ ରହିଲା ପରି, ରହସ୍ୟ ମେଦୁର ଛାଇ ଛାଇ କିଆ ବାତାବରଣରେ ଆବୃତ 
ହେଲାପରି ଦିଶେ । ଅପରିପକ୍ସ ମନର ଉର୍ବର କଳ୍ପନା ସେଇ କୁହୁଡ଼ିର ଅନ୍ତରାଳରେ 
ସେଇ ଛାଇ ଛାଇକିଆ ବାତାବରଣର ଶଙ୍କା ଚଟୁଳତାର ଆଢ଼ୁଆଳରେ କେତେ କ'ଣ 
ସୃଷ୍ଟି କରେ । ତା'ର ସେଇ ବିଚିତ୍ର କଳ୍ପନା ଯୋଗୁଁ - ସେଇ ଉଭଟ ସୃଷ୍ଟି ଯୋଗୁଁ ନିଶୀଥ 

ରାତ୍ରିର ଝିଙ୍କାରି ଶବ୍ଦ ଅଜଣା ଆଶଙ୍କାରେ ମନୁଷ୍ୟର ସମସ୍ତ ଅଙ୍ଗକୁ ରୋମାଞ୍ଚତ କରି 
ତୋଳେ - ଯାତ୍ରା ପଥରେ ତେଲୀ ବା ଧୋବାର ହଠାତ୍ଵ ଆବିର୍ଭାବ ବ୍ୟର୍ଥତା ଓ ବିପଦର 
ସୂଚନା ଦିଏ, ବିଶେଷ କୌଣସି ଏକ ବୃକ୍ଷମୂଳ କିମ୍ବା ପାହାଡ଼ ତଳର ନିର୍ଜନ ପରିବେଶ 
ତା'ର ଅନ୍ତରକୁ ଭୟରେ ଅସ୍ଥିର କରି ତା'ର କଣ୍ଠ ଓ ତାଳୁକୁ ଶୁଷ୍ଣ କରି ତୋଳେ, ନୀଳ 
ଆଜାଶ କୋଳରେ ଶଙ୍ଖଚିଲର କାନ୍ତି ଆଶା ଓ ଉତ୍ସାହର ରଶ୍ମି ବୁଣିଦିଏ ତା” ଦୃଷ୍ଟି ଆଗରେ । 
ମୂଢ଼, ଜଡ଼ ମନକୁ ଯେଉଁ ପ୍ରଖର ଅମାନିଆ କଳ୍ପନା ବ୍ୟସ୍ତ ଓ ଚଞ୍ଚଳ କରି ପକାଏ, ଏସବୁ 
ସେଇ କଳ୍ପନାର ସୃଷ୍ଟି - ଅଯଥା ଆଶଙ୍କା ଓ ଅନ୍ଧ ମୋହର ସୃଷ୍ଟି । 


ବୁଵ୍ଧିର ଦୀପ୍ତି ଜ୍ଞାନର ଶଳାକା, ଅନ୍ବେଷଣ ଓ ଗବେଷଣାର ନିଷ୍ଠା, ଏଇ ମୋହ 
ଓ ଆଶଙ୍କାକୁ ଦୂର କରେ । ନିର୍ମଳ ବୁଦ୍ଧି ଓ ତେଜସ୍ଵୀ ଜ୍ଞାନର ସ୍ପର୍ଶରେ ଲୋପ ପାଏ 
କୁହୃକର ସବୁ ଛଳନା- ଇନ୍ଦ୍ରଜାଲର ସବୁ ଚାତୃରୀ; ପ୍ରକୃତିର ସମସ୍ତ ରହସ୍ୟ ସ୍ପଷ୍ଟ ଓ ପରିଚ୍ଛନ୍ନ 
ହୋଇ ଉଠେ ବିଶ୍ବବୈଚିତ୍ର୍ୟ ହୋଇ ଉଠେ ସରଳ ଓ ସୁବୋଧ୍ଯ | ଜଡ଼ମନ ଆଗରେ 
ବାରମ୍ବାର ଦୋହଲି ଯାଏ ଯେଉଁ ଘନ କୁହୁଡ଼ି-ଛାଇ ଛାଇକିଆ ବାତାବରଣର ଯେଉଁ 
ଅସ୍ପଷ୍ଟ ତନ୍ଦ୍ରିକତା, ଜ୍ଞାନର ପ୍ରଖର ରଶ୍ମିରେ ତାହା ଛିନ୍ନଭିନ୍ନ ହୋଇଯାଏ । ଅନ୍ତରାଳରୁ 
ସୃଷ୍ଟିର ସମସ୍ତ ଲୀଳା ସହଜ ପରିଚୟର ନିର୍ଭର ଓ ସ୍ଵାଭାବିକ ପରିବେଶ ଭିତରେ ମନୁଷ୍ୟ 
ସହିତ ଆମତ୍ମୀୟତାର ସମ୍ପର୍କ ପ୍ରତିଷ୍ଠା କରେ । 


ବିଜ୍ଞାନ ତା'ର ପ୍ରବଳ ଅନୁସନ୍ଧସ୍ଥା ଦ୍ଵାରା ସୃଷ୍ଟିର ସମସ୍ତ ରହସ୍ୟ ଭେଦ କରିବାକୁ 
ଚେଷ୍ଟା କରିଆସିଛି । ଯାଦୁକରର ସବୁ କୌଶଳ ବିଜ୍ଞାନର ତୀକ୍ଷ୍ଣ, ପ୍ରଖର କୌତୃହଳ 
ନିକଟରେ ପରାଜୟ ସ୍ଵୀକାର କରିବାକୁ ବାଧ୍ୟ ହୋଇଛି । ପରାହତ ହୋଇଛି ପୁରୋହିତ- 
ଏହନ୍ଦ୍ରଜାଲିକ-କାପାଳିକ-ଭାଗ୍ୟଗଣକର ସବୁ ଫନ୍ଦି, ସମସ୍ତ ଷଡ଼ଯନ୍ତ୍ର । ବିଂଶ ଶତାବ୍ଦୀର 
ବିଜ୍ଞାନ ଅନ୍ତତଃ ଏହା ହିଁ ଦାବୀ କରେ । ତାହା ଦାବୀ କରେ ୟେ ସୃଷ୍ଟି ସମ୍ପର୍କରେ, ପ୍ରକୃତିର 
ବୈଚିତ୍ର୍ୟ ସମ୍ପର୍କରେ କୌଣସି ରହସ୍ୟ ବା କୁହୁକ ନିରାପଦ ହୋଇ ଆଉ ରହିବନି, ନିରାପଦ 
ହୋଇ ଆଉ ରହିବନି ଦେବଦେବୀ ସମ୍ମନ୍ଧରେ, ଧର୍ମ ଓ ଭଗବାନଙ୍କ ସମ୍ବନ୍ଧରେ ମନୁଷ୍ୟର 
ମୋହ ଓ ବିଶ୍ଵାସ । ସମସ୍ତ କୁସଂସ୍କାରର ବିଲୟ ଘଟିବ ସମ୍ପୂର୍ଣ୍ଣ ଭାବରେ । ଅଥଚ- 
ଆଶ୍ଚର୍ଯ୍ୟର କଥା ଯେ ଏଇ ବିଂଶ ଶତାଦ୍ଦୀରେ ହିଁ ମନୁଷ୍ୟ ମନରେ କୁସଂସ୍କାରର ଚେର 
ଦୃଢ଼ରୁ ଦୃଢ଼ତର ହେବାରେ ଲାଗିଛି । ଗୋଟିଏ କୁସଂସ୍କାରର ସ୍ଥାନ ଅନ୍ୟ ଗୋଟିଏ 
କୁସଂସ୍କାର ମାଡ଼ି ବସିଛି-ଏକ ଅନ୍ଧ ବିଶ୍ଵାସ ହଟିଯାଇଛି ତ ତା'ର ସ୍ଥାନ ଅଧୂକାର କରିଛି 
ଅନ୍ୟ ଏକ ଅନ୍ଧବିଶ୍ାସ । ମୂର୍ଖଙ୍କର କୁସଂସ୍କାର ବର୍ଭମାନ ପଳାତକ । ତା'ର ସ୍ଥାନ ଅଧ୍‌କାର 
କରିଛି ଭଦ୍ର ଓ ଶିକ୍ଷିତଙ୍କର କୁସଂସ୍କାର । 

ଦେବଦେବୀ, ଧର୍ମ ଓ ଭଗବାନ ଆଜି କୁସଂସ୍କାରର ଅନ୍ତର୍ଗତ । ଅତୀତର 
ପ୍ରେତାତ୍ମା ପରି-ଏକ ଜୀର୍ଣ୍ଣ ପରାଭୂତ ଓ ଅନାବଶ୍ୟକ ସଭ୍ୟତାର ଶେଷ କ୍ଷୀଣ ଆରଁନାଦ 
ପରି-ଏମାନେ ଆଜି ନିନ୍ଦିତ ଅବଜ୍ଞାତ । ପୁରୋହିତ ଆଜି ତା'ର ମନ୍ଦିରରେ, ମହନ୍ତ 
ତା” ମଠରେ ନିଜ ନିଜର ଅସହାୟତାର କଥା ଚିନ୍ତାକରି ଅଧଵକରୁ ଅଧବକ ଉଦ୍ଧବିଗ୍ଧ ଓ 
ବ୍ୟାକୁଳ ହେଉଛି । ମନୁଷ୍ୟର ହୃଦୟକୁ ଆଜି ଅଧ୍ଵକାର କରିଛି ରାଜନୀତି-ଅର୍ଥନୀତି ଓ 
ସମାଜ ସଂସ୍କାରର ନୂଆ ନୂଆ ଦେବତା, କେଉଁଠି ରାଜନୈତିକ ମତବାଦର ପ୍ରାଧାନ୍ୟ 
କେଉଁଠି ଅବା ଯନ୍ତ୍ରର ପ୍ରାଧାନ୍ୟ ମନୁଷ୍ୟର ଅନ୍ତର ସିଂହାସନରେ ଅଭିଷିକ୍ତ ହୋଇ ତା'ର 
ଅବିଭକ୍ତ ଓ ଅବିଚଳିତ ଭକ୍ତି ଓ ଆନୁଗତ୍ୟ ଦାବୀ କରୁଛି । ପୂର୍ବେ ଦେବଦେବୀଙ୍କ ଚରଣରେ 
ଯେତିକି ଭକ୍ତି ଆନୁଗତ୍ୟ ଅଜାଡ଼ି ଦିଆ ହେଉଥୁଲା, ଆଜି ଜଣେ ନେତା-ଜଣେ ଦଳପତି 
ଏପରିକି ଜଣେ ଗୁଣ୍ଡାଙ୍କ ସର୍ଦାର ବି ସେଇ ଭକ୍ତି ଓ ଆନୁଗତ୍ୟ ଦାବୀ କରୁଛି ଏବଂ ନ 
ପାଇଲେ ମନୁଷ୍ୟ ପାଇଁ ଯେଉଁ ଦଣ୍ଡବିଧାନ କରୁଛି, ତାହା ଦେବଦେବୀଙ୍କ ଶକ୍ତିରେ ବି 
ସମ୍ଭବ ହେଉ ନଥୁଲା ! କୁସେଡ଼୍‌କୁ ଧର୍ମର ଜଘନ୍ୟତମ କଳଙ୍କ ବୋଲି ଯେଉଁ ଇତିହାସ 
ଘୋଷଣା କରେ, ରାଜନୀତି ନାମରେ, ମତବାଦର ପ୍ରତିଷ୍ଠା ନାମରେ ପୈଶାଚିକ ରକ୍ତପାତ 
ଓ ନରହତ୍ୟାକୁ ସେଇ ଇତିହାସ କ”ଣ ବୋଲି ଘୋଷଣା କରିବ ? 


ଦେବଦେବୀ ସମ୍ପର୍କୀୟ, ଧର୍ମ ସମ୍ପର୍କୀୟ ଧ୍ୟାନ ଓ ଧାରଣାକୁ ଯଦି କୁସଂସ୍କାର 
ବୋଲି କୁହାଯାଏ ତାହେଲେ ସେ କୁସଂସ୍କାର ମନୁଷ୍ୟର ଯେତେ କ୍ଷତି କରୁ ନଥୁଲା, ତା” 
ଠାରୁ ଢେର ବେଶି କ୍ଷତି କରୁଛି ରାଜନୈତିକ ମତବାଦ ସମ୍ପର୍କୀୟ ଅନ୍ଧବିଶ୍ଵାସ ¬ ନେତା 
ସମ୍ପର୍କୀୟ ମୋହ । ଧର୍ମ ସମ୍ପର୍କରେ ସବୁଠାରୁ ବେଶୀ ବାଗାଡ଼ମ୍ବର ଓ ଆ୍ତାଳନ ବି ମଣିଷ 
ଆଗରେ ଯେଉଁ ଉଚ୍ପସିତ ଶପଥ ବାଢ଼ି ନପାରେ, ତା'ଠାରୁ ଆହୁରି ଅଧକ ଉଚ୍ଛସିତ ଶପଥ 
ବାଢ଼େ ମତବାଦ ସମ୍ପର୍କୀୟ ମୋହ ଓ ଭ୍ରାନ୍ତଧାରଣା-ଆହୁରି ଅଳୀକ ଆଶାର ବାଣୀ ଶୁଣାଇ 
ବିଡ଼ିମ୍ବିତ କରେ ତାକୁ, ଧର୍ମର ଅସ୍ତିତ୍ସ ମଣିଷର କଳ୍ପନା ଓ ଧୟାନଧାରଣା ଉପରେ ନିର୍ଭର 
କରେ । ଯେ ନୀଚ ଓ ସଂକୀର୍ଣ୍ଣମନା ସେ ହୁଏତ ଧର୍ମର ବକ୍ଷରେ ତା'ର ନୀଚ ଅଭିଳାଷ, 
ତା'ର କୁସିତ ସିଦ୍ଧାନ୍ତର ପ୍ରତିବିମ୍ବ ଦେଖିବାକୁ ପାଏ । ଫଳରେ ସେ ହୁଏତ ଧର୍ମ ଠାରୁ 
ନୀଚ ହେବାର ପ୍ରେରଣା ଲାଭ କରେ ¬ ଲାଭ କରେ ଅଧକରୁ ଅଧୁକ ସଂକୀର୍ଣ୍ଣମନା 
ହୋଇ ସମାଜର ସର୍ବନାଶ କରିବା ସକାଶେ ଉତ୍ସାହ ଓ ସମର୍ଥନ, କିନ୍ୁ ଯେ ଉଚ୍ଚ ଓ 
ଉଦାର ସେ ଅନ୍ତତଃ ଧର୍ମଠୁ, ଦେବଦେବୀଙ୍କର ପୂଜା ଆରାଧନାଠୁ ଆହୁରି ଅଧକ ଉଚ୍ଚ 
ଓ ଉଦାର ହେବାର କଳ୍ପନା ଲାଭ କରୁଥଲା-ମହନୀୟ ଜୀବନର ସୌମ୍ୟ ସ୍ମିଗ୍‌ଧ କାନ୍ତିରେ 
ନିଜର ସମସ୍ତ କର୍ମ ଓ ଚିନ୍ତାକୁ ଉଦ୍ଧଭାସିତ କରିବା ଲାଗି ବ୍ୟାକୁଳତା ଅନୁଭବ କରୁଥଲା 
ସେ । ଧର୍ମର ପରିସର ମଧ୍ଯରେ ବ୍ୟକ୍ତି ମାନସର ସ୍ଵାଧୀନତା ଓ ସ୍ଵାତନ୍ତ୍ୟ ଲୋପ 

ପାଉନଥୁଲା । ଯେ ଛୋଟ, ଛୋଟ ସେ ହୋଇ ରହିବାକୁ ଚାହୁଁଥିଲେ ମଧ୍ଯ ଯେ ବଡ଼, ତା' 
ପାଇଁ ଆହୁରି ବଡ଼ ହେବାର ବାଟ ପରିଷ୍କାର ରହୁଥଲା । ଦସ୍ୟୁ ରନ୍ଧାକର ପକ୍ଷରେ ରଷି 
ବାଲ୍ମୀକି ହେବା ଯଦି ଏକ ବିରଳ ଘଟଣା ବୋଲି ଧରି ବି ନିଆଯାଏ, ତାହେଲେ ବି 
ଯୁଧ୍ଷ୍ଠିର ଯେ ଯୁଧଵଷ୍ଠିର ହୋଇ ରହିଥୂଲେ, ରାମଚନ୍ଦ୍ର ଯେ ସୀତାଙ୍କୁ ବିସର୍ଜନ ଦେଇ ବି 
ନିଜର ମହନୀୟ ସ୍ଵାତନ୍ତ୍ରୁ ବଞ୍ଚତ ହେଉ ନଥୂଲେ ଏଥୁରେ ସନ୍ଦେହ କରିବାର ଅବକାଶ 
ନାହିଁ । ରାଜନୀତି କିନ୍ତୁ ସର୍ବଗ୍ରାସୀ, ସର୍ବବ୍ୟାପକ ତା'ର ପ୍ରଭାବ ଓ ପ୍ରାଧାନ୍ୟ | ମନୁଷ୍ୟର 
ବିବେକ, ବିଚାର ବୁଵ୍ି ଓ ପ୍ରତିଭା ତିଳେ ହେଲେ ମୁକ୍ତ ନୁହେଁ ଏଇ ସର୍ବଗ୍ରାସୀ ଶକ୍ତିର 
ନିଷ୍କର ଆକ୍ରମଣରୁ । ମନୁଷ୍ୟ-ନେତାର ରାଜନୀତି ତାହାରି ଦୋଷ ଦୁର୍ବଳତାର ଛାଞ୍ଚରେ 
ଗଢ଼ା, ତାହାରି ଅପୂର୍ଣ୍ତତା ଓ ଅକ୍ଷମତାର ଦୋଷରେ ଦୁଷ୍ଟ ପୁଣି ତାହାରି ଆଜ୍ରୋଶ, 
ଅହଂକାର ଓ କ୍ଷମତାଲୋଭର ପ୍ରଭାବରେ ଭୀଷଣ ଓ ଅନୁଦାର । ଏଇ ରାଜନୀତିର 
ପରିସର ଭିତରେ ଛୋଟ ବଡ଼ ହୁଏ ନା ¬ ବରଂ ବଡ଼ ଛୋଟ ହୁଏ ¬ ବିରାଟ ସୃଷ୍ଟିର 
ସ୍ବପ୍ନରେ ଅନୁପ୍ରାଣିତ, ମହନୀୟ ଓ ଉଦାର ପ୍ରତିଭା ନୀଚ ପ୍ରଚାର କାର୍ଯ୍ୟରେ ନିଯୁକ୍ତ 
ହୁଏ | ମନୁଷ୍ୟର ମଙ୍ଗଳକାରିଣୀ ଶକ୍ତି ଦଳର ସ୍ଵାର୍ଥସିଦ୍ଧି ଲାଗି ଦାସତ୍ଵ ସ୍ଵୀକାର କରେ । 
ଉନ୍ମୁକ୍ତ ଆକାଶ ଆଡ଼କୁ ବିଶ୍ଵପ୍ରେମର ଜୟପତାକା ଯା'ର ଉତ୍ତୋଳନ କରିବାର କଥା, 
ସେ ଗୋଷ୍ଠୀଗାରିମାର ଜୟ ପତାକା ଉତ୍ତୋଳନ କରେ ଭୀରୁ, ପଢଇୁମାନବର ମସ୍ତକ 
ଉପରେ । 


ଦେବଦେବୀଙ୍କ ପକ୍ଷରୁ, ଧର୍ମ ଓ ଧର୍ମଗୁରୁଙ୍କ ପକ୍ଷରୁ ଏପରିକି ଭଗବାନଙ୍କ ପକ୍ଷରୁ 
ଯାହା ଦାବୀ କରାଯାଉ ନଥୁଲା ଜଣେ ନେପୋଲିଅନ, ଜଣେ ହିଟଲର, ଜଣେ ଷ୍ଟାଲିନନ 
କିମ୍ବା ଜଣେ ମାଓ-ସେ ତୁଙ୍ଗ ପକ୍ଷରୁ ତା'ଠାରୁ ଅନେକ ବେଶି ଦାବୀ କରାଯାଏ-ଅନେକ 
ବେଶି କ୍ଷମତା ଓ ଅନେକ ବେଶୀ ଆନୁଗତ୍ୟ । ଅସହାୟ, ପଢୁ ମନୁଷ୍ୟ ଘୋଷଣା, 
ପ୍ରଚାର ଓ ସ୍ତୋକବାକ୍ୟରେ ଭୁଲି ମଠ, ମନ୍ଦିର କିମ୍ବା ଗୀର୍ଜାର ପଥ ତ୍ୟାଗ କରି ଉପସ୍ଥିତ 
ହୁଏ ଏଇ ଏକଛତ୍ରାଧ୍‌ପତିମାନଙ୍କର ପ୍ରଚାରକେନ୍ଦ୍ରରେ ¬ ତ୍ରସ୍ତ, କମ୍ପିତ ହସ୍ତରେ ଦିଏ ସେ 
ଏଇମାନଙ୍କ ସପକ୍ଷରେ ବଶ୍ୟତା, ଆନୁଗତ୍ୟ ଓ ଅନୁସରଣର ସ୍ବାକ୍ଷର, ଜ୍ଞାନ କିମ୍ବା ବିଜ୍ଞାନ 
ଏହାକୁ ସମର୍ଥନ ନକଲେ ମଧ୍ଯ ରାଜନୀତିର କ୍ଷମତା ଓ ଷଡ଼ଯନ୍ତ୍ର ଯୋଗୁଁ ସେମାନଙ୍କୁ 
ଚରମ ଦୁର୍ଦଶା ଭୋଗ କରିବାକୁ ପଡ଼େ । ନାନା ଧୂର୍ଭତା, ନାନା କୌଶଳ, ନାନା ଚକ୍ରାନ୍ତ 
ଦ୍ଵାରା ଜ୍ଞାନର ସମସ୍ତ ସିଦ୍ଧାନ୍ତ ଓ ବିଜ୍ଞାନର ସମସ୍ତ ଉଦ୍ଭାବନର ଏପରି ପ୍ରୟୋଗ ହୁଏ ଯେ 
କ୍ଷମତା ରାଜନୀତି ତା”ଦ୍ଵାରା ବଳବତ୍ତର ହୋଇ ଉଠେ । ହିଟଲରଙ୍କ ଇହୁଦୀ ଦଳନ 
ପଛରେ ବିଜ୍ଞାନର ନିର୍ଦ୍ଦେଶ ରହିଛି ବୋଲି ପ୍ରମାଣିତ ହୁଏ । ରୁଷିଆରେ ସାମ୍ୟବାଦର 
ଅଗ୍ରଗତିରେ ଅନୁକୂଳ ହେଲା ଭଳି ବୈଜ୍ଞାନିକ ସତ୍ୟରେ ଅଦଳବଦଳ ହୁଏ । ବିଜ୍ଞାନ 

କୌଣସି ସତ୍ୟକୁ ଶେଷ ସତ୍ୟ ବୋଲି ସ୍ଵୀକାର ନକଲେ ମଧ୍ଯ, ମାନବ କଲ୍ୟାଣ ସକାଶେ 
ଚୀନର ଅର୍ଥନୀତି ହିଁ ଶେଷ ସତ୍ୟ ବୋଲି ସ୍ଵୀକାର ନକଲେ ମଧ୍ଯ ମାନବ କଲ୍ୟାଣ ସକାଶେ 
ଚୀନର ଅର୍ଥନୀତି ହିଁ ଶେଷ ସତ୍ୟ ବୋଲି ପ୍ରଚାରିତ ହୁଏ କିମ୍ବା ଆମେରିକାର ଯନ୍ତ୍ର କୌଶଳ 
ବିଶ୍ଵର କଲ୍ୟାଣ ସକାଶେ ବିଜ୍ଞାନର ଚରମ ଅବଦାନ ବୋଲି ଘୋଷିତ ହୁଏ । କୌଣସି 
ସତ୍ୟକୁ ଶେଷ ସତ୍ୟ ବୋଲି ପ୍ରଚାର କଲା କ୍ଷଣି ତା” ସମ୍ପର୍କରେ ଅହମିକାର ଆଉ ସୀମା 
ରହେନା, ତା'ର ଅପପ୍ରୟୋଗର ଦରର୍ଦ୍ଦାନ୍ତ ଶକ୍ତିର ମଧ୍ଯ ସୀମା ରହେନା | ଫଳରେ ଚରମ 
କୁସଂସ୍କାରୱଚରମ ଅନ୍ଧ ବିଶ୍ଵାସ ମନୁଷ୍ୟର ଯେଉଁ କ୍ଷତି ନକରେ, ତଥାକଥ୍ତ ସେଇ 
ଶେଷ ସତ୍ୟ ତା” ଠାରୁ ଅନେକ ବେଶି କ୍ଷତି କରେ । ବୈଜ୍ଞାନିକ ଓ ଦାର୍ଶନିକମାନଙ୍କର 
ସମର୍ଥନ ଲାଭ କରିଥୁବା ଫାସିଷ୍ଟବାଦ ମାନବିକତା ପକ୍ଷେ ବି ଘୋର ଅଭିଶାପ ହୋଇ 
ଉଠିଥୁଲା, ଇତିହାସ ହିଁ ତା'ର ସାକ୍ଷୀ | 


ସାଧାରଣ ସ୍ଵାସ୍ଥ୍ୟ କ୍ଷେତ୍ରରେ ବି ବିଜ୍ଞାନର ଅପପ୍ରୟୋଗର ଭୂରି ଭୂରି ପ୍ରମାଣ 
ଆମେ ପାଇଥାଉଁ । କାଳିସୀ ଛେନାପଣା ପିଇ ହଇଜା ବସନ୍ତ ଇତ୍ୟାଦି ମାରାମ୍ମକ ବ୍ୟାଧୂର 
ଆକ୍ରମଣରୁ ମନୁଷ୍ୟକୁ ରକ୍ଷା କରିବା କଥା ଆଜି ଏକ ଉପହାସର ବିଷୟ ହୋଇଛି ! 
ହାତରେ, ବେକରେ, ଅଣ୍ଟାରେ ଡେଉଁରିଆ ବାଛି ନିଜର ଭାଗ୍ୟକୁ ଉନ୍ନତ କରିବାର ଚେଷ୍ଟା 
ମଧ୍ଯ ଆଜି ଏକ ବିଦ୍ରପର ବିଷୟ ! ଏଗୁଡ଼ିକ ଯେ ମୂଢ଼ତାର ପରିଚାୟକ ଏଥ୍‌ରେ ଆଉ 
ସନ୍ଦେହର କୌଣସି ଅବକାଶ ନାହିଁ । କିନ୍ତୁ ବିଜ୍ଞାନ ସମ୍ମତ ସ୍ଵାତସ୍ଥ୍ୟନୀତି ବି ଯେ ଅନେକ 
ସମୟରେ କୁସଂସ୍କାର ପରି କାର୍ଯ୍ୟ କରେ ଏହାର ପ୍ରମାଣ କ'ଣ ଆମେ ପାଇ ନ ଥାଉଁ ? 
ସ୍ବାସ୍ଥ୍ୟକୁ ନିରାପଦ ରଖୁବା ପାଇଁ କ୍ଲୋରିନ, ଫିନାଇଲ୍‌ ଇତ୍ଯାଦି ବିଶୋଧକଗୁଡ଼ିକୁ 
ବେପରବାଏ ଭାବରେ ପ୍ରୟୋଗ କରାଯାଏ ! ଯେଉଁ ଘରୁ ବ୍ଲିଚିଂ ପାଉଡର କିମ୍ବା 
ଫିନାଇଲ୍‌ର ତୀବ୍ର ଗନ୍ଧ ନ ବାହାରେ ସେ ଘରକୁ ତିଳେ ହେଲେ ନିରାପଦ ବୋଲି ମନେ 
ନକରୁଥୁବା ଭଦ୍ରବ୍ୟକ୍ତି ଓ ଭଦ୍ର ମହିଳାଙ୍କୁ ମୁଁ ଜାଣେ ! କିନ୍ତୁ ସ୍ଵାସ୍ଥ୍ୟକୁ ନିରାପଦ ରଖୁବା 
ସକାଶେ କ୍ଲୋରିନ କିମ୍ବା ଫିନାଇଲ୍‌ କ'ଣ ଚରମ ସତ୍ୟ ? ଏକ କାଳରେ କାର୍ବୋଲିକ୍‌ 
ଏସିଡ୍‌, ଆଇଡ଼ିନ୍‌ ଇତ୍ୟାଦି କ୍ଷତଚିକିତ୍ସା ସକାଶେ ଯଥେଷ୍ଟ ଭାବରେ ବ୍ୟବହୃତ ହେଉଥୁଲା | 
ଆଜି ସେଗୁଡ଼ିକ ଅନିଷ୍ଠକାରୀ ବୋଲି ବର୍ଜିତ ହେବାକୁ ବସିଲାଣି । ଫିନାଲଲ୍‌ର ଭାଗ୍ୟରେ 
ଯେ ଏ ଦୂର୍ଗତି ନାହିଁ - ଏକଥା କିଏ କହିବ ? ଏପରି ଭଦ୍ର ମହିଳା ଅଛନ୍ତି ଯେ କି 
କୌଣସି ପରିଷ୍କୃତ ଗୃହ ଭିତରକୁ ଯାଇ ଫିନାଇଲ୍‌ର ଗନ୍ଧ ନପାଇ ଆଶଙ୍କାରେ ବ୍ୟସ୍ତ 
ହୋଇ ପଡ଼ନ୍ତିଓ ସେ ଭାବନ୍ତି ଯେ ଡିପ୍‌ଥେରିଆ, ଟାଇଫୟେଡ଼ୁ, ଯକ୍ଷ୍ମା ବସନ୍ତ ଇତ୍ୟାଦି 
ବ୍ୟାଧ୍ବର ବୀଜାଣୁଗୁଡ଼ିକ କୋଟି କୋଟି ସଂଖ୍ୟାରେ ତାଙ୍କୁ ଚାରିଆଡ଼ୁ ଆକ୍ରମଣ କରୁଛନ୍ତି । 

ଶହେବର୍ଷ ପୂର୍ବର କୌଣସି ଏକ ନିଷ୍ଠାପର ରମଣୀଙ୍କର ଗୋବର ପାଣି ପିଇବା ଓ ଆଧୁନିକ 
ଭଦ୍ର ମହିଳାଙ୍କର ଏକ ଫିନାଇଲ୍‌ ନିଷ୍ଠା ଭିତରେ ପାର୍ଥକ୍ୟ କେଉଁଠି ? 


କୁସଂସ୍କାର ନିରାକରଣର ପ୍ରଧାନ ଉପାୟ ହେଉଛି କୌଣସି ସିଦ୍ଧାନ୍ତକୁ ଚରମ 
ସିଦ୍ଧାନ୍ତ ବୋଲି ଗ୍ରହଣ ନକରିବା, କୌଣସି ସତ୍ୟକୁ ଶେଷ ସତ୍ୟବୋଲି ନ ମାନିବା । 
ଭାରତବର୍ଷର ଶିରରେ କେତେ ନିନ୍ଦା, କେତେ ଗ୍ଲାନି, କେତେ ବିଦୁପ ଅଜାଡ଼ି ଦିଆହୁଏ । 
କୁହାଯାଏ ଏହା କେବଳ ମାଛି, ମଶା, ଚୁଚୁନ୍ଦ୍ରାଂଃ ସାପ, ସାଧୃ, ସନ୍ନ୍ୟାସୀ, କାପାଳିକ, 
ବିଧବା, ଗୁଣୀ ଗାରଡ଼ି, ହଇଜା, ବସନ୍ତର ଦେଶ, ଏହା ଏକ ଅସଭ୍ୟ ବର୍ବର ଦେଶ, 
କୁସଂସ୍କାର ଓ ଅନ୍ଧବିଶ୍ଧାସ ଏଥୁରେ ଖୁନ୍ଦି ହୋଇ ରହିଛି ! ଏଇ ଦେଶ କିନ୍ତୁ ଯେ କୌଣସି 
ସତ୍ୟ ବିଷୟରେ ନିର୍ଲିପ୍ତ ରହିବାକୁ କେବେ ଠୁ ଶିକ୍ଷା ଦେଇ ଆସିଛି ! ଗୀତା ଓ ଧମ୍ମପଦ 
ଏହାର ୍ଵଳନ୍ତ ପ୍ରମାଣ । ଅନ୍ୟ ଧର୍ମମାନଙ୍କରେ କେବଳ ଜଣକୁ ହିଁ ପ୍ରଫେଟ୍‌ ବୋଲି 
ସ୍ଵୀକାର କରାଯାଏ । ସେଇ ଜଣକ ହିଁ ଯାହା କହି ଦେଇଯାଇଛନ୍ତି ତାଙ୍କ ଧର୍ମ ସକାଶେ, 
ତାହା ହିଁ ଚରମ ସତ୍ୟ ହୋଇରହିଯାଇଛି । ତା'ର ଟିକିଏ ଏପାଖ ସେପାଖ ହେଲେ 
ସର୍ବନାଶ । ସାମାନ୍ୟ ମତଭେଦ ନେଇ କେତେ ଯୁଦ୍ଧ କେତେ ରକ୍ତପାତ ହୋଇଛି ସେଇ 
ଦେଶମାନଙ୍କରେ । ଭାରତବର୍ଷରେ କିନ୍ତୁ କେତେ ପ୍ରଫେଟ୍‌, କେତେ ପ୍ରଚାରକ, କେତେ 
ଅବତାର । ଧର୍ମ ସମ୍ପର୍କୀୟ ମତଭେଦ ପାଇଁ ବିଂଶ ଶତାବ୍ଦୀ ପୂର୍ବରୁ ଏଠାରେ କେବେହେଲେ 
ଯୁଦ୍ଧ ବା ରକ୍ତପାତ ହୋଇନାହିଁ, ଅନ୍ତର୍ଦ୍ଧନ୍ରର ଭୟାବହ ପରିଣତି ଯୋଗୁଁ ଦେଶକୁ ଉଚ୍ଛନ୍ନ 
ହୋଇଯିବାକୁ ପଡ଼ିନାହିଁ । ୟୁରୋପ ଯେତେବେଳେ ଦେହକୁ ନିପୀଡନ କରିଛି, ଅତି 
ନିଷ୍ଣୁର ଭାବରେ ହିଁ ନିପୀଡ଼ନ କରିଛି - ପୁଣି ଯେତେବେଳେ ଦେହକୁ ସ୍ଵୀକାର କରିଛି 
ଅତି ଉଚ୍ଛୁଖ୍ଖଳ ଭାବରେ ହିଁ ସ୍ଵୀକାର କରିଛି । ମାର୍ଟିନ ଲୁଥର ଆଣିଲେ ଯେଉଁ ସଂସ୍କାର 
ଯୁଗ ତାହା ଦେହ ଉପରେ କି ଅତ୍ୟାଚାର ନକଲା ! ଅଥଚ ସେଇ ସଂସ୍କାର ଯୁଗ ଭିତରୁ 
ଜାତୀୟତାବାଦ ପଥରେ ଯେଉଁ ବ୍ୟକ୍ତି ସ୍ଵାତନ୍ତ୍ର ଜନ୍ମ ସେଇ ବ୍ୟକ୍ତି ସ୍ଵାତନ୍ତ୍ୟ ଦେହ 
ସମ୍ପର୍କରେ କେତେ ଅଭିମାନୀ, ପୁଣି ଧର୍ମ ସମ୍ପର୍କରେ କେତେ ଉଦାସୀ | ସତ୍ୟ ସମ୍ପର୍କରେ 
ଭାରତବର୍ଷର ଏ ଏକଦେଶଦର୍ଶିତା ନାହିଁ, ତା'ର ଦୃଷ୍ଟିରେ ସମନ୍ସୟ, ବିଚାରରେ 
ନି୍ଲିପ୍ତତା । କୌଣସି ଏକ ପାଶ୍ଚାତ୍ୟ ସମାଲୋଚକ ବାଲ୍ପୀକିଙ୍କର ପ୍ରତିଭାକୁ ତୀବ୍ର ଭାବରେ 
ଆକ୍ରମଣ କରିଛନ୍ତି ସେ କହିଛନ୍ତି ମିଲଟନଙ୍କର ସେଟାନ୍‌ ତୁଳନାରେ ବାଲ୍ପୀକିଙ୍କ ରାବଣ 
କେଡ଼େ କୁସିତ-କେତେ ବିକୃତ ! ଭଦ୍ରଲୋକ ଭୁଲି ଯାଇଛନ୍ତି ଯେ ରାବଣ ବାହାରେ 
ଯେତେ କୁସିତ ଓ ବିକଟ ହେଲେ ମଧ୍ଯ ଭିତରେ ସୁପୁଷ୍ଟଂସୁଗଠିତ । ସେଟାନ ଠି 
ମିଲଟନଙ୍କର ଅଭିମାନ ଓ ଅହଂକାର ତଥା ବ୍ୟର୍ଥତାଗତ ଆସ୍ତାଳନ ପୂର୍ଣ୍ଣ ରୂପେ ଦେଖା 

ଦେଇଛି । ବାଲ୍ମିକୀ ନିର୍ଲିପ୍ତ ଭାବରେ ରାବଣକୁ ସୃଷ୍ଟି କରିଛନ୍ତି । ରାବଣ ଭିତରେ ସବୁ 
ପ୍ରକାର ିଦ୍ଧତ୍ୟ ଓ ଅହମିକା ସାଙ୍ଗକୁ ଅପୂର୍ବ ଧର୍ମବୋଧ ସମନ୍ଧିତ ହୋଇ ରହିଛି | ସେଥ୍‌ 
ସକାଶେ ସୀତାଙ୍କୁ ଅଶୋକ ବନରେ ବନ୍ଦିନୀ କରି ମଧ୍ୟ ସେ ତାଙ୍କ ଉପରେ କୌଣସି 
ପ୍ରକାର ଅତ୍ୟାଚାର କରିନାହିଁ । ଏହା ହିଁ ଭାରତର ଶିକ୍ଷା ଓ ପରମ୍ପରା । ସେଥୁପାଇଁ 
ଏଠାରେ କୁସଂସ୍କାର ପ୍ରବଳ ହୋଇ ପାରିନାହି-ଏକଛତ୍ରାଧଵପତ୍ୟ ବିସ୍ତାର କରିପାରି ନାହିଁ । 


କୁସଂସ୍କାରକୁ କୁସଂସ୍କାର ବୋଲି ଭାରତବର୍ଷ ଚିରଦିନ ସ୍ଵୀକାର କରିଆସିଛି । 
ଭୂତପ୍ରେତ ପୂଜାକୁ ତାମସିକ ଆରାଧନା ବୋଲି ଗୀତାରେ ସ୍ପଷ୍ଟ ଭାବରେ କୁହାଯାଇଛି । 
କିନ୍ତୁ ଯାହା ଉନ୍ନତ ଉଦାର ଓ ମହାନ, ତା ପ୍ରତି ଦୃଷ୍ଟି ଉନ୍ମ୍‌ କ୍ତ ରଖିବା ପାଇଁ ଏ ଦେଶର 
ସଂସ୍କୃଡି ବୋଧହୁଏ ସବୁଠାରୁ ବେଶୀ ଚେଷ୍ଟା କରିଛି । 


ପୁନରାବୃଭ୍ତିର ଭୟ ଥଲେ ମଧ୍ଯ ମୁଁ ଆଉ ଥରେ କହୁଛି ଯେ କୁସଂସ୍କାର 
ସଂଶୋଧନର ସର୍ବଶ୍ରେଷ୍ଠ ଉପାୟ ହେଉଛି ଧର୍ମ, ଦର୍ଶନ, ବିଜ୍ଞାନ ଇତ୍ୟାଦିରୁ ଯେ କୌଣସି 
ସିଦ୍ଧାନ୍ତ ସମ୍ପର୍କରେ କିଛି ପରିମାଣରେ ନିର୍ଲିପ୍ତ ରହିବା ¬ କୌଣସି ମତକୁ ଚରମ ସତ୍ୟ 
ବୋଲି ଅନ୍ଧଭାବରେ ଗ୍ରହଣ ନକରି ତା'ର ବିରୋଧୀ ମତ ପ୍ରତି ମନକୁ ଉନ୍ମୁକ୍ତ ରଖିବା, 
ସବୁ ପ୍ରକାର ମତବାଦ ସମ୍ପର୍କରେ ଉଦାର ଧାରଣା ପୋଷଣ କରିବା । ସତ୍ୟ ଏପରି 
ବିରାଟ, ବ୍ୟାପକ ଓ ବିଚିତ୍ର ଯେ କୌଣସି ଏକ ନିର୍ଦ୍ଦିଷ୍ଟ ଯୁକ୍ତିଭିତରେ ତାକୁ ଆୟତ୍ତ 
କରିହୁଏନା ! ଏହା ଶାଶ୍ବତ ଓ ନିତ୍ୟ-ନୃତନ | ତେଣୁ ସତ୍ୟ ଦୃଷ୍ଟିରୁ ମନୁଷ୍ୟର ଦୃଷ୍ଟିକୋଣର 
ପରିବର୍ଭନ ହେବା ଉଚିତ, ମନୁଷ୍ୟର ଦୃଷ୍ଟିକୋଣରୁ ସତ୍ୟର ପରିମାପ ହେବା ଉଚିତ 

ଗାନ୍ଧିଜୀ ଓ କଳା 


କଳାରେ ରହିଛି ଜୀବନର ମଧୁରତର ଛନ୍ଦ, କେଉଁଠି ବା ରୁଦ୍ରତର ଭଙ୍ଗୀ । ଅଶିଣ 
ସକାଳର ସ୍ନିଗ୍ଧ ସୁଗନ୍ଧ ନେଇ ଫୁଟି ଉଠେ କଳା କେତେବେଳେ ଅବା ବୈଶାଖର ଦ୍ଵିପ୍ରହରର 
ଭୀମ ଭତୁକୁଟିକୁ ସେ ବୁକୁରେ ଧାରଣ କରେ । କିନ୍ତୁ ଜୀବନର ଇଙ୍ଗିତ ହଁ ରହେ ସେଥୁରେ । 
କେତେବେଳେ ସେ ଜୀବନର ମୁକୁର - କେତେବେଳେ ଜୀବନର ସୌନ୍ଦର୍ଯ୍ୟର 
ପରିପୂରକ-ପୁଣି କେତେବେଳେ ଜୀବନର ମନୀଷାଦୀପ୍ତ ସମାଲୋଚନା | ଯେତେବେଳେ 
ଆମେ ପ୍ରେରଣା ପାଉଁ ¬ ବା ପ୍ରଲୁବ୍ୂଧ ହେଉଁ ଜୀବନ ଛାଡ଼ି କଳା ଭିତରକୁ ପଳାଇବାକୁ ¬ ତା 
କୋଳରେ ଆଶ୍ରୟ ନେବୀକୁ ସେତେବେଳେ ବି ତାହା ଜୀବନର ଏକ ପରୋକ୍ଷ 
ସମାଲୋଚନା । ଜୀବନ କ”ଣ ହେଲେ ସୁନ୍ଦର ହୁଅନ୍ତା ତାହାରି ଧାରଣା କିମ୍ବା ଇଙ୍ଗିତ 
ସେତେବେଳେ ସେ ବହନ କରେ । 


ଗାଛିଜୀଙ୍କ ଜୀବନ ହିଁ ଥଲା କଳା | କଳାରେ ଥାଏ ଜୀବନର ସମ୍ପଦ ¬ ତାଙ୍କ 
ଜୀବନରେ ଥଲା କଳାର ସୁଷମା - କଳାର ଅଭିନବର୍ଧ ! ଶିଳ୍ପୀ ଯେପରି ମହାନ ନିଷ୍ଠା ଓ 
ତୀକ୍ଷ୍ଣ ଅନ୍ତର୍ଦଧଷ୍ଠି ନେଇ କଳା ସୃଷ୍ଟି କରେ, ସେଇପରି ନିଷ୍ଠା ଓ ଅନ୍ତଦୃଷ୍ଠି ନେଇ ସେ ତାଙ୍କ 
ଜୀବନକୁ ସୁନ୍ଦର ସତେଜ ଓ ସାବଲୀଳ କରି ତୋଳିଥୂଲେ । କଳାରେ ଶିଳ୍ପୀର ଯେଉଁ 
ଅନୁପାତ ବୋଧ ଦେଖୁବାକୁ ମିଳେ, ତାଙ୍କ ଜୀବନରେ ସେଇ ଅନୁପାତ ବୋଧର ପୂର୍ଣ୍ଣ 
ପରିଚୟ ଥୁଲା । କର୍ମ ଓ କର୍ମ ଭିତରେ, ଚିନ୍ତା ଓ ଚିନ୍ତା ଭିତରେ, ପୁଣି କର୍ମ ଓ ଚିନ୍ତା 
ଭିତରେ ଅଭୁତ ସାମଞ୍ଜସ୍ୟ ଫୁଟାଇ ତୋଳିଥୁଲେ ସେ । ବିଶ୍ଵାସର ସୃକ୍ଷ୍ମ ଇଙ୍ଗିତକୁ ସେ 
ରୂପ ଦେଉଥ୍‌ଲେ ଆଚରଣରେ, କର୍ମ ପରମ୍ପରାରେ ¬ ଉଦ୍ୟମର ପ୍ରତ୍ୟେକଟି ଇଙ୍ଗିତରେ । 
ପୁଣି ଆଚରଣର ସ୍କାଭାବିକ ଗତିବିଧୁର ପ୍ରତିଧ୍ଵନି ଦେଖିବାକୁ ମିଳୁଥଲା ତାଙ୍କ ବିଶ୍ଧାସରେ । 
ଫଳରେ ତାଙ୍କ ଆଦର୍ଶର ଧ୍ଵନି ତାଙ୍କ ବାସ୍ତବର ବାଉଁଶ ଖଣ୍ଡ ଭିତରେ ଦେଇ ବଂଶୀ ନିନାଦ 
ପରି ଫୁଟି ଉଠୁଥିଲା ! 


କଳାରେ ନାନା ବୈପରୀତ୍ୟର ସମାଧାନ ଘଟେ ¬ ସାମଞ୍ଜସ୍ୟ ଘଟେ । କଠିନ 
ପ୍ରସ୍ତର ବୁକୁରେ କୋମଳ ଅଙ୍ଗସୌଷ୍ଠବ ରଚିତ ହୁଏ - ତୀକ୍ଷଣ ତା'ର ଦେହରେ ସୃକ୍ଷ୍ମ 
ଅନ୍ତର୍ବେଦନା ରୂପ ପାଏ - କେତେକ ଅବାନ୍ତର ଶବ୍ଦକୁ ମାଜି ଘଷି ବର୍ଗୁଳ ରୂପ ଦେଇ ଅର୍ଥ 

ଓ ଅନୁଭତିର ସ୍ଥୁରଣ ଦେଇ ସାହିତ୍ୟ ସମ୍ପଦ ନିର୍ମାଣ କରାହୁଏ । ଗାନ୍ଧିଜୀଙ୍କ ଜୀବନରେ 
ସେଇପରି ନାନା ବୈପରୀତ୍ୟର ଅଢ଼ୁତ ସମାଧାନ ଓ ସାମଞ୍ଜସ୍ୟ ଦେଖିବାକୁ ମିଳିଥୁଲା । 
୧୯୪୪, ୧୯ ୪୫ ଓ ୧୯ ୪୬ରେ ଯେତେବେଳେ ଭାରତର ଭାଗ୍ୟ ଗଢ଼ା ହେଉଛି ; 
କେତେ ଆଲୋଚନା, କେତେ ପରାମର୍ଶ, କେତେ ବିରୋଧ ଓ ବିତର୍କ ପୁଣି ବନ୍ଧୁତାପୂର୍ଣଣ 
ବାତାବରଣର ହାତୁଡ଼ି ଯେତେବେଳେ ଭାରତର ଭବିଷ୍ୟତକୁ ଗୋଟିଏ ବାସ୍ତବ ରୂପ 
ଦେବାକୁ ଚେଷ୍ଟା କରୁଛି; ସେତେବେଳେ ସେଇ କର୍ମର ପ୍ରଖର ପ୍ରବାହ ଭିତରେ ଗାନ୍ଧିଜୀ 
ଏକ ଯୁଗାନ୍ତକାରୀ ଭୂମିକା ନେଇଥୁଲେ । କ୍ରିପ୍‌ସ୍‌ ମିସନ ଠାରୁ ଆରମ୍ଭ କରି ବଙ୍ଗଳାର 
ଗଭର୍ଣ୍ରଙ୍କ ସହିତ ଆଲୋଚନା ପର୍ଯ୍ୟନ୍ତ ବିସ୍ତୃତ କାର୍ଯ୍ୟ ପରିସର ଭିତରେ ସେ ଅନେକ 
ସମୟରେ ବିଭକ୍ତ ହୋଇ ରହୁଥ୍‌ଲେ ଅଥଚ ସେଇ ସମୟରେ କେହି ଯଦି ତାଙ୍କୁ 
ସେବାଗ୍ରାମର ଆଶ୍ରମରେ ଦେଖିଥୁବ ନିଶ୍ଚୟ ସେ ବିସ୍ମୟରେ ଅଭିଭୂତ ହୋଇ ଯାଇଥୁବ । 
ଆଶ୍ରମର ଛୋଟ ଛୋଟ କାମ- ଛୋଟ ଛୋଟ ସଂସ୍କାରର ଛୋଟ ଛୋଟ ସେବା ଭିତରେ 
କ୍ରିପସ ମିଶନର ଉତ୍ତେଜନା-କାହିଁ ବଙ୍ଗର ଦୁର୍ଭିକ୍ଷର ଆଲୋଡ଼ନ କାହିଁ ବଡ଼ଲାଟ 
ଓଆଭେଲଙ୍କ ନିମନ୍ତ୍ରଣର ସନ୍ଦେଶ ? ସେ ଯେପରି ସବୁ ଭୂଲି ଶାନ୍ତ ସମାହିତ ଭାବରେ 
ନିପୁଣ ଶିଳ୍ପୀଟି ପରି ଆଶ୍ରମ ଜୀବନର କ୍ଷୁଦ୍ର ଅବୟବଟିକୁ ସଙ୍ଗୀତର ତରଙ୍ଗାୟିତ ରୂପ 
ଦେବାରେ ଲାଗିଛନ୍ତି । 


ଗାନିଜୀ ମୂର୍ରି ଉପାସନା କିମ୍ବା ସାକାର ଉପାସନାର ବିରୋଧୀ ନଥୁଲେ । ତାଙ୍କର 
ଦୈନନ୍ଦିନ ଉପାସନାରେ କେତେବେଳେ କିପରି ଦେବଦେବୀଙ୍କ ବନ୍ଦନା ମଧ୍ଯ ସ୍ଥାନ 
ପାଉଥୁଲା ! ବୈଷ୍ଣବ ଭଜନ ସବୁ ସେ ମୁଗ୍ଧ ଓ ତନ୍ମୟ ହୋଇ ଶୁଣୁଥିଲେ । ତା” ଭିତରର 
ଭକ୍ତିରସର ସୃକ୍ଷ୍ମ କାନ୍ତିକୁ ସେ ନିବିଷ୍ଠ ଚିତ୍ତରେ ଧାରଣ କରୁଥୂଲେ | ଅଥଚ ଗାନ୍ଧିଜୀଙ୍କ 
ଧର୍ମବିଶ୍ନାସରେ ବେଦାନ୍ତର ନୈର୍ବ୍ୟକ୍ତିକ, ନିରୁପାଧ୍କ ରୂପଟି ମହାନ୍ସ ଉଦାର, ଗାମ୍ଭୀର୍ଯ୍ୟ 
ସହକାରେ, କରୁଣା ବିପୁଳ ମହିମା ସହକାରେ ଫୁଟି ଉଠିଥୂଲା । ସେଇ ରୂପ ପୁଣି ମାନବ 
ଜୀବନର ଆଧାରରେ ଆଧାରିତ ଥୁଲା ¦ ମାନବ ଜୀବନକୁ ଉପେକ୍ଷା କରି ସେ କୌଣସି 
ଧର୍ମ ଧାରଣାକୁ ପ୍ରଶ୍ରୟ ଦେଉ ନଥୁଲେ । ବିଶ୍ଵର ଭୂମିକାରେ ହିଁ ସେ ଭୂମାର ପବିତ୍ର ଦୀପ୍ତି 
ଆସ୍ବାଦନା କରୁଥୁଲେ । ମାନବ ସେବାରେ ହିଁ ସେ ବିଶ୍ଧ ନିୟନ୍ତାଙ୍କୁ ଆରାଧନା କରୁଥୁଲେ । 
ଏଠାରେ ମଧ୍ଯ ଆମେ ଦେଖିବାକୁ ପାଉ ଯେ ସେ ଦୁଇ ଘୋରତର ବୈପରୀତ୍ୟକୁ, ଦୁଇ 
ପ୍ରବଳ ବିରୋଧକୁ ମଧୁର ସମନ୍ସୟର ସୌଷ୍ଠବରେ ଏକ କରିଦେଇଛନ୍ତି । 


ଥରେ ଥରେ ମନେ ହେଉଥାଏ ସେ ଯେପରି ଗୋଟିଏ ବିନ୍ଦୁ ଭିତରେ ଲୀନ 
ହୋଇ ଯାଇଛନ୍ତି । ଦକ୍ଷିଣ ଆଫ୍ରିକାରେ ଥରେ ସେ ବସି କାମ କରୁଥଲା ବେଳେ ତାଙ୍କ 

ପିଠି ଉପର ଦେଇ ଗୋଟିଏ ସାପ ଚାଲି ଯାଉଥୁବାର ଦେଖାଗଲା । ତାକୁ ଏକଥା କୁହାଗଲା 
ମାତ୍ର ସେ ନିସ୍ପନ୍ଦ, ନିର୍ବେଦ ହୋଇ ବସିରହିଲେ । ଆସାମ୍‌ରେ ଥରେ ଟ୍ରେନ୍ମରେ ଭ୍ରମଣ 
କରୁଥବା ବେଳେ ଇଞ୍ଜିନ ଓ ଆଗର କେତୋଟି ଡବା ଗାନ୍ଧିଜୀଙ୍କ ଡବାଟିକୁ ଘୋର ଅରଣ୍ୟ 
ଭିତରେ, ହିଂସ୍ର ଜନ୍ମୁମାନଙ୍କର ଆକ୍ରମଣର ପ୍ରବଳର ଆଶଙ୍କାର କୋଳରେ ହିଁ ଛାଡ଼ି ଦେଇ 
ଚାଲିଗଲା । ପରେ ପୁଣି ଯେତେବେଳେ ଇଞ୍ଜିନ ଖଣ୍ଡିକ ଗାନ୍ଧିଜୀଙ୍କ ଡବାଟିକୁ ନେବା 
ଲାଗି ପଛେଇ ପଛେଇ ଆସିଲା ସେତେବେଳେ ଦେଖାଗଲା ସେଇ ନିର୍ଜନ ନିରନ୍ଧ୍ର ଅରଣ୍ୟ 
ଭିତରେ ଗାନ୍ଧିଜୀ ଏକାକୀ ଡବାଟି ଭିତରେ ବସି ନିବିଷ୍ଟ ଭାବରେ ଲେଖାଲେଖବ ଚଳାଇଛନ୍ତି । 
ଠିକ ବିନ୍ଦୁଟିଏ ଭିତରେ ସେ ଯେପରି ହଜି ଯାଇଛନ୍ତି ¬ ଏବଂ ସେ ବିନ୍ଦୁ ହେଉଛି ପ୍ରବଳ, 
ପ୍ରଖର ପ୍ରଗାଢ଼ ଭଶ୍ଵର ବିଶ୍ଵାସର ବିନ୍ଦୁ ପୁଣି ଘୋରତର ଆନ୍ଦୋଳନ ଭିତରେ, ସମସ୍ୟା 
ମୁଖରିତ କର୍ମତରଙ୍ଗ ଭିତରେ ଗୋଟିଏ ପରେ ଗୋଟିଏ ବିପଦ, କିମ୍ବା ସଂଘର୍ଷର ସମ୍ମୁଖୀନ 
ହେଲା ବେଳେ ତାଙ୍କ ଦୃଷ୍ଟି ଚାଲିଯାଇଛି କେଉଁ ଦୂର ଗାଁକୁ, କେଉଁ ଦୂରର ଏକ ବେଦନାର 
ରୋଗୀ ପାଖକୁ- କେଉଁ ଦୂର ଏକ ନିରାଡ଼ମ୍ବର ଆଶ୍ରମ ଜୀବନର ଏକ ଛୋଟ ସମସ୍ୟା 
ଭିତରକୁ । ଏକ ବିନ୍ଦୁ ପୁଣ୍ୟ ଅନ୍ୟ ଦିଗରୁ ଏକ ବିରାଟ ବିଶ୍ଵ ତାଙ୍କ ଭିତରେ ସମନ୍ନିତ 
ହୋଇ ପାଇଯାଇଛି- ଠିକ୍‌ ଯେପରି ସମନ୍ନିତ ହୁଏ କାବ୍ୟ ଭିତରେ, ଉପନ୍ୟାସ ଭିତରେ ¬ 
ଖଣ୍ଡିଏ ଚିତ୍ର ଭିତରେ କେତେ ବୀପରିତ ରୂପର ବିଭିନ୍ନ ବିନ୍ୟାସ । 


ଅନେକ ଗାନ୍ଧିଜୀଙ୍କୁ ଏକ ସନ୍ୟାସୀ ବୋଲି କଳ୍ପନା କରିଛନ୍ତି ଏବଂ ତା' ସଙ୍ଗେ 
ସଙ୍ଗେ ଆହୁରି ମଧ୍ଯ କଳ୍ପନା କରନ୍ତି ଯେ ସନ୍ଧ୍ୟାସୀର ଜୀବନ ପରି ତାଙ୍କର ଜୀବନ ମଧ୍ଯ 
ନୀରସ ହୋଇଥୁବ-ହୋଇଥୁବ ବୈଚିତ୍ର୍ୟହୀନ । ନା, ତାହା ଆଦୌ ସତ୍ୟ ନୁହେଁ । ଗାନ୍ଧିଜୀ 
ଗଣତନ୍ତ୍ରର ପରମ ଉପାସକ ଥଲେ ଏବଂ ଶ୍ରେଷ୍ଠ ପ୍ରୟୋଗ କରିଥୁଲେ | ପାଶ୍ଚାତ୍ୟର 
ଗଣତନ୍ତ୍ର ଏକ ଯାନ୍ତିକ ଆବେଗରେ କାମ କରେ-ସେଥ୍‌ରେ ପ୍ରାଣର ସନ୍ଦନ ନାହିଁ । 
ସେଥୂରେ କେବଳ ମୁଣ୍ଡର ହିସାବ ଅଛି -କିନ୍ଧୁ ମନର ଖୋରାକ ନାହିଁ । ପ୍ରକୃତ ଗଣନନ୍ତ୍ର 
ଭିତରେ ବୈଚିତ୍ର୍ୟର ପୂର୍ଣ ରସାସ୍ଵାଦ ମିଳେ । ଗାନ୍ଧିଜୀଙ୍କ ଜୀବନରେ ମଧ୍ଯ ଥଲା ଚୈଚିତ୍ର୍ୟର 
ପୂର୍ଣ୍ଣ ରସାସ୍ଵାଦ । ସରଳ ସୁଷମା ଭିତରେ, ସେବା ଭାବର ମଧୁର ଅତନ୍ଦ୍ର ନିଷ୍ଠା ଭିତରେ 
ନାନା ବୈଚିତ୍ର୍ୟ ପୁଷ୍ଣର ସଦ୍ୟ ସୁରଭିରେ ବିକଶିତ ହୋଇ ରହିଥୁଲା ତାଙ୍କ ଜୀବନରେ । 

ଗାନ୍ଧିଜୀଙ୍କ ରୂପ ନେଇ କେହି କେହି କିଛି କିଛି କହିଛନ୍ତି | କିଏ ହୁଏତ କହିଛନ୍ତି 
ଯେ ତାଙ୍କର ମୁହଁ ଖଣ୍ଡିକ ସେତେ ସୁନ୍ଦର ନଥୁଲା । କିନ୍ତୁ ତାଙ୍କର ଆଖି ଯୋଡ଼ିକ ? ତାଙ୍କର 
ସମଗ୍ର ଅଙ୍ଗ ? ତାଙ୍କର ଚର୍ମ ? ଆଖି ଯୋଡ଼ିକରେ ଥିଲା ଯେପରି କୋମଳ ଆଭା 
ସେଇପରି ଚୁମ୍ବକର ଆକର୍ଷଣ; ମାର୍ଜିତ ମସୃଣ ଦେହରେ ପରିଚ୍ଛନ୍ନତାର ପ୍ରଖର ଛନ୍ଦ ଉକୁଟି 

ଉଠୁଥିଲା | ତାଙ୍କର ଚର୍ମ ଥଲା କେତେ ମୋଲାଏମ । ମାଜି ଘଷି ତାକୁ ସୁନ୍ଦର ରଖା 
ହୋଇଥଲା । ଏଇ ସୁନ୍ଦର ଦେହ ଖଣ୍ଡିକ କେଡ଼େ ନିରାଡ଼ମ୍ବର ଓ ଅନାୟାସ ଭାବରେ “ହେ 
ରାମ! ଧୃନି ଭିତରେ ଗୁଳିଚୋଟରେ ମୃତ୍ୟୁ କୋଳରେ ଢ଼ଳି ପଡ଼ିଲା । ଏଠି ବି ରହିଛି 
କଳାର ଶ୍ରୀ ଓ ସୌନ୍ଦର୍ଯ୍ୟ । 

ଶିଳ୍ପୀ କଳାରେ ନିମଗ୍ନ ରହେ ¬ ନିମଗୁ ରହି ଜୀବନକୁ କେତେବେଳେ ହୁଏତ 
ଅବହେଳା କରେ । ଗାନ୍ଧିଜୀ ଜୀବନକୁ ହିଁ କଳା ସମ୍ପଦ କରି ପାରିଥ୍‌ଲେ - ତେଣୁ ସେ 
କହି ପାରିଥିଲେ । 

“ମୋର ଜୀବନ ହିଁ ମୋର ବାଣୀ! । 


ଝରି 

ଗାନ୍ଧିଜୀଙ୍କ ବାଲ୍ୟଜୀବନ 


ଭାରତବର୍ଷର ପଶ୍ଚିମ ଉପକୂଳରେ ଅବସ୍ଥିତ ପୋରବନ୍ଦର ସହର ଆକାରରେ 
ବୃହତ ନଥୁଲା । ତା' ହେଲେ ବି ସେଇ ସହରର ସୁଖ୍ୟାତି ଓ ପ୍ରାଧାନ୍ୟ ଥଲା ପ୍ରଚୁର । 
ବ୍ୟବସାୟ ଓ ବାଣିଜ୍ୟର ଏକ ସୁପ୍ରସିଦ୍ଧ କେନ୍ଦ୍ରଯଳ ରୂପେ ଏହା ଦେଶ ବିଦେଶରେ ପରିଚିତ 
ଥଲା । ସେଇ ସ୍ଥାନର ଅଧୁକାଂଶ ଅଧୁବାସୀ ଥୁଲେ କର୍ମଠ, ନିର୍ଭୀକ ଓ ଉତ୍ସାହୀ । 
ବ୍ୟବସାୟ ଓ ବାଣିଜ୍ୟରେ ସେମାନେ ଥୁଲେ ସୁନିପୁଣ । ଆରବ ଓ ଆଫ୍ରିକାର 
ଉପକୂଳାଞ୍ଚଳରେ ଅବସ୍ଥିତ ସହରମାନଙ୍କରେ ବାଣିଜ୍ୟ କାରବାର କରି ସେମାନେ ପ୍ରଚୁର 
ଆର୍ଥକ ସ୍ଵଚ୍ଛଳତା ଅର୍ଜନ କରୁଥୁଲେ ଏବଂ ସୁଖ ସ୍ଵାଚଛନ୍୍ଯୟରେ ଦିନ ବିତାଉଥୂଲେ । 


ଅଷ୍ଟାଦଶ ଶତାଦ୍ଦୀର ଶେଷ ଭାଗରେ ହରଜୀବନ ଗାନ୍ଧୀ ନାମକ ଜଣେ ଧନାଢ୍ର୍ୟ 
ବ୍ୟବସାୟୀ ସେଇ ପୋରବନ୍ଦର ସହରରେ ସପରିବାର ବସବାସ କରିବାକୁ ଆରମ୍ଭ 
କଲେ । ତାଙ୍କ ପୁତ୍ର ଉତ୍ତମଚାନ୍ଦ ଥଲେ ନ୍ୟାୟ ପରାୟଣ ଓ ସତ୍ୟନିଷ୍ଠ । ସେ ମଧ୍ଧ ଥଲେ 
ସାହସୀ ନିରପେକ୍ଷ ଓ ସ୍ତଷ୍ଟବାଦୀ । ତାଙ୍କର ପୁସ୍ତକଗତ ବିଦ୍ୟା ବୋଲି ସେପରି କିଛି 
ନଥୁଲା କିନ୍ତୁ ତାଙ୍କର ବୁଦ୍ଧିଥଲା ତୀକ୍ଷ୍ମ ଏବଂ ବାସ୍ତବ ଜୀବନ ସମ୍ବନ୍ଧୀୟ ଅଭିଜ୍ଞତା ଥୂଲା 
ଯଥେଷ୍ଟ । ତାଙ୍କ ବ୍ୟକ୍ତିତ୍ଵ ଥଲା ବଳିଷ୍ଠ ଓ ମହନୀୟ | ଉଦାର ଓ ଅମାୟିକ ସେଇ ବ୍ୟକ୍ତି 
ଥିଲେ ସର୍ବଜନ ପ୍ରିୟ | ପୋର ବନ୍ଦରର ରାଜା ରାଣା ଖିମାଜୀ ଉତ୍ତମଟାନ୍ଦଙ୍କୁ ନିଜ ରାଜ୍ୟର 
ପ୍ରଧାନମନ୍ତ୍ରୀ ରୂପେ ନିଯୁକ୍ତ କରିଥୁଲେ | ଉତ୍ତମଚାନ୍ଦଙ୍କ ପୁତ୍ର କରମଚାନ୍ଦ ମଧ୍ଯ ଠିକ୍‌ ନିଜ 
ପିତାଙ୍କ ପରି ଥୁଲେ ନାନା ସଦୂଗୁଣରେ ଅଳଙ୍କୃତ | ତାଙ୍କର ମଧ୍ଧ ପୁସ୍ତକଗତ ବିଦ୍ୟା 
ଥୁଲା କମ୍‌ । କିନ୍ତୁ ବୁଦ୍ଧି ଅଭିଜ୍ଞତା ଓ ବିଚାରଶୀଳତା ଥୁଲା ବିପୁଳ । ପୋରବନ୍ଦରର 
ତଳ୍କାଳୀନ ରାଜା ବିକ୍ରମଜିତାଙ୍କ ଅଭିଳାଷ ଓ ସିଦ୍ଧାନ୍ତ ଅନୁଯାୟୀ କରମଚାନ୍ଦ ପୋରବନ୍ଦରର 
ପ୍ରଧୀନମନ୍ତ୍ରୀ ପଦରେ ଅଧ୍ଷ୍ପିତ ହେଲେ ଏବଂ ବହୁବର୍ଷ ଧରି ସେଠାକାର ପ୍ରଶାସନିକ 
ଦାୟିତ୍ସ ଦକ୍ଷତା ଓ ସୁଖ୍ୟାତି ସହ ତୁଲାଇ ତା'ପରେ ରାଜକୋଟର ପ୍ରଧାନମନ୍ତ୍ରୀ ହେଲେ ! 


କରମଚାନ୍ଦଙ୍କର ତିନିଜଣ ସହଧର୍ମିଣୀ ଥଲେ । ଅତିଶୟ ଦୁର୍ଭାଗ୍ୟର ବିଷୟ 
ଯେ, ଅନ୍ପକାଳ ମଧ୍ଯରେ କରମଟାନ୍ଦଙ୍କର ସେଇ ତିନିଜଣ ସହଧର୍ମିଣୀଙ୍କର ମହାପ୍ରୟାଣ 

ଘଟିଲା । ତା'ପରେ କରମଚାନ୍ଦ ପୁତୁଲିବାଇଙ୍କ ସହିତ ପରିଣୟ ସୂତ୍ରରେ ଆବଦ୍ଧ ହେଲେ । 
ବିବାହ ସମୟରେ କରମଟାନ୍ଦଙ୍କର ବୟସ ଥୁଲା ଚାଳିଷ ବର୍ଷ ମାତ୍ର ପୁତୃଲିବାଇତଙ୍କର 
ବୟସ ଥୁଲା ପନ୍ଦର ବର୍ଷ | ଯଶ ଖ୍ୟାତି ପ୍ରତିପତ୍ତି ଏବଂ ବଂଶ ଗୌରବରେ କରମଚାନ୍ଦ 
ଥୁଲେ ଶୀର୍ଷସ୍ଥାନୀୟ । ଅଥଚ ପୁତୁଲିବାଇ ଅତି ନଗଣ୍ୟ ପରିବାରରେ ଜନ୍ମଗ୍ରହଣ 
କରିଥୂଲେ | ବୟସଗତ ଏବଂ ବଂଶଗତ ଏଇ ବିସ୍ତର ପାର୍ଥକ୍ୟ ସନ୍ତେ ବି ଅଳ୍ପକାଳ ଭିତରେ 
ପୁତୃଲିବାତତ ଯଥେଷ୍ଟ ଦକ୍ଷତା, ଆମ୍ମପ୍ରତ୍ୟୟ ଓ ମର୍ଯ୍ୟାଦା ସହ ନିଜ ସଂସାରର ଦାୟିତ୍ସ 
ତୁଲାଇବାକୁ ସମର୍ଥ ହେଲେ ¦ 


ଯଥା ସମୟରେ ପୁତୁଲିବାଇଙ୍କର ଗର୍ଭରୁ ଚାରୋଟି ସନ୍ତାନ ଜନ୍ମଗ୍ରହଣ କଲେ, 
ସେମାନଙ୍କ ମଧ୍ଯରୁ ଜଣେ କନ୍ୟା ଏବଂ ଅନ୍ୟ ତିନିଜଣ ପୁତ୍ର । କନ୍ୟା ସଲିଆତ୍ଵ ବେନ୍ଧ 
ଥୁଲେ ବୟସରେ ଅନ୍ୟ ତିନିଜଣ ସନ୍ତାନଙ୍କ ଠାରୁ ବଡ଼ । ପୁତ୍ରମାନଙ୍କ ନାମ ଯଥାକ୍ରମେ 
ଥିଲା ଲକ୍ଷ୍ମୀଦାସ, କର୍ଷଣ ଦାସ ଏବଂ ମୋହନ ଦାସ । 


କନିଷ୍ଠ ପୁତ୍ର ମୋହନ ଦାସ ପରବର୍ଜୀ ଜୀବନରେ ବିଶ୍ବ ବିଖ୍ୟାତ ଓ ବିଶ୍ଧ ବନ୍ଦନୀୟ 
ହୋଇଥ୍‌ଲେ | ମହାତ୍ମା ନାମରେ ସର୍ବତ୍ର ପରିଚିତ ଏବଂ ସର୍ବଜନ ପ୍ରିୟ ସେଇ ଦିବ୍ୟମାନବ 
ଅସଂଖ୍ୟ ପଥହରା ମନୁଷ୍ୟଙ୍କୁ ପଥର ସନ୍ଧାନ ଦେଇଥୁଲେ । ବିଡ଼ମ୍ବନା ଓ ବିଭୀଷିକା 
ସନ୍ତପ୍ତ ମାନବ ସମାଜ ଆଗରେ ସେ ଆଶା, ଆଶ୍ଧାସନା ଓ ବିଶ୍ଵାସର ଆଲୋକ ବର୍ରିକା 
ରୂପେ ପ୍ରତିଭାତ ହୋଇଥଲେ । ମୋହନ ଦାସ ଜନ୍ମଗ୍ରହଣ କରିଥୁଲେ ୧୮୬ ୯ ମସିହାର 
ଅଢ୍ନୋଵଧର ୨ ତାରିଖରେ । ତାଙ୍କ ଜନ୍ମ ପରେ ସେଇ ତାରିଖଟି ଇତିହାସରେ ଏକ ଅତି 
ପ୍ରସିଦ୍ଧ ଓ ଗାରିମାମୟ ତାରିଖ ହୋଇ ରହିଯାଇଛି । 


ସପ୍ତମ ବର୍ଷରେ ପଦାର୍ପଣ କଲା ପରେ ମୋହନ ଦାସ ପରିବାରର ଅନ୍ୟ ସମସ୍ତଙ୍କ 
ସହିତ ପୋରବନ୍ଦର ଛାଡ଼ି ଗଲେ ରାଜକୋଟ ସହରକୁ । ଯେଉଁ ମୋହନଦାସ ପରବର୍ରାୀ 
ଜୀବନରେ ଥୁଲେ ସାହସ ଓ ନିର୍ଭୀକତାର ପ୍ରତିମୂରି, ସେ ବାଲ୍ୟକାଳରୁ ଥିଲେ ଅତି ଭୀରୁ । 
ସେତେବେଳେ ସେ ଅତି ଲାଜକୁଳା ମଧ୍ଯ ଥଲେ । ସ୍ତୁଲୁକୁ ଗଲାବେଳେ ସିଧା ଯାଉଥ୍‌ଲେ 
ସ୍ତଲୁକୁ । ସ୍ତୁଲୁରୁ ଫେରିଲା ବେଳେ ସିଧା ଘରକୁ ଫେରୁଥିଲେ । ବାଟରେ କେଉଁଠି ରହୁ 
ନଥୁଲେ ¬ କାହାରି ସାଙ୍ଗରେ ପଦେ ବି କଥା କହୁନଥଲେ | ମନରେ ଲାଜ ଓ ଭୟ କାଳେ 
କିଏ କଂ ଣ କହିବ ¬ କାଳେ କିଏ ଥଟ୍ଟା କିମ୍ବା ବିଦ୍ରପ କରିବ । ନିନ୍ଦା କିମ୍ବା ଦୁର୍ନମ ତାଙ୍କୁ ଭୀଷଣ 
ଆଘାତ ଦେଉଥୁଲା ! ତେଣୁ ସେ ନିଜ ସ୍ଵଭାବ, ଆଚରଣ ଓ କାର୍ଯ୍ୟପ୍ରତି ଅତି ତୀକ୍ଷ୍ମ ଦୃଷ୍ଟି 
ଦେଉଥିଲେ 1 ସେ ମେଧାବୀ ନଥୁଲେ । କିନ୍ତୁ ବୃଦ୍ଧିହୀନ ବି ନଥୂଲେ । କାଳେ ଶିକ୍ଷକମାନେ 
ତାଙ୍କୁ ନାପସନ୍ଦ କରିବେ କିମ୍ବା ଭର୍ସନା କରିବେ ସେଇ ଭୟରେ ସେ ଯତୃପରୋନାସ୍ତି 


ସ୍ଧନା ହୀଥରୁ ମଥେପସଥେ re rr re RO 


Digitized by PPRACHIN, SOA 


ଅଧ୍ଯବସାୟ ଓ ମନୋଯୋଗ ସହ ଅଧ୍ୟୟନ କରୁଥିଲେ । ମେଧାବୀ ନଥୂଲେ ବି ସେ 
କେତେବେଳେ କେତେବେଳେ ପୁରସ୍କାର ପାଉଥୁଲେ, ବୃତ୍ତି ବି ପାଉଥୂଲେ । କିନ୍ତୁ ନେହେତୁ 
ସେ ଥୁଲେ ଲାଜକୁଳା ଏବଂ ନିରହଂକାର ତେଣୁ ପୂରସ୍କାର ଇତ୍ୟାଦିକୁ କାହାକୁ ଦେଖାଉ 
ନଥୁଲେ । ତାଙ୍କର ଗୋଟିଏ ଚମଜ୍କାର ବୈଶିଷ୍ଟ୍ୟ ଥଲା । ସେ ଯେଉଁ ସବୁ ଭଲ ବିଷୟ 
ଜାଣୁଥଲେ କିମ୍ବା ପଡ଼ୁଥିଲେ ତାକୁ ସେ ଚିରଦିନ ଲାଗି - ଅନ୍ତତଃ ଦୀର୍ଘକାଳ ଲାଗି ମନେ 
ରଖୁଥୁଲେ ! କିନ୍ତୁ କୌଣସି ମନ୍ଦ ବିଷୟ ଜାଣିଲେ କିମ୍ବା ପଢ଼ିଲେ ତାକୁ ସେ ତୁରନ୍ତ 
ଭୁଲିଯାଉଥ୍‌ଲେ । ସେ ବିଷୟ ସମ୍ବନ୍ଧରେ ତାଙ୍କର କୌଣସି ଆଗ୍ରହ କିମ୍ବା କୌତୁହଳ ଦେଖା 
ଯାଉନଥ୍‌ୁଲା | ଶ୍ରବଣର ପିତୃଭକ୍ତି' ନାଟକ ପଢ଼ି ସେ ମୁଗ୍ଧ ଓ ଆନନ୍ଦରେ ଅଭିଭୂତ 
ହୋଇଥୂଲେ ଏବଂ ସେଇ ବିଷୟଟିକୁ ଚିରଦିନ ମନେ ରଖିଥୂଲେ । ସେଇପରି ରାଜା 
ହରିଶଚନ୍ଦ୍ରଙ୍କ ସତ୍ୟନିଷ୍ଠା ବିଷୟ ଚିରଦିନ ଲାଗି ତାଙ୍କ ସୁ ତିରେ ଜାନ୍ସଲ୍ୟମାନ ହୋଇ ରହିଥୁଲା | 
ପିତାଙ୍କର ସେବା ଓ ଶୁଶ୍ରଷା କରିବା ଲାଗି ପ୍ରଥମଟି ତାଙ୍କୁ ପ୍ରଚୁର ପ୍ରେରଣା ଓ ଉଦ୍ଦୀପନା 
ଦେଇଥୁଲା | ଦ୍ଵିତୀୟଟି ତାଙ୍କ ସତ୍ୟପରାୟଣତାକୁ ଦୃଢ଼ତର ଓ ବଳିଷ୍ଠତର କରିଥୁଲା | 


ମୋହନ ଦାସ ତାଙ୍କ ପିତାଙ୍କ ଅପେକ୍ଷା ମାତାଙ୍କ ଦ୍ଵାରା ଅଧଵକ ପ୍ରଭାବିତ 
ହୋଇଥିଲେ । ତାହାର ପ୍ରଧାନ କାରଣ ତାଙ୍କ ନିଜ ବୟସ ଓ ତାଙ୍କ ପିତାଙ୍କ ବୟସ ଭିତରେ 
ଥିଲା ବିସ୍ତର ବ୍ୟବଧାନ । ସେ ଯେତେବେଳେ ବାଳକ ସେତେବେଳେ ତାଙ୍କ ପିତା ପ୍ରୌଢ଼ 
ଥିଲେ । ସେଇ ବୟସର ପିତା ପ୍ରତି ତାଙ୍କର ଥୁଲା ଭୟ ଓ ସମ୍ମାନ | କିନ୍ତୁ ସେ ତାଙ୍କୁ ଅତି 
ଆପଣାର ବୋଲି ଭାବି ପାରୁନଥୁଲେ ! ତେଣୁ ସେ ପିତାଙ୍କ ସାନ୍ଧିଧ ଲାଭ କରିବାକୁ 
ଏବଂ ତାଙ୍କ ଠାରୁ ପ୍ରେରଣା ଲାଭ କରିବାକୁ ବିଶେଷ ଆଗ୍ରହୀ ହେଉ ନଥୁଲେ । 


ତାଙ୍କ ମାତାଙ୍କ ଧର୍ମପରାୟଣତା ଥୁଲା ଅସାଧାରଣ ! ସେଇ ଧର୍ମପରାୟଣଗତ 
ନିଷ୍ଠା ଓ ଆନ୍ତରିକତା ଥୁଲା ଅତୁଳନୀୟ, ଅଲୌକିକ ଓ ବିସ୍ମୟକର | ସେ ମଧ୍ଯ ଥୁଲେ 
ଅତ୍ୟନ୍ତ ସେବାପରାୟଣା । ତାଙ୍କ ସେବାପରାୟଣତା ମୋହନ ଦାସଙ୍କ ମନରେ ଏକନିଷ୍ଠ 
ସେବାଭାବ ଜାଗ୍ରତ କରୁଥଲା | ବିଶେଷତଃ ବ୍ୟାଧଗ୍ରସ୍ତମାନଙ୍କ ଲାଗି ପୁତୁଲିବାଲ ଯେଉଁ 
ଅଗାଧ ଆଦର ଯନୁ ଓ ମମତା ଅଜାଡ଼ି ଦେଉଥୂଲେ ତାହା ମୋହନ ଦାସଙ୍କୁ 
ସେବାପରାୟଣ ହେବା ଲାଗି ପ୍ରଚୁର ପ୍ରେରଣା ଦେଇଥିଲା । 


କରମଚାନ୍ଦ ତାଙ୍କ ନିଜ ଗୃହରେ ଗୋଟିଏ ଅତି ସୁନ୍ଦର ଅନୁଷ୍ଠାନର ଆୟୋଜନ 
କରୁଥୁଲେ । ଭିନ୍ନ ଭିନ୍ନ ଧର୍ମ ସମ୍ବନ୍ଧରେ ଅଭିଜ୍ଞ ବ୍ୟକ୍ତିମାନେ ଆସି କରମଚଟାନ୍ଦଙ୍କ ନିକଟରେ 
ଉକ୍ତ ଧର୍ମସମୂହ ସମ୍ବନ୍ଧରେ ଆଲୋଚନା କରୁଥୁଲେ । ଏହା ସର୍ବଧର୍ମ ସମନ୍ସୟର 
ବାତାବରଣ ସୃଷ୍ଟି କରୁଥଲା | ମୋହନ ଦାସ ସେତିକି ବେଳେ ପିତାଙ୍କ ସେବାରେ ନିରତ 

ରହୁଥ୍‌ଲେ ଏବଂ ସେଇ ସବୁ ଆଲୋଚନା ଶୁଣୁଥ୍‌ଲେ | ପରବର୍ରୀ ସମୟରେ ମୋହନ 
ଦାସଙ୍କ ମନରେ ଭିନ୍ନ ଭିନ୍ନ ଧର୍ମ ସମ୍ବନ୍ଧରେ ଉଦାର ଓ ମହନୀୟ ସମଦୃଷ୍ଚି ଜାଗ୍ରତ 
ହୋଇଥଲା । ସେଇ ସମଦୃଷ୍ଟି ପଛରେ ପୂର୍ବବର୍ଭୀ ଏଇ ସବୁ ଆଲୋଚନାର ପ୍ରେରଣା 
ନିଶ୍ଚୟ କାମ କରୁଥଲା । 


ମୋହନ ଦାସ ପ୍ରଥମରୁ ହିଁ ସତ୍ୟବାଦୀ ଥୁଲେ । ସହପାଠୀ, ଶିକ୍ଷକ ତଥା ଅନ୍ୟ 
କାହାରି ସହିତ କଥାବାର୍ଭା କଲାବେଳେ ସେ କେବେ ମିଛ କହୁନଥୂଲେ ! ଗୁରୁଜନ, 
ସମ୍ମାନଭାଜନ ଓ ବୟସ୍କମାନଙ୍କ ପ୍ରତି ତାଙ୍କର ଆଚରଣ ଥୁଲା ସ୍ଵତ୍ତଃସ୍ପୁର୍ର ବିନୟ ଓ 
ନମ୍ରତାରେ ପୂର୍ଣ୍ଣ । ଜଣା ଯାଉଥୁଲା ଯେପରିକି ତାଙ୍କ ଚରିତ୍ର ଏବଂ ବ୍ୟକ୍ତିତ୍ସ କ୍ରମେ 
ସୌଜନ୍ୟ, ସୌହାର୍ଦ ତଥା ଅନ୍ୟ ସବୁ ସଦୂଗୁଣର ଉତ୍ସ ହୋଇଉଠିବ । କିନ୍ତୁ ହଠାତବ 
ଏପରି ଏକ ପରିସ୍ଥିତି ଦେଖା ଦେଲା ଯେଉଁଥୁରେ ସେ ହୁଏତ ଅନିଚ୍ଛା ସନ୍ତନେ ଅବାଞ୍ଚତ 
କର୍ମ କରିବାକୁ ବାଧ୍ୟ ହେଲେ । 


କରମଚାନ୍ଦଙ୍କ ଅନ୍ୟତମ ପୁତ୍ର କର୍ଷଣ ଦାସ ମୋହନ ଦାସଙ୍କ ଠାରୁ ବୟସରେ 
ବଡ଼ ଥଲେ | ସେ କେତେକ ମନ୍ଦ ଅଭ୍ୟାସର ବଶବର୍ରୀ ହୋଇ ସାରିଥୂଲେ | ତାଙ୍କ 
ଅନ୍ତରଙ୍ଗ ବନ୍ଧୁ ସେଖ୍‌ ମେହତାବ ଥୁଲା ଅତିଶୟ ଦୁର୍ବତ୍ତ । ତା'ର ଦେହ ଥୁଲା ହୃଷ୍ଟପୁଷ୍ଟ 
ଏବଂ ଅତ୍ୟନ୍ତ ବଳଶାଳୀ । ତା”ର ଅନ୍ତର ଥୁଲା ନାନା କୁସିତ ଅଭ୍ୟାସ ଓ ଅଭିପ୍ରାୟରେ 
ପୂର୍ଣ୍ଣ । ସେ ଖେଳ କସରତରେ ଥୁଲା ଅତିଶୟ ନିପୁଣ । ଦଉଡ଼ିବା ଏବଂ ଡିଆଁ ମାରିବାରେ 
ତା'ର ସମକକ୍ଷ କେହି ନଥୁଲା । ସେ ବେଶ୍ୟାସକ୍ତ ଥଲା ଏବଂ ମଦ ଯେ ପିଉ ନଥୁଲା 
ତାହା କହିହେବ ନାହିଁ ! 


ମୋହନ ଦାସ ଥୁଲେ ଦୁର୍ବଳ ଓ ଶୀର୍ଣ୍ଣକାୟ ! ମେହତାବର ପ୍ରଚୁର ଦୈହିକ 
ଶକ୍ତି, ଦୁଃସାହସ ଏବଂ ଦାମ୍ଭିକତା ମୋହନ ଦାସଙ୍କୁ ବିସ୍ମିତ ଓ ସ୍ତମ୍ଭିତ କରୁଥୁଲା | ମୋହନ 
ଦାସଙ୍କ ଠାରୁ ମେହତାବ ବୟସରେ ଯଥେଷ୍ଟ ବଡ଼ ଥୁଲା ତେଣୁ ମୋହନ ଦାସ ସହଜରେ 
' ତା'ର ବଶୀଭୂତ ହୋଇ ଯାଉଥ୍‌ଲେ । କିନ୍ତୁ ସେ ଜାଣିଥ୍‌ଲେ ଯେ, ମେହତାବ ଚରିତ୍ରହୀନ 
ଓ କଳଙ୍କିତ । ତେଣୁ ତାଙ୍କ ମନରେ ଏକ ଦୁର୍ବାର ବାସନା ମଧ୍ଯ ଥୁଲା ।! ସେଇ ବାସନା 
ଅନୁଯାୟୀ ସେ ମେହତାବର ସ୍ଵଭାବ ଓ ଆଚରଣକୁ ସଂଶୋଧନ କରିବାକୁ ପ୍ରୟାସୀ 
ହେଲେ । କିନ୍ତୁ ବାସ୍ତବ କ୍ଷେତ୍ରରେ ତାହା ସମ୍ଭବପର ନଥୁଲା ! 


କରମଚାନ୍ଦ ପରିବାର ଉପରେ ଜୈନ ଧର୍ମ ଓ ବୈଷ୍ଣବ ଧର୍ମର ଅତାନ୍ତ ପ୍ରଭାବ 
ଥଲା ! ତେଣୁ ସେଇ ପରିବାର ଆମିଷ ଖାଇବାର ଘୋର ବିରୋଧୀ ଥୁଲା । ପରଞ୍ପରା କ୍ରମେ 
ସେମାନେ ନିଷ୍ଠାର ସହିତ ଥୁଲେ ନିରାମିଷାଶୀ । କର୍ଷଣ ଦାସ ମେହତାବର ସଂସର୍ଗରେ ପଡ଼ି 


ସ୍ଧନା ହୀଥଠୁ ଫଥେପଥେ sc Aru Re na sme eR eta GO | 

ମାଂସାହାର କରିବାକୁ ଅଭ୍ୟସ୍ତ ହୋଇ ଯାଇଥଲେ ¦ ମୋହନ ଦାସ କିପରି ମାଂସ ଖାଇବାକୁ 
ସମ୍ମତ ହେବେ ସେଥୁଲାଗି ମେହତାବ ଅତି ପ୍ରଚଣ୍ଡ ପ୍ରୟାସ ଚଳାଇବାକୁ ଲାଗିଲା । ମୋହନ 
ଦାସଙ୍କୁ କହିଲା ଯେ ବ୍ରିଟିଶ୍‌ ଜାତି ମାଂସାହାରୀ ହୋଇଥ୍‌ବାରୁ ଭାରତୀୟଙ୍କୁ ଏତେ ସହଜରେ 
କବଳିତ କରିପାରିଛି । ଭାରତୀୟମାନେ ଯଦି ମାଂସ ଖାଇ ବଳଶାଳୀ, ନିର୍ଭୀକ ଓ 
ଷୈର୍ଯ୍ୟଶାଳୀ ହୁଅନ୍ତି ତା ହେଲେ ବ୍ରିଟିଶ୍‌ ଜାତିକୁ ଭାରତରୁ ତଡ଼ି ଦେଇପାରିବେ । ସେ ଆହୁରି 
ମଧ୍ଯ କହିଲା ଯେ ରାଜକୋଟର ଅନେକ ଶିକ୍ଷିତ ସମ୍ଭାନ୍ତ ମାନ୍ୟଗଣ୍ୟ ବ୍ୟକ୍ତି ଗୋପନରେ 
ମାଂସ ଖାଆନ୍ତି । ମୋହନ ଦାସ ବାଳକ ହେଲେ ମଧ୍ଯ ଦେଶପ୍ରୀତିର ଉଦାର ଭାବ ତାଙ୍କୁ 
ଦୃବୁଦ୍ଧ କରୁଥଲା | ତେଣୁ ମାଂସାସୀ ହେଲେ ବିଟିଶ୍‌ ଜାତିକୁ ପରାସ୍ତ କରି ହେବ ବୋଲି 
ମେହତାବର ଯେଉଁ ଯୁକ୍ତି ତାହା ତାଙ୍କୁ ପ୍ରଭାବିତ କଲା । ମେହତାବ ତାର ଯୁକ୍ତିକୁ ବାରମ୍ବାର 
ଦୋହରାଇବାକୁ ଲାଗିଲା ଏବଂ ମୋହନ ଦାସ ମଧ୍ଯ ପରିଶେଷରେ ମାଂସ ଖାଇବାକୁ ସମ୍ମତ 
ହେଲେ ଏବଂ କର୍ଷଣ ଦାସ ଓ ମେହେତାବ ସହିତ କେତେ ଥର ଭୋଜନ କଲେ । 


ଏଇ ସମୟରେ ଆଉ ଏକ ଦୁଃଖପ୍ରଦ ଘଟଣା ଘଟିଲା | କର୍ଷଣ ଦାସ ଧୂମପାନ 
କରୁଥିଲେ ଏବଂ ମାଂସ ବି ଖାଉଥୂଲେ, ଅବଶ୍ୟ ଗୋପନରେ । ଏଥୁଲାଗି ଅର୍ଥ ଆବଶ୍ୟକ 
ହେଉଥଲା | କରମଚାନ୍ଦଙ୍କ ନିକଟରୁ ସେଇ ଅର୍ଥ ପାଇବା ସମ୍ପୂର୍ଣ୍ଣ ଅସମ୍ଭବ ଥୁଲା ତେଣୁ 
ସେ ରଣ କରିବାକୁ ବାଧ୍ୟ ହୋଇଥୂଲେ | ରଣର ପରିମାଣ କ୍ରମେ ଅଧଵକ ହେଲା ଏବଂ 
ସେଇ ରଣ କିପରି ପରିଶୋଧ କରାଯିବା ସେଥୁଲାଗି ଭାଳେଣି ପଡ଼ିଲା ! ସେ ତାଙ୍କ 
ବାହୁରେ ସୁନାର ବାଜୁଟିଏ ପିନ୍ଧିଥିଲେ । ମୋହନ ଦାସଙ୍କୁ ସେଇ ବାଜୁରୁ ସାମାନ୍ୟ ସୁନା 
କାଟି ତାଙ୍କୁ ଦେବାକୁ ସେ ଆଦେଶ ଦେଲେ | ମୋହନ ଦାସ ସେଇ ଆଦେଶ ତୁରନ୍ତ 
ପାଳନ କଲେ । ଉକ୍ତ ସୁନା ବିକ୍ରି କରି ରଣ ପରିଶୋଧ କରାଗଲା । 


ଏବେ ବାଳକ ମୋହନ ଦାସଙ୍କ ଅନ୍ତରରେ ନାନା ପ୍ରକାର ଚିନ୍ତାର ଆବ 
ଦେଖାଗଲା । ଯେଉଁ ସବୁ ଦୃଷ୍କର୍ମ ସେ କରିଛନ୍ତି ତଜନିତ ଯନ୍ତ୍ରଣାଦାୟକ ଚିନ୍ତା ତାଙ୍କୁ 
ବ୍ୟାକୁଳ ଓ ଅଧୀର କଲା | ସେ ଗୋପନରେ ମାଂସ ଖାଇଛନ୍ତି ଏବଂ ସେଇକଥା 
ପିତାମାତାଙ୍କୁ ଲୁଚାଇବାକୁ ଯାଇ ମିଥ୍ୟା କହିଛନ୍ତି । ପୁଣି ସେଇ କର୍ଷଣ ଦାସଙ୍କ ବାଜୁରୁ 
ସାମାନ୍ୟ ସୁନା କାଟି ତାକୁ ଦେଇଛନ୍ତି । ତାହା ଚୋରି ବ୍ୟତୀତ ଆଉ କିଛି ନୁହେଁ ! 
ସେଇ କଥାସବୁ ତାଙ୍କ ହୃଦୟକୁ ଉତ୍ଵପୀଡ଼ିତ କଲା ! ତାଙ୍କ ମନରେ ଅନୁତାପର ତୀବ୍ର 
ଅଗ୍ନି ଦାଉ ଦାଉ ହୋଇ ଜଳିବାକୁ ଲାଗିଲା । 


ସେ ତାଙ୍କ ପିତାଙ୍କ ପାଖକୁ ଖଣ୍ଡିଏ ଚିଠି ଲେଖିଲେ । ସେଇ ଚିଠିରେ ଥୁଲା ତାଙ୍କର 
ସମଗ୍ର ଦୁଷ୍କର୍ମର ବର୍ଣ୍ଣନା । ସେ ମଧ୍ଯ ସେଇ ଚିଠିରେ ଏଇ ସବୁ ଦୁଷ୍ଠର୍ମ ଲାଗି ତାଙ୍କୁ ଉଚିତ ଦଣ୍ଡ 

ଦେବା ସକାଶେ ପିତାଙ୍କୁ ବ୍ୟାକୁଳ ପ୍ରାର୍ଥନା କରିଥୁଲେ । ଭବିଷ୍ୟତରେ ଆଉ କେବେ ସେପରି 
ଗୁରୁତର ଅପରାଧ କରିବେ ନାହିଁ ବୋଲି ଦୃଢ଼ ପ୍ରତିଜ୍ଞା ମଧ୍ଯ କରିଥୁଲେ । 


କରମଚାନ୍ଦ ସେଇ ଚିଠି ପଢ଼ିବାକୁ ଲାଗିଲେ ! ମୋହନ ଦାସ ସେତେବେଳେ 
ତାଙ୍କ ପାଖରେ ବସିଥାନ୍ତି । କରମଚାନ୍ଦ ସେଇ ଚିଠି ପଢ଼ି କୁଦ୍ଧ ହେଲେ ନାହିଁ, ବିରକ୍ତ 
ହେଲେ ନାହିଁ ବରଂ ନିଜ ପୁତ୍ରଙ୍କର ଏଇ ବ୍ୟଥାବିଧୁର ଅନୁତପ୍ତ ଭାବ ଦେଖି ତାଙ୍କ ଆଖିରୁ 
ଅଜସ୍ର ଅଶ୍ପ ବର୍ଷିତ ହେଲା । ତତ ସଙ୍ଗେ ମୋହନ ଦାସଙ୍କ ଆଖିରୁ ଝରିଲା ଅଜସ୍ର ଅଶ୍ପର 
ପ୍ରବାହ । ମୋହନ ଦାସଙ୍କ ସାରା ଜୀବନରେ ଆଉ ଥରେ ହେଲେ ବି ସେପରି ଦୃଷ୍ଣର୍ମର 
ପୁନରାବୃତ୍ତି ଦେଖାଯାଇ ନଥୁଲା | 


କିଛି କାଳ ପରେ ମୋହନବଦାସଙ୍କର ବିବାହର ବ୍ୟବସ୍ଥା ହେଲା | ପୋରବନ୍ଦର 
ନିବାସୀ ପ୍ରସିଦ୍ଧ ବ୍ୟବସାୟୀ ଗୋକୁଳଦାସଙ୍କ କନ୍ୟା କସ୍ତୁରବାଇତଙ୍କ ସହିତ ବିବାହ ହେବ 
ବୋଲି ନିର୍ବାରିତ ହୋଇଥୂଲା । କେବଳ ମୋହନ ଦାସଙ୍କର ନୁହେଁ କର୍ଷଣ ଦାସଙ୍କର 
ଏବଂ ପରିବାରର ଆଉ ଜଣଙ୍କର ମଧ୍ୟ ସେଇ ଏକ ଉଦ୍ୟମରେ ଏବଂ ଏକା ଖର୍ଚ୍ଚରେ 
ବିବାହ ହେବ ବୋଲି ସିରୀକୃତ ହୋଇଥୂଲା | ଉପଯୁକ୍ତ ସମାରୋହ ସହ ଯଥା ସମୟରେ 
ବିବାହ କାର୍ଯ୍ୟ ସଅ୍ଚନ୍ତ ହେଲା । ସେତେବେଳେ ମୋହନ ଦାସଙ୍କର ତଥା କସ୍ତୁରବାଭଙ୍କର 
ବିବାହ ବୟସ ମାତ୍ର ତେରବର୍ଷ । କହିବାକୁ ଗଲେ ଜଣେ ବାଳକ ଏବଂ ଅନ୍ୟ ଜଣେ 
ବାଳିକା । ଦୁହିଁଙ୍କ ମନରେ ଅନଭିଜ୍ଞତା ଜନିତ କେତେ କୌତୁହଳ ଓ ବିସ୍ମୟ । 


କସ୍ତୁରବାଇଙ୍କ ପ୍ରତି ପ୍ରଥମରୁ ହିଁ ମୋହନଦାସଙ୍କ ମନରେ ଜାଗ୍ରତ ହେଲା ନିବିଡ଼ 
ପ୍ରେମ ଏବଂ ତା' ସହିତ ପ୍ରଭୁତ୍ଵର ଅଭିଳାଷ ! ଯେହେତୁ ସେ ସ୍ଵାମୀ ତେଣୁ ସେ ଭାବିଲେ 
ଯେ କସ୍ତୁରବାଇ ସର୍ବଦା ତାଙ୍କ ପ୍ରତି ଆଜ୍ଞାବହ ହୋଇ ରହିବେ ଏବଂ ସେ ଯାହା କରିବେ 
ତାଙ୍କ ଆଦେଶ ଅନୁଯାୟୀ କରିବେ ! କସ୍ତୁରବାଇ କିନ୍ତୁ ଥାଆନ୍ତି ଖିଆଲି ଓ ଉଦାସୀ । 
ମୋହନଦାସଙ୍କ କୌଣସି କଥାକୁ ସେ ଗୁରୁତ୍ନ ଦେଉ ନଥାନ୍ତି ! ତେଣୁ ଦୁଇଜଣଙ୍କ ଭିତରେ 
ଦେଖା ଦେଲା ରାଗ, ରୁଷୀ, ମାନ, ଅଭିମାନ । କିନ୍ତୁ ଏହା ଅଧୁକ ଦୂର ଅଗ୍ରସର ହୋଇ 
ନଥୁଲା । କିଛି ଦିନ ମଧ୍ଯରେ କରମ ଟାନ୍ଦ କଠିନ ରୋଗରେ ଅକ୍ରାନ୍ତ ହେଲେ । ତାଙ୍କର 
ଶାରୀରିକ ଅବସ୍ଥା ସାଂଘାତିକରୁ ଆହୁରି ସାଂଘାତିକ ହେଲା, ତା' ହେବା ସଙ୍ଗେ ସଙ୍ଗେ 
କରମଚାନ୍ଦଙ୍କ ସେବା ଶୁଶ୍ଷା ବିଷୟରେ ମୋହନଦାସଙ୍କର ଥୁଲା ଯେଉଁ ଆଗ୍ରହ 
ଆନ୍ତରିକତା ଓ ନିଷ୍ଠା ତାହା ପ୍ରବଳରୁ ପ୍ରବଳତର ହେଲା | 


ଦିନେ ସନ୍ଧ୍ୟାରେ କରମଚାନ୍ଦଙ୍କ ପାଖରେ ବସି ମୋହନଦାସ ତାଙ୍କ ହାତ ଗୋଡ଼ 
ପିଠି ଇତ୍ୟାଦି ଘଷି ଦେଉଥୂଲେ । ପାଖରେ ବସିଥୂଲେ ତାଙ୍କ କଜା । କିଛି ସମୟ ବିତିଗଲା 

ପରେ ମୋହନ ଦାସଙ୍କୁ ତାଙ୍କ କକା କହିଲେ “ ତୁ ଏବେ ଯା ଶୋଇବୁ, ମୁଁ ଏଣିକି ଭାଇଙ୍କୁ 
ଘଷି ଦେବି ।”' ନିଜ ପିତାଙ୍କ ପ୍ରତି ମୋହନଦାସଙ୍କର ଥୁଲା ଅପରିମିତ ସମ୍ମାନ, ଶ୍ରଦ୍ଧା ଓ 
ଭକ୍ତି । କସ୍ତୁରବାଇଙ୍କ ପ୍ରତି ତାଙ୍କର ଥଲା ଯଥେଷ୍ଟ ଆସକ୍ତି ! କକା ତାଙ୍କୁ ଶୋଇବାକୁ 
ଯିବା ଲାଗି କହିବାରୁ ସେ ତତ୍ଵ କ୍ଷଣାତ୍ବ ତାଙ୍କ ଶଯ୍ୟାକକ୍ଷ ଆଡ଼କୁ ଚାଲିଲେ । ଅଳ୍ପ ସମୟ 
ପରେ ଭୂତ୍ୟ ଆସି ସମ୍ବାଦ ଦେଲା ଯେ କରମଟାନ୍ଦଙ୍କର ମହାପ୍ରୟାଣ ହୋଇଗଲା | ଏହା 
ଶୁଣି କରମଚାନ୍ଦ ପ୍ରଚଣ୍ଡ ଦୁଃଖ ଓ ବିଷାଦରେ ହତଜ୍ଞାନ ଓ ମ୍ରିୟମାଣ ହୋଇଗଲେ । 
ତାଙ୍କ ସାରା ଶରୀରରେ ମର୍ମନୁୁଦ ଯନ୍ତ୍ରଣାର ବୈଦ୍ୟୁତିକ ଶିହରଣ ଖେଳି ଗଲା । 


ସେଦିନ ସେଇ ଦୁରନ୍ତ ପରିତାପ ତାଙ୍କ ମନରେ ଯେଉଁ ଘୋରତର ବିପର୍ଯ୍ୟୟ ସୃଷ୍ଟି 
କଲା, ତାର ସ୍ମ ତି ତାଙ୍କୁ ସାରା ଜୀବନ ଦୁଃଖ କ୍ଲେଶରେ ଅଭିଭୂତ କରୁଥଲା 1 ମୋହନ ଦାସ 
ରାଜକୋଟର ଆଲପଫ୍ରେଡ଼ ହାଇସ୍ତୁଲରେ ଅଧ୍ୟୟନ କରୁଥଲେ | ତାଙ୍କ ଅଧ୍ୟୟନ ଶେଷ 
ପର୍ଯ୍ୟାୟରେ ପହଞ୍ଚଲା । ସେ ୧୮୮୭ ମସିହାରେ ମ୍ୟାଟ୍ରିକୁଲେଶନ୍୍‌ ପରୀକ୍ଷାରେ ଉତ୍ତୀର୍ଣ୍ଣ 
ହେଲେ ଏବଂ ଉଚ୍ଚଗିକ୍ଷା ଲାଭ ସକାଶେ ଭବନଗରରେ ଅବସ୍ଥିତ ଶ୍ୟାମଲ ଦାସ କଲେଜରେ 
ଭର୍ଭି ହେଲେ । ସେଇ କଲେଜରେ ଶିକ୍ଷାଦାନ ସମ୍ବନ୍ଧୀୟ ଯେଉଁ ପ୍ରଣାଳୀ ଚଳୁଥୁଲା ତାହା 
ତାଙ୍କର ମନଃପୂତ ହେଲାନାହିଁ । ବିଶେଷତଃ ଅଧ୍ଯାପକମାନେ ଇଂରାଜୀ ମାଧ୍ଯମରେ 
ପଢ଼ାଉଥୁବାରୁ ପଠିତ ବିଷୟ ତାଙ୍କର ବୋଧଗମ୍ୟ ହେଉ ନଥୁଲା | ଏଣେ ଗାନ୍ଧୀ ପରିବାରର 
କେତେକ ହିତାକାଂକ୍ଷୀ ଓ ପରାମର୍ଶଦାତା ମୋହନଦାସ ନିଜ ଦେଶରେ ନପଡ଼ି ବିଲାତ ଯାଇ 
ସେଠାରେ ବାରିଷ୍ଟରୀ ପଢ଼ନ୍ତୁ ବୋଲି ପରାମର୍ଶ ଦେଲେ | ସେମାନେ କହିଲେ ଏହା ଦ୍ଵାରା 
ମୋହନ ଦାସ ଜୀବନରେ ସମ୍ୟକ ଉନ୍ନତି ଲାଭ କରି ପାରିବେ ଏବଂ ତାଙ୍କ ଭବିଷ୍ୟତ ଉନ୍ମଳ 
ହେବ । କିନ୍ତୁ ପୁତିଲିବାଇ ଏଇ ପରାମର୍ଶକୁ ପସନ୍ଦ କଲେ ନାହିଁ । ସେ ଭାବିଲେ ଯେ, ବିଲାତ 
ଗଲେ ମୋହନ ଦାସଙ୍କର ଚରିତ୍ର ଆଚରଣ କଳଙ୍କିତ ହେବ । କିନ୍ତୁ ପରିବାରର ପରମ 
ହିତାକାଂକ୍ଷୀ ଏବଂ ଅତିଶୟ ବିଜ୍ଞ ବ୍ରାହ୍ମଣ ପଣ୍ଡିତ ଶାଓଜୀ ଡାଭେ ମଧ୍ଯ ମୋହନଦାସ ବାରିଷ୍ଟରୀ 
ପଢ଼ିବା ଲାଗି ବିଲାତ ଯାଆନ୍ତୁ ବୋଲି ଉପଦେଶ ଦେଲେ ଏବଂ ଜୈନ ସାଧୁ ପରମ 
ଧର୍ମ ପରାୟଣ କହିଲେ ଯେ ମୋହନଦାସ ଯଦି ବିଲାତରେ ମଦମାଂସ ଓ ସ୍ତ୍ରୀ ସଂସର୍ଗରୁ 
ଦୂରେଇ ରହିବେ ବୋଲି ଏକାନ୍ତ ଆନ୍ତରିକତା ସହ ଶପଥ କରନ୍ତି ତା' ହେଲେ ତାଙ୍କୁ ବିଲାତ 
ଯିବାକୁ ଅନୁମତି ଦିଆଯାଇପାରେ । ସେଇ ପରାମର୍ଶ ସମସ୍ତଙ୍କର ସନ୍ତୋଷଜନକ ହେବାରୁ 
ମୋହନଦାସ ସେଇପରି ଶପଥ କଲେ ଏବଂ ତା' ପରେ ୧୮୮୮ ମସିହାରେ ସେପ୍ଟେମ୍ବର 
୪ ତାରିଖରେ ବିଲାତ ଅଭିମୁଖେ ଯାତ୍ରା କଲେ । 

ଚନ୍ଦ୍ରମୋହନ ଓ ତାଙ୍କ ରଚିତ ବ୍ୟାକରଣ 


ରବୀନ୍ଦ୍ରନାଥ ପାଠ୍ୟ ପୁସ୍ତକ ଲେଖିଛନ୍ତି । ପାଠ୍ୟ ପୁସ୍ତକ ଲେଖିଛନ୍ତି ରାଧାନାଥ, 
ମଧୁସୂଦନ, ଫକୀରମୋହନ, ଭତଶ୍ବରଚନ୍ଦ୍ର ବିଦ୍ୟାସାଗର । ଏମାନେ ସମସ୍ତେ ଥଲେ 
ଅସାଧାରଣ ପ୍ରତିଭାର ଅଧ୍କାରୀ | ଏମାନଙ୍କର ଲେଖନୀ ସାହିତ୍ୟର ଅଜସ୍ର ଫୁଲ 
ଫୁଟେଇଛି । ଏମାନେ ପୁଣି ଥଲେ ହୁଏତ ଶିକ୍ଷକ କିମ୍ବା ଶିକ୍ଷାଦାନ ସହିତ ଓତପ୍ରୋତ 
ଭାବରେ ସଂପୃକ୍ତ । ଛାତ୍ରଛାତ୍ରୀଙ୍କର କଞ୍ଚା ଜୀବନର ସଜ ସୁରଭି ଏମାନଙ୍କୁ ଆମୋଦିତ 
କରିଛି । ସେଇ ଜୀବନକୁ ଗଢ଼ିବା ସକାଶେ, ସେଥ୍‌ରେ ଚେତନାର ସଳିତା ଜାଳି ଦେବା 
ସକାଶେ, ତାକୁ ସୁଷ୍ଟ ସୁନ୍ଦର ଓ ସମୃଦ୍ଧ କରିବା ସକାଶେ ଏମାନେ ଜୀବନ ସମର୍ପଣ 
କରିଛନ୍ତି । ତେଣୁ ଏମାନଙ୍କ ରଚିତ ପାଠ୍ୟପୁସ୍ତକରେ ରହିଛି ନୂତନ ଦିଗନ୍ତର ଆଭା, ମାନବ 
ଜୀବନର ନୂତନ ଅଧ୍ୟାୟର ଆସ୍ଵାଦ | ବରାତଵ ମୁତାବକ ନୁହେଁ ପ୍ରାଣର ପ୍ରେରଣା ନେଇ 
ଏମାନେ ପାଠ୍ୟ ପୁସ୍ତକ ରଚନା କରିଛନ୍ତି । 


ଚନ୍ଦ୍ରମୋହନ ମହାରଣା ଥୁଲେ ଜଣେ ଅସାଧାରଣ ଶିକ୍ଷକ | ସେ ତାଙ୍କ ଛାତ୍ରଙ୍କୁ 
କେବଳ ଜୀବିକାର ସନ୍ଧାନ ଦେଉ ନଥୂଲେ, ସେ ସେମାନଙ୍କୁ ମଧ୍ଯ ଦେଉଥୁଲେ ବିଚିତ୍ର, 
ବିପୁଳ ଜୀବନର ନାନା ମହତ୍ତ୍ର ଓ ରହସ୍ୟର ସନ୍ଧାନ । ଶିକ୍ଷାଦାନରେ ତାଙ୍କର ଥୁଲା 
ଅତୁଳନୀୟ, ଅନୁପମ, ବିରଳ ନିଷ୍ଠା ! ତାଙ୍କ ଆଚରଣ, ଚାଲି ଚଳଣି, ରଙ୍ଗ ଢଙ୍ଗରେ 
ଆଦର୍ଶର ଆଭା ଉକୁଟି ଉଠୁଥଲା ! ତାଙ୍କ ଦେହ ଖଣ୍ଡିକରେ ଚାରିତ୍ରିକ ମହିମା ରୂପ ଲାଭ 
କରିଥଲା । “ସତ କୁହ, “କ୍ଷମାଶୀଳ ହୁଅ”, “ବିନୟୀ ହୁଅ, 'ନ୍ୟାୟନିଷ୍ଠ ହୁଅ”, କରଉଁବ୍ୟ 
ପରାୟଣ ହୁଅ”, ଜ୍ଞାନ ପିପାସୁ ହୁଅ” - ଏଇପରି ଯେଉଁ କଥାଗୁଡ଼ିକ ଆମେ କିତାବରେ 
ପଢ଼ୁ ଏବଂ ପ୍ରବନ୍ଧ ମାନଙ୍କରେ ଲେଖୁ ସେଗୁଡ଼ିକ ତାଙ୍କ ଜୀବନରେ ହିଁ ସ୍ଥାନ ପାଇଥୁଲା | 
ଏପରି ଶିକ୍ଷକ ସାରା ଓଡ଼ିଶାରେ ଅତି ଅଳ୍ପ କେତେଜଣ ଜନ୍ମିଛନ୍ତି । ସେମାନଙ୍କୁ ଗଣିବା 
ଲାଗି ହାତ ଆଙ୍କୁଠି ହିଁ ଯଥେଷ୍ଟ | 

ସେ ପୁଣି ଥଲେ ବିପୁଳ ପ୍ରତିଭାର ଅଧୁକାରୀ ଏବଂ ସ୍ଵତଃ ପ୍ରବୃତ୍ତ ହୋଇ ସେ 
ଗ୍ରହଣ କଲେ ଶିଶୁ ପାଠ୍ୟ ପୁସ୍ତକ ରଚନା କରିବାର ଦାୟିତ୍ଵ । ଅତି କଠିନ ସେ ଦାୟିତ୍ବ - 
ଅତ୍ୟନ୍ତ ଗୁରୁତର । 

ଅନେକ ହିଁ ସେ ଦାୟିତ୍ସ ନେଇଛନ୍ତି । କିନ୍ତୁ ସାଫଲ୍ୟ ସହିତ ନିଷ୍ଠା ଓ ଯୋଗ୍ୟତା 
ସହିତ ତୁଲାଉଛନ୍ତି କେତେଜଣ ? ପାଠ୍ୟ ପୁସ୍ତକ ରଚୟିତା ରୂପେ ପାଗ ବନ୍ଧା ହେଉଛି 
ଏମୀନଙ୍କ ମୁଣ୍ଡରେ ଶିକ୍ଷା ବିଭାଗ ତରଫରୁ କିମ୍ବା ପ୍ରକାଶକମାନଙ୍କ ଦ୍ଵାରା ! ଅନେକ 
କ୍ଷେତ୍ରରେ ହିଁ ଦିଅଁ ଗଢ଼ୁ ଗଢ଼ୁ ମାଙ୍କଡ ଗଢ଼ା ହେଉଛି । 


ଶିଶୁମାନଙ୍କର ଭାଷା ଓ ସାହିତ୍ୟ ସକାଶେ ଯେଉଁ ପୁସ୍ତକ ସବୁ ରଚନା କରିଗଲେ 
ମଧୁସୂଦନ, ସେଗୁଡ଼ିକ ଏ ଯାଏ ବି ଅଦ୍ଧିତୀୟ ହୋଇ ରହିଛି । ସାହିତ୍ୟ ଜରିଆରେ ପ୍ରକୃତିକୁ 
ଚିହ୍ନିବାର, ନୀତି ପ୍ରତି ଆକୃଷ୍ଟ ହେବାର, ଠାକୁରଙ୍କୁ ମୁଣ୍ଡିଆଟିଏ ମାରିବାର ସୃକ୍ଷ୍ମ କଳା 
ଏପରି ସୁଚାରୁ ଭାବରେ ଅନ୍ୟ କୌଣସି ପୁସ୍ତକ ଶିଖାଇ ପାରିଲା ନାହିଁ । 


ଚନ୍ଦ୍ରମୋହନଙ୍କର ‘ କଥାବଳୀ” ସେଇ ପ୍ରକାରର ସାହିତ୍ୟ ପୁସ୍ତକ ! 


ଶିଶୁ ମନରେ ଭାଷାର ଚମକ ସହିତ ସୌନ୍ଦର୍ଯ୍ୟ ପ୍ରେମ, ନୀତି ପ୍ରେମ ଓ ବିଭୁ 
ପ୍ରେମକୁ ଗୁନ୍ତି ଦେବାର କାରିଗରୀ ଜାଣିଥୂଲେ ଏଇମାନେ । ଶିକ୍ଷାପ୍ରୀତି, ଛାତ୍ର ବାତ୍ସଲ୍ୟ ଓ 
ପ୍ରତିଭା ଏମାନଙ୍କୁ ଦେଇଥୁଲା ପାଠ୍ୟପୁସ୍ତକ ରଚନାର ଅସାଧାରଣ ଯୋଗ୍ୟତା ! 


ଚନ୍ଦ୍ରମୋହନ ମଧ୍ଯ ରଚନା କରିଥଲେ ଯୋଡ଼ିଏ ବ୍ୟାକରଣ ପୁସ୍ତକ । କ୍ଷୁଦ୍ରକାୟ 
ସେଇ ପୁସ୍ତକ ଯୋଡ଼ିକ । ବିଦ୍ୟାଳୟର ପ୍ରଥମ ସ୍ତର ସକାଶେ ରଚିତ ଏଇ ପୁସ୍ତକ ଯୋଡ଼ିକ । 
ନାମ ମଧ୍ଧ ଦିଆଯାଇଛି - ବ୍ୟାକରଣ” ¬ ପ୍ରଥମ ସୋପାନ ଓ ବ୍ୟାକରଣ ଦ୍ଵିତୀୟ 
ସୋପାନ । 


ଭାଷା ଗଠନର କଳା କୌଶଳ ଜଣା ପଡ଼େ ବ୍ୟାକରଣ ଗ୍ରନ୍ଧରୁ | ଭାଷାର 
ଆକାରକୁ ବିଶେଷ ଭାବରେ ଏହା ଅଧ୍ୟୟନ କରେ | ତେଣୁ ଏହାର ନାମ ବ୍ୟାକରଣ |! 


ପାଣିନୀ ବ୍ୟାକରଣ ସୃଷ୍ଟି କରିବାକୁ ଯାଇ ଯେଉଁ ଅଦ୍ଧିତୀୟ ଗ୍ରନ୍ଧ ରଚନା କଲେ 
ତା'ର ନାମ ହେଲା ¬ “'ଶବ୍ଦାନୁଶାସନ? | ଚାରି ହଜାର ଶ୍ରୋକର ସମଷ୍ଟି ଏଇ ମହାନ 
ଗ୍ରନ୍ଥ । ବୈଦିକ ଭାଷାର ଠାଣି ଓ ଚଳଣି ଠାରୁ ପୃଥକ ହେବାକୁ ଲାଗିଲା ମହାକାବ୍ୟ ଓ 
କାବ୍ୟଯୁଗର ସଂସ୍କୃତ ଭାଷା ! କ୍ରିୟାର ରୂପରେ, ବିଭକ୍ତିରେ ଏବଂ ଅନ୍ୟ କେତେକ କଥାରେ 
ଆସିଲା ପାର୍ଥକ୍ୟ, ଆସିଲା ବିଭେଦ | ଭାଷାର ଏଇ ନୂତନ ଗତି ପ୍ରକୃତିକୁ ଚିହ୍ନେଇ 
ଦେବାଲାଗି ଏବଂ ତାକୁ ଏକ ସୁଷ୍ୁ ପ୍ରଣାଳୀର ଦୃଢ଼ତର ଭିତ୍ତିରେ ପ୍ରତିଷ୍ଠିତ କରିଦେବା 
ଲାଗି ଜନ୍ମଲାଭ କଲା ପାଣିନୀଙ୍କ ଏଇ ବିସ୍ମୟକର ସୃଷ୍ଟି । ମହାକାବ୍ୟ ଓ କାବ୍ୟଯୁଗରେ 
ଯେଉଁ ସଭ୍ୟତାର ଜୁଆର ମାଡ଼ୁଥଲା ସମାଜ ଜୀବନରେ ତାହାରି ସାକ୍ଷୀ ହୋଇ ରହିଥୁଲା 
ଏଇ ଗ୍ରନ୍ଥ ଖଣ୍ଡିକ । 

Renaissance ର ଜୁଆର ମାଡୁଥୂଲା ସାରା ୟୁରୋପରେ । ଞ୍ଞାନ-ବିଜ୍ଞାନର 
ନୂଆ ନୂଆ ସମ୍ପଦ ମଣିଷର ଚିନ୍ତା ଓ ଚେତନା ଭିତରକୁ ମାଡ଼ି ଆସୁଥୂୁଲା ! ସେ ସବୁର 
ଶିକ୍ଷା ସକାଶେ ବିଦ୍ୟାଳୟମାନ ପ୍ରତିଷ୍ଠିତ ହେଲା, ଏବଂ ଇଂଲଣ୍ଡରେ ସ୍ଥାପିତ 
ବିଦ୍ୟାଳୟମାନଙ୍କର ଏଇ ନାମହେଲା Grammar School ! କାରଣ ସେଇ ବିଦ୍ୟାଳୟ 
ମାନଙ୍କରେ Latin Grammar ହି ପ୍ରଧାନତଃ ଅଧୀତ ହେଉଥଲା | 


ନିଜେ ନୀରସ ହୋଇବି ବ୍ୟାକରଣ ସାହିତ୍ୟର ସରସତାର ଚୌହଦି ଠିକ 
କରିଦିଏ । ଶବ୍ଦର ଗଠନରେ କି ଚମକ ଅଛି ¬ ଭାଷାର ଚଳଣିରେ କି ମହୁ ଅଛି ତାକୁ 
ଚଖାଏ ସେ । 


ଛୋଟ ଛୋଟ ପିଲାଙ୍କୁ ସେଇ ମହୁ ଚଖାଇବାଜୁ ଚନ୍ଦ୍ରମୋହନ ରଚନା କଲେ - 
“ବ୍ୟାକରଣ ପ୍ରଥମ ସୋପାନ” ଓ “ବ୍ୟାକରଣ ଦ୍ଵିତୀୟ ସୋପନଂ' | 


ଅଧକ ବାଖ୍ୟା ଓ ବିଶ୍ଲେଷଣ ନ କରି ଅଳ୍ପ କେତୋଟି କଥାରେ ପିଲାଏ ହେଜି 
ପାରିଲା ଭଳି ଠାଣିରେ ପ୍ରତ୍ୟେକଟି ବିଷୟ ଥୁଆ ହୋଇଛି ବହି ଯୋଡ଼ିକରେ । ପ୍ରଥମ 
ସୋପାନର ଆରମ୍ଭ ହୋଇଛି ବର୍ଣ୍ଣମାଳାର ଆଲୋଚନାରେ ଏବଂ ସମାସ ଆଲୋଚନା 
ପରେ ଏହାର ସମାପ୍ତି ଘଟିଛି । ମୋଟ୍‌ରେ ଏକୋଇଶଟି ପାଠରେ ପୁଷ୍ଟ ହୋଇଛି ଏଇ 
କ୍ଷୁଦ୍ର ପୁସ୍ତକର ଶୀର୍ଣ୍ଣ ଦେହ ଖଣ୍ଡିକ । ଦ୍ବିତୀୟ ସୋପାନରେ ପରବର୍ଭୀ ବିଷୟଗୁଡ଼ିକ 
ଉପସ୍ଥାପିତ ହୋଇଛି । ଅଧୁକ ଗୁରୁତ୍ସପୂର୍ଣଣ ଓ କଠିନ ବିଷୟଗୁଡ଼ିକ ଏଥୁରେ ସ୍ଥାନ ପାଇ 
ନାହିଁ । ବାଳକ- ବାଳିକାମାନଙ୍କ ସକାଶେ ଏଇ କଠିନ ବିଷୟଗୁଡ଼ିକ ପଠିତବ୍ୟ ମଧ୍ଯ ନୁହେଁ । 


ଚନ୍ଦ୍ରମୋହନଙ୍କ ବ୍ୟାକରଣ ପୁସ୍ତକର ପ୍ରତ୍ୟେକ ପାଠରେ ପ୍ରଥମେ କେତୋଟି 
ଲେଖାଏ ଉଦାହରଣ ଦିଆଯାଇଛି ଏବଂ ସେଇ ଉଦାହରଣଗୁଡ଼ିକରୁ ସ୍ଵାଭାବିକ ଭାବରେ 
ଓହରି ଆସିଛି ସିଦ୍ଧାନ୍ତ ବା ସୂତ୍ର | ଏଇ Inductive Method ପୂରାପୂରି ମନସ୍ତତ୍ତ ସମ୍ମତ 
ତେଣୁ ଏହାଦ୍ଵାରା ଜ୍ଞାନଲାଭର ପନ୍ଧା ସୁଗମ ହୋଇପାରିଛି ! 


ଅନୁଶୀଳନ ବା ପରୀକ୍ଷା ସୋପାନଗୁଡ଼ିକରେ ଯେଉଁ ସବୁ ବାକ୍ୟ ଦିଆହୋଇଛି 
ସେଥୁରେ କେବଳ ବ୍ୟାକରଣଗତ ଅଧୀତ ବିଦ୍ୟା ମାପିବାର ଚେଷ୍ଟା କରାଯାଇ ନାହିଁ, 
ଛାତ୍ର ଛାତ୍ରୀଙ୍କ ମନକୁ ସାହିତ୍ୟଗତ ସୌନ୍ଦର୍ଯ୍ୟ ପ୍ରତି ମଧ୍ଯ ଆକୃଷ୍ଟ କରାଯାଇଛି ସେଥୁରେ । 
ବିଶେଷ୍ୟ ପଦ ଚିହ୍ନେଇ ଦେବା ଲାଗି ଯେଉଁ ସବୁ ବାକ୍ୟ ଦିଆଯାଇଛି, ସେଥୁରେ ଅଛି - 


୧) ସାଳନ୍ଦୀର ଜଳ ଅତି ନିର୍ମଳ 
୨) କହିବା ସହଜ ମାତ୍ର, ସହିବା କଠିନ ଅଟେ । 

୩) ଦୂର ପର୍ବତ ସୁନ୍ଦର 


୪) କଳା ମୁଣ୍ଡ ଜଳେ ଛଟକେ ଦେଖାଇ, 
ବୁଲଇ ମଗର ଏଣେ ତେଣେ ଧାଇଁ ! 


ବିଭକ୍ତି ବିଷୟରେ ପ୍ରଶ୍ନ ପଚାରିବା ଲାଗି ଯେଉଁ ବାକ୍ୟଗୁଡ଼ିକ ଦିଆଯାଇଛି, 
ସେଥୁରେ ଅଛି 

( ୧ ) ଗୁଣୁଚି ମୂଷାଟିଏ ଯାଉଅଛି । ଏହାର ଦେହ ଅତି କୋମଳ । ଏହାକୁ ମିସ୍ତି 
ଦେଲେ କୁଟୁର କୁଟୁରୁ କରି ଖାଏ । 

( ୨ ) ସର୍ବେ ଚଳିବେ କାଳ ବଳେ, ଯଶ ରହିବ ମହୀତଳେ | 


(୩) ଦେବି ! ବୀଣାପାଣି ! କେଉଁ ପାପ ଫଳେ, 
କରୁଣା ତୋହର ଉଣା ଏ ଉତ୍କଳେ ? 


ପୁସ୍ତକର ଆରମ୍ଭରୁ ଶେଷ ପର୍ଯ୍ୟନ୍ତ ଭାଷା ଅତି ସରଳ ଏବଂ ସବୁ ପ୍ରକାର ଆଧକ୍ୟ 
ବର୍ଜିତ । ଅଥଚ ଗୋଟାଏ ପ୍ରକାର ସ୍ଵଚ୍ଛ ସାବଲୀଳତା ସର୍ବତ୍ର ବିଦ୍ୟମାନ ! ସମସ୍ତ ବିଷୟ 
ଶିଶୁମାନଙ୍କର ବୋଧଗମ୍ୟ ହେଲାଭଳି ରଚିତ ! ତେଣୁ ପାଠ୍ୟପୁସ୍ତକ ରୂପେ ଏହା ଉପାଦେୟ 
ହୋଇଛି । 


ଏହି ବ୍ୟାକରଣ ପୁସ୍ତକ ପ୍ରଥମେ ପ୍ରକାଶିତ ହୋଇଥଲା ୧୯ ୧୦ରେ | ୧୯୭୨ 
ସୁଦ୍ଧା ଏହାର ଆଠୋଟି ସଂସ୍କରଣ ମୁଦ୍ରିତ ହୋଇଥଲା । ତା' ପରେ ଏହା ଆଉ ପ୍ରକାଶିତ 
ହୋଇଥୁଲା ଜି ନାହିଁ କହିହେବ ନାହିଁ | ଏଇ ଆଠୋଟି ସଂସ୍କରଣରେ ପୁସ୍ତକଟିର ଯେତେ 
ସଂଖ୍ୟା ପୁସ୍ତକ ମୁଦ୍ରିତ ହୋଇଥଲା ସେ ସମୟର ବିଦ୍ୟାଳୟମାନଙ୍କର ସଂଖ୍ୟା ଦୃଷ୍ଟିରୁ 
ଏହାର ଉପାଦେୟତା ଓ ଆବଶ୍ୟକତା ଯେ ଉତ୍ତମ ରୂପେ ଉପଲବୃଧ୍‌ କରାଯାଇ ପାରିଥୁଲା 
ଏଇ ସଂଖ୍ୟା ହିଁ ତା'ର ପ୍ରକୃଷ୍ଠ ପ୍ରମାଣ । 

ଚନ୍ଦ୍ରମୋହନଙ୍କ ରଚିତ ବ୍ୟାକରଣ ସମାଲୋଚନା କଲାବେଳେ ହଠାତ ମନେ 
ହୁଏ ଯେପରି ଜି ତାଙ୍କରି ସ୍ମ ତିଚାରଣ କରାହେଉଛି ¦ କାରଣ ସେ ଥୁଲେ ଶୁଦ୍ଧ ଜ୍ଞାନ ଓ 
ଶୁଦ୍ଧ ଭାଷାର ଜୀବନ୍ତ ବିଗ୍ରହ | ତାଙ୍କର ଭାଷାଗତ ଶୁଦ୍ଧତା ଏକପ୍ରକାର କିମ୍ବଦନ୍ତୀ ପାଲଟି 
ଯାଇଥଲା । ପୁଣି ନୀତିନିଷ୍ଠ ତାଙ୍କର ଜୀବନ ବ୍ୟାକରଣର ସୂତ୍ର ପରି ସର୍ବଦା ନିୟମ ରକ୍ଷା 
କରି ଚଳୁଥୁଲା । 

ତାଙ୍କର ଜ୍ଞାନ ସର୍ଖକରେ ଗୋଟିଏ କଥା ମୋର ମନେ ପଡ଼ୁଛି । ମୋର ପରମ 
ଭକ୍ତିଭାଜନ ଶିକ୍ଷକ ଶ୍ରୀଯୁକ୍ତ ଲଳିତ ମୋହନ ଘୋଷ ଥରେ ଗଳ୍ପ କରୁ କରୁ ମୋତେ 
କହିଥ୍‌ଲେ - “ ଓଡ଼ିଶା ମାତ୍ର ଦୁଇଜଣ ଖାଣ୍ଟି ହେଡ଼ମାଷ୍ଟରଙ୍କୁ ଜନ୍ମ ଦେଇଛି ! ଜଣେ 
ହେଉଛନ୍ତି ସ୍ଵର୍ଗତ ଉପେନ୍ଦ୍ର ନାଥ ଦତ୍ତ ଗୁପ୍ତ । ଅନ୍ଯଜଣଙ୍କ ସ୍ଵର୍ଗୀୟ ଚନ୍ଦ୍ରମୋହନ 
ମହାରଣା ।” ପରେ ହେଡ଼ମାଷ୍ଟରଙ୍କ ସଂଜ୍ଞା ନିର୍ଣ୍ଣୟ କରିବାକୁ ଯାଇ ପୂଜନୀୟ ଶ୍ରୀଯୁକ୍ତ 
ଘୋଷ କହିଥୂଲେ, ସେଇ ହେଉଛନ୍ତି ପ୍ରକୃତ ହେଡ଼ମାଷ୍ଟର ଯେ ବିଦ୍ୟାଳୟର ନିମ୍ନତମ 
ଠାରୁ ଉଚ୍ଚତମ ପର୍ଯ୍ୟନ୍ତ ଯେ କୌଣସି ଶ୍ରେଣୀରେ ଯେ କୌଣସି ବିଷୟ ଭଲ ଭାବରେ 
ପଢ଼ାଇ ପାରନ୍ତି । 


ଚନ୍ଦ୍ରମୋହନ ଜୀବିକା ବ୍ୟପଦେଶରେ ପ୍ରଧାନତଃ ସହରରେ ରହୁଥଲେ ଏବଂ 
ପ୍ରଧାନତଃ ସେ ଥୂଲେ ତରୁଣ ବା ଯୁବକମାନଙ୍କର ଶିକ୍ଷକ | ତାଙ୍କ ପ୍ରାଣ କିନ୍ତୁ ପ୍ରସାରିତ 
ହୋଇ ରହିଥୁଲା ପଲ୍ଲୀର ଶ୍ୟାମ ସ୍ପିଗଧ୍‌ କୋଳରେ । ପୁଣି କ୍ରୀଡ଼ା ଚପଳ, କଳିକାକୋମଳ 
ଶିଶୁମାନଙ୍କର ସାନ୍ନିଧ ଲାଭ ଲାଗି ତାଙ୍କ ହୃଦୟରେ ଥୁଲା ଏକ ନିବିଡ଼, ନିଭୃତ ବାସନା | 
ସେଇମାନଙ୍କୁ ଗଢ଼ି ତୋଳିବାର ମଦିର ବାସନା ତାଙ୍କୁ ହୁଏତ ଯେତେବେଳେ ସେତେବେଳେ 
ବ୍ୟାକୁଳ କରୁଥୁଲା | ସେଥ୍‌ ସକାଶେ ତାଙ୍କ 'କଥାବଳୀ”ର ନାନା କବିତାରେ ଏବଂ ଅନ୍ୟ 
ଅନେକ କବିତାରେ ପରିବେଷିତ ହୋଇଛି ପଲ୍ଲୀର ନାନା ସାବଲୀଳ ଚିତ୍ର । ସେଥ୍‌ ସକାଶେ 
ସେ ରଚନା କରିଛନ୍ତି ଶିଶୁମାନଙ୍କର ପାଠ୍ୟପୁସ୍ତକ ‘ କଥାବଳୀ', ‘ବ୍ୟାକରଣ ପ୍ରଥମ 
ସୋପାନ” ଇତ୍ୟାଦି । 


ଝର 

ଜୀବନ ପ୍ରୟାଗ 


କଲ୍ଲୋଳମୟ ଜଳଧାରାର ବିଚିତ୍ର ରହସ୍ୟରେ ବିଭୋର ସାଳନ୍ଦୀ ¬ ବର୍ଷାରେ 
ପ୍ରଗନ୍ନଭ ଭୀଷଣ ଓ ଦୁର୍ଦ୍ଦାନ୍ତ ; ହେମନ୍ତ ଓ ଶୀତରେ କୋମଳ ରୌଦ୍ରର ମଧୁର ସ୍ବପ୍ନରେ 
ମଦିର, ବସନ୍ତରେ ମଳୟର ଆଲୋଡ଼ନରେ ଚପଳ ଓ ଚଞ୍ଚଳ ; ଗ୍ରୀଷ୍ମରେ ଉତ୍ତପ୍ତ ବାଲୁକା 
କୋଳରେ ଶୀର୍ଣ୍ଣ ଓ ମୁହ୍ୟମାନ । ଯେଉଁ କେତେ ଜଣ କବି ନିଜ ନିଜ ଜୃତିରେ ସାଳନ୍ଦୀର 
ଏଇ ବାର୍ାକୁ ପୁଷ୍ପିତ ରୂପଦାନ କରିଛନ୍ତି, ତା'ର ଅପୂର୍ବ ରୂପର ଲାସ୍ୟ ଓ ତାଣ୍ଡବକୁ 
ବାଙ୍‌ମୟ ବ୍ୟକ୍ତିତ୍ଵ ଦେଇଛନ୍ତି, କବିଶେଖର ଚିନ୍ତାମଣି ସେମାନଙ୍କ ମଧ୍ଯରେ ଅନ୍ୟତମ । 


କବି ଚିନ୍ତାମଣି ସ୍ଵରଚିତ କାବ୍ୟ, ଉପନ୍ୟାସ, କବିତା ଓ ପ୍ରବନ୍ଧ ଦ୍ଵାରା ଓଡ଼ିଆ 
ସାହିତ୍ୟକୁ ବିପୁଳ ବିଭବରେ ରଵ୍ଧିମନ୍ତ କରି ଯାଇଛନ୍ତି | ତାଙ୍କ କାବ୍ୟମାନଙ୍କରେ ରହିଛି 
ଓଡ଼ିଶାର ବିଚିତ୍ର ସୌନ୍ଦର୍ଯ୍ୟର ସୁନିପୁଣ ଚିତ୍ରଣ, ପୁଣି ପ୍ରାଚୀନ ଭାରତର ଗମ୍ଭୀର ଗରିମାର 
ପବିତ୍ର ଓଜସ୍ବୀଦୀପ୍ରି । ତାଙ୍କ ଉପନ୍ୟଯାସଗୁଡ଼ିକରେ ସାମାଜିକ ଚିତ୍ର ଭରପୁର ହୋଇ 
ରହିଛି । ଆଧ୍ଯାତ୍ମିକତା ଓ ନୈତିକତାର ଗୁରୁ ଗମ୍ଭୀର ନିର୍ଦ୍ଦେଶ ତାଙ୍କ ରଚନାରେ ଛତ୍ରେ 
ଛତ୍ରେ ବିରାଜିତ । 


ସାରସ୍ଵତ କ୍ଷେତ୍ରରେ ଚିନ୍ତାମଣି ଥୁଲେ ସମୃଦ୍ଧିଶାଳୀ, ଅଥଚ ଜୀବିକା କ୍ଷେତ୍ରରେ 
ସେ ଥୁଲେ ଅଭାବ ଅସ୍ଵଚ୍ଛଳତା ଦ୍ଵାରା ଉତ୍ପୀଡ଼ିତ । ପ୍ରଥମ ଜୀବନରେ ସେ ଥିଲେ ଜଣେ 
ପ୍ରାଥମିକ ଶିକ୍ଷକ, ପରେ ଦୁର ସୁରଙ୍ଗୀ ରାଜ୍ୟରେ ଚାକିରୀ କରି ଜୀବିକାର୍ଜନ ଓ ପରିବାର 
ଭରଣପୋଷଣ କରୁଥିଲେ | 


ସୁରଙ୍ଗୀର ରାଜା ଚନ୍ଦ୍ର ଚୁଡ଼ାମଣି ହରିଚନ୍ଦନ ଜଗଦ୍ଦେବ ଥୁଲେ ପ୍ରଜାବସ୍ଳ, ପୁଣି 
ସାହିତ୍ୟ ଓ ସଂସ୍କୃତିର ପରମ ପୃଷ୍ଠପୋଷକ । ନିଜେ ବିଲାତ ଓ ଅନ୍ୟାନ୍ୟ ପାଶ୍ଚାତ୍ୟ 
ଦେଶରେ ଭ୍ରମଣ କରି ସେ ପ୍ରଜାଶାସନ ତଥା ଶିକ୍ଷାବିସ୍ତାରର ଉନ୍ନତ ପ୍ରଣାଳୀ ଓ କୌଶଳ 
ବିଷୟରେ ଅନୁଭୂତି ଆହରଣ କରିଥୁଲେ ! ସୁରଙ୍ଗୀ ସେ ସମୟରେ ମାନ୍ଦ୍ରାଜ 
ପ୍ରଦେଶାନ୍ତର୍ଗତ ଥଲେ ମଧ୍ଯ ନିଜ ରାଜ୍ୟର ଓଡ଼ିଆ ଅଧ୍ବବାସୀଙ୍କର ସୂଖ ସ୍ଵାଚଛନ୍ଦ୍ୟ ପ୍ରତି 
ଚନ୍ଦ୍ରଚଡ଼ାମଣିଙ୍କର ଥଲା ତୀକ୍ଷ୍ଣ ଓ ଜାଗ୍ରତ ଦୃଷ୍ଟି । ଏ ବିଷୟରେ ତାଙ୍କର ପ୍ରଧାନ 

ପ୍ରେରଣାଦାତା ଥୁଲେ ତାଙ୍କର ଇଷ୍ଟେଟ ମ୍ୟାନେଜର ଓ ପରବର୍ରୀ କାଳରେ ଓଡ଼ିଶାର ଶିକ୍ଷା 
ମନ୍ତ୍ରୀ ମାନ୍ଧାତା ଶ୍ରୀ ଗୋରାଟାନ୍ଦ ପଟ୍ଟନାୟକ । କବି ଚିନ୍ତାମଣିଙ୍କୁ ଚନ୍ଦ୍ର ଡ଼ାମଣି ଅତ୍ୟନ୍ତ 
ଶ୍ରଦ୍ଧା କରୁଥୁଲେ । ନିଜେ ବିଦ୍ୂଗଧ, ସାହିତ୍ୟ ପ୍ରେମିକ ଓ ଗୁଣଗ୍ରାହୀ ଥ୍ବାରୁ ଚିନ୍ତାମଣିଙ୍କର 
ସାରସ୍ଵତ ତପସ୍ୟାକୁ ସେ ସର୍ବଦା ଉଦାର ପୃଷ୍ଠପୋଷକତା ଦାନ କରୁଥୁଲେ । 


ସେ ସମୟରେ ଭଦ୍ରକ ସହର ଅନ୍ତର୍ଗତ କୂଳମୂଳେଇରେ ଥୁଲା ଚିନ୍ତାମଣିଙ୍କର 
ବାସଗୃହ । ସାଳନ୍ଦୀ କୂଳ ସଂଲଗ୍ନ ଏହି କୂଳମୂଳେଇ ସହର ମଧ୍ଯରେ ଥାଇ ବି ଥୁଲା କ୍ଷୁଦ୍ର 
ପଲ୍ଲୀ ! ସାଳନ୍ଦୀର ବୀଚିମାଳା ସହିତ, ସାଳନ୍ଦୀ ସୈକତରେ ବିଚ୍ଛୁରିତ ପୂର୍ଣ୍ଣିମୀର ମଦିର 
ମନୋହର ଜ୍ୟୋସ୍ପା ସହିତ, ପୁଣି ବର୍ଷାରେ ସାଳନ୍ଦୀର ବନ୍ୟା ବିକ୍ଷୋଭ ସହିତ ଏହି ପଲ୍ଲୀର 
ଥିଲା ଘନିଷ୍ଠ ସମ୍ପର୍କ | 


: ୧୮୯୯ ସାଲ, ମାର୍ଚ ୩ ତାରିଖ | ସେଦିନ ପୁଣି ଥାଏ ଦୋଳ ପୂର୍ଣ୍ଣିମା । 
ମଦିର ମନୋହର ଜ୍ୟୋତ୍ସାରେ ସାଳନ୍ଦୀର ସାରା କୂଳ ଭୂମି ଆମୋଦିତ ଓ ରସାଣିତ 
କ୍ଷୁଦ୍ବ କୂଳମୂଳେଇ ଆନନ୍ଦରେ ଉତ୍‌ଫ୍ରଲ୍ଲ । ଫଗୁ ଉତ୍ସବର ଉତ୍ସାହ ଉଦ୍ଦୀପନା ଚାରିଆଡ଼େ 
ରୋମାଞ୍ଚକର ଶିହରଣ ସୃଷ୍ଟି କରୁଥାଏ । ମଳୟରେ ପୁଲକର ବେପଥୁ ନୀଳ ଆକାଶରେ 
ଚନ୍ଦ୍ରିକାର ପ୍ରଲେପ । ଏଇ ମନୋହର ପରିବେଶ ମଧ୍ଯରେ କବି ଚିନ୍ତାମଣିଙ୍କର ଏକମାତ୍ର 
ପୁତ୍ର ଜନ୍ମଲାଭ କଲେ । ତାଙ୍କ ନାମ ରଖାଗଲା ‘ଦୋଳଗୋବିନ୍ଦ | ପରବର୍ଭ୍ରୀ କାଳରେ 
ଅବଶ୍ୟ ସେ ଉପେନ୍ଦ୍ରନାଥ ନାମରେ ପ୍ରଖ୍ୟାତ ହେଲେ । ସେତେବେଳେ କିନ୍ତୁ ତାଙ୍କର 
ଦୋଳଗୋବିନ୍ଦ ନାମ - ବିଶେଷତଃ ଗୋବିନ୍ଦ ନାମଟି ଏପରି ପ୍ରଚାର ଲାଭ କରିଥଲା 
ଯେ କବି ଚିନ୍ତାମଣିଙ୍କର ସହଧର୍ମିଣୀଙ୍କୁ ସମସ୍ତେ ‘ଗୋବିନ୍ଦ ବୋଉ” ବୋଲି ସମ୍ବୋଧନ 
କରୁଥୁଲେ । ନିକଟବର୍ୀ ନଦୀ ଗଣ୍ଡର ନାମ ଦିଆଯାଇଥୁଲା ଗୋବିନ୍ଦ ବୋଉ ଗଣ୍ଡ । 
ହେଲେ ଗୋବିନ୍ଦ ବୋଉଙ୍କର ପ୍ରକୃତ ନାମ ଥୁଲା ମଣିମାଳା । 


ମଣି ନାମଟି କବି ଚିନ୍ତାମଣିଙ୍କ ପରିବାରରେ ବିଶେଷ ପ୍ରସାର ଲାଭ କରିଥୁଲା । 
ସେ ନିଜେ ଥୁଲେ ଚିନ୍ତାମଣି । ତାଙ୍କ ମାତାଙ୍କ ନାମ ଥୁଲା ନେତ୍ରମଣି । ତାଙ୍କ ସ୍ତ୍ରୀଙ୍କ ନାମ 
ମଣିମାଳା । ଆଉ ତାଙ୍କର ପ୍ରଥମ ପୁତ୍ରବଧୂ ଅର୍ଥାତୃ ଉପେନ୍ଦ୍ରଙ୍କର ପ୍ରଥମ ସହଧର୍ମିଣୀଙ୍କ 
ନାମ ରନୁପ୍ରଭା ଥିଲେ ମଧ୍ୟ ଡାକ ନାମ ଥୁଲା ମଣି । 


ରମ୍ଭା ନାମ୍ପୀ ଜଣେ ବିଧବା ଆତ୍ମୀୟାଙ୍କର ଯତୃଵକିଞ୍ଚତ ସମ୍ପତ୍ତି ଥଲା । ସେ ସମସ୍ତ 
ସମ୍ପତ୍ତି ଚିନ୍ତାମଣିଙ୍କୁ ଦାନ କରି ତାଙ୍କ ପରିବାରରେ ବସବାସ କରୁଥୂଲେ । ଉପେନ୍ଦ୍ରଙ୍କର 
ଶୈଶବ ନିଜ ମାତାଙ୍କର ଓ ଏହି ରମ୍ଭାଙ୍କର ସ୍ପେହ ଓ ଆଦରର ଉସତ୍ସଙ୍ଗରେ ଅତିବାହିତ 

ହୋଇଥଲା । ଶ୍ଵାସ ରୋଗରେ ଆକ୍ରାନ୍ତ ଥୁବାରୁ ରମ୍ଭା ଅଫିମ ସେବନ କରୁଥଲେ । 
ତେଣୁ ଉପେନ୍ଦ୍ର ତାଙ୍କୁ ଅଫିମ-ମାଂ ବା 'ଅଫମା” ବୋଲି ଡାକୁଥିଲେ | 


ଉପେନ୍ଦ୍ରଙ୍କର ବାଲ୍ୟ ଶିକ୍ଷା ଥଲା ଅବହେଳିତ, ଉପେକ୍ଷିତ । ପିତା ରହୁଥ୍‌ଲେ 
ସୁଦୂର ପ୍ରବାସରେ ! ମାତା ସନ୍ତାନବତ୍ସଳା ଥିଲେ ମଧ୍ଯ ଏବଂ ତାଙ୍କର ଅନ୍ତର ସ୍ବେହ 
ମମତାରେ ପ୍ଲାବିତ ହେଉଥୁଲେ ସୁଦ୍ଧା, ସେ ଥୁଲେ ନିରକ୍ଷରା । ତେଣୁ କବିଙ୍କର ବାଲ୍ୟ 
ପ୍ରଧୀନତଃ ଚପଳତା ଓ କ୍ରୀଡ଼ାକୌତୁକ ମଧ୍ଯରେ ଅତିବାହିତ ହେଉଥଲା । ନଦୀ କୂଳର 
ବନଭୂମିରୁ.କୋଳି ସାଉଁଟିବା, ନଦୀରୁ ମାଛ ଧରିବା, ନଦୀ ସୈକତରେ ବିଚରଣ କରୁ 
କରୁ ଚନ୍ଦ୍ରାଲୋକିତ ଆକାଶର ସୌନ୍ଦର୍ଯ୍ୟରେ ନିମଗ୍ନ ରହିବା, ଏହା ହିଁ ଥୁଲା ଶୈଶବରେ 
ଉପେନ୍ଦ୍ରଙ୍କର ପ୍ରଧାନ କାର୍ଯ୍ୟକଳାପ । ତେବେ ପିତା ଯେ ଏକମାତ୍ର ପୁତ୍ରର ବିଦ୍ୟାଭ୍ୟାସ 
ପ୍ରତି ଆଗ୍ରହ ଦେଖାଉ ନଥୁଲେ ତାହା ନୁହେଁ । ଗାଁ ଚାଟଶାଳୀରେ ବେତ୍ର ପ୍ରହାର ଓ ଅନ୍ୟାନ୍ୟ 
ଦଣ୍ଡ ଅନ୍ତ୍ୟତ ସୁଲଭ ଥବାରୁ, ଚିନ୍ତାମଣି ପୁତ୍ରର ବିଦ୍ୟାଧୟନ ସକାଶେ ଏଇ ଗୃହ ଶିକ୍ଷକ 
ନିଯୁକ୍ତ କଲେ । କିନ୍ତୁ ଉପେନ୍ଦ୍ର ବିଦ୍ୟାଭ୍ୟାସ ପ୍ରତି ବିତସ୍କହ ଓ ଉଦାସୀନ ଥୁଲେ । ନଦୀର 
ଅପର ପାର୍ଶ୍ବରୁ ଗୃହ ଶି କ୍ଷକକୁ ନାଆରେ ଚଢ଼ି ଆସୁଥୁ୍‌ବାର ଦେଖୁଲେ ସେ ଅନେକ 
ସମୟରେ କହୁଥାନ୍ତି - 


ନଡ଼ିଆ କାଡ଼ୁମାଡ଼ୁ 
ନାଆରୁ ଗଡ଼ିପଡ଼ୁ ! 


“ଗୁରୁଭକ୍ତ” ଛାତ୍ରଙ୍କର ଏଇ ଅଧୀର କାମନା ସନ୍ତ୍ବେବି ଗୃହ ଶିକ୍ଷକ ନିର୍ବିଘ୍ଧ ଓ 
ନିରାପଦ ଭାବରେ ଛାତ୍ରରେ ଗୃହରେ ଉପନୀତ ହେଉଥଆନ୍ତି । 


କିଛି ଦିନ ପରେ କବି ଚିନ୍ତାମଣି ସ୍ଵୀୟ ଗ୍ରାମରେ ଗୋଟିଏ ପାଠଶାଳା ପ୍ରତିଷ୍ଠା 
କଲେ । ସମୟ କ୍ରମେ ସେହି ପାଠଶାଳା ସକାଶେ ଗ୍ରାଣ୍ଟ ମଧ୍ଯ ମଞ୍ଜୁର ହେଲା । ସେ 
ପାଠଶାଳାରେ ଶିକ୍ଷକ ଥଲେ ଦର୍ଶନ ପାଣିଗ୍ରାହୀ । ସେ ଯେପରି କ୍ରୋଧ ପରାୟଣ ସେପରି 
କଳହପଟ୍ୁ ମଧ୍ଯ ଥଲେ । କିନ୍ତୁ କବି ଚିନ୍ତାମଣିଙ୍କ ପରିବାର ସହିତ ତାଙ୍କର ଅତାନ୍ତ ଘନିଷ୍ଠ 
ସମ୍ପର୍କ ଥୁଲା | ପ୍ରତି ସନ୍ଧ୍ୟାରେ ସେ ବଙ୍ଗଳା ରାମାୟଣ ଓ ମହାଭାରତ ପାଠ କରି 
ଚିନ୍ତାମଣିଙ୍କ ସହଧର୍ମିଣୀ ମଣିମାଳା ଓ ତାଙ୍କର ଆତ୍ମୀୟା ରମ୍ଭାଙ୍କୁ ଶୁଣାଉଥୁଲେ । ସ୍ନିଗ୍ଧ 
ଦୀପାଲୋକରେ ମହାଭାରତ ଓ ରାମାୟଣର ଭାବପୁଞ୍ଜ ସେତେବେଳେ ଏକ ରହସ୍ୟମୟ 
ବାତାବରଣ ସୃଷ୍ଟି କରୁଥଲା | ବାଳକ ଉପେନ୍ଦ୍ର ପୌରାଣିକ ପୁଣ୍ୟ କାହାଣୀ ଶ୍ରବଣ କରି 
ତନ୍ମୟ ହୋଇ ଯାଉଥୁଲେ । କି ଏକ ଗମ୍ଭୀର ମୂ୍ୁନା ତାଙ୍କ ହୃଦୟକୁ ପ୍ରଭାବିତ କରୁଥଲା । 

ଉପେନ୍ଦ୍ରଙ୍କର ବୟସ ବଢ଼ିବାକୁ ଲାଗିଲା । କେବଳ ଇଂରାଜୀରେ ଓ କିଛି 
ପରିମାଣରେ ଓଡ଼ିଆ କବିତାରେ ସେ ଦକ୍ଷତା ଲାଭ କରୁଥାନ୍ତି ! ଅନ୍ୟ ସବୁ ବିଷୟ 
ଏକାବେଳକେ ଉପେକ୍ଷିତ ହୋଇ ରହିଯାଉଥାଏ । ସ୍ଵର୍ଗୀୟ ରାୟବାୟଦୂର ଯଦୁନାଥ 
ମହାପାତ୍ରଙ୍କର ସାଗ୍ରହ ତତ୍ତ୍ଵାବଧାନରେ ଉପେନ୍ଦ୍ର ଭଦ୍ରକ ଉଚ୍ଚ ଇଂରାଜୀ ବିଦ୍ୟାଳୟରେ 
ନାମ ଲେଖାଇଲେ । ଯଦୁନାଥ ତାଙ୍କର ପରବର୍ୀ ଜୀବନରେ ଜଣେ ବିଶିଷ୍ଟ ଡେପୁଟି 
ମାଜିଷ୍ଟେଟ୍‌ ରୂପେ ଯଥେଷ୍ଟ ପ୍ରଶଂସା ଓ ଖ୍ୟାତି ଅର୍ଜନ କରିପାରିଥୂଲେ | କବି ଚିନ୍ତାମଣିଙ୍କ 
ପରିବାର ପ୍ରତି ତାଙ୍କର ଥୁଲା ଅଗାଧ ମମତା ଓ ସହାନୁଭୂତି ! ଭଦ୍ରକ ଉଚ୍ଚ ଇଂରାଜୀ 
ବିଦ୍ୟାଳୟର ତଦାନୀନ୍ତନ ପ୍ରଧାନ ଶିକ୍ଷକ ସ୍ଵର୍ଗୀୟ ଶରତ ଚନ୍ଦ୍ର ବାନାର୍ଜୀ ଅନେକ ମହନୀୟ 
ଗୁଣ ଓ ବ୍ୟକ୍ତିତ୍ଵର ଅଧୁକାରୀ ଥୁଲେ । ନିଜର ଅଭ୍ୟାସବଶତଃ ସେ ବିଦ୍ୟାଳୟର 
ବାରଣ୍ଡାରେ ହୁକାରେ ତମାଖୁ ସେବନ କରୁକରୁ ଟହଲି ହେଉଥାନ୍ତି | ଉପେନ୍ଦ୍ରଙ୍କୁ ଦେଖି 
ସେ କେତୋଟି ଇଂରାଜୀ ପ୍ରଶ୍ନ ପଚାରିଲେ । ପ୍ରତି ପ୍ରଶ୍ନର ସଠିକ୍‌ ଉତ୍ତର ଦେଇ ଉପେନ୍ଦ୍ର 
ବିଦ୍ୟାଳୟରେ ପ୍ରବେଶ କରିବା ସକାଶେ ଯୋଗ୍ୟ ବିବେଚିତ ହେଲେ । ସେତେବେଳେ 
କାନ୍ତକବି ଲକ୍ଷ୍ମୀକାନ୍ତ ଉକ୍ତ ବିଦ୍ୟାଳୟରେ ଅବୈତନିକ ଶିକ୍ଷକ ଥୁଲେ | ଥରେ ସେ ଇଂରାଜୀ 
ପରୀକ୍ଷକ ରୂପେ ଉପେନ୍ଦ୍ରଙ୍କର ପାରଗତା ଦେଖୁ ତାଙ୍କୁ ୫୦ ରୁ ୪୮ ନମ୍ବର ଦେଇଥୁଲେ | 


ଅଷ୍ଟମ ଶ୍ରେଣୀରେ ଉପେନ୍ଦ୍ର ପ୍ରସାଦ ସହପାଠୀ ରୂପେ ଲାଭ କଲେ ତତକାଳୀନ 
ଅଗରପଡ଼ାର ଜମିଦାର ସନ୍ତାନ ହରେକୃଷ୍ଣ ମହତାବଙ୍କୁ ଏବଂ ଉଦୟନାଥ ମହାନ୍ତି, 
ବଂଶୀଧର ନାୟକ, ଚକ୍ରଧର ବେହେରା, ଅବଦୁସ୍‌ ଶୋଭନ ଖା ଇତ୍ୟାଦିଙ୍କୁ । ମହତାବ 
ପରବ ଯୁଗରେ ସମଗ୍ର ଭାରତବର୍ଷର ବିଶିଷ୍ଠ ନେତାମାନଙ୍କ ମଧ୍ଯରେ ଅନ୍ୟତମ ରୂପେ 
ପୂଜାର୍ହ ହୋଇ ପାରିଥୂଲେ ¦ ଅବଦୁସ୍‌ ଶୋଭନ ଖାଁ ପରେ ଓଡ଼ିଶାର ଶିକ୍ଷା ମନ୍ତ୍ରୀ 
ହୋଇଥୂଲେ । ଚକ୍ରଧର ବେହେରା କନିକାର ଉତ୍ପୀଡ଼ିତ ଓ ଅତ୍ୟାଚାରିତ ପ୍ରଜାବର୍ଗଙ୍କ 
ବଳିଷ୍ଠ ନେତା ରୂପେ ଇତିହାସ ସୃଷ୍ଟି କଲେ । ଉଦୟନାଥ ମହାନ୍ତି ଓ ବଂଶୀଧର ନାୟକ 
ଆଇ.ଏ. ପାସ୍‌ କଲା ପରେ ମଧ୍ଯ ଇଂରାଜୀ ବିଦ୍ୟାଳୟର ପ୍ରଧାନ ଶିକ୍ଷକ ହେଲେ । ମନେ 
ରଖିବାକୁ ହେବ ଯେ ସେ ଯୁଗର ମଧ୍ଯ ଇଂରାଜୀ ବିଦ୍ୟାଳୟର ପ୍ରଧାନ ଶିକ୍ଷକମାନଙ୍କର 
ଯଥେଷ୍ଟ ସାମାଜିକ ପ୍ରତିଷ୍ଠା ଥୁଲା ଏବଂ ସେମାନେ ଭୂୟସୀ ସମ୍ମାନ ଲାଭ କରୁଥୁଲେ । ବହୁ 
ବର୍ଷ ଧରି ନାରାୟଣ ଚନ୍ଦ୍ର ମଧ୍ୟ ଇଂରାଜୀ ବିଦ୍ୟାଳୟର ପ୍ରଧାନ ଶିକ୍ଷକ ରୂପେ ଶ୍ରୀ ଉଦୟନାଥ 
ମହାନ୍ତି ସାରା ଭଦ୍ରକର ଶିକ୍ଷା ଓ ସଂସ୍କୃତି କ୍ଷେତ୍ରରେ ଏକ ଉଚ୍ଚ ଶାସନ ଅଧ୍ଵକାର କରିଥୁଲେ ! 


ଡକ୍ର ମହତାବଙ୍କ ସହିତ ଉପେନ୍ଦ୍ର ପ୍ରସାଦଙ୍କର ଅକୃତ୍ତିମ ସ୍ପେହପୂର୍ଣ୍ଣ ନିବିଡ଼ 
ବନ୍ଧୁତା ଥୁଲା | ମହତାବ ଥଲେ ଉଦାର, ମହାନୁଭବ ଓ ବଦାନ୍ୟ । ଉପେନ୍ଦ୍ର ପ୍ରସାଦ ଓ 

ଉଦୟନାଥଙ୍କୁ ସେ ଅନେକ ସମୟରେ ଅକୁଣ୍ଠିତ ଆର୍ଥକ ସାହାଯ୍ୟ ଦେଇ ସେମାନଙ୍କର 
ଅଧ୍ଯୟନର ପଥ ସୁଗମ କରିଦେଇଥୁଲେ । ରେଭେନସା କଲେଜ୍‌ରେ ଅଧ୍ଯୟନ କରୁଥିବା 
ସମୟରେ ମଧ୍ଯ ଉପେନ୍ଦ୍ର ପ୍ରସାଦ ବହୁ ସମୟରେ ଡକ୍ସର ମହତାବଙ୍କ ଠୁଁ ଆର୍ଥକ ସାହାଯ୍ୟ 
ଲାଭ କରୁଥଲେ | ଏଇ ଦାନ, ସାହାଯ୍ୟ ଓ ସହାନୁଭୂତି କଥା ଏବେବି ସେ କୃତଜ୍ଞତା 
ସହିତ ସ୍ମରଣ କରନ୍ତି ! 


ବାଲ୍ୟରୁ ହିଁ ଉପେନ୍ଦ୍ର ପ୍ରସାଦ ଓଡ଼ିଆ ସାହିତ୍ୟ ପ୍ରତି, ବିଶେଷତଃ ଓଡ଼ିଆ କବିତା 
ପ୍ରତି ଶ୍ରଦ୍ଧା ଓ ଅନୁରାଗ ପୋଷଣ କରୁଥୁଲେ ।! ଅଷ୍ଟମ ଶ୍ରେଣୀରେ ଡକ୍ସର ମହତାବଙ୍କ 
ସହଯୋଗରେ ସେ “ସାଧନା” ନାମକ ଏକ ହସ୍ତଲିଖମତ ପତ୍ରିକା ପ୍ରକାଶ କଲେ । ଭଦ୍ରକ 
ହାଇସ୍ଟଲ୍‌ର ତାହା ହିଁ ପ୍ରଥମ ସାହିତ୍ୟ ପତ୍ରିକା | ନବମ ଶ୍ରେଣୀରେ ଅଧ୍ୟୟନ କରୁଥୁବା 
ସମୟରେ ତାଙ୍କ ରଚିତ ଶରତ ବର୍ଣ୍ଣନା କବିତା ଗୋଟିଏ ପ୍ରତିଯୋଗିତାରେ ଦ୍ଵିତୀୟ 
ସ୍ଥାନ ଅଧ୍ଵକାର କରି ପୁରସ୍କୃତ ହୋଇଥଲା । 


ଉପେନ୍ଦ୍ର ପ୍ରସାଦ ଇଂରାଜୀରେ ବରାବର ଦକ୍ଷ ଥୁଲେ । କିନ୍ତୁ ଅନ୍ୟାନ୍ୟ ବିଷୟରେ 
ତାଙ୍କର ସେପରି ବ୍ୟୁପଵତ୍ତି ନଥୁଲା । ସହସା ଏପରି ଗୋଟିଏ ଘଟଣା ଘଟିଲା, ଯାହାକି 
ତାଙ୍କ ଜୀବନରେ ଘୋର ପରିବର୍ଭନ ଆଣିଦେଲା | ଜଣେ ବଙ୍ଗୀୟ ଜ୍ୟୋତିର୍ବିଦ ଉପେନ୍ଦ୍ର 
ପ୍ରସାଦଙ୍କ ହସ୍ତରେଖା ବିଚାର କରି କହିଲେ ¬ “ଏହାର ପାଠ ଆଦୌ ହେବ ନାହିଁ ।”' 
ଏହି ନୈରାଶ୍ୟ ବାଣୀ ଶୁଣି ତାଙ୍କ ମନରେ ଦୁଢତା ଅଙ୍କୁରିତ ହେଲା |! ସେ ଅଧ୍ୟବସାୟ ଓ 
ମନଯୋଗ ସହକାରେ ବିଦ୍ୟା ଆୟତ୍ତ କରିବାକୁ ଲାଗିଲେ । ଫଳରେ ଗଣିତରେ ଦୁର୍ବଳ 
ରହିଗଲେ ବି ଅନ୍ୟାନ୍ୟ ବିଷୟରେ ଦକ୍ଷ ହୋଇଉଠିଲେ । କ୍ରମେ ସେ ଜଣେ ମେଧାବୀ 
ଛାତ୍ର ରୂପେ ଖ୍ୟାତି ଅର୍ଜନ କଲେ । 


ଭଦ୍ରକ ହାଇସ୍ତୁଲ୍‌ରେ ଅଧ୍ୟୟନ କରୁଥ୍‌ବା ସମୟରେ ଯେଉଁମାନଙ୍କୁ ସେ ଶିକ୍ଷକ 
ରୂପେ ଲାଭ କରିବାର ସୌଭାଗ୍ୟ ଅର୍ଜନ କରିଥୁଲେ, ସେମାନଙ୍କ ମଧ୍ଯରୁ ଅଧୁକାଂଶ 
ଥିଲେ ପରମ ବିଦ୍ଵାନ, ଛାତ୍ର ବତ୍ସଳ ଓ ଶିକ୍ଷାଦାନରେ ନିଷ୍ଠାପର ଓ ସୁପଟୁ । ସ୍ଵର୍ଗୀୟ 
ଶରତ ଚନ୍ଦ୍ର ବାନାର୍ଜୀ, ହେମେନ୍ଦ୍ର ଘୋଷାଲ, ଶାକ୍ୟସିଂହ ସିହ୍ାଙ୍କ ପରି ସୁଦକ୍ଷ ଓ ଭକ୍ତିଭାଜନ 
ବ୍ୟକ୍ଥିମାନେ ଥୁଲେ ଭଦ୍ରକ ହାଇସ୍ତୁଲ୍‌ର ପ୍ରଧାନ ଶିକ୍ଷକ ପଦରେ ଆରୂଢ଼ । 


ସେହି ସମୟରେ ଗୋଟିଏ କୌତୁହଳଜନକ ଘଟଣା ଘଟିଥୁଲା । ତକ୍କାଳୀନ 
ପ୍ରଥା ଅନୁଯାୟୀ ହାଇସ୍କୁଲ୍‌ର ସେକ୍ରେଟାରୀ ଥା'ନ୍ତି ଭଦ୍ରକର ମୁନ୍ନସଫ୍ବ ଓ ପ୍ରେସିଡେଣ୍ଟ 
ମନୁଥ କୁମାର ଦେବ । ଦେବ ଥଲେ ଅତାନ୍ତ ସମ୍ଭାନ୍ତ ବଂଶୀୟ ଏବଂ ତାଙ୍କର ଚରିତ୍ରଗତ 

ନିର୍ଭୀକତା ଲାଗି ସେ ପ୍ରଖ୍ୟାତ ଥଲେ | କେବେ ହେଲେ ଅଫିସ୍‌କୁ ନଯାଇ ନିଜ ବଙ୍ଗଳାରେ 
ସେ ସମସ୍ତ ଅଫିସ୍‌ କାର୍ଯ୍ୟ ତୁଲାଉଥ୍‌ଲେ । ଥରେ ତକ୍କାଳୀନ କମିଶନର ( ବୋଧହୁଏ 
ଫନୀ ସାହେବ) ପରିଦର୍ଶନ ସକାଶେ ଆସି ମନ୍ତବ୍ୟ କଲେ ଯେ ଅଫିସ୍‌କୁ ନଯିବା ଦ୍ଵାରା 
ଜିଲ୍ଲା ମାଜିଷ୍ଟେଟ୍‌ଙ୍କ ପକ୍ଷରେ ଜିଲ୍ଲାର ସମସ୍ତ ଦାୟିତ୍ଵ ତୁଲାଇବା ନିଶ୍ଚୟ କଷ୍ଟକର 
ହେଉଥ୍‌ବ | ଦେବୁ ତତୁକ୍ଷଣାତ୍ବ ବିନା ଦ୍ଵିଧୀରେ ଉତ୍ତର ଦେଲେ- “ଗୋଟାଏ ଜିଲ୍ଲା କାହିକି, 
ଏଇ ବଙ୍ଗଳାରେ ବସି ମୁଁ ତିନୋଟି ଜିଲ୍ଲାର କାର୍ଯ୍ୟ ସ୍ଵଚ୍ଛନ୍ଦରେ ତୁଲାଇ ପାରିବି ।”' 


ଭଦ୍ରକ ହାଇସ୍ଟୁଲ୍‌ରେ ସେତେବେଳେ ପ୍ରଧାନ ଶିକ୍ଷକ ଥା'ନ୍ତି ହେମେନ୍ଦ୍ର 
ଘୋଷାଲ । କୌଣସି କାରଣରୁ ତାଙ୍କର ଓ ସେକ୍ରେଟାରୀଙ୍କ ମଧ୍ୟରେ ମନୋମାଳିନ୍ୟ 
ହେବାରୁ ଅବସ୍ଥା ସାଂଘାତିକ ହୋଇଉଠିଲା । ସେକ୍ରେଟାରୀ ପ୍ରଧାନ ଶିକ୍ଷକଙ୍କୁ ସସ୍‌ପେଣ୍ଡ 
କଲେ | ପ୍ରଧାନ ଶିକ୍ଷକ ମଧ୍ଯ ସମସ୍ତ ବିଷୟ ଶିକ୍ଷା ବିଭାଗର ଉଚ୍ଚ କର୍ଭ୍ଵପକ୍ଷଙ୍କ ଦୃଷ୍ଟିକୁ 
ନେଲେ । ଫଳରେ ବିଭାଗୀୟ ତଦାରଖ ହେଲା ଏବଂ ସ୍ତଲ୍ବର ଗ୍ରାଣ୍ଟ ମଧ୍ୟ ବନ୍ଦ କରି 
ଦିଆଗଲା । ଦେବ ସେଥୁରେ ପ୍ରବଳ ପ୍ରତିବାଦ କଲେ, ଆଉ ଘୋର ବିରକ୍ତି ପ୍ରକାଶ କରି 
କହିଲେ ¬ “ମୁଁ ପ୍ରେସିତେଣ୍ଢ୍‌ ଥାଉଁ ଥାଉଁ ଶିକ୍ଷା ବିଭାଗ ପୁଣି ଭଦ୍ରକ ହାଇସ୍ତଲର ଗ୍ରାଣ୍ଡ 
ବନ୍ଦ କରିବାକୁ ସାହସ କଲା !” 


ଉପେନ୍ଦ୍ର ପ୍ରସାଦ ଯେଉଁ ବର୍ଷ ପ୍ରବେଶିକା ପରୀକ୍ଷା ଦେଲେ ସେ ବର୍ଷ ପ୍ରଶ୍ନ ମୁଦ୍ରଣ 
ସମ୍ପର୍କରେ କେତୋଟି ବିଭ୍ରାଟ ଯୋଗୁଁ ଦୁଇ ଥର ପରୀକ୍ଷା ନାକଚ ହୋଇଗଲା । କଲିକତା 
ବିଶ୍ଵବିଦ୍ୟାଳୟର କର୍ଚ୍ତପକ୍ଷମାନଙ୍କ ମଧ୍ୟରେ ମନୋମାଳିନ୍ୟ, ବିବାଦ ଓ ସଂଘର୍ଷ ଫଳରେ 
ପ୍ରଶ୍ନପତ୍ରଗୁଡ଼ିକ ବାହାରେ ପ୍ରକାଶିତ ହୋଇଯାଇଥୁବାରୁ ଏହିପରି ବିଶୃଙ୍ଖଳା ଦେଖା 
ଦେଇଥୁଲା ¦ ଶେଷରେ ଭାରତ ସରକାରଙ୍କର ଶିକ୍ଷା ବିଭାଗୀୟ ଉଚ୍ଚ ପଦାଧ୍କାରୀଙ୍କ 
ପ୍ରତ୍ୟକ୍ଷ ତତ୍ସବଧାନରେ ଏବଂ ମିଲିଟେରୀ ଗାର୍ଡ ମୁତୟନ କରାଯାଇ ପ୍ରଶ୍ନ ମୁଦ୍ରଣ କରାଗଲା 
ଏବଂ ତୃତୀୟ ଥର ପାଇଁ ପରୀକ୍ଷା ଅନୁଷ୍ଠିତ ହେଲା । ଭଦ୍ରକ ହାଇସ୍ତ୍ଲ୍‌ର କେବଳ ଜଣେ 
ପରୀକ୍ଷାର୍ଥୀ ତୃତୀୟ ବିଭାଗରେ ଉତ୍ତୀର୍ଣ ହେଲେ ! ଉପେନ୍ଦ୍ର ପ୍ରସାଦଙ୍କ ସହ ଶ୍ରୀ ହରେକୃଷ୍ଣ 
ମହତାବ, ଶ୍ରୀ ଉଦୟନାଥ ମହାନ୍ତି, ଶ୍ରୀ ବଂଶୀଧର ନାୟକ, ଶ୍ରୀ ରାଧାଶ୍ୟାମ ଦତ୍ତ, ଶ୍ରୀ 
ରାଧାଶ୍ୟାମ ଦାସ ପ୍ରମୁଖ ଅନ୍ୟସବୁ ପରୀକ୍ଷାର୍ଥୀ ପ୍ରଥମ ବିଭାଗରେ ଉତ୍ତୀର୍ଣ୍ଣ ହେଲେ । 


ଉପେନ୍ଦ୍ର ପ୍ରସାଦ ପ୍ରବେଶିକା ପରୀକ୍ଷାରେ ଉତ୍ତୀର୍ଣ୍ଣ ହେଲା ପରେ ଦେଖାଗଲା 
ସେ ଘୋରତର ଅର୍ଥାଭାବ ସକାଶେ ଉଚ୍ଚ ଶିକ୍ଷା ଲାଭର ପଥ ଦୁର୍ଗମ, ସଂକୀର୍ଣ୍ଣ ଓ ସଙ୍କୁଚିତ । 
ସୌଭାଗ୍ୟକୁ ସୁରଙ୍ଗୀର ରାଜା ଚନ୍ଦ୍ରଚୁଡ଼ାମଣି ଓ ପାରଳାର ମହାରାଜା କୁଷ୍ଣଚନ୍ଦ୍ର ଗଜପତିଙ୍କ 
ଠାରୁ ଆର୍ଥକ ଆନୁକୂଲ୍ୟ ମିଳିବାର ସମ୍ଭାବନା ଦେଖା ଦେବାରୁ ସେ ରେଭେନସା 

କଲେଜରେ ଭର୍ଭି ହେଲେ । ସହପାଠୀ ଥା'ନ୍ତି ଡକ୍କର ହରେକୃଷ୍ଣ ମହତାବ, ଉଦୟ 
ନାରାୟଣ ମହାନ୍ତି, ବଂଶୀଧର ନାୟକ, ଅବଦୁସ୍‌ ଶୋଭାନ ଖା ପ୍ରମୁଖ । ସେହି ସମୟରେ 
ଉପେନ୍ଦ୍ର ପ୍ରସାଦ ତଥା ଡଃ ହରେକୃଷ୍ଣ ମହତାବ ଓ ଉଦୟ ନାରାୟଣ ମହାନ୍ତିଙ୍କ ସମ୍ମିଳିତ 
ଚେଷ୍ଟାରେ ଗୋଟିଏ ଓଡ଼ିଆ ମାସିକ ପତ୍ରିକା ପ୍ରକାଶିତ ହେଲା ଏବଂ ମହତାବ ସ୍ଵୟଂ 
ଗୋଟିଏ ହାତଲେଖା ଦୈନିକ ସମ୍ବାଦପତ୍ର ସମ୍ପାଦନ କରିବାକୁ ଲାଗିଲେ । 


ଆଇ.ଏ. ପରୀକ୍ଷା ପରେ ଉଦୟ ନାରାୟଣ ଓ ବଂଶୀଧର ଅଧ୍ୟୟନ ସମାପନ 
କରି ମଧ୍ଯ ଇଂରାଜୀ ବିଦ୍ୟାଳୟରେ ପ୍ରଧାନ ଶିକ୍ଷକତ୍ଵର ଦାୟିତ୍ଵ ଗ୍ରହଣ କଲେ । ମାତ୍ର 
ମହତାବ, ଉପେନ୍ଦ୍ର ପ୍ରସାଦ ଓ ଅବଦୁସ୍‌ ଶୋଭନ ଖାଁ ବି.ଏ. ପଢ଼ିବାକୁ ଲାଗିଲେ । ଉପେନ୍ଦ୍ର 
ପ୍ରସାଦ ରେଭେନ୍‌ସା କଲେଜରେ ଅଧ୍ୟୟନ କରୁଥୁବା ସମୟରେ ମିଷ୍ଟର ଲେମ୍ବାର୍ଟ ଅଧ୍ଯକ୍ଷ 
ଥିଲେ, ମିଷ୍ଟର ହୁଇଟଲକ ଓ ଗୋପାଳ ଗାଙ୍କୁଲୀ ଥୁଲେ ଇଂରାଜୀ ଅଧ୍ୟାପକ ଓ ସାର 
ଯଦୁନାଥ ସରକାରଙ୍କ ପରି ଖ୍ୟାତନାମା ଏତିହାସିକ ଥୁଲେ ଇତିହାସର ଅଧ୍ୟାପକ । 
ଏମାନଙ୍କ ପରି ଗୁଣୀ, କୃତବିଦ୍ୟ ଓ ମନସ୍ବୀମାନଙ୍କର ଅଧ୍ଯାପନା ଯୋଗୁଁ ଉକ୍ତ 
ମହାବିଦ୍ୟାଳୟରେ ଅଧ୍ଯାପନାର ମାନ ଅତି ଉଚ୍ଚ ହୋଇପାରିଥୁଲା । 


ବି.ଏ. ପରୀକ୍ଷା ପୂର୍ବରୁ ଟେଷ୍ଟ ପରୀକ୍ଷା ହୋଇଗଲା । ଉପେନ୍ଦ୍ର ପ୍ରସାଦ, ମହତାବ 
ଓ ଅବଦୁସ୍‌ ଶୋଭନ ଖାଁ ପରୀକ୍ଷା ଦେବାକୁ ନିର୍ବାଚିତ ହେଲେ, ସେହି ସମୟରେ ସାରା 
ଭାରତରେ ଅସହଯୋଗ ପୀଞ୍ଚଜନ୍ୟ ବାରମ୍ବାର ଧ୍ଵନିତ ହେଉଥାଏ । ମହତାବ କୈଶୋରରୁ 
ହିଁ ସ୍ଵଦେଶବସ୍ସଳ ଓ ସ୍ଵାଧୀନତାନୁରାଗୀ । ତାଙ୍କ ଧମନୀରେ ଶୌରର୍ଯ୍ୟ ଓ ସାହସର ଶୋଣିତ 
ପ୍ରବାହିତ ହେଉଥାଏ । ଜନ୍ମଭୂମିର ଆହ୍ବାନ ସେ ଉପେକ୍ଷା କରିପାରିଲେ ନାହିଁ । ମେଧାବୀ 
ଛାତ୍ର ଥୁଲେ ବି ପରୀକ୍ଷା ଦେବା ଠାରୁ ଦେଶ ମାତୃକାର ସେବା ଓ ଦେଶକୁ ସ୍ଵାଧୀନ 
କରିବାର କର୍ଭବ୍ୟକୁ ସେ ଅଧୁକ ଶ୍ଲାଘ୍ୟ ମନେ କଲେ, ତହୁ ସେ ସ୍ବାଧୀନତା ଆନ୍ଦୋଳନରେ 
ଝାସ ଦେଲେ । ଉନ୍ମଳମଣିଙ୍କ ନେତୃତ୍ନରେ ଏଇ ନିର୍ଭୀକ ମୁକ୍ତିକାମୀ ଯୁବକ ଅସହଯୋଗ 

` ଆନ୍ଦୋଳନରେ ଅଗ୍ରସର ହେଲେ ! 


ଭଦ୍ରକରୁ କେବଳ ଉପେନ୍ଦ୍ର ପ୍ରସାଦ ସେ ବର୍ଷ ବି.ଏ. ପାଶ୍‌ କଲେ | ତା'ପରେ 
ତାଙ୍କ ଜୀବନରେ ଏକ ଜଟିଳ ପରିସ୍ଥିତିର ଉଭ୍ଭବ ହେଲା । ପ୍ରାୟ ଏକ ସମୟରେ ତାଙ୍କ 
ସମକ୍ଷରେ ତିନୋଟି ବିଭିନ୍ନ ମାର୍ଗ ଦେଖାଦେଲା ! କେଉଁ ମାର୍ଗଟି ଗ୍ରହଣ କରାଯିବ, କେଉଁଟି 
ପରିହାର କରାଯିବ ସେ ବିଷୟରେ ଦ୍ବିଧା ଓ ସନ୍ଦେହ ତାଙ୍କ ମନକୁ ଆଲୋଡ଼ିତ କରିବାକୁ 
ଲାଗିଲା । ପାଟନା କଲେଜର ତକ୍କାଳୀନ ଇଂରାଜୀ ଅଧ୍ୟାପକ ଓ ବାରୁଣୀ ଗୋଷ୍ଠୀର 


ସୁପରିଚିତ କବି ନାରାୟଣ ମୋହନ ଦେ ପ୍ରବଳ ଆଗ୍ରହ ପ୍ରକାଶ କଲେ, ଉପେନ୍ଦ୍ର ପ୍ରସାଦ 

ତାଙ୍କ ପାଟନାସ୍ଥିତ ବାସଭବନରେ ଗୃହ ଶିକ୍ଷକ ଭାବରେ ରହି ପାଟନା କଲେଜ୍‌ରେ ଏମ.ଏ. 
ଶ୍ରେଣୀରେ ଇଂରାଜୀ ସାହିତ୍ୟ ଅଧ୍ୟୟନ କରନ୍ତୁ ! ତେଣେ ସୁରଙ୍ଗୀର ରାଜା ଚନ୍ଦ୍ରଚଡ଼ାମଣି 
ଚାହିଁଲେ, ତାଙ୍କ ରାଜ୍ୟର ଓଡ଼ିଆମାନଙ୍କ ଭିତରେ ଶିକ୍ଷାର ବିସ୍ତାର ଘଟାଇବା ଉଦ୍ଦେଶ୍ୟରେ 
ସେଠାକାର ହାଇସ୍ତଲ୍‌ର ଶିକ୍ଷକ ପଦରେ ସେ ନିଯୁକ୍ତ ହୁଅନ୍ତୁ । ବୋଧହୁଏ ଜୀବିକାର୍ଜନର 
ପଥ ସୁଗମ ହେବ ଭାବି, ପୁଣି ସୁରଙ୍ଗୀ ରାଜାଙ୍କର ସନିର୍ବନ୍ଧ ଅନୁରୋଧର ଗୁରୁତ୍ସ ଏଡ଼ି 
ନପାରିବାରୁ ଉପେନ୍ଦ୍ର ପ୍ରସାଦ ୧୯ ୨୧ରେ ଉକ୍ତ ହାଇସ୍ଟଲ୍‌ର ଶିକ୍ଷକତାର ଦାୟିତ୍ବ ଗ୍ରହଣ 
କରିବାକୁ ବାଧ୍ଯ ହେଲେ । କିନ୍ତୁ ଏହାର ଅବ୍ୟବହିତ ପରେ ହିଁ ତାଙ୍କ ପକ୍ଷରେ ଏକ ଉଚ୍ଚ 
ସରକାରୀ ଚାକିରୀ ଲାଭ କରିବାର ସମ୍ଭାବନା ବେଶ୍‌ ଉତ୍କଳ ହୋଇ ଉଠିଲା । ସେ 
ସମୟରେ ବିହାର ଓଡ଼ିଶାର ଗଭର୍ଣ୍ଣର ଥାଆନ୍ତି ଗୁଣଗ୍ରାହୀ, ସାହିତ୍ୟର ପୁଷ୍ଠପୋଷକ ଏବଂ 
ସାହିତିଯକମାନଙ୍କ ପରମ ହିତୈଷୀ ଲର୍ଡ ସତ୍ୟେନ୍ଦ୍ର ପ୍ରସନ୍ନ ସିହ୍ନା । ଏଣେ ବ୍ରଜସୁନ୍ଦର 
ଥାନ୍ତି ଯେପରି ଜଣେ ଖ୍ୟାତନାମା ସାହିତ୍ୟିକ, ସେହିପରି ଓଡ଼ିଶାର ଅଭିବୃଦ୍ଧି ଓ ଉନ୍ନତି 
କ୍ଷେତ୍ରରେ ଜଣେ କର୍ଣ୍ଣଧାର । ସେତେବେଳକୁ ସେ କବି ଚିନ୍ତାମଣିଙ୍କ ଗୁଣ ପ୍ରତିଭାର 
ବିଶେଷ ପରିଚୟ ପାଇସାରିଥୁୂଲେ । ତେଣୁ ଅନ୍ୟ କେତେକ ବିଶିଷ୍ଟ ବ୍ୟକ୍ତିଙ୍କ ସହିତ ସେ 
ନିଜେ କବି ଚିନ୍ତାମଣିଙ୍କର ଏକମାତ୍ର ପୁତ୍ରକୁ ସରକାରୀ ଚାକିରୀ ଦେବା ସପକ୍ଷରେ 
ଗଭର୍ଣ୍ଣରଙ୍କ ନିକଟରେ ସ୍ମାରକ ପତ୍ର ଉପସ୍ଥାପନ କଲେ । ତାଙ୍କ 'ମୁକୁର' ପତ୍ରିକାରେ 
ମଧ୍ଯ ଏଇ କଥା ବାରମ୍ବାର ପ୍ରକାଶିତ ହୋଇଥୁଲା । ଫଳରେ ଉପେନ୍ଦ୍ର ପ୍ରସାଦଙ୍କୁ ଆୟକର 
ବିଭାଗରେ ଖଣ୍ଡିଏ ଉଚ୍ଚ ଚାକିରୀ ଦିଆଯିବା କଥା ଏକ ପ୍ରକାର ସ୍ଥିର ହୋଇଗଲା | କେବଳ 
ଭଦ୍ରକର ପୁଲିସ୍‌ ଅଫିସରୁଙ୍କ ରିପୋର୍ଟଙ୍କୁ ଅପେକ୍ଷା କରାଯାଇଥାଏ । ଏ ବିଷୟରେ ସେ 
ତଦ୍ଵବିର କରାଯିବା ଏବଂ ସମ୍ପକ୍ତ ଅଫିସରଙ୍କୁ କୁହାବୋଲା କରାଯିବା ଆବଶ୍ୟକ ତାହା 
ନ୍ୟାୟନିଷ୍ଠ ଚିନ୍ତାମଣିଙ୍କୁ ଓ ତଦୀୟ ପୁତ୍ର ସରଳମନା ଉପେନ୍ଦ୍ର ପ୍ରସାଦଙ୍କୁ ଜଣାନଥୁଲା | 
ଏହାରି ସୁଯୋଗ ନେଇ ଭଦ୍ରକର କେତେକ ଲର୍ଷାପରାୟଣ ବ୍ୟକ୍ତି ପୁଲିସ୍‌ କର୍ମଚାରୀଙ୍କ 
ସମକ୍ଷରେ ଉପେନ୍ଦ୍ର ପ୍ରସାଦଙ୍କ ବିରୁଦ୍ଧରେ ଅସୂୟାମୂଳକ ବିବୃତିମାନ ଉପସ୍ଥାପନା କଲେ । 
ସେମାନେ କହିଲେ ଯେ ସେ ଜାତୀୟ ସ୍ଵାଧୀନତା ଆନ୍ଦୋଳନ ସହିତ ନିବିଡ଼ ଭାବରେ 
ସମ୍ପକ୍ତ ପୁଣି ସେ ବୁନିୟାଦ ବଂଶରେ ଜନ୍ମଗ୍ରହଣ କରିନାହାନ୍ତି । ଏଇ ଲର୍ଷା ଓ ଅସୂୟାର 
ଦରର୍ଲଘ୍ୟଂ ପରିଣତି ସ୍ଵରୂପ ଉପେନ୍ଦ୍ର ପ୍ରସୀଦ ସରକାରୀ ଚାକିରୀ ପାଇବାରୁ ବଞ୍ଚୁତ ହେଲେ | 
ମାତ୍ର ପିତାଙ୍କ ନିକଟରୁ ବାଉାଁ ଆସିଲା- “ଉପେନ୍ଦ୍ରକୁ କହିଦିଅ ଶିକ୍ଷକତାରେ ମୋର 
ଜୀବନର ଆରମ୍ଭ, ସେ ମଧ୍ଯ ଶିକ୍ଷକ ହେଉ । ' ପିତୃଭକ୍ତ ପୁତ୍ରଙ୍କ ମନରୁ ସକଳ ସନ୍ଦେହ, 
ଦ୍ଧିଧା ଓ କ୍ଷୋଭର ଅବସାନ ଘଟିଲା । ଲୋଭଜନକ ଅନ୍ୟ କୌଣସି ପ୍ରକାର ଜୀବିକା 
ପ୍ରତି ତିଳେ ହେଲେ ଆଜୃଷ୍ଠ ନ ହୋଇ ସେ ନିଜକୁ ଜଣେ କର୍ରବ୍ୟନିଷ୍ଠ ଓ ସୁଯୋଗ୍ୟ 


ସ୍ଧନ୍ଧା ତୀଥରୁ ଫଥେ i memes ie geeees 0 

ଶିକ୍ଷକ ରୂପେ ଗଢ଼ିବାକୁ ଲାଗିଲେ । ଛାତ୍ରମାନଙ୍କ ଅଜ୍ଞାନ ତିମିରିତ ମନରେ ଜ୍ଞାନର ଉନ୍ମଳ 
ବିକା ପ୍ରକ୍ଵଳନ କରିବା ଏବଂ ସେମାନଙ୍କ ସମକ୍ଷରେ ନିଜକୁ ଆଦର୍ଶ ରୂପେ ଉପସ୍ଥାପନ 
କରି ସେମାନଙ୍କ ସ୍ଵଭାବ ଚରିତ୍ରକୁ ସୁନ୍ଦର ଓ ନିର୍ମଳ ଭାବେ ଗଢ଼ିତୋଳିବା ହେଲା ତାଙ୍କ 
ଜୀବନର ପବିତ୍ର ବ୍ତତ ଓ ପରମ ଲକ୍ଷ୍ୟ | ଚମକପ୍ରଦ ଘଟଣାର ପ୍ରଲୋଭନ ତ୍ୟାଗ କରି 
ଏବଂ ନିଜ୍କକୁ ହଠାତ୍ବ ଯଶସ୍ବୀ କରି ତୋଳିବାର ଉନ୍ମାଦନାଠୁ ଦୂରରେ ରହି ନିରଳସ ଓ 
ନିର୍ମଳ ସାଧନା ଦ୍ଵାରା ଆଦର୍ଶ ଶିକ୍ଷକ ହୋଇ ପାରିବାକୁ ହଁ ସେ ଜୀବନର ଚରମ ସାର୍ଥକତା 
ବୋଲି ଗ୍ରହଣ କଲେ । ଆଡ଼ମ୍ବର, ସମାରୋହ, ଉତ୍ତେଜନା କିମ୍ଭା ବିସ୍ମୟର ପଥ ତ୍ୟାଗ 
କରି ଏବଂ ଯେତେ ଦୃର ସମ୍ଭବ ସମସ୍ତଙ୍କ ଦୃଷ୍ଟି ଅନ୍ତରାଳରେ ରହି ଶାନ୍ତ, ସଂଯତ ଅଥଚ 
ସୁଦୃଢ଼ ଓ ଏକନିଷ୍ଠ ଉଦ୍ୟମ ଦ୍ଵାରା ନିଜର ଏବଂ ଛାତ୍ରମାନଙ୍କର ମନୁଷ୍ୟତ୍ନର ବିକାଶ 
ସାଧନରୁ ହିଁ ସେ ଅଧୁକ ଆନନ୍ଦ ଓ ସନ୍ତୋଷ ଲାଭ କଲେ | 


୧୮୨୧ ରୁ ୧୮୨୩ ପର୍ଯ୍ୟନ୍ତ ଦିନଗୁଡ଼ିକ ସୁରଙ୍ଗୀର ହାଇସ୍ଟାଲ୍‌ରେ ଶିକ୍ଷକତା 
କରିବାରେ ହିଁ ବିତିଗଲା । ଏଣେ ଭଦ୍ଵକ ହାଇସ୍ଟଲ୍‌ରେ ସହକାରୀ ପ୍ରଧାନ ଶିକ୍ଷକଙ୍କ ପଦ ଖାଲି 
ହେଲା । ସେ ସମୟରେ ଉକ୍ତ ହାଇସ୍କୁଲର ପରିଚାଳନା ସମିତିର ଅନ୍ୟତମ ସଭ୍ୟ ଥଆନ୍ତି 
ଅବସରପ୍ରାପ୍ତ ଓଭରସିଅର ଶ୍ରୀ ଭଗବାନ ଚନ୍ଦ୍ର ଦାସ ! ସ୍ତୁଲ୍‌ ପ୍ରତି ତାଙ୍କର ଥାଏ ଅଗାଧ 
ମମତା |! ଅନେକ ସମୟରେ ବଦାନ୍ୟ ବ୍ୟକ୍ତିଙ୍କ ଠାରୁ ଅର୍ଥ ଭିକ୍ଷା କରି ସେ ସ୍ତୁଲ୍‌ର ଆର୍ଥକ 
ସଙ୍କଟ ନିରାକରଣର ଉଦ୍ୟମ କରୁଥାନ୍ତି | ତାଙ୍କର ହୃଦ୍‌ବୋଧ ହେଲାଯେ ଉପେନ୍ଦ୍ର ପ୍ରସାଦଙ୍କୁ 
ଶିକ୍ଷକ ରୂପେ ପାଇଲେ ସ୍ତୁଲୁର ଅଶେଷ କଲ୍ୟାଣ ସାଧୂତ ହେବ । ତେଣୁ ସେ ଏକ 
ତାରାବାର୍ରା ପଠାଇଲେ - “ମାତା ସାଂଘାତିକ ପୀଡ଼ାରେ ଆକ୍ରାନ୍ତ ତୁରନ୍ତ ଆସ ! 
ତାରବା୍ଭା ପାଇ ଆକୁଳ ଓ ଉଦ୍ଧବିଗ୍ଧ ଚିତ୍ତରେ ଉପେନ୍ଦ୍ର ପ୍ରସାଦ ଆସି ପହଞ୍ଚଲେ ଭଦ୍ରକରେ । 
ଦେଖୁଲେ ମାତା ତାଙ୍କର ବେଶ୍‌ ସୁସ୍ଥ | ଭଦ୍ରକ ହାଇସ୍ତଲ୍‌ ହଁ ତାଙ୍କୁ ପାଇବା ଲାଗି ଅପେକ୍ଷା 
କରିରହିଛି । ଯେଉଁ ବିଦ୍ୟାଳୟରେ ତାଙ୍କର ଜ୍ଞାନନେତ୍ରର ଉନ୍ମେଷ ଘଟିଥୁଲା, ଯାହାର 
ସ୍ବେହସିଞ୍ଚତ ଉତସଙ୍ଗରେ ସେ ନିଜର ଚିତ୍ତ ଚୈତନ୍ୟ ଓ ଚରିତ୍ରକୁ ଜ୍ଞାନ ସୁଧାରେ ପରିଷିକ୍ତ 
କରି ନେଇଥିଲେ ତାହାରି ଆହ୍ବାନ ମାନିନେବାକୁ ସେ ବାଧ୍ଯ ହେଲେ । ଭଦ୍ରକ ହାଇସ୍ତୁଲ୍‌ରେ 
ତାଙ୍କର ଶିକ୍ଷକତାର ଆରମ୍ଭ ହେଲା | କିନ୍ତୁ ସୂରଙ୍ଗୀ ବିଦ୍ୟାଳୟ ତାଙ୍କୁ ସହଜରେ ଛାଡ଼ିବାକୁ 
ପ୍ରସ୍ତୁତ ନଥୁଲା ! ସେହି ସୁଦୂର ସ୍ଥାନରୁ କେତେକ ଛାତ୍ର ଭଦ୍ରକରେ ଆସି ପହଞ୍ଚଲେ । 
ସେମାନଙ୍କ ପରମ ଭକ୍ତିଭାଜନ ଗୁରୁଙ୍କୁ ଫେରାଇ ନେବା ସକାଶେ । ବହୁ କଷ୍ଟରେ, ବହୁତ 
ପ୍ରବୋଧବାକ୍ୟ ଓ ସାନ୍ଧନାବାଣୀ ଦ୍ଵାରା ସେମାନଙ୍କ ଦୁଃଖ ଓ ବେଦନାକୁ କିଞ୍ଚତ ପରିମାଣରେ 
ପ୍ରଶମିତ କରାଗଲା ! ସାଶ୍ର ନୟନରେ ସେମାନେ ଭଦ୍ରକରୁ ବିଦାୟ ନେଲେ । 

ସେତେବେଳେ ଭଦ୍ରକ ହାଇସ୍ତୁଲ୍‌ର ପ୍ରଧାନ ଶିକ୍ଷକ ଥା'ନ୍ତି ସ୍ଵନାମଧନ୍ୟ ଶିକ୍ଷାବିତ 
ଶ୍ରୀ ଗୋକୁଳାନନ୍ଦ ନାୟକ | ଉଭଭୟଙ୍କ ମିଳିତ ଚେଷ୍ଟାରେ ବିଦ୍ୟାଳୟର ଦୁତ ଅଗ୍ରଗତି 
ହେବାକୁ ଲାଗିଲା । ଦୁଇଟି ଉଚ୍ଚକୋଟିର ଯୋଗ୍ୟତା ଭିତରେ ଏପରି ସୁସମ୍ପର୍କ ଓ ମଧୁର 
ସହଯୋଗ କ୍ଵଚିତ ଦେଖାଯାଏ । ଦୁହେଁ ଦୁହିଁଙ୍କର ଗୁଣ, ପ୍ରତିଭା, ବିଚକ୍ଷଣତା ଓ ନିଷ୍ଠାକୁ 
ଆଦର କରୁଥୁୂଲେ ବୋଲି ବିଦ୍ୟାଳୟର ସମୂହ ଉନ୍ନତି ମଧ୍ୟ ସହଜସାଧ୍ଯ ହୋଇପାରିଲା । 


କେତେ ବର୍ଷ ପରେ ସ୍ତୁଲ୍ଲ ପରିଦର୍ଶନ ସକାଶେ ଆସିଲେ ଇନସ୍‌ପେକୁର ଶ୍ରୀ 
ଦାସବର୍ମା । ଉପେନ୍ଦ୍ର ପ୍ରସାଦଙ୍କ ଗୁଣାବଳୀ ତଥା ଯୋଗ୍ୟତା ସେ ଭଲ ଭାବରେ ଜାଣିଥୂଲେ | 
ତାଙ୍କୁଠୁ ପ୍ରେରଣା ଲାଭ କରି ଉପେନ୍ଦ୍ର ପ୍ରସାଦ ଡି.ଇଡ଼ି. ଚ୍ରେନିଙ୍କ୍‌ ଅଧ୍ୟୟନ କରି ସୁଖ୍ୟାତିର 
ସହିତ ପରୀକ୍ଷାରେ ଉତ୍ତୀର୍ଣ୍ଣ ହୋଇ ପୁଣି ଭଦ୍ରକ ହାଇସ୍ଟଲ୍‌ରେ ଶିକ୍ଷକତା କରିବାକୁ ଲାଗିଲେ । 


ଇତିମଧ୍ଯରେ ଉପେନ୍ଦ୍ର ପ୍ରସାଦଙ୍କ ବିବାହ ହୋଇ ସାରିଥାଏ । ତାଙ୍କର ପ୍ରଥମ 
ବିବାହ ସମୟରେ ଅତି କୌତୁକାବହ ଘଟଣାଟିଏ ଘଟିଥୂଲା । ଓଡ଼ିଶାର ପ୍ରଥମ ଗ୍ରାକୁଏଟ୍‌ 
ଶ୍ରୀ ଚତୁର୍ଭୁଜ ପଟ୍ଟନାୟକଙ୍କ ଭ୍ରାତୃଷ୍କତ୍ରୀ ରନୁ ପ୍ରଭାଙ୍କ ସହିତ ତାଙ୍କର ପରିଣୟର ପ୍ରସ୍ତାବ 
ହୋଇଥାଏ । ସେ ତାଙ୍କର ଜୀବନସଙ୍ଗିନୀ ହେବେ ସେ ଦେଖିବାକୁ କିପରି ତାହା ଜାଣିବା 
ସକାଶେ ଉପେନ୍ଦ୍ର ପ୍ରସାଦଙ୍କ ମନରେ କୌତୁହଳ ଓ ଓସକ୍ୟ ଜାତ ହେଲା | ବନ୍ଧୁମାନେ 
ମଧ୍ଯ ସେଥୁରେ ତାଙ୍କୁ ପ୍ରେରଣା ଓ ଉତ୍ସାହ ଦେଲେ । ସେତେବେଳେ ବିବାହ ପୂର୍ବରୁ 
ବରକନ୍ୟାଙ୍କର ସାକ୍ଷାତ ଏକାବେଳେ ନିଷିଦ୍ଧ ଥଲା । ସନ୍ନ୍ୟାସୀ ବେଶରେ ଉପ୍ରେନ୍ଦ୍ର ପ୍ରସାଦ 
ଯାଇ ପହଞ୍ଚଲେ ଭାବୀ ସହଧର୍ମୀଣୀଙ୍କ ପିତୃଗୃହରେ ଏବଂ ହାତଦେଖିବା ଆଳରେ ତାଙ୍କୁ 
ସେ ଭଲ କରି ଦେଖୁନେଲେ ମଧ୍ଯ । ତାଙ୍କ ରଚିତ ଧୂଳିଆ ବାବାଜୀ?” ଗଳ୍ପଟି ଏଇ 
ବିଷୟକୁ ଅବଲମ୍ବନ କରି ରଚିତ । କିଛି ଦିନ ପରେ ପ୍ରଥମ ସ୍ତ୍ରୀଙ୍କର ମୃତ୍ୟୁ ହେବାରୁ 
ଉପେନ୍ଦ୍ର ପ୍ରସାଦ ଆଉ ଥରେ ବିବାହ କରିବାକୁ ବାଧ୍ଯ ହେଲେ । ତାଙ୍କର ସମସ୍ତ ପୁତ୍ରକନ୍ୟା 
ଦ୍ଵିତୀୟ ସହଧର୍ମିଣୀ ସ୍ଵର୍ଗୀୟା ସରସ୍ବତୀଙ୍କ ଗର୍ଭରୁ ଜାତ | 


ଭଦ୍ବକ ହାଇସ୍ଟଲ୍‌ରେ ଅବିମିଶ୍ର ପ୍ରଶଂସା ଓ ସୁଖ୍ୟାତି ସହ ପଚିଶ ବର୍ଷ କାଳ 
ସହକାରୀ ପ୍ରଧାନ ଶିକ୍ଷକ ରୂପେ କାର୍ଯ୍ୟ କଲା ପରେ ସେ ୧୯୪୮ରେ ନାରାୟଣଚନ୍୍ର 
ହାଇସ୍ତଲ୍‌ରେ ପ୍ରଧାନ ଶିକ୍ଷକ ରୂପେ ନିଯୁକ୍ତ ହେଲେ, ଏବଂ ସେଠି ପାଞ୍ଚ ବର୍ଷ କାଳ ବିଶେଷ 
ଦକ୍ଷତାର ସହ ନିଜର ଗୁରୁ ଦାୟିତ୍ଵ ସମ୍ପାଦନ କରି ପୁଣି ୧୯୫୩ରେ ତାଙ୍କର ମାତୃ 
ସଦୃଶା ଭଦ୍ରକ ହାଇସ୍ତଲ୍‌କୁ ପ୍ରଧାନ ଶିକ୍ଷକ ରୂପେ ବାହୁଡ଼ି ଆସିଲେ । ସେଠାରେ ଦୀର୍ଘ 
୧୬ ବର୍ଷ ବ୍ୟାପୀ ଯଶ ଓ ଖ୍ୟାତି ସମୃଦ୍ଧ କାର୍ଯ୍ୟକାଳ ପରେ ୧୯୬ ୯ରେ କର୍ମ ଜୀବନରୁ 
ସେ ଅବସର ଗ୍ରହଣ କଲେ । 

କିଛି ସମୟ ପାଇଁ ଯେ ତାଙ୍କର ସାନ୍ନିଧ ଲାଭ କରେ ସେ ତାଙ୍କର ଜୀବନ 
ସମ୍ପର୍କରେ ଏବଂ ତାଙ୍କ ପୂର୍ବ ପରିଚିତ ବହୁ ବିଶିଷ୍ଠ ଓ ସ୍ଵନାମଧନ୍ୟ ବ୍ୟକ୍ତିଙ୍କ ସମ୍ବନ୍ଧରେ 
ଅତି ଉପାଦେୟ କଥାମାନ ଶୁଣି ଅତ୍ୟନ୍ତ ପ୍ରୀତ ହୁଏ । 


ଶିକ୍ଷକତା କରୁଥ୍ବା ସମୟରେ ଉପେନ୍ଦ୍ର ପ୍ରସାଦଙ୍କ ଖ୍ୟାତି ଓ କୀର୍ରି ନାନା 
ଭାବରେ ପ୍ରସାର ଲାଭ କରିଥଲା | ୧୯୪୯ ମସିହାରେ ସେ ରେଜିଷ୍ଠାର୍ଡ ଗ୍ରାଜୁଏଟ୍‌ 
ଶିକ୍ଷକ ମଣ୍ଡଳୀରୁ ଉତ୍କଳ ବିଶ୍ବବିଦ୍ୟାଳୟର ସିନେଟ୍‌ ସଭ୍ୟ ରୂପେ ନିର୍ବାଚିତ ହେଲେ । 
ପାଞ୍ଚ ବର୍ଷ ପରେ ସେ ପୁଣି ଉକ୍ତ ପଦ ପାଇଁ ପୁନର୍ନିବାଚିତ ହେଲେ । କିଛିକାଳ ପରେ 
ଆଉ ଏକ ବର୍ଷ ସକାଶେ ଚାନ୍‌ସେଲ୍ଲରଙ୍କ ଦ୍ଵାରା ମନୋନୀତ ହୋଇ ଉକ୍ତ ପଦକୁ ଆଉ 
ଥରେ ଅଳଙ୍କୃତ କଲେ | ୧୯୬ ୧ରେ ସେ ଓଡ଼ିଶା ମାଧ୍ଯମିକ ଶିକ୍ଷା ବୋର୍ଡର ଅନ୍ୟତମ 
ସଭ୍ୟ ରୂପେ ମନୋନୀତ ହେଲେ । ୧୯୫୪ ମସିହାରୁ କେତେ ବର୍ଷ ସକାଶେ ସେ 
ବାଲେଶ୍ବର ଜିଲ୍ଲା ମାଧ୍ୟମିକ ଶିକ୍ଷାସଂଘର ସଭାପତି ଥୁଲେ । ଉଜ୍କଳ ବିଶ୍ବବିଦ୍ୟାଳୟ ଓ 
ଓଡ଼ିଶା ମାଧ୍ଯମିକ ଶି କ୍ଷାବୋର୍ଡ ଅଧୀନରେ ବହୁ ବର୍ଷ ଧରି ପରୀକ୍ଷକ ଓ ପ୍ରଧାନ ପରୀକ୍ଷକ 
ରୂପେ ବିଶେଷ ଦକ୍ଷତା ସହ ଓ ସୁଚାରୁ ଭାବରେ ସେ କାର୍ଯ୍ୟ କରିଛନ୍ତି । 


କିନ୍ଧ ସେ ଯେତେବେଳେ ୧୯୬୦ରେ ରାଷ୍ଟ୍ରପତି ପୁରସ୍କାର ଲାଭ କଲେ, 
ସେତେବେଳେ ଶିକ୍ଷକ ଓ ପ୍ରଧାନ ଶିକ୍ଷକ ରୂପେ ତାଙ୍କ ଯଶ ଗୌରବର ବିମଳ ସୌରଭ 
ଚଢୁର୍ଦଦିଗରେ ବିକୀର୍ଣ୍ଣ ହୋଇଗଲା ! ଏହି ପରମ ଗୌରବାବହ ସ୍ବୀକୃତି ପାଇବାକୁ ସେ 
ପ୍ରକୃତରେ ହକଦାର । ବର୍ଷ ବର୍ଷ ଧରି ସୁନିପୁଣ ଶିକ୍ଷାଦାନ ଓ ବିଦ୍ୟାଳୟ ପରିଚାଳନାରେ 
ସେ ଯେଉଁ ପ୍ରତିଭା, ବିଚକ୍ଷଣତା ଏବଂ ଅତୁଳନୀୟ ନିଷ୍ଠାର ପରିଚୟ ଦେଇଛନ୍ତି, ତାହାରି 
ଯଥାର୍ଥ ଏବଂ ଚିରସ୍ମରଣୀୟ ଅଭିଜ୍ଞାନ ରୂପେ ସେ ଏଇ ଶ୍ରେଷ୍ଠ ପୁରସ୍କାର ପାଇପାରିଲେ । 


କିନ୍ତୁ ଉପେନ୍ଦ୍ର ପ୍ରସାଦ କେବଳ କୃତୀ ଓ ଲବ୍ଧ ପ୍ରତିଷ୍ଠ ଶିକ୍ଷକ ନୁହଁନ୍ତି | ସେ 
ଜଣେ ପ୍ରଖ୍ୟାତ ସାହିତ୍ୟିକ ମଧ୍ୟ । କୈଶୋରରୁ ହିଁ ତାଙ୍କର ସୃଜନୀ ଶକ୍ତିର ପରିଚୟ 
ମିଳିଥିଲା |! ପରେ ପତ୍ରପତ୍ରିକାରେ ତାଙ୍କ ରଚନାବଳୀ ଧାରାବାହିକ ଭାବେ ପ୍ରକାଶିତ 
ହେବାକୁ ଲାଗିଲା । ପ୍ରଥମେ “ଉତ୍କଳ ସାହିତ୍ୟ” ତାଙ୍କର ଦୁର୍ଗା ଆବାହନ ସମ୍ବନ୍ଧୀୟ 
କବିତାଟିଏ ପ୍ରକାଶ କଲା | ତାପରେ 'ମୁକୁର”ରେ ବାରମ୍ବାର ପ୍ରକାଶିତ ହେବାକୁ ଲାଗିଲା 
ତାଙ୍କ ଗଳ୍ପ ଓ କବିତା ସମୂହ ।! ନବୀନ ପତ୍ରିକାର ଅଙ୍ଗ” ମଧ୍ଯ ତାଙ୍କ ରସାଳ ରଚନା 
ଦ୍ଵାରୀ ମଣ୍ଡିତ ହେଲା । ଏଣେ ପୁସ୍ତକ ଆକାରରେ ତାଙ୍କର କବିତା କାବ୍ୟ, ଉପନ୍ୟାସଗୁଡ଼ିକ 
ଗୋଟିକ ପରେ ଗୋଟିଏ ପ୍ରକାଶିତ ହୋଇ ପାଠକବର୍ଗଙ୍କୁ ବୈ ଦଗ୍ଧପୂର୍ଣ୍ଣ ନିର୍ମଳ ଆନନ୍ଦ 

ଓ ସାରସ୍ଵତ ସନ୍ତୋଷ ଦେବା ସଙ୍ଗେ ସଙ୍ଗେ ସେମାନଙ୍କଠୁ ଅକୁଣ୍ଠ ଓ ଉଚ୍ପସିତ ପ୍ରଶଂସା 
ଲାଭ କଲା । ପ୍ରଣୟ ପିୟୂଷ, କଥାକୁଞ୍ଜ ମଧୁପର୍କ, ରାଜରାଣୀ, ତ୍ୟକ୍ତା, ଗଳ୍ପବିଥି, ଦେବୀ, 
କଥାକବିତା, ଦିଲୀପ, ଝରା ଶେଫାଳୀର ମାଳା, ସନ୍ଧ୍ୟାଦୀପ ପ୍ରଭୃତି ପୁସ୍ତକଗୁଡ଼ିକ ତାଙ୍କୁ 
ଓଡ଼ିଶାର ପ୍ରଖ୍ୟାତ ଲେଖକବର୍ଗଙ୍କ ମଧ୍ଯରେ ଏକ ସୁନିର୍ଦଦିଷ୍ଠ ସ୍ଥାନ ଦେବାକୁ ସମର୍ଥ ହୋଇଛି । 
କବିତା ଓ କାବ୍ୟର ରଚନା ମାଧୁର୍ଯ୍ୟ ଶବ୍ଦନୟନ, ରସପରିବେଷଣ ଅତି ଉପାଦେୟ ! 
ସୁରୁଚିପୂର୍ଣ୍ଣ ସାହିତ୍ୟ ସୃଷ୍ଟିରେ ଲେଖକ ସିଦ୍ଧହସ୍ତ ! ଲେଖକଙ୍କ ଉପରେ ରାଧାନାଥଙ୍କ ପ୍ରଭାବ 
ପରିଲକ୍ଷିତ ହେଲେ ମଧ୍ଯ ତାଙ୍କ ମୌଳିକ ପ୍ରତିଭାର ଅଭିଜ୍ଞାନ ତାଙ୍କ ରଚନାବଳୀରେ 
ବେଶ୍‌ ସୁଷ୍ପଷ୍ଠ । ସେ ପ୍ରଥମେ ଓଡ଼ିଆ କବିତାରେ ଯୁକ୍ତାକ୍ଷରକୁ ଗୁରୁ ଉଚ୍ଚାରଣ ବିଶିଷ୍ଟ 
ଭାବରେ ପ୍ରୟୋଗ କଲେ । ଏହା ତାଙ୍କର ଏକ ବଳିଷ୍ଠ ସ୍ବାତନ୍ତ୍ୟ | ଛନ୍ଦର ଡମ୍ବରୁଧ୍ଵନୀ 
ସହିତ ସଙ୍ଗୀତର ଲଳିତ ମଦିର ସମାବେଶ ତାଙ୍କ କାବ୍ୟ, କବିତାକୁ ହୃଦ୍ୟ ଓ ମନୋଜ୍ଞ 
କରିପାରିଛି । ଉପନ୍ୟାସ ଓ ଗଳ୍ପରେ ସେ ସାମାଜିକ ଓ ପାରିବାରିକ ଜୀବନର ଜୀବନ୍ତ 
ଚିତ୍ର ଦେବା ସଙ୍ଗେ ସଙ୍ଗେ ସମାଜ ସଂସ୍କାରର ବିଧୂଵବିଧାନ ବତାଇଦେବାକୁ କେବେହେଲେ 
ପଶ୍ଚାତପଦ ହୋଇନାହାନ୍ତି । ସ୍ଥାନେ ସ୍ଥାନେ ସେ ବିପ୍ଲବୀର ଭୂମିକା ଗ୍ରହଣ କରିଛନ୍ତି । 
ଅଥଚ କେଉଁଠି ହେଲେ ତାଙ୍କ ରଚନା ପ୍ରଚାରମୂଳକ ହୋଇନାହିଁ । ଠାଏ ଠାଏ ନିର୍ମଳ 
ହାସ୍ୟ ରସର ଉତ୍ସ ଦେଖାଦେଇଛି ତାଙ୍କ ଗଳ୍ପ ଓ ଉପନ୍ୟାସରେ ଏବଂ ଏହା ପାଠକ 
ନିକଟରେ ଅତ୍ୟନ୍ତ ଆମୋଦଜନକ ରୂପେ ପ୍ରତିପନ୍ନ ହୋଇଛି । 


ଲେଖକ ମଧ୍ଯ ବହୁ ପାଠ୍ୟପୁସ୍ତକ ରଚନା କରି ଛାତ୍ରଛାତ୍ରୀଙ୍କର ଅଶେଷ କଲ୍ୟାଣ 
ସାଧନ କରିବା ସଙ୍ଗେ ସଙ୍ଗେ ଜ୍ଞାନଲାଭର ପଥ ସୁଗମ କରିପାରିଛନ୍ତି । 


୧୯୬ ୦ରେ ତାଙ୍କ ରଚିତ ‘ଦିଲୀପ ପୁସ୍ତକ ଓଡ଼ିଶା ସାହିତ୍ୟ ଏକାଡେମୀ 
ଦ୍ଵାରା ଶ୍ରେଷ୍ଠ କାବ୍ୟ ରୂପେ ପୁରସ୍ତ୍ୃତ ହେଲା । ପୁଣି ୧୯ ୬୮ରେ ଭୁବନେଶ୍ବରର ରବୀନ୍ଦ୍ର 
ମଣ୍ଡପରେ ତତ୍ଵକାଳୀନ ରାଜ୍ୟପାଳଙ୍କର ସଭାପତିତ୍ସରେ ଓଡ଼ିଶା ସାହିତ୍ୟ ଏକାଡ଼େମୀ 
ତାଙ୍କୁ ବିଶିଷ୍ଠ କବି ଓ ଲେଖକ ରୂପେ ସମ୍ମାନିତ କଲା । ଏହିପରି ଭାବରେ ଉପେନ୍ଦ୍ର 
ପ୍ରସାଦଙ୍କ ଜୀବନରେ ଶିକ୍ଷକତାର ଗଙ୍ଗା-ଧାରା ସହିତ କବିତ୍ନର ଯମୁନା-ଧାରାର ମିଳନ 
ଘଟିଛି । ସେହି ଗଙ୍ଗା-ଧାରାରେ ରହିଛି ତୁଙ୍ଗ ଆଦର୍ଶବୋଧ ଓ ଜ୍ଞାନର ରଜତ ପ୍ରବାହ । 
ପରମ ଜ୍ଞାନୀ ଓ ଯୋଗୀ ମହାଦେବଙ୍କ ଜଟାରୁ ଓହ୍ଲାଇ ଆସିଛି ସେ ଗଙ୍ଗା-ଧାରା | ଆଉ 
ସେ ଯମୁନାରେ ରହିଛି ତମାଳ ଓ ନୀପକୁଞ୍ଜର ମୂରଲୀ ଧ୍ଵନି ସହିତ ନାନା ଭାବର କୁମୁଦ 
କିହ୍ଲନାରର ସୁରମ ଆମୋଦିତ ନୀଳ ଜଳପ୍ରବାହର କମନୀୟ ଦ୍ରୟୁତି । ତେଣୁ ତାଙ୍କ ଜୀବନ 
ହୋଇଛି ଗଙ୍ଗା ଯମୁନାର ମିଳନ ସ୍ଥଳୀ ପବିତ୍ର ପ୍ରୟାଗତୀର୍ଥ | 

ଉପେନ୍ଦ୍ରପ୍ରସାଦଙ୍କର ଚରିତ୍ର ତଥା ଚରିତ୍ରଗତ କେତେକ ବୈଶିଷ୍ଟ୍ୟ ବିଶେଷ 
ଲକ୍ଷ୍ୟ କରିବାର କଥା । ସେ ଅତ୍ୟନ୍ତ ସରଳ, ନିରାଡ଼ମ୍ବର ଓ ନିୟମାନୁବର୍ରୀ । ପ୍ରତ୍ୟହ 
ପ୍ରତ୍ୟୁଷରୁ ଶଯ୍ୟାତ୍ୟାଗ କରିବା ତାଙ୍କର ଆଜୀବନ ଅଭ୍ୟାସ । ଶ୍ରମନିଷ୍ଠୀ ତାଙ୍କର ଅନ୍ୟ 
ଏକ ଗୁଣ । ନିଜ ବଗିଚାର ପୁଷ୍ପଗୁଡ଼ିକୁ ନିଜ ହସ୍ତରେ ଜଳସେଚନ କରି ପରମ ଯନୃ 
ସହକାରେ ବଢ଼ାଇବା, ନାନା ପ୍ରକାର ପନିପରିବା କରି ସେଥୁରୁ ଆହ୍ଲାଦ ଲାଭ କରିବା, 
ନିଷ୍ଠାପର ଭାବରେ ଗୋସେବା କରିବା ହେଉଛି ତାଙ୍କର ଅଭ୍୍ୟାସଗତ ବୈଶିଷ୍ଟ୍ୟ । କାହାରି 
ଉପରେ ଅତି ମାତ୍ରାରେ ନିର୍ଭରଶୀଳ ନହୋଇ ନିଜ ହସ୍ତରେ ସମସ୍ତ କାର୍ଯ୍ୟ କରିବାକୁ ସେ 
ସୁଖ ମଣନ୍ତି । 


ସେ ଆଜୀବନ ବ୍ୟାଧୁଗ୍ରସ୍ତ | ଉଦର-ପୀଡ଼ାରେ ସେ ଅନେକ ସମୟରେ କାତର 
ହୁଅନ୍ତି, ପ୍ରବଳ ଶୂଳ ରୋଗ ତାଙ୍କୁ ଅନେକ ସମୟରେ ଅଧୀର ଓ ବିବ୍ରତ କରିପକାଏ | 
ତଥାପି ତାଙ୍କ କରଇଁବ୍ୟବୋଧରେ କଦାପି ଅବହେଳା ଓ ଶୀଥୂଳତା ଦୃଷ୍ଟିଗୋଚର ହୁଏ 
ନାହିଁ । ସେ ହାସ୍ୟରସିକ ମଧ୍ଯ | ଦୁଃଖ, କ୍ଲେଶ ଓ ରୋଗଯନ୍ତ୍ରଣା ମଧ୍ଯରେ ବି ସେ ନିଜେ 
ହସନ୍ତି ଓ ଅନ୍ୟକୁ ହସାନ୍ତି । 


ତାଙ୍କର ଦୁଇ ସହଧର୍ମିଣୀ ଇହଧାମ ତ୍ୟାଗ କରିଥୁଲେ | ତାଙ୍କର ପ୍ରଥମ ପୁତ୍ରର 
କୈଶୋରରେ ହିଁ ଦେହାନ୍ତ ହୋଇଥଲା | ଜଣେ ଜାମାତାଙ୍କ ଜୀବନ ଦୀପ ମଧ୍ଧ ଲିଭି 
ଯାଇଥଲା | ଏଇ ସାଧକ ପୁତ୍ର, ପୁତ୍ରବଧୂ, ପୌତ୍ର ଓ ପୌତ୍ରୀମାନଙ୍କ ଗହଣରେ ଜୀବନର 
ଶେଷ ଅଧ୍ାୟ ଅତିବାହିତ କରୁଥ୍‌ବା ବେଳେ ଦେହାନ୍ତ ହେଲା ! 


ଝା 

ମହାନୁଭବ ନରେନ୍ଦ୍ର ପ୍ରସାଦ 


ବାଉଦପୁର ଗ୍ରାମ ଭଦ୍ରକ ସହରର ପଷ୍ଚିମଦିଗରେ ଅବସ୍ଥିତ । ନାନା 
କାରଣବଶତଃ ସାଳନ୍ଦୀ ତଟବର୍ଭୀ ଏଇ ଗ୍ରାମ ମଧ୍ଯ କିଛି ପରିମାଣରେ ଖ୍ୟାତିସମ୍ପନ୍ନ ¦ 
ଉନବିଂଶ ଶତାବ୍ଦୀର ଶେଷାର୍ଵରେ ଏଇ ଗ୍ରାମରେ ଖଣ୍ଡିଏ କ୍ଷୁଦ୍ର ଭୂଖଣ୍ଡ ଉପରେ କ୍ଷୁଦ୍ର ଗୃହ 
ଖଣଶ୍ଡିକରେ ଗୋଟିଏ ଅତି ଦରିଦ୍ର ପରିବାର ବାସ କରୁଥଲା, ଗୃହକର୍ରା ଥୁଲେ ଗଦାଧର 
ଦାସ ଏବଂ ଧର୍ମପନ୍ଧୀ ଥଲେ ଦର୍ଶନୀ ଦାସ । 


ଭଦ୍ଵକର ଏସ୍‌.ଡି.ଓ.ଙ୍କ ଅଫିସ୍‌ରେ ଗଦାଧର ଦାସ ଥଲେ ଜଣେ ପିଅନ । ପିଅନ 
ରୂପେ ସେ ସ୍ଵଜ୍ପ ବେତନ ପାଉଥୂଲେ । ତଦ୍ବବ୍ୟତୀତ ତାଙ୍କର ଅନ୍ୟ କିଛି ଆର୍ଥକ ସମ୍ବଳ 
ନଥୁଲା । 


ଗଦାଧର ଦାସଙ୍କର ଥୁଲେ ଛଂଟି ପୁତ୍ର ଓ ଯୋଡ଼ିଏ କନ୍ୟା । ପରିବାର ବଡ଼- 
ସେଇ ତୁଳନାରେ ରୋଜଗାର ଅତ୍ୟନ୍ତ କମ୍‌ । ଅଶେଷ ଦୁଃଖକଷ୍ଟ ଭିତର ଦେଇ ପରିବାରସ୍ଥ 
ସମସ୍ତଙ୍କର ଦିନ ବିତୁଥୁଲା ! ମାତ୍ର ଗଦାଧର ଓ ତାଙ୍କ ପନ୍ନୀ ଥୁଲେ ଦୟାଳୁ ଓ ଉଦାର | 
କେତେବେଳେ କେମିତି ଗ୍ରାମର ସାନପିଲାମାନଙ୍କ ଭିତରୁ ଯଦି କେହି ତାଙ୍କ ଘରକୁ 
ଆସୁଥୁଲା ଗୃହକର୍୍ତୀ ତାକୁ କିଛି ନଖୁଆଇ ଛାଡ଼ୁ ନଥ୍‌ଲେ । ସାଇପଡ଼ିଶା ଭିତରୁ କାହାରି 
କିଛି ବିପଦ ଆପଦ ଘଟିଲେ ସ୍ଵାମୀ ସ୍ତ୍ରୀ ସେମାନଙ୍କର ସହାୟ ହେଉଥୁଲେ ¬ କିଛି ନହେଲେ 
ବି ସହାନୁଭୂତି ଟିକକ ପ୍ରକାଶ କରୁଥ୍‌ଲେ ! 


ଅନନ୍ତ ପ୍ରସାଦ ଥୁଲେ ଗଦାଧରଙ୍କ ଜ୍ୟେଷ୍ଠ ପୁତ୍ର । ଭଦ୍ରକ ହାଇସ୍ତ୍ଲ୍‌ରୁ ସେ 
ଏଣ୍ଟ୍ରାନ୍ସ ପରୀକ୍ଷାରେ ଉତ୍ତୀର୍ଣ୍ଣତା ଲାଭ କରିଥୁଲେ । ତାଙ୍କର ଏଇ ସଫଳତା କିଛି 
ପରିମାଣରେ ଅସାଧାରଣ ଥୁଲା, ଅନନ୍ତ ପ୍ରସାଦଙ୍କ ପୂର୍ବରୁ ଭଦ୍ରକ ହାଇସ୍ତୁଲର କୌଣସି 
ଛାତ୍ର ଏଣ୍ଟାନସ ପରୀକ୍ଷାରେ ଉତ୍ତୀର୍ଣ୍ଣ ହୋଇ ପାରିନଥୂଲେ । ଅନନ୍ତ ପ୍ରସାଦ ବି ଯଦି ସେ 
ବର୍ଷ ବିଫଳ ମନୋରଥ ହୋଇଥାନ୍ତେ, ତା'ହେଲେ ଭଦ୍ରକ ହାଇସ୍ତଲ୍‌ ଶିକ୍ଷା ବିଭାଗୀୟ 
ସ୍ୀକୃତିରୁ ବଞ୍ଚତ ହୋଇଥାନ୍ତା । ଅନନ୍ତ ପ୍ରସାଦଙ୍କ ସଫଳତା ଭଦ୍ରକ ହାଇସ୍ତ୍ରଲକୁ ସେଇ 
ବିପଦରୁ ରକ୍ଷା କରିଦେଲା ! 

ଅନନ୍ତ ପ୍ରସାଦ ପରୀକ୍ଷାରେ ସଫଳତା ଅର୍ଜନା କଲାପରେ ଶିକ୍ଷକ ହେଲେ ଏବଂ 
ତା” ସାଙ୍ଗକୁ ପୋଷ୍ଟ ମାଷ୍ଟର ବି ହେଲେ । ସେ ଥଲେ କରଇଁବ୍ୟପରାୟଣ, କର୍ମଠ, 
ମାତାପିତାଙ୍କ ପ୍ରତି ଅନୁ ଗତ ଏବଂ ଭାଇମାନଙ୍କ ପ୍ରତି ସ୍ବେହ ପରାୟଣ ଓ 
ସହାନୁଭୂତିସଂପନ୍ନ | ପରିବାରର ଭରଣପୋଷଣର ଦାୟିତ୍ସ ସେ ନିଷ୍ଠା ଓ ଉତ୍ସାହର ସହ 
ଗ୍ରହଣ କଲେ ଏବଂ ଭାଇମାନଙ୍କ ଶିକ୍ଷାଲାଭର ସମସ୍ତ ବ୍ୟୟଭାର ମଧ୍ଯ ବହନ କଲେ ।! 
ଅନନ୍ତ ପ୍ରସାଦଙ୍କ ଚାକିରୀରେ ଉନ୍ନତି ହେବାକୁ ଲାଗିଲା ଏବଂ ତତସଙ୍ଗେ ଆର୍ଥକ ଉପାର୍ଜନ 
ମଧ୍ଯ ବର୍୍ଧିତ ହେବାକୁ ଲାଗିଲା । 


ଅନନ୍ତ ପ୍ରସାଦଙ୍କ ପାଞ୍ଚୋଟି ଭାଇଙ୍କ ମଧ୍ଯରୁ ନରେନ୍ଦ୍ର ପ୍ରସାଦ ଥଲେ ସର୍ବକନିଷ୍ଠ । 
ନିଜର ଶିକ୍ଷା ପ୍ରତି ନରେନ୍ଦ୍ର ପ୍ରସାଦଙ୍କର ଥୁଲା ଅବିଚଳିତ ମନୋଯୋଗ, ବାଲ୍ୟରୁ ହିଁ ସେ 
ପ୍ରଗାଢ଼ ଯନୁ ଓ ଅଧ୍ୟବସାୟ ସହ ଜ୍ଞାନଅର୍ଜନ କରିଥାନ୍ତି । ସୌଭାଗ୍ୟର କଥା ଯେ ପାଠ 
ପଢ଼ିବା ବିଷୟରେ ଅତ୍ୟନ୍ତ ଆଗ୍ରହୀ ହେବା ସଙ୍ଗେ ସଙ୍ଗେ ସେ ଜଣେ ଅସାଧାରଣ ବ୍ୟକ୍ତିଙ୍କର 
ସ୍ନେହ, ଆଦର ଓ ପୃଷ୍ଠପୋଷକତା ମଧ୍ଯ ଲାଭ କଲେ । ଏଇ ଅସାଧାରଣ ବ୍ୟକ୍ତି ଥୁଲେ 
ସ୍ବର୍ଗତ ଗଣପତି ଦାସ । ବାଉଦପୁର ଗ୍ରାମର ଚାରିଜଣ ବିଶିଷ୍ଟ ବ୍ୟକ୍ତି ନିଜ ଗ୍ରାମ ତଥା 
ନିଜ ଅଞ୍ଚଳର ଉନ୍ନତି ଓ ଅଭିବୃଦ୍ଧି ଲାଗି ସର୍ବ ଦା ତତ୍ୃପର ରହୁଥିଲେ । ସେମାନେ ହେଲେ 
ଭୈରବ ନାଥ ଚାନ୍ଦ, ଗୋଲକ ନାଥ ଚାନ୍ଦ, ସଦାଶିବ ଚାନ୍ଦ ଏବଂ ଗଣପତି ଦାସ | 
ସେମାନଙ୍କ ମଧ୍ଯରୁ ଗଣପତି ଦାସ ଥୁଲେ ଶ୍ରେଷ୍ଠ | ତାଙ୍କର ଯଥେଷ୍ଟ ବିଦ୍ଧତ୍ତା ଥୁଲା | ସେ 
ଥିଲେ ନିଜ ଅଞ୍ଚଳର ପ୍ରଥମ ଗ୍ରାଜୁଏଟ୍‌ । ଗ୍ରାକୁଏଟ୍‌ ହେବା ପରେ ସେ ଓକିଲାତି ପରୀକ୍ଷାରେ 
ଉତ୍ତୀର୍ଣ୍ଣ ହେଲେ ଏବଂ ଯାଜପୁରରେ ଓକିଲାତି କରିବାକୁ ଲାଗିଲେ । ଅଳ୍ପକାଳ ମଧ୍ଯରେ 
ଜଣେ ସୁଦକ୍ଷ ଓ ବିଶିଷ୍ଟ ଆଇନ୍ନଜୀବୀ ରୂପେ ତାଙ୍କର ଖ୍ୟାତି ଓ ପ୍ରାଧାନ୍ୟ ପ୍ରସାରିତ ହେଲା | 
ତାଙ୍କର ଦୃଢ଼ ଇଚ୍ଛା ଓ ପ୍ରବଳ ପ୍ରୟାସ ଯୋଗୁଁ ଯାଜପୁରରୁ ଅଦାଲତ ବିଚାରାଳୟ ଭଦ୍ରକକୁ 
ସ୍ଥାନାନ୍ତରିତ ହୋଇଥଲା । 


କିନ୍ତୁ କେବଳ ଜଣେ ସୁଯୋଗ୍ୟ ଓ ପ୍ରଖ୍ୟାତ ଆଇନ୍ରଜୀବୀ ହୋଇ ତଥା ଗୋଟେ 
ଯୋଡ଼େ ପ୍ରଶଂସନୀୟ କାର୍ଯ୍ୟ କରି ସେ ସନ୍ତୁଷ୍ଟ ହୋଇ ନଥୁଲେ । ତାଙ୍କ ହୃଦୟ ଥୁଲା 
ଅତ୍ୟନ୍ତ ବିଶାଳ | ପରୋପକାର କରିବାର ଆଗ୍ରହ ଓ ଅଭିଳାଷ ତାଙ୍କର ଥୁଲା ଅତି ପ୍ରବଳ 
ଓ ଅବାରିତ । କୋର୍ଟରେ ମକଦ୍ଦମା ଲଢ଼ିବାରେ ସେ ଯେପରି ପାରଙ୍ଗମ ଥଲେ, ଗ୍ରାମର 
ବିଦ୍ୟାର୍ଥୀ ବାଳକମାନେ କିପରି ସୁଚାରୁରୂପେ ଜ୍ଞାନାର୍ଜନ କରି କ୍ରମେ ଯୋଗ୍ୟତା ହାସଲ 
କରିବେ ସେଥୂଲାଗି ତାଙ୍କର ମଧ୍ଯ ସେଇପରି ପ୍ରୟାସ ଓ ପୃଷ୍ଠପୋଷକତା ଥୁଲା । 
ଶିକ୍ଷାଦାନର କଳା କୌଶଳ ମଧ୍ଯ ତାଙ୍କୁ ଉତ୍ତମ ରୂପେ ବିଦିତ ଥଲା ! 

ଏଇପରି ଜଣେ ମହାନ୍‌ ବ୍ୟକ୍ତିଙ୍କର ସ୍ବେହ ଓ ଆଦରର ସ୍ରୋତରେ ନରେନ୍ଦ୍ର 


ପ୍ରସାଦ ଅବଗାହନ କରିବାକୁ ଲାଗିଲେ । ବିଦ୍ୟାଳୟରୁ ସେ ଯେତିକି ଶିକ୍ଷା ଲାଭ କରୁଥିଲେ 
ସେତିଜି କିମ୍ବା ତା'ଠାରୁ ଅଧ୍ବକ ଶିକ୍ଷା ସେ ଲାଭ କରୁଥଲେ ଗଣପତିଙ୍କ ଠାରୁ । 


ପ୍ରଥମେ ଗାଁ ଚାଟଶାଳୀରୁ ତା' ପରେ ବାଗୁରାଇ ଏମ୍‌.ଇ. ସ୍ତୁଲ୍‌ରୁ ଏବଂ 
ପରିଶେଷରେ ଭଦ୍ରକ ହାଇସ୍କୁଲ୍‌ରୁ ଶିକ୍ଷାଲାଭ କରି ନରେନ୍ଦ୍ର ପ୍ରସାଦ ପ୍ରଥମ ଶ୍ରେଣୀରେ 
ମ୍ୟାଟ୍ରିକ୍ୟୁଲେସନ୍‌ ପରୀକ୍ଷାରେ ଉତ୍ତୀର୍ଣ୍ଣ ହେଲେ । 


ଛାତ୍ରାବାସରେ ନରେନ୍ଦ୍ର ପ୍ରସାଦ ପ୍ରତ୍ୟେକ ଶିକ୍ଷକଙ୍କର ସ୍ବେହଭାଜନ ଓ ପ୍ରଶଂସା 
ଭାଜନ ହୋଇପାରିଥୁଲେ । ତାଙ୍କର ଜ୍ଞାନନିଷ୍ଠା ଓ ଗୁରୁ ଭକ୍ତି ସେମାନଙ୍କୁ ଅତ୍ୟନ୍ତ ଆନନ୍ଦ 
ଦେଇଥୁଲା । 


ନରେନ୍ଦ୍ର ପ୍ରସାଦଙ୍କର ସ୍ବେହପରାୟଣା ଜନନୀ ଦର୍ଶନୀ ଦାସୀଙ୍କର ଅସାଧାରଣ 
ଧର୍ମନିଷ୍ଠା ଥଲା । ତାଙ୍କରି ଠୁ ପ୍ରେରଣା ଓ ଉତ୍ସାହ ଲାଭ କରି ନରେନ୍ଦ୍ର ପ୍ରସାଦ ନିୟମିତ 
ଭାବରେ ରାମାୟଣ ଓ ମହାଭାରତ ପାଠ କରୁଥିଲେ ଏବଂ ସ୍ଵୀୟ ଜନନୀଙ୍କୁ ତାହା ଶୁଣାଇ 
ତାଙ୍କୁ ଆନନ୍ଦରେ ଆପ୍ଲତ କରୁଥଲେ । ଏଇ ଦୁଇ ଧର୍ମଗ୍ରନ୍ଧ ନିୟମିତ ଭାବେ ପାଠ କରିବାର 
ମହନୀୟ ଅଭ୍ୟାସ ମଧ୍ଯ ସେ ତାଙ୍କ ପରବର୍ଭୀ ଜୀବନରେ ତ୍ୟାଗ କରିନଥୁୂଲେ | 


ମ୍ୟାଟ୍ରିକ୍ୟୁଲେସନ୍‌ ପରୀକ୍ଷାରେ ଉତ୍ତୀର୍ଣ୍ଣ ହେଲା ପରେ ନରେନ୍ଦ୍ର ପ୍ରସାଦ 
ରେଭେନ୍ସା କଲେଜରେ ନାମ ଲେଖାଇଲେ ଏବଂ ଉକ୍ତ ଅନୁଷ୍ଠାନରେ ଚାରିବର୍ଷ ଅଧ୍ୟୟନ 
କରି ୧୯୧୫ ମସିହାରେ ବି.ଏ. ପରୀକ୍ଷାରେ ଉତ୍ତୀର୍ଣ୍ଣ ହେଲେ । ତା'ପରେ କଲିକତା 
ବିଶ୍ଵବିଦ୍ୟାଳୟରୁ ଇତିହାସରେ ସ୍ଵାତକୋତ୍ତର ଯୋଗ୍ୟତା ଅର୍ଜନ କଲେ ସେ ୧୯୧୭ 
ମସିହାରେ, ୧୯ ୧୯ ମସିହାରେ ବି.ଏଲ୍‌. ପରୀକ୍ଷାରେ ଉତ୍ତୀର୍ଣ୍ଣ ହୋଇ ଓକିଲ ହେବାର 
ଯୋଗ୍ୟତା ଅର୍ଜନ କଲେ | 


ବର୍ଭମାନ ତାଙ୍କ ସମକ୍ଷରେ ଦେଖାଦେଲା ଚାକିରୀ ପାଇବାର ଅତି ଉନ୍ମଳ 
ସମ୍ଭାବନା । ସେ ଇତିହାସର ଅଧ୍ୟାପକ ରୂପେ ରେଭେନ୍ସା କଲେଜରେ ନିଯୁକ୍ତ ହେଲେ | 
କିନ୍ତୁ ବିଚାର ବିଭାଗୀୟ ଚାକିରୀ ପାଇଁ ନିର୍ବାଚିତ ହେବାରୁ ସେ ଅଧ୍ୟାପକ ପଦ ପ୍ରତ୍ୟାଖ୍ୟାନ 
କଲେ । କାରଣ ସେତେବେଳେ ବିଚାରବିଭାଗୀୟ ଚାକିରୀର ମର୍ଯ୍ୟଦା ଥୁଲା ଅତ୍ୟନ୍ତ 
ଅଧୁକ । ଇତି ମଧ୍ଯରେ ପ୍ରଶାସନିକ କ୍ଷେତ୍ରରେ ଚାକିରୀ ପାଇବା ସକାଶେ ତାଙ୍କ ନାମ 
ସୁପାରିଶ କରାଯାଇଥୁଲା ! 

ନରେନ୍ଦ୍ର ପ୍ରସାଦ କିନ୍ତୁ ପ୍ରଥମ ଯୌବନରୁ ଦେଶାତ୍ମବୋଧର ତୁଙ୍ଗ ଭାବନା ଦ୍ଵାରା 
ପ୍ରଭାବିତ ଓ ଅନୁପ୍ରାଣିତ ହୋଇଥାନ୍ତି । ବିଂଶ ଶତାବ୍ଦୀର ପ୍ରଥମ ଦଶନ୍ଧି ସମୟରେ 
ଦେଶାମ୍ବବୋଧର ଯେଉଁ ଉତ୍ତାଳ ତରଙ୍ଗ ସମଗ୍ର ଦେଶକୁ ଆଲୋଡ଼ିତ କରିଥଲା ତାହା 
ତାଙ୍କ ମନରେ ଜାଗ୍ରତ କରିଥଲା ଏକ ଅତି ଉଚ୍ଚଳ ଓ ଉଦଗ୍ର ଚେତନା । 


୧୯୨୧ ମସିହାରେ ମହାତ୍ମାଗାନ୍ଧୀ ଭଦ୍ରକରେ ପଦାର୍ପଣ କରିଥୁଲେ ଏବଂ 
ସେଇ ସମୟରେ ଦେଶ ପ୍ରୀତିରେ ଅନୁପ୍ରାଣିତ ନରେନ୍ଦ୍ର ପ୍ରସାଦ ଗାନ୍ଧିଜୀଙ୍କ ସାନିଧ୍ୟ ଲାଭ 
କରିଥଲେ ଏବଂ ତାଙ୍କ ସହ ୧ ୨ ଘଣ୍ଟା କାଳ ଅତିବାହିତ କରିଥଲେ | ଏଇ ବିଷୟ ବିିଟିଶ 
ସରକାରଙ୍କ ଦୃଷ୍ଟିକୁ ଆସିଲା ଏବଂ ସରକାରଙ୍କ ପ୍ରଖର କୋପଦୃଷ୍ଠି ଏଇ ଦେଶବସ୍ସଳ 
ଯୁବକଙ୍କ ଉପରେ ପତିତ ହେଲା, ଏହାର ପରିଣତି ଏହା ହିଁ ଥଲା ଯେ ତାଙ୍କ ପାଇଁ 
ସରକାରୀ ଚାକିରୀ ପାଇବାର ଯେଉଁ ସମ୍ଭାବନା ବେଶ ବଳିଷ୍ଠ ହୋଇଉଠୁଥଲା ତାହା 
କେଉଁଆଡ଼େ ଉଦ୍ଭେଇଗଲା | 


ନରେନ୍ଦ୍ର ପ୍ରସାଦ ୧୮୯ ୪ ମସିହାରେ ଜନ୍ମଗ୍ରହଣ କରିଥଲେ | ଏଇ ଘଟଣା 
ଘଟିବା ସମୟକୁ ତାଙ୍କ ବୟସ ପଚିଶ କିମ୍ବା ଛବିଶ ହୋଇଥୁବ | ଏଇ ବୟସରେ ସରକାରୀ 
ଚାକିରୀ ପାଇବାର ନିଶ୍ଚିତ ପରିସ୍ଥିତିରୁ ବଞ୍ଚତ ହେବା ଦ୍ଵାରା ତାଙ୍କ ମନ କିପରି ଆଘାତ 
ପାଇଥୁବ ଏବଂ ସେଇ ଆଘାତ ତାଙ୍କୁ କିପରି ଅଧର ଓ ବିଚଳିତ କରିଥୁବ ଏବେ ତାହା 
କହିବା ସହଜ ନୁହେଁ, କିନୁ ଏଇ ଆଘାତବିଘ୍ନ ଯେ ତାଙ୍କ ପାଇଁ ଏକ ଉନ୍ନତତର ଓ ଉନ୍ମଳତର 
ସମ୍ଭାବନାର ଦ୍ଵାର ଉନ୍ମୁକ୍ତ କଲା ସେଥ୍‌ରେ କୌଣସି ସନ୍ଦେହ ନାହିଁ । ସରକାରୀ ଚାକିରୀର 
ସୀମିତ ପରିସର ଭିତରେ ତାଙ୍କ ଶକ୍ତି, ସାମର୍ଥ୍ୟ ଓ ପ୍ରତିଭାର ଯେପରି ବିକାଶ ଘଟିଥାନ୍ତା 
ଏଇ ବିଘ୍ନ ଯେ ନିଶ୍ଚିତ ଭାବରେ ତାହା ଠାରୁ ଅଧଵକତର ବିକାଶ ଲାଗି ସମ୍ୟକ୍‌ ସୁଯୋଗ 
ଓ କ୍ଷେତ୍ର ଯୋଗାଇ ଦେଇପାରିଥଲା ତାହା ଆମେ ଦୃଢ଼ କଣ୍ଠରେ କହିପାରୁ । 


ଏବେ ତାଙ୍କୁ ନୂଆ ଜୀବନ ଓ ନୂଆ ବୃତ୍ତି ଆକୃଷ୍ଟ କଲା ! ମୁକ୍ତ ଆକାଶର ବିହଙ୍ଗ 
ହେବାର ଆହ୍ବାନ ତାଙ୍କୁ ପ୍ରଲୁନ୍ତ କଲା । ସେ ଓକିଲ ହେଲେ ଏବଂ ସେଇ ପଥରେ ଅଗ୍ରସର 
ହୋଇ ଦୁତଗତିରେ ଉନ୍ନତି କରିବାକୁ ଲାଗିଲେ । 


~~ ~~~ 


ତାଙ୍କ ରୋଜଗାର ବଢ଼ିଲା ଏବଂ ଖର୍ଚ୍ଚର ବାଟ ବି ଫିଟିଗଲା 1 ସେ ଅତି ସରଳ 
ଓ ନିରାଡ଼ମ୍ବର ଭାବରେ ଜୀବନ ଯାପନ କରୁଥଲେ ! କିନ୍ତୁ ଆତ୍ମୀୟସ୍ବଜନଙ୍କର 
ପରିପୋଷଣର ଦାୟିତ୍ସ ତାଙ୍କ ଉପରେ ନ୍ୟସ୍ତ ଥୁଲା ! ଭବିଷ୍ୟତରେ ତ୍ୟାଗ ହିଁ ହେବ 
ତାଙ୍କର ପ୍ରଧାନ ବ୍ରତ ଏବେଠୁ ତା'ର ସ୍ପଷ୍ଟ ସୂଚନା ଦେଖାଦେଲା । ପୈତୃକ ଗୃହ ସହ 

ତାଙ୍କର କିଛି ପୈତୃକ ସମ୍ପତ୍ତି ଥଲା । ନାନାଦି ପତ୍ର ରେଜିଷ୍ଟୀ କରି ସେ ସେଇ ସବୁ 
ସମ୍ପତ୍ତିର ଅଧ୍ୟକାର ଅମ୍ବାନ ବଦନରେ ତ୍ୟାଗ କଲେ ଏବଂ ସାଳନ୍ଦୀ ତୀରରେ ଗୋଟିଏ 
ଚାଳ ଘର ନିର୍ମାଣ କରି ସେଇଥ୍‌ରେ ବସବାସ କରିବାକୁ ଲାଗିଲେ । 


ଇତିମଧ୍ଯରେ ତାଙ୍କ ଶ୍ଵଶୁର ଗଣପତି ଦାସ ଇହଧାମ ତ୍ୟାଗ କରିଥଲେ | ଏଇ 
ଗଣପତି ଦାସଙ୍କ ସହାୟତା ଓ ପୃଷ୍ଠପୋଷକତାରେ ସେ ତାଙ୍କ ଶିକ୍ଷା ଜୀବନକୁ ସାଫଲ୍ୟ 
ମଣ୍ଡିତ କରିପାରିଥ୍‌ଲେ ଏବଂ ପରେ ତାଙ୍କ କନ୍ୟା ଗୟାମଣିଙ୍କୁ ସେ ବିବାହ କରିଥୁଲେ ! 
ଗୟାମଣି ବାଲ୍ୟ ଓ କୈଶୋରରେ ପ୍ରଚୂର ସୁଖସ୍ବାଚ୍ଛନ୍ଦ୍ୟ ଭିତରେ ଦିନ ବିତାଇଥୂଲେ । 
ନରେନ୍ଦ୍ର ପ୍ରସାଦଙ୍କୁ ବିବାହ କଲାପରେ ତାଙ୍କୁ ନାନା ଦୁଃଖ ଓ କ୍ଲେଷର ସମ୍ମୁଖୀନ ହେବାକୁ 
ପଡ଼ିଲା । ସେ କିନ୍ତୁ ବିନା ଦ୍ବିଧା, ବିନା କୁଣ୍ଠାରେ ଏବଂ ଅମ୍ବାନ ବଦନରେ ସମସ୍ତ ଅଭାବ 
ଓ ଅସୁବିଧାକୁ ସହ୍ୟ କରି ନରେନ୍ଦ୍ର ପ୍ରସାଦଙ୍କ ଆଦର୍ଶ ପନ୍ନୀ ଓ ପ୍ରକୃତ ଜୀବନ ସଙ୍ଗିନୀ 
ହୋଇପାରିଥୁଲେ । ପ୍ରଫୁଲ୍ଲ ଚିତ୍ତରେ ସେ ରନ୍ଧନ ଏବଂ ଅନ୍ୟାନ୍ୟ ଗୃହକାର୍ଯ୍ୟ ସମ୍ପାଦନ 
କରି ନିଜକୁ ଭାଗ୍ୟବତୀ ମନେ କରୁଥଲେ ଏବଂ ନିଜ ସ୍ଵାମୀଙ୍କ ଜୀବନକୁ ସୁଖମୟ 
କରିପାରିଥୂଲୈ ! ପରେ ତାଙ୍କୁ ଶ୍ଵାସରୋଗ ଆକ୍ରମଣ କଲା ଏବଂ ଶେଷ ପର୍ଯ୍ୟନ୍ତ ସେଇ 
ରୋଗ ତାଙ୍କୁ କଠିନ କ୍ଲେଶ ଓ ଯନ୍ତ୍ରଣା ଦେଇଥୁଲା । ତାଂ ସତ୍ତ୍ବେ ବି ତାଙ୍କ କର୍ରବ୍ୟ 
ପରାୟଣତାରେ କେବେ ହେଲେ ତୁଟି ବା ହେଳା ଦୃଷ୍ଟିଗୋଚର ହୋଇନଥ୍‌ୁଲା | 


ନରେନ୍ଦ୍ର ପ୍ରସାଦଙ୍କ ଜ୍ୟେଷ୍ଠ ଭ୍ରାତା ଅନନ୍ତ ପ୍ରସାଦଙ୍କ ଦେହାବସାନ ଘଟିଲା । 
କର୍ଉବ୍ୟନିଷ୍ଠ କନିଷ୍ଠ ଭ୍ରାତା ଅନନ୍ତ ପ୍ରସାଦଙ୍କ ପୁତ୍ର ଓ କଳତ୍ରଙ୍କର ଭରଣପୋଷଣ ସମସ୍ତ 
ଦାୟିତ୍ଵ ଅକୁଣ୍ଠିତ ଚିତ୍ତରେ ବହନ କଲେ । ଏହା ପରେ ତାଙ୍କର କେତେକ ପୁତୃରାଙ୍କର 
ଶିକ୍ଷା ସମ୍ବନ୍ଧୀୟ ସମଗ୍ର ବ୍ୟୟ ଭାର ମଧ୍ଯ ସେ ବହନ କଲେ । ଏଇସବୁ କାର୍ଯ୍ୟରେ ଗୟାମଣି 
ପରମ ଆନନ୍ଦର ସହ ସହଯୋଗ କରୁଥ୍‌ଲେ ! 


କିଛି କାଳ ମଧ୍ଯରେ କନିକାରେ ଘୋରତର ଆନ୍ଦୋଳନ ଦେଖାଦେଲା । ଏଇ 
ଆନ୍ଦୋଳନ, ଏଇ ପ୍ରଜା ବିଦ୍ରୋହର ପ୍ରଧାନ କାରଣ ଥୁଲା କନିକା ରାଜା ରାଜେନ୍ଦ୍ର ନାରାୟଣ 
ଭଞ୍ଜଦେଓଙ୍କର ପ୍ରଜାମାନଙ୍କ ଉପରେ ଅମାନୁଷିକ ଅତ୍ୟାଚାର । ସେ ଥୁଲେ ଜଣେ ଦୁର୍ଦଶ 
ଜମିଦାର ଏବଂ ଭୀଷଣ ପ୍ରଜା ଉତ୍ପୀଡ଼କ । ନିରୀହ ଓ ଅସହାୟ ପ୍ରଜାମାନଙ୍କ ଉପରେ 
ଦୁର୍ଦାନ୍ତ ଅତ୍ୟାଚାର ଚଳାଇ ଏବଂ ସେମାନଙ୍କୁ ନାନା ଉପାୟରେ ଲାଞ୍ଚୃତ ଓ ବିପର୍ଯ୍ୟସ୍ତ 
କରି ସେ ପୈଶାଚିକ ଆନନ୍ଦ ଉପଭୋଗ କରୁଥଲେ । କନିକାରାଜାଙ୍କର ସେଇ ଘୋରତର 
ନିଷ୍ୁରତା ଓ ବର୍ବରତାର ପଟାନ୍ତର ଅନ୍ୟ କେଉଁଠି ଦେଖୁବାକୁ ମିଳିନଥ୍ବ | ଜନନେତା 
ଚକ୍ରଧର ବେହେରା ପ୍ରଜାଙ୍କ ତରଫରୁ ଆନ୍ଦୋଳନ ଚଳାଇଲେ । ସେଇ ଆନ୍ଦୋଳନ ଦମନ 

ପାଇଁ ରାଜା ଯେଉଁ ନିର୍ମମ ଅତ୍ୟାଚାର ଓ ଜଘନ୍ୟ ଉତ୍ପୀଡ଼ନ ଚଳାଇଲେ ତାହା ଘୋରତର 
ପାଷାଣ୍ଡଚା ଓ କ୍ୁରତାର ଏକ ନୂଆ ଇତିହାସ ସୃଷ୍ଠି କଲା । ପ୍ରଜାମାନେ ଆଇନ୍‌ 
ଅଦାଲତରେ ଆଶ୍ରୟ ନେଲେ । କିନ୍ତୁ କୌଣସି ଓକିଲ ପ୍ରଜାଙ୍କ ତରଫରୁ ମକଦ୍ଦମା 
ଚଳାଇବା ଲାଗି ଇଚ୍ଛା ପ୍ରକାଶ କଲେ ନାହିଁ । ବରଂ ରାଜାଙ୍କୁ ସାହାଯ୍ୟ ଦେଇ ଅତ୍ୟାଚାରକୁ 
ଆହୁରି ମଜ୍ବୁତ କଲେ । ଏଇ ସମୟରେ ନରେନ୍ଦ୍ର ପ୍ରସାଦ ଅସାଧାରଣ ନିର୍ଭୀକତାର 
ଉନ୍ମଳ ଦୃଷ୍ଟାନ୍ତ ଦେଖାଇ ପ୍ରଜାଙ୍କୁ ସାହାଯ୍ୟ କରିବା ସକାଶେ ସେମାନଙ୍କ ତରଫରୁ ମକଦ୍ଦମା 
ଚଳାଇଲେ | ଶେଷରେ ଅନ୍ୟାୟ ଓ ଅତ୍ୟାଚାରର ପରାଭବ ନିଶ୍ଚୟ ହୋଇଥାନ୍ତା, କିନ୍ତୁ 
ପ୍ରଜାମାନେ ଅହିଂସାର ପଥ ତ୍ୟାଗ କରି ହିଂସାଶ୍ରୟୀ ହେବାରୁ ନରେନ୍ଦ୍ର ପ୍ରସାଦ ସେମାନଙ୍କ 
ଠାରୁ ଦୂରେଇଗଲେ । 


ଏହାପରେ କୌଣସି ଫୌଜଦାରୀ ମକଦ୍ଦମା ଲଢ଼ିବାରେ ଅଂଶଗ୍ରହଣ ନକରି 
କେବଳ ଅଦାଲତ ମକଦ୍ଦମା ଲଢ଼ିବାରେ ସେ ନିଜକୁ ନିଯୁକ୍ତ ରଖଲଲେ । ଶେଷ ପର୍ଯ୍ୟନ୍ତ 
ତାଙ୍କର ଏଇ ନୀତି ଅକ୍ଷୂର୍ଣ୍ଣ ରହିଥୂଲା । 


ଏଇ ସମୟରେ ସେ କେତୋଟି ଗଠନମୂଳକ ଓ ଜନହିତକର କାର୍ଯ୍ୟର ଦାୟିତ୍ଵ 
ଗ୍ରହଣ କରି ଜନସାଧାରଣଙ୍କର ବହୁତ ଉପକାର ସାଧନ କରିଥୁଲେ । ତାଙ୍କ ଗ୍ରାମର 
ପ୍ରସିଦ୍ଧ ଦେବତା ଶ୍ୟାମ ଚାନ୍ଦଙ୍କର ପୂଜା ଓ ଅର୍ଚ୍ଚନା କିଛି ଦିନ ଧରି ଅବହେଳିତ ହେଉଥଲା । 
ସେ ତା'ର ଉନ୍ନତି ସାଧନ କଲେ ଏବଂ ସେ ବିଷୟରେ କେତେକ ଉତ୍ତମ ବ୍ୟବସ୍ଥା ମଧ୍ଯ 
ପ୍ରବର୍ଭନ କଲେ । ତାଙ୍କ ଗ୍ରାମର ପ୍ରାଥମିକ ବିଦ୍ୟାଳୟ ସକାଶେ ଏକ ସ୍ଥାୟୀ ଗୃହ ନିର୍ମାଣ 
କରାଇବା ସଙ୍ଗେ ସଙ୍ଗେ ଅଗ୍ମିଦଗ୍ଧ ବାଗୁରାଇ ମି.ଇ. ସ୍ୁଲ୍‌ର ନୂତନ ଗୃହ ନିର୍ମାଣ ଓ 
ନୂତନ ଛାତ୍ରାବାସ ନିର୍ମାଣ କରାଇ ସେ ସ୍ଥାନୀୟ ଜନସାଧାରଣଙ୍କ ମନରୁ ପ୍ରବଳ କ୍ଷୋଭ 
ଓ ଅସନ୍ତୋଷ ଦୂର କଲେ | ଏଇ ସମୟରେ ଭଦ୍ରକ କବର ଗୃହ ମଧ୍ଯ ତାଙ୍କରି ଉଦ୍ୟମରେ 
ନିର୍ମିତ ହୋଇଥଲା । 


ତାଙ୍କର ଆଉ ଗୋଟିଏ ମହନୀୟ କାର୍ଯ୍ୟ ଅତ୍ୟନ୍ତ ଜନପ୍ରିୟ ହୋଇଥୁଲା । ନିଜ 
ଗ୍ରାମରେ ପ୍ରତିବର୍ଷ ରାମନବମୀ ଠାରୁ ପରବର୍ତୀ ପୂର୍ଣ୍ଣିମା ପର୍ଯ୍ୟନ୍ତ ସପ୍ତାହ ବ୍ୟାପୀ ଭାଗବତ 
ପାଠର ଆୟୋଜନ ସେ କରାଇଥୁଲେ | କ୍ରମେ ଏହା ଏକ ବୃହତ୍ଵ ଉତ୍ସବରେ ପରିଣତ 
ହୋଇଥଲା । 


ଏହିପରି ଭାବରେ ଯେତେବେଳେ ସେ ନିଜର ଶକ୍ତି, ସାମର୍ଥ୍ୟ ଓ ସଂଗଠନ 
ନିପୁଣତା ପ୍ରୟୋଗ କରି ଜନସେବା କରୁଥାନ୍ତି ଏବଂ ନାନା ଜନହିତକର କାର୍ଯ୍ୟରେ ଲିପ୍ତ 

ରହି ଯଥେଷ୍ଟ ସମ୍ମାନ ଓ ଜନପ୍ରିୟତା ଅର୍ଜନ କରୁଥାନ୍ତି ସେଇ ସମୟରେ ତାଙ୍କୁ ଅତି କଠୋର 
ବିଚ୍ଛେଦ ଯନ୍ତ୍ରଣା ଭୋଗ କରିବାକୁ ପଡ଼ିଥୁଲା 1 ଏଇ ସମୟରେ ତାଙ୍କ ଜନନୀଙ୍କର 
ମହାପ୍ରୟାଣ ଘଟିଲା | ତାଙ୍କର ଜଣେ ଭାଉଜ ଏଇ ସମୟରେ ଦେହତ୍ୟାଗ କଲେ ଏବଂ 
ତାଙ୍କର ଅତି ପ୍ରିୟ ଭ୍ରାତା ସୁରେନ୍ଦ୍ର ପ୍ରସାଦ ମଧ୍ଯ ମୃତ୍ୟୁବରଣ କଲେ । ପ୍ରାୟ ଏଇ ସମୟରେ 
ତାଙ୍କର ପାଞ୍ୋଟି ଶିଶୁ ସନ୍ତାନ ଜଣକ ପରେ ଜଣେ ମୃତ୍ୟୁମୁଖରେ ପତିତ ହେଲେ । 
ଅସହ୍ୟ ଶୋକର ଏଇ ଦାରୁଣ ଆକ୍ରମଣ ପ୍ରଚଣ୍ଡ ମାନସିକ ଯନ୍ତ୍ରଣାରେ ତାଙ୍କୁ ଅଭିଭୂତ 
କଲା | ପୂର୍ବ ଅଭ୍ୟାସ ଅନୁଯାୟୀ ରାମାୟଣ ଓ ମହାଭାରତ ପାଠ କରିବା ସଙ୍ଗେ ସଙ୍ଗେ 
ସେ ନିଷ୍ଠା ଓ ଗଭୀର ମନଯୋଗ ସହ ଶ୍ରୀମଦ୍ରଭାଗବତ ପଢ଼ିବାକୁ ଲାଗିଲେ, ଏହା ତାଙ୍କୁ 
କିଞ୍ଚତ ସାନ୍ଧନା ଦେଲା ! କେତେକ ପ୍ରସିଦ୍ଧ ଧର୍ମାଚାର୍ଯ୍ୟ ତାଙ୍କ ସମ୍ମୁଖରେ ଧର୍ମର ଗଭୀର 
ତର୍ସ ଉପସ୍ଥାପନ କରିବା ସଙ୍ଗେ ସଙ୍ଗେ ଗଭୀର ବିଷାଦ ଓ ପ୍ରଚଣ୍ଡ ଶୋକର ଉର୍ଦ୍ଧ କୁ ଉଠି 
ଶାନ୍ତ ସମାହିତ ଚିତ୍ତରେ ନିଜର କର୍ଭବ୍ୟ ସମ୍ପାଦନ କରିବା ଲାଗି ତାଙ୍କୁ ପ୍ରେରଣା ଦେଲେ । 
ସେ କ୍ରମେ ପର୍ଯ୍ୟାପ୍ତ ଧୈର୍ଯ୍ୟ ଓ ମାନସିକ ସ୍ଥିରତା ଲାଭ କଲେ । ଶାନ୍ତି ଓ ଆନନ୍ଦର 
ଅବାରିତ ଉତ୍ସ, ଜଗଦ୍ରଗୁରୁ ଓ ବିଶ୍ଵନିୟନ୍ତା ଶ୍ରୀକୃଷ୍ଣଙ୍କ ଉପରେ ଗଭୀର ଆସ୍ଥା ସ୍ଥାପନ 
କଲେ ! ଜନକଲ୍ୟାଣ ସାଧନରେ ଅଧୁକରୁ ଅଧକ ନିଯୁକ୍ତ ରହିବାକୁ ସେ ମନ ବଳାଇଲେ । 


ପୂର୍ବେ କୁହାଯାଇଛି ଯେ ଯୌବନରୁ ହିଁ ନରେନ୍ଦ୍ର ପ୍ରସାଦଙ୍କ ମନରେ ପ୍ରଗାଢ଼ 
ଦେଶପ୍ରୀତି ସ୍ଥାନ ପାଇଥଲା । ଦେଶଭକ୍ତିର ମହନୀୟଭାବ ଓ ଉଚ୍ଚ ଆଦର୍ଶ ତାଙ୍କୁ ପ୍ରଭାବିତ 
କରିଥୁଲା । କିନ୍ତୁ ସ୍ଥାନୀୟ କେତେକ ଦେଶକର୍ମୀଙ୍କର ଆଚରଣ ଓ ଆଭିମୁଖ୍ୟ ତାଙ୍କୁ 
ଅସନ୍ତୁଷ୍ଟ କରିଥୂଲା । ତେଣୁ ବାହ୍ଯଦୃଷ୍ଠିରୁ ସେ ଆନ୍ଦୋଳନାତ୍ମକ କର୍ମଧାରାରୁ ଓହରି 
ଆସିଲେ ଏବଂ ଦେଶର ପ୍ରକୃତ ହିତକର କାର୍ଯ୍ୟପନ୍ଥା ଅନୁସରଣ କରିବା ଲାଗି ମନକୁ 
ଦୃଢ଼ କଲେ 1 ୧୯୪୨ ମସିହାରେ ଭାରତ ଛାଡ଼ ଆନ୍ଦୋଳନ ଚତୁର୍ଦଦିଗରେ ଉତ୍ତେଜନାର 
ପ୍ଲାବନ ସୃଷ୍ଟି କଲା । ସେ ମଧ୍ଯ ଦେଶ ସ୍ଵାର୍ଥ ଓ ଦେଶ କଲ୍ୟାଣର ଏକ ନିର୍ଦ୍ଦିଷ୍ଟ ମାର୍ଗରେ 
ତାଙ୍କ ଶକ୍ତି ସାମର୍ଥ୍ୟ ଓ ଗଠନ ସୃହାକୁ ପରିଚାଳିତ କରିବା ଲାଗି ପ୍ରତିଜ୍ଞାବଦ୍ଧ ହେଲେ । 
ଶି କ୍ଷାର ଉନ୍ନତି ଓ ଶିକ୍ଷାର ପ୍ରସାର ଘଟାଇବା ହେଲା ତାଙ୍କର ବିବେଚିତ ଲକ୍ଷ୍ୟ ! 


୧୯ ୪୪ ମସିହାରେ ପ୍ରଧୀନତଃ ତାଙ୍କରି ଚେଷ୍ଟାରେ ସ୍ଥାପିତ ହେଲା ବାଗୁରାଇ 
ହାଇସ୍କୁଲ୍‌ । ୧୯୪୮ ମସିହାରେ ସେ ଏକ ଦୃଢ଼ ଓ ଶକ୍ତିଶାଳୀ ପଦକ୍ଷେପ ନେଲେ | 
ସେଇ ପଦକ୍ଷେପର ପରିଣତି ସ୍ଵରୂପ ରୂପ ପାଇଲା ଭଦ୍ରକ କଲେଜ । ଏଇ ମହନୀୟ 
ଚେଷ୍ଟା ବିରୋଧରେ କେତେକ ବ୍ୟକ୍ତିଙ୍କ ଅସତ୍ଵ ଅଭିପ୍ରାୟ ପ୍ରଚଣ୍ଡ ଅଭିଯାନ ଚଳାଇଥୁଲା । 
କିନ୍ତୁ ତାହା ସଫଳ ହେଲା ନାହିଁ । 

ଭଦ୍ରକ କଲେଜ ଅଗ୍ରଗତି କଲା । ଛାତ୍ର ସଂଖ୍ୟା ଆଶାତିରିକ୍ତ ଭାବରେ ବର୍ଝିତ 
ହେଲା । ସୁଯୋଗ୍ୟ ଅଧ୍ଯାପକବର୍ଗ ନିଯୁକ୍ତ ହେଲେ ।! ଶିକ୍ଷାର ସମୂହ ଉନ୍ନତି ସାଧତ 
ହେଲା । ଅର୍ଥର ଅଭାବ ଲାଗିରହିଲା । କିନ୍ତୁ ନରେନ୍ଦ୍ର ପ୍ରସାଦଙ୍କ ଅପରିସୀମ ଶ୍ରମ ଦୃଢ଼ତା, 
ଭଗବତ୍ବ ବିଶ୍ବାସ ଏବଂ ଉଚ୍ଚତର ଶିକ୍ଷା ବିଭାଗର ଅନୁକୂଳ ମନୋବୃତ୍ତି ଏଇ ବିରାଟ ଶିକ୍ଷା 
ସୌଧ ସ୍ଥାପିତ ହେବାରେ ବିଶେଷ ସହାୟକ ହେଲା ! ଓଡ଼ିଶାର ଦ୍ଵିତୀୟ ବୃହତ୍ତମ 
ମହାବିଦ୍ୟାଳୟ ରୂପେ ଭଦ୍ରକ କଲେଳ ପ୍ରତିଷ୍ଠା ଲାଭ କଲା, ପ୍ରାଧାନ୍ୟ ଲାଭ କଲା । 


କିନ୍ତୁ ଏହା ମଧ୍ଯ ଉଲ୍ଲେଖନୀୟ ଯେ ଏଇ ମହାନ୍‌ କୀରି ସ୍ଥାପନ ହେବାରେ ଆଉ 
ଜଣେ ବ୍ୟକ୍ତିଙ୍କର ସହଯୋଗ ଓ ସହାୟତା ମଧ୍ଯ ଥୁଲା ଗୁରୁତ୍ଵପୂର୍ଣ୍ଣ । ସେ ହେଉଛନ୍ତି 
ଛକଡ଼ି ମହାନ୍ତି । 


ନରେନ୍ଦ୍ର ପ୍ରସାଦଙ୍କ ନିର୍ମାଣ ଜନିତ କୀର୍ରଭିର ଗୌରବମୟ ତାଲିକାରେ ଭଦ୍ବକ 
କଲେଜ ପରେ ସ୍ଥାନ ପାଇଛି ବରପଦାର ଇଞ୍ଜିନିୟରିଂ ସ୍ତ୍ୁଲ୍‌ ! ଏଇ ଶିକ୍ଷାନୁଷ୍ଠାନ ନିର୍ମାଣ 
ବିଷୟରେ ପ୍ରଚଣ୍ଡ ପ୍ରତିବନ୍ଧକ ହେଲା ସ୍ଥାନର ଅଭାବ । ଏଇ ପ୍ରତିବନ୍ଧକ ପ୍ରଥମେ ତାଙ୍କୁ 
ହତୋସାହ କରିପକାଇ ଥୁଲା । କିନ୍ତୁ ତାଙ୍କର ଧୈର୍ଯ୍ୟ, ଦୃଢ଼ତା ଏବଂ ଅବାରିତ ଉଦ୍ୟମ 
ଯୋଗୁଁ ସେ ପ୍ରତିବନ୍ଧକ ଦୂରୀଭୂତ ହେଲା । ତ୍ରିଂଶ ଏକର ଜମି ସଂଗୃହିତ ହେଲା ଏବଂ 
ଉକ୍ତ ଅନୁଷ୍ଠାନ ଲାଗି ପ୍ରଚୁର ଅର୍ଥବ୍ୟୟରେ ଏକ ବିଶାଳ ଭବନ ନିର୍ମିତ ହେଲା | 


କିନ୍ତୁ ଜୀବନରେ ବିପଦର ଭୂମିକା ରହିଛି । ଦନ୍ଦ ବିରୋଧ ଓ ସଂଘର୍ଷର ଭୂମିକା 
ରହିଛି । ଭଦ୍ବକ କଲେଜ ବେଶ୍‌ ଶୃଙ୍ଖଳିତ ଓ ସୁନିୟନ୍ତିତ ଭାବରେ ତା'ର ଗନ୍ତବ୍ୟ ପଥରେ 
ଅଗ୍ରସର ହେଉଥଲା, ହଠାତ୍‌ ବିପର୍ଯ୍ୟୟର ସୂଚନା ଦେଖାଦେଲା ବାହାରର ହସ୍ତକ୍ଷେପ 
କଲେଜର ପରିଚାଳନାରେ ଅଶାନ୍ତିର ତରଙ୍ଗ ସୃଷ୍ଟି କଲା । ନରେନ୍ଦ୍ର ପ୍ରସାଦଙ୍କୁ ତାଙ୍କ 
ସ୍ଥାନରୁ ହଟାଇବା ଲାଗି ପ୍ରଚ୍ଛନ୍ନ ବିରୋଧ ଭାବର ସୂତ୍ରପାତ ହେଲା | ନରେନ୍ଦ୍ର ପ୍ରସାଦ 
ଏହା ଅନୁଭବ କଲେ ଏବଂ କଲେଜର ପରିସରରୁ ଦୂରେଇ ଗଲେ । କଲେଜର ସମସ୍ତ 


me 


ବ୍ୟାପାରରେ କିଛି ଦିନ ସକାଶେ ସଂଘର୍ଷ ଲାଗିରହିଲା । କିନ୍ତୁ ସେ ଏକ ଅନ୍ୟ କାହାଣୀ | 


ଅନୁଷ୍ଠାନ ଓ ନରେନ୍ଦ୍ର ପ୍ରସାଦ ଯେପରିକି ଦୁଇ ସମାର୍ଥବୋଧକ ଶବ୍ଦ | ଯେଉଁଠି 
ନରେନ୍ଦ୍ର ପ୍ରସାଦ ସେଇଠାରେ ଅନୁଷ୍ଠାନ । ଭଦ୍ରକ ଠାରୁ କିଛି ଦୂରରେ ହରିପୁର ଗ୍ରାମର 
ସ୍ଥାନୀୟ ବିଶିଷ୍ଟ ବ୍ୟକ୍ତିଙ୍କ ସହଯୋଗରେ ଗୋଟିଏ ହାଇସ୍ତତଲ ସ୍ଥାପନର ପ୍ରସ୍ତାବ ବାସ୍ତବ 
ରୂପ ପାଇବାକୁ ଯାଉଥଲା । ସେମାନେ ସମସ୍ତେ ମିଳିତ ଭାବରେ ନରେନ୍ଦ୍ର ପ୍ରସାଦଙ୍କ 
ନେତୃତ୍ଵ ଲୋଡ଼ିଲେ । ସେ ସେତେବେଳେ ବାର୍ବକ୍ୟରେ ପଦାର୍ପଣ କଲେଣି । ସ୍ଥାନଟି 
ମଧ୍ଯ ତାଙ୍କ ଗ୍ରାମ ଠାରୁ ଦୂରରେ ଅବସ୍ଥିତ । ତଥାପି ଅନୁଷ୍ଠାନ ଗଢ଼ିବାର ଉଦ୍ୟମ ତାଙ୍କର 

ମଜାଗତ । ତେଣୁ ସେ ଉକ୍ତ ଅନୁଷ୍ଠାନର ସଭାପତି ହେଲେ | ଅବସରପ୍ରାପ୍ତ ପ୍ରଧାନ 
ଶିକ୍ଷକ କିଶୋରୀ କିଙ୍କର ଦାସ ବିଦ୍ୟାଳୟ ପରିଚାଳନା କ୍ଷେତ୍ରରେ ଥଲେ ଅତ୍ୟନ୍ତ ନିପୁଣ 
ଓ ପ୍ରଖ୍ୟାତ । ସେ ହେଲେ ସେଇ ନୂତନ ବିଦ୍ୟାଳୟର ପ୍ରଧାନ ଶିକ୍ଷକ | ଏଇପରି ଭାବରେ 
ସାତ ଭଉଣୀ ହାଇସ୍ତୁଲ ନାମରେ ସେଇ ବିଦ୍ୟାଳୟ ପ୍ରତିଷ୍ଠିତ ହେଲା । ସ୍ଥାନୀୟ ଅଧ୍ଷ୍ଠାତ୍ରୀ 
ଦେବୀଙ୍କ ନାମରେ ସେଇ ବିଦ୍ୟାଳୟର ନାମକରଣ କରାଯାଇଥୁଲା । କିଛି କାଳ ପରେ 
କିଶୋରୀ ବାବୁ ଇହଧାମ ତ୍ୟାଗ କଲେ । ମୃତ୍ୟୁ ପୂର୍ବରୁ ସେ ସେଇ ସ୍ତ୍ଲଟିକୁ ବେଶ 
ଉନ୍ନତ ଅବସ୍ଥାରେ ଦେଖୁ ଯାଇପାରିଥଲେ । 


ଅନୁଷ୍ଠାନ ଗଠନ, ଅନୁଷ୍ଠାନ ପରିଚାଳନା ଓ ଅନୁଷ୍ଠାନର ଉତ୍ତରୋତ୍ତର ଉନ୍ନତି 
ସାଧନ ଥୁଲା ନରେନ୍ଦ୍ର ପ୍ରସାଦଙ୍କ ଜୀବନର ବ୍ରତ ! ସେଥୁଲାଗି ସେ ବହୁ ତ୍ୟାଗ 
କରିଥୂଳେ ଓ ବହୁ କ୍ଷତି ସହ୍ୟ କରିଥୁଲେ ।! ଆଇନ୍‌ ଶାସ୍ତ୍ରରେ ତାଙ୍କର ବିଚକ୍ଷଣତା 
ଯୋଗୁଁ ଏବଂ ଆଇନ୍ସଜୀବୀ ରୂପେ ଅସାଧାରଣ ଯୋଗ୍ୟତା ଯୋଗୁଁ ସେ ପ୍ରଚୁର ଅର୍ଥ 
ଉପାର୍ଜନ କରୁଥୁଲେ, କିନୁ କେବଳ ଭଦ୍ରକ କଲେଜର ପରିଚାଳନା ପ୍ରତି ସମ୍ୟକ୍‌ ଦୃଷ୍ଟି 
ଦେବା ପାଇଁ କେତେ ବର୍ଷ ସେ ଓକିଲାତି ଛାଡ଼ିଦେଇଥୁଲେ । ଭିନ୍ନ ଭିନ୍ନ ଅନୁଷ୍ଠାନ 
ସକାଶେ ସେ ପ୍ରାୟ ୯୦ ଏକର ଜମି ସଂଗ୍ରହ କରିଥୁଲେ ! କିନ୍ତୁ ତାଙ୍କର ନିଜର 


~~ a 


ଭୂସମ୍ପରି ସେପରି କିଛି ନଥୁଲା । 


ଅନୁଷ୍ଠାନ ପରିଚାଳନା ସହ ସମାନ୍ତରାଳ ଭାବରେ ତାଙ୍କ ଜୀବନରେ ପ୍ରବାହିତ 
ହେଉଥୁଲା ନିଷ୍ଠାପର ଓ ଆନ୍ତରିକତାପୂର୍ଣ୍ଣ ଧର୍ମାଚରଣର ସ୍ଵଚ୍ଛ ଓ ନିର୍ମଳ ଧୀରା ! ରାମାୟଣ, 
ମହାଭାରତ, ଶ୍ରୀମଦ୍ୂଭାଗବତ ଓ ଚୈତନ୍ୟ ଚରିତାମୃତ ଓ ଅନ୍ୟ ଧର୍ମଗ୍ରନ୍ଥ ସମୂହ ପାଠକରି 
ସେ ଅନେକ ସମୟରେ ଅପାର ଆନନ୍ଦ ଲାଭ କରୁଥୁଲେ । ଶ୍ୟାମଚାନ୍ଦଙ୍କ ପୂଜା ଓ ଅର୍ଚନା 
କିପରି ସୂଚାରୁ ରୂପେ ଅନୁଷ୍ଠିତ ହେବ ସେଥ୍‌ ପ୍ରତି ତାଙ୍କର ଥୁଲା ତୀକ୍ଷ୍ମ ମନୋଯୋଗ । ଅନ୍ୟ 
କେତେକ ଦେବାଳୟର ଦେବବିଗ୍ରହମାନଙ୍କର ସେବାପୂଜା ପ୍ରତି ମଧ୍ଯ ସେ ଲକ୍ଷ୍ୟ 
ଦେଉଥୂଲେ | 


ତୀର୍ଥ ଦର୍ଶନ କରି ସେଥୂ୍‌ରୁ ପରମ ସନ୍ତୋଷ ଲାଭ କରିବା ମଧ୍ଯ ଥୁଲା ତାଙ୍କର 
ଏକ ମହନୀୟ ଅଭ୍ୟାସ । ବୃନ୍ଦାବନ, ମଥୁରା, ନବଦ୍ଧୀପ, କାଶୀ, ପ୍ରୟାଗ, ପୁରୀ ଇତ୍ୟାଦି 
ତୀର୍ଥ ଦର୍ଶନ କରି ନିଜର ଅନ୍ତରକୁ ସେ ସର୍ବଦା ଉର୍ଦ୍ଧଗାମୀ କରି ରଖୁବାକୁ ପ୍ରୟାସ 
କରୁଥୁଲେ । 


ସେ ଥଲେ ନିଷ୍ଠାପର ବୈଷ୍ଣବ | କିନ୍ତୁ ତାଙ୍କ ଧର୍ମ, କର୍ମବିମୁଖ ନଥୁଲା । ବହୁ 
ବୈଷ୍ଣବ ସାଧୁ ଓ ସଛ୍ଧ ତାଙ୍କର ଅତିଥ୍‌ ହେବାକୁ ଅତି ଆନନ୍ଦଦାୟକ ବୋଲି ବିଚାର 

କରୁଥଲେ ଏବଂ ତାଙ୍କ ସହିତ ଧର୍ମର ଗଭୀର ତତ୍ତସ ସମ୍ବନ୍ଧରେ ଆଲୋଚନା କରି ତାଙ୍କୁ 
ପରମ ତୃପ୍ତି ଦେଉଥୁଲେ । 


ସେ ଅହ୍ଧାହାରୀ ଥଲେ । ତାଙ୍କର ଖାଦ୍ୟ ଅତି ସରଳ ଓ ସଂଯତ ଥୁଲା । ସେ 
ଯୌବନବରୁୁ ହିଁ ପୂର୍ଣ୍ଣ ନିରାମିଶାଷୀ ଥୁଲେ । ଆମତ୍ମୀୟସ୍ବଜନଙ୍କ ପ୍ରତି ତାଙ୍କର ସ୍ବେହ ଓ 
କୃପାମଶ୍ଡିତ ଦୃଷ୍ଟି ସଦା ପ୍ରସାରିତ ଥଲା । ସେ ସେମାନଙ୍କର ଅନେକ ଦାୟିତ୍ଵ ବହନ 
କରୁଥଲେ । ସେଥୁଲାଗି ଓକିଲାତିରୁ ଯଥେଷ୍ଟ ଅର୍ଥ ଉପାର୍ଜନ କଲେ ମଧ୍ଯ ସେ ବିତ୍ତଶାଳୀ 
ନଥୁଲେ । ତାଙ୍କର ମହକିଲମାନଙ୍କୁ ମଧ୍ଯ କେବେ ଶୋଷଣ କରୁନଥୂଲେ । 


ଅତି ଦୁର୍ଭାଗ୍ୟର କଥା ଯେ ଏହିପରି ଜଣେ ମହାନୁଭବ ବ୍ୟକ୍ତି କହିବାକୁ ଗଲେ 
ଜଣେ ତପସ୍ବୀଙ୍କର ହଠାତ୍ଵ ବାରଣ୍ଡା ପାହାଚରେ ପତନ ହେବାରୁ ସେ ପ୍ରଚଣ୍ଡ ଆଘାତ 
ପାଇଲେ | ତାଙ୍କ ଜଙ୍ଘ ହାଡ଼ ( mur bone ) ଭାଇଁଗଲା ! ତାଙ୍କୁ କଟକର ବଡ଼ 
ଡାକ୍ତରଖାନାକୁ ନିଆଗଲା ଏବଂ ସେଠାରେ ତାଙ୍କର ଯଥାରୀତି ଚିକିତ୍ସା ଚାଲିଲା । 
ଡାକ୍ତରମାନେ ଉପଯୁକ୍ତ ଯନ୍ଧ ନେଲେ । ଜଣାଗଲା ଯେ ସେ ନିଶ୍ଚୟ ଆରୋଗ୍ୟ ଲାଭ 
କରିବେ । ସେ ନିଜ ଗୃହକୁ ପ୍ରତ୍ୟାବର୍ରନ କଲେ । ନିଜ ଗୃହରେ ମଧ୍ଯ ଯଥାରୀତି ଚିକିତ୍ସା 
ଚାଲିଲା । କିନ୍ତୁ ତାଙ୍କ ଅବସ୍ଥାରେ କ୍ରମେ ଅବନତି ଦେଖାଦେଲା । 


ସେଇ ସମୟରେ ଭଦ୍ରକର ସାହିତ୍ୟ ପରିଷଦ ତାଙ୍କୁ ଏକ ଉଚ୍ଛସିତ ସମ୍ବର୍ନା 
ସଭାରେ ସମ୍ମାନିତ କରିଥୁଲେ । ସେଦିନ ଅପରାହ୍ନରେ ତୁମୁଳ ବର୍ଷା ହେଉଥାଏ । ସେଇ 
ବର୍ଷା ଭିତରେ ସାହିତ୍ୟ ପରିଷଦର କର୍ମକର୍ରାମାନେ ତାଙ୍କ ଗୃହରେ ଏକତ୍ରିତ ହୋଇ ତାଙ୍କୁ 
ଗଭୀର ବିନୟ ଓ ଭକ୍ତି ସହକାରେ ସମ୍ବର୍ବିତ କଲେ | ବ୍ୟାଧ୍ଗ୍ରସ୍ତ ଥାଇ ବି ସେ ସେଇ 
ସମ୍ବର୍ବନାରେ ଏକ ସୁନ୍ଦର ଓ ସୁଚିନ୍ତିତ ଉତ୍ତର ଦେଲେ । ତାଙ୍କର ଶାରୀରିକ ଅବସ୍ଥାରେ 
ଆହୁରି ଅବନତି ଦେଖାଦେଲା । ପରିଶେଷରେ ସେଇ ପରମ ମାନବ ହିତୈଷୀ, ପରମ 
ଧର୍ମପରାୟଣ ଓ ଅମାୟିକ ବ୍ୟକ୍ତି, ବହୁଗୁଣର ଅବାରିତ ଉତ୍ସ, ସର୍ବଜନପୂଜ୍ୟ, ଏକ ଆଦର୍ଶ 
ପୁରୁଷ ନରେନ୍ଦ୍ର ପ୍ରସାଦ ତାଙ୍କର ଆତ୍ମୀୟ ସ୍ଵଜନ, ବନ୍ଧୁକୁଟୁମ୍ ଆଶ୍ରିତ, ଉପକୃତ, ପରିଚିତ, 
ଅପରିଚିତ ଅସଂଖ୍ୟ ବ୍ୟକ୍ତି ଓ ବହୁ ଅନୁଷ୍ଠାନକୁ ଦାରୁଣ ଶୋକ ସାଗରରେ ଭସାଇ ଓ 
ଦୁଃଖାଭିଭୂତ କରି ୧୯ ୮୪ ମସିହାର ଜୁନ ମାସରେ ଇହଲୀଳା ସମ୍ବରଣ କଲେ । ତାଙ୍କର 
ଏଇ ଧରାଧାମ ତ୍ୟାଗରେ ଯେଉଁ ପ୍ରଚଣ୍ଡ ଶୂନ୍ୟତା ଅନେକଙ୍କୁ ବିହ୍ନଳ ଓ ବିଭ୍ରାନ୍ତ କଲା 
ତାହା ସ୍ବପ୍ନରେ ଦୂରୀଭୂତ ହେବ ନାହିଁ । 


ଝି 

ଅନୁରାଗର ମାଟି 


ଭଦ୍ରକ ମୋର ଅନୁରାଗର ମାଟି - ଆଦରର ଜନପଦ । ଏହା ସହିତ ରହିଛି 
ମୋର ନିବିଡ଼ ମମତାର ସମ୍ପର୍କ । ମୋର ଜନ୍ମସ୍ଥାନ ଉତ୍ତର ବାଲେଶ୍ବର ଅନ୍ତର୍ଗତ ସିଂଲା 
ଥାନାରେ । କିନ୍ତୁ ମୋର ପ୍ରଥମ ଯୌବନରୁ ଜୀବନର ଏଇ ଶେଷ ଅଧ୍ଧାୟ ପର୍ଯ୍ୟନ୍ତ ମୁଁ 
କଟାଇଛି ଭଦ୍ରକରେ । 


ଏହାର ପାଣି, ପବନ, ଏହାର ପରମ୍ପରା ଓ ଏତିହ୍ୟ, ଏହାର ବ୍ୟକ୍ତି ସମ୍ପର୍କ 
ମୋତେ ବଳିଷ୍ଠ କରେ, ଅନୁପ୍ରାଣିତ କରେ ¬ ପ୍ରଭାବିତ କରେ । ରାତି ପାହିଲେ ମୁଁ 
ଦେଖେ ଏହାର ଫ୍ଲ ¬ ଶୁଣେ ଏହାର ପକ୍ଷୀର କଳରବ । ସଞ୍ଜ ହେଲେ ମୁଁ ଦେଖେ 
ଏହାର ଆକାଶରେ ନକ୍ଷତ୍ରମାନଙ୍କର ଆଲୋକର ମହୋତ୍ସବ | 


ଭଦ୍ରକର ଅତୀତ ମୋତେ ଆକର୍ଷଣ କରେ | ଯେଉଁମାନଙ୍କୁ ମୁଁ ଦେଖ୍ଛି, ପୁଣି 

. ଯେଉଁମାନଙ୍କୁ ଦେଖୁନାହିଁ, ସେମାନେ ମୋତେ ଆନନ୍ଦ ଦିଅନ୍ତି - ପଥର ସନ୍ଧାନ ଦିଅନ୍ତି 

ଦେଖୁନାହିଁ ଗଣପତି ଦାସଙ୍କୁ ଏବଂ ଭାଗବତ ପ୍ରସାଦ ସାମନ୍ତରାୟ ମହାପାତ୍ରଙ୍କୁ ! ଦେଖୁଛି 

ନରେନ୍ଦ୍ର ପ୍ରସାଦ ଦାସଙ୍କୁ, ଗୋକୁଳାନନ୍ଦ ମହାନ୍ତିଙ୍କୁ, ମହମ୍ମଦ ହନିଫ୍ବଙ୍କୁ | ଏମାନେ ସମସ୍ତେ 

ନିଜ ନିଜ ଆଦର୍ଶ ନିଷ୍ଠା ଦ୍ଵାରା, ଚରିତ୍ରବତ୍ତା ଦ୍ଵାରା, ଦେଶ ହିତୈଷା ଦ୍ଵାରା ଏବଂ ପ୍ରଚୁର 

ଜନ କଲ୍ୟାଣକର କାର୍ଯ୍ୟ ଦ୍ଵାରା ଭଦ୍ରକକୁ ସମୃଦ୍ଧ କରିଛନ୍ତି । ଏ ଯୁଗରେ ସେମାନଙ୍କ 
ପରି ସ୍ମରଣୀୟ ବ୍ୟକ୍ତି କେହି ନାହାଁନ୍ତି - ଆଦର୍ଶ ସ୍ଥାନୀୟ କେହି ନାହାଁନ୍ତି ! 


ମୁଁ ଲେଖକ- ଶିକ୍ଷକ । ୪୯ ବର୍ଷ ଧରି ମୁଁ ଶିକ୍ଷକତା କରିଛି ଭିନ୍ନ ଭିନ୍ନ ସ୍କୁଲ୍‌ରେ 
କଲେଜ୍‌ରେ । ମୋ ନିଜର ଶିକ୍ଷକମାନେ ଏବଂ ମୋର ସମସାମୟିକ ଶିକ୍ଷକମାନେ ଥୁଲେ 
ଏକାବେଳକେ ସ୍ବତନ୍ତ୍ର । ସେମାନଙ୍କ ମଧ୍ଯରୁ ଅନେକ ଥୁଲେ ବିଦ୍ୟାନିଷ୍ଠ ଜ୍ଞାନ ସାଧକ । 
ଜନ ଜୀବନ ଉପରେ ମଧ୍ଯ ସେମାନଙ୍କର ଯଥେଷ୍ଟ ପ୍ରଭାବ ଥୁଲା । ଶିକ୍ଷାଦାନ ସେମାନଙ୍କର 
କର୍ମ ନଥୂଲା, ଥୂଲା ବୃତ, ଥଲା ସାଧନା । ଏଠାରେ ଗୋଟାଏ ଉଦାହରଣ 
ଦିଆଯାଇପାରେ । 

ଉଦୟ ନାରାୟଣ ମହାନ୍ତି ନାମକ ଜଣେ ବ୍ୟକ୍ତି ଥୁଲେ ଗୋଟିଏ ମାଇନର ସ୍ତଟୁଲୁର 
ପ୍ରଧାନ ଶିକ୍ଷକ । ପଦବୀ ହୁଏତ ସାମାନ୍ୟ । କିନ୍ତୁ ଦକ୍ଷତା ଥୁଲା ଅସାଧାରଣ । 
ପରିଚାଳନାଗତ ଯୋଗ୍ୟତା, ଗଠନାମତ୍ମକ ନିପୁଣତା, ଶିକ୍ଷାଦାନଗତ କାମ କୌଶଳ 
ସବୁଥ୍‌ରେ ସେ ଥୁଲେ ଅତ୍ୟନ୍ତ ପାରଦର୍ଶୀ ! ପୁଣି ଯେଉଁ ଅଞ୍ଚଳରେ ସେ ଶିକ୍ଷକତା 
କରୁଥ୍‌ଲେ ସେ ଅଞ୍ଚଳ ଉପରେ ଥୁଲା ତାଙ୍କର ପ୍ରଚୁର ପ୍ରଭାବ । ଏବେ ଶିକ୍ଷାକ୍ଷେତ୍ରରେ 
ଏସବୁ ଯୋଗ୍ୟତା, ପାରଙ୍ଗମତା ଓ ସଦୂଗୁଣ ପ୍ରୀୟ ଦୃଷ୍ଟି ଗୋଚର ହେଉନାହିଁ । ଆଜି 
ଶିକ୍ଷାଦାନର ଲକ୍ଷ୍ୟ ଅର୍ଥ 1 ତ୍ୟାଗର ମନୋଭାବ ସେଥୁରେ ଏକାନ୍ତ ବିରଳ । 


ସେ ସମୟରେ ରାଜନୀତିଜ୍ଞଙ୍କ ଠାରେ ଦେଶାତ୍ମବୋଧ ଅଧ୍ବକ ଥୂଲା । ଏବେ 
ଦେଶ ପ୍ରତି, ଜନମଙ୍ଗଳ ପ୍ରତି, ଅଞ୍ଚଳର ଶ୍ରୀବୃଦ୍ଧି ସାଧନ ପ୍ରତି ସେମାନଙ୍କର ଦୃଷ୍ଟି କ୍ଵଚିତବ 
ଦେଖବାକୁ ମିଳେ । 


ସାହିତ୍ୟରେ କିଛି କିଛି ଅବନତି ଘଟିଥ୍‌ଲେ ମଧ୍ଯ କେତେକ ବିଷୟ ଆଶା ସଞ୍ଚାର 
କରେ । କେତେକ ଲେଖକ ଲେଖୁକା ନିଜ ନିଜ ସାଧନା କ୍ଷେତ୍ରରେ ଆମ୍ଭ ପ୍ରତ୍ୟୟ ସହିତ 
ଅଗ୍ରସର ହେଉଛନ୍ତି । ସାହିତ୍ୟରେ ନୃତନତାର ସ୍ଵାଦ ସୃଷ୍ଟି କରିବା ଲାଗି ସେମାନେ 
ଶପଥବନ୍ଧ । ଯୁବ ଲେଖକମାନଙ୍କଠି ସାହସ ଓ ଦୃଢ଼ତା ଦେଖାଯାଉଛି । କେତେକ ଛାତ୍ର 
ଓ ଛାତ୍ରୀଙ୍କର ଅଗ୍ରଗତି ପ୍ରଶଂସନୀୟ | ତେବେ ଅନେକ କ୍ଷେତ୍ରରେ ନିଷ୍ଠା ଠାରୁ ଖ୍ୟାତି 
ଲାଭ ଲାଗି ପ୍ରୟାସ ବେଶ୍‌ ପ୍ରଚଣ୍ଡ ! 


ଏ ମାଟିରେ ତିନିଜଣ କବି ବିଶିଷ୍ଠ ¬ ଚିନ୍ତାମଣି, ଲକ୍ଷ୍ମୀକାନ୍ତ, ବାଞ୍ଚାନିଧବ । 
ଚିନ୍ତାମଣିଙ୍କର ଏକ ଅପବାଦ ଅଛି । କୁହାଯାଏ, ତାଙ୍କ ସୃଷ୍ଟିର ପରିମାଣ ଯେତେ, ସଫଳତା 
ସେତେ ନୁହଁ । ଏହା ଏକ ବିଭ୍ରାନ୍ତ ମୂଲ୍ୟାୟାନ ! ପ୍ରକୃତରେ କହିବାକୁ ଗଲେ, ତାଙ୍କର 
ସାରସ୍ଵତ ଅବଦାନ ଯଥେଷ୍ଟ ମହର୍ଧପୂର୍ଣ୍ଣ । କବି ଶେଖର ଚିନ୍ତାମଣିଙ୍କ ଜୀବନରେ ପ୍ରତିଭା 
ସହିତ କର୍ମନିଷ୍ଠାର ଅପୂର୍ବ ସମନ୍ଵୟ ଘଟିଥୂଲା । ଯେଉଁ ପରିବାରରେ ସେ ଜନ୍ମଗ୍ରହଣ 
କରିଥୁଲେ, ସେ ପରିବାରରେ ଆର୍ଥକ ସ୍ଵଚ୍ଛଳତା ନ ଥୁଲା | ଦାରିଦ୍ର୍ୟର ତାଡ଼ନା ସହିତ 
ବ୍ୟାଧ୍ବର ତାଡ଼ନା ତାଙ୍କ ଜୀବନକୁ ଅନେକ ସମୟରେ ଦୁର୍ବହ କରି ତୋଳିଥୁୂଲା | 
ଶିକ୍ଷାଲାଭର ସୁଯୋଗ ମଧ୍ଯ ସେ ସେପରି ପାଇନଥୁଲେ କିନ୍ତୁ ଏସବୁ ପ୍ରତିକୂଳତାକୁ ସେ 
ଲଂଘନ କରିଥୁଲେ ନିଜର ଦୃଢ଼ କର୍ରବ୍ୟ ପରାୟଣତା, ଆଦର୍ଶନିଷ୍ଠା, ନିର୍ଭୀକତା ଓ 
ଅସାଧାରଣ ଅଧ୍ୟବସାୟ ଦ୍ଵାରା । ଆର୍ଥକ ଦୃଷ୍ଟିରୁ ସେ ଦରିଦ୍ର ପରିବାରରେ ଜନ୍ମଗ୍ରହଣ 
କରିଥୁଲେ ମଧ୍ଯ ସେ ଥୁଲେ ଚରିତ୍ରଗତ ଏଶୃର୍ଯ୍ୟର ଅଧ୍ବକାରୀ । ନିଜର ପ୍ରତିଭା ଓ ଚାରିତ୍ରିକ 
ମହିମା ବଳରେ ସେ ହୋଇଥୁଲେ ଯଶସ୍ବୀ ଓ ସର୍ବଜନ ପୂଜିତ । ଶିକ୍ଷକତା, ସାମ୍ବାଦିକତା 

ଓ କବିତ୍ସର ପବିତ୍ର କ୍ଷେତ୍ରରେ ତାଙ୍କର ସାଧନା ଓ କୀର୍ଭିର ଉନ୍ମଳ ପ୍ରସାର ଘଟିଥୁଲା । 
ପ୍ରାଥମିକ ଶିକ୍ଷକର ସାମାନ୍ୟ ପଦବୀରେ ସେ ଅଧୂରୂଢ଼ ଥୁଲେ ମଧ୍ଯ ନିଜର ତପସ୍ଟୀ ସୁଲଭ 
ନିଷ୍ଠା ଓ ହୃଦୟବରଭ୍ତା ଦ୍ଵାରା ସେ ଶିକ୍ଷାକୁ ଏକ ଅନୁପମ କଳାରେ ରୂପଦାନ କରିବାରେ 
ସମର୍ଥ ହୋଇଥୂଲେ । ସାମ୍ବାଦିକତା କ୍ଷେତ୍ରରେ ସେ ଅଚିନ୍ତନୀୟ ନିର୍ଭୀକତା, 
ଦେଶାତମ୍ମଭବୋଧକତା ଓ ପରିଚାଳନା ଶକ୍ତିର ପରିଚୟ ଦେଇଥୁଲେ । କବି ରୂପେ ସେ 
ଯେଉଁ ବିପୁଳାୟତନ କାବ୍ୟ କୃତିର ରସସନ୍ଭାର ରଖୁଯାଇଛନ୍ତି ¬ ତାହା ଚିରଦିନ ପାଇଁ 
ବିସ୍ମୟର ଉପାଦାନ ହୋଇରହିଛି । 


a ~~ 


ଶିକ୍ଷକତା କରିବା ସକାଶେ ଚିନ୍ତାମଣି ଯେପରିକି ବିଧାତାଙ୍କ ଦ୍ଵାରା ପ୍ରେରିତ 
ହୋଇଥ୍‌ଲେ ।| ଶିକ୍ଷକ ହେବା ସକାଶେ ବିଶେଷ କୌଣସି ତାଲିମ୍‌ ନ ପାଇ ମଧ୍ଯ ନୈସର୍ଗିକ 
ନିପୁଣତା ଓ ବୁଦ୍ଧି ବୃତ୍ତି ଦ୍ଵାରା ହି ଏକ ମହନୀୟ ଓ ଆଦର୍ଶ ଶିକ୍ଷକ ରୂପେ ପ୍ରତିଷ୍ଠା ଲାଭ 
କରିବାକୁ ସେ ସମର୍ଥ ହୋଇଥୁଲେ । ସେ ଥଲେ ଯେଉଁପରି ଛାତ୍ରବସ୍ଳ, ସେହିପରି ଶୃଙ୍ଖଳା 
ପ୍ରିୟ । ଛାତ୍ରମାନଙ୍କୁ ଜ୍ଞାନ ଦାନ କରିବା ସକାଶେ ସେ କେବଳ ପୂସ୍ତକ ଉପରେ ନିର୍ଭର 
କରୁନଥୁଲେ | ପାଠ୍ୟ ପୁସ୍ତକର ବହିଙତ ଅନେକ ବିଷୟ ସେ ଅତି ଯନ୍ନ ଓ କୌଶଳ 
ସହକାରେ ଛାତ୍ରମାନଙ୍କୁ ଶିକ୍ଷା ଦେଉଥୁଲେ । ତାଙ୍କର ପାଠ ଦାନ ପ୍ରଣାଳୀ ଏପରି ଚମକ୍କାର 
ଥୁଲା ଯେ, ଛାତ୍ରମାନେ ଅତି କୌତୁହଳ ସହକାରେ ତାଙ୍କ ଠାରୁ ଜ୍ଞାନ ଆହରଣ କରୁଥିଲେ | 
ସେ ଥୁଲେ ଅତ୍ୟନ୍ତ ସ୍ନେହୀ ଓ ଅମାୟିକ ଅଥଚ ଗମ୍ଭୀର ! ଛାତ୍ରମାନଙ୍କୁ ଅଯଥୀ ଦଣ୍ଡ 
ଦେବାର ସେ ଆଦୌ ପକ୍ଷପାତି ନଥୂଲେ । ପ୍ରଥମେ ଅବଶ୍ୟ ସେ କେତେବେଳେ 
କେତେବେଳେ କଠୋର ହେଉଥ୍‌ଲେ, କିନୁ ପରେ ଶିକ୍ଷାଦାନ ସକାଶେ ସ୍ବେହ ହିଁ ଥଲା 
ତାଙ୍କର ପ୍ରଧାନ ଅବଲମ୍ବନ । ସୁନିପୁଣ ଶିକ୍ଷକ ଛାତ୍ରର ନିଦ୍ରିତ ଅନ୍ତରକୁ ଜାଗ୍ରତ କରାନ୍ତି, 
ତା'ର ଅନ୍ତର୍ନିହିତ ଶ୍ତିକୁ ବିକଶିତ କରି ତୋଳନ୍ତି । ତା” ଭିତରେ ଯେଉଁ ମହନୀୟ ସମ୍ଭାବନା 
ରହିଛି, ସେଇ ସମ୍ଭାବନାର ସାର୍ଥକ ରୂପାୟନ ଘଟାନ୍ତି । ସେ କେବେହେଲେ କାହାକୁ 
ଛାତ୍ର ଭାବରେ କିଛି ଲଦି ଦିଅନ୍ତି ନାହିଁ । ସ୍ଵେହ ଓ ସହାନୁଭୂତିର କଲ୍ୟାଣମୟ ପରିବେଶ 
ଭିତରେ ସେ ଛାତ୍ରର ଅନ୍ତର କଳିକାକୁ ପ୍ରସ୍ତଟିତ କରି ତୋଳନ୍ତି । ଆଦର୍ଶ ଶିକ୍ଷକ ଚିନ୍ତାମଣି 
ଏହା ହିଁ କରିଥଲେ | ସୁଯୋଗ୍ୟ ଚିନ୍ତାମଣି ଅଙ୍କ ଓ ସାହିତ୍ୟର ଶିକ୍ଷକ ଥଲେ ହେଁ ଅନ୍ୟ 
ବିଷୟ ଗୁଡ଼ିକୁ ମଧ୍ଯ ନିପୁଣତା ସହ ଶିକ୍ଷା ଦେଉଥୁଲେ ।! ଚିନ୍ତାମଣି ପ୍ରଚୁର ଅଧ୍ୟୟନ 
କରୁଥଲେ । ପୁସ୍ତକ ଥୁଲା ତାଙ୍କର ପ୍ରଧାନ ମିତ୍ର ଓ ସୁହୃଦ ! ଅଧ୍ୟୟନରୁ ସେ ଯେଉଁ 
ପ୍ରଭୁତ ଜ୍ଞାନ ଅର୍ଜନ କରୁଥୂଲେ, ତାଙ୍କର ଛାତ୍ରମାନେ ନିଜ ନିଜର କ୍ଷମତାକୁ ଯାଇ ସେଥୁରୁ 
ଲାଭବାନ ହେଉଥୁଲେ । ଦୀର୍ଘ କୋଡ଼ିଏ ବର୍ଷ କାଳ ଶିକ୍ଷକତା କରି ସେ ଛାତ୍ର ଅଭିଭାବକ 

ତଥା ସର୍ବସାଧାରଣଙ୍କ ଠାରୁ ପ୍ରଚୃର ଶ୍ରଦ୍ଧା ଓ ସମ୍ମାନ ଲାଭ କରିବାକୁ ସମର୍ଥ ହୋଇଥୁଲେ । 
ଚିନ୍ତାମଣିଙ୍କ ନିର୍ମଳ ଖ୍ୟାତି ଓ ପ୍ରତିଷ୍ଠା ସହି ନପାରି ଇର୍ଷାପରାୟଣ ବ୍ୟକ୍ତି ତାଙ୍କର ବିଶେଷ 
କ୍ଷତି ସକାଶେ ବଦ୍ଧପରିକର ହେଲେ । ସେମାନେ ଚିନ୍ତାମଣିଙ୍କ ବିରୁଦ୍ଧରେ ମିଥ୍ୟା 
ଅଭିଯୋଗ ସମ୍ବଳିତ ବେନାମୀ ଦରଖାସ୍ତ ଉପରିସ୍ଥ କର୍ମଚାରୀମାନଙ୍କ ନିକଟକୁ ବାରମ୍ବାର 
ପଠାଇବାକୁ ଲାଗିଲେ । ଏଥୁରେ କିନ୍ତୁ ଚିନ୍ତାମଣିଙ୍କର କୌଣସି ଅନିଷ୍ଟ ନହୋଇ ଲାଭ ହିଁ 
ହେଲା ।! ସବ ଇନସ୍‌ପେକ୍ୃର, ଡେପୁଟି ଇନସ୍‌ପେକ୍ୃର ସମସ୍ତେ ଚିନ୍ତାମଣିଙ୍କର ଅଧ୍ୟାପନା 
ଓ ବିଦ୍ୟାଳୟ ପରିଚାଳନା ସମ୍ବନ୍ଧୀୟ ସମସ୍ତ କାର୍ଯ୍ୟ ତନ୍ନତନ୍ନ ପରିଦର୍ଶନ କରି ତାଙ୍କର 
ପ୍ରଭୂତ ପ୍ରଶଂସା କଲେ ଏବଂ ତାଙ୍କ ସମ୍ବନ୍ଧରେ ଅନୁକୂଳ ମନ୍ତବ୍ୟ ଲିପିବଦ୍ଧ କରିଗଲେ । 
କବିବର ରାଧାନାଥ ସେତେବେଳେ ଥୁଲେ ସ୍ତୁଲ୍‌ ଇନସ୍‌ପେକ୍ସର । ସେ ଲେଖୁଥୁଲେ, 
“ଆଦ୍ୟ କୁମାରପୂର ଉଚ୍ଚ ବିଦ୍ୟାଳୟ ପରିଦର୍ଶନ କଲି । ପରୀକ୍ଷାର ଫଳ ଆଶାତୀତ 
ସନ୍ତୋଷ ଜନକ । ଶିକ୍ଷକ ଜଣେ ବିଦ୍ଧାନ ସତ୍ବଚରିତ୍ର ଓ ବ୍ରହ୍ମଦର୍ଶୀ ବ୍ୟକ୍ତି । ଏଭଳି ଶ୍ରମପ୍ରାଣ 
ସୁଶିକ୍ଷିତ ସର୍ବାଦୌ ଉତ୍ସାହର ଯୋଗ୍ୟ ।”? ଏହି ଅନୁକୂଳ ମନ୍ତବ୍ୟର ପରିଣତି ସ୍ଵରୂପ 
ଚିନ୍ତାମଣିଙ୍କର ବେତନ ବର୍ବିତ ହେଲା । 


ଚିନ୍ତାମଣି ଥଲେ ନିର୍ଭୀକ ଓ ନ୍ୟାୟପରାୟଣ । ଘୋରତର ଅନ୍ୟାୟ ବିରୁଦ୍ଧରେ 
ତୃମୁଳ ଯୁଦ୍ଧ କରିବାକୁ ସେ କେବେ ପଶ୍ଭାତୂପଦ ହେଉନଥୂଲେ । ସେତେବେଳେ ଶିକ୍ଷା 
ବିଭାଗର କେତେକ ଦୁର୍ନୀତି ପରାୟଣ କର୍ମଚାରୀ ଶିକ୍ଷକମାନଙ୍କୁ ଶୋଷଣ କରି ଅସଦ୍ଵ 
ଉପାୟରେ ଅର୍ଥୋପାର୍ଜନ କରୁଥୂଲେ । ଚିନ୍ତାମଣି ଏହାର ଘୋର ବିରୋଧ କରିବାରୁ 
ସେହି ଲୋଭୀ କର୍ମଚାରୀମାନେ ତାଙ୍କର ଅନିଷ୍ଟ କରିବାକୁ ଚାହିଁଲେ । ନ୍ୟାୟ ପରାୟଣ 
ଓ ସତ୍ୟନିଷ୍ଠ ରାଧାନାଥ ଚିନ୍ତାମଣିଙ୍କୁ ସମର୍ଥନ କରି ଉକ୍ତ କର୍ମଚାରୀମାନଙ୍କୁ ତୀବ୍ତ ଭାଷାରେ 
ତିରସ୍କାର କଲେ । ଚିନ୍ତାମଣିଙ୍କର ଜୟ ହେଲା । 


ସାରା ଓଡ଼ିଶା ଏବଂ ଓଡ଼ିଆ ଭାଷାଭାଷୀ ଅଞ୍ଚଳରେ ଚିନ୍ତାମଣିଙ୍କର ଖ୍ୟାତି 
ବିପୁଳତା ଲାଭ କରିଥଲା । ବଡ଼ଖେମୁଣ୍ଡିରେ ସେ କବିବର” ଉପାଧୁୂରେ ଭୂଷିତ ହେଲେ । 
୧୯୩ ୨ରେ ଭଦ୍ରକ ହାଇସ୍ତୁଲ୍‌ରେ ବହୁ ମାନ୍ୟଗଣ୍ୟ ବ୍ୟକ୍ତିଙ୍କ ଦ୍ଵାରା ଅନୁଷ୍ଠିତ ଏକ 
ଉଲ୍ଲେଖନୀୟ ସଭାରେ ସେ ସାରସ୍ଵତ ଉତ୍କଳର ପରମ ଭକ୍ତି ଭାଜନ ତଥା ବରପୁତ୍ର 
ରୂପେ ଅଭିନନ୍ଦିତ ହେଲେ | ୧୯୨୯ରେ ସେ ହେଲେ ଉଜ୍କଳ ସାହିତ୍ୟ ସମାଜର 
ସଭାପତି । ୧୯୩ ୧ରେ ସାହିତ୍ୟ ସମ୍ରାଟ ରାଜା ବିକ୍ରମଦେବ ବର୍ମା ତାଙ୍କୁ ସମ୍ବର୍ଧିତ 
କଲେ | ୧୯୩୫ରେ ଆନ୍ଧ୍ର ରିସ୍ଟ ଇନଷ୍ଟିଚ୍ୟୁଟ' ଦ୍ଵାରା କବିଶେଖର” ଉପାଧୂରେ 

ମଣ୍ଡିତ ହେଲେ । ଷଷ୍ଠ ଜର୍ଜଙ୍କ ଅଭିଷେକ ଉତ୍ସବରେ ବିଶିଷ୍ଠ କବି ରୂପେ ସେ 
‘କରୋନେସନ ମେଡ଼ାଲ' ଲାଭ କରେ । 


ଚିନ୍ତାମଣି ସାହିତ୍ୟ କ୍ଷେତ୍ରରେ ଥୁଲେ ସବ୍ୟସାଚୀ । ତାଙ୍କ ଲେଖନୀ ଯେଉଁପରି 
ସାବଲୀଳ ନିପୁଣତା ସହ ଗଦ୍ୟର ଭାସ୍ଵରଶ୍ରୀ ଫୁଟାଇଥୁଲା, ସେଇପରି ବିସ୍ମୟକର ପଟୁତା 
ସହ କାବ୍ୟ କବିତାର କମନୀୟ ମାଧୁରୀ ସୃଷ୍ଟି କରୁଥଲା | ଉପନ୍ୟାସ, ଗଳ୍ପ ଓ ପ୍ରବନ୍ଧ 
ସମୂହରେ ଚିନ୍ତାମଣିଙ୍କର ଗଦ୍ୟ ଶୈଳୀର ଅଭିନବ ରୂପାୟନ ଘଟିଛି । ପୁଣି ତାଙ୍କ କାବ୍ୟ 
ଓ କବିତା ସମୂହ କବିତ୍ନର ଖଣ୍ଡିଏ ଖଣ୍ଡିଏ ମଧୁର ଆଲେଖ୍ୟ ! 


କବି ନାରାୟଣ ମୋହନ ଦେ ଉଚ୍ଚକୋଟୀର କବି - କିନ୍ତୁ ତାଙ୍କର ଠିକ୍‌ ମୂଲ୍ୟାୟନ 
ହୋଇ ପାରିନାହିଁ । ତାଙ୍କ କବିତାରେ ରାଧାନାଥୀୟ ଶବ୍ଦ ଯୋଜନାର ପ୍ରଭାବ ପରିଲକ୍ଷିତ 
ହେଲେ ମଧ୍ଯ ସେଥୁରେ ତାଙ୍କର ମୌଳିକ ଦୃଷ୍ଟିକୋଣ ଓ ସ୍ଵତନ୍ତ୍ର ବିଶ୍ମାସ ପୂର୍ଣ୍ଠାବୟବ ହୋଇ 
ଦେଖା ଦେଇଥୁୂଲା | ଇଂରାଜୀ ସାହିତ୍ୟର ସୁଦକ୍ଷ ଅଧ୍ୟାପକ ଥୁଲେ ନାରାୟଣ ମୋହନ । 
ତେଣୁ ଭିଜ୍ଦୋରୀୟ ସାହିତ୍ୟର ଉଦାରମୁକ୍ତ ବିଚାରଧାରା ଓ ମାନବ ପ୍ରୀତିର ପ୍ରାଧାନ୍ୟ 
ରୂପାୟିତ ହୋଇଥ୍‌ଲା ତାଙ୍କ ରଚନା ସମୂହରେ । 


ମୁଁ ନିଜେ କାନ୍ତକବି ଲକ୍ଷ୍ମୀକାନ୍ତଙ୍କ ବ୍ୟକ୍ତିଗତ ସଂସ୍ପର୍ଶ ଦୀର୍ଘକାଳ ଲାଭ କରିଥୁଲି । 
ସେ ଅକର୍ମଣ୍ୟ ଥୁଲେ କିନ୍ତୁ ତାଙ୍କ ଲେଖନୀ ସାହାଯ୍ୟରେ ସେ ଜାତୀୟ ଆନ୍ଦୋଳନକୁ 
ପ୍ରଚୂର ଉତ୍ସାହ ଓ ଉଦ୍ଦୀପନା ଦେଉଥୁଲେ । 


ଏହା ମୋର ନିଦ୍ଦିଷ୍ଟ ମତ ଯେ, କବି ଚିନ୍ତାମଣି, କବି ଲକ୍ଷ୍ମୀକାନ୍ତଙ୍କୁ ସ୍ମରଣୀୟ 


କରିବା ପାଇଁ ଏ ଅଞ୍ଚଳ ପକ୍ଷରୁ ସେପରି କିଛି ବିଶେଷ ଚେଷ୍ଟା ହୋଇନାହିଁ । 


ଭାରତବର୍ଷର ଅନ୍ୟ ଅନେକ ସ୍ଥାନ ଠାରୁ ଭଦ୍ରକରେ ସାମ୍ପ୍ରଦାୟିକ ହିଂସା କମ୍‌ । 
ଏଠାରେ ବହୁ ବର୍ଷ ଧରି ହିନ୍ଦୁ ଓ ମୁସଲମାନ୍‌ ଉଭୟ ସମ୍ପଦାୟ ପ୍ରତିବେଶୀ ସୁଲଭ ପ୍ରୀତି 
ଓ ସହଯୋଗ ସହକାରେ ବାସ କରି ଆସିଛନ୍ତି । ଅବଶ୍ୟ ମଝିରେ ମଝିରେ ସାମ୍ପଦାୟିକ 
ତିକ୍ତତା ଦେଖାଦିଏ । ଦୁଇ ସମ୍ପଦାୟ ଭିତରେ ଅସୂୟା କୁହୁଳି ଉଠେ, ତେବେ ଅନ୍ୟାନ୍ୟ 
ସ୍ଥାନ ପରି ତାହା ଏତେ ପ୍ରଚଣ୍ଡ ନୁହେଁ । 


ଥି 

ବରେଣ୍ୟ ସାହିତ୍ୟ ସ୍ରଷ୍ଟା : ଲକ୍ଷ୍ମୀନାରାୟଣ 


ପିତା ଭାବଗ୍ରାହୀ ମହାନ୍ତି, ମାତା ମଉଡ଼ମଣି ଏବଂ ଏକମାତ୍ର ପୁତ୍ର 
ଲକ୍ଷ୍ମୀନାରାୟଣ ଏଇ କେତେଜଣଙ୍କୁ ନେଇ ଅତି କ୍ଷୁଦ୍ର ପରିବାରଟିଏ । ଚରମ ଦାରିଦ୍ର୍ୟର 
ବିଭୀଷିକା ଭିତରେ ସେଇ ପରିବାରର ଦିନ ବିତୃଥାଏ । 


ପୁତ୍ର ଲକ୍ଷ୍ମୀନୀରାୟଣଙ୍କର ବୟସ ସେତେବେଳେ ମାତ୍ର ଆଠବର୍ଷ । 
ସେତିକିବେଳେ ପିତା ଭାବଗ୍ରାହୀଙ୍କର ମର୍ମ ଦୁନ୍ତ ଓ ଶୋକଜର୍ଜରିତ ମହାପ୍ରୟାଣ ଘଟିଲା ! 
ଏଥୁଲାଗି ଭାଗ୍ୟର ବିଡ଼ମ୍ବନା ଆହୁରି ଦୁଃଖ ବିଧୂର, ଆହୁରି ଘୋରତର ହୋଇ ଉଠିଲା । 


ମାତା ମଉଡ଼ମଣିଙ୍କର ଥୁଲା ପ୍ରଚୁର ଦୟା, କରୁଣା, ଧୈର୍ଯ୍ୟ ସାହସ ଏବଂ 
ଆମ୍ଲମବିଶ୍ବାସ । ପ୍ରବଳ ଦୃଢ଼ତାର ସହ ସେ ପରିବାରର ସମସ୍ତ ସମସ୍ୟା ଓ ସଂକଟର 


ସମ୍ମୁଖୀନ ହେବାକୁ ଚେଷ୍ଟା କରୁଥାନ୍ତି । ତେବେ ପରିସ୍ଥିତି ଥରେ ଥରେ ତାଙ୍କୁ ଅସ୍ଥିର ଓ 
ବିବ୍ରତ କରୁଥାଏ | 


ଏବେ ଏକ ସମସ୍ୟା ଦେଖାଦେଲା । ଲକ୍ଷ୍ମୀନାରୀୟଣକୁ ନେଇ ସ୍କୁଲରେ 
ଛାଡ଼ିବାକୁ ହେବ । ସେ ଯାଏଁ କାହାକୁ ଅର୍ଥ ସାହାଯ୍ୟ ମାଗିବାର ପ୍ରୟୋଜନ ଦେଖା 
ଦେଇନଥଲା । ଏବେ ତାହା କରିବାକୁ ପଡ଼ିଲା । ତାହାରି ଉପରେ ନିର୍ଭର କରି ମଉଡ଼ମଣି 
ଲକ୍ଷ୍ମୀନାରାୟଣଙ୍କ ନାମ ସ୍ତ୍ୁଲରେ ଲେଖାଇଲେ । 


କ୍ରମେ ଲକ୍ଷ୍ମୀନାରୀୟଣ ମାଇନର ପାସ୍‌ କଲେ ଏବଂ ଭ୍ରଦକ ହାଇସ୍ଟଲ୍‌ରେ 
ପଢ଼ିବାକୁ ଲାଗିଲେ ! ବିଦ୍ୟାଳୟରେ ଛାତ୍ରମାନଙ୍କ ଲାଗି ସାଧାରଣ ଜ୍ଞାନର ପରୀକ୍ଷା 
ଅନୁଷ୍ଠିତ ହେଲା ! ଲକ୍ଷ୍ମୀନାରାୟଣଙ୍କ ବୟସ ସେତେବେଳେ ଅତି ଅନ୍ପ । ତା'ହେଲେ ବି 
ପରୀକ୍ଷାରେ ସେ ପ୍ରଥମ ସ୍ଥାନ ଅଧ୍କାର କଲେ ! ଏଥରୁ ଜଣାଗଲା ଯେ ତାଙ୍କଠି ଯେପରିକି 
ପ୍ରତିଭାର କ୍ଷୀଣ ଶକ୍ତି ଟିକିଏ ଅଛି ! 


I ms ~~ 


ଗୌରଚନ୍ଦ୍ର ମହାପାତ୍ର ହେଲେ ଲକ୍ଷ୍ମୀନାରାୟଣଙ୍କ ସାଙ୍ଗ । ଦୁହେ ମିଶି 
“ରଶ୍ମିରେଖା' ନାମକ ହାତଲେଖା ପତ୍ରିକା ବାହାର କଲେ । ଜଣାଗଲା ଯେ ଦୁଇଜଣ 

ଯାକ ସାହିତ୍ୟ ବିଷୟରେ ସଚେତନ। ପଞ୍ଚମ ଜର୍ଚଙ୍କ ରୌପ୍ୟ ଜୟନ୍ତୀ ଉପଲକ୍ଷେ ପ୍ରବନ୍ଧ 
ପ୍ରତିଯୋଗିତାର ବ୍ୟବସ୍ଥା କରାଗଲା । ଲକ୍ଷ୍ମୀନାରାୟଣ ସେଥୁରେ ତୃତୀୟ ସ୍ଥାନ ଅଧ୍‌କାର 
କଲେ । 


‘ସାଳନ୍ଦୀ! ନାମକ ସ୍କୁଲର ମୁଖପତ୍ର ଲାଗି ଲକ୍ଷ୍ମୀନାରାୟଣ ଇଂରାଜୀରେ Tt 
for Tat ଶୀର୍ଷକ ଗଳ୍ପଟିଏ ଲେଖୁଲେ । 


୧୯୩୭ରେ ଲକ୍ଷ୍ମୀନାରାୟଣ ମାଟ୍ରିକୁଲେସନ ପରୀକ୍ଷାରେ ଉତ୍ତୀର୍ଣ୍ଣ ହେଲେ । 
ସେ ୧୯୧୯ ମସିହାରେ ଜନ୍ମଗ୍ରହଣ କରିଥଲେ ! ଏବେ ତାଙ୍କର ବୟସ ୧୮ ବର୍ଷ । 
ତେଣୁ କଲେଜରେ ନାମ ଲେଖାଇବା ସ୍ଵାଭାବିକ । କିନ୍ତୁ ତାଙ୍କ ପକ୍ଷେ ତାହା ସ୍ଵପ୍ନ ଠାରୁ 
ଆହୁରି ଅବାସ୍ତବ ବୋଲି ପ୍ରତୀୟମାନ ହେଲା । ତେବେ ଇତ୍ୟବସରରେ ସେ “ଡଗର! 


ପ୍ରେସ୍‌ର ଅଫିସ୍‌ରେ ଚାକିରୀ କରୁଥାନ୍ତି ! ପରିସ୍ଥିତି ଏବଂ ଅନ୍ୟାନ୍ୟ ବିଷୟ ଚିନ୍ତାକଲେ 
ଏହାକୁ ଚାକିରୀ ବୋଲି ନକହି ଦୈବୀ କୃପା ବୋଲି କହିବା କଥା । 


ସେ ଯାଏ ଯାହା ଯାହା ଘଟିଥୂଲା, ସେସବୁ ଯଦି ଅନୁମାନ କରାଯାଏ, ତା 
ହେଲେ ଲକ୍ଷ୍ମୀନାରାୟଣଙ୍କ ଅନ୍ତରରେ ସାହିତ୍ୟ ସମ୍ବନ୍ଧରେ ପ୍ରବଳ ଆଗ୍ରହ ଥୁଲା ବୋଲି 
ଚିନ୍ତା କରିବାକୁ ପଡ଼େ, ଏବଂ ସେପରି ଅବସ୍ଥାରେ ‘ଡଗର! ତାଙ୍କ ଲାଗି ଯେ ଏକ ଅତି 
ଅନୁକୂଳ ସ୍ଥାନ ¬ ସେ ବିଷୟରେ କୌଣସି ଦ୍ଧିଧା ନଥାଇପାରେ | ଏବଂ ପ୍ରକୃତରେ ତାହା 
ହି ଘଟିଲା |! 


କାନ୍ତଜବି ଲକ୍ଷ୍ମୀକାନ୍ତ ଏବଂ ତାଙ୍କ ଜ୍ୟେଷ୍ଠ ପୁତ୍ର ନିତ୍ୟାନନ୍ଦଙ୍କ ପୂଣ୍ୟ ସାନ୍ଧିଧଧର 
ପ୍ରଭାବରୁ ସାହିତ୍ୟିକର ଦୃଷ୍ଟି, ରୁଚି ଏବଂ ଜୀବନର ଆଭିମୁଖ୍ୟ କିପରି ହେବା ଉଚିତ- 
ତାହା ସ୍ପଷ୍ଟ ଭାବରେ ଉପଲବ୍ଧି କରିପାରିଲେ | ଏଇ ଦୁଇଜଣଙ୍କ ସଂସ୍ପର୍ଶ ତାଙ୍କ ପ୍ରାଣରେ 
ସାହିତ୍ୟିକ ଜୀବନର ପୁଲକ ସୃଷ୍ଟି କଲା |! ହୁଏତ ଏଇ ସମୟର ଅନୁଭୂତି ଓ ଅଭିଜ୍ଞତା 
ଥୁଲା ତାଙ୍କ ସାହିତ୍ୟ ସାଧନାର ପ୍ରଥମାଂଶ । ସେଇ ଅନୁଭୂତି ଓ ଅଭିଜ୍ଞତା ଜୀବନଯାକ 
ତାଙ୍କ ସ୍ମତିରେ ଚହଲୁଥୁଲା । 


‘ଡ଼ଗର” ଅଫିସ୍‌ରୁ ବିଦାୟ ନେଲା ପରେ ଅର୍ଥ ଉପାର୍ଜନ ବିଷୟରେ 
ଅନନ୍ୟୋପାୟ ହୋଇ ସେ ପୁଲିସ୍‌ ବିଭାଗରେ ଚାକିରୀ କଲେ, କିନ୍ତୁ ଚାକିରୀ ହିସାବରେ 
ତାହା ଥୁଲା - ନଗଣ୍ୟ | କାରଣ, ଯେଉଁ କିରାଣୀ ଚାକିରୀ ତାଙ୍କୁ ମିଳିଥୂଲା, ତାହା ଥୁଲା 
ଅବୈତନିକ । ସମୟ କ୍ରମେ ସେ ଅବଶ୍ୟ ପୁଲିସ୍‌ ଅଫିସର୍‌ ହିସାବରେ ବେତନ, ପ୍ରଭାବ 
ପ୍ରତିପତ୍ତି ଇତ୍ୟାଦି ପାଇଛନ୍ତି | ତେବେ ସେ ସବୁ ତାଙ୍କୁ ପ୍ରଲୋଭିତ କରିନଥୁଲା । ତେବେ 


ସ୍ଧନା ହୀଥରୁ ପଥେସଥେ :- pe se eee RON 


Digitized by PPRACHIN, SOA 


ସେ ସମୟରେ ଚାକିରୀ ଠାରୁ ସାହିତ୍ୟ ସାଧନା ହିଁ ତାଙ୍କୁ ଅଧୁକ ବ୍ୟାପୃତ କରି ରଖ୍ଥଲା । 
ପୁଲିସ୍‌ ଅଫିସର ହିସାବରେ ତାଙ୍କର ଯେଉଁ ଦାୟିତ୍ବ ଥୁଲା, ସେ ସମ୍ପର୍କରେ ସେ ସଚେତନ 
ଥାଇ ବି ସାହିତ୍ୟକୁ ପ୍ରଧାନ ଗୁରୁତ୍ଵ ଦେବା ବିଷୟରେ ତାଙ୍କର ତିଳେ ବୋଲି ଅବହେଳା 
ନଥୁଲା | 


ଲକ୍ଷ୍ମୀନାରାୟଣ ୧୯୪୫ ମସିହାରେ ଅଣ୍ଡରାଇ ନିବାସୀ ଶ୍ରୀ ଗୌରହରି 
ଦାସଙ୍କ ଦୁହିତା ପ୍ରମଦାଙ୍କ ସହ ପରିଣୟ ସୂତ୍ରରେ ଆବଦ୍ଧ ହେଲେ । ପ୍ରମଦା ଥୂଲେ 
ଆଦର୍ଶ ସହଧର୍ମିଣୀ । ସେ ଥୁଲେ ସୁଶୀଳା, ସରଳା, ସ୍ବେହଶୀଳା ଓ ଅତ୍ୟନ୍ତ 
ଉଦାର । ତାଙ୍କ ପତି ପରାୟଣତା, ତାଙ୍କ ଚରିତ୍ରର ଆଚରଣ, ବ୍ୟକ୍ତିତ୍ଵକୁ ସର୍ବଦା 
ନିର୍ମଳ ଓ ଉନ୍ମଳ କରି ରଖୁଥୂଲା । ବିବାହ ପରେ କ୍ରମାନ୍ସୟରେ ତାଙ୍କ ଗର୍ଭରୁ ଦୁଇଟି 
ପୁତ୍ର ଓ ଦୁଇଟି କନ୍ୟା ଜନ୍ମଗ୍ରହଣ କରିଥୂଲେ । କିନ୍ତୁ ଘୋରତର ଦୁର୍ଭାଗ୍ୟର ବିଷୟ 
ଯେ ତାଙ୍କର ଖୁବ୍ର ଶୀଘ୍ର ମହାପ୍ରୟାଣ ଘଟିଲା ! ଏଇ ମର୍ମନ୍ତୁଦ ହାହାକାର ମଧ୍ଯରେ 
ବିଷାଦ ଜର୍ଜରିତ ଘଟଣା ଲକ୍ଷ୍ମୀ ନାରାୟଣଙ୍କ ଜୀବନକୁ ଶୂନ୍ଯ, ଉତ୍ତପ୍ତ, ମରୁ 
ବାଲୁକାରେ ପରିଣତ କଲା | ସାରା ବିଶ୍ବ ତାଙ୍କ ଦୃଷ୍ଟିରେ ଶ୍ଵାପଦ ସଂକୁଳ ଘୋର 
ଅରଣ୍ୟ ରୂପେ ପ୍ରତୀତ ହେଲା । ମାତ୍ର ବିପୁଳ ଆଶ୍ଵବାସନାର କଥା, ସେଇ ହତଭାଗ୍ୟ 
ଶିଶୁ ଚାରୋଟି ମାତୃ ହୀନ ହେଲା ମାତ୍ରେ ଲକ୍ଷ୍ମୀନାରାୟଣଙ୍କ ଦୟାଶୀଳା ଓ 
ସ୍ବେହପରାୟଣା ଜନନୀ ମଉଡ଼ମଣି ସେମାନଙ୍କର ଲାଳନ ପାଳନର ସମସ୍ତ ଦାୟିତ୍ବ 
ଗ୍ରହଣ କଲେ |! ତେଣୁ ମୁହୁର୍ଭଜ ସକାଶେ ବି ସେମାନଙ୍କୁ ତିଳେ ହେଲେ ବି ଅବହେଳା 
ଭୋଗ କରିବାକୁ ପଡ଼ିଲା ନାହିଁ । 


ଇତି ମଧ୍ଯରେ ଲକ୍ଷ୍ମୀନାରାୟଣ ଜଣେ ଦକ୍ଷ ଗଳ୍ପ ରଚୟିତା ରୂପେ ପ୍ରଚୁର ସ୍ବୀକୃତି 
ଅର୍ଜନ କରିସାରିଲେଣି । 

ଭଦ୍ରକ ହାଇସ୍କୁଲରେ ପଢ଼ୁଥ୍‌ଲାବେଳେ ସାହିତ୍ୟରେ ସେ ଥୁଲେ କିଛି 
ପରିମାଣରେ ପାରଙ୍ଗମ । କିନ୍ତୁ ଅନ୍ୟସବୁ ବିଷୟରେ ସେ ଥୁଲେ ଦୁର୍ବଳ | ସେ କିନ୍ତୁ 
ସେଇସବୁ ବିଷୟ ପ୍ରତି ବିଶେଷ ଲକ୍ଷ୍ୟ ନଦେଇ କେବଳ ସାହିତ୍ୟ ପଛରେ ଅଧୁକରୁ 
ଅଧୁକ ସମୟ ଓ ପରିଶ୍ରମ ବ୍ୟୟ କରିବାକୁ ଲାଗିଲେ | ଏହାର ପ୍ରତ୍ୟକ୍ଷ ପରିଣତି ଏହା 
ହିଁ ହେଲା ଯେ - ଅଚିରେ ସେ ଜଣେ ସୁନିପୁଣ ଗଳ୍ପ ଲେଖକ ହେବାକୁ ସମର୍ଥ ହେଲେ 
ଏବଂ ସେଇ ହିସାବରେ ତାଙ୍କର ଯଶ, ଖ୍ୟାତି ଓ ପ୍ରତିପତି ବିଶେଷ ଭାବରେ ପ୍ରସାରିତ 
ହେଲା । 

ଲକ୍ଷ୍ମୀନାରାୟଣଙ୍କ ଦ୍ଵାରା ରଚିତ ପୁସ୍ତକର ସଂଖ୍ୟା ପ୍ରଚୁର । ତାଙ୍କ ରଚିତ ପୁସ୍ତକ 
ସମୂହର ପ୍ରାଣଗତ ଗାରିମା ମଧ୍ଯ ଅତ୍ୟନ୍ତ ପ୍ରଶଂସନୀୟ । 


ସେ ପୁଲିସ୍‌ ବିଭାଗରେ ଦୀର୍ଘ ୪୯ ବର୍ଷ କାର୍ଯ୍ୟକଲା କରେ ୧୯ ୭୮ ମସିହାରେ 
ଚାକିରୀରୁ ଅବସର ନେଲେ । 


ମୁକ୍ତ ବିହଙ୍ଗ ପରି ବିଶାଳ ଆକାଶରେ ଅବାରିତ ଓ ସ୍ଵଚ୍ଛନ୍ଦ ଭାବରେ ଉଡ଼ି ବୁଲିବା 
ଲାଗି ପ୍ରଚୁର ଆଗ୍ରହ ଓ ଆନ୍ତରିକତା ପ୍ରକାଶ କଲେ । ଲକ୍ଷ୍ମୀନାରାୟଣ ଚାକିରୀରୁ ଅବସର 
ନେଲା ପରେ ନିଜକୁ ସୃଷ୍ଟି କାର୍ଯ୍ୟରେ ପୂର୍ଣ୍ଣ ପରିମାଣରେ ଅଜାଡ଼ି ଦେବା ଲାଗି ଅବାରିତ 
ଆଗ୍ରହ ସହ ଗ୍ରାମକୁ ଫେରିଆସି ଅବସ୍ଥାନ କଲେ । 


ଲକ୍ଷ୍ମୀ ନାରାୟଣଙ୍କ ‘ଶିଳ୍ପୀ? ନାମକ ପ୍ରଥମ ଅନୁବାଦ ଗଳ୍ପ ୧୯ ୪୫ରେ ‘ଡଗର! 
ପତ୍ରିକାରେ ପ୍ରକାଶିତ ହେଲା । ତା'ପରେ ଯଥାକ୍ରମେ ଅନୁରକ୍ଛି', “ସେଣ୍ଟି', ଗୁପ୍ତଚର! 
ଇତ୍ୟାଦି ଗଳ୍ପ ପ୍ରକାଶିତ ହେଲା | ମନେହେଲା ଯେପରିକି କ୍ଷୁଦ୍ରଗଳ୍ପର ଜଳପ୍ରପାତ ସୃଜିତ 
ହେଉଛି । ଯେଉଁମାନେ କ୍ଷୁଦ୍ରଗନ୍ପର ସୌନ୍ଦର୍ଯ୍ୟ ଓ ସୌଷ୍ଠବ ଉପଭୋଗ କରିବା ବିଷୟରେ 
ଦକ୍ଷ ଓ ନିପୁଣ, ସେମାନେ ମଧ୍ଯ ଅନୁଭବ କଲେ ଯେ କ୍ଷୁଦ୍ରଗଳ୍ପ ସୃଷ୍ଟି କରିବାର ସମସ୍ତ 
କଳା କୌଶଳ ଠାଣି ଓ ଚାତୃରୀ ଲକ୍ଷ୍ମୀନାରାୟଣ ପୂର୍ଣ୍ଣ ମାତ୍ରାରେ ଆୟତ୍ତ କରିଛନ୍ତି । 
ଶୀର୍ଷ ସ୍ଥାନୀୟ ସାହିତ୍ୟିକ, ସାହିତ୍ୟ ସ୍ରଷ୍ଟା, ସାହିତ୍ୟ ରସିକ କାନ୍ତକବି ଲକ୍ଷ୍ମୀକାନ୍ତ ଦ୍ିଧାହୀନ 
ଭାବରେ କହିଥୂଲେ ଯେ, ଅତି ସାନ ଗପ ଭିତରେ ଆର୍ଟ ଫୁଟାଇ ପାରିବା 
ଲକ୍ଷ୍ମୀନାରାୟଣଙ୍କ ବିଶେଷତ୍ସ । 


ଆଉ ଜଣେ ଦକ୍ଷ ସମୀକ୍ଷକ ଓ ସମାଲୋଚକ କହିଥୂଲେ ଯେ-¬ ବାସ୍ତବିକ 


ଲକ୍ଷ୍ମୀନାରାୟଣ ଥୁଲେ “ମିନିଗଳ୍ପର ପ୍ରାଣ ପ୍ରତିଷ୍ଠାତା ।”” 


ଏହା ପରେ ଆସିଲା ଅନୁବାଦ ସାହିତ୍ୟର ଉଚ୍ଛଳ ଓ ଉଲ୍ଲସିତ ପ୍ରସାରର ପର୍ବ । 
ଲକ୍ଷ୍ମୀନାରାୟଣ ଥୁଲେ ନିଜ ଭାଷା ଓ ସାହିତ୍ୟରେ ଧୁରନ୍ଧର | ଇଂରାଜୀ ସାହିତ୍ୟ ସମ୍ବନ୍ଧରେ 
ମଧ୍ଯ ଥୁଲା ତାଙ୍କର ଆବଶ୍ୟକୀୟ ନିପୁଣତା । ଇଂରାଜୀ କଥାକରଣର ରୀତିନୀତି ଏବଂ 
ଇଂରାଜୀ ଭାଷା ସମ୍ବନ୍ଧୀୟ କଳା କୌଶଳ ଏବଂ ସୁଷମା ଓ ସୌଷ୍ପବଗତ ଧାରଣା ସେ 
ଭଲ ଭାବରେ ଆୟତ୍ତ କରିଥୁଲେ । ତେଣୁ ଇଂରାଜୀ ଭାଷାରେ ରଚିତ ଅନେକ ବିଖ୍ୟାତ 
ଓ ଅନୁପମ ଉପନ୍ୟାସର ସେ ଶୁଦ୍ଧ ଓ ସୁରୁଚିପୂର୍ଣ୍ଣ ଅନୁବାଦ କରିବା ବିଷୟରେ ଥୁଲେ 
ଅତ୍ୟନ୍ତ ଦକ୍ଷ | 

ଲକ୍ଷ୍ମୀନାରାୟଣ ବଙ୍ଗଳା ଓପନ୍ୟାସିକ ବିଭୂତି ଭୂଷଣଙ୍କ ' ଆରଣ୍ୟକ”? ନାମକ 
ଉପନ୍ୟାସକୁ ଓଡ଼ିଆରେ ଅନୁବାଦ କରି ଉକ୍ତ ଅନୁଦିତ ଗ୍ରନ୍ଧକୁ ‘ବନଚାରୀ” ନାମରେ 
ନାମିତ କରିଥୂଲେ ଏବଂ ସେଥୂଲାଗି ୧୯୯୦ ମସିହାରେ କେନ୍ଦ୍ର ସାହିତ୍ୟ ଏକାଡ଼େମୀ 
ଦ୍ଵାରା ପୁରସ୍କୃତ ହୋଇଥୂଲେ । କିନ୍ତୁ ଏହା ହିଁ ତାଙ୍କର ଏକମାତ୍ର ଜୟସ୍ତମ୍ଭ ନଥୁଲା । ଏହା 
ବ୍ୟତୀତ ସେ ସୋଭିଏତ ଲାଣ୍ଡୁର ନେହେରୁ ପୁରସ୍କାର ଏବଂ ପ୍ରଜାତନ୍ତ୍ର ଅନୁବାଦ ପୁରସ୍କାର 
ସହ ବହୁ ପ୍ରଖ୍ୟାତ ଏବଂ ଗୁରୁତ୍ଵପୂର୍ଣ୍ଣ ଅନୁଷ୍ଠାନ ତରଫରୁ ବିପୁଳ ଉଚ୍ଛାସ ଓ ଉଦ୍ଦୀପନାପୂର୍ଣ୍ 
ସମ୍ମାନ ଓ ସମ୍ବର୍ବନା ଲାଭ କରିଥୁଲେ । ସେ ମଧ୍ୟ କେବଳ ଅନୁବାଦ ସାହିତ୍ୟ ଲାଗି 
ନୁହେଁ, ଅନେକ ମୌଳିକ ଗଳ୍ପ ଓ ମୂଲ୍ୟବାନ ପ୍ରବନ୍ଧ ରଚନା ସକାଷେ ପ୍ରଭୂତ ସମ୍ମାନ, 
ଖ୍ୟାତି ଓ ଉଲ୍ଲେଖନୀୟ ମର୍ଯ୍ୟାଦାରେ ଭୂଷିତ ଜଣେ କୃତୀ ଓ କୀର୍ଭିଶାଳୀ ପୁରୁଷ ରୂପେ 
ଚିରସ୍ମରଣୀୟ ହୋଇପାରିଛନ୍ତି । 


ସେ ଅସଂଖ୍ୟ ଗଳ୍ପ ସଂଚୟନ, ଜୀବନ ଚରିତ, ଅନୁବାଦ ଉପନ୍ୟାସ, ଅନୁବାଦ 
କାହାଣୀ, ଅନୁବାଦ ପ୍ରବନ୍ଧ ରଚନା କରି ଅପରିସୀମ ଖ୍ୟାତି, ଯଶ ଓ କୀ ଅର୍ଜନ 
କରିଛନ୍ତି । ସେ ବହୁ ମହନୀୟ ବିଖ୍ୟାତ ସ୍ଥାୟୀ ଯଶ ଓ ମର୍ଯ୍ୟାଦା ସମ୍ପନ୍ନ ଅନୁଷ୍ଠାନମାନଙ୍କ 
ଦ୍ଵାରା ବିପୁଳ ଉତ୍ସାହ ଓ ଉଦ୍ଦୀପନା ସମନ୍ନିତ ସମ୍ବର୍ବନା ଲାଭ କରି ଶାଶୃତ ଯଶର ଅଧ୍ଵକାରୀ 
ହୋଇ ଚିର ସ୍ମରଣୀୟ ହୋଇପାରିଛନ୍ତି । 

ଅତୀତର ଉଦ୍ବୋଧନ 


ଗୋଟିଏ ଦେଶକୁ ସମଗ୍ର ରୂପେ ବୁଝିବାକୁ ହେଲେ, ତା'ର ଆତ୍ମାର ଦୀପ୍ତିରେ 
ଉଦ୍ଧବୁଦ୍ଧ ଓ ଅନୁପ୍ରାଣିତ ହେବାକୁ ହେଲେ, ତା'ର ମହିମାକୁ ହୃଦୟଙ୍ଗମ କରିବାକୁ ହେଲେ 
କେବଳ ତା'ର ଇତିହାସକୁ ଲକ୍ଷ୍ୟ କଲେ ଚଳିବନି । ଇତିହାସର ନାନା ଘଟଣା ପ୍ରବାହ, 
ନାନା ଦ୍ଵନ୍ଦ, ନାନା ଉତ୍ଥାନ ପତନର ଅନ୍ତରାଳରେ ଦେଶ ବହୁ ବୈଚିତ୍ର୍ୟ, ବହୁ ଅଭିନବତ୍ଧ, 
ବହୁ ବୈଶିଷ୍ଟ୍ୟ ଏକ ଅଦ୍ଭୁତ, ଅନୁପମ ଭଙ୍ଗୀରେ ଏବଂ ସମଗ୍ରତର, ପୂର୍ଣ୍ତତର ଜୀବନର 
କମନୀୟ ଆବେଗରେ ଲୀଳାୟିତ ହୋଇ ରହେ ।! ଏଇ ଜୀବନର ବିଶାଳତର 
ଗତିଭଙ୍ଗୀକୁ, ଏହି ବୈଶିଷ୍ଟ୍ୟ ଓ ବୈଚିତ୍ର୍ୟକୁ ଇତିହାସ ତା'ର ବକ୍ଷରେ ପୂର୍ଣ୍ଣ ରୂପେ ଧାରଣ 
କରିବାକୁ ଅସମର୍ଥ ହୁଏ | ତେଣୁ ଦେଶର ଚିତ୍ତରେ ଯେଉଁ ଶାଶ୍ଵତବାଣୀ ଝଙ୍କୃତ ହୁଏ, 
ତା'ର ଗଭୀରତର ଅର୍ଥ ଉପଲବ୍ଧ କରିବାକୁ ହେଲେ ଇତିହାସ ଓ ଇତିହାସୋତ୍ତର ଅନ୍ୟ 
ଅନେକ ପନ୍ଥାର ଆଶ୍ରୟ ନେବାକୁ ପଡ଼େ ! 


ଭାରତବର୍ଷର ମହାନ୍‌ ଅତୀତ ଓ ବିରାଟ ପରମ୍ପରାର ଅତି ଅକିଞ୍ଚତ଼କର ଅଂଶକୁ 
ଇତିହାସ ଫୁଟାଇ ତୋଳିବାକୁ ସମର୍ଥ ହୋଇଛି । ହିମାଦ୍ରୀ କିରୀଟିନୀ, ବିନ୍ଧ୍ୟ ମେଖଳା, 
ସାଗର ବିରଧୌତରମ୍ୟା ଏଇ ମହିମାମୟୀ ଦେଶର ପ୍ରାକୃତିକ ବିଭବ, ପ୍ରାକୃତିକ ରୂପସମ୍ଭାର 
ଯେପରି ବ୍ୟାପକ, ବିରାଟ ଓ ବିଚିତ୍ର, ତା'ଠାରୁ ଆହୁରି ବ୍ୟାପକ, ଆହୁରି ବିଚିତ୍ର ଓ ବିରାଟ 
ତା'ର ଅତୀତର ଦୀପ୍ତି ଓ ଏାଶ୍ବର୍ଯ୍ୟ । ଇତିହାସର ଦିଗ୍ବଳୟରେ ଏଇ ଅତୀତର ଯେଉଁ 
ଛଟା, ଯେଉଁ ରୂପ ବିଭବ ଉଦ୍ଭାସିତ ହୋଇଉଠେ, ସମଗ୍ର ଅତୀତର ଅଜସ୍ର ବୈଚିତ୍ର୍ୟ 
ତୁଳନାରେ ଅତି କ୍ଷୁଦ୍ର ଅତି ସାମାନ୍ୟ ! ଇତିହାସର ଲିପି ଚାତୁରୀ ସେଇ ଅତୀତର ସନ୍ଧାନ 
ଦେଇପାରେ ନାହିଁ ସତ, କିନ୍ତୁ ଏଇ ଦେଶର ମଣିଷର ଆତ୍ମାରେ - ତା'ର ଆଶା ଓ 
ଆକାଡୁକ୍ଷାରେ, ତା'ର ଦୃଷ୍ଟିଭଙ୍ଗୀରେ ସେଇ ଅତୀତର ଝଙ୍କାର ଅଦୃଶ୍ୟ ଭାବରେ ମିଶି. 
ରହିଛି । ଯେତେବେଳେ କୌଣସି ଏକ ବିଶିଷ୍ଟ ମୁହୁ୍ଭରେ ଏ ଦେଶର କୌଣସି ଏକ ବିଶିଷ୍ଟ 
ବ୍ୟକ୍ତି କୌଣସି ସମସ୍ୟାର ସମ୍ମୁଖୀନ ହୁଏ, କୌଣସି ଏକ ଆନ୍ଦୋଳନର ପୁରୋଭାଗରେ 
ନୀତି ଘୋଷଣା କରେ, ସେତେବେଳେ ତା'ର ଦୃଷ୍ଟି ଓ ଆଚରଣ ଭିତର ଦେଇ ଏ ଦେଶର 
ଅତୀତ କଥା କହେ, ଶହ ଶହ ବର୍ଷ ତଳର, ହଜାର ହଜାର ବର୍ଷ ତଳର କୌଣସି 
ତପୋବନ କିମ୍ବା କୌଣସି ଏକ ରାଜନଗରୀ ସେତେବେଳେ ଆତ୍ମନିବେଦନ କରେ । 

ଉନବିଂଶ ଶତାବ୍ଦୀର ଶେଷ ଭାଗରେ ଓଡ଼ିଶାରେ, ବଙ୍ଗଳାରେ ତଥା ଭାରତର 
ଅନ୍ୟତ୍ର ବିଶିଷ୍ଟ ଚିନ୍ତାନାୟକମାନେ, ଯୁଗସ୍ରଷ୍ଟା କବିମାନେ ଏ ଦେଶର ଅତୀତକୁ ଆବିଷ୍କାର 
କରିବା ଲାଗି ବ୍ରତୀ ହେଲେ । ହେବାର ହିଁ କଥା । ବହୁ ବର୍ଷ ଧରି, ବହୁ ଶତାଦ୍ଦୀ ଧରି 
ଅନ୍ଧକାରରେ ନିମଜିତ ଥଲା ଏ ଦେଶ, ଜଡ଼ତା ଓ ଆତ୍ମବିସ୍ମ ତିର ଅତଳ ଗର୍ଭରୁ ଉଠିବାକୁ 
ହେଲେ ¬ ଜାଗ୍ରତ ହେବାକୁ ହେଲେ ଆତ୍ମପରିଚୟ, ଆତ୍ମ ଆବିଷ୍କାର, ଆମ୍ମପ୍ରତ୍ୟୟ 
ଆବଶ୍ୟକ ! 


ଆମ୍ଭେମାନେ ପଣ୍ଡିତ ଜବାହରଲାଲ ନେହେରୁଙ୍କର ମହାନ୍‌ ଗ୍ରଛ- ‘ଭାରତ 
ଆବିଷ୍କାର ପଢ଼ିଟୁଁ । କେବଳ ଜବାହରଲାଲ କାହିଁକି, ଏ ଦେଶର ପ୍ରତ୍ୟେକ ମହାନ୍‌ 
ନେତାଙ୍କର ଜୀବନରେ ଏଇ ଚେଷ୍ଟା ରୂପ ଲାଭ କରିଥ୍‌ବ | ଜଡ଼ବାଦୀ ମାନବେନ୍ଦ୍ର 
ରାୟଙ୍କର ଜୀବନରେ ମଧ୍ଯ ଏଇ ଚେଷ୍ଟା ଫଳବତୀ ହେବାର ଦେଖାଯାଇଛି । ଦେଶର 
ସ୍ଵରୂପ ହୃଦୟଙ୍ଗମ ନକଲେ, ତା'ର ବାଣୀର ଦ୍ୟୁତିରେ ନିଜର ମନକୁ ଆଲୋକିତ କରି 
ନଦେଲେ, ତା'ର ଆତ୍ମାର ସ୍ପର୍ଶରେ ନିଜର ଆତ୍ମାକୁ ଝଙ୍କୃତ କରି ନଦେଲେ ଦେଶର 
ସେବା କରିବା ଅସମ୍ଭବ | ଉନବିଂଶ ଶତାବ୍ଦୀର ଶେଷ ଭାଗରେ ସମଗ୍ର ଦେଶରେ 
ଦେଖାଗଲା ଦେଶସେବାର ଆଲୋଡ଼ନ ଏବଂ ସେଥ୍‌ ସକାଶେ ଦେଶ ଆବିଷ୍ଠାରର ଏଇ 
ମହତୀ ଚେଷ୍ଟା । ଅତୀତ ଭାରତର ମହତୀ କୀଉଁ, ମହତୀ ଭାବନା, ମହାନ୍‌ 
ଆଦର୍ଶତାର ଶାଶ୍ବତ ସୌନ୍ଦର୍ଯ୍ୟ ଓ ଅନୁପମ ଏଶ୍ବର୍ଯ୍ୟର ଶତଦଳ ବିସ୍ତାର କଲା ସେ 
ଯୁଗର କାବ୍ୟ-କବିତାକୁ ଗମ୍ଭୀର ଲଳିତ ଛନ୍ଦରେ | କବିମାନେ ନିଜ ନିଜର କଳ୍ପନାର 
ଦାରିଦ୍ର୍ୟ ଓ ବୈଚିତ୍ର୍ହୀନତା ପାଇଁ, ସେ ନିଜ ନିଜର ରଚନା ସକାଶେ ରାମାୟଣ, 
ମହାଭାରତ ଏବଂ ଅନ୍ୟାନ୍ୟ ପୁରାଣରୁ କଥାବସ୍ତୁ ଆହରଣ କଲେ, ନିଜ ନିଜର ଭଣ୍ଡାର 
ଶୂନ୍ୟ ବୋଲି ଯେ ସେମାନେ ସୁଦୂର ଅତୀତର ଭଣ୍ଡାର ଦ୍ଵାରରେ ଉଞ୍ଚବୃତ୍ତି କରିବାକୁ 
ପ୍ରବତ ହେଲେ ତା’ ନୁହେଁ । ପ୍ରାଚୀନ ଭାରତ ଭବିଷ୍ୟତର ସମୁଦ୍ର ତୀରରେ ନିଜର 
ବାଣୀକୁ ପହଞ୍ଚାଇ ଦେବା ଲାଗି ଉଦ୍ରଗ୍ରୀବ ହୋଇ ଉଠିଲା | ଦେଶର ଭବିଷ୍ୟତ ସହିତ 
ଯୋଗସୂତ୍ର ରକ୍ଷା କରିବା ଲାଗି ଅତୀତ ହେଲା ସଚେଷ୍ଟ । କୁରୁକ୍ଷେତ୍ରର ରଣପ୍ରା୍ଗଣରେ 
ପଞ୍ଚଜନ୍ୟ ବିଂଶ ଶତାବ୍ଦୀର ତୋରଣ ଦେଶରେ ମୁକ୍ତି ଆନ୍ଦୋଳନକୁ ଆହ୍ବାନ ଦେବା 
ଲାଗି ଧଵନିତ ହେବାକୁ ଚାହିଁଲା । ରାମ ଚରିତ୍ରର ଅପୂର୍ବ କାନ୍ତି ଏ ଯୁଗର ଦୃଷ୍ଟିଭଙ୍ଗୀ ଓ ଏ 
ଯୁଗର ଆଶା-ଆକାଙ୍୍‌ କ୍ଷା ଉପରେ ବିଚ୍ଛୁରିତ ହେବାକୁ ଚାହିଁଲା । ଜଡ଼ତା ଓ 
ଆତ୍ମସବିସ୍ମ ତିର ସମୁଦ୍ର ଲଂଘନ କରି ଅତୀତ ଗୌରବର ଆମ୍ମା ଭବିଷ୍ୟତର ପିଣ୍ଡରେ 
ପ୍ରତିଷ୍ଠିତ ହେବାକୁ, ଅଭିଷିକ୍ତ ହେବାକୁ ଆଶା ପ୍ରକାଶ କଲା । ତେଣୁ ଲେଖକ ଓ 

କବିମାନଙ୍କ ଲେଖନୀକୁ ନିସ୍ୟନ୍ଦିତ ହେଲା ଗୋଟିଏ ପରେ ଗୋଟିଏ ପୌରାଣିକ 
କାହାଣୀ - ଅତୀତର ବାଇ । 


ରାଧାନାଥ, ମଧୁସୂଦନ, ଗଙ୍ଗାଧର, ଚିନ୍ତାମଣି ଇତ୍ୟାଦି କବିମାନଙ୍କ ମଧ୍ଯରୁ 
ପ୍ରତ୍ୟେକେ ହିଁ ନିଜ ନିଜର ରଚନା ମାଧ୍ୟମରେ ଭାରତର ଅତୀତ ସହିତ ପରିଚୟ- କେବଳ 
ପରିଚୟ ନୁହେ, ନିବିଡ଼, ସାର୍ଥକ ସମ୍ପର୍କ ପ୍ରତିଷ୍ଠା ଲାଗି ଚେଷ୍ଟା କଲେ । କବି ହିସାବରେ 
ଚିରନ୍ତନ ପ୍ରତିଷ୍ଠା ଲାଭ ଦୃଷ୍ଟିରୁ ଚିନ୍ତାମଣି ଅନ୍ୟ ତିନିଜଣ କବିଙ୍କ ସହିତ ଅର୍ଥାତ ଅକ୍ଷୁର୍ଣ୍ଣ 
ଯଶର ଅଧ୍ଵକାରୀ ହେବା ଦୃଷ୍ଟିରୁ, ରାଧାନାଥ, ମଧୁସୂଦନ ଓ ଗଙ୍ଗାଧରଙ୍କ ସହିତ ସମକ୍ଷକ ` 
ହୋଇ ପାରିଛନ୍ତି କି ନାହିଁ ତା'ର ବିଚାର ଏଠାରେ କରାଯାଉ ନାହିଁ । କିନ୍ତୁ ଭାରତର 
ବାଣୀ ପ୍ରଚାର ଦୃଷ୍ଟିରୁ, ଅତୀତର ପ୍ରାଣସ୍ଥନ୍ଦନ ହୃଦୟଙ୍ଗମ କରିବା ଦୁଷ୍ଟିରୁ ସେ ଯେ ସେ 
ଯୁଗର କବିମାନଙ୍କର ମଧ୍ଯରେ ଅଗ୍ରଗଣ୍ୟ, ଏଥୁରେ ସନ୍ଦେହର ତିଳେ ହେଲେ ଅବକାଶ 
ନାହିଁ । ଇତିହାସର ଚକ୍ରବାଳର ଆର ପାରିରେ ଭାରତର ଯେଉଁ ଉଦାର ବ୍ୟକ୍ତିତ୍ଵ ହିମାଳୟ 
ପରି ତୁଙ୍ଗ ମହିମାରେ ପ୍ରଦୀପ୍ତ ହୋଇ ରହିଛି, ତା'ର ନୟନର ଆଭା, ତା'ର ଅଧରର 
ଅମୀୟ ସ୍ଥୁରଣ, ତା'ର ବକ୍ଷର ସାହସ, ବଳିଷ୍ଠ ବିସ୍ତୃତି, ତା'ର ଭୁଜ ଯୁଗର କର୍ମଠ ଛନ୍ଦ 
ଚିନ୍ତାମଣିଙ୍କ ରଚନାରେ ଅମର ପ୍ରକାଶ ଲାଭ କରିଛି । 


ସୁଭଦ୍ରା, ଶିଶୁପାଳ ବଧ, ବିକ୍ରମାଦିତ୍ୟ ଇତ୍ୟାଦି କାବ୍ୟରେ ଆମେ 
ଚିନ୍ତାମଣିଙ୍କୁ ଅତୀତର ସନ୍ଧାନ ସକାଶେ ତପସ୍ୟାରତ ଥୁବାର ଦେଖୁଁ ! ଶ୍ରୀକୃଷ୍ଣ ଚରିତ୍ର 
ଭାରତୀୟଭାବ ସମ୍ପଦର ଏକ ଅପୂର୍ବ ବିକାଶ । ଏହା ଭୂମିର ବିଚିତ୍ର ଏଶ୍ବର୍ଯ୍ୟର ଛନ୍ଦେ 
ଛନ୍ଦେ ଭୂମାର ନିର୍ବିକଜ୍ପ ମାଧୁରୀ । ଏହି ମହାପୁରୁଷ ପୂର୍ଣ୍ଣ ମାନବତ୍ସଵର ପଟ୍ଟଭୂମିକାରେ 
ପୂର୍ଣ୍ଣ ଦେବତ୍ଵର ଛବି । ସେ ପୁଣି ଦେବୋତ୍ତର କାନ୍ତିରେ ଦେଦୀପ୍ୟମାନ । ପୃଥୁବୀର 
ଅନ୍ୟ କୌଣସି ମାନବ-ଚରିତ୍ର ବା ଦେବ-ଚରିତ୍ରରେ ପରସ୍ପର ବିରୋଧୀ ଏତେ 
ଆଭିମୁଖ୍ୟ ଓ ଏତେ ବିଭାବର ଏପରି ବିସ୍ମୟକର ଏବଂ ମନୋରମ ସମନ୍ସୟ 
ଘଟିଥୁ୍‌ବାର କେବେହେଲେ ଦେଖାଯାଇ ନାହିଁ । କବି ଚିନ୍ତାମଣି ତାଙ୍କର ଏକାଧୂକ 
କାବ୍ୟରେ ଶ୍ରୀକୃଷ୍ଣ ଚରିତ୍ରକୁ ଆଦର୍ଶ ରୂପେ ଗ୍ରହଣ କରିଛନ୍ତି, କିଛୁ ସେ ଅଧ୍ୂକ ଗୁରୁତ୍ନ 
ଦେଇଛନ୍ତି ଶ୍ରୀକୃ ଷ୍ଙ୍କର ରାଜସିକ ବ୍ୟକ୍ତିତ୍ଵ ଉପରେ ! ଜଡ଼, ମୂଢ଼, କର୍ମକୁଣ୍ଠ ଓ 
ଆମ୍ମବିସ୍ମ ତ ଜାତିର ଉନ୍ନତି ଓ ଅଭ୍ୟୁଦୟ ପକ୍ଷରେ ରାଜସିକତାର ଆହ୍ବାନ ହିଁ ଅଧଵକ 
ଅନୁକୂଳ ! ସ୍ଵାମୀ ବିବେକାନନ୍ଦଙ୍କ କମ୍ପୁମନ୍ଦ୍ର କଣ୍ଠରେ ଏଇ ରାଜସିକତାର ବାଣୀ ହିଁ 
ଧ୍ବନିତ ହୋଇଥୁଲା । ଯେଉଁ ରୂପରେ ଶ୍ରୀକୃଷ୍ଣ ଶାସକ ଓ ବିଜେତା, ଯେଉଁ ରୁପରେ ସେ 
ସମାଜର ପରିସର ମଧ୍ଯରେ ଜନକଲ୍ୟାଣର ବ୍ରତକୁ ପୁଷ୍ପିତ କରି ତୋଳିବା ଲାଗି 

ବଦ୍ଧପରିକର, ଯେଉଁ ରୂପରେ ସେ ଦୁଷ୍ଟ ଦଳନ ଲାଗି ଅମିତ ଶୌର୍ଯ୍ୟରେ ଉଭଭାସିତ, 
ସେଇ ରୂପର ଧ୍ଯାନ କରିଛନ୍ତି କବି ଚିନ୍ତାମଣି ! 


ଶ୍ରୀକୃଷ୍ଣଙ୍କ ଅମର ଚଚିତ୍ର ସାଙ୍ଗକୁ ଅର୍ଦ୍ଧୁନଙ୍କର ଅନୁପମ ଚରିତ୍ରର ଆଶ୍ରୟ ମଧ୍ଯ 
ନେଇଛନ୍ତି କବି । ଶ୍ରୀକୃଷ୍ଣ ପୂର୍ଣ୍ଣମାନବ, ପୂର୍ଣ୍ବଦେବତା ପୁଣି ଦେବୋତ୍ତର ମଧ୍ଯ । ଅର୍ୁନ 
କିନ୍ଧୁ କେବଳ ପୂର୍ଣ୍ଣମାନବ | ବଙ୍ଗର ଅନ୍ୟତମ ସୁପ୍ରସିଦ୍ଧ କବି ନବୀନଚନ୍ଦ୍ର ସେନ୍ଵ ଶ୍ରୀକୃଷ୍ଣ 
ଓ ଅର୍ଜୁନଙ୍କ ଚରିତ୍ରକୁ ତାଙ୍କର ସ୍ଵଭାବ ସୁଲଭ ମହାକାବ୍ୟୋଚିତ ଭଙ୍ଗୀରେ ଚିତ୍ରିତ କରିଛନ୍ତି 
“ରୈବତକ ଓ କୁରୁକ୍ଷେତ୍ର କାବ୍ୟରେ ; କିନ୍ତୁ ତାଙ୍କର ଶ୍ରୀକୃଷ୍ଣ ଚରିତ୍ର ଅଧ୍ଵକ ରହସ୍ୟମୟ ! 
ଚିନ୍ତାମଣିଙ୍କ ଚିତ୍ରିତ ଶ୍ରୀକୃଷ୍ଣଂଚରିତ୍ର ଅଧବକ କର୍ମଠ, ଶୌର୍ଯ୍ୟ ସାହସ ଓ ସଂସ୍କାର 
ପ୍ରୟାସରେ ଅଧ୍ଵକ ଭାସ୍ଵର ! ନବୀନଚନ୍ଦ୍ର ମହାଭାରତୀୟ ଭାବର ପ୍ରବର୍ଭକ ରୂପେ ଶ୍ରୀକୃଷ୍ଣ, 
ଅର୍ଜୁନ ଓ ବ୍ୟାସଙ୍କୁ ତ୍ରୟୀ ରୂପେ ଗ୍ରହଣ କରିଛନ୍ତି । ଏମାନଙ୍କର ବୈଶିଷ୍ଟ୍ୟକୁ ଅଧୁକ ଉନ୍ମଳ 
ଓ ମନୋଜ୍ଞ କରିବା ଲାଗି ସେ ବିପରୀତ ଚରିତ୍ର ରୂପେ ଦୁର୍ବାସାଙ୍କୁ ଅବତୀର୍ଣ୍ଣ କରାଇଛନ୍ତି 
ତାଙ୍କ କାବ୍ୟମଞ୍ଚରେ । ଚିନ୍ତାମଣି ବ୍ୟାସ ବା ଦୁର୍ବାସାଙ୍କର ଅନୁକୂଳ କିମ୍ବା ପ୍ରତିକୃଳ ପ୍ରତିଭାର 
ସାହାଯ୍ୟ ନ ନେଇ ଶ୍ରୀକୃଷ୍ଣ ଓ ଅର୍ଜୁନଙ୍କୁ ପରିସ୍ତଟ କରି ପାରିଛନ୍ତି । ଏହା ତାଙ୍କର ଓଜସ୍ଵିନୀ 
କଳ୍ପନା ଶକ୍ତିର ପରିଚୟ ଦିଏ - ପରିଚୟ ଦିଏ ତାଙ୍କର ଚରିତ୍ର ଚିତ୍ରଣ-ପଟୁତାର ଓ 
କାହାଣୀକୁ ଗ୍ରଥୃତ କରି ତୋଳିବା ଶକ୍ତିର । 


ପୂର୍ଣ୍ଣମାନବ ଅର୍ଦ୍ଧନଙ୍କ ସାଙ୍ଗକୁ ଦେଖା ଦେଇଛନ୍ତି ପୂର୍ଣ୍ଣମାନବୀ ସୁଭଦ୍ରା ବିପୁଳ 
ପରିସର ଚରିତ୍ରର ବିଭିନ୍ନମୁଖୀ ବିକାଶ ମଧ୍ଯ ଦେଇ । ଅର୍ହ୍ନ ପ୍ରେମିକ ପୁଣି ଯୋଦ୍ଧା, 
ଭାବୁକ ପୁଣି କର୍ମୀ, ସନ୍ୟାସୀ ପୁଣି ନିଷ୍ଠାପର ଗୃହୀ, ଭ୍ରାତୃ ଭକ୍ତ ଭ୍ରାତା ଓ ବନ୍ଧୁ ବସ୍ଥଳ 
ବନ୍ଧୁ, ପୁଣି ଆମ୍ବନିଷ୍ଠ ସ୍ଵାତନ୍ତ୍ୟର ଉପାସକ । ରଣପ୍ରାଙ୍ଗଣରେ ସେ ଦୁର୍ବର୍ଷ ପୁଣି ଶାନ୍ତିପ୍ରିୟତା 
(3 କ୍ଷମାପରାୟଣତାରେ ସେ ଅନନ୍ୟ ସାଧାରଣ | ଏହପରି ଚରିତ୍ର ସହିତ ମଣିକାଞ୍ଚନ 
ସଂଯୋଗ ଘଟିଛି ସୁଭଦ୍ଵା ଚରିତ୍ରର । ଶ୍ରୀକୃଷ୍ଣ ଚରିତ୍ରକୁ ଛାଡ଼ିଦେଲେ ସମଗ୍ର ମହାଭାରତରେ 
ଅର୍ଜୁନ ଚରିତ୍ର ପରି ଏପରି ବିଚିତ୍ରର ବହୁମୁଖୀ ଓ ବିଶାଳ ଚରିତ୍ର ଆଉ ନାହିଁ । ଅନ୍ୟ” 
ଅନେକ ଚରିତ୍ରକୁ କେବଳ ଗୋଟିଏ ଯୋଡ଼ିଏ ଦିଗରୁ ବିଚାର କଲେ ହିଁ ଯଥେଷ୍ଟ, କିନ୍ତୁ 
ଅନ ଚରିତ୍ର ସେପରି ସଂକ୍ଷିପ୍ତ ବିଚାରକୁ ମୃଦୁ ହାସ୍ୟରେ ଭ୍ରାନ୍ତ ବୋଲି ପ୍ରମାଣ କରିଦେବ । 
ସୁଭଦ୍ରା ଚରିତ୍ର ଅର୍ଜୁନ ଚରିତ୍ର ପରି ବ୍ୟାପକ ନହେଲେ ମଧ୍ଯ ଅନନ୍ୟ ସାଧାରଣ ଏବଂ 
ହୁଏତ ଅର୍ଜନ ପ୍ରେୟସୀମାନଙ୍କ ମଧ୍ଯରେ ଅର୍ଦ୍ଧନଙ୍କ ସହିତ ସବୁଠାରୁ ଅଧକ ସାଦୃଶ୍ୟ ରହିଛି 
ତାଙ୍କର ସେ କୋମଳାଙ୍ଗ-କୋମଳହୃ ଦୟା, କିନୁ କି ଏକ ମହାଭାବରେ ଆବିଷ୍ଟ । 
ସଂସାରର ପଶୁପକ୍ଷୀ, ଜୀବଜନ୍ତୁ ସମସ୍ତଙ୍କ ପାଇଁ ସେ କରୁଣାରେ ଉଚ୍ମସିତ ଅଥଚ ସଂସାର 

ଅତୀତ କେଉଁ ଏକ ଅପରୂପ ରାଜ୍ୟର ସନ୍ଦେଶ ବାରମ୍ବାର ତାଙ୍କ ହୃଦୟକୁ ସ୍ପର୍ଶ କରିଯାଏ । 
ମାନବ ସେବାରେ ସେ ନିଜକୁ ନିଷ୍ଠାପର ଭାବରେ ନିଯୁକ୍ତ କରନ୍ତି ! ମାନବ ଦୁର୍ଦଶା 
ଦେଖିଲେ ତାଙ୍କର ମନ ଏକ ଅବୋଧ୍ଧ ଯନ୍ତ୍ରଣାରେ ଉଦ୍ଧବବେଳିତ ହୁଏ ; ଅଥଚ ସେଇ ପୁଣି 
ଦୃଢ଼ ମୁଷ୍ଠିରେ ଅଶ୍ଵରଜୁ ଧାରଣ କରି ଅର୍ଜୁନ ପରି ରଥୀଙ୍କର ଯୋଗ୍ୟ ସାରଥୀର ଦାୟିତ୍ସ 
ତୁଲାନ୍ତି ଅବଲୀଳା କ୍ରମେ । ପ୍ରେମର ନିଷ୍ଠାରେ ଭାସ୍ଵର ଏକ ସୁଭଦ୍ରା ସନ୍ନ୍ୟାସିନୀ ମଧ୍ଯ । 


ପୌରାଣିକ ଯୁଗର ଭାରତ-ବର୍ଷର କବି ଚିନ୍ତାମଣି ଆଦର୍ଶ ଚରିତ୍ର ରୂପେ 
ଆହରଣ କରିଛନ୍ତି ଶ୍ରୀକୃଷ୍ଣ, ଅର୍ଜୁନ, ସୁଭଦ୍ରା ଇତ୍ୟାଦି ଚରିତ୍ରକୁ ! ବର୍ଭମାନ ଯୁଗର ଏ 
ଦେଶବାସୀଙ୍କୁ ଉଚ୍ଚ ଚିନ୍ତାରେ, ଉଚ୍ଚ କର୍ମର ଭୂମିକାରେ, ଉଚ୍ଚ ଆଦର୍ଶର ଅନୁସରଣରେ 
ନେତୃତ୍ଵ ନେବା ଲାଗି ଆହ୍ବାନ କରିବାକୁ ମଧ୍ଯଯୁଗର ଭାରତବର୍ଷରୁ ସେ ବାଛିଛନ୍ତି 
ବିକ୍ରମାଦିତ୍ୟଙ୍କୁ ଅନୁରୂପ ଉଦ୍ଦେଶ୍ୟ ସାଧନ ସକାଶେ | ବିକ୍ରମାଦିତ୍ୟ ଭାରତ ଭୂମିରେ 
ଯେଉଁ ଯୁଗରେ ଅବତୀର୍ଣ୍ଣ ହୋଇଥ୍‌ଲେ, ସେ ଯୁଗରେ ବାସ୍ତବନିଷ୍ଠ ଇତିହାସ ପୁରାପୁରି 
ରହସ୍ୟମୟତାର ଘନ ଆବରଣ ଭେଦ କରି ପାରିନଥୂଲା ! ଇତିହାସର ଘଟଣା 
କିମ୍ବଦନ୍ତୀର ମଧୁର ପରିବେଶରେ ରୋମାଞ୍ଚକର ହୋଇ ଉଠିଥୁଲା ।! ପ୍ରକୃତରେ କହିବାକୁ 
ଗଲେ ବିକ୍ରମାଦିତ୍ୟ କିଏ, ତାହା ଇତିହାସ ଏ ପର୍ଯ୍ୟନ୍ତ ନିଃସନ୍ଦିଗ୍‌୍ଧ ଭାବରେ ଘୋଷଣା 
କରିପାରିନାହିଁ । ପୁଣି ବିକ୍ରମାଦିତ୍ୟ ଯେ ହୁଅନ୍ତୁ ନା କାହିଁକି, ତାଙ୍କ ସହିତ କାଳିଦାସ 
ନବରନୁଙ୍କର, ବେତାଳ, କାପାଳିକ, ବତ୍ରିଶ ସିଂହାସନ ଓ ଉଜ୍ନୟିନୀ ସମ୍ପର୍କୀୟ ଏକ ବିଶେଷ 
ଭାବ ସଂହତିର, ପୁଣି ଶକ ବିଜୟର କି ସମ୍ପର୍କ ଅଛି ତାହା ମଧ୍ଯ ଇତିହାସ ଦ୍ଵାରା ଏ 
ପର୍ଯ୍ୟନ୍ତ ନିରୀକୃତ ହୋଇନାହିଁ । ଅଥଚ ଏଇ ସବୁ ଧାରଣାର ଆମ ଜାତୀୟ ଚରିତ୍ର 
ଉପରେ ଯେ ଏକ ଦୁର୍ଲଙ୍ଘ୍ୟ ପ୍ରଭାବ ରହିଛି, ତାହା ମଧ୍ୟ କୌଣସି ପ୍ରକାରେ ଅସ୍ଵୀକାର 
କରି ହେବନାହିଁ । କେବଳ ଯେ ଆମର ଆଶା ଓ ବିଶ୍ବାସରେ ଏଇ କିମ୍ବଦନ୍ତୀ ଦୃଢ଼ ରୂପେ 
ଗ୍ରଥୃତ ହୋଇରହିଛି ତା' ନୁହେ, ଆମର ଜାତୀୟ ସଂସ୍କୃତିକୁ ଏହା ବହୁ ପରିମାଣରେ 
ନିୟନ୍ତିତ କରେ ଏବଂ ଏକ ବିଚିତ୍ର ସମୃଦ୍ଧି ଓ ବର୍ଣ୍ଣାତ୍ୟତା ମଧ୍ଯ ଦାନ କରେ । ତେଣୁ 
ବିକ୍ରମାଦିତ୍ୟଙ୍କୁ କାବ୍ୟର ନାୟକ ରୂପେ ଗ୍ରହଣ କରି କବି ଚିନ୍ତାମଣି ଯଥେଷ୍ଟ ବିଜ୍ଞତାର 
ପରିଚୟ ଦେଇଛନ୍ତି । କାରଣ ବିକ୍ରମାଦିତ୍ୟଙ୍କ ଚରିତ୍ର ମାଧ୍ୟମରେ ସେ ଆମର କଳ୍ପନାକୁ 
ଅନୁରଂଜିତ କରିପାରିବେ ; ଆମ କର୍ମଶର୍ତି ଆମର ସାହସ ଓ ଉଦ୍ଦୀପନାକୁ ସେ ଏକ 
ବିଶେଷ ଆଦର୍ଶ ପଥରେ ସ୍ରୋତାୟିତ କରିପାରିବେ ! କିମ୍ବଦନ୍ତୀ ଦ୍ଧାରୀ ଏବଂ ଜାତୀୟ 
କଳ୍ପନା ଦ୍ଵାରା ବିକ୍ରମାଦିତ୍ୟଙ୍କ ଲାଗି ଆମ ହୃଦୟରେ ଏକ ଅନୁକୂଳ କ୍ଷେତ୍ର ପ୍ରସ୍ତୁତ ହୋଇ 
ରହିଛି । କବି ମୁଖ୍ୟତଃ ବିକ୍ରମାଦିତ୍ୟ ସମ୍ପର୍କୀୟ କିମ୍ବଦନ୍ତୀ ଏବଂ ଜନଶ୍ରତିର ବର୍ଣ୍ଣନା ଦେଇ 

ଏଇ ଅନୁକୂଳ କ୍ଷେତ୍ରର ସଦୁପଯୋଗ କରି ପାରିଛନ୍ତି । ବିକ୍ରମାଦିତ୍ୟ ସମ୍ପର୍କରେ ନାନା 
ସତ୍ୟ ଉଦ୍ଘାଟିତ ହୋଇଥୂଲେ ଆମେ ଯେଉଁ ସମ୍ରାଟଙ୍କୁ ପାଇଥାନ୍ତେ, ସେ ହୋଇଥାନ୍ତେ 
କେବଳ ମାତ୍ର ଇତିହାସର ବିକ୍ରମାଦିତ୍ୟ ; କିନୁ ଆମର କଳ୍ପନାରେ ଚିର ସଦ୍ୟ, ଚିର 
ଅଭିନବ ହୋଇ ରହିଛନ୍ତି ଯେଉଁ ବିକ୍ରମାଦିତ୍ୟ, ଆମ ସତି ଓ ଅନୁରାଗର ସ୍ତରେ ସ୍ତରେ 
ସ୍ତବକିତ ହୋଇ ରହିଛି ଯାହାଙ୍କର କୀର୍ରି ଓ ଯଶର ପୁଷ୍ପ ସମ୍ଭାର ତାଙ୍କର ଚରିତ୍ର ¬ ଚିତ୍ରଣ 
ହିଁ ଆମକୁ ଆମ କର୍ବ୍ୟ ପଥରେ ଅନୁପ୍ରାଣିତ କରିପାରେ ¬ ଜାତୀୟ ଦାୟିତ୍ଵ ବହନର 
ଭୂମିକାରେ ଆମକୁ ଦୃଢ଼ ଓ ଶକ୍ତିଶାଳୀ କରିପାରେ | 


ବିକ୍ରମାଦିତ୍ୟଙ୍କ ଚରିତ୍ର ପ୍ରକୃତରେ ଅତି ଉଦାର, ମନୋଜ୍ଞ ଓ ବଳିଷ୍ଠ ହୋଇ 
ପ୍ରତିଭାତ ହୋଇଛି କବିଙ୍କ ଲିପି କୁଶଳତାରେ । ଭର୍ହରିଙ୍କୁ ରାଜସିଂହାସନ ଦେବା ଲାଗି 
ଧାରାଧୁପତିଙ୍କୁ ପ୍ରବର୍ଭାଇବା, ଭର୍ଗୃହରିଙ୍କ ଦ୍ଧାରୀ ଅବହେଳିତ ଓ ଲାଞ୍ଚତ ହୋଇ ଗୃହତ୍ୟାଗୀ 
ହେବା, ବେତାଳକୁ ପରାସ୍ତ କରି ଉଜ୍ନୟିନୀର ସିଂହାସନ ଲାଭ, ହୀନ ଚରିତ୍ର କାପାଳିକକୁ 
ସମୁଚିତ ଦଣ୍ଡଦାନ ଇତ୍ୟାଦି ଘଟଣା ଭିତର ଦେଇ ଆମେ ଯେଉଁ ବିକ୍ରମାଦିତ୍ୟଙ୍କୁ ପାଉ 
ସେ ଆମ ମନ ଓ ଆମ ସ୍ଵଭାବ ଉପରେ ଏକ ସୃକ୍ଷ୍ମ ଏକ ମହନୀୟ ପ୍ରଭାବ ବିସ୍ତାର 
କରନ୍ତି । ଅବଶ୍ୟ ଯେଉଁସବୁ ଘଟଣା ଆମ ଆଗରେ ବିକ୍ରମାଦିତ୍ୟଙ୍କର ଚରିତ୍ରକୁ ଉପସ୍ଥାପିତ 
କରୁଛି, ସେଗୁଡ଼ିକ ସାମଞ୍ଜସ୍ୟ ସୂତ୍ରରେ ଗ୍ରଥୃତ ନୁହେଁ । ସମଗ୍ର କାହାଣୀରେ ଘଟଣା 
ଗୁଡ଼ିକର କ୍ରମବିସ୍ତାର କିମ୍ବା ଚରିତ୍ରର ବିବର୍ଭନ ଦେଖିବାକୁ ମିଳେ ନାହିଁ । ଅନେକ ସ୍ଥାନରେ 
କେବଳ ଶୁଷ୍ପଠ ଏବଂ ନୈବ୍ୟକ୍ତିକ ବର୍ଣ୍ଣନାର ଅନ୍ତରାଳରେ କାହାଣୀର ଧାରା ଏବଂ ଚରିତ୍ରର 
ପରିସ୍ଥଟନ ଶିଥୂଳ ଏବଂ ମ୍ଲାନ ହୋଇରହିଛି । ତଥାପି କାବ୍ୟର ବିକ୍ରମାଦିତ୍ୟ ସହିତ 
ଆମ ସ୍ମତି ଓ କଳ୍ପନାର ବିକ୍ରମାଦିତ୍ୟ ଓତଃପ୍ରୋତ ଭାବରେ ମିଶି ଯାଉଥୁବାରୁ ଆମେ 
ସେଇ ମହନୀୟ ଚରିତ୍ରର ପବିତ୍ର ପ୍ରଭାବ ଅନୁଭବ କରିପାରୁଛୁ । 


କେବଳ ଯେ କାବ୍ୟର ପରିସର ମଧ୍ଯରେ କବି ଚିନ୍ତାମଣି ପ୍ରାଚୀନ ଭାରତର 
ଚେତନା ସ୍ଵରୂପକୁ ଫୁଟାଇ ତୋଳିବାକୁ ପ୍ରୟାସ କରିଛନ୍ତି ତା ନୁହେଁ ; ଛୋଟ ଛୋଟ 
କବିତାରେ ବି ସେ କୀର୍ଭିମାଳିନୀ ଦେଶ ମାତୃକାର ପୂର୍ବଖ୍ୟାତିର ଆଭାକୁ ପ୍ରଦୀପର 
କ୍ଷୁଦ୍ରତାର ବ୍ୟଞ୍ଜନାରେ ହୃଦୟସ୍ଥର୍ଶୀ କରି ତୋଳିଛନ୍ତି । ସପ୍ତରଥୀଙ୍କର ଚିତ୍ରରେ ସେ 
ପୁରାଣ ପ୍ରସିଦ୍ଧ ସପ୍ରରଥୀଙ୍କର ବର୍ଣ୍ଣନା ନ ଦେଇ ରାମାୟଣ ଓ ମହାଭାରତର ବର୍ଣ୍ଣିତ 
ବିଶିଷ୍ଠ ଏବଂ ଅସୀମ ସାହସିକ ସାତଜଣ ବୀରଙ୍କର କୀର୍ଭିଗାନ କରିଛନ୍ତି । କବିଥଲେ 
ଓଜଃ ଗୁଣର ଉପାସକ, ଯେଉଁଠି ଶୁଦ୍ଧ ଓ ନିର୍ମଳ ବୀରତ୍ଵ ଉଦାର ଭଙ୍ଗୀରେ ବିରାଜିତ, 
ସେଠାରେ କବି ବୀରତ୍ସର ମହିମାରେ ଅଭିଭୂତ ହୋଇ ଭକ୍ତି ନିବେଦନ କରିଛନ୍ତି । 

ଦୁର୍ବଳ, ଭୀରୁ ଓ ଅଧୋଗତ ଭାରତବର୍ଷର ପରପଦଲେହୀ ଜନତାକୁ ଓଜଃ ଓ 
ଆମ୍ମତ୍ୟାଗର ମନ୍ତ୍ରରେ ଉଦ୍ବବୁଦ୍ଧ କରିବା ହିଁ ଥୂଲା ତାଙ୍କର ଲକ୍ଷ୍ୟ | ତେଣୁ ରାମ, 
ଲକ୍ଷ୍ମଣ, ଭୀଷ୍ମ, ଅର୍ଜୁନ ଇତ୍ୟାଦି ସାତଜଣ ବୀରଙ୍କର ନିର୍ଭୀକ ମୂର୍ଭିକୁ ଉପହାର 
ଦେଇଛନ୍ତି ସେ ତାଙ୍କର କୁଳ୍କଟି, ଆତ୍ମଘାତୀ ଦେଶବାସୀଙ୍କୁ ! 


ସପ୍ତସତୀଙ୍କର ଚରିତ୍ର ଚିତ୍ରଣରେ ମଧ୍ଯ ସେ ସତୀତ୍ସ ସମ୍ପର୍କରେ ଧାରାବାହିକ ଓ 
ପାରଖପରିକ ବିଶ୍ବାସ ଏବଂ ଆଦର୍ଶ ଅନୁସରଣ ନକରି ଚରିତ୍ରଗତ ବୈଶିଷ୍ଟ୍ୟ ଓ ନିର୍ଭୀକତାକୁ 
ଉଚ୍ଚତର ଆସନ ଦେଇଛନ୍ତି । ସେ ଏକ ବିଶିଷ୍ଟ ପରିସ୍ଥିତିରେ ନିଜର ନିର୍ଭୀକ ଚରିତ୍ର ଓ 
ନିର୍ମଳ କର୍ଉବ୍ୟବୋଧର ଆଲୋକରେ ସତୀତବକୁ ମଧ୍ଯ ନୂତନ ଅର୍ଥ, ନୃତନ ସ୍ଵରୂପ ଦେବାକୁ 
ସମର୍ଥ ହୋଇଛନ୍ତି | 


କବି ଚିନ୍ତାମଣି ଚିରାଚରିତ ପ୍ରଥାକୁ ବିନା ବାକ୍ୟ ବ୍ୟୟରେ ମାନି ନେବାକୁ 
ପ୍ରସ୍ତୁନ ନଥଲେ । ଗଡ଼ୁଡାଳିକା ପ୍ରବାହରେ ଭାସି ଯାଉନଥୂଲେ ସେ । ଧର୍ମନାମରେ 
ଅନ୍ୟାୟ, ରୀତି-ନୀତି, ଆଚାର ବ୍ୟବହାର ନାମରେ ଶଠତା ଓ ଭଣ୍ଡାମୀ ଏବଂ ସମାଜ 
ନାମରେ ମୁଷ୍ଟିମେୟ ସ୍ବାର୍ଥାନ୍ନେଷୀଙ୍କର ଷଡ଼ଯନ୍ତ୍ରକୁ ମୁଣ୍ଡପାତି ସହିଯିବାକୁ ଆଦୌ ସୁଖକର 
ମଣୁନଥ୍‌ଲେ ସେ । ଜାତିଗତ ଭେଦଭାବ ଏବଂ ଦୁର୍ବଳ ଉପରେ ସବଳର ଅତ୍ୟାଚାରକୁ 
ସେ ନିର୍ଭୀକ ଭାବରେ କଟୁ ସମାଲୋଚନା କରୁଥୁଲେ ! ସୁଭଦ୍ରା' କାବ୍ୟରେ ସୁଭଦ୍ରା ଓ 
ଶ୍ରୀକୃଷ୍ଣଙ୍କ ମୁଖରେ ଏବଂ ବିକ୍ରମାଦିତ୍ୟ” କାବ୍ୟରେ ବିକ୍ରମାଦିତ୍ୟଙ୍କ ମୁଖରେ ସବୁ ପ୍ରକାର 
ଭେଦଭାବର ଏବଂ ଜାତୀୟ ଚରିତ୍ରଗତଗ୍ନାନି ଓ ଶିଥୂଳତାର ଘୋର ନିନ୍ଦା କରିଛନ୍ତି ସେ । 
ଉଜ୍କଳର ବିଭିନ୍ନ ତୀର୍ଥ ପର୍ଯ୍ୟଟନ କଲାବେଳେ ବିକ୍ରମାଦିତ୍ୟ ନାନା କୁସଂସ୍କାର ଓ ଅନ୍ଧବିଶ୍ନାସ 
ସମ୍ବନ୍ଧରେ ଯେଉଁ ବିଦୁପ ବାଣୀ ଉଚ୍ଚାରଣ କରିଛନ୍ତି, ପ୍ରକୃତରେ ତାହା କବି ଚିନ୍ତାମଣିଙ୍କର । 
ଅତୀତର ଗୁଣଗାନ କରିବାକୁ ଯାଇ ସ୍ଥାନେ ସ୍ଥାନେ ଅବଶ୍ୟ ସେ ଅତିରଞ୍ଜନ ଦୋଷରେ 
ଦୋଷୀ ହୋଇଛନ୍ତି । ପ୍ରାଚୀନ ଭାରତବର୍ଷ ଜ୍ଞାନବିଜ୍ଞାନର ଶୀର୍ଷ ଦେଶରେ ପ୍ରତିଷ୍ଠିତ ଥଲା 
ବୋଲି କହିବାକୁ ଯାଇ ଅବଶ୍ୟ ସେ ଦେଶାତ୍ମବୋଧର ପ୍ରବଳ ଆବେଗ ସମ୍ଭାଳି ନପାରି 
ପ୍ରଶଂସାର ସୀମା ଲଙ୍ଘନ କରିଛନ୍ତି । କିନ୍ତୁ ପ୍ରାଚୀନ ଭାରତ ବର୍ଷର ଦୋଷ ଦୁର୍ବଳତା ପ୍ରତି 
ମଧ୍ଧ ତାଙ୍କର ଦୃଷ୍ଟି ଆକୃଷ୍ଟ ହୋଇଛି । 


କବିଙ୍କର ପରମ ଲକ୍ଷ୍ୟ ଥିଲା ଭାରତର ଏକ୍ୟ ଓ ସଂହତି । ଏହା ଥୁଲା ତାଙ୍କର 
ପରମ ଅଭିଳଷିତ ଲକ୍ଷ୍ୟ; ଏଇ ଲକ୍ଷ୍ୟ ସାଧନ ସକାଶେ ସେ ଅପୂର୍ବ କୌଶଳ ସହକାରେ 
ଅର୍ଦୁନଙ୍କର ତୀର୍ଥାଟନର ଚିତ୍ର ଦେଇଛନ୍ତି, ବର୍ଣ୍ଣନା ଦେଇଛନ୍ତି ବିକ୍ରମାଦିତ୍ୟଙ୍କର ସାମ୍ରାଜ୍ୟ 
ବିସ୍ତାରର । ସେ ଯୁଗରେ ତୀର୍ଥାଟନ ଓ ଧର୍ମପ୍ରଚାର ଥଲା ଏକମାତ୍ର ଆଧ୍ଯାମ୍ିକ ପନ୍ଥା 

ଏବଂ ସାମ୍ରାଜ୍ୟ ବିସ୍ତାର ଥଲା ଏକମାତ୍ର ରାଜନୈତିକ ପନ୍ଥା । ଯାହା ଦ୍ଵାରା ସମଗ୍ର ଦେଶରେ 
ଏଁକ୍ୟ ପ୍ରତିଷ୍ଠା କରିବା କିଛି ପରିମାଣରେ ସମ୍ଭବ ହୋଇ ପାରୁଥଲା | ଅଶୋକଙ୍କର ରାଜ୍ୟ 
ବିଜୟ କ୍ରମେ ରାଜନୈତିକ ପନ୍ଧାର ସୀମା ଲଙ୍ଘନ କରି ଆଧ୍ଯାମ୍ମିକ ପନ୍ଧାର ରୂପ ଗ୍ରହଣ 
କରିଥୁଲା । ବିକ୍ରମାଦିତ୍ୟଙ୍କ ରାଜ୍ୟ ବିଜୟ ଭିତରେ ଏବଂ ଆଂଶିକ ଭାବରେ ଅର୍ଜୁନଙ୍କ 
ତୀର୍ଥାଟନ ଭିତରେ ଭାରତୀୟ ଏକ୍ୟର ଗୋଟିଏ ଅନିର୍ବଚନୀୟ ମୂର୍ରି ଦେଖିବାକୁ ମିଳେ । 
ବିକ୍ରମାଦିତ୍ୟଙ୍କ ରାଜ୍ୟ-ବିଜୟର ଗର୍ବିତ ମସ୍ତକରେ ତୀର୍ଥାଟନର ପ୍ରସାଦ ପୂଷ୍ଠ ପିନ୍ଧାଇ 
ସମ୍ରାଟଙ୍କର ଥିଦ୍ଧତ୍ୟକୁ ଯେପରି ବିନୟର ସୌନ୍ଦର୍ଯ୍ୟରେ ଭୂଷିତ କରାଯାଇଛି, ତାହା 
ପ୍ରକୃତରେ ଅତି ମନୋରମ, ଅତି ଚମକ୍କାର ହୋଇଛି । କବି ରାଧାନାଥଙ୍କର ଚିଲିକାରେ 
ବର୍ଣ୍ଣିତ କିମ୍ବା ଚନ୍ଦ୍ରଭାଗାରେ ବର୍ଣ୍ଣିତ ଉତ୍କଳର ତୀର୍ଥତ୍ସ ଠାରୁ ବିକ୍ରମାଦିତ୍ୟ କାବ୍ୟରେ ବର୍ଣ୍ଣିତ 
ଉଜ୍କଳର ତୀର୍ଥତ୍ସ ଆହୁରି ଗମ୍ଭୀର ଓ ସୌମ୍ୟ ବୋଲି ମନେହୁଏ । ତୀର୍ଥର ବର୍ଣ୍ଣନା ସହିତ 
ତୀର୍ଥତ୍ତ୍ଵର ବ୍ୟାଖ୍ୟା କେବଳ ଇନ୍ଦରିୟକୁ ମୁଗ୍ଧ କରେନା, ମନକୁ ଉନ୍ମଳ କରେ । 
ମହାଭାରତୀୟ ଭାବ ସହିତ ମହାଉଜଳୀୟ ଭାବର ମଧୁର ପରିଚୟ ହୋଇଛି ଏଇ 
କାବ୍ୟରେ । ଏଇ ସମନ୍ସୟ ଗଙ୍ଗାଧାରାକୁ ଆହ୍ନାନ କରି ଆଣିଛନ୍ତି କବି ଭଗୀରଥ, ଚିନ୍ତାମଣି 
ସେ ଭାରତ ବର୍ଷର ଯେଉଁ ଗାରିମା ଫୁଟାଇଛନ୍ତି ତାଙ୍କର ବିଭିନ୍ନ କାବ୍ୟରେ ତାହା ଆମକୁ 
ଉଦବୁଦ୍ଧ କରେ, ଉନ୍ନତ କରେ, ନମ୍ର କରେ ; କିନ୍ତୁ ଉଦ୍ଧତ, ମୂଢ଼ କିମ୍ବା ବାଚାଳ କରେ 
ନାହି । 


ଝି 

କଲ୍ଯୟାଣୀୟ ଜଗନ୍ନାଥ 


୧୯୪୧ ମସିହାରୁ ୧୯ ୪୯ ମସିହା ପର୍ଯ୍ୟନ୍ତ ନଅଟି ବର୍ଷ । ସେଇ ସମୟରେ 
ମୁଁ ବାସୁଦେବପୁର ମଧ୍ଯ ଇଂରାଜୀ ବିଦ୍ୟାଳୟରେ ଶିକ୍ଷକତା କରୁଥାଏ । ସେଇ ବିଦ୍ୟାଳୟର 
ଅତି ନିକଟରେ ଅବସ୍ଥିତ ଥୁଲା ରାଧାବଲୁଲଭପୁର ଗ୍ରାମ । ଭୋଳାନାଥ ପଟ୍ଟନାୟକ ଥଲେ 
ସେଇ ଗ୍ରାମ ତଥା ଆଖପାଖ ଅଞ୍ଚଳର ଜଣେ ମାନ୍ୟଗଣ୍ୟ ବ୍ୟକ୍ତି । ତାଙ୍କ ପରିବାର ଥଲା 
ସ୍ବଚ୍ଛଳ ଓ ସଙ୍ଗତି ସମ୍ପନ୍ନ । ସେ ନିଜେ ଥୂଲେ ଅମାୟିକ, ସମ୍ଭାନ୍ତ ରୁଚିସ୍ଚନ୍ନ ଓ ଅତିଥ 
ବସଳ । ତାଙ୍କର ସୌଜନ୍ୟ ଓ ସୋହାର୍ଦଧ୍ୟ ମୋତେ ମୁଗ୍ଧ କରିଥଲା | ମୁଁ ତାଙ୍କ ଘରେ 
ଅତିଥ୍‌ ରୂପେ ବହୁବାର ଅଭ୍ୟର୍ଥତ ହୋଇଥ୍‌ଲି । ଭୋଳାନାଥ ବାବୁ ଥଲେ ବାସୁଦେବପୁର 
ପ୍ରାଥମିକ ବିଦ୍ୟାଳୟର ପ୍ରଧାନ ଶିକ୍ଷକ । ସେ କେବଳ ଛାତ୍ର ଓ ଛାତ୍ରୀମାନଙ୍କୁ ଦକ୍ଷତା 
ସହ ଶିକ୍ଷାଦାନ କରି ତାଙ୍କ କାର୍ଯ୍ୟ ସମାପନ କରୁନଥୁୂଲେ । ଛାତ୍ର ଓ ଛାତ୍ରୀଙ୍କର 
ଅଭିଭାବକମାନଙ୍କ ସହିତ ସୁସମ୍ପର୍କ ରକ୍ଷା କରିବା ଥୁଲା ତାଙ୍କର ଅନ୍ୟ ଏକ କର୍ରବ୍ୟ । 


ଶ୍ରୀମାନ୍‌ ଜଗନ୍ନାଥ ଥୁଲେ ଭୋଳାନାଥ ବାବୁଙ୍କ ଜ୍ୟେଷ୍ଠ ପୁତ୍ର । ସେ ଥିଲେ ମୋର 
ଜଣେ ଅତି ପ୍ରିୟ ଛାତ୍ର । ସେ ଥଲା ବୁଦ୍ଧିମାନ ଓ ନିଜର ପାଠପଢ଼ା ପ୍ରତି ମନୋଯୋଗୀ । 
ସେ ଯେ ଜଣେ ଦକ୍ଷ ଶିକ୍ଷକଙ୍କର ସନ୍ତାନ ଏହା ତା'ର ଆଚରଣରୁ ଜଣା ଯାଉଥଲା | 


ମଧ୍ଯ ଇଂରାଜୀ ବିଦ୍ୟାଳୟରୁ ଶିକ୍ଷା ସମାପନ କରିବା ପରେ ସେ ଅଟଳ ବିହାରୀ 
ଉଚ୍ଚ ବିଦ୍ୟାଳୟରେ ଏବଂ ତତ୍ପରେ ଫକୀରମୋହନ ମହାବିଦ୍ୟାଳୟରେ ଅଧ୍ଯୟନ କଲା, 
ତା'ର ଶିଷ୍ଟାଚାର ଓ ଶାଳୀନତା ତାକୁ ସମସ୍ତଙ୍କର ପ୍ରିୟପାତ୍ର କଲା । ସେ ବ୍ୟବହାର 


es es 


କୁଶଳୀ ହୋଇଥୁବାରୁ ସମସ୍ତଙ୍କ ସହିତ ମିଳିମିଶି ଚଳିବାର ସାମର୍ଥ୍ୟ ଆୟତ୍ତ କରିଥଲା । 


ଫକୀରମୋହନ ମହାବିଦ୍ୟାଳୟରୁ ସମ୍ମାନ ସହ ସ୍କାତକ ଯୋଗ୍ୟତା ହାସଲ 
କଲା ପରେ ସେ ରେଭେନ୍‌ସା ମହାବିଦ୍ୟାଳୟର ସ୍ଵାତକୋତ୍ତର ଶ୍ରେଣୀରେ ଅଧ୍ଯୟୟନ 
କଲା । ସେଠାରେ ତା”ର ଶକ୍ତି ଓ ଅଧ୍ୟବସାୟର ଯଥେଷ୍ଟ ଉନ୍ନତି ଘଟିଲା । ଯଥା ସମୟରେ 
ସେ ସ୍ଵାତକୋତ୍ତର ଯୋଗ୍ୟତାର ଅଧ୍ବକାରୀ ହେଲା ଏବଂ ସଫଳକାମ ପରୀକ୍ଷାର୍ଥୀମାନଙ୍କ 
ମଧ୍ଯରେ ପ୍ରଥମ ସ୍ଥାନ ଲାଭ କରି ନିଜର ଅସାଧାରଣ କୃତୀତ୍ସର ପରିଚୟ ଦେଲା । 

ଏବେ ସେ ଜଣେ ବିଶିଷ୍ଠ ଅଧ୍ୟାପକ | ତା'ର ଅଧ୍ୟାପକ ଗତ ଅଭିଜ୍ଞତା ବର୍ବିତ 
ହେବା ସଙ୍ଗେ ସଙ୍ଗେ ତା'ର ସମ୍ମାନ ଓ ପ୍ରଖ୍ୟାତି ବିପୁଳତର ହେଲା | ତାର ଶିକ୍ଷାଦାନର 
କଳା ଓ କୌଶଳ ଏବଂ ବିଷୟ ଉପସ୍ଥାପନାର ଠାଣି ଥୁଲା ଅତି ଚମଜ୍କାର, ସେ ମଧ୍ଯ ଥୂଲା 
ଅତିଶୟ ଛାତ୍ରବତ୍ସଳ ! ତେଣୁ ତା' ପ୍ରତି ଛାତ୍ର ଓ ଛାତ୍ରୀଙ୍କର ଶ୍ରଦ୍ଧା, ଭକ୍ତି ଓ ଆନୁଗତ୍ୟ 
ଥିଲା ସ୍ବତଃସର୍ଭ । 

କ୍ରମେ ତା'ର କୃତୀତ୍ସର ଅନ୍ୟ ଏକ ଦିଗ ପ୍ରାଧାନ୍ୟ ଲାଭ କଲା |! ଏବେ ସେ 
କେବଳ ଶ୍ରେଣୀ ଗୃହରେ ଛାତ୍ର ଓ ଛାତ୍ରୀଙ୍କୁ ଶିକ୍ଷାଦାନ ନକରି ବିଭିନ୍ନ ସଭା ସମିତିରେ 
ଏକ ଆଲୋଚନା ଚକ୍ରରେ ବିଭିନ୍ନ ଏତିହାସିକ ବିଷୟ ଉପରେ ଚମକପ୍ରଦ ଭାଷଣ ଦେଇ 
ଉତ୍ସକ ଶ୍ରୋତାମାନଙ୍କୁ ମୁଗ୍ଧ ଓ ବିସ୍ମିତ କରିବାକୁ ଲାଗିଲା ! ତା'ର ଏତିହାସିକ ବ୍ୟାଖ୍ୟା 
(ଓ ବିଶ୍ଲେଷଣ ଏବଂ ତାର୍ସିକ ଆଲୋଚନା ଅନେକ ସମୟରେ ପାଣ୍ରିତ୍ୟପୂର୍ଣ୍ଣ ହେଉଥଲା, 
ତାର ପ୍ରାଞ୍ଜଳ ବାଗ୍ପିତା ଅଧଵକରୁ ଅଧୁକ ଖ୍ୟାତି ଲାଭ କରିବାକୁ ଲାଗିଲା | 


ତା'ପରେ ତା” ଜୀବନର ଅନ୍ୟ ଏକ ଅଧ୍ୟାୟ ଉଦ୍ଘାଟିତ ହେଲା |! ଇତିହାସର 
ନାନା ଦିଗ ଉପରେ ଆଲୋକପାତ କରିବା ଲାଗି ସେ ତା'ର ସୃଜନଶୀଳ ଓ ବଲିଷ୍ଠ 
ଲେଖନୀ ଚାଳନା କରି ଖଣ୍ଡିଏ ପରେ ଖଣ୍ଡିଏ ପୁସ୍ତକ ରଚନା କରି ଚାଲିଲା । କେତେକ 
ପୁସ୍ତକ ରଚିତ ହେଲା ସାଧାରଣ ପାଠକମାନଙ୍କ ପାଇଁ, ଆଉ କେତେକ ପୁସ୍ତକରେ ଥୁଲା 
ମନୀଷାର ସ୍ପର୍ଶ | ସେ ସବୁରେ ଥୁଲା ତାତ୍ିକ ବିଶ୍ଳେଷଣ | ସେଗୁଡ଼ିକ ରଚିତ ହୋଇଥଲା 
ବିଜ୍ଞ ବ୍ୟକ୍ତିମାନଙ୍କ ସକାଶେ । 


ଜଗନ୍ନାଥ ଯେତେବେଳେ ବାଳକ ଥୁଲା ସେଇ ସମୟରେ ବୟାଳିଶ ବିପ୍ଲବର 
ପ୍ରଖର ତରଙ୍ଗରେ ବାସଦେବପୁର ଝାସ ଦେଇଥୁଲା, ଦେଶାତ୍ମବୋଧର ପ୍ରଚଣ୍ଡ ଉନ୍ମାଦନା 
ସେ ସାରା ଅଞ୍ଚଳକୁ ଅଭିଭୂତ କରିଥଲା | ନିଜର ତପ୍ତରକ୍ତ ଅଜାଡ଼ି ଦେଇ ବହୁ ଦେଶଭକ୍ତ 
ଜନ୍ମଭୂମିର ଆରାଧନା କରିଥୂଲେ | ବାସୁଦେବପୁରର ଆତ୍ମାହୁତି ପୀଠ ଇରମ ଦ୍ଵିତୀୟ 
ଜାଲିୱାନାୱାଲାବାଗ ନାମରେ ପରିଚିତ ହେଲା । 


ଜଗନ୍ନାଥର ବାଲ୍ୟ ସ୍ମ ତି ଶିଥୂଳ ହୋଇ ଯାଇନଥୁଲା । ବହୁ ବର୍ଷ ପରେ ବି 
ତାହା ପ୍ରଦୀପ୍ତ ଥଲା । ସେ ସେଇ ଦେଶୀତ୍ବବୋଧର ଅମର କାହାଣୀ ଉପସ୍ଥାପନ କଲା 
ଉଦ୍ଦୀପନାପୂର୍ଣ୍ଣ ପୁସ୍ତକ ‘ରକ୍ତତୀର୍ଥ ଇରମ”ରେ, ଯେଉଁ ପୁସ୍ତକଟି ଓଡ଼ିଶା ସାହିତ୍ୟ 
ଏକାଡ଼େମୀ ୧୯୯୨ ମସିହାର ଶ୍ରେଷ୍ଠ ପ୍ରବନ୍ଧ ପୁସ୍ତକ ରୂପେ ପୁରସ୍ତ୍ୃତ ହୋଇଥଲା । 

ଇତିହାସ ସତ୍ୟାଶ୍ରୟୀ 1 ମୋହମୁକ୍ତ ପକ୍ଷପାତିତା ମୁକ୍ତ ନିର୍ଲିପ୍ର ନିରାସକ୍ତ ସତ୍ୟ 
ହିଁ ଇତିହାସର ଅନୁସରଣୀୟ । ଜଗନ୍ନାଥ ତା'ର ଏତିହାସିକ ଜୀବନ ଓ ଏତିହାସିକ 
ପୁସ୍ତକ ସମୂହରେ ସେଇ ସତ୍ୟକୁ ଯଥା ସମ୍ଭବ ମର୍ଯ୍ୟାଦା ଦେଇଛି ! 


ଜଗନ୍ନାଥ କେବଳ ଜ୍ଞାନର ସାଧକ ନଥୁଲା, ପ୍ରଖ୍ୟାତ ଅଧ୍ୟାପକ, ବିଶିଷ୍ଟ ବକ୍ତା 
ଏବଂ ପ୍ରସିଦ୍ଧ ଲେଖକ ନଥୁଲା, ସେ ଥୁଲା ଜଣେ ଉତ୍ତମ ମନୁଷ୍ୟ । ତା' ପ୍ରାଣରେ ଥୁଲା 
ଉଦାରତା, ଅମାୟିକତା ଓ ମହାନୁଭବତାର ସ୍ବିଗ୍ଧ ଦୀପ୍ତି । ସେ ଥୁଲା କର୍ବ୍ୟ ନିଷ୍ଠାର 
ନିଷ୍ଠାପର ଉପାସକ । ଯାହା ସୁନ୍ଦର, ଯାହା ପବିତ୍ର, ଯାହା ଆଦର୍ଶପ୍ରତିମ ତାହା ପ୍ରତି 
ତା'ର ଅପରିମିତ ଶ୍ରଦ୍ଧା ଥଲା | ଦେଶ, ଜାତି ଓ ମହାମାନବିକତାର ପୁଣ୍ୟ ମହିମା ପ୍ରତି 
ତା'ର ଥୁଲା ଅପରିମିତ ଶ୍ରଦ୍ଧା ଓ ଆନୁଗତ୍ୟ | ପିତାମାତା, ଗୁରୁଜନ ଓ ଯେଉଁମାନେ 
ବରିଷ୍ଠ ସେମାନଙ୍କର ନାମ ଉଚ୍ଚାରିତ ହେଲା ମାତ୍ରେ ସେ ନମ୍ର ହୋଇ ଯାଉଥଲା | 
ଯେଉଁମାନେ କନିଷ୍ଠ ଓ ଆଶୀର୍ବାଦ ଭାଜନ ସେମାନଙ୍କ ପ୍ରତି ତା'ର ଥଲା ଅବାରିତ ସ୍ବେହ 
ଓ ଆଦର । 


କଲ୍ୟାଣ ଜନକ ଓ ହିତକର ସମସ୍ତ ଉଦ୍ୟମର ସେ ଥୁଲା ଅଦମ୍ୟ ସମର୍ଥକ । 
ସେ ଥୁଲା ପରମ ଧର୍ମପରାୟଣ । ମହାପ୍ରଭୁ ସତ୍ୟସାଇଙ୍କର ସେ ଥୁଲା ଏକନିଷ୍ଠ ଭକ୍ତ ଓ 


ସେବକ । 
ଝି 

କାବ୍ୟ ଓ ନୈତିକତା 


ପ୍ରାଚୀନ ଉତ୍କଳର ଶିକ୍ଷାବ୍ଯବସ୍ଥାରେ କାବ୍ଯର ସ୍ଥାନ ଥିଲା ଅତି ଉଚ୍ଚରେ । କାବ୍ୟ 
ଥଲା ସେତେବେଳେ ସାହିତ୍ୟର ଏକମାତ୍ର ଲିଖୁତ ରୂପ ଓ ବିଦ୍ୟାଳୟରେ ଅଙ୍କ ବ୍ୟତୀତ 
କାବ୍ୟ ଥଲା ଏକମାତ୍ର ପଠନୀୟ ବିଷୟ । ଶିଶୁର ଚିତ୍ତ ଓ କଳ୍ପନାରେ କେଶବ କୋଇଲି 
କିମ୍ବା କେଶବ ରାମାୟାଣ କିମ୍ବା ଭାଗବତ ସାହିତ୍ୟର ଦୀପ୍ତି ଓ ଲାବଣ୍ୟ ଖେଳେଇ ଦେବା 
ସଙ୍ଗେ ସଙ୍ଗେ ଜୀବନର ବିଚିତ୍ର ସତ୍ୟର ସୂକ୍ଷ୍ମ ଅବବୋଧ ମଧ୍ଯ ସୃଷ୍ଟି କରୁଥୁଲା । ପ୍ରତ୍ୟକ୍ଷ 
ଭାବରେ ନୁହେଁ ¬ ପରୋକ୍ଷ ଭାବରେ ହିଁ ଯଶୋଦାଙ୍କର ଅଶ୍ରକାତର ବିଳାପରୁ କିମ୍ବା ସାରଳା 
ସୃଜିତ ଭୀମଚରିତ୍ରରୁ ମାନବଜୀବନର ଅପରୂପ ଭଙ୍ଗୀଟିକୁ ସେ ଧୀରେ ଧୀରେ ହୃଦୟଙ୍ଗମ 
କରୁଥଲା । କାବ୍ୟ ସେତେବେଳେ କେବଳ ଏକ ପଠନୀୟ ବିଷୟ ନଥୁଲା ¬ ତାହା ନଥ୍ଲା 
ଆନନ୍ଦର ବା ରସବୋଧର ଏକ ବିଶେଷ ଉପକରଣ ¬ ତାହା ଥଲା ସମଗ୍ରଭାବରେ ଜୀବନ 
ବିଦ୍ୟାଳୟ | ଏଇ ବିଦ୍ୟାଳୟରୁ ¬ ଏଇ କାବ୍ୟ ସମ୍ଭାରରୁ ଶିଶୁ ଯେଉଁ ପ୍ରେରଣା ଓ ନିର୍ଦ୍ଦେଶ 
ପାଇଥୂଲା ତାକୁ ଅବଲମ୍ବନ କରି ସେ ଆଗଉଥୁଲା ତା'ର ଭବିଷ୍ୟତ ଜୀବନର ବିଭିନ୍ନ 
କର୍ମକ୍ଷେତ୍ରରେ ! ଶସ୍ୟକ୍ଷେତ୍ରରେ ସେ ଯେଉଁ ଶ୍ରମ କରୁଥଲା, ସମୁଦ୍ର ତରଙଟ୍ଗୋଦାମ 
ବୁକୁ ଉପରେ ସେ ଯେପରି ପୋତ ମେଲି ଦେଉଥ୍‌ଲା, ଦୂର ରଣକ୍ଷେତ୍ରରେ ସେ ଶୌର୍ଯ୍ୟର 
ଯେଉଁ ରୋମାଞ୍ଚ ସୃଷ୍ଟି କରୁଥଲା ସେ ସବୁରି ପଛରେ ଥୁଲା କାବ୍ୟର ଶିକ୍ଷା-କାବ୍ୟର 
ପ୍ରେରଣା ! 


ଏଇ ଓଡ଼ିଶାରେ ଯେପରି ଗ୍ରୀସ ଦେଶରେ ମଧ୍ଯ ଠିକ୍‌ ସେପରି ପ୍ରାଥମିକ ଶିକ୍ଷାର 
ବ୍ୟବସ୍ଥା ହେଉଥଲା କାବ୍ୟ ମାଧ୍ଯମରେ ।! ପ୍ରାଚୀନ ଗ୍ରୀସ୍‌ କିତ୍ବା ପ୍ରାଚୀନ ରୋମର ଜଣେ 
ବିଦ୍ଗଧ ବ୍ୟକ୍ତିଙ୍କୁ କେହି ଯଦି ପଚାରନ୍ତେ, କାବ୍ୟ କ”ଣ ଚରିତ୍ର ଗଠନ ପାଇଁ ? 
କାବ୍ୟପାଠର ଉଦ୍ଦେଶ୍ୟ କ”ଣ ଜୀବନଗଠନ ଓ ବ୍ୟକ୍ତିତ୍ସ ବିକାଶ ?”” ସେ ତା'ହେଲେ 
ବିସ୍ମୟ-ବିଚଳିତ କଣ୍ଠରେ ଉତ୍ତର ଦିଅନ୍ତେ ନିଶ୍ଚୟ, “କାବ୍ୟ ତା'ହେଲେ ଆଉ କ'ଣ 
ପାଇଁ ?”” 


Wis 


“କାବ୍ୟ କେବଳ କାବ୍ୟ ପାଇଁ” କିମ୍ଭା “କଳାର ଏକମାତ୍ର ଲକ୍ଷ୍ୟ କଳା ନିଜେ 
ଏଇ ପ୍ରକାର ଚିନ୍ତାର ଉତ୍ତବ ପ୍ରଥମେ ଘଟିଲା ଫ୍ରାନସରେ - ଉନବିଂଶ ଶତାବ୍ଦୀରେ ! 

କଳାକ୍ଷେତ୍ରରେ-କବିତାକ୍ଷେତ୍ରରେ-ସମଗ୍ରଭାବରେ ବିଦ୍ୂଗଧ ଜୀବନର ବିଶେଷ ବିଶେଷ ରୁଚି 
ଓ ଦୃଷ୍ଟିକୋଣ କ୍ଷେତ୍ରରେ ଏଇ ପ୍ରୀନସ୍‌ ବହୁ ପରୀକ୍ଷା-ନିରୀକ୍ଷାର ପଥ ପ୍ରସ୍ତୁତ କରିଛି-ବହୁ 
ବିସ୍ମୟକର ମତବାଦ ଓ ବୈପୁବିକ ଚେତନାର ସ୍ତୋତ ବୁହାଇ ଦେଇଛି । ଫ୍ଲାରବାର୍ଟ ଥଲେ 
ଉନବିଂଶ ଶତାଦୀରେ ଜଣେ ବିଖ୍ୟାତ ସାହିତ୍ୟିକ । ତାଙ୍କର 'ମ୍ୟାଡ଼ାମ୍‌ ଵେଭାରି' ଉପନ୍ୟାସ 
ସମଗ୍ର ପ୍ରୀନସ୍‌ରେ ତୀବ୍ର ଚାଞ୍ଚଲ୍ୟ ସୃଷ୍ଟି କରିଥଲା, ଏବଂ ସେଥ୍‌ ସକାଶେ ତାଙ୍କୁ ଅପରାଧୀରୂପେ 
ବିଚାରାଳାୟରେ ଉପସ୍ଥିତ ହେବାକୁ ପଡ଼ିଥଲା ! ରେନାନ୍ର ଥୁଲେ ଇତିହାସ ଓ ଭାଷାତର୍ୁରେ 
ସୁପଣ୍ଡିତ । ଏମାନେ ଏବଂ ଏମାନଙ୍କ ପରି ଆହୁରି କେତେ ଜଣ ବ୍ୟକ୍ତି ନିର୍ଭୀକ ଭାବରେ 
ଘୋଷଣା କଲେ “ କଳା ହିଁ କଳାର ଏକମାତ୍ର ଲକ୍ଷ୍ୟ !”” ଅର୍ଥାତ କଳା, ଆମକୁ ପ୍ରତ୍ୟକ୍ଷ ଭାବରେ 
ଯେଉଁ ଆନନ୍ଦ ଦିଏ ଚିତ୍ତରେ ଯେଉଁ ରସବୋଧ ସୃଷ୍ଟି କରେ ତାହାହିଁ କଳାର ଏକମାତ୍ର ଧ୍ଯେୟ ଓ 
ଦେୟ । ପରେ ଏଇ ମତବାଦ ଚାରିଆଡ଼େ ବିଚ୍ଛୁରିତ ହେଲା | ପ୍ରୀନସ୍‌ରେ ଏମିଲି ଜୋଲା ଓ 
ମୌପାସା ଥିଲେ ଏଇ ମତବାଦର ପ୍ରଧାନ ଉପାସକ । ସମରସେଟ ମାମ ଓଡ଼ି.ଏଇଚ. 
ଲରେନସ୍‌ଙ୍କ ଉପନ୍ୟାସରେ ଏଇ ମତବାଦର ପ୍ରତିଧ୍ଧନି ଶୁଣିବାକୁ ମିଳେ । ରେନାନ୍ର କଳାର 
ନୈତିକ ଅବଦାନ ଓ ନୈତିକ ଦାୟିତ୍ନକୁ ଦୃଢ଼କଣ୍ଠରେ ଅସ୍ଵୀକାର କରିବାକୁ ଯାଇ ଦାନ୍ତେ, 
ଗ୍ୟେଟେ, ଲିଓନାର୍ଦ୍ଦୋ, ସେକ୍ସପିୟର ଇତ୍ୟାଦିକୁ ନିକୃଷ୍ଟ କଳାକାରରୂପେ ଉପେକ୍ଷା କରିବାକୁ 
ଦ୍ଵିଧା କରି ନାହାନ୍ତି । ତା'ର ଏକମାତ୍ର କାରଣ ହେଉଛି ଏଇ ମହାନ ସ୍ରଷ୍ଟାମାନଙ୍କର ସୃଷ୍ଟିଗୁଡ଼ିକ 
ମଧ୍ଯରୁ ଅଧୁକାଂଶ ହିଁ ଜୀବନ ସଂପର୍କରେ ଗୋଟିଏ ଗୋଟିଏ ମହାନୃବାଣୀ | ଦାନ୍ତେଙ୍କର 
‘ଡିଭାଇନ କମେଡ଼ି'ରେ ନରକର ବିଭୀଷିକାମୟ ଚିତ୍ରର ଅବତାରଣା ଘଟିଛି, ପ୍ରେମର 
ମହନୀୟ ପ୍ରଭାବର ପ୍ରତିଷ୍ଠା ପାଇଁ । ସେକସ୍‌ପିୟରଙ୍କ ଟେ୍ପେଷ୍ଟ ନାଟକରେ ରହିଛି କ୍ଷମା ଓ 
ଧୈର୍ଯ୍ୟର ମନୋରମ ଆଲେଖ୍ୟ । ଗୋୟେଟେଙ୍କର ଫାରଷ୍ଟ ଜୀବନର ବିପୂଳ ଶୌର୍ଯ୍ୟର ଜୟ 
ଗାନ କରେ। ପ୍ରତ୍ୟକ୍ଷ ଭାବରେ ଏମାନେ ନୀତିବାଦୀ ନହେଲେ ମଧ୍ଯ ଏମାନଙ୍କ ରଚନାରେ 
ରହିଛି ମାନବଜୀବନର ମହନୀୟ ଚେଷ୍ଟାର ଉଦାର ଉନ୍ମଳ ଦୀପ୍ତି । କିନ୍ତୁ ରେନାନ୍ସ ଓ ତାଙ୍କରି 
ମତାବଲନ୍ବୀ ଅନ୍ୟ କବି, ଲେଖକ ଓ କଳାକାରମାନେ କଳାକୁ ନିରୋଳ ନିଚ୍ଛକ ଆନନ୍ଦର 
ମାଧ୍ୟମରୂପେ-ସ୍ତୁଭି ସୁଧାର ପାନପାତ୍ରରୂପେ ଗ୍ରହଣ କରିନେଲେ । ଫଳରେ କଳା ପାଇଁ କଳା' 
ଏଇ ମତବାଦ “ସମ୍ଭୋଗ ପାଇଁ ସମ୍ଭୋଗ” ଏଇ ମତବାଦର ପଥ ଅନୁସରଣ କଲା । ଜୋଲା, 
ମୋପୀସା କିମ୍ବା ସମରସେଟମାନଙ୍କର ଗୋଟିଏ ଗୋଟିଏ ରଚନାରେ ନାରୀର ନଗ୍ନ ଚିତ୍ର ଏବଂ 
ଯୌନସମ୍ଭୋଗର ନଟଗ୍ନ ବର୍ଣ୍ଣନା ଉଗ୍ର ବର୍ଣ୍ଣରେ ଚିତ୍ରିତ ହୋଇ ପାଠକଙ୍କର ଆଖି ଝଲସାଇ 
ଦେଲା-ତା”ର ଚିଭ୍ତକୁ ବିଭ୍ରାନ୍ତ କଲା- ତା'ର ଅନ୍ତରରେ ସମ୍ଭୋଗ ସ୍ପହାର ତୀବ୍ର ଆଲୋଡ଼ନ ଓ 
ଉଦ୍ଦାମ ଚାଞ୍ଚଲ୍ୟ ସୃଷ୍ଟିକଲା । ଏଇ ପଥ ଅନୁସରଣ କରି ଏବେ ଆମେରିକାର କୌଣସି 
କୌଣସି ଉପନ୍ୟାସରେ ଫୁମୈଥୁନର ବିଭତ୍ସ ଚିଦ୍ରସ ସବୁ ଦିଆଯାଇଛି । 

ଏ+ସିଙ+ବ୍ରାଡ଼ରେ ସାହିତ୍ୟର ଜଣେ ବିଜ୍ଞ ସମାଲୋଚକ, କାବ୍ୟକଳାର ସୃକ୍ଷ୍ମ 
ରସ ବୋଧର ଜଣେ ବିଦ୍ୂଗଧ ବିଚାରକ । ସେ ତାଙ୍କର ଗୋଟିଏ ପ୍ରବନ୍ଧରେ ଏକ ଘୋଷଣା 
ଥୋଇଛନ୍ତି । ସେ ଘୋଷଣା ହେଉଛି “କବିତା ପାଇଁ କବିତା? । ଅବଶ୍ୟ ବ୍ରାଡ଼ଲେ, 
ରେନାନ୍୍‌ କିମ୍ବା ଫ୍ଲଉବାର୍ଟଙ୍କ ପରି ଚାର୍ବାକପନ୍ଞୀ ନୁହଁନ୍ତି ¦ କଳା ପାଇଁ କଳା” କିମ୍ବା 
ସମ୍ଭୋଗ ପାଇଁ ସମ୍ଭୋଗ ତାଙ୍କର ମତ ନୁହେଁ | କାବ୍ୟର ସାମାଜିକ ଆଭିମୁଖ୍ୟ କିମ୍ବା 
ନୈତିକ ଦାୟିତ୍ସକୁ ସେ ସଂପୂର୍ଣ୍ଣ ଭାବରେ ଅସ୍ଵୀକାର କରିନାହାନ୍ତି । ସେ କହିବାକୁ ଚାହିଁଛନ୍ତି 
ଯେ କାବ୍ୟର ପ୍ରଧାନ ଆକର୍ଷଣ ହେଉଛି ତା'ର ଧ୍ଵନି-ମାଧୁର୍ଯ୍ୟ କଳାନୈପୁଣ୍ୟ ଓ 
ଭାବାବେଗ । ଏସବୁ ଥଲେ କାବ୍ୟ ପ୍ରକୃତରେ କାବ୍ୟ । ଏସବୁ ନଥୁଲେ ମହନୀୟ ନୈତିକ 
ଚେତନା କିମ୍ବା ଦାର୍ଶନିକ ଉପଲବ୍ୃଧର ଅଧ୍‌କାରୀ ହୋଇ ମଧ୍ଷ କାବ୍ୟ କାବ୍ୟ ନୁହେଁ । 
ଏହାହିଁ ଯଦି ବ୍ବାଡ଼ଲେଙ୍କ ମତ ହୋଇଥାଏ ତା'ହେଲେ କାବ୍ୟରସିକ ମାତ୍ରେ ହିଁ ତାଙ୍କ ସହିତ 
ଏକମତ ହେବେ | ଛନ୍ଦୋବନ୍ଧ ରଚନା ମାତ୍ରେ ହିଁ କାବ୍ୟଶ୍ରୀର ଅଧ୍‌କାରୀ ହୋଇ ନପାରେ- 
କାବ୍ୟକଳାରେ ଭୂଷିତ ହୋଇ ନପାରେ । ଚରକ ଓ ଶ୍ରଶ୍ରତଙ୍କର ଚିକିତ୍ସା ସମ୍ବନ୍ଧୀୟ ସମସ୍ତ 
ରଚନା ଏବଂ ଭାରତର ପ୍ରାଚୀନ ଜ୍ୟୋତିଃଶାସ୍ତ୍ର ପଦ୍ୟାକାରରେ ରଚିତ-ଏ ସମସ୍ତ ହିଁ 
ଛନ୍ଦୋବନ୍ଧ । କିନ୍ଧୁ ସେ ଗୁଡ଼ିକର ଅଧୁକାଂଶ ହିଁ କାବ୍ୟ ସୁଷମାରୁ ବଞ୍ଚିତ । ଗ୍ରୀକ୍‌ ଦାର୍ଶନିକ 
ଓ ଚିକିତ୍ସାବିତ ଏମେଡ଼ୋକ୍ଲିସଙ୍କ ସମଗ୍ର ସୃଷ୍ଟି ପଦ୍ୟାକାରରେ ରଚିତ ହେଲେ ମଧ୍ଯ ତାହା 
କାବ୍ୟପଦବାଚ୍ୟ ନୁହେଁ । ସେଥୁ ସକାଶେ ଆରିଷ୍ଟଟଲ୍‌ କହିଥୂଲେ କେବଳ ଛନ୍ଦ ବ୍ୟତୀତ 
ହୋମର ଓ ଏମ୍ଭେଡ଼ୋକ୍ଲିସଙ୍କ ରଚନା ଭିତରେ ଆଉ କୌଣସି କ୍ୟ ନାହିଁ । ହୋମର 
ପ୍ରକୃତରେ କବି-କିନ୍ଧୁ ଏଷେଡ଼ୋକ୍ଲିସ ଚିକିତ୍ସାବିତବ ମାତ୍ର ।” 


କାବ୍ୟର କଳାଗତ ସୌନ୍ଦର୍ଯ୍ୟ ଓ ଚମତ୍ଵକାରିତା ସ୍ଵୀକାର କରିନେଇ ସାରିଲା 
ପରେ ତା'ର ଯେ ବିଶେଷ ଏକ ନୈତିକ ମୂଲ୍ୟ ରହିଛି-ଜୀବନ ପ୍ରତି ତା'ର ଯେ ରହିଛି 
ଏକ ବିଶେଷ ଉଦ୍ବୋଧନ ଓ ବାଣୀ-ଫ୍ଲାରବାର୍ଟ, ରେନାନ୍‌ ଇତ୍ୟାଦିଙ୍କର ପ୍ରବଳ ବିରୋଧ 
ସର୍ତ ଅନେକ ବିଜ୍ଞ ଓ ବିଦଗ୍ଧ ବ୍ୟକ୍ତି ଏହା ସର୍ବାନ୍ତଃକରଣରେ ସ୍ଵୀକାର କରନ୍ତି ¦ କବି 
ବିଚାର କଳ୍ପନାବିଳାସୀ ହୋଇଥୁବାରୁ ଗ୍ରୀକ୍‌ ଦାର୍ଶନିକ ପ୍ଲାଟୋଙ୍କ ପରିକଳ୍ପିତ 
ସାଧାରଣନତନ୍ତ୍ରରେ ସ୍ଥାନ ପାଇପାରିନଥଲା | କିନ୍ତୁ ଆରିଷ୍ଟଟଲ କବିଙ୍କୁ ଯଥେଷ୍ଟ ଶ୍ରଦ୍ଧା ଓ 
ସମ୍ମାନ ଦେବା ସଙ୍ଗେ ସଙ୍ଗେ ଏହା ମଧ୍ଯ ସ୍ଵୀକାର କରିଥୁଲେ ଯେ ସମାଜର ଉନ୍ନତି ବିଧାନ 
ଲାଗି, ମାନବ ଜୀବନକୁ ମହନୀୟ କରି ଗଢ଼ି ତୋଳିବା ଲାଗି ଏବଂ ମାନବ ଚରିତ୍ରକୁ 
ସୁନ୍ଦର ଓ ଶୁଦ୍ଧ ଭାବରେ ଗଢ଼ିବା ଲାଗି କବିଙ୍କର ଏକ ବିଶେଷ ଦାୟିତ୍ସ ଅଛି-ଅଛି ଏକ 
ବିଶେଷ ଭୂମିକା । ଭାରତୀୟ ପରମ୍ପରାରେ ତ କବିଙ୍କୁ ଆହୁରି ଉଚ୍ଚସ୍ଥାନ ଦିଆଯାଇଛି, 

ତେଣୁ ଗୀତାରେ ପରଂବ୍ରହ୍ମଙ୍କର ଏବଂ ଉପନିଷଦରେ ପରମାମ୍ଭାଙ୍କର ଅନ୍ୟ ନାମ କବି |! 
ଏଇ ନାମ ପଛରେ ରହିଛି କାବ୍ୟର ଆଦର୍ଶ ଓ ନୀତିଗତ ଦାୟିତ୍ବର ପୂର୍ଣ୍ଣ ସ୍ବୀକୃତି । 
ଏଲିଜାବେଥୀୟ ଇଂଲଣ୍ଡର ଅନ୍ୟତମ ଶ୍ରେଷ୍ଠ କବି ସାର୍‌ ଫିଲିପ୍‌ ସିଡ଼ନି ମଧ୍ୟ ସେଇ ମତ 
ପ୍ରକାଶ କରିଛନ୍ତି ତାଙ୍କର The defence of poesie ନାମକ ବିଖ୍ୟାତ ପ୍ରବନ୍ଧରେ ! 
ମେଥୂଉ ଆର୍ଣ୍ଣଲୁଡ଼ କାବ୍ୟକୁ ଜୀବନର ସମାଲୋଚନାରୂପେ ଗ୍ରହଣ କରିନେବା ଦ୍ଵାରା ଜୀବନ 
ସଂପର୍କର ଏହାର ନୈତିକ ଦୃଷ୍ଟିଭଙ୍ଗୀ ଓ ନୈତିକ ଗୁରୁତ୍ଵକୁ ସ୍ତଷ୍ଟରୂପେ ସ୍ଵୀକାର କରି 
ନେଇଛନ୍ତି । ଏଇଚ.ଜି. ଓଏଲ୍‌ସ୍‌ ଓ ବର୍ଣ୍ଣାଡ଼ଶ କେବଳ ଯେ କାବ୍ୟର ନୈତିକ ମୂଲ୍ୟ 
ସ୍ଵୀକାର କରିଛନ୍ତି ତାହା ନୁହେଁ, ସେମାନଙ୍କର ସମସ୍ତ ସାହିତ୍ୟ ସମ୍ଭାର ଏଇ ସ୍ଵୀକୃତିର 
ଭିଭ୍ତି ଉପରେ ହିଁ ପ୍ରତିଷ୍ଠିତ । ଏ ବିଷୟରେ ଚେଷ୍ଟରଟନ ତାଙ୍କର ସ୍ଵଭାବସୁଲଭ ଭଙ୍ଗୀରେ 
ଗୋଟିଏ ଚମଜ୍କାର କଥା କହିଛନ୍ତି । ସେ କହିଛନ୍ତି, “ଯେଉଁ କାହାଣୀଟି ଉପାଦେୟ 
ହୋଇପାରି ନାହିଁ ସେଥୁରେ ଗୋଟିଏ ନୀତିବାକ୍ୟ, ଥାଏ ¬ କିନ୍ତୁ ଯେଉଁ କାହାଣୀଟି 
ଉପାଦେୟ ତାହା ନିଜେ ହି ଗୋଟିଏ ନୀତିବାକ୍ୟ' ? ଅର୍ଥାତ ଯେ ସାହିତ୍ୟ ମହନୀୟ ନୁହେ, 
ସାର୍ଥକ ନୁହେଁ ତାହା ପ୍ରତ୍ୟକ୍ଷ ଭାବରେ ନୀତି ପ୍ରଚାର କରେ, କିନ୍ତ ଯେଉଁ ସାହିତ୍ୟ ମହନୀୟ 
ପରୋକ୍ଷଭାବରେ ତା'ର ସମଗ୍ର ପରିସରରେ ହିଁ ରହିଥାଏ ନୈତିକତାର ବାତାବରଣ । 
ତା'ର ପ୍ରତ୍ୟେକ ଗୁରୁପଦକ୍ଷେପରେ, ତା'ର ସୁନିପୁଣ କଳାକୌଶଳର ବିଶେଷ ଗାରିମାମୟ 
ଭଙ୍ଗୀର ଅନ୍ତରାଳରେ ନୈତିକତାର ଏକ ସୃକ୍ଷୁ ଅବବୋଧ ଅନୁଭୂତ ହେଉଥାଏ । 


ଯୁଗେ ଯୁଗେ କାବ୍ୟକବିତାର ଆଙ୍ଗିକଗତ ଯେଉଁ ପରିବର୍ଭନ ହୋଇ ଚାଲିଛି 
ତାହା ମଧ୍ଯ ତା'ର ନୈତିକ ଦାୟିତ୍ଵ ଓ ନୈତିକ ଆଭିମୁଖ୍ୟକୁ ସ୍ପଷ୍ଟତର କରି ତୋଳୁଛି । 
ପୂର୍ବେ କାବ୍ୟର ଭାଷା ଓ ଶୈଳୀ ଥଲା ଗଦ୍ୟର ଭାଷା ଓ ଶୈଳୀ ଠାରୁ ସଂପୂର୍ଣ୍ଣ ପୃଥକ୍‌ । 
ବିଶେଷ ବିଶେଷ ଶବ୍ଦ ଓ ବିଶେଷ ବିଶେଷ ଅଳଙ୍କାର କାବ୍ୟମନ୍ଦିରରେ ପ୍ରବେଶ କରିବାର 
ଅଧୂକାର ପାଇ ପାରୁଥୂଲା । ବିଷୟର ମଧ୍ଯ ସେଇପରି ଜାତିବିଚାର ଥୁଲା, ଯାହା ଲଳିତ 
କିମ୍ବା ମହନୀୟ କିମ୍ବା ଗମ୍ଭୀର, ଯାହାର ବିଶେଷ ମର୍ଯ୍ୟାଦା ଥୁଲା, କେବଳ ସେଇ ବିଷୟକୁ 
ନେଇ କାବ୍ୟ ରଚିତ ହେଉଥଲା ¦! ସମୟର ଗତି ଅନୁସାରେ ଜ୍ରମେ ଏଇ ସଂକୀର୍ଣ୍ଣତା ଓ 
ଜାତିବିଚାର ଲୋପ ପାଇଗଲାଣି । ଏବେ ଅତି ତୁଚ୍ଛ କଥା ନେଇ କବିତା ରଚିତ ହୁଏ 
ଅତି ସ୍ଵାଭାବିକ ପରିବେଶରୁ ଉଚ୍ଛସିତ ହୋଇଉଠେ କବିତାର ପ୍ରେରଣା । ପୁଣି ଅତି ତୁଚ୍ଛ 
ପରିସ୍ଥିତି ଓ ପାରିପାର୍ଶ୍ିକ ଅବସ୍ଥାରୁ ସଂଗୃହୀତ ହୁଏ କବିତାର ଅଳଂକାର ସବୁ । କବିତାର 
ଭାଷୀ ମଧ୍ଯ ବର୍ଭମାନ ଗଦ୍ୟର ବହୁନିକଟବର୍ଭୀ । କେତେବେଳେ କେତେବେଳେ ଗଦ୍ୟ ହିଁ 
କବିତାର ଭାଷା । ଜୀବନର ଅତି ଡୃଚ୍ଛ ବିଷୟ ଉପରେ-ଦୈନନ୍ଦିନ ଘଟନା ପ୍ରବାହର 

ଅତି ସ୍ଵାଭାବିକ ଗତି ପରିଣତି ଉପରେ କିଛି ନା କିଛି କହିବାର ଅଧୂକାର ତଥା ସାମର୍ଥ୍ୟ 
ରହିଛି ଗଦ୍ୟର । କବିତାର ଭାଷା ଗଦ୍ୟର ନିକଟବର୍ଭୀ ହେବାରୁ ଏବଂ କବିତାର ବିଷୟବସ୍ତୁ 
ତଥା ଅଳଙ୍କାର ଜୀବନର ଦୈନନ୍ଦିନ କ୍ରିୟାପ୍ରତିକ୍ରିୟାରୁ ସଂଗୃହୀତ ହେବାରୁ ଜୀବନ 
ସର୍ପକରେ କବିତାର ବିଚାରଧାରା ମଧ୍ଯ ବର୍ଭମାନ ବେଶ୍‌ ବ୍ୟାପକ । ତାହା ବର୍ଭମାନ 
କେବଳ ବିଳାସର ସାମଗ୍ରୀ ନୁହେଁ କେବଳ ଆନନ୍ଦ ବା ଫୁର୍ଭିର ମାଧ୍ୟମ ନୁହେଁ । ତାହା 
ବର୍ଭମାନ ଜୀବନର ଗତି ପ୍ରକୃତି ସଂପର୍କରେ-ଦୈନନ୍ଦିନ ସମାଜର ବିଭିନ୍ନ ଭାବ ବିଭାବ 
ସଂପର୍କରେ ଘୋଷଣା ଶୁଣାଇ ପାରେ ପ୍ରତିକ୍ରିୟା ଉଚ୍ଚାରଣ କରିପାରେ ! 


ତା” ହେଲେ ବି କାବ୍ୟ କାବ୍ୟ, କବିତା କବିତା । ତାହା ଯଦି ପ୍ରଚାରର ସ୍ତରକୁ 
ଓହ୍ଲାଇ ଆସେ ତା” ହେଲେ ସ୍ଵୀୟ ସ୍ଵରୂପ, ପ୍ରକୃତି ଓ ସତ୍ୟରୁ ତାହା ସଂପୂର୍ଣ୍ଣରୂପେ ବଞ୍ଚୃତ 
ହେବ । ସେଥୂ ସକାଶେ ତ ଅରିଷ୍ଟଟଲ ଏମେଡ଼ୋକ୍ରଲିସଙ୍କୁ କବିରୂପେ ସ୍ଵୀକାର କରିବାକୁ 
ଏକବାରେ ଅନିଚ୍ଛୁକ ହୋଇଥୁଲେ । ଦୈନନ୍ଦିନ ଆଚାର ବ୍ୟବହାରର ନୀତିନିର୍ଦ୍ଦେଶ କରିବା 
ଲାଗି କିମ୍ବା ଭିନ୍ନ ଭିନ୍ନ ଧର୍ମ ଓ ସମ୍ପ୍ରଦାୟର ନୀତି ଓ ବିଧ୍ଵବ୍ୟବସ୍ଥାର ଗୁଣଗାନ କରିବା ଲାଗି 
ଯେଉଁ ରଚନା ରୂପଲାଭ କରିଛି ତା'ର ଅଙ୍ଗରେ ଛନ୍ଦର କିଙ୍କିଣିଧ୍ଵନି ଫୁଟି ଉଠୁଥଲେ ବି 
ଏବଂ ସେଥୁରେ ଶହ୍ଦ ଓ ଅର୍ଥାଳଙ୍କାର ଦୀପ୍ତି ଉଦ୍ଭାସିତ ହେଉଥୁଲେ ବି, ତାହା କାବ୍ୟ ବା 
କବିତା ନୁହେଁ । ତେଣୁ ଚାଣକ୍ୟ ଶ୍ଳୋକ କିମ୍ବା ଭତରୂହରିଙ୍କ ନୀତିଶ୍ଲୋକ ପରମ୍ପରା କ୍ରମେ 
ଯଥେଷ୍ଟ ମର୍ଯ୍ୟାଦା ପାଇଥୁଲେ ବି ତାହା କାବ୍ୟ ବା କବିତା ନୁହେଁ । ଅଥଚ ପାର୍ବତୀ କାବ୍ୟରେ 
କିତ୍ମା ଚିଲିକାରେ ଜୀବନର ଅନିତ୍ୟତା ସଂପର୍କରେ ନାନା ଉଚ୍ଚାରଣ, ନାନା ଉଲେ୍ଖ ଥ୍ଲେ 
ବି ସେ ଯୋଡ଼ିକଯାକ ମହନୀୟ କାବ୍ୟ ! ସମଗ୍ର ରାମାୟଣରେ ଯତ୍ରତତ୍ର ବହୁ ନୀତିକଥାର 
ଉଲ୍ଲେଖ ଥବା ସଚ୍ମେ ବି ସମଗ୍ର ଭାବରେ ତାହା ମହନୀୟ କାବ୍ୟସନମ୍ଭାରର ଏକ ବିପୁଳ 
ଅବଦାନ [| ତା'ର କାରଣ ନୀତିକଥାର ପରିପୀଡ଼ନରେ ତା'ର କାବ୍ୟଗତ ଭଙ୍ଗୀ- 
କାବ୍ୟଗତ ସୁଷମା କେଉଁଠି କ୍ଲାନ୍ତ ବା ଆକ୍ରାନ୍ତ ହୋଇନାହିଁ 1 ଏଠିସେଠି ନାନା ନୀତିକଥାର 
ମଣିମୂକ୍ତା ବିଛୁଡ଼ି ମଧ୍ୟ ସେ ତା'ର ସ୍ୀୟ କାବ୍ୟ ମହିମାର ଦିବ୍ୟ ଠାଣିରେ ଅଗ୍ରସର ହୋଇଛି | 
ତା”ର ପ୍ରତ୍ୟକ୍ଷ ଭଙ୍ଗୀ ହେଉଛି ତା'ର କାବ୍ୟକଥା-ତା”ର ପ୍ରତ୍ୟକ୍ଷ ଆକର୍ଷଣ ହେଉଛି ତା'ର 
କାବ୍ୟଗତ ଲଳିତ ଗମ୍ଭୀର ବିଚିତ୍ର ଦ୍ୟୁତି । ମନ୍ରାର କୁଟିଳ ପ୍ରକୃତି ଅତି ବିଚିତ୍ର ଭାବରେ 
ଫୁଟି ଉଠିଛି । କୈକେୟୀଙ୍କର ସଂକୀର୍ଣ୍ଣ ସ୍ବାର୍ଥପୂର୍ଣ୍ଣ ବାଣୀ ରୂଢ଼କଣ୍ଠରେ ଉଚ୍ଚାରିତ ହୋଇଛି ! 
ଦଶରଥଙ୍କର ପୁତ୍ରଶୋକ ହୃଦୟବିଦାରକ ହୋଇ ସମସ୍ତ ଅଯୋଧ୍ଧାକୁ ଶୁଷ୍ପ-ଶୂନ୍ୟ କରି 
ତୋଳିଛି । ଲକ୍ଷ୍ମଣ ଦୃପ୍ତ ଅହମିକା ସହକାରେ ପିତାଙ୍କର ଚରିତ୍ର ଓ ଆଚରଣକୁ ନିନ୍ଦା 
କରିଛନ୍ତି, ଏବଂ ରାମଚନ୍ଦ୍ର ବି ଧୀର ଅବିକଞ୍ପିତ ଠାଣିରେ ଅରଣ୍ୟ ଆଡ଼କୁ ଅଗ୍ରସର 
ହୋଇଛନ୍ତି । ଆହୁରି ଦୂରକୁ ଗଲେ ଦେଖୁବାକୁ ପାଉ ପମ୍ପାତୀରରେ ନୈସର୍ଗିକ ଶୋଭାର 


COPPER Se mo rn rages er Et ୪ ସ୍ଧନା ତୀଥରୁ ମଥେସଥେ 

ବିକଚ ବିନ୍ୟାସ ବକ୍ଷରେ ରାମ-ସୀତାଙ୍କର ସରଳ ଅନାବିଳ ପ୍ରେମର ମଧୁର ମନୋରମ 
ଗତିଭଙ୍ଗୀ । ଆହୁରି ଦୂରରେ ଫୁଟିଛି ବିରହାଇଁ ରାମଙ୍କର ଶୋକବିଧୁର ମୂ୍ି 1 ଏଇପରି 
ଭାବରେ ଅଗ୍ରସର ହୋଇଛି ସମଗ୍ର ମହାକାବ୍ୟ ବିଚିତ୍ର ଜୀବନର ବିପୁଳ ସ୍ଵାଦ ବିକୀର୍ଣ୍ଣ 
କରି, ଏବଂ ଏଇ ସମଗ୍ର କଥୀବସ୍ତୁର ଅନ୍ତରାଳରେ ନୈତିକତାର ଏକ ପରିଚ୍ଛନ୍ନ ଅବବୋଧ 
ଅମ୍ଳାନ କାନ୍ତି ବିସ୍ତାର କରି ରହିଛି । କିନ୍ତୁ କେଉଁଠି ହେଲେ ତାହା ପ୍ରଚାରର ରୂଢ଼ କର୍କଷ 
ଭଙ୍ଗୀ ଗ୍ରହଣ କରିନାହିଁ | ଅଥଚ ଅaadise Lostର ପ୍ରଥମ ଓ ଦ୍ବିତୀୟ କାଣ୍ଡୋରେ 
ଯେଉଁ କାବ୍ୟ ମହିମାର ଗନ୍ଭୀର ଦୀପ୍ତି ଦେଖୁବାକୁ ମିଳେ ପରବର୍ଭୀ ଅଂଶରେ ତାହା 


ବହୁପରିମାଣରେ ମ୍ଲାନ ଓ କ୍ଲାନ୍ତ ହୋଇଯାଇଛି । 


ତେଣୁ କାବ୍ୟ ନୀତି- ନିରକ୍ଷେପ କିମ୍ବା ନୀତି-ବିରୋଧ ହେବା ଉଚିତ ନୁହେଁ- 
ପୁଣି ଏହା ନୀତିର ମୁଖ୍ୟ ପ୍ରଚାରକର ଭୂମିକାରେ ଅବତୀର୍ଣ୍ଣ ହେବା ମଧ୍ଯ ଉଚିତ ନୁହେଁ । 
ଏଥୁରେ ଜୀବନର ସମଗ୍ର ଚିତ୍ର ସହିତ ଆପେ ଆପେ ସ୍ବତଃସ୍ତର୍ର ଭଙ୍ଗୀରେ ¬ କହିବାକୁ 
ଗଲେ ଏକ ପ୍ରକାର ଅଜ୍ଞାତ ଭାବରେ ନୀତିର ଆବେଦନ ରୂପ ପାଇବା ଉଚିତ ! 


ଦୁଃଖର କଥୀ ଯେ ଆଜି ଜୀବନର ଏଇ ସମଗ୍ରତାବୋଧ ହଜିଯାଇଛି, ଏବଂ 
ହଜି ଯାଇଛି ବୋଲି ଜୀବନ ଆଜି ଖଣ୍ଡିତ । ଆଜି ଜୀବନ ପରସ୍ତରଠାରୁ ବିଚ୍ଦିନ୍ନ କେତୋଟି 
ଅଂଶର ବିଡ଼ମ୍ବନାପୂର୍ଣ୍ଂସାମଞ୍ଜସ୍ୟହୀନ ସମାହାର | ତେଣୁ ହୁଏତ ତାହା ନିରର୍ଥକ- 
ବ୍ୟର୍ଥତାରେ ଜର୍ଜରିତ, କିତ୍ମା ତାହା ଆବିଳତାପୂର୍ଣ୍ଣ । କୋଣାର୍କର ବିଶାଳ କଳାସମ୍ପଦ ' 
ଦର୍ଶକର ହୃଦୟକୁ ଯେଉଁ ବିପୁଳ ବିସ୍ମୟରସରେ ଆପ୍ଲ୍‌ ତ କରେ-ତା'ର କଳାଗତ ଠାଣି 
ଓ ଅନୁପାତ ମନକୁ ଯେଉଁ ସୌନ୍ଦର୍ଯ୍ୟବୋଧର ସୃକ୍ଷ୍ମ ଚେତନାର ପ୍ରଦୀପ୍ତ କରେ ତାହାହିଁ 
ତା'ର ଶ୍ରେଷ୍ଠ ଅବଦାନ | ତାହାରି କେତୋଟି ଭଙ୍ଗୀ ସ୍ଵରୂପ କେଉଁଠି କିପରି କେତୋଟି 
ଯୌନ ଆବେଦନ ରହିଯାଇଛି । ସମଗ୍ର ଜୀବନର ଆଭିମୁଖ୍ୟ ଭିତରେ ଏଇ ଯୌନ 
ଆବେଦନ ବେଶ୍‌ ଖାପ ଖାଇ ଯାଇଛି । ସମଗ୍ର ମନ୍ଦିରର ଭୀମକାନ୍ତ ରୂପର ବିଶାଳ 
ଆୟତନରେ ଫ୍ରଟି ଉଠିଛି ଶିଳ୍ପସୁଷମାର ଅସଂଖ୍ୟ ସ୍ତବକ | ତାହାରି ଭିତରେ କେତୋଟି 
ଯୌନ ସଂକେତର ବ୍ୟଷ୍ଟିଗତ ଆବିଳତା ଲୀନ ହୋଇଯାଇଛି ସମଷ୍ଟିଗତ ସୌନ୍ଦର୍ଯ୍ୟର . 
ବିଚିତ୍ର ପରିପ୍ରକାଶ ଭିତରେ । କିନ୍ତୁ ସେଇ ଯୌନ ସଙ୍କେତକୁ ସୌନ୍ଦର୍ଯ୍ୟର ସମଗ୍ରତା ଭିତରୁ 
ପୃଥକ କରି ନେଇ ଦୃଷ୍ଟି ଆଗରେ ଥୋଇଲେ ତା'ର ଆବିଳତା ରୂଢ଼ ଓ ମୁଖର ଭଙ୍ଗୀରେ 
ନିହାତି ସ୍ପଷ୍ଟ ହୋଇ ଉଠେ । ସେତେବେଳେ ତାହା ପୂର୍ଣ୍ଣ ମାତ୍ରାରେ ଆବିଳତାର ପରିପ୍ରକାଶ 
ବ୍ୟତୀତ ଆଉ କିଛି ନୁହେଁ । କୌଣସି ଗଳ୍ପକାର ଯଦି କୋଣାର୍କ ମନ୍ଦିରକୁ ଯାଇ ମନ୍ଦିରର 
ସମଗ୍ର ସୌନ୍ଦର୍ଯ୍ୟକୁ ଅବହେଳା କରି ତା'ର ଏଇ ଯୌନ ଆବେଦନ ଉପରେ ନିଜର ସମସ୍ତ 

ଚିନ୍ତା ସ୍ଥାପନ କରେ ଏବଂ ତାକୁ ଅବଲମ୍ବନ କରି କୌଣସି ଏକ ଗଳ୍ପ ରଚନା କରେ, 
ଭାଷାର ଗାରିମାରେ ତାହା ଯେତେ ରୋମାଞ୍ଚକର ହେଲେ ମଧ୍ଯ, ଭାବର ସ୍ଥନ୍ଦନରୂପେ 
ତାହା ନିଶ୍ଚୟ କଦର୍ଯ୍ୟ ପ୍ରତିକ୍ରିୟା ସୃଷ୍ଠି କରିବ । ସେଇ ପ୍ରତିକ୍ରିୟାର ବିରୋଧ କରିବାକୁ 
ଯାଇ ନାନା ଲେଖକଙ୍କର ନାନା ମତ ଉଦ୍ଧାର କରି ଆତ୍ମପକ୍ଷ ସମର୍ଥନ କଲେ ତାହା କେବେ 
ଯୁକ୍ତିର ସ୍ତରରୁ ସତ୍ୟର ସ୍ତରକୁ ଉନ୍ନୀତ ହୋଇପାରିବ ନାହିଁ । 


ଏ ଯୁଗର ଜୀବନ ଏହିପରି ଆଂଶିକ ସତ୍ୟର ସ୍ପନ୍ଦନ-ଏହିପରି ଖଣ୍ଡିତ 
ଦୃଷ୍ଟିକୋଣର ସୃଷ୍ଟି । ବିଜ୍ଞାନ ଅତୀତର ବହୁ ମୋହ ନଷ୍ଟ କରିଦେଇଛି -ବହୁ ଆକର୍ଷଣକୁ 
ଧ୍ବଂସ କରି ଦେଇଛି, ଜୀବନର ବହୁ ମାଧୁରୀ ଓ ମଦିରତା ବିଜ୍ଞାନଦ୍ଧାରା ଚୂର୍ଣ୍ଣବିଚୂର୍ଣ୍ଣ 
ହୋଇଯାଇଛି । କିନ୍ତୁ ବିଜ୍ଞାନ ବହୁ ବିସ୍ମୟ ସୃଷ୍ଟି କରିଛି ମଧ୍ସଜୀବନ ସମ୍ପର୍କରେ ବହୁ ଅଭିନବ 
ସମ୍ବାଦ ପରିବେଷଣ କରିଛି ମଧ୍ଯ ଅଥଚ ଆମର ଦରଷ୍ଟି ଓ ଚିନ୍ତା ଖଣ୍ଡିତ ହୋଇ ଯାଇଥୁବାରୁ 
ଆମେ ବିଶ୍ଳେଷଣ ଓ ନିର୍ବାଚନର ବିଶେଷ ବିଶେଷ ପ୍ରକିୟା ଦ୍ଲାରା ଜୀବନର ତିକ୍ତତାକୁ ହିଁ 
ପୃଥକ ଭାବରେ ଆମ ଆତ୍ମାର ପାନ-ପାତ୍ରରେ ପରିବେଷଣ କରୁଛୁ । ତେଣୁ ଆଜି ଜୀବନ 
ସମ୍ପର୍କରେ ବ୍ୟର୍ଥତାବୋଧ ଏତେ ଅଧୁଵକ । ଆମେ ଯେଉଁପରି ଜୀବନର ବ୍ୟର୍ଥତାକୁ ବାଛି 
ବାଛି କାବ୍ୟକବିତାରେ ସ୍ଥାନ ଦେଉଛୁ- ସେହିପରି କେତେକ ଲେଖକ ଓ କବି ଜୀବନର 
ଆବିଳତାକୁ ବାଛି ବାଛି ନିଜ ନିଜର ରଚନାର ଅର୍ଘ୍ୟପାତ୍ରରେ ସ୍ଥାନ ଦେଉଛନ୍ତି । ଫଳରେ 
ଆଜି ଜୀବନ ହୁଏତ ନୈରାଶ୍ୟ ଓ ହାହାକାରରେ ଜର୍ଜରିତ କିମ୍ବା ଆବିଳତାର ହଳାହଳରେ 
ଭୟଙ୍କର | ଆଜି ଜୀବନରେ ଆଦର୍ଶବାଦର ସ୍ଥାନ ନାହିଁ-ନୈତିକତାର ମଧ୍ଯ ସ୍ଥାନ ନାହିଁ । 
ତେଣୁ କାବ୍ୟ କବିତାଠାରୁ ମଧ୍ଯ ନୈତିକତାର ଅବବୋଧ ହଜିଯାଇଛି, କିନୁ ଆଧୁନିକତମ 
ବିଜ୍ଞାନ ଆମ ଆଗରେ ଏକ ନୂତନ ସମ୍ବାଦ ଆଣି ଥୋଇଛି । ସେ ଆଉ କହୁ ନାହି ଯେ 
ମାନବଜୀବନ ସମଗ୍ରଭାବରେ କେବଳ ବ୍ୟର୍ଥତାର କେତୋଟି ତିକ୍ତ ତରଙ୍ଗ ବ୍ୟତୀତ ଆଉ 
କିଛି ନୁହେଁ, ସେ ଆଉ କହୁ ନାହିଁ ଯେ ମାନବର ଅସ୍ତିତ୍ସ ସାରା ବିଶ୍ଵବକ୍ଷରେ ଏକ ଅବାଞ୍ଚନୀୟ 
ଅସ୍ତିତ୍ସ ଏବଂ ବିଶ୍ଧପ୍ରକୃତି ମାନବଜୀବନ ସମ୍ପର୍କରେ ନିଷ୍ଣୁର ଭାବରେ ଉଦାସୀ । ସେ ବରଂ 
କହିଲାଣି ଯେ ମାନବଜୀବନ ପଛରେ ଏକ ବିରାଟ ପରିକଳ୍ପନା ରହିଛି ଏବଂ ମାନବଜୀବନ 
ସଂପର୍କରେ ସାରା ବିଶ୍ନର ସମ୍ଭବତଃ ଏକ ଗଭୀର ଆଗ୍ରହ ରହିଛି । ଏହାହିଁ ଯଦି ସତ୍ୟ 
ହୁଏ, ତା'ହେଲେ ମାନବଜୀବନ ସଂପର୍କରେ ଭବିଷ୍ୟତର ଦୃଷ୍ଟି କ୍ରମେ କ୍ରମେ ବଦଳି ଯିବ 
ଏବଂ ସଙ୍ଗେ ସଙ୍ଗେ କାବ୍ୟ କବିତାରେ ¬ ସାହିତ୍ୟରେ ¬ ସଂସ୍କୃତିର ବିଶାଳତର କ୍ଷେତ୍ରରେ ¬ 
ନୂତନ ନୈତିକତାର ନୃତନ ଆଦର୍ଶବୋଧର ଉଭଭବ ମଧ୍ଧ ଘଟିବ । 


ଝି 

ଜଥା ଓ କାହାଣୀ... 


ବିରହ ଗୋଟିଏ ମନ୍ଦିର 


ଶେଷକୁ ହୀରା ହରିଲାଲ ସାଙ୍ଗରେ ପଳାଇ ଆସିଲା । 


ହରିଲାଲ୍‌ର ଓସାରିଆ ଛାତି, ବଳିଲା ବଳିଲା ବାହୁଯୋଡ଼ିକ ଆଉ ଲମ୍ବା ଲମ୍ବା 
ଗୋଡ଼ର ଦୁମ୍‌ଦୂମ୍‌ ଚାଲି ହୀରାକୁ ଉଦୁଉଦିଆ ଖରାବେଳେ ବିଶାଳ ବରଗଛର ବହଳ 
ଛାଇ ଭଳି ବେଶ୍‌ ନିରାପଦ ମନେ ହେଲା । ତେଣୁ ସେ ଭାବି ପାରିଲାନି ଯେ ସେ 
ପଳାଇଗଲା ପରେ ଗାଁ'ରେ ତାକୁଇ କେନ୍ଦ୍ର କରି କେତେ ଟୁପୁର ଟାପୁର ଫୁସୁର ଫାସର 
ହେବ - କିଏ କେତେ ହସିବେ ଓ ଚିଗୁଲେଇବେ ଏବଂ ବହୁ ବହୁକା ଖେଳୁ ଖେଳୁ ପିଲାଏ 
ଧଳଘରକୁ ଚିଡ଼େଇ କେତେ କ'ଣ କହିବେ ! 


ଧଳ ଘରର ସାନ ବୋହୂ ହୀରା | ବଡ଼ ଭାଇ ଗୋବିନ୍ଦ ଧଳ ବୁଢ଼ା ହୋଇଗଲାଣି, 
କାନ ଓ ଛାତିର ବାଳ ଧୋବ ଫର ଫର ହୋଇଗଲାଣି-ହେଲେ ଦେହ ଖଣ୍ଡିକ ଏ ଯାଏ 
ବି ନଇଁ ନାହିଁ । ଏ ଯାଏ ବି ସେ ଲଙ୍ଗଳ -କଣ୍ଢ ମାଡ଼ି ବସିଲେ ହାତୀ ପରି ଧଳା ଓ କସରା 
ବଦଳ ଯୋଡ଼ିକ ତୁନିତାନି ହୋଇ ନିଜ ନିଜ କାମରେ ଲାଗିଯାନ୍ତି । 


ଗୋବିନ୍ଦ ଧଳର ସାରା ଗାଁ ଟାରେ ଗୋଟାଏ ଖାତିର ଅଛି- ବିଷୟ ସମ୍ପତ୍ତି ବି 
ମନ୍ଦ ନୁହେଁ | ଚାରିହଳ ବଳଦ ; ପୋଖରୀରେ ମାଛ-ପୋଖରୀ ହୃଡ଼ାରେ ପଚାଶଯାଏ 
କଦଳୀ ଗଛର ଓସାରିଆ ପତ୍ରଗୁଡ଼ିକ ପବନରେ ଦୋହଲି ଭାରି ଚମକ୍କାର ଦିଶେ । ଗୋବିନ୍ଦ 
ଧଳର ତଳ ଦୁଇଭାଇ ରାମ ଓ ଅରକ୍ଷିତ କଳି କରି ଭିନେ ହୋଇ ଯାଇଛନ୍ତି । ସବା ସାନ 
ଭାଇ ଗୋପାଳ କଲିକତାରେ ଚାକିରୀ କରେ । ବାରବର୍ଷ ହେଲା ସେ ଘର ମୁହାଁ 
ହୋଇନାହିଁ । ତାହାରି ସ୍ତ୍ରୀ ହୀରା । ଗୋପାଳର ସନ୍ତାନ ବୋଲି ଝିଅଟିଏ କେବଳ । 
ଯୌବନର ବାଆ ତା” ଦେହରେ ବାଜିବାରୁ ସେଥ୍‌ରୁ ରୂପର ବାସ୍କୀ ଚହଟିବାକୁ ଲାଗିଲାଣି । 
ନା ତା'ର କୋକିଳ, କୋକିଳ ବୋଲି ଯେଉଁ ଚଢ଼େଇ ତା କଣ୍ଠରେ ମିଠା - ଆଉ କୋକିଳ 
ବୋଲି ଏ ଯେଉଁ ଝିଅ ୟା ରୂପରେ ମିଠା ! 

ମାଘ ଯାଇ ଫଗୁଣ ହେଲା ବେଳକୁ ଘରେ ଭାତ ସରି ଆସିଛି ହରିଲାଲ୍‌ର । 
ସେଇ ଫଗୁଣରେ କାମଧନ୍ଦା ଖୋଜୁ ଖୋଜୁ ଦିନେ ସଞ୍ଜସଳିତା ଲାଗିଲା ବେଳକୁ ଆସି 
ପହଞ୍ଚଲା ଗୋବିନ୍ଦ ଧଳ ଘର ପାଖରେ । ଓସାରିଆ ପିଣ୍ଡା ଦେଖି ଲଥ କରି ବସିପଡ଼ିଲା । 
ଫଗୁଣ ମାସ ହେଲେ ବି ଖରାଟା ସେଦିନ ଭାରି ଟାଣ ହୋଇଥ୍‌ୁଲା । ଗୋବିନ୍ଦ ଘର ଭିତରୁ 
ବାହାରି ଆସି ଦେଖି ପକାଇଲା ହରିଲାଲକୁ | ପକ୍କା ଚଷା ସେ ! ମୁହୁର୍ଁକରେ ସେ 
ବୁଝିନେଲା ହରିଲାଲର କଳା ମଚ ମଚ ଦେହରେ ଯେଉଁ ତାକତ ଠୁଳ ହୋଇଛି ତାହା 
ଟାଙ୍ଗର ଭୂଇଁରେ ବି ଧାନ, ଆଖୁ, ବିରି, ମୁଗ ଇତ୍ୟାଦି ବିଭିନ୍ନ ଫସଲର ଢ଼େଉ ଖେଳେଇ 
ଦେବ । ଟିକିଏ ସୁଆଗମିଶା କଣ୍ଠରେ ଗୋବିନ୍ଦ ପଚାରିଲା, କୁଆଡ଼େ ଆସିଲୁ- 
ବାପା ?” 


ବେଶ୍‌ ସମ୍ମାନ ଦେଖାଇ ହରିଲାଲ କହିଲା “କୁଆଡ଼େ ଆସିବି ସାଆନ୍ତେ ? 
ଏଇ କାମ ଧନ୍ଦା ଯୋଗାଡ଼ରେ ବାହାରିଛି ?”? 


ଧଳ ଟିକିଏ ଗମ୍ଭୀର ହସ ହସ କହିଲା, ˆ ଏଇଠି ତା'ହେଲେ ରହିଯା ।”” 
ସାତେ ସାତେ ଉତ୍ତର ଦେଲା ହରିଲାଲ, ˆ ମୁଁ କ'ଣ ମନା କରୁଛି ।” 


ଦିହେଁ ଯାକ କାମର ଲୋକ । ତେଣୁ ଅଯଥା ବାକ୍ୟବ୍ୟୟର ପ୍ରୟୋଜନ ହିଁ 
ନଥ୍ଲା ! . 


ପକ୍ଷେ ମାସେ ଗଲା । ଗୋବିନ୍ଦ ବୁଝି ପାରିଲା ତା” ପସନ୍ଦଟା ବୃଥା ହୋଇ 
ନାହିଁ । ଯେଉଁ କାମରେ ହରିଲାଲର ହାତ ବାଜେ ତା” ଚେହେରା ଦୁସୁରା 1 ସେ ଯେଉଁଠି 
କାମ କରୁଥାଏ ଚାଲିଗଲା ଲୋକେ ବି ସେ ଆଡ଼କୁ ଥରେ ଅନେଇ ଦିଅନ୍ତି । 


ୟା ଭିତରେ ଗୋବିନ୍ଦ ଧଳ ହରିଲାଲ୍‌ର କିଛି କିଛି ଇତିହାସ ସଂଗ୍ରହ କରି 
ସାରିଲାଣି । ହରିଲାଲର ମା” ବୁଢ଼ୀ ଏ ଯାଏ ବି ବଞ୍ଚୁଛି ! ହରିଲାଲ ବିଭା ହୋଇଥଲା 
୭/୮ ବର୍ଷ ପୂର୍ବେ । ଛ'ମାସ ନ ଯାଉଣୁ ସେ ସ୍ତ୍ରୀଂଟି ତା'ର ଇହଧାମ ତ୍ୟାଗ କଲା | ତା 
ପରେ ସେ ଯେପରି ପେଟ ଚାଖଣ୍ଡକ ପାଇଁ ଧନ୍ଦି ହେଉଛି ¬ ଏ ଗାଁ” ସେ ଗାଁ” ବୁଲୁଛି; ଠିକ 
ସେଇପରି ଧନ୍ଦି ହେଉଛି - ସେଇପରି ଏ ଗାଁ ସେ ଗାଁ ବୁଲିଛି ଗୋଟାଏ ମାଇକିନା 


me =~ 


ପାଇଁ । ଏ ଯାଏ ସେ କିନ୍ତୁ କିଛି କିନାରା କରି ପାରିଲା ନାଇଁ | 


ଗୋବିନ୍ଦ ଧଳ ଭାବିଲା କୋକିଳ କଥା | କେମିତି ହୁଅନ୍ତା ହରିଲାଲର ହାତକୁ 
କୋକିଳ ହାତ ସହିତ ଛନ୍ଦି ଦେଲେ ? ହରିଲାଲ୍‌ର ବୟସ ଟିକେ ବେଶି ¬ ହେଲେ ପୁରୁଷ 

ସେ, ଦେହରେ ତା'ର ତାକତ ଭରପୂର । ଦି'ଟା ଜୋଆନକୁ ସେ ହଟେଇ ଦେବ । ସ୍ତୀଂ 
ଆଉ କଂଣ ଚାହେଁ ? 


ତା” ଛଡ଼ା ହରିଲାଲକୁ ଏଇପରି ଛନ୍ଦି ପକାଇ ପାରିଲେ ବହୁତ ପ୍ରକାରର ଫାଇଦା 
ବି ମିଳିବ, ତା' ପାଇଁ ପିଲାଟିଏ ଟେକି ଦେଲେ ଆଉ ଦି ମାଣ ଜମି ତାକୁ ଦେଇ ଦେଲେ 
ତା” ନିଜ ଚାଷ ବି ସୁରୁଖୁରରେ ଉଠିଯିବ । ଗୋବିନ୍ଦ ଧଳର ଚିନ୍ତା ଓ କଳ୍ପନା ଏଇପରି 
ଲମ୍ବି ଲମ୍ବି ଚାଲିଲା । 

ଶେଷରେ ବେଶ୍‌ ଗୋପନରେ କଥାଟା ପକାଇଲା ସେ ହରିଲାଲ ପାଖରେ !। 
ହରିଲାଲ ରାଜି ହୋଇଗଲା । ରାଜି ନ ହୁଅନ୍ତା ବା କେମିତି ? ସେ ଯେ ଏକାବେଳକେ 
ସ୍ଵର୍ଚର ଚାନ୍ଦ ପାଇଗଲା | ସ୍ଵର୍ଗର ଚାନ୍ଦ ଆଉ କାହାକୁ ବା କହନ୍ତି ? 


କିନ୍ତୁ ମଣିଷର ମନ ଏକ ଅଭୁତ କାରଖାନା, ସେ ଯାହା ଗଢ଼େ ତାକୁଇ ପୁଣି 
ଭାଙ୍ଗେ, ଯାହା ଭାଙ୍ଗେ ତାକୁଇ ପୁଣି ଗଢ଼େ । ଯାହା ଜାଣି ଜାଣି ଗଢ଼ ନଥାଏ ଆପେ 
ଆପେ ତାହା ଗଢ଼ି ହୋଇଯାଏ । 


ତେଣୁ ଛ” ମାସ ପରେ ହରିଲାଲ୍‌ ସାଙ୍ଗରେ ହୀରା ପଳେଇ ଆସିଲା ମୁକୁନ୍ଦପୁର 
ଗାଁ'କୁ - ଅର୍ଥାତ ହରିଲାଲର ନିଜ ଘରକୁ । 


ହରିଲାଲ୍‌ର ମା ବୁଢ଼ୀ ହେଁସ ଖଣ୍ଡେ ପାରି ବାହାର ପିଣ୍ଡାରେ ଶୋଇଥୁଲା ଖରା 
ଆଡ଼କୁ ପିଠି କରି ! 

ହରିଲାଲ ଯେତେବେଳେ ଅତି ଉତ୍ସାହରେ କହିଲା, “ “ବଉ ଦେଖିଲୁଣିନା କାହାକୁ 
ଆଣିଚି ”” ସେତେବେଳେ ବୁଢ଼ୀ କଷ୍ଟରେ ମୁଣ୍ଡ ଟେକି ଅନାଇଲା ହୀରାକୁ | ତା'ପରେ 
ପସନ୍ଦ କଲା ଭଳି ଢ଼ଙ୍ଗରେ ଅଛ୍ପ ଅନ୍ଧ ମୁଣ୍ଡ ହଲାଇ ପଚାରିଲା ସେ, “ଆରେ, ଆମରି 
ଜାତି ନା । 


ଅଧକ ଉତ୍ସାହରେ ହରିଲାଲ ଉତ୍ତର ଦେଲା, ˆ ହଁ ବଉ !' 


ବୁଢ଼ୀର ଫାଙ୍ୁଳା ପାଟିରେ ହସ ଉଛୁଳି ଉଠିଲା | ନାଃ-ହରିର ପସନ୍ଦକୁ କେବେ 
ହେଲେ ଦୋଷ ଦେଇ ହେବନି, ବେଶ୍‌ ଜବରଦସ୍ତ ମାଇକିନା ଘରକାମ କରିବାକୁ, ମାଟି 
ହାଣି ଦି'ଟା ବାଇଗଣ ଗଛ ପୋତି ପକାଇବାକୁ, ଛୁଆ ଜନ୍ମ କରିବାକୁ ବେଶ୍‌ ପାରିବ 
ଏ | ପାରିଲା ମଧ୍ଯ ହୀରା ! ଦେହର ତାକତବ ଦେଇ ଛାତିର ଦମ୍ଭ ନେଇ ଅଣ୍ଟା ଭିଡ଼ି ଲାଗିଗଲା 
ସେ ହରିଲାଲୁର ଭଙ୍ଗା ଘରକୁ ଗଢ଼ି ତୋଳିବାକୁ । ପାଞ୍ଚଟା ବର୍ଷ ଯାଇଛି କି ନାହିଁ ହରିଲାଲର 

ବକଟେ ଘରକୁ ଘେରି ମଗୁଶୀରରେ ସାରୁ, କୋଶିଳା ସାଗ ଆଉ ସୋରିଷର ପୁଣି 
ଶିରାବଣରେ ଭେଣ୍ଡି, ଜହ୍ମିର ହାଟ ବସିଗଲା । ବଖରାରେ ଯେଉଁ ପାଞ୍ଚ ମାଣ ଚଷୁଥାଏ 
ସେ ସେଥୁବରୁ ଫସଲ ଅମଳ କରିବାକୁ ହୀରାର ଦେହ ଖଣ୍ଡିକର ଖଟଣି ବି କମ୍‌ ନଥାଏ ! 
ତା ସାଙ୍ଗକୁ ପୁଅଟିଏ ଏବଂ ତା” ତଳକୁ ଛ”' ମାସର ଗୋଟିଏ ଝିଅ । 


< a — 


ଆହୁରି ପାଞ୍ଚ ବର୍ଷ ବିତିଗଲା | ହରିଲାଲର ସୁଖ ସ୍ଵାଚ୍ଛନ୍ଦ୍ୟର ବଡ଼ନ୍ତି ହିଁ ଘଟିଛି 
ଏଇ ସମୟ ଭିତରେ ଏବଂ ହୀରାର କୋଳରେ ଶୋଇ ଆଉ ଗୋଟେ ପୁଅ ଦୁଧ ପିଇଲା 
ବେଳକୁ ବିକଟ ଚିକ୍ରାର ଛାଡୁଛି । 


ସେଦିନ ସକାଳେ ପୋଖରୀ ତୃଠରେ ହୀରାକୁ ଚାହି ଦି'ଟା ମାଇକିନା କ'ଣ 
ଠରାଠରି ହେଲେ, କ'ଣ ଫୁସୁର ଫାସର ହେଲେ । 


ଗାଁ'ଟା ଯାକରେ ହୀରାର ବେଶ ଖ୍ୟାତି | ଗରିବ ଘରର ଘରଣୀ ହେଲେ ବି 
ତାଙ୍କୁ ସମସ୍ତେ ଶରଧା କରନ୍ତି । କିନ୍ତୁ ଏଇ ମାଇକିନା ଦି'ଟାଙ୍କ ଆଚରଣରୁ କେମିତି 
ଗୋଟାଏ ଅବଜ୍ଞାର ଭାବ କେମିତି ଗୋଟାଏ ତାଚ୍ଛଲ୍ୟର ସଙ୍କେତ ଜଣାପଡ଼ି ଯାଉଥାଏ । 
ନିଜ କାମରେ ମଶଗୁଲ ରହୁଥୁବା ହୀରା ଏମିତିକା ଟୁପର ଟାପର ଫୁସୁର ଫାସର ଆଡ଼କୁ 
ଅନାଏନା । କିନ୍ତୁ ସେଦିନ କାହିଁକି କେଜାଣି ସେ ଆଡ଼କୁ ସେ ନିଠେଇ କରି ଅନେଇଲା- 
ସନ୍ଦେହର ଖଣ୍ଡେ କଳା ମେଘ ତା” ମନକୁ କାହିଁକି କେଜାଣି ଘୋଟି ପକାଇଲା । ଘରକୁ 
ସେ ଫେରିଲା ସତ-କିନ୍ତୁ ମନଟା ତା'ର ଶ୍ରାବଣର ମେଘ ପରି ସନ୍ଦେହ ଓ ଆଶଙ୍କାରେ 
ଭାରି ହୋଇ ରହିଲା । 


ପୋଖରୀ ତୃଠରେ ମାଇକିନା ଦିହିଁଙ୍କର ଠରାଠରି ଫୁସୁର ଫାସର କ୍ରମେ ଗାଁଟା 
ଯାକରେ ମେଲେଇ ହୋଇଗଲା ଏବଂଶେଷରେ ସ୍ପଷ୍ଠ ହୋଇ ଆସି ବାଜିଲା ହୀରା 
କାନରେ । ତା'ର ସେଇ ପହିଲି ସନ୍ଦେହ ଦାରୁଣ ଦୁଃଖର ଝଡ଼ ପରି ¬ ଗୁରୁ ଅବସାଦର 
ଭଉଁରୀ ପରି ଉନ୍ମତ୍ତ ହୋଇ ଉଠିଲା । ସେ ଜାଣିଲା ତା”ର ପ୍ରଥମ ସ୍ଵାମୀ କି ଏକ କଠିନ 
ରୋଗରେ କଲିକତାରେ ପ୍ରାଣ ହରାଇଛି । ଏଇ ମୃତ୍ୟୁ ସମ୍ବାଦ ତା'ର ସେଇ ପୁରୁଣା 
ଗାଁରୁ ବୈଶାଖର ଝାଞ୍ଜି ପରି ମାଡ଼ି ଆସି ଏ ଗାଁ” କୁ ବି ଚହଲାଇ ଦେଇଛି, ସେଇଥୁଲାଗି 
ଏତେ ଠରାଠରି-ଏତେ ଫୁସର ଫାସର ଟୂପୁର ଟାପର । 


a a oe 


ହୀରାର ବୁକୁ ଭିତରଟା ଯେପରି କି ଚିରି ଦୁଇଖଣ୍ଡ ହୋଇଗଲା | ତା ଅନ୍ତରର 
ସବୁ ସରସତାକୁ କେଉଁ ଏକ ମରୁଭୂମିର ପ୍ରବଳ ଶୋଷ ଏକା ଢ଼ୋକରେ ପିଇ ବିଷ 
କରିଦେଲା । ସେ କାନ୍ଦି ପାରିଲାନି - ଦୁଃଖର ଦାଉରେ ଅଚେତ ହୋଇପଡ଼ିଲା ସେ, 
ଅଚେତ ହୋଇ ରହିଲ୍ଲା ସେ ଢ଼େର ବେଳ ଯାଏ । 


ee eee ee ସ୍ଧନା ହର ମଥେସଥେ 

ଚେତନା ତା'ର ଫେରି ଆସିଲା - ତା'ପରେ ସେ କାନ୍ଦିଲା ! ସେ କାନ୍ଦ କେଡ଼େ 
ଆତୁର- କେଡ଼େ ଆକୁଳ-କେଡ଼େ ଉନ୍ମତ୍ତ ! ଭୁଲିଗଲା ଯେ ସେ କେତୋଟି ପିଲାଝିଲାଙ୍କର 
ମା-ଆଉ ଜଣକର ସନ୍ତାନବତୀ ସ୍ତରୀୟ ଆଉ ଗୋଟେ ଗାଁ'ର ଜଣେ ସୁଯୋଗ୍ୟା ଘରଣୀ ! 
ତା'ର ସବୁ ପ୍ରତିପତ୍ତି ସବୁ ପତିଆରା ଏକାବେଳକେ ପାସୋରି ଦେଲା ସେ | ତା'ର 
ପିଲାଝିଲା ¬ ଘର ଦୁଆର-ବିଷୟ ସମ୍ପତ୍ତିଂତା'ର ସ୍ଵାମୀ ଫିଙ୍ଗି ହୋଇ ତା'ର ସ୍ମ ତିରୁ 
ତା'ର ଚେତନାରୁ କୁଆଡ଼େ ଅନ୍ତହଁତ ହୋଇଗଲା | ସେ କେବଳ କାନ୍ଦିଲା-କାନ୍ଦିବାରେ 
ହିଁ ଲାଗିଲା ! ଗାଁ'ରେ ଯେଉଁମାନେ ଫୁସର ଫାସର୍‌ ହେଉଥୁଲେ ସେଇମାନେ ହିଁ ଏ କାନ୍ଦ 
ଶୁଣି ସ୍ତମ୍ଭିତ ହୋଇଗଲେ । ଜଣେ ଅଧେ ଏମିତି ବି କହିଲେ ˆ ଯାହା କୁହ ପଛେ ପହିଲ 
ଗେରସ୍ତ ପରା ! 


ଆଉ ହରିଲାଲ ? ମୂର୍ଖ ସେ, ନିଦା କାମର ଲୋକ ସେ, ଟାଣ କାମର ହାତୁଡ଼ି 
ପିଟା ଚେହେରା ତା'ର । ଲଘୁ କଳ୍ପନା ସେ ବୁଝେନା-ଉଚ୍ଳୁସିତ ଭାବ ସେ ଜାଣେନା | 
ତଥାପି ସେ ଏକାବେଳକେ ଧୀରସ୍ଥିର ହୋଇଗଲା । କେମିତିକା ଗୋଟେ ଭୟ କେମିତିକା 
ଗୋଟେ ଭକ୍ତି ତା' ମନକୁ ଆଚ୍ଛନ୍ନ କରି ରଖଲା | ସେ ହୀରା ପାଖକୁ ଗଲାନି - ଦୂରେଇ 
ହୋଇ ରହିଲା, ଦୂରରୁ ସେ ହୀରାର ଖବର ନେଲା-ଦୂରରୁ ହିଁ ଯେତେ ଦୂର ପାରିଲା 
ତାକୁ ଆଦର ଯନନ କଲା । ସେ ସ୍ପଷ୍ଟ ବୁଝିପାରିଲା ଏ କାନ୍ଦ ଖାଲି କାନ୍ଦ ନୁହେଁ, ଏ ଯେପରି 
ଗୋଟେ ଭାରି ପବିତ୍ର ଜିନିଷ, ତା'ର ମନେ ହେଲେ ଏ କାନ୍ଦ ଗୋଟେ ମନ୍ଦିର ପରି 
ସେଠି ଦୀପ ଜଳୁଛି - ଧୂପ ହେଉଛି । ସେଠି ପୂଜା ହେଉଛି, ସେ କେବଳ ଦୂରରେ ରହି 
ଭକ୍ତି କରିବାକୁ ଲାଗିଲା, ଥରେ ଥରେ ହୁଏତ ଅଜାଣତରେ ହାତ ଯୋଡ଼ି କାହାକୁ 
ନମସ୍କାରଟେ ବି କଲା ସେ । 


ସେ ସ୍ଵାମୀ ବୋଲି ତା'ର କେତେ ଅହଂକାର ଥୁଲା | ହୀରା ତା'ର ସ୍ତ୍ରୀ ବୋଲି 
ତା” ଉପରେ କେତେ ଅଧ୍କାର ଥୁଲା ତା'ର, ଗୋଟେ ଦୀପର କଅଁଳ ଆଲୁଅରେ ମେଞ୍ଚାଏ 
ଅନ୍ଧାର ଯେପରି କ୍ଷୀଣରୁ କ୍ଷୀଣତର ହୋଇ କୁଆଡ଼େ ଉତ୍ତେଇ ଯାଏ ସେଇପରି ଜଣକର 
ଦୂର ସ୍ମ ତିର କରୁଣ ମୂର୍ୁନାରେ ହରିଲାଲର କ୍ଷମତା, ଅଧୁକାର, ଦମ୍ଭ ଓ ତାକତର ପ୍ରଖର 
ବାସ୍ତବତା ଏକାବେଳକେ ନିଶ୍ଦିହ୍ନ ହୋଇଗଲା । 


ଝି 

ମରଣର ଶିଳ୍ପୀ 


ସମସ୍ତେ ତାକୁ ଡାକୁଥିଲେ ଗୌର ବୋଲି । ତା'ର ନାମ କିନ୍ତୁ ଥଲା ଚମ୍ପକ 
ଗୌର ମଙ୍ଗରାଜ ! ବୟସ ତା'ର ଚବିଶ ପଚିଶ କି ଛବିଶ । ଆଖି ଯୋଡ଼ିକରେ କିନ୍ତୁ 
ଥୁଲା ପିଲାଳିଆ ଚପଳ ଦୀପ୍ତି - ପିଲାଳିଆ ମିଠା ମିଠା ଚାହାଣୀ | କେମିତି ଟିକେ 
ଲାଜକୁଳା ଥଲା ସେ ¬ କେମିତି ଟିକେ ନରମ ମୁହଁ ଖଣ୍ଡକ ତାର ସବୁବେଳେ 
ହସହସ |! କେତେବେଳେ ଯଦି ସେ ଦୁଃଖୂତ ହେଉଥୁଲା ତା'ର ଆଖୁ ଯୋଡ଼ିକୁ 
ଅନେଇଲେ ମନେ ହେଉଥୁୂଲା ହସର ଆକାଶରେ ଗୋଧୂଳୀର ଉଦାସୀ ଛାଇ ହାଲୁକା 


ହୋଇ ଲାଗି ରହିଛି । 


ଏମ୍‌.ଏ. ପଢ଼ୁପଢ଼ୁ ପଢ଼ା ଛାଡ଼ି ଦେଇଥିଲା ଗୌର । ବଡ଼ ଭାଇ ଦୀପଙ୍କର 
ଥୁଲେ ଏକ୍ଜିକ୍ୟୁଟିଭ୍‌ ଇଞ୍ଜିନିୟର । ନୂଆବୋଉ ସ୍ଵେହ ଶୋଭନା ତାକୁ ବହୁତ 
ଆଦର କରୁଥଲେ । ସେଇ ଆଦରର ସ୍ଵଯୋଗ ନେଇ ପଢ଼ି ପାରିବାର ବ୍ୟର୍ଥତା ବା 
ଅଯୋଗ୍ୟତାକୁ ଅତି ସହଜରେ ଭୁଲିଯାଇ ପାରିଥୂଲା ସେ । 


ବଡ଼ଭାଇ ଦୀପଙ୍କର ରହୁଥ୍‌ଲେ ସହରରେ ! ନୂଆବୋଉ ବି ସେଇଠି । 
ତାଙ୍କ ଘର କିନ୍ତୁ ଥଲା ଗାଁ'ରେ । ଗୌରର ସେଇ ଗାଁ ପ୍ରତି ଥଲା ଦୂରନ୍ତ ଆକର୍ଷଣ । 
ଗାଁ ଆକାଶରେ ମଗୁଶୀର ସୂର୍ଯ୍ୟର ମଧୁର ଦୀପ୍ତି ଓ ଶ୍ରାବଣ ମେଘର ଗମ୍ଭୀର ଠାଣି 
ତାକୁ ଭାରି ଭଲ ଲାଗୁଥୁଲା । ତା'ର ବାପା ଓ ମା” ଢେର ଦିନରୁ ଏଇ ପୃଥୁବୀରୁ 
ବିଦାୟ ନେଇଥୁଲେ । ଘରେ ରହୁଥଲେ ତା'ର ବିଧବା ପିଉସୀ । ଧର୍ମ ପରାୟଣା 
ଏଇ ପିଉସୀଙ୍କର କାରି କ ହବିଷର ପୁଣ୍ୟ ଅନୁଷ୍ଠାନ ଏବଂ ଏକାଦଶୀ ପାରାୟଣରେ 
ଗଭୀର ଶ୍ରଦ୍ଧା ଗୌରର ପ୍ରାଣରେ ମହାକାବ୍ୟର ମଧୁର ରହସ୍ୟ ପରି ରେଖାପାତ 
କରୁଥଲା । 


ବଡ଼ଭାଇଙ୍କୁ ବହୁତ ଭକ୍ତି କରୁଥଲା ଗୌର ¬ ନୁଆବୋଉଙ୍କୁ କରୁଥଲା 
ବହୁତ ଶ୍ରଦ୍ଧା । କିନ୍ତୁ ଏମ୍‌.ଏ. ପଢ଼ା ଛାଡ଼ିଦେଲା ପରେ ଅଧ୍ୂକାଂଶ ସମୟରେ 
ରହୁ ଥୁଲା ସେ ଏଇ ଗାଁ'ରେ | ତା” ପୂର୍ବରୁ ବି ଅନେକ ସମୟରେ ସେ ଗାଁକୁ ପଳାଇ 

ଆସୁଥୁଲା, ବିଧବା ପିଉସୀଙ୍କର ଚରିତ୍ରର ସ୍ବେହ-ଗମ୍ଭୀର ମହିମା ତା'କୁ କୁହୁକ 
କରିଥୂଲା କି କ'ଣ | ତା' ସାଙ୍ଗକୁ ଗାଁ ଶେଷରେ ଅଙ୍କା ବଙ୍କା ନ୍ତର ଛୋଟ ଛୋଟ 
ତରଙ୍ଗର ଅସଂଖ୍ୟ ଓଠରେ କୁଳୁ କୁଳୁ ଶବ୍ଦର ମିଠା ମିଠା କଥା - ନଇ ଆର ପାରିଠୁ 
ସମୁଦ୍ର କୃଳ ପର୍ଯ୍ୟନ୍ତ ବାଲିର ଧୁ-ଧୁ ବିସ୍ତାର ଉପରେ ନୀରବ ସନ୍ଧ୍ୟାର ଉଦାସୀ 
ରହସ୍ୟ- ଗାଁ'ର ଅନ୍ୟ ପ୍ରାନ୍ତରେ ବିରାଟ ବରଗଛର ଛାଇରେ ଚୈତ୍ର ଦ୍ଵିପ୍ରହରର 
ଯୁଗ୍ଧ, ଆତ୍ମହରା ମୂର୍ଚି ତାକୁ ଅଭିଭୂତ କରି ଦେଉଥୁଲା ଅନେକ ସମୟରେ । 


ଗୌରର ଦେହ ଖଣ୍ଡିକ ଥୁଲା ବେଶ୍‌ କର୍ମଠ - ଅଥଚ ମନ ଭିତରେ ତା'ର 
ଲୁଚି ରହିଥୂଲା ଜଣେ କବି । ବାପା ରଖି ଯାଇଥୂଲେ ଯଥେଷ୍ଟ ଚାଷ ଜମି, ଭାଇ ତାକୁ 
ମଝିରେ ମଝିରେ ପ୍ରଚୁର ଟଙ୍କା ବି ଦେଉଥୂଲେ ! ସେଇ ଟଙ୍କା ସାହାଯ୍ୟରେ ଫସଲ 
ଫଳାଇବା ନା'ରେ ଗୌର କବିତ୍ଧ କରୁଥଲା | ଫସଲର ପରିମାଣ ଆଡ଼କୁ ନଜର 
ନଦେଇ ଫସଲର ସୁଗନ୍ଧରେ - ପାଚିଲା ଧାନର ସୁନେଲି ହସରେ - ଆଖୁ 
ଦୋରୁଅର ମିଠା, ସୁରୁ ସୁରୁ ବାସ!ରେ ମୁଗ୍ଧ ହେଉଥୂଲା ସେ | କଦଳୀ ଗଛର ପୁଷ୍ଟ 
ବଳିଷ୍ଠ କଦଳୀ ଫେଣା ଉପରେ, ଲଙ୍କା ମରିଚ ଗଛର ପେନ୍ଛା ପେନ୍ା ନାଲି-ସାଗୁଆ 
ଲଙ୍କାମରିଚ ଉପରେ ସୂର୍ଯ୍ୟ କିରଣର ମନୋରମ ନୃତ୍ୟ ଦେଖି ସେ ଉଲୁସି 
ଉଠୁଥଲା । ଲାଭ କ୍ଷତିର ଅଙ୍କ କଷିବାକୁ ଅନେକ ସମୟରେ ଭୁଲି ଯାଉଥୂଲା ସେ ! 


ଗାଁ ଲୋକେ କିନ୍ତୁ ଏସବୁ କିଛି ବୁଝୁ ନଥୂଲେ । ତେଣୁ ଅନେକ ସମୟରେ 
ଚିଗୁଲେଇ କରି କହୁଥିଲେ ¬ “ଏତେ ଗୁଡ଼ାଏ ପାଠ ପଢ଼ି ଶେଷରେ କିନା ଚଷାଟିଏ 
ହେଲା । 


ଗୌରର ଆଉ ଗୋଟେ ନିଶା ଥୁଲା - ଫଟୋ ଉଠାଇବା | କିନ୍ତୁ ନିଶା 
ବୋଲି କହିବାଟା ବୋଧ ହୁଏ ଭୁଲ ହେବ, କାରଣ ଫଟୋ ଉଠାଇବାରୁ ସେ ଚପଳ 
ପୁଲକ ପାଉ ନଥୁଲା - ପାଉଥୁଲା ଉପାସନାର ପ୍ରଶାନ୍ତ ଆନନ୍ଦ | କିଛି ଗୋଟାଏ 
ବିଚିତ୍ର ଦୃଶ୍ୟ ଦେଖିଲା କ୍ଷଣି ପ୍ରଲୁବ୍ୂଧ ହେଉ ନଥୁଲା ସେ ତା” କ୍ୟାମେରାରେ ସେଇ 
ଦୃଶ୍ୟର ପ୍ରତିବିମ୍ବକୁ ବନ୍ଦୀ କରିବାକୁ | ସୁନ୍ଦର ବା ଅଭୁତ ବା କୌତୁକଜନକ କିଛି 
ଗୋଟିଏ ଦେଖିଲା କ୍ଷଣି ତା'ର ଫଟୋ ନେବାକୁ ଉଦଗ୍ରୀବ ହେଉ ନଥୁଲା ସେ । 
ଯେଉଁ ରୂପ, ଯେଉଁ ମୂର୍ଭି, ଯେଉଁ ଦୃଶ୍ୟରେ ସେ ଦେଖୁଥୁଲା ଶାନ୍ତି ଏକ ମହିମା କିମ୍ବା 
ନିବିଡ଼ ଏକ ଅର୍ଥ-ଯା'ର ଗଭୀର ସତ୍ତାରେ ସେ ନିଜେ ହଜିଯାଉଥୁଲା, ତାହାରି 
ଫଟୋ ଉଠାଉଥୁଲା ସେ । ଦୀର୍ଘ ସମୟର ବ୍ୟବଧାନରେ ଗୋଟିଏ ଗୋଟିଏ ବିରଳ 
ରୂପ ¬ ବିରଳ ଦୃଶ୍ୟର ଫଟୋ ନେଇ ସେଇଥୂରେ ସେ ନିଜର ଘର ଖଣ୍ଡିକ 

ସଜାଉଥୁଲା । କେବଳ ରୂପ ନୁହଁ ରୂପର ମହିମା, ରୂପର ରହସ୍ୟ, ରୂପର ଭାବ 
ଦୃଷ୍ଟିରେ ଉନ୍ମଳ ହୋଇ ଉଠୁଥୁଲା ତା'ର ସେଇ ଛୋଟ ଘରଟି । 


ଗୌରର ଚେହେରାରେ ଥୁଲା ପିଲାଳିଆ ଚପଳତାର ମିଠା ଠାଣୀ | କିନ୍ତୁ 
ଫଟୋ ଉଠାଇଲା ବେଳେ ସେ କେଉଁ ଏକ ଅଜଣା ବାର୍ରାର ଦୂର ରାଇଜକୁ ଚାଲି 
ଯାଉଥୂଲା | 


ଏଇପରି ଗୋଟିଏ କବି ବା କୃଷକ ବା ଶିଳ୍ପୀର ଘରଣୀ ହୋଇ ଆସିଲା 
ସହରିଆ ଝିଅ, ରାକା | 


ରୀକା କେବଳ ସହରିଆ ଝିଅ ନଥୁଲା |! ତା'ର କେତେକ ସହରିଆ 
ଅଭ୍ୟାସ ମଧ୍ଯ ଥୁଲା । ସେ ନାଚୁଥଲା, ଗୀତ ବୋଲୁଥୁଲା, ସିତାର ଓ ବେହେଲା 
ବଜାଉଥୁଲା, ଟିକିଏ ଅଧେ ଛବି ବି ଆଙ୍କୁଥୁଲା | ସେ ଥୁଲା ଉଦ୍ଦାମ ଉତ୍ାନ୍ତ ବି 
ହୁଏତ | 


ରାକାର ଯେଉଁ ସାଙ୍ଗମାନେ ଗୌରକୁ ଟିକିଏ ଅଧେ ଜାଣିଥ୍‌ଲେ ସେମାନଙ୍କ 
ମୁହଁରୁ ବାହାରିଥୂଲା ବିଦୁପର ରୂଢ଼ ମନ୍ତବ୍ୟ - “ଆହା ! ବିଚରା ଗୌର ! କେତେ 
ଯେ କେତେ ହଇରାଣ ହେବ ! ପହିଲି ଫଗୁଣର ମଧୁର ଲଳିତ ଛନ୍ଦ ସେ | 
ବୈଶାଖର ରଶ୍ମି ରାକାକୁ କେବେ ହେଲେ ସହି ପାରିବନି ।”? 


Sa Sa ~~ 


ସେମିତି କିଛି ହେଲାନି କିନ୍ତୁ । ବରଂ ଗୌରର ଜୀବନ ବଇଁଶୀରେ ଯେଉଁ 
ମୂ୍ୁ ନା ଜାଣୁଥ୍‌ଲା ତାକୁଇ ଆହୁରି ପ୍ରଗାଢ଼ କରି ତୋଳିଲା ରାକା । 


କେତେ ଦିନ ପରର କଥା | ୟା ଭିତରେ ଆକାଶରେ ଓ ପୃଥୁବୀର 
ବୁକୁରେ ସୂର୍ଯ୍ୟଙ୍କର ଉତ୍ତରାୟଣ ଓ ଦକ୍ଷିଣାୟନର କଳାକୌଶଳ ଦୁଇଥର ଲେଖାଏଁ 
କେତେ କଂ” ଣ ଛବି ଆଙ୍କି ଦେଇଗଲାଣି । 


ଚୈତ୍ରର ଗୋଟିଏ କରୁଣ ସନ୍ଧ୍ୟାରେ ରାକା ଜୀବନରେ ଆସିଲା ଦୃରନ୍ତ 
ଝଡ଼ ¦! ବସନ୍ତ ବେମାରୀର ପ୍ରଚଣ୍ଡ ଆକ୍ରମଣରେ କେତେଦିନ ଆଉଟୁ-ପାଉଟୁ, 
ଡହଳ ବିକଳ ହୋଇ ଚିରଦିନ ସକାଶେ ଗୌର ଆଖି ବୁଜିଲା । ଖବର ପାଇଲା 
ମାତ୍ରେ ଗାଁଁ ରେ ଆସି ପହଞ୍ଚୁଲେ ଦୀପଙ୍କର ଓ ସ୍ବେହଶୋଭନା । ଦୀପଙ୍କର 
ଟିକିଏନାକୁ ଗମ୍ଭୀର । ତାଙ୍କର ଅନ୍ତର୍ଦାହ ଜାଣି ହେଉନଥୁଲା ସେପରି । କିନ୍ତୁ 
ସ୍ପେହଶୋଭନାଙ୍କ ଅସ୍ଥିରତା ସମସ୍ତଙ୍କୁ ଅଭିଭୂତ କଲା | ଭାଇ ଟିକେ ଗମ୍ଭୀର ବୋଲି 

ତାଙ୍କ ପାଖକୁ ସେତେ ଯାଉନଥୂଲା ଗୌର; ଦୂରରୁ ବି ଶ୍ରଦ୍ଧା କରୁଥୁଲା ତାଙ୍କୁ ! ତା'ର 
ସବୁ ଅଳି- ଅଭିମାନ ଅଜାଡ଼ି ଦେଉଥୂଲା ସେ ସ୍ବେହଶୋଭନାଙ୍କ ଉପରେ ! ତେଣୁ 
ସ୍ଵେହଶୋଭନା ଓ ରୀକା - ଏଇ ଦିହିଁଙ୍କ ଭିତରୁ କାହାର ଯନ୍ତ୍ରଣା ଅଧକ ମର୍ମଦୁନ୍ତ 
ତାହା ବୁଝିବା କଷ୍ଟକର ହୋଇ ଉଠିଲା ! ଅଳ୍ପ ଦୂରରେ ଆଉ ଜଣେ ଏକାବେଳକେ 
ପଥର ପାଲଟି ଯାଇଥଲେ ¬ ସେ ହେଉଛନ୍ତି ଗୌରର ବିଧବା ପିଉସୀ । 


ଯନ୍ତ୍ରଣାର ସେ ଅଗ୍ରି କୁଣ୍ଡରେ ଅଧୁକ ଦିନ ନରହି ସହରକୁ ଫେରିଲେ 
ଦୀପଙ୍କର ଓ ସ୍ବେହଶୋଭନା ସାଙ୍ଗରେ ବିଧବା ପିଉସୀଙ୍କୁ ଧରି । ରାକାର ବାପା 
ରାକାଙ୍କୁ ନେଇ ଆସିଲେ ନିଜ ପାଖକୁ । 


ଗୌର ଯେତେଗୋଟି ଫଟୋ ଉଠାଇ ନିଜ ଘର ସଜାଇଥୂଲା ସେ ସବୁକୁ 
ସାଙ୍ଗରେ ଧରି ରାକା ବାହୁଡ଼ି ଥଲା ବାପଘରକୁ ! ସେ ଗୁଡ଼ିକ ମଧ୍ୟରେ ରାକାର ଅଛ 
କେତୋଟି ଫଟୋ ଥୁଲା ଅବଶ୍ୟ ¬ କିନୁ ଗୌରର ଖଣ୍ଡିଏ ବି ନଥିଲା । କ'ଣ ଏକ 
ଖିଆଲ ପାଇଁ ହୁଏତ ¬ କିମ୍ବା ହୁଏତ ବିନା କାରଣରୁ ହିଁ ଗୌର କେବେ ହେଲେ ତା'ର 
ନିଜର ଫଟୋ କାହାକୁ ଉଠାଇବାକୁ ଦେଇନଥୁଲା | ଆତ୍ମୀୟମାନଙ୍କ ଆଖି ଆଗରେ 
ତା'ର କମନୀୟ, ହସହସ ଚେହେରା ଉଦ୍ଦୀପ୍ତ କରି ତୋଳିବା ଲାଗି - ଅତି 
ଆପଣାର ଯେ ତା'ର ବୁକୁର ନିଭୂତ ନିଳୟରେ ନିଜର ସୌନ୍ଦର୍ଯ୍ୟର ଆବେଗ 
ଫଟାଇ ଖେଳିବା ଲାଗି ନିଜର ଖଣ୍ଡିଏ ବି ଛବି ରଖି ଯାଇନଥୁଲା ସେ ! 


କେତେ ଦିନ ଭିତରେ ରାକା ଟିକେନାକୁ ପ୍ରକୃତିସ୍ଥ ହେଲା, ଟିକେନାକୁ ଧୈର୍ଯ୍ୟ 
ଫେରି ପାଇଲା ସେ | ମନେ ମନେ ସ୍ଥିର କଲା ନିଜ ଭିତରୁ ଗଢ଼ି ତୋଳିବ ସେ ଗୌରକୁ ! 
ନିଜ ସ୍ମତି ଓ କଳ୍ପନା ସାହାଯ୍ୟରେ ଗୌରର ଖଣ୍ଡିଏ ଛବି ଆଙ୍କିବ ସେ ! ତା” ବୁକୃୁତଳର 
ଲୁହରେ ଗୌରର ଯେଉଁ ରୂପ ଢ଼ଳ ଢ଼ଳ ହେଉଥଲା ¬ ତା'ର ବିରହ ବିଧୁର ପ୍ରେମର 
ସମଗ୍ର ସତ୍ତାରେ ଗୌରର ଯେଉଁ ମୂର୍ଭି ଭାସ୍ଵର ହୋଇ ରହିଥୂଲା ଛବିରେ ତାକୁଇ ସେ 
ଫୁଟାଇ ଖେଳିବ । ତେଣୁ ଅତି ନିପୁଣ ଭାବରେ ଛବି ଆଙ୍କିବାକୁ ଶିଖୁବ ବୋଲି ଠିକ୍‌ 
କଲା ସେ; ଏବଂ ସେଥୁଲାଗି ସେ ପଙ୍କଜ ଭୂଷଣଙ୍କର ଶରଣାପନ୍ନ ହେଲା | 


ପଙ୍କଜ ଭୂ ଷଣଙ୍କର ଚିତ୍ରବିଦ୍ୟା ଥୁଲା ଅନୁ ପମ | ଅଳ୍ପ କେତୋଟି 
ରେଖାରେସେ ରୂପର କୁହୁକ ସୃଷ୍ଟି କରୁଥୁଲେ ¬ ବର୍ଣ୍ଣର ଅନୁପମ ବିନ୍ଯାସରେ ସେ 
ଫ୍ୁଟାଉଥ୍‌ଲେ ସୌନ୍ଦର୍ଯ୍ୟର ଗୁରୁ ଲଘୁ ନାନା ମୂ୍ନା । ତାଙ୍କର ଚିତ୍ରଗୁଡ଼ିକରେ 
କେଉଁଠି ଫୁଟି ଉଠୁ ଥଲା ଜୀବନର ଗଭୀର ଆନନ୍ଦ - କେଉଁଠି ପୁଣି ଘନ ଆର୍ଭନାଦ ! 

ବୟସରେ ଶ୍ରୌଢ ଏଇ ଶିଳ୍ପୀଙ୍କର ପ୍ରାଣ ହୋଇ ଉଠିଥୁଲା ପ୍ରଶାନ୍ତ ¬ ଦୃଷ୍ଟି 
କେମିତି ଟିକେ ଉଦାସୀ - ଯେପରି କି ଧ୍ୟାନର ଆବେଗରେ ନିମଗ୍ନ | ଯୌବନରେ 
କିନ୍ତୁ ତାଙ୍କର ଅପଖ୍ୟାତି ଥୁଲା । ଭିନ୍ନ ଭିନ୍ନ ତରୁଣୀଙ୍କ ପ୍ରଣୟର ଆସ୍ଵାଦ ପୀଇବା 
ଲାଗି ସେ ପାଗଳ ହୋଇ ଉଠୁଥଲେ । କୌଣସି କୌଣସି ରୂପ-ବ୍ୟବସାୟିନୀଙ୍କ 


ସହିତ ମଧ୍ଯ ତାଙ୍କର କାମନାତୃର ସମ୍ପର୍କ ଥଲା । 


ରାକା ଯିବ ସେଇ ପଙ୍କଜ ଭୂଷଣଙ୍କ ପାଖକୁ ଛବି ଆଙ୍କିବା ଶିଖୁବାକୁ | ଏ 
କଥା ଅନେକେ ପସନ୍ଦ କଲେନି । କେହି କେହି ସ୍ପଷ୍ଟ ମନା କଲେ ତାକୁ । ରାଜା 
ମାନିଲାନି କାହାରି କଥା । 


ତିନୋଟି ଚୈତ୍ରର ପରବର୍ତୀ କାଳର କଥା । ରାକାର ତୁଳୀରେ ଗୌରର 
ରୂପ ଧୀରେ ଧୀରେ ଫୁଟି ଉଠୁଛି | ରେଖା ଓ ବର୍ଣ୍ଣର ଅସ୍ପଷ୍ଟ ଆଭାସ ଭିତରୁ କ୍ରମେ 
ସ୍ପଷ୍ଟ ହୋଇ ଉଠୁଛି ତା” ମୁହଁର ଅନିନ୍ଦ୍ୟ ଠାଣୀ, ଜୀବନର ରୋମାଞ୍ଚ ଖେଳୁଛି ସମଗ୍ର 
ଛବି ଖଣ୍ଡିକରେ । ଛାତ୍ରୀର କୀର୍ରି ଆଡ଼କୁ ଅନାଇ ମୁଗ୍ଧ ହେଉଛନ୍ତି ପଙ୍କକ ଚରଣ । 


ଦିନେ ଜ୍ୟେଷ୍ଠ ସକାଳର ସ୍ପଷ୍ଟ ଆଲୁଅରେ ପଙ୍କଜ ଭୂଷଣ ତାଙ୍କ ବନ୍ଧୁ 
ପୀତାମ୍ବରଙ୍କୁ ଆଣି ଦେଖାଇଲେ ଛବି ଖଣ୍ଡିକ, କହଁଲେ, ˆ ତୁମେ ତ ଜାଣିଛ 
ଗୌରଜୁ । କହିଲ ଏ ଖଣ୍ଡିକ ଅବିକଳ ତାହାରି ଛବି କିନା ?'? ପୀତାମ୍ବର ନିର୍ନିମେଷ 
ଆଖିରେ ଅନେଇଲେ ଛବିକୁ, ତା'ପରେ ପଙ୍କଜ ଭୂଷଣଙ୍କୁ | ଅନେଇ ଅନେଇ 
ହସିଲେ ସେ, କିଛି କହିଲେନି କିନୁୁ । ପଙ୍କଜ ଭୂଷଣ ପଚାରିଲେ ¬ “କ'ଣ 
ଦେଖିଲ ? ଛବିରେ କିଛି ତୁଟି ଅଛି କି ?” 

“ଚୁଟି ଅଛି ବି ନାହିଁ ବି ।”” ହସି ହସି ଉତ୍ତର ଦେଲେ ପୀତାମ୍ବର । 

“ତା'ର ଅର୍ଥ "?” 

“ଅର୍ଥ ? ଅର୍ଥ ହେଉଛି ଯେ ଛବିର ରୂପ ଗୌରର କିନ୍ତୁ ଠାଣୀ ପୂରାପୁରି 
ତୃମରି, ଗୌରର ଆଖିରେ ତୁମରି ଉଦାସୀ ଚାହାଣୀ- ଗୌରର ମୁହଁରେ ତୁମରି 
ଗମ୍ଭୀର କାନ୍ତି । ଏଇଥୁରୁ ମୁଁ ଭାବୁଛି ତୁମେ ଆଜି ବି ଯୁବତୀର ଚିତ୍ତକୁ ଦୋହଲେଇ 
ଦେଇ ପାରୁଛ ।” 


ଏଇ ମନ୍ତବ୍ୟରେ ପ୍ରଚଣ୍ଡ ଆଘାତ ପାଇଲେ ପଙ୍କଜ ଭୂଷଣ । ଏକ ପରାଜିତ 
ଯୋଦ୍ଧା ପରି ବିମର୍ଷ ମନରେ ବାହାରି ଗଲେ ସେ ନିଜର ଚିତ୍ରଶାଳାରୁ | 

ଛବି ବିଷୟରେ ଶେଷ ପରାମର୍ଶ ନେବାକୁ ଆସିଲା ରୀକା ପଙ୍କଜ ଭୂଷଣଙ୍କ 
ପାଖକୁ କିନ୍ତୁ ତାଙ୍କ ସାକ୍ଷାତ ପାଇଲାନି । ଥରେ - ଫେରି ଗଲା ସେ, ଚତୁର୍ଥ ଥର 
ଆସି ଦେଖିବାକୁ ପାଇଲା ସେ ପଙ୍କଜ ଭୂଷଣ ଅତି ବିଷର୍ଣ୍ଣ ଭାବରେ ବସିଛନ୍ତି ଇଜି 
ଚେୟାର ଖଣ୍ଡିକରେ । ରାକାକୁ ଦେଖି ତାଙ୍କ ମୁହଁରେ ଆଗ ପରି ଆଦରର ପ୍ରଶାନ୍ତ 
ହସ ଫ୍ରଟି ଉଠିଲାନି । ରାକା ସହିତ ଆଲୋଚନା କରିବା ଲାଗି ସେ ସ୍ଵେହ ମଧୁର 
ଆଗ୍ରହ ବି ନଥୁଲା ତାଙ୍କର । ଛୋଟ ରାକା କିଛି ସମୟ ଅନାଇ କିଛି କରିବାକୁ 
ଉଦ୍ୟତ ହେଲା ବେଳକୁ ପଙ୍କଜ ଭୂଷଣ କହିଲେ, ‹ ତୃମେ କାଲି ଦ୍ରିପ୍ରହରକୁ ଆସ 
ରାକା, ମୁଁ ବର୍ଭମାନ ଆସୁଛି ।”” 


ପର ଦିନ ସାକ୍ଷାତ କରିବାକୁ ଆସି ଯାହା ଦେଖିଲା ରାକା ସେଥୁରେ ବିସ୍ପିତ 
ହେଲା ଯେତେ, ବ୍ୟଥୁତ ହେଲା ତାଠୁ ବେଶୀ | ଲଜ଼ାରେ, କ୍ଷୋଭରେ, ଦୁଃଖରେ ତା” 
ଅନ୍ତର ହାହାକାର କରି ଉଠିଲା | ବିଦ୍ରୋହ କରି ଉଠିଲା ତା'ର ସାରା ସତ୍ତା | ସେ 
ଦେଖିଲା ଗୋଟିଏ ରମଣୀ ଅର୍ବଵଶାୟିତ ଅବସ୍ଥାରେ ପଙ୍କଜ ଭୂଷଣଙ୍କ ଆଲିଙ୍ଗନବଦ୍ଧ | 
ଦୁଇଜଣଙ୍କର ଅଙ୍ଗର ବସନ କିଛି ପରିମାଣରେ ଶିଥୂଳ । ଦୁଇଜଣ ଯାକ କାମନାର 
ମାଦକତାରେ ବିହ୍ନଳ । ରାକା ବୁଝି ପାରିଲା ଯେ ରମଣୀଟି ଭ୍ରଷ୍ଟା । 


କ୍ଷୋଭରେ ଦୁଃଖରେ ବିମଥୂତ ରାକା ପଳାଇଗଲା ସେଠାରୁ | 


ପଙ୍କଜ ଭୂଷଣଙ୍କ ଚି ତ୍ରଶାଳାକୁ ଯାଇ ଗୌରର ଛବିକୁ ଅନାଇଲା ସେ । 
ନିଠେଇ କରି ଅନେଇଲା ¬ ତନ୍ମୟ ¬ ତନ୍ମୟ ହୋଇ ଅନାଇଥୁଲା ସେ ଛବି ଆଡ଼କୁ | 
ବିସ୍ମିତ ¬ ବ୍ୟଥିତ ହୋଇ ସେ ଆବିଷ୍କାର କଲା ଛବି ଖଣ୍ଡକରେ ଗୌର ଯେତିକି 
ରୂପାୟିତ ପଙ୍କଜ ଭୂଷଣ ତା” ଠାରୁ ଅଧ୍କ ରୂପାୟିତ । 


ଘରକୁ ଲେଉଟିଲା ସେ । ପୁଣି ନୂଆ କରି ଛବି ଆଙ୍କିବା ଆରମ୍ଭ କଲା । 
ବିଶ୍ରାମ ନାହିଁ - ତଥାପି ସେ କ୍ଲାନ୍ତ ହେଉନାହିଁ । ଅନେକ ସମୟରେ ଭୋକ ଲାଗୁଛି 
କିନ୍ତୁ ସେ ବୁଝି ପାରୁନାହିଁ । ଛବି ଆଙ୍କିବାରେ ହିଁ ଲାଗିଛି ସେ । 

ଛବି ସରି ଆସୁଛି । ଦେହରେ ତା'ର ଜ୍ଵର - ସେ କିନୁ ବୁଝିପାରୁ ନାହିଁ । 
କି ଜ୍ଵର କେତେ କଠିନ, କେତେ ଭୀଷଣ ¬ ସେ କଥା ଜାଣିବାକୁ ସମୟ ନାହିଁ - ଇଚ୍ଛା 
ବି ନାହିଁ । 

ଅଶିଣ ସକାଳ, ଗଙ୍ଗ ଶିଉଳି ଗଛତଳେ ଅଜସ୍ର ଫ୍ଲ ବିଛେଇ ହୋଇ 
ପଡ଼ିଛି । ଛବିର ପାଦ ଦେଶରେ ରାକାର ଦେହ ଲୋଟି ପଡ଼ିଛି । 

ରାକାର ସାନ ଭଉଣୀ ରେଖା ଆସି ତାକୁ ଠେଲି ଦେଲା ¬ କହିଲା, “ଅପା 
ମ, ଏମିତିକା କାହିଁକି ଲୋଟି ପଡ଼ିଛୁ ?”” ତା'ପରେ କ'ଣ ଭାବି ଚିକ୍ରାର କରି 
ଉଠିଲା | 


ଘରର ଅନ୍ୟ କେତେ ଜଣ ଧାଇଁ ଆସି ଦେଖିଲେ ରାକାର ଅଙ୍ଗରୁ ଜୀବନର 
ସନ୍ଦନ ହଜି ଯାଇଛି । 


ପଙ୍କଜ ଭୂଷଣ ଆସିଲେ ¬ ରାକାଙ୍କୁ ଅନେଇଲେ - ଗୌରର ଛବିକୁ 
ଅନେଇଲେ । ଧୀରେ ଧୀରେ କହିଲେ- “ ‘ରାକା ଖାଲି ଜୀବନର ଛବି ଆଙ୍କି ନାହିଁ- 
ମରଣର ଛବି ବି ଆଙ୍କିଛି । ଗୌରର ଛବିରେ ଜୀବନର ରୂପ । ତା” ନିଜ ଦେହରେ 
ମରଣର ଶୋଭା ।”” 

ଆଗନ୍ତୁକ 


ଲେଡ଼ୀ ଡକୂର ମନ୍ଦାକିନୀର ଡ୍ରଇଂ ରୁମ୍‌ରେ ପ୍ରାୟ ସବୁବେଳେ ଟିକିଏ ନାକୁ 
ଗହଳ ଚହଳ ଦେଖବାକୁ ମିଳେ । ତା'ର କ୍ଲିନିକ୍‌ ଅବଶ୍ୟ ବିଚ ବଜାରରେ ଏବଂ ସେଇଠାରେ 
ହିଁ ସେ ରୋଗୀଙ୍କୁ ଦେଖେ ଏବଂ ଚିକିତ୍ସା କରେ । ତେବେ ସେଇ କ୍ଲିନିକୂର କୂଳ ଲଙ୍ଘନ 
କରି କେତେବେଳେ ଅବା ଛିଡ଼ିକି ହୋଇ ରୋଗୀ ସବୁ ଚାଲି ଆସନ୍ତି ତା'ର ଏଇ ଡ୍ରଇଂ 
ରୁମ୍‌କୁ । 


ରୋଗୀଙ୍କୁ ବାଦୃଦେଲେ ମନ୍ଦାକିନୀର ଡ୍ରଇଂ ରୁମ୍‌ରେ ଆଉ ଦୁଇ ଶ୍ରେଣୀର ଅତିଥ 
ଅଭ୍ୟାତଗତଙ୍କର ଯେତେବେଳେ ସେତେବେଳେ ଆବିଭୀବ ଘଟେ ସେମାନଙ୍କ ଭିତରୁ 
କେତେକ ହେଉଛନ୍ତି ଆତ୍ମୀୟ ଓ କୁଟୁମ୍ବ ଏବଂ ଆଉ କେତେକ ନିରୋଳ ବନ୍ଧୁ । 


ଏଇ ନିରୋଳ ବନ୍ଧୁମାନଙ୍କୁ ନେଇ ପ୍ରତ୍ୟହ ମନ୍ଦାକିନୀର ଯେଉଁ ଦୀର୍ଘ ସମୟ 
ବିତେ ସେଇ ସମୟର ଅନୁଭୂତିକୁ ଆଧ୍ଯାମ୍ବିକତାର ଭାଷାରେ ତୁରିୟ ଆନନ୍ଦ ବୋଲି 
କୁହାଯାଇ ପାରେ । 


ଯେଉଁମାନେ ଆତ୍ମୀୟ ବା କୁଟୁମ୍ବ ସେମାନଙ୍କ ଲାଗି ମନ୍ଦାକିନୀକୁ ପ୍ରାୟ 
ସବୁବେଳେ କିଛି ଖର୍ଚ୍ଚ କରିବାକୁ ପଡ଼େ । ଶ୍ରେଣୀ ବା ପଦମର୍ଯ୍ୟାଦା ଅନୁଯାୟୀ କାହାପାଇଁ 
ଆସେ କପେ ଚା ବା କଫି ବା ଗିଲାସେ ସର୍‌ବତ଼ ! କାହାପାଇଁ ହୁଏତ ଗରମ ଗରମ 
ସିଙ୍ଗଡ଼ା ପୁଞ୍ଜୋ, ଅଣ୍ଡାର ଆମ୍ଲେଟ୍‌ କିମ୍ବା ଯୋଡ଼େ କି ଗଣ୍ଡାଏ ସନ୍ଦେଶ | କାହାପାଇଁ ପୁଣି 
କେବଳ ସାଭ୍ଵିକ ଆହାରର ବ୍ୟବସ୍ଥା ¬ ଫଳ ଓ ଛେନା ଅଥବା ଗିଲାସେ ଦୁଧ | ଏଇମାନେ 
ପ୍ରାୟ ଆସନ୍ତି ମନ୍ଦାକିନୀର ବ୍ୟୟର ଅଙ୍କ ବଢ଼ାଇବା ଲାଗି । ତେଣୁ ଏମାନଙ୍କୁ ଅଭ୍ୟର୍ଥନା 
କରିବାକୁ ଯାଇ ମନ୍ଦାକିନୀ ଯେପରିକି ଟିକିଏ ଅନ୍ୟମନସ୍କ ହୋଇ ଉଠେ ¬ ଟିକିଏ ମାମୁଲି 
ଢଙ୍ଗରେ ଏମାନଙ୍କ ସହିତ କଥାବାର୍ଭା କରେ ସେ । ନିଜର ଆସ୍ତାଳନକୁ ଦେଖାଇବା ଲାଗି 
ଆପ୍ୟାୟନର ବ୍ୟବସ୍ଥା ଥାଏ ବେଶୀ ¬ କିନ୍ତୁ ଆନ୍ତରିକତାରେ ଦେଖାଦିଏ ଧୂସର ଶିଥୂଳତା । 


ଅବଶ୍ୟ ମନ୍ଦାକିନୀର ପ୍ରସାର ଯେପରି ପ୍ରଶଂସା ମଧ୍ଯ ସେଇପରି । ସାରା 
ସହରଟାରେ ତା'ର ସୁଖ୍ୟାତି ବେଶ୍‌ ପ୍ରସାରିତ ହୋଇସାରିଛି । ସେଇ ସୁଖ୍ୟାତିର 

ଅନ୍ତରାଳରେ ଗୋଲାପର କଣ୍ଟା ପରି ଅବିଚ୍ଛେଦ୍ୟ ଭାବରେ ଥାଏ ବିଦୁପ ଓ ଲତର୍ଷା । ତା' 
ଦ୍ଵାରା ଗୌରବ ଓ ଖ୍ୟାତି କମେ ନାହିଁ ¬ ବରଂ ବଢ଼େ । ଯାହାକୁ କେହି ଭତର୍ଷା ନ କରେ 
ତା'ଠାରୁ ହତଭାଗ୍ୟ ଏ ଦୁନିଆରେ ଆଉ କିଏ ବା ଅଛି ? ଏବଂ ବିନା ରାଗରେ ଅନେକଙ୍କୁ 
ଯେପରି ତରକାରି ସୁଆଦିଆ ଲାଗେ ନା” ଟିକିଏ ଅଧେ ବିଦ୍ରୁପ ବା ନିନ୍ଦା ବ୍ୟତୀତ ସୁଖ୍ୟାତି 
ଓ ଗୌରବ ସେଇପରି ଆନନ୍ଦପ୍ରଦ ହୁଏନା ! 


କିନ୍ତୁ କେବଳ ଏଇ ସୁଖ୍ୟାତି ବା ପ୍ରସାର ଯେ ମନ୍ଦାକିନୀ ପାଖକୁ ତା'ର କୁଟୁମ୍ବ 
ଓ ଆତ୍ମୀୟତାକୁ ଟାଣି ଆଣେ ତା' ନୁହଁ, ତା'ର ଦାନ କରିବାର ସୌଖ୍ୟ ମଧ୍ଯ କେହି କେହି 
ଆତ୍ମୀୟକୁ ଟାଣି ଆଣେ ତା” ପାଖକୁ ! କେହି ତା' ପାଖରେ ହାତ ପତାଇ କିଛି ମାଗିବ 
ଏଟା ତା'ର ଅହମିକାକୁ ବେଶ୍‌ ଗୋଟାଏ ସନ୍ତୋଷ ଦିଏ ¦ କାହା ପୁଅର ପରୀକ୍ଷା ଫି 
ସକାଶେ କୋଡ଼ିଏଟା ଟଙ୍କା କିମ୍ବା କାହା ଝିଅ ପାଇଁ ନିହାତି ଛୋଟ ଅଳଙ୍କାରଟିଏ ଦେଇ 
ବିନୟ-ନମ୍ର ଗ୍ରହୀତାର କୃତଜ୍ଞତା ଜନିତ ନ୍ୟୁନ ଭାବ ଦେଖି ମନ୍ଦାକିନୀ ବେଶ୍‌ ଉତୁସି 
ଉଠେ । ଯେହେତୁ ଏମାନେ କିଛି କିଛି ପାଇଥାନ୍ତି ତେଣୁ ମନ୍ଦାକିନୀର ଆସ୍ତାଳନ କିମ୍ଭା 
ଓଠ ଓଲଟାଇ ଆଖି ନଚାଇ ଖତେଇ ହେବାର ଭଙ୍ଗୀରେ ପଦେ ଅଧେ କର୍କଶ କଥାକୁ 
ଏମାନେ ନାପସନ୍ଦ କରିପାରନ୍ତି ନାହିଁ । ବରଂ ତା'ର ସୁନ୍ଦର କଳା ଆଖି, ନାଲି ପତଳା 
ଓଠ ଓ ଚିକ୍କଣ ଶୁଭ୍ର ସ୍ମିଗ୍‌ଧ ଚିବୁକରେ ଏଇ ପ୍ରକାର ଆସ୍ତାଳନର ରୂଢ଼ ପ୍ରକାଶ ବେଶ୍‌ 
ମନୋରମ ଦିଶେ ସେମାନଙ୍କୁ । 


ଏମାନଙ୍କୁ ସେ ଦିଏ ଆପ୍ୟାୟନ ¬ ଦିଏ ସାହାଯ୍ୟ, ତଥାପି ସେ ଏମାନଙ୍କ-ଠାରୁ 
ଦୂରରେ ହିଁ ରହେ । ତା'ର ଯେତେ ମିଠା କଥା, ଯେତେ ମଧୁର ମସୃଣ ବ୍ୟବହାର, ଯେତେ 
ଉତ୍ଛଳା ଦରଦ ସେଥରୁ କିଛି ଅଂଶ ପା'ନ୍ତି ତା'ର ରୋଗୀମାନେ, ବାକିତକ ¬ ଅର୍ଥାତ ବୃହତ 
ଅଂଶଟା ହିଁ ପାଂନ୍ତି ତା'ର ବନ୍ଧୁମାନେ, ଏବଂ ତା ଜୀବନର ଯାବତୀୟ ରୋଜଗାର ସେ ପାଏ 
ତା'ର ଏଇ ରୋଗୀ ତଥା ବନ୍ଧୁମାନଙ୍କ ଠାରୁ | ରୋଗୀଙ୍କଠୁ ସେ ପାଏ ଟଙ୍କା ¬ ବନ୍ଧମାନଙ୍କଠୁ 
ସେ ପାଏ କେତେ କ”'ଣ ଉପହାର ଆଉ ତା ସାଙ୍ଗକୁ ମଧୁର ସାନିଧ୍ଯ ଓ ପ୍ରୀତି-ବୁଭୁକ୍ଷ ସଙ୍ଗ 
ପିପାସ୍ଟ ବ୍ୟାକୁଳ, ବିଧୁର ସ୍ପର୍ଶ । ଉପହାର ଯାହା ମିଳେ ଟଙ୍କା ଦୃଷ୍ଟିରୁ ତ ତା'ର ମୂଲ୍ୟ ସେପରି 
କିଛି କମ୍‌ ନୁହେଁ, ପୁଣି ତା' ଭିତରେ ରହିଛି କେତେସ୍ମିଗ୍‌ଧ ସରସ ମର୍ମବେଦନା । ଥରେ ଥରେ 
ଏଇ ଉପହାରଗୁଡ଼ିକୁ ମନ୍ଦାକିନୀ ନିଜ ଆଖି ଆଗରେ ରଖି ତା” ଭିତରେ ଗୋଟିଏ ଗୋଟିଏ 
ପିପାସାକୁ ¬ ଗୋଟିଏ ଗୋଟିଏ ଆତୁର ପ୍ରାଣର ତୀବ୍ର ଆବେଶକୁ ଅନୁଭବ କରିବାକୁ ଚେଷ୍ଟା 
କରେ । ଏଇ ଅନୁଭବ ଥରେ ଥରେ ତାକୁ ଅଧୀର ¬ ଉନ୍ନତ୍ତ କରେ - ଅରେ ଥରେ କରେ ବି 
ଏକ ରହସ୍ୟଘନ ଆନନ୍ଦରେ ମୂହ୍ୟମାନ । 

କିନ୍ତୁ ମଣିଷ ନିଜେ ନିଜ ପାଖରେ ହିଁ ଏକ ଘନ ରହସ୍ୟ । କେତେ ସଙ୍ଗ, କେତେ 
ସାନିଧ୍ୟ କେତେ ବନ୍ଧୁତା ଭିତରେ ହିଁ ସେ ଥରେ ଥରେ ନିର୍ଜନତା ଲାଗି ଆଡ଼ୁର ହୋଇ 
ଉଠେ, ବ୍ୟାକୁଳ ହୋଇ ଉଠେ ନିଃସଙ୍ଗ ଜୀବନର ଶୂନ୍ୟତା ଲାଗି, ଧୁଧୂ ମରୁକାନ୍ତାରର 
ଶୁଷ୍କ ବେଦନା ଲାଗି ସେ ପାଗଳ ହୁଏ । ଯେତେବେଳେ ନିକଟରେ କେତେ ଫୁଲ, କେତେ 
ସଙ୍ଗୀତ, କେତେ ପ୍ରୀତି, କେତେ ଆଦର, କେତେ ମଦିରତା ସେତେବେଳେ ମଣିଷର 
ଅନ୍ତର ଆଉଟ ପାଉଟ ହୋଇ ଉଠେ କେଉଁ ଦୂର ରାଇଜକୁ ଯିବାକୁ ସୁଦୂର ମରୁକାନ୍ତାରର 
ଉତ୍ତପ୍ତ ବାଲୁକା ଉପରେ ଲୋଟି ପଡ଼ି ସାରା ଶୂନ୍ୟତା କୋଳରେ ନିଜେ ଶୂନ୍ୟ 
ହୋଇଯିବାକୁ ! ବନ୍ଧୁତାର ଅଜସ୍ର ସୁରଭି ଭିତରେ ଆଦର ଓ ପ୍ରୀତିର ଦୁର୍ବାର ପ୍ଲାବନ 
ଭିତରେ ମନ୍ଦାକିନୀ ଥରେ ଥରେ ଏଇପରି ଏକ ଆବେଗ ଅନୁଭବ କରେ ! ଏଇପରି 
ଏକ ଅନ୍ଧ ଉନ୍ମର କ୍ଷୁଧା, କେତୋଟି ମୁହୂର୍ଭର ଏଇପରି ଏକ ବ୍ୟାକୁଳତା ତା'ର ସମସ୍ତ 
ସତ୍ତାକୁ ବିପର୍ଯ୍ୟସ୍ତ କରେ । ବନ୍ଧୁ ଗହଣରେ ମନ୍ଦାକିନୀ ଯେତେବେଳେ ଆନନ୍ଦରେ ବିଭୋର 
ସେତିକିବେଳେ ଥରେ ଥରେ ତା'ର ଅନ୍ତର ଅଜ୍ଞାତ ବେଦନାରେ ଭାରାକ୍ରାନ୍ତ ହୋଇ ଦୂର 
ଅତୀତର କି ଏକ ଅସ୍ପଷ୍ଟ ଅଥଚ ପରିଚିତ ସ୍ଵର ଶୁଣିବାକୁ ବ୍ୟାକୁଳ ହୋଇଉଠେ । 

ସେଦିନ ମନ୍ଦାକିନୀର ଗୃହରେ ଏଇ ନୂଆ ପ୍ରକାର ଅତିଥୂର ଆବିର୍ଭାବ ହେଲା । 
ସେଟା ଥୁଲା ଚୈତ୍ରର ଅପରାହ୍ନ । ସେତେବେଳକୁ ବେଶ ଗରମ ଜଣା ଗଲାଣି । ଦି'ଜଣ 
ବନ୍ଧୁ ଗୋଟିଏ ସୋଫାରେ ବସିଥାନ୍ତି- ଅନ୍ୟ ଗୋଟିଏ ସୋଫାରେ ବସିଥାଏ ମନ୍ଦାକିନୀ 
ନିଜେ । ଖୁସି ଗପରେ ସମସ୍ତେ ହଜି ଯାଇଥାନ୍ତି, ବନ୍ଧ ଦୁଇଜଣଙ୍କର ମୁଗ୍ଧ ଦୃଷ୍ଟିରୁ 
ମୋଲାୟମ ସ୍ପର୍ଶ ସଞ୍ଚାରିତି ହେଉଥାଏ ମନ୍ଦାକିନୀର ମୁହଁରେ, ବକ୍ଷ ଉପରେ, ଅଙ୍ଗର 
ଏଠିସେଠି । ମନ୍ଦାକିନୀ ଚତୁର ଠାଣିରେ ସେଇ ଦୃଷ୍ଟିକୁ ମଝିରେ ମଝିରେ ଫାଙ୍କି ଦେଇ 
ଏଣେତେଣେ ଅନାଉଥାଏ - କେତେବେଳେ ଅନାଉ ଥାଏ ବାହାରକୁ | ହଠାତ ବାହାରର 
ଛୋଟ ଲନ୍୍‌ ପାଖ ଦେଇ ଜଣେ ଶୀର୍ଣ୍ଣକାୟ ବ୍ୟକ୍ତିକୁ ବେଶ୍‌ କଷ୍ଟ ସ୍ଵୀକାର କରି ଆସୁଥ୍ବାର 
ଦେଖୁବାକୁ ପାଇଲା ସେ । ପ୍ରଥମେ ସେ ଭାବିଲା ଲୋକଟି ବୋଧହୁଏ ଜଣେ ରୋଗୀ, 
ତେଣୁ ଟିକିଏ ଉପେକ୍ଷା, ଟିକିଏ ଉଦାସୀନତା ସହ ସେଆଡ଼ୁ ସେ ଦୃଷ୍ଟି ଫେରାଇନେଲା । 
କିନ୍ତୁ କାହିକି କେଜାଣେ ତା”ର ଅନ୍ତର ତା' ଦୃଷ୍ଟିର ପ୍ରତିବାଦ କଲା । ନିଜ ଅନ୍ତର ଭିତରୁ 
ସେ କେମିତି ଏକ ଅସ୍ଵାଭାବିକ ସ୍ଵର ଶୁଣିବାକୁ ପାଇଲା । ଆଉ ଥରେ ସେ ଅନାଇଲା 
ବାହାର ଆଡ଼କୁ । ସେତେବେଳେ ଲୋକଟି ବେଶ୍‌ ପାଖରେ ଏକାବେଳେ ଡ୍ରଇଂ ରୁମ୍‌ 
ଦ୍ଵାର ଆଗରେ । ସେ ଯାଏ ବି ମନ୍ଦାକିନୀର ଆଖି ଯୋଡ଼ିକ ଏଇ ଆଗନ୍ତୁକକୁ ଚିହ୍ନି 
ପାରୁନଥାଏ | ଅଥଚ ତା”ର ଅନ୍ତର ଭିତରେ ଗୋଟାଏ ତୀନ୍ତ ଆଲୋଡ଼ନ ସଞ୍ଚାରିତ 
ହେଉଥାଏ । ଲୋକଟି ଧୀରେ ଧୀରେ ଆସି ଡ୍ରଇଂ ରୁମ୍‌ ଭିତରେ ଠିଆ ହେଲା । ଭାରି 
ଦୁର୍ବଳ ସେ - ଆଖି ଯୋଡ଼ିକ ତା'ର ଏକାବେଳକେ କୋଟର ଭିତରକୁ ପଶିଯାଇଛି । 

ମୁହଁ ଉପରେ ଶୀର୍ଣ୍ଣ ଚମଡ଼ା ଖଣ୍ଡିକ ଭାରି ମଳିନ ଓ ପାଶ୍ଡୁର ଦିଶୁଛି । ରହି ରହି ଜୋରେ 
ଜୋରେ ନିଃଶ୍ବାସ ନେଉଛି ସେ । 

ବନ୍ଧୁ ଦୁଇଜଣ ବିଦୁପର ଭ୍ରକୃଟି ହାଣିଲେ ଏଇ ଆଗନ୍ତୁକ ଉପରେ । ମନ୍ଦାକିନୀ 
ସେମାନଙ୍କ ଆଡ଼କୁ ଅନାଇ ସେମାନଙ୍କର ଘୃଣା ମିଶ୍ରିତ ଅବହେଳା ବେଶ୍‌ ବୁଝିପାରିଲା । 
ଧୀର ସଂଯତ କଣ୍ଠରେ ସେମାନଙ୍କୁ କହିଲା - ‘ ଆପଣମାନେ ବର୍ଉମାନ ଯା'ନୁ ।”” 

ମାତ୍ର ୧୦/୧ ୫ ମିନିଟ୍‌ ଭିତରେ ହିଁ ଏଇ ସମସ୍ତ ଘଟଣା ଘଟିଗଲା - ଅଥଚ 
ମନ୍ଦାକିନୀ ଭାବିଲା ଏ ଯେପରି ତା'ର ସମଗ୍ର ଜୀବନର ଘଟଣା, ଏ ଯେପରି ତା” ଅନ୍ତରର 
ଜୀବନ ବ୍ୟାପୀ ହାହାକାର, ପୁଣି ସାରା ଜୀବନକୁ ଅତିକ୍ରମ କରୁଥୁବା ଏକ ଦୁଃସହ ଆନନ୍ଦ 
ଓ ବିସ୍ମୟକର ଆଶ୍ମାସନା । 

ରାତି ସେତେବେଳକୁ ହୋଇ ଉଠିଛି ଗଭୀର ଓ ନିର୍ଜନ । ମନ୍ଦାକିନୀର ଘରଟି 
ବେଶ୍‌ ବଡ଼, ଛ'ବଖରା ଘର ସେଥିରେ । ଗୋଟିଏ ଛୋଟ ଘରେ ଛୋଟ ଅଥଚ ସଫା ଓ 
ସୁନ୍ଦର ଶେଯରେ ଶୋଇଛି ସେଇ ଆଗନ୍ତୁକ । ମନ୍ଦାକିନୀ ତା” ପାଖକୁ ଲାଗି ବସିଛି ଖଣ୍ମିଏ 
ବେତ ଚେଆରରେ । ଆଗନ୍ତୁକର ରୁଗ୍‌ଣ ଶୀର୍ଣ୍ଚ ହାତ ଉପରେ ସେ ରଖୁଛି ତା'ର ବର୍ରୁଳ 
ଶୁଭ୍ର ସ୍ମିଗ୍‌ଧ ହାତଖଣ୍ଡିକ । ଆଖି ଯୋଡ଼ିକରେ ତା'ର ଲୁହର ଆବେଶ - ମନ ଭିତରେ 
ବେଦନାର କରୁଣ କୋମଳ ଝଙ୍କାର । 

ଯକ୍ଷ୍ମା ପୀଡ଼ିତ ଏଇ ଆଗନ୍ତୁକ ମନ୍ଦାକିନୀର ପ୍ରଥମ ପ୍ରଣୟୀ । ସ୍ତୁଲ ଜୀବନରେ 
ସେ ପ୍ରଥମେ ଯେତେବେଳେ ଆକୃଷ୍ଠ ହେଲା ଏଇ ଆଗନ୍ତୁକ ପ୍ରତି ସେତେବେଳେ ସେ 
ଥିଲା ଏକ ଅମାନିଆ ବେପରବାଏ ତରୁଣ । ସେ ଥୁଲା ଦରିଦ୍ର ଅଥଚ ମେଧାବୀ, ଭଦ୍ର 
ଅଥଚ ଦୁର୍ଦ୍ଦାନ୍ତ ଅସହାୟ ଅଥଚ ଦୁଃଖ କଷ୍ଟ ସହି ପରର ଉପକାର କରିବାକୁ ବ୍ୟାକୁଳ । 
ମନ୍ଦାକିନୀର ସେଇ ପ୍ରଥମ ପ୍ରେମ ଥୁଲା ଏକ ଅପୂର୍ବ ଅନୁଭୂତି । ସେ ପ୍ରେମ ଥୁଲା ଏକ 
ଦୁଃସାହସୀ ହୃଦୟରେ ଦୁର୍ବାର ସ୍ଵପ୍ନ ¬ ଜ୍ୟୋସ୍ଥାମଦିର ନିର୍ଜନ ରାତ୍ରିର ଗୋପନୀୟ ଉଦ୍‌ଦ୍ରାନ୍ତ 
ମାଧୁରୀ ¬ ବନ୍ଧୁର ପଥରେ ଯାତ୍ରା କରିବା ଲାଗି ଦୁର୍ମଦ ଯୌବନର ଦ୍ରର୍ଲଂଘ୍ୟ ଆମନ୍ତ୍ରଣ । 
ସେ ପ୍ରେମ ଥୁଲା ଦୁର୍ଦ୍ଦାନ୍ତ ବୁଦୁକ୍ଷାର ଅପରୂପ ଛନ୍ଦ, ସେ ପ୍ରେମରେ ଥୁଲା ପ୍ରଥମ ବର୍ଷାର 
ନିବିଡ଼ ସୁରଭି -ପ୍ରଥମ ବସନ୍ତର ଚୋରା ମଳୟର ସଲଜ୍ଚ ଅଥଚ ତୀବ୍ର ଅଭୀପ୍‌ସା ¬ ପୁଣି 
ରୁଦ୍ଵ ବୈଶାଖର ପ୍ରବଳ ଝାଞ୍ଜିର ଘୋର ମଦିରତା । ସେତେବେଳେ ପ୍ରେମ ଥୁଲା ଏକ 
ଜଳପ୍ରପାତ ପରି ପ୍ରମତ୍ତ ¬ ପୁଣି ଦ୍ବିତୀୟା ଚାନ୍ଦର କ୍ଷୀଣ ବେଦନା ପରି ଅତି ସୃକ୍ଷ୍ମ - ଅତି 
ରହସ୍ୟପୂର୍ଣ୍ଣ । ଏବେକାର ପ୍ରେମ ପରି ଏତେ ନିର୍ଲଜ଼- ଏତେ ସ୍ପଷ୍ଟଓ ଏତେ ସୂଳ ପୁଣି 
ଏତେ ଭୀରୁ ନୁହେଁ ସେ ପ୍ରେମ । 

ମନ୍ଦାକିନୀ ନିଜେ ଭଲ ଡାକ୍ତର । କିନ୍ତୁ ଏଇ କଠିନ ରୋଗୀର ଚିକିତ୍ସା ବିଷୟରେ 
ନିଜର ଜ୍ଞାନ ଓ ଅଭିଜ୍ଞତାକୁ ସେ ଯଥେଷ୍ଟ ବୋଲି ଭାବି ପାରିଲାନି । ତେଣୁ ସେ ଡକାଇଲା 

ସିଭିଲ ସର୍ଜନଙ୍କୁ । ଗମ୍ଭୀର ଅଥଚ ବେଶ କର୍ମଠ ଏଇ ବୟସ୍କ ଡାକ୍ତର ଏକ୍ସରେ ପରୀକ୍ଷା 
ଏବଂ ଅନ୍ୟ ସବୁ ପରୀକ୍ଷାର କାଗଜ ପତ୍ର ଦେଖି ଟିକିଏ ଅନ୍ୟମନସ୍କ ଅଥଚ ମମତାମିଶ୍ରିତ 
କଣ୍ଠରେ କହିଲେ ¬ ଏତ ଆରୋଗ୍ୟର ବାହାରେ । ୟାକୁ ଆଶ୍ରୟ ଦେଇ କାହିକି ନିଜକୁ 
ବିପନ୍ନ କରୁଛ ? ବରଂ ହସ୍‌ପିଟାଲକୁ ପଠାଇଦିଅ । ଯେତେଦିନ ବଞ୍ଚବ ଯେତେ ଦୂର ସମ୍ଭବ 
ଚେଷ୍ଟା କରାଯିବ । ମନ୍ଦାକିନୀ ମୁହଁ ଫେରାଇ ନେଇ ଆଖିର ଲୁହ ଲୁଚାଇଲା । ସିଭଲ୍ଲ ସର୍ଜନ 
ବୁଝି ପାରିଲେ ବୋଧହୁଏ ଏଇ ଗୋପନୀୟ ଅଶ୍ରୁମୋଚନକୁ । ଆଉ କିଛି କହିଲେନି ସେ । 

ପୁରା ପନ୍ଦରଟି ଦିନ ମନ୍ଦାକିନୀ ତା'ର ରୋଗୀମାନଙ୍କ ପାଖରେ ପୁଣି ଆତ୍ମୀୟ 
ଓ ବନ୍ଧୁମାନଙ୍କ ପାଖରେ ଏକାବେଳକେ ଦୁର୍ଲଭ ହୋଇ ଉଠିଲା । ଗୋଟିଏ ଆସନ୍ନ ମୃତ୍ୟୁର 
ଧୂସର ଅନ୍ଧକାର ଭିତରେ କେତୋଟି ମୂର୍ିତ ଅବସନ୍ନ ଦିନକୁ ମନ୍ଦାକିନୀ ଅତି ଧୀର-ଅତି 
ସନ୍ତର୍ପିତ ଅଥଚ ଅତି ପ୍ରଗାଢ଼ ଭାବରେ ବିତେଇବାକୁ ଲାଗିଲା । ପ୍ରତ୍ୟେକ ଦିନର ପ୍ରତ୍ୟେକ 
ମୁହୁର୍ଭ ତା'ର ବ୍ୟଥା- କର୍ଦ୍ଦମାକ୍ତ ହୃଦୟର ନିର୍ଜନ ପ୍ରାନ୍ତର ଉପରେ ସ୍ପଷ୍ଟ ପଦଚିହ୍ନ ରଖି 
ବିଦାୟ ନେଲା | ଆଗନ୍ତୁକଟି ମଧ୍ଯ ବୁଝିପାରିଲା ଯେ ତା'ର ମୃତ୍ୟୁ ଅତି ନିକଟବର୍ରୀ । 
ଏଇ ଶେଷ କେତୋଟି ଦିନଯାକ ରୋଗର ମନ୍ତ୍ରଣା ଓ ମୃତ୍ୟୁର ଆଶଙ୍କା ତା'ର ସମସ୍ତ 
ଅସ୍ତିତ୍ସ ଉପରେ ପ୍ରଚୁର ଫୁଲର ପ୍ରଗଲ୍ଭ ସୁରଭି ପରି ସଞ୍ଚରଣ କରିବାକୁ ଲାଗିଲା । 

ତା'ପରେ ଆସିଲା ଗୋଟିଏ ସନ୍ଧ୍ୟା ¬ ଯେଉଁ ସନ୍ଧ୍ୟାରେ ସେଇ ଆଗନ୍ତୁକ 
ଚିରଦିନ ପାଇଁ ବିଦାୟ ନେଲା ଏଇ ଦୁନିଆରୁ । ଏଇ ମୃତ୍ୟୁ ପରେ ଅବିବାହିତା ମନ୍ଦାକିନୀ 
ବୈଧବ୍ୟର ଏକ ଶୁଭ୍ର ଶୂନ୍ୟତାକୁ ତା'ର ସମସ୍ତ ଅଙ୍ଗରେ ଧାରଣ କଲା । 

କେତେ ପଣୟୀର ପ୍ରଣୟ ମୂର୍ଚନା ତା' ଦେହରେ ଅଜସ୍ର ଝଙ୍କାର ସୃଷ୍ଟି କରିଛି । 
କେତେ ଅଧରର ପ୍ରଲୁବ୍ରଧ ପ୍ରଚ୍ଛନ୍ନ ଚୁମ୍ବନ ତାକୁ ଅନେକ ଥର ଅବିମିଶ୍ର ଆଡୃର କ୍ଷୁଧାରେ 
ଆବିଷ୍ଟ କରି ଦେଇଛି । ଆଜି କିନ୍ଧ ସେସବୁକୁ ସେ ଅତିକ୍ରମ କରିଯାଇଛି । ପ୍ରଥମ ଜୀବନର 
ସେଇ ପ୍ରଥମ ଝଡ଼ ¬ ପ୍ରଥମ ଜୁଆର = ଫୁଲ ବୁକୁର ବ୍ୟାକୁଳ ବ୍ୟଥୃତ ସେଇ ପ୍ରଥମ 
ସୁଗନ୍ଧର ତୀବ୍ର ଆଲୋଡ଼ନ ତା'ର ସମଗ୍ର ଆତ୍ମାକୁ ଅଧ୍ବକାର କରିନେଇଛି ଏବଂ ତାହାରି 
ଭିତର ଦେଇ ଆସିଛି ଏଜ ଦୁର୍ବାର ଶୂନ୍ୟତା ¬ ଏକ ଘୋର ନିର୍ଜନତା । ସେଇ ନିର୍ଜନତା 
ଆଜି ତା” ପକ୍ଷରେ ସବୁଠାରୁ ପବିତ୍ର । ସେଇ ଶୂନ୍ୟତା ଆଜି ତା” ପକ୍ଷରେ ସବୁଠାରୁ 
ସୁନ୍ଦର ଓ ମହନୀୟ । 

ହୁଏତ ଏ ଶୂନ୍ୟତା ସବୁଦିନ ରହିବନି - ହୁଏତ ପୁଣି ଫୁଲପେନଛ୍ଞା ଓ ଦାମି 
ସିଲ୍‌କିର ଟେବୁଲ କୁଥ କିମ୍ବା ତାରକସିର ନାନା ବିଚିତ୍ର କାରୁକାର୍ଯ୍ୟ ନୂଆ ନୂଆ ପ୍ରେମର 
ନିବେଦନ ରୂପେ ଆସି ପହଞ୍ଚୁବ । କିନ୍ଧ ଏ ବୈଧବ୍ୟ ତା'ର ସମଗ୍ର ଜୀବନର ଗଭୀରତମ 
ଝଙ୍କାର ¬ ଏଇ ବୈଧବ୍ୟରେ ରହିଛି ତା'ର ଆତ୍ମାର ଗଭୀରତମ ଅନୁଭୂତିର ସର୍ବଶ୍ରେଷ୍ଠ 


ଉଜାରଣ । ଝ 

ଦୋଚାରୁଣୀ 


ରମାର ନିଦ ଚାଉଁକିନା ଭାର୍ଗିଗଲା |! ଖରା ଦିନ । ଦିନଯାକ ଭାରି ଖଟଣି 
ହୋଇଛି ତା'ର ! ଘର ଲିପିଛି ସେ ¬ ଘସି ପାରିଛି । ସଞ୍ଜ ବୁଡ଼ିଲା ପରେ ବଡ଼ି ରାଇତା, 
ଶାଗ ଖରଡ଼ା ଓ ପଖାଳ ବାଢ଼ି ଦେଇଛି ସେ ତା' ଦିଅର ଚଇତନକୁ । ନିଜେ ବି ଖାଇଛି । 
ତା” ପରେ ପୁର ଭିତରେ ପିଣ୍ଡାରେ ସପ ପାରି ମଶାରି ଟାଙ୍ଗି ଶୋଇଚି ସେ । ଅସହ୍ୟ 
ଗରମରେ ଛଟପଟ ହେଉ ହେଉ କେତେବେଳେ ନିଦ ଲାଗି ଯାଇଥୁଲା ତାକୁ । କ୍ଵାନ୍ତ 
ଅବସନ୍ନ ଦେହରେ ନିଦର ମଦ ନିଶା ସୁଖର ଘନ ଆବେଶ ସୃଷ୍ଟି କରିଥୁଲା ! ହଠାତ 
ଧଡ଼ପଡ଼ ହୋଇ ଉଠି ବସିଲା ସେ । ମନେ ହେଲା ତା ପିନ୍ଧିଲା ଶାଢ଼ୀ ଖଣ୍ଡ କିଏ ଯେପରି 
ଭିଡ଼ୁଥଲା କି କ'ଣ ? ମଶାରି ଟେକି ଅନାଇଲା ସେ । ଦେଖୁଲା ଚଇତନ ଠିଆ ହୋଇଛି ! 
ଅନ୍ଧାରରେ ବି ଜଣା ପଡ଼ୁଛି ଯେ, ସେ ଜୋର ଜୋର ନିଃଶ୍ବାସ ପକାଉଛି । ବାଘୁଣୀ ପରି 
ରଡ଼ି ଛାଡ଼ିଲା ରମା । କିବେ, ଏଡ଼େ ବହପ ତୋ'ର ? ଭାରି ମରଦ ହେଇ ଗଲୁଣିତ ।”? 
ପାଖରେ ବାଉଁଶ ଠେଙ୍ଗେଣି ଖଣ୍ଡିକ ପଡ଼ିଥ୍ଲା । ଏଇ ଠେଟିଣି ଖଣ୍ଡିକ ତାର ଆୟୁଧ । 
ଦିନ ବେଳେ ଏଇଥୁ୍‌ରେ ସେ ଗାଲ ଖେଦେ, ଛେଳି ଖେଦେ । ରାତିରେ ଶେଯ ପାଖରେ 
ଥୋଇ ଶୁଏ ସେ । ଚୋର ଅଛି - ଖଣ୍ଡ ଅଛି - ଠେଙେଣି ଖଣ୍ଡିକ ପାଖରେ ଥୂଲେ 
ଟିକିଏନାକୁ ଭରସା ହେବ । ସେଇ ଠେଟ୍ଗିଣି ଖଣ୍ଡିକ ଉଁଚେଇଲା ସେ । ଚଇତନ ଖସି 
ଗଲା ସେ’ଠୁ | ତା' ପରେ ଗାଁ ଦାଣ୍ଡ ଦେଇ ଧାଇଁବାକୁ ଲାଗେ ସେ । କଣ୍ଟା ଝଟା କିଛି 
ମାନିଲାନି । ଧଇଁ ସଇଁ ହୋଇ ଏକ ମୁହାଁ ଧାଇଁଲା ସେ ରେଳ ଷ୍ଟେସନ ଆଡ଼କୁ । 


ରମା ଯେତେବେଳେ ଏ ଘରର ବୋହୂ ହୋଇ ଆସିଥୁଲା, ସେତେବେଳକୁ 
ତା” ବଅସ ମାତ୍ର ବାର ବରଷ । ଶାଶୁ ତାକୁ କୋଳକୁ ଜାକି ନେଇ ତା'ର ଶ୍ୟାମଳ, 
ସୁନ୍ଦର ମୁହଁ ଖଣ୍ଡକ ଉପରକୁ ଟେକି ସ୍ବେହ ଛଳଛଳ ବୋକଟିଏ ଆଙ୍କି ଦେଇଥ୍‌ଲେ ତା'ର 
ସାଉଁଳିଆ କପାଳରେ । ଲାଜ ଛନ ଛନ ଲମ୍ବା ଲମ୍ବା ଆଖି, ମସୃଣ ଗାଲ ଯୋଡ଼ିକ, ସାନ 
ଚିବୁକଟିଏ-ସବୁ ମିଶି ଅପରୂପ ଶ୍ରୀ ଫୁଟି ଉଠୁଥଲା ତା'ର ମୁହଁ ଖଣ୍ଡିକରେ । ଆନନ୍ଦର 
ଢେଉ ସହିତ ଦୁଃଖର କୋହ ତୁହାକୁ ତୁହା ଉଚ୍ଛୁଳି ଆସିଥୁଲା ଶାଶୁଙ୍କ ବୁକୁ ଭିତରରୁ । 
କାନ୍ଦ କାନ୍ଦ ସ୍ଵରରେ କହିଥୁଲେ ସେ “ଆହା ଅଗଣି ଯଦି ଆଜି ଥାଆନ୍ତା ! ଅଗଣି ହେଉଛି 
ରମାର ସ୍ବାମୀ - ଚଇତନର ବଡ଼ ଭାଇ । . 

ରମା ଏ ଘରକୁ ବୋହୂ ହୋଇ ଆସିଲା ଦିନରୁ ଚଇତନ ଉପରେ ତାର ସ୍ବେହ- 
କୋମଳ ଆଖି ଯୋଡ଼ିକରୁ ମଝିରେ ମଝିରେ ମହୁ ବରଷୁଛି । ଦିଅର ଭାଉଜ ଭିତରେ 
ବୟସର ତଫାତ଼ ସେତେ ନଥୁଲା । ରମାର ବାରକୁ ଚଇତନର ନଅ । ଚଇତନ ୯ ବର୍ଷ 
ବୟସର ଦାବୀ ନେଇ ଖରା ଦିନ ଦି” ପହରେ ଆମ୍ବ କୋଳି,କେନ୍ଦୁ ସାଉଣ୍ଡୁ ଥଲା । ଡାଳ 
ମାଙ୍କୁଡ଼ି ଖେଳୁଥଲା । ବରଷା ଦିନ ଉଚ୍ଛକା ନଇରେ ପହଁରିବାର ଉପକ୍ରମ କରି ସ୍ବେହ 
ଭୀଷଣା ଜନନୀଙ୍କଠୁ ଖୁନ୍ଦେ ଦି'ଖୁନ୍ଦା ଖାଉଥୂଲା । ସଞ୍ଜ ହେଲେ ନୂଆଉ ଠାରୁ ଗପ ଶୁଣିବାକୁ 
ଅଝଟ ଲଗାଉଥୁଲା । ରମା ନିଜ ପଦବୀର ମର୍ଯ୍ୟାଦାକୁ ଜଗି ଗମ୍ଭୀର ହେଉଥୁଲା । 
ଚଇତନକୁ ଶାସନ କରୁଥଲା । ତା” ନୁଖୁରା ମୁଣ୍ଡରେ ତେଲ ଲଗାଇ ଦେଉଥ୍‌ଲା | ତା 
ପାଇଁ ପିଠା ଖଣ୍ଡେ, ଉଖୁଡ଼ା ଗଣ୍ଡେ ସାଇତି ରଖୁଥୁଲା ! ବାର ବରଷର ରମା ନୂଆଉ 
ହିସାବରେ, ପୁଣି ସ୍ନେହ ଦେବାର ଅଧ୍ଵକାରରେ ବୟସରେ ବଡ଼ ଦିଶୁଥୁଲା | ନଂ ବରଷର 
ଚଇତନ ସ୍ବେହ-ମମତା ପାଇବାର ଅଧୂକାରରେ ବେଶ ଅଝଟ କରୁଥଲା - ଯେତେ ଗେହା 
ହେବାର କଥା ତାଠୁ ଅଧକ ଗେହ୍ଲା ହେଉଥୁଲା - ଆହୁରି ପିଲା ହୋଇ ଯାଉଥଲା | 


ରମାର ବିବାହ ପରେ ପାଞ୍ଚଟା ବରଷ ଯାଇଛି କି ନାହିଁ, ଶାଶୁ ଆଖି ବୁଜିଲେ । 
ଅଗଣି ସେତେବେଳେ କଲିକତାରେ । ମୃତ୍ୟୁ ପୂର୍ବରୁ ରମାକୁ ପାଖକୁ ଡାକି ନେଇ ଶାଶୁ 
ଅଧା ଅଧା ଶବ୍ଦରେ ଯାହା କହିଥୂଲେ ତା'ର ପୂର୍ଣ୍ଣ ଅର୍ଥ ହେଉଛି ଯେ ଚଇତନ ରମାକୁ 
ଲାଗିଲା । ରମା ହିଁ ଏଣିକି ଚଇତନର ଜନ୍ମଦାତ୍ରୀ ଜନନୀ । 


ରମାର ଆଖୁରେ ଲୁହ ଉଛୁଳିଲା ! ଦୁଷ୍ଟା ଚଗଲା, ବଗୁଲିଆ ଚଇତନ ଗୁମ୍‌ 
ମାରି ବସି ରହିଲା । ସେଇ ବସିବାର ଠାଣି ଭିତରେ ରମା ଦୁଃଖର ଗୋଟାଏ ଭାରି କରୁଣ- 
ଭାରି ଅସହାୟ ଚେହେରା ଦେଖିବାକୁ ପାଇଲା | 


ଗାଁ ଆତ୍ବମତୋଟାରେ ବଉଳର ବାସ୍ା ବର୍ଷକରେ ଥରେ - ଏଇପରି ତିନିଥର 
ଉନ୍ମାଦନାର ସୁଅ ସୃଷ୍ଟି କଲା । ଗାଁ ମୁଣ୍ଡ ବର ଗଛରେ ଫଗୁଣର ଶିହରଣ ସୃଷ୍ଟି କରି ଡିନ 
ଅର ପତ୍ର କଅଁଳିଲା | ଚଇତନକୁ ସେତେବେଳେ ସତର । ତା' ଆଖିର ଚାହାଣୀରେ କି 
ଏକ ତୃଷ୍ଣା ଭଉଁରୀ ଖେଳାଇଲାଣି । ତା” କଥାର ଫାଙ୍କେ ଫାଙ୍କେ ଅଲଗା ପ୍ରକାରର ସ୍ଵର 
ଶୁଭି ଯାଉଛି । ଦିନେ ସେ ଥୁଲା ବଗୁଲିଆ - ଆଜି ସେ ଫାଳିଲ ହେଲାଣି ! ନୂଆଉ 
ଆଗରେ ନିଜକୁ ସେ ସମ୍ଭାଳି ରଖେ, ସଂଯତ ରହେ | ଡା ନାକ ତଳେ ନିଶ ଗଜୁରିଲାଣି । 
ଡେଣୁ ନୂଆଉ ଆଗରେ ସେ ମୁଣ୍ଡ ପୋଡି ଛିଡ଼ା ହୁଏ । 


ରମା ତା” ଚାଲିଚଳଣରେ ନୂଆ ଢଙ୍ଗ ଦେଖୁବାକୁ ପାଏ । ଥରେ ଅରେ ତା’ 
କାନକୁ ଚଇତନର କଥା ଗୁଡ଼ାକ ଏକାବେଳକେ ଅଲଗା ଶୁଭେ ! ବିରକ୍ତ ହୁଏ ରମା - 

ଚିଡ଼ି ଯାଏ । ବଡ଼ କରି ପଦେ ଶୁଣାଇ ଦେବାକୁ ଚାହେଁ ସେ । କିନ୍ତୁ ପୁଣି ଭାବେ ¬ ତାହାରି 
ହୁଏତ ଭୁଲ ହେଉଛି । ଏଇତ ସେ ଦିନ ଚଇତନ ତା କୋଳକୁ ଲାଗି ଠିଆ ହୋଇ ଗୁଲୁରୁ 
ଗୁଲୁରୁ କଥା କହୁଥିଲା । ଏବେବି ସେ ସେମିତି ନାହିଁ କି ? ଖାଲି ଟିକିଏ ଲମ୍ବା ହୋଇ 
ଯାଇଛି ନା ! 


ପରିବାରର ଆଉ ଜଣେ ମୁଖ୍ୟ ବ୍ୟକ୍ତି - ନାଟକର ଆଉ ଜଣେ ପ୍ରଧାନ ନାୟକ 
ଅଗଣି ମଝିରେ ମଝିରେ ଗୋଟେ ଯୋଡ଼େ ଦୃଶ୍ୟରେ ମଞ୍ଚରେ ଅବତୀର୍ଣ୍ଣ ହଏ । ତା' ନହେଲେ 
ନେପଥ୍ୟରେ ହିଁ ରହେ ସେ । କଲିକତାରେ ସେ ଚାକିରୀ କରେ । ତା ବିବାହର ଦୁଇ ବର୍ଷ 
ପରଠୁ ସେଠାକୁ ସେ ଗଲାଣି । ଯେତେବେଳେ ସେ ଗାଁକୁ ଆସେ, ସଞ୍ଜବେଳେ ଖୋଳ ବା 
ଖଞ୍ଜଣି ବଜାଇ ସକାଳେ ଦିପହରେ ଗାଁ ଚା ଦୋକାନରେ ଗପ ଜମାଇ ଦିନ ବିତାଏ ସେ । 
କେତେବେଳେ ରାଗିଯାଇ ଚଇତନକୁ ଚଟକଣା ଦି'ଚଟକଣା ପକାଏ । କେତେବେଳେ ତାକୁ 
ଏତେ ଗେହ୍ଲା କରେ ଯେ ନିଜେ ଚଇତନ ଲାଜରେ କେଉଁଠି ଯାଇ ଲୁଚେ | ଏମିତିକା ସପ୍ତାହେ 
କି ପନ୍ଦର ଦିନ କଟେ, ତା'ପରେ କଲିକତା ଆଡ଼କୁ ମୁହାଁଏ ସେ ! ଘରେ ତା'ର କେତେ ଜମି, 
କେତୃଟା ଗାଇ ପଚାରିଲେ ସେ ଉତ୍ତର ଦେଇ ନପାରି ଫୈ କରି ହସି ଦିଏ । ସେ ସବୁ ରମାର 
ଦାୟିତ୍ସ ମା” ମଲାବେଳେ ତ ସେ ଘରେ ନଥୁଲା । ପରେ ଚିଠି ପାଇ ଆସିଲେ ମଧ୍ଧ କ୍ରିୟାର 
ସମସ୍ତ ଦାୟିତ୍ସ ରମା ଉପରେ ଲଦି ଦେଇ ସେ ନିଶ୍ଚିନ୍ତ ରହିଥୁଲା ! ତେଣୁ ପରିବାରର ଦୈନନ୍ଦିନ 
ଜୀବନର ସୁଅ ବହିଚାଲେ ରମା ଓ ଚଇତନକୁ ନେଇ । 


ଚଇତନ କ୍ରମେ ଆହୁରି ଅବାଗିଆ ହେଲା । ରମା କାନରେ ଆସି ପହଞ୍ଲା ତା” 
ସମ୍ପର୍କରେ କେତେ କଥା | କେଉଁଠି କେଉଁ ଝିଅକୁ ଦେଖ୍‌ ଟାପରା କରିଛି ସେ, କା' ଘର ନୂଆ 
ଭୂଆସୁଣୀ ଉପରକୁ ପେନଛ୍ଞାଏ ଫୁଲ ଫୋପାଡ଼ିଛି ହୁଏତ, ଏଇପରି ନାନା ଖବର ଶୁଣି ରମା 
ବିଚଳିତ ହେଲା । ସନ୍ଦେହ ଓ ଆଶଙ୍କାରେ ବିଚଳିତ ହେଲା ସେ | ଦୋଳ ବେଳ ମେଲଣକୁ 
ଆସୁଥୁବା ଦୂର ଗାଁର ଦି'ଟା ଝିଅଙ୍କୁ ଭିଡ଼ି ଧରି ତାଙ୍କ ମୁହଁରେ ମେଞ୍ଚାଏ ଲେଖାଏଁ ଅବିର 
ବୋଳି ଦେଲା ଚଇତନ - ରଙ୍ଗ ପାଣିରେ ତାଙ୍କ ଶାଢ଼ୀକୁ ଓ ବ୍ଲାଉଜକୁ ଜୁଡ଼ୁବୁଡ଼ୁ କରିଦେଲା 
ଏକାବେଳକେ | ରମା ଏଇ ଖବର ପାଇ ବାଘୁଣୀ ପରି ଗର୍ଚିଲା । ଯେଉଁ ଠେଙ୍ଗେଣିରେ 
ଗାଇ ଖେଦେ, ସେ ସେଇ ଠେଙ୍ଟଣି ଉଁଚେଇଲା ଚଇତନକୁ ବାଡ଼େଇ ପକେଇବ ବୋଲି | 
ଚଇତନ କଅଁଳି ଗଲା ! ଆଖି ଯୋଡ଼ିକ ତା'ର ଛଳ ଛଳ ହୋଇ ଉଠିଲା ଲୁହରେ | ଭାରି 
ନିରିମାଖୁ ହୋଇ ଅନେଇଲା ସେ, ରମା ଆଖିରେ ଚଇତନର ସେଇ ମୁହଁ ଖଶ୍ରିକ ଦିଶିଗଲା, 
ଯେଉଁ ମୁହଁରେ ଗେହ୍ଲେଇ ଗେହ୍ଲେଇ କଥା କହି କେତେବାର ପିଠା, ଖଜା, ଉଖୁଡ଼ା ମାଗିଛି 
ସେ | ରମାର ହାତରୁ ଠୈଙ୍ଗେଣି ତଳକୁ ଖସି ପଡ଼ିଲା । 

ଶେଷରେ ସେଦିନର ସେଇ ଅଜ୍ଜୁତ କଥା ଘଟିଗଲା । ନିଘୋଡ଼ ନିଦରେ ରମା 
ଶୋଇଥୁୂଲା ବେଳେ ଯୌବନରେ ଭରପୂର ତା” ଦେହରୁ ଶାଢ଼ୀ ଖଣ୍ଡିକ କି ଏକ ନିଶାରେ 
ମତୁଆଲା ହୋଇ ଭିଡ଼ି ଆଣିଲା ଚଇତନ ! 


ଚଇତନ ଗାଁ ଛାଡ଼ି ¬ ରାଇଜ ଛାଡ଼ି ଏକାବେଳେ ପଳାଇଲା ! ତା'ର ଆଉ 
କିଛି ଖବର ନାହିଁ | ରମାର ଆଖୁରେ ବି ନିଦ ରହିଲାନି । ତା' ପେଟର ଭୋକ ଭୁଲି ଗଲା 
ସେ, ଅମାନିଆ ଲୁହ ଆଖିରୁ ତା'ର ଧାର ଧାର ହୋଇ ବହିଲା, କାହାକୁ ସେ କିଛି କହିଲାନି । 
କିଏ କଥା ପଚାରିବ ବୋଲି କବାଟ କିଳି ଦିନର ଅଧୁକାଂଶ ସମୟ ଘର ଭିତରେ ହିଁ 


ରହିଲା ସେ । 


ଅଗଣି ଆସିଲା କଲିକତାରୁ, ଦେଖ୍ଲା ଘରେ ଚଇତନ ନାହିଁ । ରମାକୁ ପଚାରିଲା 
ସେ ଚଇତନ କୁଆଡ଼େ ଯାଇଛି ବୋଲି । କିନ୍ତୁ କୌଣସି ସ୍ପଷ୍ଟ ଉତ୍ତର ପାଇଲାନି ସେ, ରାଗିଲା 
ଚିଡ଼ିଲା ¬ ଭାରି ଅଧ୍ର ହୋଇ ଉଠିଲା ସେ, ତଥାପି ରମା ନୀରବ ¬ ନିରୁତ୍ତର, ମଝିରେ 
ମଝିରେ ସେ ଯାହା କହେ ତାହା ଅବୋଧ୍ୟ, ସେଥୁରେ ନିର୍ଦିଷ୍ଟ ¬ ସ୍ପଷ୍ଟ ସମ୍ବାଦ ନଥାଏ, ସଙ୍କେତ 
ବି ନଥାଏ । ଦି ବିଧା ପକାଇଲା ତାକୁ ଅଗଣି, ରମା ଖାଲି ଲୁହ ଅଜାଡ଼ିଲା, ତା' ପରେ ମାଡ଼, 
ଗାଳି ଚାଲିଲା, ଗାଁରେ ହାଟ ବସିଲା । ଶେଷରେ ରମା ମୁହଁ ଫିଟାଇଲା - ସବୁ କଥା କହିଲା 
ସେ ଅଗଣିକୁ, କିନ୍ତୁ ତା' ପରେ ଅନୁତପ୍ତ ହେଲା ସେ ଦୁଃଖରେ, ସେ ବାଉଳା ହେଲା, ପିଲାଟା 
କଂ ଣ କରୁଁ କରୁଁ କ'ଣ କରି ପକାଇଛି ହୁଏତ, ସବୁ କଥା ବୁଝି ସୁଝି ଜାଣି ଶୁଣି ଏତେ କଥା କରି 
ପକାଇଥୁଲା ସେ ? ମୁଣ୍ଡରେ କି ସଇତାନ ପଶିଥୁଲା ତା'ର ! ସେଇଥ୍‌ପାଇଁ ତ ଛିନ୍ନ ଛତର 
ହୋଇ ଏକାବେଳକେ ପଳାଇଗଲା, କେଉଁ ରାଇଜରେ ଯାଇ ରହିଛି ସେ ? ବଞ୍ଚଛି କି ନାହିଁ 
ସନ୍ଦେହ | ଏମିତି କେତେ କ'ଣ ଭାବିବାକୁ ଲାଗିଲା ରମା | 


ଅଗଣି କଲିକତାକୁ ଲେଉଟିଲା, ଯିବା ଆଗରୁ ବୀରତୁର ଭଙ୍ଗୀରେ ତା'ର ଶପଥ 
ଶୁଣାଇ ଗଲା ରମାକୁ - ଚଇତନକୁ ପାଇଲେ ତାକୁ ହାଣି ଗଙ୍ଗାରେ ଭସାଇ ଦେବ ସେ । 


ଦୁଇମାସ ପରେ ଅଗଣି ଘରକୁ ଫେରିଲା, ଏଥର ସେ ଚଞ୍ଚଳ ଫେରିଛି । 


ଚାରିଦିନ ପରେ ଆସିଲା ଇନ୍ଦିରୀୟ ଚଇତନର ଖବର ଆଣିଛି ସେ । 
କଲିକଡାରେହିଁ ଅଛି ଚଇତନ, ଭାରି ବେମାର ତା'ର, ମଝିରେ ମଝିରେ ଅଚେତ 
ହୋଇଯାଉଛି ସେ । ଇନ୍ଦିରାର ହାତ ଧରି ବୁହାଏ କାନ୍ଦିଥୁଲା ସେ ¬ କାନ୍ଦୁ କାନ୍ଦୁ କହିଥୁଲା, 
'ଇନ୍ଦିରାଇ” ମୁଁ ଆଉ ବଞ୍ଚୁବିନି, ନୂଆଉକୁ ଆଉ ଦେଖିବିନିରେ ଇନ୍ଦିରାଇ । ନୂଆଉ ଡ 
ନୁହେଁ ¬ ସେ ମୋ ମା, ତାକୁ କହିବୁ ¬ ସେ ମୋତେ କ୍ଷମା କରିବ ।' 

ରମାର ଆଖୁରୁ ଲୁହ ଝରିଲା । ଫୁଲି ଫୁଲି କାନ୍ଦିଲା ସେ, କୋହ ତା'ର ଅସମ୍ଭାଳ 
ହେଲା । ଅଗଣି ପାଖକୁ ଯାଇ କହିଲା ସେ - ‘ତମେ ଯାଅ ତମେ ତା” ପାଖକୁ ଆଜି 
ଯାଅ” । 


ଅଗଣି କହିଲା ¬ ମୁଁ ତା ମୁହଁ ଚାହିଁବିନି,'? ଦିନେ ଗଲା ଦିଦିନ ଗଲା, ରମାର 
ସେଇ କଥା, ସେଇ ଅଳି-ସେଇ ଗୁହାରି ‘ତମେ ଯାଅ-ତମେ ତା” ପାଖକୁ ଯାଅ !”” 


ଶେଷରେ ଦୁଃଖରେ ବାଉଳା ହୋଇ ଅନ୍ଧ ହୋଇ ପାଖ ଗାଁଠୁ ତା'ର ମାମୁଁ ପୁଅ 
ଭାଇ ସର୍ବେଶ୍ଵରକୁ ଡାକି ପଠାଇଲା ସେ । ସର୍ବେଶ୍ବର ଆସିଲାରୁ ତାକୁ କହିଲା, ˆ ସର୍ବାଇ, 
ମୋତେ କଲିକତା ନେଇଚାଲ, ମୁଁ ଚଇତନକୁ ଖାଲି ଥରେ ଦେଖୁବି !'' 


ଅଗଣି ଆଶ୍ଚର୍ଯ୍ୟ ହୋଇ ତା ମୁହଁକୁ ବଲବଲ କରି ଚାହିଁଲା । ତା' ପରେ ଚିଡ଼ିଗଲା 
ସେ । ରାଗି ଚିଡ଼ି ପାଗଳ ପରି ପାଟିକରି କହି ଉଠିଲା, ‘ତୁ ଭଲ ମାଇକିଣା ନୋହୁଁ | ତୁ' 
ଟା ଦୋଚାରୁଣୀ ।' 


"± ରମା ଶାନ୍ତ ଧୀର କଣ୍ଠରେ କହିଲା, “ମୁଁ ଦୋଚାରୁଣୀ କି କେତେ ଚାରୁଣୀ ସେ 
. କଥାଂଯେ ସଂସାରକୁ ଚଳାଉଛି - ଆତଯାତ କରୁଛି ସେଇ ଏକା ଜାଣିଥୂବ । 


“ ତା'ପରେ ସର୍ବେଶ୍ଵରକୁ ସାଙ୍ଗରେ ଧରି ବାହାରିଗଲା ସେ କଲିକତା ଯିବ 
ବୋହି । . ˆ 

ପୂଜ୍ୟ ପୂଜା 


ପ୍ରଫେସର ଶତ୍ୁଗ୍ନ ନାଥ 


ମୁଁ ଆନନ୍ଦିତ ହେଲି, ସୁଧାଂଶୁ ବାବୁଙ୍କ ସମ୍ବର୍ବିତ କରାଯାଉଛି, ଯାହାକି ବହୁ 
ପୂର୍ବରୁ ହେବାର ଥୁଲା | ତାଙ୍କ ସାହିତ୍ୟ କୃତି ଓ ସାମାଜିକ ଜୀବନ ଏକାନ୍ତ ଅନୁଶୀଳନୀୟ, 
ଯେଉଁଥ୍ରୁ ଅନେକ ମୂଲ୍ୟବୋଧ ମିଳିପାରିବ । 
ଆମ୍ଭେମାନେ ଭଦ୍ରକ ମହାବିଦ୍ୟାଳୟରେ ଏକ ଘଡ଼ିସନ୍ଧି ବେଳରେ ମିଳିମିଶି 
କାମ କରିଛୁ । ଓଡ଼ିଶା ସାହିତ୍ୟ ଏକାଡ଼େମୀ ପକ୍ଷରୁ ଏକକାଳୀନ ଆମକୁ ସମ୍ବର୍ଦିତ 
କରାଯାଇଥୁଲା, ମୋର ମନେ ପଡ଼ୁଛି । ଭଦ୍ରକ କଲେଜରେ ଅନେକ ସାଂସ୍କୃତିକ କାର୍ଯ୍ୟକ୍ରମ 
ହୋଇଥଲା । ସେଥୁରେ ସୁଧାଂଶୁ ବାବୁ ଓ କୃଷ୍ଣ ବାବୁଙ୍କର ଭୂମିକା ରହିଥୁଲା | ଓଡ଼ିଆ 
ସାହିତ୍ୟ ସମାଜ ପକ୍ଷରୁ ଗୋଟିଏ ଭଲ ଲାଇବ୍ତେରୀ କରାଯାଇଥୁଲା | ଦୁହିଙ୍କ ଉଦ୍ୟମ 
ଯୋଗୁଁ ଏହା ସମ୍ଭବ ହୋଇଥୁଲା ! ସାହିତ୍ୟ ସମାଜର ମୁଖପତ୍ର ଅର୍ଘ୍ୟ ପ୍ରକାଶ ପାଉଥ୍‌ଲା । 
ଏଥରେ ଛାତ୍ରଛାତ୍ରୀମାନେ ଲେଖନ୍ତି । ଏହା ସହିତ ଅଧ୍ୟାପକ, ଅଧାପିକାମାନଙ୍କର ଲେଖା 
ମଧ୍ଧ ପ୍ରକାଶ ପାଏ । ଛାତ୍ରଛାତ୍ରୀମାନଙ୍କ ଲେଖାକୁ ସୁଧାଂଶୁ ବାବୁ, କୃଷ୍ଣ ବାବୁ ଓ ଅନ୍ୟ 
ଅଧ୍ଯାପକମାନେ ସଂଶୋଧନ କରିଦିଅନ୍ତି । 
ଭଦ୍ରକ ପୂଜ୍ୟପୂଜା ସଂସଦ ଏହିପରି ସାରସ୍ଵତ ସାଧକ ଓ ଶିକ୍ଷାବିତବ ପ୍ରମୁଖ 
କୃତୀ ସନ୍ତାନମାନଙ୍କ ପାଇଁ ସମ୍ବର୍ବନା କାର୍ଯ୍ୟ କରୁଛି । ଏହା ପ୍ରଶଂସନୀୟ । ସୁଧାଂଶୁ 
ବାବୁଙ୍କ ପରି ଜଣେ ଗୁଣୀବ୍ୟ୍ିଙ୍କୁ ସମ୍ବର୍ନା ଦେଇ ଯଥାର୍ଥ କାର୍ଯ୍ୟ କରିଛି । ତାଙ୍କ ସାହିତ୍ୟର 
ଆଲୋଚନା ପାଇଁ ସଂଗଠନ ପଦକ୍ଷେପ ନେଇଥ୍‌ବା ଆହୁରି ଆନନ୍ଦର ବିଷୟ । 
ଦୁଇ ବର୍ଷ ତଳେ ମୁଁ ପୂଜ୍ୟପୂଜା ସଂସଦର “ବିଜୟା ମିଳନରେ ଯୋଗଦେବାର 
ସୁଯୋଗ ପାଇଥ୍‌ଲି । ବହୁ ବଂଧୁ ଓ ପୁରାତନ ଛାତ୍ରଙ୍କ ସହିତ ଭେଟ ହୋଇଥଲା । ଦୁଃଖସୁଖ 
କଥାବାର୍ରା କରି ଖୁସି ହୋଇଥୁଲି । ଏହା ଏକ ମିଳନ କ୍ଷେତ୍ର । ଗତ କେତେ ବର୍ଷ ଧରି 
ଦଶହରା ଦିନ ଏହା ହୋଇ ଆସୁଛି । ବର୍ଷ ସାରା ସଂସଦ ପକ୍ଷରୁ ବିଭିନ୍ନ ସାଂସ୍କୃତିକ 
ଆସର ହେଉଥ୍‌ୁବା ଜାଣି ଖୁସି ହେଲି । 
ଉଦ୍୍ୟୋକ୍ତାମାନଙ୍କୁ ସାଧୁବାଦ ଜଣାଇବା ସହିତ, ସୁଧାଂଶୁ ବାବୁଙ୍କ ଦୀର୍ଘ ଜୀବନ 
କାମନା କରୁଛି । 
ଭଦ୍ରକ ପୂଜ୍ୟପୂଜା ସଂସଦ ପକ୍ଷରୁ କବି ଶ୍ରୀରାୟଙ୍କୁ ୨୦୦୩ ମସିହାରେ 
ମର୍ଯ୍ୟାଦାଜନକ ˆ ବିକୟା ସମ୍ମାନଂ?, ଅର୍ଘଣ ଅବସରରେ ପ୍ରକାଶିତ 
ଅଭିନନ୍ଦନିକା ‘ନୀରବ ବଂଶୀ! ଗ୍ରନ୍ରୁ ଏହା ଗୃହୀତ | ¬ ସମ୍ପାଦକ 


ଶ୍ଠ 

ମର୍ଯ୍ୟାଦାମୟ ପୁରୁଷ 
ଡକ୍ସର ନିତ୍ୟାନନ୍ଦ ମହାପାତ୍ର 


ସୁଧାଂଶୁ ବାବୁ ? ହଁ । ସୁଧାଂଶୁ ଶେଖର ରାୟ ! ଭଦ୍ରକ କଲେଜର ଓଡ଼ିଆ 
ଅଧ୍ୟାପକ । ସେଇଠି ମୋର ତାଙ୍କ ସାଙ୍ଗରେ ପ୍ରଥମ ସାକ୍ଷାତ ¦ ସେ ଓଡ଼ିଆ ଅଧ୍ୟାପକ 
ଥିବାରୁ, ଓଡ଼ିଆ ସାହିତ୍ୟର ଜଣେ ଲେଖକ ହିସାବରେ ମୁଁ ତାଙ୍କୁ ଜାଣିଲି ! ଭେଟିଲି । ତାଙ୍କ 
ଠାରୁ ଲେଖା ମଧ୍ଯ ନେଲି ‘ଡଗର ରେ ଛାପିବା ପାଇଁ । ସେହିଦିନ ମୋର ଆଳାପ ଜମିଲା । 


ସେ ଜଣେ ଉଚ୍ଚକୋଟୀର ଶିକ୍ଷକ ଥୁଲେ । ପଢ଼ାଇବା ତାଙ୍କର ଗୋଟିଏ ପ୍ରବୃତ୍ତି 
ଥୁଲା ବୋଲି ମୁଁ ଅନୁମାନ କରେ । ଅନାବିଳ ବନ୍ଧୁତ୍ଵର ଗୋଟିଏ ମର୍ଯ୍ୟାଦାମୟ ପୁରୁଷ ଶ୍ରୀ 
ସୁଧାଂଶୁ ଶେଖର ରାୟ । 


ମୋର ବୟସ ଥୁବାବେଳେ, ମୁଁ ସକାଳୁ ଉଠି ଗାଧୁଆ ପାଧୁଆ ସାରି ବୁଲି 
ବାହାରି ଯାଏଁ । ତିନି ଚାରି ମାଇଲ ବାଟ ବୁଲେ । ବୁଲିବା ବେଳେ, ତାଙ୍କୁ ମୁଁ ନିଦରୁ 
ଉଠାଇ ଦେଖି ନଥିଲେ, ଚଳେ ନାହିଁ । ସେ ଉଠନ୍ତି, ମୋ ସାଙ୍ଗରେ ଥୋଡ଼ାଏ ବାଟ ଯାଇ 
ଫେରନ୍ତି । ସେଇଠୁ ମୁଁ ତାଙ୍କ ଜୀବନ ସମ୍ବନ୍ଧରେ କେତେ କଥା ଶୁଣିଥୁଲି, ମୋର ମନେ 
ପଡ଼ୁଛି । ପ୍ରଥମେ ଯାଏ ସୁଧାଂଶୁ ବାବୁଙ୍କ ଘରକୁ ଓ ପରେ ଯାଏ ଶ୍ରଦ୍ଧେୟ ଅପୂର୍ବ ଘରକୁ । 
ବହୁ ଦିନରୁ ତା' ଲେଖାଲେଖ୍‌ ପାଇଁ ମୁଁ ଅପୂର୍ବକୁ ଭଲ ପାଇ ଆସିଛି । ପରେ ସେ ଯାହାକୁ 
ବିବାହ କଲା, ସେ ମୋର ନାତୁଣୀ । 


ସୁଧାଂଶୁ ବାବୁ ଉତ୍ତର ବାଲେଶ୍ଵରର ଲୋକ -ଇଡ଼ଦା ଗ୍ରାମରେ | ବାସୁଦେବପୁର 
ହାଇସ୍କୁଲରେ ଶିକ୍ଷକ ପଟ୍ଟନାୟକ (ନାଁ ମନେନାହିଁ) ଝିଆରୀକୁ ବିବାହ କଲେ ! ପରେ 
ତାଙ୍କଠୁ ଶୁଣିଲି ପୁଅମାନେ ଭଲ ଚାକିରୀ ପାଇ କାମ କରୁଛନ୍ତି | ସେ ନିଜେ ମଧ୍ଯ ଓଡ଼ିଆ 
ଅଧ୍ୟାପକ ଭାବରେ, ଚାକିରୀରୁ ଅବସର ନେବା ପରେ ଚରଂପା କଲେଜରେ ଅଧ୍ଷକ୍ଷ 
ଭାବରେ ଯୋଗ ଦେଇଥୁଲେ । 


ଏବେ ତ ମୋର ବୟସ ହୋଇଗଲା । ବୁଲିବା ଚାଲିବା ମୋ” ପକ୍ଷରେ 
କଷ୍ଟକର । ତେଣୁ ତାଙ୍କର ଦର୍ଶନ ମିଳୁନାହିଁ । କିନ୍ତୁ ମନ ଭିତରେସେ ଅଦ୍ୟାପି ଜାଗ୍ରତ 
ଅଛନ୍ତି । ତାଙ୍କ ନିରାମୟ ଜୀବନ କାମନା କରୁଛି । 


ପୂର୍ବତନ ମନ୍ତ୍ରୀ, ଡି / ୪, ଲେବର କଲୋନୀ, 
ଖାରବେଳ ନଗର, ଭୁବନେଶ୍ବର 


ୟା 2" ସ୍ଧନା ହୀନ ମଥ ପଯେ 

ଆପଣା ସୃଷ୍ଟି ଠାରୁ ଆପେ ସେ ମହତ୍‌ 
ମହାପାତ୍ର ନୀଳମଣି ସାହୁ 


୧୯୫୩ ମସିହାରୁ ୧୯୫୮ ମସିହା ପର୍ଯ୍ୟନ୍ତ ମୁଁ ଭଦ୍ରକ କଲେଜରେ ଅଧାପନା 
କରୁଥୁବା ବେଳେ, ସୁଧାଂଶୁ ବାବୁଙ୍କ ସଙ୍ଗେ ସାକ୍ଷାତ ହୁଏ । ଏହା କେବଳ ଏକ ମାମୁଲି 
ସାକ୍ଷାତକାର ନଥୁଲା, ଏହା ଥୁଲା ଚାରି ଚକ୍ଷୁ ପ୍ରାନ୍ତେ ବିରତିମେଳ ଭଳି ବ୍ୟାପାର, ଏବଂ 
ସେହି ମୁହୁର୍ରେ ଆମେ ଦୁହେଁ ଦୁହିଁଙ୍କ ପ୍ରେମରେ ପଡ଼ିଗଲୁ । ସେ ଯେ ମୋ” ଲେଖା ସବୁ 
ଏତେ ଗଭୀର ଭାବେ ପଡ଼ିଛନ୍ତି, ତାହା ମୁଁ ବିଶ୍ଵାସ କରିନଥୁଲି ! ତାଙ୍କର କବିତା ମୁଁ କିଛି 
ପଡ଼ିଛି । କବିତା ଅପେକ୍ଷା ସେ ନିଜେ ଆହୁରି ଅଧ୍‌କ ବଡ଼ ଥଲେ ¬ ସୁନ୍ଦର ବି ଥଲେ ¬ 
ମଧୁର ବି ଥୁଲେ ଏବଂ ମହନୀୟ ବି ଥୁଲେ | ତେଣୁ ଆମର ଦୁହିଁଙ୍କ ଭିତରେ ସ୍ବେହ ଓ ଶ୍ରଦ୍ଧା 
ବଢ଼ି ଉଠିଲା । ସେତେବେଳେ ଆମେମାନେ ଅନେକ ସାହିତ୍ୟିକ ଓ ସାଂସ୍କୃତିକ ସଭା 
ସମିତିମାନ କରୁଥଲୁ | ସେଥୁରେ ଥୁଲା ତାଙ୍କର ମୁଖ୍ୟ ସହଯୋଗ ଓ ନେତୃତ । 


ଆଜି ତାଙ୍କର ସେହି କବି କବି ଭାବମୟ ଚେହେରାଟି ମନେ ପଡ଼ିଯାଉଛି । 
ସତେକି ନାନ୍ଦନିକ ସ୍ଵପ୍ନ ଜଗତରୁ ସେ ସଦ୍ୟ ଓହ୍ଲାଇ ଆସିଛନ୍ତି । ସେହି କଥା ମୁଁ ତାଙ୍କୁ 
କହିଲେ, ସେ ଖୁବ ସଲ୍ଲଜ ଦିଶନ୍ତି ଏବଂ ସେହି ମଧୁର ହସର ସୁଧା ଚାରିଆଡ଼େ ଢାଳି 
ଦିଅନ୍ତି । ମୁଁ ଅନେକ କବିଙ୍କର ଖୁବ ଭଲ ଭଲ କବିତା ପଢ଼ିଛି, କିନୁ ସେହି କବିତା ସ୍ରଷ୍ଟା 
ମାନେ ମୋର କେବେ କବି ବୋଲି ମନେ ହୋଇନାହାନ୍ତି | ସତେକି ସେମାନେ ସାଧାରଣ 
ଇତର ମଣିଷ । ଦୈବାତଵ ସେମାନଙ୍କ ହାତରୁ କିଛି ଭଲ କବିତା ଖସିପଡ଼ିଛି । କିନ୍ତୁ ସୁଧାଂଶୁ 
ବାବୁ ? ସେ ତ ସ୍ଵୟଂ କବି । ସବୁ ଭଲ କବିତାର ଉତ୍ସ ¬ ତାଙ୍କ ହସରୁ କବିତା ଝରେ 
ତାଙ୍କ ଚାହାଣୀରୁ କବିତା ଝରେ ଏବଂ ତାଙ୍କର ସ୍ପର୍ଶ ସାରା ଦେହରେ ନାନ୍ଦନିକ ରହସ୍ୟମୟ 
ଶିହରଣ ଖେଳାଇ ଦିଏ । ମୁଁ ତାଙ୍କ ଭୁଲି ନାହିଁ, ଭୁଲିପାରିବି ନାହିଁ । 


ଶ୍ରୀ ମା କହିଛନ୍ତି - ଆମ ଜଗତକୁ ଅନେକ ପ୍ରତିଭାବାନ ବ୍ୟକ୍ତି ଆସିଛନ୍ତି 
ଏବଂ ଆସୁଛନ୍ତି ଏବଂ ଭବିଷ୍ୟତରେ ମଧ୍ଯ ଆସିବେ କିନ୍ତୁ ପୃଥ୍ବୀ ଶହ ଶହ ପ୍ରତିଭାବାନ 
ଲୋକଙ୍କ ଦ୍ଵାରା ଯାହା ଉପକୃତ ନହୋଇଛି, ଜଣେ ଜଣେ ଆସ୍ୃହାବନ୍ତ ସରଳ, ପବିତ୍ର, 


ଶ୍ଧିନାଚୀଷରୁ ଘଥେଷସେ 


୨୨୧ 

ଉଦାର ମଣିଷମାନଙ୍କ ଦ୍ଵାରା ସେତିକି ଉପକୃତ ହୋଇଛି ଏବଂ ସେତିକି ମଧ୍ଯ ତା” ଦେହରୁ 
ଭାବ ¬ ତାପ ଓହ୍ଲାଇ ଯାଇଛି ! 


ବିନୀତ ନମସ୍କାର ସହିତ ସେହି ପବିତ୍ର ପୁରୁଷଟିକୁ ଆଜି ସ୍ମରଣ କରୁଛି ଏବଂ 
ତାଙ୍କ ଗୁଣ କୀର୍ରନ କରି ମୁଁ ନିଜକୁ ଧନ୍ୟ ମନେକରୁଛି । 


ଆକାଶ ପାତାଳ 
୭୮୭, ଶହୀଦ ନଗର, ଭୁବନେଶ୍ବର 


ଝ୍ଥ 

କେଡ଼େ ଆପଣାର 
ପ୍ରଫେସର ଚିତ୍ତରଞ୍ଜନ ଦାସ 


ବହୁତ ଦିନର ଚିହ୍ନା କେଡ଼େ ଆପଣାର ଜଣେ ମଣିଷ ! ବହୁତ ଦିନରୁ ଦେଖା 
ନହୋଇଥୁଲେ ମଧ୍ଯ କାଲି ହିଁ ଦେଖା ହୋଇଥଲା ପରି ଲାଗେ । ଲାଗେନାହିଁ, ପ୍ରକୃତରେ 
ପୂରା ଅନୁଭବ ହୁଏ ଏବଂ ଅପର ପକ୍ଷରେ, ଏହିଭଳି ଜଣେ ଜଣେ ମଣିଷଙ୍କ ସହିତ 
ଏକାବେଳକେ ପ୍ରଥମ ଥର ପାଇଁ ସାକ୍ଷାତ ହୋଇଯିବା ସମୟରେ ମଧ୍ଯ ଲାଗେ, ଇଏ 
ସତେ ଯେପରି ବହୁତ ଦିନର ଚିହ୍ନା ସତେ ଅବା କୋଉ କୋଉ ଜନ୍ମରୁ ଚିହ୍ନା ! ହଁ ପୃଥ୍ବୀରେ 
ଏହିଭଳି କିଛି ମଣିଷ ସବୁ ଯୁଗରେ ଥାଆନ୍ତି ବୋଲି ଏଠି ଆମେ ସମସ୍ତେ ନିଶ୍ଚୟ ଅମର 
ବୋଲି ହୃଦୟଵବୋଧ ହୋଇ ଯାଇଥାଏ | 


ଏହିଭଳି ମଣିଷ ହିଁ ପୃଥବୀକୁ ଅମର କରି ରଖୁଥ୍‌ବା ଡୋର ଗୁଡ଼ିକର ଅନ୍ଦାଜ 
ଦେଇଯାଆନ୍ତି । କୋଳାହଳ କରନ୍ତି ନାହିଁ, ତଥାପି ଗୋଟାସୁଦ୍ଧା ସବୁ କିଛିଟି ସହିତ ବାନ୍ଧି 
ହୋଇ ରହିଥାଆନ୍ତି । ବାନ୍ଧିହୋଇ ରହିଥାନ୍ତି, ତେଣୁ ବାନ୍ଧି କରି ରଖୁଥାଆନ୍ତି । ଆମକୁ 
ସତକୁ ସତ ଉଦ୍ଧାର କରିନିଅନ୍ତି । ଦୁଃଖ ଥାଏ, ବିଚ୍ଛେଦ ଥାଏ, ଏପରିକି ଖଳତା ଓ 
କପଟତାମାନେ ମଧ୍ଯ ଗାଲ ଫୁଲାଇ ବୁଲୁଥାଆନ୍ତି । ତଥାପି ପୃଥୁବୀ ଭଲଲାଗେ । ପୃଥ୍‌ବୀଟା 
ଯାକ ନିଜର ଘର ପରି ମନେ ହୁଏ । 


ଏମିତି ଭଲ ପାଇବା ଭିତରେ ବାନ୍ଧି ରହିଥୁବା ଓ ସମସ୍ତଙ୍କୁ ବାନ୍ଧିକରି ରଖୁଥ୍‌ବା 
ଏବଂ ତଥାପି କୋଳାହଳ କରୁନଥୁବା ଜଣେ ମଣିଷ ହିଁ ଅଧ୍ୟାପକଟିଏ ହୋଇପାରିବ । 
ଅସଲ ଅଧ୍ାପକଟିଏ ଭିତରେ ପ୍ରକୃତରେ କ'ଣ ଥାଏ କେଜାଣି, ସିଏ ତା'ର ଛାତ୍ରମାନଙ୍କୁ 
ସେମାନଙ୍କର ନିଜ ନିଜ ମହିମା ବିଷୟରେ ଜାଗରୂକ କରି ଆଣେ । ଅଧ୍ଯାପନାକୁ ସତେ 
ଅବା ଏକ ଆଧ୍ଧାମ୍ବିକ ସ୍ତରକୁ ଉତ୍ତୋଳନ କରି ନେଇପାରେ । 


ଅଧ୍ୟାପକ ସୁଧାଂଶୁ ଶେଖରଙ୍କୁ ମୋ'ର ବାରମ୍ବାର ନମସ୍କାର, ବହୁତ ବହୁତ 
ନମସ୍କାର ! 


୮୩ ଏ, ବାପୁକୀ ନଗର 
ଭୁବନେଶ୍ବର 


ଝି 

ଛାତ୍ର ପ୍ରାଣ : ଶିକ୍ଷକ ପ୍ରାଣ 
ଡକ୍ସର କୃଷ୍ଠଚରଣ ବେହେରା 


ଭଦ୍ରକରେ କର୍ମ-ଜୀବନ ( ୧୯୫୫-୭୧ ) କଟାଉଥୂଲା ବେଳେ ପ୍ରାୟ 
ପ୍ରତ୍ୟେକ ବର୍ଷ ଗୁରୁ ଦିବସରେ ବିଖ୍ୟାତ ହେଡ଼ମାଷ୍ଟର୍‌ ଗୋକୁଳାନନ୍ଦ ନାୟକଙ୍କ ଠାରୁ 
ଖଣ୍ଡିଏ ଖଣ୍ଡିଏ ପତ୍ର ପାଉଥୂଲି | ଇଂରେଜୀ ଭାଷାରେ ଲେଖା ସେହି ପତ୍ରଗୁଡ଼ିକ ନାନା 
ଉପଦେଶ ଓ ପରାମର୍ଶରେ ପରିପୂର୍ଣ୍ଣ । ଗୋକୁଳାନନ୍ଦ ବାବୁ ମୋର ଶିକ୍ଷକ ଥଲେ - 
ହାଇସ୍ତୁଲରେ ନୁହେଁ, କଲେଜରେ | ଭଦ୍ରକ କଲେଜରେ ମାତ୍ର ଦେଢ଼ ବର୍ଷ ମଧ୍ଯରେ ତାଙ୍କର 
ଇଂରେଜୀ ଶିକ୍ଷାଦାନରେ ମୁଁ ତାଙ୍କ ପ୍ରତି ଆକୃଷ୍ଠ ହୋଇ ଯାଇଥ୍‌ଲି । ବହୁ ଛାତ୍ର ଛାତ୍ରୀଙ୍କ 
ମଧ୍ଯରୁ କାହିଁକି କେଜାଣି ମୋତେ ସେ ସୁଖ ପାଉଥିଲେ । ଆମର ସେହି ସଂପର୍କ ମୋର 
ଭଦ୍ଵକ ଛାଡ଼ିବାଯାଏଁ ଅକ୍ଷୁର୍ଣ୍ଣ ଥଲା ; ଯଦିଓ ପରବର୍ଭୀ କାଳରେ ଯୋଗାଯୋଗ ଅଭାବରୁ 
ତାହା ଟିକିଏ ଶିଥୂଳ ହୋଇଯାଇଥୁଲା । ଗୋକୁଳାନନ୍ଦ ବାବୁଙ୍କର ସେହି ପତ୍ରଗୁଡ଼ିକରେ 
ଥଲା କଂ ଣ ? ରାଜ୍ୟର ଅର୍ଥନୈତିକ ସ୍ଥିତି, ଭଦ୍ରକର ବନ୍ୟା ସମସ୍ୟା, ଯୁବକମାନଙ୍କର 
ଶରୀର ଶ୍ରମ କୁଣ୍ଠତା, ଶିକ୍ଷାକ୍ଷେତ୍ରରେ ଦୁଃସ୍ଥିତି, ଗୋଶାଳା ଓ ମଠମାନଙ୍କ ସମସ୍ୟା, ଶ୍ଵାସ 
ରୋଗ ଆକ୍ରମଣକୁ ଏଡ଼ାଇ ଚାଲିବାର ଉପାୟ ଇତ୍ୟାଦି ନାନା କଥା | ତାହା ସହିତ ଏହି 
ସବୁ ସ୍ଥିତି ଓ ସମସ୍ୟା କ୍ଷେତ୍ରରେ ମୋର ଭୂମିକା ଓ କର୍ରବ୍ୟ ସଂପର୍କରେ ପରାମର୍ଶ । 
ତାଙ୍କର ସେହି ପରାମର୍ଶ ଓ ଉପଦେଶ ଅନୁଯାୟୀ ମୁଁ ଯଥାସାଧ୍ଯ କାର୍ଯ୍ୟ କରି ଚାଲିଛି ! 


ଏ ପ୍ରସଙ୍ଗ ଏଠାରେ ଉଲ୍ଲେଖ କରିବାର କାରଣ =¬ ଛାତ୍ର ଓ ଶିକ୍ଷକଙ୍କ ମଧ୍ୟରେ 
ଥବା ସୁସଂପର୍କ ଦର୍ଶାଇବା ଏବଂ ସେହି ସୂତ୍ରରେ ଶ୍ରୀ ସୁଧାଂଶୁ ଶେଖର ରାୟଙ୍କ ଭୂମିକା 
ସୂଚାଇଦେବା ! ଛାତ୍ର ଶିକ୍ଷକଙ୍କ ମଧ୍ୟରେ ସୁସଂପର୍କ ! କଥାଟା ବର୍ଭମାନ ଅନେକଙ୍କୁ 
ଆଶ୍ଚର୍ଯ୍ୟ ଲାଗିବ | ପିଲାଏ ତ ଦରମାପତ୍ର ଦେଇ ସ୍ଟୁଲ-କଲେଜକୁ ଯିବେ ଏବଂ 
ମାଷ୍ଟରମାନେ ବେତନ ନେଇ ପାଠ ପଢ଼େଇବେ ! ଶ୍ରେଣୀ କକ୍ଷ ବା ପଢ଼ାଘରର ଚାରିକାନ୍ଧ 
ମଧ୍ଧରେ ଛାତ୍ର ଶିକ୍ଷକଙ୍କର ସଂପର୍କ ତାହା ସୁସଂପର୍କ ବା କୁସଂପର୍କ ହେବାର ପ୍ରଶ୍ନ କେଉଁଠି ? 
ବରଂ ମୁଖ୍ୟତଃ କଲେଜ ସ୍ତରରେ ସ୍ଥଳ ବିଶେଷରେ କୁସଂପର୍କଟା ଅଧୁକ ସ୍ତୁଲ ସ୍ତରରେ 
ଟିକିଏ ରକ୍ଷାରକ୍ଷଣ ଅଛି । କୌଣସି କାରଣରୁ ଶିକ୍ଷକଙ୍କ ପ୍ରତି ଅସନ୍ତୁଷ୍ଠ ହୋଇ ଶ୍ରେଣୀ 

କକ୍ଷରେ ଛାତ୍ରମାନେ ଗୋଳମାଳ କରିବା, ରାସ୍ତାଘାଟରେ ଲୁଚି ଛପି ବ୍ୟଙ୍ଗ ବିଦୁପ କରିବା, 
କସା ରଟନା କରିବା, ସ୍ଥଳ ବିଶେଷରେ ଜଣେ ଶିକ୍ଷକଙ୍କ ଉସ୍‌କାଣିରେ ଆଉ ଜଣେ ଶିକ୍ଷକଙ୍କ 
ପ୍ରତି ଦୁର୍ବ୍ୟବହାର କରିବା ଇତ୍ୟାଦି କେଉଁ କଲେଜରେ ନହେଉଛି ? ସଂପର୍କଟା ଏକ 
ପାଖୁଆ ନୁହେଁ | ଅଧ୍କାଂଶ ଶିକ୍ଷକ ଛାତ୍ରମାନଙ୍କର ଜିଜ୍ଞାସା ଓ କୌଡ଼ହଳ ମେଣ୍ଟାଇ ପାରନ୍ତି 
ନାହିଁ, ର-୦ କରି କିଛି ପଢ଼ାଇ ଦେଇ ଶିକ୍ଷାନୁଷ୍ଠାନରୁ ପଳାଇ ଯାଆନ୍ତି । କୁକୁଡ଼ା ଚାଷ, 
ଗୋପାଳନ କିମ୍ବା ମୁଦ୍ରଣ ଶିଲ୍ପ ଭଳି ବାହାରେ ସେମାନଙ୍କର ଅନ୍ୟାନ୍ୟ ଧନ୍ଦା ରହିଛି । କିଛି 
ନହେଲେ, ଘରୋଇ ଟିଉସନ୍‌ ଅଛି | ଶିକ୍ଷାନୁଷ୍ଠାନ ଭିତରେ ଓଳିକର କୁଣିଆ ଭଳି ଛାତ୍ର 
ଶିକ୍ଷକଙ୍କର ସଂପର୍କ ; ଶିକ୍ଷାନୁଷ୍ଠାନ ବାହାରେ ସଂପର୍କ ଅଜଣା ଅଚିହ୍ନା ଲୋକ ଭଳି । ଏହି 
ପରିସ୍ଥିତିରେ ଛାତ୍ର ଶି କ୍ଷକଙ୍କ ମଧ୍ଯରେ ସୁସଂପର୍କ ସ୍ଥାପିତ ହେବ କିପରି ? 


ସୌର ଜଗତର ଅସଂଖ୍ୟ ତାରା ମଧ୍ଯରେ ଅଲ୍ପ କେତୋଟି ଚନ୍ଦ୍ର ଭଳି ଶିକ୍ଷକ 
କୂଳ ମଧ୍ଯରେ ସୁଧାଂଶୁ ବାବୁ ଅନ୍ୟତମ, ଯିଏ ଛାତ୍ର ¬ ଶିକ୍ଷକଙ୍କ ମଧ୍ୟରେ ବରାବର ସୁସମ୍ପର୍କ 
ରଖୁ ପାରିଛନ୍ତି । ଶିକ୍ଷକତା ପାଇଁ ତାଙ୍କର ଯେପରି ଜନ୍ମ ହୋଇଥଲା ! ଅବିଭକ୍ତ ବାଲେଶ୍ଵର 
ଜିଲ୍ଲାର ବିଭିନ୍ନ ମାଇନର ସ୍ଟ୍ରଲ ଓ ହାଇସ୍ତୁଲରେ ସେ ଶିକ୍ଷକତା କରିଛନ୍ତି । ଶେଷରେ 
ରାଜ୍ୟରେ ଏକ ବଡ଼ କଲେଜର ଶିକ୍ଷକତା | ବହୁ ଛାତ୍ରଛାତ୍ରୀଙ୍କୁ ସେ ଶିକ୍ଷା ଦେଇଛନ୍ତି । 
ଦୀକ୍ଷା ଦେଇଛନ୍ତି ମଧ୍ଯ କିଛି ଛାତ୍ର ଛାତ୍ରୀଙ୍କୁ । ଦୀକ୍ଷା ବୋଇଲେ, କୌଣସି ଧର୍ମ ସଂପ୍ରଦାୟର 
କାନ ଫୁସ୍‌ଫୁସ୍‌ ମନ୍ତ୍ର ଦୀକ୍ଷା ନୁହେଁ । ଆପଣା ଧ୍ୟାନ ଧାରଣା, ରୁଚି ଓ ଆଦର୍ଶର ଦୀକ୍ଷା 
ଦେଇ କେତେକ ଛାତ୍ରଙ୍କୁ ଗଢ଼ିଛନ୍ତି । ସେହିଭଳି ଛାତ୍ରଙ୍କୁ ମୁଁ ଯେତେବେଳେ ଭେଟେ, 
ସେମାନଙ୍କ କଥାବାର୍ଭା ଚାଲିଚଳଣିରୁ ସୁଧାଂଶୁଶେଖରୀୟ ସୁଗନ୍ଧ ବାରିପାରେ । ପରମ 
ଶ୍ରଦ୍ଧାରେ ସେମାନେ ସୁଧାଂଶୁ ବାବୁଙ୍କ କଥା କହିଥାଆନ୍ତି | ସୁଧାଂଶୁ ବାବୁଙ୍କ ଗୁଣଗାନ 
କରିବା ସଙ୍ଗେ ସଙ୍ଗେ ସେମାନେ ଜୀବନରେ ମଣିଷ ଭାବରେ ଯେଉଁ ସାଫଲ୍ୟ ଲାଭ 
କରିଛନ୍ତି, ତାହା ତାଙ୍କରି ଯୋଗୁଁ ସମ୍ଭବ ହୋଇଛି ବୋଲି ବ୍ୟକ୍ତ କରନ୍ତି । ଏହା ହିଁ ତ ଜଣେ 
ଶିକ୍ଷକର ସର୍ବଶ୍ରେଷ୍ଠ ପ୍ରାପ୍ତିଟମଣିଷ ଗଢ଼ିବାର ମହା ଆନନ୍ଦ | 


ଶିକ୍ଷକ କେବଳ ଛାତ୍ରପ୍ରାଣ ହେଲେ ଚଳିବ ନାହିଁ । ଛାତ୍ର ମଧ୍ଯ ସେହିପରି 
ଶିକ୍ଷକପ୍ରାଣ ହେବା ଦରକାର । ଯେଉଁଠି ଛାତ୍ର ଓ ଶିକ୍ଷକଙ୍କ ମଧ୍ୟରେ ସଂପର୍କ ଘନିଷ୍ଠ ଓ 
ଅନ୍ତରଙ୍ଗ ¬ ଯେଉଁଠି ଉଭୟେ ପରସ୍ପର ମୁଖାପେକ୍ଷୀ, ସେଠାରେ ସରସ୍ଵତୀ ଦେବନଦୀ 
ରୂପେ ଜ୍ଞାନର ପ୍ରସନ୍ନ ପ୍ରବାହ ଖେଳାଇ ଦିଅନ୍ତି ବିଦ୍ୟାର ଅଧ୍ଷ୍ଠାତ୍ରୀ ଜ୍ୟୋର୍ତିମୟୀ 
ଦେବୀ ରୂପେ ଶିକ୍ଷାର ଶୁଭାଶିଷ ଢାଳି ଦିଅନ୍ତି । ମୁଖ୍ୟତଃ ଏହି ସୁସଂପର୍କ ଅଭାବରେ 
ସଂପ୍ରତି ଆମର ଶିକ୍ଷାକ୍ଷେତ୍ରରେ ବିପର୍ଯ୍ୟୟ ଦେଖାଦେଉଛି । ସୁଧାଂଶୁବାବୁ ଆପଣା 

` କର୍ମ ଜୀବନରେ ବରାବର ସେହି ସୁସଂପର୍କ ବଜାଇ ରଖୁଥୁବାର ମୁଁ ଜାଣେ । ଦୁହେଁ 
ଗୋଟିଏ କଲେଜରେ ଶିକ୍ଷକ ଭାବରେ ଏକାସାଙ୍ଗରେକାର୍ଯ୍ୟ କରିଛୁ କିଛି କାଳ । ତାଙ୍କର 
ଛାତ୍ର ପ୍ରାଣ ଏବଂ ଛାତ୍ରମାନଙ୍କର ତାଙ୍କ ପ୍ରତି ଶ୍ରଦ୍ଧା ଓ ଭନ୍ତିର ଅଭାବ ମୁଁ କେବେ ଲକ୍ଷ୍ୟ 
କରି ନାହିଁ । 
ନୀତିଦୀର୍ଘ ଶୀର୍ଣ୍ତକାୟ ଗୌରବର୍ଣ୍ଣର ଏହି ବ୍ୟକ୍ତିଟି ସମସ୍ତ ଶି କ୍ଷକୋଚିତ ଗୁଣରେ 
ଭୂଷିତ । ବାହାରେ ନିଜର ସାଦାସିଧା ଧୋତି - ପଞ୍ଜାବୀର ପରିଚ୍ଛଦ ଭଳି ଅନ୍ତରରେ ସେ 
ସରଳ, ଶାନ୍ତ ଓ ବିନୟୀ । ମୃଦୁଭାଷୀ ଓ ସ୍ଵାଭିମାନୀ ! ତାଙ୍କର ନିରାଡ଼ମ୍ବର ଜୀବନଚର୍ଯ୍ୟା 
ସେହି ସୁପରିଚିତ ରୂଢ଼ି ¬ 'ସରଳ ଭାବରେ ବଞ୍ଚ ଉଚ୍ଚ ଚିନ୍ତା କରିବାର ପ୍ରତିଭୂ । ତାଙ୍କର 
ଭାବମୂର୍ଭି ତପୋବନର ପ୍ରାଚୀନ ଗୁରୁକୁଳବାସୀ ଶୀଳଚାରୀ ଶିକ୍ଷକମାନଙ୍କୁ ସ୍ମରଣ 
କରାଇଦିଏ । ଛାତ୍ରପ୍ରାଣତାର ଜୟ ହେଉ ! ଜୟ ହେଉ ଶିକ୍ଷକପ୍ରାଣତାର ! 


ଇ/ ୧, ଉତ୍କଳ ଏପାର୍ଟମେଣ୍ଢ, 
କଲ୍ୟାଣ ନଗର, କଟକ- ୧୩ 


ଥି 

ସୁଧାଂଶୁ ବାବୁ 


ଶ୍ରୀ ଗୌର ଗୋପାଳ କେନା 
ପ୍ରଥମ ଦେଖାର ସେହି ସ୍ମତି ¬ ଏବେ ବି ଲିଭି ନାହିଁ ମନରୁ । 


୧୯ ୪୫ | ସଦ୍ୟ ବି.ଏ. ପାଶ୍‌ କରି ଥାଏ | ଆଉ ଉପରକୁ ପଢ଼ିବି କି ଚାକିରୀ 
ବାକିରୀ କିଛି କରିବି ଠିକ ହୋଇପାରୁ ନଥାଏ । ଦିନେ ବାଇଧର ବାବୁ (ବାସୁଦେବପୁରର 
ସୁନାମଧନ୍ୟ ଶ୍ରୀ ବାଇଧର ପାଢ଼ୀ, ସେତେବେଳେ ସେ ଭଦ୍ରକ ହାଇସ୍କୁଲର ସହକାରୀ 
ଶିକ୍ଷକ, କେଉଁ ସୂତ୍ରରେ କେଜାଣି ତାଙ୍କ ସହିତ ପରିଚୟ ଓ ଆତ୍ମୀୟତା ହୋଇ ଯାଇଥଲା |) 
କହିଲେ, ˆ ଆମ ବାସୁଦେବପୁରରେ ଗୋଟିଏ ନୁଆ ହାଇସ୍ତ୍ୁଲ ହେଉଛି, ଅଷ୍ଟମ ଶ୍ରେଣୀ 
ଖୋଲ ଯାଇଛି, ଚାଲନ୍ତୁ ସେଇଠି ହେଡ଼ମାଷ୍ଟର ହେବେ ।”” 


ହେଡ଼ମାଷ୍ଟର ହେବା ନ ହେବା ପରର କଥା, ଥରେ ବାସୁଦେବପୁର ଅଞ୍ଚଳରୁ 
ବୁଲି ଆସିହେବ ଏବଂ ତା” ସହିତ ମିଳିବ ବଳଦ ଗାଡ଼ିରେ ବସି ଏକ ଦୀର୍ଘ ନୈଶ ଯାତ୍ରାର 
ରୋମାଞ୍ଚକର ଅନୁଭୂତି ! ସେତେବେଳେ ବାସୁଦେବପୁରକୁ ବସ୍‌ ଚଳାଚଳ ଆରମ୍ଭ 
ହୋଇନଥାଏ । 


ମନା କରିବାର କାରଣ ନଥୁଲା । 


ରାତି ପ୍ରାୟ ଛଂ ଘଡ଼ି ସରିକି ଗାଡ଼ିରେ ବସିଲୁ ¬ ବଳଦ ଗାଡ଼ିରେ । 
ବାସୁଦେବପୁରରେ ପହଞ୍ଚଲା ବେଳକୁ ତା' ପରଦିନ ବେଳ ପହରକୁ ଉପର । ଠିକ୍‌ ହେଲା, 
ଗାଧୁଆ ପାଧୁଆ ସାରି ଖ୍ଆପିଆ ପରେ ଖରା ଗଡ଼େଇ ସ୍ତୁଲକୁ ଯିବା | 


ଖରାଦିନର ଅନତିତପ୍ତ ଅପରାହ୍ନ । ଯାଇ ପହଞ୍ଚଲୁ ସ୍କୁଲରେ । ବାଇଧର ବାବୁ 
ଓ ମୁଁ । ନୂଆ ସ୍କୁଲ ଆରମ୍ଭ ହେଉଥାଏ । ଘରଦ୍ଧାର ସେମିତି ବିଶେଷ କିଛି ହୋଇନଥୁଲା | 
ଗୋଟିଏ କି ଦୁଇଟି ଚାଳ ଘର | ଘର ଭିତରୁ ବାହାରି ଆସିଲେ ଜଣେ ସୌମ୍ୟ ଦର୍ଶନ 
ଯୁବକ,ମୋ ଠାରୁ ଚାରି ପାଞ୍ଚ ବର୍ଷ ବଡ଼ ହେବେ । ପିନ୍ଧିଆନ୍ତି ଶୁଭ୍ର ଖଦଡ଼ର ଧୋତି ଓ 
ଖଦଡ଼ରଂହାଫ୍ଘ ସାର୍ଟ । ଆଡ଼ମ୍ବର ନାହିଁ, ମାତ୍ର ପରିପାର୍ଟିରେ ବାହୁଲ୍ୟ ବର୍ଜିତ ଏକ ସମ୍ଚାନ୍ତ 
ରୁଚି । ଓଠରେ ଅତି ମାର୍ଜିତ ସରୁ ହସଟିଏ । ନମସ୍କାର କଲେ | ଚାହିଁ ଦେଖୁଲି । ଏଇ 

ହେଉଛନ୍ତି ସେ ବେଲର ପ୍ରସ୍ତାବିତ ବାସୁଦେବପୁର ହାଇସ୍ତଟୁଲର ହେଡ଼ମାଷ୍ଟର ( ବୋଧହୁଏ 
ପ୍ରଥମ) ସୁଧାଂଶୁ ଶେଖର ରାୟ । ଭଲ ଲାଗିଲା । ପ୍ରଥମ ଦେଖାରେ ହିଁ କେମିତି ଟାଣି 
ହୋଇ ପଡ଼ିଲି ତାଙ୍କ ଆଡ଼କୁ । ସ୍ଵଜ୍ତଭାଷୀ, କଥାରେ ପ୍ରଗଲୁତା ନାହିଁ, ମାତ୍ର ବାକ୍‌ ବିନ୍ଯାସରେ 
ଅଭୁତ ଗୋଟିଏ ମେଦୃରତା | କଥା କହିଲାବେଳେ ଓଠ ଅନ୍ଧ ମେଲା କରି ଟିକିଏ ଟିକିଏ 
ହସି ଦେଉଥାନ୍ତି । ସବୁଠୁ ଭଲ ଲାଗିଲା ତାଙ୍କର ଆଖୁ ଦୁଇଟି - ଆଖରେ ଯେମିତି ଗୋଟିଏ 
ସ୍ଵପ୍ନ ଜଡ଼ି ରହିଛି ¬ ଦୂରର ସ୍ଵପ୍ନ । ଏଇଠି ଥାଇ ବି ସେ ଆଖୁ ଏଠିକା ଜିନିଷ ଦେଖୁ ନାହିଁ । 
ଲମ୍ଭି ଯାଇଛି ଦୂରକୁ ¬ ଦେଖୁଛି ଅଥବା ଖୋଜୁଛି, କାହିଁ କେତେ ଦୂରରେ ଥ୍ବା କୌଣସି 
ଏକ ଅଦୃଶ୍ୟ ବସ୍ତୁ ¬ ଯାହା ରହିଛି ଦିଗ୍ବଳୟ ଠାରୁ ଆହୁରି ଦୂରରେ, ମହାଶୂନ୍ୟର ତୁର୍ଗିମା 
ପଛରେ ଅଅବା କେଉଁ ଏକ ଅପହଞ୍ଚ ଅପନ୍ତରା ଜାଗାରେ ଯାହାର ଠିକଣା ସଠିକ୍‌ ଜଣା 
ନାହିଁ । ଉଦାସ-ଠାଣି ପାଖରେ ଥାଇ ବି ପାଖର ନୁହେଁ | 


ସେଇ ଉଦାସ ସ୍ଵପ୍ନମୟ ଅଥଚ ପାଖକୁ ଡାକୁଥୁବା ଆଖୁର ଚାହାଣି ମୋତେ 
ମୁଗ୍ଧ କଲା, ଅଭିଭୂତ କଲା, ମୋ ଭିତରର ମୁଁ କୁ ଟାଣିନେଲା କତିକି ¬ ନିବିଡ଼ ଭାବରେ, 
ସେଇ ପ୍ରଥମ ଦେଖାରେ । ଏବେ ବି ମନେ ଅଛି । 


ଆଜି ପ୍ରାୟ ୫୫/୫୭ ବର୍ଷ ପରେ ବି ଦେଖୁଛି ସୁଧାଂଶୁ ବାବୁଙ୍କୁ, ଦେଖୁଛି 
ତାଙ୍କର ସେଇ ଆଖ, ସେଇ ଚାହାଣି, ଏଇଠି ଥାଇବି ଏଠି ନଥ୍ବାର, ସେଇ ସହଜ ଠାଣି । 
ମୃଭିକାରେ ଥାଇ ବି ମନର ମୃଣାଳ ତାଙ୍କର ଉଡ଼ି ଯାଉଛି ବାରମ୍ବାର ଦୂରକୁ କେଉଁ ଅଲକ୍ଷ୍ୟ 
ସ୍ବପ୍ନର ଆହ୍ବାନରେ, ଅମର୍ର୍ଯର ଏଶ୍ବର୍ଯ୍ୟ ସଂଧାନରେ । ଆକାଶର ନୀଳ ଲାବଣ୍ୟରେ 
ଯେଉଁ ଯେଉଁ ସ୍ମିଗ୍ଧ ଶିହରଣ, ନକ୍ଷତ୍ରର କଞ୍ଚିତ ଆଲୋକରେ ଶୂନ୍ୟରେ ବିଞ୍ଚହୋଇ ପଡ଼େ 
ଯେଉଁ ସଂଖ୍ୟାହୀନ କୁସୁମର ପରାଗ-ପଟଳ ଅଥବା ମହାଶୂନ୍ୟର ସୀମାହୀନ ବିପୁଳତା 
ଭିତରେ ନିତ୍ୟ-ନିୟତ ତରଙ୍ଗିତ ହେଉଛି ସ୍ତବୂଧତାର ଯେଉଁ ପିଆସୀ ଅନୁରାଗ- ଦୂରର 
ସେହି ନିଶବ୍ଦ ଝଙ୍କାର, ସେହି ନିଶବ୍ଦ ଆହ୍ବାନ ପ୍ରତି ମୃହୁରଁରେ ସତେ ଅବା ଟାକି ରହିଛି 
ତାଙ୍କୁ | ସେହି ଦୁନିର୍ବାର ଡାକରେ ମରାଳଟି କେତେବେଳେ ଉଡ଼ିଯାଇଛି ମୃତ୍ତିକାର ବନ୍ଧନକୁ 
ଅତିକ୍ରମ କରି ଠିକଣା-ଜଣା-ନଥୁବା ସେହି ସୁଦୂରର ନୀଳ-ନିଥର ବିସ୍ତାର ଭିତରକୁ 
ଏବଂ ପର କ୍ଷଣରେ ପୁଣି ଫେରି ଆସୁଛି ସ୍ପେଦ-ଅଶ୍ର- ରକ୍ତରେ କ୍ଲେଦାକ୍ତ ଏଇ ପରିଚିତ 
ଅତି ଆପଣାର ମାଟିର ଗୃହାଙ୍ଗନକୁ | 


ଏଇ ଆମ ସୁଧାଂଶୁ ବାବୁ । ପ୍ରଥମ ସେହି ଦେଖାର ବହୁ ଦିନ ପର୍ଯ୍ୟନ୍ତ ଆଉ 
ତାଙ୍କ ସହିତ ଭେଟ ହୋଇ ନାହିଁ । ଭେଟ ହେଲା ଯେତେବେଳେ ସେ ବାସୁଦେବପୁର 
ଛାଡ଼ି ଭଦ୍ରକ ଆସିଲେ, ଆସି ବାଗୁରାଇ ହାଇସ୍ତୁଲରେ ମାଷ୍ଟର ହେଲେ, ପରେ ଭଦ୍ବକ 

କଲେଜରେ ଅଧ୍ୟାପକ ହେଲେ | ସେଇ ଦିନରୁ ବରାବର ସେ ଭଦ୍ଵକରେ ରହିଛନ୍ତି, ଅବସର 
ନେଲା ପରେ ବି । ଦେଖାହେଉଛି ବିଭିନ୍ନ ସ୍ଥାନରେ, ବିଭିନ୍ନ ଉପଲକ୍ଷ୍ୟରେ ! ସବୁଠାରୁ 
ନିବିଡ଼ ଭାବରେ ତାଙ୍କୁ ଚିହ୍ନିବାର ସୁଯୋଗ ପାଇଲି ତାଙ୍କ ଘରେ ପୂର୍ଣ୍ଣିମା ସାହିତ୍ୟ 
ଆସରରେ ¬ ଯେଉଁଠି ପ୍ରତି ପୂର୍ଣ୍ଣିମା ସନ୍ଧ୍ୟାରେ ହୁଏ ମନ-କର୍ଣ୍ଣଂରସାୟନ କବିତା- 
ପାଠର ମହୋତ୍ସବ ଏବଂ ତା” ସହିତ ପାଟି-ପେଟର ଆପ୍ୟାୟନ ନିମନ୍ତେ ଆଦର - 
ବ୍ୟଞ୍ଜିତ ଅପୃଥୁଳ ଆୟୋଜନ । ନିଜେ ପଡ଼ନ୍ତି ନିଜ ଲେଖା କବିତା, ଆଉ ସମସ୍ତେ ବି 
ପଢ଼ନ୍ତି ନିଜ ନିଜ ଲେଖା । ଆଲୋଚନା ହୁଏ | ସାନବଡ଼, ପ୍ରାଚୀନ ଅର୍ବାଚୀନର ଭେଦ- 
ବିଚାର ନଥାଏ, ସମସ୍ତେ ଏକ ନାଆର ପଝାରି-ରସର ନଇରେ । ସମସ୍ତେ ନିଜ ନିଜକୁ 
ଚିହୁନ୍ତି । ସମସ୍ତଙ୍କୁ ଚିହ୍ନନ୍ତି ଉତ୍ତରଣର ପାହାଚକୁ ପାଦ ବଢ଼ାଇବା ପାଇଁ ଦିଗ୍ଦର୍ଶନ ପାଆନ୍ତି । 
ସୌରୀନ୍ଦ୍ର ବାରିକ, ନୀଳାଦ୍ରି ଭୂଷଣ ହରିଚନ୍ଦନ ଓ ବ୍ରଜନାଥ ରଥ-ଆହୁରି କେତେ କେତେ 
ରଥୀ-ମହାରଥୀଙ୍କ ମେଳରେ ହର୍ଷ-ମୁଖର ହୋଇ ଉଠେ ସନ୍ଧ୍ୟାଟି । ଏବେ ବି ହେଉଛି । 
ନୂଆ ନୂଆ ମୁହଁମାନେ ଆସୁଛନ୍ତି । 


ଏବେ ବି ଦେଖୁଛି ସୁଧାଂଶୁ ବାବୁଙ୍କୁ ଠିକ୍‌ ସେଇ ପ୍ରଥମ ଦିନ ପରି । ନୀରବ 
ଧ୍ୟାନରେ ଆତ୍ମଘ୍ଥ ଯୋଗୀଟିଏ, ନିଜସ୍ଵ ଭାବରେ ସମାହିତ ଆତ୍ମଲୀନ ତପସ୍ବୀଟିଏ । 
ଆଟୋପ ନାହିଁ, ଆଡ଼ମ୍ବର ନାହିଁ । ମସ୍ତକର ଶୁକ୍ଳ କେଶରାଶି ସହିତ ଖାପ ଖାଇଲା ଭଳି 
ସଂପୂର୍ଣ୍ଣ ଶୁକ ପରିଧେୟ ¬ ସତେ ଅବା କେଉଁ ଏକ ଶୁଚି ¬ ସ୍ିଗ୍ଧ ରଷିର ପ୍ରତିବିମ୍ବ । 
ସ୍ଵକୀୟ ସାମ୍ଭାନ୍ତ୍ୟରେ ମହିମିତ । 


ସୁଧାଂଶୁ ବାବୁ କବି - ଆକୈଶୋର କବି । ଆମରି ସମସାମୟିକ କବି ସିଏ, କିନ୍ତୁ 
ତାଙ୍କର କୌଣସି ସଂଜ୍ଞା ନାହିଁ । ସେ ଆଧୁନିକ ନୁହଁନ୍ତି ଉତ୍ତର ¬ ଆଧୁନିକ ନୁହଁନ୍ତି ! ସାଂପ୍ରତିକ 
ନୁହନ୍ତି । ମାର୍କସୀୟ ନୁହନ୍ତି । ନୁହଁନ୍ତି ପୁଣି ସଢଚିରାଉତରାୟୀୟ ଅଥବା ରମାକାନ୍ତ ରଥୀୟ । 
ତେବେ ଗୋଟିଏ କଥା ମୋତେ ଲାଗେ, ଅତି ସ୍ପଷ୍ଟ, ରବୀନ୍ଦ୍ରନାଥଙ୍କୁ ସେ ପଢ଼ିଛନ୍ତି ପ୍ରଚୁର 
ଭାବରେ, ଗଭୀର ଶ୍ରଦ୍ଧା ଓ ଅନୁରାଗରେ । ହେଲେ ବି ତାଙ୍କର କୌଣସି ଉପାଧ୍‌ ନାହ, ଗୋଷ୍ଠୀ 
ନାହଁ କି ଗୋତ୍ର ନାହିଁ । ସେ ନିଜେ ନିଜର ସଂଜ୍ଞା କୌଣସି ବିଶେଷଣରେ ବିଶେଷିତ ନୁହଁନ୍ତି । 
ସେ କେବଳ କବି ନିଚ୍ଛକ ନିରୁତା କବିଟିଏ । ମଣିଷକୁ ଭଲ ପାଉଥ୍‌ବା, ଦେବତାର କଥା 
ଭାବନାର ପରିଧ୍‌ ଭିତରକୁ ନ ଆଣି ମଣିଷ ପାଦରେ ନିରନ୍ତର ଅର୍ଘ୍ୟ ବାଢୁଥୁବା 
ସଂବେଦନଶୀଳ କବିଟିଏ । ତାଙ୍କର ଭାଷୀରେ ‘ମଣିଷର ଜୀବନରେ ରହିଛି ଏକ ନିର୍ଜନତାର 
ସ୍ଵର ।” ସଂପୂର୍ଣ୍ଣ ସତ୍ୟ । ଏହି ନିର୍ଜନତାର ସ୍ଵର ହିଁ ବିଚିତ୍ର ଭାବରେ, ବିଚିତ୍ର ସୁଷମାରେ ରଂଜିତ 
ହୋଇ ରୂପ ପାଇଛି ତାଙ୍କ କବିତାରେ | ତେଣ୍ଧ କାଳର ପରିଧ୍‌ ଅତିକ୍ରମ କରି, ମନେ ହୁଏ, ସେ 

ହୋଇ ପାରିଛନ୍ତି ସର୍ବକାଳର କବି । ମନୁଷ୍ୟର ଚିରକାଳିକ ସମସ୍ତ ଆଶା- ଆକାହ୍ା ସମସ୍ତ 
ଆବେଗ-ଅନୁଭବ, ହର୍ଷ-ବିଷାଦ, ସମସ୍ତ ଲହୁ-ଲୁହର କବି । ଅଥଚ ସୃଷ୍ଟି ( କବିତା) ତାଙ୍କର 
ପର୍ଯ୍ୟାପ୍ତ ହେଲେ ବି ବିଜ୍ଞପ୍ତି - ବିମୁଖତା ହେତୁ ପ୍ରକାଶ ଅତି ସ୍ଵଡ୍-ମାତ୍ର ତିନୋଟି କ୍ଷୁଦ୍ର 
ସଂକଳନରେ ପର୍ଯ୍ୟବେସିତ । ସେଥୁରୁ ପୁଣି ଗୋଟିଏ ( ଲୁହର ଫସଲ) ଅଧୁନା ଅପ୍ରାପ୍ୟ । 

ସୁଧାଂଶୁ ବାବୁଙ୍କ ଜୀବନରେ ଦୁଇଟି ଦାରୁଣ ବିପର୍ଯ୍ୟୟ ଆସିଛି ! ଗୋଟିଏ 
ବାର୍ଵକ୍ୟରେ ପନ୍ୀ ବିୟୋଗ, ଏବଂ ଆଉ ଗୋଟିଏ ତତୋଧୂକ ମର୍ମ-ବିଦାରକ, ପଞ୍ଚମ 
ପୁତ୍ର ନଟୁ ( ଶୈଳଜା ଶଙ୍କର) ର ଅକାଳ-ମୃତ୍ୟୁ ।ଏହି ଦୁଇଟି ଘଟଣାରେ ସେ କିଛି କାଳ 
ପାଇଁ ମୁହ୍ୟମାନ ହୋଇ ପଡ଼ିଥିଲେ ସତ୍ୟ, ହେବାଟା ସ୍ଵାଭାବିକ ମଧ୍ଯ ! ହେଲେ, ତାଙ୍କ 
ଜୀବନର ସ୍ଵଚ୍ଛନ୍ଦ ଧାରା ଏହା ଦ୍ଵାରା ପ୍ରତିହତ ହୋଇ ନାହିଁ | ଅନ୍ତରର ଅନ୍ତଃପୁରରେ ସଦା 
ଜ୍ଵଳମାନ ସେହି ସଂଗୁପ୍ତ ହୋମାନଳର ଶିଖା ମ୍ଳାନ ହୋଇ ନାହିଁ । ଶ୍ରୀମଦ୍ଧ ଭଗବତ ଗୀତାର 
ସ୍ଥିତଧୀ ବ୍ୟକ୍ତି କଥା ମନକୁ ଆସି ଯାଏ ତାଙ୍କୁ ଦେଖୁଲେ | 


ନବେ ବର୍ଷ ଅତିକ୍ରମ କରି ସାରିଲେଣି । ତଥାପି ଶିଥୂଳ ହୋଇ ନାହିଁ ଚିତ 

ଶଚ୍ତି । ମୋ” ଠାରୁ ସେ ବୟସରେ ବଡ଼; ମୋର ଜଣେ ଅକୃତ୍ତିମ ଶୁଭାକାଂକ୍ଷୀ ମଧ୍ଯ | ଆଜି 
ଏହି ଅବସରରେ ତାଙ୍କୁ ପ୍ରଣାମ ଜଣାଉଛି । 

ପୂର୍ବତନ ପ୍ରଧାନ ଶିକ୍ଷକ 

ଅସ୍ତଳ, ଭଦ୍ରକ 


ଝ୍ଥିକ 

୨¶୦ 


ମଣିଷପରି ମଣିଷଟିଏ 
ଡକ୍ସର ନିଶାମଣି ମିଶ୍ର 

୧୯୫୯ ମସିହା କଥା ! ମୁଁ ଭଦ୍ରକ କଲେଜର ଓଡ଼ିଆ ବିଭାଗରେ ଅଧ୍ୟାପକ 

ଭାବେ ନିଯୁକ୍ତି ପାଇଲି । ସେଇଠି ଭେଟିଲି ଅଧ୍ୟାପକ ସୁଧାଂଶୁ ବାବୁଙ୍କୁ | ପ୍ରଥମ ଦେଖାରେ 
ହିଁ ସେ ମୋତେ ଆପଣେଇ ନେଲେ ।! ମୁଁ ମଧ୍ଯ ତାଙ୍କୁ ଅତି ନିଜର ବୋଲି ଭାବିଲି । 
କଲେଜରେ ଅବସର ସମୟରେ ଆମେ ଦୁହେଁ ବସି ବହୁ ଆଲୋଚନା କରୁ । କେବଳ 
ଓଡ଼ିଆ ସାହିତ୍ୟରେ ନୁହେଁ, ବଙ୍ଗଳା ସାହିତ୍ୟରେ ମଧ୍ଯ ତାଙ୍କର ଅଗୀଧ ଜ୍ଞାନ ଥଲା | ସେ 
ମୋ” ଠାରୁ ବୟସରେ ବଡ଼, ତେଣୁ ଆଲୋଚନା ସମୟରେ ମୁଁ ତାଙ୍କୁ ଗୁରୁ ବୋଲି 
ଧରିନିଏ । ସେତେବେଳେ ମୁଁ ଭଦ୍ରକରେ ଏକାକୀ ରହିଥାଏ । ମୋ' ସ୍ତ୍ରୀ ଥାଆନ୍ତି 
ସମ୍ବଲପୁର ମହିଳା କଲେଜରେ ଅଧ୍ୟାପିକା । ଗାନ୍ଧୀ ପଡ଼ିଆରେ ଗୋଟିଏ ଘର ନେଇ 
ଆମେ ତିନି ଜଣ ଅଧ୍ଷଧାପକ ମେସ୍‌ କରି ରହିଥାଉ । ଆସ୍ତେ ଆସ୍ତେ ସୁଧାଂଶୁ ବାବୁଙ୍କ 
ସହିତ ମୋର ଅନ୍ତରଙ୍ଗତା ବଢ଼ିଲା । ସେ ମୋତେ ତାଙ୍କ ଘରକୁ ଡାକିଲେ । ଦିନେ 
ରବିବାରିଆ ଦେଖୁ ମୁଁ ତାଙ୍କ ଘରେ ପହଞ୍ଚଲି । ଶ୍ରୀମତୀ ରାୟଙ୍କ ସହିତ ଦେଖାହେଲା । 
ସେ ସୁଧାଂଶୁ ବାବୁଙ୍କ ଠାରୁ ଆହୁରି ସ୍ଵେହୀ ! ମୋ' ସ୍ତ୍ରୀଙ୍କ କଥା, ପରିବାର କଥା, ଖ୍୍‌ଆପିଆ 
କଥା ସବୁ ପଚାରି ବସିଲେ । କିଛି ସମୟ ରହି ତାଙ୍କ ଠାରୁ ବିଦାୟ ନେଲି । ବାଟରେ 
ଭାବିଲି -  ଯୋଗ୍ୟେ ଯୋଗ୍ୟା ହେଲେ ସଂଯୁତା ।' ' ସୁଧାଂଶୁ ବାବୁ ସବୁବେଳେ ମୋ!’ 
ଭଲମନ୍ଦ କଥା ପଚାରି ବୁଝନ୍ତି । ଦେହ ଖରାପ ହେଲେ ମୁଁ ତାଙ୍କ ଠାରୁ ଖିଷଧ ଆଣି 
ଖାଏ । ହୋମିଓପାଥୁ ସମ୍ପର୍କରେ ତାଙ୍କର ବହୁତ ଜ୍ଞାନ 1 ଘରେ ହୋମିଓପ୍ୟାଥ ଥିଷଧ 
ବାକୁ ରଖୁଥାନ୍ତି । ଆବଶ୍ୟକ ବେଳେ ଅନ୍ୟମାନଙ୍କୁ ତିଷଧ ଦେଇ ସେ ଆନନ୍ଦ ପାଆନ୍ତି । 
` ଏହିପରି କିଛି ମାସ କଟିଲା ପରେ ମୁଁ ଅସ୍ତଳରେ ଘରଟିଏ ଭଡ଼ା ନେଇ ସ୍ତ୍ରୀ ଓ ପୁଅକୁ 
ପାଖକୁ ଆଣିଲି । ପୁଅଟି ସେତେବେଳେ ୫ / ୬ ମାସର ହୋଇଥାଏ । ସେ ଘରଟି ସୁଧାଂଶୁ 
ବାବୁଙ୍କ ଘର ନିକଟରେ ଥୁଲା ! ଯିବା ଆସିବା ଦ୍ଵାରା ଆସ୍ତେ ଆସ୍ତେ ଆମ ଭିତରେ 
ପାରିବାରିକ ସମ୍ପର୍କ ବଢ଼ିଚାଲିଲା । ଦୁଃଖ ତାଙ୍କର ଅନେକ ଥାଏ, କିନ୍ତୁ ଦୁଃଖରେ ବିବ୍ରତ 
ହେବାର ମୁଁ ତାଙ୍କୁ କେବେ ଦେଖୁନାହିଁ । ତାଙ୍କର ଧୈର୍ଯ୍ୟ ଓ ସହନଶୀଳତା ଦେଖୁ ମୁଁ 

ବେଳେ ବେଳେ ଆଶ୍ଚର୍ଯ୍ୟ ହୁଏ । ଅତି ସରଳ ଓ ନିଷ୍କପଟ ଜୀବନଯାପନ କରି ସେ ସମସ୍ତଙ୍କୁ 
ନିଜର କରିନିଅନ୍ତି ¦ ଥରେ କଲେଜର ବାର୍ଷିକୋସ୍ସବରେ ଆମେ ଅଧ୍ଯାପକମାନେ ମିଶି 
ଗୋଟିଏ ନାଟକ କରିଥୁଲୁ ! ନାଟକଟି ହେଲା “ ସ୍ବର୍ଗରେ କବି ସମ୍ମିଳନୀ”? | ସେଥ୍‌ରେ 
ସେ ହୋଇଥୂଲେ କବି ରବୀନ୍ଦ୍ରନାଥ ଓ ମୁଁ ହୋଇଥୁଲି ଭକ୍ତ କବି ଜଗନ୍ନୀଥ । ଏବେ ସେ 
କଥୀ ମନେ ପଡ଼ିଲେ ଆନନ୍ଦରେ ଉଲସି ଉଠେ ! ୧୯୬୪ ମସିହାରେ ମୁଁ ଭଦ୍ରକ କଲେଜ 
ଛାଡ଼ି ଉତ୍କଳ ବିଶ୍ବବିଦ୍ୟାଳୟକୁ ଆସିଲି ଏବଂ ଏହା ପରେ ସରକାରୀ କଲେଜରେ ଅଧ୍ଯାପନା 
କଲି | ୧୯୭୧ ମସିହାରେ ବଦଳି ହୋଇ ପୁଣି ଭଦ୍ରକ କଲେଜକୁ ଗଲି । ପିଲାମାନେ 
ସେତେବେଳେ ଭୁବନେଶ୍ବରରେ ଥାଆନ୍ତି । ମୁଁ ଭଦ୍ରକରେ ପହଞ୍ଚଲେ ସୁଧାଂଶୁବାବୁ ତାଙ୍କ 
ଘରେ ମୋ”ର ଖାଇବା ବ୍ୟବସ୍ଥା କରନ୍ତି । ଶ୍ରୀମତୀ ରାୟ ମଧ୍ଯ ଅତି ଆଗ୍ରହ ସହକାରେ 
ମୋ'ର ଯନୁ ନିଅନ୍ତି । ଆମେ ସ୍ଵାମୀ ସ୍ତ୍ରୀ କେତେ ଥର ତାଙ୍କ ଘରେ ଅତିଥୂ ହୋଇଛୁ ! 
ତାଙ୍କ ସ୍ନେହ ଓ ମମତା ମୁଁ କେବେ ଭୁଲିପାରିବି ନାହିଁ । ଏଥୁ ମଧ୍ୟରେ ସେ ଆର ପାରିକୁ 
ଚାଲିଗଲେଣି ବୋଲି ଶୁଣିଲି । ତାଙ୍କ ଆତ୍ମାର ସଦଗତି ହେଉ, ଏତିକି ଇଶ୍ଵରଙ୍କ ନିକଟରେ 
ପ୍ରାର୍ଥନା । ଅଳ୍ପ କିଛି ମାସ ସେଠାରେ ରହି ମୁଁ ପୁରୀ ସାମନ୍ତ ଚନ୍ଦ୍ରଶେଖର କଲେଜକୁ 
ବଦଳି ହୋଇ ଆସିଲି । ସେଇ ଦିନ ଠାରୁ ସୁଧାଂଶୁ ବାବୁଙ୍କ ସହିତ ଆଉ ସାକ୍ଷାତ 
ହୋଇନାହିଁ । ତଥାପି ଅତୀତର ସେହି ମଧୁର ସ୍ମ ତିକୁ ମୁଁ ଏବେ ବି ସାଇତି ରଖୁଛି । 
ବେଳେବେଳେ ତାଙ୍କ ହସ ହସ ମୁହଁ ଆଖୁ ଆଗରେ ଦିଶିଯାଏ, କ୍ଷଣକ ପାଇଁ ମୁଁ ଆନନ୍ଦ 
ପାଏ । ଉତ୍ତୀର୍ଣ୍ଣ ବୟସରେ ଅତୀତ ସ୍ମତି ଅଭୁଲା ହୋଇ ରହିଯାଏ । 


ସମୟ ଗଡ଼ିଗଡ଼ି ଚାଲୁଛି, ତା' ସହିତ ବୟସ ମଧ୍ଯ ବଢ଼ି ବଢ଼ି ଯାଉଛି । ସମୟର 
ଉଜାଣି ସୁଅରେ ଅତୀତକୁ ଦରାଣ୍ଡୁ ଥାଉ କେବଳ କ୍ଷଣିକ ଆନନ୍ଦ ପାଇବା ପାଇଁ । 
ମନେପଡ଼େ ଭଦ୍ବକ କଲେଜ ପାଖରେ ଥୁବା ସେହି ଚା' ଦୋକାନ କଥା । ଚିଶ୍ରାନ୍ତି ସମୟରେ 
ଆମେ ଦୁଇଜଣ ଏକାଠି ଯାଇ ସେଠାରେ ଚା” କପେ କପେ ପିଉ । ବିଭିନ୍ନ ବିଷୟରେ 
ଆଲୋଚନା କରୁ । ତାଙ୍କର ସରଳ, ଅମାୟିକ ଓ ଭଦ୍ରୋଚିତ ବ୍ୟବହାର ମୋତେ ମୁଗ୍ଧ 
କରିଥୂଲା । ସେ କେବେଳ ରାଗିବାର ମୁଁ ଦେଖୁନାହିଁ କିମ୍ବା ଉଚ୍ଚ ସ୍ଵରରେ କଥା କହିବାର 
ମଧ୍ୟ ଶୁଣିନାହି । ଅନ୍ୟର ଉପକାର କରିବା, ଅସମୟରେ ଅନ୍ୟକୁ ସାହାଯ୍ୟ କରିବା, 
ଦୁଃଖୀରଙ୍କିକୁ ସମବେଦନା ଜଣାଇବା-ଏହା ଥୁଲା ତାଙ୍କ ଚରିତ୍ରର ବୈଶିଷ୍ଟ୍ୟ । ପ୍ରକୃତରେ 
ସେ ମଣିଷ ପରି ମଣିଷଟିଏ । ମଣିଷ ଜନ୍ମ ତ ସମସ୍ତେ ପାଆନ୍ତି ; କିନ୍ଧ ମଣିଷ ପରି 
ମଣିଷ ହେବା ସମସ୍ତଙ୍କ ପକ୍ଷରେ ସମ୍ଭବ ନୁହେଁ | ଶୁଣୁଛି ଭଦ୍ରକର “ପୂଜ୍ୟ ପୂଜୀ ସଂସଦ 
ତାଙ୍କର ନବେତମ ସ୍ଵନକ୍ଷତ୍ର ଦିବସ ପାଳନ କରୁଅଛନ୍ତି । ବଡ଼ ଆନନ୍ଦର କଥା । ପୂଜ୍ୟ 

ପୂଜା ଆମ ଭାରତୀୟ ସଂସ୍କୃତିର ଏକ ଗୌରବମୟ ପରମ୍ପରା, ଆଜି ଆମେ ସେସବୁ 
ଭୁଲିବାକୁ ବସିଲୁଣି | ˆ ପୂଜ୍ୟପୂଜା ସଂସଦର ଏ ମହତ୍‌ ଉଦ୍ୟମ ବାସ୍ତବିକ 
ପ୍ରଶଂସନୀୟ । ମୁଁ ଉଦ୍ୟୋକ୍ତାମାନଙ୍କୁ ଏଥ୍‌ପାଇଁ ସାଧୁବାଦ ଜଣାଉଛି ! ଯୋଗ୍ୟ ଲୋକଙ୍କୁ 
ସେ ପୂଜା କରୁଅଛନ୍ତି । ପ୍ରଭୁ ଚକାଡ଼ୋଳାଙ୍କ ନିକଟରେ ପ୍ରାର୍ଥନା କରୁଛି, ସୁଧାଂଶୁ ବାବୁ 
ଦୀର୍ଘ ଓ ନିରାମୟ ଜୀବନ ଯାପନ କରନ୍ତୁ | ˆ ଭଦ୍ରକ ପୂଜ୍ୟପୂଜା ସଂସଦ ପୁଣି ତାଙ୍କର 
ଏକ ଶତତମ ସ୍ଵନକ୍ଷତ୍ର ଦିବସ ପାଳନ କରୁ । 


ଆଲେଖକା 
୪୮୫/୨ (ଘରୋଇ) 
ଶହୀଦ ନଗର, ଭୁବନେଶ୍ବର 

ସ୍ଥିତପ୍ରଜ୍ଞ ଜ୍ଞାନୀ ପୁରୁଷ 
ଡକ୍କର ପ୍ରହ୍ଲାଦ ଚରଣ ମହାନ୍ତି 


ଓଡ଼ିଶାର ଉଚ୍ଚଶିକ୍ଷା କ୍ଷେତ୍ରରେ ଯେଉଁ କେତେଜଣ ଛାତ୍ରବସ୍ସଳ ଜ୍ଞାନୀ ଅଧ୍ୟାପକ 
ଭାବେ ଅମ୍ବାନ ଯଶର ଅଧୂଵକାରୀ ହୋଇଛନ୍ତି, ସେମାନଙ୍କ ମଧ୍ଯରେ ଭଦ୍ରକ ମହାବିଦ୍ୟାଳୟର 
ଅବସରପ୍ରାପ୍ତ ଓଡ଼ିଆ ଅଧ୍ୟାପକ ସୁଧାଂଶୁ ଶେଖର ରାୟ ହେଉଛନ୍ତି ଜଣେ ବହୁଚର୍ଚ୍ଚିତ 
ଅଧାପକ | ତାଙ୍କର ଶିକ୍ଷଦାନର ମାନ ଏତେ ଉଚ୍ଚକୋଟୀର ଥୁଲା ଯେ ଛାତ୍ରମାନେ ଥରେ 
ଯାହା ଶୁଣୁଥୁଲେ ତାହା ସେମାନଙ୍କ ହୃଦୟରେ ଚିରଦିନ ଲିପିବଦ୍ଧ ହୋଇ ରହିଯାଇଥୁଲା 
ପଦ୍ୟ ବା ଗଦ୍ୟର ଯେତେ କ୍ଲିଷ୍ଟ ବିଷୟ ହେଉ ପଛକେ ସେ ତାହା ତାଙ୍କର ସ୍ଵଭାବ ସୁଲଭ 
ଭଙ୍ଗୀରେ ଏଡ଼େ ସରଳ ଓ ପ୍ରାଞ୍ଜଳ ଭାଷାରେ ବୁଝାଇ ଦେଉଥୁଲେ ଯେ ପିଲାଙ୍କ ପକ୍ଷେ 
ବୁଝିବା ତାହା କଷ୍ଟ ସାଧ୍ଯ ନଥୁଲା । କିମ୍ବା ପିଲାଙ୍କ ମନରେ କୌଣସି ସଂଶୟ ରହୁନଥୁଲା | 
ଜଣେ ଅଧ୍ୟାପକର ଅଧ୍ଯାପନାର ସାର୍ଥକତା ସେଇଠି ଯିଏ ପ୍ରତ୍ୟେକ ପିଲାର ସଂଶୟକୁ 
ଦୂର କରିବାରେ ସମର୍ଥ ହୁଏ | ଅଧ୍ୟାପକ ରାୟ ଏ ଅଧ୍ୟାପନାର ଏହି କୌଶଳକୁ ଆୟତ୍ତ 
କରି ପାରିଥୂବାରୁ ସେ ସମସ୍ତ ଛାତ୍ରଙ୍କର ପ୍ରିୟପାତ୍ର ହୋଇ ପାରିଥୂଲେ ! 


ଉତ୍ତମ ଅଧ୍ୟାପକର ଲକ୍ଷଣ କେବଳ ଉତ୍ତମ ଅଧ୍ୟାପନାରେ ସୀମିତ ନଥାଏ | 
ଛାତ୍ରଙ୍କର ଉତ୍ତମ ଆଚରଣ ପ୍ରତି ସତତ ଧ୍ୟାନ ଦେବା, ସଦ ପଥରେ ଯିବା ପାଇଁ ସେମାନଙ୍କୁ 
ପରାମର୍ଶ ଦେବା, ଜଣେ ଆଦର୍ଶ ଗୁରୁଙ୍କର ଲକ୍ଷଣ | ଅଧ୍ୟାପକ ରାୟ ଛାତ୍ରଙ୍କର ଦୋଷ 
ଦୁର୍ବଳତା ଦେଖୁଲେ ପିତୃସୁଲଭ ହୃଦୟରେ ସେମାନଙ୍କୁ ଶାସନ କରୁଥଲେ ଓ ପରାମର୍ଶ 
ଦେଉଥ୍‌ଲେ ! ତେଣୁ ବହୁ ସମୟରେ ସେ ପିଲାମାନଙ୍କର ଅଭିଭାବକର ଭୂମିକା ମଧ୍ଯ 
ନିର୍ବାହ କରୁଥୁଲେ | ଅଧ୍ଯାପନାର ଉନ୍ମର୍ଷ ଓ ପିତୃତ୍ନର ଉଦାରତା ତାଙ୍କ ଅଧ୍ୟାପକ ¬ ଚରିତ୍ରକୁ 
ମହନୀୟ କରି ତୋଳିଥୁଲା | 

ଶିକ୍ଷକ ବା ଅଧ୍ଯାପକର ଶିକ୍ଷାଦାନ ଏକମାତ୍ର କରଇଉଁବ୍ୟ ନୁହେଁ ! ଅଧ୍ୟୟନ ଓ 
ସାରସ୍ଵତ ସାଧନା ଶିକ୍ଷକର ଜ୍ଞାନକୁ ପରିମାର୍ଚିତ କରିଥାଏ ! ଅଧ୍ୟାପକ ରାୟଙ୍କର 
ଜ୍ଞାନାନ୍ସବେଷତାର ସୃହା ଦେଖୁଲେ ଆଶ୍ଚର୍ଯ୍ୟ ହେବାକୁ ପଡ଼େ । ଓଡ଼ିଆ ବ୍ୟତୀତ ଇଂରାଜୀ, 
ସଂସ୍କୃତ, ବଙ୍ଗଳା ସାହିତ୍ୟରେ ତାଙ୍କର ଗଭୀର ପ୍ରବେଶ ଥୁଲା | ତାଙ୍କର ବ୍ୟକ୍ତିଗତ 

ପୁସ୍ତକାଗୀର ଯେଉଁମାନେ ଦେଖୁଛନ୍ତି, ସେମାନେ ବେଶ୍‌ ଅନୁମାନ କରିପାରିଥୂବେ | ତାଙ୍କର 
ଜ୍ଞାନ-ପିପାସା କି ତୀବ୍ର ଥୁଲା ; ସାହିତ୍ୟ ଓ ସଂସ୍କୃତି ସମ୍ବନ୍ଧୀୟ ଭାଷଣରେ ତାଙ୍କର ବହୁ 
ଶାସ୍ତ୍ରଦର୍ଶିତା ଶ୍ରୋତାଙ୍କୁ ମନ୍ତ୍ରମୁଗ୍ପ କରିଥାଏ । ବିଶେଷତଃ ଓଡ଼ିଆ ସାହିତ୍ୟ ବିଷୟକ 
ଆଲୋଚନାରେ ସେ ସଂସ୍କୃତ, ଇଂରାଜୀ, ବଙ୍ଗଳା ସାହିତ୍ୟରୁ ପ୍ରାସଙ୍ଗିକ ବିଷୟ ଉଦ୍ଧାର 
କରି ଏକ ତୁଳନାତ୍ମକ ଚିତ୍ର ପ୍ରଦାନ କରିଥାନ୍ତି । ଅନ୍ୟାନ୍ୟ ଭାଷାଭାଷୀ ସାହିତ୍ୟରେ ସେ 
କିପରି ପ୍ରବୀଣ ଥୁଲେ ସେଥୁରୁ ବେଶ୍‌ ଜଣାପଡ଼େ । 


ସେ ଜଣେ ଜ୍ଞାନ-ତପସ୍ବୀ ବ୍ୟକ୍ତି । ଅବସରକାଳୀନ ଜୀବନରେ ତାଙ୍କର ଏ 
ତପସ୍ୟା ମଳିନତା ଭଜି ନାହିଁ । ଏ ପ୍ରସଙ୍ଗରେ ତାଙ୍କ ସହିତ ମୋର ପ୍ରତ୍ୟକ୍ଷ ସଂପର୍କ 
ବିଷୟ ଏଠାରେ ଉଲ୍ଲେଖ କଲେ କଥାଟା ପ୍ରାଞ୍ଜଳ ହେବ ବୋଲି ଭାବୁଛି । ସମ୍ଭବତଃ ଏହା 
୧୯୭୫/୭୬ ମସିହାର ଘଟଣା । ମୁଁ ବ୍ରହ୍ମପୁର ଖଲ୍ଲିକୋଟ କଲେଜରୁ ବଦଳି ହୋଇ 
ଭଦ୍ରକ କଲେଜ ଆସିଥାଏ । ସେତେବେଳେ ଅଧ୍ୟାପକ ରାୟ ମଠସାହିରେ ଭଡ଼ାଘରେ 
ସପରିବାର ରହୁଥାନ୍ତି ! ସେହି ସମୟରେ ସେ ପୂର୍ଣ୍ଣିମା ସାହିତ୍ୟ ଆସର ପ୍ରତ୍ୟେକ ପୂର୍ଣ୍ଣମୀ 
ତିଥ୍‌ରେ ଆୟୋଜନ କରୁଥୁଲେ । ପୂର୍ଣ୍ଣମୀ ଦିନ ସନ୍ଧ୍ୟାରେ ତାଙ୍କ ଘରେ ଆସର ଜମେ । 
ମୁଖ୍ୟତଃ ଭଦ୍ବକ କଲେଜର ବିଭିନ୍ନ ବିଭାଗର ଅଧ୍ୟୀପକମାନେ ଯୋଗ ଦିଅନ୍ତି । ମୋର 
ଯେତେ ଦୂର ମନେ ପଡ଼ୁଛି, ମୁଁ ମୋର ବନ୍ଧୁ ତଥା ପ୍ରଖ୍ୟାତ ଓଡ଼ିଆ କବି, ସମାଲୋଚକ 
ଇଂରାଜୀ ଅଧ୍ୟାପକ ସୌରୀନ୍ଦ୍ର ବାରିକ, ପଦାର୍ଥ ବିଜ୍ଞାନ ଅଧ୍ୟାପକ ଜଗନ୍ନାଥ ବାବୁ, ଇଂରାଜୀ 
ଅଧ୍ଯାପକ ରାଜା ବିଶ୍ଵାଳ ଇତ୍ୟାଦି ଆସରରେ ନିୟମିତ ଭାବେ ଯୋଗ ଦେଉଥିଲୁ | ଅଧ୍ୟାପକ 
ରାୟଙ୍କ କେତେକ ପୁତ୍ର ଭଦ୍ରକ କଲେଜରେ ଆମର ପ୍ରିୟ ଛାତ୍ର ଥଲେ । ସେମାନଙ୍କ ମଧ୍ଯରୁ 
କେତେଜଣ ଆସରରେ ଯୋଗ ଦେଉଥୁୂଲେ | ଆସର ଆରମ୍ଭରେ ଅଧ୍ୟାପକ ରାୟ ସଂସ୍କୃତର 
ମହାନ କବି କାଳିଦାସ, ଭବଭୂତି ପ୍ରଭୃତିଙ୍କ ପ୍ରସିଦ୍ଧ ଶ୍ଲୋକ ଅଥବା ଓଡ଼ିଆ କବି ଜଗନ୍ନାଥ 
ଦାସ, ସାରଳା ଦାସ, ଦୀନକୃଷ୍ଣ, ଅଭିମନ୍ୟୁ, ରାଧାନାଥ, ଫକୀର ମୋହନଙ୍କ ରଚନାବଳୀରୁ 
କ୍ଷୁଦ୍ର କବିତାଂଶ ଆବୃତ୍ତି କରି ଶୁଣାନ୍ତି ଓ ପରେ ତା'ର ମର୍ମାର୍ଥ ସରଳ ଭାଷାରେ ବୁଝାଇ 
ସମକାଳୀନ ସମାଜରେ ତା'ର ପ୍ରାସଙ୍ଗିକତା ବିଷୟ ଆଲୋଚନା କରନ୍ତି ! ତା'ପରେ ସେ 
ଆମ୍ଭମାନଙ୍କୁ ଅନୁରୋଧ କରନ୍ତି ଆଲୋଚନାରେ ନିଜ ନିଜ ମତ ବ୍ୟକ୍ତ କରିବା ପାଇଁ ! 
ଏହାପରେ ଅନ୍ୟ ଏକ ନିର୍ଦ୍ଦିଷ୍ଟ ବିଷୟ ଉପରେ ସେ ଆଲୋଚନା ଆରମ୍ଭ କରନ୍ତି ଓ 
ଅନ୍ୟମାନେ ଅଂଶ ଗ୍ରହଣ କରନ୍ତି । ସାମାନ୍ୟ ଜଳଯୋଗ ପରେ ଆସର ସମାପ୍ତ ହୁଏ । 
ପ୍ରତ୍ୟେକ ପୂର୍ଣ୍ଣମୀ ଦିନ ନିର୍ଦ୍ଦିଷ୍ଟ ସମୟରେ ଆସର ଆରମ୍ଭ ହୁଏ ଓ ନିର୍ଦ୍ଦିଷ୍ଟ ସମୟ 
ବ୍ୟବଧାନରେ ଶେଷ ହୁଏ । ଏହି ଆସରରେ ଅଧ୍ୟାପକ ରାୟଙ୍କର ନିଷ୍ଠା, ଜ୍ଞାନ ପିପାସା 
ଆଲୋଚନା ପ୍ରବଣତା, ଗଭୀର ବିଷୟ ପ୍ରବେଶ ମୁଁ ଲକ୍ଷ୍ୟ କରିଛି । 

ଅଧ୍ୟାପକ ରାୟ ଜଣେ ନୀରବ ଓ ନିଷ୍ଠାପର ସାରସ୍ବତ ସ୍ରଷ୍ଟା ଭାବେ ଓଡ଼ିଆ 
ସାହିତ୍ୟ କ୍ଷେତ୍ରରେ ଖ୍ୟାତି ଅର୍ଜନ କରିଛନ୍ତି । କବିତା ଗ୍ରନ୍ଧଗୁଡ଼ିକରେ ତାଙ୍କ ସୃଷ୍ଟି ମାନସର 
ମୌଳିକତା, ଚିନ୍ତାର ଗଭୀରତା ଓ ଶବ୍ଦ ଗୁମ୍ବନର କଳା-କୁଶଳତା ସୁନ୍ଦର ଭାବେ ପରିସ୍ତୁଟ 
ହୋଇଛି । ଓଡ଼ିଆ ସାହିତ୍ୟରେ ସମାଲୋଚନା ¬ ବିଭାଗଟି ଦୁର୍ବଳ ଓ ଅବହେଳିତ 
ହେଉଥ୍‌ବା ବେଳେ ଅଧ୍ୟାପକ ରାୟ ଯେଉଁ କେତୋଟି ସମାଲୋଚନା ଗ୍ରନ୍ଥ ରଚନା କରିଛନ୍ତି 
ତାହା ଓଡ଼ିଆ ସାହିତ୍ୟ ଆଲୋଚନା ବିଭାଗକୁ ସମୃଦ୍ଧ କରିବା ସଙ୍ଗେ ସଙ୍ଗେ ସମ୍ପୃକ୍ତ ବିଷୟରେ 
ନୂତନ ଦିଗନ୍ତ ଉନ୍ମୋଚନ କରିଛି । ଏହି ପ୍ରସଙ୍ଗରେ ତାଙ୍କ ରଚିତ କାନ୍ତକବି ଜୀବନୀ ଓ 
ପ୍ରତିଭା” ଗ୍ରନ୍ଧଟି ଉଲ୍ଲେଖଯୋଗ୍ୟ । ଓଡ଼ିଆ ସାହିତ୍ୟରେ କବିତା, ନାଟକ, ବ୍ୟଙ୍ଗ, ଲାଳିକା 
କ୍ଷେତ୍ରରେ ଅସାମାନ୍ୟ ପ୍ରତିଷ୍ଠା ଅର୍ଜନ କରିଥୁବା ଓ ଓଡ଼ିଆ ଜାତିର ଜାତୀୟ ସଙ୍ଗୀତ “ବନ୍ଦେ 
ଉତ୍କଳ ଜନନୀ” ର ଆମର ସ୍ରଷ୍ଟା କାନ୍ତକବି ଲକ୍ଷ୍ମୀକାନ୍ତ ମହାପାତ୍ରଙ୍କ ବର୍ଣ୍ଣାଢ଼୍ୟ ଜୀବନୀ ଓ 
ତାଙ୍କର ବହୁମୁଖୀ ଗ୍ରନ୍ଧଟି ହେଉଛି ଏକ ପ୍ରାମାଣିକ ପୁସ୍ତକ ! ଶିଶୁମାନଙ୍କ ପାଇଁ ' ଆକାଶ 
ରାଇଜର କାହାଣୀ ପୃସ୍ତକ ରଚନା କରି ଶିଶୁ ସାହିତ୍ୟ ରଚନାରେ ନିଜର ଦକ୍ଷତା ପ୍ରଦର୍ଶନ 
କରିଯାଇଛନ୍ତି ; ଯେଉଁ ଦକ୍ଷତା ବା ସାମର୍ଥ୍ୟ ବହୁ ସ୍ରଷ୍ଟାଙ୍କ ନିକଟରେ ସମ୍ପୂର୍ଣ୍ଣ ଦୁର୍ଲଭ । 
ଓଡ଼ିଆ ସାହିତ୍ୟଓ ଜଗତକୁ ସେ ଯେଉଁ ଗ୍ରନ୍ନଗୁଡ଼ିକ ଉପହାର ଦେଇ ଯାଇଛନ୍ତି ସେଗୁଡ଼ିକ 
ହେଲା, ଫିଲ୍‌ଗୁ, ଲୁହର ଫସଲ, ମରାଳ ମୃରିକା, ଗୋଟିଏ ତାରାର ରାତି, କାନ୍ତକବି 
ଜୀବନୀ ଓ ପ୍ରତିଭା, କବି ବିଦ୍ୟୁତ ପ୍ରଭା ଓ ଆକାଶ ରାଇଜର କାହାଣୀ | 


ଅଧ୍ୟାପକ ରାୟ ଯେପରି ଛାତ୍ରବସଳ ଅଧ୍ୟାପକ ଓ ଶିକ୍ଷାବିତ ବ ସେହିପରି ଜରେ 
ସରଳ, ଅମାୟିକ ବନ୍ଧୁବତ୍ଥଳ ଭଦ୍ରବ୍ୟକ୍ତି । ଦୀର୍ଘଦିନ ଧରି ମୁଁ ଲକ୍ଷ୍ୟ କରି ଆସିଛି ସେ 
ଖଦଡ଼ ଧୋତି ଓ ଖଦଡ଼ ପଞ୍ଜାବି ପରିଧାନ କରନ୍ତି । ତାଙ୍କ ବେଶ ପୋଷାକ ଆଚରଣରେ 
ସେ ଯେ ଗାନ୍ଧୀ-ଆଦର୍ଶର ଜଣେ ଶ୍ରେଷ୍ଠ ସ୍ତାବକ ଏହା ଯେ କେହି ଅନୁମାନ କରିପାରିବେ । 
ସାଂସ୍କୃତିକ ଚେତନା ଓ ଆଞ୍ଚଳିକ ଉନ୍ନୟନ ପ୍ରତି ତାଙ୍କର ପ୍ରତିଶ୍ରୁତିବଦ୍ଧତା ଅତ୍ୟନ୍ତ 
ପ୍ରଶଂସନୀୟ । ଭଦ୍ରକ କଲେଜରେ ମୁଁ ଓଡ଼ିଆ ଅଧ୍ୟାପକ ଥୁବା ବେଳେ ଭଦ୍ରକ ସାହିତ୍ୟ 
ପରିଷଦ, ଭଦ୍ରକ ସାହିତ୍ୟ ସଂସ୍କୃତି ପରିଷଦର ବିଭିନ୍ନ ସଭାସମିତିରେ ଓ ବିଭିନ୍ନ ସ୍ତୁଲ 
କଲେଜର ବାର୍ଷିକୋସ୍ସବରେ ଏକତ୍ରୀତ ହୋଇ ଅତିଥୂ ରୂପେ ଯୋଗ ଦେବାର ସୁଯୋଗ 
ଘଟିଛି । ଫକୀରମୋହନ ବିଶ୍ଵବିଦ୍ୟାଳୟ କ୍ରିୟାନୁଷ୍ଠାନ କମିଟିର ସମ୍ପାଦକ ଭାବେ ଅବିଭକ୍ତ 
ବାଲେଶ୍ବର ଜିଲ୍ଲାର ବିଭିନ୍ନ ସବ୍ରଡ଼ିଭିଜନ, ବ୍ଲକ ସଦର ମହକୁମାରେ ଓ ବିଭିନ୍ନ କଲେଜରେ 
ସଭା, ର୍ୟାଲିରେ ଯୋଗ ଦେଉଥୂବା ବେଳେ ଭଦ୍ରକ କଲେଜ ର୍ୟାଲିରେ ଅଗ୍ରଣୀ ଭୂମିକା 
ନେଇ ସେ ଯେପରି ଆମକୁ ସାହାଯ୍ୟ କରିଥୁଲେ ତାହା ଭୁଲିବାର ନୁହେଁ । ଭଦ୍ରକ କଲେଜରୁ 

କଲେଜ ଛାତ୍ର ଓ ସ୍କୁଲ ଛାତ୍ରଙ୍କର ବିରାଟ ଶୋଭାଯାତ୍ରା ସହର ପରିକ୍ରମା କରି କଚେରୀରେ 
ଏସ୍‌.ଡ଼ି.ଓ.ଙ୍କ ଅଫିସ୍‌ ପରିସରରେ ପହଞ୍ଚଥୁଲା । ଅଧ୍ୟାପକ ରାୟ ମୁଁ ଓ ଆଉ କେତେଜଣ 
ବନ୍ଧୁ ଓ ଛାତ୍ରନେତା ପ୍ରତିନିଧ୍‌ ଦଳରେ ଯାଇ ଏସ୍‌୍‌.ଡ଼ି.ଓ ଙ୍କୁ ସାକ୍ଷାତ କରି ଥୁଲୁ ଓ ଆଲୋଚନା 
କରିଥୁଲୁ | ଅଧ୍ୟାପକ ରାୟ ବିଶ୍ଵବିଦ୍ୟାଳୟ କ୍ରିୟାନୁଷ୍ଠାନ କମିଟି ର୍ୟାଲି ଓ ଆମ ତରଫରୁ 
ଏସ୍‌.ଡି.ଓ ଙ୍କୁ ସ୍କାରକ ପତ୍ର ଦେଇ ଯେପରି ବଳିଷ୍ଠ କଣ୍ଠରେ ବାଲେଶ୍ବରରେ ଫକୀରମୋହନ 
ବିଶ୍ଵବିଦ୍ୟାଳୟ ପ୍ରତିଷ୍ଠା, ବାଲେଶ୍ବର ଜିଲ୍ଲାବାସୀଙ୍କ ସର୍ବସମ୍ମତ ଦାବି ବୋଲି ଜଣାଇଥ୍‌ଲେ 
ତାହା ଚିନ୍ତା କଲେ ଏବଂ ସେ ସମୟର ତାଙ୍କର ସେହି ଦୃପ୍ତ କଣ୍ଠ ଓ ଉନ୍ମଳ ମୁଖ ସ୍ମରଣ 
କଲେ ଏବେ ବି ମୋ ଦେହରେ ଶିହରଣ ସୃଷ୍ଟି ହୁଏ । ତାଙ୍କ ପରି ଶାନ୍ତ, ଧୀର ମଣିଷ ଯେ 
ଏପରି ତେଜସ୍ଵୀ ହୋଇପାରେ ସେଦିନ ମୁଁ ଦେଖ୍‌ ଆଶ୍ଚର୍ଯ୍ୟ ହୋଇଥ୍‌ଲି । 


ନବେ ବା ଏକାନବେ ବର୍ଷ ହୋଇଥୁଲେ ମଧ୍ଯ ଅଧ୍ୟାପକ ସୁଧାଂଶୁ ଶେଖର ରାୟଙ୍କ 
ଠାରେ ସେହି ପୂର୍ବ ତେଜ, ଦୀପ୍ତି, ପ୍ରଜ୍ଞା ବିଦ୍ୟମାନ । ଓଡ଼ିଆ ଅଧ୍ୟାପକ ମଣ୍ଡଳୀରେ ସେ 
ଜଣେ ନିଆରା ବ୍ୟକ୍ତିତ୍ଵ । ସେ କେବଳ ଜ୍ଞାନୀ, ଗୁଣୀ, ଗୁଣଗ୍ରାହୀ ବ୍ୟକ୍ତି ନୁହଁନ୍ତି ସେ ମଧ୍ଯ 
ଜଣେ ସ୍ଥିତପ୍ରଞ୍ଞ ଜ୍ଞାନଯୋଗୀ । 


ଅବସରପ୍ରାପ୍ତ ଅଧ୍ୟାପକ 
ଗୋପାଳଗୀ, ବାଲେଶ୍ବର ୧ 


ଝି 

ଜ୍ଞାନତପସ୍ତୀ 
ପ୍ରଫେସର ଡଃ ସନାତନ ମହାନ୍ତି 


ଭାଷା ସାହିତ୍ୟର ଇତିହାସ କହେ, ଏକଦା ସମଗ୍ର ମେଦିନୀପୁର ଜିଲ୍ଲା ଓଡ଼ିଆ 
ଭାଷାଭାଷୀ ଅଞ୍ଚଳ ଥୁଲା । ଏହି ଜିଲ୍ଲା ବଙ୍ଗଳା ପ୍ରଦେଶ ଅନ୍ତର୍ଭୂକ୍ତ ଥଲା । ସେହି 
ସୁଯୋଗରେ ତଜ୍କାଳୀନ ବଙ୍ଗୀୟ ଶିକ୍ଷା କରୁପକ୍ଷ ମେଦିନୀପୁରରେ ଓଡ଼ିଆ ପରିବର୍ତେ 
ବଙ୍ଗଳାପାଠ୍ୟ ପୁସ୍ତକ ପ୍ରଚଳନ ବାଦଧ୍ଯତାମୂଳକ କରାଇବା ଫଳରେ ପିଲାମାନେ ଓଡ଼ିଆ 
ଭାଷା ଶିକ୍ଷାରୁ ବଞ୍ଚୁତ ହେଲେ । ଓଡ଼ିଆ କେବଳ କଥୁୂତ ଭାଷା ଭାବେ ବହୁଦିନ ଧରି 
ପରିବାର ଓ ଗ୍ରାମ ସମାଜରେ ବଞ୍ଚ ରହିଲା | ସରକାରୀ ଭାଷା ଭାବେ ବଙ୍ଗଳାର ପ୍ରଚଳନ 
ମଧ୍ଯ ଓଡ଼ିଆ ଭାଷା ବିଲୋପର ଅନ୍ୟତମ ମୁଖ୍ୟ କାରଣ ହେଲା | ଏତିହାସିକ 
ରାଜେନ୍ଦ୍ରଲାଲ ମିତ୍ର ଏହା ସ୍ଵୀକାର କରିବା ସହିତ ବଙ୍ଗଳା ପାଠ୍ୟପୁସ୍ତକ ପ୍ରଚଳନ ମାଧ୍ୟମରେ 
ସମଗ୍ର ଓଡ଼ିଶା ଡିଭିଜନରୁ ମଧ୍ଯ ଓଡ଼ିଆ ଭାଷା ଲୋପ କରିବାର ପରିକଳ୍ପନା କରିଥୁଲେ । 
ବ୍ୟାସକବି ଫକୀର ମୋହନ ସେନାପତି, କବିବର ରାଧାନାଥ ରାୟ, କୁଳବୃଦ୍ଧ ମଧୁସୂଦନ 
ଓ ଗୌରୀଶଙ୍କର ରାୟ ପ୍ରମୁଖ ସକ୍ରିୟ ପ୍ରତିରୋଧ କରିନଥୂଲେ ହୁଏତ ଆଧୁନିକ ଓଡ଼ିଶାର 
ଉତ୍ତରାଞ୍ଚଳରୁ ଓଡ଼ିଆ ଭାଷା ଲୋପ ପୀଇଯୀଇଥାନ୍ତା । ଏହି ଏତିହାସିକ ତଥ୍ୟର ଜୀବନ୍ତ 
ଦୃଷ୍ଟାନ୍ତ ହେଉଛନ୍ତି ଓଡ଼ିଆ ସାହିତ୍ୟର ଅନ୍ୟତମ ବରିଷ୍ଠ ସାଧକ ଜ୍ଞାନ ତପସ୍ବୀ ସୁଧାଂଶୁ 
ଶେଖର ରାୟ ! ଓଡ଼ିଆ ଭାଷାର ସୁରକ୍ଷା ସମ୍ଭବ ହୋଇନଥୁୂଲେ ଏବଂ ଘଟଣାଚକ୍ରରେ 
ମେଦିନୀପୁରରେ ଜନ୍ମିତ ସୁଧାଂଶୁ ଶେଖର ନିଜ ମାମୁଁ ଘର ଗ୍ରାମ ବାଲେଶ୍ବର ଜିଲ୍ଲା 
ଇଡ଼ଦାକୁ ଆସି ସ୍ଥାୟୀ ଭାବେ ଅବସ୍ଥାନ କରିନଥୂଲେ, ନିଜସ୍ଵ ପ୍ରତିଭା ବଳରେ ସେ ଯେ 
ଜଣେ ବଙ୍ଗୀୟ ସାହିତ୍ୟିକ ଭାବେ ପ୍ରତିଷ୍ଠା ଲାଭ କରିଥାନ୍ତେ ଏହା ନିଶ୍ଚିତ ଭାବେ 
କୁହାଯାଇପାରେ । 


ଶ୍ରୀଯୁକ୍ତ ରାୟଙ୍କ ନିଜ ପରିବାର ତଥା ଗ୍ରାମ ଓ ଜିଲ୍ଲାର କଥୂତ ଭାଷା ଥୁଲା 
ଓଡ଼ିଆ । ଓଡ଼ିଆ ପାଞ୍ଜି ଅନୁସାରେ ଲୋକେ ସମସ୍ତ ପର୍ବପର୍ବାଣି ପାଳନ କରୁଥିଲେ ! 
ତାଙ୍କ ଘରେ ଜଗନ୍ନାଥ ଦାସଙ୍କ ଓଡ଼ିଆ ଭାଗବତ ନିୟମିତ ଭାବେ ପାରାୟଣ 
କରାଯାଉଥ୍‌ଲା । ବନ୍ଧୁବାନ୍ଧବ ସମ୍ପର୍କ ମଧ୍ଯ ପ୍ରାକୃତିକ ଓଡ଼ିଶାର ବିଭିନ୍ନ ଓଡ଼ିଆ ପରିବାର 

ସହିତ ! ମାତ୍ର ବିଦ୍ୟାଳୟରେ ମାତୃଭାଷା ଓଡ଼ିଆରେ ଶିକ୍ଷାଦାନର ବ୍ୟବସ୍ଥା ନଥ୍‌ବାରୁ 
ବାଳକ ସୁଧାଂଶୁ ଶେଖର ବଙ୍ଗଳା ଭାଷା ମାଧ୍ଯମରେ ଶିକ୍ଷା ଲାଭ କରିବା ପାଇଁ ବାଧ 
. ହୋଇଥୂଲେ । ଘଟଣାକ୍ରମେ କଣ୍ଟାଇ ଉପଖଣ୍ଡ ଲାଠିଗଡ଼ର ଜମିଦାର ତଥା ସୁଧାଂଶୁ 
ଶେଖରଙ୍କ ପିତା ରମାରମଣ ରାୟ ଦୁର୍ଯୋଗର ସମ୍ମୁଖୀନ ହୋଇ ଜମିଦାରୀ ହରାଇଲେ । 
ଶେଷରେ ନିଜ ଜନ୍ମସ୍ଥାନ ଛାଡ଼ି ସହଧର୍ମିଣୀ ତାରାମଣି ଦେବୀ ଓ ପରିବାର ସହିତ 
ବାଲେଶ୍ବର ଜିଲ୍ଲା ଇଡ଼ଦା ଗ୍ରାମରେ ନିଜ ଶ୍ଵଶୁର ଘରେ ଆଶ୍ରୟ ନେବାକୁ ବାଧ୍ଯ ହେଲେ । 
ଇଡ଼ଦାର ଜମିଦାର ରାମନାରାୟଣ ପ୍ରହରାଜ ଥୁଲେ ରମାରମଣଙ୍କ ଭିଣୋଇ ତଥା ସୁଧାଂଶୁ 
ଶେଖରଙ୍କ ମାମୁଁ । ସ୍ଥାୟୀଭାବେ ଓଡ଼ିଶାରେ ରହିବା ହେତୁ ସୁଧାଂଶୁ ଶେଖର ଜିଲ୍ଲା ସ୍ଟୁଲ 
ବାଲେଶ୍ବରରେ ନାମ ଲେଖାଇଲେ । ବଙ୍ଗଳା ଭାଷା ମାଧ୍ଯମରେ ପ୍ରାଥମିକ ଶିକ୍ଷା ଲାଭ 
କରିଥୁବାରୁ ଓଡ଼ିଆ ଲେଖୁପଢ଼ି ଜାଣିନଥ୍‌ଲେ । ଜିଲ୍ଲା ସ୍କୁଲ୍‌ରେ ବାଧ୍ୟତାମୂଳକ ଭାରତୀୟ 
ଭାଷା ଭାବେ ବଙ୍ଗଳା ପଢ଼ି ୧୯୩୬ ମସିହାରେ ମେଟ୍ରିକ୍‌ ପାଶ୍‌ କଲେ । ଏପରିକି ମେଟ୍ରିକ 
ପାଶ୍‌ କରି ବାସୁଦେବପୁର ଅଞ୍ଚଳରେ ସ୍ତୁଲ୍‌ମାନଙ୍କରେ ଶିକ୍ଷକତା କରିବା ଅବସରରେ 
ସେ ବଙ୍ଗଳା ପତ୍ର ପତ୍ରିକାରେ କବିତା ଆଦି ଲେଖୁଥ୍‌ଲେ ଏବଂ ବଙ୍ଗୀୟ ପତ୍ର ପତ୍ରିକାର 
ସମ୍ପାଦକମାନଙ୍କ ସହିତ ବଙ୍ଗଳା ଭାଷାରେ ପତ୍ରାଳାପ କରୁଥୁଲେ । ଶ୍ରୀଯୁକ୍ତ ରାୟ ନିଜେ 
ସ୍ଵୀକାର କରନ୍ତି, ୧୯୩୭ ରୁ ୧୯୩୯ ପର୍ଯ୍ୟନ୍ତ କଟକ ଟ୍ରେନିଂ ସ୍ତୁଲ୍‌ର ଛାତ୍ର ଥୁବା 
ସମୟରେ ସେ ଓଡ଼ିଆ ଲେଖାପଢ଼ା ଶିଖୂୁଲେ । ଓଡ଼ିଆ ସାହିତ୍ୟ, ସାହିତ୍ୟିକ ଓ 
ସମ୍ପାଦକମାନଙ୍କ ସହିତ ତାଙ୍କ ସମ୍ପର୍କ ଆରମ୍ଭ ହେଲା ତାଙ୍କର ଦୁଇ ବର୍ଷର କଟକ ଅବସ୍ଥାନ 
କାଳରେ । ତେଣୁ ନିଃସନ୍ଦେହରେ କୁହାଯାଇପାରେ ଯେ ଶ୍ରୀଯୁକ୍ତ ରାୟ ବାଲେଶ୍ଵରରେ 
ସ୍ଥାୟୀ ଭାବେ ଅବସ୍ଥାନ କରିନଥୂଲେ, ହୁଏତ ଜଣେ ବଙ୍ଗୀୟ କବି ଓ ସାହିତ୍ୟିକ ଭାବେ 
ପ୍ରତିଷ୍ଠା ଲାଭ କରିଥାନ୍ତେ । କାଳକ୍ରମେ ତାଙ୍କ ପରିବାରରୁ ଓଡ଼ିଆ ଭାଷା, ସଂସ୍କୃତି ଓ 
ପରମ୍ପରା ଲୋପ ପାଇଯାଇଥାନ୍ତା, ଯେପରି ଘଟିଛି ଅଗଣିତ ମେଦିନୀପୁରବାସୀ 
ଓଡ଼ିଆମାନଙ୍କ କ୍ଷେତ୍ରରେ । ଶ୍ରୀଯୁକ୍ତ ରାୟଙ୍କ ତିନି ଭାଇ ଓ ଦୁଇ ଭଉଣୀ ଓଡ଼ିଶା ଭିତରେ 
ବୈବାହିକ ଏବଂ ବୃତ୍ତିଗତ ସମ୍ଚନ୍ଧ ସ୍ଥାପନ କରିଥୁବା ହେଡୁ ଓଡ଼ିଆ ଭାଷା ଓ ସଂସ୍କୃତି 
ସହିତ ସମ୍ପର୍କ ରକ୍ଷା କରିଥୁବାର ମୁଁ ଜାଣେ । ତାହା ଥୁଲା ସ୍ଵାଭାବିକ ଏବଂ ଅବଶ୍ୟମ୍ଭାବୀ । 


୧୯୩୬ ମସିହାରେ ମେଟ୍ରିକ ପାଶ୍‌ ପରେ ସୁଧାଂଶୁ ଶେଖର ଉଚ୍ଚ ଶିକ୍ଷା ପାଇଁ 
ରେଭେନ୍‌ସା କଲେଜରେ ନାମ ଲେଖାଇ କିଛି କାଳ ସେଠାରେ ଅଧ୍ୟୟନ କରିଥୁଲେ । 
ମାତ୍ର ପ୍ରତିକୂଳ ପାରିବାରିକ ପରିସ୍ଥିତି ଏବଂ ଉତ୍କଟ ଆର୍ଥକ ସ୍ଥିତି ହେତୁ ଆନୁଷ୍ଠାନିକ ଶିକ୍ଷାରୁ 
ବଞ୍ଚତ ହୋଇ ଜୀବିକା ନିର୍ବାହ ପାଇଁ ଉଦ୍ୟମ ଆରମ୍ଭ କରିଦେଲେ । ଅବିଭକ୍ତ ବାଲେଶ୍ବର 

ଜିଲ୍ଲାର ବିଭିନ୍ନ ସ୍କୁଲରେ ଶିକ୍ଷକତା କଲେ । କ୍ରମେ ଭଦ୍ରକ ଓ ବାସୁଦେବପୁର ଅଞ୍ଚଳର 
ଛାତ୍ର ଓ ଅଭିଭାବକମାନଙ୍କର ଶ୍ରଦ୍ଧା ଓ ସମ୍ମାନ ଲାଭ କଲେ | ବୋଧହୁଏ ଶିକ୍ଷକତା ତାଙ୍କର 
ସ୍ଵଭାବସିଦ୍ଧ ବୃତ୍ତି ବୋଲି କ୍ରମେ ଉପଲବ୍ଧି କଲେ । କଟକ ଟ୍ରେନିଂ ସ୍ତୁଲ୍ଲ୍‌ ସେ କାଳରେ 
ଓଡ଼ିଶାର ଏକମାତ୍ର ଶିକ୍ଷକ ତାଲିମ କେନ୍ଦ୍ର ଥଲା । ସେହି ସ୍କୁଲ୍‌ରେ ଯୋଗ ଦେଇ ୧୯୩୭ 
ରୁ ୧୯୩୯ ଦୁଇ ବର୍ଷ ବିତାଇଲେ ଏବଂ କୃତିତ୍ସର ସହ ଉତ୍ତୀର୍ଣ୍ଣ ହେଲେ | ସେହି ସମୟରେ 
ନିଜ ସାହିତ୍ୟିକ ପ୍ରତିଭାର ବିକାଶ ପାଇଁ ତାଙ୍କୁ ଅନୁକୂଳ ପରିବେଶ ମିଳିଗଲା । ତାଙ୍କର 
କେତେକ ପ୍ରବନ୍ଧ ଓ କବିତା ସାହିତ୍ୟ ପତ୍ରିକା ସହକାରରେ ପ୍ରଥମେ ପ୍ରକାଶ ପାଇବା 
ପରେ ନିଜର ଦକ୍ଷତା ସମ୍ପର୍କରେ ତାଙ୍କର ଆତ୍ମବିଶ୍ଵାସ ଜନ୍ମିଲା । ସେ ସ୍ଵୀକାର କରନ୍ତି 
ଯେ ସହଜକାରର ପ୍ରତିଷ୍ଠାତା ସମ୍ପାଦକ ବାଳକୃଷ୍ଣ କରଙ୍କ ସହ ବ୍ୟର୍ରିଗତ ସାକ୍ଷାତ ତାଙ୍କ 
ଆମତ୍ମବିଶ୍ବାସକୁ ସୁଦୃଢ଼ କଲା | ସେ କହନ୍ତି, ୧୯୩୯ ରେ ସହକାରରେ ପ୍ରକାଶିତ “ଯାଇଛି 
ସେ ଫେରି ଶୀର୍ଷକ କବିତାଟି ଓଡ଼ିଶାର କୌଣସି ଲବ୍ଧ ପ୍ରତିଷ୍ଠ ସାହିତ୍ୟ ପତ୍ରିକାରେ 
ପ୍ରକାଶିତ ତାଙ୍କର ପ୍ରଥମ କବିତା । ପରେ ପରେ ଦାରିଦ୍ର୍ୟର ଅଭିଶାପ, ‘ପ୍ରାଚ୍ୟ ଓ 
ପାଶ୍ଚାତ୍ୟ” ଶୀର୍ଷକ ଦୁଇଟି ପ୍ରବନ୍ଧ ମଧ୍ୟ ସହକାରରେ ପ୍ରକାଶିତ ହୋଇଥଲା । ଯୁବକ 
ସୁଧାଂଶୁ ଶେଖରଙ୍କ ପ୍ରବନ୍ଧଗୁଡ଼ିକ ଉଚ୍ଚମାନର ହୋଇଥବାରୁ ଶ୍ରୀଯୁକ୍ତ କର ବିନା ଦ୍ବିଧାରେ 
ସହକାରରେ ପ୍ରକାଶ କରିଥୁଲେ ! 


ଶିକ୍ଷକ ତାଲିମ ସ୍ତ୍ୁଲରୁ ଉତ୍ତୀର୍ଣ୍ଣ ହେବା ପରେ ଶ୍ରୀଯୁକ୍ତ ରାୟ ଭଦ୍ରକ ଅଞ୍ଚଳର 
ବିଭିନ୍ନ ବେସରକାରୀ ସ୍ତୁଲ୍‌ରେ ଶିକ୍ଷକତା କରିବାରେ ଲାଗିଲେ । ତା ସହିତ ଘରୋଇ 
ଭାବେ ପରୀକ୍ଷା ଦେଇ ଆଇ.ଏ. ଓ ବି.ଏ. ଡିଗ୍ରୀ ମଧ୍ଯ ହାସଲ କଲେ । ସାରସ୍ବତ ସାଧନା 
ଅବ୍ୟାହତ ଥାଏ | ୧୯୪୭ ରୁ ୧୯୪୯ ମସିହା ମଧ୍ଯରେ ମୁଁ ଫକୀର ମୋହନ 
କଲେଜରେ ବି.ଏ. ଶ୍ରେଣୀର ଛାତ୍ର ଥବା ବେଳେ ସୁଧାଂଶୁ ବାବୁଙ୍କୁ ପ୍ରଥମ ଥର ପାଇଁ 
ବାଲେଶ୍ଵରରେ ଦେଖୁଥ୍‌ବାର ମନେପଡ଼ୁଛି । ଫକୀର ମୋହନ କଲେଜ ଦର୍ଶନଶାସ୍ତ୍ରର 
ତଳ୍କାଳୀନ ମେଧାବୀ ଛାତ୍ର ବଳରାମ ସାହୁ ( ଭଦ୍ରକ କଲେଜର ପ୍ରାକ୍ତନ ଅଧ୍ଯକ୍ଷ ) ଏକଦା 
ବାରାପୁର ସ୍ତ୍ୁଲ୍‌ରେ ସୁଧାଂଶୁ ବାବୁଙ୍କ ପ୍ରିୟ ଛାତ୍ର ଥଲେ ! ତାଙ୍କ ନିମନ୍ତ୍ରଣ କ୍ରମେ ସୁଧାଂଶୁ 
ଶେଖର କେବେ କେବେ କଲେଜର ଦର୍ଶନ ଶାସ୍ତ୍ର ସେମିନାରରେ ଯୋଗ ଦେଇଥୁବାର 
ମୁଁ ଜାଣିବାକୁ ପାଇଛି । ଏ ଦୁଇ ବ୍ୟକ୍ତିଙ୍କ ମଧ୍ଯରେ ଥୁବା ଗୁରୁ-ଶିଷ୍ୟର ମିତ୍ରତା ବ୍ୟକ୍ତିଗତ 
ସ୍ତର ଅତିକ୍ରମ କରି ଦୁଇ ପରିବାରକୁ ବ୍ୟାପିଥ୍ବାର ପରବର୍ରୀ କାଳରେ ମୁଁ ଲକ୍ଷ୍ୟ କରିଛି । 


ଏବେକା ଭଳି ସେତେବେଳେ ମଧ୍ଯ ଖଦଡ଼ ଧୋତି ଓ ପଞ୍ଜାବୀ ଓ ଚାଦର ଥୁଲା 
ସୁଧାଂଶୁ ବାବୁଙ୍କ ପରିଧାନ । ଚିନ୍ତା ଓ ଚେତନାରେ ମଧ୍ଯ ସେ ଥଲେ ଗାନ୍ଧିବାଦୀ | 

ଭାରତଛାଡ଼ ଆନ୍ଦୋଳନ କାଳରେ ଇରମ ଅଞ୍ଚଳ ଥୁଲା ଆନ୍ଦୋଳନର ଏକ ମୁଖ୍ୟକେନ୍ଦ୍ର 
ସଂଗ୍ରାମୀ ଓ ଚାରଣ କବି ବାଞ୍ଚାନିଧୂ ମହାନ୍ତିଙ୍କ ନେତୃତ୍ନରେ ଏକ ବିସ୍ତୀର୍ଣ୍ଣ ଅଞ୍ଚଳକୁ ସ୍ଵାଧୀନ 
ବାଞ୍ଚାନିଧୂ ଚକଲା ଭାବେ ଘୋଷଣା କରାଯାଇଥୁଲା | ପ୍ରତ୍ୟକ୍ଷ ଭାବେ ଆନ୍ଦୋଳନରେ 
ଯୋଗ ନ ଦେଇ ସ୍ଵାଧୀନଚେତା ସୁଧାଂଶୁ ଶେଖର ପୋଲିସ୍‌ ଗିରଫକୁ ଏଡ଼ାଇ 
ସଂଗ୍ରାମୀମାନଙ୍କ କାର୍ଯ୍ୟରେ ସାହାଯ୍ୟ କରିଥୁଲେ । 


୧୯୫୨ ମସିହାରେ ସୁଧାଂଶୁ ବାବୁ ଭଦ୍ରକର ବିନ୍ଦୁମାଧବ ବାଗୁରାଇ 
ହାଇସ୍ତଲ୍‌ରେ ସହକାରୀ ଶିକ୍ଷକ ଭାବେ ଯୋଗଦେଲେ । ସେହି ସ୍କୁଲ୍‌ରେ ଶିକ୍ଷକତା 
କାଳରେ ଘରୋଇ ଛାତ୍ର ଭାବେ ପରୀକ୍ଷା ଦେଇ ଉଜ୍କଳ ବିଶ୍ଵବିଦ୍ୟାଳୟରୁ ଶିକ୍ଷାରେ 
ଡିପ୍ଲୋମା ଏବଂ ପରେ ଓଡ଼ିଆ ଭାଷା ସାହିତ୍ୟରେ ଉପାଧୁତ୍ତର ଡିଗ୍ରୀ ହାସଲ କଲେ । 
ଅଧାପନା ପାଇଁ ବାଟ ଫିଟିଗଲା । ୧୯୫୮ ମସିହାରେ ସେ ଭଦ୍ରକ କଲେଜରେ ଅଧ୍ୟାପକ 
ଭାବେ ଯୋଗଦେଲେ । କଲେଜ ୧୯ ୭୧ ମସିହାରେ ସରକାରୀ ପରିଚାଳନାଧୀନ ହେବା 
ବେଳକୁ ସେ ଅବସର ବୟସ ସୀମା ଅତିକ୍ରମ କରିଥୁବାରୁ ଅଧ୍ୟାପନାରୁ ଅବସର ନେଲେ । 
କିଛି ବର୍ଷ ପରେ ଘରୋଇ ଉଦ୍ୟମରେ ଚରମ୍ପାରେ କଲେଜ ସ୍ଥାପିତ ହେଲା | ଯୋଗ୍ୟତା 
ଓ ଅଭିଜ୍ଞତା ଭିରିରେ ଶ୍ରୀଯୁକ୍ତ ରାୟଙ୍କୁ ଅଧ୍ଯକ୍ଷ ଭାବେ ନିଯୁକ୍ତି ମିଳିଲା । ନୂଆ କଲେଜ 
ନିର୍ମାଣରେ ନେତୃତ୍ନ ନେଇ ୧୯୮୬ ମସିହା ପର୍ଯ୍ୟନ୍ତ ଅଧ୍ଯକ୍ଷ ଦାୟିତ୍ଵ ତୁଲାଇଲେ । 


ଭଦ୍ଵକ କଲେଜରେ ଅଧ୍ୟାପକ ଭାବେ ଯୋଗ ଦେବା ପରେ ସୁଧାଂଶୁ ବାବୁଙ୍କ 
ସହିତ ମୋର ଘନିଷ୍ଠତା ବଢ଼ିବାରେ ଲାଗିଲା । ସେ କାଳରେ ଛାତ୍ରଛାତ୍ରୀମାନେ ନିୟମିତ 
ଭାବେ ଶ୍ରେଣୀ ଶିକ୍ଷାରେ ଯୋଗ ଦେଉଥୁଲେ । ଆଜିକାଲି ଭଳି ଶ୍ରେଣୀ ଶିକ୍ଷାକୁ ଏଡ଼ାଇ 
ପିଲାମାନେ ଟିଉଟୋରିଆଲ୍‌ ଇନ୍‌ଷ୍ଟିଚ୍ୟୁଟ୍‌କୁ ଯାଉନଥ୍‌ଲେ | କଲେଜ ସମୟ ବାହାରେ 
ବିଜ୍ଞାନ ଓ ଗଣିତ ବିଭାଗର କେହି କେହି ଅଧ୍ୟାପକ ଘରୋଇ ଟିଉସନ୍‌ କରୁଥଲେ । ଦିନ 
ସାରା କଲେଜ ପରିବେଶ ବେଶ୍‌ ଚଳଚଞ୍ଚଳ ରହୁଥଲା । ତେଣୁ ଦିନର ଅଧୂକାଂଶ ସମୟ 
ଅଧ୍ୟାପକମାନେ କଲେଜ ପରିସରରେ ପରସ୍ପର ସହିତ ମିଶୁଥୁଲେ । ଅବସର ମିଳିଲେ 
ଆମ୍ଭେମାନେ ଛୋଟ ଛୋଟ ଗୋଷ୍ଠୀରେ କଲେଜ ପାଖରେ ଥୁବା ଛୋଟ ଚା' ଦୋକାନକୁ 
ଯାଉଥୁଲୁ । ଚା' ଦୋକାନୀ ବୁଢ଼ା ତା' ଛୋଟ ଚାଳିଆରେ ବାଉଁଶ ଭାଡ଼ି ଉପରେ 
ପକାଇଥ୍‌ବା ପଟା ଉପରେ ବସି ଚା'ପାନ କରିବା ସହିତ ଗପସପରେ କିଛି ସମୟ 
ବିତାଉଥୁଲୁ । ଗୋଷ୍ଠୀର ସଭ୍ୟ ସବୁଦିନେ ସମାନ ନଥୁଲେ । ମାତ୍ର ଅଧବକାଂଶ ଦିନ ସୁଧାଂଶୁ 
ବାବୁ, ନରେନ୍ଦ୍ର ମୋହନ ବେହେରା, କଲେଜର ଗ୍ରନ୍ଧାଗାରିକ ସ୍ଵର୍ଗତ ଶୁକଚରଣ ରାଉତ 
ଓ ମୁଁ ଏକାଠି ହେଉଥୁଲୁ । 

କଲେଜ ପରିସରରେ ଅଧ୍ାପକମାନଙ୍କ ପାଇଁ ଅଧକରୁ ଅଧକ ବାସଗୃହ ନିର୍ମିତ 
ହେବା ପରେ କଲେଜ ପରିସରରେ ସାମାଜିକ ଜୀବନ ସମୃଦ୍ଧ ହେବାରେ ଲାଗିଲା । 
ଛକଡ଼ି ଭବନରେ କେତେକ ଅଧ୍ୟାପକ ରହିଲେ । କଲେଜ ପରିସରରେ ଛାତ୍ରଛାତ୍ରୀମାନଙ୍କ 
ପାଇଁ ଗୁଡ଼ିଏ ଛାତ୍ରାବାସ ନିର୍ମିତ ହେବା ପରେ ପରିସର ଆହୁରି ଅଧଵକ ଚଳଚଞ୍ଚଳ ହେବାରେ 
ଲାଗିଲା । ମୋର ଯାହା ମନେ ପଡ଼ୁଛି, ୧୯୬ ୪ ମସିହା ବେଳକୁ ମୁଁ ଶ୍ରୀଅରବିନ୍ଦ ଦର୍ଶନ 
ପ୍ରତି ଆକୃଷ୍ଟ ହେଲି ! ପରିବାର ସହିତ ବର୍ଷରେ ଦୁଇ ତିନି ଥର ଶ୍ରୀଅରବିନ୍ଦ ଆଶ୍ରମକୁ 
ଯିବାକୁ ଲାଗିଲି । ଆମ କଲେଜ କ୍ଳାର୍ଟରରେ ପ୍ରତି ରବିବାର ଦିନ ନିୟମିତ ଭାବେ ପାଠଚକ୍ର 
ଅନୁଷ୍ଠିତ ହେବାରେ ଲାଗିଲା । ଶ୍ରୀଅରବିନ୍ଦଙ୍କ ଦ୍ଵାରା ଲିଖୁତ ବିଭିନ୍ନ ଗ୍ରନ୍ଧ ଓ ଆଶ୍ରମ ଦ୍ଵାରା 
ପ୍ରକାଶିତ ପତ୍ରପତ୍ରିକାମାନ ପାଠଚକ୍ରରେ ପଠିତ ଓ ଆଲୋଚିତ ହେଲା । ପାଠଚକ୍ର 
ଆଲୋଚନାରେ ମୁଖ୍ୟ ବ୍ୟାଖ୍ୟାକାର ଥଲେ ଅଧ୍ୟାପକ ସୁଧାଂଶୁ ଶେଖର ରାୟ | କଲେଜର 
ତତ୍କାଳୀନ ଅଧ୍ୟାପକ ନରେନ୍ଦ୍ର ମୋହନ ବେହେରା, ଡ. ପ୍ରମୋଦ କୁମାର ମହାନ୍ତି ଓ 
ଛାତ୍ର ଡ. ଗୋଲକ ବିହାରୀ ସାହୁ ଓ ଶ୍ରୀକାନ୍ତ କୁମାର ନାୟକ ପ୍ରମୁଖ ପାଠଚକ୍ରରେ ନିୟମିତ 
ଯୋଗ ଦେଉଥ୍‌ବାର ମନେ ପଡୁଛି । 


ସୁଧାଂଶୁ ବାବୁଙ୍କ ସହଧର୍ମିଣୀ ସ୍ବେହମୟୀ ଶାନ୍ତିଦେବୀ ସତରେ ଥୁଲେ ଶାନ୍ତି ଓ 
ସଦ୍ବଭାବନାର ମୂର୍ିମନ୍ତ ପ୍ରତୀକ | ସାତୋଟି ପୁତ୍ର ସନ୍ତାନର ଜନନୀ ରନୁଗର୍ଭା ଶାନ୍ତିଦେବୀ 
ସ୍ଵାମୀଙ୍କ ସୀମିତ ଆୟରେ ଯେପରି ପରିବାର ପରିଚାଳନା କରୁଥୁଲେ ତାହା ବାସ୍ତବରେ 
ଆଦର୍ଶ ସ୍ଥାନୀୟ । ଆତ୍ମଜମାନଙ୍କ ଚରିତ୍ର ଗଠନ ସହିତ ସେମାନଙ୍କ ବାଲ୍ୟଶି କ୍ଷାର ସଫଳ 
ରୂପାୟନରେ ଶାନ୍ତିଦେବୀଙ୍କ ଭୂମିକା ଅତ୍ୟନ୍ତ ଗୁରୁତ୍ଵପୂର୍ଣ୍ଣ ଥୁଲା | ସେହି ଭିତ୍ତି ଉପରେ 
ସୁଧାଂଶୁ ବାବୁଙ୍କ ଦିଗ୍‌ଦର୍ଶନରେ ପିଲାମାନଙ୍କ ଜୀବନ ଗଠିତ ହୋଇଛି । ଆମ ପରିବାର 
ସହିତ ସୁଧାଂଶୁ ବାବୁଙ୍କ ପରିବାରର ସମ୍ପର୍କର ସେତୁ ଥଲେ ଶାନ୍ତି ଦେବୀ । ମୋ' ସ୍ତ୍ରୀ 
କମଳ କୁମାରୀଙ୍କ ସହିତ ଶାନ୍ତି ଦେବୀଙ୍କ ଅନ୍ତରଙ୍ଗ ସମ୍ପ୍କ ଥଲା 1 କେବେ କେବେ ଆମ 
ପିଲାମାନଙ୍କ ଦାୟିତ୍ସ ଶାନ୍ତି ଦେବୀଙ୍କୁ ଦେଇ ଆମେ ସ୍ଵାମୀ ସ୍ତ ନିଶ୍ଚିନ୍ତରେ ପଣ୍ଡିଚେରୀ 
ଯାଉଥୁଲୁ | ତାଙ୍କ ସ୍ବେହସିକ୍ତ ବ୍ୟବହାର କେବେ ବି ଭୁଲି ହେବ ନାହିଁ । ତାଙ୍କ ଦେହାନ୍ତର 
ଅଳ୍ପ ଦିନ ପୂର୍ବେ ଅସୁସ୍ଥତା ସନ୍ଗେ ଥର ଥର ହାତରେ ଚା’ କପ୍‌ଟିଏ ଆଣି ପରଷି ଦେବାର 
ଦୃଶ୍ୟ ଏଯାବତ ମୋ” ମାନସ ପଟରେ ଜୀବନ୍ତ ହୋଇ ରହିଛି । ପରମେଶ୍ବରଙ୍କ ନିକଟରେ 
ପ୍ରାର୍ଥନା ତାଙ୍କର ଅମର ଆମ୍ମା ଶାନ୍ତି ଲାଭ କରୁ । 


ସୁଧାଂଶୁ ବାବୁଙ୍କ ପରିବାର ସହିତ ଆମ ପରିବାରର ସମ୍ପର୍କ ଘନିଷ୍ଠ ହେବାରେ 
ମୋ ଭାଉଜ କବି ବିଦ୍ୟୁତୃପ୍ରଭା ଦେବୀଙ୍କ ଭୂମିକା ମଧ୍ଯ କମ୍‌ ଗୁରୁତ୍ଵପୂର୍ଣ୍ଣ ନହେଁ ! 

ବିଦ୍ର୍ୟତୃପ୍ରଭା ଅନେକ ସମୟରେ ଭଦ୍ରକ ଆସି ମୋ” ବସା ଘରେ ରହୁଥଲେ । ରକ୍ଷଣଶୀଳା 
ବିଦ୍ର୍ୟତବ ପ୍ରଭା ଆନୁ ଷ୍ଠାନିକ ଆଲୋଚନା ସଭାମାନଙ୍କରେ ଯୋଗ ଦେବାକୁ ପସନ୍ଦ 
କରୁନଥୁଲେ । ମାତ୍ର ତାଙ୍କର ସାମୟିକ ରହଣୀ କାଳରେ ଆମ ପାରିବାରିକ ପରିବେଶରେ 
ଛୋଟ ସାହିତ୍ୟ ଆସରମାନ ସ୍ଵତଃସ୍ତର୍ ଭାବରେ ଜମି ଯାଉଥଲା । ସେହି ଅଣ ଆନୁଷ୍ଠନିକ 
ଆଲୋଚନାରେ ସୁଧାଂଶୁବାବୁଙ୍କ ସମେତ ଅନ୍ୟ ପରିଚିତ ସାହିତ୍ୟିକ ବନ୍ଧୁମାନେ ଯୋଗ 
ଦେଉଥ୍‌ଲେ । ବିଦ୍ରୟତୃପ୍ରଭାଙ୍କ ଚିନ୍ତା ଓ ଚେତନା, ବିଚାର ଓ ଯୁକ୍ତି ବେଶ୍‌ ସ୍ପଷ୍ଟ ଓ ଦୃଢ଼ 
ଥୁଲା ବୋଲି ସୁଧାଂଶୁବାବୁ ଏବେ ବି କଥା ପ୍ରସଙ୍ଗରେ ଉଲ୍ଲେଖ କରନ୍ତି । 


ଆମ୍ଭମାନଙ୍କ ସମ୍ପର୍କରେ ଆଉ ଏକ ଖୁଅ ହେଲେ କଲେଜ ପରିସରରେ ରହୁଥବା 
ଆମ୍ଭମାନଙ୍କ ସାନବଡ଼ ପିଲାମାନେ | ସେମାନେ ସାଳନ୍ଦୀ ବାଲି ଓ ପ୍ରଶସ୍ତ ଆମ୍ବ ତୋଟାରେ 
ମୁକ୍ତ ଭାବରେ ଖେଳାବୁଲା କରୁଥୁଲେ | ପରସ୍ପର ମଧ୍ଯରେ ଖେଳକୁଦ ଓ ସାଂସ୍କୃତିକ 
ସମ୍ପର୍କରେ ବିକାଶ ପାଇଁ ସେମାନେ ସ୍ଵତଃପ୍ରବତ୍ତ ହୋଇ ‘ସୈକତ ସଂସଦଂ ନାମରେ 
ଏକ ଅନୁଷ୍ଠାନ ଗଢ଼ିଥିଲେ । କେତେଗୁଡ଼ିଏ ପୁସ୍ତକ ସଂଗ୍ରହ କରି ସଂସଦର ଏକ ଲାଇବ୍ରେରୀ 
ପ୍ରତିଷ୍ଠା କରିଥୁଲେ । ସଂସଦର ନିଜସ୍ଵ ଘର ବା ଆଲମାରୀ ନଥୁଲେ ବି ପରସ୍ପର ମଧ୍ଯରେ 
ପୁସ୍ତକ ଆଦାନ ପ୍ରଦାନ କରି ପଢୁଥୁଲେ ¦ ସେତେବେଳେ କଲେଜ ପରିସରରେ ରହୁଥବା 
ପିଲାମାନଙ୍କ ଭିତରେ ବୟୋଜ୍ୟେଷ୍ଠ ଥୁଲେ ସୁଧାଂଶୁ ବାବୁଙ୍କ ବଡ଼ ପୁଅ ଶ୍ରୀମାନ କଲ୍ୟାଣ 
ଶଙ୍କର ( ଟୁକୁ) । ସେ ଥୁଲେ ସଂଗଠନର ନେତା ! ସାଳନ୍ଦୀର ବାଲୁକା ଶଯ୍ୟାରେ ଖେଳିବା 
ଅବସରରେ ସଂଗଠନର ପରିକଳ୍ପନା କରାଯାଇଥୂବାରୁ ନାମକରଣ ହୋଇଥୁଲା ସୈକତ 
ସଂସଦ | 


ସାହିତ୍ୟକୃତି 


ମଧ୍ଯ ଇଂରାଜୀ ସ୍ତୁଲ୍‌ରେ ଶିକ୍ଷକତା ଆରମ୍ଭ କରି ହାଇସ୍ତଲ୍‌ର ଶି କ୍ଷକ ଓ ପ୍ରଧାନ 
ଶିକ୍ଷକ, କଲେଜର ଅଧ୍ଯାପକ ଓ ଅଧ୍ଯକ୍ଷ ପଦମଣ୍ଡନ କରିବା ସହିତ ଜ୍ଞାନତପସ୍ବୀ ସୁଧାଂଶୁ 
ଶେଖର ଓଡ଼ିଆ, ବଙ୍ଗଳା, ଇଂରାଜୀ ଓ ସଂସ୍କୃତ ଭାଷା ସାହିତ୍ୟ ଅଧ୍ୟୟନରେ ମଧ୍ଯ ରୁଚି 
ରଖନ୍ତି । ଅଧ୍ୟୟନଲବନ୍ତ ଜ୍ଞାନ ଆଧାରରେ ଶ୍ରେଣୀ କକ୍ଷରେ ସେ ଜଣେ ଆଦର୍ଶ ଶିକ୍ଷକର 
ମର୍ଯ୍ୟାଦା ପ୍ରାପ୍ତ ହୋଇଛନ୍ତି । ଜ୍ଞାନଦାନରେ ତାଙ୍କ ସଫଳତା କେବଳ ସ୍ତୁଲ୍‌ କଲେଜର 
ଶ୍ରେଣୀ କକ୍ଷରେ ସୀମିତ ନୁହେଁ । ତରୁଣ ସୁଧାଂଶୁ ଶେଖରଙ୍କ ଆଦ୍ୟ ଶିକ୍ଷକତା 
ଜୀବନରୁ ଆରମ୍ଭ କରି ପରିଣତ ବୟସର ପରିପକ୍ସ୍‌ ଅନୁଭୂତି ଏବଂ ଅନୁସନ୍ଧିସ୍ଥା ତାଙ୍କ 
ସାରସ୍ବତ ସୃଷ୍ଟିକୁ ସମୃଦ୍ଧ କରିଛି । ସେହି ସୃଷ୍ଟି ସମ୍ଭାର ମାଧ୍ୟମରେ ସେ ବୃହତ୍ତର 
ସମାଜକୁ ମଧ୍ଯ ଶିକ୍ଷାଦାନରେ ବ୍ରତୀ ଅଛନ୍ତି । ତାଙ୍କ ସାରସ୍ଵତ କୃତୀ କାବ୍ୟ କବିତା ଠାରୁ 

ଆରମ୍ଭ କରି ପ୍ରବନ୍ଧ ଓ ଜୀବନୀ ସାହିତ୍ୟ ପର୍ଯ୍ୟନ୍ତ ବ୍ୟାପିଛି । ଅଦ୍ୟାବଧ୍‌ ତାଙ୍କର ତିନିଟି 
କବିତା ଗ୍ରନ୍ଥ ପ୍ରକାଶିତ ହୋଇଛି । ସେଗୁଡ଼ିକ ହେଲା, ‘ଲୁହର ଫସଲ', ‘ମରାଳ ଓ 
ମୃତ୍ତିକା” ଏବଂ ‘ଗୋଟିଏ ତାରାର ରାତି’ । ତାଙ୍କର ସାତଟି ପୁତ୍ର ସନ୍ତାନ, ସପ୍ରରଥୀଙ୍କ 
ମଧ୍ଯରୁ ଶୈଳଜା ଶଙ୍କର (ନଟୁଙ୍କର ) ଦୁଃଖଦ ପରିସ୍ଥିତିରେ ଦେହାନ୍ତ ହେଲା । 
କାବ୍ୟଗ୍ରନ୍ତ୍ 'ମରାଳ ଓ ମୃତ୍ତିକା ତାହାରି ସ୍ମତିରେ ସମର୍ପିତ । ସୁଧାଂଶୁ ଶେଖରଙ୍କ 
କାବ୍ୟ କବିତାଗୁଡ଼ିକ ଜୀବନଧର୍ମୀ କବିଙ୍କର ବହୁମୁଖୀ ଅଭିଜ୍ଞତାର ଆଧାରରେ ସୃଷ୍ଟି 


ହୋଇଥିବାରୁ ବିଭିନ୍ନ ରସରେ ରସାପ୍ଟୃତ । 


ପ୍ରଜ୍ଞାପୁରୁଷ ସୁଧାଂଶୁ ଶେଖରଙ୍କ ପ୍ରବନ୍ଧ ଓ ଜୀବନୀ ଗ୍ରନ୍ଧଗୁଡ଼ିକ ସାରସ୍ଵତ 
ଜଗତକୁ ତାଙ୍କର ଅମୂଲ୍ୟ ଅବଦାନ | କାବ୍ୟ କବିତାରେ କଳ୍ପନା ବିଳାସର ପ୍ରାଧାନ୍ୟ 
ରହିବା ସ୍ଵାଭାବିକ । କବିତାର ସୃଷ୍ଟି କବିକୁ ପୁଲକିତ କରିବା ସହିତ ପାଠକକୁ ମଧ୍ଯ ଆନନ୍ଦ 
ବିଭୋର କରେ । ମାତ୍ର ପ୍ରବନ୍ଧରେ ଲେଖକର ପ୍ରଜ୍ଞା ପରିସ୍ତୁଟ ହୁଏ । ଏହା ଲେଖକ 
ପାଇଁ ଆୟାସ ସାଧ୍ଯ ହେଲେ ହେଁ ପାଠକକୁ ଆଲୋକର ସନ୍ଧାନ ଦିଏ । ପ୍ରବନ୍ଧ ପ୍ରତି 
ପାଠକର ଆଗ୍ରହ ଗଳ୍ପ କବିତା ଠାରୁ ଅପେକ୍ଷାକୃତ ଉଣା । ମାତ୍ର ସମାଜକୁ ଦିଗ୍ଦର୍ଶନ 
ଦେବାରେ ପ୍ରବନ୍ଧର ଭୂମିକା ଗୁରୁତ୍ଵପୂର୍ଣ୍ଣ । ସମାଜିକ ଅଙ୍ଗୀକାରବଵଦ୍ଧତା ସମ୍ପର୍କରେ 
ସାହିତ୍ୟକମାନଙ୍କ ମଧ୍ଯରେ ଯେତେ ବିତର୍କ ହେଉ ନା କାହିଁକି, ସାହିତ୍ୟ ଜଗତରେ ପ୍ରବନ୍ଧ 
ସ୍ଵତନ୍ତ୍ର ୍ଥାନ ଦାବୀ କରେ । ସାରସ୍ଵତ ସାଧନାର ଆଦ୍ୟ କାଳରୁ ସୁଧାଂଶୁ ଶେଖର ପ୍ରବନ୍ଧ 
ରଚନା କରି ଖ୍ୟାତି ଅର୍ଜିଛନ୍ତି । ଜାନକୀ ବଲ୍ଲଭ ମହାନ୍ତି (ଭରଦ୍ଵାଜ )ଙ୍କ ସମ୍ପାଦନାରେ 
ପ୍ରକାଶିତ ସଂକଳନ, ଫକୀର ମୋହନ ପରିକ୍ରମାରେ ‘କବି ଫକୀର ମୋହନଂ ଏବଂ 
‘ନୀଳକଣ୍ଠଙ୍କ ପରେ” ସଂକଳନରେ ପ୍ରକାଶିତ ‘ସଂସ୍କାରକ ନୀଳକଣ୍ଠ ପ୍ରବନ୍ଧ ଦୁଇଟି 
ପାଠକୀୟ ଦୃଷ୍ଟି ଆକର୍ଷଣ କରିଥୂଲା । ପ୍ରଖ୍ୟାତ ସାହିତ୍ୟିକ ସୁରେନ୍ଦ୍ର ମହାନ୍ତିଙ୍କ 
ସମ୍ପାଦନାରେ ପ୍ରକାଶିତ ଦୈନିକ ସମ୍ବାଦପତ୍ର କଳିଙ୍ଗଂରେ ସୁଧାଂଶୁ ଶେଖରଙ୍କ 
କେତେଗୁଡ଼ିଏ ପ୍ରବନ୍ଧ ଧାରାବାହିକ ଭାବେ ପ୍ରକାଶିତ ହୋଇଥଲା । ମୋର ଯେତେଦୂର 
ମନେ ଅଛି ପ୍ରବନ୍ଧର ଶୀର୍ଷକ ଥୁଲା ‘ଯୁଗେ ଯୁଗେ ଦୁଃଖ” । ସେଥୁରେ ପ୍ରାବନ୍ଧିକ ପୁରାଣ 
ଯୁଗରୁ ଆରମ୍ଭ କରି ଆଧୁନିକ ଯୁଗ ପର୍ଯ୍ୟନ୍ତ ସାହିତ୍ୟରେ ଦୁଃଖର ବର୍ଣ୍ଣନା କରିଥଲେ । 
ମୁଁ ଅନେକ ଥର ସେହି ପ୍ରବନ୍ଧଗୁଡ଼ିକ ସମ୍ପର୍କରେ ବନ୍ଧୁ ସୁଧାଂଶୁ ବାବୁଙ୍କ ଠାରୁ ଜାଣିବାକୁ 
ଚାହିଁଛି । ଏହି ପ୍ରବନ୍ଧ ଲେଖୁବା ଅବସରରେ ମଧ ତାଙ୍କୁ ପଚାରିଛି । ପରିତାପର ବିଷୟ 


ସେଗୁଡ଼ିକର କପି ତାଙ୍କ ପାଖରେ ଏବେ ନାହିଁ । 

ସୁଧାଂଶୁ ଶେଖର ଲିଖୁତ ଦୁଇଟି ଜୀବନୀ ଗ୍ରନ୍ଥ ଓଡ଼ିଆ ସାହିତ୍ୟ ଏକାଡେମୀ 
ଦ୍ଵାରା ପ୍ରକାଶିତ ହୋଇଛି ! ସେଗୁଡ଼ିକ ହେଲା, କାନ୍ତକବି ଲକ୍ଷ୍ମୀକାନ୍ତ, ଜୀବନୀ ଓ ପ୍ରତିଭା! 
ଏବଂ “କବି ବିଦ୍ୟୁତପ୍ରଭା, ଜୀବନୀ ଓ ସାରସ୍ବତ କୃତି? ! ଅନ୍ୟ ଜୀବନୀ ଗ୍ରନ୍୍ର ଠାରୁ ଏ 
ଦୁଇଟି ସ୍ଵତନ୍ତ୍ର । ଏହି ଦୁଇ ପ୍ରତିଭାଧାରୀ ବ୍ୟକ୍ତି, କାନ୍ତ କବି ଲକ୍ଷ୍ମୀକାନ୍ତ ଓ କବି 
ବି ଦ୍୍ତ୍ୃପ୍ରଭାଙ୍କ ବ୍ୟକ୍ତିଗତ ଜୀବନଚର୍ଯ୍ୟା ଓ ସାରସ୍ଵତ ସାଧନା ସମ୍ପର୍କରେ ସୁଧାଂଶୁ 
ଶେଖରଙ୍କର ବ୍ୟକ୍ତିଗତ ଅନୁଭୂତି ଥୁବାର ମୁଁ ଜାଣେ ! ଏ ଦୁଇ ବ୍ୟକ୍ତିଙ୍କ ଜୀବନୀକୁ ସେ 
କେବଳ ସ୍ଥାନ ଓ କାଳରେ ସୀମିତ ନରଖୁ ସାହିତ୍ୟ କୃତି ଆଧାରରେ ସେମାନଙ୍କ ଜୀବନ 
ଦର୍ଶନ ଓ ଭାବାବେଗକୁ ଅନୁଶୀଳନ କରିବାରେ ସମର୍ଥ ହୋଇଛନ୍ତି । ଏ ସମ୍ପର୍କରେ କବି 
ବିଦ୍ୟୁତୃପ୍ରଭା ଜୀବନୀ ଗ୍ରନ୍ନରୁ ଏକ ଉଦାହରଣ ଦେବାର ଲୋଭ ସମ୍ବରଣ କରି ପାରୁନାହିଁ । 
ବାଡ଼ୁଅ ସ୍ମତି” କବିତାରୁ କେତୋଟି ପଦ ଉଦ୍ଧାର କରି ସୁଧାଂଶୁ ଶେଖର ଯେଉଁ ମନ୍ତବ୍ୟ 
ଦେଇଛନ୍ତି ସେଥୁରୁ ତାଙ୍କର ଗଭୀର ଅର୍ନ୍ତଦୃଷ୍ଟି ପ୍ରତିଫଳିତ ହୁଏ । 


“କାଣୀ ନଇରୁ କଳସୀରେ ପାଣି ନେଇ ଫେରୁଥ୍‌ବା ବେଳେ 
ଆକାଶରେ କଳା ମେଘର ସଞ୍ଚାର ଓ ଝଡ଼ର ଉପକ୍ରମ ଦେଖୁ ତାଙ୍କ 
( ବିଦ୍ୟୁତଵପ୍ରଭାଙ୍କ ) ଚିତ୍ତ ଆନନ୍ଦରେ ଦୋଳାୟିତ ହେଉଥ୍‌ବା ବେଳେ 
ଏକ ଅପୂର୍ବ ଅନୁଭୂତି ତାଙ୍କର ସାରା ଶରୀର ଓ ସମଗ୍ର ପ୍ରାଣକୁ 
ରୋମାଞ୍ଚତ କରୁଥଲା, ସେ ଅନୁଭବ କରୁଥଲେ ଏକ ଦିବ୍ୟ ସୁନ୍ଦର 
ଯୁବକଙ୍କ ସହିତ ତାଙ୍କର ହଠାତବ ଦୃଷ୍ଟି ବିନିମୟ ହେଉଥୂଲା ଏବଂ 
ସେଥୂଲାଗି ସେ ଅପରି ସୀମ ପୁଲକରେ ଅଭିଭୂତ ହୋଇ 
ଯାଉଥୂଲେ । ଏହା ସେତେବେଳେ ଥୁଲା ଏକ ସ୍ଵପ୍ନ ଏକ ଛାୟା, 
ଏକ ରହସ୍ୟ । ଅନ୍ୟ କୌଣସି ବ୍ୟକ୍ତି ବିଶେଷଙ୍କ ଉପରେ ନିର୍ଭର 
ନକରି କେବଳ ତାଙ୍କରି ଚିତ୍ତରେ ଏହା ଉଚ୍ଳରସିତ ହେଉଥଲା | ଏବେ 
କିନ୍ତୁ ଏକ ବାସ୍ତବ ଭିତ୍ତିଭୂମି ପାଇ, ଏକ ନିର୍ଦ୍ଦିଷ୍ଟ ରୂପରେଖ ଭିତରେ 
ସେଇ ଅନୁଭୂତି ଘନୀଭୂତ ଏବଂ କେନ୍ଦ୍ରୀଭୂତ ହେଲା । ଏହାର ପୂର୍ଣ୍ଣ 
ସମର୍ଥନ ଦେଖୁବାକୁ ମିଳେ ବିଦ୍ର୍ୟତୃପ୍ରଭାଙ୍କ ଦୁଇଟି କବିତାରେ, 
ଗୋଟିଏ ବାଡ଼ୁଅ ସ୍ମ ତି' ଅନ୍ୟଟି ଜିଜ୍ଞାସା । 

ବାଡ଼ୁଅ ସ୍ମ ତି'ରେ ରହିଛି- 


ଜନହୀନ ନଦୀ ଘାଟେ 
ଗଲି ଯେବେ କରିବାକୁ ସ୍କାନ 

ଶ୍ରବଣ ହୋଇଲା ବନ୍ଦୀ 

ଶୁଣି କାହା ବଇଁଶୀର ତାନ । 
ସଜ ଆମ୍ବ ବଉଳର 

ଦିଗବୁଡ଼ା ମୃଦୁଳ ଚହଟେ 
ଉଚ୍ଚାଟ ହୋଇଲା ପ୍ରାଣ 

ଦୃରୁ କେହି ଆସେ କି ନିକଟେ ? 


“ଏହା ହେଉଛି ନାଟରାର ସେଇ ସ୍ଵପ୍ନ ସେଇ କାୟାହୀନ ଛାୟାମୟ 
ପୁରୁଷ । କବିତାରେ କଳ୍ପନା ରହିବାର ହିଁ କଥା, ତେଣୁ ମୂଳ 
ବିଷୟରେ ସାମାନ୍ୟ ପରିବର୍ଭନ ହେବା ସ୍ଵାଭାବିକ ।” 


ସାହିତ୍ୟ ସୃଷ୍ଟି ବ୍ୟତୀତ ସାହିତ୍ୟ ସଂଗଠନରେ ମଧ୍ଧ ସୁଧାଂଶୁ ଶେଖର ବିଶେଷ 
ଆଗ୍ରହୀ । ଦୀର୍ଘବର୍ଷ ପୂର୍ବେ ତାଙ୍କରି ଉଦ୍ୟମରେ ଭଦ୍ରକ ସାହିତ୍ୟ ପରିଷଦ ସ୍ଥାପିତ 
ହୋଇଥିଲା । ଏହା ଏକ ପଞ୍ଜୀକୃତ ସାହିତ୍ୟ ଅନୁଷ୍ଠାନ | ଉଦ୍ତାନ ପତନ ସତ୍ତେ ଅନୁଷ୍ଠାନ 
ଅଗ୍ରଗତି କରିଚାଲିଛି । ଭଦ୍ରକର ଏକ ସମ୍ଭାନ୍ତ ସାହିତ୍ୟ ଅନୁଷ୍ଠାନ ପୂର୍ଣ୍ିମା ଆସରଂ ହେଉଛି 
ସୁଧାଂଶୁ ବାବୁଙ୍କ ମାନସ ସନ୍ତାନ । ୧୯୭୬ ମସିହା ଜାନୁୟାରୀ ମାସ ଅଭିଷେକ ପୂର୍ଣ୍ଣିମା ଦିନ 
ନିଜ ବାସଭବନରେ ସେ ଆରମ୍ଭ କରିଥଲେ ଏହି ଅନୁଷ୍ଠାନ | ବ୍ୟକ୍ତିଗତ ଉଦ୍ୟମରେ ଆରମ୍ଭ 
ହୋଇଥୁବା ଏହି ଆସର ଦୀର୍ଘ ତିନି ଦଶନ୍ଧିରୁ ଉର୍ଦ୍ଦକାଳ ଗୋଷ୍ଠୀଗତ ଭାବେ ସାହିତ୍ୟ ସାଧନା 
କରିଆସୁଛି । ପ୍ରତି ମାସ ପୂର୍ଣ୍ଣିମା ତିଥ୍‌ରେ ଅନୁଷ୍ଠାନର ଅଧବେଶନ ଆୟୋଜିତ ହୁଏ | ତାଙ୍କ 
ବ୍ୟକ୍ତିଗତ ଅନୁରୋଧରେ ବରିଷ୍ଠ ଓ କନିଷ୍ଠ ସାହିତ୍ୟକମାନେ ପ୍ରତି ପୂର୍ଣ୍ଣିମା ସନ୍ଧ୍ୟାରେ ତାଙ୍କ 
ବାସଭବନରେ ଏକତ୍ରିତ ହୁଅନ୍ତି । ସ୍ଵରଚିତ କବିତା, ଗଳ୍ପ ରମ୍ୟରଚନା, ପ୍ରବନ୍ଧ ଆଦି ପାଠ 
କରନ୍ତି । ପ୍ରତ୍ୟେକଟି ଲେଖାପାଇଁ ସଭ୍ୟମାନଙ୍କ ଭିତରୁ ଜଣକୁ ସମୀକ୍ଷକ ବା ମୁଖ୍ୟ ଆଲୋଚକ 
ଭାବେ ମନୋନୀତ କରାଯାଇଥାଏ । ସେ ମହାଶୟ ଆଗରୁ ଲେଖାଟି ପଢ଼ି ଆଲୋଚନା ପାଇଁ 
ପ୍ରସ୍ତୁତ ହୋଇ ଆସିଥାନ୍ତି । ସମବେତ ସାହିତ୍ୟକମାନେ ଆଲୋଚନାରେ ଅଂଶଗ୍ରହଣ କରନ୍ତି । 
ଜଳଯୋଗରେ ଆସର ଶେଷ ହୁଏ ! ଭଦ୍ରକର ଅନେକ ସାହିତ୍ୟାନୁରାଗୀ ବ୍ୟକ୍ତି ଓ ଭଦ୍ରକରେ 
ଅବସ୍ଥାପିତ କେତେକ ଅଧ୍ୟାପକ ଓ ସରକାରୀ କର୍ମଚାରୀ ମଧ୍ଯ ପୂର୍୍ଠିମା ଆସରରେ ଯୋଗ 
ଦିଅନ୍ତି । ଏହା ଏକ ସାହିତ୍ୟିକ କର୍ମଶାଳା କହିଲେ ଆଦୌ ଭୁଲ୍‌ ହେବନାହିଁ । ନିୟମିତ ଭାବେ 
ନହେଲେ ବି ମୁଁ ମଧ୍ଧେ ମଧ୍ଧେ ପୂର୍ଣ୍ଣିମା ଆସରରେ ଯୋଗଦିଏ । 


ଅଗ୍ରଜ ପ୍ରତିମ ବନ୍ଧୁ ସୁଧାଂଶୁ ଶେଖର ରାୟଙ୍କ ସହିତ ଦୀର୍ଘ ଦିନର ବ୍ୟକ୍ତିଗତ 
ଏବଂ ସାରସ୍ଵତ ସମ୍ପର୍କର ପୃଷ୍ଠଭୂମିରେ ଏତିକି କହିବି ଯେ ସାରସ୍ଵତ ସାଧନା କ୍ଷେତ୍ରରେ 

ସେ ଏକ ମହାଦ୍ରୁମ ସଦୃଶ । କୌଣସି ପ୍ରାପ୍ତି ବା ପ୍ରତ୍ୟାଶା ଏବଂ ପ୍ରଚାର ବା ପ୍ରଶଂସାକୁ 
ଅପେକ୍ଷା ନକରି ପରିଣତ ବୟସରେ ମଧ୍ଧ ସେ ସାହିତ୍ୟ ସାଧନାରେ ନିମଗ୍ନ । ତାଙ୍କର 
ନବେତମ ଶୁଭ ଜନ୍ମ ତିଥୁ ଅବସରରେ ଏହି ଜ୍ଞାନ ତପସ୍ବୀଙ୍କ ଉଦ୍ଦେଶ୍ୟରେ ବିନମ୍ର ଶ୍ରଦ୍ଧାଞ୍ଜଳି 
ଅର୍ପଣ କରିବା ସହିତ ତାଙ୍କର ଦୀର୍ଘ ନିରାମୟ ଜୀବନ କାମନା କରୁଛି । 

ଜାଗୁଗଞ୍ଜ, ମାଧବ ନଗର, ଭଦ୍ଵ୍‌କ 


ର୍ଥ 

ସ୍ବେହାର୍ଦ୍ଧ ସାଳନ୍ଦୀ କୂଳରେ ନୀରବ ବଂଶୀବାଦନ 
ଅଧ୍ଯାପକ ବିଶ୍ବରଞ୍ଜନ 


କେତେଦୂର ସାଳନ୍ଦୀରୁ ସମୁଦ୍ରର କୂଳ 
କେତେଦୂର ପୁରୀ ଠାରୁ ଭ୍ରଦକ ସହର ! 


ସ୍ଵତଃ ମନେ ପଡ଼ିଯାଉଛି ନିଜ କବିତାର ଏ ଦୁଇଧାଡ଼ି, ଯାହା ଲେଖ୍ଥୁଲି 
ସାଳନ୍ଦୀର ସହରରେ ଅବସ୍ଥାନ କାଳରେ । କେତେବର୍ଷ ଏହା ଭିତରେ ବିତିଗଲାଣି 
ସତରେ ? ମାତ୍ର ଭାବରାଜ୍ୟରେ ସ୍ଥାନ ଓ ସମୟର ଦୂରତାର କୌଣସି ଅର୍ଥ ନଥାଏ । 
ସେଠି ଦୂର ବି ନିକଟରେ, ଏବଂ ବହୁବର୍ଷର ଅଦେଖା, ଅଶୁଣା ସର୍ବେ ବି ଅନ୍ତରର କେଉଁ 
ନିଭୂତ କୋଣରେ ଭାବର ମଣିଷଟି ନିଜର ଆସ୍ଥାନ ଅଧ୍ବକାର କରି ବସିଥାଏ । ତାର 
ନୀରବ ବଂଶୀଧ୍ବନିରେ ମନକୁ ମୂ୍ିତ କରି ରଖୁଥାଏ । ସ୍ବେହାର୍ଦ୍ଦ ସାଳନ୍ଦୀ କୂଳର ସେଇ 
ସ୍ବେହୀ, ସ୍ଵରଣୀୟ ବ୍ୟକ୍ତି ଜଣକ ହେଉଛନ୍ତି ଶ୍ରୀ ସୁଧାଂଶୁ ଶେଖର ରାୟ । 


ମୋ ଅଧ୍ୟାପକ ଜୀବନର ତାହା ଥୁଲା ଆଦ୍ୟକାଳ । ବଣପାହାଡ଼ ଘେରା 
ଫ୍ୁଲବାଣୀରୁ ପ୍ମଲର ସୁରଭି ନେଇ ବିରଜାକ୍ଷେତ୍ର ଦେଇ ( ସରକାରୀ କଲେଜ ଫ୍ରଲବାଣୀ 
ଓ ଏନ.ସି.କଲେଜ, ଯାଜପୁର) ମୁଁ ଯାଇ ପହଞ୍ଚଥାଏ ସାଳନ୍ଦୀ କୂଳରେ । ଓଡ଼ିଶାର 
ଶାନ୍ତିନିକେତନ ଭାବେ ଖ୍ୟାତ ଭଦ୍ରକ କଲେଜ | ଆମ୍ର ବୃକ୍ଷରାଜି ପରିବେଷ୍ଟିତ, ତା'ର 
ଶାନ୍ତ ସ୍ମିଗ୍ଧ ପରିବେଶରେ ଏହି ତରୁଣ ଅଧ୍ଯାପକଟି ଆବିଷ୍କାର କରେ ବହୁ ସାରସ୍ଵତ ସାଧକଙ୍କ 
ମୁକ୍ତ ବିହାର । ଡଃ କୃଷ୍ଣଠଚରଣ ବେହେରା, କମଳାକାନ୍ତ ଲେଙ୍କା, ନିତ୍ୟାନନ୍ଦ ପତି, ପୀତାମ୍ବର 
ସ୍ଵାଇଁ, ମନୋରମା ବିଶ୍ବାଳ ଏବଂ ଅନ୍ୟାନ୍ୟଙ୍କ ମେଳରେ ଅନନ୍ୟ ସୁଧାଂଶୁ ଶେଖର ରାୟ । 
କଲେଜର ସୀମା ଟପି ସହର ଭିତରକୁ ପ୍ରବେଶ କଲେ ଦେଖୁବାକୁ ମିଳେ ପୂଜାପୂଜା ତଥା 
ନିଜର ସୃଷ୍ଟି ଓ ସାଧନାରେ ବ୍ରତୀ, ସଦା ପଦଯାତ୍ରୀ ଅପୂର୍ବରଞ୍ଜନ ରାୟ ଏବଂ ନିଜର 
ଥିଷଧ ଦୋକାନରେ ବସି କବିତା ରଚୁଥବା ମୁକୁନ୍ଦପ୍ରସାଦ ମରାନ୍ତିଙ୍କୁ | ସମୟ ସ୍ରୋତରେ 
ସାଳନ୍ଦୀର ପାଣି -ପବନରେ ଆଉ ଦେଖୁବାକୁ ବା ଶୁଣିବାକୁ ମିଳୁନାହି । କମଳାକାନ୍ତ, 
ନିତ୍ୟାନନ୍ଦ କିମ୍ବା ମୁକୁନ୍ଦପ୍ରସାଦଙ୍କ କବିତା ଓ ପୀତାମ୍ବରଙ୍କ ବାଗ୍ଧିତାର ସ୍ଵର ଓ ସଂଳାପ । 
ସାହିତ୍ୟର ଏଷଣା ଭିତରେ ନିଜର ଲେଖା ଠାବ ଓ ଠିକଣା ନେଇ ଡଃ କୃଷ୍ଣଚରଣ ବେହେରା 
ଏବେ କଟକରେ - ମାତ୍ର ସାଳନ୍ଦୀ କୂଳରେ ଏବେ ମଧ୍ଯ ନିଜର ଘରେ ବସି ବଂଶୀ ବାଦନରେ 

ବିଭୋର ଅଛନ୍ତି ଏକମାତ୍ର ସୁଧାଂଶୁ ଶେଖର ରାୟ ଏବଂ ତାଙ୍କ ପାଖକୁ ଅତି ଆଗ୍ରହରେ ଓ 
ଆଦରରେ ମୋ ଭଳି ଅତୀତର ବନ୍ଧୁମାନଙ୍କୁ ଡାଜିନେଇ ଯିବାର ମହତ ଉଦ୍ୟମ କରୁଛନ୍ତି 
ସୁଧାଂଶୁବାବୁଙ୍କର ଏକାନ୍ତ ଅନୁମତ, ଗୁଣମୁଗ୍ଧ ଶିଷ୍ୟ ଅପୂର୍ବ ରଞ୍ଜନ ରାୟ | 


କେତେଦୂର ସତରେ ଭୁବନେଶ୍ବରରୁ ଭଦ୍ବକ ସହର ? କୌଣସି ଯାନବାହାନରେ 
ବସି ଏ ଦୂରତାକୁ ଅତିକ୍ରମ କରିବାର ଅନୁକୂଳ ସମୟ ମୋ ପାଖରେ ହୁଏତ ନଥାଇପାରେ, 
ମାତ୍ର ଏବେ ମଧ୍ଯ ଏଇଠି ବସି ଦେଖପାରୁଛି, ଭଦ୍ରକ କଲେଜ ପରିସର ଭିତରେ ଧୀର 
ପଦଚାରଣା କରି ଆସୁଥୁବା ସୁଧାଂଶୁବାବୁଙ୍କୁ | ପୁନରାବୃତି କରୁଛି, ଅନ୍ୟାନ୍ୟଙ୍କ ମେଳରେ 
ସେ ଥୁଲେ ସତରେ ଅନନ୍ୟ | ତାଙ୍କର ଅନନ୍ୟତା ବାରି ହୋଇ ପଡ଼ୁଥୁଲା ତାଙ୍କର ଚାଲିରୁ, 
ଚାହାଣୀରୁ ଓ ଚଳଣିରୁ । ଖଦଡ଼ ଧୋତି, ପଞ୍ଜାବୀର ଶୁଭ୍ର ପରିଧେୟ ଭିତରେ ଅନେକ 
ରଂଗର ସମାହାର | ମାଟି ଉପରେ ଦୃଷ୍ଟି ରଖୁ ଧୀର ପଦପାତରେ ଚାଲିବାର ଏକ ଅପୂର୍ବ 
ଳୀଳାୟିତ ଭଂଗୀ, ସ୍ବେହସ୍ନିଗ୍ଧ ଚାହାଣୀ, ଏବଂ ସ୍ଵନ୍ପବାକ୍‌ରେ ଭାବର ଗଭୀରତା ଓ 
ଆମତ୍ମୀୟତା - ଏସବୁ ମୋ ଭଳି ଜଣେ ତରୁଣ ସ୍ଵପ୍ନବିଳାସୀ ଅଧ୍ୟାପକର ଚିତ୍ତ ଓ ଚେତନାକୁ 
ସେତେବେଳେ ଆଚ୍ଛନ୍ନ କରି ରଖୁଥିଲା | ମୋର ମଧ୍ଯ ସୌଭାଗ୍ୟ ଯେ, ମୁଁ ମଧ୍ଯ 
ସୁଧାଂଶୁବାବୁଙ୍କର ବିଶେଷ ସ୍ନେହ ଓ ଶ୍ରଦ୍ଧାର ଅଧ୍‌କାରୀ ହୋଇ ପାରିଥୁଲି । ଫଳରେ ମୁଁ 
ଭଦ୍ରକରୁ ବିଦାୟ ନେବା ପରେ ମଧ୍ଯ ଏବେ ଖରାଛୁଟୀରେ ପୁରୀରେ ଘରେ ଥୁଲାବେଳେ 
ସେ ତାଙ୍କର ପୁଅ ମାନସାକୁ ମୋ ପାଖକୁ ଫ୦ାଇଥୁଲେ ¬ ପଲ୍ଟିକାଲ ସାଇନ୍ଧରେ କିଛି 
ପାଠ ବୁଝିବା ପାଇଁ | ଗୋଟିଏ କଲେଜରେ ସହକର୍ମୀର ଭୂମିକାରୁ ମୁଁ ତାଙ୍କ ଆତ୍ମୀୟତାର 
ପରିସର ଭିତରକୁ ଆସି ପାରିଥୁଲି - ଏହା ମୋତେ ବିଶେଷ ଆନନ୍ଦ ଦେଇଥୁଲା । 


ସାତଟି ସୁଯୋଗ୍ୟ ପୁତ୍ରଙ୍କ ପିତା ହେବାର ଗୌରବ ଭିତରେ ସୁଧାଂଶୁବାବୁ 
କେବଳ ସ୍ଥିର ଓ ସନ୍ତୁଷ୍ଟ ହୋଇ ବସିଯାଇ ନଥୁଲେ । ଭଦ୍ରବକ କଲେଜରୁ ବୃରିଗତ ଜୀବନରୁ 
ଅବସର ଗ୍ରହଣ କରିବା ପରେ ମଧ୍ଯ ସେ ଏକ ହାଇସ୍ତଲରେ ପ୍ରଧାନଶିକ୍ଷକତା ଏବଂ ପରେ 
ନୂତନ ଭାବେ ଗଢ଼ା ହୋଇଥୁବା ଚରମ୍ପା କଲେଜର ଅଧ୍ଯକ୍ଷ ଭାବରେ ଆହୁରି ଅନେକ 
ସନ୍ତାନସନ୍ତତିଙ୍କୁ ସମାଜ ପାଇଁ ଦକ୍ଷୟ ଯୋଗ୍ୟ କରି ଗଢ଼ିବାର ଗୁରୁ ଦାୟିତ୍ଵକୁ ଗ୍ରହଣ 
କରିନେଇଥୁଲେ । ପ୍ରକୃତ ଶିକ୍ଷକ ଜୀବନରେ ଯେ ଅବସର ନଥାଏ, ସବୁବେଳେ ନୃତନ 
କିଛି ଶିଖୁବା ଓ ଶିଖେଇବାର ଆଗ୍ରହ ନେଇ ସେ ବାଟ ଚାଲିଥାଏ | ଏହିଭଳି ଜଣେ 
ଶିକ୍ଷାଗୁରୁ, ସୃଜନଶୀଳ ସାଧକ ହେଉଛନ୍ତି ସୁଧାଂଶୁ ଶେଖର ରାୟ । ଜୀବନରେ ବହୁ 
ଦୁଃସ୍ଥିତି ଓ ସଂଘର୍ଷକୁ ସେ ସାମନା କରିଛନ୍ତି ନିଜ ସୃଜନଶୀଳତାର ଶାନ୍ତି ବଳରେ | ଆଖୁର 
ନୀରବ ଅଶ୍ର ରୂପାନ୍ତରିତ ହୋଇଛି କବିତାର ଫସଲରେ । ତାଙ୍କର ସେ ‘ଲୁହର ଫସଲ କୁ 
ଏବେ ମଧ୍ଯ ମୁଁ ସଞ୍ଚୟ କରି ରଖୁଛି ମୋର ବ୍ୟକ୍ତିଗତ ପାଠାଗାରରେ । ମନ ଭିତରେ 
ଗୁଣୁଗୁଣୁଉଛି ଅପୂର୍ବ ଜୀବନଵୋଧର ସ୍ମରଣୀୟ ପଂକ୍ତି - 

'ମତ୍ୟୁ ମୁଁ ଚାହେଁନା ବନ୍ଧ ଜୀବନରେ ଗୁରୁଭାଇ ପାଇଁ 
ଜୀବନ ବିରୁଦ୍ଧେ ମୋର ତିଳେ ହେଳେ ଅଭିଯୋଗ ନାହିଁ 
X xX xX X 

ମୃତ୍ୟୁ ମୁହିଁ ଚାହେଁ ବନ୍ଧୁ ଦେଖବାକୁ ଜୀବନର ଶୋଭା 

ଆଲୋକର ସର୍ବଶେଷ ଉତ୍ସବର ସୁପବିତ୍ର ଆଭା ! 

ଜୀବନକୁ ଅସ୍ଵୀକାର କରି, ସଂଗ୍ରାମକୁ ଭୟ କରି ମୃତ୍ୟୁକୁ ବରଣ କରିବା ପାଇଁ 
ଚାହିଁ ନାହାନ୍ତି ସୁଧାଂଶୁ ଶେଖର ¬ ବରଂ ଜୀବନର ଆଲୋକରେ ମୃତ୍ୟୁର ସ୍ପର୍ଶ ଅନୁଭବ 
କରିବାର ଏକ ସ୍ଵତନ୍ନ ଦୃଷ୍ଟିକୋଣରେ ଗଢ଼ି ଉଠିଛି ତାଙ୍କର କବି-ସତ୍ତା । ଏକଦା ମାୟାଧର 
ମାନସିଂହଙ୍କ ସଂପାଦକ ଶଙ୍ଖ” ପଣ୍ଡିତ ନୀଳକଣ୍ଡଙ୍କ ନବଭାରତଂ କିମ୍ବା ଡଗର” ଓ 
“ଝଙ୍କାର ପ୍ରଭୃତି ପତ୍ରିକାରେ କବିତା ରଚନା କରି ସୁନାମରେ ଖ୍ୟାତି ଅର୍ଜିଥୁବା ସୁଧାଂଶୁବାବୁ 
ତାଙ୍କର ସାହିତ୍ୟିକ ପ୍ରତିଭା ତଥା କବି ଜୀବନର କୃତି ପାଇଁ କେତେ ସମ୍ମାନ ଓ ପୁରସ୍କାର 
ଲାଭ କରିଛନ୍ତି ¬ ତା'ର ହିସାବ, ସମୀକ୍ଷାର କୌଣସି ପ୍ରୟୋଜନ ନାହିଁ । କାରଣ କବିତା 
ତ ଅନେକ ଲେଖିଛନ୍ତି" ଲେଖୁଛନ୍ତି ସମ୍ମାନିତ ଓ ପୁରସ୍କୃତ ମଧ୍ୟ ହେଉଛନ୍ତି, ହେବେ | 
ମାତ୍ର କବିର ଭାବ ନେଇ, ଜୀବନ ବଞ୍ଚୁବା ବଡ଼ କଥା । ଗହନ ସାଧନାର କଥା ! ସଂସାରୀର 
ଜଞ୍ଜାଳ ଭିତରେ ସନ୍ନ୍ୟାସୀର ଶୁଦ୍ଧ ସରଳତା ନେଇ ସୁଧାଂଶୁବାବୁ ଆଜିଯାଏଁ ନିଜର ଜୀବନ 
ନିର୍ବାହ କରି ଆସିଛନ୍ତି । 

କେତେ ବୟସ ହେଲା ଏବେ ସୁଧାଂଶୁବାବୁଙ୍କୁ ? ନା ¬ ମୁଁ ଜାଣିନାହିଁ କିମ୍ବା 
ଜାଣିବାକୁ ଚାହୁନାହିଁ | କାରଣ ନିଜ ଘରେ ପ୍ରତି ପୂର୍ଣ୍ଣମୀ ତିଥ୍‌ରେ ପୂର୍ଣ୍ଣିମା ଆସର! କରି 
ନୂତନ କବି ପ୍ରତିଭାର ଉଦୟ ପଟକୁ ସ୍ଵାଗତ କରୁଥୁବା ସୁଧାଂଶୁ ଶେଖରଙ୍କୁ କ”'ଣ ବୟସ 
ସ୍ପର୍ଶ କରିପାରେ ? କିଏ କହିପାରିବ, କୁଆଁର ପୁନେଇଁର ଜନ୍ମକୁ କେତେ ବୟସ ହେଲା ? 
ସାଳନ୍ଦୀ ବନ୍ୟାର ପ୍ଲାବନରେ ସାଳନ୍ଦୀ କେତେବାର ଜଳ ଲଘଂନ କଲା ? ସାଳନ୍ଦୀର 
ଛଳଛଳ ଜଳରାଶି ଭଳି, ପୂର୍ଣ୍ଣିମାରେ ଜ୍ୟୋତ୍ସାର ଝରଣା ଭଳି ସୁଧାଂଶୁବାବୁ ଝଟକୁଛନ୍ତି 
ଆମ ଆଗରେ | ଏମିତି ଝଟକୁଥ୍‌ବେ ଚିରକାଳ । 


ସ୍ବେହାର୍ଦ୍ ସାଳନ୍ଦୀ କୂଳରେ ନୀରବ ବଂଶୀବାଦନ ସୁଧାଂଶୁ ଶେଖର ରାୟ । 
ଏଇଠି ମୋ ପାଖରେ ହିଁ ମୁଁ ତାଙ୍କୁ ଭେଟୁଛି ଏବଂ ପ୍ରଣାମ ଜଣାଉଛି । 


ନେତାଜୀ ନିବାସ 
୧୯୯ କଂସାରିଝର, ୟୁନିଟ-୬ 
ଭୁବନେଶ୍ବର 


ଝ୍ଥି 

ଓଡ଼ିଶାର ପ୍ରଖ୍ୟାତ ସାହିତ୍ୟିକ, ଶିକ୍ଷାବିତ ଓ ବୁଦ୍ଧିଜୀବୀ 


: ସୁଧାଂଶୁ ଶେଖର 
ଡକ୍ସର ବିଭୂତି ପଟ୍ଟନାୟକ 


ଓଡ଼ିଶାର ଖ୍ୟାତନାମା କବି, ପ୍ରବୀଣ ଶିକ୍ଷାବିତ ଓ ଛାତ୍ରବସ୍ଥଳ ଅଧ୍ୟାପକ ସୁଧାଂଶୁ 
ଶେଖର ରାୟ ଜଣେ ଆଦର୍ଶ ଶିକ୍ଷକ, ଅଧ୍ୟାପକ ଏବଂ ଅଧ୍ଯକ୍ଷ ଭାବରେ ନିଜର ସୁନାମ ଅର୍ଜନ 
କରିଛନ୍ତି । ଓଡ଼ିଶା ଶିକ୍ଷା ଜଗତକୁ ନିଜ ଆଦର୍ଶ ଦ୍ଵାରା ସେ ଯେପରି ଆଲୋକିତ କରିଛନ୍ତି, 
ନିଜର କାବ୍ୟ ସାଧନା ଦ୍ଵାରା ସେହିପରି ଓଡ଼ିଆ ବାଣୀ ଭଣ୍ଡାରକୁ ସମୃଦ୍ଧ କରିଛନ୍ତି | 


ମହାତ୍ମାଗାନ୍ଧୀଙ୍କ ଆଦର୍ଶରେ ସେ ନିଜ ଜୀବନକୁ ଗଢ଼ି ତୋଳିଥୂଲେ । ସ୍ଵାଧୀନତା 
ସଂଗ୍ରାମୀ ଭାବରେ ଦେଶର ସ୍ଵାଧୀନତା ସଂଗ୍ରାମରେ ଲଢ଼ିଥ୍‌ଲେ । ଭଦ୍ରକରେ 
ସେତେବେଳେ ଯେଉଁ ବୌଦ୍ଧିକ ପରିମଣ୍ଡଳ ସୃଷ୍ଟି ହୋଇଥୁଲା, ସେ ତା'ର ଥଲେ ଅନ୍ୟତମ 
ନିର୍ମାତା । ଏହି ପ୍ରଚାର ବିମୁଖ ପ୍ରତିଷ୍ଠିତ କାବ୍ୟ ଶିଳ୍ପୀ : ଲୁହର ଫସଲ, “ଗୋଟିଏ 
ତାରାର ରାତି, ‘ମରାଳ ମୃତିକା” ଆଦି କବିତା ସଂକଳନରେ ନିଜ କାବ୍ୟ ପ୍ରତିଭାର 
ଉନ୍ନଳ ସ୍ବାକ୍ଷର ଅଙ୍କନ କରିଛନ୍ତି । ସେହିପରି ଜଣେ ଗଦ୍ୟ ଶିଳ୍ପୀ ଭାବରେ ଓଡ଼ିଶା ସାହିତ୍ୟ 
ଏକାଡେମୀ ଦ୍ଵାରା ପ୍ରକାଶିତ ତାଙ୍କର ˆ କାନ୍ତ କବି ଜୀବନୀ ଓ ପ୍ରତିଭା” ଓ “କବି 
ବିଦ୍ୟୁତୃପ୍ରଭା”? ଗ୍ରନ୍ଥ ଦୁଇଟି ମଧ୍ଯ ଓଡ଼ିଆ ସାହିତ୍ୟରେ ସ୍ମରଣୀୟ ସୃଷ୍ଟି । 

ଓଡ଼ିଶାରେ ଏହି ବର୍ଷିୟାନ ଶିକ୍ଷାବିତ, କବି, ବରିଷ୍ଠ ବୁଦ୍ଧିଜୀବୀ ସୁଧାଂଶୁ ଶେଖର 
ରାୟଙ୍କ ୯୧ତମ ଜୟନ୍ତୀ ଉପଲକ୍ଷେ ଭଦ୍ରକ ପୂଜ୍ୟପୂଜା ସଂସଦ ପକ୍ଷରୁ ଏକ ଅଭିନନ୍ଦନିକା 
ଗ୍ରନ୍ଥ ପ୍ରକାଶ ପାଇଥ୍‌ବା ସବୁଠାରୁ ଆନନ୍ଦର କଥା । ଏଭଳି ବ୍ୟକ୍ତି ସମାଜରେ ବିରଳ । 
ଉଦ୍ୟୋକ୍ତାମାନଙ୍କୁ ଅଭିନନ୍ଦନ ଜଣାଉଛି । ଏହି ଗ୍ରନ୍ଧରୁ ସେହି ପ୍ରତିଭାବାନଙ୍କ ବିଷୟରେ 
ବହୁ ତଥ୍ୟ ମିଳିପାରିବ ବୋଲି ମୋର ଆଶା । 


ମୁଁ ତାଙ୍କ ଜୟନ୍ତୀ ଉତ୍ସବରେ ଯୋଗଦେବା ପାଇଁ ଆମନ୍ତ୍ରିତ ହୋଇଥୂଲେ ମଧ୍ଯ 
ବ୍ୟକ୍ତିଗତ କାରଣ ଯୋଗୁଁ ଏହି ଉତ୍ସବରେ ଭାଗନେଇ ନପାରି ଦୃଃଖୁତ । ଓଡ଼ିଶାରେ 
ଏହି ବର୍ଷିୟାନ ଶିକ୍ଷାବିତ, ସାହିତିୟକ ଓ ବରିଷ୍ଠ ବୁଦ୍ଧିଜୀବୀଙ୍କ ପାଇଁ ଲଶୁଵରଙ୍କ ପାଖରେ 
ତାଙ୍କ ଦୀର୍ଘ, ନିରାମୟ ଓ ସୃଜନଶୀଳ ଜୀବନ ମୁଁ କାମନା କରୁଛି । 


୩. ଏଚ. ଲୁଇସ୍‌ ରୋଡ 
ଭୁବନେଶ୍ବର 

ସ୍ପେହଶୀଳ 
ଅଧ୍ଧାପକ ସୌରୀନ୍ଦ୍ର ବାରିକ 


୧୯୭୬ ସାଲରେ ସମ୍ବଲପୁରରୁ ମୋର ଭଦ୍ରକ ବଦଳି ହେଲା । ଭଦ୍ରକ ମୋର 
ସମ୍ପୂର୍ଣ୍ଣ ଅପରିଚିତ । ସେ କଲେଜ୍‌ରେ ମୋର କିଏ ଚିହ୍ନା ଅଧ୍ୟାପକ ଅଛନ୍ତି, ସେ ବିଷୟରେ 
ମଧ୍ଯ ମୋର କିଛି ଧାରଣା ନଥାଏ ¦ ମୋର ଗୋଟିଏ ବୋଲି ସାନ୍ଧନା ଥୁଲା ଯେ ତ୍ରିଲୋଚନ 
ମିଶ୍ର ସେ କଲେଜ୍‌ରେ ଅଧ୍ଧକ୍ଷ ଅଛନ୍ତି । ସେ ମୋର ସାରୁ । ସାରୁ କେବଳ ନୁହନ୍ତି, ମୋ' 
ଜୀବନରେ ତାଙ୍କର ପ୍ରଭାବ ଖୁବ୍ଧ ବେଶୀ | ସେ ମୋର ନମସ୍ୟ । ସାରୁଙ୍କ ବ୍ୟତୀତ ଆଉ 
ଜଣେ ଲୋକଙ୍କ ନାମ ଜାଣିଥୁଲି । ସେ ହେଉଛନ୍ତି ଅପୂର୍ବ ରଞ୍ଜନ ରାୟ ! ସେ ମୋର 
ଗୋଟିଏ ପ୍ରବନ୍ଧ ତାଙ୍କ ସମ୍ପାଦିତ ପୁସ୍ତକରେ ସଂଯୋଜିତ କରିଥୁଲେ । ସମ୍ବଲପୁରରୁ ତାଙ୍କ 
ସହ ଚିଠି ପତ୍ର ଆଦାନ ପ୍ରଦାନ, ମାତ୍ର ତାଙ୍କୁ କେବେ ଦେଖୁନଥୁଲି । ଯା' ହେଉ ଭଦ୍ରକରେ 
ଆସି ପହଞ୍ଚଲି । ହତାଶ୍‌ ହେଲି । ତିଲୋଚନ ବାବୁ ସେଦିନ ଭଦ୍ରକରେ ନଥୁଲେ । କ'ଣ 
କାମରେ ବାହାରକୁ ଯାଇଥ୍‌ଲେ । କିନ୍ତୁ ସେଠି ଦେଖୁଲି ମୋର ପୂର୍ବ ପରିଚିତ ଇତିହାସ 
ଅଧ୍ାପକ ଡକକର ଜଗନ୍ନାଥ ପଟ୍ଟନାୟକ ଅଛନ୍ତି । ବାରିପଦାରେ ସେ ମୋର ସହକର୍ମୀ 
ଥିଲେ । ତାଙ୍କ ପରି ସ୍ଵେହଶୀଳ ଭଦ୍ରଲୋକ ମୁଁ ଦେଖୁନି । ସେ ମୋର ବିଛଣା ପଟାକୁ ଗେଷ୍ଟ 
ରୁମ୍‌ରେ ରଖ୍‌ ତାଙ୍କ ଘରକୁ ନେଇଗଲେ । ସେଇଠି ଖୁଆପିଆ ହେଲା ଏବଂ କଲେଜ୍‌ରେ ମୁଁ 
ଜଏନ୍ର କଲି | 

ସେଇଦିନ ସନ୍ଧ୍ୟାରେ ମୁଁ ଚାଲିଲି ସୁଧାଂଶୁ ବାବୁଙ୍କ ଘରକୁ | ସମ୍ବଲପୁରରୁ 
ଆସିଲା ବେଳେ କିଏ କହିଥୂଲେ ସୁଧାଂଶୁ ବାବୁ ସେ କଲେଜର ପୁରୁଣା ଅଧ୍ୟାପକ | 
ଭଦ୍ରଲୋକ ସ୍ବେହଶୀଳ ଓ ସାହାଯ୍ୟକାରୀ । ତାଙ୍କ ଘର ଖୋଜି ଖୋଜି ପହଞ୍ଚଲା ବେଳକୁ 
ସେ ଘରେ ନଥୂଲେ । ହତାଶ ହୋଇ ଫେରିଲି । ତା” ପରଦିନ ତ୍ରିଲୋଚନ ବାବୁ ଆସିଲେ । 
ସେଦିନ ଥାଏ ଅଗଷ୍ଟ ପନ୍ଦର ! ସାର୍‌ ମୋତେ ଆମ ବିଭାଗର ଜଣେ ଅତୀନ୍ତ ତରୁଣ 
ଅଧ୍ଯାପକଙ୍କ ସହ ପରିଚୟ କରାଇ ଦେଲେ । ସେ ହେଉଛନ୍ତି ଜୟନ୍ତ କୁମାର ବିଶ୍ଵାଳ ତଥା 
ରାଜା । ସବୁବେଳେ ହସହସ । ଖୁବ୍ର ସ୍ମାର୍ଟ । ଅତ୍ୟନ୍ତ ନିଜର ନିଜର ! ଆଉ ଜଣକ 
ସାଥ୍‌ରେ ମଧ୍ଯ ପରିଚୟ କରାଇ ଦେଲେ । ସେ ହେଉଛନ୍ତି ପ୍ରହ୍ଲାଦ ମହାନ୍ତି । ଓଡ଼ିଆ 
ଅଧ୍ୟାପକ । କଲେଜର ବାବା ! ବବାବା' କିଛି ବୁଝି ପାରିଲିନି । ସାର୍‌ କହିଲେ ସେ କାହିକି 
ବାବା ତା' ତୁମେ ଧୀରେ ଧୀରେ ବୁଝିବ । 

ତା'ପରେ ଦିନେ ସୁଧାଂଶୁ ବାବୁଙ୍କ ସହ ଦେଖା । ଦେଖାରୁ ପରିଚୟ, ପରିଚୟରୁ 
ବନ୍ଧୁ ଓ ଶେଷରେ ବନ୍ଧୁରୁ ମୋର ସେ ଗାର୍ଜନ ହୋଇଗଲେ । ମୋର କିଛି ଅସୁବିଧା 
ହେଲେ ସେ ମୋ” ପାଖରେ ହାଜର । ଦୂରରେ ବି ତାଙ୍କ ହସ ହସ ମୁହଁ ମୋତେ 
ଦିଶିଯାଉଛି । ପାଲିଲା ଆମ୍ବ ପରି ଗୋରା । ବାଳ ସାମାନ୍ୟ କୁଞ୍ଚକୁଞ୍ଆ । ଟିକିଏ ଆଗକୁ 
ଢ଼ଳି ଚାଲନ୍ତି । ସବୁବେଳେ ଧୋତି ପଞ୍ଜାବୀ । ମୁଖ ବୁଦ୍ଧିଦୀପ୍ର । ଆବେଗ ଦ୍ଧ । 
ସ୍ବେହଶୀଳ ପୁଣି ସେ ସଂସ୍କୃତି ସମ୍ପନ୍ନ ! ଲୁହର ଫସଲଂ ର ଲେଖକ । ତାକୁ ଦେଖୁଲେ 
କବି କବି ଲାଗେ । ସେ ପ୍ରକୃତରେ କବି । ତାଙ୍କ ମନ, ଦୃଷ୍ଟିକୋଣ ସବୁ କବି । ଏକ 
ଉଦାରତାରେ ଭରି ରହିଥାଏ ତାଙ୍କ ହୃଦୟ ! ସେ ସମସ୍ତଙ୍କୁ ଆପଣେଇ ନେଇ ପାରନ୍ତି । 
ମୋତେ ମଧ୍ଯ ସେ ଆପଣେଇ ନେଇ ପାରିଥୁଲେ । ତାଙ୍କୁ ଦେଖ ମୋର ମନେ ହେଉଥଲା 
ସେ କଂ ଣ । ଓଡ଼ିଆ ନା ବଙ୍ଗାଳୀ | ତାଙ୍କ ବ୍ୟବହାର ଓ ଚାଲିଚଳନରେ ଦୁଇଟି ସଂସ୍କୃତି 
ତଥା ଓଡ଼ିଆ ଓ ବଙ୍ଗଳାର ଅପୂର୍ବ ସମନ୍ଵୟ ଘଟିଥଲା । ସେ କେବଳ ଓଡ଼ିଆ ନୁହେଁ 
ବଙ୍ଗଳା ସାହିତ୍ୟରେ ମଧ୍ଯ ଧୂରୀଣ ଥୁଲେ । ତାଙ୍କ ପାଖରୁ ମୁଁ ବହୁତ କଥା ଶିଖୁଛି । 
ପ୍ରିନସପାଲ୍୍‌ ମିଶ୍ରଙ୍କ ପରି ସେ ମଧ୍ଯ ଥୁଲେ ସେଇ ପିତୃ ସ୍ଥାନୀୟ | 


ଭଦ୍ରକରେ ଥୁଲା ବେଳେ ସେ କଲେଜ୍‌ରେ ଗୋଟେ ସାଂସ୍କୃତିକ ଜାଗରଣ 
ଘଟିଥୁଲା । ତାହା ସମ୍ଭବ ହୋଇଥୁଲା ତ୍ରିଲୋଚନ ବାବୁଙ୍କର ନେତୃତ୍ବ ଯୋଗୁଁ । 
ସେତିକିବେଳେ ସେ କଲେଜର, ଆଜିର “ “ଦାଶ ବେନହୁରୁ' ? ତଥା ଜୀତେନ୍ଦ୍ର ନାରାୟଣ ଦାଶ 
ଯୋଗ ଦେଇଥିଲେ । ଆଜିର ପ୍ରସିଦ୍ଧ ଗାନ୍ଥିକ ସେତେବେଳେ ଲେଖାଲେଖୁ ଆରମ୍ଭ 
କରୁଥ୍‌ଲେ । ରାଜା କି ସୁନ୍ଦର ଗଳ୍ପ ଲେଖୁଥୁଲେ ! ଆହୁରି ଅନେକ ତରୁଣ ଓ ବୟସ୍କ 
ଲେଖାଲେଖୁରେ ଯୋଗ ଦେଇଥୁଲେ । ଜୀତୁ ବାବୁ, ରାଜା ଓ ମୁଁ ଅତ୍ୟନ୍ତ ଘନିଷ୍ଠ ହୋଇ 
ଯାଇଥୁଲୁ । ସମସ୍ତେ ସମସ୍ତଙ୍କ ଲେଖା ଦେଖାଉଥୁଲୁ । ଆଲୋଚନା କରୁଥୁଲୁ, ଆଲୋଚନା 
ପରେ ସଂଶୋଧନ କରୁଥୁଲୁ | ଅର୍ଥାତ ନିଜକୁ ଗଢ଼ୁଥୁଲୁ । ଏଇ ସମୟରେ ସୁଧାଂଶୁ ବାବୁଙ୍କ 
ଘରେ ପୂର୍ଣ୍ଣିମା? ବୋଲି ସାହିତ୍ୟ ସଭାଟିଏ ପ୍ରତି ମାସ ପୂର୍ଣ୍ଣିମା ଦିନ ବସୁଥୁଲା । ସେଥୁରେ 
ସୁଧାଂଶୁ ବାବୁ ଥଲେ ମୁଖ୍ୟ । ଆମେ ସବୁ ସେଇ ପୂର୍ଣ୍ଣିମା ଦିନ ସଂଜକୁ ଅପେକ୍ଷା କରିଥାଉଁ | 
ସେଠାରେ ଆମ ଲେଖା ଓ ଅନ୍ୟମାନେ ଆଣିଥବା ଲେଖା ସବୁ ପଢ଼ା ହୋଇ ଆଲୋଚିତ 
ହୁଏ । ସେତିକି ବେଳେ ମୁଁ ମୋର “ଗୁଣୁଗୁଣୁ ଚିତ୍ରପଟ” ର ଅଧୁକାଂଶ କବିତା ଲେଖ୍‌ଥୁଲି । 
କେତେଗୁଡ଼ିଏ ପ୍ରବନ୍ଧ ମଧ୍ଯ ଲେଖୁଥୁଲି । ସେ ସଭା, ସୁଧାଂଶୁ ବାବୁଙ୍କ ସ୍ତ୍ରୀ ଙ୍କ ହାତରୁ ଚା, 
ସୁଧାଂଶୁ ବାବୁଙ୍କ ବୌଦ୍ଧିକ ଆଲୋଚନା ଆମକୁ ଆନ୍ଦୋଳିତ କରୁଥୁଲା । ଲେଖୁବା ପାଇଁ 
ପ୍ରେରଣା ଦେଉଥୁଲା । କହିବାକୁ ଆଦୌ ଦ୍ବିଧା କରିବି ନାହଁ ଯେ ଭଦ୍ରକ ପରି ସଂସ୍କୃତି ସଂପନ୍ନ 
ସହରରେ ¢ ପୂର୍ଣ୍ଣିମା” ପରି ସାହିତ୍ୟାନୁଷ୍ଠାନ ସେତେବେଳେ ନିଶ୍ଚିତ ଭାବରେ ଏକ ହଲଚଲ 
ସୃଷ୍ଟି କରିଥଲା । କାରଣ ଧୀରେ ଧୀରେ ତା'ର ମେମ୍ବର ସଂଖ୍ୟା ବଢଡ଼ୁଥଲା । ଆନ୍ତରିକତାରେ 
ଭରିଯାଇଥୁଲା ତା'ର ପରିବେଶ । 

ସେତିକି ବେଳେ ମୋର ଗୋଟିଏ କଉତିକିଆ ଅନୁଭୂତି ଅଛି । ହଠାତ଼ ଦିନେ 
ମହତାବଙ୍କ ପାଖରୁ ଚିଠିଟିଏ ପାଇଲି ! ଚିଠିରେ ସେ ଲେଖୁଥୁଲେ ଯେ ମୋର କବିତାକୁ 
ଝଙ୍କାରରେ ବାହାର କରିବାର ଅଧ୍ବକାର ଝଂକାରର ସମ୍ପାଦକଙ୍କ ଅଛି । କାରଣ ତାଙ୍କର ମଧ୍ଯ 
ଗୋଟିଏ ସ୍ଵାଧୀନ ମତ ଅଛି । ଏବଂ ଲେଖକ ହିସାବରେ ସମ୍ପାଦକଙ୍କ ମତକୁ ଗ୍ରହଣ କରିବା 
ମୋର ଉଚିତ । ଚିଠିଟି ପାଇ ମୁଁ ବଡ଼ ବ୍ୟସ୍ତ ହେଲି । କାରଣ ମୁଁ ତାଙ୍କ ପାଖକୁ ମୋ” କବିତା 
ବିଷୟରେ କେବେ ଚିଠି ଲେଖୁନାହିଁ । ଏହି ମର୍ମରେ ମୁଁ ତାଙ୍କୁ ଗୋଟିଏ ଚିଠି ରେଜିଷ୍ଟି କରି 
ପଠାଇଲି । ସେ ଚିଠିରେ ଲେଖୁଥିଲି ଯେ ଝଂକାରରେ ମୋର ସବୁ କବିତା ପ୍ରକାଶ ପାଉଛି 
ଏବଂ ଝଂକାର ଦ୍ଵାରା ବିଷ୍ଣମ ମିଳନରେ ମୁଁ ସମ୍ମାନିତ । ମୋ ଚିଠି ଲେଖୁବାର କିଛି ଦିନ ପରେ 
ମହତାବ ପୁଣି ଗୋଟିଏ ଚିଠି ଦେଲେ । ଏବଂ ସେ ଚିଠି ସହ ମୋର ଏବଂ ସୁଧାଂଶୁ ବାବୁଙ୍କ 
ନାମରେ ଲେଖା ହୋଇଥବା ଗୋଟିଏ ଚିଠିଟିକୁ ମଧ୍ୟ ପଠାଇଦେଲେ । ସେ ଲେଖୁଥଲେ, ମୁଁ 
ନିଶ୍ଚିତ ହେଲି ଯେ ତୁମେ କିମ୍ବା ସୁଧାଂଶୁ ବାବୁ ଏ ଚିଠି ଲେଖନାହାଁନ୍ତି । ମୁଁ ଚିଠିଟିକୁ 
ସୁଧାଂଶୁବାବୁଙ୍କୁ ଦେଖାଇଥୁଲି । ସେ ହସିଲେ ଓ କହିଲେ ଭଦ୍ରକରେ ଏହା ସମ୍ଭବ ହୁଏ । 
ସଂସ୍କୃତି ସଚେତନତାର ଏ ମଧ୍ଯ ଗୋଟେ ଦିଗ । ଆମେ ସେଦିନ ମନ ଖୋଲି ହସିଥୁଲୁ | 


ଭଦ୍ରକରେ ମୋର ପାଞ୍ଚବର୍ଷ ରହଣୀ ଭିତରେ ମୋର ପ୍ରାୟ ପ୍ରତିଦିନ ତାଙ୍କ 
ସହ ଦେଖା ହୋଇଥଲା | ତାଙ୍କ ସ୍ତ୍ରୀ ଥଲେ ସ୍ଵର୍ଣ୍ଣ ଗର୍ଭା । ସ୍ବର୍ଣ୍ଣ ପ୍ରସୁ । ଯେଉଁ ପିଲାମାନଙ୍କୁ 
ସେ ଜନ୍ମ ଦେଇଛନ୍ତି ସେମାନେ ଏତେ ଭଲ, ଏତେ ଭଦ୍ର ଆଶା କରାଯାଏ ନାହିଁ । ଆଜି 
ସେମାନେ ସବୁ ପ୍ରତିଷ୍ଠିତ । ସେମାନଙ୍କୁ ମୋର ଆଶୀର୍ବାଦ | ଭୁବନେଶ୍ବରରେ ରହି ମଧ୍ଯ 
ସେମାନଙ୍କର ବିବାହରେ ମୁଁ ବରଯାତ୍ରୀ ଯାଇଛି । ଆଜି ସବୁ ମନେ ପଡ଼େ । ଆନ୍ତରିକତା 
କହିଲେ କଂ ଣ ବୁଝାଯାଏ ତା' ମୁଁ ତାଙ୍କରି ଘରେ ଦେଖୁଥୁଲି । ତାଙ୍କ ଘରେ ଖାଲି ପାଠ 
ନଥଲା, କୃତ୍ରିମ ଭଦ୍ରାମୀ ନଥୁଲା, ଥୁଲା ସଂସ୍କୃତି ସମ୍ପର୍କ ଆନ୍ତରିକତା । ରଚିପୂର୍ଣ୍ଣ 
ଅଙ୍ଗୀକାରବନଦ୍ଧତା । 

ଆଜି ତାଙ୍କର ୯ ୦ବର୍ଷ ପୂରି ହେଉଛି । ମୁଁ ତାଙ୍କର ଦୀର୍ଘ ଜୀବନ କାମନା 
କରୁଛି । ତାଙ୍କ ପାଖରୁ ସ୍ନେହ ଓ ଆଶୀର୍ବାଦ କାମନା କରୁଛି । ଭଦ୍ବକୂର ମାଟିରେ ସାହିତ୍ୟ 
ଅଛି । କବିତା ଅଛି । ଭଦକରେ ପାଞ୍ଚ ବର୍ଷ ମୋ’ କବିତା ପାଇଁ ସୁବର୍ଣ୍ଣଯୁଗ । ମୁଁ ଆଜି 
ଯାହା ହୋଇଛି, ସେଥୁପାଇଁ ଭଦ୍ରକ ଅନେକଟା ଦାୟୀ । ମୁଁ ଭଦ୍ରକକୁ ପ୍ରଣାମ କରୁଛି 
ଏବଂ ପ୍ରଣାମ କରୁଛି ସେ ଭଦ୍ରକର ବର୍ଭମାନର ଆତ୍ମାକୁ, ସୁଧାଂଶୁ ଶେଖର ରାୟଙ୍କୁ । 


ତାଙ୍କୁ ପୁଣି ଥରେ ମୋର ପ୍ରଣାମ । 


ଝର 

ପ୍ରଣମ୍ୟ ସାଧକ 
ଶ୍ରୀ ଦେବେନ୍ଦ୍ର ମହାନ୍ତି 


ରଷି ପ୍ରତିମ ଶ୍ରୀଯୁକ୍ତ ସୁଧାଂଶୁ ଶେଖର ରାୟଙ୍କ ବିଷୟରେ କିଛି ସ୍ମ ତିଚାରଣ 
କରିବା ପାଇଁ ଯେତେବେଳେ ସାହିତ୍ୟିକ ଅପୂର୍ବ ରଞ୍ଜନ ରାୟ ନିର୍ଦ୍ଦେଶ ବା ଆଦେଶ ଦେଲେ, 
କ'ଣ ତାହାକୁ କହିବି ? ସେଥୂପାଇଁ ଶବ୍ଦ ଖୋଜି ପାଉନାହିଁ । ମୁ ପ୍ରଥମେ ହତବବାକ୍‌ 
ହୋଇଗଲି ! କାରଣ ମୋ ଭଳି ଜଣେ ଲୋକ କଂଣ ତାଙ୍କ ଉପରେ ଲେଖୁବ, ତାଙ୍କର 
ଆକଳନ କରିବ ? 


ପ୍ରାୟ ପଇଁଚାଳିଶ ବର୍ଷ ପରେ ୨୦୦୩ ମସିହାରେ ଭଦ୍ରକ ହାଇସ୍ତୁଲ ପରିସରରେ 
ଭଦ୍ରକ ସାହିତ୍ୟ ପରିଷଦର ଏକ ଉତ୍ସବରେ ତାଙ୍କୁ ଭେଟିଥୁଲି । ଏତେ ବର୍ଷ ପରେ ତାଙ୍କ 
ସାମ୍ନାରେ ଛିଡ଼ା ହୋଇ ମୋର ମନେ ହେଲା, ମୁଁ ଯେପରି ସେହି ୧୯୬୦ ମସିହାରେ ହିଁ 
ଅଟକି ଯାଇଛି । ଏତେଗୁଡ଼ା ବର୍ଷ ଖରା ତେଜରେ କୁହୁଡ଼ି ଉଭେଇ ଯିବା ଭଳି ସବୁ ଉତ୍ଭେଇ 
ଗଲା | ଭଦ୍ରକ ସହର .ବଦଳିଛି । ଭଦ୍ରକ କଲେଜ, ହାଇସ୍ତଲର ପରିବେଶ ପରିବର୍ଭିତ 
ହୋଇଯାଇଛି । ସହରର ଲୋକସଂସ୍କ୍ୃତି, ଚଳଣୀ, ରାଜନୀତିକ ଓ ଆର୍ଥନୀତିକ ଅବସ୍ଥାର 
ଅନେକ ପରିବର୍ଭନ ହେଇଛି । ଅଥଚ ଅନୁଭବ କରୁଥୁଲି, ସେହି ପଇଁଚାଳିଶ ବର୍ଷ ତଳର 
ଭଦ୍ରକ ମାଟିରେ ମୁଁ ଛିଡ଼ା ହେଇଛି । 


ଚିନ୍ତାମଣି ମହାନ୍ତି କି ଲକ୍ଷ୍ମୀନାରାୟଣ ମହାନ୍ତିଙ୍କ ରଚନାରେ ଯେଉଁ ଜଗନ୍ନାଥପୁର, 
ଯେଉଁ ସାଳନ୍ଦୀ ନଦୀ, ଯେଉଁ ଭଦ୍ରକର ବର୍ଣ୍ଣନା ଦେଖୁବାକୁ ମିଳେ, ତାହା ଆଜି ନାହଁ । ଅନେକ 
କିଛି ବଦଳିଛି । ଖାଲି ଭଦ୍ରକ ନୁହେଁ କି ଓଡ଼ିଶା ନୁହେଁ, ସମଗ୍ର ଭାରତବର୍ଷର ଗ୍ରାମାଞ୍ଚଳର 
ଅନେକ ପରିବର୍ଭନ ହୋଇଛି । ଅଥଚ ଆଜିକାଲିର ଅନେକ ଗଳ୍ପ, ଉପନ୍ୟାସରେ 
ଗ୍ରାମାଞ୍ଚଳର ଯେଉଁସବୁ ବର୍ଣ୍ଣନା ଦେଖୁବାକୁ ମିଳୁଛି, ଖୋଜି ବସିଲେ କାହିଁ ସେ ଭଳି ଗାଁ ତ 
ଆଖୁ ଆଗରେ ପଡ଼ୁନାହିଁ । 


ଆଜି ପ୍ରତ୍ୟେକ ଗ୍ରାମ, ପ୍ରତ୍ୟେକ ଗ୍ରାମର ବାସିନ୍ଦାମାନେ ରାଜନୀତିକ ଦଳ 
ବିଶେଷରେ ଭାଗ ଭାଗ । ପରସ୍ପର ଭିତରେ ବୈରତା । ଗାଁ'ର ପଡ଼ୋଶୀମାନଙ୍କ ଭିତରେ 
ସେ ସୌହାର୍ଦ୍ଦପୂର୍ଣ୍ଣ ସମ୍ପର୍କ ଆପଣାର ଭାବ ଆଉ ନାହିଁ । ଚତୁଃପାର୍ଶ୍ଵରେ କର୍ମ ସଂସ୍କୃତି ଓ 
ନୈତିକତାର ଚରମ ଅବକ୍ଷୟ । ଅସୀମ ଶକ୍ତି, ସାମର୍ଥ୍ୟ ଓ କର୍ମପ୍ରବଣତାରେ ଉଦ୍ଵବେଳିତ 

ଯୁବ ଗୋଷ୍ଠୀକୁ ଧ୍ବଂସ କରି ଦେବାକୁ ଉଦ୍ୟମ ଚାଲିଛି । ଜନମଙ୍ଗଳ ଓ ଉନ୍ନୟନ କାମ ପାଇଁ 
ଗ୍ରାମାଞ୍ଚଳକୁ ଯେଉଁ ପ୍ରଚୁର ଅର୍ଥ ଆସୁଛି ସେଥ୍‌ରୁ ଅଶୀ ପ୍ରତିଶତ ଆତ୍ମସାତ୍‌ ହେଉଛି ଏବଂ 
ସେହି ଅର୍ଥର କିଛି ଅଂଶ ପରୋକ୍ଷରେ ବା ପ୍ରତ୍ୟକ୍ଷରେ ନାନାଦି କୁଅଭ୍ୟାସ ଓ ଅପକର୍ମ ପାଇଁ 
ଯୁବକମାନଙ୍କୁ ଯୋଗାଇ ଦିଆଯାଉଛି ଏବଂ ଗ୍ରାମାଞ୍ଚଳରେ ନାନାଦି ଦଙ୍ଗା, ହିଂସାକାଣ୍ଡ ଏବଂ 
ନିଜ ନିଜର ସଂକୀର୍ଣ୍ଣ ସ୍ଵାର୍ଥ ସାଧନ ପାଇଁ ସେମାନଙ୍କୁ ବ୍ୟବହାର କରାଯାଉଛି । 


ଆମମାନଙ୍କ ରଚନାରେ ସେସବୁ ଆସୁନାହିଁ । ଆମର ସହର ବାସିନ୍ଦା 
ଲେଖକମାନଙ୍କ ମାନସିକତାର ଏକ ନିଭୂତ ଅଂଶରେ ସେହି ଅର୍ବ ଶତାଦ୍ଦୀ ତଳର ଗାଁ ଆସନ 
ପାତି ବସିଛି । ଏକ ପ୍ରକାର ରୋମାଣ୍ଟିକ୍‌ ଭାବ ଆମ୍ବଭଟାକୁଆ ଭିତରର ବୀଜପତ୍ର ଭଳି ସୁପ୍ତ 
ଅବସ୍ଥାରେ ରହିଛି । ମନ ଭିତରେ ବେଳେବେଳେ ତାହା ଅଙ୍କୁରିତ ହେଉଛି ଯାହା ଲେଖା 
ମାଧ୍ଯମରେ ପ୍ରକାଶିତ ହେଇଯାଉଛି । 


ପଚାଶ ବର୍ଷ ତଳର ଭଦ୍ରକ ବାସ୍ତବରେ ଏକ ସହର ନଥୁଲା । ସମ୍ପୂର୍ଣ୍ଣ ଗ୍ରାମୀଣ 

' ପରିବେଶ ବିରାଜମାନ କରୁଥଲା । କାରଣ ସେ ସହର ଥୁଲା ମଠ ସାହି, କୁଆଁଶ, ବଙ୍କସାହି, 

ଜଗନ୍ନାଥପୁର, ଅସ୍ତଳ, ଜାନୁଗଞ୍ଜ ଭଳି କେତେଗୋଟି ଗାଁ'ର ସମାହାର, ଯେଉଠି ସଞ୍ପୂ୍ଣ 

ରୂପେ ଗ୍ରାମ୍ୟ ସଂସ୍କୃତି, ପରିବେଶ, ଚଳଣୀ, ପାରମ୍ପରିକ ପୂଜାପର୍ବ ଇତ୍ୟାଦି ନିଷ୍ଠାର ସହିତ 

ପାଳନ କରାଯାଉଥୁଲା । ସହର କହିଲେ କଚେରୀ ବଜାର, ଚନ୍ଦନ ବଜାର, ପୁରୁଣା ବଜାର, 

ଚରଞ୍ପୀ ବଜାରକୁ ବୁଝାଉଥୁଲା | ରାଜଘାଟ ପୋଲ ପାଖରେ ନୂଆ ବଜାର ନିଜର ଅସ୍ଥିତ୍ନ 
ପ୍ରତିଷ୍ଠା ପାଇଁ ଉଦ୍ୟମ କରୁଥୁଲା । 


ଭଦ୍ରକରେ ସେ ସମୟରେ ସମସ୍ତଙ୍କ ଦୃଷ୍ଟି ଓ ନଜର କେନ୍ଦ୍ରୀଭୂତ ହେଉଥୁଲା ଭଦ୍ରକ 
କଲେଜ ଉପରେ । ଦ୍ଵିତୀୟା ଚନ୍ଦ୍ର ଭଳି ବହି ଯାଇଥ୍‌ବା ସାଳନ୍ଦୀ ନଦୀର ଜଳକୁ ଛୁଇଁ ଛୁଇଁ 
ଗହଳିଆ ଆମ୍ବ ବଗିଚା ଭିତରେ, ଭଦ୍ରକ କଲେଜ ପରିସର ପ୍ରାକୃତିକ ଶୋଭା ଏବଂ ଏକ 
ଗୁରୁକୁଳ ଆଶ୍ରମର ପରିବେଶ, ଭଦ୍ରକକୁ ଆସୁଥ୍‌ବା ଯେ କେହି ଲୋକପାଇଁ ପର୍ଯ୍ୟଟନର 
ଆକର୍ଷଣ ଥଲା ! ସେତେବେଳେ ସାଳନ୍ଦୀ ନଦୀ ଆଜି ଭଳି କୌଣସି ଏକ ବଡ଼ ସହରର 
ନ୍ଦମା ପାଣି ନିଷ୍କାସନ ନାଳ ସଦୃଶ ଭଳି ନଥୁଲା । 


ବର୍ଷରେ ଅତି କମ୍‌ରେ ହୁଇ, ତିନିଥର ବଡ଼ ନଇ ବଢ଼ି ହେଉଥଲା ଏବଂ ପୁରା 
ସହର ଜଳାର୍ଣ୍ଣବ ହେଇ ଯାଉଥୁଲା । ସେହି ସମୟରେ ଭଦ୍ରକ କଲେଜ ଅଞ୍ଚଳ, ଆମ୍ବ ବଗିଚା 
ଭିତରେ ବନ୍ୟା ଜଳ ପ୍ରବାହିତ ହେଉଥଲା । ଅନେକ ସମୟରେ ଶ୍ରେଣୀ କୋଠରୀଗୁଡ଼ିକ 
ଭିତରକୁ ମଧ୍ଯ ପାଣି ପଶିଯାଏ । ସେ କେତେ ଦିନ କଲେଜ ବନ୍ଦ ରହୁଥିଲା । ସେ ସମୟରେ 
ଉଦ୍ରକରେ ବିଦ୍ୟୁତ ଶକ୍ତି ନଥୁଲା ! ୧୯୫୫ ବେଳକୁ ଭଦ୍ରକରେ ପାୱାର ହାଉସ ହୋଇ 

କେତେକ ସରକାରୀ ଅଫିସ ଓ ବଡ଼ ବଡ଼ ସରକାରୀ ଅଫିସରମାନଙ୍କ ଘରକୁ ବିଦ୍ୟୁତ 
ଯୋଗାଣ ହେଲା ! ୧ ୯୫ ୯/୬୦ ବେଳକୁ ହୀରାକୁଦ ବିଦ୍ୟୁତ ଆସିବା ପରେ ବିଦ୍ର୍ୟୁତ ଶକ୍ତି 
ବ୍ୟବହାର ବଢ଼ିଲା ! 


ଭଦ୍ରକ କଲେଜ ପାଖରେ ଆମର ଘର ଥବାରୁ କଲେଜ ପରିସରରେ ଆମେ 
ଅନେକ ସମୟ ଅତିବାହିତ କରୁଥଲୁ ! କଲେଜ ପଡ଼ିଆରେ ଫୁଟବଲ ଖେଳୁଥୁଲୁ । 
ସେତେବେଳେ କଲେଜ ସାମନାରେ ଥୁବା ପ୍ରତ୍ୟେକ ଆମ୍ବଗଛ ମୂଳରେ ଗୋଟିଏ ଗୋଟିଏ 
ସିମେଣ୍ଟ ବେଞ୍ଚ୍‌ ଥୁଲା । ଗ୍ରୀଷ୍ମରତୁର ଖରାବେଳଟା ଆମେ ସେଇଠି ହିଁ କଟାଉଥୁଲୁ | କାରଣ 
ସେ ପରିବେଶ ଥୁଲା ବେଶ ଶୀତଳ । ମୋର ଦାଦା ଏବଂ ଆମ ସାହିର କେତେ ଜଣ 
କଲେଜରେ ଚାକିରୀ କରୁଥବାରୁ ଏବଂ ଆମର ସାହି କଲେଜ ପରିସରକୁ ଲାଗିଥୂବାରୁ ସେ 
କାଳରେ ପ୍ରାୟ ସବୁ ଅଧ୍ଯୟାପକମାନଙ୍କୁ ଆମେ ଚିହ୍ନିଥୁଲୁ । ପ୍ରିନଵସପାଲ୍‌ ଗୁରୁଚରଣ ମହାନ୍ତି, 
ବି.ବି. ରକ୍ଷିତଙ୍କ ଚେହେରା ଏବେ ବି ମନେ ପଡ଼ିଯାଉଛି । ସେହି ସମୟରେ ହିଁ ଓଡ଼ିଆ 
ବିଭାଗର ମହାପାତ୍ର ନୀଳମଣି ସାହୁ, ଗଙ୍ଗାଧର ବଳ, ଦର୍ଶନ ବିଭାଗର ବଳରାମ ସାହୁ, 
ଇତିହାସ ବିଭାଗର ଶ୍ୟାମସୁନ୍ଦର ସାହୁ ଇତ୍ୟାଦିଙ୍କ କଥା ମନେ ଅଛି । 


ସ୍ତୁଲରେ ପଡ଼ିବା ସମୟରୁ ହିଁ ସୁଧାଂଶୁ ବାବୁଙ୍କୁ ଜାଣିଥୂଲି । ଗୋରା ହୋଇ ପତଳା 
ଚେହେରା, ଧୋତି ଓ କୁଉାଁ ପରିଧାନ ! ଆମ ଘର ସାମ୍ନା କଲେଜ ରୋଡ଼ ଦେଇ ଚାଲି ଚାଲି 
ଯାଆନ୍ତି ଓ ଫେରନ୍ତି । ମୁହଁରେ ଏକ ପ୍ରଶାନ୍ତ ଅଭିବ୍ୟକ୍ତି । ଦେଖୁଲେ ସ୍ଵତଃ ଏକ ପବିତ୍ର ଭାବ, 
ଏକ ଭକ୍ତିଭାବ ଜାତ ହେଉଥଲା | ତାଙ୍କ ପୂର୍ବରୁ ଓଡ଼ିଆ ବିଭାଗରେ ଅଧ୍ଯାପକ ଥବା ମହାପାତ୍ର 
ନୀଳମଣି ସାହୁ ଓ ଗଙ୍ଗାଧର ବଳଙ୍କୁ ଆମେ ଚିହ୍ନିଥୁଲୁ । ଅନେକ ପୁରୁଣା ଅଧ୍ୟାପକ 
ଆମମାନଙ୍କ ମୁହଁ ସହିତ ପରିଚିତ ଥୁଲେ ! 


ପରେ ପରେ ମୁଁ ସ୍ତ୍ରଲ ଛାଡ଼ି କଲେଜ ଗଲି ଏବଂ ବିଜ୍ଞାନ ଶ୍ରେଣୀରେ ନାମ 
ଲେଖାଇଲି । ତେଣୁ କଳା ବିଭାଗର ଅଧ୍ୟାପକମାନଙ୍କ ଅଧ୍ୟାପନା ସହିତ ସମ୍ପଙ୍କ ନଥୁଲା | 
କିନ୍ତୁ ସେତେବେଳେ ଓଡ଼ିଆ ବିଭାଗରେ ଡକୁର କୃଷ୍ଣଠଚରଣ ବେହେରା, ସୁଧାଂଶୁ ଶେଖର 
ରାୟ, ପୀତାମ୍ବର ସ୍ବାଇଁଙ୍କ କଥା ମନେ ଅଛି । ବିଜ୍ଞାନ ଶ୍ରେଣୀରେ ଏମ୍‌.ଆଇ.ଏଲ୍‌. ଭାବେ 
ଆମେ ଓଡ଼ିଆ ସାହିତ୍ୟ ପଢ଼ୁଥୁଲୁ | ଡକୃର କୃଷ୍ଣଚରଣ ବେହେରା ଓ ସୁଧାଂଶୁ ଶେଖର ରାୟ. 
ଏମ୍‌.ଆଇ.ଏଲ୍‌. କ୍ଲାସ ନେଉଥୁବା କଥା ମନେ ପଡ଼ୁଛି | ସୁଧାଂଶୁ ବାବୁ ଯେତେବେଳେ 
କବିତା ପଢ଼ାଉଥୂଲେ ସେତେବେଳେ ସେ ଏତେ ଲୀନ ଓ ଭାବପ୍ରବଣ ହୋଇ ପଡଢ଼ାଉଥୁଲେ, 
ଆମେମାନେ ମନ୍ତ୍ରମୁଗ୍ଧ ହେଇ ଯାଉଥୁଲୁ । ଶବ୍ଦଗୁଡ଼ିକର ଉଚ୍ଚାରଣ ଏବଂ କହିବାର ଶୈଳୀ 
ଥିଲା ଚମକ୍ରାର । ହୁଏତ ପରବ୍ୀ ଜୀବନରେ ସାହିତ୍ୟ ପ୍ରତି ଆଗ୍ରହର ସେ ଅନ୍ୟତମ ହେତୃ 
ହୋଇପାରେ । 

ସେତେବେଳେ ଆମେ ଜାଣିଥୁଲୁ ସେ ସୁଧାଂଶୁବାବୁ ଥିଲେ କବି । କଲେଜ ପତ୍ରିକା 
“ସାଳନ୍ଦୀ” ବା ଅନ୍ୟ କେଉ ଠାରେ ତାଙ୍କ କବିତା ପଢ଼ୁଥଲୁ । କିନ୍ତୁ ସେ ବିଷୟରେ ତାଙ୍କ ସହିତ 
କଥାବାର୍ଭା କରିବାର ସାହସ ନଥୁଲା । 


୧୯୬୪ ବେଳକୁ ମୁଁ ଭଦ୍ରକ ଛାଡ଼ିଥଲି ! ଏଠାକାର ପରିବେଶ, ବୃତି, 
ଜୀବନଚର୍ଯ୍ୟା, ଭଦ୍ରକ କଲେଜ ଜୀବନ ଏପରିକି ଆମ ସେ ଅଞ୍ଚଳରେ ଜୀବନଧାରା ଠାରୁ 
ଥୁଲା ସମ୍ପୂର୍ଣ୍ଣ ପୃଥକ ! ସମୟ କ୍ରମେ ଭଦ୍ରକ କଲେଜ, ସେଠାକାର ସାଙ୍ଗସାଥୀ, 
ଅଧ୍ଯାପକମାନେ ସ୍ମ ତି ପାଲଟିଗଲେ । ସେ କାଳରେ ଭଦ୍ରକ କଲେଜ ଯେପରି ଏକ ଘରୋଇ 
କଲେଜ ଥୁଲା, ସେମିତି ଛାତ୍ର ଓ ଅଧ୍ୟାପକମାନଙ୍କର ସମ୍ପର୍କ ବି ଥଲା ଏକ ପ୍ରକାର ଘରୋଇ । 
ଅଧ୍ାପକମାନଙ୍କର କଲେଜ ପ୍ରତି ଯେପରି ଏକ ଆପଣାର ଭାବ ଥୁଲା, ଛାତ୍ରମାନଙ୍କର ମଧ୍ଯ 
ସେମିତି । ମନେ ଅଛି ଗଣିତ ବିଭାଗର ଅଧ୍ୟାପକ ଶ୍ରୀଧର ମହାନ୍ତିଙ୍କ କ୍ଵାଟର୍‌ସ ବାରଣ୍ଡାରେ 
ବସି ଗଣିତ କଷିବାକୁ ସକାଳୁ ସକାଳୁ ଆମେ ତାଙ୍କ ଘରକୁ ଯାଉଥୁଲୁ | ସେ ଟ୍ୟୁସନ 
କରୁନଥୂଲେ ଅବା ଟଙ୍କା ପଇସା ସମ୍ପର୍କ ସେଥ୍‌ରେ ନଥୁଲା । କେମିତି ଆମେମାନେ 
ଗଣିତରେ ଭଲ କରୁ ଏବଂ କଲେଜର ସୁନାମ ହେଉ ଏହା ଥୁଲା ତାଙ୍କର ଉଦ୍ଦେଶ୍ୟ | 
ସେହିପରି ପ୍ରତ୍ୟେକ ଅଧ୍ୟାପକଙ୍କ ଶିକ୍ଷାଦାନରେ ଯେଉଁ ନିଷ୍ଠା ଆମେ ଦେଖୁଛୁ, ତାହା ପଛରେ 
ସେମାନଙ୍କର କୌଣସି ବ୍ୟକ୍ତିଗତ ଲାଭର ଆଶା ନଥୁଲା ! ଥୁଲା କଲେଜର ସୁନାମର ଆଶା, 
ଭଲ ପରୀକ୍ଷା ଫଳ କରିବାର ଆଶା ! ସେ ଯୁଗ ବଦଳି ଯାଇଛି । ସରକାର କଲେଜକୁ 
ହାତକୁ ନେବା ପରେ, ଅନ୍ୟାନ୍ୟ ସରକାରୀ କଲେଜର ଅବସ୍ଥା ଭଳି, ଭଦୃକ କଲେଜର ମଧ୍ଯ 
ହୋଇ ଯାଇଛି । 


ସୁଧାଂଶୁବାବୁଙ୍କ ରଚିତ ପୁସ୍ତକଗୁଡ଼ିକ ପଢ଼ିବାର ସୁଯୋଗ ମୁଁ ପାଇଁ ନାହିଁ କିନ୍ତୁ 
ତାଙ୍କର ସେହି କବି ସୁଲଭ କଥାବାର୍ଭା ଓ ପ୍ରଶାନ୍ତ ଚେହେରା ମନେ ପଡ଼ିଯାଏ | ୨୦୦୩ 
ମସିହାରେ ଭଦ୍ରକ ସାହିତ୍ୟ ପରିଷଦର ସଭାରେ ତାଙ୍କ ସହିତ କେତେ ପଦ କଥାବାଇଭା 
ହୋଇଥଲା । ସେହିପରି ମଧୁର ଓ ସ୍ବେହୀ କଥାବା । ତାଙ୍କ ଶରୀର, କେଶ, ମୁହଁରେ 
ସମୟ ତାହାର ପଦ ଚିହ୍ନ ଛାଡ଼ି ଯାଇଥ୍‌ଲେ ମଧ୍ଯ, ଅନୁଭବ କଲି ଯେପରି ପଇଁଚାଳିଶ ବର୍ଷ 
ପୂର୍ବର ସେ ଚେହେରାକୁ ମୁଁ ଦେଖୁଛି । ଜୀବନର ଅପରାହ୍ନ ଯାଏ, ସାହିତ୍ୟ ପ୍ରତି ଏତେ ପ୍ରଗାଢ଼ 
ମମତା ଖୁବ କମ୍‌ ଦେଖାଯାଏ । ଏବେ ବି ପ୍ରତି ମାସରେ ନିଜ ଘରେ କବିତା ଆସର କରି 
ଯୁବକମାନଙ୍କୁ ସେ ଶିକ୍ଷା ପ୍ରଦାନ କରୁଛନ୍ତି । ଏବେ ବି ଲକ୍ଷ୍ୟ କଲି ସେହି ତନ୍ମୟ ଭାବ, ସେହି 
ଉତ୍ସାହ ଓ କର୍ମ ଚଞ୍ଚକତା । ଓଡ଼ିଆ ଭାଷା ଓ ସାହିତ୍ୟକୁ ନେଇ ଆଜୀବନ ସାଧନାରତ ରଶି 
ପ୍ରତିମ ଏହି ମହାମହିମ ଆହୁରି ବହୁ ବର୍ଷ ଧରି ଆମକୁ ପ୍ରେରଣା ଦିଅନ୍ତୁ, ଓଡ଼ିଆ ଭାଷା ଓ 
ସାହତ୍ୟକୁ ରଦ୍ଧିମନ୍ତ୍ କରନ୍ତୁ । 

ପରମପଫୂଜ୍ୟ ଗୁରୁଦେବ 
ଶ୍ରୀ ଯୁଗଳ କିଶୋର ପଟ୍ଟନାୟକ 


ଅତି ଆନନ୍ଦର କଥା ଯେ ଭଦ୍ରକର ପ୍ରବୀଣ ଅଧ୍ୟାପକ ଓ ପ୍ରତିଷ୍ଠିତ ସାହିତ୍ୟିକ 
ଅଧ୍ୟାପକ ସୁଧାଂଶୁ ଶେଖର ରାୟଙ୍କର ୯୧ ତମ ଜୟନ୍ତୀ ଉପଲକ୍ଷେ ଅକ୍ମୋବର ୧୩ 
ତାରିଖରେ ଭଦ୍ରକ ଠାରେ ଭଦ୍ରକ ପୂଜ୍ୟପୂଜା ସଂସଦ ଆନୁକୂଲ୍ୟରେ ଏକ ଉତ୍ସବର 
ଆୟୋଜନ କରାଯାଉଛି । ସେଠାରେ ତାଙ୍କୁ ସମ୍ବର୍ନା ଦିଆଯିବା ସଙ୍ଗେ ସଙ୍ଗେ ତାଙ୍କ 
ଉଦ୍ଦେଶ୍ୟରେ ଏକ “ଅଭିନନ୍ଦନିକା” ପ୍ରକାଶ ପାଇବାକୁ ଯାଉଛି । 


ଅଧ୍ୟାପକ ରାୟ ଅବିଭକ୍ତ ବାଲେଶ୍ଵର ଜିଲ୍ଲାର ଇତିଡ଼ା ଠାରେ ଜନ୍ମଗ୍ରହଣ 
କରିଥଲେ | ଆବାଲ୍ୟରୁ ସେ ଅତ୍ୟନ୍ତ ମେଧାବୀ ଛାତ୍ର ଆଇ ଶିକ୍ଷା ଲାଭ କରିଥୁଲେ । 
ଫଳରେ ମେଟ୍ରିକ ପରୀକ୍ଷା ପରେ ଆଇ.ଏ. ପରୀକ୍ଷାରେ ପାଶ୍କରି ଘରୋଇ ଭାବେ 
ପରୀକ୍ଷା ଦେଇ ଏମ୍‌.ଏ.ବି.ଇଡ଼ି. ଡିଗ୍ରୀ ପାଇ ବିଭିନ୍ନ ଶିକ୍ଷାନୁଷ୍ଠାନରେ ଶିକ୍ଷକତା କରି 
ଛାତ୍ର ଛାତ୍ରୀଙ୍କର ପ୍ରିୟଭାଜନ ହୋଇପାରିଥୂଲେ । ଓଡ଼ିଆ ସାହିତ୍ୟରେ ସେ ଏମ୍‌.ଏ. ଡିଗ୍ରୀ 
ସହ ପଶ୍ଚିମ ବଙ୍ଗଳା ବିଶ୍ଵବିଦ୍ୟାଳୟରୁ ବଙ୍ଗଳା ସାହିତ୍ୟରେ ଏମ.ଏ. ଡିଗ୍ରୀ ହାସଲ କରି 
“ସାହିତ୍ୟ ଭାରତୀ”? ପଦବୀ ହାସଲ କରିଥୁଲେ ! 


ସେ ଅଭାବ ଅସୁବିଧା ସତ୍ତ୍ଵେ ଶିକ୍ଷାକ୍ଷେତ୍ରରେ ଅଗ୍ରଗତି କରିବାକୁ ସକ୍ଷମ 
ହୋଇଥୂଲେ । ୧୯ ୪୫- ୪୬ରେ ଭଦ୍ରକର କୋଠାର ହାଇସ୍କୁଲରେ ପ୍ରଧାନ ଶିକ୍ଷକ 
ଥାଇ ୧୯୫୨ ରୁ ୫୮ ମସିହାର ପର୍ଯ୍ୟନ୍ତ ଭଦ୍ରକର ବିନ୍ଦମାଧବ ବାଗୁରାଇ ହାଇସ୍ତଲ୍‌ରେ 
ଜଣେ ସହକାରୀ ଶିକ୍ଷକ ରୂପେ ଯୋଗ ଦେଇଥିଲେ । ୧୯୫୮ ମସିହାରେ ସେ ଭଦ୍ରକ 
କଲେଜରେ ଓଡ଼ିଆ ବିଭାଗର ଅଧ୍ୟାପକ ରୂପେ ଯୋଗଦେଇ ୧୯୭୨ ମସିହା ଯାଏ 
ଅଧ୍ାପନା କରି ଅବସର ନେଇଥୁଲେ | ଅବସର ପରେ ୧୯୭୮ ମସିହାରେ ଭଦ୍ରକସ୍ଥ 
ଚରମ୍ପା ମହାବିଦ୍ୟାଳୟର ଅଧ୍ଯକ୍ଷ ରୂପେ ଯୋଗ ଦେଇଥୂଲେ | ୧୯୮୬ରେ ଅଧକ୍ଷ 
ଦାୟିତ୍ସରୁ ବିଦାୟ ନେଲେ । 


ଜଣେ ଶିକ୍ଷକ ରୂପେ ଓ ପରେ ପରେ ଅଧ୍ଧାପକ ଓ ଅଧ୍ଯକ୍ଷ ରୂପେ ସେ ତାଙ୍କର 
କର୍ରବ୍ୟ ସମ୍ପାଦନାରେ ଅତିମାତ୍ରାରେ ଦକ୍ଷତା ପ୍ରତିପାଦନ କରିଥୁଲେ । ଶ୍ରୀ ରାୟ ଥିଲେ 

ଅତ୍ୟନ୍ତ ଶାନ୍ତ, ସରଳ, ଞ୍ଞାନୀ ଓ ଛାତ୍ରବତ୍ଳ ଗୁରୁ । ତାଙ୍କର ଗୁଣ କୀର୍ଭନ କରିବାକୁ ମୁଁ 
ନିଜକୁ ଅକିଞ୍ଚନ ମନେ କରେ । 


ମୁଁ ସେତେବେଳେ ବାଗୁରାଇ ହାଇସ୍ତଲ୍‌ର ଛାତ୍ର ! ୧୯୫୪ ମସିହାରେ ମୁଁ 
ଥାଏ ନବମ ଶ୍ରେଣୀର ଛାତ୍ର । ସୁଧାଂଶୁ ବାବୁ ଥାନ୍ତି ଆମର ଇଂରାଜୀ ଓ ଓଡ଼ିଆ 
ଶିକ୍ଷକ । ସେ ସେତେବେଳେ ବାଗୁରାଇ ହାଇସ୍ତ୍ୁଲ୍‌ ଖେଳ ପଡ଼ିଆ ନିକଟସ୍ଥ 
ଶିକ୍ଷକମାନଙ୍କ ପାଇଁ ଉଦିଷ୍ଟ କ୍ଲାର୍ଟରରେ ରହୁଥାନ୍ତି । ସ୍କୁଲ୍‌ ସମୟରେ ଶିକ୍ଷା ଦାନ 
କାଳରେ ସେ ଛାତ୍ରଛାତ୍ରୀମାନଙ୍କୁ ସୁହାଇଲା ଭଳି ପଢ଼ାଇବାରେ ବ୍ୟସ୍ତ ଥାଆନ୍ତି । 
ପଢ଼ାଇବା ବେଳେ କେହି ଅନ୍ୟମନସ୍କ ହେଲେ ସେ ତାକୁ ଶାସନ କରିବା ଛଳରେ 
ବୁଝାଇ ସୁଝାଇ ବାଟକୁ ଆଣୁଥୁଲେ । 


ଛୁଟି ଦିନମାନଙ୍କରେ ଆମେ କେତେ ଜଣ ତାଙ୍କର କ୍ଵାର୍ଟରରେ ଏକତ୍ରିତ 
ହୋଇଥାଉ । କହିବାକୁ ଗଲେ ତାଙ୍କର ପ୍ରିୟ ଛାତ୍ର ମାନଙ୍କ ମଧ୍ଯରେ ମୁଁ ଥଲି ଜଣେ । 
ଇଂରାଜୀ ଭାଷାରେ ଦକ୍ଷତା ହାସଲ କରିବା ପାଇଁ ଯେତେ ପ୍ରକାର କୌଶଳ ହାସଲ 
କରିବା ସମ୍ଭବପର ତାହା ତାଙ୍କୁ ଜଣାଥୂଲା । ତେଣୁ ତାହାକୁ ସେ ଆମ ପରି କେତେଜଣ 
ପ୍ରିୟ ଛାତ୍ରଙ୍କୁ ଶିକ୍ଷାଇବାରେ ସକ୍ଷମ ହୋଇ ପାରିଥୁଲେ । ମୁଁ ଜାଣିବାରେ ତାଙ୍କର 
ସହନଶୀଳ ଗୁଣ ଅସୀମ । ଦିନେ କେବେ ସେ ରାଗିବାର ମୁଁ ଦେଖିନି, କିମ୍ବା ବିପଦ 
ସମୟରେ ଅଧଧୈର୍ଯ୍ୟ ହେବା ଦେଖୁନି । 


ଘଟଣା ଚକ୍ରରେ ମୁଁ ବାଗୁରାଇ ହାଇସ୍ତୁଲ୍‌ରୁ ୧୯୫୬ ମସିହାରେ ମେଟ୍ରିକ୍‌ ପାଶ୍‌ 
କରି, ଭଦ୍ରକ କଲେଜରୁ ୧୯୬ ୦ ମସିହାରେ ବି.ଏ., କଟକ ମଧୁସୂଦନ ଆଇନ୍‌ କଲେଜରୁ 
୧୯୬୩ ରେ ଏଲ୍‌.ଏଲ୍‌.ବି. ପାଶ ପରେ, ୧୯୬୪ ମସିହାରେ ରାଜ୍ୟ ବାର୍‌ କାଉନସିଲ୍‌ରୁ 
ଆଡ଼ଭୋକେଟ ରୂପେ ପଞ୍ଜୀକୃତ ହୋଇ ପ୍ରଥମେ କଟକ ଓ ପରେ ପରେ ଭଦ୍ରକରେ 
ଓକିଲାତି ଆରମ୍ଭ କଲି । ଓକିଲାତି କାଳରେ ଭଦ୍ରକ ପଞ୍ଚାୟତ ସମିତିର ଚେୟାରମ୍ୟାନ, 
ଭଦ୍ଵକର ବିଧାୟକ ଓ ୧୯୮୦ ମସିହାରୁ ଓଡ଼ିଶାର କଂଗ୍ରେସ ଶାସନରେ ରାଜ୍ୟ ମନ୍ତ୍ରୀ 
ପରିଷଦର ଜଣେ ରାଷ୍ଟ୍ର ମନ୍ତ୍ରୀ ରୂପେ ଦାୟିତ୍ସ ବହନ କଲି, ମୋର ସେସବୁ ପଦ ପଦବୀ 
ହାସଲ କେବଳ ସାରଙ୍କ ଆଶୀର୍ବାଦରୁ ସମ୍ଭବପର ହୋଇପାରିଛି ! ତାଙ୍କର ମୂଲ୍ୟବାନ 
ପରାମର୍ଶ ମୋତେ ଧୈର୍ଯ୍ୟବାନ ଓ ଗତିଶୀଳ ହେବାକୁ ଶିଖେଇଛି । 


ମୋର ମନ୍ତ୍ରୀତ୍ସ କାଳରେ ମୁଁ ଉଭୟ ଭଦ୍ରକ ମହିଳା ମହାବିଦ୍ୟାଳୟ ଓ ଚରମ୍ପା 
ମହାବିଦ୍ୟାଳୟ ପରିଚାଳନା ସମିତିର ସଭାପତି କାର୍ଯ୍ୟ ତୁଲାଇଥଲି । ସେ ସମୟରେ 

ଚରମ୍ପା ମହାବିଦ୍ୟାଳୟର ଅଧ୍ଧକ୍ଷ ପଦବୀ ଖାଲି ପଡ଼ିଥାଏ । ମୁଁ ସୁଧାଂଶୁ ବାବୁଙ୍କ 
ଅବସର ପରେ ତାଙ୍କ ଅଧ୍ଯକ୍ଷ ପଦ ବହନ କରିବାକୁ ଅନୁରୋଧ କରିଥୁଲି ¦ ମୋ 
କଥାରେ ସମ୍ମତି ଦେଇ ସେ ୧୯୭୮ ମସିହାରେ ଉକ୍ତ ମହାବିଦ୍ୟାଳୟର ଅଧ୍ଯକ୍ଷ ପଦ 
ଗ୍ରହଣ କରିଥଲେ । ଅଧ୍ଯକ୍ଷ ପଦରେ ରହି ଚରମ୍ପା ମହାବିଦ୍ୟାଳୟର ସମୂହ ଉନ୍ନତି 
ପାଇଁ ସେ ଲାଗିପଡ଼ିଥ୍‌ଲେ ଏବଂ ଏଥୁପାଇ ଭଦ୍ରକ ଜନସାଧାରଣଙ୍କର ବିଶେଷ କରି 
ଚରମ୍ପା ଅଞ୍ଚଳ ବାସୀଙ୍କ ଅକୁଣ୍ଠ ଜନ ସହଯୋଗ ହାସଲ କରିବାରେ ସମର୍ଥ 
ହୋଇପାରିଥ୍‌ଲେ । ତାଙ୍କରି କାର୍ଯ୍ୟକାଳ ମଧ୍ଯରେ ଉକ୍ତ ମହାବିଦ୍ୟାଳୟର ଶିକ୍ଷାଦାନ 
ପଦ୍ଧତିରେ ପ୍ରଭୂତ ଉନ୍ନତି ଘଟି ବିଶ୍ବବିଦ୍ୟାଳୟ ସ୍ତରରେ ଅନୁଷ୍ଠିତ ପରୀକ୍ଷା ଫଳ 
ଆଶାତୀତ ସଫଳତା ହାସଲ କରିଥୁଲା । ମୁଁ ମନ୍ତ୍ରୀ ପଦରୁ ଗଲା ପରେ ମୁଁ ପରିଚାଳନା 
ସମିତିର ସଭାପତି ପଦରୁ ଅବ୍ୟାହତି ନେଇଥୁଲି ! ଦିନେ ସେ ମୋତେ ସାକ୍ଷାତ୍‌ କରି 
ସ୍ବାସ୍ଥ୍ୟ ଗତ କାରଣରୁ ଦାୟିତ୍ବରୁ ଅପସରି ଯିବାକୁ ଚାହିଁ ଏଥପାଇଁ ମନକଷ୍ଟ ନକରିବାକୁ 
ଅନୁରୋଧ କରିଥୁଲେ । 


ଯେତେବେଳେ ମୁଁ ସେ ଅନୁଷ୍ଠାନ ପରିଚାଳନାର ମୁଖ୍ୟ ଏବଂ ସେ ତା'ର 
ଅଧସ୍ତନ ଅଧ୍ଯକ୍ଷ ସେତେବେଳେ ବି ଆମ ଭିତରେ ଥବା ସେଇ ପୁରୁଣା ଶିକ୍ଷକ-ଛାତ୍ର 
ସମ୍ପର୍କର ଅତୁଟ ସ୍ବେହ ସମ୍ପର୍କ ନିବିଡ଼ ହୋଇ ରହିଥୁଲା । ଦିନେ ବି ମୁଁ ତାଙ୍କ ଉପରେ 
କୌଣସି ପ୍ରକାର କ୍ଷମତାର ଚାପ ପ୍ରୟୋଗ କରୁନଥୁଲି ଏବଂ ସେ ବି କେବେ ତାଙ୍କ 


କ୍ଷମତାର ଅପ ବ୍ୟବହାର କରୁନଥୂଲେ, ଯେଉଁଥୁରେ କି ମୁଁ କିମ୍ବା ଅନ୍ୟ କେହି କର୍ତ୍ତୃପକ୍ଷ 
ଆପର୍ତି କରିବାକୁ ସୁଯୋଗ ପାଇପାରୁ ନଥୁଲେ । 


ଶିକ୍ଷକତା କାଳରେ ସେ ସବୁବେଳେ ଆଦର୍ଶ ଶ୍ରେଣୀର ଶିକ୍ଷକ ରୂପେ ପରିଗଣିତ 
ହେଉଥୁଲେ | ତେଣୁ ତାଙ୍କରି କାର୍ଯ୍ୟ ସମସ୍ତଙ୍କର ପସନ୍ଦ ଯୋଗ୍ୟ ହୋଇପାରୁଥୁଲା । 


ସାହିତ୍ୟ ସୃଷ୍ଟି କ୍ଷେତ୍ରରେ ସେ ତାଙ୍କର ଦକ୍ଷତା ପ୍ରତିପାଦନ କରିପାରିଥ୍‌ଲେ ! 
ଜଣେ ଶ୍ରେଷ୍ଠ କବି, ପ୍ରାବନ୍ଧିକ, ଖିପନ୍ୟାସିକ ଓ ଲେଖକ ରୂପେ ସେ ସାରା ଓଡ଼ିଶାରେ 
ପରିଚିତ । ତାଙ୍କରି ରଚିତ କବିତା ମଧ୍ଯରୁ ପୁସ୍ତକ ଆକାରରେ ପ୍ରକାଶିତ “ଲୁହର 
ଫସଲ ତାଙ୍କରି ବଡ଼ ଭାଇ ମୃଗାଙ୍ଗ ଶେଖର ରାୟଙ୍କ ଦ୍ଵାରା ୧୯୫୫ରେ, “ମରାଳ 
ମୃତିକା” ? ୧୯୯୦ରେ ଓ “ଗୋଟିଏ ତାରାର ରାତି? ପ୍ରକାଶିତ ହୋଇଥଲା | ଏହା 
ଛଡ଼ା “ ଲକ୍ଷ୍ମୀକାନ୍ତଙ୍କ ଜୀବନୀ ଓ ପ୍ରତିଭା ? ଓଡ଼ିଶା ସାହିତ୍ୟ ଏକାଡେମୀ ଦ୍ରାରା ପ୍ରକାଶିତ 
ହୋଇଥଲା । ଏତତବ ବ୍ୟତୀତ ଓଡ଼ିଆ ସାହିତ୍ୟରେ ତାଙ୍କରି ରଚିତ ବହୁ କବିତା, ପ୍ରବନ୍ଧ 
ଓ ଜୀବନୀ ସାହିତ୍ୟ ବିଭିନ୍ନ ପତ୍ର ପତ୍ରିକାରେ ପ୍ରକାଶ ପାଇଛି ! 

ସେ ହେଉଛନ୍ତି ଜଣେ ଶ୍ରେଷ୍ଠ କବି, ସମାଲୋଚକ, ଲେଖକ, ପ୍ରାବନ୍ଧିକ ଓ 
ସାହିତ୍ୟିକ । ଓଡ଼ିଆ ପାଠକ ଓ ସାହିତ୍ୟ ଜଗତରେ ସେ ଜଣେ ଲୋକପ୍ରିୟ ସାହିତ୍ୟିକ 
ରୂପେ ସୁପରିଚିତ । ଏଥ୍‌ପାଇଁ ବହୁତ ସାହିତ୍ୟିକ ଅନୁଷ୍ଠାନ ଦ୍ଵାରା ସେ ସମ୍ମାନିତ ଓ ପୁରସ୍ତ୍ତ 
ହୋଇଛନ୍ତି । ଭୁବନେଶ୍ବରରେ ଥୁବା ସାମାଜିକ ଓ ସାଂସ୍କୃତିକ ଅନୁଷ୍ଠାନ “ମିଳନୀ” 
ମାଧ୍ଯମରେ ତାଙ୍କୁ ସମ୍ଭର୍ଦିତ ଓ ପୁରସ୍କୃତ କରିବାର ସୌଭାଗ୍ୟ ଥରେ ମୋତେ ମିଳିଛି । 
ଭଦ୍ରକ ପୂଜ୍ୟପୂଜା ସଂସଦ ପକ୍ଷରୁ ମର୍ଯ୍ୟଦାଜନକ “ବିଜୟା ସମ୍ମାନ” ୨୦୦୩ ମସିହାରେ 
ତାଙ୍କୁ ଦିଆଯାଇଥୁଲା | 


ତାଙ୍କର ପରିବାର ସହିତ ମୋର ବହୁ ଦିନରୁ ସମ୍ପର୍କ ରହିଛି । କାରଣ ତାଙ୍କ 
ପାଖରେ ଶିକ୍ଷା ଲାଭ ବେଳେ ତାଙ୍କ ସହିତ ଓ ତାଙ୍କ ପରିବାରବର୍ଗଙ୍କ ସହ ବହୁ ସମୟ 
କଟାଇଛି । ତାଙ୍କର ସହଧର୍ମୀଣୀ ଶାନ୍ତି ଦେବୀ ଅତ୍ୟନ୍ତ ସ୍ନେହୀ ଓ ସନ୍ତାନ ବସ୍ସଳା |! 
ଆମ ସମସ୍ତଙ୍କୁ ସେ ନିଜର ସନ୍ତାନ ମନେ କରି ସ୍ବେହ ଓ ଶ୍ରଦ୍ଧା ପ୍ରଦାନ କରୁଥିଲେ । 
ତାଙ୍କର ସନ୍ତାନମାନଙ୍କ ମଧ୍ଯରୁ ବର୍ଭମାନ ୬ ଜଣ ଜୀବିତ । ସମସ୍ତେ ଉଚ୍ଚ ଶିକ୍ଷିତ ଓ 
ଅତ୍ୟନ୍ତ ମେଧାବୀ ଫଳରେ ସମସ୍ତେ ସମାଜରେ ପ୍ରତିଷ୍ଠିତ ବ୍ୟକ୍ତି ରୂପେ ସ୍ବୀକୃତ । ତାଙ୍କର 
ସୁପୁତ୍ରମାନଙ୍କ ଭିତରେ ବଡ଼ ପୁଅ ବ୍ୟାଙ୍କ ଅଫ୍‌ ଇଣ୍ଡିଆର ପଦସ୍ଥ ଅଫିସର । ଅନ୍ୟ ଜଣେ 
ହାଇଦ୍ରାବାଦସ୍ଥିତ କେନ୍ଦ୍ରୀୟ ବିଶ୍ଵବିଦ୍ୟାଳୟରେ ଇଂରାଜୀ ଅଧ୍ୟାପକ, ଆଉ ଜଣେ 
ଵୈଜ୍ଞାନିକ, ଆଉ ଜଣେ ଇନକମ୍‌ ଟ୍ୟାକୁ କମିଶନର, ଜଣେ ବାସ୍ତୁକାର ବିଭାଗର 
ପ୍ରଫେସର ଓ ଜଣେ କଲିକତାସ୍ଥ ରବୀନ୍ଦ୍ରନାଥ ଠାକୁର ହସ୍ସିଟାଲ୍‌ରେ ଡାକ୍ତର ରୂପେ 
ଅବସ୍ଥାପିତ | 


ତାଙ୍କର ଧର୍ମପନ୍ୀ ଶାନ୍ତି ଦେବୀଙ୍କର ଗତ କେତେବର୍ଷ ତଳେ ପରଲୋକ 
ହୋଇଯାଇଛି । ଫଳରେ ସେ ସମ୍ପୂର୍ଣ୍ଣ ନିଃସଙ୍ଗ ହୋଇପଡ଼ିଛନ୍ତି ସତ, ହେଲେ ସାରସ୍ଵତ 
ସାଧନା ତାଙ୍କର ଚିରସାଥୀ ହୋଇରହିଛି । 


ଶର୍ମ 

ବିଦ୍ୟା ପୁରୁଷ 
ପ୍ରମୋଦ କୁମାର ମହାନ୍ତି 


ଭଶ୍ବର କରୁଣାମୟ | ୧୯୬୫ ରୁ ୧୯୬୭ | ପାତଳୀ ଶ୍ରୀମୟୀ ସାଳନ୍ଦୀ 
ତଟରେ ଘନ ଆମ୍ରବିଥ୍‌ ତଳେ ସାରସ୍ଵତ ଶିଖା ପରି ଶୁଭ୍ର ଜ୍ୟୋତିରେ ଝଲମଲ ଭଦ୍ରକ 
କଲେଜରେ ମୁଁ ଜଣେ ଅଧସ୍ତନ ଗବେଷଣାଗାର ସହକାରୀ ଭାବରେ ମନୋବିଜ୍ଞାନ 
ବିଭାଗରେ ଯୋଗ ଦେଇଥାଏ । ଦର୍ଶନବିଦ୍ବ ବଳରାମ ସାହୁ ( ଅକାଳର ସ୍ଵର୍ଗତ) ଏହା 
ଅଧ୍ଯକ୍ଷ ଥାଆନ୍ତି । ମୁଁ ତାଙ୍କୁ କଲେଜ ପ୍ରତି ଜଣେ ସମର୍ପିତ ବ୍ୟକ୍ତି ବୋଲି ମନେକରି ଆସିଛି । 
କଲେଜର ବର୍ଭମାନ ଯେଉଁ ଲାଇବ୍ତେରୀର ଦ୍ଧିତଳ ଗୃହ ଅଛି ତା'ରି ନବନିର୍ମିତ ତଳ 
ମହଲାରେ ମନୋବିଜ୍ଞାନ ବିଭାଗ ଥାଏ । ଶ୍ରୀଯୁକ୍ତ ବସନ୍ତ କୁମାର ଦାସ ( ସମ୍ପତି ବି.ଜେ.ବି. 
କଲେଜରୁ ଅବସରପ୍ରାପ୍ତ, ଯିଏ କି ପ୍ରାବନ୍ଧିକ ଚିତ୍ତରଞ୍ଜନ ଦାସଙ୍କର ସବା ସାନଭାଇ) 
ବିଭାଗୀୟ ମୁଖ୍ୟ ଥାଆନ୍ତି । ମୁଁ କବି ସ୍ଵର୍ଗତ ଚିନ୍ତାମଣି ମହାନ୍ତିଙ୍କର ପଡ଼ୋଶୀ ଗାଳ୍ଧିକ 
ବିଭୂତି ଭୂଷଣ ତ୍ରିପାଠୀ, ଆଇ.ଏ.ଏସ.ଙ୍କ ବାସଗ୍ୃହରେ ଗୋଟିଏ ଛୋଟ କୋଠରୀ 
ଭଡ଼ାନେଇ ରହୁଥାଏ । ବିଭୂତିବାବୁଙ୍କ ବୃଦ୍ଧା ମାଆ ସେଇଠି ମଧ୍ଯ ଏକାକୀ ରହୁଥାଆନ୍ତି 
ସେ ଗୀତା, ଭାଗବତ ପଢ଼ି ନିଜ କାମ ଦାମ ସ୍ଵାଧୀନ ଭାବରେ କରି ସମୟ କାଟନ୍ତି ! 


ଭଦ୍ରକ ସହର ଏକ ସାହିତ୍ୟ - ପ୍ରାଣ ସହର । ସେଠାରେ ପ୍ରାୟ ପ୍ରତି ସପ୍ତାହରେ 
ସାହିତ୍ୟ ସଭା, ଆଲୋଚନା, ସାହିତ୍ୟିକ ସତ୍ସଙ୍ଗ, ସାହିତ୍ୟ ପତ୍ର ପ୍ରକାଶନ, ପୁସ୍ତକ 
ଉନ୍ମୋଚନ, କବିତା ପାଠୋତ୍ସବ, ସାଂସ୍କୃତିକ ସଂପାନ ଇତ୍ୟାଦି ଚାଳିଥାଏ । ସେହିପରି 
ନାନା ନାଟକ, ସୁଗମ ସଙ୍ଗୀତ, ଶାସ୍ତ୍ରୀୟ ସଙ୍ଗୀତ, ନୃତ୍ୟ ନାଟିକା ସମେତ ମୋଗଲ 
ତାମ୍‌ସା ଅଭିନୟ ପ୍ରଭୃତି ଅନୁଷ୍ଠିତ ହେଉଥାଏ । ଭଦ୍ରକ କଲେଜର ଚାରିଟି ଛାତ୍ରାବାସରୁ 
ବାର୍ଷିକ ଚାରିଟି ମୁଖପତ୍ର ପ୍ରକାଶ ପାଏ । ଓଡ଼ିଶାର ଯେ କୌଣସି ସାହିତ୍ୟ ପତ୍ରିକାର 
ସମକ୍ଷକ ସେଗୁଡ଼ିକ । ଏହା ବ୍ୟତୀତ ଭଦ୍ରକ ଓଡ଼ିଆ ସାହିତ୍ୟ ସମାଜର ମୁଖପଦ୍ର “ଅର୍ଘ୍ୟ 
ଓ ଭଦ୍ରକ କଲେଜ ମୁଖପତ୍ର “ପଲ୍ଲିଭାରତୀ”” ପ୍ରତିବର୍ଷ ବେଶ୍‌ ଉଚ୍ଚାଙ୍ଗ ଓ ଶୋଭନ 
ମୁଦ୍ରଣରେ ପ୍ରକାଶିତ ହୁଏ । ମୁଁ ସେଠାରେ ଯୋଗଦେଲା ବେଳେ ପ୍ରସିଦ୍ଧ ସାହିତ୍ୟିକ ଡକ୍ସର 
କୃଷ୍ଣଚରଣ ବେହେରା, ଇଂରାଜୀ ଅଧ୍ୟାପକ ଅନନ୍ତ ଚରଣ ଶୁକ୍ଟ ଦର୍ଶନ ଅଧ୍ଯାପିକା ଶ୍ରୀମତୀ 

ତୃପ୍ତିକଣା ନାଗ୍‌, କବି ଅଧ୍ୟାପକ କମଳାକାନ୍ତ ଲେଙ୍କା, ଅଧ୍ୟାପକ ଅକ୍ଷୟ କୁମାର ଦାସ 
(ଇଂରାଜୀ), ସୁବକ୍ତା ଅଧ୍ୟାପକ ପୀତାମ୍ବର ସ୍ଵାଇଁ ଓ ସର୍ବୋପରି ଅଧ୍ୟାପକ ସୁଧାଂଶୁ ଶେଖର 
ରାୟ ପ୍ରଭୃତି ଭଦ୍ରକ କଲେଜର ଆଗଧାଡ଼ିର ମାନ୍ୟତା ତାଲିକାରେ ରହି ସାହିତ୍ୟ କାର୍ଯ୍ୟରେ 
ସମ୍ପକ୍ତ ଥାଆନ୍ତି । ଏମାନଙ୍କ ସହିତ ମଧ୍ଯ ଅର୍ଥନୀତିର ବିଭାଗୀୟ ମୁଖ୍ୟ ଅଧ୍ୟାପକ ଡଃ 
ସନାତନ ମହାନ୍ତି କଲେଜର ବହୁ ଗୁରୁତ୍ଵପୂର୍ଣ୍ଣ କାର୍ଯ୍ୟରେ ମୁଖ୍ୟ ଭୂମିକା ନେଇଥ୍‌ବାର 
ଦୃଷ୍ଟିରେ ପଡ଼ିଲା ! ମୁଁ ତ ନିଜକୁ ତୁଚ୍ଛ ବାଦୁଡ଼ିଟିଏ ମନେ କରୁଥାଏ । ନା ଅଧ୍ୟାପକ ନା 
ଛାତ୍ର ! ତେଣୁ ଏକ ଆତ୍ମଦୈନ୍ଯବୋଧ ସହିତ ଏଠାରେ ପାଠାଗାରରେ ଏମ୍‌.ଏ. ଶ୍ରେଣୀର 
ପାଠ୍ୟ ବହି ପଢ଼ି ଘରୋଇ ଭାବରେ ପରୀକ୍ଷା ଦେବାର ପ୍ରଚ୍ଛନ୍ନ ଲକ୍ଷ୍ୟ ଟିକିଏ ରଖୁଥାଏ ! 


ଏହାର କିଛି ବର୍ଷ ପୂର୍ବରୁ ଶ୍ରୀ ଅରବିନ୍ଦ ଓ ଶ୍ରୀ ମାଂଙ୍କ ରଚନା ସବୁ ପଢ଼ି ତାଙ୍କର 
ଯୁକ୍ତିସଙ୍ଗତ ବିଚାରଧାରାରେ ଆକୃଷ୍ଟ ହୋଇ ସେଥ୍‌ପ୍ରତି ଅଭିନିବିଷ୍ଟ ଥାଏ | ଡଃ ସନାତନ 
ମହାନ୍ତିଙ୍କ ପରିବାର ସେତେବେଳେ ଶ୍ରୀ ମା ଓ ଶ୍ରୀ ଅରବିନ୍ଦଙ୍କ ଅନୁଗାମୀ ବୋଲି ଜାଣିଲି 
ଖୁବ୍ଧ ଆନନ୍ଦ ଲାଗିଲା, ଆହୁରି ଆନନ୍ଦ ଲାଗିଲା ଯେତେବେଳେ ଜାଣିଲି ଯେ ପ୍ରସିଦ୍ଧ କବି 
ବିଦ୍ରୟତୃପ୍ରଭା ଦେବୀ ସନାତନ ସାରୁଙ୍କ ନିଜ ଭାଉଜ । ସନାତନ ସାରୁଙ୍କ ଆୟୋଜନରେ 
ତାଙ୍କରୀ କଲେଜ ସଂଲଗ୍ନ ବାସଭବନରେ ପ୍ରତି ରବିବାର ଅପରାହ୍ନରେ ଶ୍ରୀ ଅରବିନ୍ଦ 
ପାଠଚକ୍ର ଅନୁଷ୍ଠିତ ହେଲା । ସେଠାକୁ ତାଙ୍କରି ପଡ଼ୋଶୀ ଅଧ୍ୟାପକ ସୁଧାଂଶୁ ସାରୁ ଓ 
ତାଙ୍କ ପନ୍ଧୀ ନିୟମିତ ଆସି ଯୋଗ ଦିଅନ୍ତି । ଧବଧବ ଖଦଡ଼ ଧୋତି ପଞ୍ଜାବୀରେ ବିଦ୍ଧାନ 
ବଙ୍ଗାଳୀ ଭଦ୍ରଲୋକ ଭଳି ତାଙ୍କର ଚାଳିଚଳନରେ ସମସ୍ତଙ୍କ ଭିତରେ ଅଲଗା ଥଲେ । 
ପାଠଚକ୍ର ଆରମ୍ଭରେ ଧାନ ସମାପ୍ତି ହେଲା ପରେ ଶ୍ରୀ ଅରବିନ୍ଦଙ୍କ ମା' ବହିର ଗୋଟିଏ 
ଅଂଶ ପଢ଼ି ସେ ହିଁ ମୁଖ୍ୟତଃ ଆଲୋଚନା କରୁଥିଲେ । ଦର୍ଶନ ଅଧ୍ଯାପିକା ତୃପ୍ତିକଣା ନାଗ, 
ସନାତନ ସାରୁ ପ୍ରଭୃତି ଏଥୁରେ ଭାଗ ନେଉଥୂଲେ ! ମୁଖ୍ୟତଃ ସୁଧାଂଶୁ ସାରୁଙ୍କ 
ଆଲୋଚନାକୁ ଆମେ ଏକାଗ୍ର ହୋଇ ଶୁଣୁଥଲୁ । ଶ୍ରୀ ଅରବିନ୍ଦଙ୍କ ଉଚ୍ଚାଙ୍ଗ ଇଂରାଜୀରେ 
ଲେଖା ସାହିତ୍ୟକୁ ପ୍ରବେଶ କରିବା ପାଇଁ ତାହା ହିଁ ଥୁଲା ଆଦ୍ୟ ପାଠଶାଳା | ବହୁ ଅର 
ଭୁବନେଶ୍ବରରୁ ଗାଆଁ ଅଗରପଡ଼ା ଯିବା ବାଟରେ କିମ୍ଭା ଅଗରପଡ଼ାର ଭୁବନେଶ୍ବର 
ଫେରିବା ବାଟରେ ବ୍ବିଦ୍ୟତଵ ପ୍ରଭା ରାତିଟି କଟାଇ ସେହି ପାଠଚକ୍ରରେ ଆଲୋଚନାକୁ 
ଦିଗ୍ଦଶନ ଦିଅନ୍ତି | 

ଏହା ପରେ ଭଦ୍ରକ ସହରର ଟାଉନ୍‌ ହଲ୍‌ରେ, ଭଦ୍ରକ ହାଇସ୍କୁଲ୍‌ ସଭା କକ୍ଷରେ, 
ସୁଧାଂଶୁ ସାରୁଙ୍କ ଶୁଣିବାର କବିତା ଆବୃତ୍ତି କରିବାର, ସାହିତ୍ୟ ସଭାରେ ସଭାପତିତ୍ସ 


= a 


କରିବାର - ଅଭିଭାଷଣ କରିବାର ଏକାଧୁୂକ ସୁଯୋଗ ମିଳିଛି । କବିତା ପାଠୋତ୍ସବରେ 

ତାଙ୍କର ପୌରୋହିତ୍ୟରେ କବିତା ପଢ଼ାଯାଇଛି । ତାଙ୍କର ପ୍ରତିଟି ସ୍ଥାନରେ ପରିମିତ 
ସୁଚିନ୍ତିତ ବକ୍ତବ୍ୟ । ବ୍ୟକ୍ତିତ୍ଵରେ ଆଡ଼ମ୍ବର କିମ୍ବା ପ୍ରୌଢ଼ୀ ନାହିଁ। ଥାଏ ଜ୍ଞାନୀ ମଣିଷର 
ଗାମ୍ଭୀର୍ଯ୍ୟ ଓ ନୀରବ ଅନ୍ନେଷଣ । ମିଳାମିଶାରୁ ଜାଣିଲି ଯେ ସେ ବ୍ରାହ୍ମଣ । ତାଙ୍କର ଦିବ୍ୟ- 
କୋମଳ ବୁଦ୍ଧିଦୀପ୍ତ ପୁତ୍ରମାନେ ପରିବେଶକୁ ଆନନ୍ଦମୟ କରୁଥଲେ | ସେମାନଙ୍କ ସହିତ 
କଥା ଭାଷା ହେଲେ ଭାରି ଖୁସି ଲାଗୁଥୁଲା ! ଆଖରେ ଜିଜ୍ଞାସୁ ଝଲକ, ଆଚରଣରେ 
ବିନୟତା, ନମ ସମ୍ମାନ ଏବଂ ପ୍ରଭାବଶାଳୀ ପିତାମାତାଙ୍କର ପରୋକ୍ଷ ଶୃଙ୍ଖଳା-ସ୍ବେହର 
ପ୍ରଭାବ ସେମାନଙ୍କର କ୍ରମବର୍ବିଷ୍ଣୁ ବ୍ୟର୍ତିତ୍ୃରୁ ଲକ୍ଷ୍ୟ କରିହେଉଥୁଲା । ତାଙ୍କର ପ୍ରତିଟି 
ସନ୍ତାନ ମୂଳରୁ ମେଧାବୀ ଥୁଲେ । ଇଶ୍ଵରଙ୍କ ଅପାର କୃପାରୁ ସମସ୍ତେ ଏବେ ଉଚ୍ଚ ପଦ 
ପଦବୀରେ ପ୍ରତିଷ୍ଠିତ । 


ପ୍ରତିବର୍ଷ କଲେଜର ପତ୍ରପତ୍ରିକାରେ ଓ ଓଡ଼ିଶାର ସମୃଦ୍ଧ ପତ୍ର ପତ୍ରିକାରେ ତାଙ୍କର 
ଉନ୍ନତ ମାନର ଲେଖାମାନ ପ୍ରକାଶିତ ହୋଇଆସିଛି । ସେ ସର୍ବଦା ସୃଜନଶୀଳ । ତାଙ୍କର 
ଗଦ୍ୟ ରଚନା ସ୍ଵଚ୍ଛ, ସଷ୍ଟ ପରିମିତ ଓ ବିଷୟ ନିର୍ଦ୍ଦିଷ୍ଟ । ସେ ଜଣେ କବି । ତାଙ୍କର କବିତା 
ଉଚ୍ଚମାନର । ମୁଁ ତାଙ୍କର ଅନେକ କବିତା ଆବୃତ୍ତି ଶୁଣିଚି । ରବୀନ୍ଦ୍ର ସାହିତ୍ୟ ସେ ବହୁଥର 
ପୂରା ଶେଷ କରିଛନ୍ତି । ଶ୍ରୀରାମକୃଷ୍ଣ ପରମହଂସ, ବିବେକାନନ୍ଦ ¬ କିଛି ତାଙ୍କର ବାକି 
ନାହିଁ । ଇଂରାଜୀ ସାହିତ୍ୟର ବିଶିଷ୍ଟ କବିମାନଙ୍କର ପଡ୍‌କ୍ତି ସେ ଉଦ୍ଧାର କରିପାରନ୍ତି 
ସହଜରେ | ତାଙ୍କର ଜ୍ଞାନ ତାଙ୍କୁ ନମ୍ର ଓ ବିନୀତ ଅଥଚ ଦୃଢ଼ ବ୍ୟକ୍ତିତ୍ଵ ହେଇଛି । ତାଙ୍କୁ 
ଦେଖୁଲେ ¬ ତାଙ୍କ ସହିତ କଥା ହେଲେ ଜଣେ ସାଂସ୍କୃତିକ ¬ ସାହିତ୍ୟ ପ୍ରାଣ, କଳା- 
ନିବିଷ୍ଠ ଶିକ୍ଷାବିତ ଓ ପ୍ରବୀଣ ସାର୍ଥକ ପିତାଙ୍କୁ ଭେଟିଲା ଭଳି ଲାଗେ । ଯାହା ଜାଣିଛି ଓ 
ଅନୁମାନ କରିଛି ସଂସାର ସାମଗ୍ରୀ ଆହରଣ ଓ ପ୍ରଦର୍ଶନରେ ରାୟ ଦମ୍ପତିଙ୍କର ଆଗ୍ରହ 
ନଥାଏ । ଥାଏ ଶୁଦ୍ଧ ପୂତ, ସରଳ, ଜ୍ଞାନମୟ ନିରାଡ଼ମ୍ବର ଭଦ୍ର ଜୀବନଯାପନ । ଆଜିକୁ 
ପ୍ରାୟ ଚାଳିଶି ବର୍ଷ ତଳେ ସେ ଯେପରି ଦିଶୁଥୁଲେ ଏବେ ସେ ଠିକ୍‌ ସେହିପରି ଅଛନ୍ତି । 
ତାଙ୍କ ଅନ୍ତ ସାଧନାରେ ବୟସ ଯେପରି ସ୍ଥିର ହୋଇ ରହିଯାଇଛି । 


ପ୍ରକୃତ ସାରସ୍ଵତ ସେବକଙ୍କ ପାଖରେ ଜ୍ଞାନ ପାଇଁ ନିରବଚ୍ଛିନ୍ନ ଉତ୍ସୁକତା ଥାଏ । 
ଅବସର ନେବା ନନେବା ସେଠାରେ ଅପ୍ରାସଙ୍ଗିକ । ଶ୍ରୀଅରବିନ୍ଦଙ୍କ ପୂର୍ଣ୍ଣଯୋଗରେ ବିଷ୍ପମାସୀ 
ସୁଧାଂଶୁ ସାର୍‌ ଏକାବେଳକେ ଞ୍ଞାନଯୋଗ, କର୍ମଯୋଗ ଓ ଭକ୍ତିଯୋଗର ସୁସଙ୍ଗତି ନିଜ 
ଜୀବନରେ ଆଣି ଆଦର୍ଶ ଜୀବନ ଯାପନ କରୁଛନ୍ତି | ଯଶ ଆସିଲେ ଆସୁ କିନ୍ତୁ ସେଥୁପ୍ରତି 
ଅଯଥା ଲାଳସା ନାହିଁ । ମୋଟା ଚଷମାରେ ମା” ଭଗବତୀ ସରସ୍ବତୀଙ୍କୁ ସର୍ବଦା ଭେଟୁଥୁବା 
ଏହି ଆଦର୍ଶ ପଣ୍ତିତ ବ୍ୟକ୍ତି ଶହେ କୋଡ଼ିଏ ଶରତ ଅନୁଭବ କରି ସମସ୍ତଙ୍କୁ ସର୍ବଦା 

ଭେଟୁଥ୍‌ବା ଏହି ଆଦର୍ଶ ପଣ୍ଡିତ ବ୍ୟକ୍ତି ଶହେ କୋଡ଼ିଏ ଶରତ ଅନୁଭବ କରି ସମସ୍ତଙ୍କୁ 
ଦୂର-ପାଖ ନିର୍ବିଶେଷରେ ଅନ୍ତତଃ ଚେତନାର ସାନିଧ୍ୟ ଦେଉଥାଆନ୍ତୁ ¦! ସମସ୍ତଙ୍କୁ ଭଲ 
ଲାଗୁଥାଆନ୍ତୁ ! 


ସାରଳା ମହାଭାରତର ଯୁଧ୍ଷ୍ପିର ଓ ଧର୍ମବକ ପ୍ରଶ୍ନୋତ୍ତର ଅଧ୍ୟାୟରେ ଧର୍ମବକର 
ଅନେକ ପ୍ରଶ୍ନ ମଧ୍ଯରୁ ତିନୋଟି ପ୍ରଶ୍ନ ଏଠାରେ ଉଲ୍ଲେଖଯୋଗ୍ୟ : 


ଧର୍ମବକ : କେଉଁ କାମଧେନୁ ଅଶେଷ ? 
ଯୁଧ୍ଷ୍ଠିର : ବିଦ୍ଯା । 

ଧର୍ମବକ : କିଏ ବନସ୍ତ ଠାରୁ ଗହନ ଓ ବ୍ୟାପକ ? 
ଯୁଧ୍ଷ୍ଠିର : ଶାସ୍ତ । 

ଧର୍ମବକ : ପ୍ରବାସରେ ମିତ୍ର କିଏ ? 

ଯୁଧ୍ଷ୍ଠିର : ବିଦ୍ଯା । 


ସୁଧାଂଶୁ ସାର୍‌ ସେହି ବିଦ୍ୟା ସାଧକ | ବିଦ୍ୟା ପୁରୁଷ । ପାଠ ମନେ ନପଡ଼ିଲା 
ବେଳେ ¬ ପାଠ ନଜାଣିଥୂଲେ ଏହି ବିଦ୍ୟାନିଧୁ ଆମକୁ ସହାୟତା କରି ବିସ୍ମ ତି ଓ 
ଭ୍ରମମୋଚନ କରୁଥାଆନ୍ତୁ ¬ ମାଂ ଭଗବତୀଙ୍କ ନିକଟରେ ଏତିକି ପ୍ରାର୍ଥନା ! 


ଝି 

ସୁଧାଂଶୁ ବାବୁ ଓ ଭଦ୍ରକର ସେଦିନ 
ଦାଶ ବେନହୁର 


ଶ୍ରୀଯୁକ୍ତ ସୁଧାଂଶୁ ଶେଖର ରାୟଙ୍କୁ ମୁଁ ଜାଣିବା ବେଳୁ ସେ ଅବସରପ୍ରାପ୍ତ ଓଡ଼ିଆ 
ପ୍ରାଧ୍ୟାପକ । ସନ୍ତାନସନ୍ତତିଙ୍କ ଭିତରୁ ଦୁଇ ତିନିଜଣ ଚାକିରୀ କରିଛନ୍ତି ଆଉ କେତେଜଣ 
ପଢୁଛନ୍ତି । ଝିଅ ନାହିଁ । ୧୯୭୭ ମସିହା କଥା । 


କେମିତି ଡାକରା ଆସିଲା ମନେ ନାହିଁ । ହଠାତ ମୁଁ ନିଜକୁ ଆବିଷ୍କାର କଲି 
ସୁଧାଂଶୁବାବୁଙ୍କ ଦାଣ୍ଡ ବଖରାରେ, କେତେ ଜଣ ସାହିତ୍ୟକିଙ୍କ ସାଥ୍‌ରେ | ଯୋଜନା ହେଲା 
ଏଣିକି ପ୍ରତି ପୂର୍ଣ୍ଣମୀରେ ତାଙ୍କ ଘରେ ( ମଠସାହିର ଭଡ଼ାଘର) ସାହିତ୍ୟ ବୈଠକୀ ବସିବ । - 
ଯେ ଯାହା ଲେଖୁଥ୍‌ବ ଆଣିବ ସାଙ୍ଗରେ । ସେଇଠି ପଢ଼ାହେବ, ତର୍ଜମା ହେବ । 
ବୈଠକୀର ନିୟମିତ ସଭ୍ୟମାନେ ସୁଧାଂଶୁବାବୁଙ୍କୁ ଛାଡ଼ିଦେଲେ ଆଉ ଅଳ୍ପ କେତେଜଣ । 
ସେମାନେ ହେଲେ ସୌରୀନ୍ଦ୍ର ବାରିକ, ଜୟନ୍ତ କୁମାର ବିଶ୍ବାଳ, ସୁଜାତା ବୋଷ, ଅପୂର୍ବ 
ରଞ୍ଜନ ରାୟ ଓ ମୁଁ । ଥରେ ଥରେ ଯୁବବନ୍ଧୁ ଜନ୍ମେଜୟ ଦ୍ବିବେଦୀ ମଧ୍ଯ ଆସି ଯୋଗଦିଅନ୍ତି । 


ବୈଠକୀ ମଝିରେ ଘର ଭିତରୁ ମିକ୍ସର୍‌, ମୁଢ଼ୀ, ପୁଣି ଚା? ଆସେ । ଲଣ୍ଠନ 
ଆଲୁଅ ଜଳୁଥାଏ ମିଞ୍ଜ ମିଞ୍ଜି ହୋଇ । ସୁଧାଂଶୁ ବାବୁ ଗୋଟିଏ ଛୋଟ ଖାତା କରିଥାନ୍ତି 
ସେଇଥୁ୍‌ରେ ବୈଠକୀର ବିବରଣୀ ଲିପିବଦ୍ଧ ଥାଏ । ପୂର୍ବ ବୈଠକୀର ପଠିତ ବିଷୟବସ୍ତୁ 
(3 ସେ ସମ୍ପର୍ିତ ମତାମତ ରହିଥାଏ ସେଥୁରେ ! 


କିଏ ଗପ ଲେଖୁଥାଏ, କିଏ କବିତା ପୁଣି କିଏ କେବେ କେମିତି ପ୍ରବନ୍ଧ 
ମତାମତ ଦିଆଯାଏ, କଥା କଟାକଟି ହୁଏ । ଶ୍ରୀଯୁକ୍ତ ରାୟ ବିଚାରକ ହୁଅନ୍ତି । ପରାମର୍ଶ 
ମିଳେ | ଟିକେ କଡ଼ା ସମାଲୋଚନା ହେଲେ ମୁହଁ ଶୁଖୁଯାଏ । ତେବେ ସବୁଥର ଅପୂର୍ବ 
ବାବୁ ଉତ୍ସାହିତ କଲାଭଳି ସବୁ ପଠନ ଶେଷରେ ଗନ୍ଭୀର ହୋଇ କହନ୍ତି- ଲେଖାଟି 
ବେଶ୍‌ ବୌଦ୍ଧିକ ହୋଇଛି ।'? ସୁଧାଂଶୁବାବୁ ସବୁକଥାରେ ଟିକେ ମୁରୁକି ହସି ଦିଅନ୍ତି । 
ସୌରୀନ୍ଦ୍ର ବାରିକଙ୍କ କବିତାରେ କିନ୍ତୁ ଚୁବଶୀ କ୍ଷୁର ବାଜେନି । 


ଶ୍ରୀ ଅପୂର୍ବ ରଞ୍ଜନ ରାୟଙ୍କ ଯମ୍ପାଦନାରେ 'ଗଳ୍ପଝର” ଭଦ୍ବକରୁ ବୋଧେ 
ଜାନୁଆରୀ ୧୯ ୭୭ରେ ଛପା ଆରମ୍ଭ ହୋଇଥଲା । ମୋର ଗୋଟିଏ ଗଳ୍ପ ବୋଉ 


ସ୍୍‌ଧନ୍ଦଧା ହୀଥରୁ ସଥେମଥେ ee rr pe ee 99 


Digitized by PPRACHIN, SOA 


ସେଥୁରେ ପ୍ରକାଶ ପାଇଲା । ସେଇ ଗପଟିକୁ ମୁଁ ସେଇ ବୈଠକରେ ପଡଢ଼ିଥୁଲି । ସୁଜାତା 
ବୋଷ୍‌ ଗାନ୍ଧୀ ପଡ଼ିଆ ପାଖରେ ରହନ୍ତି । ତାଙ୍କ ଘର ସେଠି । ସମ୍ଭାନ୍ତ ମହିଳା ! ବେଶ୍‌ 
ମାର୍ଜିତ ଏବଂ ସ୍ବେହୀ । ତାଙ୍କ ପୁଅ ଗୌତମ ପଢୁଥାଏ କଲେଜରେ ରାଜନୀତି ବିଜ୍ଞାନ 
ଅନର୍ସ ନେଇ । ମୋର ସିଧାସଳଖ ଛାତ୍ର । ମା” କହିଛନ୍ତି କହି ଗୌତମ କେତେଥର 
ମତେ ଡାକି ନେଇଛି ତାଙ୍କ ଘରକୁ । ଭଦ୍ରମହିଳା ବଡ଼ ଆଦର କରନ୍ତି ! ସେଦିନ କିନ୍ତୁ 
ବୋଉ ଗନ୍ଧଟି ପଢ଼ାହେଲା ବେଳେ ସେ ଅସନ୍ତୋଷ ପ୍ରକାଶ କଲେ । ସିଧାସଳଖ 
ଅଭିଯୋଗ କଲେ ମୁଁ ତାଙ୍କୁ ଚରିତ୍ର କରିଛି ଗଳ୍ପଟିରେ । ହଡ଼ବଡ଼େଇ ଗଲି ମୁଁ ! ମୋ 
ବୋଉ ଗଳ୍ପର ବୋଉ କେଉଁଠି, ବୋଉ କେଉଁଠି, ଆଉ ଏ ମହାଶୟା କେଉଁଠି ? କାହିଁକି 
ଏମିତି ଭାବିଲେ ସେ ! 


ସେ ଗନ୍ପଟିରେ ଗୋଟିଏ ବିଧବା ମା'ର ଏକମାତ୍ର ପୁଅ ନିଜ ଜାତି ଛାଡ଼ି ଅନ୍ୟ 
ଜାତିରେ ବିବାହ କରିଛି । ସେ ଜାଣେ ନିଜ ମାଆ କିଭଳି ଜାତି ଓ ପରମ୍ପରା ସମ୍ପର୍କରେ 
କଠୋର । ତେଣୁ ସେ ଯେତେବେଳେ ନୂଆ ବାହା ହୋଇଥବା ବୋହୂଟିକୁ ଧରି ଗାଁ? 
ଦାଣ୍ଡକୁ ଭୟ କରି ବାଡ଼ି ପଟେ ଯାଇ ଘରେ ପହଞ୍ଚୁଛି, ସେ ଦେଖ୍ଛି ନିଜର ସେଇ ବୋହୂକୁ 
ଅଳଗୁଣି ପାଖରେ । ଛାତିରେ ଛନକା ପଶିଛି ତା'ର । ସେ ଭାବିଛି ଏଇଲେ ନିଶ୍ଚୟ କିଛି 
ଅଘଟଣ ଘଟିଯିବ । ମାତ୍ର ତା' ଭାବନାର ଉତ୍ତାପକୁ ଚରମ ଆଲିଙ୍ଗନରେ ସୁଶୀତଳ 
କରି ବୋଉଟି କହିଛି ଆଲୋ ମା” ଏ ପାଗଳଟା ତତେ ଏ ଖରାଟାରେ ଚଲେଇ ଚଲେଇ 
ଆଣିଲା !”” ଜଣେ ପାରମ୍ପରିକ ବୋଉର ଉତ୍ତରିତ ମନୋଭାବ ପ୍ରକଟିତ ହୋଇଛି ସେ 
ଗଳ୍ପରେ । ହେଲେ ଶ୍ରୀମତୀ ବୋଷ୍‌ ଏମିତି କ୍ଷୁବୁଧା ହେଲେ କାହିଁକି ? କ'ଣ ବୋଉଟି 
ବିଧବା ବୋଲି ? କଣ ତାଙ୍କର ବି ଗୋଟିଏ ପୁଅ ଏବଂ ସେ ଏମିତି ଭବିଷ୍ୟତରେ କରୁ 
ବୋଲି ମୁଁ ହୁଏତ ପ୍ରକାରାନ୍ତରେ ଭାବିଥ୍‌ବି ସେଇ କଥାର ଭ୍ରାନ୍ତ ଅନୁମାନ କରି । 


ଶେଷକୁ ମୁଁ ପଚାରିଲି ଆପଣ କାହିକି ମନ କଷ୍ଟ କଲେ । ନାଇଁ ତ ମୁଁ ଆପଣଙ୍କୁ 
ଚରିତ୍ର କରିନାହ଼ି । 


ସେ କିନ୍ତୁ ଦରଦୀ ଗଳାରେ କହିଲେ - ଆପଣଙ୍କୁ କ'ଣ ଆଉ କେହି ମିଳିଲେ 
ନାହିଁ ? ସେ ଗଳ୍ପଟିରେ ଆପଣ ବୋହୂଟିର ନାଁ ସୁଜାତା' ଦେଇନାହାନ୍ତି । 


ସତ କଥା ତ ! ମୁଁ ଗଳି ପଡ଼ିଲି ଆକାଶରୁ ! କେମିତି ଗୋଟାଏ ମଧୁର 
ଆମୋଦରେ ଚାଢିଲି ତାଙ୍କୁ କିଛି କ୍ଷଣପରେ । ହସି ହସି କହିଲି ¬ ସତ କହୁଛି ମୁଁ ଆପଣଙ୍କ 
ନାଁକୁ ସେ ବୋହୂ ସହିତ ଯୋଡ଼ି ନାହିଁ । କିନ୍ତ ଏବେ ଭାବୁଛି ଯୋଡ଼ିବା ଉଚିତ ଥଲା । 

ଆପଣ ଏବେ ବି ଗୋଟାଏ ନୂଆ ବୋହୂ ଭଳି ମନରେ ଚଞ୍ଚଳ ଓ ପରିପାଟୀରେ ଉଜ୍ଵଳ 
ଅଛନ୍ତି । 

କ”ଣ ହେଲା କେଜାଣି ସୁଧାଂଶୁ ବାବୁ ହସିଦେଲେ । ସେଇଠୁ ସମସ୍ତେ 
ହସିଲେ । ସେଇଠୁ ସେ ବି । ମିଟିଗଲା ଅଭିଯୋଗ । 


ପ୍ରତିଥର ପୂର୍ଣ୍ଣିମୀ ଜହ୍ନ ଉଇଁବା ପୂର୍ବରୁ ଆମେ ସୌରୀ ଭାଇ, ରାଜା ( ଜୟନ୍ତ 
ବିଶ୍ନାଳ) ମୁଁ ଓ ଥରେ ଅଧେ ତାରିଣୀ ( ତାରିଣୀ ଚରଣ ରଥ ) ଜାନୁଗଞ୍ଜ ପାଖରେ ହାଇ 
ଉପରକୁ ଉଠୁ । ସେତେବେଳକୁ ହାଇଓୱୱ ବି ଖୁବ୍ର ଶୂନଶାନ ଥାଏ । ଖୋଲା ପବନ 
ଡେଉଁଥାଏ ସାଳନ୍ଦୀ ବିଜ୍‌ ଉପରେ ! ବିିଜ୍‌ ଉପରେ ଯାଇ ଆମେ ପୁଣି ଡାହାଣ ପଟକୁ 
ଗଡ଼ୁ । ସେଇଠୁ ଆରମ୍ଭ ହୁଏ ମଠସାହି । ଜଳେ ଜୂଳେ ସାଳନ୍ଦୀ | ମେଲା ନଇପଠାରେ 
କେତୋଟି ସୁନାରୀ ଗଛ ଆଗତ ଚନ୍ଦ୍ର କିରଣରେ ଚମଜକ୍କାର ଦିଶନ୍ତି ! ପ୍ରାୟ ଦୁଇଘଣ୍ଠା 
କଟେ ସୁଧାଂଶୁବାବୁଙ୍କ ଘରେ । ଫେରିଲା ବେଳକୁ ପୂର୍ଣ୍ଣଚନ୍ଦ୍ର ପିଠି ଆପୁଡ଼େଇ ଥାଏ 
ଆମର । ସାହିତ୍ୟର ବାସ୍ମା ଲାଗୁଥାଏ ବେଶ୍‌ ଆରାମଦାୟକ ! ଛୋଟ ଛୋଟ ଖୁସି, 
ଛୋଡ଼ ବଡ଼ ଆନ୍ତରିକତା । ଓଦାଳିଆ ଲାଗେ ମନ । ମନେ ହୁଏ ଏ ଓଦାଳିଆ ସିକ୍ରସିକା 
ମନରେ ଯେଉଁ ମଞ୍ଜି ପଡ଼ିବ ସେ ଗଜା ମେଲିବ । 


ସୁଧାଂଶୁ ଶେଖର ରାୟ ମଞ୍ଜି ବୁଣି ଦେବାରେ ଓସ୍ତାଦ୍‌ । ଭଲ ପାଆନ୍ତି ଯେମିତି 

ସଜାଡ଼ି ଦିଅନ୍ତି ସେମିତି ଅସଜଡ଼ା କଥାକୁ, ଧାଡ଼ିକୁ, ଶବ୍ଦକୁ ଓ ମନକୁ | ସେଇ ପୂର୍ଣ୍ଣିମା 

ଆସର ପରେ ଶୌର୍ଣ୍ଣମାସୀ ନାଁ ପରିଗ୍ରହଣ କଲା ! ସେତେବେଳକୁ ମୁଁ ବୋଧେ ଭଦ୍ରକ 
ଛାଡ଼ି ବିଜେବି କଲେଜକୁ ଚାଲି ଆସିଥୁଲି । 

ଭି.ଏ.-“୧ ୧ / ୨, ଇଉନିଟ୍‌- ୨ 

ଭୁବନେଶ୍ବର- ୯ 

ଚାରିଦିଗର ଦିଗ୍ବିଜୟୀ 
ଡକ୍ର ମନାନ୍ଦ୍ର ମହାନ୍ତି 

ମହାଭାରତର ବିଶାଳ କୃତି ମଧ୍ଯରେ ବାର, ଦାନୀ କର୍ଣ୍ଣଙ୍କର ଗୋଟିଏ ସଂଳାପ 
ପ୍ରତ୍ୟେକ ଜୀବନଧାରୀଙ୍କୁ ବାଟ ଦେଖାଇଥାଏ । ତାହା ହେଲା ˆ ଉଚ୍ଚକୂଳରେ ଜାତ ହେବା 
ଭଶ୍ବରଙ୍କ ଅଧୀନ, କିନ୍ତୁ ନିଜର ବ୍ୟକ୍ତିତ୍ଵ ନିଜର ଅଧୀନ ।” ଅର୍ଥାତ ମଣିଷ ନିଜ ଜୀବନକୁ 
ଗଢ଼େ, ବଂଶ ପରମ୍ପରା ଗଢ଼େ ନାହିଁ । ଏହାର ଅନେକ ଉଦାହରଣ ଆମ ଦେଶରେ ରହିଛି । 
ସେହିପରି ଜଣେ ବ୍ୟକ୍ତି ହେଲେ ¬ ଶ୍ରୀ ସୁଧାଂଶୁ ଶେଖର ରାୟ | ଆମର ଜଣେ ମନେ ରଖୁଲା 
ପରି ସାରୁ ¬ ସୁଧାଂଶୁ ସାର୍‌ । ସେ ଆମ ସମୟର ଜଣେ ସାଂସ୍କୃତିକ ଅଭିଭାବକ ! ଜଣେ 
ଦରଦୀ ଗୁରୁଜନ । ଜଣେ ଛାତ୍ରବତ୍ସଳ-ଶିକ୍ଷକ, ଅଧ୍ଯକ୍ଷ ଓ ସ୍ବେହୀ ମଣିଷ । ସମସ୍ତଙ୍କୁ 
ଆପଣେଇ ନେବା ¬ ତାଙ୍କର ‘ଧର୍ମୀ । ଅଯାଚିତ ସ୍ନେହ, ସହାନୁଭୂତି ଓ ସାହାଯ୍ୟ ଅଜାଡ଼ି 
ଦେବା ତାଙ୍କର “କର୍ମୀ । 


ସୁଧାଂଶୁ ସାରୁଙ୍କ ଜୀବନକୁ ଅନୁଧ୍ୟାନ କଲେ ତାଙ୍କ ଜୀବନର ଚାରିଗୋଟି ଦିଗ ଆମ 
ସମ୍ମୁଖରେ ଖୋଲିଯାଏ । ପ୍ରଥମତଃ ତାଙ୍କର ସ୍ଵାଧୀନତା ସଂଗ୍ରାମୀ ଜୀବନ । ସେ ଷଷ୍ଠ 
ଶ୍ରେଣୀରେ ପଢ଼ିଲା ବେଳେ ଲବଣ ସତ୍ୟାଗ୍ରହ ଆନ୍ଦୋଳନରେ ଯୋଗ ଦେଇଥୁଲେ । ଏ 
ପ୍ରସଙ୍ଗରେ ଏତିହାସିକ ଡକୃର ଜଗନ୍ନାଥ ପଟ୍ଟନାୟକ ତାଙ୍କର ରଚିତ ରକ୍ତତୀର୍ଥ ଇରମଂ 
ପୁସ୍ତକରେ ଲେଖୁଛନ୍ତି - “ ଅଗଷ୍ଠ ଆନ୍ଦୋଳନ ଆରମ୍ଭ ହେବା ପରେ ପରେ ସେ ଗ୍ରାମେ ଗ୍ରାମେ 
ସଭା ସମିତିରେ ଓ ଆଲୋଚନା ଚକ୍ରରେ ଯୋଗ ଦେଇ ଆନ୍ଦୋଳନରେ ପୂରାପୂରି ଯୋଗ 
ଦେବା ପାଇଁ ସେ ନିଜ ଚାକିରୀର ଇସ୍ତଫା ଦେଇଥୁଲେ । କିନ୍ତ, ଭଦ୍ରକର ତକ୍କାଳୀନ ଡେପୁଟି 
ଇନ୍ସପେକୃର ଅଫ୍ବ ସ୍ଲୁସ୍‌ ବୁଝାଇ ସୁଝାଇ ସେଥୁରୁ ତାଙ୍କୁ ନିବୃତ୍ତ କରିଥୁଲେ । ଆନ୍ଦୋଳନ ଏକ 
ବିଶେଷ ଅଂଶରୂପେ ସ୍ଥାନେ ସ୍ଥାନେ ସୂତାକଟା କେନ୍ଦ୍ର ପ୍ରତିଷ୍ଠିତ ହୋଇଥଲା ଏବଂ 
ରାଧାବଲ୍ଲଭପୁର ଓ ବ୍ରାହ୍ମଣୀ ଗାଁର ସୂତାକଟା କେନ୍ଦ୍ରର ତଦାରଖି ଭାର ସେ ଗ୍ରହଣ 
କରିଥୂଲେ ।”' (ରକ୍ତତୀର୍ଥ ଇରମ-ନାଳନ୍ଦା, କଟକ- ୨-୧ ୯୮୬-ପୃ:୫୮) 

‘ଭାରତଛାଡ଼ ଆନ୍ଦୋଳନ” ( ୧୯୪୨) ସମୟରେ ବାସୁଦେବପୁର ଅଞ୍ଚଳରେ 
ସ୍ଵାଧୀନତା ସଂଗ୍ରାମରେ ଶ୍ରୀ ଗୌରାଙ୍ଗଚନ୍ଦ୍ର ମହାନ୍ତି ନେତୃତ୍ ନେଉଥ୍‌ଲେ । ସେ ଥୂଲେ ଜଣେ 
ଗାଛିବାଦୀ ନେତା । ତେଣୁ ତାଙ୍କୁ ବାସୁଦେବପୁର-ଗାନ୍ଧୀଂ ବୋଲି କୁହାଯାଉଥୁଲା ! 
ସେତେବେଳେ ଯୁବ ଶିକ୍ଷକ ସୁଧାଂଶୁ ରାୟ କିପରି ତାଙ୍କୁ ସାହାଯ୍ୟ କରୁଥଲେ, ଏକଥା ପ୍ରକାଶ 

କରିବାକୁ ଯାଇ ସେ ସ୍ଵରଚିତ ପୁସ୍ତକ ସ୍ଵାଧୀନତା ପଥେ ସଂଗ୍ରାମୀ ( ପ୍ରକାଶକ -ଶ୍ରୀ ସୁଧାଂଶୁ 
ଶେଖର ରାୟ, ସାହିତ୍ୟ ଭାରତୀ, ସାରାପୁର, ଭଦ୍ରକ- ୧୯୮୮ )ରେ ସ୍ରଷ୍ଟା ଉଲ୍ଲେଖ 
କରିଛନ୍ତି ¬ “ଏଇ ସମୟରେ ମୁଁ ଜଣେ ଶିକ୍ଷିତ ଯୁବକଙ୍କ ଠାରୁ ସାହାଯ୍ୟ, ସହଯୋଗ ଓ 
ସହାନୁଭୂତି ପାଇଥଲଲି । ତାଙ୍କ ନାମ ଶ୍ରୀ ସୁଧାଂଶୁ ଶେଖର ରାୟ | × × × ସେ ବାଲ୍ୟକାଳରୁ 
ନିୟମିତ ଭାବନାରେ ଅତି ଗଭୀର ଭାବରେ ଖହଦି ପିନ୍ଧିଥାନ୍ତି ଏବଂ ଜାତୀୟ ଭାବରେ ଅତି 
ଗଭୀର ଭାବରେ ଉଦ୍‌ବୁଦ୍ଧ ଥାନ୍ତି । ଗାନ୍ଧିଜୀଙ୍କ ନୀତି ଓ ଆଦର୍ଶ ପ୍ରତି ତାଙ୍କର ଅବିଚଳିତ ଶ୍ରଦ୍ଧା 
ଥାଏ । ସେ ସମସ୍ତ ପ୍ରକାର ଜାତିଗତ ଓ ସମ୍ପରଦାୟଗତ ସଂକୀର୍ଣ୍ଣତାରୁ ମରକ୍ତ ଥାନ୍ତି । ଅନେକ 
ସମୟରେ ସେ ମୋ' ସହିତ ଭିନ୍ନ ଭିନ୍ନ ଗ୍ରାମକୁ ଯାଇ କଂଗ୍ରେସ କ୍ର ଓ ଗାନ୍ଧିଜୀଙ୍କ ଜୀବନର 
ମହର୍ତ ତଥା ଆଦର୍ଶ ଚରିତ୍ରର ବର୍ଣ୍ଣନା ଲୋକମାନଙ୍କୁ ଶୁଣାଇ ସେମାନଙ୍କୁ ଅନୁପ୍ରାଣିତ 
କରୁଥିଲେ ! ଜାତିଭେଦର ଘୋର ବିରୋଧୀ ଥୁ୍‌ବାରୁ ଏବଂ ଛାତ୍ରମାନଙ୍କ ଭିତରେ 
ଦେଶପ୍ରୀତିର ପ୍ରସାର ଘଟାଉଥ୍‌ବାରୁ ତାଙ୍କୁ ଅନେକ ସମୟରେ ବିପଦର ସମ୍ମୁଖୀନ ହେବାକୁ 
ହେଉଥଲା ।”' (ପୃ୬ ୫-୬୬) 

ଯଦିଓ ସେ ସ୍ଵାଧୀନତା ସଂଗ୍ରାମରେ ପ୍ରତ୍ୟକ୍ଷ ଭାବରେ ଯୋଗଦେଇ ନାହାନ୍ତି, 
ତଥାପି ପରୋକ୍ଷ ଭାବରେ ସେ ସ୍ଵାଧୀନତା ସଂଗ୍ରାମୀମାନଙ୍କୁ ସାହାଯ୍ୟ, ସହଯୋଗ 
କରିଛନ୍ତି । ବିଭିନ୍ନ ସମୟରେ ଗୁରୁତର ଓ ଗୁପ୍ତ ସମ୍ବାଦ ସଂଗ୍ରାମୀମାନଙ୍କୁ ଦେଇ ସତର୍କ 
କରାଇ ଦେଉଥୁଲେ । ସେ ସିନା ପ୍ରତ୍ୟକ୍ଷ ସ୍ଵାଧୀନତା ସଂଗ୍ରାମରେ ସେନା ସାଜିନାହାନ୍ତି, କିନ୍ତୁ 
ତାଙ୍କ ଜୀବନ ଶୈଳୀରେ ଗାନ୍ଧିଜୀଙ୍କର ଆଦର୍ଶ ପୂର୍ଣତତଃ ପ୍ରତିଫଳିତ ହୋଇଛି । ଦେହରେ 
କେବଳ ଖଦଡ଼ ଧୋତି ଓ ପଞ୍ଜାବୀ ପିନ୍ଧି ନାହାଁନ୍ତି, ତାଙ୍କ ବ୍ୟବହାର, ଆଚରଣ, କଥାବାର୍ରା, 
ବିଚାରଧାରା ଓ ସିଦ୍ଧାନ୍ତ ସବୁ ଗାନ୍ଧିବାଦ ଉପରେ ଆଧାରିତ । ଗାନ୍ଧି-ଦର୍ଶନ ତାଙ୍କର ଅସ୍ଥି 
ମଜ୍ାଗତ ହୋଇଯାଇଛି । ଜୀବନ କ୍ଷେତ୍ରରେ ତାଙ୍କର ଏହି ପ୍ରୟୋଗାତ୍ମକ ପଦ୍ଧତି, ତାଙ୍କୁ 
ନିଆରା କରି ରଖୁଛି । ଏହା ହି ତାଙ୍କର ବୈଶିଷ୍ଟ୍ୟ । 


ଦ୍ଵିତୀୟତଃ, ଶିକ୍ଷକ-ଜୀବନ ତାଙ୍କ ଜୀବନର ସବୁଠାରୁ ବଡ଼ ପର୍ଯ୍ୟାୟ ! ଏହି 
ଶିକ୍ଷକତା ପୁଣି ମାଇନୂର ସ୍ତୁଲ୍‌ରେ, ହାଇସ୍ଟଲରେ, ମହାବିଦ୍ୟାଳୟ ସ୍ତରରେ ପରିବ୍ୟାପ୍ତ । 
ଏଣୁ ଛାତ୍ରମାନଙ୍କ ଗହଣରେ ସେ ଯେଉଁ ଦୀର୍ଘ ଜୀବନ ଯାପନ କରିଥୁଲେ, ସେଥୁପାଇଁ ତାଙ୍କର 
ଅଧ୍କାଂଶ ଛାତ୍ର - ତାଙ୍କ ପରିବାରର । ମାଇନର ସ୍ତୁଲ ହାଇସ୍ତ୍ୁଲ ଠାରୁ ଆରମ୍ଭ କରି 
କଲେଜର ଶହ ଶହ ଛାତ୍ରଛାତ୍ରୀ ତାଙ୍କ ବ୍ୟକ୍ତିତ୍ଧର ଜ୍ୟୋତିରେ ଉଦ୍ଭାସିତ ହୋଇଛନ୍ତି । ତେଣ୍ଡ 
ଶହ ଶହ ଛାତ୍ର-ଛାତ୍ରୀମାନଙ୍କର କେବଳ ଆନୁଷ୍ଠାନିକ ଶିକ୍ଷା ନୁହେଁ, ନୈତିକ ଶିକ୍ଷା ଦ୍ଵାରା 
ଜୀବନକୁ କିପରି ପଲୁବିତ କରାଯାଇପାରିବ, ଏଥିରେ ସେ ହେଉଛନ୍ତି ଜଣେ ଉଜ୍କଷ୍ଟ ମାଳି । 
କେବଳ ଉପଦେଶ ପ୍ରଦାନ ନୁହେଁ, ତାକୁ ନିଜ ଜୀବନରେ ପ୍ରୟୋଗ କରିବା ଏବଂ ତାହା ଦ୍ଵାରା 
ଯେଉଁ ଜୀବନରେ ପ୍ରଶାନ୍ତ ଭାବର ଅଧୂକାରୀ ହେବା ¬ ତାହାକୁ ସେ ପ୍ରମାଣିତ କରିଛନ୍ତି । ସେ 

ଗୁରୁ ସ୍ମରଣେ 


ଶ୍ରୀମତୀ ବେଲାରାଣୀ ମିତ୍ର (ଚାନ୍ଦ) 


ଜୀବନରେ ଭବସାଗରକୁ ପାରି ହେବା ପାଇଁ ଗୁରୁଙ୍କର ଶିକ୍ଷା ଓ ଆଶୀର୍ବାଦ 
ସମସ୍ତଙ୍କର କାମ୍ୟ | ସେ ଗୁରୁ ଜନ୍ମଦାତା ହୁଅନ୍ତୁ କି ଶିକ୍ଷାଗୁରୁ ହୁଅନ୍ତୁ ବା ଦୀକ୍ଷାଗୁରୁ 
ହୁଅନ୍ତୁ । ଏହି ତିନି ପ୍ରକାର ଗୁରୁଙ୍କର ଆଶୀର୍ବାଦ ନ ପାଇଲେ ମଣିଷର ଜୀବନ ସାର୍ଥକ 
ହୋଇ ପାରିବ ନାହିଁ । 


ମୋର ପୂଜ୍ୟଗୁରୁ ଶ୍ରୀ ସୁଧାଂଶୁ ଶେଖର ରାୟଙ୍କୁ ଗୁରୁ ରୂପରେ ପାଇ ମୋର 
ଜୀବନ ସାର୍ଥକ ହୋଇଯାଇଛି । ନିଜର ଭକ୍ତି ଓ ଶ୍ରଦ୍ଧାର ପ୍ରଣତି ଜଣାଇ ନିଜକୁ ମୁଁ 
ଭାଗ୍ୟବତୀ ମନେ କରୁଛି । ସେ ତ ଏକ ବିରାଟ ବଟବୃକ୍ଷ | ତାଙ୍କର ଅଗଣିତ ଛାତ୍ରଛାତ୍ରୀ 
ସେହି ବଟବୃ କ୍ଷର ଶାଖା ପ୍ରଶାଖା ! କେତେ ଇଞ୍ଜିନିୟର, ଡାକ୍ତର, ପ୍ରଶାସନିକ ଅଫିସର, 
ଅଧ୍ଯକ୍ଷ ଅଧ୍ୟାପକ, ଶିକ୍ଷକ ଇତ୍ୟାଦି ତାଙ୍କରି ପାଖରେ ଶିକ୍ଷାଲାଭ କରି ପ୍ରତିଷ୍ଠିତ 
ହୋଇଛନ୍ତି । ସାର୍‌ ଯେତେବେଳେ ବାଗୁରାଇ ହାଇସ୍ତାଲ୍‌ରେ ଶିକ୍ଷକତା କରୁଥିଲେ ମୁଁ 
ଦଶମ ଏକାଦଶ ଶ୍ରେଣୀର ଛାତ୍ରୀ । ଅବୁଝା ପାଠ ବୁଝାଇଦେବା ପାଇଁ ସେତେବେଳେ 
ଟିଉସନ୍ନର ବ୍ୟବସ୍ଥା ନଥୁଲା । ବିଶେଷତଃ ଝିଅମାନେ ପାଠ ପଢ଼ିବା ପାଇଁ ବହୁତ 
ଅସୁବିଧାର ସମ୍ମୁଖୀନ ହେଉଥୂଲେ । ଆମେ କେତେ ଜଣ ଛାତ୍ର ଓ ଛାତ୍ରୀ ସାରୁଙ୍କ ଘରକୁ 
ମଝିରେ ମଝିରେ ପାଠ ବୁଝିବା ପାଇଁ ଯାଉଥୁଲୁ | ସାର୍‌, ଖୁସି ମନରେ ଆମର ପାଠ 
ବୁଝାଇ ଦେଉଥୁଲେ । ତାଙ୍କର ଜ୍ଞାନର ଗଭୀରତା, ଶିକ୍ଷାଦାନର ଶୈଳୀ ଓ ପିଲାମାନଙ୍କ 
ପାଇଁ ଅସୀମ ଧୈର୍ଯ୍ୟର ସହିତ ଯନ ନେବା ବିଷୟ ମୁଁ ଆଜି ପର୍ଯ୍ୟନ୍ତ ଭୁଲି ପାରିନାହିଁ । 
ମାଟ୍ରିକ ପରୀକ୍ଷାରେ ପାସ୍‌ କଲା ପରେ ମଧ୍ଯ ମୁଁ ସାରଙ୍କ ଘରକୁ ଇଂରାଜୀ ବୁଝିବାକୁ 
ଯାଏ । ମୋ” ପରି ଅନେକ ଛାତ୍ରଛାତ୍ରୀ ତାଙ୍କ ଘରକୁ ଇଂରାଜୀ ଓ ଓଡ଼ିଆ ସାହିତ୍ୟ ବୁଝିବାକୁ 
ଯାଆନ୍ତି । 


ସାର୍‌ ସ୍ତୁଲ୍‌ରେ ଶିକ୍ଷକତା କରୁଥ୍ବା ସମୟରେ ଆମକୁ କଲେଜର ପାଠ ବୁଝାଇ 
ଦେଉଥୁଲେ । ପରବର୍ଭୀ ସମୟରେ ସେ ଭଦ୍ରକ କଲେଜରେ ଅଧ୍ୟାପକ ଭାବରେ ଯୋଗ 
ଦେଇଥୁଲେ । ସେତେବେଳକୁ ମୁଁ ତାଙ୍କର ଛାତ୍ରୀ ହେବାର ସୁଯୋଗ ପାଇନାହିଁ । ମୁଁ 

ପ୍ରମାଣ କରିଛନ୍ତି ଯେ, ଯେ କୌଣସି ପରିସ୍ଥିତିରେ ରହିଲେ ମଧ୍ଯ, ଜଣେ ଯଦି ଦୃଢ଼ ମନୋବଳ 
ନେଇ ପରିସ୍ଥିତିକୁ ମୁକାବିଲା କରି ସଂଗ୍ରାମ ଚଳେଇ ରଖେ, ତେବେ ତା'ର ବିଜୟ ସୁନିଶ୍ଚିତ । 
ତାଙ୍କର ଏହି ଜୀବନାଦର୍ଶକୁ ଆପଣେଇ ନେଇ ତାଙ୍କର ବହୁଛାତ୍ର ବେଶ୍‌ ସଫଳତା ଲାଭ 
କରିଥୁବାର ଦୃଷ୍ଟାନ୍ତ ରହିଛି । 
ତୃତୀୟତଃ, ତାଙ୍କର ସାହିତ୍ୟିକ ଜୀବନର ପ୍ରଥମ ଚରଣ ହେଲା - ଶିକ୍ଷକତା । 
ଛାତ୍ରମାନଙ୍କୁ ହୃଦୟଙ୍ଗମ କରାଇବା ପ୍ରୟାସରୁ ତାଙ୍କର ସୃଜନଶକ୍ତି କ୍ରମେ ଅଙ୍କୁରିତ ହେଲା । 
କେବଳ ଓଡ଼ିଆ ନୁହେଁ, ପଡ଼ୋଶୀ ବଙ୍ଗଳା ଓ ଇଂରାଜୀ ସାହିତ୍ୟର ବିଭିନ୍ନ ସାରସ୍ଵତ ବୃତି 
ମଧ୍ଯରେ ତାଙ୍କର ଜ୍ଞାନ ଓ ସୃଜନଶୀଳତାର ଯେଉଁ ମିଳନ ଘଟିଲା, ତାହା ପରବର୍ରୀ କାଳରେ 
ନିଜେ ରଚନା କରିବାକୁ ଏକ କ୍ଷେତ୍ର ପ୍ରସ୍ତୁତ ହୋଇଗଲା । ଏଣ୍ଡ ସେ ସାହିତ୍ୟ, ବିଶେଷତଃ 
କବିତା କ୍ଷେତ୍ରରେ ତାଙ୍କର ମନନଶୀଳତା ଅବଶ୍ୟ ଲକ୍ଷ୍ୟଣୀୟ । ଏଣୁ ସନେଟ୍‌ ବା 
ଚତୁର୍ଦଶପଦୀ କବିତା ଗ୍ରନ୍ଧ ‘ଲୁହର ଫସଲ' ଓ ‘ମରାଳ ଓ ମୃରିକା”ର ସୃଷ୍ଟି ଏହି ପ୍ରସଙ୍ଗରେ 
ସ୍ମରଣୀୟ । ସେ ଜଣେ ଉଚ୍ଚକୋଟିର ପାଠକ ତଥା ସମୀକ୍ଷକ । ଏହି ବିଶ୍ଲେଷଣ ପ୍ରକ୍ରିୟାର 
ସେ ରଚନା କରିଥ୍‌ଲେ ଗୋଟିକ ପରେ ଗୋଟିଏ ସାରସ୍ବତ କୃତି । 


ତାଙ୍କ ଆଲୋଚନାର ବୈଶିଷ୍ଟ୍ୟ ହେଲା ¬ ନିଜର ସ୍ବତନ୍ତ୍ର ଦୃଷ୍ଟିକୋଣ । ଏଥୁ ସହିତ 
ତୁଳନାତ୍ମକ ବିଚାର । ତେଣୁ ତାଙ୍କ ବିଶ୍ଲେଷଣରେ କେବଳ ପାଣ୍ଡିତ୍ୟ ନାହଁ, ପାଠକକୁ ନୂଆ 
କରି ଭାବିବା ପାଇଁ ଖୋରାକ ରହିଛି । ବିଦ୍ୟାଳୟରେ ପିଲାମାନଙ୍କ ଗହଣରେ ଜୀବନର 
ବହୁବର୍ଷ ଅତିବାହିତ ହୋଇଛି । ତେଣୁ ସେ ଲେଖୁଲେ ଆକାଶ ରାଇଜ କାହାଣୀ 

ଚତୁର୍ଥତଃ, ସେ କେବଳ ସାହିତ୍ୟ ପଢ଼େଇ ନାହାଁନ୍ତି, ସାହିତ୍ଯକ ଗଢ଼ିବା ପାଇଁ ସେ 
ଏକ ସଂସ୍ଥା ମଧ୍ଯ ନିଜ ପୃଷ୍ଠପୋଷକତାରେ ଆରମ୍ଭ କରିଛନ୍ତି । ନାମ ତା'ର ¬ ପୂର୍ଣ୍ଣିମା 
ଆସର । ପ୍ରତିମାସର ପୂର୍ଣ୍ଣିମା ତିଥ୍‌ରେ ସ୍ଵରଚିତ ରଚନା ପାଠ ଓ ତା'ର ସମୀକ୍ଷା ମଧ୍ୟରେ ସେ 
ଯେଉଁ ଏକ ସାରସ୍ଵତ ପୃଷ୍ଠଭୂମି ସୃଷ୍ଟି କରିଛନ୍ତି ଏଥି ମଧ୍ୟରୁ କେତେଜଣ ଉଚ୍ଚକୋଟିର ସ୍ପଷ୍ଟା 
ସୃଷ୍ଟି ହେଲେଣି ମଧ୍ଯ । ଏହା ପୂର୍ଣିମା ଆସରର ଅବଦାନ । ତେଣୁ ସାମ୍ପ୍ରତିକ ଓଡ଼ିଆ ସାହିତ୍ୟର 
ବିକାଶ କ୍ଷେତ୍ରରେ ସ୍ଥାନୀୟ ଭାବରେ ତାଙ୍କର ଅବଦାନ କମ୍‌ ନୁହେଁ ! 


ଏଣୁ ଶ୍ରୀଯୁକ୍ତ ସୁଧାଂଶୁ ଶେଖର ରାୟ ସ୍ଵାଧୀନତା ସଂଗ୍ରାମ, ଗାନ୍ଧିବାଦୀ ଚିନ୍ତାଧାରା, 
ଶିକ୍ଷା ଓ ସାହିତ୍ୟ ସେବା ଦିଗରୁ ଏହି ଜାତିର ସ୍ମରଣୀୟ ହୋଇ ରହିବେ । 


ପୂର୍ବତନ ଅଧ୍ଯକ୍ଷ 
ନୂଆବଜାର, ଭଦ୍ରକ 

୧୯୫୮ ମସିହାରେ ବି.ଏ. ପାସ୍‌ କରି ଶାନ୍ତି ନିକେତନକୁ ଏମ୍‌.ଏ. ପଢ଼ିବା ପାଇଁ ଚାଲିଗଲି 
ଓ ସେଠାରେ ଫେରି ୧୯୬୧ ମସିହାରେ ବାଲେଶ୍ବରର କୁନ୍ତଳା କୁମାରୀ ମହିଳା 
କଲେଜରେ ଅଧ୍ୟାପିକା ଭାବରେ ଯୋଗଦେଲି । ୧୯୬୫ ଖ୍ରୀ.ଅ.ରେ ଉକ୍ତ କଲେଜ 
ସରକାରୀ ହୋଇଗଲା ¬ ମୁଁ ସେଠାରୁ ଇସ୍ତଫା ଦେଇ ଭଦ୍ରକ କଲେଜରେ ଆସି ଯୋଗ 
ଦେଲି । ସେତେବେଳକୁ ସାର୍‌, ବୋଧହୁଏ ୧୯୫୯ ମସିହାରେ ଅଧ୍ୟାପକ ଭାବରେ 
ଭଦ୍ରକ କଲେଜରେ ଯୋଗଦାନ କରିଥୁଲେ । ଛାତ୍ରୀ ହୋଇ ସାରୁଙ୍କର ସହକର୍ମୀ ଭାବରେ 
ଯୋଗ ଦେଇ ବହୁତ ଆନନ୍ଦିତ ହେଇଥୁଲି । ସାରୁଙ୍କୁ ମୁଁ ସବୁବେଳେ ଗୁରୁ ଓ ଅଭିଭାବକ 
ଭାବରେ ଗ୍ରହଣ କରିଆସିଛି । ଭଲ, ମନ୍ଦ, ବିପଦ, ଆପଦରେ ସାରୁଙ୍କର ପରାମର୍ଶ 
ନେଇଛି । ତାଙ୍କର ଆଶୀର୍ବାଦ ମୋର ଚଲାପଥରେ ଦିଗ୍ଦର୍ଶକ ହୋଇଛି । ତାଙ୍କର 
ବଙ୍ଗଳା, ଓଡ଼ିଆ ଓ ଇଂରାଜୀ ସାହିତ୍ୟରେ ପ୍ରଗାଢ଼ ଜ୍ଞାନ ଆମ୍ଭମାନଙ୍କୁ ବିସ୍ମିତ କରିଛି । 
କବିଗୁରୁ ରବୀନ୍ଦ୍ର ନାଥଙ୍କର କାବ୍ୟ କବିତାର ଆବୃତ୍ତି ଓ ଆଲୋଚନା ଶୁଣି ମନେ ହେଉଥଲା 
ମୁଁ ଶାନ୍ତିନିକେତନରେ ଅଛି । ସେ ଏକାଧାରରେ କବି, ପୁଣି ଆଧ୍ଯାତ୍ମବାଦୀ ଓ ଶିକ୍ଷକ । 
ତାଙ୍କରି ପ୍ରେରଣାରେ ଅନେକ କବି ଓ ଲେଖକ ସୃଷ୍ଟି ହୋଇଛନ୍ତି । ଛାତ୍ରଛାତ୍ରୀଙ୍କ ପ୍ରତି 
ଥିଲା ତାଙ୍କର ଅନାବିଳ ଦରଦ, ସହିଷ୍ଣୁତା ଓ କ୍ଷମାଶୀଳ ମନ, ଯେଉଁମାନେ ତାଙ୍କ 
ସଂସ୍ପର୍ଶରେ ଆସିଛନ୍ତି ସେମାନେ କଦାପି ଭୁଲି ପାରିବେ ନାହିଁ । 


ତାଙ୍କ ଘରକୁ ବହୁତ ଥର ଯାଇଛି । ଶାନ୍ତି ଭାଉଜଙ୍କର ସ୍ବେହ ମମତା 
ଅବିସ୍ମରଣୀୟ । ଭଗବାନଙ୍କ ଠାରେ ପ୍ରାର୍ଥନା କରୁଛି ସାର୍‌ ଆମର ଦୀର୍ଘଜୀବୀ ହୁଅନ୍ତୁ - 
ଆମ୍ଭମାନଙ୍କୁ ଆଶୀର୍ବାଦ କରନ୍ତୁ ¬ ସଂସାରରେ ଚଳିବା ପାଇଁ ସାହସ ଓ ପ୍ରେରଣା ଦିଅନ୍ତୁ । 


' ପୂର୍ବତନ ଅଧ୍ଯାପିକା 
ବାଉଦପୁର, ଭଦ୍ରକ 
Ere eT Serer ଶ୍ଧନ୍ଧା ହୀଥରୁ ମଥେମଥେ 

ଅନନ୍ୟ ପ୍ରତିଭା 
ଶ୍ରୀ ଗୟାଧର ପଣ୍ଡା 


ଭଗବାନଙ୍କ କରୁଣା ଓ ସହାୟତା ସେହିମାନଙ୍କ ପାଇଁ ଉନ୍ମ୍‌ କ୍ତ ଯେଉଁମାନେ 
ସଦାସର୍ବଦା ଏହି ପାର୍ଥବ ଜଗତ ପ୍ରତି ଅସ୍ତୃହାଶୀଳ ହୋଇ ସଦ୍ରଗୁରୁଙ୍କ ଶରଣାପନ୍ନ 
ହୋଇପାରିଛନ୍ତି, ସଦୃଗୁରୁଙ୍କ ସତଵସଙ୍ଗରୁ ଅନନ୍ତ ଅପରିସୀମ ଜଗତ ବିଷୟରେ କିଞ୍ଚିତ 
ଜିଜ୍ଞାସା କରିବାର ସୁଯୋଗ ଲାଭ କରିପାରିଛନ୍ତି । 


ଭାରତବର୍ଷ ଅଖଣ୍ଡ ଅମ୍ପାନ ଗୁରୁଶିଷ୍ୟ ପରଞ୍ଚରାର ଦେଶ । ଏଠି କଠିନ ପଥରେ 
ପଥଚାରି ହୋଇ ଦରଦୀକଣ୍ଠରେ ସ୍ଵର ତୋଳିଛନ୍ତି ଗୁରୁମାନେ ! ବେଢ଼ି ଭିତରେ ଆବଦ୍ଧ 
ଶିଷ୍ୟର ସୀମିତ ଶକ୍ତିକୁ ମୁକୁଳିତ କରି ବିଶାଳ ଶକ୍ତି ଭରି ଦେଇଛନ୍ତି ସେମାନେ । ଶଙ୍କା 
ଜର୍ଜରିତ ହୃଦୟରେ ବହୁ ସମ୍ଭାବନା ସୃଷ୍ଟି ହୋଇଛି । ପଚ୍ଛୁଂ ଗିରି ଲଘଂନ କରିଛି । ଅନ୍ଧ 
ଦିବ୍ୟ ଦୃଷ୍ଟି ଲାଭ କରି ସଂସାରର ଅନ୍ତର୍ନିହିତ ଶୋଭାରାଜିକୁ ଅବଲୋକନ କରିବାରେ 
ସକ୍ଷମ ହୋଇଛି | ଏକପକ୍ଷରେ ଗୁରୁଙ୍କର ସତ୍ବ ସାନିଧ୍ଯ, ଅନ୍ୟ ପକ୍ଷରେ ନିଜ ଭିତରେ ସୃଷ୍ଟ 
ନିଷ୍ଠା ଓ ସାଧନା ଯୋଗୁଁ ଶବର ବାଳକ ଏକଲବ୍ୟ ଅମ୍ଲାନ ପ୍ରତିଭାର ଅଧ୍ଵକାରୀ ହୋଇଛି । 
ବହୁ ଅପ୍ରତ୍ୟାଶିତ ଅମଙ୍ଗଳ କଳଙ୍କିତ କୃଷ୍ଣଛାଇ କୁ ପରାହତ କରିଛି କେବଳ ଗୁରୁକୃପା । 
ବହୁ ଉଦ୍ବେଗ ପୂର୍ଣ୍ଣ ପ୍ରଶ୍ନର ସମାଧାନ କରି ଅଜଣା ଦୁନିଆକୁ ଆବିଷ୍କାର କରିବାରେ 
ସମ୍ଭାବନା ସୃଷ୍ଟି ହୋଇଛି । ସାଧାରଣ ମଣିଷ ପ୍ରତିକୂଳ ପରିସ୍ଥିତିର ସାମନା କରି ସାମର୍ଥ୍ୟ 
ଲାଭ କରିଛି । ଏ ସବୁ ପଛରେ ଅଖଣ୍ଡ ଗୁରୁକୃପା ଆଉ ଗୁରୁଙ୍କର ଅନୁଗ୍ରହ ବିଦ୍ୟମାନ ! 
ସଜଢିଦାନନ୍ଦ ଭଗବାନ ସଦାସର୍ବଦା ଏ ସଂସାରରେ କ୍ରିୟାଶୀଳ ଅବସ୍ଥାରେ ଥାଆନ୍ତି । ଗୁରୁଙ୍କର 
ସତ୍ଵସାନିଧ୍ୟ ଲାଭ କରିଥୁବା ବ୍ୟକ୍ତି ହିଁ କ୍ରିୟାଶୀଳ ଭଗବତ କରୁଣୀ ସହିତ ସଂଯୋଗ ହୋଇ 
ପାରିଥାନ୍ତି । 

ପୁରାକାଳର ସାନ୍ଦିପନି ଯୁଗ ଠାରୁ ଆରମ୍ଭ କରି ଏ ପର୍ଯ୍ୟନ୍ତ ବହୁ ସଦବଗୁରୁଙ୍କୁ 
ସ୍ଥାନ ଦେଇ ଭାରତବର୍ଷ ଗର୍ବିତ । ଅନନ୍ୟ ପ୍ରତିଭାର ଅଧ୍‌କାରୀ ପରମପୂଜ୍ୟ ଶ୍ରୀଯୁକ୍ତ 
ସୁଧାଂଶୁ ଶେଖର ରାୟ ଆମ୍ଭମାନଙ୍କ ଠାରେ ସେ ପୁରାଣ ପରିଚିତ ଗୁରୁମାନଙ୍କର ଜଣେ 
ମୂର୍ଭିମନ୍ତ ପ୍ରତୀକ । ନିଜସ୍ଵ ଆତ୍ମସତ୍ତା ଉପରେ ପ୍ରତିଷ୍ଠିତ, ଅନ୍ୟପକ୍ଷରେ ଅସ୍ତୃହା ଓ ଅହଂ ମୁକ୍ତ 

ହୋଇ ଅନ୍ତରର ଗଭୀରତମ ଆମ୍ମସତ୍ତାକୁ ଅନ୍ଲେଷଣ କରିବାରେ ସେ ଜଣେ ସଫଳ ଶିଲ୍ମୀ । 
ମଗ୍ନ ଚେତନାରେ ଉଦ୍ବବୁଦ୍ଧ ହୋଇ ଏ ସୁବିଶାଳ ଦୁନିଆକୁ ସୂକ୍ଷ୍ମ ଦୃଷ୍ଟିରେ ଅବଲୋକନ 
କରିବାରେ ସେ ସର୍ବଦା କାର୍ଯ୍ୟରତ । ତାଙ୍କର ଦୀର୍ଘ ଶିକ୍ଷକ ଜୀବନ ତାଙ୍କୁ ସଂପୂର୍ଣ୍ଣ ଗୁରମୟ 
କରି ତୋଳି ଧରିଛି । ମଣିଷ ତିଆରି କାରଖାନାରେ ସେ ଜଣେ ଅଦ୍ଵିତୀୟ କାରିଗର । 
ତାଙ୍କର ସାନିଧ୍ୟ ଯେ ଲାଭ କରିଛି ସେ ଧନ୍ୟ ହୋଇଛି । ବିଶ୍ନମାନବ ପରଂପରା ର ଜଣେ 
ଅନ୍ୟତମ ଅଧଵକାରୀ ଭାବେ ସେ ସମସ୍ତଙ୍କ ହୃଦୟକୁ ଜୟ କରିପାରିଛନ୍ତି । ଅଖଣ୍ଡ 
ବିଶ୍ଵାସବୋଧ ସହିତ ଜୀବନର ପ୍ରତିଟି ମୁହୂର୍ଭକୁ ଶିକ୍ଷା ସମ୍ବନ୍ଧୀୟ ତଥା ସାରସ୍ଵତ ସାଧନାରେ 
ନିୟୋଜିତ କରି ସେ ସ୍ଵୟଂ ଆମ୍ଭମାନଙ୍କ ପାଇଁ ଅମୂଲ୍ୟ ସମ୍ପଦ ହୋଇଛନ୍ତି | ଆମେ କେବଳ 
ଆତ୍ମବିଶ୍ଵାସ ସହିତ ତାଙ୍କ ସହିତ ସଂଯୋଗ ହୋଇପାରିଲେ ଆମର ଜ୍ଞାନର ପରିସୀମାକୁ 
ବୃବ୍ଧି କରିବାରେ ସକ୍ଷମ ହୋଇପାରିବା ! 


ଶ୍ରୀଯୁକ୍ତ ରାୟ ସ୍ଵୀୟ ପ୍ରତିଭାବଳରେ ନିଜର ପରିବେଷ୍ଠନୀରେ ପ୍ରତିଷ୍ଠିତ ହୋଇ 

ତାଙ୍କର ପ୍ରିୟ ଶିଷ୍ୟମାନଙ୍କ ହୃଦୟରେ ପ୍ରଭାବ ବିସ୍ତାର କରିପାରିଥୂଲେ । ନାରିକେଳର 
କଠିନ ଆବରଣ ତଳେ ସୁସ୍ବାଦୁ ଖାଦ୍ୟଦାନା ସଦୃଶ ସେ ଥୂଲେ ଜଣେ ଉଚ୍ଚମାନର ଶିକ୍ଷକ | 

` ଭଦ୍ରକ ମହାବିଦ୍ୟାଳୟରେ ଚାରି ବର୍ଷର ଛାତ୍ର ଜୀବନକାଳରେ ଶ୍ରୀଯୁକ୍ତ ରାୟଙ୍କରପ୍ରତ୍ୟକ୍ଷ 
ସାନିଧ୍ୟ ଲାଭ କରିବା ନିଜ ପାଇଁ ଏକ ଅପୂର୍ବ ସୁଯୋଗ ମନେହୁଏ । ବହୁ ଛାତ୍ର ଆସନ୍ତି 
ଯାଆନ୍ତି, ହେଲେ ଯେଉଁମାନେ ଶ୍ରୀଯୁକ୍ତ ରାୟଙ୍କର ନିକଟତର ହୋଇଥାଆନ୍ତି ସେମାନେ 
ତାଙ୍କର ଅମ୍ଭାନ ପ୍ରତିବାର ନିଦର୍ଶନ ପାଇଥାନ୍ତି । ବାସ୍ତବିକ୍‌ ଶ୍ରୀଯୁକ୍ତ ରାୟ ଜଣେ ଯୋଗ୍ୟତମ 


ଗୁରୁ ଅଟନ୍ତି 


ଭଗବାନଙ୍କ ଠାରେ ପ୍ରାର୍ଥନା ପୂଜ୍ୟ ଗୁରୁ ଶ୍ରୀଯୁକ୍ତ ରାୟଙ୍କର ସାରସ୍ଵତ 
ସାଧନାମୟ ଜୀବନ ଆହୁରି ସୁଦୀର୍ଘ ହେଉ । ସେ ଶତାୟୁ ହୁଅନ୍ତୁ ଓ ନୀରାମୟ ଜୀବନ 


ଯାପନ କରନ୍ତୁ । 

ପ୍ରଧାନ ଶିକ୍ଷକ 
ଜିଲ୍ଲା ସ୍କୁଲ, ଭଦ୍ରକ 
OT eo ସ୍ଧନ୍ଧା ହୀଥରୁ ପଯଥେସଥେ 

କିଂ ଦେଇ......... ? 
ଶ୍ରୀ ରମେଶ ଚନ୍ଦ୍ର ଦାସ 


ପୂଜ୍ୟ ଗୁରୁଦେବ, 

ସୃଷ୍ଟିର ସ୍ରଷ୍ଟାର ପଦ ଯୁଗଳରେ ଭକ୍ତିପୂତ ନିବେଦନମ୍‌ ଇଦମ୍‌ ! ଜୀବନର 
ଗୋଧୂଳି ଲଗ୍ନରେ ସ୍ରଷ୍ଟାର ସ୍ମାରକୀକୁ ଉତ୍ୀବିତ କରି ରଖୁବାର ସୃଷ୍ଟି ସମୂହର ପ୍ରଚେଷ୍ଟା, 
ସ୍ରଷ୍ଟା ପାଇଁ ନୁହେଁ ସୃଷ୍ଟି ପାଇଁ ଏକ ଦିଗ୍‌ବାରେଣୀ ସ୍ତମ୍ଭ ସଦୃଶ କହିଲେ ସତ୍ୟର ଅପଳାପ 
ହେବ ନାହିଁ । ଏହି ସ୍ତମ୍ଭ ଯୁଗ ଯୁଗ ଧରି ପଥ ପ୍ରଦର୍ଶନ କରି ଆସୁଥିବ ସୃଷ୍ଟି ଦ୍ଧାରା ସୃଷ୍ଟ 
ସୃଷ୍ଟିକୁ । ସ୍ରଷ୍ଟାର ମୂଲ୍ୟାଙ୍କନ କେବେ ସୃଷ୍ଟି ଦ୍ଵାରା ସମ୍ଭବ ହୋଇ ନାହିଁ କି, ହେବ ନାହିଁ । 
ଯଦି କେହି ସୃଷ୍ଟି ସ୍ରଷ୍ଟାର ମୂଲ୍ୟାଙ୍କନ କରିବାର ଦୁଃସାହସ କରେ ସେ ହେବ ବିବେଚିତ 
ଏହି ସମାଜରେ ସୃଷ୍ଟିଛଡ଼ା ଭାବେ । ଭାରତୀୟ ସଂସ୍କୃତି, ଭାରତୀୟ ପରମ୍ପରା, ଭାରତୀୟ 
ଧର୍ମଶାସ୍ତ୍ର ପୁରାଣ, ସୃଷ୍ଟିର ଏହି ଧୃଷ୍ଟତାକୁ କେବେ କ୍ଷମା କରିନାହିଁ । ସେଇଥୂପାଇଁ ତ 
ଏକଦା ସୁବର୍ଣ୍ଣପୁରୀ ରୂପେ ଖ୍ୟାତ ଲଙ୍କା ହୋଇଥଲା ଶ୍ରୀହୀନ ! ମଥୁରା କଟକ ପରିଣତ 
ହୋଇଥଲା ଏକ ପରିତ୍ୟକ୍ତ କଟକରେ । 


ପୁରାଣ ଆମକୁ ଶିକ୍ଷା ଦେଇଛି କ୍ଷମତା ଲିସ୍ତୁ ରାକ୍ଷସମାନଙ୍କର ଶେଷ ପରିଣତିର 
ବର୍ଣ୍ଣନା କରି । ଆପଣତ ଜାଣନ୍ତି ପ୍ରତ୍ୟେକ ରାକ୍ଷସଗଣ ପ୍ରାଥମିକ ଅବସ୍ଥାରେ କଠିନ 
ପରିଶ୍ରମ, ତ୍ୟାଗପୂତ କଠୋର ତପସ୍ୟା ଦ୍ଵାରା ସ୍ରଷ୍ଟାର ଆଶିଷ ଲାଭକରି ନିଜକୁ 
ଯେତେବେଳେ ଉପସ୍ଥାପନ କରିଚା଼ ପ୍ରୟାସ କରିଛନ୍ତି ସ୍ରଷ୍ଟାର ଭୂମିକାରେ, ସେତେବେଳେ 
ଏହି ସମାଜ, ଏହି ସଂସାର ହୋଇଛି ଧ୍ଵଂସାଭିମୁଖୀ । ଏହି ପତନୋନ୍ଲ୍‌ ଖୀ ସମାଜର ପୁନଃ 
ଉଦ୍ତାନ ପାଇଁ ଅବତୀଣ୍ତ ହେବାକୁ ହୋଇଛି ସ୍ରଷ୍ଟାଙ୍କୁ ଭିନ୍ନ ଭିନ୍ନ ରୂପରେ । ଭାରତୀୟ ସମାଜ 
ଆମକୁ ଯେଉଁ ସଂସ୍କାର ଦେଇଛି ସେହି ସଂସ୍କାରର ଉର୍ବ୍ଧକୁ ଯାଇ ଅପସଂସ୍କାରକୁ କେବେ 
କେହି ସୁସଂସ୍କୃତ ସୃଷ୍ଟି ଆପଣେଇ ନେଇ କାହିଁକି ନେବାକୁ ବି” ଚାହେଁନା | ତେଣୁ ଏହି 
ନୈବେଦ୍ୟରେ ଯଦି କିଛି ବ୍ୟତିକ୍ରମ ଆପଣଙ୍କର ପରିପକ୍ସ ଦୃଷ୍ଟିକୁ ଆସେ ତାହା ମୋର 
ଅନିଚ୍ଛାକୃତ ଅଜ୍ଞତା ବୋଲି ଗ୍ରହଣ କରି, କ୍ଷମା କରିବେ ବୋଲି ପ୍ରାର୍ଥନା । 


ଏହି ଦୁନିଆରେ ପ୍ରଥମ ଆଲୋକର ସ୍ପର୍ଶ ମୁଁ ପାଇଥୁଲି କେଉଁ ଏକ ଅଖ୍ୟାତ 
ନାମ ନଥିବା ପଲ୍ଲୀର ମାଟିର କୁଡ଼ିଆରେ ! ବୟସର ଅଭିବୃଦ୍ଧି ସହ କ୍ରମଶଃ ଏହି ଦୁନିଆର 


~~ eo — 


ବିଶାଳତ୍ସକୁ ଉପଲବ୍ଧ କରିବାକୁ ଲାଗିଲି, ଲାଗିଲି ଚିହ୍ନିବାକୁ ବହୁ ସ୍ରଷ୍ଟାଙ୍କର ସ୍ନେହ, ଶ୍ରଦ୍ଧା, 

ଶୁଭେତ୍ସାକୁ ପାଥେୟ କରି । ସେହି ସ୍ରଷ୍ଟାମାନଙ୍କ ମଧ୍ଯରୁ ବହୁତ ଆଜି ନୂଆ ନୂଆ ରୂପରେ 
ସୃଷ୍ଟିର କେଉଁ ଏକ କୋଣ ଅନୁକୋଣରେ ଅବତରିତ ହୋଇ ସାରିଥ୍‌ବେ କିମ୍ବା ସମୟର 
ଇସ୍ତାହାରକୁ ମାନିନେଇ ଠିଆ ହୋଇଥ୍‌ବେ ଅବତୀର୍ଣ୍ଣ ନିମିତ୍ତ ଉଦ୍ଦିଷ୍ଟ ଲମ୍ବିଯାଇଥୁବା 
ଧାଡ଼ିରେ, ନିଜର ପାଳିକୁ ଅପେକ୍ଷା କରି | ଆଉ ଯେଉଁ କେତେଜଣ ସମୟର ସ୍ରୋତରେ 
ଭାସମାନ ପତ୍ର ସଦୃଶ ବୁଡ଼ି ଉଠି ଅଗ୍ରସର ହେବାରେ ଲାଗିଛନ୍ତି ଚରମ ଲକ୍ଷ୍ୟ ସ୍ଥଳରେ 
ହେବାକୁ ଉପନୀତ, ମହାସାଗରରେ ହେବାକୁ ମିଳିତ, ସେହି ଭାସମାନ ପତ୍ରାବଳି ମଧ୍ଯରୁ 
ଆପଣ ମଧ୍ଯ ଅନ୍ୟତମ ! 


ଏହି ଭବସାଗର ତ ହେଉଛି ଭାସିବାର ପ୍ରକୃଷ୍ଟ କ୍ଷେତ୍ର । ସ୍ରଷ୍ଟା ଓ ସୃଷ୍ଟି ସମସ୍ତେ 
ସମପଥରେ ପଥୁକ । ଲକ୍ଷ୍ୟସ୍ଥଳ ଗୋଟିଏ, ଉପନୀତ ହେବାର ସମୟର ଯାହା ଆଗପଛ । 
ଏହି ଦର୍ଶନ, ଏହି ଶାଶୃତ ସତ୍ୟର ସନ୍ଧାନ ଆପଣ ଦେଇଛନ୍ତି, କେବଳ ମୋତେ ନୁହେଁ 
ମୋ ପରି ଆପଣଙ୍କର ଅଗଣିତ ସୃଷ୍ଟିକୁ । ଆପଣଙ୍କ ସୃଷ୍ଟି ମଧ୍ୟରୁ ସବୁ ନହେଲେ ମଧ୍ଯ 
ଅନେକ ପରୀକ୍ଷା ନିରୀକ୍ଷା କରି ଦେଖ୍‌ବାରେ ଲାଗିଛନ୍ତି ଆପଣଙ୍କର ଏହି ତଥ୍ୟକୁ | ବିସ୍ମିତ 
ହେଉଛନ୍ତି ପ୍ରତି ମୁହୁର୍ଭରେ ଏହି ତଥ୍ୟର ଅନ୍ତରାଳରେ ନିହିତ ଥ୍‌ବା ସତ୍ୟକୁ ମନନ କରି । 


ମନନରୁ ତ ମଣିଷ ଶବ୍ଦର ଉତ୍ପତ୍ତି । ଏହି ସଂସାରରେ ଆତଯାତ ହେଉଥୁବା 
ପ୍ରତ୍ୟେକ ଚଳମାନ ପ୍ରାଣୀଙ୍କର ମନ ଅଛି ସତ, କେବଳ ମନନ କରିବାର କ୍ଷମତାର ଅଧ୍ୁକାରୀ 
ହେଉଛି ଏହି ମଣିଷ । ଯାହାର ମନନ ଶକ୍ତି ଯେତେ ଅଧ୍ବକ ସେ ସେହି ପରିମାଣରେ ଟି୍ଧିଛି 
ନିଜକୁ । ଭାରତୀୟ ରଷିଗଣ ହୁଅନ୍ତୁ କିମ୍ବା ବିଭିନ୍ନ ଦେଶର ମହାମନିଷୀ ଗଣ ହୁଅନ୍ତୁ ସମସ୍ତେ 
ଏହି ମନନ ପ୍ରକ୍ରିୟାକୁ ଅବଲମ୍ବନ କରି ନିଜ ପାଇଁ ସୃଷ୍ଟି କରିଯାଇଛନ୍ତି ସ୍ଵତନ୍ତ୍ର ସ୍ଥାନ | ଆପଣ 
ମଧ୍ଷ ଏହି ପ୍ରକ୍ରିୟାରୁ ନିଜକୁ ଅଲଗା କରି ରଖୁପାରି ନାହାନ୍ତି । ମୁକ୍ତ କଣ୍ଠରେ ସ୍ଵୀକାର କରୁଛି 
ଆପଣ ଆଜି ଆପଣଙ୍କର ଅସଂଖ୍ୟ ସୃଷ୍ଟିର ମଧ୍ୟରୁ ଯେଉଁମାନଙ୍କ ହୃଦୟ କେଦାରରେ 
ନିଜପାଇଁ ଏକ ସ୍ଵତନ୍ତ୍ର ସ୍ଥାନ ସୁରକ୍ଷିତ କରି ପାରିଛନ୍ତି ତାହା ସମ୍ଭବପର ହୋଇଛି ଆପଣଙ୍କର 
ମନନଶୀଳତାରୁ, ନିଜକୁ ନିଜେ ଚିହ୍ନିବାର ପ୍ରଚେଷ୍ଟାରୁ ଏବଂ ନିଜର ଚାଲିଚଳନ, : ଭାବନା, 
ଆଦର୍ଶକୁ ନିଜର ନିୟନ୍ତ୍ରଣାଧୂନ କରିବାର ଆପ୍ରାଣ ଉଦ୍ୟମରୁ ! 


ହେ ଗୁରୁଜୀ ! 


ମାତ୍ର ଏକବର୍ଷ ମୁଁ ଆପଣଙ୍କର ବିଶାଳ ହୃଦୟର ପରିଚୟ ଲାଭ କରିବାର 
ସୁଯୋଗ ପାଇଛି । ସେତେବେଳେ ଭଦ୍ରକ ମହାବିଦ୍ୟାଳୟର ୨ୟ ବର୍ଷ କଳାର ମୁଁ 
ଛାତ୍ରଥୂଲି । ଏହି ଗୋଟିଏ ବର୍ଷର ସମ୍ପର୍କର ସେତୁ ଉପରେ ପାଦଥୋଇ ଚାଲିଲାବେଳେ 
ଅନୁଭବ କରିପାରି ନଥ୍‌ୁଲି ଆପଣଙ୍କର ବିଶାଳତାକୁ । ଆପଣ ବାଗୁରାଇ ହାଇସ୍କୁଲର 

ଶିକ୍ଷକତାକୁ ପଛରେ ପକାଇ ଦେଇ ଆସିଥାନ୍ତି ଭଦ୍ରକ ମହାବିଦ୍ୟାଳୟକୁ, ସେତେବେଳେ 
ଆପଣଙ୍କର ବିଭାଗର ସହକର୍ମୀ ଥାଆନ୍ତି ଡକ୍ସର କୃଷ୍ଣଚନ୍ଦ୍ର ବେହେରା, ଡକ଼ୁର ଗଙ୍ଗାଧର 
ବଳ ପ୍ରଭୂତି ସ୍ରଷ୍ଟାଗଣ । ମୋର ଯେତେଦୂର ମନେ ପଡ଼ୁଛି ଓଡ଼ିଶାର ବିଶିଷ୍ଟ ବ୍ୟଙ୍ଗ 
ସାହିତ୍ୟିକ ମହାପାତ୍ର ନୀଳମଣି ସାହୁଙ୍କର ମହାବିଦ୍ୟାଳୟରୁ ପ୍ରସ୍ଥାନ ପରେ ଯେଉଁ ସ୍ଥାନ 
ଶୂନ୍ୟ ହୋଇଥୁଲା ସେହି ସ୍ଥାନ ପୂର୍ଣ୍ଣ ହୋଇଥଲା ଆପଣଙ୍କ ଦ୍ଵାରା ! ଆଜି ମୁଁ ଗର୍ବିତ ଯେ 
ଆପଣମାନଙ୍କ ଭଳି ମହାରଥୀଙ୍କର ଜ୍ଞାନାଲୋକର ସ୍ଥର୍ଶ ମୋର ଅଜ୍ଞାନ ରୂପୀ ତମସାକୁ 
କିୟତ ପରିମାଣରେ ଆଲୋକିତ କରିବାକୁ ହୋଇଥୁଲା ସମର୍ଥ । ଆଜି ମୁଁ ଯାହା ହୋଇଛି, 
ଯେଉଁସ୍ଥାନରେ ନିଜକୁ ଅବସ୍ଥାପିତ କରିପାରିଛି, ସାମାଜିକ ସ୍ତରରେ ଯେଉଁ ସ୍ବୀକୃତି ମୁଁ 
ଲାଭକରିବାକୁ ସମର୍ଥ ହୋଇଛି, ତାହା କେବଳ ସମ୍ଭବପର ହୋଇଛି ଆପଣମାନଙ୍କ ଭଳି 
ସ୍ରଷ୍ଟାଗଣଙ୍କର ଆଶୀର୍ବାଦ ସିକ୍ତ କର ସ୍ପର୍ଶରେ ! ଏହି ଅଳ୍ପଦିନର ସମ୍ପର୍କିତ ସେତୁବନ୍ଧର 
ଅଲିଭା ସ୍ମ ତି ଏବେବି ଜାଜ୍ସଲ୍ୟମାନ ମୋ ମନ ରାଇଜରେ | ଅତୀତର ସେହି ତିକ୍ତ ମଧୁର 
ଅନୁଭୂତି ମୋର ସୃଜନୀକୁ କରୁଛି ଅନୁପ୍ରାଣୀତ । 


ହେ ଗୁରୁଜୀ ! ଭାବିଲେ ଆଶ୍ଚର୍ଯ୍ୟ ହେବାକୁ ହୁଏ । ପ୍ରାକ୍ସ ସ୍ଵାଧୀନତା କାଳର 
ଅର୍ଥାତ ୧୯୪୧ ମସିହାରେ ସରକାରୀ ଚାକିରୀ ପାଇଁ ଯେତେବେଳେ ଲୋକ ଖୋଜା 
ଚାଲୁଥଲା, ସେହି ସମୟରେ ଆପଣ ସରକାରୀ ଚାକିରୀର ମୋହ ପରିହାର କରି ଦେଶ 
ମାତୃକାର ଆହ୍ବାନରେ ଏହି ଜାତିକୁ ଦିଗଦର୍ଶନ ଦେବା ପାଇଁ ସ୍ଵଳ୍ପ ବେତନରେ ଆଦରି 
ନେଇଥୂଲେ ବାସୁଦେବପୁର ଥାନାରେ ନୂଆ ହୋଇ ପ୍ରତିଷ୍ଠିତ ମି.ଇ.ସ୍ଵଲର ଶିକ୍ଷକ ପଦ | 
ଚାହିଥ୍‌ଲେ ଆପଣ ବହୁ ଉଚ୍ଚ ସରକାରୀ ପଦ ପଦବୀରେ ଅଧ୍ଶଷ୍ିତ ହୋଇ ନିଜକୁ ଉପବିଷ୍ଟ 
କରାଇ ପାରିଥାନ୍ତେ ବିଳାସ ବ୍ୟସନର ସ୍ତୁପ ଉପରେ । ମାତ୍ର ଆପଣଙ୍କର ଆଦର୍ଶ, ଆପଣଙ୍କ 
ସ୍ବାଧୀନଚେତା ମନ, ଦେଶ ମାତୃକାର କରୁଣ ବିଳାପ, ସର୍ବୋପରି ବିଦେଶୀ ଶାସନ ପ୍ରତି 
ବିଦ୍ଧେଷ ମନୋଭାବ ବାଧ୍ଯ କରିଥଲା ଆପଣଙ୍କୁ ହେବାକୁ ଭିନ୍ନ ପଥଗାମୀ ! ଶୁଣିଛି, ଆମ 
ଅଞ୍ଚଳରେ ବହୁ ସଂଗ୍ରାମୀଙ୍କ ଠାରୁ ଆପଣଙ୍କର ସେହି ସମୟର ତ୍ୟାଗପୂତ କାହାଣୀ ! 


me — 


ଗୌରବବୋଧ କରିଛି ନିଜକୁ ଆପଣଙ୍କର ଛାତ୍ର ହୋଇଥୂ୍‌ବାର ସୁଯୋଗ ପାଇଥିବାରୁ । 


ସମାଜର ଜାତି ଆଣା ଭାବ ଯେତେବେଳେ ପ୍ରବଳ, ସାମାଜିକ 
ପଟ୍ଟପୁରୋଧାଗଣଙ୍କର ରକ୍ତ ଚକ୍ଷୁର କଟାକ୍ଷକୁ କି” ଶିକ୍ଷିତ, କି” ଅଶିକ୍ଷିତ,କି' ଧନୀ, କିଂ 
ନିର୍ବନ ସମସ୍ତଙ୍କର ଥ୍ଲା କୋକୁଆ ଭୟ, ସେହି ସମୟରେ ଆପଣଙ୍କର ବିପ୍ୃବୀମନ 
ଆପଣଙ୍କୁ ଅନୁପ୍ରାଣୀତ କରିଥୁଲା ଭିନ୍ନ ଏକ ବର୍ଣ୍ଣର ଝିଅକୁ ନିଜର ଜୀବନ ସଂଗିନୀ 
ହିସାବରେ ଆପଣେଇ ନେବାକୁ ! ଆପଣଙ୍କର ଏହି ବୈପୁବିକ ଦୁଃସୀହସ ପରବ 
ପର୍ଯ୍ୟାୟରେ ସାହସ ଯୋଗାଇଥ୍‌ଲା ବହୁ ଯୁବକଙ୍କୁ ଆପଣଙ୍କର ଅନୁଗାମୀ ହେବାକୁ । 

ଶୁଣିଛି, ପଢ଼ୁଆଁ ଗ୍ରାମର ନରସିଂହ ପଣ୍ଡିତକୁ ଇଂରାଜୀ ଭାଷା ସହ ପରିଚିତ 
କରାଇବାର ପ୍ରଚେଷ୍ଟାର ସଫଳ ରୂପାୟନ ସମ୍ବନ୍ଧରେ ! ଆପଣଙ୍କ ଠାରୁ ଜ୍ଞାନ ଲାଭକରି 
ସେ ଇଂରାଜୀ ଭାଷୀରେ ଏତେ ଦକ୍ଷ ହୋଇ ପାରିଥିଲେ ଯେ ସ୍ଥାନୀୟ ଉଚ୍ଚଶିକ୍ଷିତ 
ବ୍ୟକ୍ତିମାନେ ତାଙ୍କ ସହ ଇଂରାଜୀରେ ଆଳାପ କରିବାକୁ ସଂକୋଚ ବୋଧ କରୁଥଲେ । 
ତେଣୁ ସେ କେବଳ ଆପଣଙ୍କ ସହ ଇଂରାଜୀରେ ବାର୍ଭାଳାପ କରିବାକୁ ଯାଉଥୂଲେ 
ବାସୁଦେବପରୁ ଦୀର୍ଘ ୧୪/୧୫ କିଲୋମିଟର ପଥ ପାଦରେ ଚାଲିଚାଲି । ଏହା ଆପଣଙ୍କ 
ବିଦେଶୀ ଭାଷାରେ ଦକ୍ଷତାରେ ଏକ ନମୁନା ମାତ୍ର । 


ଆପଣ ଥଲେ ଜଣେ ସଚ୍ଚା ଦେଶଭକ୍ତ, ସ୍ଵାଧୀନତା ସଂଗ୍ରାମୀ, ଉଦାର ପନ୍ଚ୍ମୀ ! 
ପ୍ରାଥମିକ ସ୍ତରରେ ଆପଣଙ୍କର ଉଗ୍ରବାଦ ପରବର୍ରୀ ପର୍ଯ୍ୟାୟରେ ପରିଣତ ହୋଇଯାଇଥ୍‌ଲା 
ଉଦାରବାଦରେ । ତେଣୁ ପ୍ରାକ ସ୍ଵାଧୀନତା କାଳର ବାସୁଦେବପୁରର ଚରମ ପନ୍ଚ୍ଜୀ ସଂଗ୍ରାମୀ 
ମାନଙ୍କୁ ଆପଣ ସକ୍ଷମ ହୋଇଥ୍‌ଲେ ନିୟନ୍ତ୍ରଣ କରିବାରେ ନିଜର ଉଦାରପନ୍ଥୀ ମନୋଭାବ 
ଦ୍ଵାରା । ଯେଉଁଥପାଇଁ କି ବାସୁଦେବପୁରସ୍ଥ ସରକାରୀ କାର୍ଯ୍ୟାଳୟ, ଥାନା ପ୍ରଭୁତି ରକ୍ଷା 
ପାଇଯାଇଥୁଲା ଧ୍ଵଂସ ମୁଖରୁ । ଆପଣ ନଥୂଲେ, ୧୯୪୨ ସେପ୍ନେମ୍ବର ୨୮ ରେ 
ଇରମରେ ହୋଇଥବା ଗୁଳିକାଣ୍ଡ ପୂର୍ବରୁ ବାସୁଦେବପୁରର କେନ୍ଦରମଳରେ ଆଉ ଏକ ଇରମ 
ସୃଷ୍ଟି ହୋଇଯାଇଥାନ୍ତା । ସୁଯୋଗ ମିଳିଲେ ବର୍ଭମାନର ଯେଉଁ ସୀମିତ ସଂଗ୍ରାମୀମାନେ 
ଜୀବିତ, ସେହି ସମୟର ସ୍ମ ତି ଚାରଣ କରିବାକୁ ଯାଇ ପ୍ରକାଶ କରିଦେଇଥାନ୍ତି ଆପଣଙ୍କ 
ପ୍ରତି ସେମାନଙ୍କର ହୃଦୟରେ ସାଇତା ଥବା ଅଖଣ୍ଡ ବିଶ୍ଵାସ ଓ ସମ୍ମାନ ! 


୧୯୪୨ ମସିହାରେ ଆପଣଙ୍କର ରାଜନୈତିକ ଭୂମିକାକୁ ସନ୍ଦେହ କରି 
ତତ୍ଵକାଳୀନ ଏସ୍‌ ଡ଼ି.ଓ. ଆପଣଙ୍କୁ ବନ୍ଦୀ କରିବାକୁ ଦେଇଥ୍‌ବା ଆଦେଶ ତତ୍କାଳୀନ 
ଜିଲ୍ଲାପାଳ ମି.ଲାଲ୍‌ ଓ ପୋଲିସ ସାହେବ ମିଷ୍ଟର ଫକ୍ସ ବାତିଲ କରିଦେଇଥୁଲେ | ଏହି 
ଘଟଣା ହିଁ ଆପଣଙ୍କର ବାପୁଜୀଙ୍କ ଅହିଂସାବାଦ ପ୍ରତି ଥବା ବିଶ୍ଵାସର ପରିଚୟ ଦିଏ । 


ବାସୁଦେବପୁର ଥାନାର ବଡ଼ବାବୁ ଅଖୁଳ ଦତ୍ତଙ୍କ ସହ ତଥା ଏକ୍ସାଇଜ୍‌ 
ଇନ୍ନପେକୃରଙ୍କ ସହ ସୁସଂର୍ପକ ବାସୁଦେବପୁର ସଂଗ୍ରାମୀ ମାନଙ୍କୁ ସୂଚନା ଦେବାରେ 
ସାହାଯ୍ୟ କରିଥୂଲା ପୋଲିସର ଭବିଷ୍ୟତ କର୍ମପନ୍ଛା ସମ୍ବନ୍ଧରେ ! ତେଣୁ ସଂଗ୍ରାମୀ ମାନେ 
ସେମାନଙ୍କର କର୍ମପନ୍ଥା ସ୍ଥିର କରିବାକୁ ସକ୍ଷମ ହେଉଥଲେ ଏବଂ ପୋଲିସ ସେମାନଙ୍କ 
ବିରୁଦ୍ଧରେ କୌଣସି କାର୍ଯ୍ୟାନୁଷ୍ଠାନ ଗ୍ରହଣ କରିବାକ ସକ୍ଷମ ହେଉନଥୁଲା ! କହିବାକୁ 
ଗଲେ ଆପଣଙ୍କର ଏହି ଭୂମିକା ବାସ୍ତବିକ ପ୍ରଶଂସାର ଯୋଗ୍ୟ | 


୧୯୪୨ ପୂର୍ବର ବାସୁଦେବପୁର କହିଲେ ଆପଣଙ୍କର ନାମ ସ୍ଵତଃ ଆସିଯାଏ 
ବାସୁଦେବପୁରର ଗ୍ରାମାଞ୍ଚଳରେ ସକ୍ରିୟ ଥବା ସଂଗ୍ରାମୀ ମାନଙ୍କ ମନକୁ | ବାସୁଦେବପୁରର 

ଏପରି କୌଣସି ଅଞ୍ଚଳ ନାହିଁ ଯେଉଁ ଅଞ୍ଚଳରେ କି ଆପଣଙ୍କ ପାଦ ପଡ଼ିନାହିଁ ସ୍ବାଧୀନତାର 
ବାଉାଁବହ ଭାବେ । ଆଜି ଦେଶ ସ୍ଵାଧୀନ ହୋଇଛି । ସେହି ସମୟର ସାଙ୍ଗସାଥୀମାନଙ୍କ 
ମଧ୍ଯରୁ ଅନେକ ହାଟରୁ ବାହୁଡ଼ି ଯାଇଛନ୍ତି । ଆଉ ଯେଉଁ କେତେଜଣ ବାହୁଡ଼ିବା ପାଇଁ 
ସଜବାଜ ହେଉଛନ୍ତି ସେହିମାନଙ୍କ ନିକଟରେ ଆପଣ ଭିନ୍ନ ଏକ ମଣିଷ |! ସେମାନଙ୍କର 
ହୃଦୟ ରାଜ୍ୟରେ ଆପଣଙ୍କ ପ୍ରତି ସାଇତା ଶ୍ରଦ୍ଧା, ସ୍ଵେହ, ଭକ୍ତି ଆଜିକାର ଯୁବପୀଡ଼ିଙ୍କର 
ବତୀ ସ୍ତମ୍ଭ | 


ହେ ମହାନୁଭବ ! ଆପଣଙ୍କର ରାଜନୈତିକ ଜୀବନର ଅବସାନ ତ ବହୁଦିନରୁ 
ଘଟିଛି ମାତ୍ର ଘଟିନାହିଁ କିମ୍ବା ଘଟିବ ନାହିଁ ପରିସମାପ୍ରି ଆପଣଙ୍କର ସାହିତ୍ୟିକ ଜୀବନର ! 
ଏହି ଭଦ୍ରକର ଅନ୍ୟ ଏକ ସାରସ୍ବତ ପ୍ରତିଭା କାନ୍ତକବି ଲକ୍ଷ୍ମୀକାନ୍ତଙ୍କ ଉପରେ ଆପଣଙ୍କର 
ଗବେଷଣା ସମ୍ବଳିତ ପୁସ୍ତକର ହେବ ନାହିଁ ବିଲୟ | ଆପଣଙ୍କର “ଲୁହର ଫସଲ, ମରାଳ 
ଓ ମୃତିକା”, ‘ଗୋଟିଏ ତାରାରା ରାତି, ‘କବି ବିଦ୍ୟୁତ୍ରପ୍ରଭା ପ୍ରଭୃତି ପୁସ୍ତକ ଓ ଆପଣଙ୍କ 
“ସାହିତ୍ୟ ଭାରତୀ” ଉପାଧୁ ଆପଣଙ୍କୁ ଯୁଗ ଯୁଗ ଧରି ଅମର କରି ରଖୁବ ସାହିତ୍ୟ ପ୍ରେମୀଙ୍କ 
ନିକଟରେ । 


ସତ କହିବାକୁ ଗଲେ ଆଜିର ମୋର ଏହି ପରିଣତ ବୟସରେ ନିଜର ପ୍ରକାଶନ 
ଶୈଳୀକୁ ବିଶ୍ଲେଷଣ କରି ଦେଖୁଛି, ଏହି ଶୈଳୀ ମୋର ନିଜସ୍ଵ ନୁହେଁ ଏହା ହେଉଛି ମୋର 
କୈଶୋର ଜୀବନ ଉପରେ ପଡ଼ିଥ୍ବା ଆପଣମାନଙ୍କର ଶୈଳୀର ଛାପ ! 
ଆପଣଙ୍କ ସୃଷ୍ଟି ମୁଁ । ସୃଷ୍ଟି ସ୍ରଷ୍ଟା ନିକଟରୁ ନେଇ ଶିଖୁଛି, ଦେଇ ଶିଖ୍‌ ନାହିଁ, 
କାରଣ ସୃଷ୍ଟିର ଭାବନାରେ ସ୍ରଷ୍ଟା ସ୍ଵୟଂସଂପୂର୍ଣ୍ଣ । ତେଣୁ କବି ଗଙ୍ଗାଧର ମେହେରଙ୍କ 
ଭାଷାରେ- 
“କିଂ ଦେଇ ପୂଜିବି ଯାହା ମୁଁ ଦେଖୁଛି 
ସବୁ ତୁମରି ପ୍ରସାଦ । 
ଯାହା ପରସାଦ ତାକୁ ଅରପିଲେ 
ହେବ ସିନାଅପରାଦ ।’ 


ଆପଣଙ୍କର ଅଗିଣିତ ସୃଷ୍ଟିରୁ ଜଣେ 
ପୂର୍ବତନ ପ୍ରଧାନ ଶିକ୍ଷକ 


ର୍ଥ 

ଦିନଯାଏ, ସତି ରହେ 
ଡ୍ର ଆଶା ମିଶ୍ର 


ସୁଧାଂଶୁ ବାବୁଙ୍କୁ ମୁଁ ମୋର ଅଗ୍ରଜ ରୂପେ ଗ୍ରହଣ କରିଛି । ଅନେକ ଦିନ ତଳର 
କଥା । ମୁଁ ପ୍ରଥମ କରି ଶିଶୁ ପୁତ୍ରଙ୍କୁ ନେଇ ଭଦ୍ରକ ଯାଇଥାଏ । ସେତେବେଳେ ମୋ'ର 
ସ୍ଵାମୀ ଡଃ ନିଶାମଣି ମିଶ୍ର ଭଦ୍ରକ କଲେଜ୍‌ରେ ଅଧ୍ୟାପକ ଥାଆନ୍ତି । ଭଦ୍ରକର କୌଣସି 
ସ୍ଥାନ ମୁଁ ଦେଖ୍ନଥାଏ । ଦିନେ ଶିଶୁପୁତ୍ରଟି ଖଟରୁ ଗଡ଼ି ତଳେ ପଡ଼ିଗଲା । ଦେଖୁଲି ତା' 
ନାକରୁ ରକ୍ତ ବାହାରୁଛି । ପୁତ୍ରକୁ ଧରି ରିକ୍ସାଟିଏ କରି ମୁଁ ଚାଲିଲି କଲେଜ | କଲେଜ୍‌ରେ 
ପିଲାଙ୍କୁ ପଚାରି ବୁଝିଲି ଡଃ ମିଶ୍ର କ୍ଲାସ ନେଉଛନ୍ତି । ତେଣୁ କମନ୍‌ ରୁମ୍‌କୁ ଯାଇ ସୁଧାଂଶୁ 
ବାବୁଙ୍କୁ ଦେଖ୍‌ ସବୁକଥା କହିଥୂଲି । ସେ ସଙ୍ଗେ ସଙ୍ଗେ କ୍ଲାସ୍‌କୁ ଦୌଡ଼ିଲେ ଆଉ ଅଛ୍ପ 
ସମୟ ପରେ ଡଃ ମିଶ୍ର ଆସି ଆମକୁ ନେଇ ଡାକ୍ତରଖାନା ଗଲେ । ସେଦିନ ତାଙ୍କର ଏ 
ପ୍ରକାର ସାହାଯ୍ୟ ମୋ” ପାଇଁ ଏକ ଉଦାହରଣ ହୋଇ ରହିଯାଇଥୁଲା | କେବଳ ସେତିକି 
ନୁହେଁ କଟକରୁ ଯାଇ ଭଦ୍ଵକରେ ପହଞ୍ଚଲେ ସେ ଆଗ କହିବେ - ସମସ୍ତେ ଆମ ଘରେ 
ଖାଇବ ! ତାଙ୍କ ବୃଲିରେ ସବୁବେଳେ ବଡ଼ହାଣ୍ଡିଟିଏ ବସିଥାଏ । ଅତିଥ, ଅଭ୍ୟାଗତ, 
ଯେତେବେଳେ ପହଞ୍ଚଲେ ବି ତାଙ୍କ ଘରେ ଖାଇବାକୁ ମିଳେ । ଅନେକ ସମୟରେ ମୋ’ 
ପୁଅ ବେମାରରେ ପଡ଼ୁଥଲା । ଆମେ ଡାକ୍ତରଙ୍କ ପାଖକୁ ନଯାଇ ସୁଧାଂଶୁ ବାବୁଙ୍କ ପାଖକୁ 
ଯାଇଥାଉ । ସେ ହୋମିଓପାଥ୍‌ ଚିକିତ୍ସା କରୁଥିଲେ । 


ବିଦେଶ ଜାଗାରେ ତାଙ୍କର ସାହାଯ୍ୟ, ସହାନୁଭୂତି ପାଇ ଆମେ ଚଳି ଯାଉଥୁଲୁ | 
ନାନୀଙ୍କ କଥା ମନେ ପଡ଼େ - ସେ” ତ ବର୍ଉମାନ ନାହାଁନ୍ତି । ତାଙ୍କର ମାତୃପ୍ରତିମ ସ୍ବେହ 
ଓ ସହାନୁଭୂତି ମୋତେ ସ୍ତମ୍ଭୀଭୂତ କରିଥଲା । ସେ ଏତେ ସରଳ ଯେ ତାହା ଅଙ୍ଗେ ନ 
ନିଭେଇଲେ ପ୍ରକୃତରେ ବିଶ୍ଵାସ କରି ହେବନି । 

ଦିନ ଚାଲିଯାଏ, କଥା ରହିଯାଏ । ସ୍ମତି ସବୁ ସାଇତା ହୋଇରହେ ମନ 
ଗହନରେ । ସେଦିନର ଭଦ୍ରକ ଏବେ ନାହିଁ, ସେଦିନର ମଣିଷମାନେ ଅନେକ ବାହୁଡ଼ି 
ଗଲେଣି । ଆମର ବି ବାହୁଡ଼ିବା ବେଳ ରତରତ ହେଲାଣି । ସୁଧାଂଶୁ ବାବୁଙ୍କ କଥା 
ମନରୁ ପାଶୋର ଯାଇନି । ଆଜି ସେହି ଚାରି ଦଶନ୍ଧିର ସ୍ମ ତି ମନେ ପଡ଼ିଲେ ଇଚ୍ଛା ହେଉଛି 
ସେହି ଯୁଗକୁ ଫେରିଯିବାକୁ । 


ଶେଷରେ ତାଙ୍କର ନିରାମୟ ଜୀବନର କାମନା କରି ବିଭୁ ପାଦତଳେ ପ୍ରାର୍ଥନା 
କରୁଛି ସେ ଦୀର୍ଘାୟୁ ହୁଅନ୍ତୁ । 


'ଆଲେଖୁକା” 
ପୁଟ ନଂ-୪୮୫/୨ 
ଶହୀଦ ନଗର, ଭୁବନେଶ୍ବର 


ଥି 

ଗୁରୁ ସ୍ମରଣେ 


ଶ୍ରୀମତୀ ଅଳକା ଚାନ୍ଦ 


ଶିକ୍ଷାର ପ୍ରସାର ଘଟିଲେ ମଣିଷର ଆମ୍ଭିକ ମୁକ୍ତି ହେଇଥାଏ । ଯେଉଁ ମୁକ୍ତି 
କେବଳ ବ୍ୟକ୍ତିଗତ ଜୀବନରେ ନୁହେଁ ପରନ୍ତୁ ସଭ୍ୟତାର ବିକାଶ କ୍ଷେତ୍ରରେ ସହାୟକ 
ହୁଏ | 

ଆମେ ସେତେବେଳେ ଥାଉ ବିନ୍ଦୁମାଧବ ବାଗୁରାଇ ହାଇସ୍ତଲ୍‌ର ଛାତ୍ରଛାତ୍ରୀ 
କିଶୋରୀ କିଙ୍କର ଦାସ ଥାଆନ୍ତି ପ୍ରଧାନ ଶିକ୍ଷକ । ମୋ ଅଜା ନରେନ୍ଦ୍ର ପ୍ରସାଦ ଦାସ 
(ନରବାବୁ) ଥାଆନ୍ତି ସ୍ତଲର ସେକ୍ରେଟାରୀ । ଆଗଧାଡ଼ିର ଶିକ୍ଷକ କହିଲେ, ଶ୍ରୀ ବାସୁଦେବ 
କର, ଶ୍ରୀ ସୁଧାଂଶୁ ଶେଖର ରାୟ, ଶ୍ରୀ ଶ୍ରୀଧର ମିଶ୍ର, ଶ୍ରୀ ସୋମନାଥ ମହାରଣା ! 
ସେତେବେଳେ ଓଡ଼ିଶାର ଏକ ସ୍ଵନାମଧନ୍ୟ ଶିକ୍ଷାକ୍ଷେତ୍ର ଭାବରେ ବିନ୍ଦମାଧବ ବାଗୁରାଇ 
ହାଇସ୍ଟ୍ଲ୍‌ ପାଇଥାଏ ଅଭୂତପୂର୍ବ ସଫଳତା, ମର୍ଯ୍ୟାଦା ଓ ସମ୍ମାନ । ଏକ ସାଂସ୍କୃତିକ 
ପ୍ରାଣବିନ୍ଦୁ ଭାବରେ ସେ ଅନୁଷ୍ଠାନ ଶିକ୍ଷା ସହିତ ଜଡ଼ିତ ଥାଏ ! ସଙ୍ଗୀତ ନୃତ୍ୟ, ପେପର 
କଟିଂ, ଟେଲରିଂ, ଗୀର୍ଡେନିଂ, ଫ୍ଲାୱାର କିପିଂ ସବୁ ବିଭାଗର ତାଲିମ ରହିଥାଏ ସେଇ 
ବାଗୁରାଇ ହାଇସ୍ତ୍ଲ୍‌ରେ ! 


ସେତେବେଳେ ଲୋକନାଥ ସାର୍‌ (ଲୋକନାଥ ପାଲ) ଥଲେ ସଙ୍ଗୀତର 
ଆଦିଗୁରୁ । ଚାରିଅଣ ପଇସା ମାସକୁ ଦରମା | ମୁଁ ଆଉ ତୃପ୍ତିଦେ (ବିଜୁ) ଆଉ ସାରଙ୍କର 
ସବୁଠୁ ପ୍ରିୟ ଛାତ୍ରୀ ! ଯାହାକିଛି ସଙ୍ଗୀତ ରୂପକ ଓ ନାଟକର ଯୋଜନା ହୁଏ, ସେଥୂରେ 
ଆମେ ଦୁହେଁ ସାର୍ମାନଙ୍କର ଡାକରାରେ ଅତିଷ୍ଠ ହେଇଯାଉ । ପାଠ ପଢ଼ାନ୍ତି ଅନେକ 
ଶିକ୍ଷକ, ପଢ଼ନ୍ତି ମଧ୍ୟ ଅନେକ ଛାତ୍ରଛାତ୍ରୀ ! ଯେଉଁମାନେ ପାଠରେ ଆଗୁଆ ଥାଆନ୍ତି, 
ସେମାନେ ହୁଅନ୍ତି ଶିକ୍ଷଙ୍କ୍କ ପ୍ରିୟ ଛାତ୍ରଛାତ୍ରୀ | କିନ୍ତୁ ନାଟକ, ସାହିତ୍ୟ, ସଙ୍ଗୀତ ପରିବେଷଣ 
କରୁଥବା ଛାତ୍ରଛାତ୍ରୀମାନେ ସାରୁମାନଙ୍କର ସବୁଠୁ ପ୍ରିୟ ହେଇଥାଆନ୍ତି | 


ମୋର ସଙ୍ଗୀତ ସାହିତ୍ୟ ନାଟକ ପ୍ରତି ପିଲାଦିନ ଥୁଲା ଅନେକ ବେଶୀ ଆଗ୍ରହ ! 
ଯାହା ମୁଁ ଏ ପରିଣତ ବୟସରେ ବି ସ୍ରୋତସ୍ଵିନୀ ନ୍ତରେ ଭାସି ଆସିଛି ସେଇ ସଂସ୍କୃତିର ମଙ୍ଗ 


9 [ WEB ROT ES SE ar: i rr rae or ere es ˆ ସୁଧା ହୀଅଁରୁ ମଥେମଥେ 


Digitized by PPRACHIN, SOA 


ଧରିଧରିକା । ଜୀବନର ଏଇ ପରିଣତି ବେଳାରେ ଏ ଶିକ୍ଷକମାନଙ୍କୁ ମୋର କୋଟି କୋଟି 
ଦଣ୍ଡବତ... । ସେଇମାନଙ୍କୁ ଶିକ୍ଷା ଓ ଆଶୀର୍ବାଦର ସଞ୍ଜିବନୀ ଏଯାବତ ମୋତେ ତରୁଣ କରି 
ରଖୁଛି, କଳା ଓ ସାହିତ୍ୟ କ୍ଷେତ୍ରରେ । ମୁଁ ଜମା ଅନୁଭବ କରେନା, ମୋ ବୟସ ଅତିକ୍ରାନ୍ତ 
ହେଇଛି ବୋଲି । ଏଯାଏ ବି ମନେହୁଏ ମୁଁ ସେହି ଶିଷ୍ୟମାନଙ୍କ ହାତର ଖେଳଣା । 


ସବୁ ଶିକ୍ଷକ ମଧ୍ଯରେ ସୁଧାଂଶୁ ସାରୁଙ୍କର ଥୁଲା ଏକ ପ୍ରେମମୟ ବ୍ୟକ୍ତିତ୍ଧ ! 
ଧଳା ଖଦଡ଼ ପଞ୍ଜାବି ସାଙ୍ଗକୁ ଧଳା ଖଦଡ଼ ଧୋତି । ସବୁବେଳେ ଗୁଣୁଗୁଣୁ ହଉଥାଆନ୍ତି, 
ହାତରେ ଚାଲିଥାଏ ଫୁଟକି । ଇଂରାଜୀ, ଓଡ଼ିଆ, ପଢ଼େଇଲା ବେଳେ ମନେ ହେଉଥାଏ, 
ଆମେ କେଉଁ ସ୍ଵର୍ଗାଲୋକରେ ବସିଛୁ ! ଓଡ଼ିଆ ପାଠ ମଝିରେ ମଝିରେ ଅନର୍ଗଳ 
କହିଯାଆନ୍ତି ରବୀନ୍ଦ୍ର କବିତା । 


ସ୍ପଷ୍ଠ ବଙ୍ଗଳା ଉଚ୍ଚାରଣ । କିଏ କହିବ ସେ ବଙ୍ଗାଳି ନୁହଁନ୍ତି ଓଡ଼ିଆ ବୋଲି । 
ସାର୍‌ ପଢ଼ଉ ପଢ଼ଉ ମଗ୍ନ ହୋଇଯାଆନ୍ତି । ମଝିରେ ମଝିରେ ନାକଟାକୁ ଆଢ୍ଛୁଠି ଟିପଦେଇ 
ଚିପନ୍ତି ଆଉ ନିଶ୍ବାସ ଛାଡ଼ନ୍ତି । ତାଙ୍କର ଏଇ ଶୁଁ ଖୁ ନାକଝଡ଼ା ଦେଖୁ, ଆମେ ସବୁ ଚିମୁଟା 
ଚିମୁଟି ହେଇ ହସୁଥାଉ । ”? ମୋ ଅଜା ( ନରବାବୁ ) ସଙ୍ଗୀତ ନୃତ୍ୟ ଇତ୍ୟାଦି ଜମା ପସନ୍ଦ 
କରନ୍ତି ନାହିଁ । ମୁଁ ଆଉ ମୋ ମାଉସୀ ( ଜ୍ୟୋସ୍ମାଦେ) ଆମେ ଏକା ସାଙ୍ଗରେ ପଢ଼ୁଥାଉ, 
ସେ କ୍ଲାସ୍‌ରେ ଫାଷ୍ଟ ହୁଏ । ମୁଁ ଥାଏ ଦଶ ଜଣଙ୍କ ତଳେ ! ପାଠରେ ଦୁର୍ବଳ ବୋଲି ଅଜା 
ମୋତେ ଗାଳି ଦିଅନ୍ତି । ଅଜା ଗାଳିଦେଲେ କ'ଣ ହେବ, ମୋର ତ ମନ ସବୁବେଳେ 
ସଙ୍ଗୀତ କତିରେ | ତେଣୁ ପାଠପଢ଼ାରେ ମୁଁ ଅଧ୍ୟକ ମନଯୋଗୀ ହୁଏ ବୋଲି, ସୁଧାଂଶୁ 
ସାର୍‌ ଆମ ଘରମୁଁ ଟ୍ୟୁସନ୍‌ ପଢ଼େଇ ଆସିବେ ବୋଲି ସ୍ଥିର ହେଲା । ଆଉ ଆସିଲେବି । 


ଆମ ବୈଠକଖାନା ଘର ଖଟ ଉପରେ ଗୋଟାଏ ପଟେ ସୁଧାଂଶୁ ସାର୍‌ 
ଅନ୍ୟପଟେ ମୁଁ ଓ ମାଉସୀ । ହଠାତ ପଢ଼ଉ ପଢ଼ଉ ଆମ ପାଦ ଛୁଇଁ ପ୍ରଣାମ କରନ୍ତି 
ସାର୍‌ । ଆମେ ଆଶ୍ଚର୍ଯ୍ୟ ହଉ ଆଉ ଓଲଟା ପ୍ରଣାମ କରୁ ସାରୁଙ୍କୁ । ସାର୍‌ ପାଗଳ 
ହେଇଗଲେ ଜି କ'ଣ, ଏମିତି କାହିଁକି ଜୁହାର ହୁଅନ୍ତି ଯେ... । ଆମେ ଦୁହେଁ ଠରାଠରି 
ହେଉ । ତା'ପରେ ଶୁଣୁ ଝିଅମାନଙ୍କୁ ଅଧକାଂଶ ସମୟରେ ସେ ପାଦଛୁଇଁ ପ୍ରଣା ମ 
କରନ୍ତି । ସେଇ ବୟସରେ ସାରଙ୍କ ଜୀବନଦର୍ଶନ କ”ଣ ବୁଝିପାରୁନଥୁଲି | ତା'ପରେ 
ଜାଣିଲି ସାର୍‌ ସବୁ ଝିଅମାନଙ୍କର ଭିତରେ ଥୁବା ମାତୃଶଲ୍ତି କୁ ହିଁ ପ୍ରଣାମ କରନ୍ତି, ସେ 
ଯେଉଁ ବୟସର ହେଉନା କାହିଁକି ? 


ଥରେ ଡକସର ହରେକୃଷ୍ଣ ମହତାବ ଆସିଥାଆନ୍ତି ଆମ ହାଇସ୍ଲ୍‌ର ବାର୍ଷିକ 
ଉତ୍ସବରେ ମୁଖ୍ୟ ଅତିଥୂ ଭାବରେ । ରବାନ୍ଦ୍ରନାଥଙ୍କର ନୃତ୍ୟନାଟିକା ଅଭିସାର” ମଞ୍ଚସ୍ଥ 

ହବାକୁ ଥାଏ । ଓଡ଼ିଆରେ ରୂପାନ୍ତର ତଥା ନିର୍ଦ୍ଦେଶନା ଦେଉଥାନ୍ତି ସୁଧାଂଶୁ ସାର୍‌ । ମୁଁ 
ସାଜିଥାଏ ବୁଦ୍ଧ ଭିକ୍ଷୁଟିଏ । ମୋତେ ଭିକ୍ଷୁର ଗୀତ ଓ ଆବୃତ୍ତି ଶିଖେଇ ଥାଆନ୍ତି ସୁଧାଂଶୁ 
ସାର୍‌ ! ସାରୁଙ୍କର ବଳିଷ୍ଠ ନିର୍ଦ୍ଦେଶନାରେ ମୁଁ ସେଦିନ ଏଭଳି ସଙ୍ଗୀତ ଗାନ କରିଥୁଲି ଓ 
ଆବୂଭ୍ତି କରିଥୁଲି, ମୋର ମନେ ଅଛି ଡକୁର ହରେକୃଷ୍ଣ ମହତାବ, ମୋର ଅଭିନୟ ଓ 
ସଙ୍ଗୀତରେ ମୁଗ୍ଧ ହେଇ ମୋ ଅଜାଙ୍କୁ କହିଥୁଲେ, ˆ ହଇଓ ନରବାବୁ ! ଝିଅଟାକୁ 
ଶାନ୍ତିନିକେତନ ପଠେଇଦିଅ, ଗୋଟାଏ ସଚ୍ଚା କଳାକାର ହେବ... କଣ୍ଡଟି ଭାରି ମିଠା... |”? 


ଅଜା କଳାଫଳା ବିଶେଷ ପସନ୍ଦ କରନ୍ତି ନାହିଁ । ଝିଅ ଭଲ ପାଠ ପଢ଼ିବେ 
ଆଉ ବାହାସାହା ହେଇ ଭଲ ଘର କରିବେ ଏହା ହିଁ ଥଲା ତାଙ୍କ ଆଦର୍ଶ ! ଉତ୍ତରରେ 
ଅଜା କହିଲେ “ତା ବାପା ମୋ ଜିମାଦେଇ ସ୍ଵର୍ଗାରୋହଣ କଲେ, ତାକୁ ବାହାସାହା 
କରିଦେଲେ ମୁଁ ଦାୟିତ୍ସମୁକ୍ତ ହେବି ।” 


ହସିଦେଇଥୂଲେ ଡକ୍ସର ହରେକୃଷ୍ଣ ମହତାବ । 


ମୋ ଭିତରେ ଅନେକ କଥା ଚାପି ରହିଲା । ମୁଁ ଖାଲି ଆଲୋଚନାଟି କେବଳ 
ଶୁଣିଲି । ମୋ ସ୍ବାମୀ ଡାକ୍ତର ପ୍ରଭାତ କୁମାର ଚାନ୍ଦ ଥଲେ ବାଗୁରାଇ ହାଇସ୍ତଲ୍‌ର ଛାତ୍ର | 
ସେ ଅଙ୍କରେ ଧୁରନ୍ଧର, ଶ୍ରୀ ସତୀଶ୍‌ ଦେ ଶ୍ରେଣୀରେ ପ୍ରଥମ, ଶ୍ରୀ ପ୍ରଭାତ ଚାନ୍ଦ ଦ୍ବିତୀୟ ! 
ପ୍ରଭାତ ଚାନ୍ଦ ଇଂରାଜୀରେ କିନ୍ତୁ ଏତେ ତୀକ୍ଷ ନଥୁଲେ । ତାଙ୍କର ବାପାଙ୍କର ଅକାଳ 
ବିୟୋଗ ଫଳରେ, ସେ ଟ୍ୟୁସନ ପଢ଼ିବା ପାଇଁ ଆର୍ଥକ ସୁବିଧା ପାଉନଥୁୂଲେ । ସୁଧାଂଶୁ 
ସାର୍‌ ତାଙ୍କୁ ପୁତ୍ରବତ଼ ଭଲ ପାଉଥୂଲେ । ତାଙ୍କ ଘରକୁ ଡାକି ତାଙ୍କୁ ବିନା ଟ୍ୟୁସନ୍‌ ଫିରେ 
ଇଂରାଜୀ ପଢ଼ଉଥୁଲେ । ବିବିଧ ମଞ୍ଚରେ ଡିବେଟ କରିବା ପାଇଁ ତାଙ୍କୁ ଡିବେଟ୍‌ 
ଶିଖଉଥୂଲେ, ସତେ ଯେମିତି ସେ, ନିଜେ ପ୍ରସ୍ତୁତ ହେଉଛନ୍ତି ପ୍ରତିଯୋଗିତା ପାଇଁ । ଶ୍ରୀ 
ପ୍ରଭାତ ଚାନ୍ଦ ମଧ୍ଯ ନିଜ ପିତା ସଦୃଶ ସୁଧାଂଶୁ ସାରଙ୍କୁ ଭକ୍ତି କରୁଥିଲେ ଓ ଭଲ ପାଉଥୁଲେ | 
କେତେବେଳେ କେମିତି ସାରଙ୍କ ସହିତ ଦେଖାହେଲେ ସାର୍‌ ମୋତେ ପ୍ରଥମେ ପ୍ରଶ୍ନ କରନ୍ତି, 
“ପ୍ରଭାତ କେମିତି ଅଛି ?”” 
ଜାତି, ଧର୍ମ, ଭାଷା ବାବଦରେ କେହି କିଛି ବୈଷମ୍ୟ ଭେଦ ସୃଷ୍ଟି କଲେ, ଅତ୍ୟନ୍ତ 
କଷୁତ୍ ହେଇ ଯାଉଥୁଲେ ସୁଧାଂଶୁ ସାରୁ ¦ ହାଇସ୍ତ୍ୁଲ୍‌ରେ ଥରେ ପଢ଼ଉଥ୍‌ବାବେଳେ ରବୀନ୍ଦ୍ର 
ନାଥଙ୍କ ଏକ କୋଟେସନ୍ଵ କହିଲା ବେଳେ, ଜନୈକ ଛାତ୍ର କହି ଉଠିଲା, ସେ ବଙ୍ଗାଳୀ | 
ସୁଧାଂଶୁ ସାରୁଙ୍କୁ ଆଉ ସମ୍ଭାଳେ କିଏ ? ପିଲାଟିକୁ ମାରି ମାରି ସେ ନିଜେ ଏକ ପ୍ରକାର 
ଜ୍ଞାନ ଶୂନ୍ୟ ହୋଇଯାଇଥ୍‌ଲେ । ପ୍ରଧାନ ଶିକ୍ଷକ ସ୍ବର୍ଗତ କିଶୋରୀ ବାବୁଙ୍କର ଯଦିଓ ସହିତ 
ଥୁଲେ ସେ ଡାହାଣହାତ, କିନ୍ତୁ ସ୍ତୁଲ ପରିଚାଳନା (administration) ଅପେକ୍ଷା 

ଛାତ୍ରମାନଙ୍କର ମଧ୍ଯରେ, ଶିକ୍ଷା ଓ ସଂସ୍କୃତିର ଉତ୍ତରଣ, ଜାଗୃତି ଓ ବିକାଶ କିଭଳି ସମୃଦ୍ଧ 
ହେବ ସେଥୁପାଇଁ ସେ ଥଲେ ସଦା ତପ୍ବର । 


ସେ ଘରୋଇ ଭାବରେ ଓଡ଼ିଆରେ ଏମ୍‌.ଏ. ପାଶ୍‌ କରି ଆସିଥିଲେ | ଆମେ 
ଭଦ୍ରକ କଲେଜରେ ଶିକ୍ଷା ଜୀବନ ଆରମ୍ଭ କଲାବେଳକୁ ସୁଧାଂଶୁ ସାର୍‌ ଭଦ୍ରକ କଲେଜରେ 
ଅଧ୍ୟାପକ ଭାବରେ ନିଯୁକ୍ତି ପାଇଲେ । ସାରୁଙ୍କ ନିଯୁକ୍ତିରେ ମୁଁ ଏତେ ଆତ୍ମହରା 
ହେଇଯାଇଥ୍‌ଲି, ଯାହା ଏ ବୟସରେ ଭାବିଲେ ଆଶ୍ଚର୍ଯ୍ୟ ଲାଗେ । ଗୁରୁଶିଷ୍ୟର ସମ୍ପର୍କ 
ଆଜିକାଲି ପ୍ରାୟ ନାହିଁ କହିଲେ ଚଳେ । ଶିକ୍ଷକମାନଙ୍କ ପାଇଁ ଗଭୀର ଅନୁଭବ, ତନ୍ମୟଭାବ 
ତ ବହୁ ଦୂରର କଥା । ସାର୍‌ ଆସିଲେ ଭଦ୍ରକ କଲେଜ । ନୂତନ ସୂର୍ଯ୍ୟ ଉଇଁଲା ଭଳି 
ମନେ ହେଲା | ଓଡ଼ିଆ କ୍ଲାସ୍‌ରେ ସାରୁଙ୍କ ଅନ୍ତର୍ଗଳ ଭାଷଣ ଶୁଣି ମନେ ହେଉଥାଏ, 
କେଉଁ ଏକ ସ୍ଵର୍ଗାଲୋକରେ ବସି, ଆମେ ଭାଷା ସାହିତ୍ୟ ଶୁଣୁଛ । ସେଠି ମଧ୍ଯ ତାଙ୍କର 
ପୋଷାକରେ କିଛି ପରିବର୍ଭନ ହେଲା ନାହିଁ । ପୂର୍ବପରି ସେଇ ଧଳା ଖଦଡ଼ ଧୋତି ଧଳା 
ପଞ୍ଜାବି, ଭରମରର ଗୁଞ୍ଜରଣ ଗୁଣୁଗୁଣୁ ସଙ୍ଗୀତ ସଂଗୀତ ଧୂନ ସବୁବେଳେ କଣ୍ଠରୁ 
ଝରୁଥାଏ । ଅନ୍ୟମନସ୍କ, ଦାର୍ଶନିକ, ପ୍ରକୃତି ପାଗଳ ସୁଧୀଂଶୁ ସାର୍‌ ଲଶ୍ଵର ନିକଟରେ 
ଆମ୍ଭ ସମର୍ପଣ କରୁଥବା ସୁଧାଂଶୁ ସାର୍‌, ଯାହାଙ୍କ ଲେଖନୀରୁ ନିଃସୃତ ହୋଇଥୁଲା 
ଆତ୍ମସମର୍ପଣ” କବିତା 
ଅଜାଣତେ ଫୁଲ ଗର୍ଭୁ 
ଆପେ ଯେହ୍ନେ ସୁରଭି ବିଛୁଡ଼େ 
ତିଳେ ଚେଷ୍ଟା ନାହିଁ କରି 
ଫୁଲ ଯେହ୍ନେ ଆପେ ଝରି ପଡ଼େ, 
ରାତ୍ରିର ଆଖୁରୁ ଯେହ୍ନେ 
ଆପେ ଝରେ ଶିଶିର ଲୋତକ 
କେତେ ଦୂରୁ କି ଆକୁଳେ 
ଝରିପଡ଼େ ନକ୍ଷତ୍ର ଆଲୋକ | 
ସେପରି ପଡ଼େ ମୁଁ ଯେହ୍ନେ 
ଅଳପକେ ତୁମ ପାଦେ ଝରି, 
ଫୁଲ ଲଘୁ ହୋଇ, ପୁଣି 
ବ୍ୟାକୁଳ ନକ୍ଷତ୍ରଓରଶ୍ମି ସରି ।। 

ସେହି ସୁଧାଂଶୁ ସାର୍‌ ପୁଣି ସେଇ ହାଇସ୍ତ୍ଲର ରାତ୍ରୀ ପରି ସାରଙ୍କ ଠୁ ଶିଖୁଲି 
ଆବୃତ୍ତି । କୌଣସି ଏକ ସାହିତ୍ୟ ସେମିନାର୍‌ରେ, ବିଶେଷ କାର୍ଯ୍ୟକ୍ରମରେ ସାର୍‌ ମୋତେ 
ଆବୃତ୍ତି ଶିଖଉ ଥାଆନ୍ତି ¬ ‘ଘାସର କବର କବିତା । ମୁଁ ସେଦିନ ସେ କବିତାଟି ଖୁବ 
ଭଲ ଆବୃତ୍ତି କରି ବହୁ ପ୍ରଶଂସା ଭାଜନ ହେଇଥ୍‌ଲି ! ସେଇ ସବୁ ତାଲିମ୍‌ ମୋତେ ମୋ 
ମୋ ଶିକ୍ଷୟତ୍ରୀ ଜୀବନରେ, ରାଉରକେଲାରେ ମୋତେ ବହୁ ପରିମାଣରେ ସାହାଯ୍ୟ 
କରିଥୂଲା । ଇସ୍ପାତ ବିଦ୍ୟାଳୟ ସେକୃର ୧୮ ବିଦ୍ୟାଳୟରେ ମୁଁ ବହୁବର୍ଷ ଥ୍ଲି ଏବଂ 
ଶହ ଶହ ଛାତ୍ରଛାତ୍ରୀଙ୍କୁ ମୁଁ ଆବୃତ ଶିଖେଇ ବିଭିନ୍ନ ପ୍ରତିଯୋଗିତାକୁ ପଠାଉଥ୍‌ଲି | ଏବଂ 
ସେମାନେ ବହୁ ମଞ୍ଚରେ ବିଜୟ ଲାଭ କରି ସ୍ତ୍ୁଲୁକୁ ମେଡେଲ କପ୍‌ ଆଣୁଥୁଲେ । ସେମାନଙ୍କ 
ମଧ୍ଯରୁ ମୌସୁମୀନନ୍ଦ ବୋଲି ଝିଅଟିକୁ “ମୁଁ ଭରତନାହାକ ଝୁଅ” କବିତାଟା 
ଶିଖେଇଥ୍‌ଲି । ସେଦିନ ସନ୍ଧ୍ୟାରେ କବି ସଚ୍ଚି ରାଉତରାୟଙ୍କୁ ରାଉରକେଲା ଠାରେ ବିଭିନ୍ନ 
ସାଂସ୍କୃତିକ ଅନୁଷ୍ଠାନ ତରଫରୁ ଗଣ ସମ୍ବର୍ବନା ଦିଆ ଯାଉଥାଏ । ନିଜେ କବି ସଚ୍ଚି 
ରାଉତରାୟ ଝିଅଟିର ଆବୃତ୍ତି ଓ ଅଭିନୟ ଦେଖୁ ଅବିଭୂତ ହେଇ ମୌସୁମୀ ପୁରସ୍କାର 
ପ୍ରଦାନ କରିଥୁଲେ । ଏସବୁ କଳାର କୌଶଳ ମୁଁ ଶିଖ୍ଥ୍ଲି ସୁଧାଂଶୁ ସାରଙ୍କ ଠାରୁ | 
ସେଇ ଶିଷ୍ୟମାନଙ୍କର ତାଲିମ୍‌, ଏଯାବତ ମୋ ଗଣ୍ଡିଲିର ଧନ । ସଂସ୍କୃତିର ମହାସ୍ତୋତରୁ 
ଏବେ ବି ମୁଁ ହଟିନାହିଁ । ମଙ୍ଗ ଧରି ଦୋହଲୁଚି ସେଇ ସୁଅରେ । ମୋ ଦେହ ଓ ମନରେ 
ଏ ମହାସ୍ତୋତକୁ ଭରିନେଇଥୂଲେ ଯେଉଁ ସାରୁମାନେ, ସେମାନଙ୍କ ମଧ୍ଯରୁ ସବୁଠାରୁ ଅଧୁକ 
ଥୁଲା ସୁଧାଂଶୁ ସାରୁଙ୍କର ପ୍ରାଣ ଭରା ଆଶୀର୍ବାଦ । 


ବହୁବର୍ଷ ଅତିକ୍ରାନ୍ତ ହେଇଗଲା । ପଢ଼ାପଢ଼ି ବାହା ଘର ସବୁ ଶେଷ ପରେ 
ଆମେ ଉତ୍ୟେ ମୁଁ ଓ ଡକୂର ପ୍ରଭାତ କୁମାର ଚାନ୍ଦ (ମୋ' ସ୍ବାମୀ) ଆସିଲୁ ରାଉରକେଲା । 
ସେ ଇସ୍ପାତ ହସ୍‌ପିଟାଲ (1GH ) ନିଯୁକ୍ତି ପାଇଲେ ମୁଁ ଇସ୍ପାତ ବିଦ୍ୟାଳୟ ସେକ୍ସର ୧୮ 
+୨ରେ | ଦୀର୍ଘ ୨୦, ୨ ୫, ବର୍ଷ ହେଲା ସାରୁଙ୍କ ସହିତ ସାକ୍ଷାତ ହୋଇନାହିଁ । ମୋ 
ଅଜା ସ୍ବର୍ଗତଃ ନରେନ୍ଦ୍ର ପ୍ରସାଦ ଦାସଙ୍କ ଘରକୁ ପ୍ରାୟ ଶିଷ୍ୟ ଓ ଅଧ୍ୟାପକ ମାନେ ଆତଯାତ 
କରୁଥ୍‌ଲେ | କିନ୍ଧୁ ଅଜାଙ୍କର ମଧ୍ଯ ୮୪ ମସିହାରେ ପରଲୋକ ହୋଇଗଲା । ତେଣୁ 
ପୁରୁଣା ଭଦ୍ରକର ବନ୍ଧୁ, ସାଥୀ, ସାର୍‌ ଓ ଆତ୍ମୀୟମାନେ ପ୍ରାୟ ଆମକୁ ପାଶୋରି ଗଲେଣି ! 
ଇସତ୍ସାଡ ସହର କର୍ମ ଜଞ୍ଜାଳ ମଧ୍ଯରେ, ଚାକିରୀ ଜୀବନ ଭିତରେ ଆମେ ବି ଆକୁପାକୁ 
ହେଉଥାଉ ସବୁବେଳେ ସେଇ ଗୋଟାଏ ଧୂନ... । ସମୟର ଅଭାବ | 


ଶୁଣି... ସାରଙ୍କର ଲୁହର ଫସଲ... ସପ୍ନ ଓ ବାସ୍ତବତାର ଫେଣ୍ଟାଫେଣ୍ରି 
ରୂପ । ବିଦ୍ୟୁତପ୍ରଭା ଉପରେ ରଚିତ ସିଦ୍ଧପୁସ୍ତକ । ଆଉ ସବୁ ମୋ ଗୋଚରକୁ 

ଆସିନାହିଁ । ମୁଁ ଅନେକ ଦୂରରେ । ସାରୁଙ୍କ ସହିତ ସମ୍ପର୍କ ଅନେକ କ୍ଷୀଣ ହେଇଯାଇଛି 
ସମୟର ଚକ୍ରବ୍ୟୁହରେ | ଅନ୍ଧ କିଛି ପଢ଼ିଥ୍‌ଲେ ବି, ସେସବୁ ବିଶେଷ ଭାବରେ 
ସ୍କ ତିରେ ଲହଡ଼ି ଭାଙ୍ଗୁଛି । ଶିକ୍ଷା ଓ ସଂସ୍କୃତି ସହିତ ରଚନାରେ ତାଙ୍କର ସିଦ୍ଧହସ୍ତତା 
ଅତୁଳନୀୟ । ଶିକ୍ଷା, ସାହିତ୍ୟ ଓ ସଂସ୍କୃତିର ତ୍ରିଭୁଜ ମଧ୍ଯରେ ଅବିସ୍ମରଣୀୟ ତାଙ୍କର 
କାବ୍ୟମୟ ଜୀବନ । 


୨୦ ୦୦ ମସିହା । ଜାନୁୟାରୀ ପ୍ରଥମ ସକାଳ । ମୋ ମାମୁଁ (ଶ୍ରୀ ରାଖାଲ 
ଚାନ୍ଦ୍ର ଦାସ ) ଆଡ଼ଭୋକେଟ, ମୋତେ ଗୋଟିଏ ନିମନ୍ତ୍ରଣ ଦେଲେ | ସାରଦା ବିହାର 
ଟ୍ରଷ୍ଠ ପକ୍ଷରୁ ଏଇ ଧର୍ମ ସଭାର ଆୟୋଜନ ହେଉଛି, କିଛି ରାମକୃଷ୍ଣ ପରମହଂସ ଦେବଙ୍କର 
ସଙ୍ଗୀତ ତଥା ଅନ୍ୟାନ୍ୟ ଭଜନ ଇତ୍ୟାଦି ପରିବେଷଣ ପାଇଁ ! ଅନ୍ୟାନ୍ୟ ସମସ୍ତ 
କାର୍ଯ୍ୟକ୍ରମକୁ ବାତିଲ୍‌ କରି, ବାଲେଶୃରର ଚନ୍ଦ୍ରଭାଗା'ର ଏକ ସାହିତ୍ୟ ଉତ୍ସବରେ ୩୧ 
ଡ଼ିସେମ୍ବର ସକାଳେ ଯୋଗଦାନ କରି ମୁଁ ସନ୍ଧ୍ୟାରେ ଗଲି ଭଦ୍ରକ | ୨୦୦୦ ମସିହା 
ଜାନୁୟାରୀ ୧ ତାରିଖ ସନ୍ଧ୍ୟା ! ରାଖାଲ ମାମୁଁଙ୍କ ବଗିଚାରେ ସଭାକାର୍ଯ୍ୟର ଆୟୋଜନ 
ହେଇଥାଏ । ସେ ତ ବଗିଚା ନୁହେଁ, ଏକ ତପୋବନ... ମାଟିରେ କେରିକେରି କାର୍ପେଟ, 
ଘାସର ଗାଲିଚା । ଚାରିପଟେ ବଗେନଭିଲାର ପାନ ଖୁଆହସ, ଲାଲ୍‌ ଲାଲ୍‌ ଧଳା ଧଳା | 
ମଞ୍ଚାସନରେ ସାଧୁ ସନ୍ଧମାନଙ୍କର ଆଶୀର୍ବାଦର ମୁଦ୍ରା | ଆଖରେ ତେଜୋଦୀପ୍ତ ଜ୍ୟୋତି । 
ଅସଂଖ୍ୟ ଦର୍ଶକମାନଙ୍କ ମେଳି । ସେଇ ପ୍ରକାର ଦିବ୍ୟ ପରିବେଶ ଭିତରେ ଜମେଇ 
ଯାଉଥାଏ ମୋର ବାଲ୍ୟ କୈଶୋର ଓ ଯୌବନରୁ ଫାଳେ । 


ମୁଁ ସଙ୍ଗୀତ ଆରମ୍ଭିବା ପୂର୍ବରୁ ତରିଗଲି । ନିର୍ଦ୍ଦେଶ ହେଲା, ମୋତେ ମୋର 
ବକ୍ତବ୍ୟ ରଖୁବାକୁ ପଡ଼ିବ ପ୍ରଥମେ । କ'ଣ କହିବି । ସାମ୍ପା ଧାଡ଼ିରେ ବସିଛନ୍ତି ସୁଧାଂଶୁ 
ସାର୍‌, ରାମହରି ସାର୍‌, ଗୌର ଗୋପାଳ ସାର୍‌, ଆହୁରି ଅନେକ ଅନେକ ପୁରୁଣା ମୁହଁ । 
ସମସ୍ତେ ଅପେକ୍ଷା କରି ଅନେଇଛନ୍ତି, ମୋ ସମ୍ଭାଷଣ ଓ ସଂଗୀତ । ମୋ ଅଜା ସ୍ଵର୍ଗତ 
ନରେନ୍ଦ୍ର ପ୍ରସାଦଙ୍କ ମୁଁ ନାତୃଣୀ- ଅଳକା ଚାନ୍ଦ ବୋଲି ପ୍ରଥମେ ଘୋଷକ ମୋତେ ପରିଚୟ 
କରେଇଲେ ସଭାମଞ୍ଚରେ । ତାପରେ କିଏ ମୋ କଣ୍ଠରେ ଆଶୀର୍ବାଦ ଢାଳିଲା ଜାଣିନାହି । 
ସବୁସେଇ ଗୁରୁକୃପା... ବାଉଦପୁର.., ମୋତେ ପରିପୁଷ୍ଟ, କରିଥୁବା ଗାଁ, ଭଦ୍ରକ ମୋ 
ସହର, ଗାଁ ଆକାଶର ଜହ୍ନ, ତରା, ଖରା ମେଘ ହଳଦୀ ବସନ୍ତ, ନଇଘାଟ, ଆମ୍ବତୋଟା, 
କାଶତଣ୍ତିଫୁଲ, ସାଙ୍ଗସାଥୀ ପୁନେଇ ପରବ, ସଙ୍ଗୀତ, ନୃତ୍ୟ, ନାଟକ, ଆବୃତ୍ତି, କବିତାର 
ସ୍ଵର ¬ ସବୁ କେମିତି ମନେ ପଡ଼ିଗଲା... ରେଳଗାଡ଼ିରେ ବସିଥୂବା ବେଳେ ଦୁତଗତିରେ 
ବିଭିନ୍ନ ଚିତ୍ରପଟକୁ ଛୁଇ ଛୁଇ ଯିବା ଭଳି । 

ମୁଁ ଅନର୍ଗଳ ଭାବରେ, କ'ଣ ଯେ ଗାଇଗଲି । ସମସ୍ତଙ୍କ ମୁହଁରୁ ବୋଧକଲି ; 
ମୋତେ ସମସ୍ତେ ଯେମିତି କହୁଛନ୍ତି ସାବାସ୍‌ ... ସାବାସ୍‌ ' ଲୋ ଝିଅ | ମୋର ବକ୍ତବ୍ୟ 
ଶେଷ କରି, ଆରମ୍ଭ କଲି କଣ୍ଠ ସଙ୍ଗୀତ । ପରବର୍ରୀ ପୁଣି ରାମକୃଷ୍ଣଙ୍କ ଭଜନ । 


ତାପରେ ଦେଖୁଲି ମଞ୍ଚ ଉପରକୁ ମୋତେ ଡକାଗଲା । ମୋତେ ଏକ 
ଉତ୍ତରୀୟ, ହଜାରେ ଟଙ୍କା ଓ ଶାନ୍ତି ଦେବୀ ସ୍ମ ତି ସମ୍ମାନର ଏକ ସୁନ୍ଦର ସିଲ୍ଧ । ସେଇ 
ସ୍ମତି ପୁରସ୍କାର ସୁଧାଂଶୁ ସାରୁଙ୍କ ପରଲୋକଗତା ସ୍ତ୍ରୀ ଶାନ୍ତି ଦେବୀ ( ଆମ ପ୍ରିୟ 
ବୌଦି)ଙ୍କ ସ୍କ ତିରେ ବୋଲି ସେଇଠି ଜାଣିଲି । ସେଦିନ ମୋର ଯେଉଁ ଗଭୀର 
ଅନୁଭବ ଓ ଆନନ୍ଦର ପ୍ରଶାନ୍ତି, ତାହା ଭାଷାରେ ମୁଁ ବ୍ୟକ୍ତ କରିବା ପାଇଁ ଅସମର୍ଥ ! କଉ 
କାଳର ଏ ବୌଦି ସ୍ତୁଲ୍‌ରେ ବଇଁଚି କୋଳି, ବରକୋଳି ଚୋରେଇ ଖାଇବା ବୟସ ଠୁ, 
ଭଦ୍ରକ କଲେଜରେ ବି,ଏ. ପାସ୍‌ ଯାଏ, କେତେଥର ଯେ ସୁଧାଂଶୁ ସାରୁ ଆଉ ବୌଦି 
ଘରକୁ ଆମର ଯା” ଆସ । ଅଭୁତରେ ବୋଳି... ସ୍ନେହରେ ଭରପୁର, ଏକଦମ ସରଳ, 
ସହଜ ବେଶଭୂଷା - କାନ, ବେକ ସବୁ ଫୁଙ୍ଗୁଳା, ହାତରେ ଖାଲି ଚୁଡ଼ି ଦୁଇପଟ । 
ଦୁଇଜଣଯାକ କାହିଁକି ଯେ ଏମିତି ମନମରା ଆମେ ସବୁ କଥା ହେଉ.. ! ଉପର ମନ 
ସିନା ଦୃଶ୍ୟ ଆଖୁରେ ମରିଯାଇଛି ବୋଲି ମନେ ହେଉଥୁଲା । କିନ୍ତୁ ଉଭୟ ଥଲେ 
ଅନନ୍ୟ କୁଶଳୀ କଳାକାର । ତାଙ୍କର କାରିଗରୀରେ ୭ଟି ( ଜଣଙ୍କର ମୃତ୍ୟୁ ହୋଇଛି) 
ପୁଅ । ଭାରତ ବର୍ଷରେ ସମସ୍ତେ କ୍ଲାସ୍‌ ନ ଅଫିସର୍‌ । ଶୁଣିଥୁଲି ବୌଦିଙ୍ଗ ଦେହାନ୍ତ 
ହେଲା ସାର୍‌ ଭଦ୍ରକ କଲେଜ ପରେ ଚରମ୍ପା କଲେଜରେ ହେଲେ ଅଧ୍ଷକ୍ଷ । ଏସବୁ 
ଢେବଳ ଲୋକମୁଖରୁ ଶୁଣିଥୁଲି । ସାରୁଙ୍କୁ କେବେ ସାକ୍ଷାତ କରିନଥୁଲି । ସେଦିନ 
ସନ୍ଧ୍ୟାରେ ସାର୍‌ ମଧ୍ଯ ଗହଳି ଭିତରେ ମୋ ସାଙ୍ଗରେ ବିଶେଷ କଥାବାର୍ତା 
ହେଇପାରିଲେ ନାହିଁ । ବହୁ ପୁରୁଣା ପରିଚିତ ମୁହଁମାନଙ୍କ ସହିତ କଥା ହଉହଉ ମୁଁ 
ନିରୋଳାରେ କଉଠି ବସି ପାରୁନଥୁଲି । ଏ ପୁରସ୍କାରଟି ସାରୁଙ୍କର ଦିଆ ପୁରସ୍କାର 
ବୋଲି ମୋତେ ଗର୍ବ ଲାଗୁଥୁଲା ଖୁବ । 


ସଭ! କାର୍ଯ୍ୟ ଶେଷରେ ମୁଁ ମୋ ମାମୁଁ ଶ୍ରୀ ସୁବୋଧ କୁମାର ଦାସ 
(ନରବାବୁଙ୍କ ପୁଅ)ଙ୍କ ଘରକୁ ଫେରିଆସିଲି । ସକାଳୁ ଉଠି ଦେଖେ ଗୋଟାଏ 
ରିକ୍କାରେ ବସି ସୁଧାଂଶୁ ସାର୍‌ ଆମ ଘରେ ହାଜିର୍‌ । ମୁଁ ଜୁହାର ହୋଇ କହିଲି, 
““ସ୍ଲାର୍‌ ! ଏତେ ସକାଳେ ?”” 


ଉତ୍ତରରେ ସାର୍‌ କହିଲେ, “କାଲି ଆଉ ଭିତରେ ତମ ସହିତ କଥା ହେଇ 
ପାରିଲି ନାହିଁ । ତମକୁ ବଧେଇ ଜଣେଇବାକୁ ଆସିଲି ।”” 

“ବଧେଇ...କହିଲି ଆପଣଙ୍କ ଆଶୀର୍ବାଦ ହଁ ମୋର ଶ୍ରେଷ୍ଠ ପୁରସ୍କାର.. |” 
ତା'ପରେ ସାରୁ ଟିକେ ହସିଦେଇ କହିଲେ- 


“ବେବୀ ! (ମୋ ଡାକ ନାଁ” ) ତୁମେ ଛୁଆଦିନୁ ଗୀତ ଗାଉଥୁଲ | କାଲି ବି 
ଶୁଣିଲି ତମ ସଙ୍ଗୀତ |! ପୂର୍ବ ପରି ତ ସଜଳ ଅଛ । ତେବେ ତମେ ଏତେ ଭଲ ବଢୁତା 
ଦେଇପାର ବୋଲି ମୁଁ ଜାଣିନଥ୍‌ଲି । କାଲି ସନ୍ଧ୍ୟାରେ ତମର ବକ୍ତବ୍ୟ ପରିବେଷଣ କରିବାର 
ଶୈଳୀ ମୋତେ ଖୁବ ମୁଗ୍ଧ କରିଛି ' ବେବୀ” ! ତୁମେ ଆହୁରି ବଡ଼ ହୁଅ !” 


ଆନନ୍ଦରେ ମୋ ଆଖୁ ଲୁହରେ ଭରିଗଲା । ମୁଁ ମୁହଁ ତଳକୁ କରି କହିଲି- 
“ସଵାର୍‌ ! ମୁଁ ଆଉ ଆପଣଙ୍କ ନିକଟରେ କ'ଣ ? ସେଇ ଛୁଆଦିନର ବେବୀ ହିଁ କେବଳ । 
ଯାହା କରୁଛି, ଆପଣମାନଙ୍କର ଆଶୀର୍ବାଦର ଫଳ ।” 


ନୀରବି ଗଲେ ସାରୁ ¦ ଛୁଆଦିନ ପରି ମୋ ମୁଣ୍ଡ ଟିକେ ଆଉଁସି ଦେଲେ । 
କହିଲି “ସାରୁ ! ଟିକେ କ'ଣ ଖାଆନ୍ତେ ନାହିଁ ।” 


ଉତ୍ତରରେ ସାର୍‌ କହିଲେ, “ମୁଁ ଦାନ୍ତ ବି ଘଷିନାହିଁ । ସ୍ଥିର କଲି ପ୍ରଥମେ ତୁମକୁ 
ଟିକେ ଯାଇ ଦେଖ୍‌ଆସେ, ତା'ପରେ ମୋ ନିତ୍ୟ କର୍ମ ।” 


ମୋ ପାଖରେ କିଛି ନଥୁଲା ! ଚାରିଖଣ୍ଡ ବିସ୍ତ୍ୁଟ୍‌ ଗୋଟାଏ କାଗଜରେ ବାନ୍ଧି ଦେଇ 
କହିଲି- “ସାରୁ ! ଏଇ ବିସ୍ଟୃଟ୍‌ କେଇ ଖଣ୍ଡି ମୁହଁ ଧୋଇ ସାରିଲା ପରେ ଖାଇବେ ।” 


ସାର୍‌ ପୁଣି ସେଇ ଅନ୍ୟମନସ୍କ ଢଙ୍ଗରେ ଗୁଣୁଗୁଣୁ ହେଇ ମୋ ମୁହଁକୁ ଟିକିଏ 
ଅନେଇ ହସିଦେଇ କହିଲେ, ˆ ହଉଦିଅ । 


ଆଉ ବସିଲେ ନାହିଁ ସାରୁ । ମୁଁ ସାରଙ୍କୁ ଆଗେଇ ଦବା ପାଇଁ ରିକ୍ସାଯାଏ ଗଲି । 
ସାର୍‌ ରିକଜ୍ଵାରେ ଚଢ଼ି ବାଉଦପୁର ପୋଲ ପାର ହୋଇ ତାଙ୍କ ନିଜ ବାସଭବନ ଆଡ଼କୁ 
ମୁହାଁଇଲେ | ମୁଁ ଫେରିଆସିଲି ଘର ଭିତରକୁ ! ଏ ପ୍ରକାର ବିରଳ ସ୍ବେହରେ ଭରପୂର 
ହେଇ ମୋ ଆଶରେ ଲୁହ ଟଳମଳ ହବାକୁ ଲାଗିଲା ! 


ଦୁଇବର୍ଷ ତଳେ | ୨୦୦୫ ମସିହା... ପୁନଃ ଥରେ ରାଖାଲ୍‌ ମାମୁଁ ଉକୁଳ 
ଦିବସରେ ମୋତେ ଭାଷଣ ଦେବା ପାଇଁ ଏକ ସଙ୍ଗୀତ ପରିବେଷଣ ପାଇଁ ଡାକିଥୂଲେ । 
ସାରୁ କିନ୍ତୁ ସେତେବେଳେ ଭଦ୍ରକରେ ନଥୁଲେ । ତାଙ୍କ ପୁଅ କତିକି ଯାଇଥ୍‌ଲେ ବୋଲି 
ଖବର ପାଇଲି | ସାରଙ୍କ ସହିତ ଆଉ ମୋର ସାକ୍ଷାତ ହେଲା ନାହିଁ । 

ହଠାତ୍‌ ଆଠ ଦିନ ପୂର୍ବରୁ ଭଦ୍ରକରୁ ଶ୍ରୀ ଅପୂର୍ବ ରଞ୍ଜନ ରାୟଙ୍କର 
ଟେଲିଫୋନ ଆସିଲା । “ସୁଧାଶୁ ସାରୁଙ୍କର ସ୍ମ ତି ପୁସ୍ତକଟିଏ ପ୍ରକାଶ ପାଉଛି । 
ସାରଙ୍କ ସ୍ମ ତିରେ ଲେଖାଟିଏ ପଠାଇବେ ।”” 


ସାରଙ୍କ ସ୍ମ ତି ଚାରଣ, ˆ ଲୁହର ଫସଲ... ପଂକ୍ରିମାନ ସ୍ପଷ୍ଟ ଭାବରେ ମନେ 
ପଡ଼ୁନାହିଁ । ମନେ ପଡ଼ୁଛି କିଛି କିଛି ଛିଣ୍ଡା ଛିଣ୍ଡା କବିତା ଆଦିଛନ୍ଦଂ । ଯେଉଁ ଗାନ 
ଆପେ ଆସି ଧରା ଦିଏ କେତୋଟି ଶବ୍ଦରେ, ଆପେ ମୋର କଣ୍ଡେ ଫୁଟେ ଦ୍ବିଧା ହୀନ, 
ସରଳ, ସ୍ଵସ୍ଵରେ ସେ କିମ୍ପା ସୁନ୍ଦର ହୁଏ ଛନ୍ଦେ ସୁରେ ଭାବ ଗୌରବରେ, ଅନ୍ତରର 
କୁସୁମିତ ଆନନ୍ଦର ସ୍ଵିଗ୍‌ଧ ସୌରଭରେ ।”' ସାରଙ୍କ ଲେଖା ମୋ ପ୍ରିୟ ସେଇ କବିତ୍ରା 
ପୁସ୍ତକ... । ମୋ ଛୋଟିଆ ଲାଇବ୍ରେରୀରେ ଲୁଚିଯାଆନ୍ତି କେଉଁଠି | ସାର୍‌ ଭଦ୍ରକ 
କଲେଜ ପତ୍ରିକାରେ ମୋ ନାଁରେ ଦେଖୁଦେଇଥୁଲେ ଦୁଇ ଧାଡ଼ି କବିତା... ପ୍ରଥମ ଧାଡ଼ି 


ସ୍ମତିରେ ନାହିଁ, ଶେଷ ଧାଡ଼ି ଏଇମିତି ବୋଧହୁଏ.. | 


“କେଉଁ ରାଇଜରେ ବାଜୁଛି ମୋହର ଜୀବନ ବୀଣା... ।” ସବୁ କେମିତି 
ସ୍କତିରେ ସ୍ମତିରେ ଅଦୃଶ୍ୟ ହେଇଯାଉଛି । କେବେ ପୁଣି ସାର୍‌ ଙ୍କ ସାଥୀରେ 
ଦେଖାହେବ କେଜାଣି ? ଏଇ ସ୍ମ ତି କେଇପଦ ଲେଖୁଲା ବେଳକୁ ସେଇ ମିଠା ସକାଳ 
ସନ୍ଧ୍ୟାମାନ କେତେ ସଜଳ ହେଇ ଉଙ୍କି ମାରୁଛି । ଭଲ ପାଇବା, ସ୍ବେହ, ପ୍ରେମ ଶ୍ରଦ୍ଧା 
କଂ ଣ କେବେ ସ୍ମ ତି ପାଲଟେ । ସେ ସବୁ ଚିରକାଳ ସବୁଜ, ଚିର ବସନ୍ତ । 


ପୁଣିକେବେ ଆପଣଙ୍କ ସହ ଦେଖା ହେବ ସାରୁ !!! 
ଆପଣଙ୍କୁ ପୁଣି ଥରେ ମୋର କୋଟି ଦଣ୍ଡବତ ! 


ଇ.ଏମ.- ୪୪, ବାସନ୍ତୀ କଲୋନୀ 


ରାଉରକେଲା ¬ ୧୨ 
ଶ୍ର 

ଅଭିନନ୍ଦନ 
ଶ୍ରୀମତୀ ବ୍ରଜରାଣୀ ବୋଷ 


ଏକ ସଂସ୍କୃତ ଶ୍ଲୋକରେ ବ୍ୟାଖ୍ୟା କରାଯାଇଛି ଯେ ଏହି ପୃଥୁବୀ ଗୋଟିଏ 
ସ୍ବର୍ଣ୍ଣମଣ୍ଡିତ ପୁଷ୍ପ ସ୍ଵରୂପ । ଏହି ପୁଷ୍ଠଂଚୟନରେ ସମସ୍ତଙ୍କର ଅଧ୍‌କାର ନାହିଁ । ସେ 
ଅଧ୍କାରୀ କେବଳ ତିନିଜଣଙ୍କର ମୌର୍ଯ୍ୟଶାଳୀ, କୃତିବିଦ୍ୟ ଏବଂ ଚୟନ କୁଶଳୀ । 


ସ୍ଵୟଂ ବାଗ୍‌ ଦେବୀଙ୍କର ବରପୁତ୍ର ଖ୍ୟାତିସମ୍ପନ୍ନ ସଂସ୍କୃତି ଉପାସକ, ସାରସ୍ବତ 
ପୁରୁଷ ଶ୍ରୀଯୁକ୍ତ ସୁଧାଂଶୁ ଶେଖର ରାୟ ଏହି ତିନିଗୁଣାବଳୀର ଅଧ୍କାରୀଙ୍କର ଜନ୍ମ 
ଜୟନ୍ତୀରେ ମୋର ବିନମ୍ର ପ୍ରଣତି । 


ma —a a — 


ଜ୍ଞାନର ଗରିମାରେ ଗରୀୟାନ ସୁଧାଂଶୁ ବାବୁଙ୍କର ପରିଚୟ ମିଳିଛି ବିଭିନ୍ନ 
ସାହିତ୍ୟ ସଭାର | ବିଶେଷ ଭାବରେ ଚମତୃକୃତ କରିଛନ୍ତି ରବୀନ୍ଦ୍ର ଂରାରସ ଗୁଡ଼ିକରେ ! 
ରବୀନ୍ଦ୍ରନାଥଙ୍କ ସମ୍ବନ୍ଧରେ ତାଙ୍କର ଗଭୀର ଜ୍ଞାନର ପରିସୀମା ଥୁଲା ପରିବ୍ୟାପ୍ତ | 


ବ୍ୟକ୍ତିଗତ ଭାବରେ ସେହି ମହାନ ପୁରୁଷଙ୍କର ସାନିଧ୍ୟ ଲାଭ କରିବାର 
ସୌଭାଗ୍ୟଲାଭ କରିଥୁଲି ବିଭିନ୍ନ ଅନୁଷ୍ଠାନ ମାଧ୍ୟମରେ ! ଉପଲବୃଧ୍‌ କରିଥୁଲି ¬ ତାଙ୍କର 
କାମନାର ରଙ୍ଗ ଥଲା କଲ୍ୟାଣମୟ ଏବଂ ବାସନା ରୂପାନ୍ତରିତ ହୋଇଥଲା ବୈରାଗ୍ୟରେ 
ଏବଂ ତାହାର ପରିଚୟ ମଧ୍ଯ ସେ ଦେଇଛନ୍ତି ବିଭନ୍ନ ଶିକ୍ଷାନୁଷ୍ଠାନ ଗୁଡ଼ିକର ଦକ୍ଷ 
ପରିଚାଳନାରେ । 


ପୂର୍ବତନ ପ୍ରଧାନ ଶିକ୍ଷୟତ୍ରୀ 
ବାଖରାବାଦ, କଟକ 


ଥି 

ସ୍ଵତନ୍ତ୍ର ବ୍ୟକ୍ତତ୍ଵର ଅଧ୍ବକାରୀ 
ଶ୍ରୀ ନବକିଶୋର ଦାଶ 


ସୁଧାଂଶୁ ବାବୁଙ୍କ ନିଜ ଘର ମେଦୀନିପୁରର ଲାଖ୍‌ ଓ ସେମାନେ ସେଠାରେ 
ଜମିଦାର ଥଲେ । ସୁଧାଂଶୁ ବାବୁଙ୍କ ବାପାଙ୍କ ସରଳତା ଯୋଗୁଁ ଜମିଦାରୀ ରହିଲା ନାହିଁ । ତାଙ୍କ 
ମାଂ ବାଲେଶ୍ଵରର ବସ୍ତା ନିକଟରେ ଥବା ଇଡ଼ଦା ପ୍ରହରାଜ ପରିବାରର ଝିଅ । ଇଡ଼ଦା 
ପ୍ରହରାଜ ଘର ମଧ୍ଯ ବହୁତ ଧନୀ ପରିବାରର ଥୁଲେ । ସୁଧାଂଶୁ ବାବୁଙ୍କର “ରାୟ” ସାଇିଆ ମୁଁ 
ପ୍ରଥମେ ବୁଝିପାରିନଥୁଲି । ପରେ ଜାଣିଲି ଯେ ରାୟ' ତାଙ୍କ ପରିବାରର ରାଜଦତ୍ତ ଉପାଧୀ । 
ସେମାନେ ମୂଳରୁ ‘ନନ୍ଦୀ । ତାଙ୍କ ମା” ପିଲାମାନଙ୍କୁ ନେଇ ଇଡ଼ଦା ଚାଲିଆସିଥୂଲେ | 


ନିଜର ବିଦ୍ୟା ଓ ଜ୍ଞାନ ପ୍ରତି ଶ୍ରଦ୍ଧା ତଥା ପ୍ରୀତି ଥବା ଯୋଗୁଁ ସେ ଶିକ୍ଷକତାକୁ 
ଜୀବିକା ଭାବରେ ବାଛି ନେଇଥୁଲେ ଏବଂ ମୁଁ ଶୁଣିଛି ସେ ଜଣେ ନୀତିବାନ ଓ ସାର୍ଥକ 
ଶିକ୍ଷକ ହୋଇପାରିଥୂଲେ । ମୋ” ସମୁଦୁଣୀ ସ୍ବର୍ଗତା ଶାନ୍ତିଦେବୀ ବହୁତ ଶାନ୍ତ ଓ ସରଳ 
ପ୍ରକୃତିର ଥଲେ । ସେ ବହୁତ ବୁଦ୍ଧିମତୀ ଓ ସ୍ଵେହୀ । ତାଙ୍କୁ ମୋ” ସ୍ତୀ ରନୁଗର୍ଭା ବୋଲି 
ସବୁବେଳେ କୁହନ୍ତି । 

ସୁଧାଂଶୁ ବାବୁ ଜଣେ ସୁପରିଚିତ କବି ଓ ପ୍ରାବନ୍ଧିକ । ସେ ଗାନ୍ଧି ଦର୍ଶନରେ ପ୍ରଭାବିତ 
ହୋଇ ପ୍ରଥମ ଜୀବନରୁ ଖଦଡ଼ ଧୋତି ଓ ପଞ୍ଜାବୀ ପିନ୍ଧି ଆସିଥାନ୍ତି । ତାଙ୍କର ସଂସ୍କାର ଯୋଗୁଁ 
ସେ ଆଶଣ୍ତିଶୂନ୍ୟ, ବିଦ୍ୟାନୁରାଗୀ ଓ ନିରଳସ ପ୍ରକୃତିର । ଏ ପରିଣତ ବୟସରେ ମଧ୍ଯ ସେ 
ଘଣ୍ଟା ଘଣ୍ଟା ଧରି ଲେଖାଲେଖ୍‌ କରନ୍ତି ଓ ସେଥ୍‌ରେ ସବୁବେଳେ ମଗ୍ନ ରହିଥାଆନ୍ତି । 


ସମୁଦୀ ଏକ ସ୍ଵତନ୍ତ୍ର ବ୍ୟକ୍ତିତ୍ଵର ଅଧୁକାରୀ ! ଲୋକମାନେ ତାଙ୍କୁ ବହୁତ ଶ୍ରଦ୍ଧା 
ଓ ସମ୍ମାନ କରନ୍ତି | ବର୍ଭମାନ ସମୟର ବହୁ ଶିକ୍ଷିତ ଲୋକ ପ୍ରାୟ ତାଙ୍କର ଛାତ୍ର ଓ ସମସ୍ତେ 
ତାଙ୍କ ବିଷୟରେ ବହୁତ ପ୍ରଶଂସା କରି କହନ୍ତି । ମୋର ଧାରଣା ମୋ” ସମୁଦୀ ଆହୁରି 
ବହୁତ ଦିନ ରହିବେ ଓ ଉପନିଷଦରେ ଥୁବା ‘ଜୀବେମ ଶରଦଃ ଶତଂ, ପଶ୍ୟେମ ଶରଦଃ 
ଶତମ୍‌'କୁ ସାର୍ଥକ କରିବେ । ଭଦ୍ରକ ତାଙ୍କର ସାଧନ କ୍ଷେତ୍ର ହୋଇଥ୍‌ୂବାରୁ ଏ ସ୍ଥାନ ଛାଡ଼ି 
ତାଙ୍କୁ ଦୂରରେ ରହିବାକୁ ସୁଖ ଲାଗୁନି ଓ ଏହାର ଆକର୍ଷଣ ତାଙ୍କୁ ବାନ୍ଧି ରଖୁଛି । ପ୍ରଭୁ 
ତାଙ୍କୁ ସୁସ୍ଥ ଓ ଦୀଘ ଜୀବନ ଦିଅନ୍ତୁ ବୋଲି ପ୍ରାର୍ଥନା କରୁଛି । 


୭୮୫, ସହିଦ ନଗର 
ଭୁବନେଶ୍ବର ୭ 


ଝି 

ସାଧନାରୁ ସିଦ୍ଧି 
ଶ୍ରୀ ସଦାଶିବ ନାୟକ 


ଜୀବନର ଦୃଶ୍ୟପଟରେ କେତେ ଝଡ଼ଝଞ୍ଜା ଆସେ ତା'ର ଇୟତ୍ତା ନଥାଏ । 
କିନ୍ତୁ ଯେ କର୍ମଯୋଗୀ, ତାହାରି ମଧ୍ଯରେ ବି ନିଜର ଅଭୀଷ୍ଟ ଲକ୍ଷ୍ୟରେ ପହଞ୍ଚୁବା ପାଇଁ 
ଅହରହ ବ୍ୟସ୍ତ ରହେ । ପ୍ରତ୍ୟେକ କର୍ମର ଫଳାଫଳ କଂଣ ହେବ ତା'ର ବିଚାର ତା! 
ପାଖରେ ନଥାଏ । “କର୍ମେଣ୍ୟ ବାଧବକାରେସ୍ତୁ ମା ଫଲେଷୁ କଦାଚନ' ତା'ର ଧ୍େୟ | 
ବିଶ୍ଵନିୟନ୍ତାଙ୍କ ଦ୍ଵାରା ପ୍ରେରିତ ହୋଇ ଯଦି ସେ ଏଠାରେ ଆତଯାତ ହେଉଛି କର୍ମ କରିବାର 
ପରିସର ବାହାରକୁ ଯିବା ତା ଧୃଷ୍ଟତା ମାତ୍ର | କର୍ମ କରିବାର ଅଧ୍କାର ତା ପାଇଁ ବିଧ୍‌ 
ନିର୍ଦିଷ୍ଟ । ପ୍ରେରକର ବିଚାର କଂ ଣ ତାହା ପ୍ରେରିତ ବିଚାର କରିବା ଅବାଞ୍ଚନୀୟ । ସୁକର୍ମ 
କଲେ ସୁଫଳ ମିଳିବ ଓ କୁକର୍ମ କଲେ କୁଫଳ ମିଳିବା ଅବଶ୍ୟମ୍ଭାବୀ ସେ ସଚରାଚର 
ଦେଖିଥାଏ । ସେଥୁରୁ ସେ ଶିଖେ ଯେ କଂଣ କରଣୀୟ ଓ କ'ଣ ତା” ପାଇଁ ଅକରଣୀୟ | 


ନବେ ବର୍ଷ ବୟସ୍କ ସ୍ଥିତପ୍ରଞ୍ଞ, କର୍ମଠ, କର୍ବ୍ୟନିଷ୍ଠ, ଧର୍ମପରାୟଣ, ନୀତିନିଷ୍ଠ 
ଶିକ୍ଷାବିତ୍‌ ଓ ସୁସାହିତ୍ୟକ ପୂଜ୍ୟ ସୁଧାଂଶୁ ଶେଖର ରାୟଙ୍କର ସଫଳ ଜୀବନଚର୍ଯ୍ୟା ପାଇଁ 
ଅଭିନନ୍ଦିତ କରିବା ଅବକାଶରେ ସମାଜକୁ ତାଙ୍କର ଦାନ କଥା ଆଲୋଚିତ ହେବା ଉଚିତ । 
ଗାନ୍ଧିଜୀଙ୍କର “କୁଟି ଖାଅ, କାଟି ପିନ୍ଧୀର ଆହ୍ବାନ ତାଙ୍କ କର୍ଣ୍ଣ ଗହ୍ନରରେ ନିନାଦିତ ହେବା 
ଠାରୁ ସେ ଖଦଡ଼ ବସ୍ତ ପରିଧାନ କରିଚାଲିଛନ୍ତି । କିନ୍ତୁ କେବେ ହେଁ ସେ ଖଦଡ଼ର ମର୍ଯ୍ୟାଦା 
ହାନୀ କରିନାହାଁନ୍ତି ନିଜର କର୍ମ ପରିସର ବା ଜୀବନଯାପନରେ । ‘ସରଳ ଜୀବନଚର୍ଯ୍ୟା 
ସହିତ ମହତ୍ରଚିନ୍ତା? ତାଙ୍କ ଜୀବନର ବ୍ରତ ହୋଇଛି । ତେଣୁ ଯଥାର୍ଥରେ ସେ ଜଣେ 
ଗାନ୍ଧିବାଦୀ ! 


ମୁଁ ତାଙ୍କର ସ୍କୁଲ୍‌ ବେଳର ଛାତ୍ର । ଦୈନ୍ଯ, ଉତ୍ପୀଡ଼ନ ମଧ୍ଯ । କିନ୍ତୁ 
ମହାପୁରୁଷମାନଙ୍କର ଜୀବନ ସମସ୍ତ ଦୁଃଖ ଦୈନ୍ୟ ଓ ଉତ୍ପୀଡ଼ନ ମଧ୍ଯରେ ଶୁଦ୍ଧ ସୁବର୍ଣ୍ଣ 
ପରି ଜାଜ୍ଵଲ୍ୟମାନ ହେବା ସଦୃଶ ଏହି ସୁପୁରୁଷଙ୍କ କ୍ଷେତ୍ରରେ ତାହା ପ୍ରମାଣିତ ! ପାରମ୍ପରିକ 
ଶିକ୍ଷାନୁଷ୍ଠାନରୁ ମ୍ୟାଟ୍ରିକ ପାଶ୍‌ କରିବା ପରେ ପ୍ରଥମେ ମାଇନର ଓ ପରେ ହାଇସ୍ତୁଲ୍‌ରେ 
ଶିକ୍ଷକତାରୁ ଜୀବନ ଆରମ୍ଭ କରନ୍ତି ସେ ବାରାପୁର, ବାସୁଦେବପୁର ଠାରୁ କୋଠାର ଓ 

ବାଗୁରାଇ ସ୍ତ୍ରଲଗୁଡ଼ିକ ପର୍ଯ୍ୟନ୍ତ । ତା'ପରେ ଆଇ.ଏ., ବି.ଏ., ଏମ୍‌.ଏ., ସି.ଟି., ଇତ୍ୟାଦି 
ଡିଗ୍ରୀ ହାସଲ କରନ୍ତି ସ୍ଵୀୟ ପ୍ରଚେଷ୍ଟା ବଳରେ । ସ୍ତଲ୍‌ ଶିକ୍ଷାରେ ସେ ନିଜକୁ ବାନ୍ଧି ରଖୁ 
ପାରିନାହାଁନ୍ତି ନିଜର ଜିଜ୍ଞାସାକୁ ଶାଣିତ କରିବା ଲକ୍ଷ୍ୟରେ ଭଦ୍ରକ କଲେଜର ପ୍ରାଣ ପ୍ରତିଷ୍ଠାତା 
ନରେନ୍ଦ୍ର ଦାସଙ୍କ ବିନ୍ଦମାଧବ ବାଗୁରାଇ ହାଇସ୍ଟଲ୍‌ରୁ ଭଦ୍ରକ କଲେଜକୁ ଅଧ୍ୟାପକ ଭାବରେ 
ଲମ୍ପ ପ୍ରଦାନ କରି । ଅବସର ପରେ ଚରମ୍ପା କଲେଜର ସୁଯୋଗ୍ୟ ଅ୍ଧକ୍ଷ ଭାବରେ ଏହାର 
ଗଠନ ଦିଗରେ ତାଙ୍କର ତ୍ୟାଗ ଓ ନିଷ୍ଠା ଜନାଦୃତ । ଶୈକ୍ଷିକ ଉନ୍ନତି ପାଇଁ ସାଧନା ହିଁ 
ଏକ ସର୍ବାଙ୍ଗ ସୁନ୍ଦର ବ୍ୟକ୍ତିତ୍ଵ ଗଠନର ଅନନ୍ୟ ଦିଗ ! ସେ ଯୁଗରେ ଏହା କରି ପାରିବା 
ଆଜି ଭଳି ସହଜସାଦଧ୍ଯ ନଥାଏ । ଜଣେ ମ୍ୟାଟ୍ରିକ୍‌ ପାଶ୍‌ ଯୁବକ ବିଶ୍ଵବିଦ୍ୟାଳୟରୁ ସର୍ବୋଜ 
ଡିଗ୍ରୀ ହାସଲ କରିବା, ତାହା ପୁଣି ସ୍ଵୀୟ ପ୍ରଚେଷ୍ଟାରେ, କମ୍‌ କଥା ନୁହେଁ | ଏହା ହିଁ 
ତାଙ୍କର ଅନୁକରଣୀୟ ଓ ଅନୁସରଣୀୟ ବ୍ୟକ୍ତିତ୍ଵର ବୈଶିଷ୍ଟ୍ୟ | 


ତାଙ୍କ ବ୍ୟକ୍ତିତ୍ଵର କରିସ୍ମା ମହମହ କରି ବାସୁଛି ସାହିତ୍ୟ ସାଧନା କ୍ଷେତ୍ରରେ । 
ଛାତ୍ରାବସ୍ଥାରୁ କବିତା ଓ କ୍ଷୁଦ୍ର ଗଳ୍ପ ଲେଖାରୁ କଲମ ଚାଳନା କରି ସାହିତ୍ୟର କେଉଁ ଦିଗକୁ 
ସେ ସ୍ପର୍ଶ କରିନାହାଁନ୍ତି କହିହେବ ନାହିଁ । 

ଶ୍ରୀ ଶ୍ରୀ ରାମକୃଷ୍ଣ ପରମହଂସ, ମା” ସାରଦାଦେବୀ ଓ ସ୍ଵାମୀ ବିବେକାନନ୍ଦଙ୍କ 
ରଚନାବଳୀର ଅଧ୍ଵକାଂଶ ପଂକ୍ତି ତାଙ୍କ ଭାଷଣ ଓ କଥୋପକଥନରେ ଉଚ୍ଚାରିତ ହୋଇ 
ଶ୍ରୋତାମାନଙ୍କୁ ମୁଗ୍ଧ କରିଥାଏ । ପୁରାଣ ଶାସ୍ତ୍ରର ଆଖ୍ୟାୟିକା ଜରିଆରେ ଉପଦେଶ 
ପ୍ରଦାନ ସର୍ବଜନଗ୍ରାହ୍ୟ ନିଶ୍ଚୟ । କିନ୍ତୁ ଯୀଶୁଖ୍ରୀଷ୍ଟଙ୍କ ଦ୍ଵାରା Parable & Fable 
ତାଙ୍କ ଶିଷ୍ୟମାନଙ୍କୁ ଯେଉଁଭଳି ପ୍ରଚୋଦିତ କରୁଥୁଲା, ସାର୍‌ଙ୍କର କହିବା ଶୈଳୀରେ 
ଆମ୍ଭେ ତା'ର ସୁରାକ ପାଇଥାଉଁ ! ଶ୍ରୋତା ତଦ୍ବଵାରା ପ୍ରଭାବିତ ହେଉଛି କି ନାହିଁ ତାହା 
ଯେପରି ବିଚାର୍ଯ୍ୟ ନୁହେଁ, ତା'ଠାରୁ ବେଶି ଗୁରୁତ୍ଵପୂର୍ଣ୍ଣ ହେଉଛି ଜଣେ ମହତବାଣୀ 
ଶୁଣାଇ ପାରିବାର ଯୋଗ୍ୟତା ହାସଲ କରିବା । କାରଣ ଯା'ର ଉଚ୍ଚାରଣ ଓ 
¡ଆଚରଣରେ କୌଣସି ତାରତମ୍ୟ ପରିଲକ୍ଷିତ ହୁଏନାହିଁ, ସେଂହିଁ କେବଳ ଉପଦେଶ 
ଦେଇ ପାରିବାକୁ ଯୋଗ୍ୟ । ମହାନ୍‌ ସମରିଟନ୍‌ ପରି ଦରକାର ବେଳେ ସେ ଦୁଃଖୀ, 
ରଙ୍କି ଓ ବିପଦରେ ପଡ଼ିଥୁବା ବ୍ୟକ୍ତିଟିକୁ ଆର୍ଥକ, ମାନସିକ ଓ କାୟିକ ସହାୟତା ପ୍ରଦାନ 
କରିବାକୁ ଆଗେଇ ଆସନ୍ତି । ସଦାଚାରର ମହତ୍ତ୍ ବାଣ୍ଟି ଚାଲିଛନ୍ତି ସେ ଜୀବନସାରା, 
ତାଙ୍କର କବିତା ବହିରୁ କିଛି କେସେଟ୍‌ ହୋଇ ସେଗୁଡ଼ିକର ସାଙ୍ଗୀତିକ ମୂଲ୍ୟ 
ପ୍ରତିପାଦିତ କରିପାରିଛନ୍ତି । ଏଗୁଡ଼ିକ ଶ୍ରୋତାର ମନୋରଞ୍ଜନ କରିବା ସହିତ 
ଭାବଗାନମ୍ଭୀର୍ଯ୍ୟ ପ୍ରଦାନ କରିଥାଏ ¦ 

କଥାରେ ଅଛି, “ଯା” ବାପ ତୋଡ଼ା ତୋଡ଼ା, ତା' ପୁଅ ଥୋଡ଼ା ଥୋଡ଼ା' 
ସାତଟି ପୁତ୍ର ସନ୍ତାନ ଜନ୍ମ ଦେଇ ଶାନ୍ତିଦେବୀ ଯେପରି ଧନ୍ୟା, ସ୍ଵାମୀ ସୁଧାଂଶୁ ବାବୁ ମଧ୍ଯ 
ସେମାନଙ୍କୁ ନିଜର ସମସ୍ତ ଅଭାବ, ଅସୁବିଧା ସର୍ତେ ସମାଜରେ ପ୍ରତିଷ୍ଠିତ କରାଇ ପାରିବା 
ପ୍ରଶଂସନୀୟ | ତନ୍ମଧ୍ୟରୁ ଜଣକର ବିୟୋଗାନ୍ତ ନାଟକ ବେଳେ ଦମ୍ପତିଙ୍କର ଆତ୍ମ ବେଦନା 
ଯେ ଦେଖିଛି ସେ ମର୍ମେ ମର୍ମେ ଅନୁଭବ କରିପାରିଥ୍‌ବ ପୁତ୍ରଶୋକ ବିଧୁରା “କିସ୍ସା 
ଗୌତମୀ”ର ଆକୁଳ କ୍ରନ୍ଦନ | ଅବଶିଷ୍ଟ ଛଅଜଣ ଯାକ ପୁତ୍ର ନିଜ ଗୁଣରେ ଗରିୟାନ ଓ 
ଉଭୟ କେନ୍ଦ୍ର ତଥା ରାଜ୍ୟ ସରକାରୀ ଚାକିରୀରେ ଉଚ୍ଚ ପଦାରୂଡ଼ । ପରିଣତି ବୟସରେ 
ପିତୃଦେବଙ୍କୁ ସେ ଏକୁଟିଆ ଭଦ୍ରକରେ ଛାଡ଼ିବାକୁ ଅରାଜି ଥଲେ ହେଁ ତାଙ୍କର ଭଦ୍ରକ 
ପ୍ରୀତି ସ୍ଵାଧୀନଚେତା ମନୋଭାବ, ସତୀର୍ଥ ଓ ସ୍ତାବକମାନଙ୍କ ସହିତ ଦୈନନ୍ଦିନ ସାହିତ୍ୟ 
ଚର୍ଚ୍ଚା ସାଙ୍ଗକୁ ଭାବର ଆଦାନପ୍ରଦାନ ପୁତ୍ରପୌତ୍ରମାନଙ୍କ ପାଖରେ ଜୀବନ ବିତାଇବା 
ଠାରୁ ଆନନ୍ଦ ଦେଇଛି । ଆଶ୍ଚର୍ଯ୍ୟର କଥା, ସୁଦୂର ମୁମ୍ବାଇ ବା ଅହମ୍ଷଦାବାଦରେ 
ପୁତ୍ରମାନଙ୍କ ସହିତ ସାମୟିକ ଅବସ୍ଥାନ କାଳରେ ଭଦ୍ରକର ସାହିତ୍ୟପ୍ରେମୀ ମାନଙ୍କ ସହିତ 
ଟେଲିଫୋନ୍‌ ଓ ପତ୍ର ଜରିଆରେ ଯୋଗଯୋଗ କରିଚାଲନ୍ତି । 


ପ୍ରାରମ୍ଭିକ ଚାକିରୀ ଜୀବନରେ ପୂଜ୍ୟ ରାୟ ନବ ପ୍ରତିଷ୍ପିତ କୋଠାର 
ହାଇସ୍ତଲରେ ୧୯୫ ୧ରେ ସ୍ଵଳ୍ପ ସମୟ ପାଇଁ ମୋର ପ୍ରଧାନ ଶିକ୍ଷକ ଥୁଲେ । ତାଙ୍କର 
ପ୍ରଥମ / ଦ୍ଵିତୀୟ ଦିନର ଘଟଣା ମୋର ଅବିସ୍ମରଣୀୟ । ପୂର୍ବ ଦିନ ରାତିରେ ସାର୍‌ ସ୍ତ୍ଲଲର 
ଲାଇବ୍ରେରୀ ଘରେ ବିତାଇ ସକାଳୁ କୋଠାରର ବଡ଼ ପୋଖରୀକୁ ଗାଧୋଇ ଯାଇଥାନ୍ତି । 
ଆମ୍ଭେମାନେ ମଧ୍ଯ ନିତି ସେହି ପୋଖରୀରେ ଗାଧୋଇବା ବେଳେ ପହଁରି ଓ ପାଣିରେ 
ଭାସି ନିଜ ନିଜର ବାହାଦୂରୀ ଦେଖାଇଥାଉଁ | ସେତେବେଳେ Child's Easy First 
Grammar ମୁଖସ୍ଥ କରିବା ସାଧାରଣ କଥା | ବାହାରିବିଲର ଶ୍ରୀ ବଙ୍କିମଚନ୍ଦ୍ରରୀଉତ, 
( ଅବସରପ୍ରାପ୍ତ ରେଭିନ୍ୟୁ ଅଫିସର, ପ୍ରାକ୍ତନମନ୍ତ୍ରୀ ଜଗନ୍ନାଥ ରାଉତଙ୍କର ବଡ଼ଭାଇ ) 
ମୋର ଘନିଷ୍ଠ ସହପାଠୀ ଥାଏ । ସେ ପାଣିରୁ ଉଠିଆସି ଘାଟରେ ଠିଆ ହୋଇ ମୋତେ 
ଡାକ ଛାଡ଼ିଲା, ଏ ୮ଠ× ! ଶୀଘ୍ର ଆ !” ମୁଁ ପାଣିରେ ଥାଇ ତତକ୍ଷଣାତ ଉତ୍ତର ଦେଲି, 
“ଏ Vixen” ରହ ଯାଉଛି | ତା'ପରେ ହଷ୍ଟେଲ୍‌ରୁ ନବାଗତ ପ୍ରଧାନ ଶିକ୍ଷକ ଶ୍ରୀଯୁକ୍ତ 
ରାୟଙ୍କ ଠାରୁ ଲାଇଵ୍ତେରୀ ଘରକୁ ଡାକରା ଆସିଲା ! ସେ ପ୍ରଧାନଶିକ୍ଷକ ହୋଇ 
ଆସିଥ୍‌ବାର ଆମକୁ ଅଜଣା ଥାଏ । ସେଠାରେ ସାରୁଙ୍କର ପ୍ରଦତ୍ତ ଉପଦେଶର ସାର 
ମର୍ମ ଥୁଲା, “ତୁମ୍ଭେମାନେ ଗାଧୋଇବାକୁ ଯାଇ କେବଳ ଦେହକୁ ନିର୍ମଳ କରିଲ ନା 
ମନ/ଆମ୍ମାକୁ ପବିତ୍ର କରିଲ ?”? ବାସ୍‌ ଏତିକି ଆମ ପାଇଁ ବେଶ୍‌ ଶିକ୍ଷଣୀୟ ହୋଇ 

ରହିଛି ଆଜୀବନ, କିନ୍ତ ନିଜର ସ୍ଵାଭିମାନ ପାଇଁ ଖୁବ କମ୍‌ ଦିନରେ ସାମାନ୍ୟ କଥାରୁ ସେ 
ଇସ୍ତଫା ଦେଇ ପଳାଇ ଆସିଥୁଲେ ମାତ୍ର ବର୍ଷକ ପରେ । ତାହା ପୁଣି ସ୍ତୁଲ୍‌ର ପାଠପଢ଼ା 
ବା ପରିଚାଳନା ଜନିତ ନୁହେଁ ! ଏବେ ଥରେ ସାରୁ ମୋତେ ଉପାଖ୍ୟାନଟି କହିବାରୁ 
ଆତ୍ମ ଦହନରେ ଘାଣ୍ଟି ହେବା ମୋ ପାଇଁ ସାର ହେଲା । 3: 


ମୋର ଶ୍ଵଶୁର ବୟାଙ୍ଗ ଡିହିର ପ୍ରାକ୍ତନ ଜମିଦାର ସ୍ଵର୍ଗତ ବୃନ୍ଦାବନ ମହାପାତ୍ରଙ୍କର 
ସେ ଜଣେ ରନିଷ୍ଠ ବନ୍ଧୁ | ପରିଚାଳନା ସମିତି ଅନ୍ୟତମ ସଭ୍ୟ ଭାବରେ କାଳେ ଅକାଳେ 
ସେ ଶ୍ରୀଯୁକ୍ତ ରାୟଙ୍କୁ ସାନ୍ଧନା ଦେଇଥାନ୍ତି । ପରବର୍ଭୀ ଅବସ୍ଥାରେ ମୁଁ ସେ ସ୍ତ୍ଲ୍‌ରେ ପ୍ରଧାନ 
ଶିକ୍ଷକ ହେବାବେଳେ ସୁଧାଂଶୁ ବାବୁଙ୍କ ଚାରିତ୍ରିକ ବୈଶିଷ୍ଟ୍ୟର ସୁଗନ୍ଧ ଅନୁଭବ କରିଛି । 
ତାଙ୍କର ନୈକଟ୍ୟ ଲାଭ କରିବାର ହେତୁ ସଦୃଶ ଅନ୍ୟ କେତେକ କାରଣ ସହିତ ଏହା 
ମଧ୍ୟ ଏକ । ଅକପଟ ବ୍ୟବହାର ଅଜାତଶତ୍ରୁ ହେବାର ଅନ୍ୟତମ କାରଣ । ଭୁଲ୍‌କୁ ଭୁଲ୍ଲ୍‌ 
କହି ସୁପରାମର୍ଶ ବା ଉପଦେଶ ଦେବାର ସାହସିକତା ସମସ୍ତଙ୍କ ନିକଟରେ ନଥାଏ । 
ସ୍ଵେହୀ ବ୍ୟବହାର, ସଦା ସ୍ମି ତହାସ୍ୟଯୁକ୍ତ ମୁଖମଣ୍ଡଳ, ପ୍ରଥମ ଦର୍ଶନରେ ଅନ୍ୟର କୁଶଳ 
ଜିଜ୍ଞାସା ତାଙ୍କ ବ୍ୟକ୍ତିତ୍ଵର ମହନୀୟତା ! ପରିଣତ ବୟସରେ ବିଶ୍ରାମର ଆବଶ୍ୟକତାକୁ 
ସେ ଯେପରି ପାଶୋରି ଦେଇଛନ୍ତି | ବହୁ ଅନୁଷ୍ଠାନ ଓ ସଂଗଠନ ଦ୍ଵାରା ସମ୍ବର୍ବିତ ବ୍ୟକ୍ତିତ୍ସ 
ତାଙ୍କ ସାହିତ୍ୟାକାଶର ଦିଗ୍ବଳୟକୁ ବିସ୍ତାରିତ କରିଚାଲିଛି । ଗାନ୍ଧିଜୀଙ୍କର ମହାପ୍ରୟାଣ 
ପରେ ଗାନ୍ଧିବାଦର ବିଲୋପ ଘଟିଛି ବୋଲି ଯେଉଁମାନେ ସମାଲୋଚନା କରନ୍ତି, 
ସେମାନଙ୍କ ପାଇଁ ଶ୍ରୀଯୁକ୍ତ ରାୟଙ୍କର ଜୀବନଶୈଳୀ ଚକ୍ଷୁ ଉନ୍ମୀଳନ ସଦୃଶ । ତାଙ୍କର 
ଉତ୍ତର ଦାୟାଦ ଭାବରେ ଆମ ପିଢ଼ି ଓ ପରପିଢ଼ି ତାଙ୍କ ଠାରୁ କିଛି ଗ୍ରହଣ କରି ନିଜ 
ଜୀବନରେ ପ୍ରତିଫଳିତ କରିପାରିଲେ ସମାଜର ଉନ୍ନତି ସାଧଵତ ହୋଇପାରିବ । 


ପୂର୍ବତନ ଶିକ୍ଷାମଣ୍ଡଳାଧୀଶ 
ନରିପୁର, ଭଦ୍ଵକ 


ଝ୍ଥି 

ବ୍ୟଯକ୍ତତ୍ସ 
ଶ୍ରୀ ବିପିନ ବିହାରୀ ମହାନ୍ଜି 


ସେ ଏକ ବ୍ୟକ୍ତିତ୍ବ ¬ ନିର୍ଭୀକ, ସତ୍ୟନିଷ୍ଟ ସଦାଚାରୀ, କରଉଁବ୍ୟନିଷ୍ଠ, ଚରିତ୍ରବାନ, 
ସ୍ବେହୀ, ସାହିତ୍ୟର ବିଭିନ୍ନ ବିଭାଗର ସ୍ରଷ୍ଟା ଓ ବଙ୍ଗଳା, ଓଡ଼ିଆ ତଥା ଇଂରାଜୀ ଭାଷାର 
ବକ୍ତ ତଥା ଲେଖକ ମଧ୍ଯ । ଦର୍ଶନ ଶାସ୍ତ୍ରବିଦ୍ର ନୁହନ୍ତି, ମାତ୍ର ଦାର୍ଶନିକ ପରି ତାଙ୍କର ବିଭିନ୍ନ 
ଉପଦେଶାବଳୀ ସୁସ୍ପଷ୍ଟ । ଜଣେ ଉଚ୍ଚକୋଟୀର ସାହିତ୍ୟିକ । ନିଜ କୃତୀରେ ପ୍ରତିଷ୍ଠିତ 
ତଥା ବିଖ୍ୟାତ । 


ସିଂଲା ଥାନାର କଡ଼ିଦା ଗ୍ରାମସ୍ଥ ଏକ ଖାନଦାନ ପରିବାରରେ ତାଙ୍କର ଜନ୍ମ 
ମାତ୍ର । ସେ ଧନୀ ପରିବାରରେ ନୁହେଁ । ଆମ୍ଭ ଚେଷ୍ଟାରେ ସେ ମ୍ୟାଟ୍ରିକ, ସି.ଟି. 
ପରୀକ୍ଷାରେ କୃତୀତ୍ସ ହାସଲ ପରେ ପରିବାର ପୋଷଣ ପାଇଁ ଚାକିରୀ ଅନ୍ଧେଷଣରେ 
ଥୁବା ବାସୁଦେବପୁର ମାଇନ୍‌ ର ସ୍ତୁଲ୍‌ର ଜଣେ ସହକାରୀ ଶି କ୍ଷକ ରୂପେ ଯୋଗ ଦେବାକୁ 
ସୁଯୋଗ ପାଇଲେ । ତାଙ୍କର ସ୍ଵାଧୀନ ମନୋବୃର୍ତି, ଶିକ୍ଷାଦାନ ଶୈଳୀ ତଥା ଛାତ୍ରବତ୍ସଳତା 
ଯୋଗୁ ସେ ଛାତ୍ରଛାତ୍ରୀମାନଙ୍କର ଜଣେ ଆଦର୍ଶ ଶିକ୍ଷକ ଭାବେ ଆଦୃତ ହୋଇଥୂଲେ । 
ସେହି ଗ୍ରାମର ବିଖ୍ୟାତ ଜମିଦାର ଧନୀ ସ୍ଵର୍ଗତ ଗୋଲୋକ ନାରାୟଣ ପ୍ରହରାଜଙ୍କର ସେ 
ଥୁଲେ ଜଣେ ସମ୍ପର୍କୀୟ । ସୁଧାଂଶୁ ବାବୁ ଥଲେ ଅମାୟିକ, ମିଷ୍ଟଭାଷୀ, ଆବଶ୍ୟକ ସ୍ଥଳେ 
ସହାୟକ ହେଉଥ୍‌ଲେ ଛାତ୍ରଛାତ୍ରୀମାନଙ୍କର । ସେ ଥୁଲେ ଛାତ୍ରଛାତ୍ରୀମାନଙ୍କର 
ଅନୁ କରଣୀୟ ! ଜ୍ଞାନର ଗଭୀରତା ତଥା ସଦ୍ଵ ବ୍ୟବହାର ଯୋଗୁଁ ଛାତ୍ରଛାତ୍ରୀ ଓ 
ଅଭିଭାବକମାନଙ୍କୁ ପ୍ରଭାବିତ କରିପାରିଥୂଲେ | ଘରୋଇ ଭାବରେ ପଢ଼ି ସମୟ କ୍ରମେ 
ସେ ଆଇ.ଏ. ବି.ଏ.ବି.ଇଡ଼ି. ଓ ଏମ୍‌.ଏ. ରେ ସଫଳତାର ସହ ଉତ୍ତୀର୍ଣ୍ଣ ହୋଇଥୂଲେ । 


ଏହି ସମୟରେ ବାରାପୁର ଅଞ୍ଚଳର କେତେକ ସେ ଅଞ୍ଚଳରେ ଏକ ମାଇନର୍‌ 
ସ୍ତୁଲ୍‌ ପ୍ରତିଷ୍ଠା କରିବା ନିମନ୍ତେ କେତେକ ଶିକ୍ଷାପ୍ରେମୀଙ୍କ ସହ ଆଲୋଚନା କଲେ | 
ସେତେବେଳେ ବାରାପୁର ଠାରେ ଗୋଟିଏ ଉଚ୍ଚ ପ୍ରାଥମିକ ବିଦ୍ୟାଳୟ ଥୁଲା ¦! ଭାରତର 
ସ୍ଵାଧୀନତା ଲାଭ ପରେ ଏକ ନୃତନ ଜାଗରଣ ସୃଷ୍ଟି ହେଲା ସମଗ୍ର ଭାରତରେ । ବିଭିନ୍ନ 
ସ୍ଥାନରେ ବିଭିନ୍ନ ଅନୁଷ୍ଠାନ ଗଢ଼ି ଉଠିଲା ସମଗ୍ର ଭାରତରେ ଉତ୍ସାହ ଓ ଉଦ୍ଦୀପନାର 

ସ୍ତୋତସ୍ବିନୀର କଲ୍ଲୋଳରେ - ଫେନିଳ ଲହରୀ ମଧ୍ଯରେ । ତାହାରି ପ୍ରଭାବରେ ପ୍ରଭାବିତ 
ହୋଇଥୂଲେ ଏକ ଦୀପାଞ୍ଚଳ ପରି ସମୁଦ୍ର ଓ ନଦୀଘେରଦ ଅଞ୍ଚଳର ଅଧବାସୀଗଣ । 
ଗଢ଼ି ଉଠିଲା ଦୁଇଗୋଟି ଶିକ୍ଷାନୁଷ୍ଠାନ ¬ ବାରାପୁରରେ ଓ ଇରମରେ ଦୁଇଟି ମାଇନର 
ସ୍କୁଲ୍‌ । ବାସୁଦେବପୁର ମାଇନର ସ୍ତ୍ୁଲରେ ଜଣେ ଶିକ୍ଷକ ଭାବରେ ଥାଇ ଉକ୍ତ ମାଇନର 
ସ୍କୁଲକୁ ଏକ ହାଇସ୍ତୁଲ୍‌ରେ ପରିଣତ କରିବା ପାଇଁ ପରିଚାଳନା ସମିତିର ସଭ୍ୟମାନଙ୍କ 
ସହିତ ମିଶି ଉତ୍ସାହ ଉଦ୍ଦୀପନା ମଧ୍ଧରେ ଲାଗିପଡ଼ିଲେ | ୧୯୪୪ ମସିହାରେ ଆରମ୍ଭ 
ହେଲା ବାସୁଦେବପୁର ହାଇସ୍ତ୍ଲ୍‌ । ଯଦିଓ ସେ ଥୁଲେ ବାସୁଦେବପୁର ମାଇନର ସ୍ତ୍ୁଲର 
ଜଣେ ସହକାରୀ ଶିକ୍ଷକ ସେ ପ୍ରସ୍ତାବିତ ହାଇସ୍ତୁଲ୍‌ରେ କେତେଗୋଟି ବିଷୟରେ ଶିକ୍ଷାଦାନ 
କରୁଥୁଲେ ! 


ବାସୁଦେବପୁର ହାଇସ୍ତ୍ଲ୍‌ ୧୯ ୪୮ରେ ଏକ ପୂର୍ଣ୍ଣାଙ୍ଗ ଚାରିଗୋଟି ଶ୍ରେଣୀ ବିଶିଷ୍ଟ 
ଏକ ମଞ୍ରପ୍ରାପ୍ତ ହାଇସ୍ତ୍ୁଲ ହୋଇ ପାରିଥୂଲା ! ବାସୁଦେବପୁର ହାଇସ୍ତଲ୍‌ରେ ବାରାପୁର 
ଅଞ୍ଚଳରୁ ଯେଉଁ ଛାତ୍ରମାନେ ପଢ଼ୁଥିଲେ ସେମାନେ ଉତ୍ତୀର୍ଣ୍ଣ ହେବା ପରେ ଗ୍ରାମକୁ 
ଫେରିଲେ । ବାରାପୁରରେ ଏକ ମାଇନର ସ୍ତୁଲ୍ଲ ପ୍ରତିଷ୍ଠା କରିବା ପାଇଁ ସେ ଅଞ୍ଚଳର 
ଶିକ୍ଷାପ୍ରେମୀ ଯୁବକ ତଥା ପ୍ରୌଢ଼ମାନଙ୍କୁ ଏକ ବୈଠକକୁ ଡାକିଲେ । ବାରାପୁରରେ ଏକ 
ମାଇନର ସ୍ତୁଲ୍୍‌ ପ୍ରତିଷ୍ଠା କରିବା ନିମନ୍ତେ ପ୍ରସ୍ତାବ ଉପସ୍ଥାପନ କଲେ । ସ୍ଵାଧୀନତା ପରେ 
ସମସ୍ତଙ୍କ ଆଗ୍ରହ ଓ ଉତ୍ସାହ ମଧ୍ଯରେ ଉକ୍ତ ପ୍ରସ୍ତାବ ଗୃହୀତ ହେଲା | ସ୍ତୁଲ ନିମିତ୍ତ ପୂର୍ବରୁ 
ସେଠାରେ ପ୍ରତିଷ୍ଠିତ ଥୁବା ଉଚ୍ଚପ୍ରାଥମିକ ବିଦ୍ୟାଳୟ ପାର୍ଶ୍ବରେ ପ୍ରସ୍ତାବିତ ମାଇନର ସ୍ତୁଲ 
ନିମିତ୍ତ ଗୃହ ନିର୍ମାଣ, ଶିକ୍ଷକ ନିଯୁକ୍ତି ତଥା ବିଭିନ୍ନ ଉପକରଣମାନ ପ୍ରସ୍ତୃତ ହେଲା । ଶ୍ରୀଯୁକ୍ତ 
ସୁଧାଂଶୁବାବୁ ଜଣେ ତାଲିମ୍‌ ପ୍ରାପ୍ତ ଆଇ.ଏ. ସି.ଟି. ପ୍ରଧାନ ଶିକ୍ଷକ ଭାବେ ଯୋଗଦେଲେ | 
ତଳ୍କାଳୀନ ବିଭାଗୀୟ କର୍ମକର୍ଉା ସ୍କୁଲ୍‌ ପରିଦର୍ଶନ କରି ଆବଶ୍ୟକୀୟ ସମସ୍ତ କର୍ମ ଯଥାଯଥ 
ଭାବେ ଚାଲୁଥୁବାର ଦେଖୁ ମାଇନୃର ସ୍ତୁଲୁକୁ ଅନୁମୋଦନ ( Recognition) ପ୍ରଦାନ 
କଲେ । ସୁଧାଂଶୁ ବାବୁ ସୁଶୃଙ୍ଖଳିତ ଭାବେ ସ୍ତ୍ୁଲ୍‌ ପରିଚାଳନା କଲେ ! ଆବଶ୍ୟକ ସ୍ଥଳେ 
ପରିଚାଳନା ସମିତିର ଘରକୁ ଯାଇ ବିଭିନ୍ନ ବିଷୟରେ ସେମାନଙ୍କର ଦୃଷ୍ଟି ଆକର୍ଷଣ 
କରୁଥଲେ ତଥା ସମସ୍ୟାର ସମାଧାନ କରୁଥୂଲେ । 


ବାରାପୁର ମାଇନର ସ୍ତୁଲ୍‌ ଅନୁମୋଦନ ଲାଭ କଲା ମାତ୍ର ଅନୁଦାନ ( Grant- 
1n-aid ) ପାଇବାକୁ ବିଳମ୍ବ ହେଲା | ତେଣୁ ଶିକ୍ଷକମାନଙ୍କୁ ବେତନ ଦେବା ପାଇଁ ପାଣ୍ଠିର 
ଆବଶ୍ୟକତା ଅଛି । ତେଣୁ ପରିଚାଳନା ସମିତି ପ୍ରତ୍ୟେକଙ୍କ ଘରୁ ମୁଠି ଚାଉଳ ସଂଗ୍ରହ 
କରିବା ନିମନ୍ତେ ସ୍ଥିର କଲା ! ସୁଧାଂଶୁ ବାବୁ ସେଥୁରେ ସମ୍ମତ ହେଲେ । ପରିଚାଳନା 


Mootsies CET st 2 ¬; ମୁଧନା ଚରୁ ମଥେପଥେ 


Digitized by PPRACHIN, SOA 


ସମିତି କୌଣସି ଧନୀ ବ୍ୟକ୍ତିଙ୍କ ଠାରେ ବିପୁଳ ପାଣ୍ଠି ସ୍ତ୍ୁଲ୍‌ ପାଇଁ ସଂଗ୍ରହ କରି ସ୍ତୁଲୁକୁ 
ତାଙ୍କ ନାମରେ ନାମିତ କରିବାକୁ ଚାହିଁ ନଥୂଲେ । 


ବାରାପୁର ମାଇନର ସ୍ତୁଲ୍‌କୁ ଯଥାସମ୍ଭବ ଶୃଙ୍ଖଳିତ କରିବାରେ ଓ ଏକ ଉନ୍ନତ 
ଶିକ୍ଷାନୁଷ୍ଠାନ କରିବାରେ ସହାୟକ ହୋଇଥୁଲେ । ବାରାପୁର ମାଇନ୍‌ ର ସ୍ତ୍ୁଲ୍‌ରେ ମାତ୍ର 
ଗୋଟିଏ ବର୍ଷ ରହିଥୂଲେ । ତାହା ପରେ ନିଜ ଗ୍ରାମ ଇଡ଼ିଦା ମାଇନ୍‌ର ସ୍ତୁଲ୍ଲର ପ୍ରଧାନ 
ଶିକ୍ଷକ କାର୍ଯ୍ୟରେ ଯୋଗ ଦେଲେ ଓ ତାହାର ଉତ୍ତୋର୍ର ଉନ୍ନତି ନିମନ୍ତେ ଚେଷ୍ଟା 
କରିଥଲେ | ଇତି ମଧ୍ଯରେ ସେ ବି.ଏ. ବି.ଇଡ଼ି. ପରୀକ୍ଷାରେ ସଫଳତା ସହ ଉତ୍ତୀର୍ଣ୍ଣ 
ହେଲେ ଓ କୋଠାର ହାଇସ୍ତୁଲ୍‌ରେ ପ୍ରଧାନ ଶିକ୍ଷକ ପଦ ଗ୍ରହଣ କଲେ । ତାହା ପରେ 
ବାଉଦପୁର ହାଇସ୍ଟୁଲ୍‌ରେ ଯୋଗ ଦେଲେ । ଇତି ମଧ୍ଯରେ ସେ ଓଡ଼ିଆରେ ଏମ.ଏ. ପାଶ୍‌ 
କଲେ | ଭଦ୍ରକ ମହାବିଦ୍ୟାଳୟରେ ଜଣେ ଅଧ୍ୟାପକ ପଦରେ ଯୋଗ ଦେଲେ | ସେହି 
ମହାବିଦ୍ୟାଳୟରୁ ଅବସର ଗ୍ରହଣ କଲେ । 


ସେ ଅନ୍ୟ ଜାତିରେ ବିବାହ କରିଥଲେ । ତାଙ୍କ ସହଧର୍ମିଣୀ ଥୁଲେ ଶିକ୍ଷିତା, 
ସରଳା, ମିଷ୍ଟଭାଷିଣୀ, ପତିବ୍ରତା, ସୁଗୃହିଣୀ | ସାତ ଗୋଟି ପୁତ୍ରସନ୍ତାନ ଉକ୍ତ ଦମ୍ପତିଙ୍କର । 
ସେମାନଙ୍କ ମଧ୍ଯରେ ଗୋଟିଏ ସନ୍ତାନ ଅକାଳ ବିୟୋଗ ଯୋଗୁଁ ପରିବାରଟି ଶୋକାବିଭୂତ 
ହୋଇଯାଇଥୂଲା । ତାହା ପରେ ତାଙ୍କ ଧର୍ମପନ୍ୀ ମଧ୍ଯ ଇହଲୀଳା ସମ୍ବରଣ କଲେ ସମଗ୍ର 
ପରିବାରକୁ ଶୋକ ସାଗରରେ ଭସାଇ ଦେଇ ଅଳ୍ପ ବୟସରେ । 


ସେ ଥୁଲେ ସାହିତ୍ୟ ପ୍ରେମୀ, ସାହିତ୍ୟ ସାଧକ ତଥା ସ୍ରଷ୍ଟା । ବାସୁଦେବପୁର 
ମାଇନର ସ୍ତୁଲ୍‌ରେ ଶିକ୍ଷକତା କରୁଥ୍ବା ସମୟରେ ଜଣେ ଛାତ୍ରଙ୍କର ମୃତ୍ୟୁ ହୋଇଥୁଲା 
ପୋଖରୀରେ ବୁଡ଼ିଯାଇ । ସରଳ, ନିଷ୍ଠାପର ଛାତ୍ରର ଅକାଳ ବିୟୋଗ ସୁଧାଂଶୁ ବାବୁଙ୍କୁ 
ମର୍ମାହତ ଓ ଶୋକାଭିଭୂତ କରିଥୂଲା | ବାସୁଦେବପୁରରେ ଗୋଟିଏ ସାଧାରଣ ପାଠାଗାର 
ସ୍ଥାପନ ପାଇଁ ସେତେବେଳେ ଉଦ୍ୟମ ଚାଲିଥୁଲା ¦ ଉକ୍ତ ପାଠାଗାରର ନାମ ଉକ୍ତ ଛାତ୍ରର 
ସ୍ମତି ଉଦ୍ଦେଶ୍ୟରେ “ବାଇଧର ବାଣୀ ମନ୍ଦିର”? ରଖୁବାକୁ ସୁଧାଂଶୁ ବାବୁଙ୍କ ପ୍ରସ୍ତାବ 
ସର୍ବସମ୍ମତି କ୍ରମେ ଗ୍ରହଣ କରାଯାଇଥୁଲା । ଗୃହ ଆରମ୍ଭ କରାଗଲା ଗୋଟିଏ ଆଲମାରୀ, 
ଟେବୁଲ, ଚେୟାର ଓ ବିଭିନ୍ନ ଆସବାବପତ୍ର ମଧ୍ଯ ନିର୍ମିତ ହେଲା | ସ୍ଥାନୀୟ ଯୁବକ, ଯୁବତୀ, 
ବାଳକ, ବାଳିକା ତଥା ପଠନ ପ୍ରିୟ ବ୍ୟକ୍ତି ନିଜ ଘରେ ଥବା ବିଭିନ୍ନ ପୁସ୍ତକ ପାଠାଗାରକୁ 
ପ୍ରଦାନ କଲେ ।! ଲେଖକ ଓ ପ୍ରକାଶକମାନଙ୍କୁ ନିବେଦନ କରାଗଲା ସେମାନଙ୍କ ଦ୍ଵାରା 
ପ୍ରକାଶିତ ପୁସ୍ତକ ନୂତନ ପାଠାଗାରକୁ ପ୍ରଦାନ କରିବାକୁ । ପ୍ରକାଶକମାନେ ମଧ୍ଯ ଯଥା! 
ସମ୍ଭବ ସାହାଯ୍ୟ କଲେ | ପାଠାଗାରଟି ଖୁବ୍ଧ ଭଲ ଧରଣର ବିଭିନ୍ନ ପ୍ରକାର ପୁସ୍ତକାଦି 

ଗଳ୍ଷିତ ତଥା ସଂଗୃହୀତ ହେଲା । ତାହାକୁ ପରିଚାଳନା କରିବା ଦାୟିତ୍ସ କେତେକ ଯୁବକଙ୍କୁ 
ଦିଆଗଲା । ସୁଧାଂଶୁ ବାବୁ ନିଜେ କେତେ ଖଣ୍ଡ ପୁସ୍ତକ ଦାନ କରିବା ସହ ପାଠାଗାର 
ସମ୍ପର୍କରେ ପରାମର୍ଶ ଦେଉଥଲେ । 


ସେ ଥୁଲେ ଜଣେ ସ୍ଵାଧୀନଚେତା ଏବଂ ଭାରତର ସ୍ଵାଧୀନତା ଆନ୍ଦୋଳନର 
ଜଣେ ନୀରବ ବିପ୍ଲବୀ । ବାସୁଦେବପୁର ମାଇନର ସ୍ତୁଲ୍‌ରେ ଶିକ୍ଷକତା କରୁଥିଲେ ମଧ୍ଯ 
ସେ ରହୁଥ୍‌ଲେ ଜଣେ ଲୋକର ଘରେ, ଭଡ଼ାରେ । ବାସୁଦେବପୁରର କେତେକ ଭଦ୍ର 
ବ୍ୟକ୍ତିଙ୍କ ସହିତ ତାଙ୍କର ସମ୍ପର୍କ ଥଲା | ସେମାନେ ତାଙ୍କର ସଦ ବ୍ୟବହାର ଏପରିକି 
କେତେକ ମୁସଲମାନ ଭଦ୍ରବ୍ୟକ୍ତି ତାଙ୍କର ସଦାଚାର, ବ୍ୟବହାରରେ ମୁଗ୍ଧ ଥୁଲେ । 
ସେମାନେ ତାଙ୍କୁ ପ୍ରଶଂସା କରୁଥିଲେ ତାଙ୍କର ସଦ ବ୍ୟବହାର ପାଇଁ । 


ଗାନିଜୀଙ୍କ ପ୍ରତି ଥୁଲା ତାଙ୍କର ପ୍ରଗାଢ଼ ଭର୍ତି ଓ ସମ୍ମାନ | ତାଙ୍କର ସ୍ଵାଧୀନତା 

ଆନ୍ଦୋଳନ, ବିଦେଶୀ ବର୍ଜନ, ଖଦଡ଼ ପିନିବା, ଅସହଯୋଗ ଆନ୍ଦୋଳନ, ଅସୃଶ୍ୟତା 

ବର୍ଜନ ଆଦି ସ୍ଵାଧୀନତାର ବିଭିନ୍ନ କାର୍ଯ୍ୟ ପ୍ରତି ତାଙ୍କର ଥୁଲା ଅକୁଣ୍ଠ ସମ୍ମାନ | ସେ ଥଲେ 
ଏକାଧାରରେ ଜଶେ ସ୍ଵାଧୀନଚେତା, ବିଭିନ୍ନ ସଦୂଗୁଣ ସମ୍ପନ୍ନ ବ୍ୟକ୍ତି । 

ପୂର୍ବତନ ପ୍ରଧାନ ଶିକ୍ଷକ 

ବାସୁଦେବପୁର 


ଝି 

ଦୁର୍ଲଭ ଅଧ୍ୟାପକ 
ପ୍ରଫ୍ମଲ୍ଲ ସାମଲ 


ଭଦ୍ବକ କଲେଜ ବେସରକାରୀ ଶିକ୍ଷାନୁଷ୍ଠାନ ଭାବରେ ଯେଉଁ ସୁନାମ ଅର୍ଜନ 
କରିଥଲା, ସେ ଦିଗରେ ଯେଉଁ କେତେଜଣ ଶିକ୍ଷକଙ୍କର ତାଙ୍କ ଭୂମିକା ସ୍ପରଣୀୟ ଥୁଲା 
ସେମାନଙ୍କ ଭିତରେ ଆଦର୍ଶ ଅଧ୍ୟାପକ ସୁଧାଂଶୁ ଶେଖର ରାୟ ଅନ୍ୟତମ । ସୁଧାଂଶୁ 
ସାରୁଙ୍କ ଆଚାର ବିଚାର, ଚାଲିଚଳନ, ବ୍ୟବହାର, ଜ୍ଞାନ ଗାରିବା ସବୁଥିରେ ତାଙ୍କ ଆଦର୍ଶ 
ଫୁଟି ଉଠେ । ପରିଣତ ବୟସରେ ମଧ୍ଯ ସେ ସାହିତ୍ୟ ସାଧନା ଓ ଶିକ୍ଷା ଗ୍ରହଣ ତଥା ଶିକ୍ଷା 
ଦାନ ଅବ୍ୟାହତି ରଖୁଛନ୍ତି । 


ଶିକ୍ଷାଦାନ ତାଙ୍କର ବ୍ରତ ହୋଇଥୁବାରୁ ଭଦ୍ରକ କଲେଜରୁ ଅବସର ଗ୍ରହଣ ପରେ, 
ଶିକ୍ଷାଦାନରୁ ବିରତ ହୋଇନଥୁଲେ । ଚରମ୍ପା କଲେଜରେ ଅଧ୍ଷକ୍ଷ ପଦ ମଣ୍ଡନ କରି, ନୂତନ 
କଲେଜ ଗଠନରେ ସହାୟତା କରିଥୁଲେ । ସେ ହେଉଛନ୍ତି ଭଦ୍ରକର ଶିକ୍ଷା ପ୍ରସାରର 
ଜଣେ ଅଗ୍ରଦୂତ | ମଧ୍-ଇଂରାଜୀ, ମାଦ୍ଯମିକ ବିଦ୍ୟାଳୟ ଠାରୁ ଆରମ୍ଭ କରି ମହାବିଦ୍ୟାଳୟ 
ପର୍ଯ୍ୟନ୍ତ ବିଶ୍ଵ ବିଦ୍ୟାଳୟ ନିର୍ବାରିତ ପାଠ୍ୟକ୍ରମ ଅନୁସାରେ ଶିକ୍ଷାଦାନ ଦେବାରେ ସମଗ୍ର 
ଓଡ଼ିଶାରେ ଯେଉଁ କେତେଜଣଙ୍କର କୃତୀତ୍ସ ରହିଛି, ସେମାନଙ୍କ ଭିତରେ ସୁଧାଂଶୁ ସାର୍‌ 
ହେଉଛନ୍ତି ବିଶିଷ୍ଠ ସ୍ଥାନର ଅଧ୍ବକାରୀ । ସବୁ ସ୍ତରରେ ପାରଦର୍ଶିତା ପ୍ରଦର୍ଶନ କରିବାରେ 
ସେ ହେଉଛନ୍ତି ଏକମାତ୍ର ଶିକ୍ଷାବିତ୍ବ । ମୁଁ ତାଙ୍କ ଭଳି ଆଦର୍ଶ ଶିକ୍ଷକଙ୍କର ଛାତ୍ର 
ହୋଇପାରିଥୁବାରୁ ନିଜକୁ ଧନ୍ୟ ମନେ କରୁଛି । ଭଦ୍ରକର ସାହିତ୍ୟ ସାହିତ୍ୟ ଓ ସଂସ୍କୃତିକୁ 
ସମୃଦ୍ଧ କରିବାରେ ତାଙ୍କର ଅବଦାନ ରହିଛି | 


ଆଜି ୯ ୧ତମ ଜୟନ୍ତୀ ଅବସରରେ ମୁଁ ତାଙ୍କର ସୁସ୍ଥ ଦୀର୍ଘ ଜୀବନ କାମନା 


କରୁଛି ! 
ପୂର୍ବତନ ମନ୍ତ୍ରୀ 
ଏ /୫୬, ପଳାସପଲ୍ଲନୀ, ଭଦକ 
ଶ୍ଧନା ହୀଥରୁ ଫଥେପଥେ Ee rr rr ae 6 

“ଲୁହର ଫସଲର କବି 
ଡଃ ମନୋରମା ବିଶ୍ଵାଳ ମହାପାତ୍ର 


ସାଳନ୍ଦୀ କୂଳରେ ଥୁବା ଏତିହାସିକ ଭଦ୍ରକ କଲେଜ ପରିସର ଭିତରେ ଥୁବା 
ସରକାରୀ ଘରେ ସେ ରହୁଥଲେ । ଚାରିପାଖରେ ଆମ୍ଭ ଗଛଗୁଡ଼ିକ ଆତ୍ମୀୟମାନଙ୍କ ପରି 
ଘେରି ରହିଥୁଲେ ତାଙ୍କୁ | ସାଳନ୍ଦୀ ତାଙ୍କୁ କେତେ ନିର୍ଜନ ମୁହୁର୍ଭରେ ଗୀତ ବି ଶୁଣାଇଥ୍‌ବ । 
ସେଇ ଆମ ପ୍ରିୟ ସାରୁ ଅଧ୍ୟାପକ ସୁଧାଂଶୁ ଶେଖର ରାୟ |! ‘ଲୁହର ଫସଲର କବି । 
ମୁଁ ଭଦ୍ରକ କଲେଜରେ ପଡ଼ିବାର ଢେର ଆଗରୁ ତାଙ୍କୁ ଜାଣିଥଲି | ଆମ ଉତ୍ତର 
ବାଲେଶ୍ଵରରେ ତାଙ୍କ ଘର । ଜୀବନର ସଂଘର୍ଷ ଭିତରେ ସିଏ ହାରିଯାଇ ନଥୁଲେ । 
ତାଙ୍କ ପନ୍ମୀ ଶାନ୍ତି ମାଉସୀ ରନୁଗର୍ଭା ଥୁଲେ । ସାତୋଟି ଅମୂଲ୍ୟ ରନୁଙ୍କୁ ସେ ଗର୍ଭରେ 
ଧାରଣ କରିଥୁଲେ । ସେହି ରନୁମାନଙ୍କ ମଧ୍ଯରୁ ଛଅ ଜଣ ଭାରତବର୍ଷର ବିଭିନ୍ନ ସ୍ଥାନରେ 
ଭିନ୍ନ ଭିନ୍ନ ପଦପଦବୀରେ ପ୍ରତିଷ୍ଠିତ । ସାର୍‌ ଆଜନ୍ମରୁ ଶିକ୍ଷକ ଥଲେ । ଆଜନ୍ମରୁ ଗୁରୁ 
ଥିଲେ । ସମସ୍ତେ ଶିକ୍ଷକ ହୋଇପାରନ୍ତି ନାହିଁ କି ସମସ୍ତେ ଗୁରୁ ହୋଇ ମଧ୍ଯ ପାରନ୍ତି 
ନାହିଁ । ସେ ଯେମିତି ଉଦାର, ସେମିତି ମହନୀୟ ମଧ୍ଯ ! ଶିକ୍ଷକର ସମସ୍ତ ସୁବର୍ଣ୍ଣ ଗୁଣର 
ସେ ଅଧ୍ବକାରୀ ଥୁଲେ | 


ସେତେବେଳେ ଭଦ୍ରକ କଲେଜ ଅନେକଟା ଶାନ୍ତି ନିକେତନ ପରି ମନେ 
ହେଉଥଲା । ଶାନ୍ତି ନିକେତନ ପରି ବୟସ୍କ ଆତ୍ବଗଛ ସବୁ କଲେଜ ପରିସରର ସୌନ୍ଦର୍ଯ୍ୟକୁ 
ଦ୍ଵିଗୁଣିତ କରୁଥଲା ! ଭଦ୍ରକ କଲେଜରେ ଅନର୍ସ କ୍ଲାସ କଥା ଏବେ ବି ମନେ ଅଛି | 
ସାର୍‌ “ତପସ୍ବିନୀ” ପଢ଼ାଉଥାଆନ୍ତି ! ଗୁରୁ ଗମ୍ଭୀର ପରିବେଶ । ବିସର୍ଜିତା ସୀତାଙ୍କ 
ସମ୍ପର୍କରେ କବି ମେହେର ଲେଖୁଲା ବେଳେ ତାଙ୍କ କଲମ ସ୍ଥିର ହୋଇଯାଇଥ୍‌ବ କି ନା ମୁଁ 
ଜାଣେନି, କିନ୍ଧୁ ଆମ ସାର ‘ତପସ୍ବିନୀ ପଢ଼ାଇଲା ବେଳେ ସବୁପିଲାମାନଙ୍କ ପାଖରେ 
ଲୁହ ଆଣି ଆସି ଯାଇଥୁଲା । ସାର୍‌ ମଧ୍ଯ ଭାବବିହ୍ଧଳ ହୋଇ ପଡ଼ିଥୂଲେ । ସ୍ମ ତିର 
ତାରକସିରେ ଗୁନ୍ଥା ସେହି ଭଦ୍ରକ କଲେଜର ଦିନ ସବୁ ଆଜିବି ମୁକ୍ତା ପରି ଚକ୍ଚକ୍ 
କରୁଛି ମୋ ମନରେ । ଜୀବନକୁ ନିର୍ମାଣ କରିବାର ସ୍ଵପ୍ନ ମୋ ଭିତରେ ଅଙ୍କୁରିତ ହୋଇ 
ଉଠିଥୂଲା | ସେତେବେଳେ ରଷିପ୍ରତିମ ସୁଧାଂଶୁ ସାର୍‌ ସେହି ଅଙ୍କୁରୋଦ୍ଵଗମ୍‌କୁ 
ମହୀରୁହରେ ପରିଣତ କରିବାରେ ସାହାଯ୍ୟ କରିଥୁଲେ । ଭଦ୍ରକ କଲେଜ ପରେ ଶାନ୍ତି 

ନିକେତନ ଗଲି ଏମ୍‌.ଏ. ପଢ଼ିବା ପାଇଁ । ଆମ ସାରଙ୍କର ଆଶୀର୍ବାଦର ହାତ ମୋ ମୁଣ୍ଡ 
ଉପରେ ଥ୍ବାର ମୁଁ ଅନୁଭବ କରିଛି ସବୁବେଳେ । ସେହି ଆଶୀର୍ବାଦ ସବୁବେଳେ ରକ୍ଷା 
କବଚ ହୋଇ ମୋ କବି ଜୀବନକୁ ଉତ୍ତରଣର ସୋପାନ ପରେ ସୋପାନ ଚଢ଼ିବାରେ 
ସାହାଯ୍ୟ କରିଥୁବା କଥା ମୁଁ ଅତି ନମତାର ସହ ଆଜି ସ୍ଵୀକାର କରୁଛି | ସାର୍‌ ସବୁବେଳେ 
କହୁଥଲେ, ` ଯାହାକୁ ଥରେ ବରଣ କରୁଛ, ତାକୁ ସବୁ ଭାବରେ ବରେଣ୍ୟ କରିତୋଳ ।”” 
ଏହା ହିଁ ଥଲା ସାରଙ୍କ ମୋ ପ୍ରତି ଉପଦେଶ ଏବଂ ଆଦେଶ । ପି.ଏସ୍‌.ସିରେ ପାଶ୍‌ କରି 
ଭଦ୍ରକ କଲେଜରେ ଅଧାପିକା ହେଲି ! ସେତେବେଳେ ସାରଙ୍କର ଯେତେ ଆନନ୍ଦ ତାହା 
ମୁଁ ଲକ୍ଷ୍ୟ କରିଛି । ଅନର୍ସ କ୍ଲାସ୍‌ରେ ସଚ୍ଚି ରାଉତରାୟଙ୍କ ‘ଅଳକା ସାନ୍ୟାଲ୍‌' ମୋତେ 
ଦିଆଯାଇଥାଏ ପଢ଼ାଇବା ପାଇଁ । କ୍ଲାସ ନେବା ପୂର୍ବରୁ ସବୁ ବିଷୟରେ ମୁଁ ସାରୁଙ୍କ ସହିତ 
ଆଲୋଚନା କରୁଥାଏ | ସେତେବେଳକୁ ସେ ଅବସର ନେଲେଣି ! କଲେଜ ନିକଟରେ 
ଏକ ଭଡ଼ାଘରେ ରହୁଥାଆନ୍ତି । ତାଙ୍କ ଘରେ ପୂର୍ଣ୍ଣିମା ସାହିତ୍ୟ ଆସର ¬ ବିଶେଷତଃ 
ରବୀନ୍ଦ୍ର ସାହିତ୍ୟ ଚର୍ଚ୍ଚା ପ୍ରାୟ ହେଉଥାଏ । ଏହି ପୂର୍ଣ୍ଣିମା ସାହିତ୍ୟ ଆସର ନିୟମିତ 
କେତେବେଳେ ଅବା ଅନିୟମିତ ଭାବରେ ଦୀର୍ଘ ତିରିଶ ବର୍ଷ ହେଲା ଅନୁଷ୍ଠିତ ହୋଇ 
ଆସୁଛି । ପ୍ରଥମେ ସେତେବେଳେ ଯେଉଁ ତରୁଣ ଅଧ୍ଯାପକମାନେ ନୂଆ ନୂଆ ଲେଖାଲେଖ୍‌ 
କରୁଥଲେ, ସେମାନେ ଆଜି ପ୍ରତିଷ୍ଠିତ ଲେଖକ ଭାବରେ ବହୁ ସମ୍ମାନର ଅଧୂାୀରୀ ହୋଇ 
ପାରିଛନ୍ତି । ତେଣୁ ଓଡ଼ିଆ ସାହିତ୍ୟର ବିକାଶ ପର୍ବରେ ପୂର୍ଣ୍ଣିମା ସାହିତ୍ୟ ଆସରର ଭୂମିକା 
କିଛି କମ୍‌ ନୁହେଁ । 


ମୂଖ୍ୟତଃ ସାର୍‌ ଜଣେ କବି । କବିତ୍ଧ ତାଙ୍କ ଭୂଷଣ । “ଲୁହର ଫସଲ! କବିତା 
ବହିଟିରେ ତାଙ୍କ କବିତ୍ସର ପ୍ରକାଶ ଅତି ଚମଜ୍କାର ଭାବରେ ହୋଇଛି । ପରବର୍ରୀ ସମୟରେ 
ଏହାକୁ ସଙ୍ଗୀତ ରୂପ ଦିଆଯାଇ HMV କମ୍ପାନୀ ଦ୍ଵାରା ଅଡ଼ିଓ ସି.ଡ଼ି. ଏବଂ କ୍ୟାସେଟ୍‌ 
ନିର୍ମାଣ କରାଯାଇ ବହୁ ଲୋକପ୍ରିୟ ହୋଇପାରିଛି । “ବନ୍ଦର ଓ ତା ପରେ ' ଏହି 
କବିତାଟି ଏକ ସାର୍ଥକ କବିତା ବୋଲି ଅନେକ ସମାଲୋଚକ ମତ ଦେଇଛନ୍ତି | ଏହା 
୧୯୭୧ ମସିହାରେ କନକାଞ୍ଜଳି କବିତା ଗ୍ରନ୍ଷ୍ର ମୋ ବିବାହ ଉପଲକ୍ଷେ ପ୍ରକାଶିତ 
ହୋଇଥଲା । ଶ୍ରୀମାନ୍‌ ଅପୂର୍ବ ଥଲେ ଏହାର ସଂଯୋଜକ ! ˆ ବନ୍ଦରତ ଚିରଦିନ ଶଙ୍ଗ 
ଧ୍ବନି ଆଉ ନହବତ/ ହାବୁକାଏ ମଳୟ ସେ ଘନ ଆନନ୍ଦର/ ତା' କୋଳରେ ବହିତ୍ରର 
ଅଝାଲ୍‌ରେ ବାଜେ ଆସି ଅଶାନ୍ତ ପବନ/ କେଉଁ ଦୂର ପ୍ରବାଳ ଦ୍ଵୀପର/ ଅବା କେଉଁ 
ଲବଙ୍ଗ ଦ୍ଵୀପର / ବନ୍ଦରକୁ ଡେଇଁ ଅଛି ଢ଼େଉ/ଅଛି ଝଡ଼ ଅଛି ଯେ ଜୁଆର/ ଅଛି ସ୍ରୋତ 
ସାମୁଦ୍ରିକ ଉଦ୍ଦାମ ପ୍ରଖର । 

ଆଜି ଦୀର୍ଘ ଅଡ଼ତିରିଶ ବର୍ଷ ପରେ ହୁଏତ ଏ କବିତା କଥା ସାର୍‌ ଭୁଲିଯାଇ 
ଥୁବେ । ସେହି ସୁବର୍ଣ୍ଣ ସୁ ତିର ଦିନ ସବୁକୁ ମୋ ମନର ପାଟକନା ଭିତରେ ଏବେ ବି ମୁଁ 
ସାଇତିକି ରଖୁଛି । ସାରୁଙ୍କର ଅସଂଖ୍ୟ ଲେଖାର ପାଣ୍ଡୁଲିପି ଏବେ ମଧ୍ଯ ଅପ୍ରକାଶିତ । 
ମାଉସୀଙ୍କର ବହୁତ ଇଚ୍ଛା ଥଲା ସେ ଲେଖା ସବୁକୁ ପ୍ରକାଶ କରିବା ପାଇଁ ସେ ଅସମୟରେ 
ହଠାତ୍ଵ ଚାଲିଗଲେ । ତାଙ୍କ ନାଁରେ “ ଶାନ୍ତିଲତା ଫାଉଣ୍ଡେସନ' ନିର୍ମାଣ କରିଛନ୍ତି ତାଙ୍କୁ 
ମୁଁ ଯୋଗ୍ୟ ସନ୍ତାନମାନେ । ପ୍ରତିବର୍ଷ ତାଙ୍କ ଜୟନ୍ତୀ ପାଳନ ଅବକାଶରେ ଓଡ଼ିଶାର 
ଜଣେ ଖ୍ୟାତନାମା ସଙ୍ଗୀତ ସଙ୍ଗୀତ ଶିଳ୍ପୀଙ୍କୁ ପୁରସ୍କାର ଦିଆଯାଉଛି । ଆମ ସାର୍‌ ବହୁ 
ପ୍ରତିଭାର ଅଧୂକାରୀ ହେଲେ ଓଡ଼ିଶା କଣ ତାଙ୍କ ପ୍ରତିଭାକୁ ଚିହ୍ନିପାରିଛି ? ଆଜି ସାର୍‌ଙ୍କର 
ଏକାନବତମ ଜୟନ୍ତୀ ଅବକାଶରେ ; ସେ ନିରୋଗ ଏବଂ ଶତାୟୁ ହୁଅନ୍ତୁ ଏଇ ପ୍ରାର୍ଥନା 
ମୁଁ କରିବି । 


ଝ୍ଥି 

ବଶିଷ୍ଠଙ୍କୁ ପ୍ରଣାମ 
ଶ୍ରୀ ଗୌରାଙ୍ଗ ଚରଣ ରାଉତ 


ନଦୀ ଓ ସମୁଦ୍ଵ । ଉଭୟ ଅଙ୍ଗାଅଙ୍ଗୀ ଭାବେ ଜଡ଼ିତ । ମାତ୍ର ନଦୀ କ୍ଷୁଦ୍ର ! 
ଅଥଚ ସାଗର ବିଶାଳ ! ନଦୀ ସମୁଦ୍ରକୁ ଆକଳନ କରିବା ସମ୍ଭବ ନୁହେଁ ! ମାଟି ଉପରେ 
ଜନ୍ମ ଦେଇଥୁବା ଘାସ ଆକାଶକୁ ସ୍ପର୍ଶ କରିବା କେବେହେଲେ ସମ୍ଭବ ନୁହେଁ । ଏହି ଯୁକ୍ତି 
ବାଣ୍ଟିବା ପଛରେ କାରଣ ଅନେକ ଅଛି । ଦୁଇଦିନ ତଳେ ଭଦ୍ରକରୁ ସାହିତ୍ୟିକ ଅପୂର୍ବ 
ରଞ୍ଜନ ରାୟ ଏହି ଲେଖକକୁ ମୋ” ଗୁରୁଦେବ ଶ୍ରୀ ସୁଧାଂଶୁ ଶେଖର ରାୟଙ୍କ ସମ୍ବନ୍ଧରେ 
ଗୋଟିଏ ନୀତିଦୀର୍ଘ ପ୍ରବନ୍ଧ ଲେଖୁବା ପାଇଁ ଟେଲିଫୋନ ଯୋଗେ କହିଥୂଲେ । ଏ ଖବରଟି 
ପାଇ ମୁଁ ଚିନ୍ତିତ ହୋଇ ପଡ଼ିଲି । କ'ଣ ଲେଖୁବି ? କେମିତି ଲେଖୁବି ? ମୁଁ ତ ଏକ କ୍ଷୁଦ୍ର 
ଝରଣା । ଏକ ବିଶାଳ ବ୍ୟକ୍ତିତ୍ଵକୁ କିପରି ଆକଳନ କରିବି ? ତଥାପି ତାଙ୍କ ବିଷୟରେ 
ଯେତିକି ଜାଣିଛି ସେତିକି ଲେଖୁବାକୁ ଚେଷ୍ଟା କଲି । 


ସେ ମୋ ଜୀବନର ପ୍ରାତଃ ସ୍ମରଣୀୟ । ସେ ମୋର ନମସ୍ୟ ତଥା ପରମପୂଜ୍ୟ | 
ମୋ! ଗୁରୁଙ୍କ ଠାରେ ରହିଛି ଅନେକ ଆଦର୍ଶର ମାନଚିତ୍ର । ଭଦ୍ରକର ବିନ୍ଦୁମାଧବ, ବାଗୁରାଇ 
ହାଇସ୍ଟଲୁରେ ସେ ଥୁଲେ ଶିକ୍ଷକ ଓ ମୁଁ ଥଲି ତାଙ୍କର ସ୍ନେହ ବସ୍ସଳ ଛାତ୍ର । ସେତେବେଳେ ସେ 
ଆମକୁ ଇଂରାଜୀ, ଓଡ଼ିଆ ଓ ଇତିହାସ ପଢ଼ାଉଥୁଲେ | ସେ ଶ୍ରେଣୀରେ ଯେଉଁ ବିଷୟ 
ପଢ଼ାଉଥୂଲେ ତାହା ମୋ” ପରି ଅନେକ ଛାତ୍ରଙ୍କ ମନର କାଗଜରେ ଲିପିବଦ୍ଧ 
ହୋଇଯାଉଥ୍‌ଲା । ସେଦିନର ସ୍ମ ତି ଆଜି ବି ମନେ ପଡ଼େ । ଦିନେ ସେ ଶ୍ରେଣୀରେ Daf- 
fodils’? କବିତା ପଢ଼ାଉଥଲେ । ସେଦିନ ମୁଁ ଭାବିଲି ସତେ ଯେମିତି ସେ ଉଇଲିୟମ 
ୱାଡସ୍‌ୱ୍ଥ ଏବଂ ଆମେ ତାଙ୍କ ଆଗରେ ଡେଫୋଡିଲ୍‌ସ୍‌ ଫୁଲ୍‌ । ସରଳ ଇଂରାଜୀରେ ସେ 
ଆମକୁ ବୁଝାଇଥୁଲେ ଓ ଆମେ ସବ୍ର ଛାତ୍ର ମନ୍ତ୍ରମୁଗ୍ଧ ହୋଇ ଶୁଣୁଥଲୁ । ତାଙ୍କ ପଢ଼ାର ଶୈଳୀ 
ଆଜିର ଶିକ୍ଷକମାନଙ୍କ ଠାରେ ବିରଳ ! ବାଗୁରାଇ ହାଇସ୍ତ୍ଲ ପରେ ସୈ ଭଦ୍ଵକ କଲେଜରେ 
ଓଡ଼ିଆ ବିଭାଗରେ ଅଧ୍ୟାପକ ହୋଇ ଯୋଗଦେଲେ ! ଏହି ଲେଖକ ମଧ୍ଯ କଲେଜରେ 
ତାଙ୍କର ଛାତ୍ର ହେବାର ସୁଯୋଗ ପାଇଲା । ମନେପଡ଼େ ସେ ଆମକୁ ରାଧାନାଥ ରାୟଙ୍କ 


(aa 


ଚିଲିକା” ଓ ବସନ୍ତ କୁମାରୀ ପଟ୍ଟନାୟକଙ୍କ 'ଅମଡ଼ା ବାଟ” ଉପନ୍ୟାସ ପଢ଼ାଉଥଲେ । ସେ 

(ax 


ଯେତେବେଳେ ଚିଲିକା” କାବ୍ୟ ପଢ଼ାଉଥ୍‌ଲେ, ସେତେବେଳେ ଆମେ ସବୁ ବାସ୍ତବ ଚିଲିକାର 
ଦୃଶ୍ୟ ଦେଖୁବା ଭଳି ଅନୁମାନ କରୁଥୁଲୁ । ଗୁରୁଦେବ ଶ୍ରୀ ରାୟଙ୍କ ଭାଷା, ଭାବ ଓ ଅଧ୍ୟାପନାର 
ଶୈଳୀ ଆମକୁ ମନ୍ତ୍ରମୁଗ୍ଧ କରୁଥଲା । ଏହି ହତାଭାଗା ଲେଖକ ତାଙ୍କ ପରି ଜ୍ଞାନୀ ଶିକ୍ଷକଙ୍କର 
ଛାତ୍ର ହୋଇଥୁବା ହେତୃ ଗର୍ବିତ । 


ସେ କେବଳ ଜଣେ ଆଦର୍ଶ ଶିକ୍ଷକ ଥୁଲେ କହିଲେ ଭୁଲ୍‌ ହେବ । ସେ ହେଉଛନ୍ତି 
ଜଣେ ଗାନଛିବାଦୀ । ସଦାସର୍ବଦା ଗାନ୍ଧିଜୀଙ୍କ ପରି ଧଳା ଖଦଡ଼ ଧୋତି ଓ ସାର୍ଟ ପିନ୍ଧୁଥିଲେ । 
ତାଙ୍କର ଶୁଭ୍ର ଶରୀରରେ ଶୁଭ୍ର ପୋଷକ ଦେଖୁଲେ ମନେ ହୁଏ ସେ ଜଣେ ସଚ୍ଚୋଟ 
ଗାନ୍ଧିବାଦୀ । ଏତଦ୍ଵ ବ୍ୟତୀତ ସେଥଲେ ଜଣେ ଦାର୍ଶନିକ । ସେ ସମୟରେ ବହୁ ଜଟିଳ 
ଦାର୍ଶନିକ ପ୍ରଶ୍ନର ସମାଧାନ ପାଇଁ ତକ୍ାଳୀନ ରାଷ୍ଟ୍ରପତି ଦାର୍ଶନିକ ସର୍ବପଲ୍ଲୀ ରାଧାକ୍ରିଷ୍ଠଚଙ୍କ 
ପାଖକୁ ସେ ପତ୍ର ଲେଖୁଥିଲେ । ଗୁରୁଦେବ ଶ୍ରୀରାୟଙ୍କୁ ଦେଖୁଲେ ଜଣାପଡ଼େ ଯେ ସେ 
ଦର୍ଶନ ଶାସ୍ତ୍ରର ପ୍ରତିମୂର୍ଭି । ତାଙ୍କର ଚାଲିଚଳନ, କଥାବାର୍ରା ଓ ଛାତ୍ରବସ୍ସଳତା ଛାତ୍ର ସମାଜକୁ 
ପ୍ରଭାବିତ କରୁଥଲା | 


ଗରିବ ଓ ଅଭାବୀ ଛାତ୍ରଙ୍କ ପ୍ରତି ତାଙ୍କ ହୃଦୟରେ ବହି ଯାଉଥଲା ସ୍ନେହର ମନ୍ଦାକିନୀ 
ଧାରା । ଏହି ଲେଖକ ଯେତେବେଳେ ନିଜ ପିତୃଦେବଙ୍କୁ ହରାଇଥ୍‌ଲା, ସେତେବେଳେ ସେ 
ଅନେକ ପ୍ରକାରର ଆର୍ଥକ ସାହାଯ୍ୟ କରିବା ପାଇଁ ନିଜ ହାତ ବଢ଼ାଇ ଦେଇଥୁଲେ । ସେତିକି 
ନୁହେଁ, ବରଂ ନିଜ ଘରେ ଆଶ୍ରୟ ଦେଇ ନିଜର ପୁତ୍ର ପରି ପାଳିଥଲେ । 


ସେ ଜୀବନରେ ମିଥ୍ୟାକୁ ଘୃଣା କରନ୍ତି । ଦୁର୍ନୀତିକୁ ଉପେକ୍ଷା କରିଥାଆନ୍ତି । 
ଶ୍ରୀରାୟଙ୍କ ଗୁଣାବଳୀ ବର୍ଣ୍ଣନା କରିବା ଏହି କ୍ଷୁଦ୍ର ପ୍ରବନ୍ଧରେ ସମ୍ଭବ ନୁହେଁ ¦ ସେ ମାଟିର 
ମଣିଷ । କିନ୍ତୁ ସ୍ଵର୍ଗର ଦୈବୀଗୁଣ ତାଙ୍କ ଠାରୁ ଦେଖିବାକୁ ମିଳେ । ତାଙ୍କ ଆଗରେ ଉଚ୍ଚନୀଚ 
କିଛି ନଥୁଲା । ସେ ଭାବୁଥିଲେ ଏହି ପୃଥୁବୀ ଏକ ପରିବାର ! ତାଙ୍କର ଅନ୍ୟ ଏକ ବଡ଼ 
ଗୁଣ ଥଲା ତାହା ହେଉଛି ସବୁ ବେଳେ ସେ ଇଂରାଜୀ, ବଙ୍ଗଳା, ଓଡ଼ିଆ ଓ ସଂସ୍କୃତ ଭାଷାର 
ପୁସ୍ତକ ପଢ଼ୁଥୂଲେ । ପୁସ୍ତକ ପଢ଼ିବା ସମୟରେ ସେ ସମୟ ଜାଣି ପାରୁନଥୂଲେ | ଖାଦ୍ୟ 
ଖାଇବା ସମୟ ମଧ୍ଯ ଭୁଲି ଯାଉଥୂଲେ | 


“ସୁଧାଂଶୁ” କହିଲେ ଚନ୍ଦ୍ରକୁ ବୁଝାଏ | ତେଣୁ ସେ ଚନ୍ଦ୍ରପରି ଶୀତଳ, କୋମଳ, 
ନମ୍ର ଓ ଅନ୍ଧକାରକୁ ଦୂର କରି ଆଲୋକ ବିତରଣ କରୁଥ୍‌ଲେ ! ଆର୍ଥକ ଅଭାବ ଥଲେ 
ମଧ୍ଧ ନିଜ ହାତରୁ ଅର୍ଥ ଦେଇ ହୋମିଓ ପ୍ୟାଥ୍କ ତିଷଧ ଆଣି ବିନା ମୂଲ୍ୟରେ ଗରିବ 
ଲୋକମାନଙ୍କୁ ରୋଗ ମୁକ୍ତ କରୁଥୂଲେ | ଆଜିର ଯୁଗରେ ଏପରି ଆଦର୍ଶ ବ୍ୟକ୍ତି ବିରଳ । 


NO Cr pe er sh oh i rt ସ୍ଧନଧା ହୀଥ୍ରୁ ପଥେ ମଥ 

ସେ ଜଣେ ସ୍ଥିତପ୍ରଜ୍ଞ ବ୍ୟକ୍ତି ¦ ସୁଖଦୁଃଖ ଉଭୟଙ୍କୁ ସେ ଆଦର କରି ଜୀବନ 
ଅତିବାହିତ କରୁଥୂଲେ । ଗୁରୁଦେବ ରାୟଙ୍କ ପନ୍ମନୀ ସ୍ଵର୍ଗତା ଶାନ୍ତି ଦେବୀ ନିଜର ସ୍ବାମୀଙ୍କୁ 
ସବୁ ସମୟରେ ଭକ୍ତି, ସ୍ନେହ, ଆଦର କରୁଥ୍‌ଲେ | ଘରକୁ ଅତିଥ ଆସିଲେ, ସେ ଅତିଥ 
ମାନଙ୍କ ପାଇଁ ଭୋଜନର ବ୍ୟବସ୍ଥା କରାଉଥୁଲେ । ଉଦୟ ସ୍ଵାମୀ ସ୍ତ୍ରୀ ଏକ ଆଦର୍ଶ ପରିବାର 
ଗଢ଼ିପାରିଥୁଲେ । 


ଅନେକ ବୈଶିଷ୍ଟ୍ୟ ଥୁବା ହେତୁ ଶ୍ରୀ ରାୟଙ୍କୁ ବଶିଷ୍ଠୀ କହିଲେ ଅତ୍ୟୁକ୍ତି 
ହେବନାହିଁ । 


ଜୀବନର ପ୍ରାତଃକାଳରୁ ଏପର୍ଯ୍ୟନ୍ତ ସେ ନିଜର ଆଦର୍ଶରୁ ଦୂରେଇ ଯାଇ 
ନାହାଁନ୍ତି । ଯାହା ସତ୍ୟ ତାହା ହିଁ ସେ କରନ୍ତି । ଏହିପରି ଜଣେ ଆଦର୍ଶ ଶିକ୍ଷକ ତଥା 
ଅଧ୍ୟାପକ ଆଜିର ବିଶୃଙ୍ଖଳିତ ସମାଜରେ ଦୀର୍ଘଜୀବୀ ହୋଇ ରହନ୍ତୁ ଏତିକି ମୋର 
କାମନା । ବହୁ ଏିଶ୍ନରୀକ ଗୁଣାବଳୀ ତାଙ୍କ ଠାରେ ଦେଖୁବାକୁ ମିଳେ | ତାଙ୍କ ପରି ନମସ୍ୟ, 
ପୂଜ୍ୟ ବ୍ୟକ୍ତିଙ୍କୁ ସମ୍ମାନ ଦେବା ସମାଜର କର୍ଭବ୍ୟ । କାରଣ ଯିଏ ପୂଜ୍ୟ ତାଙ୍କୁ ସମ୍ମାନ 
ନଦେଲେ ଆମେ ବିପଥଗାମୀ ହୋଇଯିବା । କବି ଗଙ୍ଗାଧର ମେହେରଙ୍କ ଭାଷାରେ 


ଘେନ ପୂଜ୍ୟ ପୂଜା ବ୍ୟତିକ୍ରମ 
ତାହେଲେ, ତା” ଫଳ ଲଭିବୁ ତୁହି.... |” 


ସୁଦୂର ବାଲେଶ୍ବରରୁ ଥାଇ ମୋ” ଜୀବନର ଅନ୍ଧାରୀ ଆକାଶର ସେ ପୂର୍ଣ୍ଣ 
ଚନ୍ଦ୍ରମାଙ୍କୁ ପ୍ରଣାମ କରୁଛି । 


ପୂର୍ବତନ ପ୍ରଧାନ ଶିକ୍ଷକ 
ଅଜିମାବାଦ, ବାଲେଶ୍ବର 


ସ୍ଧନା ହୀଥରୁ ଘଥେମଥେ ee re Se MOC 

ସୁଧାଂଶୁ ସାରୁଙ୍କ ମାନସ ସନ୍ତାନ ପୂର୍ଣ୍ଣିମା ଆସର? 
ଶ୍ରୀ ଶରତ କୁମାର ନାୟକ 


“ ପୂର୍ଣ୍ଣିମାଆସର' ରାୟ ଦମ୍ପତିଙ୍କର ମାନସ କନ୍ୟା । ବାସ୍ତବ ଜୀବନରେ ସାତଟି 
ପୁତ୍ରର ଜନକ ଜନନୀ ହୋଇ ସେମାନେ କନ୍ୟାଟିଏ ଜନ୍ମଦେବାରୁ ବଞ୍ଚତ ଥଲେ |! ଆଉ ସେହି 
ଅଭାବକୁ ମେଣ୍ଟାଇବା ପାଇଁ ବୋଧହୁଏ ଏହି ମାନସକନ୍ୟା ସଦୃଶ  ପୂର୍ଣ୍ଠଣିମା-ଆସରଂ ର ଜନ୍ମ । 
ଆଜିକୁ ବତିଶ ବର୍ଷ ତଳର କଥା । ଭଦ୍ରକ ସହରସ୍ଥ ସାହାପୁରୁରେ ବିଜୟ ବାଗ୍‌ଙ୍କ ଘରେ 
ଭଡ଼ାସୂତ୍ରରେ ସୁଧାଂଶୁ ସାରୁ, ସପରିବାରେ ରହୁଥିଲେ ।! ସେଇ ସମୟରେ ଅର୍ଥାତ ୧୯୭୬ 
ମସିହା ଜାନୁଆରୀ ମାସର ଅଭିଷେକ ପୂର୍ଣ୍ଣିମାରେ ପ୍ରଫେସର ରାୟଙ୍କ ପ୍ରଚେଷ୍ଟା ଓ ପ୍ରରୋଚନା 
ଏବଂ ସ୍ଵର୍ଗତା ଶାନ୍ତିଦେବୀ (ଶ୍ରୀଯୁକ୍ତ ରାୟଙ୍କ ଧର୍ମପନ୍ନୀ )ଙ୍କ ପୃଷ୍ଠପୋଷକତାରେ ସେଦିନର 
ସାୟାହ୍ନରେ ଏକ ସାହିତ୍ୟ ଆସରର ଆୟୋଜନ କରାଯାଇଥୁଲା । ସେଦିନର ସେଇ ସାହିତ୍ୟ 
ସଭାରେ ମାନ୍ୟଗଣ୍ୟ ବ୍ୟକ୍ତି ବିଶେଷ ଯୋଗଦାନ କରିଥୁଲେ ! ଉକ୍ତ ସଭାରେ ସଭାପତିତ୍ସ 
କରିଥଲେ ଭଦ୍ରକ ମହାବିଦ୍ୟାଳୟର ଅଧ୍ଯକ୍ଷ ସ୍ଵର୍ଗତ ବଳରାମ ସାହୁ । ଉପସ୍ଥିତ ସଦସ୍ୟମାନଙ୍କ 
ମଧ୍ଯରେ ଅଧ୍ୟାପକ ଦାଶ୍‌ ବେନହୁର, ଅଧ୍ୟାପକ ଜୟନ୍ତ ବିଶ୍ମାଳ (ରାଜା), ଅଧ୍ୟାପକ ସୌରୀନ୍ଦ 
ବାରିକଙ୍କ ସମେତ ପୂର୍ବତନ ପ୍ରଧାନଶିକ୍ଷକ ଗୌରଗୋପାଳ ଜେନା, ଆଡ଼ଭୋକେଟ ରାଖାଲ 
ଚନ୍ଦ୍ର ଦାସ ଏବଂ ଓଡ଼ିଶା ସାହିତ୍ୟ ଏକାଡ଼େମୀର ସଦସ୍ୟ, ବିଶିଷ୍ଟ ବକ୍ତା, ସଂଗଠକ, ସଂପାଦକ 
ସୁସାହିତ୍ୟକ ଶ୍ରୀ ଅପୂର୍ବ ରଞ୍ଜନ ରାୟ, ଏତଦୃଭିନ୍ନ ଆଉ କିଛି ଅଧ୍ୟାପକ ଓ ସାହିତ୍ୟ ପିପାଷୁ ଏହି 
ଶୁଭ ପୂର୍ଣ୍ଣିମା ସନ୍ଧ୍ୟାର ସାହିତ୍ୟ ଆସରର ଜନ୍ମ ଦିନରେ ଯୋଗଦେଇ ସାଫଲ୍ୟ ମଣ୍ଡିତ 
କରିଥୁଲେ । 

ପୂର୍ଣ୍ଣିମାରେ ଏହି ସାହିତ୍ୟ ଆସରକୁ ଆୟୋଜନ କରାଯାଇ ପ୍ରକାରାନ୍ତେ 
ପୂର୍ଣ୍ଣିମା ଆସରର ଜନ୍ମକୋଷ୍ଠି ତିଆରି କରାଯାଇଛି । ପୂର୍ଣ୍ଣିମା - ପୂର୍ଣ୍ଣମୀ” - କି 
“ପୁନେଇଁ” ଯାହାବି ହେଉ ତାକୁ ଉଚ୍ଚାରଣ କିମ୍ବା ଶ୍ରବଣ କରିବା ମାତ୍ରେ ଦେହ ଓ ମନରେ 
ଶିହରଣ ଖେଳିଯିବା ସ୍ଵଭାବିକ । ପୂର୍ଣ୍ଣିମା ଆକାଶର ଅପରୂପ ଶୋଭା ଆବାଳ ବୃଦ୍ଧ 
ବନୀତାଙ୍କୁ ଅନ୍ୟମନସ୍କ କରି ଗଢ଼ି ତୋଳିବାର କିମିଆଁ ଫୁଲେଇ ଜହ୍ନକୁ ହଁ ଜଣା । ପଶ୍ଚିମ 
ଆକାଶରେ ରକ୍ତିମ ସୁରୂଜ ଡୁବିଯିବାକୁ ଉଦ୍ୟତ, ଏଣେ ପୂର୍ବ ଆକାଶର ଦିଗ୍ବଳୟକୁ 
ଚିରି ଆକାଶର ନିମ୍ନଭାଗରେ ଉଙ୍କିମାରେ ରୂପାଥାଳିପରି ଗୋଲ ଚାନ୍ଦ । ଏ ତ ହେଉଛି 


ଦା "୦2 ସ୍ଧନା ତରୁ ମଥେପଥେ 

ପୂର୍ଣ୍ଣିମା ସନ୍ଧ୍ୟାର ଏକ ଅପୂର୍ବ ମନୋରମ ଦୃଶ୍ୟର ଝଲକ ! ଅଭିସାରୀ କଳାବତୀ ରାତି 
ହାର ମାନିଥାଏ, ପୂର୍ଣ୍ଠିମାର ରୂପ ପସରା ନିକଟରେ ! ୧୯୭୬ ମସିହା ଜାନୁଆରୀ ମାସର 
ସେହି ଅଭିଷେକ ପୂର୍ଣ୍ଣିମା ଠୁ ଆଜିଯାଏ ରାୟଙ୍କ ବାସଭବନରେ ପ୍ରତି ପୂର୍ଣ୍ଣିମା ସନ୍ଧ୍ୟାରେ 
ସାହିତ୍ୟଓଆସରର ସ୍ଵର ଗୁଞ୍ଜରିତ ହୋଇଆସୁଛି, ଯାହାକି ସାହିତ୍ୟ ଓ ସଂସ୍କୃତି ସମ୍ପନ୍ନ 
ଏହି ଭଦ୍ରକ ମାଟିର ମହକକୁ ଆହୁରି ଆହୁରି ବାସ୍କୀୟୀତ କରିବାରେ ଲାଗିଛି । 


ଭଦ୍ରକରେ ବହୁତ ସାହିତ୍ୟ ଅନୁଷ୍ଠାନ ପ୍ରତିଷ୍ଠା ହେବା ସ୍ଵାଭାବିକ । ଏ ମାଟି 
ସାହିତ୍ୟର ମାଟି ¬ କଳାର ମାଟି - ସଂସ୍କୃତିର ମାଟି ! ଏଠି ଜନ୍ମ ନେଇଛନ୍ତି ଅନେକ 
ସ୍ରଷ୍ଟା । ଏ ମାଟିକୁ ମୁଠେଇ ନେଲେ ସାହିତ୍ୟ, କଳା ଓ ସଂସ୍କୃତିର ମୁକ୍ତ ରେଣୁ ବିଛୁଡ଼ି 
ହୋଇପଡ଼େ | ସାହିତ୍ୟ ଜଗତରେ ଭଦ୍ରକର ଭୂମିକା ଅତୀବ ଗୁରୁତ୍ଵପୂର୍ଣ୍ଣ । ଭଦ୍ରକରେ 
ବହୁ ସାହିତ୍ୟ ସଂଗଠନ ମଧ୍ଯରୁ, ' ଭଦ୍ରକ ସାହିତ୍ୟ ପରିଷଦ', ‘ଭଦ୍ରକ ପୂଜ୍ୟପୂଜା 
ସଂସଦଂ , ‘ଉଆଁସ ମଜଲିସ୍‌', ‘ଭଦ୍ରକ ସାହିତ୍ୟ ଓ ସଂସ୍କୃତି ପରିଷଦଂ' ପ୍ରଭୃତି-ଅଗ୍ରଣୀ । 
କିନ୍ତୁ ପୂର୍ଣ୍ଣିମା ସାହିତ୍ୟ ଆସରର ସ୍ଥାନ ସେ ସବୁ ମଧ୍ଯରେ ସ୍ଵତନ୍ତ୍ର । 

ଏ ସାହିତ୍ୟ-ଅନୁଷ୍ଠାନଟି ଅନ୍ୟ ସାହିତ୍ୟାନୁଷ୍ଠାନ ପରି ଲିଖୁତ ସମ୍ଭିଧାନ କିଛି 
ରଖେନାହିଁ । ସ୍ରଷ୍ଟାଙ୍କର ସ୍ଵହସ୍ତାକ୍ଷର ପତ୍ରାଳାପ ସାହିତ୍ୟିକ ଓ ସାହିତ୍ୟାନୁରାଗୀ ମାନଙ୍କର 
ପୂର୍ଣ୍ଣିମା ସନ୍ଧ୍ୟାରେ ଆୟୋଜିତ ସାହିତ୍ୟ ଆସରକୁ ଆତିଥ୍ୟ କରି ନେଇଥାଏ ! ଉପସ୍ଥିତ 
ସଭ୍ୟ ଓ ସଭ୍ୟାମାନଙ୍କ ମଧ୍ଯରୁ କାହାକୁ ନା କାହାକୁ ଆସରର ସ୍ଵାଗତ ଭାଷଣ ଦେବାକୁ 
ଯାଇ ଶ୍ରୀଯୁକ୍ତ ରାୟ ସଭାପତି ରୂପେ ବରଣ କରିଥାନ୍ତି । ପରେ ସଭାପତିଙ୍କ ଇଙ୍ଗିତରେ 
ସାହିତ୍ୟ ଆସରର କାର୍ଯ୍ୟସୂଚୀ ପରିଚାଳିତ ହୁଏ । ପାଠକ ଓ ପାଠିକାମାନେ କ୍ରମାନ୍ସୟରେ 
ସ୍ଵରଚିତ ଲେଖା ପାଠ କରନ୍ତି । ଜଣଙ୍କର ଲେଖା ପାଠ ପରେ ଅଭିଜ୍ଞ ସାହିତ୍ୟିକ ମାନଙ୍କ 
ମଧ୍ଯରୁ ସଭାପତିଙ୍କ ନିର୍ଦ୍ଦେଶରେ ଉକ୍ତ ଲେଖାପାଠର ଏକ ସଂକ୍ଷିପ୍ର ଆଲୋଚନା କରିବାକୁ 
ହୁଏ |! ସେଥୂରେ ଲେଖକଙ୍କର ଲେଖାଉପରେ ଟିସ୍ତଣୀ ଦିଆଯାଇଥାଏ । ଆରମ୍ଭରୁ ଶେଷ 
ଯାଏ ଏହିପରି କାର୍ଯ୍ୟଧାରା ଚାଲୁରହେ ! ସମୀକ୍ଷାଟି ଜଟିଳ ପରିସ୍ଥିତି ଆଡ଼କୁ ଗତି କଲେ 
କବି ବା ଲେଖକଙ୍କର ସହମତି ଲୋଡ଼ାଯାଇଥାଏ | ଏହା ଅତି ଶୃଙ୍ଖଳିତ, ମାର୍ଜିତ ଓ ମାର୍ମିକ 
ଧାରାରେ ହୋଇଆସୁଛି, ଯାହାକି ପାଠକ -ପାଠିକା, ସମାଲୋଚକ -ସମାଲୋଚିକା 
ସମସ୍ତଙ୍କୁ ଏହି ଆସର ବହୁତ ଶିକ୍ଷଣୀୟ ଓ ସ୍ମରଣୀୟ ତଥ୍ୟମାନ ଯୋଗାଇ ଆସୁଛି । 
ଏଠାକୁ ଏମିତି ସେମିତି ମନ ଦେଇ ଯାଇ ହୁଏ ନାହିଁ । ଯେତେବେଳେ ସେତେବେଳେ 
ଆସରରେ ପହଞ୍ଚଯିବାକୁ ବଡ଼ ସଂକୋଚ ବୋଧ ଲାଗେ । ଏହା ନିଃସନ୍ଦେହରେ କୁହାଯାଇ 
ପାରେ ¬ 'ପୂର୍ଣ୍ିମା-ଆସର! ସାହିତ୍ୟିକ ନିର୍ମାଣ କରିବାର ଏକ କର୍ମଶାଳା ମାତ୍ର । 

୧୯୯୪-୯୫ ମସିହାରୁ ଭକ୍ତ ସାହିତ୍ୟ ଆସରର ପ୍ରଚଳିତ ଧାରାରେ 
କିଛିଟା ପରିବର୍ଭନ ପରିଲକ୍ଷିତ ହୋଇଛି । ଆସରର ଆଠ- ଦଶ ଦିନ ପୂର୍ବରୁ ଲେଖକ 
ଓ କବିଗଣଙ୍କୁ ସାହିତ୍ୟ ପିପାଷୁ ଶ୍ରୀଯୁକ୍ତ ରାୟ ପତ୍ର ମାଧ୍ଯମରେ ଆସରକୁ ନିମନ୍ତ୍ରଣ 
କରିବା ସାଙ୍ଗକୁ ପୂର୍ବରୁ ଲେଖା ଗୁଡ଼ିକ ତାଙ୍କ ନିକଟକୁ ପଠାଇବା ପାଇଁ ଅନୁରୋଧ 
ବାଢ଼ିଆନ୍ତି । କାରଣ ଲେଖାଗୁଡ଼ିକ ଉପରେ ସଠିକ ଆଲୋଚନା କରିବା ହିଁ ତାଙ୍କର 
ଲକ୍ଷ୍ୟ । ସେହି ଲେଖାଗୁଡ଼ିକୁ ସଂଗ୍ରହ କରି ସେ କେତେକ ପ୍ରବୀଣ ସାହିତ୍ୟିକ ଓ 
କବିମାନଙ୍କ ପୂର୍ଣ୍ଣିମା ଆସର”ରେ ସେସବୁର ସମୀକ୍ଷା କରିବାର ଦାୟୀତ୍ବ ଅର୍ପଣ 
କରିଥାନ୍ତି । ଫଳରେ ଆସରରେ ପାଠ କରାଯାୀଉଥୁବା ଲେଖାଗୁଡ଼ିକର ସଠିକ୍‌ 
ସମୀକ୍ଷା ହୋଇ ପାରୁଛି | ଏଥୁରେ ଭୁଲ-ଠିକ୍ର ଆଲୋଚନା, ଲେଖକଙ୍କ ପ୍ରତି 
ପ୍ରେରଣା ଓ ଉତ୍ସାହ ଭରି ରହିଥାଏ । ଯାହା ଫଳରେ କି ପ୍ରତି ଆସର ଆହୁରି ଆହୁରି 
ସୁଖପାଠ୍ୟ ଓ ସୁମଧୁର ହୋଇ ପାରୁଛି । ଲେଖାପାଠର ଶେଷ ପର୍ବ ସରିବା କ୍ଷଣି 
ଜଳଯୋଗରେ ଆପ୍ୟାୟୀତ କରନ୍ତି ନିଜେ ସାହିତ୍ୟାନୁରାଗିଣୀ ସ୍ବର୍ଗତା ଶାନ୍ତିଦେବୀ । 
ନିଜ ହାତ ତିଆରି ପିଠା, କ୍ଷିରୀ, ପକୁଡ଼ି, ଉପମା, ଇଟିଲି ଇତ୍ୟାଦି ଉପସ୍ଥିତ ସଭ୍ୟ 
ସଭ୍ୟା ମାନଙ୍କୁ ଖୁଆଇବାକୁ ଯତଵ ପରୋନାସ୍ତି ଚେଷ୍ଟା କରନ୍ତି ସେ । ଯେଉଁମାନେ 
ପୂର୍ଣ୍ଣିମା ସାହିତ୍ୟ ଆସର ସହ ଓତଃପ୍ରୋତଃ ମୁଁ ସେମାନଙ୍କୁ ସ୍ମରଣ କରାଇ ଦେବାକୁ 
ଚାହେଁ ଯେ ତାଙ୍କର ସ୍ଵେହ ଓ ଶ୍ରଦ୍ଧାର ପଟ୍ଟାନ୍ତର ନଥୁଲା | ସେ ଥୁଲେ ଏକ ଅସମ୍ଭବ 
ମାତୃତ୍ସର ବଳିଷ୍ଠ ଚରିତ୍ରବତୀ ମାଆଟିଏ । 


ଆଜି ଶାନ୍ତିମାଉସୀଙ୍କ ଅନୁପସ୍ଥିତି ସମସ୍ତଙ୍କୁ ଦୁଃଖ ଓ ଅଭାବବୋଧ ଆଣି 
ଦେଇଛି । ସେଇ ବିରାଟ ଶୂନ୍ୟସ୍ଥାନକୁ କିଛି ମାତ୍ରାରେ ପୂରଣ କରିବା ପାଇଁ ବୋଧହୁଏ 
ପ୍ରକୃତି ପ୍ରେରିତ ବନମାଳୀର ଶ୍ରୀଯୁକ୍ତ ରାୟ ପରିବାର ସହ ମିଳନ । ତାଙ୍କର ଶ୍ରମ ଓ 
ସଦିଛ୍ଥା ବିନା 'ପୂର୍ଣ୍ଣିମା- ଆସର ପରିଚାଳନା କାର୍ଯ୍ୟ ଆଦୌ ସମ୍ଭବ ନୁହେଁ । ସିଦ୍ଧ ସୁଧାଂଶୁ 
ସାରୁଙ୍କ ମନ ଓ ବିନୟୀ ବନମାଳୀ ଦେହର ଅପୂର୍ବ ମିଳନରେ ପୂର୍ଣ୍ଣିମା ଆସର! ଖୁବ 
ସୂଚାରୁ ରୂପେ ପରିଚାଳିତ ହୋଇଆସୁଛି ଏଯାବତ୍ଵ । ସ୍ଵର୍ଗତାଃ ଶାନ୍ତିମାଉସୀଙ୍କର ଅନୁରୂପ 
ଭୂମିକାକୁ ଅତ୍ୟନ୍ତ ଭକ୍ତିର ସହ ତୁଲାଉଥ୍‌ବା ଏହି ବନମାଳୀକୁ ସାରୁ ଜପାମାଳି କରି 
ନେଇଛନ୍ତି । ତାଙ୍କର ସାମାନ୍ୟ ଅନୁପସ୍ଥିତିକୁ ସାର୍‌ ଆଦୌ ସହ୍ୟ କରିପାରନ୍ତି ନାହିଁ । 
ବନମାଳୀଙ୍କର ପ୍ରଭୁଭକ୍ତିର ପଟାନ୍ତର ନାହିଁ । ସୁଧାଂଶୁ ସାରୁ ନିଜେ ସ୍ଵୀକାର କରନ୍ତି ¬ 
ନିଜର ପଞ୍ଚମ ପୁତ୍ର ନଟୁ ( ଶୈଳାଜାଶଙ୍କର) ଅକାଳ ମୃତ୍ୟୁର ଦାରୁଣ ଦୁଃଖ ଜଳଧ୍‌କୁ 
ବନମାଳୀ ରୂପକ ନାଆରେ ଅତିକ୍ରମ କରିବାକୁ ପଡ଼ୁଛି । 

ଏହି ପୂର୍ଣ୍ଣିମା ଆସର” ଆରମ୍ଭରୁ ଆଜିଯାଏ କେତେ ଯେ କବି, ସାହିତ୍ୟିକ, 
ବକ୍ତା, ଅତିଥ ଯୋଗଦାନ କରିଛନ୍ତି ତା'ର ହିସାବ ରଖୁବା ବଡ଼ କଷ୍ଟକର ବ୍ୟାପର । 
ପୂର୍ବରୁ କରିରଖୁଛି ¬ ଏ ସାହିତ୍ୟ ଆସରର କୌଣସି ଲିଖୁତ ସମ୍ବିଧାନ ରଖାଯାଏ ନାହିଁ । 


ପୂର୍ଣ୍ଣିମା ଆସର”ରେ ଯୋଗଦାନ କରିଥୁବା ସମସ୍ତ ସଭ୍ୟ ସଭ୍ୟା ନିଜନିଜର 
ଗୁଣରେ ଅଧ୍କାରୀ ନିଶ୍ଚୟ । ଏମାନଙ୍କ ମଧ୍ଯରୁ ସାରସ୍ବତ ସୃଷ୍ଠି ସମ୍ଭାର ସାହିତ୍ୟ ଦଲିଲରେ 
ସ୍ଵର୍ଣ୍ଣସ୍ମାକ୍ଷର ବହନ କରୁଛି । ଏହି ପୂର୍ଣ୍ଣିମୀ ସାହିତ୍ୟ ଆସର ସେମାନଙ୍କ ନିକଟରେ ଉଚ୍ଚ 
ପ୍ରସଂଶନୀୟ ଏବଂ ସେମାନେ ପ୍ରତ୍ୟେକ ଏହି ଆସର ନିକଟରେ ରଣୀ ନିଶ୍ଚୟ । ଓଡ଼ିଶାରେ 
ଏମିତି ଏକ ସାହିତ୍ୟ ମନସା ଅନୁଷ୍ଠାନ ଆଉ କେଉଁଠି ଅଛି କି ନାଁ ମୋତେ ଜଣାନାହିଁ 
“ ପୂର୍ଣ୍ଣିମା ଆସର ସାହିତ୍ୟର ତୀର୍ଥକ୍ଷେତ୍ର । ଯୋଗ, ଜ୍ଞାନ, ଭକ୍ତି ଓ ବୈରାଗ୍ୟର ସମନ୍ଧିତ 
ଏହା ଏକ ପୂର୍ଣ୍ଣା]ଙ୍ଗ ଆସର । ଏ ଅନୁଷ୍ଠାନ କେବଳ ସାହିତ୍ୟାନୁରାଗୀଙ୍କର ସାହିତ୍ୟ ପିପାଷାକୁ 
ଚରିତାର୍ଥ କରୁଛି ତାହା ନୁହେଁ, ପରନୁ ଏ ଆସର ଶୃଙ୍ଖଳାବୋଧ, ସମୟାନୁବର୍ଭୀତା, ଆଚାର 
ବ୍ୟବହାର, ଚେତନା ଶକ୍ତିର ଉତ୍ତରଣ ଏବଂ ଏହାକୁ ଭାଷା ମାଧ୍ୟମରେ ପରିବେଷଣ 
କରିବାର କୌଶଳ ଶିକ୍ଷା ଦେଉଅଛି । 


ପୂର୍ଣ୍ଣିମା-ଆସର'ର ପରିପାଟୀ ବ୍ୟାପକ ନିଶ୍ଚୟ | ମଝିରେ ମଝିରେ ନାନା ବିଷୟ 
ବସ୍ତୁର ବୌଦ୍ଧିକ ବିଚାର ଏହି ଆସର ମାନଙ୍କରେ କରାଯାଇଥାଏ । କେତେବେଳେ ବେଦ 
ଉପରେ ତ କେତେବେଳେ ଉପନିଷଦ ଉପରେ, କେତେବେଳେ ରାମାୟଣ-ମହାଭାରତର 
ବ୍ୟକ୍ତି ଚରିତ୍ର ଉପରେ ତ କେତେବେଳେ ବାସ୍ତୁଶାସ୍ତ ଉପରେ, ପୁଣି କେତେବେଳେ ଭାଷା 
ସାହିତ୍ୟ ଓ ବ୍ୟାକରଣ ଆଦିରେ ସାରଗର୍ଭକ ଆଲୋଚନା ଆମନ୍ତ୍ରିତ ବିଦ୍ଧାନ ଓ ପଣ୍ଡିତ ମାନଙ୍କ 
ଠାରୁ ଆମ୍ଭମାନଙ୍କୁ ଶୁଣିବାର ସୁଯୋଗ ପୂର୍ଣ୍ଠିମା“ଆସରଂ ଦେଇପାରୁଛି । 


ସବୁସନ୍ତ୍େ ଅନ୍ୟ ସାହିତ୍ୟ ଅନୁଷ୍ଠାନ ପରି ଏଠି କୌଣସି ମାସିକ ଚାନ୍ଦା, 
ପଦପଦବୀର ଲୋଭ, କଳହ, ହିଂସା କି ଦ୍ଵେଷର ଲେସ ମାତ୍ର ଚିହ୍ନ ମିଳେ ନାହିଁ । ଏ 
ଅନୁଷ୍ଠାନ ଆଦୌ ପ୍ରଚାର ଧର୍ମୀ ନୁହେଁ ¦! ଏଠି ସାନବଡ଼, ପ୍ରାଚୀନ -ଅର୍ବାଚୀନର ଭେଦ 
ବିଚାର ନଥାଏ । ପୂର୍ଣ୍ଣିମା ଆସର! ସମସ୍ତଙ୍କର - ଏଇ ମନୋଭାବ ନେଇ ଆସରରେ 
ସମବେତ ହେବାକୁ ପଡ଼େ | କାହାରି ମନରେ କେବେ ଦୁଃଖ ଦେଲାଭଳି ଏହି ଆସରରେ 
ସେମିତି କିଛି ଅପ୍ରୀତିକର ପରିସ୍ଥିତି ସୃଷ୍ଟି ହୋଇଥ୍‌ବାର ନଜିର ନାହିଁ । ସମସ୍ତଙ୍କର ସଦିଚ୍ଛା 
(ଓ ଭଲ ପାଇବା ଉପରେ ଆସର ବଞ୍୍‌ ରହିଛି । 

ସମ୍େଦନାର ବିଗ୍ରହ 
ଅଧ୍ୟାପକ ରମେଶ ଦାସ 


ସାରା ଜୀବନକୁ ସାଉଁଟି ଧରିବାକୁ ଚେଷ୍ଟା କଲାବେଳେ ଯେଉଁ ପ୍ରିୟତମ ମୁହୂଉଟି 
ହାତରେ ଧରାଦିଏ, ପ୍ରାଣକୁ ଅକ୍ଷୟ ଆବେଗରେ ଜାବୁଡ଼ି ଧରେ ତାହା ପ୍ରେମଓସଜଳ 
ସମ୍ବେଦନା ବ୍ୟତୀତ ଆଉ କଂଣ ହୋଇପାରେ ? ତାହା ସ୍ମ ତିରୁ ଲିଭେନା ପୁଣି ହୃଦୟକୁ 
ରସସିକ୍ତ କରି ରଖ୍ଥାଏ ଆଜୀବନ । 


ମୁଁ ଯେତେବେଳେ ମୋ” ଜୀବନର ମହାର୍ଘ ପୃଷ୍ଠାକୁ ଓଲଟାଏ ସେତେବେଳେ 
ଜଣକର ବଳିଷ୍ଠ ଆକର୍ଷଣ ମୋର ପ୍ରାଣସଭ୍ତାକୁ ଆଚ୍ଛନ୍ନ କରି ରଖୁଥବାର ଇଙ୍ଗିତ ପାଏ | 
ସେ ଆଉ କେହି ନୁହନ୍ତି ସେ ମୋ ପ୍ରିୟ ମଣିଷ ସୁଧାଂଶୁ ସାର୍‌ । ତାଙ୍କୁ ଭୁଲିଯିବା ସହଜ 
ନୁହେଁ । ସାଙ୍ଗମାନେ କହନ୍ତି ସାର୍‌ ପାଠ ପଢ଼ାଇଲା ବେଳେ ତଲ୍ଲୀନ ହୋଇଯାଆନ୍ତି । 
ତାଙ୍କର ଆବେଗ ସ୍ନିଗ୍ଧ ଉଚ୍ଚାରଣ ଶ୍ରୋତାକୁ ମନ୍ତ୍ରମୁଗ୍ଧ କରିଦିଏ ! ପରିବେଶରେ ଗାନ୍ଭୀର୍ଯ୍ୟ 
ଭରିଯାଏ । ଆତ୍ମୀୟତାର ସୁଗନ୍ଧ ଚହଟି ଉଠେ ବାତାବରଣରେ । କିନ୍ତୁ ମୋର ଅନୁଭବ 
କହେ ¬ ସାରଙ୍କ ପ୍ରେମପୂର୍ଣ୍ଚ ଦୃଷ୍ଟି, ଅସ୍ତିତ୍ଵ ସହିତ ଏକାକାର ହେବା ପାଇଁ ଯେମିତି ସତତ 
ବ୍ୟାକୁଳ ଥାଏ, ସଭାର ସନ୍ଧାନ ପାଇଁ ତାଙ୍କର ଆଵବେଗ- ଆକୁଳ ଆନ୍ତରିକତା ଯେମିତି 
ପାର୍ଥୁବ ଜଗତକୁ ଅତିକ୍ରମ କରି ଭାବାଲୋକରେ ସ୍କାନ କରିବାକୁ ଉନ୍ଲ୍‌ ଖ ହୋଇଉଠେ, 
ତାହାହିଁ ତାଙ୍କ ବ୍ୟର୍ତିତ୍ଵର ମୁଲାୟମ ପରିଚୟ | ଯେଉଁଠି ତାଙ୍କର ଦୃଷ୍ଟିପଡ଼େ ତାଂ ସହିତ 
ଏକାତ୍ମ ହେବାର ବିଳାସକୁ ସେ ଉପେକ୍ଷା କରିପାରନ୍ତି ନାହିଁ । ଭୂମିରୁ ଭୂମା ପର୍ଯ୍ୟନ୍ତ 
ସଞ୍ଚରି ଯାଆନ୍ତି ବିନା ଆୟାସରେ । ତାଙ୍କର ପ୍ରେମ ଦିଗନ୍ତ ବିସ୍ତାରୀ ! 


ତାଙ୍କରି ପଦାଙ୍କ ଅନୁସରଣ କରି ଜୀବନରେ ଯାହା କିଛି ଆନ୍ତିରକତା, ଶ୍ରଦ୍ଧା, 
ଆମ୍ମୀୟତା ମୋର ଛାତ୍ରମାନଙ୍କ ଠାରୁ ପାଇଛି ତା ପଛରେ ସାରୁଙ୍କ ବ୍ୟକ୍ତିତ୍ଵର ଝଲକ ହିଁ 
ପ୍ରକାରାନ୍ତରେ ସହାୟତା କରିଛି, ଆଶୀର୍ବାଦ ଦେଇଛି । ତେଣୁ ମୁଁ ନିଃସନ୍ଦେହରେ 
କହିପାରେ ସାର୍‌ ଅମୃତତ୍ଵର ବଳୟ ଭିତରେ ପ୍ରବେଶ କରିଥୁବା ଅନନ୍ୟ ବିଭୂତି, ଯେଉଁଠି 
ମୃତ୍ୟୁର ଛାଇ ପଡ଼ିବା ସମ୍ଭବ ନୁହେଁ । ସେ ହିଁ ଯଥାର୍ଥରେ ଅମୃତର ସନ୍ତାନ | ରଷିର 

ଆହ୍ବାନକୁ ତାଙ୍କ ଭଳି କେହି ଆଦରି ନେଲାଭଳି ମୁଁ ଅନୁଭବ କରିନାହିଁ । ସାରୁଙ୍କ ଅମୃତ 
ସ୍ପର୍ଶ ପାଇ ମୁଁ ଧନ୍ୟ ହୋଇଛି । 


ଆମ ଗାଁ ଜଗନ୍ନାଥପୁର | ଆମ ମୁଗବାଡ଼ି ପାଖକୁ ଲାଗି ଥୁଲା ଭଦ୍ରକ କଲେଜର 
ଅଧ୍ୟାପକ କ୍ଵାଟର । ସେଇଠି ରହୁଥ୍‌ଲେ ସୁଧାଂଶୁ ସାରୁ । ଆମେ ବାଡ଼ିର ତାଳଗଛରୁ 
ତାଳ ପାରିଲା ବେଳେ ତାଙ୍କର ଛୋଟ ଛୋଟ ପିଲାମାନେ ଗଛ ପାଖରେ ଆସି ଛିଡ଼ା 
ହୁଅନ୍ତି । ସେଇ ପିଲା ମାନଙ୍କ ଭିତରେ ମୁଁ ସାରଙ୍କୁ ଦେଖ୍ଛି, ଆମ ଘର ବାଟ ଦେଇ ଚାଲି 
ଚାଲି ଗଲାବେଳେ ସାରୁଙ୍କୁ ଦେଖ୍ଛି ଅନେକ ଥର । କ୍ଲାସ୍‌ରେ ପାଠ ପଢ଼ାଇଲା ବେଳେ 
ସାରଙ୍କୁ ଦେଖୁଛି କିନ୍ତୁ ତାଙ୍କ ସମ୍ବେଦନାର ବିଗ୍ରହକୁ ମୁଁ ସାଇତି ରଖୁଛି ମୋ” ହୃଦୟ 
କନ୍ଦରରେ, ସେଇ ପୂଜାର ବ୍ୟତିକ୍ରମ କେବେ ହେବନି, ଏହା ମୁଁ ଭଲ ଭାବରେ ଜାଣେ ! 


୫୮/୬୦, ଦିବ୍ୟ ବିହାର 
ସାମନ୍ତରାୟପୁର ଭୁବନେଶ୍ବର ୨ 

କାଳଜୟୀ କବି 
ଡଃ କୁଞ୍ଜ ବିହାରୀ ଦାଶ 


କେତେକ କବି ଆମତ୍ମପ୍ରଖ୍ୟାପକ, ପତ୍ରପତ୍ରିକାରେ ନାମ ଜାହିର କରି ସଜହରେ 
ଦେଶରେ ସୁପରିଚିତ ହୋଇଥାନ୍ତି । କେତେକ ନୀରବ ସାଧକ । ଆମ୍ମପ୍ରତ୍ୟୟର ଅଭାବ 
ନୁହେଁ, ସ୍ଵାଭାବିକ ସଂକୋଚ ହି ଆତ୍ମପ୍ରକାଶର ପ୍ରଧାନ ଅନ୍ତରାୟ ହୋଇଥାଏ । ସେମାନେ 
ବିଳମ୍ବରେ ଦେଶରେ ପରିଚିତ ହେଲେହେଁ ବେଳେବେଳେ ସ୍ଥାୟୀ ପ୍ରତିଷ୍ଠା ଅର୍ଜନ କରିଥାନ୍ତି । 
ସୁଧାଂଶୁ ଶେଖର ରାୟ ଦ୍ଵିତୀୟ ଶ୍ରେଣୀର କବି | କାଳର ବିଧୀନ ଏପରି ଯେ ଆଜି କାବ୍ୟ 
ଜଗତରେ ଯାହାର ଡିଣ୍ଡିମ ବାଜୁଛି, କାଲି ତାକୁ ଲୋକେ ବିସ୍କ ତ ହେଉଛନ୍ତି । ନିତାନ୍ତ 
ଅନାମଧେୟ ବରେଣ୍ୟ କବି ଆସନ ଲାଭ କରୁଛି । କାଳ ହିଁ ସର୍ବଶ୍ରେଷ୍ଠ ବିବେଚକ, ତା'ର 
କଷଟିରେ ଭଲ-ଭେଲର ଠିକ୍‌ ପରଖ ହୁଏ, ସୁନାରୁ ଖାଦ ଅଲଗା ହୋଇଯାଏ | ତେଣୁ 
ବର୍ଭମାନ ପରିଚିତ ହେବ ନ ହେବା ବଡ଼ ପ୍ରଶ୍ନ ନୁହେଁ । ଅସଲ କଥା, କବିତା ଭିତରର 
ମାଲମସଲା, କବିର ରଚନାଶୈଳୀ, ବିଶଵଜନୀନ ଆକର୍ଷଣ ଶକ୍ତି-ଯାହା ଘେନି କବି 
କାଳଜୟୀ ହୁଏ । 


ସୁଧାଂଶୁ ବାବୁ ମନ୍ଦ କବି ଯଶପ୍ରାର୍ଥୀ ନୁହଁନ୍ତି, ପ୍ରକୃତରେ ଜଣେ ସାଧକ, ଭାବୁକ 
କବି ¦ କବିତା ଲେଖୁବାରେ ତାଙ୍କର ଯେପରି ଆନନ୍ଦ ବୋଧେ ଲେଖିଦେଇ ଆଢ଼ୁଆଳରେ 
ରହିଯିବାକୁ ସେ ସେହିପରି ଆନନ୍ଦଜନକ ମନେ କରିଥାନ୍ତି । ଫଳରେ ବହୁ ଲେଖି ସେ 
ଅଲ୍ପ ପରିଚିତ ହୋଇଛନ୍ତି, ପତ୍ରିକାରେ ବା ପୁସ୍ତକ ଆକାରରେ ହେଉ, ଲିଖୁତରୁ ତାଙ୍କର 
ଅତି ସାମାନ୍ୟ ଅଂଶ ପ୍ରକାଶିତ ହୋଇଅଛି । 


ତାଙ୍କର ‘ଲୁହର ଫସଲ! ପୁସ୍ତକରେ ସତୁରିଗୋଟି କବିତା ସନ୍ନିବେଶିତ 
ହୋଇଅଛି । ସମସ୍ତ ଚତୁର୍ଦଶପଦୀ | ଗୋଟିଏ ଛନ୍ଦ ସ୍ଥନ୍ଦରେ ଗ୍ରଥ୍ତ ଗୋଟିଏ ସ୍ଵୟଂ ସଂପୂର୍ଣ୍ଣ 
ଗୀତି କବିତାର ନାମ ସନେଟ୍‌ । ଚଉଦଟି ପାଦରେ ସମାପ୍ୟ ବୋଲି ଏହାର ଭାବ ରୂପ 
ସନ୍ନଦ୍ଧ, ଘନୀଭୂତ | ଏହାର ପ୍ରଥମ ଭାଗ ଅଷ୍ଟକ, ଦ୍ବିତୀୟ ଭାଗ ଷଟ୍‌କ | ଦୁଇଟି ଚତୁଷ୍, 
ଦୁଇଟି ତ୍ରିକ ମିଳି ସନେଟ୍‌ ହୁଏ ! ସନେଟ୍‌ର ଗୁରୁତ୍ଵ ତା'ର ସମସ୍ତ ଶରୀରରେ, ତା'ର 
ମାଧୁର୍ଯ୍ୟ ଓ ସବଶ୍ର୍ଯ୍ୟ ପ୍ରତ୍ୟେକ ମେଳରେ, ପ୍ରତ୍ୟେକ ପଦ ରଚନାରେ । ଅଷ୍ଟକର ଭାବ 


ମ୍ଧନ୍ଧା ହୀଥରୁ ମଥେମଥେ One nto gage anges ear oe smn  ¶] ନୁ 


Digitized by PPRACHIN, SOA 


ଜୁଆର ଷଟକରେ ଭଟ୍ଟା ପଡ଼େ କିମ୍ବା ଅଷ୍ଟକର ଭଟ୍ଟା ଷଟ୍‌କରେ ଜୁଆର ହୁଏ । କେଉଁଥ୍‌ରେ 
ବା ଆମୂଳଚୂଳ ଗୋଟିଏ ଭାବର ଜୁଆର ଅବିରାମ ଗତିରେ ଚାଲେ । 


ପେତାର୍କଙ୍କୁ ସନେଟର ପିତା କୁହା ଯାଉଥୂଲେ ବି ସେ ତା'ର ପହିଲି ସ୍ରଷ୍ଟା 
ନୁହନ୍ତି, ଜୀବନ୍ୟାସଦାତା । ପେତାର୍କଙ୍କ ଲେଖନୀ ପ୍ରଭାବରେ ସନେଟ୍‌ ଇଉରୋପୀୟ ପ୍ରତିଷ୍ଠା 
ପାଇଲା, ଷୋଡ଼ଶ ଶତାବ୍ଦୀର ଦ୍ବିତୀୟ ଭାଗରେ ଆଦର୍ଶ କଳାକୃତି ହିସାବରେ ଇଂଲଣ୍ଡର 
କବି ମହଲରେ ଗୃହୀତ ହେଲା, ବିଟିସ୍‌ ରାଜତ୍ସରେ ବିଭିନ୍ନ ଭାରତୀୟ ପ୍ରାଦେଶିକ ଭାଷାରେ 
ଏହି ରୀତିରେ ରଚନା ପ୍ରବର୍ଭିତ ହେଲା ! ଭକ୍ତକବି ମଧୁସୂଦନ ଓଡ଼ିଆ ସନେଟର ପ୍ରବର୍ଭକ, 
ତା'ପରେ ଓଡ଼ିଆରେ ବହୁ ସନେଟ୍‌ ଲିଖିତ ହୋଇଅଛି । ଅତ୍ୟାଧୁନିକ ଯୁଗରେ କବିତା 
ରଚନା ରୀତିରେ ତୁମୂଳ ପରିବର୍ଭନ ଘଟିଲେ ବି ସନେଟ୍‌କୁ ପୂରାପୂରି ଛାଡ଼ିବା ସମ୍ଭବ 
ହୋଇନାହିଁ । ତା'ର କାରଣ, ଅତି ସଂକ୍ଷେପରେ, ସନ୍ନଦ୍ଧ ଭାବରେ ଚୂର୍ଣ୍ଣ ବିକ୍ଷିପ୍ତ ଚିନ୍ତାକୁ 
ରୂପ ଦେବା ଭଳି ଏହାଠାରୁ ଉତ୍କୃଷ୍ଠତର ମାଧ୍ଯମ ଉଦ୍ଧଭାବିତ ହୋଇନାହିଁ । 


ଓଡ଼ିଶାର ସନେଟ୍‌ ସାଧାରଣତଃ ଚତୁର୍ଦଦଶାକ୍ଷରୀ ବା ଅଷ୍ଟାଦଶାକ୍ଷରୀ । ସୁଧାଂଶୁ 
ବାବୁ ଦୁଇ ରୀତିର, ବିଶେଷତଃ ଦ୍ଵିତୀୟ ରୀତିର ସନେଟ୍‌ ବହୁତ ସଂଖ୍ୟାରେ ଲେଖିଛନ୍ତି । 
ଛନ୍ଦର ଜଟିଳ ବୈଚିତ୍ର୍ୟ ବିକାଶରେ ସେ ମନ ଦେଇ ନାହାନ୍ତି । ପଦମେଳ ମିତ୍ରାକ୍ଷର ବା 
ଏକାନ୍ତର ମିତ୍ରାକ୍ଷରରେ ହୋଇଛି, ଉପଧା ମିଳନ ଲାଗି ସେ କୃତ୍ରିମତାକୁ ପ୍ରଶ୍ରୟ ଦେଇ 
ନାହାନ୍ତି । ଓଡ଼ିଆରେ ଏହି ମିଳନର ପ୍ରୟୋଜନ ନାହିଁ । ମନେହୁଏ ଏ ବିଷୟରେ ସେ 
କିଞ୍ଚତ ସଚେତନ । 


ତାଙ୍କ କବିତା ଗୁଡ଼ିକ ଗୋଟିଏ ମାନସିକ ରତୁରେ ଲେଖା ତେଣୁ ଗୋଟିଏ 
ଭାବୋଛ୍ଛାସରେ ପ୍ରତ୍ୟେକ କବିତାର ଆମ୍ମା ସ୍ଥନ୍ଦିତ ହେବା, ଗୋଟିଏ ସ୍ଵରର ମୂଟୁନା, ଛାନେ 
ସ୍ଥାନେ ଗୋଟିଏ ଭାବର ପୁନରୁକ୍ତି ଘଟିବା ଖୁବ ବିଚିତ୍ର ନୁହେଁ | 


ଅତି ପ୍ରିୟ ଜଣକର ହଠାତ ବିୟୋଗରେ ଶୋକାକୁଳ ହୋଇ ଲଶ୍ରଙ୍କ ଉପରେ 
କବିଙ୍କ ବିଶ୍ଵାସ ତୁଟି ଯାଇଥୁଲା । ପାର୍ଥୁବ ସୌନ୍ଦର୍ଯ୍ୟ ପ୍ରତି ତାଙ୍କର ଘୋର ଅବିଶ୍ବାସ 
ଆସିଥୁଲା | ଦୁଃଖର ଦହନରେ ଦୀର୍ଘକାଳ ଦଗ୍ଧ ହେଲାପରେ ହୃଦୟରେ ପୁଣି ପରିବର୍ଭନ 
ଆସିଲା, ସୃଷ୍ଟି ଓ ସ୍ରଷ୍ଟାଙ୍କ ପ୍ରତି ସଜୀବ ବିଶ୍ଵାସ ଜନ୍ମିଲା ! ପ୍ରେମ ଓ ସୌନ୍ଦର୍ଯ୍ୟରୁ ସେ ପୁଣି 
ଅନାବିଳ ଆନନ୍ଦ ଲାଭ କଲେ । ମନୁଷ୍ୟ ମନର ଏହି ପରିବର୍ଭନ ଅତି ସ୍ଵାଭାବିକ । 
ଅବିଶ୍ମାସରୁ ବିଶ୍ଵାସ, ଞାଦାସିନ୍ୟରୁ ଆକର୍ଷଣକୁ ମନ ଗତି କରିବା ଅବସ୍ଥାରେ କବିତାଗୁଡ଼ିକ 
ରଚିତ ! 

କବି ପ୍ରେମିକ, କଳ୍ପନାରେ ନୁହଁନ୍ତି, ବାସ୍ତବ ଅନୁଭବରେ । ପ୍ରେମ ତାଙ୍କ କବିତାର 
ମୂଳ ଉତ୍ସ । ସେ ପ୍ରେମର ପରିଧୁ ବିପୁଳ ଭାବରେ ବିସ୍ତୃତ ¬ ନାରୀ,ଛାତ୍ର, ଶିଶୁ; ଭିକ୍ଷୁକରୁ 
ବିଶ୍ବନିୟନ୍ତା ଭଗବାନଙ୍କ ପର୍ଯ୍ୟନ୍ତ । ପଢ଼ୁ ପଢ଼ୁ ପାଠକର ଅନ୍ତର ପ୍ରସାରିତ ହୁଏ, ପ୍ରେମାନନ୍ଦର 
ଉନ୍ମଳ ଜ୍ୟୋତି ତା'ର ମୁଖରେ ବିଚୁରିତ ହୁଏ । କ୍ଷୁଦ୍ରର ମହତ୍ତମ ସୋପାନକୁ ଘେନିଯିବାର 
ଶକ୍ତି ଏ କବିତାରେ ଅଛି । କବି ଲେଖନୀର ଇନ୍ଦ୍ରଜାଲ ବଳରେ, ଦୁଃଖ ସୁନ୍ଦରତର, ମୃତ୍ୟୁ 
ମଧୁରତର ହୋଇଅଛି । ନୈରାଶ୍ୟର କାଳିମା ଏଥୁରେ ନାହିଁ । ସଜଙଫ୍ରଟା କହ୍ଲାରର 
ପ୍ରଫ୍ମଲୁତା ପ୍ରତି ପଂନ୍ତିରେ ପରିପ୍ଡୁ ଟ ।! ଉଦ୍ଧୃତି ଦେବାକୁ ଭାରି ଲୋଭ ହୁଏ, କାରଣ ଆଜୀବନ 
ମନେ ରଖୁବା ଭଳି ଅନୁଭବ ସିଦ୍ଧ ବହୁ ସଫଳ ପଂକ୍ତି ତାଙ୍କ କବିତା ଗୁଡ଼ିକରେ ଅଛି । 
ବାହୁଲ୍ୟ ଶଙ୍କାରେ ସେ ଲୋଭ ମୁଁ ସମ୍ବରଣ କରିଅଛି । 


୨୭.୭.୧୯୫୮ 
ଶାନ୍ତି ନିକେତନ 


ଝି 

କବି ମଣିଷ 
ଶ୍ରୀ ବ୍ରଜନାଥ ରଥ 
ମହାକବି କାଳିଦାସ ତାଙ୍କର ଅମର ମହାକାବ୍ୟ ‘ରଘୁବଂଶମ୍‌'ରେ ଲେଖ୍ଥ୍ଲେ 
ଘପ୍ରତିବଧ୍ାତିହି ଶ୍ରେୟଃ/ପୂଜ୍ୟପୂଜା ବ୍ୟତିକ୍ରମଃ” । ଅର୍ଥାତ ପୂଜ୍ୟବ୍ୟକ୍ତିର ପୂଜାରେ 
ବ୍ୟତିକ୍ରମ ଘଟିଲେ ଯାହା ଶ୍ରେୟ ବା ମଙ୍ଗଳ, ତହିଁରେ ବିଘ୍ନ ଘଟେ ! ସେହି ଦୃଷ୍ଟିରୁ 
ପୂଜ୍ୟପୂଜା ଆମର ମହତ୍ଵ କଇଁ ବ୍ୟ ଅଟେ । ତେବେ ପୂଜ୍ୟ କିଏ ? ପୂଜ୍ୟ ବା 
ସମ୍ମାନଯୋଗ୍ୟ ସେହି ବ୍ୟକ୍ତି, ଯିଏ ସମଗ୍ର ଜୀବନବ୍ୟାପୀ ଶିକ୍ଷା, ସାହିତ୍ୟ, ସଂସ୍କୃତି, ବିଜ୍ଞାନ, 
ସମାଜସେବା ଆଦି ବିଭିନ୍ନ କ୍ଷେତ୍ରରେ ନିଃସ୍ଵୀର୍ଥପର ଭାବରେ କାମ କରି ନିଜର ସ୍ଵତନ୍ତ୍ର 
ସ୍ଵାକ୍ଷର ରଖିଥାଏ । ତା'ର ମହତ ଅବଦାନରେ ମାନବ ସମାଜ ଉପକୃତ ହୋଇଥାଏ । 
ଦେଶ ଓ ଜାତି ଆଗକୁ ଆଗେଇବାର ପ୍ରେରଣା ପାଇଥାଏ । ଏହି ପରିପ୍ରେକ୍ଷୀରେ ବିଚାର 
କଲେ ପ୍ରକୃତ ପୂଜ୍ୟବ୍ୟକ୍ତି ସଂସାରରେ ଖୁବ୍ର ଥାନ୍ତି । କେତେକ ନିଜକୁ ତଥାକଥୂତ 
ପୂଜ୍ୟବ୍ୟକ୍ତି ବୋଲି ଆତ୍ମପ୍ରଚାର କରି, ନିଜ ଚାଟୁକାରମାନଙ୍କ ଦ୍ଵାରା ସମ୍ମାନ / ପୁରସ୍କାର / 
ଅଭିନନ୍ଦନ ଇତ୍ୟାଦି ପ୍ରାପ୍ତିର ବ୍ୟବସ୍ଥା କରିଥାନ୍ତି । ଏଭଳି ନକଲି ପୂଜ୍ୟଂଙ୍କ ସଂଖ୍ୟା 
ଆଜି ସମାଜରେ କ୍ରମଶଃ ବଢ଼ିବଢ଼ି ଚାଲିଥୁଲା ବେଳେ ଏବଂ ପ୍ରକୃତ ପୂଜ୍ୟ” ଙ୍କ ପୂଜାରେ 
ବ୍ୟତିକ୍ରମ ଘଟୁଥଲା ବେଳେ ସୁଧାଂଶୁ ବାବୁଙ୍କ ୯୦ ତମ ଜୟନ୍ତୀ ପାଳନ ଏବଂ ସେହି 
ଅବକାଶରେ ଭଦ୍ରକ ପୂଜ୍ୟପୂଜା ସଂସଦ ପକ୍ଷରୁ ଏକ ଅଭିନନ୍ଦନ ଗ୍ରନ୍ଧର ପ୍ରକାଶନ ପାଇଁ 
ଆୟୋଜନ ମନରେ ପରମ ସନ୍ତୋଷ ଆଣୁଛି ଏବଂ ଆଶାର ସଞ୍ଚାର କରୁଛି । ଏଭଳି 
ମହତ୍ଵ କାର୍ଯ୍ୟରେ ଯେଉଁମାନେ ଅଗ୍ରଣୀ ସେମାନେ ବି ଅଭିନନ୍ଦନୀୟ | 


ସୁଧାଂଶୁବାବୁ ମୋର ଅଗ୍ରଜ ସ୍ଥାନୀୟ | ଅର୍ଵ ଶତାବ୍ଦୀରୁ ଉର୍ଦ୍ଧକାଳ ଧରି ମୁଁ 
ତାଙ୍କୁ ଜାଣେ ଏବଂ ସେ ମଧ୍ଯ ମୋତେ ଜାଣନ୍ତି | ଜଣେ ଆଦର୍ଶ ଶିକ୍ଷାବିଦ୍ର, ପ୍ରାଞ୍ଞ ସାହିତ୍ୟିକ, 
ଉର୍ଦ୍ଧ ଚେତନାର କବି ଏବଂ ସର୍ବୋପରି ଜଣେ ଉଦାର ହୃଦୟର ମଣିଷ ଭାବରେ ମୁଁ 
ତାଙ୍କୁ ସମ୍ମାନ ଦେଇଆସିଛି ସବୁବେଳେ । ନମ୍ରତା, ଶାଳୀନତା, ଭଦ୍ରତା ଓ ଉଦାରତା 
ତାଙ୍କ ଚରିତ୍ରର ମହାନ୍‌ ଗୁଣ । ସୌଜନ୍ୟ ଓ ବିନୟର ସେ ଯେମିତି ଏକ ମୂ୍ଭିମନ୍ତ 
ଅବତାର | ସେ କେବେ କାହାରି ପ୍ରତି କୌଣସି କଟୁକ୍ତି ପ୍ରୟୋଗ ବା ଅସୌଜନ୍ୟ ଆଚରଣ 

ପ୍ରଦର୍ଶନ କରିଥୁବାର ମୁଁ ଜାଣିନାହିଁ ବା ଶୁଣିନାହିଁ । ସେ ଆଜିର ଏଇ କଳୁଷିତ ସଂସାରରେ 
ମୋର ମନେହୁଏ ଜଣେ ବିରଳ ଅଜାତଶତ୍ରୁ ବ୍ୟକ୍ତିତ୍ଵ । ଏହା କେବଳ ମୋର ଅନ୍ତରର 
କଥା ନୁହେଁ, ତାଙ୍କ ସାହଚର୍ଯ୍ୟ ଲାଭ କରିଥୁବା ପ୍ରତ୍ୟେକଙ୍କର ହୃଦୟର ଅନୁଭବ । 
ମହାତ୍ମାଗାନ୍ଧୀଙ୍କ ମହାନ୍‌ ଆଦର୍ଶର ସେ ଜଣେ ନିଷ୍ଠାପର ଉତ୍ତର ସାଧକ । ତାଙ୍କ 
ଆଚରଣରେ ଶୁଦ୍ଧତା, କାର୍ଯ୍ୟରେ ନିଷ୍ଠା, ଜ୍ଞାନାର୍ଜନରେ ପ୍ରାଞ୍ଚତା, ଅଧ୍ୟାପନାରେ ବିଦ୍ଵବଭ୍ତା 
ଏବଂ ଭାଷଣରେ ବହୁପାଠିତାର ପରିଚୟ ମିଳେ । ପ୍ରତ୍ୟେକ ବିଷୟରେ ସଂଯମ ଓ ଧୈର୍ଯ୍ୟ 
ହିଁ ତାଙ୍କୁ ଦୀର୍ଘଜୀବୀ କରିଛି । ସେ ଜଣେ ଛାତ୍ରବତ୍ସଳ ଆଦର୍ଶ ଅଧ୍ୟାପକ ଓ ଅଧ୍ଯକ୍ଷ ଭାବରେ 
ଦୀର୍ଘକାଳ କାର୍ଯ୍ୟ କରି ଅବସର ନେଲେଣି କେଉଁ କାଳୁ । କିନ୍ତୁ କେବେ ଜ୍ଞାନ ଆହରଣରୁ 
ବିରତ ହୋଇନାହାନ୍ତି । ଏବେବି ସେ ନିଜକୁ ଜଣେ ଛାତ୍ର ବୋଲି ମନେ କରନ୍ତି । ତାଙ୍କର 
ବହୁ ଛାତ୍ର ପି.ଏଚ.ଡି. କରି ଡକୁରେଟ୍‌ ଉପାଧ୍ଧାରୀ ହୋଇ ଗର୍ବରେ ଫାଟି ପଡ଼ୁଥୁଲା 
ବେଳେ, ଏହି ନିରଭିମାନ ବ୍ୟକ୍ତିଟି ଜୀବନରେ କେବେ ନିଜ ନାମ ଆଗରେ ତଥାକଥୂତ 
ଡ଼କସର” ଉପାଧୂ ଲେଖୁବାକୁ ଲୋଭାନ୍ସିତ ହୋଇନାହାନ୍ତି ବା ଆଗ୍ରହୀ ହୋଇନାହାନ୍ତି 
ସମଗ୍ର ଜୀବନ ଯାହାର ଜ୍ଞାନ ଆହରଣ ଓ ବିଦ୍ୟାଧ୍ୟୟନରେ ସମର୍ପିତ, ସେ କାହିଁକି ଏଭଳି 
ସାମୟିକ ଗୋରୁଖୋଜା ( ଗୋ+ଏଷଣା=ଗବେଷଣା)ରେ ବ୍ୟସ୍ତ ରହିବ ? ସେ କେବଳ 
ନୁହଁନ୍ତି, ତାଙ୍କ ଭଳି ଅଧ୍ୟାପକ ଚିନ୍ତାମଣି, ଅଧ୍ୟାପକ ବେଣୁଧର ରାଉତ, ଅଧ୍ୟାପକ ବସନ୍ତ 
କୁମାର ଶତପଥୀ ଇତ୍ୟାଦି ସେ କାଳର କେତେକ ସ୍ଵନାମଧନ୍ୟ ଅଧ୍ୟାପକ ମଧ୍ଯ ‘ଡକୁର' 
ନହୋଇ ବହୁ ତଥାକଥୂତ ‘ଡକ୍ସରେଟ' ଉପାଧୀଧାରୀଙ୍କ ଠାରୁ ବିଦ୍ୟା ଓ ଜ୍ଞାନରେ ଯଥେଷ୍ଟ 
ଉଚ୍ଚରେ ଥୂଲେ ! 


ଆଜିର ପ୍ରଚାର ସର୍ବସ୍ଵ ଯୁଗରେ ଅଧୁକାଂଶ ବ୍ୟକ୍ତି ଆତ୍ମପ୍ରଚାରରେ ମଗ୍ନ ରହି 
ସେ ଯାହା ନୁହନ୍ତି, ତା'ଠାରୁ ଅଧ୍କ ଦେଖାଇ ହେବାର ପ୍ରତିଯୋଗିତାରେ ମତ୍ଥୂଲା ବେଳେ, 
ଏହି ପ୍ରଚାର ବିମୁଖ ଆମତ୍ମସ୍ଥ ପ୍ରାଞ୍ଞ ବ୍ୟକ୍ତିଟି ଏକ ଅଭୁତ ବ୍ୟତିକ୍ରମ ବୋଲି ମନେ ହୁଅନ୍ତି । 
ତା' ନହୋଇଥ୍‌ଲେ ତାଙ୍କ ସାରସ୍ଵତ ସୃଷ୍ଟିର ପ୍ରକାଶନ ସଂଖ୍ୟା ଏତେ କମ୍‌ ହୋଇନଥାନ୍ତା 
ତାଙ୍କ ଦୀର୍ଘ ସାଧନାମୟ ଜୀବନରେ | ସତୁରୀ ବର୍ଷରୁ ଅଧକ କାଳ ଧରି ସେ ସାହିତ୍ୟ 
ସାଧନା କଲେଣି, କିନ୍ ସେହି ଅନୁପାତରେ ତାଙ୍କ ଗ୍ରନ୍ଦ୍ର ସଂଖ୍ୟା ସୀମିତ | ଆଜକୁ ୪୮ 
ବର୍ଷ ତଳେ ୧୯୫୯ ମସିହାରେ ଲୁହର ଫସଲଂ ନାମରେ ତାଙ୍କର ଏକ ଛୋଟ କବିତା 
ସଂକଳନ ପ୍ରକାଶ ପାଇଥୁୂଲା, ଯେଉଁଥୂରେ ୭୦ଟି ଭାବୋଦବ୍ଦୀପକ “ସନେଟ! ବା 
ଚତୁର୍ବଶପଦୀ କବିତା ସ୍ଥାନ ପାଇଥଲା । ଏହି ସଂକଳନରେ ମୁଖବନ୍ଧ" ଲେଖିବାକୁ ଯାଇ 
କବି କୁଞ୍ଜବିହାରୀ ଦାଶ କହିଥୁଲେ ¬ “ କେତେକ କବି ଆମ୍ଭ ପ୍ରଖ୍ୟାପକ, ପତ୍ରପତ୍ରିକାରେ 

ନାମ ଜାହିର କରି ସହଜରେ ଦେଶରେ ସୁପରଚିତ ହୋଇଥାନ୍ତି । କେତେକ ନୀରବ 
ସାଧକ । ଆମ୍ମପ୍ରତ୍ୟୟର ଅଭାବ ନୁହେଁ, ସ୍ଵାଭାବିକ ସଂକୋଚ ହି ଆତ୍ମପ୍ରକାଶର ପ୍ରଧାନ 
ଅନ୍ତରାୟ ହୋଇଥାଏ । ସେମାନେ ବିଳମ୍ବରେ ଦେଶରେ ପରିଚିତ ହେଲେ ହେଁ 
ବେଳେବେଳେ ସ୍ଥାୟୀ ପ୍ରତିଷ୍ଠା ଅର୍ଜନ କରିଥାନ୍ତି । ସୁଧାଂଶୁ ଶେଖର ରାୟ ଦ୍ଵିତୀୟ ଶ୍ରେଣୀର 
କବି ।”' ଦୀର୍ଘବର୍ଷ ତଳେ କବି କୁଞ୍ଜବିହାରୀ ସୁଧାଂଶୁ ବାବୁଙ୍କ ସମ୍ପର୍କର ଯାହା କହିଥ୍‌ଲେ, 
ତାହା ଏକାନ୍ତ ସତ୍ୟ । ପ୍ରତ୍ୟେକ ଏହାର ସତ୍ୟତା ଉପଲବ୍ଧି କରିପାରିବେ । ˆ ସୁଧାଂଶୁ 
ବାବୁ ମନ୍ଦଃକବି ଯଶପ୍ରାର୍ଥୀ ନୁହଁନ୍ତି । ପ୍ରକୂତରେ ଜଣେ ସାଧକ, ଭାବୁକ କବି ¦ କବିତା 
ଲେଖୁବାରେ ତାଙ୍କର ଯେପରି ଆନନ୍ଦ, ବୋଧେ ଲେଖୁଦେଇ ଆଢ଼ୁଆଳରେ ରହିଯିବାକୁ 
ସେ ସେହିପରି ଆନନ୍ଦଜନକ ମନେ କରିଥାନ୍ତି । ଫଳରେ ବହୁ ଅଳ୍ପ ଲେଖି ସେ ଅଳ୍ପ 
ପରିଚିତ ହୋଇଛନ୍ତି ! ”' ( କୁଞ୍ଜ ବିହାରୀ ଦାସ ) 


ସୁଧାଂଶୁବାବୁ ଅଳ୍ପ ଲେଖି କବି ଭାବରେ ଅଳ୍ପ ପରିଚିତ ହୋଇଥୁୂଲେ ମଧ୍ଯ ତାଙ୍କ 
କବିତାର ଗଭୀରତା ଅଳ୍ପ ନୁହେଁ । ଭାବ ଓ ଅର୍ଥବୋଧରେ ଏସବୁ ହାଲୁକା ନୁହେଁ, ଖୁବ 
ସାନ୍ଦ୍ର ଓ ନିବିଡ଼ । ପ୍ରକୃତ ରସଜ୍ଞ କାବ୍ୟ ପାଠକକୁ ବିଚଳିତ ଓ ବିମୋହିତ କରିଦିଏ । 
ଯେତେ ଅଧ୍ବକ ବାର ପଢ଼ିଲେ ସେତେ ଅଧୁକ ଭାବ ରସରେ ନିମଜିତ ହେବାକୁ ହୁଏ । 
ଏକ ଆବେଗିକ ରସବୋଧରେ ପ୍ରାଣ ଆକୁଳ ହୋଇଉଠେ । ହୃଦୟ ପ୍ରଶାନ୍ତ ହୋଇଯାଏ । 


ଓଡ଼ିଆ ସନେଟ୍‌ର ପ୍ରବର୍ଭକ ଭାବରେ ଭକ୍ତକବି ମଧୁସୂଦନ ରାଓଙ୍କୁ ମୁଖ୍ୟତଃ 
ମାନ୍ୟତା ଦିଆଯାଇଥାଏ । ଏ ଦିଗରେ ପରବର୍ରୀ କାଳରେ କବି ଡଃ ମାୟାଧର ମାନସିଂ, 
କବି ଗୁରୁପ୍ରସାଦ ମହାନ୍ତି, କବି ବିଭୁଦର୍ତ ମିଶ୍ର ଇତ୍ୟାଦି ଅସାଧାରଣ ଦକ୍ଷତା ଦେଖାଇଛନ୍ତି ! 
କିନ୍ତୁ କବି ସୁଧାଂଶୁ ଶେଖରଙ୍କ ଏହି ସନେଟ୍‌ ସଂଳକନ ଲୁହର ଫସଲ! ମଧ୍ୟ କମ୍‌ 
ଉଲ୍ଲେଖଯୋଗ୍ୟ ନୁହେଁ ! ପାଠକର ମନ ଉପରେ ଏହାର ପ୍ରଭାବ ଓ ବ୍ୟାପ୍ତି ବହୁକାଳ 
ସ୍ଥାୟୀ । ଏ ବହିଟି ବହୁଳ ପ୍ରଚାରିତ ହୋଇନଥ୍‌ଲେ ମଧ୍ଧ ଏହାର ପ୍ରତିଟି କବିତା ଗୁଣମୁଗ୍ଧ 
ପାଠକଙ୍କୁ ବିମୋହିତ କରିପାରିବାର ଶକ୍ତିରେ ଶର୍ତିଶାଳୀ ! ବିଶ୍ଵକବି ରବୀନ୍ଦ୍ର ନାଥଙ୍କ 
‘ଗୀତାଞ୍ଜଳି ଓ କାନ୍ତକବି ଲକ୍ଷ୍ମୀକାନ୍ତଙ୍କ ଜୀବନ ସଙ୍ଗୀତ'ର ପ୍ରତ୍ୟେକ କବିତା ଆୟତନରେ 
କ୍ଷୁଦ୍ଵ ହେଲେ ମଧ୍ଯ ଦାର୍ଶନିକ ଚିନ୍ତାଧାରାରେ ଯେଉଁଭଳି ଭାବଗର୍ଭକ, ଠିକ ସେହିପରି 
କବି ସୁଧାଂଶୁ ଶେଖରଙ୍କ ‘ଲୁହର ଫସଲ'ର କବିତାଗୁଡ଼ିକର ଭାବ ଖୁବ ଗୃଢ଼ ଓ ମାର୍ମିକ । 
ଅଥଚ ପ୍ରକାଶ ଭଙ୍ଗୀରେ କୌଣସି ଅଳଙ୍କରଣ ନାହିଁ ବା ଶବ୍ଦର ଚାତୁର୍ଯ୍ୟ ନାହିଁ । ସରଳ. 
ଓ ସାବଲୀଳ ଭାବରେ ଭାବ ଯେଘରି ସ୍ଵକଚ୍ଛନ୍ଦ ଗତିରେ ବହିଯାଇଛି । ଉଦାହରଣ ସ୍ଵରୂପ 
““ମୋ” ଘର” କବିତାଟିକୁ ନିଆଯାଇପାରେ“ ବାଟେ ଯାଉଁ ଯାଉଁ ଦିନେ ପାଇଲି ମୁଁ 

ଦୀନ ପିଲାଟିକୁ ବାପ ମା” ତା” କେହିନାହିଁ, ସଙ୍ଗେ କରି ଆଣିଲି ଘରକୁ । ଚାକର ସେ 
ହେଲେ ମୋର, ଜାଣିଲା ସେ କେଜାଣି କିପରି ମୁଁ ତାକୁ କରଇ ସ୍ବେହ; ଯାଇଅଛି ମୁଁ ପୁଣି 
ପାସୋରି ମୋ ଘରେ ସେ ପର ବୋଲି, ନେଇ ତେଣୁ ଦାବୀ ଆତ୍ମୀୟର କାମରେ ସେ 
କଲା ହେଳା; ହେଳା କଲା ଅତି ଗୁରୁତର । କିଛିଦିନ ଗଲା ଗଡ଼ି, ସହସା ଜାଣିଲି ଦିନେ 
ମୁହିଁ ଟଙ୍କା ସେ କରିଛି ଚୋରି, କିଛି ତା'ରେ ନପାରିଲି କରି ! ବନ୍ଧୁ ମୋର ଆସିତାକୁ 
କହିଲେ- ତୁ ରରୁ ଯା' ବାହାରି” ' ରାତିରେ ମୁଁ ଏକୁଟିଆ, ଆସି ପାଖେ ଶିର ନତ କରି- 
ଛିଡ଼ା ହେଲା ଅତି ଧୀରେ, କହିଲା ସେ “କୁଆଡ଼େ ମୁଁ ଯିବି ??? ଏ ଯେ ମୋରି ଘର 
ବାବୁ ! ନିଜ ଘର କିପରି ଛାଡ଼ିବି ? ପରଘରୁ ଚୋରିକଲେ ଥାନାକୁ ନିଅନ୍ତି ସିନା ଧରି ମୁଁ 
ତ ମୋ'ରି ଘରୁ ବାବୁ ଦି'ଟା ଟଙ୍କା କରିଅଛି ଚୋରି ।”? 


ଏଇ କବିତାଟି ଭିତରେ କବି ଓ ସେଇ ପିତୃମାତୃହୀନ ଅସହାୟ, ଦୀନ ପିଲାଟିର 
ସମ୍ପର୍କ ଏବଂ ଆତ୍ମୀୟତାର ଭାବ ସ୍ପଷ୍ଟ ବାରି ହୋଇପଡ଼ୁଛି | ଅତି ଅକପଟ ଭାବରେ କବି 
ଶ୍ରୀଯୁକ୍ତ ରାୟ ଘଟଣାଟିକୁ ପ୍ରକାଶ କରିଛନ୍ତି ସରଳ ଭାଷାରେ, ଯାହା ହୃଦୟକୁ ଛୁଇଁଥାଏ | 
ଆଜିର ବୌଦ୍ଧିକ କବିତା ଠାରୁ ଏହା କେତେ ଭିନ୍ନ, ତାହା ସ୍ପଷ୍ଟ ବାରି ହୋଇପଡ଼େ ! 


ପୃଥବୀରେ କାଳେ କାଳେ ମଣିଷ ମିଥ୍ୟାକୁ ନୁହେଁ ସତ୍ୟକୁ ହିଁ ବେଶି ସନ୍ଦେହ 
କରେ । କାରଣ ମିଥ୍ୟାର ମାୟା ଅସୀମ । ମିଥ୍ୟା ତା'ର କପଟଜାଲ ଘେରି ସମସ୍ତଙ୍କୁ 
ଏପରି ମୋହିତ କରିଦିଏ ଯେ, ତାକୁ କେହି ହଠାତ ସନ୍ଦେହ କରିପାରନ୍ତି ନାହିଁ ! ଏହି 
କଥାକୁ କବି ଅତି ସୁନ୍ଦର ଭାବେ ରୂପ ଦେଇଛନ୍ତି - 


“ମିଥ୍ୟା ନୁହେଁ ସତ୍ୟକୁ ହିଁ ମଣିଷ ସନ୍ଦେହ କରେ ବେଶି 
ସତ୍ୟ ଯେ ନିର୍ମମ ଭାରି, ଚିର ପର, ଚିର ଅବିଶ୍ନାସୀ । 
କାହା ପାଇଁ ବୁକେ ତାର ତିଳେ ନାହିଁ ଶ୍ରଦ୍ଧା ବା ମମତା “ 
ସତ ଯେ କହଇ ସଦା ଶୁଣିବାକୁ ପଦେ ତା'ର କଥା 
ସକଳର ବୁକୁ ଥରେ ; ସକଳର ତା'କୁ ଯେ ସନ୍ଦେହ 
ପଦେ ସତ କଥା ପାଇଁ ସାରାବିଶ୍ଵ ବିରୁଦ୍ଧେ ବିଦ୍ରୋହ |!” 
( “ସତକୁହଁ ସନ୍ଦେହ ଯେ ବେଶି” ¬ ଲୁହର ଫସଲ) 


କବି ସୁଧାଂଶୁ ଶେଖର ଜଣେ ଆଦର୍ଶବାଦୀ ମଣିଷ, ଯିଏ ଗାନିକୁ ଭଲପାଆନ୍ତି, 
ଗାନ୍ଧିବୀଦରେ ବିଶ୍ଵାସ କରନ୍ତି ଏବଂ ସାରା ଜୀବନ ସେହି ଆଦର୍ଶକୁ ପାଥେୟ କରି 
ଚାଲିଛନ୍ତି । ପ୍ରାୟ ୫୦ ବର୍ଷ ତଳେ ‘ମଣିଷ ଗାନ୍ଧି” କବିତାରେ ଲେଖୁଥୁଲେ । 

“ ଦେବତା ଆଖ୍ୟା ନଦେଇ ଗାନ୍ଧୀଙ୍କୁ ମଣିଷ ବୋଲି କହ; 
ତେବେ ଯାଇ ତାଙ୍କ ବାଣୀ, ତାଙ୍କ ଶିକ୍ଷା, ତାଙ୍କ ଆଖୁ ଲୁହ 
ସଫଳ ସାର୍ଥକ ହେବ, ତେବେ ଯାଇ ତାଙ୍କ ପ୍ରାଣଓଜ୍ୟୋତି 
ଦେଖାଇବ ପଥ ତୋତେ ଅନ୍ଧକାରେ, ତାଙ୍କ ପୁଣ୍ୟ ସ୍ମତି 
ଦୁଃଖ-ଶୋକେ ଦେବ ତୋତେ ସୁବିମାଳ ମଧୁର ସାଚ୍ଧନା 
ତାଙ୍କୁ ସ୍ମରି ଲଭିବୁ ତୁ ଯାତ୍ରାପଥେ ଅନନ୍ତ ପ୍ରେରଣା !।” 


ଆଜି ଗାନ୍ଧୀଙ୍କୁ ଆମେ ଦେବତା ଆସନରେ ବସାଇ ଦେଇଛୁ ସତ, ଆଜି ଗାନ୍ଧୀଙ୍କୁ 
ହେଲେ, ତାଙ୍କ ଆଦର୍ଶ ଭୁଲିଯାଇଛୁ । ତେଣୁ କବିଙ୍କ ଭାଷାରେ ମଣିଷ ଆଦର୍ଶ ସିନା 
ମଣିଷକୁ କରେ ମହନୀୟ ଏହି ଉକ୍ତି ଆମ ପକ୍ଷରେ ହୋଇଯାଇଛି ଏକାନ୍ତ ଅଳୀକ | 


“ସାମ୍ରାଜ୍ୟ କେଉଁଠି ଅଛି, ତା'ର ସନ୍ଧାନ କରିବାକୁ ଯାଇ କବି ଅତି ସ୍ପଷ୍ଟ 
ଭାବରେ କହିଛନ୍ତି - 


ମଣିଷର ରାଜ୍ୟ ନାହିଁ ପ୍ରାସାଦରେ, ରଜତ କାଞ୍ଚନେ 
ଧନିକର ଅଟ୍ଟହାସ୍ୟେ, ଦରିଦ୍ରର କାତର କ୍ରନ୍ଦନେ 
ରାଜ୍ୟ ତା'ର ପ୍ରେମେ-ପୁଣ୍ୟେ, ବନ୍ଧୁତାରେ, ମାନବ ବାସସଲ୍ୟେ, 
କୁଟୀରର ପୂତସ୍ବେହେ, ଦରିଦ୍ରର ଲୋତକ-ନିର୍ମାଲ୍ୟେ !”? 


ଏହି ସତ୍ୟର ସନ୍ଧାନ କରିଛନ୍ତି ଜଣେ ମାନବପ୍ରେମୀ, ଦରଦୀ କବି ଭାବରେ । 


ସ୍ତୀ ହିଁ ଜୀବନ ସଙ୍ଗିନୀ । ନିତି କେତେ କଳି କରନ୍ତି, କେତେ ଅଭିମାନ କରନ୍ତି । 
ରାଗନ୍ତି, ରୁଷନ୍ତି କଥା ପଦକରେ ଜଳି ଉଠନ୍ତି, କଟୁ କଥା କହି ଗାଳି ଦିଅନ୍ତି ଆଉ 
କେବେହେଲେ ପାଖକୁ ଆସିବେ ନାହିଁ ବୋଲି ପ୍ରତିଜ୍ଞା କରନ୍ତି । ସ୍ଵାମୀଙ୍କ ସବୁ କଥାକୁ 
ଭୁଲ ବୁଝି ତାଙ୍କୁ କନ୍ଦାନ୍ତିୟ ଅବହେଳା କରନ୍ତି । କିନ୍ତୁ ଏତେ ସତ୍ତ୍ବେ ସ୍ଵାମୀଙ୍କ ଲାଗି 
ଗୋପନରେ ଆଖି ଫୁଟାଇ ଲୁହ ଝରାନ୍ତି । ଏହାର ରହସ୍ୟ କ'ଣ ? ଖୋଜିବାକୁ ଚେଷ୍ଟା 
କରି କବି କହିଛନ୍ତି - 

“ ଚିଡ଼ଇ ଦେଖୁଲେ ମୋତେ, କରଇ ବିଦୁପ 

ସବୁଥ୍‌ରେ ଦୋଷ ମୋର ସଦା ଖୋଜିବୁଲେ; 

ତଥାପି କହ ତା” ସ୍ବେହ କେଡ଼େ ଅପରୂପ 

ଶୁଣିଲେ ମୋ ଦୁଃଖ କଥା କାନ୍ଦଇ ଆକୁଳେ ?” 

ଏହା କଂ ଣ ମୋ' ପ୍ରତି ତା'ର ଘୃଣା ନା ସ୍େହ ? ଏ ପ୍ରଶ୍ନ ନିଜକୁ ପଚାରି କବି 
ଶେଷରେ ପୁଣି କହିଛନ୍ତିଓ ଲକ୍ଷେ ଥର ଜନ୍ମିବାକୁ ଦୁଃଖ ମୋର ନାହିଁ ।”” କାରଣ 
ପନ୍ନୀଙ୍କର ଏଇ ତଥାକଥୂତ ଘୃଣା ଓ ଅବଜ୍ଞା ଭିତରେ ବି ଲୁଚିରହିଛି ସ୍ବେହ, ପ୍ରେମ ଓ ଭଲ 
ପାଇବାର ଅମୂୃତକଣା । ଅତି ସୁନ୍ଦର ଭାବରେ କବି ସଂସାରୀ ଜୀବନର ଏହି ଚରମ 
ସତ୍ୟକୁ ବ୍ୟକ୍ତ କରିଛନ୍ତି ଏକି ଘୃଣା” କବିତାରେ । 


ଆଜିର ଭୋଗବାଦୀ ପୋଷାକୀ ସଭ୍ୟତା ପ୍ରତି ତାଙ୍କ ଅଭିବ୍ୟକ୍ତି ହେଲା - 


““ନଜୃତନ ଧନର ଲୋଭେ, ନୂଆନୁଆ ଭୋଗ ଆଡ଼ମ୍ବରେ 
ନୂଆ କ୍ଷମତାର ମୋହେ ଦୀନ ଆଜି ମଣିଷ ଅନ୍ତର 
ହଜିଛି ତା” ଶୁଭ-ସତ୍ୟ- ସୁନ୍ଦରର ସୃକ୍ଷ୍ମ ଅନୁଭୂତି 
ଜଟିଳ ଜୀବନେ ଆଉ ଚମକେନା ବିରାଟର ଦ୍ର୍ୟତି । 
( “ସଭ୍ୟତାର ଅଭିଶାପ” - ଲୁହର ଫସଲ) 


ଏକଦା “କାବ୍ୟର ଜଳଦମନ୍ଦ୍ର କବିତାର ତରଳ ତନିମା” ଯେଉଁ ମଣିଷର 
ହୃଦୟରେ ପୁଲକିତ ମଧୁର ବିସ୍ମୟ ସୃଷ୍ଟି କରି ଆନନ୍ଦର ଉଦ୍ବବୋଧନ କରିପାରୁଥଲା, 
ଆଜି ଆଉ ତାହା ସମ୍ଭବ ନୁହେଁ । ସତ୍ୟ-ଶିବ-ସୁନ୍ଦରର ସୃକ୍ଷ୍ମ ଅନୁଭୂତି ମରିଯାଇଛି 
ପୁଞ୍ଜି ସର୍ବସ୍ବ ଭୋଗବାଦୀ ‘ସଭ୍ୟତାର ଅଭିଶାପ” ଭିତରେ । 


ପ୍ରତ୍ୟେକ ମଣିଷ ଜୀବନରେ ଅନେକ କିଛି ପାଇବାର ଆଶା ରଖ୍ଵ ପ୍ରଭୁଙ୍କୁ 
ପ୍ରାର୍ଥନା କରନ୍ତି, ଭିକ୍ଷା ମାଗନ୍ତି । କିନ୍ତୁ ସେହି ଭିକ୍ଷା ମୁଖ୍ୟତଃ ପାର୍ଥବ ବସ୍ତୁ ପ୍ରାପ୍ତି ପାଇଁ 
କରାଯାଇଥାଏ । ତାହା ଧନ, ଦାରା, ସୁତ, କ୍ଷମତା ଯହା କିଛି ହୋଇପାରେ । କବିଙ୍କ 
ଭିକ୍ଷା' କିନ୍ଧ ଏସବୁ ପାଇଁ ନୁହେଁ । ପ୍ରଭୁଙ୍କୁ ତାଙ୍କର ଭିକ୍ଷା - 


“ ଯଦି କର ମୋତେ ବଡ଼ କର ପ୍ରଭୁ ମୋର ଦାନ, 
ବକ୍ଷ ମୋ ପ୍ରଶସ୍ତ କର ସମସ୍ତଙ୍କୁ ଦେବାକୁ ସମ୍ମାନ । 
ବଡ଼ କର ଦୁଃଖ ମୋର, ଧୌତ କରି ସକଳର ଲୁହେ, 
ମୋ ସମ୍ମାନ ନମ୍ର କର ସକଳର ସପବିତ୍ର ସ୍ଵେହେ | 
ଯହିଁ ପ୍ରେମ, ଯହିଁ ପୁଣ୍ୟ, ତହିଁ ନତ କର ମୋର ଶିର 
ଦେବାକୁ ଶିଖାଅ ଘୃଣା- ବିନିମୟେ ପ୍ରେମ- ଅଶ୍ରନୀର ।।” 


ଏଭଳି ଭିକ୍ଷା? ମାଗିବାର ଉଦ୍ଦେଶ୍ୟ ମଧ୍ଯ ମହତ୍ଵ । କାରଣ- 

“ଆମ୍ଦାନେ ଲଭିବି ମୁଁ ସଭିଙ୍କ ଯେ ଆନନ୍ଦ ପ୍ରସାଦ 
ତହିଁରେ ତୁଟିବ ମୋର ଜୀବନ ସବୁ ଅବସାଦ ।”” 


ମୋର ଯାହା ମନେହୁଏ କବି-ମଣିଷ ସୁଧାଂଶୁ ବାବୁ ଆମତ୍ମଦାନଂରେ ‘ଆନନ୍ଦ 
ପ୍ରସାଦ ହିଁ ଲାଭ କରିଛନ୍ତି । ସେଥୁପାଇଁ ପ୍ରଭୁଙ୍କୁ ପ୍ରଣତି ଜଣାଇ କହିଛନ୍ତି - 


“କଦର ମୁଁ ହେଲେବି ଯେହ୍ନେ ଯାହା ବଡ଼ ଉନ୍ନତ, ଉଦାର 
ତାରି ଲାଗି ଜଣାଏ ମୁଁ ନୀରବେ ମୋ ଭଚ୍ତି ନମସ୍କାର ।।”' (ଭିକ୍ଷା) 


ଜୀବନ -ଦେବତାଙ୍କୁ ‘ଭକ୍ତି ନମସ୍କାର? ଜଣାଇବା ସଙ୍ଗେ ସଙ୍ଗେ ସେ 
କୃତଜ୍ଚତାରେ ଶତମୁଖ ହୋଇଛନ୍ତି - 


“ଦାନୀ ପରି ଯାହା ପ୍ରଭୁ, ନେଲି ତବ ହସ୍ତୁ ଆନନ୍ଦରେ 
ଶତଗୁଣ ହେଲା ତାହା ମୋର ହାତେ ଦାନର ପୁଣ୍ୟରେ ! 
xX X XxX 
ସେ ଧନରୁ ଯା” ରହିଲା ସେ ହେଲା ଯେ ବିଶ୍ଵର ସଞ୍ଚୟ 
ଯା” ହଜିଲା କଲା ତାହା ଜୀବନର ସବୁ ପାପ କ୍ଷୟ !”' 
(ନିଜ ପାଇଁ ବୋଲି ଯାହା) 


ଏଭଳି ମହାନ ଚିନ୍ତାଧାରା କେବଳ ଜଣେ ଶୁଦ୍ଧାତ୍ମା ବିଶାଳ ହୃଦୟ କବି ପକ୍ଷରେ 
ହିଁ ସମ୍ଭବ । ସୁଧାଂଶୁ ବାବୁ ମୋ ବିଚାରରେ ସେହି ପର୍ଯ୍ୟାୟର କବି । ତାଙ୍କ କବିତା 
ଆଧୁନିକଂ କି ‘ଉତ୍ତର ଆଧୁନିକ” ଏ ବିଚାରର ଅପେକ୍ଷା ରଖେ ନାହିଁ । ତାହା କବିତା, 
ନିରୁତା କବିତା, ଯାହା ମନକୁ ଛୁଏଁ, ହୃଦୟକୁ ପ୍ରସାରିତ କରେ ଏବଂ ଏକ ଆମ୍ଭିକ 
ଆବେଦନରେ ପାଠକକୁ ଉର୍୍ଧାୟିତ କରେ ! ଆମ୍ଭ ପ୍ରଚାର ଠାରୁ ବହୁ ଦୂରରେ ରହି ସେ 
କେବଳ ପ୍ରାଣର ଆକୁଳତାରେ ଯାହା ସୃଷ୍ଚି କରିଛନ୍ତି, ତା'ର ପ୍ରକୃତ ମୂଲ୍ୟାୟନ ଏ ପର୍ଯ୍ୟନ୍ତ 
ହୋଇପାରିନାହିଁ । ଜୀବନ-ସାୟାହ୍ନରେ ପହଞ୍ଚଥ୍ବା ଏଇ ନିରଭିମାନ, ଶୁଦ୍ଧଚେତା, କବି 
ମଣିଷଟି ପ୍ରତି ଜଣେ ଅନୁଜ ଭାବରେ ମୁଁ ମୋର ଗଭୀର ଶ୍ରଦ୍ଧା ଓ ଶୁଭେଚ୍ଛା ଜଣାଉଛି । 
ସେ ନିରାମୟ ଦୀର୍ଘ ଜୀବନ ଯାପନ କରନ୍ତୁ | ଜୀବଡୁ ଶରଦଃ ଶତମ୍‌ | 


ସୁନଲଟ, ବାଲେଶ୍ବର ୨ 


୍ 


9 F mats teers Sis HSS "୪ ମଧନା ଡରୁ ମଥେମଥେ 


Digitized by PPRACHIN, SOA 


ଲୁହର ସ୍ଥପତି 
ଡଃ ବ୍ରଜମୋହନ ମିଶ୍ର 


ବିରହ ମଣିଷର ମରମୀ ମିତ ହୋଇଥୁଲେ ବି କାହିଁକି କେଜାଣି ଅନେକେ ଏହାର 
ସାଯୁଜ୍ୟ ଲାଭ କରିବାକୁ ଆଦୌ ମନ ବଳାନ୍ତି ନାହିଁ । ସେମାନେ ବିଧୂର ହୁଅନ୍ତି, ବିକଳ 
ହୁଅନ୍ତି ତେଣୁ ବିଭ୍ରାନ୍ତ ହୁଅନ୍ତି ସାଂସାରିକତାର ଅକୁଟୁମ୍ଭିତାରେ କିନ୍ତୁ କେବେ ବି ବିରହରେ 
ଉତ୍ତରିତ ହୋଇ ଲୁହକୁ ଅନବଦ୍ୟ ସୃଷ୍ଟି ଫସଲର ରୂପାନ୍ତରିତ ଯୋଗରେ ପରିଣତ 
କରିପାରନ୍ତି ନାହିଁ । ଲୁହ ବିରହର ପରିଣାମ ଏବଂ ବିରହ ଲୁହର ହେତୁ । ପୁଣି ଲୁହକୁ 
ଛାଡ଼ି ଜୀବନର ସୌନ୍ଦର୍ଯ୍ୟ ଓ ସୌଷ୍ଠବ ଅକଳ୍ପନୀୟ । ଲୁହର ଆଶ୍ମିନରେ ଜୀବନ କହ୍ଲାର 
ପ୍ରସ୍ତଟିତ ହୋଇ ସଂସାର ପଙ୍କକୁ ମହନୀୟ ତେଣୁ ମହାର୍ଘ ତଥା ମଧୁର କରିଥାଏ ! କବି 
ହେଉଛି ସେହି ଅଶ୍ରଯୋଗୀ ବିରହୀ ଭରତିଆ ପକ୍ଷୀ, ଯେ ଅନ୍ଧାରରେ ଆତ୍ମଗୋପନ କରି 
ଅହରହ ଅଜୃତ୍ରିମ ଜୀବନ ସଂଗୀତ ଗାଉଥାଏ, ଯାହା ଲୁହର ଅବା ବିରହର ପ୍ରତିଭୂ | 
ସଂସାରରେ କେବଳ କବି କାହିଁକି ଏତେ ମାତ୍ରାରେ ବିରହୀ ହୁଏ, ଏତେ ଗଭୀର ଭାବେ 
ସେ କାହିକି ଅଶ୍ରଯୋଗ ସାଧନା କରେ ? କାରଣ ସୃଷ୍ଟିର ମର୍ମ ୍ଥଳରେ ଅବିଚଳିତ ସତ୍ୟ 
ସହ ସୃଷ୍ଟିର ଅସତ୍ୟାଗ୍ରହର ନିରନ୍ତର ନାଟକ ତାକୁ କ୍ଷତାକ୍ତ କରୁଥାଏ, ସେ ମନେ କରେ 
ଏପରି ଉଭଟତାର ଅସାରତା ଫୁଲକୁ କଣ୍ଟୀରେ ପରିଣତ କରିବାର ଦୁର୍ଦମନୀୟ ଲାଳସାରେ 
କିପରି ପ୍ରବଳ । ଏହି କରୁଣ ଦୃଶ୍ୟ ତାକୁ ବ୍ୟଥ୍ତ କରେ, ତା'ର ସମଗ୍ର ସତ୍ତାକୁ ଚହଲେଇ 
ଦିଏ ଏବଂ ଯାହାର ବିଶ୍ଵସ୍ତ ଅନୁଭବ ତା'ର ଲୁହ ହୋଇ ଗଡ଼ିଯାଏ । ମନେହୁଏ ଲୁହ 
ଗଡ଼ାଇବା ସଡ କବିର ନିୟତି ଓ ନିୟତ, ତା” ଜୀବନ ବିଜ୍ଞାନର ଗଭୀର ପରୀକ୍ଷଣ | 
ବରେଣ୍ୟ କବି ଶ୍ରୀ ସୁଧାଂଶୁ ଶେଖର ରାୟଙ୍କ ସମଗ୍ର କାବ୍ୟ ଜଗତକୁ ବିରହର ବିଦଗ୍ଧ 
ଚିନ୍ତାମଣି କି ଲୁହର ଲାବଣ୍ୟବତୀ ବୋଲି କୁହାଯାଇପାରେ । ତାଙ୍କ କବିତ୍ନର ନୀରବ 
ଦୀର୍ଘଯାତ୍ରା ସଙ୍ଗୀ ହେଉଛି ଏହି ବିରହ, ଯାହା ତାଙ୍କର ପ୍ରଥମ କବିତା ଗ୍ରନ୍ଧ “ଲୁହର ଫସଲ 
( ୧୯୫୯), ମରାଳ ଓ ମୃଭିକା ( ୧୯୯୦ ) ଓ ଗୋଟିଏ ତାରାର ରାତି (୧୯୯୩) 
କବିତା ଗ୍ରନ୍ଥମାନଙ୍କରେ ପ୍ରାଞ୍ଜଳ | ପାଠକ ବିବେକୀ ହେଲେ ତାଙ୍କ କାବ୍ୟ ଜଗତର ଏଇ 
ଭାବ କଲ୍ଲୋଳ ଶୁଣିପାରିବ । 

ଅତ୍ୟନ୍ତ ମନ୍ମୟ ତାଙ୍କ କାବ୍ୟ ଜଗତ କିନ୍ତୁ କେବଳ ତୁଚ୍ଛା ବିରହରେ ଘାବରେଇ 
ଯାଇନାହିଁ, କାରଣ ସେ ବିରହରେ ରତି ଅପେକ୍ଷା ପ୍ରୀତି ଅଧକ ! ଲାଭ କ୍ଷତିର ମିଶାଣ 
ଫେଡ଼ାଣରୁ ଯେଉଁ ବିରହର ଉଦୂତ ହୁଏ, ତାହା ଆଦୌ ଅଶୁସିକ୍ତ ତେଣୁ ଅଶ୍ରଶୁଦ୍ଧ ହୋଇ 
ନଥାଏ । ହୃଦୟ ସହ ତା'ର ବୈଧବ୍ୟ ଯୋଗୁଁ ତାହା ଭାରି ପାଣ୍ଡର ହୋଇଥାଏ, କବି ଶ୍ରୀ 
ରାୟଙ୍କର ‘ଲୁହର ଫସଲଂରେ ଯେଉଁ ସଖାର ବିରହ ତରଳ, ତାହା ‘ମରାଳ ଓ ମୃରିକା'ରେ 
ଅଧୁକ ବହଳ ହୋଇ ‘ଗୋଟିଏ ତାରାର ରାତି'ରେ ସମଧୂବକ ସବଳ ହୋଇ ଉଠିଛି । ଆତ୍ମ 
ସମର୍ପଣ ଯେଉଁ ଲୁହର ଗୀତି-ଙକାବ୍ୟ ସତ୍ତା “ତୁମ ପଦେ ଝରିବାରେ ମୁହିଁ ଯେହ୍ନେ ହୁଏ ଭାରି 
ଲଘୁ/ଝରାପୁଲ ଶିଥୂଳତା, ଝରିବାରେ ପ୍ରାଣେ ମୋର ଜାଗୁ/ତୁମଠୁ ଯା ଛିନ୍ନ କରି ମୋହ 
ଜାଲେ ଟାଣଇ ଦୃରକୁ/ତାହାଠୁ ହେବାକୁ ଛିନ୍ନ ଟାଣକର, ପ୍ରଭୁ, ମୋର ବୁକୁ,” ? ଦଇନି 
କରିଥଲା, ତାହା “ଗୋଟିଏ ତାରା ସେ ସେହି ମୋ ଭରସା, ସାହା ମୋର/ଟାହାଣୀ ତାହାର 
ସକଳ ଶଙ୍କା ମୋହର ଆର ପାରେ”'ରେ ତାର ସେଇ ଭାବ ସତାତ୍ୁ ଅକ୍ଷୂର୍ଣ ରଖୁ ଅଧକ 
ଆମତ୍ମସ୍ଥ ହୋଇଛି । ମୋହ ଏକ ଜାଲ, ନିର୍ବୋଧ କପୋତଙ୍କ ପରି ଏ ଜାଲରେ ପଡ଼ି ବି ମଣିଷ 
ତଥାପି ଖୁଦ କଣିକା ଭୁଞ୍ଜିବାରେ ପ୍ରମତ୍ତ ଥାଏ । ଏଣେ ବାନ୍ଧି ହୋଇ ପଡ଼ିଥିଲେ ବି ସେ ବନ୍ଧନରୁ 
ମୁକ୍ତି ପାଇଁ ତିଳେ ହେଲେ ଚେଷ୍ଟା କରେ ନାହିଁ । କବି ଏଇ ମୋହ ମୁକ୍ତି ପାଇଁ ଆଜୀବନ ବିରହୀ, 
ଆମୂଳଚୂଳ ବିଧୂର, ଲୋତାକାର୍ଦ୍‌ ତେଣୁ ସେ ହେଉଛନ୍ତି ଲୁହର ଏକ ବଳିକ୍ଠ ମେଟାଫରୁ ! 
ମୋହମୁକ୍ତି ପାଇଁ ସେ ବୈରାଗ୍ୟ ସାଧନ କରିବାକୁ ଚାହିନାହାନ୍ତି ବରଂ ସେ ନରସିଂ ମେହେଟ୍ଟାଙ୍କ 
ପରି ‘ବୈଷ୍ଣବ ଜନ ହେବାକୁ ଶ୍ରେୟ ମଣିଛନ୍ତି । ସେ ଭଲ ଭାବରେ ହୃଦୟଙ୍ଗମ କରିଛନ୍ତି ଲୁହ 
ହିଁ ମୋହ ମୁକ୍ତି ଆଣେ ପୁଣି ମୋହମୁକ୍ତି ଘଟିଲେ ଲୁହ ସଂସାରରେ ହେମନ୍ତର ସୁନା ଫସଲ ସୃଷ୍ି 
କରେ । ପୁଣି ଏ ମୋହମୁକ୍ତି ନିଖୁଳ ଠାରୁ ବିଚ୍ଛେଦରେ ହୋଇପାରେ ନାହିଁ, ନିଖଳ ସହ 
ଏକୀଭୂତ ହେଲେ ତାହା ସମ୍ଭବ । ଏହି ବୈପ୍ଲବିକ ପରମାର୍ଥ ସାଧନ କେବଳ ଲୁହ ହିଁ 
କରିପାରେ | ତେଣୁ ମୋହ ମୁକ୍ତିର ଶୁଭ୍ର ଆଧ୍ଯାମ୍ଭିକତା ଲାଭ ପାଇଁ ପ୍ରାର୍ଥନାର ଲୁହ ଗଡ଼ାଇଥୁବା 
“ମରାଳ ମୃତ୍ତିକାର ମୋହ ଏଡ଼ାଇ ପାରି ନାହଁ । ଅନେକ ହୂର ଉଡ଼ି ଯାଇ, ଅଙ୍ଗରେ କୈଳାସ 
ଗିରି ଏବଂ ମାନସ ହ୍ରଦର ସ୍ପର୍ଶ ନେଇ ବି 'ସେ ମରାଳ ପୁଣି ଫେରି ଆସେ /ଫେରି ଆସେ 
ମୃତିକାର ଧୂସର କୋଳକୁ/ଏଠି ଦୁଃଖ, ଏଠି ବ୍ୟଥା, ଏଠି ହାହାକାର/ ପୁତ୍ରହରା ଜନନୀର 
ବକ୍ଷେ ଏଠି ଅଶେଷ ଯନ୍ତ୍ରଣା ।”” କାରଣ ଯେଉଁ ମୃରିକା ମୋହଗ୍ରସ୍ତ ଯାହାର କୋଳରେ 
“କେତେ ବିଡ଼ମ୍ବନା, କେତେ ପ୍ରହେଳିକା, ଛଳନାର କେତେ ମରୀଚିକା, ନୈରାଶ୍ୟର କେତେ 
ଘନଘୋର କୁହୁଡ଼ି”, ଯାହାଠାରୁ ମୁକ୍ତି ପାଇବାକୁ “' କବିସତତା (ମରାଳ) ଉଡ଼ିଯାଏ ଦୂରକୁ, 
ଆହୁରି ଦୂରକୁ' ତାରି କୋଳରେ “ଫୁଲ ଫୁଟେ, ସ୍ନେହର ସ୍ଵଚ୍ଛ ଲୁହ ଅଜାଡ଼ି ହୋଇ ପଡ଼େ, 
ମମତାର ସ୍ଵିଗ୍ଧ ସୁରଭିତ ଶିହରଣ ବିଛୁଡ଼ଇ ହୋଇଯାଏ ( ପ୍ରାଗ୍ଭାଷ-ମରଳା ଓ ମୃରିକା) । 

ଏଇ “ଦ୍ବୈତସ୍ଵରର ମିଳିତ ମୂ୍ୁନା' ବିମୁଗ୍ଧ କବି କେବେହେଲେ ମୃତତିକାକୁ 
ତା'ର ସକଳ ମାଳିନ୍ୟ , ବୈକଲ୍ୟ ଓ କ୍ଲୀବତା ସନ୍ତଧେ ନସ୍ୟାତ କରି ନାହାନ୍ତି ତେଣୁ ଜୀବନ, 
ଦ୍ରୋହୀ ହୋଇ ନାହାନ୍ତି । “ମୃତ୍ୟୁ ମୁଁ ଚାହେଁନା ବନ୍ଧ, ଜୀବନରେ ଗୁରୁଭାର ପାଇଁ /ଜୀବନ 
ବିରୁଦ୍ଧେ ମୋର ତିଳେ ହେଲେ ଅଭିଯୋଗ ନାହିଁ / .... ମୃତ୍ୟୁ ମୁହିଁ ଚାହେଁ ବନ୍ଧ ଦେଖୁବାକୁ 
ଜୀବନର ଶୋଭା /ଆଲୋକର ସର୍ବଶେଷ ଉତ୍ସବର ସୁପବିତ୍ର ଆଭା ।” (ଲୁହର ଫସଲ 
ପୃଷ୍ଠା ୫ ୪) । ମୃଭିକାର ବିପୁଳ ବିସ୍ଥତାରରେ ଯେଉଁ ଦୁଃଖ ଓ ଆନନ୍ଦର ମହାକାବ୍ୟ ଅହରହ 
ଉଚ୍ଚାରିତ ହେଉଥାଏ, ତାହା ଯେ ପରିଶେଷରେ ସୁନ୍ଦର ହେବ ସତ୍ୟ ଓ ଶିବର ଅଯାଚିତ 
ଆଲିଙ୍ଗନରେ, ସେ ବିଷୟରେ କବି ଗଭୀର ଆସତ୍ଥାବାନ୍‌ | ମଣିଷର ଆଲୋକିତ ଭବିଷ୍ୟତ 
ସଂପର୍କରେ ନିଶ୍ଚିତ ଥୁବା ବ୍ୟକ୍ତିକୁ ହୁଏତ ଅନେକ ବିଶ୍ଵାସ କରିବାକୁ ପ୍ରସ୍ତୁତ ନୁହନ୍ତି 
ବରଂ....ତୀବ୍ ରୋଷ ନିଦାଘ ଝଙ୍କାର/ଶିରେ ତା'ର ବରଷଇ, ଶିର ପରେ କୁଦ୍ଧ ଖଡ଼ଗ 
ଜାଗେ ହିଁ ତା'ର ପୁରସ୍କାର । 


ସେ “ହତଭାଗା', କବି ବ୍ୟତୀତ ଆଉ କେହି ନୁହଁନ୍ତି ଯେ ‘ଜୀବନ ସାଗର ଗର୍ଭେ 
ଡ଼ବୁରି ମୁଁ ଖୋଜିଛି ମୁକୁତା । ମୁକ୍ତା ଖୋଜିବାର ସାତ୍ବିକ ସାଧନା ବରିଥୁବା କବି ଏଇ 
ଖୋଜିବା କ୍ରିୟା ଯୋଗରେ କ”ଣ କମ୍‌ ସଂଘାତର ସମ୍ମୁଖୀନ ହୋଇଥାଆନ୍ତି କି ? ମୃତ୍ତକୀର 
ହେମନ୍ତ ରତୁରେ ଯେଉଁ କବି ଚିତ୍ତ ଉଲ୍ଲସିତ, ସେ କ'ଣ ତା'ର କଦ ଓ ସ୍ବେଦରେ ମର୍ମାହତ 
ହୁଏ ନାହିଁ କି ? କବି ଚିଭର ଏ ହେଉଛି ବିଚିତ୍ର ବିଳାସ । ବର୍ଣ୍ଣାଢ଼୍ୟ ବିଭୋରତା ଯେଉଁଠି 
କାହା ଲାଗି', ଉର୍ମିଳା”, “ଉଦାସୀ ସୁଷମା”ର ଉନ୍ମନା ତରୁଣୀ, ରିକ୍ତ ଦ୍ଵିପ୍ରହର”ର ତିନି 
ଦୃଷ୍ଟ ଛାତ୍ର, 'ସିଂହାସନଂର ରାଜାରାଣୀ କୁନ୍ତୀ ଓ ରାଜଭ୍ରାତା ବିଦୂର, ‘ମୋ ଘରର ନିରମାଖୀ 
ଚାକର ପିଲା, ‘କଳାରୂପ” ର କଳା ଝିଅ, ‘ତମ ପ୍ରେମର ପ୍ରିୟା, ‘ଦଳିତ”ର ପ୍ରେମିକା 
‘ଖେଳ'ର ଅଭାଗା ଦରିଦ୍ର ତାଜ ମହଲର ଶତଶତ ଦରିଦ୍ର ଶିଳ୍ପୀ, 'ରାଧା'ର ଚିର 
କାଙ୍ଗାନୁଣୀ ପ୍ରେମ ସତ୍ତା, 'ଗୋପବନ୍ଧୀର ନିର୍ମାଲ୍ୟ ପସରା, “ବର୍ଷା'ର ବିଜୁଳି କୃପାଣ ଓ 
ପିନାକୀ ନୃତ୍ୟ, ‘ବେଶୀ ଦୂର ନୁହେଁ'ର ଗାଆଁ ମୁଣ୍ଡ କ୍ଷୁଦ୍ର କୁଟୀରରେ ବାସ କରୁଥୁବା, ଚିର 
ଲାଞ୍ଚତା ଅଥଚ ସଦା ମମତାମୟୀ ନାରୀ, ‘ପାଶେ ତୁମେ ଅଛ ବୋଲି'ର ତୁମେ”, 
ଏକାକୀ”ର ସ୍କାନରତା କେରଳୀ ତରୁଣୀର ବ୍ୟଥା ବେଦନା, ବିସର୍ଜନ”ର ମନ୍ଦିରରେ 
ଅସ୍ୃଶ୍ୟ ତରୁଣୀର ଅପମାନ ‘ଅରଣ୍ୟ”ଂର ବେଦନାର ଅଭିସାର, ବୀର୍ଯ୍ୟର ବିରାଟ ଛନ୍ଦ, 
ମୁକ୍ତିର ଝଂକାର 'ତିଳୋତ୍ତମା'ର ‘ଯେ ଓଠ ଯୋଡ଼ିକ ନିରାଶେ ଶୁଣାଏ ସାନ୍ଧନା ବାଣୀ, 
ରାଜପୁତ୍ରଙ୍କୁ ପଦେ”ର ମାଲୁଣୀର କ୍ଷୋଭ ଓ ଦହନ, ହିମାଦି'ର ଗମ୍ଭୀର ଶଙ୍ଖ ନାଦ, 
' ଅବାଟର ମୋହ” ର ଆଟବିକ ଦ୍ପତ୍ତିଙ୍କର ଅକୈତବ ପ୍ରେମ, ‘ବଣମଲ୍ଲୀ”ର ମୁକ୍ତ, ସ୍ଵଚ୍ଛ 

ମାନସ, ବିବେକାନନ୍ଦ ର ଆଲୋକର ଧ୍ଵନି, ‘ତାଠୁ ଅଳ୍ପ ଦୂରେ'ର ସୂର୍ଯ୍ୟାସ୍ତର ସ୍ଵର୍ଣ୍ାଭ 
ଫଳକ, “ନିଉନ ନୁହେଁ ତା ଅନୁଭୂତି'ର ରୂଢ଼ ପାଦ ତଳେ ଦଳି ହୋଇ ଧୂଳି ସାଥେ 
କେତେଥର ଧୂଳି ହେଉଥବା ଟିକି ପ୍ରାଣ ତୃଣାଙ୍କୁର, “ଝରଣୀା'ର ବର୍ଣ୍ଣିଳ ସ୍ଵଭା, ! କିଏ 
କଂ ଣର ଦିନ ଶେଷରେ ବିଲରୁ ହାଲିଆ ହୋଇ ଫେରିଥୁବା ମୂଲିଆର କରୁଣ ଜୀବନ, 
‘ନଦୀଟିଏ ହେବି ମୁହି'ର ଗାନ୍ଧୀ କନ୍ୟା, ବିଶ୍ନାମିତ୍ରଙ୍କ ଭଗ୍ନୀ, ରତିକ ରଷିଙ୍କ ପନ୍ମୀ, 
ସତ୍ୟବତୀଙ୍କ ନଦୀ ହେବାର ପ୍ରାର୍ଥନା, କାଳିଦୀସଂର ବିରହ ବ୍ୟଥା, ମୈତ୍ରେୟୀ'ର 
ଉପନିଷଦୀୟ ଆଧ୍ଯାମ୍ମିକ ଅଭୀପ୍‌ସା, “କେତେ ଥର ପଡ଼ିଛି ମୁଁ ଗୀତାର ଅର୍ଜୁନଙ୍କ କାରୁଣ୍ୟ, 
ଂମାଣିକ୍ୟଂର ‘ଟୋପେ ଲୁହ”, ସ୍ଵରଣ କରେ ମୁଁ ତାକୁ'ର ସେଇ କବି ଯେ ସାହିତ୍ୟର 
ଦରବାରେ ଶିରୋପା ନେବାକୁ / ପ୍ରବଳ ବିରକ୍ତି ଯାର, ଗହମ ଯେନା'ର ସେଇ ଅଜ୍ଞାତ 
ବୀର, ରିକ୍ତତାର ନିର୍ମମ ସ୍ଵାକ୍ଷର'ର ଶେଫାଳି କୁସୁମ ପାଖରେ ଚିକ୍‌ ଚିକ୍‌ ମାରୁଥବା 
ସୁଠାମ ସର୍ପର କୁର ନିୟତି, ଏଇ ବୟସରେ କବିସତ୍ତାର କରୁଣ ଆମ୍ମ ବିଶ୍ଲେଷଣ, ‘ମରାଳ 
ଓ ମୃଭିକା'ରେ ମରାଳ ଚିତ୍ତରେ ଜାଗୁଥୁବା ମୃତ୍ତିକା ପ୍ରାଣର ବେଦନା, ଛଳ ଛଳ ଲୁହ, 
ନିଷ୍ପତଂର ପାରା ଓ ଘରଚଟିଆ ‘ଯେ ଯାହାର'ର ଆମ୍ମୋଭୋଳା ଯୋଗୀ, ‘ଜୀବନ 
ସନ୍ଧ୍ଯାଂର ମହତ ଦୀପ, ଏମିତି ବି ହୁଏ”ର ଲୁହ ଓ ପ୍ରେମର ଗାନ୍ଭୀର୍ଯ୍ୟ, “ମୋର ଦାମ୍ଭିକତା'ର 
ମଣିଷ ପ୍ରତି ମମତା, ‘ଅଭିମାନୀ ଜୀବନ ମୋର'ର ଅଭିମାନ-ଲୁହର ସୃକ୍ଷ୍ମ ବିଚାର, 
ଖେଳଂର ଶଙ୍କରାଚାର୍ଯ୍ୟୀୟ ଜୀବନ ବିଶ୍ଲେଷଣ ‘ଶହ ତାର ରଚିଦିଏ ସ୍ଵରୀ ଦୁଆରଂର 
ଆର୍ରବନ୍ଧୁର ଜୟଗାନ, ‘ଉପାର୍ଜନ'ର ସୂର୍ଯ୍ୟ ଓ ବଉଳ ଗଛର ଉପାର୍ଜନର ସ୍ତୁତି, ପ୍ରକୃତ 
ପୂଜା'ର ଛଳନାହୀନ ଲୁହର ଗଭୀରତା, ‘ବ୍ୟଥାର ଗୌରବଂର କବିଙ୍କର ବ୍ୟଥାର 
ଆଲିଙ୍ଗନ, ‘ଛାଇ”ର ଘର ଚଟିଆର କ୍ରୋଧ, ଶେଫାଳୀ'ର ନିରଭିମାନ ପ୍ରକାଶ । 


‘ସେଇ ପାଗଳୀଟି'ର ଆଧୁନିକ ବଣିକ ଜୀବନର ବିକଳତା, ସେଇ ତୋର 
ସାଙ୍ଗ ହେଲା'ର ଅସଲ ସଂଖ୍ୟାର ସଂଜ୍ଞା, “ସମୟକୁ କିଏ ନେବ ଉଜାଣି ସୁଅରେ'ର 
ନୃତନ ବର୍ଷକୁ ସ୍ଵାଗତ କରୁଥ୍୍‌ବା ମଣିଷର ସେହି ପୁରାତନ ବଦଭ୍ୟାସର ପୁନରାବୃତ୍ତି, 
“ଗୋଟିଏ ନାଲି ଟହଟହ ଗୋଲାପର ଶିଶୁ ଦିବସରେ ଅବହେଳିତ କ୍ଷୁଧୂତ ଶିଶୁ, ରାଣୀ'ର 
ନାଚୁଥୁବା ମାଙ୍କଡ଼, “ଏ ଯୁଗ ସେ ଯୁଗ'ର ଆଧୁନିକ ସହରୀ ଜୀବନର ଉତ୍ତାପ ହୀନତା ଓ 
କାରୁଣ୍ୟ, ଭୁଲିବା ଭୁଲେଇବା'ର ସହଜ ଆନନ୍ଦରେ ନିଜକୁ ଭୁଲିବାର ଚାରୁ ଚିତ୍ରଶାଳା, 
“ବିଦୁପ'ର ଚିରସ୍ଥାୟୀ ଆଘାତ, ‘ ଉପେକ୍ଷୀତ ଗୀତ'ର ଅଜଣା ବାଟୋଇ କଣ୍ଠରେ କବିଙ୍କ 
ଗୀତର ଗାନ ମାଧୁରୀ, ଶଙ୍ଖର ବିଭିନ୍ନ ସ୍ଵର ବୈଭବ, 'ଖ୍ୟାତିର ଇତିହାସ”ର ଅନ୍ୟ ପାଇଁ 
ଅଶ୍ରି ଗଡ଼ାଇ ସେବା କରି ଅଖ୍ୟାତ ରହିଯାଉଥୁବା ସେଇ ମହାନ ସତ୍ତା, ଅଭ୍ୟର୍ଥନା'ର 

ଲୁହ ଛଳଛଳ ପ୍ରଣୟିନୀ, ସହଜ ହେଉ ଦୁଃଖ ଓ ଆନନ୍ଦର ବ୍ରତ'ର ଜୀବନକୁ ଚଢ଼େଇର 
ସଂଗୀତ ଅବା କଢ଼ ଫ୍ରଟିବାରର ସହଜ ଛନ୍ଦରେ ପରିଣତ କରିବାର ଆହ୍ଲାନ, 
“ଦେବଦର୍ଶନ”ରେ ମମତାମୟୀ ଗୃହିଣୀଙ୍କର ପରିବାର ସମସ୍ତଙ୍କ ଲାଗି ସହାନୁଭୂତି, 
ଗାନ୍ଧାରୀ ଓ କୁନ୍ତୀ'ର କୁନ୍ତୀଙ୍କ ବୈଦଗ୍ର୍ୟ, “ସୀତା ଓ ଉର୍ମିଳା'ରେ ଉର୍ମିଳାଙ୍କ କୀର୍ଭିମାନ 
ଦୁଃଖର କୋଣାର୍କ, ‘ହସର କବିଙ୍କର ଅନୁଭୂତିର ଉଭୟ ପାଖ, ‘ ଯଦି'ର ନିଃସଙ୍ଗତାର 
ନୈସର୍ଗିକତା, ‘ଦୁସରା ହିସାବ”ର ବୁଢ଼ାର ଭିନ୍ନ ଏକ ବହଳ ଦୃଷ୍ଟି, ‘ତୁମେ'ର ସେଇ 
ଶାନ୍ତ, ଅମାୟିକ ଗଭୀରତାର ପ୍ରଭୁ, ଗୋଟିଏ ତାରାର ରାତି'ର ସକଳ ମୋହର ଆର 
ପାରିକୁ ଡାକ ନେଉଥୁବା ମେଘମୁକ୍ତ ଆକାଶର ଗୋଟିଏ କୋଣରୁ ଉଙ୍କି ମାରୁଥୁବା ସ୍ଥିର, 
ଶାନ୍ତ, ଜ୍ୟୋତିଷ୍ମାନ ତାରା ତାଙ୍କ ଅଶ୍ରଳ ଆବେଗର ସ୍ଵଚ୍ଛ ପ୍ରତିଲିପି । 


ଉକ୍ତ କବିତା ମାନଙ୍କରେ ଭାବାବେଗ ପ୍ରାୟ ଏକା ଯଦିଓ ତାହା ବିଭିନ୍ନ ଭଙ୍ଗୀରେ 
ପ୍ରକାଶିତ । ଏବଂ ସେଇ ମୁଖ୍ୟ ଆବେଗ ହେଉଛି ଲୁହ ବା ବିରହ, ଯାହା ବିଭିନ୍ନ ଛନ୍ଦରେ 
ଅବାରିତ ସ୍ତୋତସ୍ଵିନୀ ପରି ଅକୁଣ୍ଠ ବହିଯାଇଛି । କବି ସହଜ ହୋଇ ନପାରିଲେ ଯେପରି 
ସୂର୍ଯ୍ୟୋଦୟର ପୁଷ୍ଠମୟତାରେ ଛଳଛଳ ହୋଇପାରେ ନାହିଁ, ଠିକ୍‌ ସେହିପରି ମଧ୍ଯ 
ୱାର୍ଡ଼ସୱାର୍ଥଙ୍କ ପରି the still sad music of humanity ଶୁଣିପାରେ ନାହିଁ | 
ମାନନୀୟ ଆଲୋଚ୍ୟ କବି କେବଳ କବି ପଣିଆରେ ସହଜ ଓ ସରଳ ତେଣୁ ସୁନ୍ଦର ତଥା 
ସାବଲୀଳ ନୁହଁନ୍ତି, ପରନ୍ତୁ ସାଂସାରିକ ଜୀବନରେ ସେ ସେହିପରି ( ତାଙ୍କ ସହ ମୋର 
ଦୀର୍ଘ ଦିନର ପ୍ରତ୍ୟକ୍ଷ ସଂପର୍କ ମୋର ଏପରି ମନ୍ତବ୍ୟ ପ୍ରକାଶ କରିବାର ହେଡୁ !) ସହଜ 
ହେଲେ ସ୍ଵପ୍ନ ସାଭ୍ବିକ ହୁଏ ଯାହା ବାସ୍ତବତାର ରୂଢ଼ତାରେ ସିନା ଘାରି ହୋଇ ଲୁହ ଗଡ଼ାଏ 
କିନ୍ତୁ କସ୍ପିନ୍‌ କାଳେ ତା'ର ଜିଜ୍ଞାସା କରେ ନାହିଁ । ବରଂ ତା'ର ଚାହେଁ ଉତ୍ତରଣ | ତେଣୁ 
କବି ଚଢ଼େଇ ହୋଇ ଉଡ଼ିଯିବାକୁ କି ପାଲଟଣା ନାଆରେ କେଉଁ ଏକ ସୁଦୂର ବୈକୁଣ୍ଡ 
ନାଥୀୟ କି ଅନ୍ନଦାଶଂକରୀୟ ପରୀ ରାଇଜକୁ ଉଡ଼ିଯିବାକୁ ଚାହିଁ ନାହାନ୍ତି ବା କୀଟସ୍‌ଙ୍କ 
ପରି ସେ ଆତୃର ହୋଇ ନାହାନ୍ତି ନାଇଟିଙ୍ଗେଲର ସେଇ ଦୁଃଖ ଶୋକ, ପାପ ତାପ ହୀନ 
ଚିରନ୍ତନ ସଂଗୀତ ରାଜ୍ୟକୁ ଉଡ଼ିଯିବା ପାଇଁ । କାରଣ ତାଙ୍କର ସ୍ଵପ୍ନ ( ଯାହା ତାଙ୍କର କବିତାର 
ବାସ୍ତବତା ) ‘ଅବୁଝା ଲୁହ ଓ ଅଜଳା ଶିଖାର ନିସ୍ତବ୍ଧ ବେଦନା”, ସେଲିଙ୍କ ପରି ସେ 
ଜୀବନର କଣ୍ଟାରେ କ୍ଷତାକ୍ତ ହୋଇଥୂଲେ ବି ଏକ ହୃଦୟ ବିପ୍ଲବରେ ବିଶ୍ଵାସୀ । ଗହମ 
ଯେନା ପାଇଁ ତାଙ୍କର ଅଶ୍ର ବହିବାରେ ଯେଉଁ କବି ସୁଲଭ ସହଜ ହୃଦୟର ପ୍ରୀତି ଉ୍କୀର୍ଣ୍ଵ, 
ତାହା କି ମଞ୍ଜୁଳ ଆପଣାର ଆମ୍ମସମୀକ୍ଷାରେ ! ଏ ଅଶ୍ର ତାଙ୍କ ପ୍ରାଣ ବୀଣାରେ ଝଂକୃତ 
ଜୀବନ ସଂଗୀତ । ଯାହା ପ୍ରଗଲ୍ଭ ନୁହଁ ଅଥଚ ଉଦାର, ଗମ୍ଭୀର- ସୁମଧୁର ଦ୍ବରୈତ ଭାବର 

ଦ୍ୟୋତକ' , ଏ ଅଶୁ ଝରିଗଲେ ଆକାଶର ତାରାମାନେ ପୃଥ୍‌ବୀରେ ଛନ୍ଦ ହୋଇଯାଆନ୍ତି 
ଓ ପୃଥିବୀର ‘ହତଭାଗା' ମାନେ ଆକାଶରେ ଧୂବତାରା ହୋଇଯାଆନ୍ତି, ବାସ୍ତବରେ ଏ 
କବିତା ଯେକୌଣସି ସହୃଦୟ ଆରିଷ୍ଟଟଲ କଥୂତ ଆବେଗ ମୋକ୍ଷ. (ଷarsis) ଘଟାଇ 
ପାରେ । ଉଦାହରଣ ସ୍ଵରୂପ କବିଙ୍କର ଗୃହହୀନେ କେବା ଦେବଗୃହ' ଓ “କଳାରୂପ” 
(ଲୁହର ଫସଲ) କବିତା ଦୁଇଟିକୁ ଶ୍ରଦ୍ଧା ଓ ବିଶ୍ନାସରେ ପାଠ କରାଯାଉ ! ଉଭୟ ହେଉଛନ୍ତି 
ସନେଟ୍‌ ! ଆବେଗ ଧର୍ମୀ । ପ୍ରଥମ କବିତାରେ ଯେଉଁ କାରୁଣ୍ୟ ଦ୍ଵିତୀୟଟିରେ ସେଇ 
କାରୁଣ୍ୟ । ପୂଜାଛୁଟି ହେବାରୁ ଛାତ୍ରମାନେ ସାଙ୍ଗସାଥ୍‌ ସହ ଛାତ୍ରାବାସରୁ ଆପଣାର 
ଗୃହାଭିମୁଖୀ ହୋଇଛନ୍ତି, ସେମାନଙ୍କୁ ଉତ୍ସ୍କ ପ୍ରାଣରେ ଅପେକ୍ଷା କରିଛନ୍ତି ସେମାନଙ୍କର 
ସ୍ଵଜନ, କବିତାର ଷଷ୍ଟକରେ (estet) ରେ କବି ଜଣେ ଗୃହହୀନ ଅଭାଗା ଛାତ୍ରର କରୁଣ 
ଚିତ୍ର ପ୍ରଦାନ କରିଛନ୍ତି, ଛୁଟି ହେଲେ ବି ଯାହାର କୁଆଡ଼େ ଯିବାର ନାହିଁ - 


“ପଛରେ ଯେ ଗୃହହୀନ ଏକୁଟିଆ ରହେ ଶୁଷ୍ଠ ପ୍ରାଣେ 
ଶ୍ରଷ୍ଟୁ ଆକାଶକୁ ଚାହିଁ ଅଶ୍ର ଆର୍ଦ୍ଧ ବ୍ୟଥୁତ ନୟନେ, 
ଉନ୍ମୁକ୍ତ ନାହିଁ ଯା ପାଇଁ ପ୍ରତୀକ୍ଷା ¬ ଉତୁକ ଗୃହଦ୍ଵାର, 
ବୁକେ ଯା'ର ଫ୍ରଲି ଉଠେ ତପ୍ତ ଢ଼େଉ ତୀବ୍ର ଯନ୍ତ୍ରଣାର, 
କହ କେ ଉଦାର ଅଛି ସେହି ଗୃହହୀନେ ଦେବ ଗୃହ ? 
ଏ ପଥଙ-ସର୍ବସ୍ବ ପାଇଁ ବହେ କା'ର ନୟନରୁ ଲୁହ ?” 


ଦ୍ଵିତୀୟ କବିତାରେ କଳା ଝିଅଟି ପ୍ରତି ରୂପଲୋଭୀ ଦୁନିଆର ବିରାଗ, ଆଶ୍ରଦ୍ଧା 
କବିଙ୍କ ହୃଦୟକୁ ମଥୂତ କରିଛି ଏବଂ ସେ ଏକ ଭିନ୍ନ ପ୍ରେମାତ୍ପଦ ଦୃଷ୍ଟି ଦେଇ ସେଇ କାଳୀ 
ଝିଅର ରୂପଲାବଣ୍ୟ ବର୍ଣ୍ଣନା କରିଛନ୍ତି, ସେଇ ଝିଅଟି ପ୍ରତି ଏ ସଂସାରୀ ମଣିଷର ହେୟ 
ଭାବକୁ କବି ଆଦୌ ସ୍ଵୀକାର କରିନାହାନ୍ତି ତେଣୁ ସେ ତାର ସୌନ୍ଦର୍ଯ୍ୟର ପ୍ରତିଷ୍ଠା କରିଛନ୍ତି - 

କଳା ଝିଅଟିଏ ଯାଏ ପ୍ରତିଦିନ ଏଇ ପଥ ଦେଇ 

ଦୁନିଆର ଆଖୁରେ ସେ ଅସୁନ୍ଦର, ଅନୁରାଗ ବହି 

କେହି ଚାହେଁ ନାହିଁ ତା'ର କେହି ତାରେ କରେ ନାହିଁ ସ୍ପେହ, 

ମନ ହେଲେ ଆପେ ହସେ, ମନ ହେଲେ ପୋଛେ ଆଖୁ ଲୁହ ।”” 

ସଂଭ୍ରାନ୍ତ ଭାଷୀ କିପରି ସଂଯତଭାବ ପରିବାହୀ ହୋଇପାରେ, ଏ ଦୃଇଟି 


କବିତାଂଶ ତା”ର ପ୍ରକୃଷ୍ଠ ଉଦାହରଣ, ଏଠାରେ ଭାବ ଅତ୍ୟନ୍ତ ଗଭୀର । ତେଣୁ ତା'ର 
ପ୍ରକାଶ ଭଙ୍ଗୀ ଗମ୍ଭୀର! ଛନ୍ଦ କବିତା ବିନା ବୋଧହୁଏ ଏତାଦୃଶ ଭାବପ୍ରକାଶ ସମ୍ଭବ 

ହୋଇନପାରେ ! କାରଣ ଛନ୍ଦ ଏକ ପ୍ରବାହ ଏବଂ ତାହା ଭାବପ୍ରବାହକୁ ଜୀବନ୍ତ 
ସଂଚରଣଶୀଳ କରାଇଥାଏ, ଯାହା ଅଧକାଂଶ କ୍ଷେତ୍ରରେ ଗଦ୍ୟ କବିତା କରିପାରି ନଥାଏ । 
ତେଣୁ କବିତା ଭଙ୍ଗୀର ଅଙ୍କ କଷା ନ ହୋଇ ଭାବର ଚିତ୍ର ନଦୀ ହୋଇ ବହିଯାଏ, ଯାହା 
ମୃତ୍ୟୁଲୋକରେ ସପ୍ତମ ରତୁ ଆଣି ଥାଏ । 


ପାଠକ ଏପରି ଅନ୍ତରଙ୍ଗ କବିଙ୍କୁ ଜୀବଦ୍ଧଶାରେ କ୍ଲଚିତ୍ୃ ଭେଟେ । ଅନେକେ ତ 
କବି ହେବାର ବିଟପୀ ନିଶାରେ ମେଦିନୀ ଖେଦି ଯାଆନ୍ତି ଆପଣୀର କବିତାକୁ 
କେତେବେଳେ ଖଚଡ଼ାମିର ଖଡ଼ଗ୍‌ କି କେତେବେଳେ କ୍ଲିଷ୍ଠତାର କୃପାଣ କରି ! ସେପରି 
ଭୀମ କବିଙ୍କୁ ପଢ଼ିଲେ ଖାଲି ଚିତ୍ରକନ୍ପୟ ରୂପକନଳ୍ପର ଗଦା ବୁଲେଇବାକୁ ଇଚ୍ଛାହୁଏ ପାଠକର |! 
କିନ୍ତୁ ପାଠକ ଯଦି ଭୀମଭୋଇଙ୍କୁ ପଢ଼େ ତାହାହେଲେ ସେ ନା ସେ କବିତାରେ କେବଳ 
ମୁଣ୍ଡ କାଟିବାକୁ ଉଦ୍ୟତ ଖଡ଼ଗ୍‌ମାନଙ୍କୁ ଭେଟେ, ନା ପାଏ ସେ କତଙ୍କୁ ଯେ ' ପ୍ରତିଭା ଯାହାର 
ନାହିଁ, ନାହିଁ ପୁଣ, କି ଉଦୃଭ୍ରାନ୍ତ ଚେଷ୍ଟା ଆଜି ତା'ର / ବଡ଼ ପଣ ଅର୍ଜିବାକୁ, କି ପ୍ରବଳ, କି 
କର୍କଶ ତାର ଅହଂକାର । (ମରାଳ ମୃଭିକା- ୧୨୧) । ଯେଉ ସ୍ଵଚ୍ଛ ଓ ସ୍ଵକଚ୍ଛନ୍ଦ ହାର୍ଦଦିକତା 
ଯୋଗୁଁ ଏପରି କବିପଣ ସମ୍ଭବ ପୁଣି ଯାହା ହିଁ କବିର ସଂଭୂତି ଓ ବିଭୂତି, ତାହା କାଳିଦାସଙ୍କ 
‘ମେଘଦୃତ”ରେ ଯେପରି ଲବ୍ଧ, ଦାନ୍ତେଙ୍କର ‘ଡିଭାଇନ କମେଡ଼ି' କି ବୋଦଲେୟାରଙ୍କ 
“ଫ୍ଲାୱାର୍ସ ଅଫ ଇଭଲ!ଂ ଅବା ରବାନ୍ଦ୍ରଙ୍କ ସୋନାରତରୀ କି କାନ୍ତକବିଙ୍କ ଜୀବନ ସଂଗୀତ 
ବ୍ରହ୍ମାନନ୍ଦ ଦାସଙ୍କ ମରିଷ ମୁଁ ତୁମ ସାଥୂରେ କି, ଆଶୁତୋଷ ପରିଡ଼ାଙ୍କ ‘ଅଙ୍ଗାର ଗାର! କି 
ପ୍ରସନ୍ନମିଶ୍ରଙ୍କ ଟ୍ରକ ଡାଲାରେ ସନାତନ କି ବାଲ୍ମିକୀ ବ୍ୟାସଙ୍କ ‘ରାମାୟଣ, ମହାଭାରତ'ରେ 
ଜିତ୍ମା କଲରିଜ୍‌ଙ୍କ ଆନସିଏଣ୍ଟ ମାରିନର”ରେ ବି ସେପରି ଉପଲବ୍ଧ । କବି ସୁଧାଂଶୁ ଶେଖର 
ରାୟଙ୍କ କବିତା ସେଇ ମହାର୍ଘ ଭାବ ସାନ୍ଦ୍ରତାରେ ଅନବରତ ଲୁହ ଢାଳୁଥବା ବିରହୀ ସନ୍ୟାସୀ 
ଯାହାଙ୍କର ଲୁହ ପ୍ରବାହ କେବଳ ଦୁଃଖ ନଦୀଟିଏ ସୃଷ୍ଟି କରି ନାହିଁ ବରଂ ତାହା ସ୍ଵକୀୟ 
ଶ୍ନର୍ଯ୍ୟରେ ଜୀବନ ଫସଲ ସମୃଦ୍ଧ କରିଛନ୍ତି । ତେଣୁ ତାଙ୍କ ଲୁହ ଅଯଥା-ବୈୟକ୍ତିକ 
ବାହୁନାରେ ତାଙ୍କ କବିତାକୁ ବେଚେତ କରି ଦେଇନାହିଁ । ପାଠକ ତାଙ୍କ ଲୁହ-କବିତାର 
ବା କବିତା-ଲୁହରେ ଭିଜିଗଲେ ଜୀବନରେ ବାରୁଣୀ ସ୍କାନ କରେ । 


ଅନେକ ଦୀପ୍ତ ଓ ଦ୍ୟୁତିରେ (ଆଙ୍ଗିକ ଓ ଆମ୍ଭିକ ) କବିଙ୍କର କାବ୍ୟ ଜଗତ 
ସୁଷମାନ୍ରିତ ହୋଇଥଲେ ହେଁ ! ଲୁହ” ହିଁ ତାର ଅର୍ନ୍ତଲୋକ ଓ ମର୍ମବାଣୀ । କବିଙ୍କର 
ପ୍ରଥମ କବିତା ଗ୍ରନ୍ତର ନାମକରଣରେ ଲୁହ, ତହିଁରେ ଥୁବା ଏ କବିତାର ଶୀର୍ଷକରେ ଲୁହ 
( ଢାଳୁଥବ କି ଅନନ୍ତ ଲୁହ ଏବଂ ସମଗ୍ର ତିନି କବିତା ଗ୍ରନ୍ଧରେ ଲୁହ ୧୬୯ ଥର ପରିଦୃଷ୍ଟ 
ହୁଏ | ଲୁହର ଫସଲରେ ୭୧ ଥର, ମରାଳ ଓ ମୃଭିକାରେ ୭୬ ଥର ଓ ଗୋଟିଏ ତାରା 

ରାତିରେ ୨୨ ଅର ! ଗୋଟିଏ ଗୋଟିଏ କବିତାରେ ଲୁହ ଅବୀ ତା'ର ସମାର୍ଥବୋଧକ 
ଶବ୍ଦ ବାରମ୍ବାର ବ୍ୟବହୃତ ହୋଇ ସେଗୁଡ଼ିକ ଭାବସମୃଦ୍ଧ କରିଥ୍ବାର ଜଣାପଡ଼େ । ˆ (ସୁଖ 
ଓ ବ୍ୟଥାରେ'' ୧୧ ଥର, “କେତେଥର ପଡଢ଼ିଛି ମୁଁ ଗୀତାରେ ୯ଥର, ˆ ତାଜମହଲ” ରେ 
୧୦ଥର “ଏଇ ବୟସଂ'ରେ ୯ ଥର, ଓ “କାଳିଦାସ” ”ରେ ୭ଅର ) । କେତେବେଳେ 
ଏହା ଉର୍ମିଳାର ଅଶ୍ରୁ ଆଉ କେତେବେଳେ ଏହା କୁନ୍ତି ବା ବିଦୂରଙ୍କ ଅଗାଧ ସ୍ନେହର ଅଶ୍ର, 
ଅବା ରାଜ ଭିକ୍ଷୁକ ( ଭଗବାନ ) ଙ୍କର ଗୋପନ ଅଶ୍ର, ନାଉରିଆ ସ୍ମତିରେ ଝଲସି ଉଠୁଥ୍‌ବା 
ସେ ଘାଟ ପାରି କରିଥୁବା ନାରୀର ଅଶ୍ର, କବିଙ୍କର ଆତ୍ମ ଗ୍ଲାନିର ଅଶ୍ରୁ, ଗୋପବନ୍ଧୁର 
ଅଶ୍ର, ମଥୁରାରୁ କୃଷ୍ଣ ଫେରିବାକୁ ଅପେକ୍ଷା କରିଥ୍‌ବା ବିରହିଣୀ ରାଧାର ଅନନ୍ତ ଅଶ୍ର, 
ଦରିଦ୍ର ଲୋତକ ନିର୍ମାଲ୍ୟ, ପ୍ରଭୁଙ୍କ ନୟନରେ ଦୁଃସାହସୀ କବିଙ୍କ ପାଇଁ ଝରୁଥବା ପ୍ରେମାଶ୍ର, 
ଆଘାତ ଜନିତ ପ୍ରିୟାର ଆଖୁରୁ ଝରୁଥ୍‌ବା ଅଶ୍ର, ମଣିଷ ଗାନ୍ଧିର ଅଶ୍ରୁ, କାହାରି ଆଖୁରୁ 
ଅନ୍ୟ ପାଇଁ ଝରୁଥ୍‌ବା ଅଶ୍ର, ମିଥ୍ୟାବାଦୀର ମିଛ ଅଶ୍ର, ସତ୍ୟବାଦୀର ଶୁଭ୍ର ଅଶ୍ର, ସୃଷ୍ି 
ପାଇଁ ସ୍ରଷ୍ଟାର ଅନନ୍ତ ଅଶ୍ର, ଦରିଦ୍ର ଅଶ୍ର, ସୃଷ୍ଟିର ଶ୍ୟାମଳ ସ୍ପର୍ଶରେ ଚିରସବୁଜ ପ୍ରେମସ୍ପିଗ୍‌ଧ 
ପ୍ରାଣର ଅଶ୍ର, ବିରହୀ ଶିଳ୍ପୀର ଅଶ୍ର, ରାଧାର ବିଧୂରିତ ଅଶ୍ରୁ, ଆନନ୍ଦର ଶେଷ ନୀରବତା 
ଅଶ୍ର, କାଳିଦାସଙ୍କ ବିରହୀ ଯକ୍ଷର ଅଶ୍ର, ଅର୍ଜୁନର ଅଶ୍ରୁ, ମୃଭିକା ପାଇଁ ମରାଳର ଅଶ୍ର, 
ଗୋପନୀୟ ବ୍ୟଥାର ଗରୀମା ନଷ୍ଟ କରୁଥିବା ଅଶ୍ରୁ, ନୀରବ ପ୍ରେମର ମାଧୂର୍ଯ୍ୟଓ ଅଶ୍ର, 
ଫ୍ରଲ ପାଲଟିଥ୍‌ବା ଛଳନାହୀନ ଅଶ୍ର, ମରଣ ଆଖୁରୁ ଝରି ପଡ଼ୁଥିବା ଚଇତ ଫୁଲର ଲୁହ, 
ପାଗଳି ମନ ଭିତରର କାନ୍ଦ, ଅନୁତାପର ଅଶ୍ରୁ, ଶାଶୁ ଘରକୁ ଯାଉଥବା ସଦ୍ୟ ବିବାହିତାର 
ଅଶ୍ର, ସ୍ମ ତିସୃଷ୍ଠ ଅଶ୍ରୁ । କବିତାଗୁଡ଼ିକରେ ଅଧୁକାଂଶ ଚରିତ୍ର ଲୁହର ପ୍ରତିଭୂ ¬ ଗାନ୍ଧୀ, 
ଗୋପବନ୍ଧୁ ଗହମ ଯେନା, ଉର୍ମିଳା, କୁନ୍ତି, ମୈତ୍ରେୟୀ, ମାଲ୍ୟାଣୀ, ବିଦୂର, ସତ୍ୟବତୀ, 
ରାଧା, ବିବେକାନନ୍ଦ, ବିଷାଦଯୋଗର ଅର୍ଜୁନ, ମେଘଦୂତ କବି କାଳିଦାସ, ବିଲରୁ ହାଲିଆ 
ହୋଇ ଫେରିଥୁବା ମୂଲିଆ, ରକ୍ତ ଏବଂ ଅଶ୍ର ଢ଼ାଳୁଥବା ଯବାନ, ଚିକିତ୍ସା ଅଭାବରୁ 
ଡାକ୍ତରଖାନାରେ ଅପମୃତ୍ୟୁ ଲଭିଥ୍‌ବା ମୂମୁର୍ଶୁ ଶିଶୁ, ଅମର ଶିଳ୍ପୀ, ବିଶ୍ଵ ଜୀବନର ସ୍ରଷ୍ଟା 
ଭଗବାନ ଇତ୍ୟାଦି ! 


ଏ ସମସ୍ତଙ୍କର ଏକ ଚମଜ୍କାର ରସାୟନ ହେଉଛନ୍ତି ସ୍ଵୟଂ କବି, ଯାହାକୁ 
ଭେଦିବାକୁ ହେଲେ ଅଶ୍ର ଯୋଗାରଢ଼ ହେବାକୁ ହେବ ପାଠକକୁ ।! “ ଚିନ୍ତାର ଆହୁରି ଗଭୀର 
ସ୍ତରକୁ ଯାଅ / ଶୁଣିବ ଦୁନିଆଯାକ କେତେ କାନ୍ଦ / କେତେ ମର୍ମଭେଦୀ ନିଃଶ୍ବାସ / କେତେ 
ଛାତିଫଟା ହାହାକାର ।” କରୁଣ ରସରେ ଆପ୍ଲତ ତାଙ୍କ ନିର୍ମଳ କବି ସତ୍ତା ଶ୍ରୀ ଅରବିନ୍ଦଙ୍କ 
ସାବିତ୍ରୀ ମହାକାବ୍ୟର ଅଶ୍ଵପନ୍ନୀଙ୍କ ରାଣୀ ମାଳବିକା ଏକ ଅଂଶାବତାର ସ୍ଵରୂପ ଯେ 


MM HEE er i isle ei ସ୍ଧନା ହୀଥରୁ ମଥେମଥେ 

ନାରଦଙ୍କୁ ମଣିଷର ଅସୀମ ଦୁଃଖ କଥା କହିଛନ୍ତି । “(ଏଠି ) ଖସିପଡ଼େ ପ୍ରେମ, ତା'ର 
ତୁଙ୍ଗ ସ୍ବର୍ଗଧାମୁ । ଧରଣୀର ଧର୍ମେ ହୁଏ କାଳିମା ଲାଞ୍ଚତ / ଇହ ଦେବତାର କୃଷ୍ଣ ଛାୟା 
ପଡ଼େ ତା' ଉପରେ / × × × ଜଗତେ ସନ୍ତାପ କେତେ, କେତେ ତାର ରୂପ / ଚତୁଃର୍ଦିଗେ 
ବିସ୍ତାରିତ ଅଫ୍ରରନ୍ତ ଜାଲ ନିତ୍ୟ ବେଦନାର / ପ୍ରେମ ସ୍ଵୟଂ ହୋଇଉଠେ ଉତ୍ସ ଯନ୍ତ୍ରଣାର | 
କବିର ଗଭୀର ଅନୁଭୂତି ଆତ୍ମ ନ ହେଲେ ନିଖୁଳର ବ୍ୟଥା ଓ ବେଦନା ସହ ଜଣେ 
ଏକୀଭୂତ ହୋଇପାରିବ ନାହିଁ । 


ବ୍ୟାଧଶରରେ ନିହତ ସ୍ଵାମୀ ପାଇଁ କ୍ରୌଞ୍ଚୀର କାରୁଣ୍ୟକୁ ଆପଣେଇ ନେବାରେ 
କବି ସତ୍ତାରତ ଅନନ୍ୟ ମହନୀୟତା । ଏହି ଏକାତ୍ମବୋଧକ ପାଇଁ ଯେଉଁ ବିରହ ଲୋଡ଼ା 
ତାହା ଉଭୟ ଜଗତ ଓ ଜୀବନରେ ଗହନ କଥା । ସଂସାର ଦୁଃଖରେ ସଢ଼ି ଯାଉଥୁଲେ ବି 
ମୋ” ସେରକ ମାଣକ ଭର୍ରି କରିବାର ବିକୃତ ନାଟକ କରି ଚାଲିବାରେ ମୁଁ ଆପଣାର 
ପୌରୁଷ୍ୟ ପ୍ରକାଶ କରୁଥ୍‌ବା ବେଳେ, କବି ସେହି ପରିପ୍ରେକ୍ଷୀରେ ନିଜ ଲୁହର ବରିଷ୍ଠ 
ପ୍ରାର୍ଥନାରେ ସଂସାରକୁ ପୂର୍ଣ୍ଣ କରିବାରେ ଲାଗିଥାଏ । ତେଣୁ ଏ ସଂସାର ପାଇଁ କବି ଏକ 
ଅନତିକ୍ରମଣୀୟ ଆବଶ୍ୟକତା, ଯେଖୈବେଳେ ମୁଁ ସଂସାର ପାଇଁ ଏକ ଉପେକ୍ଷଣୀୟ 
ବାସ୍ତବତା । ଲୁହର ସ୍ଥାପତ୍ୟରେ କବିତା ଓ ଜୀବନ ମନ୍ଦିରକୁ ପୂତ କରିଥୁବା ବରଣୀୟ 
କବି ଶ୍ରୀ ରାୟ ବାସ୍ତବରେ ଓଡ଼ିଆ ସାହିତ୍ୟ ପାଇଁ ଏକ ଅନବଦ୍ୟ ଆଶୀର୍ବାଦ । ଖ୍ୟାତି 
ପାଇଁ କେବେ ହେଲେ ବି ବିକଳ ନ ହୋଇ, ତେଣୁ କବିତାକୁ ଆଦୌ ଅପବିତ୍ର ନକରି 
ଜୀବନ କ୍ଷେତକୁ ଜୀବନ ଦାନ କରିବାକୁ ନଦୀ ପରି ଅଙ୍ଗୀକାର ବଦ୍ଧ ହୋଇଥୁବା କବି ଯେ 
କୌଣସି ପାଠକର ଚିଦାକାଶରେ ଚିର ଦେଦିପ୍ୟମାନ ହୋଇ ରହିବେ - ଏଥରେ ସନ୍ଦେହ 
ନାହିଁ । ବିଶ୍ଵ ଚେତନା ସଚେତନ କବିଙ୍କୁ ମୋର ସାଷ୍ତାଙ୍ଗ ପ୍ରଣିପାତ । 


ପୂର୍ବତନ ପ୍ରାଧ୍ୟାପକ 
ଇଂରାଜୀ ବିଭାଗ, ଭଦ୍ରକ ମହାବିଦ୍ୟାଳୟ 


୍ 

‘ଲୁହର ଫସଲ!” ¬ ଏକ ଅନ୍ତରଙ୍ଗ ଆଲୋଚନା 
ଡଃ ପଞ୍ଚାନନ ମହାନ୍ତି 


“ଲୁହର ଫସଲଂ ( ୧୯୫୯) ସୁଧାଂଶୁ ଶେଖର ରାୟଙ୍କର ପ୍ରଥମ କବିତା 
ପୁସ୍ତକ । ଏଥୁରେ ସ୍ଥାନିତ ୭ ୦ଟି ଯାକ କବିତା ସନେଟ୍‌ ପର୍ଯ୍ୟାୟ ଭୁକ୍ତ | ପୁସ୍ତକଟିର 
‘ମୁଖବନ୍ଧୀରେ ଡଃ କୁଞ୍ଜବିହାରୀ ଦାଶ ମଧ୍ଯ ଏଇ କଥା ଲେଖଛନ୍ତି । କିନ୍ତୁ ଶ୍ରୀ ରାୟ 
ଇଂରେଜୀ ସନେଟ୍‌ର ଗଢ଼ଣକୁ ଅନୁସରଣ କରିନାହାନ୍ତି । ଇଂରେଜୀ ସନେଟ୍‌ର ପ୍ରଥମ 
ଭାଗଟି ଅଷ୍ଟକ ଓ ଦ୍ବିତୀୟଟି ଷଟକ ଭାବେ ନାମିତ । କାରଣ ପ୍ରଥମଟିରେ ୮ଟି ଓ 
ଦ୍ଧିତୀୟଟିରେ ୬ଟି ପାଦ ବା ଧାଡ଼ି ରହିଥାଏ । କବି ଶ୍ରୀ ରାୟ ଏ ନିୟମକୁ କେତେକ 
କ୍ଷେତ୍ରରେ ମାନିଥୂଲେ ହେଁ ବହୁକ୍ଷେତ୍ରରେ ନୂଆ ପରୀକ୍ଷା ନିରୀକ୍ଷା କରିଛନ୍ତି । ‘ଲୁହର 
ଫସଲର ପ୍ରଥମ କବିତା ‘ ଆଦିଛନ୍ଦଂରେ ପାଦଗୁଡ଼ିକୁ କବି ଯେମିତି ସଜେଇଛନ୍ତି, ତା' 
ହେଲା ୬+୪+୪, ଇଂରେଜୀ ସନେଟ୍‌ର ୮+୬ ଧାରାରେ ନୁହେଁ | ସେଇପରି ‘ଅସୁନ୍ଦରେ 
ଭଲପାଏ’ ଓ 'ଲୋଷ୍ଟ୍ର ଫି୍ଗି ପାଇଛି ମୁଁ ଫୁଲ” ପରି କବିତାରେ ପାଦ ସଜା କ୍ରମ ହେଲା 
୬+୮ | ପ୍ରେମର ଯେ ନାହିଁ ପରାଜୟରେ ତାହା ୨+୧୦+୨, “ମଣିଷ ଗାନଛି'ରେ 
୧୦+୪, ପୁଣି “ସର୍ବ ଶ୍ରେଷ୍ଠ ଧନ”ରେ ତାହା ୪+୧୦ | 


ଆଲୋଚ୍ୟ କବିତା ପୁସ୍ତକଟିରେ ପାରମ୍ପରିକ ଅନ୍ତ୍ୟମେଳ ରହିଥୂଲେ ହେଁ ଶ୍ରୀ 
ରାୟ ଇଂରେଜୀ ସନେଟ୍‌ର aabb ଓ abab ଉଭୟ ପ୍ରକାର ଅନ୍ୟମେଳକୁ ଗ୍ରହଣ 
କରିଛନ୍ତି । ଯଥା ¬ 


( ୧) ବକ୍ଷ ମୋ ଉନ୍ମୁକ୍ତ କରି ଅଜାଡ଼ି ଦେଇଛି ପ୍ରେମ ମୋର 
ଭଣ୍ଡାର ନିଃଶେଷ କରି ବୁହାଇଛି ସୁଧାର ନିର୍ଝର 


ଦାନେ ଅକୃପଣ ହୋଇ, କିନ୍ତ କାହିଁ କେବା ନେଲା କେତେ, 
ମୁଷ୍ଟିମେୟ କେତେ ଜଣ ସେହି ସୁଧା ଆନନ୍ଦିତ ଚିତ୍ତେ 
(ଫେରିଗଲେ ଶୂନ୍ୟ ନୟନରେ) 

( ୨) ଏ ଓଳି ଚାଉଳ ମୁଠେ, ଆର ଓଳି ପାନ 
ମହାଜନ ଜ୍ଵାଳା ଅବା ଗୁମାସ୍ତା ଧମକ 
ଏଇ ସମସ୍ୟାର ହୁଏ ନିତି ସମାଧାନ 
ପଦେ ପଦେ ମିଛ କହି ହୋଇ ପ୍ରବଞ୍ଚକ । 


କବିତା ଗୁଡ଼ିକ ମଧ୍ଯରୁ ୪୮ ଟି ପ୍ରଥମ ଶ୍ରେଣୀୟ ଛନ୍ଦରେ aabb ଓ ୨ ୨ଟି 
ଦ୍ବିତୀୟ ଶ୍ରେଣୀୟ ଛନ୍ଦରେ bab ରଚିତ । କହିବା ବାହୁଲ୍ୟ ଯେ ପ୍ରଥମ ପ୍ରକାର ଛନ୍ଦ 
ଓଡ଼ିଆରେ ବହୁ ଳଭାବେ ପ୍ରଚଳିତ । ଅର୍ଥାତ, ଏ କ୍ଷେତ୍ରରେ କବି ଓଡ଼ିଆ ଛନ୍ଦର 
ପାରମ୍ପାରିକତାକୁ ଅଧ୍ବକ ଗ୍ରହଣ କରିଛନ୍ତି ସତ, ନୂଆ ପରୀକ୍ଷା କରିବା ଦିଗରେ ମଧ୍ଯ 
ଆଗ୍ରହ ଦେଖେଇଛନ୍ତି ! ପୁସ୍ତକଟିର ‘ମୁଖବନ୍ଧୀରେ ଡଃ ଦାଶ ଲେଖିଛନ୍ତି ¬ ˆ ଓଡ଼ିଶାର 
ସନେଟ୍‌ ସାଧାରଣତଃ ଚତୁର୍ଦଶାକ୍ଷରୀ ବା ଅଷ୍ଟାଦଶାକ୍ଷରୀ | ସୁଧାଂଶୁ ବାବୁ ଦୁଇ ରୀତିର, 
ବିଶେଷତଃ ଦ୍ଵିତୀୟ ରୀତିର ସନେଟ୍‌ ବହୃତ ସଂଖ୍ୟାରେ ଲେଖୁଛନ୍ତି ।(ପୃ.୩ ) । ପ୍ରକୃତରେ 
୭ ୦ଟି କବିତା ମଧ୍ଯରୁ ୬ ୧ଟି ଅଷ୍ଟାଦଶାକ୍ଷରୀ, ୮ଟି ଚତୁର୍ଦଶାକ୍ଷରୀ ଓ ମାତ୍ର ଗୋଟିଏ 
ବିଂଶାକ୍ଷରୀ ( 'ଢାଳୁଥବ କି ଅନନ୍ତ ଲୁହ” ) । କବି କାହିଁକି ଯେ ଅଷ୍ଟାଦଶାକ୍ଷରୀ ରୀତିକୁ 
ଅଧୁକାଂଶ କବିତାରେ ବ୍ୟବହାର କରିଛନ୍ତି, ତା'ର ସିରୀକରଣ ଅଧ୍ଵକ ଗବେଷଣାର 
ଅପେକ୍ଷା ରଖେ । 


ଏଇ ପୁସ୍ତକଟିର ସବୁ କବିତା କବିଙ୍କର ପ୍ରାଥମିକ ସ୍ତରର ରଚନା ! କିନ୍ତୁ 
ଏସବୁରେ ଯୌବନର ଉଦ୍ଦାମତାର ସ୍ତୋତ ପ୍ରବାହିତ ନୁହେଁ ! ‘ଜୀବନ ଯେ ଦୁଃଖମୟ - 
ଏହା କବି ଯୌବନରେ ମଧ୍ଯ ଭଲଭାବେ ଅନୁଭବ କରିଥୁଲେ କବିତା ଗୁଡ଼ିକର ଭାଷା ଓ 
ଅଧ୍କାଂଶ କବିତାର ଶୀର୍ଷକରେ ଏହା ସ୍ପଷ୍ଟଭାବେ ପ୍ରତିଫଳିତ | ଯଥା ¬ ଉର୍ମିଳା, ଉଦାସୀ 
ସୁଷମା, ବିନ ଶେଷେ, ସେ ଦିନଟି ଗଲା କାହିଁ, ଗୃହହୀନେ କେବା ଦେବ ଗୃହ, ଚତୁର୍ଥୀର 
ଶୀର୍ଣ୍ଣ ଚାନ୍ଦ ତଳେ, କଳା ରୂପ, ଅସୁନ୍ଦରେ ଭଲପାଏ, ଏ କି ଗୃଣା, ଲୋଷ୍ଟ ଫିଙ୍ଗି ପାଇଛି 
ମୁଁ ଫୁଲ, ପ୍ରେମ ଚାହେଁ ମହାଦୁଃଖ, ବନ୍ଧୁସ୍ମରଣେ ( ୧, ୨,୩ ), ଦୁଃସାହସ, ସୁନ୍ଦର ମରଣ, 
ଶୂନ୍ୟ ବିଦାୟ, ଝଡ଼ ଶେଷେ, ବିଡ଼ମ୍ବନା, ଦଳିତ, ଫେରିଗଲେ ଶୂନ୍ୟ ନୟନରେ, ମିଥ୍ୟାର 
ପ୍ରାଧାନ୍ୟ, ମିଥ୍ୟାର ଶ୍ରେଷ୍ଠତ୍ସ ସତ୍ୟକୁ ହଁ ସନ୍ଦେହ ଯେ ବେଶି, ପ୍ରଭୃତି । 


ସାଧାରଣ ଭାବେ ସନେଟ୍‌ର ଶେଷ ଦୁଇ ଧାଡ଼ିରେ ହିଁ ତା'ର ସାର ମର୍ମ ସ୍ଥାନ 
ପାଇଥାଏ ।! ‘ଲୁହର ଫସଲଂରେ ଥବା ପ୍ରତ୍ୟେକ କବିତାର ଶେଷ ପଦଟି ଉପରେ ଆଖୁ 
ବୁଲେଇ ନେଲେ ଅଧୁକାଂଶ କ୍ଷେତ୍ରରେ ଦୁଃଖର ଉପସ୍ଥିତିକୁ ସହଜରେ ଅନୁଭବ 
କରିହେବ । ଉଦାହରଣ ସ୍ଵରୂପ ¬ 

“ଅତୀତର ସବୁ କ୍ଷତି ଭୁଲାଇବା ଲୁହ ଦୁଇ ଧାର 

ଝରିପଡ଼ି ନୟନରୁ ଜୀବନ ତା କରଇ ସୁନ୍ଦର | (ଦିନଶେଷେ) 

ଅଶ୍ରଳ ପ୍ରତୀକ୍ଷା ଭରା ଆଖୁ ମେଲି ରହିଚି ସେ ଚାହିଁ 

ଚିର ଗୃହହୀନ ଜନେ ଗୃହ-ସୁଖ-ଶାନ୍ତି ଦେବା ପାଇଁ | 

(ଚତୁର୍ଥ ରଶୀର୍ଣ୍ଡ ଚାନ୍ଦ ତଳେ) 

ଅନନ୍ତ ପ୍ରତୀକ୍ଷା ନେଇ ରଚି ଏ ଅନନ୍ତ ଅଭିସାର । 

ତା ଆସିବା ପଥ ଚାହିଁ ବହେ ଅନନ୍ତର ଅଶ୍ରଧାର ! (ଅଭିସାର) 

ରାଜ୍ୟ ତା'ର ପ୍ରେମେ -ପୁଣ୍ୟେ, ବନ୍ଧୁତାରେ, ମାନବ ବାସଲ୍ୟେ, 

କୁଟୀରର ପୂତ ସ୍ବେହେ, ଦରିଦ୍ରର ଲୋଚକ-ନିର୍ମାଲ୍ୟେ ! (ସାମପାଜ୍ୟ) 

ତା'ର ଦାନେ ଏ ଜୀବନ ହୁଏ ମହନୀୟ, 

ଅଶ୍ନ ଢ଼ାଳି ଦୁଃଖକୁ ସେ କରେ ଲୋଭନୀୟ |! (ନିଶୁର ସୁହାଗ) 

ଏଇ କାରଣରୁ ପୁସ୍ତକଟିର ନାଁ ‘ଲୁହର ଫସଲ ପୂରାପୂରି ସାର୍ଥକ | 
ପୁସ୍ତକଟିରେ ଠାଏ ଠାଏ ନୈରାଶ୍ୟର ସ୍ଵର ଗୁଞ୍ଜରି ଉଠିଥୂଲେ ହେଁ ଶେଷବେଳକୁ କବି 


ଭଶ୍ଵରଙ୍କ ଠାରେ ଆତ୍ମସମର୍ପଣ କରିବା ସଙ୍ଗେ ସଙ୍ଗେ ତାଙ୍କ ସହ ମିଳିତ ହେବାର ଦୃଢ଼ 
ବିଶ୍କାସ ଓ କାମନା ପୋଷଣ କରିଛନ୍ତି - 


ଜୀବନର ଯେତେ ବ୍ୟଥା, ଯେତେ ଲୋଭ, ଯେତେ ଉନ୍ମାଦନା 

ସକଳର ଅନ୍ତରାଳେ ତୁମ ସାଥେ ମିଳିବା କାମନା, 

ଯଶସ୍ବୀ ହୋଇ ହେ ରହୁ, ହୋଇ ରହୁ ଦୁର୍ବାର ବିଜୟୀ 

ତୁମ ସାଥେ ମିଳିବାରେ ମୁହିଁ ଯେହ୍ନେ ହୁଏ ଆତ୍ମଳୟୀ 1 (ଆମ୍ଭ ସମର୍ପଣ) 


ଲୁହର ଫସଲ ନିରାଶା ବା ପରାଜୟ ନୁହେଁ | ଲୁହମୟ ଗତିର ଶେଷରେ 
ଅଛି ଆଶା ଓ ବିଜୟ ! ଏହାହିଁ କବିତା ଗୁଡ଼ିକ ମୂଳକଥା । 


ଥି 

ପ୍ରଣମ୍ୟ ପୂଜ୍ୟ ଗୁରୁଦେବ 
ଶ୍ରୀ ବିନୋଦ ବିହାରୀ ପଲାଇ 


ସତ୍ୟ ଏବଂ ସ୍ଵପ୍ନ ସୃଷ୍ଟି ସଂଯୋଜନାର ସ୍ଵାଭାବିକ ଗତି ଯୋଗୁଁ ମଣିଷର ଚିନ୍ତା 
ଓ ଚେତନାରେ ଅନିନ୍ଦିତ ଏ ବିଶ୍ଵର ପ୍ରବାହ ଯେଉଁ ପ୍ରଧାବନ ଓ ପ୍ରୟାସର ପଥ ନିର୍ଦ୍ଦେଶ 
କରେ; ତାହା ସକଳ ଦାର୍ଶନିକତାର କାରଣ ଭାବେ ଏ ପର୍ଯ୍ୟନ୍ତ ସ୍ଵୀକୃତ ହୋଇଆସିଛି । 
ଜ୍ଞାନର ଗାମ୍ଭୀର୍ଯ୍ୟ ସହିତ ବ୍ୟକ୍ତ ମନ୍ତ୍ରର ମାଧୁର୍ଯ୍ୟ ଜୀବନର ଜାଗରଣ ପାଇଁ ସୁଷୁପ୍ରି ଠାରୁ 
ଆରମ୍ଭ କରି ଅନାଚ୍ଛାଦିତ ଆଲୋକର ପ୍ରସାରଣ ସୁଦ୍ଧା ଦୃଷ୍ଟି ଓ ଦୀପ୍ରିକୁ ଅମ୍ବାନ ରଖୁବା 
ପାଇଁ ମଣିଷକୁ ବାରମ୍ବାର ଆତ୍ମସ୍ଥ ହେବା ପାଇଁ ସଙ୍କେତ ଦେଇଆସିଛି । ସ୍ରଷ୍ଟା ଓ ସୃଷ୍ଟି 
ସେହି କାରଣରୁ ଆତ୍ମସ୍ଥ ଓ ତୁରୀୟ ଅବସ୍ଥାରେ ଆତ୍ମମଗ୍ଧ । ଜୀବନ ଏହି ଭାବରେ ସ୍ଵୀୟ 
ରଚନାର ଶୈଳୀରେ ସ୍ବପ୍ନକୁ ଭେଦ କରି ସତ୍ୟ ଆଡ଼କୁ ଘେନି ଯାଏ ଚେତନାକୁ । ମଣିଷ 
ଯେହେତୁ ଚେତନଶୀଳ ହେବା ପାଇଁ ଅଭିପ୍ରେତ, ସେହେତୁ ତାହାର ସକଳ 
ପ୍ରୟୋଜନ ବୋଧ ଚେତନାଶ୍ରୟୀ ହେବା ପାଇଁ ସୃଜନଶୀଳ ସାହିତ୍ୟର ସ୍ଵାଭାବିକ 
ସମ୍ଭେଦନ । 


ଏ ପର୍ଯ୍ୟନ୍ତ ଯେତେ ସାହିତ୍ୟ ସୃଷ୍ଟି କରାଯାଇଛି ତାହାର ଅପରିମେୟ ବିସ୍ତୃତି 
ମଧ୍ଯରେ ଜୀବନ ଚେତନାର ଉପଲବ୍ଧୁ ପାଇଁ ଉପାଦାନର ସନ୍ଧାନ କରାଯାଇଛି ସଚେତନ 
ନିରୀକ୍ଷଣରେ । ଏ ପ୍ରକାର ନିରୀକ୍ଷଣରେ ଯାହା ଉତ୍ତୀର୍ଣ୍ଣ ହୋଇଛି ତାହା ହିଁ ହୋଇଛି 
କାଳାତୀତ, ଚିନ୍ନୟ ସୃଷ୍ଟି । ସାହିତ୍ୟିକ ଏ ସତ୍ୟକୁ ଉପଲବୃଧ୍‌ କରିବା ପାଇଁ ସାଧକ ହୁଏ । 
ସୃଷ୍ଟି ସର୍ବଦା ସାଧନା ସାପେକ୍ଷ | 


ମୋର ପ୍ରଣମ୍ୟ ଗୁରୁଦେବ ଶ୍ରୀ ସୁଧାଂଶୁ ଶେଖର ରାୟଙ୍କ ସାମଗ୍ରିକ ଜୀବନ 
ଧାରାର ସାମାନ୍ୟ ସଙ୍କେତ ଦେବା ପାଇଁ, ନିଜ ମାନସିକତାକୁ ବିନିଯୋଗ କରିବା ପାଇଁ 
ଉପରୋକ୍ତ ଅବତାରଣା କରିଛି ଏବଂ ଯାହା ଲେଖୁବି ସେଥପାଇଁ ତାଙ୍କର ଆଶୀର୍ବାଦ 
ଭିକ୍ଷା କରୁଛି । ଶ୍ରୀ ରାୟଙ୍କର ଲେଖନୀରୁ ସାହିତ୍ୟର ଧାରା ଅବାରିତ ଗତିରେ ଝରିଛି 
ଏବଂ ସେ ଧାରାର ସ୍ପନ୍ଦନରେ ଦିବସ, ରାତ୍ରି, ପ୍ରଭାତ ଓ ପ୍ରଦୋଷ ମଣିଷର ଅଶ୍ର ଠାରୁ 
ହସ ପର୍ଯ୍ୟନ୍ତ ସମସ୍ତ ସମୟକୁ ଆତ୍ମମଗ୍ଧ ମାଧୂର୍ଯ୍ୟରେ କେବଳ ଯେ ତନ୍ମୟ କରିଛି, ସେତକି 

ନୁହେଁ, ଜୀବନକୁ ସଵଜନଶୀଳ ଗତିରେ ସକ୍ରିୟ କରିଛି । ପରକୁ ଆପଣାର ଓ ଆତ୍ମୀୟ 
ଭାବେ ଗ୍ରହଣ କରିବାର ହୃଦୟର ପୀୟୁଷ ପ୍ରବାହ କେତେ ଦୂର ଯାଇଛି ତାହା ପରିମାପର 
ବହୁ ଉର୍୍ଧରେ । 


‘ଲୁହର ଫସଲ କବିଙ୍କର ପ୍ରଥମ ପ୍ରକାଶିତ କବିତା ପୁସ୍ତକ । ଏହାର 
ପ୍ରଥମ କବିତାରେ କବିଙ୍କର ଆତ୍ମାନୁରଣନରେ ବିଶ୍ଵାସ ଓ ବିସ୍ମୟର ଏକ୍ଯବୋଧ 
ଭାବର ବିନ୍ଯାସରେ ଯେପରି ଛନ୍ଦମୟ ସେହିପରି ସତ୍ୟ ଓ ସମ୍ଭିତୂରେ ଆପାର୍ଥ୍ବ ଏକ 
ସ୍ଥିତିରେ, ମୂର୍ଚ୍ଚିତ । ସେ କବିତାର ଶିରୋନାମା ˆ ଆଦିଛନ୍ଦ” ଏହାର ପ୍ରଥମ ଆଠଟି 
ଧାଡ଼ିରେ ସେ କହିଛନ୍ତି, ଯାହା ସ୍ଵାଭାବିକ ଭାବରେ ହୁ ଦୟରୁ ସ୍ତୁରିତ ହୁଏ ନାହିଁ, ତାହା 
ଲିଭିଯାଏ, ଅଥବା ଦରଗଢ଼ା ହୋଇ ରହିଯାଏ, ତାହା ପରେ ଯେଉଁ ଦୁଇଟି ପଂକ୍ତି 
କବିତ୍ଵର ଉଚ୍କଳ ତରଣୀରେ ବିମୁଗ୍ଧ କରିଛି ଏଶ୍ବ ରିକ ବିଶ୍ବାସକୁ, ତାହାକୁ ମୁଁ ଏଠାରେ 
ଉଦ୍ଧାର କରୁଛି । 


* ଯେଉଁ ଗୀନ ଆପେ ଆସି ଧରାଦିଏ କେତୋଟି ଶବ୍ଦରେ 
ଆପେ ମୋର କଣ୍ଡେ ଫୁଟେ ଦ୍ଵିଧାହୀନ, ସରଳ ସୁସ୍ବରେ 
ସେ କିମ୍ପା ସୁନ୍ଦର ହୁଏ ଛନ୍ଦେ ସୁରେ ଭାବ ଗୌରବରେ 
ଅନନ୍ତର କୁସୁମିତି ଆନନ୍ଦର ସ୍ନିଗ୍ଧ ସୌରଭରେ ? 


ଯଦି ନାହିଁ କେହି ସ୍ରଷ୍ଟା ଚିନ୍ତାର ବାହାରେ ମଣିଷର, 

ବିପୂଳ ଆନନ୍ଦ-ଘନ ମୂଳ ଉତ୍ସ ସବୁ ସଙ୍ଗୀତର 

ସୁରଭିର ଆଦି ଛନ୍ଦ, କଲ୍ଲୋଳର ପୁଲକ -ନିଦାନ 

ଅଜଣା କେ ମୋ ଅନ୍ତରେ ଥାଇ ଥାଇ ରଚେ ଚାରୁଗାନ ।” 


ମଣିଷର ଅନ୍ତର୍ନିହିତ ଏଶ୍ଵରିକ ଅସ୍ତିତ୍ଵ ଯେ ସୃଷ୍ଟିର ସ୍ଵାଭାବିକ ପ୍ରକାଶକୁ ସ୍ଵଚ୍ଛନ୍ଦରେ 
ଛନ୍ଦମୟ କରେ ଏବଂ ତାହା କବିତ୍ବକୁ ମାଧୁର୍ଯ୍ୟର ମହିମାରେ ବିମୋହିତ କରେ ତାହା ହିଁ 
ଏଠାରେ ସୂଚିତ ହୋଇଛି । ଏହା ହେଉଛି ଅବ୍ୟକ୍ତ ଚେତନାଵୋଧର ଅନାହଚ୍ଛନ୍ନ ଅସଂକ୍ରମିତ 
ଅଭିବ୍ୟକ୍ତି । ପ୍ରେମର ଗଭୀରତା ଓ ଏଶ୍ବର୍ଯ୍ୟ ବିଷୟରେ ଏହି ପୁସ୍ତକରେ ଭରପୂର ହୋଇ 
ରହିଛି ଚମନ୍କାର କବିତା । ପ୍ରତ୍ୟେକ କବିତାର କେତୋଟି ପାଦ ଥାପିବା ପଂକ୍ତିକୁ ସ୍ମତିରେ 
ସାଇତି ରଖୁବାକୁ ଭଲ ଲାଗେ ଏବଂ ଉଦ୍ଧାର କରିବାକୁ ଇଚ୍ଛା ହୁଏ | ତାହା କିନ୍ତୁ ଏଠାରେ 
ସମ୍ଭବ ନୁହେଁ । ତଥାପି କବିତା ““ ଫେରିଗଲେ ଶୂନ୍ୟ ନୟନରେ” ରୁ ଛ'ଟି ପାଦ ଉଦ୍ଧାର 
କରୁଛି । 

“ଏ କୁଗତେ ପ୍ରେମ ନେବ କାହିଁ ଅଛି କେତେ ଜଣ କହ ? 
କାର ନାହିଁ ତିଳେ ଶଂକା ? ପରାଣରେ ତିଳେ ବି ସନ୍ଦେହ ? 
ଘୃଣାନାହିଁ, ହିଂସା ନାହିଁ ନାହିଁ ସ୍ଵାର୍ଥ, ନାହିଁ ଅହଂକାର ? 
ମିଥ୍ୟାରେ ଭୁଲିବ ନାହିଁ ଛେଦି ଜାଲ ସବୁ ଛଳନାର ? 
ଦେବା ସହଜ ନୁହେଁ, ନେବା ବି ସହଜ ନୁହେଁ କେବେ 
ଉନ୍ମ୍‌ କ୍ତ ପରାଣ ସିନା ଉନ୍ମୁକ୍ତ ବକ୍ଷର ପ୍ରେମ ଲଭେ ।”? 


ପ୍ରେମ ଯେ ସାଂସାରିକ ଦେବା, ନେବାର ସାଧାରଣ ସମ୍ପର୍କ ନୁହେଁ ତାହା ହିଁ 
ଉପରୋକ୍ତ ପହ କ୍ତିରେ କୁହାଯାଇଛି । ନିର୍ମଳ ପ୍ରେର ସ୍ବଚ୍ଛଳ ସମ୍ପର୍କ ଅସୀମତାର ବୁକୁରେ 
ଉନ୍ମୁକ୍ତ । ତାହା ସତ୍ଯର ନିରହଂକାର ସ୍ତନ୍ଦନରେ ଯେପରି ସନ୍ଦିତ, ସେହିପରି 
ପ୍ରସାରଣଶୀଳ ! ମିଳନ ଏଠାରେ ଅନବଦ୍ୟ, ସାଧନାସାପେକ୍ଷ | 


“ତମେ ସର୍ବମୟ' କବିତାର ପ୍ରଥମ ଦୁଇ ପାଦରେ କବିଙ୍କର ଅଭିଜ୍ଞାନ ଶେଷ 
ଦୁଇ ପାଦରେ ସ୍ପଷ୍ଟ ଓ ତୀକ୍ଷ୍ମ ଓ ମର୍ମସ୍ପର୍ଶୀ ହୋଇଛି । ପ୍ରଥମ ଦୁଇପାଦ- 


“ ବେଦନା ଯେଉଁଠି ତହିଁ ପାଏ ପ୍ରିୟ ତୁମରି ପରଶ 
ଶୁଷ୍ଠ ଯହି ତହିଁ ଜାଗେ ତୁମ ପ୍ରେମ ହୋଇଣ ସରସ” 


ଶେଷ ଦୁଇପାଦ- 


“ କୀବନର ସବୁ କ୍ଷେତ୍ରେ ଦେଇ ବ୍ୟଥା, କରି ସବୁ କ୍ଷୟ, 
ଜାଗିଅଛ ତୁମେ ପ୍ରଭୁ, ସୌନ୍ଦର୍ଯ୍ୟରେ ହୋଇ ସର୍ବମୟ 


“ଲୁହର ଫସଲ ପୁସ୍ତକର ପ୍ରଥମ କବିତାର ଯେଉଁ ଚେତନା ଅପାର୍ଥୁବ ସତ୍ତାର 
ସୃଜନଶୀଳ ସ୍ପନ୍ଦନ ଅନୁଭବ କରିଛି ସେହି ଚେତନା ଏଠାରେ ମଧ୍ଯ ସେହି ସୃଜନୀ ଶକ୍ତିର 
ସୌନ୍ଦର୍ଯ୍ୟ ଉପଲବ୍ଧ କରିଛି । 


ପୁସ୍ତକର ମୁଖବନ୍ଧରେ ଲବ୍ତପ୍ରତିଷ୍ଠ କବି କୁଞ୍ଜବିହାରୀ ଦାଶ ଲେଖଛନ୍ତି “ଉଦ୍ଧତ 
ଦେବାକୁ ଭାରି ଲୋଭ ହୁଏ, କାରଣ ଆଜୀବନ ମନେ ରଖୁବା ଭଳି ଅନୁଭବ ସିଦ୍ଧ ବହୁ ସଫଳ 
ପଙ୍ି ଏଥୁରେ ଅଛି । ବାହୁଲ୍ୟ ଶଙ୍କାରେ ସେ ଲୋଭ ମୁଁ ସମ୍ବରଣ କରିଅଛି ! ”” ପ୍ରକୃତରେ 
ଯେ କେହି ମରମୀ ପାଠକର ମର୍ମକୁ ସ୍ପର୍ଶ କରି ଅନୁରଣନ ସୃଷ୍ଟି କଲାଭଳି ବହୁ କବିତାର ପହଞ୍ଚି 
ଏ ପୁସ୍ତକରେ ରହିଛି । ଇଚ୍ଛା ହୁଏ ଗୋଟିଏ ଗୋଟିଏ କବିତାକୁ ସମ୍ପୂର୍ଣ ରୂପେ ମୁଖସ୍ତ 
କରିବାକୁ । ଡଃ କୁଞ୍ଜ ବିହାରୀ ଦାଶ ମୋର ମଧ୍ଯ ଅଧ୍ୟାପକ ଥୁଲେ | ସେ ସମୟ ସମୟରେ 

କାବ୍ୟ ଓ କବିତାର ଉଚ୍ଛଚାସରେ ଆତ୍ମହରା ହୋଇ ଯାଉଥୁଲେ ! “ଲୁହର ଫସଲ! ପୁସ୍ତକର 
ନାମ ସାଥର୍କ ହୋଇଛି ପ୍ରତ୍ୟେକ କବିତାର ଅନ୍ତରଣ ପ୍ରବାହରେ । ସାଂସାରିକ ଜୀବନର 
ବ୍ୟଥାତୂର ମୁହୂର୍ରୁ ଆତ୍ମାର ଆତ୍ମୀୟତାରେ କବି ସାଂସାରିକ ସାମଗ୍ରିକ ଅସ୍ଥିରତାରୁ ନିଜକୁ 
ମୁକ୍ତ କରି ଯେତେବେଳେ ନିର୍ମଳ ଭଶ୍ଧର ପ୍ରୀତିରେ ନିମଗ୍ନ ହୋଇଛନ୍ତି କବିତାର ବିସ୍ତୃତି 
ଅନୁଭବ କରିବା ପାଇଁ ତ ଅନ୍ତରଙ୍ଗ ପ୍ରବାହକୁ ଉପ୍ଲବଧ୍‌ କରିବା ପାଇଁ ନିଜକୁ କବିତା ସହିତ 
ମିଶାଇ ଦିଏ ଯେତେବେଳେ ସେତେବେଳେ ସେ ସ୍ଵୀୟ ଅସ୍ତିତ୍ଵବୋଧରେ କ୍ରମଶଃ 
ସଂପ୍ରସାରିତ ହୁଏ । ଏହାପରେ ହିଁ ରଚନାର ରୁଚିର ସାଫଲ୍ୟ । ଉକ୍ତ ପୁସ୍ତକର କବିତା ସମୂହ 
ଚତୁର୍ଦଶାକ୍ଷରୀ ଓ ଅଷ୍ଟାଦଶାକ୍ଷରୀ । ଏଥୁରେ ଶବ୍ଦ ସଂଯୋଜନାର କୃତ୍ରିମତା ନାହିଁ କିମ୍ବା 
ଛନ୍ଦର ଜଟିଳତା ନାହିଁ । ଗତିରେ ରଚନା-ଶୈଳୀର ଲାଳିତ୍ୟ ପଠନର ଭାବଗତ ଦୃଷ୍ଟିକୁ 
ବାହିନିଏ କବିତାର ଶେଷ ପର୍ଯ୍ୟନ୍ତ । ବିଶ୍ବାସକୁ ବିଶ୍ଲେଷଣ କରିବା ଆବଶ୍ୟକ ହୁଏ ନାହି, 
ବରଂ ବିନ୍ୟାସରେ ପାଠକ ଅଭିଭୂତ ହୋଇଯାଏ ! 


~~ 


“ମରାଳ ଓ ମୃତିକା”? କବିତା ପୁସ୍ତକରେ ମନ-ମରାଳ ଓ ମୃତ୍ତିକାର ବିଚିତ୍ର ଓ 
ବିଚକ୍ଷଣ ଗତିର ଧାରା ଚିତ୍ରଣ କରିଛନ୍ତି କବି ଦ୍ରୈତ ଦୃଷ୍ଟିରେ । ରଚନାର ବୈଶିଷ୍ଟ୍ୟ ଜ୍ଞାନ 
ଯଜ୍ଞର ମନ୍ତ୍ରରେ କେବଳ ସୀମିତ ନୁହେଁ, ଯଜ୍ଞ ଶିଖାର ଉର୍ଧ ଗତି ଓ ପ୍ରାର୍ଣବତାର ସୃକ୍ଷ୍ମ ଦୃଷ୍ଟି 
ସହିତ ପୁଣ୍ୟପ୍ରୀତିର କୋମଳ ପ୍ରବାହରେ ଗୀତିମୟ । ଏ କବିତାମାନଙ୍କରେ ଦାର୍ଶନିକତା ଓ 
ଅଭିଜ୍ଞତା କେଉଠି ଦୁଇଟି ଧାରାରେ ଏବଂ କେଉଁଠି ଏକତ୍ର ଗୋଟିଏ ଧାରାରେ ପ୍ରବାହିତ 
ଏଥ୍‌ରେ ସ୍ଵପ୍ନ ସହିତ ବାସ୍ତବତାର ବିଭିନ୍ନ ସୋପାନ ବର୍ଣ୍ଣିତ ହେବା ସହିତ ତପସ୍ପିଗ୍ଧ ଜୀବନର 
ବାଇାଁ ଓ ବିଶ୍ମାସ ଆବର୍ଭ ସୃଷ୍ଟି କରିଛି । ପୌରାଣିକ ଉପାଖ୍ୟାନ, ଏତିହାସିକ କଥା ସହିତ 
ଜନଚିତ୍ତର ମୁଗ୍ଧ ଆବେଗ ମଧ୍ଯରେ ଜୀବନର କଠୋର ଏବଂ କୋମଳ ଘୂର୍ଣ୍ଣନ ରହିଛି । 
ପ୍ରେମର ଦୁର୍ବାର ଗତିରେ ବିରହ- ଯନ୍ତ୍ରଣା ସହିତ ଉଦାସୀନତା ଓ ଓଦାର୍ଯ୍ୟ ମଧ୍ଯ ରହିଛି । 
କବି ତାଙ୍କ 'ପ୍ରାଗ୍ଭାଷଂରେ କହିଛନ୍ତି ତାଙ୍କର ବାଇଶ ବର୍ଷ ଓ ପଇଁଚାଳିଶ ବର୍ଷ ମଧ୍ଯବର୍ଭୀ 
ସମୟରେ ସେ ଏ କବିତାମାନ ଲେଖୁଛନ୍ତି । ଏ କବିତାମାନଙ୍କରେ ଯୌବନର ଆଲୋଡ଼ନ 
ସହିତ ମୃଦୁ ମାଦକତା ଏବଂ ମାନବିକତାର ଶୁଦ୍ଧ ବିଚାର ରହିଛି । ପ୍ରକୃତିର ବର୍ଣ୍ଣବିଭୋର 
ପରିପ୍ରକାଶ ସହିତ ମଣିଷ ମନର ମାଧୁର୍ଯ୍ୟ ମିଶିଯାଇଛି ଚମକ୍ରାର ଭାବରେ । କାକଳି ଓ 
ଝରଣାର କଲ୍ଲୋଳ ସୃଷ୍ଟି କରିଛି ସୁଷମାର ପ୍ରଶାନ୍ତି । 


ପାର୍ଣ୍ବତାର ଆବର୍ଉରେ ଦୁଃଖ, ଯାତନା, ପ୍ରବଞ୍ଚନା, ବ୍ୟର୍ଥତା, ବ୍ୟଥା, କାରୁଣ୍ୟ, 
ନିଷ୍ଣୁରତା, ହାହାକାରଓଏ ସକଳର ଅସହ୍ୟ ଆଘାତ ଆପାର୍ଥବ ଅସ୍ତିତ୍ଵବୋଧ ପାଇଁ 
ମଣିଷକୁ ପଥ ଓ ପାଥେୟ ଦେଇ ଜୀବନ -ବଞ୍ଚୁବାର ପ୍ରେରଣା ଦିଏ । ଏଠି ଜ୍ୟୋସ୍, 

ମଳୟ, ନିର୍ଝରର ସଙ୍ଗୀତ, ବସନ୍ତର ଆକର୍ଷଣ, ମେଦୁରିତ ମେଘର ମହ୍ଲାର ଏବଂ ବିଭୋର 
ବର୍ଣ୍ଣବିଳାସ ସହିତ ଅରୂପର ଅନିର୍ବଚନୀୟ ସ୍ପନ୍ଦନ ଜୀବନକୁ ସତ୍ୟର ସୌହାର୍ଦଦ୍ୟରେ ସ୍ସନ୍ଦିତ 
କରେ । “ପାଖେ ତୁମେ ଅଛ ବୋଲି” କବିତାଟିରେ କେବଳ ସାଧାରଣ ଜୀବନ ଯାତ୍ରାର 
ପଥେ ଘାଟେ ବିରହ, ମିଳନ -ଆଶା, ଆଶଙ୍କାର ନିକଟ ବା ଦୂରର ସଙ୍କେତ ଦିଏ ନାହିଁ, 
ଏହା କହେ ପ୍ରାଣଭ୍ଭେଦି ମର୍ମର - ବେଦନା ଓ ମମତାର ¬ ଅସ୍ଥିତ୍ସର ସ୍ଥିତି ଓ ବିସ୍ତୃତିର 
ବାସ୍ତବତାର ଆସ୍ତରଣ ଭେଦ କରି ସତ୍ୟର ସୃଜନଶୀଳ ଗୁଞ୍ଜରଣ ସମେତ ଜୀବନ ଓ 
ମରଣର ମାଧୁର୍ଯ୍ୟ ଓ ନିଃସଙ୍ଗତା । ଏ କବିତାଟିର ମୌଳିକ ସ୍ଟୋତରେ ପ୍ରତ୍ୟେକ ପଡ୍‌କ୍ତି 
ଏପରି ଭାବେ ସଂଯୋଜିତ ଯେ ସ୍ଵାତନ୍ତ୍ଧ୍ୟ ସହିତ ସମ୍ମିଳିତ ଭାବେ କବିତାଟିର ପ୍ରୀତି 
ପ୍ରତ୍ୟୟକୁ ସମୋହନର ରଚନା-ଶୈଳୀରେ ଯେତିକି ସ୍ପର୍ଶକାତର କରନ୍ତି, ତା'ଠାରୁ ଅଧୁକ 
ସମ୍ବେଦନଶୀଳ ଓ ସୁଦୃଢ଼ କରନ୍ତି, ତେବେ ଏଥୁରୁ ଦୁଇଟି ପାଦ ମାତ୍ର ଏଠାରେ ଉଦ୍ଧାର 
କରୁଛି ¬ 
“ତୁମେ ପାଖେ ଅଛ ବୋଲି ଗୋଧ୍ୂଳିର ଆଭାଦିଏ 
ନୈରାଶ୍ୟର ଆକୁଳ ବାରତା, 
ଫୁଲର ସୁଗନ୍ଧ ତଳୁ ରହି ରହି ବହି ଆସେ 
ଝରି ପଡ଼ିବାର ତୀବ୍ର ବ୍ୟଥା । 
ତୁମେ ପାଖେ ଅଛ ବୋଲି ମଧ୍ଧାହ୍ନର ସ୍ତ୍ତ ଶୋଭା 
ଦିଶେ ହାୟ କେଡ଼େ ଅସହାୟ, 
ମିଳନର ଓଷ୍ଠ ଫୁଟେ ବଂଶୀର କରୁଣ ତାନ 
ଧୀରେ ରଚେ ଅଶ୍ରଳ ବିଦାୟ 


ସମୁଦାୟ କବିତାଟିକୁ ଆବୃତ୍ତି କଲେ ତାହା ଯେପରି ମରମୀ ମଣିଷକୁ ଆତ୍ମମଗ୍ନ 
କରିବ ସେହିପରି ନୀରବତାର ପ୍ରଶାନ୍ତିରେ ଉନ୍ମିଳିତ କରିବ । 


ସମୁଦାୟ ପଇଁତ୍ରିଶଟି କବିତା ଏହି ପୁସ୍ତକରେ ସନ୍ଧିବିଷ୍ଟ । ପ୍ରତ୍ୟେକ କବିତାରୁ 
କିଛି ଉଦ୍ଧାର କରିବାକୁ ମୋର ଆବେଗଶୀଳ ମନକୁ ମୁଁ ଜବରଦସ୍ତ ବାଧା ଦେଇଛି; 
କାରଣ ସେ ସବୁ ଉଦ୍ଧୃତି ଓ ତାହାର ବ୍ୟାଖ୍ୟା ଗୋଟିଏ ପୁସ୍ତକରେ ପରିଣତ ହେବ । 
ତେବେ, ଯେତିକି କହିଲେ ରଚନାର ନିର୍ଯ୍ୟାସ ସାଂକେତିକ ଭାବେ ଜାଣିହେବ ସେତିକି 
ମାତ୍ର ଲେଖୁବା ପାଇଁ ଚେଷ୍ଟା କରୁଛି । ପୁସ୍ତକର ସର୍ବପ୍ରଥମ ଦୁଇଟି କବିତା ପ୍ରେମର 
କରୁଣ ବିନ୍ୟାସ ନୈସର୍ଟିକ ଚିନ୍ତାର ରୂପାୟନ ମଧ୍ଧରେ ପ୍ରୀତିର ଉଚ୍ଛଳ ମାତ୍ର ସ୍ତବକିତ 
ଜାରୁଣ୍ୟ । ସ୍ଵପ୍ନ ଓ ବାସ୍ତବତାର ସମ୍ତାନ୍ତ ଓ ସମ୍ଭମଶୀଳ ଲାବଣ୍ୟର ଅଭିବ୍ୟକ୍ତି ¦ ଏଥୁରେ 

ଅଶ୍ରୁ ଓ ଆନନ୍ଦର ଆବେଗ ସହିତ କାଳର ନିଷ୍କୁରତା ସହିତ ଅଜେୟ ପ୍ରେମର ମୂହୁନା 
ମଧ୍ଯ ରହିଛି, ରୂପର ଭଟ୍ଗିମା ମଧ୍ୟରେ ଅରୂପର ଅନାସକ୍ତି ଯୋଗୁଁ ନିରାଜନାର ନିସ୍ତଳ 
ଏକାଗ୍ରତା କବିତାର ସାମଗ୍ରିକ ସ୍ଥିତିକୁ ଆପାର୍ଥବତାରେ ମହନୀୟ କରିଛି । ପ୍ରଥମ କବିତା 
“ତଲାକ ମହଲ” କେବଳ ବେଗମ- ବାଦଶାହ ନୁହେଁ, ବିଳାସର ସ୍ଵର୍ଣ୍ଣ ବୀଣା କେବଳ 
ଏହାର କଳ୍ପନା କରିନାହିଁ । ଦରିଦ୍ର ଶତ ଶତ ଶିଳ୍ପୀ ଏ କୀର୍ରି ରଚନା କରିଛନ୍ତି, ସେମାନଙ୍କ 
ପ୍ରାଣରୁ ପ୍ରେମ ମଧୁ ଏଇଠାରେ ବହିଯାଇଛି । ଏହାର କବିତା ପତ୍ତି ବାରମ୍ବାର ପାଠ 
କରିବାର ଲୋଭ ସମ୍ବରଣ କରି ହୁଏନାହିଁ । ଏହା ଏକ ଚମଜ୍କାର ପ୍ରୀତିର ପ୍ରବାହ ସୃଷ୍ଟି 
କରିଛି । “ରାଧା” କବିତାର ସ୍ଵାଚନ୍ତ୍ର୍ୟ ପ୍ରାଣସ୍ପର୍ଶୀ । ଅପେକ୍ଷା ଓ ଉପେକ୍ଷାର ଘଗୂର୍ଣ୍ଣିତ 
ପ୍ରେମ ଓ କାରୁଣ୍ୟର ଦୀପ୍ତି, ବିରହଦଗ୍ଥ ରାଧାର ହସ ଓ ଲୁହର ଜୀବନ କେବଳ ପ୍ରିୟାର 
ଜୀବନ ଲାଞ୍ଚନା ଓ ଗଞ୍ଜଣାର ନିନ୍ଦା ଓ ଅପମାନର ! ଏ ସବୁର ବର୍ଣ୍ଣନାକୁ ଏକତ୍ର କରି 
ପ୍ରତିମା ଗଢ଼ି ବସିଲେ ମନେ ହୁଏ ଯେଉଁ ପ୍ରତିମା ରୂପାୟିତ ହେବ ସେ ସମଗ୍ର ପ୍ରେମ 
ଯନ୍ତ୍ରଣାର ପ୍ରତିମୂର୍ଭି । ଏତଦ୍ଵ ବ୍ୟତୀତ ଜୀବନକୁ ଆପ୍ରାଣ ଭଲ ପାଉଥୁବା ତ୍ୟାଗ, 
ତପସ୍ୟାର କବିତା ମଧ୍ଯ ଏ ପୁସ୍ତକରେ ରୂପାୟିତ ହେଉଛି । ପ୍ରକୃତିର ବିଚକ୍ଷଣ ରୀତି 
ମଧ୍ଯ କବିଙ୍କର ଦାର୍ଶନିକ ଦୃଷ୍ଟିର ଆଢୁଆଳରେ ରହିନାହିଁ । ଯେତେ କବିତା ଏହି ପୁସ୍ତକରେ 
ଚିନ୍ତା ଓ ଚେତନାର ଗ୍ରନ୍ତିମୋଚନ ପରି ଉପସ୍ଥାପିତ ହୋଇଛି ସେ ସକଳ ମାଟିରୁ ଆକାଶ 
ପର୍ଯ୍ୟନ୍ତ ଦୃଷ୍ଟିକୁ ସମ୍ପସାରିତ କରିଛନ୍ତି | ପାର୍ଥ୍ବତାର କାଳବଦ୍ଧ ସୁଖ ବା ଦୁଃଖ, ସମ୍ପଦ ବା 
ବିପଦରୁ ମୁକ୍ତି ଲାଭ ପାଇଁ କବି ସର୍ବଦା ଜୀବନର ଅନ୍ତରଙ୍ଗ ସ୍ଥିତି ଓ ଗତି ଉପରେ ସ୍ଵାଭାବିକ 
ଭାବେ ଗୁରୁତ୍ଵ ଆରୋପ କରିଛନ୍ତି । 


““ ମୈତ୍ରେୟୀ” ' କବିତାର ଆଙ୍ଗିକ ଓ ଆତ୍ଭିକ ବିଶ୍ଳେଷଣ ଏବଂ ବିନ୍ୟାସ ସଂକ୍ଷିପ୍ତ 
ଭାବରେ ସଂସାର ଓ ସନ୍ନ୍ୟାସର ସଙ୍କେତ ରହିଛି । ଏହା ଚମଜ୍ାର କବିତା । ତିନିଟି 
ଚରିତ୍ରର ସମାବେଶ ଏ କବିତାରେ । ଯାଜ୍ଞବଲ୍ଲକ୍ୟ ସନ୍ନ୍ୟାସୀ, ତାଙ୍କର ଦୁଇ ପନ୍ୀ- 
କାତ୍ୟାୟନୀ ସଂସାର କର୍ମରେ, ମାତ୍ର ଧର୍ମଧାରାରେ ସୁନିପୁଣା ପନ୍ଧୀ ମୈତ୍ରେୟୀ 
ସାଧନାରତ ¬ ସାଂସାରିକ ବିଭବର ଆଚ୍ଛାଦନରୁ ମୁକ୍ତ | ଯେତେବେଳେ ଯାଜ୍ଞବଲ୍କ୍ୟ 
ସଂସାର ତ୍ୟାଗ କରି ସମ୍ପୂର୍ଣ୍ଣ ଭାବେ ବ୍ରହ୍ମ ଉପାସନା କରିବାକୁ ଯିବାପାଇଁ ସ୍ଥିର କଲେ 
ଏବଂ ଦୁଇ ପନ୍ନୀଙ୍କ ଠାରୁ ବିଦାୟ ନେବାକୁ ଗଲେ, ସେତେବେଳେ ପ୍ରଥମେ କାତ୍ୟାୟନୀ 
ପାଖରେ ନିଜ ଇଚ୍ଛା ବ୍ୟକ୍ତ କରିବାରୁ ସାଧ୍ଧୀ କାତ୍ୟାୟନୀ କହିଲେ ଏ ବିପୁଳ ସଞମ୍ପଭିର 
ସଂରକ୍ଷଣ ପାଇଁ ““ ମୋର କଉଁବ୍ୟ ପାଳନ କରିବି ।”” ନୟନରେ ତାଙ୍କର ଥୁଲା ଅଶ୍ରୁଳ 
ଆବେଦନ । ଯେତେବେଳେ ରଖି ଯାଜ୍ଞବଲୁକ୍ୟ ମୈତ୍ରେୟୀଙ୍କ ଠାରୁ ବିଦାୟ ନେବାକୁ 

ଯାଇ ତାଙ୍କ ପାଖରେ ପହଞ୍ଚଲେ ଏବଂ କହିଲେ ତାଙ୍କର ବିଦାୟ ନେବାର ଇଚ୍ଛା, ମୈତ୍ରେୟୀ 
ଧୀର ଅକମ୍ପିତ ନୟନରେ ତାଙ୍କର ହସ ଫୁଟି ଉଠୁଥଲା ! ମୁଖମଣ୍ଡଳରେ ଭରି ରହିଥୂଲା 
ଭକ୍ତିର ବିନମ୍ର ମାଧୁରୀ | ମନେ ହେଉଥଲା ଯେପରି ତାହା ଦୃରନ୍ତ ପ୍ରଶ୍ନର ଭଉଁରି । ମୁନି 
ବୁଝାଇ କହିଲେ-ଅଧୀରା ହୁଅ ନାହିଁ, ପ୍ରଚୁର ସମ୍ପତ୍ତି ଅଛି । ଧନ, ରନ, ମଣି, ମାଣିକ୍ୟ 
ଅଛି, ତହିଁରୁ ସୁଖ ମିଳିବ । ସେସବୁ ସାହାଯ୍ୟରେ ତୃମେ ଇଚ୍ଛା କଲେ ପୁଣ୍ୟ ଲାଭ 
କରିପାରିବ । ମୈତ୍ରେୟୀ ପଚାରିଲେ ସେସବୁ କେତେ ସୁଖ ଦେବ, ତାହା କ'ଣ ନିତ୍ୟ 
ସୁଖ, ଅମୃତର ସ୍ଵାଦ, ଦିବ୍ୟ ଅନୁଭୂତି ଓ ଆତ୍ମାର ଅମ୍ବାନ ଜ୍ୟୋତି ବିଭବ ଦେଇପାରିବ ? 
ଏହିପରି ପ୍ରଶ୍ନଂଉତ୍ତର ଶେଷରେ ଯାଜ୍ଞବଲ୍କ୍ୟ ନୀରବ ହେଲେ ଏବଂ ଗଭୀର ଧ୍ୟାନରେ 
ଦେଖୁଲେ-ମୈତ୍ରେୟୀ ନିମଗ୍ନ, ତାଙ୍କ ନୟନ ଅଶ୍ର ପ୍ଲାବିତ, ପ୍ରାଣରେ ପୂର୍ଣ୍ତତାର ପ୍ରଶାନ୍ତ 
ଗୌରବ ! 


ଏ ପୁସ୍ତକର ଶେଷ କବିତା “ମରାଳ ଓ ମୃତିକା” ! ଏହି କବିତା ଚିତ୍ତ ଓ 
ଚେତନାର । ଚିତ୍ତ ଉର୍୍ଧକୁ ଗତି କରି ପୁଣି ମାଟିକୁ ଖସି ଆସେ । ସତ୍ତା ଉର୍୍ଗାମୀ ହୁଏ 
ପୁଣି ଯେଉଁଠାରୁ ଉଡ଼ି ଉଡ଼ି ଯାଇଥଲା ସେଠାକୁ ଖସି ଆସେ । ଏହା ପାର୍ଥୁବ ମନର ସ୍ଥିତି 
ଓ ଗତିର ଧାରା । ଉର୍ଦ୍ଧ ଗତି ନିମନ୍ତେ ମନର ଏକାନ୍ତ ଏକାଗ୍ରତା ଓ ଶୁଦ୍ଧତା ପ୍ରୟୋଜନ 
ତାହା ପାର୍ଥୁବତାରୁ ମୁକ୍ତ ନହେଲେ ଗତି କେବେ ଉର୍୍ଧକୁ, କେତେ ଅଧୋଗାମୀ ହୁଏ ; 
ଆସକ୍ତି ଓ ଅନାସକ୍ତିର କ୍ରିୟା । ତେବେ “ 'ମରାଳ ଓ “ ମୃତିକା”? ଶବ୍ଦ ଦୁଇଟି ପାରସ୍ପରିକ 
ସମ୍ବନ୍ଧରେ ସମ୍ପୂର୍ଣ୍ଣ ରୂପେ ବିରୋଧୀ ନୃହଁନ୍ତି । ‘ହଂସ” ଶବ୍ଦର ପ୍ରୟୋଗ କରାନଯାଇ 
““ଟରାଳ” ଶବ୍ଦର ପ୍ରୟୋଗ କରାଯିବାର କାରଣ ହେଉଛି “ମୃତିକା”? ମଦ୍ଯ ଶୁଦ୍ଧ 
ଚେତନାର ଉଦ୍ରେକ କରେ ଏବଂ ମଣିଷର ମାନସିକ ଗତିକୁ ଉର୍ଷ୍ଧମୁଖ କରିପାରେ । 
ମୃତ୍ତିକାର ବାହ୍ୟ ରୂପ ବସ୍ତୁର ବିଚିତ୍ର ପ୍ରକାଶରେ ମଣିଷକୁ ବାନ୍ଧି ରଖୁବା ପାଇଁ କେବଳ 
ଉଦ୍ଦିଷ୍ଟ ନୁହେଁ ତାହାର ଅନ୍ତରଙ୍ଗ ସ୍ଥିତିରେ ଜୀବନର ଆତମା ଓ ସୃଷ୍ଟିର କାନ୍ତ କୋମଳ, 
ସୁବିନ୍ୟସ୍ତ ଦୃଢ଼ତା ସହିତ ଅନାସକ୍ତି ଅଛି ଯାହା ଆକାଶ ଓ ଆଲୋକର ସ୍ଥନ୍ଦନରେ ଉଦ୍ଧବୁଦ୍ଧ 
ହୁଏ । ଏକ ଆଧ୍ଧାମ୍ବିକ ସଂପ୍ରସାରିତ ଦୃଷ୍ଟିର ଅବଧାରକ “ମରାଳ ଓ ମୃତିକା” । 


“ ଗୋଟିଏ ତାରାର ରାତି” କବିଙ୍କର ତୃତୀୟ ପ୍ରକାଶିତ କବିତା ପୁସ୍ତକ ! 
ଏଥୁରେ ମଣିଷର ନିର୍ଜନତାର ସ୍ଵର ଝଙ୍କୃତ ବୋଲି କବି ପୁସ୍ତକର ମୁଖବନ୍ଧରେ ଉଲ୍ଲେଖ 
କରିଛନ୍ତି । ନିର୍ଜନତା ମଣିଷର ମାନସିକ ଚେତନାକୁ ସମଗ୍ର ସ୍ଥିତିର ଗଭୀରତା ମଧ୍ଯକୁ 
ନେଇଯାଏ । ଯିବା ପଥରେ ସେ ଯାହା ଉପଲବ୍ଧୁ କରେ ତାହା ମାନସମୁକ୍ତ ଚେତନାର 
ବିମଳ ବିନ୍ୟାସର ଧାରା- ସତ୍ୟ ସନ୍ଧାନର ନିରାମୟ ଆବେଗ, ଯାହା ଅବିଚଳ ଲକ୍ଷ୍ୟରେ 

ମାୟାମୁକ୍ତ । ପୁସ୍ତକର ପ୍ରଥମ କବିତା  ନିଷ୍ଠତି”” ଏକ ଆନନ୍ଦମୟ ଅଭିରୁଚି, ସମ୍ପସାରିତ 
ନିରଲିପ୍ତ । ନିଜ ପ୍ରକୋଷ୍ଠରେ ବସି କବିତ ନିଜକୁ ଭୁଲି ଯାଇ ପାରା ଘୁମୁରିବା, ଘର ଚଟିଆ 
ଏକାଗ୍ର ମାନସିକ ମୁହୂର୍ଭକୁ ମିଶାଇ ଦେଇଛନ୍ତି । ସେ “ମୁଁ” ଓ “ମୋର” ସଂସାରିକତାକୁ 
ଭୁଲି ଯାଇଛନ୍ତି କ୍ଷଣକ ପାଇଁ ! ଦେଖୁବା ଓ ଅନୁଭବ କରିବାର ସ୍ଵଚ୍ଛନ୍ଦ ପ୍ରାଣସ୍ର୍ଭି କେବଳ 
ଏଇ ଗୋଟିକ କବିତାରେ ନୁହେଁ ଏ ପୁସ୍ତକରେ ସନ୍ିବିଷ୍ଠ କେତେକ କବିତାରେ ସ୍ପଷ୍ଟ । 
ଦ୍ଵିତୀୟ କବିତା “ତଫାତ' ରେ ଦୁଇଟି ଅନୁଭବର ଆଲେଖ୍ୟ ବହୁତ କିଛି ଭାବିବା ପାଇଁ 
ଉପାଦାନ ଦେଇଛି । ଅଜସ୍ର ଫୁଲ ଦେଖୁ ଜଣେ ମୁଗ୍ଧ ଏବଂ ଅନ୍ୟ ଜଣେ ବଡ଼ ଫ୍ରଲଟିକୁ 
ତୋଳିନେଇ ପକେଟ୍‌ରେ ଖୋସି ତରବରରେ ଚାଲିଗଲା ! ଏଠାରେ ପ୍ରକୃତିର କୋମଳ 
ମାଧୁର୍ଯ୍ୟରେ ମୁଗ୍ଧ ହେବା ଓ ନିଜକୁ ସଜାଇବାର ଉତ୍ସକତା ମଧ୍ଯରେ ତଫାତ଼ ଯେ କେତେ 
ତୀବ୍ର ତାହା କେବଳ ହୃଦୟବାନ ବ୍ୟକ୍ତିର ସୌନ୍ଦର୍ଯ୍ୟ ବୋଧର ସୂକ୍ଷ୍ମ ଗଭୀରତା ଉପରେ 
ନିର୍ଭର କରେ । ଫୁଲର କୋମଳତା ଓ ଫୁଲ ଛିଣ୍ଡାଇ ନିଜକୁ ସଜାଇବା ବ୍ୟଲ୍ତିର କଠିନତା 
ବିପରୀତ ଦୁଇଟି ଦିଗ । ଫୁଲର ଜୀବନ ସହିତ ନିଜ ଜୀବନର ଚେତନାକୁ ଏକାକାର 
କରୁଥୁବା ମଣିଷ ଫୁଲକୁ ବୃନ୍ତଚ୍ୟୁତ କରିପାରେ ନାହିଁ । କବିଙ୍କ ନିରୀକ୍ଷଣ ଓ ମମତା 
ବୋଧ ଏଠାରେ ଯେପରି ଜୀବନ ପ୍ରତି ଉପଲବ୍ଧିର ବାଇ । 


“ସ୍ଵପ୍ନ” କବିତାରେ କବି ନିଜ ସ୍ବପ୍ନର ଅବ୍ୟକ୍ତ ଦୃଢ଼ତା ବିଷୟରେ ଅତ୍ୟନ୍ତ 
ମାର୍ମିକତା ସହିତ ଯାହା ବ୍ୟକ୍ତ କରିଛନ୍ତି ତାହା ଯେତିକି କରୁଣ, ସେତିକି ଆତ୍ମୀୟତାରେ 
ଗମ୍ଭୀର । ସେ ସ୍ଵପ୍ନ ଅବୁହା ଲୁହ ଓ ଅଜଳା ଶିଖାର ନିସ୍ତବ୍ଧ ବେଦନା ।! ଚମଜ୍କାର 
ଆମ୍ମନିବିଷ୍ଟ ମଣିଷର ଏ ସ୍ଵପ୍ନ । ବେଦନାବୋଧକୁ ପ୍ରକାଶ କରିବା ପାଇଁ ସେ ଇଚ୍ଛା କରି 
ନାହାନ୍ତି କେବଳ ସେତିକି ନୁହେଁ, ଅଦ୍ରଂଷ୍ଟ ଭାବେ ଆପଣାର କରି ରଖୁବାର ଇଚ୍ଛାକୁ 
ମଧ୍ଯ ସାଇତି ରଖୁଛନ୍ତି । 


“ଯେ ଯାହାର”? କବିତାର ପ୍ରାଣସ୍ପର୍ଶୀ ଧାରୀ ଅତି ଶାନ୍ତ, ସୁକୁମାର, ମୁଗ୍ଧ 
ଚିତ୍ତର ସ୍ଥନ୍ଦନରେ ଜୀବନ୍ଧୟ | ଯୋଗୀ ଭିକ୍ଷା କରି ବଞ୍ଚଥାଏ ସବୁଦିନ; କିନ୍ତୁ ଦେଖାଗଲା 
ସେ ଏକୁଟିଆ ଶୂନଶାନ ବରଗଛ ତଳେ ସାରା ଦ୍ଵିପ୍ରହରଟାରେ ନୀଜ ଗୀତରେ ନିଜେ 


ମୁଗ୍ଧ । ଦ୍ରିପ୍ରହରଟା ତା ଗୀତକୁ ଶୁଣୁଛି ମୁଗ୍ଧ ହୋଇ ନିସ୍ତବ୍‌ଧତା ଭିତରେ । ମନେ ହେଲା 
କବିଙ୍କର ¬ 


“ବିପ୍ରହରଟା ତା' ପାଇଁ 

ସେ ଏହି ଦ୍ଵିପ୍ରହର ପାଇଁ 
ମୁଁ ସେଠି କେହି ନୁହେଁ- 
କିଛି ନୁହେଁ ।”” 


ଏ ଏକ ଗଭୀର ନିଃସଙ୍ଗ ଜୀବନର ଆମ୍ମବସ୍ମ ତି ¬ ନିରାମୟ ନିଜନ ବେଳାର 
ଆମ୍ମା ସହିତ ଆତ୍ମୀୟତା । 


“ବିଡ଼ମ୍ବନା” ¬ ଏକ ବାସ୍ତବତାର କବିତା | ମଣିଷ ଖୋଜି ବୁଲେ ଏକ ନିରାପଦ 
ସ୍ଥାନ ଗୃହଟିଏ । କିନ୍ତୁ ଗୃହଟିରେ ସାଂସାରିକ ଜୀବନର ସ୍ଵାଚ୍ଛନ୍ଦ୍ଯ ସହିତ ପାରିବାରିକ 
ସକଳର ଆପଣାର ହେବାପାଇଁ; କିନ୍ତୁ ତାହା ହୁଏନାହିଁ । 


୨ 2 


“ଜୀବନ ନିଚ୍ଛକ ସଂସାରର ଗତି ଓ ରୀତି ବିଷୟରେ ମାତ୍ର ଦୁଇଟି ପାଦର 
କବିତାଟିଏ । ତାହା ହେଉଛି ଏକ କଠୋର ସତ୍ୟ - 


“ କୁଢ଼ କୁଢ଼ ବାଲି ଆଉ 
ତା” ମଝିରେ ଛଳ ଛଳ ପାଣି 
ଜୀବନଟା ଏଇ ପରି; 
କେ ପାରିବ ତା” କଥା ବଖାଣି ? 
ଏହି କବିତା ପୂର୍ବରୁ ଉପସ୍ଥାପିତ ହୋଇଛି “ନଇ”? କବିତାଟି ! ନର 
ପ୍ରବାହମାନ । ତା” କୂଳରେ କବି ବସି କେବଳ ଦେଖୁଛନ୍ତି ତା'ର ପ୍ରବାହକୁ ଏବଂ ଦେଖୁ 
ଦେଖ୍‌ ସରିଯାଉଛନ୍ତି । 


ଏହି ପୁସ୍ତକରେ ଯାହା ଲକ୍ଷ୍ୟଣୀୟ ତାହା ହେଉଛି ଛୋଟ କବିତା ଓ ନାତିଦୀର୍ଘ 
କବିତାର ସମାବେଶ ପାଠକକୁ ପଡ଼ିବା ପାଇଁ ଇଛାର ସ୍ରୋତରେ ଭସାଇ ନିଏ, କିନ୍ତୁ 
ଭାସିଯିବା ବେଳେ ସୁଅ କାଟି ସ୍ଥାନେ ସ୍ଥାନେ ସନ୍ତରଣରୁ ଅବ୍ୟାହତି ନେଇ ରହିଯାଏ 
ପାଠକ ଚିନ୍ତା କରିବା ପାଇଁ ଏବଂ କବିତାର ହୃଦୟ ସ୍ପର୍ଶ କରିବା ପାଇଁ ! କବିତା ପ୍ରତ୍ୟେକ 
ସୁଖ ପାଠ୍ୟ ଓ ବୋଧଗମ୍ୟ; ମାତ୍ର ଗୋଟିଏ ଗୋଟିଏ କବିତା ନିଜର ମାଧୁର୍ଯ୍ୟରେ ଏପରି 
ମହିମାନ୍ବିତ ଯେ ପାଠକକୁ ନିଜ ଭିତରକୁ ଟାଣିନିଏ । ସବୁ କବିତାର ଗତି ସତ୍ୟର 
ପ୍ରକୋଷ୍ଠମାନଙ୍କୁ ଉଦ୍ଧଘାଟନ କରିବା ପାଇଁ ଉଦ୍ଦିଷ୍ଠ । ଗତି ସାବଲୀଳ ଓ ଚେତନା ସ୍ପଷ୍ଟ । 
ଚିତ୍ତରେ ଚାଞ୍ଚଲ୍ୟ ନାହିଁ ବୋଲି ସାରଲ୍ତୟ ସ୍ଵାଭାବିକ । ପୁସ୍ତକର ନାମାନୁସାରେ ଶେଷ 
କବିତା “ “ଗୋଟିଏ ତାରାର ରାତି” ନାତିଦୀର୍ଘ । କବିତାଟିରେ ଯେଉଁ ଅଭିବ୍ୟର୍ତି ବାସ୍ତବ 
ଜଗତର ଆଲୋଡ଼ନ ମଧ୍ଯରୁ ମଣିଷକୁ ମୁକ୍ତ କରି ଅଜାଗତିକ ସ୍ଥିତିକୁ ନେଇଯାଏ । 

ଅଜାଗତିକ ସ୍ଥିତି ମାୟାମୁକ୍ତତ ସତ୍ୟ ସଂବୁଦ୍ଧ ଆତ୍ମାର ପରମତ୍ସରେ ଅମୃତମୟ ! 
ଚେତନାଦୀପ୍ତ ମଣିଷ ଧାନ ନିବିଷ୍ଟ ହୋଇ ଏହି ସିତିରେ ଉପନୀତ ହୁଏ । 


କବି ତାଙ୍କ ମୁଖବନ୍ଧରେ ସ୍ପଷ୍ଟ ଭାବରେ ଲେଖ୍‌ଛନ୍ତି ସବୁ କବିତାରେ ¬ ପଦ୍ୟ ଓ 
ଗଦ୍ୟର ଛନ୍ଦ ଅଛି । ଏହି ପୁସ୍ତକରେ ସନ୍ପିବିଷ୍ଠ ଛପନଟି କବିତା ମଧ୍ଯରୁ ମାତ୍ର ଆଠଟି 
କବିତା ଛନ୍ଦୋବଦ୍ଧ, ବାକି ଅଠଚାଳିଶଟି କବିତା ଗଦ୍ୟ ଶୈଳୀରେ ରଚିତ | ଛନ୍ଦର ମୋହରୁ 
କବି ମୁକ୍ତ ନୁହଁନ୍ତି ବୋଲି କହିଛନ୍ତି । ସେ ମଧ୍ଯ କହିଛନ୍ତି ଯେ ଗଦ୍ୟ କବିତାର ଅନ୍ୟ ଏକ 
ବୈଶିଷ୍ଠ୍ୟ ରହିଛି । ତାହା ହେଉଛି ତାହାର ଅନିର୍ବଚନୀୟ ଦୃଢ଼ତା ¬ ତା'ର ଅଲୌକିକ 
ଓଜ, ଯାହା ମନକୁ ଅଧକ ଆଲୋଡ଼ିତ କରେ ¬ ଚିକୁ ଅଧକ ପ୍ରସାରିତ କରେ । ଏଠାରେ 
ବିନମ୍ର ଭାବରେ ମୋର କହିବାର କଥା ହେଉଛି ଆଧୁନିକ କବିତାର ରଚନା ଶୈଳୀ 
ସବୁଠାରେ ଦୃଢ଼ ନୁହେଁ କିମ୍ବା ସବୁଠାରେ ଅଲୌକିକ ଓଜ ନାହିଁ, ଯେଉଁ କାରଣରୁ ଗଦ୍ୟ 
କବିତାର ରଚନା ସବୁ ପାଠକଙ୍କୁ ପ୍ରଭାବିତ କରିପାରୁନାହିଁ | ଅତି ଅଳ୍ପ ଗଦ୍ୟ କବିତାର 
ଅଳ୍ପ ଅଂଶ କ୍ଷେତ୍ର ବିଶେଷରେ ସିନା କିଏ ଆବୃତ୍ତି କରୁଛି; ପଦ୍ୟ କବିତାକୁ ଯେପରି ଭାବରେ 
ବହୁ କ୍ଷେତ୍ରରେ ଉଦାହରଣ ରୂପେ ଆବୃତ୍ତି କରାଯାଏ, ଗଦ୍ୟ କବିତା ସବୁ ସେପରି ଆବୃତ୍ତି 
ଯୋଗ୍ୟ ହୋଇପାରିନାହିଁ । ଏହି ପ୍ରସଙ୍ଗରେ ଏକ ଉଲ୍ଲେଖନୀୟ ବିଷୟ ହେଉଛି ଯେ 
ଅଲୌକିକତା ଗଦ୍ୟ କବିତାର ସ୍ଵାଭାବିକ ପ୍ରବାହରେ ସବୁ କ୍ଷେତ୍ରରେ ବା ଅଧୁକାଂଶ 
କ୍ଷେତ୍ରରେ ନାହିଁ । ହୁଏତ କବିତାର ମୌଳିକ ଅବଧାରଣା ଠାରୁ ପୃଥକ୍‌ ଏକ ମାନସିକ 
ବୃତ୍ତିର ସଂହତିହୀନ ପ୍ରବେଶ ରୂପେ କବିତାର ପ୍ରବାହକୁ ଉତ୍‌ କ୍ଷିପ୍ର କରି ଦେଇଛି । 
ପୁରାଣମାନଙ୍କର ଦାଣ୍ତି ପଦପାତରେ ଥବା ଗଦ୍ୟର ଠାଣି ଏଥୁରେ ନାହିଁ । ଏହାର ମୂଳ 
କାରଣ ହେଉଛି ଇଂରାଜୀ କବିତାର ରଚନା ଶୈଳୀକୁ ଭାରତୀୟ ଆଧୁନିକ କବିତାର 
କବିତ୍ଧ ଅନୁକରଣ କରୁଛି । 


ଭାରତୀୟ ଏବଂ ନିର୍ଦ୍ଦିଷ୍ଟ ଭାବେ ଓଡ଼ିଆ ଆଧୁନିକ କବିତାର କବିମାନେ ଇଂରାଜୀ 
କବିତାର ଶୈଳୀକୁ ଅନୁକରଣ କଲାବେଳେ ଛନ୍ଦ ପ୍ରତି ଲକ୍ଷ୍ୟ ଦେଉନାହାଁନ୍ତି ଓ ଇଂରାଜୀ 
କବିତାର କେନ୍ଦ୍ର ଓ ଗତିର ଧାରାକୁ ଯଥାର୍ଥ ଭାବେ ବହୁ ସ୍ଥଳରେ ଅନୁଭବ କରୁନାହାଁନ୍ତି | 
ଅଅବା ଇଂରାଜୀ କବିତାକୁ ଅନୁଧ୍ୟାନ କରିବା ପାଇଁ ମାନସିକ ସ୍ଥିରତା ଆଣିବା ବେଳେ 
ସ୍ଵୀୟ ରଚନାର କେନ୍ଦ୍ର ଓ ପ୍ରସାରଣର ଧାରାକୁ ଭୁଲି ଯାଇଛନ୍ତି । ଆଧୁନିକ ଓଡ଼ିଆ କବିତାର 
ଗଦ୍ୟ ଶୈଳୀରେ ରଚନା ଯେଉଁ ପ୍ରତିଭାଶାଳୀ କବି ବୋଲି ପ୍ରତିଷ୍ଠା ଦେଇଛି ଓ ପରିଚିତ 
କରାଇଛି ସେମାନଙ୍କ ରଚନାରେ ମଧ୍ଯ ଏହିପରି ତୁଟି ପରିଦୃଷ୍ଟ ହୁଏ । ଏ ସବୁ ସ୍ତ 
ଭାରତୀୟ ଓ ନିର୍ଦିଷ୍ଟ ଭାବେ ଗଦ୍ୟ କବିତାର ଗତିକୁ ରୋଧ କରିହେବ ନାହିଁ । 

ତେବେ, ଯେହେତୁ ସମଗ୍ର ସୃଷ୍ଠି ଛନ୍ଦମୟ, ସେହେଡୁ ଛନ୍ଦ ହିଁ ସୃଷ୍ଟିର ପ୍ରକାଶ 
ଧାରାରେ ସ୍ଵାଭାବିକ ଭାବରେ ଗତିଶୀଳ । ଏ ସତ୍ୟକୁ ଅସ୍ବୀକାର କରିବାର ସାମ୍ୟ 
କାହାରି ନାହିଁ ¬ ସେ କବି ହେଉ ବା ସାଧାରଣ ନିରୀକ୍ଷକ ହେଉ | ସେହି ସୃଜନଶୀଳ 
ଛନ୍ଦରୁ ସର୍ବବିଧ ଜୀବନର ଛନ୍ଦ ଉଦ୍ଧଗତ | ସଂଗ୍ରାମ ଓ ସଂଯୋଜନା ମଧ୍ଯ ଦେଇ ସୃଷ୍ଟି 
ଅନିର୍ବଚନୀୟ ରୂପ ଓ ରୂପାୟନ - ଲୌକିକ ଓ ଅଲୌକିକତାରେ ମହନୀୟ । ଲୌକିକତା 
ଓ ଅଲୌକିକତା ଚେତନାର ସୋପାନ କ୍ରମେ ସ୍ଥିରୀକୃତ ହୋଇଛି । ମଣିଷର ଚେତନାର 
ସର୍ବୋଜଚ ସ୍ତରରେ ଯାହା ଘଟେ ତାହା ସାଧାରଣ ମଣିଷର ଚେତନାରେ ଅଲୌକିକ । 
ଚେତନାର ସର୍ବୋଚ୍ଚ ସ୍ତରର ଉର୍ଦ୍ଦକୁ ପ୍ରାରମ୍ଭରୁ ଏ ପର୍ଯ୍ୟନ୍ତ କୌଣସି ସତ୍ୟସାଧକ ଯାଇ 
ପାରିନାହାଁନ୍ତି । ତେଣୁ ତାହା ଅବ୍ୟକ୍ତ ଓ ଅଭେଦ୍ୟ । 


ତେଣୁ ସାହିତ୍ୟ ¬ ପଦ୍ୟ ହେଉ ବା ଗଦ୍ୟ ହେଉ, ମାନସର ସ୍ଵାଭାବିକ ଗତିର 
ଆବର୍ଉରୁ ଚେତନାକୁ ମୁକ୍ତ କରି ସୃଜନଶୀଳ ସତ୍ୟର ସଙ୍କେତ ଦେବା ପାଇଁ ସାହିତ୍ୟିକର 
ରଚନା ଉଦ୍ଦିଷ୍ଟ ହେବା ପ୍ରୟୋଜନ । ସେଥୁପାଇଁ ପ୍ରୟୋଜନ ସାଧନା । କବି ଶ୍ରୀଯୁକ୍ତ 
ରାୟ ଯେ ଜଣେ ସତ୍ୟସନ୍ଧାନୀ କବି, ଏଥୁରେ ସନ୍ଦେହ ନାହିଁ । ତାଙ୍କର ରଚନା ତାହାର 
ପ୍ରମାଣ । ସେ ସାହିତ୍ୟ ସାଧକ ଭାବରେ କେବଳ କବିତା ରଚନାରେ ସୀମାବନ୍ଧ ନୁହନ୍ତି, 
ତାଙ୍କ ଲେଖନୀରୁ ମଧ୍ଯ ଝରିଛି ଗଦ୍ୟର ଲାବଣ୍ୟ । ସେ ନିଜେ କହିଛନ୍ତି ଯେ- ସେ ପର୍ଯ୍ୟାପ୍ତ 
ପରିମାଣରେ ଲେଖଛନ୍ତି ଯଦିଓ ସବୁ ଲେଖା ପ୍ରକାଶିତ ହୋଇନାହିଁ । 


ସେ ଲେଖୁଛନ୍ତି କାନ୍ତକବି ଲକ୍ଷ୍ମୀକାନ୍ତଙ୍କ ଜୀବନ ଓ ପ୍ରତିଭା ଓଡ଼ିଶା ସାହିତ୍ୟ 
ଏକାଡେମୀର ଅନୁରୋଧରେ ! 


କାନ୍ତକବି ଲକ୍ଷ୍ମୀକାନ୍ତଙ୍କ ବିଷୟରେ ଓଡ଼ିଶାର ସାହିତ୍ୟିକ ମଣ୍ଡଳୀ ଜାଣନ୍ତି, ଅଳ୍ପ 
ହେଉ ବା ବହୁତ ହେଉ । କାନ୍ତକବିଙ୍କର ପ୍ରତିଭା ଅସାଧାରଣ ଏବଂ ସେ ବିଶ୍ଵାସ ଓ ବିସ୍ମୟର 
ପ୍ରତୀକ । କାନ୍ତକବିଙ୍କର ଜନ୍ମ ଠାରୁ ଦେହାବସାନ ପର୍ଯ୍ୟନ୍ତ ସମସ୍ତ ଘଟଣା ନିପୁଣତାର 
ସହିତ ଶ୍ରୀଯୁକ୍ତ ରାୟ ଉପସ୍ଥାପନ କରିଛନ୍ତି ! ତଥ୍ୟ ସଂଗ୍ରହ ପାଇଁ ଏହି ଜୀବନୀ ପୁସ୍ତକର 
ଲେଖକଙ୍କୁ ବହୁ ଶ୍ରମ ସ୍ଵୀକାର କରିବାକୁ ପଡ଼ିଛି । 


ଲକ୍ଷ୍ମୀକାନ୍ତ ଥୁଲେ ଏକ ସମ୍ଭାନ୍ତ ଜମିଦାରର ସନ୍ତାନ | ତାଙ୍କ ପିତା ଭାଗବତ 
ପ୍ରସାଦ ମହାପାତ୍ର ଥଲେ ବିତ୍ତଶାଳୀ ଜମିଦାର ଏବଂ ଜଣେ ପ୍ରଭାବଶାଳୀ ଓକିଲ । 
ଲକ୍ଷ୍ମୀକାନ୍ତ ପିଲା ଦିନରୁ ପାଠପଢ଼ାରେ ବେଶୀ ମନ ନିବେଶ କରିବା ପରିବର୍ର୍େ ସଙ୍ଗୀତ 
ଓ ନାଟକ ପ୍ରତି ଆକୃଷ୍ଠ ହୋଇଥଲେ । ସାଧାରଣ ଛାତ୍ର ପରି ସେ ପଢ଼ୁଥିଲେ । ତେଣୁ 

ଭାଗବତ ପ୍ରସାଦ ତାଙ୍କୁ ପଢ଼ାଇବା ପାଇଁ ସ୍ତ୍ୁଲ୍‌ ବ୍ୟତୀତ ଘରୋଇ ଶିକ୍ଷକ ଜଣେ ନିଯୁକ୍ତ 
କରିଥୁଲେ । ପିଲା ଦିନରୁ ତାଙ୍କ କବିତ୍ଧର ପରିଚୟ ମିଳିଥୁୂଲା । ବ୍ୟଙ୍ଗ ଓ ହାସ୍ୟ ରସରେ 
ସେ ସମାଜ ଓ ବ୍ୟକ୍ତିର ବ୍ୟକ୍ତିତୃକୁ ଏପରି ଚିତ୍ରଣ କରୁଥିଲେ ଯେ ସାହିତ୍ୟର ସେ ବିଭାବଟି 
ସେ ସମୟରେ ବିଶେଷ ଭାବେ ଆଦୃତ ହେଉଥଲା । 


ପିଲା ଦିନରେ ଏବଂ ଯୌବନର ପ୍ରାରମ୍ଭରେ ସେ ସୁନ୍ଦର ଓ ଆକର୍ଷଣୀୟ 
ଚେହେରାର ମଣିଷଟିଏ ଥଲେ । ସେ ବିବାହ କରିଥଲେ ମଧ୍ଯ ଜଣେ ସୁନ୍ଦରୀ ଝିଅକୁ । 
ତାଙ୍କ ପିତା ସେ କନ୍ୟାଟିକୁ ପୁତ୍ର ଲକ୍ଷ୍ମୀକାନ୍ତଙ୍କ ପାଇଁ ମନୋନୀତ କରିଥୁଲେ । ଲକ୍ଷ୍ମୀକାନ୍ତ 
ମଧ୍ଧ ସୁନ୍ଦରୀ ପନ୍ନୀଟିଏ ପାଇ ଖୁବ୍ର ଖୁସିରେ ଥୁଲେ । ସନ୍ତାନର ପିତା ହୋଇଥୂଲେ ସେ 
କମ୍‌ ବୟସରେ, ଉଦ୍ଦୀପ୍ତ ଯୌବନରେ । ମାତ୍ର କାଳର କରାଳ ଆଘାତ ତାଙ୍କୁ ବ୍ୟାଧ୍ଗ୍ରସ୍ତ 
କରିଦେଲା ଏବଂ ଯୌବନରେ ସେ ପଢ୍କୁ ହୋଇଗଲେ ! ଭାଗବତ ମହାପାତ୍ର ଯେତେ 
ଚେଷ୍ଟା କଲେ ମଧ୍ଧ ଲକ୍ଷ୍ମୀକାନ୍ତ ବ୍ୟାଧ୍ମୁକ୍ତ ହୋଇପାରିଲେ ନାହିଁ । ପତିବ୍ରତା ପନ୍ନୀ ନିବିଷ୍ଟ 
ଚିତ୍ତରେ ସ୍ଵାମୀ ସେବାରେ ନିଜକୁ ସାରା ଜୀବନ ନିୟୋଜିତ କରିଥୁଲେ ! 


ଭାଗବତ ବାବୁଙ୍କ ପରିବାର ଦେଶାତ୍ମଭବୋଧରେ ଉଦ୍ବବୁଦ୍ଧ ହୋଇଥୁଲା । 
ଯେତେବେଳେ ଦେଶର ସ୍ଵାଧୀନତା ପାଇଁ ବିପ୍ଲବ ଜନତାର ଜାଗୃତି ନିମନ୍ତେ ବିଭିନ୍ନ ପନ୍ଥା 
ଅବଲମ୍ବନ କରୁଥଲା; ସେତେବେଳେ ଜମିଦାରମାନେ ବ୍ରିଟିଶ୍‌ ସରକାରଙ୍କୁ ସମର୍ଥନ 
କରୁଥଲେ; ମାତ୍ର ଜମିଦାର ଭାଗବତ ମହାପାତ୍ରଙ୍କ ପରିବାର ବିପ୍ଳବର ମଶାଲ ଧରି 
ପୁରୋଭାଗରେ ପଥ ପ୍ରଦର୍ଶନ କରୁଥିଲେ । ଭାଗବତ ପ୍ରସାଦ ଥୁଲେ ବିହାର-ଓଡ଼ିଶା 
କାଉନୃସିଲ୍‌ର ସଭ୍ୟ; ମାତ୍ର ଲବଣ ସତ୍ୟାଗ୍ରହରେ ବିଟିଶ୍‌ ସରକାରଙ୍କର ଅମାନୁଷିକ 
ଅତ୍ୟାଚାରର ପ୍ରତିବାଦରେ ସେ ଉକ୍ତ ସଭ୍ୟପଦ ତ୍ୟାଗ କରିଥୁଲେ । ଲକ୍ଷ୍ମୀକାନ୍ତଙ୍କ ସାନ 
ଭାଇ କମଳାକାନ୍ତ, ସାନ ଭଉଣୀ ଜାହ୍ନବୀ, ଭଣଜା ଗୌରଗୋପାଳ, ଅନ୍ୟତମା ସାନ 
ଭଉଣୀ କୋକିଳା, ବଡ଼ ପୁଅ ନିତ୍ୟାନନ୍ଦ ସ୍ଵାଧୀନତା ଆନ୍ଦୋଳନରେ ଯୋଗ ଦେଇ 
କାରାବରଣ କରିଥଲେ । ଲକ୍ଷ୍ମୀକାନ୍ତ ଅଚଳ ପଢ୍ଛ ବୋଲି ସିନା ଆନ୍ଦୋଳନରେ ଯୋଗ 
ଦେଇନଥ୍‌ଲ୍େେ; କିନ୍ତୁ ତାଙ୍କ ଦେଶାତ୍ମବୋଧୀ ରଚନା ଆନ୍ଦୋଳନକୁ ଭାବାବେଗରେ ଉଦ୍ଦାମ 
ଓ ଗତିଶୀଳ କରୁଥଲା । କାନ୍ତିହୀନ ଶରୀର ବହନ କରି କାନ୍ତକବି କ୍ରାନ୍ତିର ସ୍ଵର ତରଙ୍ଗରେ 
ବିପ୍ଳବର ଚିତ୍ତ ଓ ଚେତନାକୁ ଜାଗରଣର ପ୍ଲାବନରେ ପ୍ଲାବିତ କରି ରଖୁଥୁଲେ | ବିଟିଶ୍‌ 
ସରକାରଙ୍କୁ ସମର୍ଥନ କରି କେତେକ ଜମିଦାର ଯେତେବେଳେ ଗୋଷ୍ଠୀବଦ୍ଧ ହୋଇ 
ଦେଶଦ୍ରୋହୀ ଭୂମିକା ଗ୍ରହଣ କଲେ; ସ୍ବାଧୀନତା ପାଇଁ ସଂଗ୍ରାମକୁ ଦମନ କରିବା ନିମନ୍ତେ 
ଚେଷ୍ଟା କଲେ, ସେତେବେଳେ ସେହି ଦେଶବଦ୍ରୋହୀମାନଙ୍କୁ ବ୍ୟଙ୍ଗ, ବିଦୁପର ପ୍ରଚଣ୍ଡ 


NH IE re be ti Rh re ir ers een ସ୍ଧନଧା ହୀଥ୍ରୁ ମଥେଯଥେ 


Digitized by PPRACHIN, SOA 


ଭାବରେ ଆଘାତ ଦେବା ପାଇଁ ଏବଂ ସେମାନଙ୍କ ହୀନ ଉଦ୍ୟମକୁ ନିନ୍ଦିତ କରିବା ନିମନ୍ତେ 
ଛଦ୍ମନାମରେ ଲକ୍ଷ୍ମୀକାନ୍ତ ଲେଖ୍‌ଥଲେ “ପଞ୍ଚାମୃତ”? ଏବଂ ତାହା ଧାରାବାହିକ ପ୍ରକାଶିତ 
ହେଉଥଲା ପ୍ରଜାତନ୍ତ୍ରରେ । ସଙ୍ଗୀତଟି ସାରା ଉତ୍କଳର ବନ୍ଦନୀୟ ଏକ ସଙ୍ଗୀତ ରୂପେ 
ଯେତିକି ପ୍ରାଣସ୍ପର୍ଶୀ, ସେତିକି ବନ୍ଦନୀୟ । ““ସବୁଥ୍ରୁ ବଞ୍ଚତ କରି କେଉଁ ଯଶ ବାନା 
ଉଡ଼ାଇବ ହେ- ଯାହା ଦେଇଥୁଲ ସବୁତ ନେଲଣି, ଆଉ କାହିଁ ପାଇଁ ଡରାଇବ ହେ !”' 
ଏଥୁରେ ନିବେଦନ ଯେତିକି ନିର୍ଭୀକତା ସେତିକି । ଏହା ଗଭୀର ବିଭୁ ବିଶ୍ବାସ ସହିତ 
ଆମ୍ମସ୍ଥ ଦ୍ରଷ୍ଟା ପ୍ରାଣର ନିଃସଙ୍କୋଚ ଉନ୍ମୋଚନ । 


ଲକ୍ଷ୍ମୀକାନ୍ତଙ୍କ ଅସମାପ୍ତ ଉପନ୍ୟାସ ˆ କଣା ମାମୁଁ '' ଓଡ଼ିଆ ସାହିତ୍ୟର 
ଇତିହାସରେ ସ୍ଵତନ୍ତ୍ର ସ୍ଥାନ ଅଧଵକାର କରିଛି । “ଜୀବନ ସଙ୍ଗୀତ” କାବ୍ୟ-କବିତା କ୍ଷେତ୍ରକୁ 
ଉତ୍ୀବିତ କରି ରଖୁଛି । କାନ୍ତକବି ବ୍ୟାଧ୍ଗ୍ରସ୍ତ ହେବା ପୂର୍ବରୁ ରୂପରେ ଆକର୍ଷଣୀୟ ଥଲେ । 
ସେ ଯେ କେବଳ ଅନ୍ତରଙ୍ଗ ସ୍ଥିତିରେ ଜଣେ କବି ଥଲେ ସେତିକି ନୁହେଁ ସଂଗୀତର 
ମୂର୍ଳ୍ଛନାରେ ¬ ନିଜ ସ୍ଵରରେ ନିଜେ ହିଁ ମୂର୍ଚିତ ରୂପାୟନ ଥଲେ । ସେ ଥଲେ ମଧ୍ଯ ଜଣେ 
ସଫଳ ଅଭିନେତା ଓ ନୃତ୍ୟ ଶିଳ୍ପୀ | ସାହିତ୍ଯିକର ଗଭୀର ଚିନ୍ତନରେ ସେ ମଧ୍ଯ କେତେକ 
ପ୍ରବନ୍ଧ ଲେଖୁଛନ୍ତି । ତାଙ୍କର ସମସ୍ତ ରଚନାର ଉପସ୍ଥାପନ ଏଠାରେ ସମ୍ଭବ ନୁହେଁ । ସେ 
ଯେ ଚିନ୍ତାଚେତନାର ସାହିତ୍ୟ ଓ କଳା ସର୍ବସ୍ଵ ଏକ ବ୍ୟକ୍ତି ଏବଂ ରୂପ-ଅରୂପର ମଧ୍ଯ 
ସ୍ଥଳରେ ଆତ୍ମାର ଆତ୍ମୀୟ; ତାହା ତାଙ୍କର ଜୀବନୀ ଓ ରଚନାରୁ ସ୍ଵଚ୍ଛନ୍ଦରେ ପ୍ରତିପାଦିତ 
ହୁଏ | 

କାନ୍ତକବି ଲକ୍ଷ୍ମୀକାନ୍ତ ବହୁତ ଲେଖୁଛନ୍ତି । ସଂଗୀତ, ଲାଳିକା, ଗଳ୍ପ ଓ 
ଉପନ୍ୟାସ । “ “ବନ୍ଦେ ଉତ୍କଳ ଜନନୀ” । ଏ ଲେଖା ସେ ସମୟରେ ଚହଳ ପକାଇଥ୍‌ୁଲା | 
ଦେଶଦ୍ରୋହୀମାନଙ୍କ ମଧ୍ଯରେ ଲକ୍ଷ୍ମୀକାନ୍ତଙ୍କର କେତେକ ଘନିଷ୍ଠ ବନ୍ଧୁ ଓ ଆତ୍ମୀୟ ଥୁଲେ 
ବି ସେମାନଙ୍କର ଗରହିଁତ କାର୍ଯ୍ୟକୁ ସହ୍ୟ ନକରି ପାରି କଟୁ ସମାଲୋଚନା ମାଧ୍ଯମରେ 
ସେମାନଙ୍କୁ ଦମନ କରିବା ପାଇଁ ଲକ୍ଷ୍ମୀକାନ୍ତଙ୍କ ଲେଖନୀ ଅସ୍ତ ପରି କାର୍ଯ୍ୟ କରିଥୂଲା । 
ଲକ୍ଷ୍ମୀକାନ୍ତ ଥଲେ ନ୍ୟାୟପରାୟଣ ଓ ବିସ୍ତାରିତ ଦୃଷ୍ଟିର ବ୍ୟଳ୍ତି ! ସ୍ଵାଧୀନତା ପାଇଁ 
ଆନ୍ଦୋଳନରେ ଯଦି କାହାରି ଠାରେ ଦୋଷ ଦେଖୁଥିଲେ ତାଙ୍କୁ ସେ ନିନ୍ଦା ଓ ଭର୍ସନା 
କରିବାକୁ କୁଣ୍ଠାବୋଧ କରୁନଥୂଲେ | 


ଲକ୍ଷ୍ମୀକାନ୍ତଙ୍କ ସାହି ତ୍ୟ-ସୃଷ୍ଟି ଅତି ପ୍ରଭାବଶାଳୀ ହୋଇ ଉଠିଥୂଲା । 
ସାହିତ୍ୟକମାନଙ୍କ ମଧ୍ୟରେ କେବଳ ନୁହେଁ, ସାଧାରଣ ଲୋକମାନଙ୍କ ମଧ୍ଯରେ ତାହା 

ଲକ୍ଷ୍ମୀକାନ୍ତଙ୍କ ପ୍ରତିଭାର ଦୀପ୍ରି ସୃଷ୍ଟି କରିଥୂଲା ଦୃଷ୍ଟି ପାଇଁ ନୂତନ ଆଲୋକ । ଲକ୍ଷ୍ମୀକାନ୍ତ 
ସମସ୍ତଙ୍କର ଥିଲେ ଶ୍ରଦ୍ଧା ଓ ସମ୍ମାନର ବ୍ୟକ୍ତି । ଏଇ ଶ୍ରଦ୍ଧା ଓ ସମ୍ମାନର ବାସ୍ତବ ପ୍ରକାଶ 
ଲାଭ କରିଥୁଲା ୧୯୩୩ ମସିହାରେ ଭଦ୍ରକ ଉଚ୍ଚ ବିଦ୍ୟାଳୟର ପରିସରରେ । ସେଠାରେ 
ଲକ୍ଷ୍ମୀକାନ୍ତଙ୍କୁ ଶ୍ରଦ୍ଧାପୂର୍ଣ୍ଣ ବିପୁଳ ସମ୍ବର୍ନା ଦିଆଯାଇଥ୍‌ଲା ଏକ ବିଶାଳ ଜନସମାବିଷ୍ଟ 
ସଭାରେ ଯେଉଁଥୁରେ କବି ଚିନ୍ତାମଣି ମହାନ୍ତି ସଭାପତିତ୍ସ କରିଥୁଲେ । ଶ୍ରୀଯୁକ୍ତ ହରେକୃଷ୍ଣ 
ମହତାବ ଓ ଜାତୀୟ କବି ବାଞ୍ଚାନିଧ୍‌ ମହାନ୍ତି ଅଭିନନ୍ଦନ ପତ୍ର ପାଠ କରିଥୁଲେ ! 


ଲକ୍ଷ୍ମୀକାନ୍ତଙ୍କୁ ସମ୍ବୋଧନ କରି ମହାତବ ଅଭିନନ୍ଦନ ପତ୍ରରେ ଲେଖୁଥୂଲେ 
“ଆପଣଙ୍କ ଚିନ୍ତା ଓ ଆପଣଙ୍କ ଜାତୀୟତା, ଆପଣଙ୍କ ଲେଖାଭଙ୍ଗୀ ଆମ୍ଭମାନଙ୍କୁ 
ନିରାଶାରେ ଆଶା ଦେଇଛି |.... ଶତ ଶତ ଦେଶବାସୀଙ୍କ ସହ ମୁଁ ଆପଣଙ୍କୁ ଶ୍ରଦ୍ଧା ଓ 
ଭକ୍ତି କରେ | ଆପଣଙ୍କ ଜାତୀୟ ସଂଗୀତ ମୋ” ପରି ବହୁ ତରୁଣଙ୍କ ହୃଦୟରେ ସ୍ପନ୍ଦନ 
ଆଣି ଦେଇଛି ।”  ବାଞ୍ଚାନିଧ୍‌ କହିଥ୍‌ଲେ- ଓଡ଼ିଶାରେ ଆପଣଙ୍କୁ ଛାଡ଼ିଦେଲେ ଖୁବ ଅଳ୍ପ 
ସଂଖ୍ୟକ କବିଙ୍କ ଭାବ ଓ ଭାଷା ପ୍ରାଣସ୍ପର୍ଶୀ ହୁଏ । ତେଣୁ ଆପଣ ଜାତୀୟ ସାହିତ୍ୟ 
କର୍ଣ୍ଣଧାର ହେବାକୁ ଯୋଗ୍ୟ । ସଭାପତି ଭାବେ କବି ଚିନ୍ତାମଣି ମହାନ୍ତି ଲକ୍ଷ୍ମୀକାନ୍ତଙ୍କୁ 
ଲକ୍ଷ୍ୟ କରି କହିଥୂଲେ, ¬ “ସେ ଭାଷା ଶିଳ୍ପୀ ଓ ସୁର ଶିଳ୍ପୀ ଉଭୟ | ଦେଶ ପକ୍ଷରୁ ଏବଂ 
ଜାତି ପକ୍ଷରୁ ତାଙ୍କର ପୂଜା ସମୀଚୀନ ଓ ସମୟୋପଯୋଗୀ ହୋଇଛି । 


xX xX X xX xX XxX 
ଜନ୍ମଭୂମିର ସଂଗୀତ ଗୌରବ ଉଦ୍ଧାର ନିମନ୍ତେ ଲକ୍ଷ୍ମୀକାନ୍ତ ବାବୁଙ୍କ ଅଦମ୍ୟ 
ଚେଷ୍ଟା ବାସ୍ତବିକ ପ୍ରଶଂସନୀୟ ! ସେ ବାରମ୍ବାର କ୍ଷତିଗ୍ରସ୍ତ ହୋଇଛନ୍ତି । ତଥାପି ତାଙ୍କର 
ପ୍ରତିଜ୍ଞା ଅକ୍ଷତ ଓ ଅଟଳ | ଦେଶର ଜଣେ ଏପରି ସୁପ୍ରତିଭ ବ୍ୟକ୍ତିଙ୍କର ପବିତ୍ର ଗୁଣ 
ପୂଜାରେ ଯୋଗଦେବାର ସୁବିଧା ପାଇଁ ମୁଁ ନିଜକୁ ଧନ୍ୟ ମଣୁଅଛି ।” 


ଏହି ସମ୍ବର୍ବନା ସଭାଟି ମୁଖ୍ୟତଃ ଲକ୍ଷ୍ମୀ ନାରାୟଣ ସାହୁଙ୍କ ଆଗ୍ରହ ଓ ଉଦ୍ୟମରେ 
ଆୟୋଜିତ ହୋଇଥଲା | ଏହି ସଭାରେ ହିଁ ଲକ୍ଷ୍ମୀକାନ୍ତ କାନ୍ତକବି? ନାମରେ ପରିଚିତ 
ହୋଇଥ୍‌ଲେ । ଛାତ୍ର ଜୀବନରେ ବନ୍ଧୁମାନେ ଲକ୍ଷ୍ମୀକାନ୍ତଙ୍କୁ ' କାନ୍ତକବି” ନାମରେ ଅଭିହିତ 
କରୁଥୂ୍‌ଲେ ଏବଂ ଲକ୍ଷ୍ମୀକାନ୍ତ ସ୍ଵରଚିତ କବିତା ଓ ସଂଗୀତରେ ନିଜକୁ “କାନ୍ତ' ଵୋଲି 
ଲେଖୁଥୁଲେ । 


ଶ୍ରୀଯୁକ୍ତ ରାୟ ଲେଖୁଛନ୍ତି “ କବି ବିଦ୍ୟୁତପ୍ରଭା ' ଏହି ପୁସ୍ତକଟି ବିଦ୍ୟୁତ ପ୍ରଭାଙ୍କର 
ଜୀବନୀ ଓ ସାରସ୍ବତ କୃତିର ସ୍ମ ତି ଆଲେଖ୍ୟ ବହନ କରିଛି । 

ବିଦ୍ର୍ୟତଵ ପ୍ରଭା ପଲ୍ଲୀର କିଶୋରୀ । ସ୍ଵପ୍ନ ବାସ୍ତବର ବିଚିତ୍ର ଗତିରେ ସେ ଜୀବନର 
ପ୍ରତିଚ୍ଛବି ସହିତ ଗତି କରିବାର ପଥ ଓ ପାଥେୟ ଖୋଜିବା ସହିତ ପ୍ରତ୍ୟୟ ଓ ପ୍ରତୀକ୍ଷାରେ 
ରହି ଯାଇଛନ୍ତି ବହୁକ୍ଷଣ । ବହୁ କବିତା ସେ ଲେଖ୍‌ଛନ୍ତି । ମନେ ରଖୁ ଆବୃତ୍ତି କରିବା 
ପାଇଁ ଆଗ୍ରହ ସୃଷ୍ଠି କରିଥ୍ବା କେତେକ ପଂକ୍ତି ତାଙ୍କ କବିତାରେ ରହିଛି । ପଲ୍ଲୀର ସରଳତା 
ଠାରୁ ସହରର ଜଟିଳତା ପର୍ଯ୍ୟନ୍ତ ତାଙ୍କର ପଦପାତ ଓ ଦୃଷ୍ଟିକୁ ନିରୀକ୍ଷଣ କଲେ ଜଣାଯାଏ 
ପ୍ରତିଭା ତାଙ୍କୁ ସ୍ଵାଭାବିକ ଭାବରେ କବିତ୍ସରେ ଉନ୍ମିଳିତ କରିଛି । ସେ ନିଜ ସାଂସାରିକ 
ଜୀବନରେ ଘାତ, ପ୍ରତିଘାତ ମଧ୍ଯରେ ଗତି କରି ଶେଷରେ ଶ୍ରୀ ଅରବିନ୍ଦ ଓ ଶ୍ରୀ ମା'ଙ୍କ 
ଠାରେ ନିଜକୁ ନିବେଦନ କରିଥୁଲେ | 


କବିତା ତାଙ୍କର ଥୁଲା ସରଳ ଭାଷାର ପ୍ରବାହରେ ହୃଦୟସ୍ପର୍ଶୀ ରଚନା । ସେ 
ଚାହିଥୁଲେ ଲବ୍ତପ୍ରତିଷ୍ଠ ସାହିତ୍ୟିକ- ମୁଖ୍ୟତଃ କବିମାନଙ୍କ ସହିତ ପରିଚୟ ଓ ସେମାନଙ୍କ 
ଠାରୁ ଉପଦେଶ । ତେବେ, ସାଂସାରିକ ଜୀବନର ସଂଘର୍ଷ ମଧ୍ୟରେ ସେ ସାମୟିକ ନିଜକୁ 
ନିଃସହାୟ ମନେ କରୁଥିଲେ ମଧ୍ଯ ସ୍ବାମୀ ଓ ସନ୍ତାନମାନଙ୍କ ପ୍ରତି ଅବହେଳା କରୁନଥୁଲେ | 
ଶ୍ରୀମା”ଙ୍କୁ ସେ ବାରମ୍ବାର ସମ୍ବୋଧନ କରୁଥ୍‌ଲେ ନିଜର ମା” ବୋଲି । କବିତାର ଆତୁର 
ତରଙ୍ଗରେ ଭାସମାନ ମନର ମାଧୁର୍ଯ୍ୟକୁ ସ୍ଥିର ରଖୁ ଆକୁଳରେ ଶ୍ରୀମା' ଙ୍କୁ ସେ ଡାକିଛନ୍ତି 
ସାମୀପ୍ୟ ଓ ସମର୍ପଣର ଇଚ୍ଛାର ଆବେଗରେ ଶ୍ରୀମାଂଙ୍କୁ ସ୍ମରଣ କରି ଯେଉଁ କବିତାମାନ 
ରଚନା କରିଛନ୍ତି ତହିଁରେ ଅସହାୟ ବୋଧର ଅଭିବ୍ୟକ୍ତି ଅନେକ । ବିଦ୍ୟୁତ ପ୍ରଭାଙ୍କର 
ଜୀବନ ପ୍ରତି ଶେଷ ପର୍ଯ୍ୟାୟରେ ଏପରି ପ୍ରଚଣ୍ଡ ଅବିଶ୍ଧାସ ଯେ କେଉଁ କାରଣରୁ ଆସିଲା 
ତାହା ବୁଝିହୁଏନା, ସେ କେଉଁ ଅବ୍ୟକ୍ତି ବେଦାନାରେ ନିଜକୁ ନିଜେ ଶେଷ କରିଦେଲେ | 


କବିତ୍ଧରେ ସେ ସ୍ଵୀୟ ପରିଚୟକୁ ସ୍ଥିର ରଖୁଥୁଲେ । କଳା ମେଘର ଆବର୍ର 
ମଧ୍ଯରେ ରହି ରହି ବିଦ୍ୟୁତ ଯେପରି ଝଲସି ଉଠେ, ସେହିପରି ବିଦ୍ୟୁତୃପ୍ରଭା ଦୁଃଖର 
ଜଟିଳତା ମଧ୍ଯରେ କବିତ୍ନରେ ଝଲସି ଉଠୁଥଲେ । ଓଡ଼ିଆ କବିତାର ଇତିହାସରେ 
ବିଦ୍ରୟତୃପ୍ରଭାଙ୍କର ରଚନା ଅନୁପେକ୍ଷୀୟ ଆଲେଖ୍ୟ ଭାବରେ ଯେ ରହିବ, ଏଥୁରେ ସନ୍ଦେହ 
ନାହିଁ । ଶ୍ରୀ ରାୟଙ୍କର ସର୍ବକାଳୀନ ବିଚାର ହେଉଛି ଯାତନା ଦେଇ ଜୀବନକୁ ଦେଖୁବା 
ଏବଂ ଅପରିମେୟ ବିସ୍ତୃତି ମଧ୍ୟରେ ମଣିଷ ଜୀବନର କେବଳ ନୁହେଁ ପ୍ରକାଶ୍ୟ ସକଳ 
ଜୀବନର ଉପାଦାନ ଖୋଜିବା ଓ ସେସବୁକୁ ଚିହ୍ନି ଆପଣାର କରିବା । 


ଶ୍ରୀ ରାୟ ମୋର ଶିକ୍ଷକ ଥୁଲେ । ଶିକ୍ଷକରୁ ସେ ଉନ୍ନୀତ ହେଲେ ଅଧ୍ୟାପକ 
ପଦବୀକୁ । ବିଦ୍ୟାଳୟରେ ଶିକ୍ଷାଦାନ କରୁଥଲେ । ତା'ପରେ ମହାବିଦ୍ୟାଳୟରେ 
ଶିକ୍ଷାଦାନ କରି ଅବସର ନେଲେ । 

ଭଦ୍ରକ ଜିଲ୍ଲା (ସେ ସମୟରେ ଭଦ୍ରକ ସବ୍ୃଡିଭିଜନ୍‌)ର ବାସୁଦେବପୁର ମଧ୍ଯ 
ଇଂରାଜୀ ବିଦ୍ୟାଳୟର ସେ ଶିକ୍ଷକ ଥୁଲା ବେଳେ ମୁଁ ତାଙ୍କର ଛାତ୍ର ଥଲି | ସେ ସମୟ 
ଭାରତର ସ୍ଵାଧୀନତାର ପୂର୍ବ ସମୟ । ଏ ହେଉଛି ବହୁଦିନ ପୂର୍ବର ସ୍ମ ତି ସଞ୍ଚତ ବିଷୟ । 
ସେ କାଲର ଶିକ୍ଷକ ଓ ଛାତ୍ରଙ୍କ ମଧ୍ଧରେ ସମ୍ପର୍କ ଓ ଶି କ୍ଷାୟତନର ପରିବେଶ ବଉଁମାନ 
ନାହିଁ । ମୁଁ ରହୁଥୁଲି ଛାତ୍ରାବାସରେ । ଜଣେ, ଦୁଇଜଣ ଶିକ୍ଷକଙ୍କୁ ବାଦ ଦେଲେ ବାଜି 
ସମସ୍ତ ଶିକ୍ଷକ ଛାତ୍ରାବାସରେ ରହୁଥୂଲେ ।! ଶିକ୍ଷକମାନେ ହିଁ ଛାତ୍ରମାନଙ୍କର ଅଭିଭାବକ 
ଭାବେ ବିବେଚିତ ହେଉଥୁଲେ ।! ବିଶେଷତଃ ଯେଉଁ ଛାତ୍ରମାନେ ଛାତ୍ରାବାସରେ ରହୁଥିଲେ, 
ସେମାନେ ବାଧ୍ଯ ବାଧ୍କତାରେ ଚଳୁ ନଥୁଲେ । ଛାତ୍ରାବାସର ନିୟମାନୁଯାୟୀ ପ୍ରଭାତରୁ 
ଶଯ୍ୟା ତ୍ୟାଗ କରି ପ୍ରାର୍ଥନା କରିବା ଏବଂ ତା'ପରେ ନିଜକୁ ପ୍ରସ୍ତୁତ କରିନେବା ପଢ଼ିବା 
ପାଇଁ, ଏହା ଥୁଲା ସାଧାରଣ ନିୟମ । ସବୁ ଶିକ୍ଷକଙ୍କୁ ଛାତ୍ରମାନେ ଭକ୍ତି କରୁଥିଲେ ଏବଂ 
ଭଲ ପାଉଥ୍‌ଲେ । ଶ୍ରୀଯୁକ୍ତ ରାୟଙ୍କର ବୈଶିଷ୍ଟ୍ୟ ଥୁଲା - ସେସବୁ ଛାତ୍ରଙ୍କୁ ନିଜ ପରିବାରର 
ପିଲା ବୋଲି ଭାବୁଥଲେ । ଭଲ ପଢ଼ୁଥ୍‌ବା ଛାତ୍ର ଓ ଭଲ ନପଢୁଥୁବା ଛାତ୍ରଙ୍କୁ ପୃଥକ 
ଦୃଷ୍ଟିରେ ଦେଖୁନଥୁଲେ । ଯଦି କୌଣସି ଅନ୍ତେବାସୀ ଛାତ୍ରର ଦେହ ଖରାପ ହେଉଥଲା 
ଶ୍ରୀ ରାୟ ନିଜେ ଶୁଶ୍ରଷା କରୁଥୁଲେ । କୌଣସି ଛାତ୍ରର ଆର୍ଥକ ଅବସ୍ଥା ଭଲ ନଥୂଲେ 
ତାକୁ ସେ ଯେ କୌଣସି ଉପାୟରେ ସାହାଯ୍ୟ କରୁଥୁଲେ । ସେ ଛାତ୍ରମାନଙ୍କର ଘନିଷ୍ଠ 
ସମ୍ପର୍କରେ ଆସିଥୁଲେ ଏବଂ କୌଣସି କୌଣସି ଛାତ୍ରର ପାରିବାରିକ ଅବସ୍ଥା ବିଷୟରେ 
ମଧ୍ୟ ସେ ବୁଝୁଥଲେ । ସେଥୁପାଇଁ ସେ ଛାତ୍ରମାନଙ୍କ ପିତା, ମାତା ଓ ସମଗ୍ର ପରିବାରର 
ସମ୍ମାନାସ୍ପାଦ ବ୍ୟକ୍ତିଥିଲେ | 


ବହୁ ସମୟରେ ଶ୍ରୀରାୟ ଏକାକୀ ବୁଲିବାର, ବସିବାର ଓ ରାତ୍ରିର ପ୍ରଶାନ୍ତ 
ମୁହ୍ଁରେ ଆକାଶକୁ ଚାହିଁବାର ମୁଁ ଦେଖ୍ଛି ଏବଂ ଅନ୍ୟ କେତେକ ଛାତ୍ର ମଧ୍ଯ ଦେଖୁଛନ୍ତି । 
ସେ ଭାବଗମ୍ଭୀର ଏବଂ ଏକାଧାରରେ ଉଦାସ ଓ ଉଦାର | ସେ କବିତା ଲେଖନ୍ତି ! 
ନିରୋଳା ମୁହୂର୍ଭରେ । ମଣିଷ ପାଇଁ ନୁହେଁ, ଜୀବନର ଯନ୍ତ୍ରଣାରେ ଅସହ୍ୟ କଷ୍ଟ ପାଉଥୁବା 
ପଶୁପକ୍ଷୀଙ୍କ ପାଇଁ ମଧ୍ଯ ସେ ବ୍ୟସ୍ତ ହୋଇପଡୁଥଲେ । ଦୁଃଖର ଦୁନିଆଁକୁ ସେ ନିରୀକ୍ଷଣ 
କରୁଥୁଲେ ବେଦନାଵବୋଧରେ ଏବଂ ସୁଖ କ'ଣ ବୋଲି ତାଙ୍କ ବିଚାରରେ ପ୍ରଶ୍ନବାଚୀ 
ସୃଷ୍ଟି ହେଉଥଲା । 


ସେ ଅମାୟିକ ଥୁଲେ | ବାସୁଦେବପୁରର ଆଖପାଖ ଅଞ୍ଚଳର ଲୋକମାନେ 
ତାଙ୍କୁ ଆନ୍ତରିକ ଭଲ ପାଉଥ୍‌ଲେ ଏବଂ ଗଭୀର ଭାବେ ସମ୍ମାନ କରୁଥୂଲେ । ବହୁଛାତ୍ର 
ତାଙ୍କ ସାହାଯ୍ୟରେ ପଢ଼ିଛନ୍ତି । ବହୁ ବ୍ୟକ୍ତି ତାଙ୍କ ସାହାଯ୍ୟରେ ଉପକୃତ ହୋଇଛନ୍ତି । 

ସ୍ବାଧୀନତା ସଂଗ୍ରାମରେ ଯୋଗ ଦେଇଥୁବା ବାସୁଦେବପୁର ଥାନାର ବହୁ ନେତା ଓ କର୍ମୀ 
ଶ୍ରୀଯୁକ୍ତ ରାୟଙ୍କ ପାଖକୁ ପରାମର୍ଶ ପାଇଁ ଆସୁଥିଲେ | ମହାତ୍ମା ଗାନ୍ଧୀଙ୍କ ସତ୍ୟ ଓ ଅହିଂସାର 
ପଥରୁ ବିଚ୍ୟୁତ ନହେବାପାଇଁ ଏବଂ ବିପ୍ନବକୁ ଶପଥବଦ୍ଧ ଭାବେ ସକ୍ରିୟ ରଖୁବା ପାଇଁ 
ଶ୍ରୀଯୁକ୍ତ ରାୟ ସେମାନଙ୍କୁ ପରାମର୍ଶ ଦେଉଥୁଲେ । ଏପରି ମଧ୍ଯ ଦୃଷ୍ଟାନ୍ତ ରହିଛି ଯେ 
କୌଣସି ନେତା ଯଦି କାରାବରଣ କରୁଥଲା ତା'ର ପରିବାରକୁ ସାହାଯ୍ୟ କରିବାର 
ଦାୟିତ୍ସ ଶ୍ରୀଯୁକ୍ତ ରାୟଙ୍କ ଠାରେ ନ୍ୟସ୍ତ କରୁଥୁଲା | 


ଦେଶ ମାତୃକାର ପରାଧୀନତାରୁ ମୁକ୍ତି ପାଇଁ ସତ୍ୟ ଓ ଅହିଂସା ପଥରେ ସଂଗ୍ରାମ 
କେବଳ ଭାରତରେ ହିଁ ଚିନ୍ତାର ଏକ ନୂତନ ଦିଗ ଉନ୍ମୋଚନ କରିଥଲା । ସେ ପଥରେ 
ପଥୁକର ପାଥେୟ ସତ୍ୟ ଓ ଅହିଂସାକୁ ବ୍ରତ ଭାବେ ନିଷ୍ଠାର ସହିତ ପାଳନ କରିବା ପାଇଁ 
ପ୍ରୟୋଜନ ଥୁଲା ସଂଯମ, ନିରହଂକାର ସ୍ଥିତିବୋଧ ଓ ଗତି ଅନପେକ୍ଷ ଦୃଢ଼ତା । ସ୍ବାଧ୍ଧାୟୀ 
ଶିକ୍ଷକ ଶ୍ରୀଯୁକ୍ତ ରାୟ ଏସବୁ ବିଷୟରେ ସର୍ବଦା ସଜାଗ ଥୁଲେ ! ସେ ନିଜକୁ ଗଢ଼ିଛନ୍ତି 
ସାଧନାରେ, ସଦଵଗୁଣରେ ତାଙ୍କ ପରିବେଶକୁ ଓ ତାଙ୍କ ସମ୍ପର୍କରେ ଆସିଥୁବା ସମସ୍ତଙ୍କୁ 
ମୁଗ୍ଧ କରିଛନ୍ତି । 

ତାଙ୍କ ବ୍ୟକ୍ତିତ୍ଵରେ ସାହିତ୍ୟର ସୂର୍ଭି ସର୍ବଦା ମର୍ଯ୍ୟାଦାପୂର୍ଣ୍ଣ ବିଭାବ ଭାବେ 
ରହିଆସିଛି । ତାଙ୍କ ଜ୍ଞାନଗା୍ଭୀର୍ଯ୍ୟ ସୃଜନଶୀଳ ରଚନାର ମାଧୂର୍ଯ୍ୟକୁ କଳନା କରିବା 
ମୋ ପକ୍ଷେ ସମ୍ଭବ ନୁହେଁ । ତେବେ ତାଙ୍କରି ଛାତ୍ର ଭାବରେ ମୁଁ ତାଙ୍କ ଅଲକ୍ଷ୍ୟରେ ତାଙ୍କ 
ଠାରୁ ହିଁ ସାହିତ୍ୟ ପଢ଼ିବାକୁ ଓ ଲେଖବାକୁ ପ୍ରେରଣା ପାଇଥ୍‌ଲି । 


ସେ ସର୍ବଦା ମୋର ଗୁରୁ ରୂପେ ପ୍ରଣମ୍ୟ ଓ ପୂଜ୍ୟ । 


୭୫୬, ସହିଦ ନଗର 
ଭୁବନେଶ୍ବର ¬ ୭ 


ଝି 

ସ୍ରଷ୍ଟାଙ୍କ ଦୃଷ୍ଟିରେ କବି ଲକ୍ଷ୍ମୀକାନ୍ତ ଓ କବି ବିଦ୍ୟୁତପ୍ରଭା 
ଡଃ ରମେଶ ଚନ୍ଦ୍ର ବେହେରା 


କୌଣସି ସ୍ରଷ୍ଟାଙ୍କର ଜୀବନୀ ଓ ସାହିତ୍ୟ କୃତି ସମ୍ପକୀୟ ମନୋଗ୍ରାଫ ପ୍ରସ୍ତୁତ 
କରିବା ଆୟା ସସାଧ୍ଯ କଳା । ସଂକ୍ଷିପ୍ରତା ମନୋଗ୍ରାଫର ଏକ ବିଶେଷ ବିଭବ । ଅଳ୍ପରେ 
କହିବ, ଅଥଚ ସବୁ କଥା କହିବ - ଏହି ମାନଦଣ୍ଡରେ ପ୍ରତିଭା ଆକଳନ ପାଇଁ ଲୋଡ଼ା 
ଗଭୀର ଅନ୍େଷା, ସୂକ୍ଷ୍ମ ଅନୁଶୀଳନ, ନିରପେକ୍ଷ ବିଚାରବୋଧ, ସର୍ବୋପରି ପ୍ରତୁଳ 
ମିତବ୍ୟୟିତା । ଏହା ସମ୍ପୂର୍ଣ୍ଣ ଗବେଷଣା ନହୋଇପାରେ; ମାତ୍ର ଦରକାର ଗବେଷକୀୟ 
ଧୈର୍ଯ୍ୟ ଓ ନିଷ୍ଠା । ପୁସ୍ତକ, ଚିଠିପତ୍ର, ସାକ୍ଷାତ“ ଆଲୋଚନା ଇତ୍ୟାଦି ଏହାର ଅବଲମ୍ବନ | 
ଅଧ୍କନ୍ତୁ ମନୋଗ୍ରାଫ ଗଳ୍ପ ବା ଉପନ୍ୟାସ ନୁହେଁ; ମାତ୍ର ଏଥୁପାଇଁ ଆବଶ୍ୟକ କାହାଣୀ 
ଗୁମ୍ପବନର ଅପୂର୍ବ ଦକ୍ଷତା । ଏହି ପରିପ୍ରେକ୍ଷୀରେ ସୁଧାଂଶୁ ଶେଖର ରାୟଙ୍କ କାନ୍ତକବି 
ଲକ୍ଷ୍ମୀକାନ୍ତ" ଓ ‘କବି ବିଦ୍ୟୁତପ୍ରଭା' ଗ୍ରନ୍ତ ଦ୍ଦୟ ଆଲୋଚନା ସାପେକ୍ଷ । 


ଓଡ଼ିଶା ସାହିତ୍ୟ ଏକାଡେମୀ କର୍ଚ୍ବକ ଜୀବନୀ ଓ ପ୍ରତିଭା ଆଲୋଚନା ଧାରାରେ 
ଯଥାକ୍ରମେ ୧୯୮୫ ଓ ୧୯୯୯ ମସିହାରେ ପ୍ରକାଶିତ ଏହି ଗ୍ରନ୍ଧ ଦୁଇଟିରେ କବି, ବାଗ୍ଧୀ, 
ସମାଜସେବୀ ଅଧ୍ୟାପକ ଶ୍ରୀ ରାୟଙ୍କର ଆଲୋଚନାର ଞିଦାର୍ଯ୍ୟ ଉପଳବ୍ଧ ।! ପ୍ରଜ୍ଞା 
ପ୍ରଚକ୍ଷୁରେ ଅବଲୋକନ ଏବଂ କବିତ୍ଧ-ଢ଼ଙ୍ଗରେ ପରିସ୍ତୁଟନ ତାଙ୍କ ଆଲୋଚନାର ପ୍ରମୁଖ 
ବିଭବ ! 


କାନ୍ତକବି ଲକ୍ଷ୍ମୀକାନ୍ତ ମହାପାତ୍ର ଓ କବି ବିଦ୍ୟୁତୃପ୍ରଭା ଦେବୀ ଓଡ଼ିଆ ସାହିତ୍ୟର 
ଦୁଇଜଣ ପ୍ରଥତ ଯଶା ପ୍ରତିଭା । କାନ୍ତକବି ବହୁମୁଖୀ ପ୍ରବାହ । କବିତା, ସଙ୍ଗୀତ, ନାଟକ, 
ପ୍ରବନ୍ଧ ରମ୍ୟରଚନା, ଗଳ୍ପ ଉପନ୍ୟାସ, ଶିଶୁ ସାହିତ୍ୟ ପ୍ରଭୁତି ଦିଗରେ ତାଙ୍କ ଦ୍ୟୁତିର 
ଚମକ ଯେତିକି ପ୍ରଭାବଶାଳୀ, ଏହା ପଷ୍ଚାତୂରେ ଥୁବା ଅଶ୍ରସିକ୍ତ ଅନ୍ଧାରର କାହାଣୀ ସେତିକି 
ବେଦନା ଦାୟକ । ସଂଘର୍ଷମୟ ଜୀବନର କଣ୍ଟକିତ ପଥ; ଅଥଚ ଯାତ୍ରା କେଡ଼େ 
ଚମଜ୍କାର ! କାନ୍ତାର ଭିତରେ ଥାଇ କାନ୍ତି ପରଷିଥୁବାରୁ ତ ସେ କାନ୍ତକବି । ଅନ୍ୟ ଜଣକ 
ବିଦ୍ୟୁତସମ ଓିଜଲ୍ୟରେ ଅଭିଷିକ୍ତ କବି ବିଦ୍ୟୁତପ୍ରଭା । ଶିକ୍ଷା ସ୍ଵଜ୍ଛ ସାଧନା ସୁଦୀର୍ଘ; 
ଆୟୁଷ ଉଣା, ସିବି କୋଟିବାଜଣା ; ବୃଭିରେ ସାଧାରଣ ଗୃହିଣୀ ଅଥଚ ପ୍ରବୃତ୍ତିରେ କବିତା 

ରାଣୀ । ଏ ଉଭୟଙ୍କ ଜୀବନଚର୍ଯ୍ୟା ଓ ପ୍ରତିଭା ପ୍ରଭାର ଯଥାର୍ଥ ବିଶ୍ଲେଷଣରେ ସୁଧାଂଶୁ 
ଶେଖର ବେଶ୍‌ ଶାଣିତ । 


କାନ୍ତକବିଙ୍କ ଜୀବନବୃତ୍ତାନ୍ତ ଆକଳନ କରିବାକୁ ଯାଇ ଶ୍ରୀ ରାୟ ପ୍ରଭାତ, ପୂର୍ବାହ୍ନ, 
ମଧ୍ଧାହ୍ୃ, ଅପରାହ୍ନ ଓ ସନ୍ଧ୍ୟା ¬ ଏଭଳି ତିନୋଟି ଶିରୋନାମାରେ ପରିଚ୍ଛେଦୀକରଣ 
କରିଛନ୍ତି । ଜମିଦାର ହରିହର ସାମନ୍ତରାୟ ମହାପାତ୍ରଙ୍କ ଖରସରୁ ଜାତ ଚୌଧୁରୀ 
ଭାଗବତ ପ୍ରସାଦ ଜଣେ ବିଖ୍ୟାତ ଓକିଲ ଓ ସମାଜସେବୀ | ତାଙ୍କର ଜ୍ୟେଷ୍ଠ ସନ୍ତାନ 
ହେଉଛନ୍ତି ଲକ୍ଷ୍ମୀକାନ୍ତ । ଗୀତାରେ ଅଛି - ମାସାନାଂ ମାର୍ଗଶୀର୍ଷ । ଆଉ ମାର୍ଗଶୀର ହେଉଛି 
ଧନ ଓ ସୌନ୍ଦର୍ଯ୍ୟର ଦେବୀ ମା' ଲକ୍ଷ୍ମୀଙ୍କର ମାସ । ଭାଗବତ ପ୍ରସାଦଙ୍କ ପନ୍ଧୀ ରାଧାରାଣୀ 
ଦେବୀଙ୍କ କୋଳମଣ୍ଡନ ତରି ମାର୍ଗଶୀର ମାସରେ ଭୂମିଷ୍ଠ ହୋଇଥୁବା ଏହି ସନ୍ତାନର 
ନାମ ଲକ୍ଷ୍ମୀକାନ୍ତ ହେବା ଯୁକ୍ତିଯୁକ୍ତ ବୋଲି ଆଲୋଚକଙ୍କ ମତ । ଲକ୍ଷ୍ମୀକାନ୍ତଙ୍କ ବାଲ୍ୟ, 
କୈଶୋର ଓ ଯୌବନର ନାନା ଘଟଣା ପ୍ରବାହର ଚୁମ୍ବକୀୟ ଅଭିବ୍ୟକ୍ତି ଗ୍ରନ୍ଧଟିକୁ ବେଶ୍‌ 
ତଥ୍ୟପୂର୍ଣ୍ଣ କରିପାରିଛି । କଟକ, ବାଲେଶ୍ଵର ଓ ଭଦ୍ରକ ତଥା ନିଜ ଗାଁ! ତାଳପଦାରେ 
କଟିଥୁବା ତାଙ୍କ ଦିନଗୁଡ଼ିକର ବିଶିଷ୍ଟ ଘଟଣାବଳୀ ସମ୍ପର୍କରେ ଲେଖକ ଆଲୋକପାତ 
କରିବା ସହିତ କବିତ୍ସ, ସାଙ୍ଗୀତିକତା, ଅଭିନୟଗୁଣ ଆଦିର ଉନ୍ମେଷ କିଭଳି ଘଟିଥୂଲା, 
ତାହାର ସୂଚନା ମଧ୍ଯ ଦେଇଛନ୍ତି । ଚିନ୍ତାମଣି ମହାନ୍ତି, ଉମାଚରଣ ଦାସ, ଗୋପବନ୍ଧୁ 
ଦାସ, ଫକୀରମୋହନ ସେନାପତି, ବାଞ୍ଚାନିଧ୍‌ ମହାନ୍ତି ପ୍ରଭୁଖ ବହୁ ମାନ୍ୟଗଣ୍ୟଙ୍କ 
ଅନୁଷଙ୍ଗରେ ଲକ୍ଷ୍ମୀକାନ୍ତ ଉଦବୁଦ୍ଧ ହୋଇଥୁୂଲେ । 


ଗୋପୀନାଥ ସଂଗୀତ ସମାଜ ସ୍ଥାପନ, ଗୋପୀନାଥ ପ୍ରେସ୍‌ ପ୍ରତିଷ୍ଠା ଡଗର 
ପତ୍ରିକା ପ୍ରକାଶନ ପ୍ରଭୃତି ଲକ୍ଷ୍ମୀକାନ୍ତଙ୍କ ବ୍ୟକ୍ତିତ୍ସର ବର୍ଣ୍ଣାଳି ସହିତ ତାଙ୍କ ସାରସ୍ଵତ ପ୍ରତିଭାର 
ବିକାଶରେ ସହାୟକ ହୋଇଥବା ନାନା ପରିବେଶର ଇସ୍ତାହାର ଗ୍ରନ୍ଷଟିରେ ସନ୍ନିବେଶିତ ! 
ତାଙ୍କ ଗ୍ରାମ ତାଳପଦାର ନୈସର୍ଗିକ ସୁଷମା କେତେ କବିତ୍ଧ -ବ୍ୟଞ୍ଜକ, ତାହା ଦର୍ଶାଇବାକୁ 
ଯାଇ ଅଧ୍ୟାପକ ରାୟ ଲେଖୁଛନ୍ତି ¬  ବୈଶାଖର ଅପରାହୁରେ ଆମ୍ବତୋଟାର ରହସ୍ୟାବୃତ୍ତ 
ଛାୟା, ଅଶିଣରେ ଗଙ୍ଗଶିଉଳି ସୁରଭିରେ ଆମୋଦିତ ଗ୍ରାମ୍ୟ ପ୍ରଭାତ ଏବଂ ଅପରାହ୍ନରେ 
ଆକାଶ ବୁକୁରେ ବଉଦର କୁହୁକ -ରୋମାଞ୍ତ କ୍ରୀଡ଼ା, ମାର୍ଗଶୀର୍ଷରେ ଶସ୍ୟ କେଦାରର 
ଅପରୂପ ସଙ୍ଗୀତ, ଚୈତ୍ରରେ ବକୁଳ ପୁଷ୍ଠର ମଦିର ଆଘ୍ରାଣରେ ଆଲୋକିତ ଗ୍ରାମ ପ୍ରାନ୍ତରର 
ଅପୂର୍ବ ଆକର୍ଷଣ କେତେ ଅପରୂପ ବୈଚିତ୍ର୍ୟ ସୃଷ୍ଟି କରୁଥଲା ! ବହୁତ ତାଳ ବୃକ୍ଷରେ 
ଶୋଭିତ ଏଇ ପଲ୍ଲୀର ଅନ୍ୟତମ ଆକର୍ଷଣ ଥଲା ପବନ ହିଲ୍ଲୋଳରେ ତାଳ ପଲ୍ଲବର 
ଗୁରୁ ଗମ୍ଭୀର ନିନାଦ ।!”” (ପୃ- ୯) 

ହାସ୍ୟ, ବ୍ୟଙ୍ଗ ଓ ବିଦୁପର ଏହି ସୃକ୍ଷ୍ମ କାରିଗରଙ୍କ କୁଷ୍ଣବ୍ୟାଧୁଗ୍ରସ୍ତ ବେଦନାହତ 
ଜୀବନର ଆର୍ଉଁ ଯେତିକି କରୁଣ, ତାଙ୍କ ପ୍ରତିସ୍ପର୍ଷୀ ପ୍ରତିଭା ପ୍ରକାଶ ସେତିକି ବିସ୍ମୟକର । 
ଓଡ଼ିଆ ସାହିତ୍ୟର ତିନି ବିଶିଷ୍ଟ ପ୍ରତିଭା ଯଥା ଦୀନକୃଷ୍ଣ ଦାସ, ଲକ୍ଷ୍ମୀକାନ୍ତ ମହାପାତ୍ର ଓ 
ରାମଚନ୍ଦ୍ର ମିଶ୍ର ( ପତୁରାନନ୍ଦ ) ଏହି ଅବକାଶରେ ସ୍ମରଣୀୟ ! ଏମାନେ କୁଷ୍ଠବ୍ୟାଧୂର 
କରାଳଗ୍ରାସକୁ ବେଖାତିର କରି ସୃଜନ ବିଳାସରେ ମସଗୁଲ ହୋଇଛନ୍ତି । ତାହାହିଁ ତ 
ପୁରୁଷାକାର । ସେଥ୍‌ପାଇଁ କାନ୍ତକବିଙ୍କ ସମ୍ପର୍କରେ ଆଲୋଚକ ମୁଖବନ୍ଧରେ ଲେଖୁଛନ୍ତି 
“ ଜ୍ରାନ୍ତକବିଙ୍କ ସ୍ମୃତି ବିସ୍ମୟରେ ଉନ୍ନଳ-ବେଦାନର ଅଶ୍ରୁଳ । × × × ବିସୁୟ ତାଙ୍କର 
ଅମିତ ପ୍ରାଣ-ପ୍ରାଚୁର୍ଯ୍ୟ ପାଇଁ ¬ ହସିବାର ଓ ହସାଇବାର ଅମିତ କ୍ଷମତା ଓ ଦକ୍ଷତା 
ପାଇଁ । ବେଦନା ତାଙ୍କ ଜୀବନର ତାଣ୍ଡବ - ଘନ ହାହାକାର ପାଇଁ ¬ ତାଙ୍କ ଅଶୁକାତର 


ଅସହାୟତା ପାଇଁ ।'' 


ଗ୍ରନ୍ର ଦ୍ଵିତୀୟ ଭାଗରେ କାନ୍ତକବିଙ୍କ କବିତା, ସଙ୍ଗୀତ, ପ୍ରବନ୍ଧ, କଥା ସାହିତ୍ୟ, 
ନାଟକ ତଥା ଶିଶୁ ସାହିତ୍ୟ ସମ୍ପର୍କରେ ସେ ଯେଉଁ ବିଶ୍ଲେଷଣ କରିଛନ୍ତି ; ତହିଁରେ ତାଙ୍କର 
ନିରପେକ୍ଷ ଦୃଷ୍ଟି ସହିତ ଗଭୀର ଅନୁଶୀଳନ ଅନୁରଣିତ । କାନ୍ତକବିଙ୍କ ସର୍ବଶ୍ରେଷ୍ଠ ସୃଷ୍ଟି 
“ଜୀବନ ସଂଗୀତ । ସମଗ୍ର ଓଡ଼ିଆ ସାହିତ୍ୟର ସୁଦୀର୍ଘ ଇତିହାସରେ ଏ ସୃଷ୍ଟିର ପଟାନ୍ତର 
ନାହିଁ । ୟା ଉପରେ ସମାଲୋଚକଙ୍କ ମନ୍ତବ୍ୟ ଅବଧାରଣୀୟ । ˆ ଜୀବନ ସଙ୍ଗୀତ ସବୁ 
ସାମ୍ପଦାୟିକତାର ଉର୍୍ଧରେ, ସବୁ ଗୋଷ୍ଠୀଗତ ଭାବ ଠୁ ମୁକ୍ତ । କବି ଥୁଲେ ପରମ ବୈଷ୍ଣବ- 
ରାଧାକୃଷ୍ଣ ଥୁଲେ ତାଙ୍କର ପରମ ଉପାସ୍ୟ ଦେବତା । କିନ୍ତୁ ଜୀବନ ସଂଗୀତ” ର ଦେବତା 
କୌଣସି ଗୋଷ୍ଠୀର ଦେବତା ନୁହଁନ୍ତି । ସେ ପରିପୂର୍ଣ୍ଣ ଭାବଗତ ସତ୍ତାର ଅନନ୍ତ ଅରୂପ 
ପ୍ରକାଶ । ତାଙ୍କ ସମ୍ମୁଖରେ ସ୍ଵୟଂ କବି ସ୍ଵଚ୍ଛ ଉଲଙ୍ଗ ଆତ୍ମା ଏବଂ ପ୍ରତ୍ୟେକଟି ସଙ୍ଗୀତ 
ସେଇ ଉଲଙ୍ଗ ଆତ୍ମାର ଚରମ ଆତ୍ମନିବେଦନ । ( ପୃ ୯ ୦ ) କେବଳ ‘ଜୀବନ ସଂଗୀତ 
ନୁହେଁ, ଲକ୍ଷ୍ମୀକାନ୍ତଙ୍କ ସାମଗ୍ରିକ କୃତିର ବ୍ୟବଚ୍ଛେଦରେ ଆଲୋଚକଙ୍କ ସର୍ଜନଶୀଳତାର 
ସ୍ପର୍ଶ ଅନୁଭବ୍ୟ । 


ସୁଧାଂଶୁଶେଖରଙ୍କ ବିଦ୍ୟୁତ ପ୍ରଭା' ମଧ୍ଯ ପାଠକୀୟ ଶ୍ରଦ୍ଧାଭାଜନର ଅନ୍ୟତମ 
ଗ୍ରନ୍ଧ । ଉପନ୍ୟାସ ସୁଲଭ ଘଟଣା ପ୍ରବାହର ସଂଯୋଜନ ସହିତ ବର୍ଣ୍ଣନା ପରିପାଟୀ ଏବଂ 
ବିଦ୍ୟୁତ୍ଵପ୍ରଭା ଓ ତାଙ୍କ ସଂସର୍ଗର ଅନ୍ୟ ପ୍ରମୁଖ ଚରିତ୍ରମାନଙ୍କ ଉପସ୍ଥାପନରେ ସୁଧାଂଶୁ 
ଶେଖରଙ୍କ ଦକ୍ଷତା ବାରି ହୋଇପଡ଼େ । କବିଙ୍କ ଜୀବନୀ ପରିକ୍ରମା ପ୍ରଭାଗର ସମସ୍ତ 
ଶିରୋନାମାରେ ଲେଖକଙ୍କ ନିଆରାପଣ ସ୍ତଷ୍ଟ | ସହର ଅଞ୍ଚଳର ଝିଅଟିଏ; ପିତାପୁତ୍ରୀ; 
କବିତ୍ସ ଉତ୍ସ ବିଦ୍ୟୁତପ୍ରଭା; ଦୁଇଟି ଧାରା କର୍ମର ଓ କବିତ୍ସଃ କବିତ୍ଵର ଅନ୍ୟ ଉପତ୍ୟକା, 

ଏବେ ଦୃଷ୍ଠି ପଣ୍ଡିଚେରୀ ଅଭିମୁଖେ; ଶେଷ ଜୀବନରେ ଅଶେଷ ଯାତନା; ବିଦ୍ୟୁତ୍‌ପ୍ରଭା 
ବ୍ୟକ୍ତି ଓ ବ୍ୟକ୍ତିତ୍ଵ ଭଳି ଶୀର୍ଷକୀକରଣ ଭିତରେ ଅଧ୍ୟାପକ ରାୟଙ୍କ କୋମଳ କବିତ୍ବର 
କମନୀୟ ପ୍ରଚ୍ଛାୟା ହିଁ ଅନୁଭୂତ | କେବଳ ସେତିକି ନୁହେଁ, ଗଳ୍ପ ସୁଲଭ ବର୍ଣ୍ଣନା ପ୍ରତ୍ୟେକ 
ପରିଚ୍ଛେଦକୁ କରିଛି ସୁଖପାଠ୍ୟ । ଗୋଟିଏ ଦୃଷ୍ଟାନ୍ତ ¬ ‘ସହର ଅଞ୍ଚଳର ଝିଅଟିଏ । 
ଜନ୍ମ କାଳରୁ ବଢ଼ି ଆସିଛି ସେ କଟକ ସହରରେ । ସହରର ପାଣି ପବନ, ରଙ୍ଗଢଙ୍ଗ 
ଏବଂ ଚାଲିଚଳଣୀ ସହିତ ଘନିଷ୍ଠ ସମ୍ପର୍କ ରକ୍ଷା କରି ଗଡ଼ି ଉଠିଛି ତା'ର ଦେହ, ମନ, 
ତା'ର ରୁଚି ଓ ପ୍ରବୃତ୍ତି ତା'ର ବିବେଚନା ଓ ଦୃଷ୍ଟିଭଙ୍ଗୀ !” (ପୃ- ୧) 


ଏହି ଅଦ୍ଧିତୀୟା ନାରୀ ପ୍ରତିଭା କାଣୀ ନଲିକୂଳର ନିଜ ଗାଁ” ନାଟରାରେ ଅବସ୍ଥାନ 
କରି ବହୁ ଭିନ୍ନ ଅନୁଭୂତି ସାଉଁଟି ଥଲେ | ପିତା ନିମାଇଁ ଚରଣ ଦାସ ଓ ମାତା 
ରେଖାଦେବୀଙ୍କ ଦ୍ଵିତୀୟ କନ୍ଯା ବିଦ୍ୟୁତ ପ୍ରଭା ବାଲ୍ୟକାଳରୁ ହି ଉଚ୍ଚାଭିଳାଷୀ ଥଲେ । 
ସେଇ ଅନ୍ଧକାର ଯୁଗରେ ନାରୀ ଶିକ୍ଷା ଯେତେବେଳେ ଗୁରୁତ୍ଵହୀନ ମନେ କରାଯାଉଥିଲା, 
ସେହି ସମୟରେ ବିଦ୍ୟୁତ୍ୃପ୍ରଭା ଉଚ୍ଚଶିକ୍ଷା ପାଇଁ ଅଡ଼ି ବସିଥୁଲେ । କିନ୍ତୁ ପିତାଙ୍କର ଆଶଙ୍କା 
ଥିଲା “ଦେଖ ମାଂ ! ଆମେ ଅତି ଗରିବ, ଆମର ଅବସ୍ଥାକୁ ଚାହିଁ ଆମକୁ ଚଳିବାକୁ 
ହେବ । ଆଗେଇବାକୁ ପଡ଼ିବ । ଯେତେହେଲେ ବି ତୋତେ ବାହା ହେବାକୁ ପଡ଼ିବ । 
ତୋତେ ଅଧୁକ ପଢ଼େଇଲେ ସେଇ ଅନୁସାରେ ତୋ ପାଇଁ ବର ଖୋଜିବାକୁ ପଡ଼ିବ । 
× ୪X ¥ ତୁ ଗୃହଲକ୍ଷ୍ମୀ ହେବୁ | ସୁଗୃହିଣୀ ହେବୁ । ସ୍ବେହମୟୀ ଜନନୀ ହେବୁ ।!”” 
(ପୃ-୧୦) 

ମାତ୍ର ନବମ ଶ୍ରେଣୀରୁ ପାଠ ଛାଡ଼ିବାର ଗ୍ଲାନିରେ ସେ ଦୁଃଖ କରିଥଲେ ମଧ୍ଯ 
ଭାଙ୍ଗି ପଡ଼ିନଥ୍‌ଲେ | ପରବର୍ଭୀ ସମୟରେ ସ୍ଵକୀୟ ଅଧ୍ୟବସାୟ ବଳରେ ବହୁଶାସ୍ତ୍ର ଅଧ୍ୟୟନ 
ପୂର୍ବକ ତାଙ୍କ ବ୍ୟକ୍ତିତ୍ଵ ସମୃଦ୍ଧ କରିଥଲେ ! ପରେ ପଞ୍ଚାନନ ମହାନ୍ତିଙ୍କ ସହ ବବାହ, ଆଦର୍ଶ 
କୁଳବଧୂର ମର୍ଯ୍ୟଦା ଲାଭ, ମାତୃତ୍ଵ ହାସଲ, ଶ୍ରୀଅରବିନ୍ଦ ଦର୍ଶନରେ ଅନୁପ୍ରାଣିତ, ସମାଜ 
ସେବା, ତୀର୍ଥକ୍ଷେତ୍ର ଭ୍ରମଣ ଦୁରାରୋଗ୍ୟ ବ୍ୟାଧୂର ଶିକାର ଏବଂ ଜୀବନର ଦୁଃଖଦ 
ପରିଣତି ସମ୍ପର୍କୀୟ ତଥ୍ୟମୂଳକ ଆଲୋଚନା ନେଇ ବିଦ୍ରୁତୃପ୍ରଭାଙ୍କୁ ବୁଝିବାରେ ଏ 
ପୁସ୍ତକର ଉପାଦେୟତା ଅନସ୍ବୀକାର୍ଯ୍ୟ । 


ସ୍ରଷ୍ଟାର ଜୀବନୀ ସହିତ ସୃଷ୍ଟି ଅଙ୍ଗାଙ୍ଗୀଭାବେ ଜଡ଼ିତ ! ବିଦ୍ୟୁତୃପ୍ରଭାଙ୍କ ସୃଷ୍ଟି 
ବୈଚିତ୍ର୍ୟ ତାଙ୍କ ଜୀବନ ବିଭାର ନିଷ୍କପଟ ଉଚ୍ଚାରଣ ମାତ୍ର | ବ୍ୟକ୍ତିଗତ ଜୀବନର ସରଳତା, 
ଶୁଚିତା, ଶୁଦ୍ଧତା, ଭଶୃରପ୍ରାଣତା ତଥା ମାନବ ଓ ମାଟି ମନସ୍କତା ତାଙ୍କୁ କବିତ୍ସର ମଞ୍ଜ | 
ଏ ସମସ୍ତ ଅଫୁରନ୍ତ ସୌନ୍ଦର୍ଯ୍ୟ ବୋଧରେ ଯେତିକି ଲାବଣ୍ୟମୟ, କାନ୍ତ ପଦାବଳୀ ସମେତ 

ଛାନ୍ଦସିକତାରେ ସେତିକି ଚି୍୍ତଭୋଲ୍ଲାସକ । ସବିତା, ଉତ୍କଳ ସାରସ୍ଵତ ପ୍ରତିଭା, କନକାଞ୍ଜଳି, 
ମରୀଚିକା, ବିହାୟସୀ, ସ୍ଵପ୍ନଦୀପ, ଝରାଶିଉଳୀ, ବନ୍ଦନିକା, ପୁଷ୍ଠାଞ୍ଜଳି ଆଦି କବିତା 
ପୁସ୍ତକର ନିରୋଳା କବି ବିଦ୍ର୍ୟତୃ ପ୍ରଭାଙ୍କ କାବ୍ୟଗୁଣ ଅନୁଧ୍ଯାନରେ ଲେଖକଙ୍କ ସଯନ୍ନ 
ପ୍ରୟାସ ଗଛର ପ୍ରତିଟି ପୃଷ୍ଠାରେ ଲକ୍ଷ୍ୟ କରାଯିବ । 


ସବିତା ଓ ଉତ୍କଳ ସାରସ୍ଵତ ପ୍ରତିଭା, ରୋମାଣ୍ଟିସିଜ୍‌ମ ଓ ବିଦ୍ୟୁତୃପ୍ରଭା, ପ୍ରେମ 
କବିତାରେ ବିଦ୍ୟୁତୃପ୍ରଭା, ବିଦ୍ୟୁତ ପ୍ରଭାଙ୍କ କବିତାର ଶେଷ ଦୁଇଟି ପର୍ଯ୍ୟାୟ ପ୍ରଭୃତି 
ଆଲୋଚନାରେ କବି ପ୍ରତିଭାର ଉନ୍ମେଷ ଓ ଉତ୍ତରଣର ବାସ୍ତବ ମୂଲ୍ୟାୟନ ଦେଖିବାକୁ 
ମିଳେ । ତାଙ୍କର ପ୍ରେମ କବିତାଗୁଡ଼ିକ ସମ୍ପର୍କରେ ଆଲୋଚକଙ୍କ ତୀକ୍ଷ ଅନୁଧ୍ୟାନ ଏଭଳି- 
““କ୍ରାବ୍ୟ କବିତାର ପ୍ରେମର ବିକାଶ ସେତିକିବେଳେ ନିବିଡ଼ ହୁଏ ଯେତେବେଳେ ତାହା 
ଦାମ୍ପତ୍ୟ ଜୀବନର ପରିସର ଉପରେ ନିର୍ଭର କରେନା | (ପୃ-୧୦୪) × × × 
ବିସ୍ମୟର କଥା ଯେ ବିଦ୍ର୍ତୃପ୍ରଭାଙ୍କ ପ୍ରାୟ ସମସ୍ତ ପ୍ରେମ କବିତା ତାଙ୍କ ବିବାହ ପରବର୍ରୀ 
ଜୀବନରେ ରଚିତ । ଅଥଚ ସେଗୁଡ଼ିକ ମଦିରତାରେ ଅପରୂପ । ସେଗୁଡ଼ିକର ସୌନ୍ଦର୍ଯ୍ୟ 
ଅତାାନ୍ତ ମର୍ମସ୍ପର୍ଶୀ ।”” (ପୃ ୧୦୫) 


ପରିଶେଷରେ ଏତିକି କୁହାଯାଇପାରେ; ଗବେଷକୀୟ ମନୀଷାରେ ସୁଧାଂଶୁ 
ଶେଖରଙ୍କ ଉପର୍ଯ୍ୟୁକ୍ତ ଆଲୋଚନା ଗ୍ରନ୍ଧ ଦ୍ଵୟ ଯେତିକି ଗହନତାରେ ଗରୀୟାନ, ସରଳ, 
ତଥା ସାବଲୀଳ, ଭାଷା ବିନ୍ୟାସରେ ଏବଂ କବିତ୍ଵ ଆଭାରେ ତାହା ସେତିକି 
ଆବେଗପ୍ରବଣ । 


ଅସ୍ସାପକ 
ଭଦ୍ରକ କଲେଜ 
ଭଦ୍ରକ 

ଗୋଟିଏ ତାରାର ରାତି : ଏକ ମୁଚ୍ଧ ଦୃଷ୍ଟି 
ଡକ୍ସର ଦିଲୀପ କୃମାର ସ୍ଵାଇଁ 


ସର୍ଜନଶୀଳ ସାହିତ୍ୟ ସଂପର୍କରେ ସମାଲୋଚନା ଲେଖୁବା ସହଜ ବ୍ୟାପାର 
ନୁହେଁ ! ଆଲୋଚିତ ସ୍ରଷ୍ଟା ଯଦି ଜଣେ ନିଷ୍କପଟ ପୁରୁଷ, ଗୁଣଗ୍ରାହୀ ପାଠକ ଓ 
ପ୍ରିୟମଣିଷଟିଏ ହୋଇଥାଆନ୍ତି ଏ ପ୍ରସଙ୍ଗଟି ସେପରି କ୍ଷେତ୍ରରେ ଆହୁରି ସ୍ପର୍ଶକାତର 
ହୋଇପଡ଼େ । କବି ସୁଧାଂଶୁ ଶେଖର ରାୟ ସେହିପରି ଜଣେ ପ୍ରାଙ୍କ ପୁରୁଷ ଓ ପରିଣତ 
ବୟସର ସ୍ଵଷ୍ଟା । “ଲୁହର ଫସଲ! ଠାରୁ କବିଙ୍କ କାବ୍ୟଯାତ୍ରାର ଆରମ୍ଭ ଓ ମଝିରେ 
“କାନ୍ତକବି ଲକ୍ଷ୍ମୀକାନ୍ତ ଜୀବନୀ ଓ ପ୍ରତିଭା” ପରି ଜୀବନୀ ଓ କୃତି ଭିତ୍ତିକ ଗ୍ରନ୍ଥ ରଚନା 
କରି ଓଡ଼ିଆ ସାହିତ୍ୟରେ ନିଜ ପାଇଁ ଏକ ସ୍ଵତନ୍ତ୍ର ପରିଚୟ ସୃଷ୍ଟି କରିପାରିଛନ୍ତି । 
‘ଗୋଟିଏ ତାରାର ରାତି” ( ୧୯୯୩) କୁ ଏହିପରି ଏକ ପୃଷ୍ଠଭୂମିରେ ଶ୍ରଦ୍ଧାଶୀଳ 
ଦୃଷ୍ଟିକୋଣରୁ ବିବେଚନା କରାଯାଉଛି । ‘ଗୋଟିଏ ତାରାର ରାତି” ସକଂଳନରେ 
ସର୍ବମୋଟ ସତାବନଟି କବିତା ଛୟାନବେ ପୃଷ୍ଠା ପରିସରରେ ପ୍ରକାଶ ପାଇଛି | ବହିର 
ଅଳଙ୍କରଣ ଓ ସ୍ଥିତାବସ୍ଥା ମଧ୍ୟମ ଧରଣର ହେଲେ ହେଁ ଅଶୋକ ମହାନ୍ତି କରୁଁ କ 
କଳାଘୁମର ଆକାଶ ଉପରେ ଜାଜୁଲ୍ୟମାନ କରୁଥୁବା ଏକ ତାରାର ବହ୍ନି ମାନତା 
ସୂଚେଇ ଦେଉଛି କବିତା ସମଗ୍ରର ପ୍ରତୀକାତ୍ମକ ଭାବାର୍ଥ । କବି ସୁଧାଂଶୁ ଶେଖରଙ୍କ 
ଜୀବନର ପରିପକ୍ସତା ଓ ରାଜକୀୟ ନିଃସଙ୍ଗତା ସହ ଏକ ଚିତ୍ର ଖୁବ ନିବିଡ଼ । କବିଙ୍କ 
ପ୍ରିୟଜନ ମାନେ ପ୍ରବାସରେ । ଯେଉଁ ଘର ଦିନେ ମୁଖରିତ ହେଉଥଲା ପନ୍ନୀଙ୍କ 
ଘରକରଣା, ଅପତ୍ୟ ମାନଙ୍କ କୋଳାହଳ, ଆଗନ୍ତୁକ ମାନଙ୍କ ଇସ୍ତାହାରରେ ; ଏବେ ସେ 
ସବୁ ଏକ ମୃତବତ୍ଵ ନତ୍ତ ସଦୃଶ୍ୟ । ଏ ନଇ ଆଉ ଚିତ୍ର ନଭ ନୁହେଁ । ଅପରାହ୍ନର 
ଉତ୍ତପ୍ରତାରେ କୃଶ ହୋଇଯାଉଛି ନଦୀ ଜଳ ! ଅତଏବ କବି ନିଜ ପ୍ରିୟଜନ ଓ ପ୍ରିୟତମ 
ସୁଖ ସବୁକୁ ଛାଡ଼ି ବିଭୋର ଝର୍କା ବାହାରର ଦୃଶ୍ୟ ବୋଧରେ । ଯାହା ସବୁ ଅଛି ଝର୍କା 
ବାହାରେ ସେ ସବୁ ଅଛନ୍ତି ‘ଗୋଟିଏ ତାରାର ରାତି” ରେ । ମେଘ ଘୁମର ଆକାଶରୁ କବି 
ନିଜପାଇଁ ଆଉ ଚନ୍ଦ୍ର ବିଳସିତ ରାତିର ସ୍ଵପ୍ନ ଦେଖୁନାହାନ୍ତି । ଚନ୍ଦ୍ରଚକୋର ବିଡ଼ମ୍ବନାରେ 
କଞ୍ଚି ଉଠୁନି କବିଙ୍କ ସତ୍ତା । ଅଥଚ ଗୋଟିଏ ତାରା ମୁଗ୍ଧ କରୁଛି କବିଙ୍କ ଅବଶିଷ୍ଟ 

ଆୟୁଷକୁ । ସେ ତାରା କଳାଘୁମର ରାତିର ସାକ୍ଧତା ଚିରି ପ୍ରସାରିତ ମୁଦ୍ରାରେ ମୁଦି 
ଦେଉଛି କବିଙ୍କ ଆଖୁପତା । ସେହି ନିର୍ଜନ ନକ୍ଷତ୍ର ସମ୍ମୋହନରେ ଉତ୍ତରିତ ହେଉଛି 
କବିଙ୍କ ଆତ୍ମସତ୍ତୀ ¦ କବି କହନ୍ତି ¬ 


‘ଆହ୍ଵାନ ତା'ର ସ୍ଵଚ୍ଛ, ମଧୁର, ଗମ୍ଭୀର 
ଡାକି ନେବ ମୋତେ 
ସକଳ ମୋହର ଆର ପାରେ ।' (ପୃ- ୯୬) 


ଏଇ ଆରପାରିର ଆହ୍ବାନ କବିଙ୍କ ଅବବୋଧରେ ଯେଉଁ ରୂପାନ୍ତର ସୃଷ୍ଟି 
କରିଛି ¬ ଏହି ରୂପାନ୍ତରିତ ସ୍ତର ସମଗ୍ର କବିତା ସଂକଳନରେ ନିରବଳ୍ଛିନ୍ନ ପ୍ରବାହିତ 
ହୋଇଛି । ଜୀବନପଣରୁ ମୋହ ଫିଟାଇ ଆଉ ଗୋଟିଏ ଉତ୍ତରିତ ଜୀବନେତ୍ତେର ଜଗତକୁ 
ଯାତ୍ରା ପାଇଁ ‘ତାରା ଏକ ମୁର୍ତି ପ୍ରତୀକ ଭାବରେ ପ୍ରୟୋଗ ମାନ୍ୟତା ପାଇଛି ! ଅତଏବ 
ଏକ ବୃହତ୍ତର ଉପଲବ୍ଧ ସାମାଜିକ ସ୍ତରରେ ପରିବଇଁନ ସୃଷ୍ଟିକରି ସେସବୁ ସମାନୁକେନ୍ଦ୍ରୀୟ 
ପ୍ରତିକ୍ରିୟାକୁ କବିଙ୍କ କଲମ ଧାରଣ କରିଛି । କବିଙ୍କ ପାରତ୍ରିକ ଦୃଷ୍ଟିକୋଣରୁ ପ୍ରଥାବଦ୍ଧ 
ସାମାଜିକ ଜୀବନ ବୋଧ ପ୍ରତି ଯେଉଁ ପ୍ରତିକ୍ରିୟା ଉତ୍ପନ୍ନ ହୋଇଛି ତାହା ଲକ୍ଷ୍ୟ କରିବାର 
କଥା । 


ଓକିଲଙ୍କ ନଥୁ ଏବଂ 

ମହାଜନଙ୍କ ସୁଧର ହିସାବ 

ବେପାରୀର ବେଉସା ପସରା ଏବଂ 
ଯୋଗୀର ଥାଳ 

ଗୋଟିଏ ଖିଅରେ ବନ୍ଧା 

ଅଦୃଶ୍ୟ ଓ ଅତି ଶକ୍ତିଶାଳୀ 

ସେ ଖିଅକୁ କିଏ ଛିଣ୍ଡାଇବ ? (ପୃ- ୪୩) 


କବି ମେଘୁଆ ଆକାଶ ( ନଗଦ ସାମାଜିକ ବ୍ୟବସ୍ଥା) ଭେଦି ଯେଉଁ ପରମାର୍ଥିକ 
ଉନ୍ମଳଳତା ଅନୁଭବ କରିଛନ୍ତି, ସେହି ଅନୁଭବର ବିଭୂତିରେ ହି ଉପରୋକ୍ତ ସୁବିଧାଖୋର 
(ଓକିଲ, ମହାଜନ, ବେପାରୀ, ଯୋଗୀ )ଙ୍କ ଚିତ୍ତ ପରିବର୍ଭନ କରାଯାଇପାରିବ । 

“ଗୋଟିଏ ତାରାର ଗୀତ” କବିତା ମାନଙ୍କରେ ଏହି ଆକାଶ ମୁଖୀନତାକୁ କବି 
ଥିଷଧୀୟ ଉପଚାର ଭାବରେ ପ୍ରୟୋଗ କରିଛନ୍ତି । ଜୀବନର ସମସ୍ତ ଅଳୀକତା, ଗଲାନି, 
ଅସଂଗତିର ଉତ୍ତର ହେଉଛି ଗୋଟିଏ ମୁଗ୍ଧ ଆକାଶନୁଭବତା । ଯିଏ ସେହି ଉନ୍ନଳତାକୁ 

ଭେଟେ ସିଏ ମହକିଯାଏ ଓ ସେ ମହକ ସଂଚରି ଯାଉଥାଏ ତମାମ ମାଟିରେ । ଏହି 
ଆକାଶବୋଧକୁ ଦେଖନ୍ତୁ ; 


“ଝରାପତ୍ର ଉପରେ ଶୋଇ ହେଜିଛି କି 

ଶୁଖୁଲା ମାଟି ତଳେ କେତେ ମମତା ? 

ଖାଲି ଶୂନ୍ୟଧୂସର ଆକାଶଟାକୁ ଅନାଇ 
କେବେନା କେବେ ନିଜକୁ ଭୁଲି ଯାଇଛ କି ? 
କେବେ ହେଲେ ଦେଖିଛ କି 

ମରଣର ଆଖୁରୁ କିପରି 

ଚଇତ ଫୁଲର ଲୁହ ଝରି ପଡ଼େ ।” (ପୃ- ୨୯) 


ସେ କାଳର ( ୧୯୯୩ ) ସମାଜ ବ୍ୟବସ୍ଥା ଓ ଜୀବନ ସଂଗତିରେ ଥୁବା ବିଚ୍ୟୁତ 
ଓ ବିଭ୍ରାଟକୁ ସଜାଡ଼ିବା ପାଇଁ କବି ଆକାଶ ଥେରାପି' ପ୍ରୟୋଗ କରିଛନ୍ତି । ଆକାଶ 
ମୁହାଁ ହେଲେ ମାନବୀୟ ସତ୍ତା ଭିତରେ ଯେଉଁ ଦିବ୍ୟତ୍ଵ ଚହଲି ଉଠେ ¬ ତାହାହିଁ ଅବଶିଷ୍ଟ 
ଜୀବନକୁ ଉର୍ବର କରିବା ସହ ସାମାଜିକ ପୁନଃନିର୍ମାଣରେ ଉପଯୋଗୀ ସାବ୍ୟସ୍ତ ହୁଏ ! 


ଆଜକାଶମୁଖୀ ଉତ୍ତରଣ ଭିନ୍ନ କବି ସୁଧାଂଶୁ ଶେଖରଙ୍କ ଉକ୍ତ କବିତା ସଙ୍କଳନରେ 
ସାମାଜିକ ସ୍ଵରୂପ ଅଳଙ୍କରଣ ଓ କବିଚିତ୍ତର ତଦ୍ରଜନିତ ସଂପୃକ୍ତି ପାଠକ ପାଖରେ ଛିଡ଼ା 
ହେବ । କବି ଆମର ସାମାଜିକ ସମସ୍ୟା ଓ ସେଥୂରୁ ଓହରି ଯାଉଥୁବା ବିଧୁବ୍ୟବସ୍ଥାକୁ 
କଳାତ୍ମକ ଆକ୍ଷେପ କରିବାକୁ ଅଣ୍ଟା ଭିଡ଼ିଛନ୍ତି । ସମାଜ ଓ ସାମୁହିକ ସଂସ୍କୃତିର ବିନ୍ୟାସ 
ପାଇଁ ଜଣେ ଉଚ୍ଚମନା କବି ଯୁଗେ ଯୁଗେ ପ୍ରତିଶ୍ରୁତି ବଦ୍ଧ । ଯେ କୌଣସି ଉଚ୍ଚତର ଏଷଣା 
ଓ ଦାର୍ଶନିକ ଉପଲବ୍ଧ ସମାଜ ବ୍ୟବସ୍ଥା ଦେଇ ଗତି କରିଥାଏ | କବି ସୁଧାଂଶୁ ଶେଖରଙ୍କ 
ସାମାଜିକତା ଏକ ସ୍ଵଚ୍ଛ ସମାଜ ଗଠନ ଆଡ଼କୁ ପାଠକକୁ ମୁହାଁଇ ଦିଏ । ରାମ ଜନ୍ମଭୂମି 
ଜନିତ କ୍ରିୟା ପ୍ରତିକ୍ରିୟା, ଦଙ୍ଗା ଓ ସଂତ୍ରାସ, ରାଜନୀତି ଓ ଷଡ଼ଯନ୍ତ୍ର ଜନିତ ଶଠତାକୁ କବି 
ବ୍ୟାଖ୍ୟା କରିଛନ୍ତି ! 


କେତେ ବୃକୁର ଦୀର୍ଘ ଶ୍ଵାସରେ 
ତା'ର ପଞ୍ଚବଟୀ 

କେତେ ପ୍ରାଣର ହାହାକାରରେ 
ତା'ର ସୀତା 

କେତେ ଅନ୍ତରର ଆନନ୍ଦରେ 
ତା'ର ସିଂହାସନ 

ଚାଖଣ୍ଡେ ମାଟିରେ ବାନ୍ଧି ରଖୁବ 

ତା” ଜନ୍ମର ସ୍ମ ତି ଓ ସଂଭାବନାକୁ । 

ଭାରତ ବର୍ଷରେ ‘ରାମଂ ଯେଉଁଠି ଚେତନା ଭାବରେ ଭାରତୀୟଙ୍କ ଧମନୀରେ 
ପ୍ରବାହିତ ¬ ସେଠାରେ ମସ୍ଜିଦୂ ଭାଙ୍ଗି, ମନ୍ଦିର ତୋଳି ଯୁଦ୍ଧ ଓ ରକ୍ତପାତ ରେ କ”ଣ 
ପ୍ରମାଣ କରାଯାଇପାରିବ ? 

କବିଙ୍କ ଏ ପ୍ରଶ୍ନ ଲମ୍ବିଛି ଶିଶୁଦିବସ ପର୍ଯ୍ୟନ୍ତ । ଯେଉଁଠି କୁକୁରୁ ପାଟିରୁ ବଂଚିଥୁବା 
ରୁଟି ଖଣ୍ଡକୁ ଶୈଶବ ଅପେକ୍ଷା କରିଥାଏ, ସେଠି ଶିଶୁଦିବସ ଗୀତ, ନାଟ, ସଭା ଓ 
ଶୋଭାଯାତ୍ରାରେ ପାଳିତ ହୁଏ ! କବି ଜୀବନର ଏହି ସତ୍ୟ ଓ ସାମାଜିକ ବାସ୍ତବତାକୁ 
ନିଖୁଣ ଭାବରେ ଉପସ୍ଥାପନା କରିଛନ୍ତି । 


'ଆଶଖୁରେ ଆଖୁଏ ଭୋକ ନେଇ 
ଅନାଇ ରହିଛି 
କୁକୁର ପାଟିର ରୁଟି ଖଣ୍ଡକୁ ।” (ପୃ ୪୪) 
ବାସ୍ତବ ଜଗତ ଓ ଅବାସ୍ତବ ଜଗତ ମଧ୍ଯରେ ଯେଉଁ ବ୍ୟବଧାନ, ସେଗୁଡ଼ିକୁ 
ଦୂରେଇ ଦେବା ପାଇଁ ସୁଧାଂଶୁ ଶେଖରଙ୍କ କଳାକର୍ମଟି ପ୍ରାଣବନ୍ତ ଉଦ୍ୟମ ଜାରିରଖେ । 
ପରିଶେଷରେ କହିହେବ ଯେ ସୁଧାଂଶୁ ଶେଖର ନିରୁତା କବି ମଣିଷ । ତାଙ୍କ କବିତାରେ 
ଦର୍ଶନ, ବିମ୍ବ ପ୍ରତୀକ, ଗଦ୍ୟବୋଧର ଆଡ଼ମ୍ବର ନାହିଁ ¬ ଅଛି ଏକ ମେଘୁଆ ଆକାଶରୁ 
ମେଘ ମୁକ୍ତ ଆକାଶ ଆଡ଼କୁ ଯାତ୍ରା । 
ଅଧ୍ୟାପକ, 
ଭଦ୍ରକ ମହାବିଦ୍ୟାଳୟ 


ଝି 

ମାଟି ମଗ୍ଧତା ଓ ଶୂନ୍ଯ ଉଡ଼ାଣ : ସୁଧାଂଶୁ କାବ୍ୟମାନସ 
ଡକ୍ସର ଶଶଧର ଦାସ 


‘ମରାଳ ଓ ମୃରିକା” କବି ଶ୍ରୀ ସୁଧାଂଶୁ ଶେଖର ରାୟଙ୍କର ଦ୍ବିତୀୟ କବିତା 
ସଂକଳନ | ଏହା ୧୯୯ ୦ରେ ପ୍ରକାଶିତ ହୋଇଥୁଲା ! ଏହା ପୂର୍ବରୁ ୧୯ ୫୯ରେ ତାଙ୍କର 
ପ୍ରଥମ କବିତା ସଂକଳନ ‘ଲୁହର ଫସଲ! ପ୍ରକାଶ ପାଇ ଓଡ଼ିଆ ଆଧୁନିକ କାବ୍ୟ- 
ଜଗତରେ ଏକ ସ୍ଵତନ୍ତ୍ର ୍ଥାନ ଲାଭ କରିଥୁଲା | ତେବେ ସ୍ଵାଧୀନତା ପରବର୍ଭୀ କାଳରେ 
ଯେଉଁ କେତେଜଣ ନବାଗତ ଓଡ଼ିଆ କବିତା ରଚନା କ୍ଷେତ୍ରରେ ପ୍ରବେଶ କରିଛନ୍ତି, 
ସେମାନଙ୍କ ମଧ୍ଯରେ ଶ୍ରୀ ରାୟ ଜଣେ କବି ଭାବରେ ବେଶ୍‌ ପ୍ରତିଷ୍ଠିତ । ମାତ୍ର ଦୁଇଖଣ୍ଡ 
ପୁସ୍ତକ ସଂକଳନ ଓ ସ୍ଵନ୍ଧ ସଂଖ୍ୟକ କବିତା ରଚନା କରି ଓଡ଼ିଆ କବିତା ରାଜ୍ୟରେ ସେ 
ଅଜସ୍ର ଖ୍ୟାତିର ଅଧ୍ବକାରୀ ହୋଇ ପାରିଛନ୍ତି । କୈଶୋରରୁ କବିତା ରଚନା କରୁଥ୍‌ବା 
କବି ଶ୍ରୀ ରାୟ ପ୍ରକାଶ ଅପେକ୍ଷା ସାଧନା ଉପରେ ଅଧକ ଗୁରୁତ୍ସ ଦେଇ ଆସିଛନ୍ତି । 
ପ୍ରକାଶନ କ୍ଷେତ୍ରରେ ବ୍ୟୟ ବାହୁଲ୍ୟର ପ୍ରବଳ ଆଶାଙ୍କା ଥ୍‌ବାରୁ ପ୍ରଥମ ପୁସ୍ତକ ଓ ଦ୍ବିତୀୟ 
ପୁସ୍ତକର ପ୍ରକାଶନ ମଧ୍ଯରେ ଏକ ତିରିଶ ବର୍ଷର ବ୍ୟବଧାନ ପରିଲକ୍ଷିତ ହୋଇଛି ! ଏ 
ପୁସ୍ତକ ପ୍ରକାଶିତ ହେଲା ପରେ ବି ଅନ୍ୟାନ୍ୟ ଅପ୍ରକାଶିତ କବିତାକୁ ନେଇ ତୃତୀୟ 
ପୁସ୍ତକଟିଏ ପ୍ରକାଶିତ ହେବା ନେଇ ତାଙ୍କର ଯଥେଷ୍ଟ ସନ୍ଦେହ ରହିଛି । ଏଥୁରୁ ସ୍ପଷ୍ଟ ଅନୁମିତ 
ହୁଏ ଯେ କବି ଶ୍ରୀ ରାୟ ଏତେ ବେଶୀ ପ୍ରକାଶୋନୁ,ଖୀ ନୁହଁନ୍ତି ବା ଆଜିକାଲିର ବହୁ 
କବିମାନଙ୍କ ପରି ଅକବିତା ଲେଖ୍ର ମେଞ୍ଚାଏ ପୁସ୍ତକର ସ୍ରଷ୍ଟା ହେବାକୁ ଚାହାଁନ୍ତି ନାହିଁ । 
ଏହାହିଁ ତ ଜଣେ ନିରୁତା କବିର ଶ୍ରେଷ୍ଠ ଲକ୍ଷଣ । 


ଏହି କବିତା ସଂକଳନର ନାମକରଣ ଓ ଅନ୍ତଃସ୍ଵର ( ମରାଳ ଓ ମୃଭିକା ) 
ସଂପର୍କରେ କବି ଶ୍ରୀ ରାୟ ଏହାର ପ୍ରାଗ୍ଭାଷରେ ସୂଚନା ଦେବାକୁ ଯାଇ କହିଛନ୍ତି, 
“ମରିକାର କୋଳରେ ଫୁଲଫ୍ରଟେ, ସ୍ନେହର ସ୍ଵଚ୍ଛ ଲୁହ ଅଜାଡ଼ି ହୋଇ ପଡ଼େ, ମମତାର 
ସ୍ପିଗ୍ଧ ସୁରଭିତ ଶିହରଣ ବିଛୁଡ଼ି ହୋଇଯାଏ। ପୁଣି ଏଇ ମୃଭିକାର କୋଳରେ କେତେ 
ବିଡ଼ମ୍ବନା, କେତେ ପ୍ରହେଳିକା, ଛଳନାର କେତେ ମରୀଚିକା, ନୈରାଶ୍ୟଯର କେତେ 
ଘନଘୋର କୁହୁଡ଼ି ଏଥ୍‌ରୁ ଏଇ ଛଳନା, ବିଡ଼ମ୍ବନା ଓ ନୈରାଶ୍ୟ କବଳରୁ ମୁକ୍ତି ପାଇବା 


ସ୍ଧନା ହୀଥରୁ ଘଥେପଥେ a nr es Ge ts (99 


Digitized by PPRACHIN, SOA 


ଲାଗି ମନ ମରାଳ ଡେଣା ମେଲେ ଦୂର ଆକାଶର ଅସୀମତାର ବୁକରେ ଚିରନ୍ତନ 
ମାଧୁରୀର ସନ୍ଧାନ ପାଇବା ଆଶାରେ । ଉଡ଼ିଯାଏ ସେ ଦୂରକୁ, ଆହୁରି ଦୂରକୁ ! କିନ୍ତୁ 
ପୁଣି ସେ ଫେରିଆସେ - ଫେରିଆସେ ସେଇ ଦୂର ସ୍ବପ୍ନର ଦୂର ରହସ୍ୟର ମୃଚନା ବୁକୁରେ 
ଧରି । ମୃଭିକାର କୋଳରେ ଯେଉଁ ଲୁହ, ଯେଉଁ ଯନ୍ତ୍ରଣା, ଯେଉଁ ହାହାକାର ପୁଣି ଏଠି 
ହେମନ୍ତର ସୁନାଚାରୁଡ଼ିରେ ପାଚିଲା ଧାନର ଯେଉଁ ଆମନ୍ତ୍ରଣ ତା' ଭିତରେ ସେ ସମନ୍ସୟର 
ସୃକ୍ଷମ ଝଙ୍କାର ଶୁଣେ। ଏଇ ଦୈତ୍ସ ସ୍ଵର ଦୈତ୍ବ ସ୍ଵରର ଏଇ ମିଳିତ ମୂ୍ୁନା ହିଁ ଜୀବନ ।” 
କବିତାର ସ୍ଵର ଓ ଜୀବନ ଧର୍ମ ସଂପର୍କରେ କବିଙ୍କର ଦୃଷ୍ଟିକୋଣ କେତେ ସ୍ବିଗ୍ଧ, ମୁଗ୍ଧ, 
ଶୁଦ୍ଧ ଓ ଭାବ ସିଦ୍ଧ ସତେ । 


ଶ୍ରୀ ରାୟଙ୍କ କବିତା କାଳ ସାପେକ୍ଷ ନୁହଁ ବରଂ କଳା ସାପେକ୍ଷ | ସ୍ଵାଧୀନତା 
ପରବର୍ଭୀ କାଳରେ କବିତା ଲେଖା ଆରମ୍ଭ କରିଥୁବା ଶ୍ରୀରୀୟ ନିଜ ସମସାମୟିକ 
କବିମାନଙ୍କ ଭଳି ବହୁ ପରିଚିତ ନହେଲେ କବି ନିଜର କବିତ୍ସ ଓ କାବ୍ୟଓକଳା ପାଇଁ 
ବହୁ ଅଗ୍ରଜ ସାହିତ୍ୟିକ, କବି ଓ ଆଲୋଚକ ମାନଙ୍କର ସସ୍ବେହ ପ୍ରଶଂସା ଲାଉ 
କରିଛନ୍ତି । ସେହି ବରେଣ୍ୟ ମାନଙ୍କ ମଧ୍ଯରେ ଅଛନ୍ତି ଡଃ ହରେକୃଷ୍ଣ ମହତାବ, ଡଃ 
ମାୟାଧର ମାନସିଂହ, କବି ବୈକୁଣ୍ଠ ଚରଣ ପଟ୍ଟନାୟକ, ନାଟ୍ୟକାର ରୀମଚନ୍ଦ୍ର 
ମହାପାତ୍ର ରାଧାମୋହନ ଗଡ଼ନାୟକ, ବଙ୍ଗଳା ସାହିତ୍ୟର ଅନ୍ୟତମ ରଥୀ ଡକ୍ସର 
ଶଶୀଭୂଷଣ ଦାଶଗୁପ୍ତ, କାନ୍ତକବି ଲକ୍ଷ୍ମୀକାନ୍ତ ଡକ୍ସର କୁଞ୍ଜବିହାରୀ ଦାଶ, ସହକାର, 
ସଂପାଦକ ଶ୍ରୀ ବାଳକୃଷ୍ଣ କର, ଗାଳ୍ଧିକ ଶ୍ରୀ ସୁରେନ୍ଦ୍ର ମହାନ୍ତି ପ୍ରମୁଖ । କବିତାର 
କଳାପକ୍ଷକୁ ସେ ଯଥେଷ୍ଟ ଧାନ ଦେଇଥୁବାରୁ ସେଗୁଡ଼ିକ ସାର୍ବକାଳୀନ ମୂଲ୍ୟବୋଧ 
ବହନ କରିଛି । ସଂକଳନର ଅଧୁକାଂଶ କବିତା ତାଙ୍କ ଯୌବନ ସମୟରେ ରଚିତ 
ହୋଇଥ୍‌ଲେ ହେଁ ସେ ସବୁଥ୍‌ରେ ମାନବ ଚେତନାର ବଳିଷ୍ଠ ରୂପାୟନ ଘଟିଛି । ତେଣୁ 
ସେଠି କାଳ କଳାର ବାଧକ ହୋଇନାହିଁ । ଏ ପ୍ରସଙ୍ଗରେ ମନେ ପଡ଼େ ବିଶିଷ୍ଟ ପାଶ୍ଚାତ୍ୟ 
ସମାଲୋଚକ ୦.D.Lewisଙ୍କର ଆଧୁନିକ କବିତା ସଂପର୍କରେ ଏକ ମତ - "Modern 
Poem is any poem, that is written last year or five centuries ago, 
but it has still meaning for us." (ବିଗତ ବର୍ଷ କିମ୍ବା ପାଞ୍ଚ ଶହ ବର୍ଷ ପୂର୍ବେ 
ଲେଖା ଯାଇଥ୍‌ବା ଯେକୌଣସି କବିତା ଆଧୁନିକ କବିତା ପଦବାଚ୍ୟ ହୋଇପାରିବ, 
ଯଦି ତାହା ମାନବ ଜୀବନ ପାଇଁ କିଛି ଅର୍ଥ ବହନ କରିଥୁବ) । ଶ୍ରୀରାୟଙ୍କ କବିତା 
ସେହି ଦୃଷ୍ଟିରୁ ଆଧୁନିକ କବିତା ଶ୍ରେଣୀର, ଯଦିଓ ସେ ପ୍ରାଗ୍ଭାଷରେ କହିଛନ୍ତି ଯେ 
ତାଙ୍କ କବିତା ଗୁଡ଼ିକ ସାଂପ୍ରତିକ କବିତା କି ନୁହଁ ସେ ବିଚାରର ଦାୟିତ୍ବ ତାଙ୍କର ନୁହେଁ । 
ସତରେ ସବୁ ଶ୍ରେଷ୍ଠ କବି ମାତ୍ରେ ହିଁ ଏଇ କଥା କହନ୍ତି ଯେ “ମୁଁ ଲେଖୁଦେଲି, ପାଠକ 

ତାକୁ ବୁଝିବ, ବିଚାରିବ |” (1 rite, let the reader learn to understand) 
ତେଣୁ ନିଜେ ନିଜ କବିତାର ଢୋଲ ପିଟି ନାହାନ୍ତି କିମ୍ବା କବିତା ଗୁଡ଼ିକ କେଉଁ ଶ୍ରେଣୀର 
ତା'ର ବିଚାର ମଧ୍ଯ ପାଠକ ଉପରକୁ ଛାଡ଼ି ଦେଇଛନ୍ତି । କବିତା ଗୁଡ଼ିକର ଛନ୍ଦ, 
ପ୍ରକାଶଭଂଗୀ, ଭାବବୋଧ, ଶବ୍ଦ ସଂଯୋଜନା ଓ ରସସୃଷ୍ଟି ଶ୍ରୀରାୟଙ୍କୁ ଯେ ଆଧୁନିକ 
ଓଡ଼ିଆ କବିତା କ୍ଷେତ୍ରରେ ଏଜ ସ୍ଵତନ୍ତ୍ର ପରିଚିତି ପ୍ରଦାନ କରିଛି, ଏହାକୁ ଅସ୍ଵୀକାର 
କରାଯାଇ ନପାରେ । 


ସଂକଳନର ପ୍ରଥମ କବିତା ‘ତାଜମହଲ! ରେ କବି ଶିଳ୍ପ ଅପେକ୍ଷା ଶିଳ୍ପୀର 
କଥା ଅଧ୍ବକ କହିଛନ୍ତି । ତାଙ୍କ ବିଚାରରେ ‘ତାଜମହଲ” କେବଳ ବେଗମ ବାଦଶାଙ୍କ 
ପ୍ରେମତୀର୍ଥ ନୁହେଁ କିମ୍ବା ରାଜ ସିଂହାସନ ଏହାର କଳାର କଳନା କରିନାହିଁ । ଶହ ଶହ 
ଦରିଦ୍ଵ ଶିଳ୍ପୀର ହାତରେ ଏହାର କୀରଉି ରଚିତ । କେଉଁ ଶିଳ୍ପୀର ପ୍ରିୟାର ମନୋହର ଆଖୁର 
ଚାହାଣୀ, ତ ଆଉ କାହା ଚେହେରାର ପଦ୍ଧକାନ୍ତି ରୂପ ଏଥୁରେ ପ୍ରତିଫଳିତ । କେଉଁଠି 
ଚୁମ୍ବନର ଅଶ୍ରଳ ଚିତ୍ର, ପୁଣି କେଉଁଠି ବିଚ୍ଫେଦର ବହଳ ଅନ୍ଧାର ଆଉ କରୁଣ ରାଗିଣୀ । 
ଶିଳ୍ପୀ ଜୀବନର ଶୂନ୍ୟତା ଓ ପ୍ରାଣର ବ୍ୟଥା ତାଜମହଲର ପ୍ରତିଟି ପ୍ରସ୍ତର ଖଣ୍ଡରେ 
ରୂପାୟିତ । ଏହା କେବଳ ସାହାଜାହାନ ମମତାଜଙ୍କ ପ୍ରେମର ପବିତ୍ର ସ୍ମ ତିତୀର୍ଥ ନୁହେଁ 
ବରଂ ଶତଶତ ଦରିଦ୍ର ଶିଳ୍ପୀର କଳା ଓ କଳ୍ପନାର ଏକ କମନୀୟ ଶତଦଳ । କବି ଶ୍ରୀରାୟ 
ଶିଳ୍ପୀ ମଣିଷ ପ୍ରତି ନିଜର ମାନବବାଦୀ ସମ୍ଭେଦନ ଶୀଳତା ପ୍ରକାଶ କରିଛନ୍ତି । ଏ କ୍ଷେତ୍ରରେ 
ତାଙ୍କର କାବ୍ୟିକ ଅଭିବ୍ୟକ୍ତି ବେଶ୍‌ ସ୍ପଷ୍ଟ ଓ ପ୍ରାଞ୍ଜଳ ! କବିଙ୍କ ମତରେ ‘ତାଜମହଲ! 
ପ୍ରସ୍ତରର ଏକ ସ୍ଥାପତ୍ୟ ନୁହେଁ ବରଂ ଲୁହର କୋମଳ ସୁଷମା ଓ ବିରହର କରୁଣ ମାଧୁର୍ଯ୍ୟର 
ଏକ ସ୍ମତି ପୀଠ, ଯେଉଁଠି ପ୍ରେମର ଗରିମା ନିକଟରେ ମୃତ୍ୟୁ ବି ହାର ମାନିଯାଏ ¬ 


 ସଂଟେ ଶତ ଜୀବନର 
ପ୍ରଣୟର କୋମଳ ସୁରଭି ।”' 


ରାଧା କବିତା ପ୍ରେମଧର୍ମୀ । ଏଥରେ ଦେହ ଅପେକ୍ଷା ଆତ୍ମାର ସୌନ୍ଦର୍ଯ୍ୟ 
ଦର୍ଶନରେ କବି ବେଶ୍‌ ମୁଗ୍ଧ | ପୁରାଣର ନାୟିକା ‘ରାଧା' ମହାଭାରତୀୟ ନାରୀ ଚରିତ୍ରରେ 
ଏକ ସ୍ଵତନ୍ତ୍ର ସ୍ଥାନର ଅଧ୍ବକାରିଣୀ ! “ରାଧା” ପ୍ରେମ ସ୍ଵରୂପିଣୀ । ସେ ସର୍ବଦା ଗଭୀର 
ପ୍ରେମର ବାର୍ରା ପ୍ରଦାନ କରି ଆସିଛି । ସତେ ଯେମିତି ତା' ଜୀବନରେ ଆଉ କିଛି ପାଇବା 
ପାଇଁ ବାକି ନାହିଁ । ପୂର୍ଣ୍ଣିମାର ଚନ୍ଦ୍ରପକ୍ଷ ରାତି, ଅମାବାସ୍ୟାର କୃଷ୍ଣପକ୍ଷ ଅନ୍ଧକାର ସବୁ 
ତା” ପାଇଁ ସମାନ । ତା'ର ଅଙ୍ଗେ ଅଙ୍ଗେ କଦମ୍ବର ରୋମାଞ୍ଚ ଅଛି, ଆବେଗ ଅଛି, ଆବେଶ 
ବି ଅଛି ପୁଣି ତା' ଜୀବନରେ ଶୀତ ଅପରାହ୍ନର ଉଦାସୀ ଶୂନ୍ୟତା, ହାହାକାର ଓ ରିକ୍ତତା 

ବି ରହିଛି । ତା' ପାଇଁ ଯେମିତି ବସନ୍ତର ସୁରଭିତ ରାତ୍ରିମାନେ ଅଶ୍ରଳ ସୁଷମା ଭିତରେ 
ରିକ୍ତ ମନରେ ଫେରିଯାନ୍ତି । ତା' ପ୍ରେମରେ ନିନ୍ଦା, ଅପବାଦ ଓ ଦୁଃଖ ହିଁ ସାରା ଦେହ, 
ମନ, ପ୍ରାଣରେ ପବିତ୍ର ପ୍ରେମର ପରିଚୟ ଦେଇ ସେ କିଛି ବି ପାଇ ପାରିନାହିଁ । ସେ 
ସାଗର କନ୍ୟା ଲକ୍ଷ୍ମୀଙ୍କ ଭଳି ଲୋକମାତା ବା ହରପ୍ରିୟା ପାର୍ବତୀଙ୍କ ଭଳି ଆଁ ମଣିଷର 
ମା” ଦଶଭୂଜା ହୋଇପାରିନାହିଁ । କେବଳ ପ୍ରିୟା ହୋଇ ରହିଯିବା ରାଧା ଜୀବନର ଧର୍ମ, 
ଆତୁରତା ଓ ଆକୁଳତାରେ କାହାରି ଠୁ ‘ମାଂ ଡାକ ପାଇବାର ସୌଭାଗ୍ୟ ତା”ର ନାହିଁ । 
କବି ଶ୍ରୀ ରାୟ ରାଧା' ଚରିତ୍ରର ମହନୀୟତା ପ୍ରଦର୍ଶନ କରିବାକୁ ଯାଇ କହିଛନ୍ତି ଯେ 
ସେ କାହାର ଜନନୀ ହୋଇ ନପାରିଥୁଲେ ବି ସ୍ଵର୍ଗୀୟ ସୁଖପ୍ରାପ୍ତିର ବା ଭଶ୍ବରପ୍ରାପ୍ତିର 
ଏକ ଶ୍ରେଷ୍ଠ ପ୍ରତୀକ । 


“ପ୍ରେମ ତା'ର ସାରା ସତ୍ତା, 
ପ୍ରେମ ତା'ର ଶେଷ କଥା, 
ପ୍ରେମ ଲାଗି ରହିଲା ସେ 
ଚିର କାଙ୍ଗାଳୁଣୀ ।”? (ରାଧା) 


ଏଠାରେ ପ୍ରେମ ଦେହରୁ ଦେହାତୀତକୁ ବା ଏକ ଅତି ମାନସ ସ୍ତରକୁ ଉନ୍ନୀତ 
ହୋଇଥୁ୍‌ବାର ଲକ୍ଷ୍ଯ କରାଯାଏ । ରାଧା”ଙ୍କୁ ନେଇ ଏଯାବତ ଯେତେ କାବ୍ୟ-କବିତା 
ରଚନା କରାଯାଇଛି, ସେ କ୍ଷେତ୍ରରେ ‘ରାଧା”ର ଚରିତ୍ରକୁ ଅନନ୍ୟ ଓ ନିଆରା ଦୃଷ୍ଟିରେ 
ଦେଖୁବାରେ ଶ୍ରୀରାୟ ନିଜର ମୌଳିକତା ପ୍ରଦର୍ଶନ କରିଛନ୍ତି । ପ୍ରେମର 
ଆବେଗମୟତା ଅପେକ୍ଷା ଏହାର ତ୍ୟାଗପୂତ ଚିତ୍ର ଏଥୁରେ ପ୍ରତିଫଳିତ । 
‘ଗୋପବନ୍ଧଂ କବିତାରେ ଉତ୍କଳମଣି ଗୋପବନ୍ଧୁ ଦାସଙ୍କୁ ଜଗନ୍ନାଥ ଦାସଙ୍କ ରଚିତ 
ପବିତ୍ର ଭାଗବତ ଗ୍ରନ୍ଥ ସହିତ ତୁଳନା କରି ଗୋପବନ୍ଧୁଙ୍କ ବ୍ୟକ୍ତି ଚରିତ୍ରର ମହନୀୟତା 
ଓ ପବିତ୍ରତା ପ୍ରତିପାଦନରେ କବି ଶ୍ରୀ ରାୟ ନିଜର ଏକ ସ୍ଵତନ୍ତ୍ର ଦୃଷ୍ଟିକୋଣର ପରିଚୟ 
ଦେଇଛନ୍ତି । ଓଡ଼ିଆ ଭାଗବତ ଭଳି ଗୋପବନ୍ଧୁ ଓଡ଼ିଆର ଜାତୀୟ ଜୀବନର ଏକ 
ଚରିତ୍ରଗୀତି ଓ ଚରିନ୍ତନ ବାଣୀ ! କବି ଦୃଷ୍ଟିରେ ଗୋପବନ୍ଧୁ ହେଉଛନ୍ତି ଓଡ଼ିଆ ଜାତିର 
ଆରାଧ୍ୟ ଦେବତା ଜଗନ୍ନାଥଙ୍କ ମୈତ୍ରୀ ଚେତନା ଓ ପବିତ୍ର ଭାଗବତ ଗ୍ରନ୍ଥର ସେବା 
ମନୋଭାବର ଏକ ସାକାର ଜୀବନ୍ତ ପ୍ରତିନିଧ୍‌ । ‘ତୁରଗ” କବିତାରେ ଅଶ୍ଵଜାତି ପ୍ରତି 
କବି ମନର ସମ୍ବେଦନଶୀଳତା ପ୍ରକାଶ ପାଇଛି । ତୁରଗ ବା ଅଶ୍ଵ କେଉଁ ଅତୀତ କାଳରୁ 
ଯୋଦ୍ଧା, ପଥଚାରୀ, ଭୁମଣ ବିଳାସୀ, କୃଷକ ଓ ଭ୍ରାମ୍ୟମାଣ ମଣିଷର ପରମ ସହାୟକ 
ଭାବରେ କାର୍ଯ୍ୟ କରୁଥଲା । ଆଭିଜାତ୍ୟ, ସମ୍ଭାନ୍ତ ଓ ରାଜକୀୟ ଶ୍ରେଣୀର ପ୍ରତୀକ 

ଭାବରେ ଅଶ୍ବ ଥୁଲା ସେମାନଙ୍କ ଜୀବନ ଧାରାର ଏକ ଅବିଚ୍ଛେଦ୍ୟ ଅଙ୍ଗ | ଉଦ୍ଦାମତା, 
ସାହସିକତା, କ୍ଷିପ୍ରତା ଓ ଶୌର୍ଯ୍ୟର ପ୍ରତୀକ ଏହି ଅଶ୍ଵ ଆଜି ତା'ର ଅତୀତର ସମସ୍ତ 
ଗୁରୁତ୍ଧ ଓ ଗରିମା ହରାଇ ସର୍କସ ଦଳ ଓ ଚିଡ଼ିଆଖାନାର ଏକ ତୁଚ୍ଛ, ଅସହାୟ, ଶକ୍ତିହୀନ 
ପଶୁର ପ୍ରତୀକ ସାଜିଛି । ଅଶ୍ଵର ଏହି ଦୟନୀୟ ସ୍ଥିତି ପ୍ରତି କବି ଶ୍ରୀ ରାୟଙ୍କ ମନରେ 
ଯେଉଁ ଦୁଃସହ ଭାବ ସୃଷ୍ଟି ହୋଇଛି, ତାହାହିଁ କବି ସୁଲଭ କୋମଳ ମନ ଓ ମାନସିକ 
ସମ୍ବେଦନଶୀଳତାର ପରିଚାୟକ ହୋଇଛି । 


“ବର୍ଷା” ଏହି ସଂକଳନର ଏକ ସୁନ୍ଦର କବିତା ଯେଉଁଠି କବିତାଟି ନିଜେ 
ଟୁପ୍ଟୁପ୍‌, ରିମ୍ଝିମ୍‌, ଝମ୍‌୍ଝମ୍‌, ଘୋ ଘୋ ଶହ କରି ବର୍ଷା ହୋଇ ଝରିପଡ଼ିଛି ପାଠକର 
ମନକୁ ତ କେତେବେଳେ ଫ୍ଲ ହୋଇ ଝରପଡ଼ି ଛୁଇଁଯାଉଛି ତା'ର ଦେହ, ମନ ପ୍ରାଣକୁ | 
କବି ଶ୍ରୀ ରାୟ ବର୍ଷାର ରିମ୍‌ଝିମ୍‌ ସ୍ଵରରେ ପ୍ରେମର ସୌୀନ୍ଦର୍ଯ୍ୟବୋଧକୁ ଖୋଜିଛନ୍ତି । 
ତାଙ୍କ ପାଇଁ “ବର୍ଷା? ଯେମିତି ଏକ ସଜଫୁଲର ମାଦକତା କିମ୍ବା ପ୍ରଥମ ପ୍ରେମର ଏକ 
ଶଙ୍କିତ ଭରସା । ସେହି ବର୍ଷା ପୁଣି କେତେବେଳେ ବିରହୀ ଆଖୁର ବେଦନାର ଅଶ୍ର, 
ପୁଣି କେବେ ଚୁମ୍ବନ ମଦିରାରେ ମାଦକିତ କଦମ୍ବ ସୁରଭିତ ମିଳନ ରାତ୍ରିର ଆବଶ ଆଖୁର 
ଆଶା । ‘ବେଶୀ ଦୂର ନୁହେଁ” କବିତାରେ ଗ୍ରାମ୍ୟ ନାରୀର ସେବାସ୍ପିଗ୍ଧ ତ୍ୟାଗପୂତ ଚରିତ୍ର 
ପ୍ରତିଫଳିତ । କବିତାର ଛତ୍ରେ ଛତ୍ରେ ନାରୀର ମରମ ତଳର ଗୋପନ କାହାଣୀ ଗୁମ୍ପିତ । 
ଶ୍ରୀ ରାୟଙ୍କ କବି ସୁଲଭ ଦାର୍ଶନିକ ଦୃଷ୍ଟିକୋଣ ଏତେ ତୀକ୍ଷ୍ଣ ଓ ସ୍ପଷ୍ଟ ଯେ କ୍ଷୁଦ୍ରାଦପିକ୍ଷୁଦ୍ର 
ବସ୍ତୁ ମଧ୍ୟରେ ସେ ଏକ ମହତ୍ତର ଜୀବନର ସୌନ୍ଦର୍ଯ୍ୟ ଉପଲବୃଧ୍‌ କରିଛନ୍ତି । ବାଡ଼ି 
ପୋଖରୀରେ ଫୁଟିଥ୍‌ବା କଇଁ ଫୁଲଟି ଭିତରେ ଜୀବନର ବିଜନତା ଓ ଶାନ୍ତ ପ୍ରାଣର ନିର୍ଭୀକ 
ସରଳତା ସହିତ ଏକାକୀତ୍ସ ବୋଧକୁ ଉପଲବ୍ଧ କରିଛନ୍ତି । କେତେ ସ୍ଵଚ୍ଛ ଏ ଦର୍ଶନ, 
କେତେ ନିଚ୍ଛକ ଏ ଚେତନା । ‘ପାଖେ ତୁମେ ଅଛ ବୋଲିଂ କବିତାରେ ମନୁଷ୍ୟ ଜୀବନର 
ଦୁଃଖ, ଝଡ଼ଝ୍ଞା, ହାସ୍ୟ, ଅଶୁ ମଧ୍ଯରେ ପ୍ରେମାନୁଭୂତିର ମହନୀୟତା ପ୍ରକଟିତ । ପା୍ଥ୍ବ 
ପ୍ରେମରେ ଦେହାତୀତ ଅନୁଭବର କଥା କହିଛନ୍ତି । ପ୍ରେମର ସ୍ଥନ୍ଦନ, ପ୍ରଣୟର ପ୍ରଥମ 
ଚୁମ୍ବନ ସହିତ, ବୃନ୍ତଚ୍ୟୁତ ଫୁଲର ବ୍ୟଥା, ଅରଣ୍ୟର ରିକ୍ତ ହାହାକର ଭଳି ବିବିଧ ଭାବନା 
ଭିତରେ କବିତାଟି ଭାରାକ୍ରାନ୍ତ ହୋଇନାହିଁ ବରଂ ଖୁବ୍ର ବେଶୀ ହୃଦୟସ୍ପର୍ଶୀ ହୋଇଛି । 
ମର୍ଭ୍ୟମାନବର ବେଦନା ବିଧୂର ଜୀବନର ସାମସଂଗୀତ ଏହି କବିତାରେ ଅନେକତ୍ର 
ଉପଲବୁଧ : 


“ତମେ ପାଖେ ଥାଅ ବୋଲି ଦୁଃଖର ପ୍ରଣବମନ୍ତ୍ର 
ମୋ ପ୍ରାଣ ସଂଗୀତ ଯାଏ ମିଶି, 

ଦୁନିଆର ସବୁ ଛନ୍ଦ ଯେ ଛନ୍ଦେ ହୋଇଛି ଶେଷ 
ତହିଁରେ ମୋ ପ୍ରାଣ ଯାଏ ଭାସି ।”” 


(ପାଖେ ତୁମେ ଅଛ ବୋଲି) 


“ଅବାଟର ମୋହ” , “ସୁଖ ଓ ବ୍ୟଥା? ଆଦି କବିତାରେ ଜୀବନ ଦର୍ଶନ 
ପ୍ରତିଫଳିତ ! ସଂକଳନର ଅଧକାଂଶ କବି ମାତୃଭୂମି ଠାରୁ ମଣିଷମାନଙ୍କ ପର୍ଯ୍ୟନ୍ତ ବହୁ 
ବିକ୍ଷିପ୍ର ଚିନ୍ତା ଚେତନାର ପରିପ୍ରକାଶ ଘଟିଛି । କବି ତାଙ୍କ ଜୀବନର ଯାତ୍ରା ପଥରେ 
ଯେଉଁ ଚିତ୍ର ଓ ଚରିତ୍ରମାନଙ୍କୁ ଭେଟିଛନ୍ତି, ସେମାନଙ୍କୁ ଗୋଟେଇ ଆଣିଛନ୍ତି କାବ୍ୟର ପରିଧ୍‌ 
ଭିତରକୁ । ମାନବ ଠାରୁ ମାନବେତର ପ୍ରାଣୀ ପର୍ଯ୍ୟନ୍ତ ପ୍ରତ୍ୟେକଙ୍କୁ କବି ଗଭୀର ଭାବରେ 
ଅନୁଧ୍ୟାନ କରି ସେମାନଙ୍କର ଚିତ୍ରଣ କରିଛନ୍ତି । ରୋମାଣ୍ଟିକ କାବ୍ୟମନନତା ଭିତରେ 
ମାଟି ମନସ୍କତା ଓ ଆଧ୍ଯାମ୍ଭମିକ ଚେତନାର ଉତ୍ତରଣ ବହୁ କବିତାକୁ ରସସିକ୍ତ କରିଛି ଓ 
ସୁଖପାଠ୍ୟ କରାଇଛି ! 


ମରାଳ ଓ ମୃଭ୍ତିକା' କବିତାରେ ପରିଣତ ବୟସର ଅନୁଭବ ହି ମୁଖ୍ୟ ସ୍ଵର । 
କବି ଶ୍ରୀ ରାୟ ମୁଖ୍ୟତଃ ଜୀବନର ଉପାସକ, ତେଣୁ ମୃତିକାର ସମସ୍ତ ଅନୁଭବକୁ ସେ ଅର୍ଘ୍ୟ 
ଭାବରେ ଗ୍ରହଣ କରିଛନ୍ତି ଏବଂ ସେ ସବୁକୁ କାୟମନୋବାକ୍ୟରେ ଉପଲବ୍ଧ୍‌ ବି କରିଛନ୍ତି । 
ମାଟିର ଧୂସରତା, ସଂସାରର ହାହାକାର, ଜୀବନରେ ବେଦନାର ଅବାଦ୍ଯ ଅକ୍ଷର ଭିତରେ 
ଜୀବନକୁ ଆକଣ୍ଠ ଉପଭୋଗ କରିବାର ଅଭୀପ୍‌ସା କବି ଖୁନ୍ଦି ଦେଇଛନ୍ତି ମରାଳର 
ଆଖୁରେ ! ମରାଳ କେତେବେଳେ ମାଟିମାୟାରେ ଆବଦ୍ଧ ତ କେତେବେଳେ ମହାକାଶର 
ରହସ୍ୟଧର୍ମିତା ଭିତରେ ଉତ୍ଞୀୟମାନ । ନିଷ୍କର ନିୟତିର ନିର୍ମମ ଆଘାତରେ ଜୀବନର 
ସୁଖସ୍ଵପପକୁ ଉଜଜଡ଼ିଯିବା ସେ ଚାହେଁ ନାହିଁ । ତେଣୁ ମରାଳ ବାରମ୍ବାର ମାଟିର ଆକର୍ଷଣ 
ନିକଟକୁ ଓହ୍ଲେଇ ଆସେ । ( ସେ ମରାଳ ପୁଣି ଫେରି ଆସେ, ଫେରିଆସେ ମୃଭିକାର 
ଧୂସର କୋଳକୁ) । ଏହି କବିତା ମାଧ୍ଯମରେ କବି ଉକ୍ତ ସଂକଳନଟିର ମୁଖ୍ୟବାର୍ଭା ପ୍ରଦାନ 
କରିଥୁବା ଜଣାଯାଏ ! ମୃତିକାର ସମସ୍ତ ବିସ୍ବାଦ ଓ ବିସମ୍ବାଦ ଭିତରେ ଧୈର୍ଯ୍ୟର ସହ 
ଜୀବନର ମହତ୍ତର ସ୍ଵାଦ ଉପଲବ୍ଧ କରିବାକୁ କବି ଏହି କବିତାରେ ଜୀବନର ବହୁ ସ୍ଵାଭାବିକ 
ଘଟଣା ଓ ଚିତ୍ର ଉପସ୍ଥାପନ କରିଛନ୍ତି | ଏ ମୃତ୍ତିକାର ସକଳ ଶ୍ରେଣୀର ନରନାରୀ, କୃଷକ, 
ଶ୍ରମିକ, ଶିଶୁ ମହିଳା ଇତ୍ୟାଦିଙକୁ ଗଭୀର ଭାବରେ ଭଲ ପାଇଛନ୍ତି, ତେଣୁ ସେମାନଙ୍କ 
ଉଦ୍ଦେଶ୍ୟରେ ନିଃସର୍ଭ ଅନୁମୋଦନ ବି ରହିଛି । କବି ରବୀନ୍ଦ୍ରନାଥଙ୍କ ଭଳି ଶ୍ରୀ ରାୟ 
ଜୀବନର ପୂର୍ଣ୍ଣତା ଖୋଜିବା ସହ ଜୀବନର ବହୁ ସ୍ଵଭାବିକ ଚିତ୍ର ପରିବେଷଣ କରିଛନ୍ତି । 
ମାଟିର ମହକ ଓ ଜୀବନ ବୋଧର ସ୍ଵାକ୍ଷର ସହିତ ଆତ୍ମାର ମାନ୍ତିକ ଉଚ୍ଚାରଣରେ 'ମରାଳ ଓ 

ମୃତ୍ତିକା” ଟି ଶ୍ରୀରାୟଙ୍କ କାବ୍ୟ ଚେତନାର ଏକ ନିଚ୍ଛକ ପ୍ରତ୍ୟୟ ପରି ପ୍ରତୀୟମାନ ହୋଇଛି | 
ମରାଳ ଓ ମୃତ୍ତିକା ମାଧ୍ୟମରେ କବିତା ପକ୍ଷୀ ଓ ପିଞ୍ଜରାର ଯେଉଁ ରୂପ ଚେତନା ପ୍ରକାଶ 
କରିଛନ୍ତି, ତାହା ଆମ ସାହିତ୍ୟରେ ମଧ୍ଯଯୁଗୀୟ କାବ୍ୟଧାରାରେ ବେଶ୍‌ ଅନୁସୃତ ଥୁଲା | 
ଆଧୁନିକ ଓଡ଼ିଆ କବିତା ରାଜ୍ୟରେ ବହୁ କବି ଏହି ଆଧୁଭଭୌତିକ ଚେତନାକୁ ନେଇ 
ଅନେକ ସଫଳ କବା ରଚନା କରିଛନ୍ତି । ଶ୍ରୀରାୟଙ୍କ ସମକାଳୀନ ବହୁ ଓଡ଼ିଆ କବି 
ରବାନ୍ଦ୍ରନାଥଙ୍କୁ ଅନୁକରଣ କରି ଆଧୁଭୌତିକ ଚେତନା ଆଡ଼କୁ ମୁହାଁଇ ଥୁବାର ଲକ୍ଷ୍ୟ 
କରାଯାଏ । ମଣିଷର ବାସ ଯେ ମୃତ୍ତିକାରେ ନୁହେଁ ତାହା ବହୁ ଉର୍୍ଧରେ ଥୁବା ପରିକଳ୍ପନିତ 
ଗୋଲକରେ ¬ ଏହା ହିଁ ଓଡ଼ିଆ ଆଧୁଭୌତିକତାବାଦୀ କବିମାନଙ୍କର ବକ୍ତବ୍ୟ ! ମୃତିକା ହଁ 
ପ୍ରବାସ, ତଥାପି ଏହାର ବିମୁଗ୍ଧ ବାସ୍ନା ମଣିଷକୁ ବାନ୍ଧିରଖେ । ସୁନା ସଂସାରର ଆକର୍ଷଣ, 
ପରିବାର, ପ୍ରିୟ ପରିଜନର ମୋହ, ଦୃଶ୍ୟମାନ ଜଗତର ବିବିଧ ବିବିଧ ପୁଷ୍ପିତ ଚିତ୍ର, 
ସୂର୍ଯ୍ୟାଲୋକ ଚନ୍ଦ୍ରର ଜ୍ୟୋସ୍ଥା ଭିତରେ ଦେହଧାରୀ ମଣିଷଟି ସବୁଦିନ ପାଇଁ ଏ ମାଟିରେ 
ଜୀଇଁ ରହିବାକୁ ଚାହେଁ କିନ୍ତୁ ତା' ଭିତରର ଆତ୍ମା-ପକ୍ଷୀ (ମରାଳ) ସର୍ବଦା ଉର୍୍ଧଗାମୀ 
ହେବାକୁ ଚାହେଁ । ତେଣୁ ପ୍ରବାସର ବାସ୍ନା (ମୃତିକା) ଓ ସ୍ଵବାସ-ସ୍ଵପ୍ନର (ପରିକଳ୍ପିତ 
ରାଜ୍ୟ) ଲୟବିଲୟ ଭିତରେ ମରାଳର ଗତି ହିଁ କବିଙ୍କ ମଧୁର ରୋମାଣ୍ଟିକ୍‌ ପରିକଳ୍ପନା ଓ 
ଆଧଵଭୌତିକତାବାଦୀ ରହସ୍ୟଧର୍ମିତାର ପରିଚାୟକ । କବିଙ୍କର ରୋମାଣ୍ଟିକ ଭାବାବେଗ 
ଏକ ଦୂରଗାମୀ ମିଷ୍ଟିକୂ ଚେତନା ପାଖରେ ହିଁ ଧରା ଦେଇଥାଏ । 


“ମରାଳ ଓ ମୃଭିକା' କବିତାର ଶେଷ ପର୍ଯ୍ୟାୟରେ ମାଟି ମଗ୍ଧତା ବହୁ ମାତ୍ରାରେ 
ପ୍ରକଟିତ । ମରାଳ ପାଇଁ ଆକାଶ କେବଳ ଏକ ମହାଶୂନ୍ୟ । ସେହି ମହାଶୂନ୍ୟର ବାଉାଁର 
ଆବର୍ଭ ମଧ୍ଯରେ ଦିଗ୍‌ଭ୍ରାନ୍ତ ହେବା ଅପେକ୍ଷା ସେହି ବାଇଉାର ଝଙ୍କାରରେ ଜୀବନକୁ ଝଙ୍କୃତ ଓ 
ସରସ ସୁନ୍ଦର, ମଧୁମୟ କରିବା ଅଧ୍ଵକ ଶ୍ରେୟସ୍କର । ତେଣୁ ଜରା, ବ୍ୟାଧ୍ଟ ବେଦନା 
ପରିପୂର୍ଣ୍ଣ ମୃଭିକାର ମାୟା ତା’ ପାଇଁ (ମରାଳ) ହୋଇଉଠିଛି ଅଧକ ଅପୂର୍ଣ୍ଣ । ଛଳଛଳ 
ଲୁହର ସଂଗୀତ ଭିତରେ କବି ଚେତନା ଏକ ପ୍ରଶାନ୍ତ ପ୍ରତ୍ୟୟର ଅନ୍ନେଷଣ କରିଛି ! କବିର 
ମାଟିପ୍ରୀତି ଓ ପ୍ରଶାନ୍ତ ପ୍ରତ୍ୟୟର ପ୍ରତୀକ ହେଉଛି ମରାଳ | ତେଣୁ ମହାଶୂନ୍ୟ ଠାରୁ ମାଟି 
ମାୟା ଭିତରେ ହିଁ ମରାଳର ବିଚରଣ । ଜୀବନର ସକଳ ରଙ୍ଗବେରଙ୍ଗ, ରସ, ବିରସ 
ଭିତରେ କବି ଅନ୍ଲେଷଣ କରିଛନ୍ତି ମାଟିର ବାସ୍ତବତାକୁ, ଜୀବନର ନିଚ୍ଛକ ସତ୍ୟକୁ 


““ମହାଶୂନ୍ୟେ ଯେ ବାରତା 
ତାହାରି ଝଙ୍କାର ସାଥେ 

ମରାଳର ଚିତ୍ତେ 
ଜାଗେ ଏଇ ମୃତ୍ତିକାର 
ପ୍ରାଣର ବେଦନା 
ଛଳଛଳ ଲୁହର ସଙ୍ଗୀତ !'? 
(ମରାଳ ଓ ମୃଭିକା) 
ଉକ୍ତ କବିତା ସଂକଳନର ପ୍ରାଗ୍‌ ଭାଷ”ରେ କବି ଶ୍ରୀ ରାୟ ମଧ୍ଯ ଏହି ସ୍ଵୀକାରୋକ୍ତି 
ବାଢ଼ିଛନ୍ତି ଯେ ସମନ୍ସୟର ସୃକ୍ଷ୍ମ ଝଙ୍କାର ଓ ଦ୍ବୈତ ସ୍ଵରର ମୂର୍ତୁନାରେ ହିଁ ତାଙ୍କ “ମରାଳ ଓ 
ମୃଭିକା'ର କାବ୍ୟସ୍ଵର ଅନୁରଣିତ । ସଂକଳନର ଅଧ୍ୁଵକାଂଶ କବିତାରେ ସେଇ ଦ୍ବୈତ 
ସ୍ଵରର ମୂୁନା ହିଁ ପ୍ରତିଫଳିତ । 

ଓଡ଼ିଆ ଭାଷା ଓ ସାହିତ୍ୟ ବିଭାଗ 
ଭଦ୍ରକ ସ୍ଵୟଂଶାସିତ ମହାବିଦ୍ୟାଳୟ 
ଭଦ୍ରକ 


ଝା 

କାବ୍ୟ ଚେତନା 
ଡାକ୍ତର ଉପେନ୍ଦ୍ର ପ୍ରସାଦ ନାୟକ 


ଏମିତି ଅନେକ ସାଧକ ଅଛନ୍ତି, ଯେ କି ନିରବଚ୍ଛିନ୍ନ ଭାବେ ନିଜର ଲେଖନୀ 
ଚାଳନା କରିଚାଲିଥାନ୍ତି, ନିଜକୁ ପ୍ରଚାର ପ୍ରସାର ଠାରୁ ଦୂରରେ ରଖୁ । ସଂପ୍ରତି କବି 
ଲେଖକମାନେ ପୁରସ୍କାର ପଛରେ ଧାଉଁଥୁଲା ଭଳି ସେମାନେ କେବେ କୌଣସି ପୁରସ୍କାରକୁ 
ଆଖୁ ଆଗରେ ରଖୁ ସାହିତ୍ୟ ସୃଷ୍ଟି କରନ୍ତି ନାହଁ କିମ୍ବା ନିଜକୁ ନାନା ଭାବରେ ବିଜ୍ଞପିତ 
କରିବା ପାଇଁ କେବେ ଆଶା ବା ଅଭିଳାଷ ପୋଷଣ କରିନଥାନ୍ତି । 


କବି ସୁଧାଂଶୁ ଶେଖର ରାୟ ସେହିପରି ଜଣେ ନିରଳସ କାବ୍ୟ ପୁରୁଷ । ସାରା 
ଜୀବନ ନୀରବ ଭାବରେ କବିତା ରଚନା କରିଛନ୍ତି କିନ୍ତୁ ବିଜ୍ଞିପିତ ହୋଇନାହାନ୍ତି । ତାଙ୍କ 
କବିତାରେ ପ୍ରେମ ମୁଖ୍ୟ ଉପାଦାନ ହୋଇଥୂଲେ ମଧ୍ଧ ସେ ପ୍ରକୃତି, ଆଦର୍ଶ ଏବଂ ମାନବ 
ବନ୍ଦନା ଠାରୁ ଦୂରେଇ ରହିପାରିନାହାଁନ୍ତି । କବିଙ୍କ ଦ୍ଵାରା ରଚିତ ଦୁଇଟି ସଫଳ ଏବଂ 
ପ୍ରଭାବଶାଳୀ କବିତା ସଂକଳନ ଆମର ଦୃଷ୍ଟିକୁ ଆସେ । ଓଡ଼ିଶାର ପ୍ରଖ୍ୟାତ ପ୍ରେମିକ 
କବି ଡକୃର ମାୟାଧର ମାନସିଂହଙ୍କୁ ନିବେଦିତ ତାଙ୍କର ପ୍ରଥମ କବିତା ଗ୍ରନ୍ଧ ଲୁହର ଫସଲ! 
୧୯୫୯ରେ ପ୍ରକାଶିତ ହୋଇଥଲା ବେଳେ ଦୀର୍ଘ ଏକ ତିରିଶ ବର୍ଷ ପରେ ତାଙ୍କର ଦ୍ଵିତୀୟ 
କବିତା ସଂକଳନ ‘ମରାଳ ଓ ମୃତ୍ତିକା? ୧୯୯ ୦ରେ ପ୍ରକାଶିତ ହୋଇଅଛି । ' ଲୁହର 
ଫସଲ' ( ୧୯୫୯)ରେ ସନ୍ିବେଶିତ କବିତା ଗୁଡ଼ିକ ସନେଟ୍‌ ଧର୍ମୀ ଚତୁର୍ଦଶ ପଦରେ 
ପରିପୁଷ୍ଟ । ଏହାର ରଚନା ଶୈଳୀରେ ଏକ ନିର୍ଦ୍ଦିଷ୍ଟ ଧର୍ମ ଓ ଭାବାବେଶ ରହିଥୂଲେ ମଧ୍ଯ 
କବିତାଗୁଡ଼ିକର ସ୍ଵର ଏବଂ ବିଷୟ ନିର୍ଯ୍ୟାସ ସମାନ ନୁହେଁ । 


କେତେବେଳେ କେଉଁ ଉଦାସ ତରୁଣୀର ରୂପ ସୁଷମାକୁ ସେ କବିତାର ଛନ୍ଦରେ 
ଛନ୍ଦାୟିତ କରିଛନ୍ତି ତ ପୁଣି କେତେବେଳେ ବିଶ୍ୃକର୍ରାଙ୍କ ସର୍ବମୟପ୍ରେମ ନିକଟରେ ନିଜକୁ 
ସମର୍ପଣ କରି ଭଚ୍ତି ନିବେଦନ କରିଛନ୍ତି । 'ଲୁହର ଫସଲ କବିତା ଗ୍ରନ୍ଦଧରେ କବି ଶ୍ରୀ 
ରାୟ ବହୁ କବିତାରେ ବିଭୁପ୍ରେମର ଆବାହନ ଓ ବିଦ୍ତୁବନ୍ଦନା କରିଥୁବା ବେଳେ ଉର୍ମିଳା”, 
ସସ୍ଵିଦ୍ରାସନ”, ସାମାଜ୍ୟ', ପ୍ରେମ ଚାହେଁ ଯାହା ଦୁଃଖଂ, “ବିଦୁର ଓ ଖୁଦ” ଆଦି କେତେକ 


ସ୍ଧନଧା ତୀଥରୂ ସଥେମଥେ ese nner ere 9 8 

କବିତାରେ କବି ମିଥ୍‌ ପ୍ରୟୋଗକରି ପୌରାଣିକ ଚରିତ୍ର ଏବଂ ପୌରାଣିକ ଉପାଖ୍ୟାନର 
ସୂଚନା ଦେଇ ଅତ୍ୟନ୍ତ ମନୋଜ୍ଞ ଭାବେ କବିତା ଅଙ୍କନ କରିପାରିଛନ୍ତି । 

“ଏ ଯେ ତୁମ ଦାନ, ତୁମେ ସର୍ବମୟ', “ଦେବତା”, ‘ନିଜ ପାଇଁ ନେଲି ଯାହା, 
ଅନ୍ତର୍ଯ୍ୟାମୀ”, ଭିକ୍ଷା', 'ଅଭିଶୀପ ଦିଅ ମୋତେ ପ୍ରଭୁ” ଓ ‘ଜ୍ଞାନ? ଆଦି କେତେକ 
କବିତାରେ କବି ବିଭୁବନ୍ଦନା କରି ଅଦୃଷ୍ଟ ଭଶ୍ଵରଙ୍କର ମହିମା ପ୍ରଖ୍ୟାପନ କରିଛନ୍ତି । ସେ 
ଭଗବାନଙ୍କ ନିକଟରେ ନିଜର ଅଭିବ୍ୟକ୍ତି ଅତ୍ୟନ୍ତ ନ୍ୟୁନ ଭାବରେ ବ୍ୟକ୍ତ କରି କହିଛନ୍ତି: 


“ବଡ଼ ଯଦି କର ମୋତେ ବଡ଼ କର ପ୍ରଭୁ ମୋର ଦାନ 
ବକ୍ଷ ମୋ ପ୍ରଶସ୍ତ କର ସମସ୍ତଙ୍କୁ ଦେବାକୁ ସମ୍ମାନ ! 
ଯହିଁ ପ୍ରେମ, ଯହିଁ ପୂଣ୍ୟ ତହିଁ ନତ କରେ ମୋର ଶିର 
ଦେବାକୁ ଶିଖାଅ ଘୃଣା ବିନିମୟେ ପ୍ରେମ ଅଶ୍ରନୀର । 
ଆମ୍ମଦାନେ ଲଭିବି ମୁଁ ସଭିଙ୍କ ଯେ ଆନନ୍ଦ ପ୍ରସାଦ 
ତହିଁରେ ତୁଟିବ ମୋର ଜୀବନର ସବୁ ଅବସାଦ । 
କ୍ଷୁଦ୍ବ ଯଦି କର ମୋତେ କରନା ହୃଦୟ କ୍ଷୁଦ୍ର ମୋର 
ନିର୍ଜୀବ କରନା ମୋତେ ରଖ ସଦା ଉନ୍ନତ ମୋ ଶିର ।”? 
(ଲୁହର ଫସଲ-ପୃ-୫୭) 


କବିଙ୍କର ପ୍ରେମ କଳା ଓ କଳ୍ପନାରେ ବାସ୍ତବତାର ଆଲ୍ଲେଖ୍ୟ ପ୍ରତିପାଦିତ ହୁଏ ! 
କବିଙ୍କର ପ୍ରେମ ଦ୍ବିବିଧ । ନାରୀ ପ୍ରେମ ଓ ବିଭୁ ପ୍ରେମ ! ଧର୍ମ ଧାରଣାରେ ବି ଅତ୍ୟନ୍ତ 
ଉଦାର ଏବଂ ବିଭୁଙ୍କ ପ୍ରତି ନିଜର ସମର୍ପଣ ଭାବ ଅତ୍ୟନ୍ତ ସ୍ପଷ୍ଟ ଭାବେ ପ୍ରତିବିମ୍ବିତ ହୋଇଛି 
ତାଙ୍କ 'ରୁହର ଫସଲର କବିତାମାନଙ୍କରେ | ଅସୁନ୍ଦରକୁ ସୁନ୍ଦର ରୂପରେ ଗ୍ରହଣ କରି 
ପ୍ରେମରେ ନିମଜ଼ିତ ହେବା କବି ସୁଧାଂଶୁ ଶେଖରଙ୍କ ମୂଲ୍ୟବୋଧର ଅନ୍ୟତମ ବୈଶିଷ୍ଟ୍ୟ । 


କବିଙ୍କ ଭାଷାରେ: 


““ ଅସୁନ୍ଦରରେ ଭଲପାଏ ବୋଲି ଲଭିଛି ମୁଁ ନିନ୍ଦା ଅପମାନ 


ଲଭିଛି ବିଦ୍ରପ ଘୃଣା କେତେ ଦୁଃଖ ହରାଇଛି ସ୍ଥାନ | 
(ଲୁହର ଫସଲ-ପୃ- ୨୦) 


କବିଙ୍କର ଜୀବନ ଦର୍ଶନ ଏବଂ ପ୍ରେମଚେତନା ଅତ୍ୟନ୍ତ ଅନାବିଳ ଏବଂ ସ୍ବତନ୍ତ୍ର । 
ଅସୁନ୍ଦରୀ, କୁସିତାର ବି ପ୍ରେମ ଅଛି ¦! ମନରେ ମାଦକତା ଅଛି । ଭଲ ପାଇବାର ପ୍ରବଣତା 
ଅଛି । ତେଣୁ କବି କହନ୍ତି 
NIN re gs goer es ସ୍ଧନା ଚୀଥୟୁ ମଥେମଥେ 

“ କୁସିତ ବି ଭଲପାଇ ଜାଣେ, ତା” ଚାହାଣୀ ଦିଶଇ ମଧୁର 
ପ୍ରେମର ପରଶେ ପଦ୍ମପରି ଫୁଟଇ ତା' କୋମଳ ଅନ୍ତର ! 
ଅକୃଣ୍ଠାର ସେବି ପ୍ରାଣଦିଏ ଭଲପାଏ ଯା”ରେ ତା'ର ପାଇଁ 
ଅଶ୍ରିଳ କରୁଣ ଆଖୁ ମେଲି ତା” ବାହୁଡ଼ା ପଥେ ରହେ ଚାହିଁ । 
କୃସ୍ଥିତ ତା' ମୁହଁ ଖଣ୍ଡିକରେ ଜାଗିଉଠେ ସେଇ ପ୍ରତୀକ୍ଷାରେ 
ତା” ବୁକୁର ବିମଳ ସୌନ୍ଦର୍ଯ୍ୟ ଝରିପଡ଼େ ତା'ର ଲୁହଧାରେ । 
ଶାରଦ ପୂର୍ଣ୍ଣିମା ଜ୍ୟୋତ୍ସାଧାରା ପ୍ରଣୟର ମଧୁମୟ ଶିରୀ 
ଲଭିଛି କୁସିତ ଭଲପାଇ ସୁନ୍ଦରର ଅନ୍ତର ମାଧୁରୀ ।” 
(ଅସୁନ୍ଦରେ ଭଲପାଏ - ଲୁହର ଫସଲ-ପୃ- ୨୦) 


କବି ଶ୍ରୀରାୟଙ୍କର ବନ୍ଧୁ ସ୍କରଣେ” ଶିରୋନାମରେ ତିନୋଟି କବିତା ବେଶ୍‌ 

ହୃଦୟସ୍ପର୍ଶୀ ହୋଇଥୁବା ବେଳେ ମଣିଷ ଗାନ୍ଧୀ କବିତା ଅତ୍ୟନ୍ତ ଚମକାର ଭାବେ ଅଙ୍କିତ 
ହୋଇଅଛି । କବି ଗାନ୍ଧୀଙ୍କ ଆଦର୍ଶମୟ ଜୀବନର ପରାକାଷ୍ଠା ଓ ମହିମାକୁ ସାଧାରଣ 
ମଣିଷ ସ୍ତରରେ ଗ୍ରହଣ କରି ତାଙ୍କ ପଥରେ ପ୍ରଭାବିତ ହେବାକୁ ଆହ୍ବାନ ଦେଇଛନ୍ତି । ସେ 
କହଛନ୍ତ :¬ 

““ ଦେବତା ଆଖ୍ୟା ନଦେଇ ଗାନ୍ଧୀକୁ ମଣିଷ ବୋଲି କୁହ 

ତେବେ ଯାଇ ତାଙ୍କ ବାଣୀ, ତାଙ୍କ ଶିକ୍ଷା, ତାଙ୍କ ଆଖୁ ଲୁହ, 

ସଫଳ ସାଥର୍କ ହେବ ତେବେ ଯାଇ ତାଙ୍କ ପ୍ରାଣ ଜ୍ୟୋତି 

ଦେଖାଇବ ପଥ ତୋତେ ଅନ୍ଧକାରେ ତାଙ୍କ ପୂଣ୍ୟସ୍ମ ତି 

ଦୁଃଖ ଶୋକେ ଦେବ ତୋତେ ସୁବିମଳ ମଧୁର ଶାନ୍ସନନା 

ତାଙ୍କୁ ସ୍ମରି ଲଭିବୁ ତୁ ଯାତ୍ରାପଥେ ଅନନ୍ତ ପ୍ରେରଣା ।”' 


ସାଧାରଣତଃ କବି ତା? ଜୀବନର ସମସ୍ତ ହସକାନ୍ଦ, ବ୍ୟଥା ବ୍ୟର୍ଥତା, ପ୍ରେମ 
ବିରହ ଓ ଧର୍ମଧାରଣାକୁ ତା'ର କବିତାରେ ପ୍ରତିବିମ୍ବିତ କରିଥାଏ । କବି ଶ୍ରୀ ରାୟ ଜଣେ 
ପ୍ରେମିକ କବି । ତାଙ୍କ ପ୍ରେମରେ ଦେହଜ ପ୍ରେମର ଆଚରଣ ଅତ୍ୟନ୍ତ ସଂଭ୍ତମ, ମାର୍ଜିତ 
ଏବଂ ଅନାବିଳ । ପ୍ରେମରେ ସେ ଅନନ୍ତ ଆହ୍ଲାଦ ପାଇପାରନ୍ତି ଏବଂ ପ୍ରେମିକାର ସ୍ପର୍ଶରେ 
ଶିହରିତ ହୋଇପାରନ୍ତି । ତେଣୁ କବି କହନ୍ତି :¬ 


“ଯେଉଁ ମୁହୂର୍ଭେ ମୋ ଓଠ ମିଳଇ ମୋ ପ୍ରିୟାର ଓଠରେ 
ମୁଦ୍ରିତ ତା' ଆଖ୍‌ ସ୍ପର୍ଶ ଜାଗେ ମୋ ମୁଦ୍ରିତ ନୟନରେ 

ତା” ଅନ୍ତର ମଧୁଧାରା ମୋ ଅନ୍ତର ପାତ୍ରେ ପଡ଼େ ଝରି 
ତାଂ ରୂପର ବୀଣା ମୋର ସାରା ଅଙ୍ଗେ ଉଠଇ ଗୁଞ୍ଜରି । 
(ମିଳନ ମୁହୁର୍ର¬ଲୁହର ଫସଲ-ପୃ:୩୩) 
ପୁଣି କବି ପ୍ରିୟାକୁ ନିଜ ପ୍ରେମର ମହନୀୟତା ଓ ଅନାବିଳ ତଥୀ ଦୃଢ଼ତା 
ସର୍ଷକରେ ବକଜ୍ଜ ନିର୍ଘୋଷ କଣ୍ଠରେ କହିଛନ୍ତି 


“ଦରିଦ୍ର ମୁଁ ଜାଣେ ପ୍ରିୟା ନିଃସ୍ଵ ଅକିଞ୍ଚନ 
ଦରିଦ୍ର ନୁହେଁ ମୋ ପ୍ରେମ ନୁହେଁ ମୋର ଚିତ୍ତ 
ଯହିଁ ଶ୍ୟାମ ବନେ ମିଶେ ସୁନୀଳ ଗଗନ 
ମୋ ଧନ ଭଣ୍ଡାର ତହିଁ ପୂର୍ଣ୍ଣ ହୁଏ ନିତ୍ୟ । 
ମୋ ପ୍ରେମେ ଯେ ବ୍ୟଙ୍ଗକରେ କରେ ଉପହାସ 
କ୍ଷୁଦ୍ର ଦିଶେ ଯା ଆଖ୍‌କୁ ମୋ ପ୍ରାଣ ପୁଲକ 
ମୋ ଚିତ୍ତେ ସୌନ୍ଦର୍ଯ୍ୟ ଯେବା କରେନା ବିଶ୍ଵାସ 
ହେଉ ବା ସେ ମହାରାଜ ହୁଏ ମୁଁ ଭିକ୍ଷୁକ ।” 
(ଏଶ୍ବର୍ଯ୍ୟୱଲୁହର ଫସଲଙ-ପୃ:୮୭) 


ଏଠାରେ ନିଜ ପ୍ରେମର ସ୍ଵାଭିମାନ ନିକଟରେ କବି ଅତ୍ୟନ୍ତ କଠୋର ହୋଇ 
ଉଠିଛନ୍ତି । ନିଚ୍ଛକ ସତ୍ୟପ୍ରେମକୁ ସ୍ଵୀକାର କରିବାକୁ ସେ ପଛେଇ ଯାଇନାହାଁନ୍ତି । ପ୍ରିୟା 
ବା ପ୍ରେମିକା ସହିତ ଅନେକ ମୁହୂର୍ଭର ଆଲେଖ୍ୟ ଝରିପଡ଼ିଛି ଭିନ୍ନଭିନ୍ନ ସମୟରେ କବି 
ଲେଖନୀରେ କବିତାର ପଂକ୍ତି ହୋଇ ତହିଁରେ କେତେବେଳେ ଅଭିମାନର ବର୍ଷା ଝରିଛି 


ତ, ପୁଣି କେତେବେଳେ ପ୍ରିୟାର ମାନଭଙ୍ଗ ନିମନ୍ତେ ଶତମୁଖର ହୋଇପଡ଼ିଛି । ଯଥା- 
ଅଭିମାନର ଗୁଞ୍ଜରଣରେ ସେ କହନ୍ତି:- 


““ କେତୋଟି ମୁହୂର୍ଭ ରହି ବାହାରିଲି ନେବାକୁ ବିଦାୟ 
ରୁହ ବୋଲି କହିଲାନି ଟୋପାଏ ବି ଢ଼ାଳିଲାନି ଲୁହ 
କମ୍ପିତ ଅଧରେ ତା'ର ଫ୍ରଟିଲାନି ହୃଦୟର ହାୟ 
ଛଳ ଛଳ ନୟନ ତା! ଜାଗିଲାନି ଅନ୍ତରର କୋହ ।” 
(ଶୂନ୍ୟ ବିଦାୟ- ଲୁହର ଫସଲ-ପୃ: ୪୦) 
ପ୍ରିୟାର ଅଭିମାନକୁ ଭାଙ୍ଗି ତାହାର ମାନଭଙ୍ଗ ଓ ଆଶ୍ଧାସନାର ବ୍ୟଥୂତ ଲହରୀ 
ଭାସିଉଠିଛି କବିତାରେ । ତେଣୁ ସେ ଗାଇ ଉଠନ୍ତି: 

“ ଅଶ୍ରଧାରା ବହିପଡ଼େ ନୟନୁ ତୁମର 
ଚାରୁ ବେନି ଆକର୍ଣ୍ଣ ନୟନୁ ପଡ଼େ ବହି 
ଅଶ୍ରବୋଳା ଆନନଟି ଦିଶେ କି ସୁନ୍ଦର 
ଅସୁନ୍ଦର ବେଦନା ଜି ଚିତ୍ତ ଦିଏ ମୋହି । 
ଆଘୀତ କରିଛି ପ୍ରିୟା ତୁମକୁ ମୁଁ ଆଜି 
ଦେଇଛି ବେଦନା ଦୁଃଖ ହେ ଅଭିମାନିନୀ 
ନିଶ୍କୁର ସେ ବ୍ୟଥା ତୁମ ବକ୍ଷମୂଳେ ବାଜି 
ବୁହାଏ ବିମଳ ତୁମ ଅଶ୍ରୁ ସ୍ରୋତସ୍ତିନୀ ।” 
( ନିଶୁର ସୋହାଗ-ଲୁହର ଫସଲ-ପୃ:୩୬) 


ଏତଦ୍ବ ବ୍ୟତୀତ ଜୀବନର ନାନାଦି ସମୟର ଭିନ୍ନ ଭିନ୍ନ ମାନସିକ ଅବସ୍ଥାରେ 
ଅନ୍ତରର ଅଭିବ୍ୟକ୍ତି ତାଙ୍କର ଫ୍ରଟି ଉଠିଛି କବିତାର ପଂକ୍ତିରେ । କବି ଶ୍ରୀରାୟ ମୁଖ୍ୟତଃ 
ଏକ ମାନବବାଦୀ କବି । ତାଙ୍କ କବିତାରେ ପ୍ରେମ, ସାମାଜିକ ଚେତନା ଓ ପ୍ରବଣତା 
ଯେପରି ଅଙ୍କିତ, ଅନ୍ୟ ପାଇଁ ଦୁଃଖ, ତ୍ୟାଗ, ଏବଂ ହୃଦୟବତ୍ତାର ଆଲେଖ୍ୟ ସେହିପରି 
ସଜୀବତାର ସହ ଚିତ୍ରିତ । 


କବିଙ୍କ ଅନ୍ୟ ଏକ କବିତା ସଂକଳନ ‘ମରାଳ ଓ ମୃଭିକା' ୧୯୯୦ରେ 
ପ୍ରକାଶିତ | ଏହି ସଂକଳନର କବିତାଗୁଡ଼ିକ କବି ମନର ବ୍ୟଥା ବ୍ୟର୍ଥତା ଉପରେ 
ବିଶେଷ ପର୍ଯ୍ୟବେଶିତ ହୋଇନାହିଁ । ଆତ୍ମକୈନ୍ଦ୍ରିକ ନହୋଇ ମୁଖ୍ଯତଃ ବର୍ଣ୍ଣନାତ୍ପକ 
ହୋଇଛି । କବି ନିଜକଥା ନକହି ତାଙ୍କ ସାମ୍ବାର ପୃଥୁବୀକୁ, ତାଙ୍କ ଆଖୁ ଆଗର ପ୍ରତିଟି 
ଚିତ୍ର ଚରିତ୍ରକୁ ଗଭୀର ଭାବରେ ଅନୁଧ୍ୟାନ କରି ନିଜ ଚିନ୍ତା ଚେତନାରେ ରୂପାୟିତ 
କରିଛନ୍ତି । କେତେବେଳେ ସେ ମିଥ୍‌ର ଆଶ୍ରୟ ନେଇଛନ୍ତି ତ କେତେବେଳେ ଏତିହାସିକ 
ଇନ୍ଦ୍ରଜାଲ ଭିତରେ ବିଭୋର ହୋଇ ଉଠିଛନ୍ତି । ଗୋପବନ୍ଧୁ, ବିବେକାନନ୍ଦ ଓ କାଳିଦାସଙ୍କ 
ମହନୀୟ ଚରିତ୍ର ଏବଂ ଆଦର୍ଶମୟ ଜୀବନଚର୍ଯ୍ୟା ଉପରେ ସେ କବିତା ରଚନା କରି 
ଯେପରି ସମାଜକୁ ଦିଗ୍ଦର୍ଶନ ଦେଇଛନ୍ତି, ସେହିପରି ମୈତ୍ରେୟୀ, ରାଧା, ମାଣିକ, ଗହମ 
ଜେନା ଆଦି କବିତାରେ ଇତିହାସ ଓ କିମ୍ବଦନ୍ତୀ ଉପରେ ବେଶ୍‌ ମନଛୁଆଁ ପଦାବଳୀ 
ରଚନା କରି ପାଠକଙ୍କର ନିକଟବର୍ଭୀ ହୋଇପାରିଛନ୍ତି । 


ଏଥୁରେ ସନ୍ପିବେଶିତ କବିତାଗୁଡ଼ିକ ମୁଖ୍ୟତଃ ସତ୍ୟବାଦୀ ଯୁଗର କବିମାନଙ୍କ 
ପ୍ରଭାବ ଓ ପଦାଙ୍କ ଅନୁସରଣ କରେ । ସତ୍ୟବାଦୀ ଯୁଗର ସ୍ରଷ୍ଟାମାନେ ମୁଖ୍ୟତଃ ପ୍ରକୃତି 
ବର୍ଣ୍ଣନା, ମାନବ ବନ୍ଦନା ଏବଂ ଜାତୀୟତାବାଦ ଉପରେ କାବ୍ୟ କବିତା, ଗଳ୍ପ ଉପନ୍ୟାସ 

ଓ ନାଟକମାନ ରଚନା କରି ଓଡ଼ିଆ ସାହିତ୍ୟକୁ ରଵ୍ଧିମନ୍ତ କରିଯାଇଛନ୍ତି । କବି ସୁଧାଂଶୁ 
ଶେଖର ରାୟଙ୍କର କବିତାରେ ସେହି ସ୍ଵର ଓ ସ୍ଵାକ୍ଷର କେତେକାଂଶରେ ଦେଖିବାକୁ ମିଳେ । 
କବିଙ୍କ 'ତାଜମହଲ!' କବିତା ବେଶ୍‌ ଏକ ସାଥର୍କ ପ୍ରଭାବଶାଳୀ କବିତା । ‘ତାଜମହଲ! 
ପ୍ରେମର ଏକ ସ୍ମାରକୀ । ମୋଗଲ କାଳରୁ ସ୍ଥାପିତ । ପ୍ରାଣପ୍ରିୟା ପନ୍ମୀ ମମତାଜଙ୍କ ସ୍ମତି 

ଉଦ୍ଦେଶ୍ୟରେ ଗଠିତ ଏହି କାରୁକାର୍ଯ୍ୟ ବିମଣ୍ଡିତ ତାଜମହଲ ବିଶ୍ଵର ସପ୍ତାଶ୍ଚର୍ଯ୍ୟ ମଦ୍ଯରୁ 

ଅନ୍ୟତମ । ଏହା ପୃଥୁ୍‌ବୀର ସମସ୍ତ କବି, ଲେଖକ ଓ ଭାବୁକମାନଙ୍କୁ ବିମୁଚ୍ଧ କରେ, 

ବିଗଳିତ କରେ ! ବିଚଳିତ କରେ ଏବଂ ଆନମନା କରେ । ସେହି ତାଜମହଲର ଦୃଶ୍ୟ 

କବିଙ୍କ ପ୍ରାଣରେ ବହାଇ ଦେଇଛି ଏକ ମନୋରମ ଆବେଗ ! ସେ ତାଜମହଲର ଶୋଭା 

ସନ୍ଦର୍ଶନରେ ଭାବ ପ୍ରବଣ ହୋଇଉଠିଛନ୍ତି । ପ୍ରୀତିର କବର ତଳୁ ସ୍ମ ତିକୁ ବାନ୍ଧି ରଖୁବା 

ପାଇଁ ଏଭଳି ଏକ ସ୍ମାରକୀ ଯେ ଗଢ଼ା ଯାଇପାରେ ସେ କଳ୍ପନା କରିପାରିନାହାନ୍ତି । ସେ 

ଏହାର ଗଠନ ଶୈଳୀ ଏବଂ ଏହାର ମହନୀୟତାକୁ ଗଭୀର ଭାବେ ଉପଲବ୍ଧି କରିଛନ୍ତି । 

ତାଜମହଲ ସାମାନ୍ୟ ପ୍ରସ୍ତର ନିର୍ମିତ ବୋଲି ଗ୍ରହଣ ନକରି ବିରହର ସ୍ମ ତି ଓ ସ୍ମାରକୀ 

ବୋଲି ବର୍ଣ୍ଣନା କରିଛନ୍ତି । ସେ କହିଛନ୍ତି :¬ 


“ଏ ନୁହେଁ ପ୍ରସ୍ତର ବନ୍ଧୁ ଲୁହର ଏ କୋମଳ ସୁଷମା 
ଜ୍ୟୋତ୍ସାର ତୁଳୀରେ ଅଙ୍କା ବିରହର କରୁଣ ମାଧୁରୀ 
ସ୍ତନ୍ନ ହୋଇ ଦେଖେ ମୃତ୍ୟୁ ପ୍ରେମର ଯେ କରୁଣ ଗାରିମା 
ତାରିପୂଜା ଲାଗି ଏ ଯେ ଲୋତକର କୁସୁମ ମଂଜରୀ ।”' 
(ତାଜମହଲ-ମରାଳ ଓ ମୃରିକା ¬ ପୃ:୧) 
ପୁଣି ସେ କହିଛନ୍ତି ତାଜମହଲ ମୋଗଲ୍ଲ ବାଦ୍ଶାହଙ୍କ ରାଜକୋଷର ଅଥରେ 


ଗଢ଼ା ହୋଇଛି ସତ କିନ୍ତୁ ସେ କଳା ସମ୍ରାଟଙ୍କର ନୁହେଁ, ତାହା ହେଉଛି ଶତ ଶତ ଦରିଦ୍ର 
ଶିଳ୍ପୀଙ୍କର ପ୍ରତିଭାର ଜୟମାଲ୍ୟ। 


ସେଥୁରେ କେଉଁ ଶିଳ୍ପୀର ନିଜ ପ୍ରିୟତମାର ନୟନର ଚାହାଣୀ ପ୍ରତିବିମ୍ବିତ ତ 
ପୁଣି କାହାର ବକ୍ଷ ଓ ଅଧରର ଚିତ୍ର ଅଙ୍କିତ । କବିଙ୍କ ଭାଷାରେ: 


“ ନୁହେଁ ବନ୍ଧୁ ପ୍ରେମତୀର୍ଥ କେବଳ ଏ ବେଗମ୍‌ ବାଦଶାର 
ବିଳାସର ସ୍ୃର୍ଣ୍ଣବୀଣା କରିନାହିଁ କେବଳ କଳ୍ପନା 
ଏଇ ତାଜମହଲର ସୁଷମାର ବିମଳ ଝଙ୍କାର 
ରାଜ ସିଂହାସନ ଖାଲି କରିନାହିଁ ଏ କଳା ରଚନା ! 

ଦରିଦ୍ର ଯେ ଶତଶତ ଶିଳ୍ପୀ ହାତେ ଏକୀର୍ର ରଚିତ 

ତାଙ୍କ ପ୍ରାଣୁ ପ୍ରେମମଧୁ ଯାଉଅଛି ବହି ଏଇଠାରେ 

କା ପ୍ରିୟାର ମନୋହର ନୟନର ଚାହାଣୀ ଚକିତ 

କା! ପ୍ରିୟାର ପଡ୍ମକାନ୍ତି ମିଶିଅଛି ଏହାରି ଶୋଭାରେ । 

କେଉଁ ଶିନ୍ପୀରଖୁ ପ୍ରିୟା ବକ୍ଷେ ବକ୍ଷ ଅଧରେ ଅଧର 

କଦମ୍ବ ସୁବାସ ମତ୍ତ ବରଷାର ଚଟୁଳ ରାତ୍ରିରେ 

ଲଭିଥୂଲା ଯେ ଆସ୍ଵାଦ ପରିପୂର୍ଣ୍ଣ ପ୍ରମତ୍ତ ପ୍ରେମର 

ମିଶି ଯାଇଅଛି ତାହା ଏ କଳାର ବିକଚ ଠାଣିରେ ।”” 
(ତାଜମହଲ-ମରାଳ ଓ ମୃଭତିକା ପୃ: ୨ ) 


ବୈଷ୍ପମ୍ଭୀୟ ଧର୍ମଧାରାରେ ରାଧାକୃଷ୍ଣ ପ୍ରେମର ପଟ୍ଟାନ୍ତର ନାହିଁ । ପ୍ରେମର 
ମହନୀୟତା, ଅନାବିଳ ମାନବୀୟ ମୂଲ୍ୟବୋଧ ଏବଂ ଏକ ଆଦର୍ଶମୟ ଚେତନାର ସ୍ଵର 
ଅନୁରଣିତ ହୁଏ ରାଧାକୃଷ୍ଣ ପ୍ରେମର ଅନ୍ତସ୍ତରରୁ । କବି ସୁଧାଂଶୁ ଶେଖର ମଧ୍ଯ ଏଠାରେ 
ରାଧାଙ୍କ ପ୍ରେମର ମହନୀୟତାକୁ ବର୍ଣ୍ଣନା କରିବା ସଙ୍ଗେ ସଙ୍ଗେ ରାଧାଙ୍କ ପ୍ରେମର 
ପରିପୂର୍ଣ୍ଣତା ହଁ ରାଧୀଙ୍କର ପରିଚୟ ବୋଲି ସେ ଉଲ୍ଲେଖ କରିଛନ୍ତି । ଜଣେ ପ୍ରକୃତ ପ୍ରେମିକା 
ତା” ପ୍ରେମ ନିକଟରେ ସେ ସକଳ ନିନ୍ଦା ଅପବାଦକୁ ତୁଚ୍ଛ ମନେକରି ସବୁକୁ ମୁଣ୍ଡରେ 
ବହନ କରିବାକୁ ପଶ୍ଚାତପଦ୍ଵ ହୁଏ ନାହିଁ । ଶ୍ରୀରାଧାଙ୍କ ଜୀବନରେ ତାହା ହିଁ ଘଟିଛି । 
କବିଙ୍କ ଭାଷାରେ: 


““ସୁବୁଥୁରେ ତା'ର ପରିପୂର୍ଣ୍ଣ ପ୍ରେମ ତା'ର 
ତାହାହି ତା' ସାରାସତ୍୍ତା ତା'ର ପରିଚୟ 
ସେଥ୍‌ରେ ତା” ଯେତେ ନିନ୍ଦା ଯେତେ ତା'ର ଅପମାନ 
ତହିଁରେ ତା” ନାହିଁ ଖେଦ ନାହିଁ ତିଳେ ଭୟ ।”? 
ଆଜି ବି ସେ ହତଭାଗୀ ଗଭୀର ତ! ପ୍ରେମଲାଗି 
ଲାଞ୍ଚନା ଗଂଜନା ସହେ, ସହେ ଘୋର ଦୁଃଖ 
କଳଙ୍କ ନାଗରା ଯା'ର ନାମେ ବାଜେ ଡିବିଡିବି 
ସାରା ସଂସାରଟା ହୁଏ ଯାହାର ବିମୁଖ ।”? 
(ରାଧା-ମରାଳ ଓ ମୃଭିକା-ପୃ:ଃ୮ ଓ ୯) 
କବି ପ୍ରକୃତି ବର୍ଣ୍ଣନାରେ ବେଶ୍‌ ଏକ ଧୂରୀଣ ଚିତ୍ରକର ! ବର୍ଷା'ର ରିମ୍ଝିମ୍‌ 
ସ୍ଵର ଝଙ୍କାରରେ ବିମୁଗ୍ଧ ହୋଇ ସେ ଯେପରି ବର୍ଷାର ବନ୍ଦନା କରିପାରନ୍ତି, ନିଘଞ୍ଚ ବନାନୀର 

ପ୍ରାକୃତିକ ଶୋଭା ସମ୍ପଦ ଏବଂ ତା'ର ସବୁଜିମାରେ ଠିକ୍‌ ସେହିପରି ବିମୋହିତ ହୋଇ 
ଉଠନ୍ତି ¡ ସେ ପୁଣି ନଦୀର ମହାନତାକୁ ଉପଲବ୍ଧି କରି ନିଜେ ନଦୀ ହୋଇ ବହିଯିବାକୁ 
କାମନା କରନ୍ତି । 


ଏଥୁରେ ଅଧ୍କାଂଶ କବିତା ବର୍ଣ୍ଣନାମ୍‌କ ହୋଇଥ୍‌ଲେ ମଧ୍ଯ କବିଙ୍କ ମୌଳିକ 
ଚିନ୍ତାଚେତନା ତହିଁରେ ପ୍ରତିଫଳିତ ହୋଇପାରିଛି । 


ରାଜପୂତ୍ରକୁ ପଦେ , ମାଲ୍ୟାଣୀକୁ ପଦେଂ ଆଦି କବିତା ତାଙ୍କର ଏକ ଭିନ୍ନ 
ସ୍ଵାଦର କବିତା । ଏହା ଯେପରି ମାର୍ମିକ ସେପରି ଉପାଖ୍ୟାନମୂଳକ, ତେଣୁ ପ୍ରାଣଛୁଆଁ । 


'କାଞ୍ଚ ଅଭିଯାନଂ ଉତ୍କଳ ଇତିହାସରେ ଏକ ଗୁରୁତ୍ସପୂର୍ଣଣ ଅଧ୍ୟାୟ, ତହଁରେ ମାଣିକ 
ଗଉଡ଼ୁଣୀର ଅନାବିଳ ଚରିତ୍ରର ଆଲେଖ୍ୟ କାଞ୍ଚ୍‌ ଅଭିଯାନକୁ କେବଳ ରସାଣିତ କରିନାହିଁ 
କରିଛି ମହିମା ବିମଣ୍ଡିତ । କବି ସୁଧାଂଶୁ ଶେଖର ବି ମାଣିକ ପ୍ରତି ସମବେଦନା ଓ 
ସହାନୁଭୂତି ପ୍ରଦର୍ଶନ କରି ଓଡ଼ିଆ ଜାତିର ଗୌରବରେ ମାଣିକର ଭୂମିକା ଅନୁପେକ୍ଷଣୀୟ 
ବୋଲି ଉଲ୍ଲେଖ କରିଛନ୍ତି । ସେ କହିଛନ୍ତି - 


“ତଥାପି ଓଡ଼ିଆ ଜାତି ଓଡ଼ିଆ ଦେଶର ଯାହା ଟେକ 

ଯାହା ତା'ର ଗରବ ଗୌରବ 

ତୋ ନାମ ତାହାରି ସାଥେ ମିଶିଗଲା ଏକ ଅଲୌକିକ 

କି ଅପୂର୍ବ କେତେ ଅଭିନବ । 

(ମାଣିକ-ମରାଳ ଓ ମୃଭିକା-ପୃ- ୧୦୮) 

ପ୍ରେମ ନିକଟରେ ଧନୀ ଗରିବ ସବୁ ସମାନ । ଧନୀକର ପନ୍ନୀ ତାର ସ୍ବାମୀଙ୍କ 

ସ୍ମିଗ୍ଧ ସ୍ପର୍ଶ ପାଇ ଯେପରି ଆବେଗାୟିତ ହୋଇପାରେ, ଠିକୁ ମୂଲିଆ ମଜୁରିଆର ପନ୍ନୀ 
ମଧ୍ଯ ତା” ସ୍ଵାମୀ ବିଲରୁ ଫେରିଲା ପରେ ତା'ର କର୍ମକ୍କାନ୍ତ ଜୀବନକୁ ଉପଶମ ଦେବା 
ନିମନ୍ତେ ତପ୍ଵର ହୋଇଉଠେ । କବିଙ୍କ ରଚିତ “କିଏ କ'ଣ କବିତାରେ ଏହି ଚିତ୍ର ବେଶ୍‌ 
ଚମଜ୍କାର ଭାବରେ ଅଙ୍କନ କରାଯାଇ ପାରିଛି । କବି କହିଛନ୍ତି: 


“ପ୍ରେମ କାହିଁ ସୁମଧୁର ସପନର ଚଟୁୂଳ ବିଳାସ 
କାହିଁ ନୈରାଶ୍ୟରେ ଆଶା ଦୁଃଖେ ସ୍ମିଗ୍ଧ ସେବାର ଆଶ୍ଧାସ ।”” 
(କିଏ କ'ଣ-ମରାଳ ଓ ମୃଭିକା-ପୃ-୭ ୨) 


ଆଷାଢ଼ର ସଞ୍ଜ, ସକାଳ ଓ ରାତିକୁ ନେଇ ବହୁ କବି କୋବିଦଙ୍କ ଲେଖନୀ 
ଝଙ୍କୃତ ହୋଇ ଉଠିଛି | ସେହି ଆଷାଢ଼ର ପ୍ରଥମ ଦିବସେ ଶିରୋନାମରେ କବିତା କବି 

ସୁଧାଂଶୁଙ୍କ ଲେଖନୀରେ ମଧ୍ଯ ସମୃଦ୍ଧ ହୋଇ ଉଠିଛି । ଏଥୁରେ ପତ୍ରସ୍ଥ ଗହମ ଯେନା 
କବିତା ଏକ କାହାଣୀଧର୍ମୀ କବିତା ! ଏହାକୁ ପାଠ କଲା ବେଳେ ଗୋଦାବରୀଶ ମିଶ୍ରଙ୍କର 
କାଳିଜାଇ? କବିତା ସ୍ମ ତିପଟକୁ ଭାସି ଆସେ । ଗହମ ଯେନାର ତ୍ୟାଗ ଓ ଆତ୍ମାହୁତି 
କେବଳ ମାନବ ଜୀବନର ମହନୀୟତାକୁ ଚିହ୍ନିତ କରେ ନାହିଁ, ବରଂ ଗହମ ଯେନାର 
ମାନବବାଦୀ ଚିନ୍ତା ଚେତନା ଏବଂ ବିଶ୍ଵପ୍ରେମ ଓ ଜନକଲ୍ୟାଣ ନିମନ୍ତେ ତା'ର ଉଦ୍ଦାମ 
ଆବେଗ ବାସ୍ତବିକ ବିସ୍ମିତ କରାଏ । 


କବିତାର କୌଣସି ଉପାଖ୍ୟାନ, ଚରିତ୍ର ଇତିହାସ ଏବଂ କିମ୍ବଦନ୍ତୀକୁ ନିଖୁଣ 
ଭାବରେ ରୂପଦେବା କବି ସୁଧାଂଶୁଙ୍କ କବିତ୍ସର ଅନ୍ୟତମ ପ୍ରଧାନ ବୈଶିଷ୍ଟ୍ୟ । କବିଙ୍କ 
ରଚନାରେ ସମାଜ ଚିତ୍ରଏବଂ ସମାଜର ପ୍ରତିଟି ବିଭବ ଉପରେ କବିଙ୍କର ଅନ୍ତର୍ଦଷ୍ଠି କବିଙ୍କ 
ରଚନା ସମୂହକୁ ରସାଣି କରେ । ମନୋଜ୍ଞ କରି ଗଢ଼ିତୋଳେ । ତେଣୁ ପ୍ରକୃତି ବର୍ଣ୍ଣନା 
ଠାରୁ ଆରମ୍ଭ କରି ପୌରାଣିକ ଚରିତ୍ର ପର୍ଯ୍ୟନ୍ତ ସବୁଥୁରେ ସେ ସାଫଲ୍ୟ ଲାଭ କରିବାକୁ 
ସମର୍ଥ ହୋଇପାରନ୍ତି । କବିଙ୍କର ବହୁ କବିତା ଏଯାବତ୍ଵ ମଧ୍ଯ ଲୋକଲୋଚନକୁ 
ଆସିପାରିନାହି । ‘ଫଲ୍‌ଗୁ' କବିଙ୍କର ଏକ ସଙ୍ଗୀତ ସଂକଳନ । ତାହା ବେଶ୍‌ ଏକ ଆବେଗ 
ଧର୍ମୀ ରଚନା । କବି ସୁଧାଂଶୁ ଶେଖର ମଧ୍ଧ କାନ୍ତକବିଙ୍କ ଜୀବନୀ ଓ ସାହିତ୍ୟ କୃତି ଉପରେ 
ଏକ ପୁସ୍ତକ ରଚନା କରିଛନ୍ତି, ଯାହାକି ଓଡ଼ିଶା ସାହିତ୍ୟ ଏକାଡେମୀ ଦ୍ଵାରା ପ୍ରକାଶିତ 
ହୋଇ ଅଶେଷ ଲୋକପ୍ରିୟତା ଅର୍ଜନ କରିପାରିଛି । କବି ସୁଧାଂଶୁ ଶେଖରଙ୍କ କାବ୍ୟସତ୍ତା 
ନିଶ୍ଚିତ ଭାବେ ଏକ ସ୍ଵତନ୍ତ୍ର ଧାରା ଓ ପରମ୍ପରାକୁ ଯେ ନିର୍ଣ୍ଣତ କରାଏ, କହିବା ବାହୁଲ୍ୟ 
ମାତ୍ର । 


୯/୩ଡି. ୟୁନିଟ୍‌ ୯ଫ୍ଲାଟ୍‌ 
ଭୁବନେଶ୍ବର - ୨୨ 

ସୁଧାଂଶୁ ଶୈଖରଙ୍କ ପ୍ରବନ୍ଧ ମାନସ 
ଡକ୍ସର ଅରବିନ୍ଦ ଗିରି 


ଓଡ଼ିଆ ପ୍ରବନ୍ଧ ସାହିତ୍ୟରେ ସୁଧାଂଶୁ ଶେଖର ରାୟ ବେଶ୍‌ ପରିଚିତ । 
ସମକାଳୀନ ପତ୍ରପତ୍ରିକାରେ ତାଙ୍କର ବହୁ ପ୍ରବନ୍ଧ ପ୍ରକାଶିତ । ଛାତ୍ର ଜୀବନରେ ଜଣେ 
ଅଧ୍ଯବସାୟୀ ଏବଂ ଅଧ୍ୟାପନା ଜୀବନରେ ଛାତ୍ରବତ୍ସଳତା ଓ ପଠନ ଦକ୍ଷତା ତାଙ୍କୁ ବହୁ 
ସମ୍ମାନର ଗୌରବ ପ୍ରଦାନ କରିଛି । ବୌଦ୍ଧିକ ଜୀବନ ଜିଜ୍ଞାସା ତାଙ୍କୁ ସ୍ଵଭାବ ସିଦ୍ଧ ବ୍ୟକ୍ତି 
ପୁରୁଷ ଭାବରେ ଗଢ଼ି ତୋଳିଛି । ଜୀବନର ସବୁ କ୍ଷେତ୍ରରେ ତାଙ୍କର ସ୍ଵାଭିମାନ ଭରା 
ବ୍ୟକ୍ତିତ୍ସଟି ମେରୁଭଳି ଛିଡ଼ାହୋଇଛି । 


ଶିକ୍ଷକତା ଓ ଅଧ୍ୟାପନା ଜୀବନର ଅନୁଭୂତି, ଆଧ୍ୟାମ୍ତିକ ଜୀବନବଵୋଧ, 
ସମାଜସେବା, ଦୃଷ୍ଟିଭଙ୍ଗୀ ଓ ସାହିତ୍ୟ ଅନୁରାଗୀ ପ୍ରାଣସଭ୍ତା ତାଙ୍କର ସାରସ୍ବତ ସୃଷ୍ଟିକୁ 
ରଦ୍ଧିମନ୍ତ କରିଛି । ସାରସ୍ଵତ ସାଧନା କ୍ଷେତ୍ରରେ ତାଙ୍କର କବି ପ୍ରାଣଟି ସର୍ବପ୍ରଥମେ 
ଦୃଷ୍ଟିଗୋଚର ହୁଏ ! ପରେ ତାଙ୍କର ସାଧନାର ସ୍ଵାକ୍ଷର ଅଙ୍କିତ ହୁଏ ପ୍ରବନ୍ଧ ସାହିତ୍ୟରେ । 
କାନ୍ତକବି ଲକ୍ଷ୍ମୀକାନ୍ତ ଜୀବନୀ ଓ ପ୍ରତିଭା ( ୧୮୯୫ ) କବି ବିଦ୍ୟୁତପ୍ରଭା ( ୧୯୯୯) 
ପୁସ୍ତକ ଦୁଇଟି ନ୍ଳନ୍ତ ସ୍ବାକ୍ଷର । ଓଡ଼ିଶା ସାହିତ୍ୟ ଏକାଡେମୀ ପୁସ୍ତକ ଦୁଇଟିର ପ୍ରକାଶକ । 
ପ୍ରାବନ୍ଧିକ ଓଡ଼ିଶାର ବିଜ୍ଞ ବୌଦ୍ଧିକ ପାଠକ ମହଲରେ ପରିଚିତ ହୋଇ ବହୁ ପ୍ରଶଂସାର 
ପାତ୍ର । କାନ୍ତକବି ଲକ୍ଷ୍ମୀକାନ୍ତ ଥଲେ ଓଡ଼ିଆ ପ୍ରାଣର ନିର୍ଯ୍ୟାସ । ସେ ଅସଂଖ୍ୟ ସଙ୍ଗୀତ ଓ 
କବିତା, ପ୍ରବନ୍ଧ ରମ୍ୟ ରଚନା, କ୍ଷୁଦ୍ରଗଳ୍ପ ନାଟକ ଓ ଉପନ୍ୟାସ ରଚନା କରି ଉତ୍କଳ 
ଭାରତୀକୁ ଉପହାର ଦେଇଛନ୍ତି । କାନ୍ତକବିଙ୍କ ସାରସ୍ଵତ ସୃଷ୍ଟିର ବହୁମୁଖୀ ଦିଗ ଉପରେ 
ସୁନ୍ଦର ଭାବରେ ବୌଦ୍ଧିକ ଆଲୋକପାତ କରାଯାଇଛି । 

ତାଙ୍କ ରଚିତ “କବି ବିଦୁ୍ୟୁତପ୍ରଭାଂ ଗଦ୍ୟ ଗ୍ରନ୍ଧଞଟି ଏକ ଅନନ୍ୟ ସୃଷ୍ଟି । କବି 
ବିଦ୍ୟୁତପ୍ରଭା ଥୁଲେ ଓଡ଼ିଆ ନାରୀ ଲେଖୁକାର ସ୍ଵାଭିମାନ । ନାରୀ କବି କୁନ୍ତଳା କୁମାରୀ 
ସାବତ, ଥିପନ୍ୟାସିକା ବସନ୍ତ କୁମାରୀ ପଟ୍ଟନାୟକ ଥିଲେ ଜଣେ ଜଣେ ସାରସ୍ଵତ ଜଗତର 
ଚନ୍ଦ୍ରମା | ଗୃହକର୍ମର ଜଞ୍ଜାଳ ବନ୍ଧନରେ ଆବଦ୍ଧ ରହି ବି ନିଜର ଏକାନ୍ତିକ ନିଷ୍ଠ ଓ 
ଭଶ୍ଵରାନୁରାଗୀ ଜୀବନଦର୍ଶଦ୍ଧାରା ସ୍ଵୀୟ ସାରସ୍ବତ ସୃଷ୍ଟି ସମ୍ଭାରକୁ ସୌରଭମୟ 

କରିଥୁଲେ । ତାଙ୍କର କବିତାଗୁଡ଼ିକ ରସୋଚ୍କଳ ଓ ହୃଦୟସ୍ଥର୍ଶୀ । ପ୍ରେମ ପ୍ରଣୟ ଜୀବନର 
ବିରହ, ମିଳନ, ପଲ୍ଲୀ ପ୍ରକୃତି, ସ୍ବଦେଶ ପ୍ରୀତି ଭାବନା ତାଙ୍କ ପ୍ରାଣର ଭାଷା ଓ ମନର 
ଆବେଗରେ ରଛ୍ଧିମନ୍ତ ହୋଇଛି: । ବିଦ୍ୟୁତ ପ୍ରଭାଙ୍କ ଜୀବନ ଆଲେଖ୍ୟକୁ ଛାଡ଼ି ଏଥୁରେ 
ତାଙ୍କର ସୃଷ୍ଟି ସମୀକ୍ଷା ଉପରେ ଆଲୋକପାତ ହୋଇଛି । ଲେଖକ ବିଦ୍ୟୁତ ପ୍ରଭାଙ୍କ 
ସାରସ୍ଵତ ସୃଷ୍ଟି ସମୀକ୍ଷା ସମ୍ବଳିତ ଚାରୋଟି ପ୍ରବନ୍ଧ ସବିତା ଓ ଉତ୍କଳ ସାରସ୍ବତ ପ୍ରତିଭା' 
‘ରୋମାଣ୍ଟସିଜିମ ଓ ବିଦ୍ରୟୁତପ୍ରଭା”, ପ୍ରେମ କବିତାରେ ବିଦ୍ର୍ୟତପ୍ରଭା, ବିଦ୍ୟୁତ ପ୍ରଭାଙ୍କ 
କବିତାର ଶେଷ ଦୁଇଟି ପର୍ଯ୍ୟାୟ” ସ୍ଥାନୀତ କରିଛନ୍ତି । ତାଙ୍କ କବି ପ୍ରତିଭାକୁ ଆନ୍ତରିକ 
ସମର୍ଥନ ଜଣାଇ ସୁଧାଂଶୁବାବୁ ସ୍ଵରଚିତ ପୁସ୍ତକର ଉପୋଦ୍ରଘାତରେ ଲେଖୁଛନ୍ତି, 
“ବିଦ୍ରୟଚୃପ୍ରଭାଙ୍କ କବିତା ପଢ଼ୁପଢ଼ୁ ହଠାତ ମନେ ହୁଏ ଯେ ସେ କବିତା ଲେଖୁନଥୁଲେ । 
ତାଙ୍କ କବିତ୍ସର କାଉଁରିସ୍ପର୍ଶରେ ମୁଗ୍ଧ ହୋଇ କବିତା ତାଙ୍କୁ ଆପେ ଆପେ ଧରା ଦେଉଥିଲା | 
ତାଙ୍କ ସୃକ୍ଷ୍ୁ ରସବୋଧ ଏବଂ ସମ୍ବେଦନଶୀଳତାର କୁହୃକର ବଶବ୍ଭୀ ହୋଇ କବିତା 
ଛାଏଁ ଛାଏଁ ତାଙ୍କ ଲେଖନୀରୁ ନିଃସୃତ ହେଉଥୁଲା ।”” ମନଛୁଆଁ ଶବ୍ଦ ଚୟନ ଓ ସ୍କପ୍ନ 
ବିଭୋର ଅନୁଭୂତିର ସଫଳ ରୂପାୟନ ତାଙ୍କ ସୃଷ୍ଟିକୁ କରିଛି ଅନନ୍ୟ ଓ ଅସାଧାରଣ । 


ଏତଦ୍ଵ ଭିନ୍ନ ତାଙ୍କ ରଚିତ ବହୁ ପ୍ରବନ୍ଧ ସମକାଳୀନ ପତ୍ରପତ୍ରିକା ଓ ସଂକଳନ 
ଆଦିରେ ବିକ୍ଷିପ୍ର ଭାବେ ପ୍ରକାଶିତ ।! ଏହି ଲେଖକଙ୍କର ହସ୍ତଗତ ହୋଇଥବା ତାଙ୍କ ରଚିତ 
ପ୍ରବନ୍ଧ ସବୁକୁ ମୁଖ୍ୟତଃ ସାହିତ୍ୟାଲୋଚନା ଓ ସ୍ମ ତିଚିନ୍ତନମୂଳକ ଦୁଇ ଭାଗରେ ବିଭକ୍ତ 
କରାଯାଇପାରେ । ବ୍ୟାସକବି ଫକୀରମୋହନ ସେନାପତିଙ୍କ ସାହିତ୍ୟ ଓ ଜୀବନୀ ଆଧାରିତ 
ତିନୋଟି ପ୍ରବନ୍ଧ ଯଥା “କବି ଫକୀରମୋହନଂ (ଫକୀରମୋହନ ପରିକ୍ରମା ( ୧୯୫୫ 
ଫକୀରମୋହନ ସାହିତ୍ୟ ପରିଷଦ, ବାଲେଶ୍ବର ), ଫକୀରମୋହନଙ୍କ ଆସ୍ତିକତା? 
( ଦଶହରା ୧୯୬୦), ‘ଫକୀରମୋହନ ପ୍ରତିଭା' ( ସପୂର୍ଷି ୧୯୮୧/୯ମ ଓ ୧୦ମ 
ସଂ-ସେମ୍ପେମ୍ବର ଓ ଅଢ଼୍ମୋବର)ରେ ପ୍ରକାଶିତ । କବିବର ରାଧାନାଥଙ୍କ ଉପରେ ରଚିତ, 
“ଦ୍ରୈତବାଦୀ ରାଧାନାଥଙ୍କ ଦୁଃଖବାଦ” ( ଦଶହରା- ୧୯୬୦, ନନ୍ଦିକେଶ୍ରୀ କାବ୍ୟରେ 
ଚୋରଗଙ୍ଗ ( କବିବର ସ୍ମରଣେ ରାଧାନାଥ ପାଠାଗାର-ସୋର- ୧୯୯୮), କବି 
ଗଙ୍ଗାଧରଙ୍କ ସ୍ବଦେଶ ପ୍ରୀତି' ( ସପ୍ତର୍ଷିଂଗଙ୍ଗାଧର ମେହେର ବିଶେଷାଙ୍କ- ଅଗଷ୍ଟ ୧୯୮୦), 
“ଚନ୍ଦ୍ର ମୋହନ ଓ ତାଙ୍କ ରଚିତ ବ୍ୟାକରଣ!” ( ଚନ୍ଦ୍ରମୋହନ ପରିକ୍ରମା, ଚନ୍ଦ୍ରମୋହନ ସାହିତ୍ୟ 
ପରିଷଦ, ରେମୁଣା-ଜାନୁୟାରୀ ୧୯୮୧), ଦୟାନୁହେଁ ସେବା (ମଦର ଟେରେସା 
ଅଭିନନ୍ଦନିକା- ୧୯୯ ୦ ), ଜୀବନ ପ୍ରୟୋଗ ( ଉପେନ୍ଦ୍ର ପ୍ରସାଦ ଜୀବନ ଓ ସାହିତ୍ୟ 
୧୯୭୯), “ସାହିତ୍ୟ କ୍ଷେତ୍ରରେ ନାରୀ” (ବାଲେଶ୍ଵର ନାରୀ ସମ୍ମିଳନୀ-ମୁଖପତ୍ର ), 

ନାହଂତିଷ୍ଠାମି ବୈକୁଣ୍ଢେଃ ନିତ୍ୟାନନ୍ଦଙ୍କ ଶିଳ୍ପକଳା ( ଝଙ୍କାର/୪୫ବର୍ଷ/୬ଷ୍ଠ ସଂଖ୍ୟା/ 
୧୯୯୩) ବାଲେଶ୍ବର ଜିଲ୍ଲାର ସାରସ୍ଵତ ଏତିହ୍ୟ ( ସୁରଣିକା ¬ ୧୯୯୬ ବାଲେଶ୍ବର ଜିଲ୍ଲା 
ଲେଖୁକା ସମ୍ମିଳନୀ ଭଦ୍ବକ- ୧୯୭୯) ଏବଂ ‘ବରେଣ୍ୟ ସାହିତ୍ୟ ସ୍ରଷ୍ଟା"ଲକ୍ଷ୍ମୀ ନାରାୟଣ 
(ତପୋବନର ତପସ୍ବୀ- ଲକ୍ଷ୍ମୀ ନାରାୟଣ- ୨୦୦୭ ) ଅନ୍ୟତମ ! 


କବି ଫକୀରମୋହନ ତାଙ୍କ ରଚିତ ଏକ ଦୀର୍ଘ ଉପାଦେୟ ପ୍ରବନ୍ଧ | ବ୍ୟାସକବିଙ୍କ 
କାବ୍ୟସୃଷ୍ଟି ମଧ୍ୟରେ ତାଙ୍କର ବହୁମୁଖୀ କବି ପ୍ରତିଭା ବିଷୟରେ ଆଲୋକପାତ 
କରାଯାଇଛି । କବି ଓ କବିତ୍ଧ ବିଷୟରେ ପ୍ରାବନ୍ଧିକ ମୌଳିକ ମନ୍ତବ୍ୟଟି ଖୁବ ହୃଦୟସ୍ପର୍ଶୀ 
ଓ ଭାବଗର୍ଭକ । ତାଙ୍କ ଭାଷୀରେ, ˆ କବି ହେଉଛି ସ୍ରଷ୍ଠାଃ ଆଦର୍ଶ ସ୍ରଷ୍ଟା ଭଗବାନ | 
କବି ତେଣୁ ସେଇ ବିଶ୍ବ ସ୍ରଷ୍ଟାଙ୍କର ଛାଞ୍ଚରେ ତିଆରି ଏବଂ ସେଥୁପାଇଁ ତା'ର ଦୁଇଟି ପ୍ରକୃତି 
ଦୁଇଟି ସ୍ଵଭାବ- ଦୁଇଟି ଧର୍ମ ! ଏକ ପ୍ରକୃତିରେ ସେ ଅଦ୍ରୈତ - ଦୁନିଆରେ ଯାହା ଦେଖେ 
ତହିଁରେ ସେ ମିଶିଯାଏ - ତାହା ସହିତ ଏକ ହୋଇଯାଏ । ଉଷାର ଆଲୋକରେ ସେ 
ନିଜକୁ ହଜାଇଦିଏ; ଫୁଲର ସୁଗନ୍ଧ ହୋଇ ବହିଯିବାକୁ ଚାହେଁ । ଚାହେଁ ସେ କୋକିଳ 
କଣ୍ଠର ସଂଗୀତ ହୋଇ ବିରହିଣୀ ପ୍ରିୟାକୁ ଉନ୍ନନା କରିବାକୁ ।” ସାଧାରଣ ଦୃଷ୍ଟି ଯେଉଁଠି 
ସର୍ଶ କରିପାରେ ନାହିଁ, କବି ଦୃଷ୍ଟି ସେଠି ଅମରାବତୀ ରଚନା କରେ । ସେହି ଦ୍ରଷ୍ଟା, ସେ 
ହନି ସ୍ରଷ୍ଟା । ସୃଷ୍ଟିର ପ୍ରତ୍ୟେକଟି ଦୃଶ୍ୟରେ ସେ ଅମୃତ ଅନୁଭବ କରେ ଏବଂ ପ୍ରତ୍ୟେକଟି 
ସୃଷ୍ଟିରେ ସେ ଅମୃତମୟ ସୁରଭି ଭରିଦିଏ । ସେଇଥୁପାଇଁ ତ ସେ ଯୁଗେ ଯୁଗେ ବନ୍ଦନୀୟ 
ଓ ସ୍ମରଣୀୟ । ପ୍ରାବନ୍ଧିକ ପୁନଶ୍ଚ କଳାଶକ୍ତି ବା କବିତ୍ନ ବିଷୟରେ କହିଛନ୍ତି, ' “କଳା ହେଉଛି 
ଜୀବନର ଉଚ୍ଚାରଣ । ଏହା ଜୀବନର ପ୍ରତିଧ୍ବନି ବା ପ୍ରତିବିମ୍ବ ନୁହେଁ - ଜୀବନର ଖେଳ, 
ଜୀବନର ପ୍ରଣୟ, ଜୀବନର ରସସୃଷ୍ଟି ଓ ରସୋପଲବୃଧ୍ୂ । ଜୀବନ ଯେଉଁଠି ତ୍ୟାଗ କରେ, 
ତ୍ୟାଗ କରି ମହାନ ହୁଏ, ସେଇଠାରେ କଳାର ଆସନ | ପୁଣି ଜୀବନ ଯେଉଁଠି ଭୋଗ 
କରେ, ଭୋଗ କରି ଧନ୍ୟ ହୁଏ, ନମ ହୁଏ, ସରସ ହୁଏ, ଗର୍ବିତ ବା ଉଦ୍ଧତ ହୁଏନା, 
ସେଇଠି କଳାର ମଧୁ ନିକ୍ସଣିତ ରସଲାସ୍ୟ ! କେବଳ ଅଭାବ ଦୂର କରିବାରେ ନୁହେ, 
ପ୍ରାଣ ପ୍ରାଚୁର୍ଯ୍ୟ ଦ୍ଵାରା ଅଭାବ ଜୟ କରିବାରେ ଯେଉଁଠି ଜୀବନ ଶ୍ରୀମଣ୍ଡିତ ହୋଇଉଠେ, 
ସେହିଠାରେ ହିଁ କଳାର ମାଧୁରୀ - କଳାର ସୁଷମା ରସସିକ୍ତ ସୁରଭିରେ ମଣିଷର ପ୍ରକୃତ 
ସମୃଦ୍ଧିର ସୁଖ ବୁଝାଇଦିଏ ! ଏଇ ସମୃଵଧିରେ ହିଁ ମଣିଷ ନିଜକୁ ଚିହ୍ନେ ¬ ଚିହ୍ନେ ତା'ର 
ଅମୃତପୁତ୍ରର ରୂପ, ଲାଭ କରେ ତା'ର ସୌନ୍ଦର୍ଯ୍ୟଂପାବନ ପରିଚୟ | କବିତା ହେଉଛି 
ସେଇ କଳାର ଏକ ବିଶିଷ୍ଟ ଅଙ୍ଗ, ଯାହାକି ମଣିଷକୁ ଏଇ ସମୃଦ୍ଧି ଦିଏ - ଜୀବନର ପ୍ରତିଚ୍ଛବି 
ଫୁଟାଇ ବା ପ୍ରତିଧ୍ଵନି ଶୁଣାଇ ନୁହେଁ, ଜୀବନକୁ ଉଚ୍ଚାରିତ କରି, ପ୍ରକାଶିତ କରି, ପୁଷ୍ଟ 

ବଳିଷ୍ଠ ଶ୍ରୀଏସତେଜ କରି । ଯେଉଁ କବିଙ୍କର କବିତାରେ ଏ ସାମର୍ଥ୍ୟ ନାହିଁ ତାଙ୍କର କବିତା 
କବିତା ନୁହେଁ, ସେ କବି ନୁହନ୍ତି ।” ' ପ୍ରାବନ୍ଧିକଙ୍କ ଏଭଳି ମୌଳିକ ଅଭିମତଟି କେତେ 
ପ୍ରାଞ୍ଜଳ ଓ ଅନୁଭୂତିଶୀଳ, ତାହା ସ୍ପଷ୍ଟ ବାରିହୁଏ | 


ଫକୀରମୋହନ ଥଲେ ସେଇଭଳି କବି ପ୍ରତିଭାର ଅଧ୍କାରୀ । ତାଙ୍କ କବିତାରେ 
ରହିଛି ପ୍ରାଣ ପୁଲକ, ଜୀବନର ସ୍ପନ୍ଦନ | କବି ପାରିବାରିକ ଜୀବନ ମଧ୍ଯରେ ଅମୃତପାନ 
କରୁଥୁଲେ | ପତି -ପନ୍ନୀର ସ୍ଵର୍ଗୀୟ ସମ୍ପର୍କ ମଧ୍ୟରେ ଅମୃତର ଫଲ୍‌ଗୁଧାରା ପ୍ରବାହିତ 
ହୋଇଥଲା । ଶିଶୁପୁତ୍ର ମନମୋହନ ଏବଂ ସ୍ତ୍ରୀ କୃଷ୍ଣା କୁମାରୀଙ୍କ ବିୟୋଗ ତାଙ୍କ ହୃଦୟରେ 
ନାନା ବିରହ ଭାବନାର ଅଶ୍ରକଣିକା ସୃଷ୍ଟି କରିଥୂଲା । ପଶୁ, ପକ୍ଷୀ ଓ ବୃକ୍ଷ ଜଗତର 
ବିରହ ଯନ୍ତ୍ରଣାକୁ ମର୍ମେ ମର୍ମେ ଅନୁଭବ କରିଥୁଲେ । ତାଙ୍କ ରଚିତ ପୂୃଷ୍ଠମାଳା' 
( ୧୮୯୪), ‘ଉପହାର! ( ୧୮୯୫), ‘ଅବସର ବାସରେ' ( ୧୯୦୮), “ଧୃଳିଂ 
( ୧୯ ୧ ୨ ), “ବୌଦ୍ଧାବତାର କାବ୍ୟ ( ୧୯ ୦୯ ) ଏବଂ ଉକୁଳ ଭ୍ରମଣ ( ୧୯୮୨) 
କବିତା ପୁସ୍ତକ ତଥା ରାମାୟଣ! , ‘ମହାଭାରତ, ‘ଖଳ ହରିବଂଶ”, 'ଶ୍ରୀମଭଗବତ 
ଗୀତା” ଆଦିର ଉନ୍କଳ ପଦ୍ୟାନୁବାଦ ତାଙ୍କ କବିତ୍ଧ ସତ୍ତାର ଜ୍ଵଳନ୍ତ ନିଦର୍ଶନ । ପ୍ରାବନ୍ଧିକଙ୍କ 
ଭାଷାରେ, “କବିଙ୍କର ହୃଦୟଥ୍‌ଲା ନବନୀତକୋମଳ, ଥୁଲା ଉଦାର ଉନ୍ନତ ବିଶାଳ, 
ପୁଣି ଥୁଲା ଧନ ବିମୁଖ । ଜାତି ପ୍ରେମ, ଦେଶ ପ୍ରେମ ଓ ମାତୃଭାଷା ପ୍ରେମର ବିପୁଳ 
ସଶବର୍ଯ୍ୟ ସେ ହୃଦୟରେ ପୂର୍ଣ୍ଣ ହୋଇ ରହିଥୁଲା | ତାଙ୍କର ସେହି ହୃଦୟ ତାଙ୍କ କବିତାଗୁଡ଼ିକ 
ଭିତରେ ଆଜି ବି ସଜୀବ ସତେଜ ରହିଛି ¬ ରହିଛି ସଦ୍ୟ ପ୍ରସ୍ଥଟିତ ଶେଫାଳୀର ଅମଳ 
ମଦିର ସୁରଭି ନେଇ । ସେ ହୃଦୟ ସେଇ କବିତାମାନଙ୍କ ଭିତରେ ରହି ହିନ୍ଦୁ ବିଧବା 
ପାଇଁ ଢାଳୁଛି ଲୁହ; କାତର ହେଉଛି ଅନ୍ୟାୟ ଅତ୍ୟାଚାର ଦେଖ୍‌; ସବୁ ଧର୍ମର 
ମହାମତ୍ମାମାନଙ୍କୁ ସ୍ମରଣ କରୁଛି ପରମ ଭଚ୍ରି ଓ ସମ୍ମାନ ସହିତ; ନିବିଡ଼ ପ୍ରେମ, ବିଶ୍ଵାସ ଓ 
ଅନୁରାଗ ସହିତ ଯୀଶୁ ଓ ମହମ୍ମଦ, ନାନକ ଓ ଶ୍ରୀକୃଷ୍ଣ ପ୍ରଭୁତିଙ୍କର ଅତିମାନବତ୍ଧ ସ୍ଵୀକାର 
କରୁଛି । ସେ ଅସ୍ତ୍ରର ଜୟକୁ ଘୃଣା କରି ପ୍ରେମ ରାଜ୍ୟ ସ୍ଥାପନ କରିବାକୁ ଆହ୍ବାନ ଦେଉଛି - 
ଦେଉଛି ଉଦ୍ବବୋଧନ । ଓଡ଼ିଆ ଜାତି, ଓଡ଼ିଆ ଦେଶ, ଓଡ଼ିଆ ଭାଷାକୁ ଉନ୍ନତ କରିବା 
ଲାଗି ଶିକ୍ଷା, ସଭ୍ୟତା, ସଂସ୍କୃତି ପଥରେ ଅଗ୍ରଗାମୀ କରିବା ଲାଗି ପ୍ରେରଣା ଦେଉଛି 
ସେ ¬ ଶୁଣାଉଛି ଓଜସ୍ପିନୀ ଚାରଣ ଗୀତ । କିନ୍ତୁ ସେ ପ୍ରେରଣାରେ, ସେ ନୀତିରେ ବିମଳ 
ଉଦାର ଜାତିପ୍ରେମ ହିଁ ଅଛି; ବିଦ୍ଧେଷ କଳୁଷିତ ପ୍ରାଦେଶିକତା ନାହିଁ । କେବଳ ସେତିକି 
ନୁହେଁ ତାଙ୍କ ଗନ୍ଧ, ଉପନ୍ୟାସ, ପ୍ରବନ୍ଧ ରମ୍ୟରଚନା ଓ ଆମତ୍ମଜୀବନୀରେ ସର୍ବତ୍ର ତାଙ୍କ 
କବିତ୍ଧ ପ୍ରାଣସତ୍ତାକୁ ଏବଂ ଜୀବନାବେଶକୁ ଉପଲବ୍ଧ କରିହୁଏ । 

ଫକୀରମୋହନଙ୍କ ଆସ୍ତିକତା” ତାଙ୍କ ରଚିତ ଅନ୍ୟ ଏକ ସୁଦୀର୍ଘ ପ୍ରବନ୍ଧ । 
ସେନାପତିଙ୍କ ଘାତ ସଂଘାତମୟ ଜୀବନଧାରାରେ ଏକମାତ୍ର ଆଶ୍ରୟ ଓ ଆଶ୍ଧାସନା ହେଲା 
ଶଶ୍ବର ବିଶ୍ଵାସ । ଏହି ପବିତ୍ର ବିଶ୍ଵାସ ଶରତର ଚନ୍ଦ୍ରମା ଓ ଆକାଶର ବାରିଧାରାର ସ୍ଵଚ୍ଛତାକୁ 
ବହନ କରି ମନ ଓ ହୃଦୟରେ ଭତଶ୍ଵରାନୁରାଗୀ ପବିତ୍ରତା ଭରି ଦେଇଥ୍‌ଲା | ତାଙ୍କ ରଚିତ 
ଅବସରବାସରେ!', ପୂଜା ଫୁଲ', ଧୂଳି” ଆଦି କବିତା ପୁସ୍ତକରେ ଇଶ୍ଧରଙ୍କ ପ୍ରତି ତାଙ୍କ 
ସମର୍ପିତ ବ୍ୟକ୍ତିତ୍ଵର ସୁନିର୍ମଳ ଭାବଧାରା ଦେଖିବାକୁ ମିଳେ । ପ୍ରାବନ୍ଧିକଙ୍କ ଭାଷାରେ ଏଇ 
କବିତାଗୁଡ଼ିକରେ କବିଙ୍କର ଯେଉଁ ଅଟଳ, ଅବିକଞ୍ଷିତ, ସ୍ଵଚ୍ଛ ଶୁଭ୍ର ଭକ୍ତି ଭାବର ପରିଚୟ 
ମିଳେ, ତା' ଉପରେ ସନ୍ଦେହର ଛାୟାପାତ ହୋଇଛି ବୋଲି ବି ମନେ ହୁଏ ନା, ବରଂ 
ମନେହୁଏ ଭକ୍ତ ଭକ୍ତିଭାବ ଏକ ନିର୍ବିକଳ୍ପ ନିସ୍ତରଙ୍ଗ ଭାବ ସମାଧୁର ସୁଧାମୟ ଗର୍ଭରୁ 
ଉଦ୍‌ଗତ ପୁଲକର ଶତଦଳ ପରି ସୁନ୍ଦର ଓ ସତେଜ ଅଟେ । ଘନକୃଷ୍ଣ ମେଘମାଳା ଉପରେ 
ସୂର୍ଯ୍ୟଙ୍କ ରଶ୍ମି ଯେପରି ବିଶ୍ଵମୋହନ ରୂପକାନ୍ତି ସୃଷ୍ଟି କରେ ବା ବର୍ଷା ମେଦୁର ରଜନୀର 
ଘନକୂଷ୍ଣତା ଯେପରି ବିଦ୍ୟୁତ୍ୂର ସ୍ତୁରଣରେ ଆଲୋକିତ ହୋଇଉଠେ, ଠିକ୍‌ ସେହିଭଳି 
ସେନାପତିଙ୍କ ଚେତନା ରାଜ୍ୟ ଭଶ୍ଵର ବିଶ୍ଵାସର ମଧୁର ରସରେ ସିକ୍ତ ହୋଇଯାଏ । ପୁଣି 
ଯେତେବେଳେ ତାଙ୍କ ମନ ସନ୍ଦେହରେ ଦୋଳାୟମାନ, ସଂସାର ମାୟାର ତୀବ୍ର 
ଆକର୍ଷଣରେ ଅସ୍ଥିର, ନୈରାଶ୍ୟର ତାଡ଼ନାରେ ତ୍ରସ୍ତ ସେତେବେଳେ ସେ ଛଶ୍ଵର 
ଚରଣରେ ଲୟ ରଖୁବାକୁ ସମର୍ଥ ହୋଇଥାନ୍ତି ।” ତାଙ୍କର ଭର୍ତିଭାବ ଗଙ୍ଗଶିଉଳି ପରି ସ୍ଵଚ୍ଛ 
ସ୍ନିଗ୍ଧ ସୁରଭିଯୁକ୍ତ ପୁଣି ସନ୍ଧ୍ୟାର ପ୍ରଦୀପ ଶିଖାଭଳି ସମୁନ୍ମଳ ଓ ସନ୍ଦୀପ୍ତ । ଫକୀରମୋହନଙ୍କ 
ସମଗ୍ର ସୃଷ୍ଟିରେ ଭଶ୍ନର ବିଶ୍ଵାସର ଯେଉଁ ଉଦାର ମାନବୀୟ ଦୃଷ୍ଟିଭଙ୍ଗୀ ରହିଛି, ତାହା ତାଙ୍କ 
ବିଶାଳ ଜୀବନାଭୂତିର ଶ୍ରେଷ୍ଠ ଶିଳ୍ପଳରଣ କହିଲେ ଅତ୍ୟୁକ୍ତି ହେବ ନାହିଁ । 


ଦ୍ଲୈତବାଦୀ ରାଧାନାଥଙ୍କ ଦୁଃଖବାଦ” ଏକ ସୁଦୀର୍ଘ ଚିନ୍ତାଶୀଳ ଓ 
ଅନ୍ନେଷଣଧର୍ମୀ ପ୍ରବନ୍ଧ । ଯେଉଁଥୁରୁ ପ୍ରାବନ୍ଧିକ ରାଧାନାଥ ପ୍ରେମୀ ତଥା ତାଙ୍କ ସାହିତ୍ୟର 
ଜଣେ ମୁଗ୍ଧ ପାଠକ ଓ ମୁକ୍ତାନ୍ସେଷଣକାରୀ ଦକ୍ଷ ବୁଡ଼ାଳିର ପରିଚୟ ଦେଇଛନ୍ତି । ଉକ୍ତ 
ପ୍ରବନ୍ଧଟିକୁ ସେ କେତୋଟି ଶିରୋନାମାରେ ବିଭକ୍ତ କରିଛନ୍ତି, ଯଥା-ମଧୁସୂଦନଙ୍କ ଦୃଷ୍ଟିରେ 
ପ୍ରକୃତି, କବି ଗଙ୍ଗାଧରଙ୍କ ଦୃଷ୍ଟିରେ ପ୍ରକୃତି, ଦ୍ବୈତବାଦୀ ରାଧାନାଥଙ୍କ ପ୍ରକୃତି ଚିତ୍ରଣ, 
ବୈଷ୍ଣବ ଦ୍ବୈତିବାଦ ଓ ରାଧାନାଥୀୟ ଦ୍ବୈତବାଦ, ରାଧାନାଥଙ୍କ ଦୁଃଖବାଦର ଉତ୍ସ 
ୱାଡ଼ସୱାର୍ଥ ଓ ରାଧାନାଥ, ରାଧାନାଥଙ୍କ ଉପରେ ପ୍ରକୃତିର ପ୍ରଭାବ, ରୂପର ରୂପକାର 
ରାଧାନାଥ, ସେକସ୍ପିୟର ଓ ରାଧାନାଥ, ରାଧାନାଥଙ୍କ ସର୍ବଶ୍ରେଷ୍ଠ କାବ୍ୟଯୁଗଳ ଏବଂ 
ଉପସଂହାର । 

ପ୍ରାବନ୍ଧିକ ମଧୁସୂଦନ, ଗଙ୍ଗାଧର ଓ ରାଧାନାଥଙ୍କ ପ୍ରକୃତି ଚିତ୍ରଣର ସ୍ବାତନ୍ତ୍ୟ 
ପ୍ରତିପାଦନ କରିବାକୁ ଯାଇ ଲେଖୁଛନ୍ତି, “ମଧୁସୂଦନଙ୍କ ଦୃଷ୍ଟିରେ ପ୍ରକୃତି ବ୍ରହ୍ମମୟ | 
ଗଙ୍ଗାଧରଙ୍କ ଦୃଷ୍ଟିରେ ପ୍ରକୃତି ମାନବ ହୃଦୟ ମହିମାର ସ୍କିଗ୍ଧ ବିକଚ ମେଦୁରତା ଦ୍ଵାରା 
ଭୂଷିତ । ଜଣେ ଆବିଷ୍କାର କରିଥୁଲେ ପ୍ରକୃତି ସହିତ ପରମାମ୍ବାଙ୍କର ପ୍ରେମ ମଞ୍ଜୁଳ ନିଗୂଢ଼ 
ସମ୍ପର୍କ, ଅନ୍ୟ ଜଣେ ଆବିଷ୍କାର କରିଥୁଲେ ପ୍ରକୃତିର ରୂପ ଭିତରେ ମାନବତ୍ସର ମମତା 
ମଦିର ଆବିର୍ଭାବ ! ଏ ଦୁଇଜଣଙ୍କୁ ଛାଡ଼ି ଆଉ ଜଣେ ଥୁଲେ । ଯାହାଙ୍କର ରୂପଲୋଲୁପ 
ଦ୍ରଷ୍ଠିପାତରେ ପ୍ରକୃତିର ବିଭୂତି ଓ ବର୍ଣ୍ଣ ବିଭବ, ପ୍ରକୃତିର ରୂପ ବୈଚିତ୍ର୍ୟ ଓ ରସରୁଚିରତ । 
ସ୍ପଷ୍ଟ ହୋଇ, ଉଭିନ୍ନ ହୋଇ ମାନବର ତୃଷିତ ଇନ୍ଦ୍ରିୟକୁ ସୌନ୍ଦର୍ଯ୍ୟର ମଦିର ପାନ କରାଇବା 
ଲାଗି ସାମର୍ଥ୍ୟ ଲାଭ କଲା । ପ୍ରକୃତିର ଯେଉଁ ରୂପ, ଯେଉଁ ମାଧୁରୀ, ଯେଉଁ ଶୋଭା 
ସମୃଦ୍ଧି ଇତ୍ଦ୍ରିୟକୁ ତୃପ୍ତି ଦାନ କରେ, ତା'ର ରୂପ, ରସ, ଗନ୍ଧର ଯେଉଁ ପ୍ରଦୀପ୍ତ ଆରତି 
ମନୁଷ୍ୟର ହୃଦୟକୁ ଆନନ୍ଦରେ ଉଦ୍ବବେଳ କରିଦିଏ, ତାହାରି ମନୋରମ ଓ ହୃଦୟଶଗ୍ରାହୀ 
ପରିଚୟ ଦେଲା ଏଇ କବିଙ୍କର ରସାମୋଦୀ, ପ୍ରତିଭା ଏବଂ ଏଇ କବି ହେଉଛନ୍ତି ରୂପର 
ପୂଜାରୀ ଅଥଚ ଦୁଃଖବାଦୀ ରାଧାନାଥ ! ରାଧାନାଥଙ୍କ ଦ୍ବୈତଭାବ “ଚିଲିକା” କାବ୍ୟରେ 
ଯେଭଳି ଭାବରେ ସ୍ପଷ୍ଟ ହୋଇିଛି ତାଙ୍କର ଅନ୍ୟାନ୍ୟ କାବ୍ୟରେ ତା'ର କ୍ଷୀଣଭାବ ସୂଚୀତ । 
ପ୍ରାବନ୍ଧିକଙ୍କ ଭାଷାରେ ପ୍ରକୃତିର ଇନ୍ଦ୍ରିୟାତୀତ ଆଧ୍ଯାମ୍ମିକ ଆବେଦନକୁ ଅସ୍ଵୀକାର କରୁଥବାରୁ 
ପ୍ରକୃତିର ରୂପର ଆବରଣ, ତା'ର ବାହ୍ୟକ ସୁଷମାର ମାଦକତା ମାନବ ଓ ପ୍ରକୃତିର 
ଅନ୍ତଲୌକ ମଧ୍ଯରେ ଯେଉଁ ବ୍ୟବଧାନ ସୃଷ୍ଟି କରିଛି, ତାହାକୁ ହଁ ଭିଭିକରି ଗଢ଼ି ଉଠିଛି 
ରାଧାନାଥୀୟ ଦ୍ବୈତବାଦ, ତାଙ୍କର ଅଧୁକାଂଶ କାବ୍ୟର ପରିଣତି ମାନବ ଜୀବନରେ ଅଶ୍ର 
ଓ ବିଳାପରେ କ୍ଷୋଭ ଓ ହାହାକାରରେ ମୁଖରିତ, ମର୍ମନ୍ତୁଦ ଦୁଃଖର ଦାବଦାହ ମାନବ 
ଜୀବନକୁ କିପରି ଏକ ନିଷ୍ଣୁର ଅଭିଶାପରେ ପରିଣତ କରେ | ବ୍ୟର୍ଥତାର ବିଦ୍ରୁପ କିପରି 
ବିଡ଼ମ୍ଭିତ କରେ ମାନବର ଆଶା ଓ ସ୍ବପ୍ନକୁ, ତାରି ଲୋମହର୍ଷଣକାରୀ ଚିତ୍ର ରହିଛି 
ଚନ୍ଦ୍ରଭାଗା”, ‘ନନ୍ଦିକେଶରୀ’, ଉଷା”, ପାର୍ବତୀ” ଇତ୍ୟାଦି କାବ୍ୟର ଶେଷାଂଶରେ । 
ଏଇ ଚିତ୍ର ପ୍ରତିପାଦନ କରେ ଯେ, ରାଧାନାଥ ଦୁଃଖବାଦୀ ଏବଂ ଏଇ ଦୁଃଖବାଦର ମୂଳ 
ନିଦାନ ତାଙ୍କର ଦ୍ରୈତଭାବ । 


ପ୍ରତ୍ୟେକ ମନୁଷ୍ୟ ଜୀବନରେ ଦୁଃଖ ଓ ଅଶ୍ମ ସ୍ଵାଭାବିକ | ଉତ୍ତାନ ପତନ 
ଦୁନିଆରେ ପ୍ରତିଟି ମଣିଷ ଏହି ଦୁଃଖକୁ ସାମନା କରନ୍ତି ଏବଂ ମୁକାବିଲା କରି ବଞ୍ଚୁବାର 
ନବୀନ ପ୍ରୟାସ ଜାରୀ ରଖନ୍ତି । ରାଧାନାଥ ଦୁଃଖବାଦୀ କବି ହୋଇଥ୍‌ବାରୁ ସେ ସମସ୍ତଙ୍କର 
ପ୍ରିୟପାତ୍ର ହୋଇ ପାରିଥୂଲେ । ତାଙ୍କ ସୌନ୍ଦର୍ଯ୍ୟ ରସ ସମସ୍ତଙ୍କୁ ମୁଗ୍ଧ କରିଥୂଲା । ସେ ମଧ୍ଯ 

ସମସ୍ତଙ୍କ ହୃଦୟ ସିଂହାସନରେ ସ୍ଥାନ ପାଇ ପାରିଥୂଲେ । ଫଳରେ ରାଧାନାଥଙ୍କ ଦୁଃଖ 
ସହିତ ପାଠକଙ୍କ ଦୁଃଖର ମହାମିଳନ ଘଟିଥୁଲା | ଏହି ଦୁଃଖ ମଧ୍ଯରେ ସେ ଉତ୍କଳୀୟ 
ପାଠକ ଚିତ୍ତକୁ ଧର୍ମର ସାନ୍ଗ୍ନା ଟିକକ ଦେଇ ଯେଉଁ ସହାନୁଭୂତିର ଆଲୋକ ଶିଖା 
ଦେଖାଇଥୁଲେ, ସେଥୁପାଇଁ ସେ ସାଧାରଣ ମଣିଷର ହୃଦୟରେ ଏକ ପ୍ରତିଭାଦୀପ୍ତ ସ୍ତଷ୍ଟାର 
ଗୌରବ ଅଧ୍ବକାରୀ ହେବେ, ଏଥୁରେ ସନ୍ଦେହର ଅବକାଶ ନାହିଁ 


“ନୁନ୍ଦିକେଶ୍ଵରୀ କାବ୍ୟରେ ଚୋଡ଼ଗଙ୍ଗଦେବ) ପ୍ରବନ୍ଧରେ ପ୍ରାବନ୍ଧିକ ସୁଧାଂଶୁବାବୁ 
ଚୋଡ଼ଗଙ୍ଗଦେବଙ୍କ ଚରିତ୍ରର ମହନୀୟତା ପ୍ରକାଶ କରିଛନ୍ତି । ପରକ୍ଷଣରେ “ନନ୍ଦିକା'ର 
ମୃତ୍ୟୁର କାରଣ ହୋଇ ତାଙ୍କ ପ୍ରତି କରିଥ୍ବା ଅବିଚାର, ଅନୁଦାର ଓ ସଂକୀର୍ଣ୍ଣ ସ୍ଵାର୍ଥପରତା 
ପାଇଁ ଦାୟୀ କରିଛନ୍ତି । ଚୋଡ଼ଗଙ୍ଗ ଦେବ ଏବଂ ସୁବର୍ଣ୍ଣ କେଶରୀ ଉଭୟେ 'ଗଙ୍ଗାଦେବୀ' 
ଏବଂ 'ଗଡ଼ଚଣ୍ଡୀଂଙ୍କ ଆଶୀର୍ବାଦ ଭିକ୍ଷୁ । କାଠଯୋଡ଼ି ଠାରୁ ମହାନଦୀ ପର୍ଯ୍ୟନ୍ତ ସୁବିସ୍ତୃତ 
ରଣକ୍ଷେତ୍ରରେ ଚୋଡ଼ଗଙ୍ଗ ଓ ସୁବର୍ଣ୍ଣ କେଶରୀ ମଧ୍ଯରେ ଦୀର୍ଘଦିନ ଯୁଦ୍ଧ ଲାଗିଥୂଲା । ଉତ୍କଳର 
ବହୁ ବୀର ପୁରୁଷ ଏହି ଯୁଦ୍ଧରେ ପ୍ରାଣପାତ୍ଵ କରିଥୁଲେ । ଶେଷରେ ସୁବର୍ଣ୍ଣ କେଶରୀ ଯୁଦ୍ଧରେ 
ପରାସ୍ତ ହୋଇ ଦୁର୍ଗର ଦ୍ଵାର ରୁଦ୍ଧ କରି ଗଡ଼ଚଣ୍ଡୀଙ୍କ ଆଶ୍ରିତ ହୋଇଥୁଲେ । ଅପମାନ 
ଗ୍ଲାନିରେ ଭାରାକ୍ରାନ୍ତ ସୁବର୍ଣ୍ଣ କେଶରୀ ଜୀବନର ସମସ୍ତ ସମ୍ଭାବନା ଆଶାକୁ ତ୍ୟାଗ 
କରିଥୁଲେ । ତାଙ୍କର ଏହି ଅବସ୍ଥାକୁ ଲକ୍ଷ୍ୟ କରି ପ୍ରାବନ୍ଧିକ ସ୍ଵାଧୀନ ମତବ୍ୟକ୍ତ କରି କହିଛନ୍ତି 
“ସେ ଆମ୍ମବଳରେ ବଳୀୟାନ ନଥୁଲେ | ହୃଦୟରେ ତାଙ୍କର ନଥୁଲା ସାହସ, ନଥୁଲା 
ଆମ୍‌ ବିଶ୍ଵାସ । ଏଇପରି ବ୍ୟକ୍ତି ହଁ ଦେବୀଶକ୍ତି ଉପରେ ଏକାନ୍ତ ନିର୍ଭର କରେ । ଏଇପରି 
ବ୍ୟକ୍ତି ହି ଭାଗ୍ୟବାଦୀ ହୁଏ । ଯାର ବ୍ୟକ୍ତିତ୍ସ ପଙ୍ଗୁ, ସେ କ୍ଳୀବ ସ୍ଵଭାବ ବିଶିଷ୍ଟ ତା'ର 
ଅନ୍ୟକୌଣସି ଉପାୟ ନଥାଏ । ସେ ଦୈବୀଶକ୍ତି ଉପରେ ସକ୍ଚର୍ଣ୍ଣ ଆସ୍ଥା ସ୍ଥାପନ କରି 
ପୁରୁଷ ହୀନ ଓ ନିର୍ଲଜ ଜୀବନଯାପନ କରେ ।”' ସୁବର୍ଣ୍ଣ କେଶରୀଙ୍କ ବ୍ୟକ୍ତିତ୍ଵର ମହତ 
ଫୁଟିଉଠନ୍ତା ଯଦି ସେ ସମର ପ୍ରାଙ୍ଗଣରେ ମୃତ୍ୟୁ ବରଣ କରିଥାନ୍ତେ ! କାରଣ ˆ କ୍ଷତ୍ରୀୟର 
ତାହାହିଁ ଯଥାର୍ଥ ମର୍ଯ୍ୟାଦା । ନିର୍ଭୀକ ବୀରର ତାହାହିଁ ପ୍ରକୃତ ଗର୍ବ ଓ ଗୌରବ ।” 


ପରକ୍ଷଣରେ ଚୋଡ଼ଗଙ୍ଗଦେବଙ୍କ ଚରିତ୍ରକୁ ପ୍ରଶଂସା କରି ପ୍ରାବନ୍ଧିକଙ୍କ ସ୍ଵୀୟ 
ମନ୍ତବ୍ୟଟି ହେଉଛି, “ ଚୋଡ଼ଗଙ୍ଗର ବୀରତ୍ସ କେବଳ ଶତ୍ରୁ ନିଧନ ଭିତରେ ସୀମାବଦ୍ଧ 
ନଥୁଲା । ତେଣୁ ସେ ହିଂସାର ତୀବ୍ର ଅନ୍ଧକାର ଭିତରୁ ଧର୍ମ ବୋଧର ଉନ୍ମଳ ପରିସର 
ଭିତରୁ ଅଗ୍ରସର ହେବା ଲାଗି ନିର୍ଦ୍ଦେଶ ପାଇଥୂଲେ ତାଙ୍କର ପରମାରାଧ୍ଯା ଦେବୀ ଗଙ୍ଗାଙ୍କ 
ଠାରୁ । ଚରିତ୍ରର କ୍ଷାତ୍ର ତେଜ ଓ କ୍ଷାତ୍ର ଶକ୍ତିର ମହିମା ଯେତିକି ଉନ୍ମଳ, ଧର୍ମବୀର ରୂପେ 
ତାଙ୍କର ପ୍ରବୃତ୍ତି ଓ ପ୍ରବଣତା ସେତିକି ଉନ୍ନତ । ଶତ୍ରୁ ସଂହାର ଲାଗି, ଅସ୍ତଚାଳନା ଦ୍ଵାରା 

ନିଜର ଦୁର୍ବଶ ଶୌର୍ଯ୍ୟର ପରିଚୟ ଦେବା ଲାଗି ସେ ଯେତିକି ପାରଙ୍ଗମ, କରୁଣା, 
କ୍ଷମାଶୀଳତା, ଉଦାରତା, ତିତିକ୍ଷା ଇତ୍ୟାଦି କୋମଳ ଓ ମହନୀୟ ଗୁଣର ଆଧାର ରୂପେ 
ସେ ମଧ୍ଯ ସେତିକି ବରେଣ୍ୟ ।”” ବୈଷ୍ଣବଧର୍ମର ସଂସ୍ଥାପନ ପାଇଁ ଏବଂ ଶାକ୍ତ ଧର୍ମର 
ଅବସାନ ପାଇଁ ସେ ଉତ୍କଳକୁ ପ୍ରେରିତ ହୋଇଥୁଲେ । ଯୁଦ୍ଧଭୂମିର ବିଭୀଷିକା ମଧ୍ଯରେ 
ଯେଉଁ ଗୌରବ ପାଇନଥୁଲେ, ଦେବୀକାୟର ଏକନିଷ୍ଠ ଅନୁସରଣରେ ତାହା ସେ ଲାଭ 
କରିଥୁଲେ ! ମାତ୍ର ଜଣେ କ୍ଷତ୍ରିୟ ବୀରଭାବରେ ନନ୍ଦିକାର ପ୍ରଣୟ ନିବେଦନକୁ ଉପେକ୍ଷା 
କରିବା ପୁଣି ଜଣେ ସରଳ, ନିଷ୍ପାପ କୁମାରୀ ପ୍ରତି ନାନା ଭର୍ସନା କରିବା କେତେ ଦୂର 
ଗ୍ରହଣ ଯୋଗ୍ୟ ! ବରଂ ଚୋଡ଼ଗଙ୍ଗ ଦେବଙ୍କ ଭଳି ଜଣେ ଉଦାର ବୀରପୁତ୍ରଙ୍କ ଠାରେ 
ହୃଦୟହୀନ ସଂକୀର୍ଣ୍ଣତା ବ୍ୟତୀତ ଅନ୍ୟ କିଛି ନୁହେଁ | 


‘ଗଙ୍ଗାଧରଙ୍କ ସ୍ବଦେଶ ପ୍ରୀତି” ପ୍ରବନ୍ଧରେ ପ୍ରାବନ୍ଧିକ ଭାରତୀୟ ସଭ୍ୟତାର 
ପ୍ରାଚୀନତା, ଗଙ୍ଗାଧରଙ୍କ ଉତ୍କଳ ପ୍ରୀତି ଓ ଉତ୍କଳ ପ୍ରକୃତି, ଉତ୍କଳର ରାଜନ୍ୟ ବର୍ଗ ତଥା 
ଉତ୍କଳ ବରପୁତ୍ର ମାନଙ୍କର କୀର୍ରି, ବିବିଧ ସ୍ଥାନର ନୈସର୍ଗିକ ସୁଷମା, କବିଙ୍କ ବିବିଧ କାବ୍ୟ 
ଓ ରଚନାବଳୀରେ ଏହାର ସଫଳ ରୂପାୟନ, ବିବିଧ ନଦ, ନଦୀ ଓ ଗିରିବନର ରୂପଚିତ, 
ବିଷଦ ଭାବରେ ଆଲୋକପାତ କରିଛନ୍ତି । ପ୍ରାଚୀନ ସଭ୍ୟତା ଓ ସଂସ୍କୃତି ସ୍ଚନ୍ନ ଭାରତବର୍ଷ 
ବିଷୟରେ ପ୍ରାବନ୍ଧିକଙ୍କ ଦୃଷ୍ଟିଭଙ୍ଗୀ ହେଉଛି, ପ୍ରାଚୀନ ଭାରତବର୍ଷର ତପୋବନ ଓ 
ଯଜ୍ଞଶାଳା, ନଗର ଓ ସମର ପ୍ରାଙ୍ଗଣ, ତୀର୍ଥ ଓ ବିପଣି, ନଦୀତଟ ଓ ସାଗରବେଳା 
ସଭ୍ୟତାର ଗୋଟିଏ ସାଧନା ପୀଠ ଥୁଲା - ଥୁଲା ଉଚ୍ଚ ମନନ ଓ ଉଦାର ଆଚରଣର 
ଗୋଟିଏ ଗୋଟିଏ ପ୍ରୟୋଗଶାଳା, ପ୍ରାବନ୍ଧିକ ଗଙ୍ଗାଧରଙ୍କ ସ୍ବଦେଶ ପ୍ରୀତି ବିଷୟରେ 
ବର୍ଣ୍ଣନା କରିଛନ୍ତିଂ ଏଇ ଦେଶର ନିସର୍ଗ ତାଙ୍କୁ ଅଭିଭୂତ କରିଥୁଲା | ସନ୍ନ୍ୟାସୀ ପରି ଏହାର 
ଗ୍ରୀଷ୍ମ ଅନ୍ନପୂର୍ଣ୍ଣାଙ୍କ ପ୍ରସନ୍ନ ଦୃଷ୍ଟି ପରି ଏହାର ହେମନ୍ତ, ପ୍ରଗଲ୍ଭ ଯୌବନର ମଧୁର 
ଉନ୍ମାଦନା ପରି ଏହାର ବସନ୍ତ, ପରିପୂର୍ଣ୍ଣ ଯୌବନ ରମଣୀର ଗମ୍ଭୀର ଅଥଚ ମଦିରର 
ସୁଷମା ପରି ଏହାର ଶରତ, ପ୍ରଗାଢ଼ ଆବେଗର ମଦିର ମୂ୍ନା ପରି ଏହାର ବର୍ଷା ତାଙ୍କୁ 
ମୁଗ୍ଧ କରିଥଲା । ଏହାର ଶୈଳମାଳା, ଏହାର ବନକାନ୍ତାର, ତରଙ୍ଗ ଲାସ୍ୟମୟୀ ଏହାର 
ନଦୀ, ଶ୍ୟାମ ସୁଷମାରେ ମଦିର ମନୋହର ଏହାର ଶସ୍ୟକେଦାର ତାଙ୍କୁ ପୁଲକରେ 
ବିଭୋର କରିଥଲା । ସର୍ବୋପରି ଏହାର ମହିମା -ଭାସ୍ଵର ଅତୀତ ତାଙ୍କୁ ଅନୁପ୍ରାଣିତ 
କରିଥଲା ¬ ତାଙ୍କ ହୃଦୟକୁ ନବନବ ଭାବର ବୀଚିମାଳାରେ ଉଚ୍ଳସିତ କରିଥଲା ¬ ତାଙ୍କୁ 
କାବ୍ୟସ୍ରଷ୍ଟା ଓ ସତ୍ୟଦ୍ରଷ୍ଟା କରିଥଲା ! ପ୍ରଚୀନ ଭାରତର ମହାଗ୍ରନ୍ଧ ¬ ବେଦ, ଉପଜିଷଦ, 
ରାମାୟଣ, ମହାଭାରତ, ଗୀତା ଏବଂ ରାମ, କୃଷ୍ଣ, ବୁଦ୍ଧ, ଶଙ୍କର ଆଦି ମହାପୁରଷ ମାନଙ୍କର 
ଜୀବନାଦର୍ଶ ତାଙ୍କୁ ବହୃଭାବରେ ଅନୁପ୍ରାଣିତ କରିଥୁଲା ! 

“ ଚନ୍ଦ୍ରମୋହନ ଓ ତାଙ୍କ ରଚିତ ବ୍ୟାକରଣ” ପ୍ରବନ୍ଧରେ ପ୍ରାବନ୍ଧିକ ଓଡ଼ିଶାର ବିଶିଷ୍ଟ 
ଶିକ୍ଷାବିତ, ସୁସାହିତ୍ୟ ଚନ୍ଦ୍ରମୋହନ ମହାରଣାଙ୍କର ରଚିତ ବ୍ୟାକରଣ ପୁସ୍ତକ ବିଷୟରେ 
ଆଲୋଚନା ପ୍ରସଙ୍ଗରେ ତାଙ୍କର ବହୁମୁଖୀ ପ୍ରତିଭାର ପ୍ରଶଂସା କରିଛନ୍ତି । ତାଙ୍କ ବିଚାରରେ 
ଚନ୍ଦ୍ରମୋହନ ମହାରଣା ଥଲେ ଜଣେ ଅସାଧାରଣ ଶିକ୍ଷକ । ସେ ତାଙ୍କ ଛାତ୍ରଙ୍କୁ କେବଳ 
ଜୀବିକାର ସନ୍ଧାନ ଦେଉନଥୁୂଲେ, ସେ ସେମାନଙ୍କୁ ମଧ୍ଯ ଦେଉଥ୍‌ଲେ ବିଚିତ୍ର ବିପୁଳ 
ଜୀବନର ନାନା ମହତ୍ତ ଓ ରହସ୍ୟର ସନ୍ଧାନ | ଶିକ୍ଷାଦାନରେ ତାଙ୍କର ଥୁଲା ଅତୁଳନୀୟ, 
ଅନୁପମ, ବିରଳ ନିଷ୍ଠା, ତାଙ୍କ ଆଚରଣ, ଚାଲି ଚଳଣି, ରଙ୍ଗ ଢଙ୍ଗରେ ଆଦର୍ଶର ଆଭା 
ଉକୁଟି ଉଠୁଥଲା ।' ଶିଶୁ ମନକୁ ଚମକ ସୃଷ୍ଟି କଲାଭଳି ଭାଷା ସହିତ ସୌନ୍ଦର୍ଯ୍ୟ ପ୍ରେମ, 

ନୀତି ପ୍ରେମ ଓ ବିଭୂପ୍ରେମକୁ ଗୁନ୍ଧିଦେବାର କାରିଗର ଥଲେ । ତାଙ୍କ ରଚିତ ବ୍ୟାକରଣ 
ପୁସ୍ତକ ଦୁଇଟି ଉତ୍କଳର ପ୍ରଥମ ମୌଳିକ ବ୍ୟାକରଣ ! ଅଧକ ବ୍ୟାଖ୍ୟା ନକରି ଓ ବିଶ୍ଲେଷଣ 
ନକରି ଅଳ୍ପ କେତୋଟି ଉଦାହରଣ ମାଧ୍ଯମରେ ପିଲାମନରେ ଏକ ପୂର୍ଣ୍ଣାଙ୍ଗ ବାସ୍ତବ ଧାରଣା 
ଦେଇ ପାରୁଥଲେ । ଅନୁଶୀଳନ ବା ପରୀକ୍ଷା ସୋପାନ ଗୁଡ଼ିକରେ ଯେଉଁସବୁ ବାକ୍ୟ 
ଦିଆଯାଇଛି, ସେଥୁରେ ବ୍ୟାକରଣଗତ ଅଧକ ବିଦ୍ୟା ମାପିବାର ଚେଷ୍ଟା କରାଯାଇ ନାହି 
ବରଂ ଛାତ୍ରଛାତ୍ରୀଙ୍କ ମନକୁ ସାହିତ୍ୟଗତ ସୌନ୍ଦର୍ଯ୍ୟ ପ୍ରତି ଆକୃଷ୍ଟ କରାଯାଇଛି । ପୁସ୍ତକ 
ଗୁଡ଼ିକର ସଫଳତା ବିଷୟରେ ପ୍ରାବନ୍ଧିକ କହିଛନ୍ତି, ' ପୁସ୍ତକର ଆରମ୍ଭରୁ ଶେଷ ପର୍ଯ୍ୟନ୍ତ 
ଭାଷା ଅତି ସରଳ ଏବଂ ସବୁ ପ୍ରକାର ଆଧ୍ୂୁକ୍ୟ ବର୍ଜିତ । ଅଥଚ ଗୋଟାଏ ପ୍ରକାର 
ସାବଲୀଳତା ସର୍ବଦ୍ର ବିଦ୍ୟମାନ | ସମସ୍ତ ବିଷୟ ଶିଶୁମାନଙ୍କର ବୋଧଗମ୍ୟ ହେଲା ଭଳି 
ରଚିତ । ତେଣୁ ପାଠ୍ୟ ପୁସ୍ତକ ରୂପେ ଏହା ଉପାଦେୟ ହୋଇଛି ।”' ପ୍ରବନ୍ଧର ଶେଷ 
ଅଂଶରେ ପ୍ରାବନ୍ଧିକ ଚନ୍ଦ୍ରମୋହନଙ୍କ କବି ପ୍ରାଣକୁ ଲକ୍ଷ୍ୟ କରି କହିଛନ୍ତି, ˆ ପ୍ରଧାନତଃ ସେ 
ଥୁଲେ ତରୁଣ ବା ଯୁବକମାନଙ୍କର ଶିକ୍ଷକ, ତାଙ୍କ ପ୍ରାଣ କିନ୍ତୁ ପ୍ରସାରିତ ହୋଇ ରହିଥୂଲା 
ପଲ୍ଲୀର ଶ୍ୟାମ ସ୍ମିଚ୍ଧ କୋଳରେ । ପୁଣି କ୍ରୀଡ଼ା ଚପଳ, କଳିକା କୋମଳ ଶିଶୁମାନଙ୍କର 
ସାନିଧ୍ୟ ଲାଭ ଲାଗି ତାଙ୍କ ହୃଦୟରେ ଥୁଲା ଏକ ନିବିଡ଼, ନିଭୃତ ବାସନା, ସେଇମାନଙ୍କୁ 
ଗଢ଼ିତୋଳିବାର ମଦିର ବାସନା ତାଙ୍କୁ ହୁଏତ ସେତେବେଳେ ବ୍ୟାକୁଳ କରିଥୂଲା | ସେଥ୍‌ 
ସକାଶେ ତାଙ୍କ କବିତାବଳୀର ନାନା କବିତାରେ ଏବଂ ଅନ୍ୟ ଅନେକ କବିତାରେ 
ପରିବେଶିତ ହୋଇଛି ପଲ୍ଲୀର ନାନା ସାବଲୀଳ ଚିତ୍ର ।”” ତେଣୁ ସେ ପ୍ରଣମ୍ୟ ଓ ପୂଜ୍ୟ ! 


‘ସାହିତ୍ୟକ୍ଷେତ୍ରରେ ନାରୀ! ପ୍ରବନ୍ଧଟିରେ ପ୍ରାବନ୍ଧିକ ଭାରତୀୟ ତଥା ପାଶ୍ଚାତ୍ୟ 
ନାରୀ ସମାଜର ପ୍ରଗତି ଓ ସାରସ୍ବତ ସୃଷ୍ଟି କ୍ଷେତ୍ରରେ ସେମାନଙ୍କର ଉଲ୍ଲେଖନୀୟ ଭୂମିକା 
କଥା କହିଛନ୍ତି । ନାରୀ ପୁରୁଷର ଜୀବନସଟ୍ଗିନୀ, ସହଧର୍ମୀ ଓ ସହକର୍ମୀ । ପୁରୁଷ ପ୍ରଧୀନ 

ସମାଜରେ ନାରୀ ଭୂମିକା ଅସୀମ । ତାକୁ ଜାଣିଶୁଣି ଉପେକ୍ଷା କରିବାର ଅର୍ଥ ସାମାଜିକ 
ଜୀବନର ବିକାଶକୁ ପ୍ରତିହତ କରିବା । ନାରୀ ବନ୍ଧୁ ପୁଣି ନାରୀ ସେବାମୟୀ, ତ୍ୟାଗମୟୀ 
ଜନନୀର ପ୍ରତୀକ । ପୁରୁଷର ସେ ସହଯାତ୍ରୀ । ବିପଦର ସେ ପରାମର୍ଶଦାତା ! ସାହିତ୍ୟ 
ସୃଷ୍ଟି କ୍ଷେତ୍ରରେ ସେମାନଙ୍କର ଭୂମିକା ମଧ୍ଯ କମ୍‌ ନୁହେଁ ! ବୈଦିକ ଯୁଗର ଗାର୍ଗୀ, ମୈତ୍ରେୟୀ 
ଏବଂ ଗଙ୍ଗାଦେବୀ, ମୀରାବାଭ, ମାଧବୀଦାସୀ, ସରୋଜନୀ ନାଇଡ଼ୁ, ପାଶ୍ଚାତ୍ୟ ଲେଖୁକା 
ମେଗାସିକୀ (ପୃଥିବୀର ପ୍ରଥମ ଉପନ୍ୟାସ ରଚୟିତା ), ଲାଫାଏଟେ (ପ୍ରଥମ ଫରାସୀ 
ଉପନ୍ୟାସିକା ), ଚାର୍ଲଣ୍ଟ ବ୍ରଣ୍ଢେଟ ଏମିଲି ବ୍ରଣ୍ଡେ ଜେନ ଆଷ୍ଟେନ୍‌ (ଇଂଲଣ୍ଡର ଲେଖୁକା) 
ମେରୀ ଇଭାନସ୍‌ (ଇଂରେଜ ଲେଖ୍‌କା )ଙ୍କ ଭୂମିକା ମଧ୍ଯ କମ୍‌ ନଥୁଲା । ପ୍ରାବନ୍ଧିକ ପ୍ରବନ୍ଧ 
ମାଧ୍ଯମରେ ଆଜିର ନାରୀ ସମାଜକୁ ଦେଇଛନ୍ତି ପ୍ରଚୁର ପ୍ରେରଣା ଓ ଉତ୍ାହ । ଯାହା ତାଙ୍କ 
ମନରେ ସ୍ଵାଧୀନ ସାରସ୍ଵତ ଚେତନାର ବୀଜ ବପନ କରିବ । 


ନାହଂ ତିଷ୍ଠାମି ବୈକୁଣ୍ଠେ: ନିତ୍ୟାନନ୍ଦଙ୍କ ଶିଳ୍ପକଳା” ତାଙ୍କ ରଚିତ ଏକ ସୁନ୍ଦର 
ପ୍ରବନ୍ଧ | ଯେଉଁଥୁରେ ରହିଛି ଭୂମିର ଲୀଳା, ଭୂମାର ଜୟଗାନ | ମହାପ୍ରଭୁ ଶ୍ରୀଚୈତନ୍ୟଙ୍କର 
ଜୀବନ ଥଲା ପରମ ପୁରୁଷ ଓ ପରମ ପ୍ରକୃତିର ପରିପୂର୍ଣ୍ଣ ସ୍ଵରୂପ । ଉତ୍କଳ ଭୂମିରେ 
ଶ୍ରୀଜଗନ୍ନାଥ ଓ ଶ୍ରୀଚୈତନ୍ୟଙ୍କ ଅନବଦ୍ୟ ପ୍ରେମର ଅଖଣ୍ଡ ପରିପ୍ରକାଶ ଘଟିଥିଲା ଉଭୟଙ୍କ 
ମହାମିଳନରେ । 'ନାହଂ ତିଷ୍ଠାମି ବୈକୁଣ୍ଳେ' ଗ୍ରନ୍ରେ ବର୍ଣ୍ଣତ ହରିଦାସ ଚରିତ୍ରରେ ମହାପ୍ରଭୁ 
ଶ୍ରୀଚୈତନ୍ୟଙ୍କର ଭାଗବି ଦଗ୍ଧ ଲୀଳା ବର୍ଣ୍ଣିତ । ଏହି ମହାପୁରୁଷମାନେ ଏ ମାଟିରେ 
ଜନ୍ମଗ୍ରହଣ କରି ଭୂମାର ଯେଉଁ ସନ୍ଧାନ ଦେଇଗଲେ ସେହି ଭାବ ପ୍ରତିଷ୍ଠା ପାଇଁ ଏଥ୍‌ରେ 
ରହିଛି ବିପୁଳ ଆହ୍ବାନ ! 

“ବାଲେଶ୍ବର ଜିଲ୍ଲାର ସାରସ୍ଵତ ଏତିହ୍ୟ ' ପ୍ରବନ୍ଧରେ ପ୍ରାବନ୍ଧିକ ଏତିହ୍ୟ ବିଚାର 
ପ୍ରସଙ୍ଗରେ ଅବିଭକ୍ତ ବାଲେଶ୍ବର ଜିଲ୍ଲାର ସାରସ୍ଵତ ସ୍ରଷ୍ଟା ଦୀନକୃଷ୍ଟ ଫକୀରମୋହନ, 
ରାଧାନାଥ, ଭକ୍ତକବି ମଧୁସୂଦନ, ଲକ୍ଷ୍ମୀକାନ୍ତ, ଚିନ୍ତାମଣି, ବାଞ୍ଚାନିଧୃ, ଚନ୍ଦ୍ରମୋହନ 
ମହାରଣା, ଶଶିଭୂଷଣ ରାୟ, ହରେକୃଷ୍ଣ ମହତାବ, ନାରାୟଣ ମୋହନ ଦେ, ଉପେନ୍ଦ୍ର 
ପ୍ରସାଦ ମହାନ୍ତି ଏବଂ ଲୋକ ନାଟକ କ୍ଷେତ୍ରରେ ବଂଶୀ ବଲ୍ଲଭ ଗୋସ୍ଵାମୀ, ରଘୁନାଥ ପଣ୍ଡା, 
ନିତ୍ୟାନନ୍ଦ ମହାପାତ୍ରଙ୍କ ସାରସ୍ଵତ ସୃଷ୍ଟି ପ୍ରସଙ୍ଗରେ ସେମାନଙ୍କର ଅତୁଳନୀୟ ଅବଦାନକୁ 
ସ୍ଵୀକାର କରିଛନ୍ତି । 


ସେମାନଙ୍କ ଜୀବନ ସ୍ମ ତିକୁ ରୋମନ୍ତ୍ରନ କରିଛନ୍ତି । କଳକଳ ନାଦିନୀ ସାଳନ୍ଦୀ 
ତଟର ଯେଉଁ ସାଧକ ମାନଙ୍କର ସ୍ମ ତିଚିତ୍ର ଆଙ୍କଛନ୍ତି ଏବଂ ଯେଉଁ କାଚକେନ୍ଦୁ ନୀରଭରା 
ଚିର ସଙ୍ଗୀତ ମୁଖରା ସାଳନ୍ଦୀର ରତୁଚକ ସେମାନଙ୍କ ସୃଜନ ପ୍ରତିଭାକୁ ଯେଉଁ ପ୍ରେରଣା 

ଯୋଗାଇଛନ୍ତି । ସେଥୁରୁ ପ୍ରାବନ୍ଧିକ ନିଜେ ମଧ୍ଯ ବାଦ ଯାଇନାହାନ୍ତି | ଯୁଗେ ଯୁଗେ ସାରସ୍ଵତ 
ପ୍ରତିଭା ପୁଣ୍ୟତୋୟା ସାଳନ୍ଦୀକୁ ଜତାର ତଟଦେଶର ବିଜୟୀ ପ୍ରକୃତିକୁ ଝୁରୁଥ୍‌ବେ ଏବଂ 
ସାଳନ୍ଦୀ ମଧ୍ଯ ଏହି ସ୍ରଷ୍ଟାମାନଙ୍କୁ ନିଜର ବେଳାରେଣୁରେ ସାଇତି ରଖୁଥୁବ 1 ହୁଏତ ସେଇ 
ରେଣୁ କାଚତଣ୍ଡୀରେ ବା ଶସ୍ଯ ସବୁଜିମାରେ ଭରପୁର ହୋଇ ତଟବାସୀଙ୍କୁ ଜୀବନାମୃତ 
ଦାନ କରୁଥୁବ । ପ୍ରାବନ୍ଧିକଙ୍କ ଆଲୋଚ୍ୟ ପ୍ରବନ୍ଧ ଗୁଡ଼ିକରେ ସ୍ଵୀୟ ବର୍ଣ୍ଣନାର ମନୋଜ୍ଞ 
ପାଟବତା, ଅନୁଭବର ବିଶାଳତା, ଶବ୍ଦ ଚୟନର ଦକ୍ଷତା, ବୌବିକ ବିଶ୍ଲେଷଣ ପଟୁତା 
ବହୁ ଶାସ୍ତ୍ର ଦର୍ଶିତା, ପରିବେଷଣ ସ୍ଵଚ୍ଛତା ସ୍ପଷ୍ଟ ବାରିହୋଇ ପଡ଼େ । 


ଥି 


TC VE car 

ଭାରତୀୟ ମୁକ୍ତି ସଂଗ୍ରାମରେ ସଂଗ୍ରାମୀ ସୁଧାଂଶୁ ଶେଖର 
ଅଧ୍ଯାପକ ନିହାର ରଞ୍ଜନ କର 


ସେ ଦିନ ଥୂଲା ୧୯୪୨ ମସିହା ସେପ୍ଲେମ୍ବର ୨୯ ତାରିଖ, ମଙ୍ଗଳବାର ! 
ଇରମ ଅଞ୍ଚଳରେ ହୋଇଥୁବା ଅଗଷ୍ଟ ବିପ୍ଳବର ଅନ୍ୟତମ ଅଗ୍ରଦୂତ ଅନିରୁଦ୍ଧ ମହାନ୍ତି 
କ୍ରୋଧରେ ଅଗ୍ନିଶର୍ମା ହୋଇ ହାତରେ ନିଆଁ ହୁଳା ଧାରଣ କରି ଆହତ ସିଂହ ପରି ମାଡ଼ି 
ଆସୁଥଲେ ବାସୁଦେବପୁର ଥାନା ଅଭିମୁଖେ, ଥାନାକୁ ପୋଡ଼ି ଭସ୍ମୀଭୂତ କରିଦେବା 
ପାଇଁ ! ପଛରେ ତାଙ୍କର ବିରାଟ ଜନପଟୁଆର, ହାତରେ ସେମାନଙ୍କର ନିରଆଁହୁଳା 
ଏବଂ ମୁଖରୁ ଶୁଣାଯାଉଥାଏ ବଜ୍ର ନିନାଦିତ ଧନି“ ଗୁଲିଗୁଲା ସେ ନହିଁ ଡରେଙ୍ଗେ, 
ଅତ୍ୟାଚାର ସେ ନେହିଁ ଡରେଙ୍ଗେ, ଭାରତମାତାକି ଜୟ, ମହାତ୍ମାଗାନ୍ଧୀକି ଜୟ, 
ଗାନ୍ଧିଜୀନେ ହୁକୁମ୍‌ ଦିଆ- ମରନେତକ୍‌ ଲଢ଼ଙ୍ଗେ ହମ ।”” ପୂର୍ବଦିନ ସନ୍ଧ୍ୟାରେ ଇରମ 
ଠାରେ ବିଟିଶ୍‌ ପୋଲିସ ପକ୍ଷରୁ ସଂଘଠିତ ହୋଇଥଲା ମର୍ମଦୁନ୍ତ ଗୁଳିକାଣ୍ଡର 
ତାଣ୍ଡବଲୀଳା ଏବଂ ଏଥୁରେ ୨୯ ଜଣ ସ୍ଵାଧୀନତା ସଂଗ୍ରାମୀ ଆତ୍ମବଳି ଦେଇ ଶହୀଦ 
ହୋଇଥୁଲେ । 


ସେତେବେଳେ ବିଟିଶ୍‌ ପୋଲିସ୍‌ ସାଜିଥାଏ ରକ୍ତମୁଖା । ନ୍ୟାୟ ଅନ୍ୟାୟ 
ନିର୍ବିଶେଷରେ ଅଗଷ୍ଟ ବିପୃବକୁ ବନ୍ଧକ ମୁନରେ ଦମନ କରିବା ପାଇଁ ସେ ଯେପରି ଦୃଢ଼ 
ଶପଥ ନେଇଥାଏ । ହଠାତ୍ଵ ଏ ଖବର ପାଇଗଲେ ତଢ୍କାଳୀନ ବାସୁଦେବପୁର ମଧ୍ଯ 
ଇଂରାଜୀ ବିଦ୍ୟାଳୟର ଯୁବ ଶିକ୍ଷକ ସୁଧାଂଶୁ ଶେଖର | ଆରେ ଏ କ”ଣ ? ଅନିରୁଦ୍ଧ 
ବାବୁ ଦଳବଳ ଧରି ଥାନା ପୋଡ଼ିବାକୁ ଆସୁଛନ୍ତି ନୀ ସାମୂହିକ ଆତ୍ମାହୃତି ଦେବାକୁ 
ଆସୁଛନ୍ତି ! ସେ ବୋଧହୁଏ ବାସୁଦେବପୁର ଥାନାର ପରିବର୍ଭିତ ପରିସ୍ଥିତି ବିଷୟରେ 
ଅବଗତ ନୁହଁନ୍ତି କିମ୍ଭା ଇରମର ହୃଦୟ ବିଦାରକ ଘଟଣାରେ ଆହତ ଏ ଦୁଃସାହସୀ 
ନେତା ନିଜର ସ୍ଥିତି, ପରିସ୍ଥିତି ତଥା ହିତାହିତ ଜ୍ଞାନ ଭୂଲି ଯାଇଛନ୍ତି ! ନା-ସେମାନଙ୍କୁ 
ଅଟକାଇବୀାକୁ ହେବ । କହିଦେବାକୁ ହେବ ¬ ହେ ବୀର ସେନାପତି - ସମ୍ମୁଖ ଯୁଦ୍ଧ 
କରିବାର ବେଳ ଏବେ ନୁହେଁ । ଏ” ଯୁଦ୍ଧ ଆତ୍ମଘାତୀ ସାବ୍ୟସ୍ତ ହେବ ¬ ରହିଯାଅ 
ସେନାପତି ସୁଯୋଗକୁ ଅପେକ୍ଷା କରି । ନହେଲେ ଗତକାଲି ଇରମରେ ଘଟିଥୁବା 

ଘଟଣାର ପୁନରାବୃତ୍ତି ହେବ । ପୁଣି ଶହ ଶହ ସ୍ଵାଧୀନତା ସଂଗ୍ରାମୀ ପୋଲିସ୍‌ର 
ନରମେଧ ଯଞ୍ଚରେ ବଳି ପଡ଼ିବେ । ନିମିଷକ ମଧ୍ଯରେ ଭୂଲୁଣ୍ଡଠିତ ହେବ ଶହ ଶହ 
ନିରୀହ, ନିଷ୍ଠାପ ଶରୀର । ନା- ଏ” ଭାବିବାର ବେଳ ନୁହେଁ । ସେ ଆଉ ସ୍ଥିର 
ହୋଇନପାରି ସାଙ୍ଗରେ ପୋଲିସ୍‌ କନେଷ୍ଟବଳ ରମାନାଥ ମହାନ୍ତିଙ୍କୁ ସଙ୍ଗରେ ଧରି 
ବାହାରି ପଡ଼ିଲେ ଅନିରୁଦ୍ଧ ମହାନ୍ତିଙ୍କୁ ଏ ଦୁଃସାହସିକ ଅଭିଯାନରୁ ନିବୃତ୍ତ କରିବା 
ପାଇଁ । 


ବାସୁଦେବପୁର ଥାନା ଠାରୁ ପ୍ରାୟ ଏକ କିଲୋମିଟର ଦୂରରେ ନେଉଣ୍ଡିଆ 
ସାହିଠାରେ ଏହି ଯୁବ ଶିକ୍ଷକଙ୍କ ସହିତ ଅନିରୁଦ୍ଧ ମହାନ୍ତିଙ୍କ ସାକ୍ଷାତ ହେଲା । 
ରକ୍ତଚାଉଳ ଚୋବଵାଉଥୁବା ଜନପଟୁଆରର ପ୍ରତ୍ୟେକ ବ୍ୟକ୍ତି ତଥା ଆହତ ସିଂହ ପରି 
ରଣଙଙ୍କ ସ୍ଵର୍ଗତ ମହାନ୍ତି ସହଜରେ ଏହି ଶିକ୍ଷକଙ୍କ କଥା ଗ୍ରହଣ କରିପାରିଲେ ନାହିଁ । 
ମାତ୍ର ଖଦଡ଼ ବସ୍ତ ପରିହିତ ଆଦର୍ଶ ଯୁବ ଶିକ୍ଷକଙ୍କ ପ୍ରଚଣ୍ଡ ପ୍ରଭାବଯୁକ୍ତ କଥାରେ ସେ 
ପ୍ରଭାବିତ ହୋଇ ଥାନା ପୋଡ଼ା ଅଭିଯାନରୁ କ୍ଷାନ୍ତ ହେଲେ ଏବଂ ସଂଗଠିତ ହେବାକୁ 
ଯାଉଥ୍‌ବା ଅନ୍ୟ ଏକ ନରମେଧ ଯଜ୍ଞର ଆଶଙ୍କା ମଧ୍ଯ ଦୂର ହୋଇଗଲା । 


ସେଦିନର ସେହି ଯୁବ ଶିକ୍ଷକ ଜଣକ ଯଦିଓ ଶିକ୍ଷକତାକୁ ପେଶୀ ଭାବେ 
ଗ୍ରହଣ କରିଥୁଲେ କିନ୍ତୁ ବାସ୍ତବରେ ସେ ଥୁଲେ ସଚ୍ଚା ଗାନ୍ଧୀ ଭକ୍ତ ସ୍ଵାଧୀନତା ସଂଗ୍ରାମୀ | 
ସେତେବେଳର ବାସୁଦେବପୁର କଂଗ୍ରେସ କମିଟି ତାଙ୍କୁ ଗୁପ୍ତଚରର ଗୁରୁ ଦାୟିତ୍ସ 
ଦେଇଥାଏ ! କାରଣ ସେ ଥୁଲେ ମିଷ୍ଟଭାଷୀ, ମେଳାପି, ଦରଦୀ ହୃଦୟଧାରୀ ଆଦର୍ଶ 
ଶିକ୍ଷକ ତଥା ପ୍ରତିଷ୍ଠିତ ସାରସ୍ଵତ ସୀଧକ |! ସେତେବେଳେ ତାଙ୍କର ରଚନା ଓଡ଼ିଶାର 
ବିଭିନ୍ନ ପ୍ରସିଦ୍ଧ ପତ୍ରପତ୍ରିକାର ପୃଷ୍ଠାମଣ୍ଡନ କରି ଜଣେ ସୁସାହିଁତ୍ିକ ଭାବେ ତାଙ୍କର 
ଅନ୍ୟ ଏକ ସ୍ଵତନ୍ତ୍ର ପରିଚୟ ଆଣି ଦେଇଥାଏ ! ଏଣୁ ଏପରି ଜଣେ ପ୍ରତିଭା ସମ୍ପନ୍ନ ଯୁବ 
ଶିକ୍ଷକଙ୍କୁ ବାସୁଦେବପୁରରେ ଗଠିତ ହୋଇଥୁବା ବିଭିନ୍ନ କଂଗ୍ରେସ ସଂଗଠନ ସହିତ 
ଗୁପ୍ତରେ ଯୋଗସୂତ୍ର ରକ୍ଷା କରିବା ସହ ସରକାରୀ ଅଧ୍ବକାରୀ ଏବଂ ବାସୁଦେବପୁରର 
ପୋଲିସ୍‌ କଂଗ୍ରେସର କର୍ମୀମାନଙ୍କ ବିରୋଧରେ ନେଉଥୁବା ଦମନମୂଳକ ସିଦ୍ଧାନ୍ତର 
ଗୁପ୍ତତଥ୍ୟ ଯୋଗଇ ଦେବାର ଗୁରୁ ଦାୟିତ୍ଵ ତକ୍ରାଳୀନ କଂଗ୍ରେସ କମିଟି ଏବଂ 
ବାସୁଦେବପୁର ସ୍ଵାଧୀନତା ଆନ୍ଦୋଳନର କର୍ଣ୍ଣଧାର ଗୌରାଙ୍ଗ ଚନ୍ଦ୍ର ମହାନ୍ତି ତାଙ୍କୁ 
ପ୍ରଦାନ କରିଥୁଲେ | ଯୁବ ଶିକ୍ଷକ ତାଙ୍କ ଛାତ୍ର ଜୀବନରେ ଯେତେବେଳେ ସେ 
ବାଲେଶ୍ବର ଜିଲ୍ଲା ସ୍କୁଲରେ ପାଠ ପଡ଼ୁଥୁଲେ ବିଭିନ୍ନ ନାଟକରେ ଭାଗ ନେଇ ସୁନ୍ଦର 
ତଥା ନିଖୁଣ ଅଭିନୟ ସେ କରୁଥଲେ । ତାଙ୍କର ଅଭିନୟ ଦକ୍ଷତା ପାଇଁ ବାଲେଶ୍ବର 

ଜିଲ୍ଲାର ସରକାରୀ ଅଧ୍କାରୀ ପୂର୍ଣ୍ଣଚନ୍ଦ୍ର ମହାନ୍ତିଙ୍କ ଠାରୁ ମେଡେଲ ପାଇଥୁଲେ | 
ସଂଯୋଗବଶତଃ ସରକାରୀ ଅଧୁକାରୀ ଜଣକ ଯୁବ ଶିକ୍ଷକ ବାସୁଦେବପୁରରେ 
ଶିକ୍ଷକତା କରୁଥୁବା ସମୟରେ ଭଦ୍ରକ ସବ୍‌୍ଡିଭିଜନ୍୍‌ନରେ ଏସ୍‌.ଡି.ଓ. ଭାବେ କାର୍ଯ୍ୟ 
କରୁଥୁଲେ | ଯୁବ ଶିକ୍ଷକ ତାଙ୍କୁ ନିଜର ପରିଚୟ ପ୍ରଦାନ କରି ତାଙ୍କର ଶ୍ରଦ୍ଧା ଭାଜନ 
ମଧ୍ଯ ହୋଇପାରିଥୂ୍‌ଲେ । ଏଣୁ ଅଭିନୟ ଦକ୍ଷ ଯୁବ ଶିକ୍ଷକ ବେଶ୍‌ ଚତୃରାତାର ସହିତ 
ସରକାରୀ ଅଫିସର୍‌ ଓ ପୋଲିସ୍‌ ଅଧ୍ୁକାରୀଙ୍କ ଦୃଷ୍ଟି ଆଢୁଆଳରେ ରହି ସେତେବେଳେ 
ବାସୁଦେବପୁର ଅଞ୍ଚଳରେ ହୋଇଥୁବା ବିଭିନ୍ନ ସ୍ବାଧୀନତା ଆନ୍ଦୋଳନ ବିଶେଷ କରି 
ଭାରତ ଛାଡ଼ ଆନ୍ଦୋଳନରେ ସାଜିଥୂଲେ ନେପଥ୍ୟ ନାୟକ ଏବଂ ଦକ୍ଷ ସୂତ୍ରଧର । 


ସ୍ଵୀୟ ସ୍ଵାଧାୟୀ ସାଧନା, ଗଭୀର ଆମ୍ବନିଷ୍ଠା, ଦୃଢ଼ ଆତ୍ମବିଶ୍ଵାସ ବିମଣ୍ଡିତ 
ଆଧ୍ଧାମ୍ଭିକତାପୂର୍ଣ୍ଣ ସରଳ ଜୀବନ ଯାପନ ଏହି ଯୁବ ପ୍ରତିଭାଧର ଶିକ୍ଷକଙ୍କୁ ଦିନେ ଓଡ଼ିଆ 
ସାହିତ୍ୟ ଆକାଶରେ ଉନ୍ମଳ ଜ୍ୟୋତିଷ୍ଠ ରୂପେ ପ୍ରତିଭାତ କରିବା ସଙ୍ଗେ ସଙ୍ଗେ ଓଡ଼ିଶାର 
ଶାନ୍ତିନିକେତନ ଭାବେ ପରିଚିତ ଥୁବା ଭଦ୍ରକ ମହାବିଦ୍ୟାଳୟରେ ଛାତ୍ରବସ୍ଳ ଆଦର୍ଶ 
ଅଧ୍ୟାପକ ଭାବେ ଅଧଵଷ୍ପିତ କରିଥୂଲା ଏବଂ ପରବର୍ୀ ସମୟରେ ଚରମ୍ପା 
ମହାବିଦ୍ୟାଳୟର ଅଧ୍ଯକ୍ଷ ପଦବୀରେ ଆସୀନ କରିଥଲା । 


ଯେତେବେଳେ ସୁଧାଂଶୁ ଶେଖର ବାଲେଶ୍ବର ଜିଲ୍ଲାସ୍ତ୍ରଲରେ ଶିକ୍ଷା ନବୀଶ 
ସେତେବେଳେ ଉନବିଂଶ ଶତାବ୍ଦୀର ଚତୁର୍ଥ ଦଶକ । ଏହି ସମୟରେ ଭାରତର 
ରାଜନୈତିକ ତଥା ସାମାଜିକ ଆକାଶରେ ଘନ ତମସାର କଳା ବାଦଲ ଘୋଟି 
ରହିଥୁଲା ଏବଂ ମୁକ୍ତିର ଦୀପଶିଖା ସ୍ଵପ୍ନ ଭଳି ମନେ ହେଉଥାଏ । ବ୍ରିଟିଶ୍‌ ଶାସକର 
ଅରାଜକତା, ଅନ୍ୟାୟ, ଅତ୍ୟାଚାର, ଶୋଷଣ, ପେଷଣ ଓ ଭେଦାଭେଦ କୃଟନୀତି 
ଦ୍ଵାରୀ କବଳିତ ଭାରତୀୟ ଜନତା ସଦାସର୍ବଦା ନିଷ୍ପେଷିତ, ଜର୍ଜରିତ ଓ ଆତଙ୍କିତ 
ଅବହେଳିତ ହୋଇ ରହୁଥାଆନ୍ତି । ଦେଶବାସୀଙ୍କୁ ପ୍ରଭାବିତ କରି ଆନ୍ଦୋଳନ ଚାଲୁ 
ରଖୁଥାନ୍ତି ଏବଂ ସର୍ବୋପରି ସେମାନଙ୍କର ନେତା ଥାଆନ୍ତି ମହାତ୍ମାଗାନ୍ଧୀ | ଅବଶ୍ୟ 
ସେତେବେଳେ ଏକ ଉଲ୍ଲେଖନୀୟ ଘଟଣା ଥୁଲା ମହାମ୍ମାଗାନ୍ଧୀଙ୍କର ଦାଣ୍ଡି ଅଭିଯାନ ଓ 
ଲବଣ ସତ୍ୟାଗ୍ରହର ସଫଳତା ! ପୂର୍ବରୁ ହୋଇଥବା ଅସହଯୋଗ ଆନ୍ଦୋଳନ, 
ଖଲାଫତ୍ଵ ଆନ୍ଦୋଳନ ବିଶେଷ ଫଳପ୍ରଦ ହୋଇ ନଥଲା ବେଳେ ଲବଣ ସତ୍ୟାଗ୍ରହ 
ଦେଶକୁ ନୂତନ ଆଲୋକ ଦେଖାଇଲା ଏବଂ କଂଗ୍ରେସକୁ ନୂତନ ପଥ ମଧ୍ଧ 
ଦେଖାଇଲା ! ଏହା ପରେ ଆରମ୍ଭ ହୋଇଥଲା ମହାମ୍ବାଗାନ୍ଧୀଙ୍କ ନିଶା ନିବାରଣର 
ଡାକରା । ବ୍ରିଟିଶ୍‌ ସରକାର ଏହାକୁ ଦୃଢ଼ ହସ୍ତରେ ଦମନ କରିବାକୁ ଚେଷ୍ଟା କଲା | ଏ 

ସବୁର ପ୍ରଭାବ କିଶୋର ସୁଧାଂଶୁ ଶେଖରଙ୍କ ଉପରେ ବେଶ୍‌ ପଡ଼ୁଥୁଲା । ସୁରେନ୍ଦ୍ର 
ନାଥ, ସଂଗ୍ରାମୀ ନୀଳାମ୍ବର ଦାସ ପ୍ରମୁଖ ବିଭିନ୍ନ ମାଦକ ଦ୍ରବ୍ଯ ଦୋକାନ ଆଗରେ 
ପିକେଟିଂ କରୁଥ୍‌ଲେ । ସେମାନେ ଯେତେବେଳେ ଶୋଭାଯାତ୍ରାରେ ଆସୁଥୁଲେ 
ଅତ୍ୟନ୍ତ ଉତ୍ସାହ ଓ ଉଦ୍ଦୀମତା ସହ ‘ଭାରତ ମାତା କି ଜୟ, ମହାତ୍ମାଗାନ୍ଧୀକି ଜୟ” ଆଦି 
ଧ୍ଵନି ଦେଇ ଯାଉଥ୍‌ଲେ ! ଅଧୁକାଂଶ ସମୟରେ ଶୋଭାଯାତ୍ରା ସୁଧାଂଶୁ ଶେଖରଙ୍କ 
ରହୁଥବା ଘର ଆଗ ରାସ୍ତା ଦେଇ ଯାଉଥୂଲା ଏବଂ ଏହାକୁ ସେ ଦେଖୁଥ୍‌ଲେ ! ସେ 
ଯାଇ ଥରେ ତାଙ୍କ ମା” ତାରାମଣି ଦେବୀଙ୍କୁ ଏହି ଶୋଭାଯାତ୍ରାର ଉଦ୍ଦେଶ୍ୟ ଓ 
ମହାମ୍ମାଗାନ୍ଧୀଙ୍କ ସମ୍ପର୍କ ରେ ପଚାରଲେ । ମାତାଙ୍କୁ ଦେଶର ଅବସ୍ଥା ସହ 
ମହାତ୍ମାଗାନ୍ଧୀଙ୍କ ଦୃଢ଼ ନେତୃତ୍ଵ ଓ ଅହିଂସା ମାର୍ଗକଥା ଅବଗତ କରାଇଥୁଲେ ¦ ମା 
ତାଙ୍କୁ କହିଥୂଲେ ˆ ମହାତ୍ମାଗାନ୍ଧୀ ସାଧାରଣ ଲୋକ ନୁହଁନ୍ତି ବରଂ ଅହିଂସାର ପ୍ରତିମୂର୍ି, 
ଦେବଦୂତ.. ମହାତ୍ମା । ତାଙ୍କୁ ନିଜ ବାପା ପରି ଶ୍ରଦ୍ଧା ଓ ସମ୍ମାନ ଦେବୁ ।”' ମା'ଙ୍କର 
ଏହି କେଇ ପଦ କଥା କିଶୋର ସୁଧାଂଶୁ ଶେଖରଙ୍କ ହୃଦୟ କେଦାରରେ ଜାତୀୟତାର 
ବୀଜ ବପନ କରିଥଲା ଓ ସ୍ଵାଧୀନତା ସଂଗ୍ରାମରେ ଯୋଗ ଦେବାପାଇଁ ପ୍ରେରଣା 
ଯୋଗାଇଥୁଲା । 


କିଶୋର ସୁଧାଂଶୁ ଶେଖରଙ୍କ ଅନେକ ସହପାଠୀ ମଧ୍ଯ ସେତେବେଳେ 
ଜାତୀୟ ଭାବନାରେ ଉଦ୍ଵବବୁଦ୍ଧ ହୋଇଥୁଲେ | ସେଠାରେ ଶିକ୍ଷାଦାନ ହେଉଥୁବା 
ଅଧ୍କାଂଶ ଶିକ୍ଷକଙ୍କର ଭୂମିକା ମଧ୍ଯ ଏ ଦିଗରେ କମ୍‌ ନଥୁଲା । ଏଇମିତି ଜଣେ ଜଣେ 
ଶିକ୍ଷକ ଥଲେ ପଣ୍ତିତ ଗୋପବନ୍ଧୁ ଦାସଙ୍କର ବନ୍ଧୁ | ସେ ଛାତ୍ରମାନଙ୍କୁ ସଂସ୍କୃତ ଶିକ୍ଷା 
ଦେବା ସହିତ ସ୍ଵାଧୀନତା ସଂଗ୍ରାମ ପାଇଁ ସୈନିକ ରୂପେ ଗଢ଼ି ତୋଳୁଥଲେ | ତାଙ୍କ 
ପୁତ୍ର କମଳା ପ୍ରସାଦ କର, ସୁଧାଂଶୁ ଶେଖରଙ୍କ ସହପାଠୀ ଥୂଲେ । କମଳା ପ୍ରସାଦ 
କର ମାତ୍ର ବାର ବର୍ଷ ବୟସରେ ଏକ ସରକାରୀ ଅଫିମ ଦୋକାନ ଆଗରେ ପିକେଟିଂ 
କରି ପୋଲିସ୍‌ ଠାରୁ ପ୍ରହାର ଖାଇଥ୍‌ଲେ ଓ ସେ ମଧ୍ଯ ଥଲେ ଜଣେ ଜାତୀୟତାବାଦୀ 
ଚିନ୍ତାଧାରାରେ ଅନୁପ୍ରାଣିତ ଛାତ୍ର ! କିଶୋର ସୁଧାଂଶୁ ଶେଖର ମା'ଙ୍କ ଠାରୁ ପ୍ରେରଣା, 
ଶିକ୍ଷକଙ୍କ ଠାରୁ ପରୋକ୍ଷ ଉତ୍ସାହ, କମଳା ପ୍ରସାଦ କରଙ୍କ ପରି ସ୍ଵାଧୀନତା ସଂଗ୍ରାମ 
ମନା ବନ୍ଧୁଙ୍କ ସଂସ୍ପର୍ଶରେ ଆସି ସ୍ଵାଧୀନତା ସଂଗ୍ରାମରେ ଝାସ ଦେବାପାଇଁ ଦୃଢ଼ ସଂକଳ୍ପ 
ନେଲେ । ସେ ସପ୍ତମ ଶ୍ରେଣୀରେ ପଢ଼ୁଥ୍ବା ସମୟରେ ପାଠ ପଢ଼ାଛାଡ଼ି ଖଡ଼ଗପୁର 
ଭଦ୍ରକ ଲୋକାଲ ଟ୍ରେନ୍‌ରେ ଘରୁ ଲୁଚି ପଳେଇ ଆସିଲେ ଭଦ୍ରକର ମହାତାବ 
କୋଠିକୁ । ସେପଟେ ତାଙ୍କ ମା ଓ ଭାଇମାନେ ତାଙ୍କୁ ବହୁ ଖୋଜାଖୋଜି କଲେ । 

ଶେଷରେ ତାଙ୍କ ବଡ଼ ଭାଇ ମୃଗାଙ୍କ ଶେଖର ଭଦ୍ରକ ମହତାବ କୋଠିରୁ ଆବିଷ୍କାର କରି 
ବୁଝାଇ ସୁଝାଇ ଘରକୁ ଫେରାଇ ନେଲେ । 


ବିଦେଶୀ ଶାସନ କବଳରୁ ଜନ୍ମଭୂମିକୁ ମୁକ୍ତ କରିବା ପାଇଁ ସ୍ଵାଧୀନତା 
ସଂଗ୍ରାମରେ ଝାସ ଦେବାର ଦୁର୍ବାର ବାସନାକୁ ସୁଧାଂଶୁ ଶେଖର ଘରେ ଥୁବା ଗୁରୁଜନଙ୍କ 
ପ୍ରବଳ କାରଣ ଯୋଗୁଁ ମନ ଭିତରେ ଚାପି ରଖ୍‌ ପାଠପଢ଼ାରେ ମନ ଦେଲେ କିନ୍ତୁ ବିଦେଶୀ 
ବସ୍ତ ବର୍ଜନ କରି ଖଦଡ଼ ପିନ୍ଧିଲେ । କୃତିତ୍ଵନର ସହ ସେ ମ୍ୟାଟ୍ରିକ୍‌ ପାଶ୍‌ କଲାପରେ ଉଚ୍ଚ 
ଶିକ୍ଷା ପାଇଁ ରେଭେନ୍ସସା କଲେଜରେ ନାମ ଲେଖାଇଲେ । ମାତ୍ର କଟକର ଜଳବାୟୁ 
ତାଙ୍କ ପାଇଁ ଅନୁକୂଳ ହେଲା ନାହିଁ । ସେଠାରେ ସେ ବାରମ୍ବାର ଅସୁସ୍ଥ ହେଲେ । ଥରେ 
ସେ ମେଲେରିଆ ଜ୍ବରରେ ପଡ଼ି ଭୀଷଣ ଅସୁସ୍ଥ ହୋଇ ପଡ଼ିଲେ ଏବଂ ସୁସ୍ଥ ହେବାକୁ 
ବହୁତ ଦିନ ଲାଗିଗଲା | କ୍ରମାଗତ ଅସୁସ୍ଥ ରହିବା ଯୋଗୁଁ ରେଭେନ୍‌ସା କଲେଜରୁ ଉଚ୍ଚ 
ଶିକ୍ଷା ଲାଭ କରିବାର ଅଭିଳାଷକୁ ଭୁଲି ଶିକ୍ଷକତା କରିବାକୁ ସେ ମନ ବଳାଇଲେ ! 


Pan < 


କିଛିଦିନ ପରେ ବାସୁଦେବପୁରକୁ ତାଙ୍କର କମଭୂମି ମନେ କରି 
ବାସୁଦେବପୁର ମଧ୍ଯ ଇଂରାଜୀ ବିଦ୍ୟାଳୟରେ ଦ୍ଵିତୀୟ ଶି କ୍ଷକ ରୂପେ ଯୋଗଦେଲେ ! 
ସେତେବେଳେ ବାସୁଦେବପୁର ସଂଗ୍ରାମୀ ଗୌରାଙ୍ଗ ଚନ୍ଦ୍ର ମହାନ୍ତିଙ୍କ ନେତୃତ୍ବରେ 
ସ୍ବାଧୀନତା ଆନ୍ଦୋଳନର ତୀର୍ଥକ୍ଷେତ୍ର ସାଜିଥାଏ । ପୂର୍ବରୁ ଜାତୀୟ କଂଗ୍ରେସ ସଂଗଠନ 
ପ୍ରତି ଦୁର୍ବାର ଆକର୍ଷଣ, ମହାତ୍ମାଗାନ୍ଧୀଙ୍କ ପ୍ରତି ଅସୀମ ଶ୍ରଦ୍ଧା ଓ ଭକ୍ତି, ସର୍ବୋପରି 
ଜନ୍ମଭୂମିକୁ ଅତ୍ୟାଚାରୀ ବ୍ରିଟିଶ୍‌ ଶାସନ ଶୃଙ୍ଖଳାରୁ ମୁକ୍ତ କରିବାର ପ୍ରବଳ ଇଚ୍ଛା ତାଙ୍କୁ 
ଏହି ତୀର୍ଥକ୍ଷେତ୍ରରେ ତୀର୍ଥଯାତ୍ରୀ ସାଜିବାର ପ୍ରେରଣା ଯୋଗାଇଲା ! ସେ ଗାନ୍ଧିଜୀଙ୍କ 
ଅହିଂସା ମନ୍ତ୍ରରେ ଦୀକ୍ଷିତ ହୋଇ ସ୍ଵରାଜ ସୈନିକ ସାଜିଲେ । 


ତାଙ୍କର ଉଚ୍ଚ ବ୍ୟକ୍ତିତ୍ଵ ସଂପନ୍ନ ଚେହେରା, ଖଦଡ଼ ବସ୍ତ୍ର ପରିହିତ ସତ୍ୟାଗ୍ରହୀ 
ପରିପାଟୀ, କଂଗ୍ରେସ କର୍ମୀମାନଙ୍କ ପ୍ରତି ଅଯାଚିତ ଶ୍ରଦ୍ଧା ଓ ଅକୁଣ୍ଠ ସାହାଯ୍ୟ ସଂଗ୍ରାମୀ 
ନେତା ଗୌରାଙ୍ଗ ଚନ୍ଦ୍ର ମହାନ୍ତିଙ୍କ ଦୃଷ୍ଟି ଆକର୍ଷଣ କଲା । ସେ ନିଜେ ଆସି ଯୁବ ଶିକ୍ଷକ 
ସୁଧାଂଶୁ ଶେଖରଙ୍କ ଠାରୁ ସହଯୋଗର ହାତ ଯାଚଜ୍ଞା କଲେ | ଶିକ୍ଷକ ସୁଧାଂଶୁ 
ଶେଖର ଏହି ସୁଯୋଗ ଅପେକ୍ଷାର ଅନେକ ଦିନରୁ ଥଲେ, ଏହାକୁ ସେ ହାତଛଡ଼ା 
ନକରି ସହଯୋଗର ହାତକୁ ସେ ପ୍ରସାରିତ କରିଦେଲେ । ମଣି କାଞ୍ଚନର ସଂଯୋଗ 
ପରି ଶିକ୍ଷକ ସୁଧାଂଶୁ ଶେଖର ଓ ସଂଗ୍ରାମୀ ଗୌରାଙ୍ଗ ଚନ୍ଦ୍ର ଅନାବିଳ ବନ୍ଧୁତ୍ସ ସୂତ୍ରରେ 
ପରସ୍ପର ବାନ୍ଧି ହୋଇଗଲେ । ବନ୍ଧୁତ୍ସର ସମ୍ପର୍କ ନିବିଡ଼ରୁ ନିବିଡ଼ତର ହେଲା ଏବଂ ସେ 
ଗୌରାଙ୍ଗ ମହାନ୍ତିଙ୍କ ପରିବାରର ଜଣେ ସଦସ୍ୟ ହୋଇଗଲେ । 

ପ୍ରତ୍ୟେକ ସତ୍ୟାଗ୍ରହୀଙ୍କୁ ସେମାନଙ୍କର କାର୍ଯ୍ୟାବଳୀ ଓ ସ୍ଵଭାବ ଭିଭିରେ 
ନିଜେ ଗାଛିଜୀ ମନୋନୀତ କରୁଥାନ୍ତି ! ବାସୁଦେବପୁର ଥାନାରୁ ଗୌରାଙ୍ଗଚନ୍ଦ୍ର ମହାନ୍ତି 
ଓ କମଳା ପ୍ରସାଦ କର ବ୍ୟକ୍ତିଗତ ସତ୍ୟାଗ୍ରହୀ ରୂପେ ନିର୍ବାଚିତ ହୋଇ ଗିରଫ 
ହେଲେ । ସ୍ଵର୍ଗତ ମହାନ୍ତିଙ୍କ ପରିବାରର ଏହି ଦୁଃସମୟ ବେଳେ ଠିଆ ହୋଇଥୁୂଲେ 
ଶିକ୍ଷକ ସୁଧାଂଶୁ ଶେଖର । ଜୀବନକୁ ବାଜି ଲଗାଇ ସେ ଅର୍ଵରାତ୍ରରେ ଗୌରାଙ୍ଗଙ୍କ 
ଘରକୁ ଯାଇ ପରିବାରର ଭଲମନ୍ଦ ବୁଝି ପୁଣି ସେହି ରାତ୍ରିରେ ଦୀର୍ଘ ପତ୍ର ଅତିକ୍ରମ କରି 
ସ୍କୁଲକୁ ଫେରୁଥଲେ । ଏଥିଲାଗି ତାଙ୍କୁ ଯେ କୌଣସି ସମୟରେ ପୋଲିସ୍‌ ଗିରଫ 
କରିବାର ସମ୍ଭାବନା ଥୁଲେ ମଧ୍ଯ ତାଙ୍କର ନୈତିକ ସାହସ ଓ ଅସାଧାରଣ ଦ୍ରଢ଼ 
ମନୋବଳ ଏହାକୁ ଭୁକ୍ଷେପ କରିନଥୁୂଲା ! ଏହି ସମୟରେ ବମ୍ବେରେ ଅବସ୍ଥିତ ଥୁବା 
ଜଣେ ଦାନଶୀଳ ବ୍ୟକ୍ତି ଶ୍ରୀହଂସ ମେହେଟାଙ୍କୁ ପତ୍ର ଲେଖୁ ଗୌରାଙ୍ଗ ମହାନ୍ତିଙ୍କ 
ପରିବାର ପାଇଁ ଆର୍ଥକ ସହାୟତାର ବ୍ୟବସ୍ଥା କରାଇଥ୍‌ଲେ ! ଅନେକ ସମୟରେ ସେ 
ମହାନ୍ତିଙ୍କ ସହିତ ବିଭିନ୍ନ ଗ୍ରାମକୁ ଯାଇ କଂଗ୍ରେସ ବାର୍ଭା, ଗାନ୍ଧିଜୀଙ୍କ ଜୀବନର ମହତ୍ଵ 
ତଥା ତାଙ୍କ ଆଦର୍ଶ ଚରିତ୍ରର ବର୍ଣ୍ଣନା ଲୋକମାନଙ୍କୁ ଶୁଣାଇ ସେମାନଙ୍କୁ ଅନୁପ୍ରାଣିତ 
କରୁଥଲେ । ସେମାନେ ସ୍ଵାଧୀନତା ଆନ୍ଦୋଳନରେ ଯୋଗ ଦେବାପାଇଁ ଦୃଢ଼ ପ୍ରତିଜ୍ଞ 
ହେଉଥୂଲେ । ସେ ସର୍ବଦା ସମସ୍ତ ପ୍ରକାର ଜାତିଗତ ତଥା ସାମ୍ପ୍ରଦାୟିକ ସଂକୀର୍ଣ୍ଣତାରୁ 
ଉର୍୍ଧରେ ରହି ଜାତିଭେଦର ବିରୋଧ କରିବା ସହିତ ଛାତ୍ରମାନଙ୍କ ପ୍ରାଣରେ ଦେଶ 
ପ୍ରୀତିର ବୀଜ ବପନ କରୁଥୂବାରୁ ଅନେକ ସମୟରେ ତାଙ୍କୁ ଦୁଃଖ ଓ ବିପଦର ସମ୍ମୁଖୀନ 
ହେବାକୁ ପଡ଼ୁଥୁଲା । ଆଦର୍ଶ ଶିକ୍ଷକ ଜୀବନ ସହିତ ତାଙ୍କର ସାରସ୍ଵତ ସାଧନାର 
ପରିଚୟ ବିଭିନ୍ନ ପତ୍ରପତ୍ରିକାରେ ସେତେବେଳେ ପ୍ରତିଫଳିତ ହେଉଥାଏ । ଏଣୁ ତାଙ୍କର 
ଗୁଣମୁଗ୍ଧ ବନ୍ଧ ଗୌରାଙ୍ଗ ଚନ୍ଦ୍ର ପ୍ରତ୍ୟେକ ଗୁରୁତ୍ଵପୂର୍ଣ୍ଣ ନିଷ୍ଠଭି ନେବା ପୂର୍ବରୁ ତାଙ୍କର 
ପରାମର୍ଶ ନେଉଥୂଲେ । 


ଏହି ସମୟରେ ବାସୁଦେବପୁରର ବିପ୍ଳବକୁ ତୀବ୍ରତର କରିବା ପାଇଁ 
ଗୌରାଙ୍ଗ ମହାନ୍ତିଙ୍କ ସହିତ ଉଦୀୟମାନ ଯୁବନେତା କମଳା ପ୍ରସାଦ କର, ଅନୁଭୂତି 
ସଂପନ୍ନ ଅଗ୍ରଣୀ ନେତା ଅନିରୁଦ୍ଧ ମହାନ୍ତି, ଦୁଃସାହସୀ କିଶୋର ନେତା ଗଣେଶ ପ୍ରସାଦ 
ତ୍ରିପାଠୀ ପ୍ରମୁଖ ବହୁ ଯୁବ ତଥା ପୁରୁଖା ନେତାମାନେ ଯୋଗ ଦେଇଥାନ୍ତି । ଏହି 
ଆନ୍ଦୋଳନରେ ପ୍ରତ୍ୟକ୍ଷଭାବେ ଯୋଗ ଦେବା ପାଇଁ ସୁଧାଂଶୁ ଶେଖର ଶିକ୍ଷକ ପଦବୀରୁ 
ଇସ୍ତଫା ଦେବା ପାଇଁ ମନସ୍ଥ କରି ଇସ୍ତଫା ପତ୍ର ପ୍ରଧାନ ଶିକ୍ଷକଙ୍କୁ ଧରାଇ ଦେଲେ ! 
ଯୋଗକୁ ସେଦିନ ବାସୁଦେବପୁର ମି.ଇ. ସ୍ତୁଲ୍‌ ପରିଦର୍ଶନରେ ବାଲେଶ୍ବର ଜିଲ୍ଲା ଶିକ୍ଷା 

ପରିଦର୍ଶକ ( ଡି.ଆଇ. ) ଆସିଥୂଲେ । ତାଙ୍କୁ ସ୍ତୁଲର ପ୍ରଧାନ ଶିକ୍ଷକ ସୁଧାଂଶୁ ଶେଖରଙ୍କ 
ଇସ୍ତଫା ବିଷୟରେ ଜଣାଇ କହିଲେ ଯେ ଯଦି ସୁଧାଂଶୁ ବାବୁଙ୍କର ଇସ୍ତଫା ପତ୍ର ଗୃହୀତ 
ହୁଏ ତେବେ ସ୍ତଲର ଶିକ୍ଷାଦାନ ସମ୍ପୂର୍ଣ୍ଣ ବାଧାପ୍ରାପ୍ତ ହେବ । ଏପରି ଆଦର୍ଶ ତଥା 
ପ୍ରତିଭାବାନ୍‌ ଶିକ୍ଷକଙ୍କୁ ସ୍ତୁଲ୍‌ରୁ ହରାଇବାକୁ ପ୍ରଧାନ ଶିକ୍ଷକଙ୍କ ସହିତ ତତ୍କାଳୀନ ହେଡ଼ 
ପଣ୍ଡିତ ଭାବଗ୍ରାହୀ ତ୍ରିପାଠୀ ମଧ୍ଯ ଚାହୁଁ ନଥ୍‌ଲେ । ସେ ମଧ୍ଯ ଡି.ଆଇ. ମହୋଦୟଙ୍କୁ 
ତାଙ୍କର ଇସ୍ତଫା ପତ୍ର ଗୃହୀତ ନକରିବାକୁ ବିନମ୍ର ଅନୁରୋଧ ଜଣାଇଲେ । ଡି.ଆଇ. 
ମହାଶୟ ସୁଧାଂଶୁ ଶେଖରଙ୍କୁ ଡାକି ଇସ୍ତଫା ଦେବାର କାରଣ ଜାଣି ଅତି ପ୍ରସନ୍ନ ହୋଇ 
କହିଲେ “ମୁଁ ସିନା ସରକାରୀ ଚାକିରୀ କରିଛି, ମାତ୍ର ଅଗଷ୍ଟ ଆନ୍ଦୋଳନକୁ ମୋର ପୂର୍ଣ୍ଣ 
ସମର୍ଥନ ଅଛି ! ତୁମେ ସେପରି ଇସ୍ତଫା ନଦେଇ ଗୂସ୍ତରେ ଆନ୍ଦୋଳନ ଚଳାଇ ରଖ । 
କୌଣସି ଅସୁବିଧା ହେଲେ ମୁଁ ବୁଝିବି ।”” ଅଗତ୍ୟା ବାଧ୍ୟ ଶିଶୁ ପରି ଇସ୍ତଫା ପତ୍ର 
ଫେରାଇ ନେଇ ସୁଧାଂଶୁ ଶେଖର ଉଭୟ ଶିକ୍ଷକତା ଓ ସ୍ଵାଧୀନତା ସଂଗ୍ରାମକୁ ନିଜ 
ଜୀବନର ଅବିଚ୍ଛେଦ୍ୟ ଅଙ୍ଗ ବୋଲି ଗ୍ରହଣ କରିଥୁଲେ | 


ବାସୁଦେବପୁର କଂଗ୍ରେସ ସଂଗଠନର ବିଧୂବଦ୍ଧ ଭାବେ ପ୍ରଥମ କର୍ମୀ 
ସମ୍ମିଳନୀ ଆରମ୍ଭ ହୋଇଥଲା ନୂଆ ଗାଁ'ରେ ତା୩ ୦୦୮୧ ୯ ୪୨ରିଖ ଦିନ | ଯଦିଓ 
ତାହା ପୂର୍ବରୁ ତା ୨୮.୦୮. ୪ ୨ରିଖରେ ଇରମ ହାଟରେ ହରତାଳ ହୋଇଥଲା, ତାହା 
ସେପରି ଉତ୍ସାହଜନକ ନଥୁଲା, ଏହି ଦିନ ଶାନ୍ତି ସେନା, ମରଣ ସେନା ଓ ମାରଣ ସେନା 
ଆଦି ବିଭାଗ କଂଗ୍ରେସ କର୍ମୀମାନଙ୍କୁ ନେଇ ଗଠିତ ହୋଇଥଲା ! ଅନିରୁଦ୍ଧ ମହାନ୍ତି 
‘ମାରଣ ସେନା’ (ମାର ଅବା ମର ), କମଳା ପ୍ରସାଦ କର ମରଣ ସେନା (କର ଅବା 
ମର) ଦାୟିତ୍ସ ନେଲେ । ସେହି ସଭାରେ ୧୯ ବର୍ଷ ବୟସ୍କ ଗଣେଶ ପ୍ରସାଦ ତ୍ରିପାଠୀଙ୍କୁ 
ମରଣ ସେନାର ସେନାପତି ରୂପେ ନିର୍ବାଚିତ କରାହେଲା । କୃଷ୍ଣ ପ୍ରସାଦ ପାଣି ରସଦ 
ବିଭାଗର ଦାୟିତ୍ଵ ନେଲେ । ଶାନ୍ତି ସେନାର ସୈନିକ ଅର୍ଜୁନ ବିଶ୍ଵାଳ ତାଙ୍କ ଘରକୁ 
କଂଗ୍ରେସ ଅଫିସ ପାଇଁ ଦାନ କଲେ । ଏହା ପରେ ପୋଲିସ୍‌ର ଗତିବିଧ୍‌ ସହ ସରକାରୀ 
ଅଧ୍କାରୀଙ୍କ କାର୍ଯ୍ୟକ୍ରମକୁ ଜାଣିବା ଲାଗି “ଗୁପ୍ତରେ” ନିଯୁକ୍ତ କରିବା କଥା ସଭାରେ 
ଉଠିଲା । ବିଶେଷ କରି ବାସୁଦେବପୁର ଠାରେ ଜଣେ ନିହାତି ଗୁପ୍ତରେ ରହିବା 
ଆବଶ୍ୟକ ବୋଲି ବ୍ୟସ୍ତ ହୋଇ ସଭାର ସଭାପତି ଅନିରୁଦ୍ଧ ମହାନ୍ତି ପ୍ରକାଶ କଲେ । 
ଏହି ସମୟରେ କମଳା ପ୍ରସାଦ କର “ବ୍ୟସ୍ତ ହେବା ଆଦୌ ଦରକାର ନାହିଁ”, ଏହି 
କାର୍ଯ୍ୟ କିଏ କରିବେ ମୁଁ ତାହା ସିର କରି ରଖୁଛି ।” ତାଙ୍କ ନାମ ଦୟାକରି ପ୍ରକାଶ 
କରନ୍ତୁ | ଜଣେ କର୍ମୀ ତତକ୍ଷଣାତ କହିଲେ, “ସେ ମୋର ସଖା, ବନ୍ଧ, ସହପାଠୀ ତଥା 

ବାସୁଦେବପୁର ମି.ଇ. ସଲ ଶିକ୍ଷକ ସୁଧୀଂଶୁ ଶେଖର ରାୟ | ସେ ତ ଆଜି ଏଠାରେ 
ଉପସ୍ଥିତ ନାହାଁନ୍ତି... ।” ଅନୁବାବୁ ଆଶଙ୍କା କଲା ପରି କହିଲେ |! “ସେ ଦାୟିତ୍ଵ ମୋ” 
ଉପରେ ଛାଡ଼ି ଦିଅନ୍ତୁ ।”” ଗୌରାଙ୍ଗ ମହାନ୍ତି ଅତି ଧୀରସ୍ଥିର ହୋଇ କହିଲେ । ତାଙ୍କ 
ମୁହଁରୁ ଏ କଥା ପଦକ ଶୁଣି ସମସ୍ତେ ଚୂପ୍‌ ହୋଇଗଲେ । ଏହା ପରେ ଗୁଆଗାଁର 
ରାଧାଶ୍ୟାମ ନାୟକ, ସୁଆଁର ବୈଦ୍ୟନାଥ ମହାପାତ୍ର, ଅଢ଼ୁଆଁର ସଦାନନ୍ଦ ପାଢ଼ୀ, 
ସୁଦର୍ଶନପୁର ଦାଶରଥ୍‌ ବେହେରା ମଧ୍ଯ ଅନ୍ୟାନ୍ୟ ବିଭିନ୍ନ ଅଞ୍ଚଳରେ ଗୁପ୍ତଚର ଭାବେ 
ନିଯୁକ୍ତ ହେଲେ । ବାଲେଶ୍ବରରୁ ଗୁପ୍ତରେ ଚିଠି ଆଣିବା ପାଇଁ ହଗୁରୁ ଦାସ ଏବଂ ଭଦ୍ରକ 
ଓ ସୋରରୁ ଗୁପ୍ତରେ ଚିଠି ଆଣିବା ପାଇଁ ହଗୁରୁ ବାରିକଙ୍କୁ ମଧ୍ଯ ନିଯୁକ୍ତ 
କରାଯାଇଥ୍‌ୁଲା । ଗୁପ୍ତଚରର ଗୁରୁ ଦାୟିତ୍ସ ଗୁରୁ ସୁଧାଂଶୁ ଶେଖର ଅତ୍ୟନ୍ତ ଆଗ୍ରହ ଓ 
ଆନ୍ତରିକତାର ସହିତ ଗ୍ରହଣ କରିଥଲେ ଏବଂ ସୁଚାରୁ ରୂପେ ମଧ୍ଯ ସମ୍ପାଦନ 
କରିଥୁଲେ । ତାଙ୍କର ଭଦ୍ରୋଚିତ ମେଳାପି ଓ ମିଷ୍ଟ ବ୍ୟବହାର ସମସ୍ତଙ୍କୁ ମନ୍ତ୍ରମୁଗ୍ଧ କରି 
ରଖୁଥ୍‌ଲା ଏବଂ ବିଭିନ୍ନ ସରକାରୀ ଅଫିସର ଓ ପୋଲିସ୍‌ ଅଧୁକାରୀଙ୍କ ନିକଟତର 
କରିଥୂଲା କରିଥୁଲା । ଭଦ୍ରକର ପୋଲିସ୍‌ ଇନିସ୍‌ପେକ୍ସର ଅଖୁଲ ଦତ୍ତଙ୍କ ସହିତ ତାଙ୍କର 
ଏପରି ମଧୁର ସମ୍ପର୍କ ଥଲା ଯେ ସେ ଯେତେବେଳେ ବାସୁଦେବପୁର ଆସୁଥୂଲେ 
ସୁଧାଂଶୁ ଶେଖରଙ୍କୁ ଥାନାକୁ ଡକାଇ ନିଜ ବନ୍ଧୁପରି ବ୍ୟବହାର କରୁଥିଲେ, ଯଦିଓ ସେ 
ତାଙ୍କ ଠାରୁ ବୟସରେ ଯଥେଷ୍ଟ ବଡ଼ ଥୁଲେ ! କଥା ପ୍ରସଙ୍ଗରେ ସେ ପୋଲିସ୍‌ 
କାର୍ଯ୍ୟଶୈଳୀର ରୂପରେଖ ତାଙ୍କ ଠାରୁ ପାଉଥୂଲେ । ପୁଣି ଅନେକ ସମୟରେ ସେ 
ବିଭ୍ରାନ୍ତିକର ତଥ୍ୟ ପୋଲିସକୁ ଦେଇ ସେମାନଙ୍କ ଦୃଷ୍ଟି ଆତୁଆଳରୁ କଂଗ୍ରେସକୁ ଓ 
ତାଙ୍କର ସାଂଗଠନିକ କାର୍ଯ୍ୟକ୍ରମକୁ ରଖୁଥୁଲେ । 


ଅବଶେଷରେ ଇରମ ଠାରେ ଅଭିନୀତ ହେଲା ସେହି ମହା ସଂଗ୍ରାମର ଅତି 
କରୁଣ ଓ ହୃଦୟ ବିଦାରକ ଶେଷ ଦୃଶ୍ୟ ୧୯୪୨ ମସିହା ସେପ୍ଟେମ୍ବର ୨୮ ତାରିଖ 
ସନ୍ଧ୍ୟାରେ । ଡି.ଏସ.ପି. କୁଞ୍ଜବିହାରୀ ମହାନ୍ତି, ସବ ଇନସ୍‌ପେକ୍ସର ହେମ ପାଣିଗ୍ରାହୀ, 
ୟୁନିୟନ ପ୍ରେସିଡେଣ୍ଟ ନାରାୟଣ ମାନ୍ଧାତା ପରି ରାକ୍ଷସ ପ୍ରକୃତିର ଲୋକ ଖଳନାୟକ 
ସାଜି ଆରମ୍ଭ କରିଥୁଲେ ନାରକୀୟ ନରମେଧ ଯଜ୍ଞ ଓ ସେଥୁରେ ୨୯ ଜଣଙ୍କୁ ବଳି 
ପକାଇ ତାଙ୍କୁ ଅମର ସହୀଦ ହେବାର ସୁଯୋଗ ଦେଇଥୁଲେ | ଆନ୍ଦୋଳନର ଭାଗ 
ନେଇଥ୍‌ବା ସମସ୍ତ ନେତା ଓ କର୍ମୀମାନଙ୍କୁ ଗିରଫ କରାଗଲା । ମାତ୍ର ସଂଗ୍ରାମୀ ସୁଧାଂଶୁ 
ଶେଖରଙ୍କୁ ଗିରଫ କରିବାର ସମସ୍ତ ବନ୍ଦୋବସ୍ତ ସରିଥୁଲେ ବି ତତ୍କାଳୀନ ବାଲେଶ୍ବର 
ଜିଲ୍ଲାପାଳ ଏଇଚ ଲାଲଙ୍କ ନିର୍ଦ୍ଦେଶରେ ସେ ଗିରଫ ହୋଇନଥୁଲେ | ସ୍ଵାଧୀନତା 

ସଂଗ୍ରାମୀ ଅନିରୁଦ୍ଧ ମହାନ୍ତିଙ୍କୁ ଗୁଳିକାଣ୍ଡର ପରଦିନ ଥାନା ପୋଡ଼ିବା କାର୍ଯ୍ୟରୁ ସେ 
ବିରତ କରିଥୁବା କଥା ଜିଲ୍ଲାପାଳଙ୍କ ପାଖରେ ପହଞ୍ଚୁଥୁଲା । ତେଣୁ ସେ ସବୁ 
ଇନସ୍‌ପେକୁର ହେମ ପାଣିଗ୍ରାହୀକୁ ନିର୍ଦ୍ଦେଶ ଦେଇଥଲେ ¬ ସୁଧାଂଶୁ ଶେଖର ରାୟଙ୍କ 
ଉପରେ ନଜର ରଖ, ମାତ୍ର ଗିରଫ କରନାହିଁ । 


ଇରମ ଗୁଳିକାଣ୍ଡ ପରେ ସୁଧାଂଶୁ ଶେଖରଙ୍କ ସଂଗ୍ରାମୀ ଜୀବନର ପ୍ରାୟ 
ସମାପ୍ତି ଘଟିଥୂଲା । ଯୁବନେତାମାନେ ମୁକ୍ତ ସଂଗ୍ରାମର ଅଭିନେତା ସାଜି ଅଭିନୟ 
କରିଥୁବା ବେଳେ ସଂଗ୍ରାମୀ ସୁଧାଂଶୁ ଶେଖର ନେପଥ୍ୟରେ ରହି ସ୍କାରକର ଗୁରୁ ଦାୟିତ୍ସ 
ବହନ କରିଥୁଲେ । 


ଝି 

ap 
ପ୍ରାର୍ଥନା 
କଲ୍ୟାଣ ଶଙ୍କର ରାୟ 


ସନ୍ଧ୍ୟା ନଇଁ ଆସେ । ଗାଁ ସେପାଖ ପାହାଡ଼ ପଛରୁ ମାଡ଼ିଆସେ ଜମାଟବନ୍ଧା 
ଅନ୍ଧକାର । ଆଲୁଅ ଓ ଅନ୍ଧକାରର ଲୁଚକାଳି ଖେଳ ଭିତରେ ଦୀପ ଜଳିଉଠେ ତୁଳସୀ 
ଚଉଁରା ପାଖରେ । ଗାଁ ମନ୍ଦିରରେ ସନ୍ଧ୍ୟାରାତି ଆରମ୍ଭ ହୁଏ, ଭାସି ଆସେ ଘଣ୍ଟ ଘଣ୍ଟାର 
ଶବ୍ଦ ଆଉ ଘରେ ଘରେ ବୋଲା ହୁଏ ପ୍ରାର୍ଥନା । ଅଳ୍ପ କେତେ ବର୍ଷ ତଳ ଯାଏଁ ଏହାହିଁ 
ଥିଲା ଓଡ଼ିଆ ଘରର ରୀତି, ଓଡ଼ିଆ ଘରର ପରିଚୟ । 


ମୋର ବିଦ୍ୟାରମ୍ଭ ପରେ ଆମ ଘରେ ଆରମ୍ଭ ହେଲା ସାନ୍ଧ୍ୟ ପ୍ରାର୍ଥନାର ପ୍ରଥା । 
ମା କହନ୍ତି କୌଣସି ପ୍ରଚଳିତ ପ୍ରାର୍ଥନା ବାବାଙ୍କର ପସନ୍ଦ ହେଲା ନାହିଁ । କାରଣ ଅଧଵକାଂଶ 
ପ୍ରାର୍ଥନାରେ ଥୁଲା ନିଜ ପାଇଁ କିଛି ମାଗିବା - ଧନ ଜନ ଗୋପ ଲକ୍ଷ୍ମୀ ଇତ୍ୟାଦି । ଆଉ 
କିଛି ପ୍ରାର୍ଥନାରେ ମହତ୍ତର ଚିନ୍ତା ଥଲେ ବି, ତାହା ମୋ ପାଇଁ ଥୁଲା କ୍କିଷ୍ଟ । ତେଣୁ ଦାଦା 
ନିଜେ ରଚନା କଲେ ଗୋଟିଏ ପ୍ରାର୍ଥନା ନିଜ ପିଲାମାନଙ୍କ ପାଇଁ | 


“ଚଉଦ ବରଷ ବନବାସ ଗଲ ସତ ପାଳିବାର ଲାଗି, 

ସତ ପାଇଁ ହେଲ ଅଶେଷ କଷଣ ଅଶେଷ ଯାତନା ଭାଗୀ; 

ସତ ପାଳିବାକୁ ସାହସ ଦିଅ ହେ ମୋର ଏ ବାଳୁତେ ମନେ, 
ନମେ ହେ ଶ୍ରୀରାମ ¬ ସୁନ୍ଦର ସୁଠାମ, ନମେ ତୁମ ଶ୍ରୀଚରଣେ । 


ସହିଲ ପ୍ରହାର ଶିରରୁ ରକତ ଧାର ଧାର ଗଲା ଝରି, 

ଭକତି ପାଗଳ ଭୂଲିଲ କି ଆହେ କହିବାକୁ ହରି ହରି, 

ଆଘାତ ସଂକଟ ଯେତେ ଥାଉ ଦୃଢ଼ ରହିବି ମୋ ପୁଣ୍ୟ ବ୍ରତେ, 
ଆହେ ଶ୍ରୀଚୈତନ୍ୟ, ସେଥିଲାଗି ବଳ ଦିଅ ଏ କୋମଳ ଚିତ୍ତେ । 


କଣ୍ଟାର ମୁକୁଟ ଶିରରେ ପିନ୍ଧିଲ ପ୍ରାଣ ଦେଲ ତୁମେ କୁଶେ, 
କ୍ଷମାର ଆଦର୍ଶ ଆହେ ଯୀଶୁ ତୁମେ ରଖୁଗଲ ଏଇ ବିଶ୍ଧେ, 
ଭକତିରେ ତୁମ କୀରତି ସ୍ମରି ମୁଁ ଧନ୍ୟ ହେବି ପ୍ରଭୁ ନୀତି, 
ଦିଅ ମୋତେ ବଳ ତେଜି କ୍ରୋଧ-ଗୃଣା ବିତରିବି ସ୍ବେହ ପ୍ରୀତି । 

ସାରା ଦୁନିଆରେ ମାତୁଥଲା ଯେବେ ହିଂସାର ପ୍ରବଳ ସ୍ରୋତ 
ରଖୁଲ ଅଟଳ ତହିଁରେ ହେ ବାପ ତୁମରି ଅହିଂସା ପୋତ, 
ମରଣେ ନ ଡରି କରି ଗଲ ତୁମେ ଶାନ୍ତିର ମହାନ ରଣ, 
ଶାନ୍ତି - ଅହିଂସାର ମନ୍ତ୍ର ଜପିବାକୁ ଅଟଳ କର ମୋ ପ୍ରାଣ । 


ମା ଦୀପ ଜାଳୁଥଲେ, ଦାଦା ଆମ ପାଖରେ ବସି ଆମକୁ ଅର୍ଥ ବୁଝାଉଥଲେ, 
ଆଉ ଆମେ ବୋଲୁଥଲ୍ୁ ପ୍ରାର୍ଥନା । ସାନ୍ଧ୍ୟ ପ୍ରଦୀପର ନମ୍ର କମ୍ପିତ ଶିଖା, ଦୂର ମନ୍ଦିରରୁ 
ଭାସି ଆସୁଥବା ବାଦ୍ୟର ମନ୍ଦ୍ର ନିନାଦ, ଏବଂ ପ୍ରାର୍ଥନାର ମଧୁର ମୂ୍ୁନା ¬ ସବୁ ଏକାକାର 
ହୋଇ ଯାଉଥଲା, ଆତ୍ମା ପରମାତ୍ମା ଭିତରେ ଲୀନ ହେବାଭଳି । ସୃଷ୍ଟି ହେଉଥଲା ଏପରି 
ଏକ ମ୍ଲୋହନୀୟ ପରିବେଶ, ଯେଉଁଥୁରେ କ୍ଷଣିକ ପାଇଁ ହେଲେ ବି ମଣିଷ ନିଜକୁ ଭୁଲିଯାଏ, 
ଭୁଲିଯାଏ ନିଜର ତେଲ-ଲୁଣ-ଶାଗ-ପଖାଳର ଦୁନିଆକୁ ! ଆଉ ଉଦବୁଦ୍ଧ ହୁଏ ଏକ 
ମହର୍ତର ଚିନ୍ତାଧାରାରେ | ଦୁନିଆରେ ସ୍ଵର୍ଗ ବୋଲି ଯଦି କିଛି ଥାଏ, ଏଇ ହେଉଛି ସେଇ 
ସମୟ, ଯେତେବେଳେ ସ୍ଵର୍ଗ ନଇଁ ଆସେ ଧରାପୃଷ୍ଠକୁ, ଆଉ ପୃଥ୍ବୀ ଚେଷ୍ଟା କରେ ଉପରକୁ 
ଉଠି ଯାଇ ସ୍ବର୍ଗକୁ ଛୁଇଁବାକୁ | 


ଜୀବନର ବିଭିନ୍ନ ଦାର୍ଶନିକ ବ୍ୟାଖ୍ୟା ମଧ୍ୟରୁ ଆନନ୍ଦବାଦ ଅନ୍ୟତମ । 
ଉପନିଷଦରେ ଆନନ୍ଦକୁ ଜଗତର ସ୍ଥିତିର କାରଣ, ଆଧାର ଓ ଲୟ ବୋଲି କୁହାଯାଇଛି । 
ଆନନ୍ଦର ବିଭିନ୍ନ ସ୍ଵରୂପ ଏବଂ ପ୍ରକାଶ ! କିଏ ଧନ ସଞ୍ଜୟ କରି ଆନନ୍ଦ ଲାଭ କରେ, କିଏ 
ବା ଆନନ୍ଦ ଲାଭ କରେ ଫିରୋପକାରରେ ସେହି ଧନକୁ ବିତରଣ କରି । ବାବାଙ୍କର 
ଆନନ୍ଦବାଦ ପ୍ରକାଶ ପାଇଛି ବାସୁଦେବପୁରରେ ଶିକ୍ଷକତା କରୁଥ୍ବା ବେଳେ ସେ ରଚନା 
କରିଥୁବା ଅନ୍ୟ ଏକ ପ୍ରାର୍ଥନାରେ ¬ 


“ଆନନ୍ଦ ଦିଏ ମୋତେ ଯେଉଁ ପରି ତୁମ ଏହି 
ସୃଷ୍ଟିର ଫୁଲର ସୁଗନ୍ଧ, 
ଦୁଃଖୀର ଦୁଃଖତକ ହରଣ କରିବାକୁ 
ଦିଅ ମୋତେ ସେପରି ଆନନ୍ଦ । 
ସାହସ ଦିଅ ମୋତେ, ଦିଅ ମୋତେ ଶକ୍ତି 
ଅନ୍ୟାୟ କରିବାକୁ ଧ୍ଵଂସ, 
ନିପୀଡ଼ିତ ମାନବର ପକ୍ଷରେ ଲଢ଼ିବାକୁ 
ଦିଅ ମୋତେ ତବ ତେଜ ଅଂଶ | 


YO[ Reena aE aa gees vit tr: GN) ହୀଥରୁ ପଥେ ମଥେ 

ଦିଅ ଝଡ଼ ରାତ୍ରିରେ ପଥହରା ପଥ୍‌କର 
ପଥ କଢ଼ାଇବାର ଛନ୍ଦ, 

ସତ୍ୟ ପାଇଁ ଯେହ୍ନେ ଦୁଃଖ ବରଣ କରି 
ପାଏ ପ୍ରଭୁ ମୁହିଁ ଆନନ୍ଦ !” 


ସାଧାରଣତଃ ପ୍ରାର୍ଥନାରେ ଆବେଗ ଭରି ରହିଥାଏ, ଯଥା ଭକ୍ତ ସାଲବେଗଙ୍କର 
ଜଗନ୍ନାଥ ଜଣାଣ । ଏମିତି ପ୍ରାର୍ଥନା ହୋଇଥାଏ ହୃଦୟଗ୍ରାହୀ । ଆଉ କିଛି ପ୍ରାର୍ଥନାରେ 
ଥାଏ ତାଚ୍ଷିକ ବିଶ୍ଲେଷଣ, ଯାହା ଦେଖୁବାକୁ ମିଳେ ଭକ୍ତ କବି ମଧୁସୂଦନଙ୍କର ˆ ଅଖୁଳ 
ବହ୍ମାଣ୍ଡ ପତି”? କିମ୍ଭା ସ୍ଵଭାବ କବି ଗଙ୍ଗାଧରଙ୍କର ˆ ବିଶ୍ଵ ଜୀବନ ହେ” କବିତାରେ । 
ଏଭଳି ପ୍ରାର୍ଥନା ମନକୁ ଆଲୋଡ଼ିତ କରେ, ବିକ୍ଷୁକ୍ତ ଚି୍ତରେ ଶାନ୍ତି ଭରିଦିଏ, ଏବଂ ମଣିଷକୁ 
ମହତ୍ତର ଚିନ୍ତାରେ ଉଦ୍ଧବୁଦ୍ଧ କରେ । ଏହି ଉଭୟ ଧାରା ରହିଛି ବାବାଙ୍କର ଉପରୋକ୍ତ 
ଦୁଇଟି ପ୍ରାର୍ଥନାରେ | ତେଣୁ ହୃଦୟ ମନ ଓ ଆତ୍ମା ¬ ସମସ୍ତେ ତା'ର ରସଗ୍ରାହୀ । 


ପ୍ରାର୍ଥନାର ଅର୍ଥ ଯାଚନା, ଆବେଦନ, ଗୁହାରି । ଏଇ ଦୁଇଟି ପ୍ରାର୍ଥନାରେ ବି 
ଯାଚନା ଅଛି, ଗୁହାରି ଅଛି, ମାଗିବା ଅଛି ! କିନ୍ତୁ ପ୍ରାର୍ଥନାକାରୀ ନିଜ ସ୍ଵାର୍ଥପାଇଁ କିଛି 
ମାଗୁନାହିଁ, ମାଗୁନାହିଁ ଧନ, ମାଗୁନାହିଁ ଜନ, ମାଗୁନାହିଁ ଗୋପଲକ୍ଷ୍ମୀ । ପ୍ରାର୍ଥତଠାରୁ ସେ 
ଚାହୁଁଛି ସତ୍ୟ ଏବଂ ଦୃଢ଼ ସଂକନ୍ପ ପ୍ରତି ନିଷ୍ଠା, କ୍ଷମାର ଆଦର୍ଶ, ଶାନ୍ି-ଅହିଂସାର ମନ୍ତ୍ର, 
ଅନ୍ୟାୟ ବିରୁଦ୍ଧରେ ଲଢ଼ିବା ପାଇଁ ସାହସ ଓ ଶକ୍ତି, ଏବଂ ସର୍ବୋପରି “ ପଥହରା ପଥୁକର 
ପଥ କଢ଼ାଇବାର ଛନ୍ଦ? | ଏଇ ପ୍ରାର୍ଥନା ଭିତରେ ପୁଣି ନାହିଁ କୌଣସି ଗୋଟିଏ ଧର୍ମର 
ସଂକୀର୍ଣ୍ଣତା, ବରଂ ଅଛି ଜୀବନ ଧର୍ମ ପ୍ରତି ନିଷ୍ଠା ଏବଂ ଗଭୀର ପ୍ରେମ | ଏହାହିଁ ବାବାଙ୍କର 
ଜୀବନାଦର୍ଶ ଏବଂ ସେ ଚାହିଁଛନ୍ତି ତାଙ୍କ ପିଲାମାନଙ୍କୁ ଏଇ ଆଦର୍ଶରେ ଦୀକ୍ଷିତ କରିବା 
ପାଇଁ | 


(ଅଧ୍ୟାପକ ସୁଧାଂଶୁ ଶେଖର ରାୟଙ୍କର ଜ୍ୟେଷ୍ଠ ପୁତ୍ର) 


ଝର 


ବି.ଦ୍ର : ଉପରୋକ୍ତ ପ୍ରାର୍ଥନା ଦୁଇଟି ଏପର୍ଯ୍ୟନ୍ତ ଅପ୍ରକାଶିତ । 

ବାବାଙ୍କୁ ଚିଠି 
ତାନିଆ ରଥ 
୧୩ ଅକ୍ମୋବର, ୨୦୦୭ 


ପୂଜନୀୟ ବାବା, 


ମୋର ଭୂମିଷ୍ଠ ପ୍ରଣାମ ଗ୍ରହଣ କରିବେ । ଅନେକ ଦିନୁ ଆପଣଙ୍କୁ ଚିଠି ଖଣ୍ଡେ 
ଲେଖିନାହିଁ । ମୁଁ ଜାଣେ ଚିଠିଟିଏ ପାଇଲେ ଆପଣ ଖୁବ୍ର ଖୁସି ହୁଅନ୍ତି । ଆଜିକାଲିର 
ବ୍ୟସ୍ତ ଜୀବନରେ ଫୋନ୍ରରେ ଦୁଇ ପଦ କଥା ହେବାକୁ ବି ସମୟର ଅଭାବ ହୁଏ । କିନ୍ତୁ 
ଫୋନ୍ଵରେ ମନର କଥା ପ୍ରାଞ୍ଜଳ ଭାବେ ବ୍ୟକ୍ତ କରି ହୁଏନାହିଁ । ଆଜି ଆପଣଙ୍କ 
ଜନ୍ମଦିନରେ ଫୋନ୍‌ରେ “ହାପି ବାର୍ଥ ଡେ” କହିବାକୁ ଇଚ୍ଛା ହେଲା ନାହିଁ । ଭାବିଲି 


ଆଜି ନିଶ୍ଚିତ ଭାବେ ଚିଠିଟିଏ ଲେଖୁବି । 


ମୁଁ ଆପଣଙ୍କ ବୋହୂ ହେଇ ଆସିବାର ଷୋହଳ ବର୍ଷ ବିତିଗଲାଣି । ଏବେ ବି 
ମନେପଡ଼େ ଆପଣଙ୍କ ସହ ପ୍ରଥମ ସାକ୍ଷାତ୍ୂର କଥା | ଚାକିରୀ ପାଇବା ଆଗରୁ 'ନନାଂଙ୍କୁ 
ହରେଇଥିଲି ମୁଁ । ନନାଙ୍କର ପ୍ରିୟ ଧଳା ଖଦଡ଼ ଧୋତି ଓ ପଞ୍ଜାବୀ ! ଆପଣଙ୍କୁ ସେହିଭଳି 
ଧଳା ଖଦଡ଼ ବସ୍ତରେ ଦେଖୁ ‘ନନାଂଙ୍କର ଝଲକ ପାଇଥୁଲି | ଆପଣଙ୍କ ଅମାୟିକ, ସରଳ 
ବ୍ୟନ୍ତିତଵରୁ ଫୁଟି ଉଠୁଥବା ସ୍ଵେହରେ ମୁଁ ସେହି ମୂହୁର୍ଭରେ ବାଛି ହୋଇଯାଇଥ୍‌ଲି । 


ବୋହୂ ହେଇ ଆସିଲା ପରେ ଦେଖୁଲି କେବଳ ଆମେ ନୁହେଁ, ଆପଣଙ୍କର 
ଅନାବିଳ ସ୍ନେହରେ ବନ୍ଧା ଅନେକ ବନ୍ଧୁ ପରିଜନ । ଭାବିଲି ଜଣେ ବ୍ୟକ୍ତିର ଅନ୍ୟକୁ ଭଲ 
ପାଇବାର କ୍ଷମତା ଏତେ ଅଧୁଵକ କେମିତି ହୋଇପାରେ ? 


ବୋଧହୁଏ ଏ କ୍ଷମତା ଆସିଛି ଆପଣଙ୍କ ଭାବପ୍ରବଣତାରୁ । ପ୍ରତ୍ୟେକ 
ବିଷୟରେ ହୃଦୟ ଦେଇ ଆପଣ ଚିନ୍ତା କରିପାରନ୍ତି । ସମୟେ ସମୟେ ପୁତ୍ରମାନଙ୍କ ସହ 
ଆପଣଙ୍କର ଦେଶ ଦଶର ସମସ୍ୟା ନେଇ ତର୍କ ଆଲୋଚନା ହୋଇଥାଏ ! ସେତେବେଳେ 
ଆପଣଙ୍କର ପ୍ରଚଣ୍ଡ ଧୀଶକ୍ତି ଓ ଅକାଟ୍ୟ ଯୁକ୍ତି ଆଗରେ ପ୍ରତିଭାବାନ୍‌ ପୁତ୍ରମାନେ ହାର 
ମାନିଥାନ୍ତି । ଆଉ ଆମେ ସବୁ ବୋହୂମାନେ ମନେ ମନେ ଆପଣଙ୍କର ପକ୍ଷ ନେଇ 
ଆମୋଦିତ ହେଇଥାଉ । 

ଭାବପ୍ରବଣତା ସହ କର୍ମପ୍ରବଣତାର ଅପୂର୍ବ ସମନ୍ସୟ ଦେଖୁଛି ଆପଣଙ୍କ 
ଚରିତ୍ରରେ । ନବେ ବର୍ଷ ବୟସରେ ମଧ୍ଯ ଶିଶୁ ସୁଲଭ ଉତ୍ସାହ ଓ ଚପଳତାରେ ଭରପୁର 
ଆପଣଙ୍କ ଜୀବନ । ମୁଁ ଚାକିରୀ ଆଉ ପରିବାରର ଦାୟିତ୍ସରେ ସମନ୍ସୟ ରକ୍ଷା କରୁକରୁ 
ଆପଣଙ୍କ କଥା ମନେ ପକେଇ ଉତ୍ସାହିତ ହୋଇଥାଏ । ଆପଣଙ୍କ କର୍ମପ୍ରବଣ ଜୀବନ 
ମୋ!” ପାଇଁ ପ୍ରେରଣାର ଉତ୍ସ । 


ଆପଣଙ୍କ ଠାରୁ ଯାହା ଶୁଣିଛି ଆପଣଙ୍କ ଜୀବନ ଏକ ପୁଷ୍ପିତ ଚଲାପଥ ନୁହେଁ | 
ଅନେକ ଦୁଃଖ କ୍ଲେଶରେ କଣ୍ଟକିତ ହୋଇ ଗତି କରିଥୁବା ଏକ ପ୍ରବୀଣ ବ୍ୟକ୍ତିତ୍ଧ । 
ଜୀବନରେ ଅକସ୍ମାତ ଝଡ଼ଝଞ୍ଜାର ପ୍ରାବଲ୍ୟରେ ଭାଙ୍ଗ ପଡ଼ୁପଡ଼ୁ ଆପଣଙ୍କ ଦୃଢ଼ ବ୍ୟକ୍ତିତ୍ସ 
ମୋ ସାମ୍ନାରେ ଉଭା ହୋଇ ମତେ ସମ୍ଭାଳି ନିଏ । ଆପଣଙ୍କର ପ୍ରଚଣ୍ଡ ମନୋବଳ 
ମୋ ଆମ୍ମାକୁ ସଞ୍ଚରି ଯାଏ । ମୁଁ ବ୍ରଜ ପରି ସମ୍ମୁଖୀନ ହୁଏ ସମସ୍ତ ବାଧାବିଘ୍ନର, ସମସ୍ତ 
ଭୁଲ ବୁଝାମଣାର, ସମସ୍ତ ଅସଫଳତାର । 


ସବୁଠାରୁ ଭଲ ଲାଗେ ଆପଣଙ୍କର ସରଳ ଜୀବନଯାପନ ଧାରା । ଏକଥା 
ଲେଖ୍ଲା ବେଳ “ମା” ମନେ ପଡୁଛନ୍ତି । ଆପଣଙ୍କର ଯଥାର୍ଥ ସହକର୍ମିଣୀ, ସହଧର୍ମିଣୀ 
ସେ ! ଆପଣ ଦୁହେଁ. ଆଜି କାଲିର ବସ୍ତୁବାଦୀ ସମାଜରେ ଏକ ଉନ୍ମଳ ବ୍ୟତ୍ରିକମ | 
ନିଃସ୍ବାର୍ଥପର ସ୍ବେହ ଓ ସେବାର ସୁନ୍ଦର କାୟାକଳ୍ପ ! ଆଦର୍ଶ ଦାମ୍ପତ୍ୟ ପାଇଁ ସହନଶୀଳତା 
ଓ ଧୈର୍ଯ୍ୟର କେତେ ବଡ଼ ଅବଦାନ ଥାଏ ତାହା ଆପଣ ଦୁହିଁଙ୍କ ଜୀବନଚର୍ଯ୍ୟାରୁ ମୁଁ ଶିକ୍ଷା 
କରିଛି । ଯେଉଁଠି ପ୍ରତିଦିନ ସୂର୍ଯ୍ୟୋଦୟ ସହ ସମ୍ବାଦପତ୍ର ବହନ କରିଆଣେ ବଧୂ 
ନିର୍ଯ୍ୟାତନାର ସନ୍ଦେଶ, ସେଇଠି ଆପଣ ଦ୍ରହିଙ୍କର ଅକପଟ ସ୍ବେହର ପାରାବାରରେ ନିତ୍ୟ 
ଅବଗାହନ କରୁ କରୁ ମୁଁ ନିଜର ସୌଭାଗ୍ୟ ପାଇଁ ଗର୍ବ, ଗୌରବରେ ଉଦ୍ଵଫ୍ରଲ୍ଲିତ 
ହୋଇଛି । ଆପଣଙ୍କ ଠାରୁ କେତେ କ'ଣ ଶିଖୁଛି ତାହା ବର୍ଣ୍ଣନା କଲେ ତ ପୋଥ୍‌ ହେବ । 
ଆପଣଙ୍କ ପରି ମୁଁ ବି ଏକ ଭାବପ୍ରବଣ ସତ୍ତା । ଭାବ ରାଜ୍ୟରେ ବିଚରଣ କରୁ କରୁ ମୁଁ 
ଖୋଜିବୁଲେ ଆମ୍ଭିକ ସମ୍ପର୍କର ଭିତ୍ତି କରିଥାଏ ମନୁଷ୍ୟ ମଧ୍ଧରେ ଦେବତ୍ସର ସନ୍ଧାନ । 
ଏମିତି ଏକ ଏକାନ୍ତ ପ୍ରବଣ ମୁହଁରେ ମନେହୁଏ ଆପଣ ଏକ ଦେବ ସତ୍ତା, ମାନବବାଦର 
ବିସ୍ତାର ପାଇଁ ଆପଣ ଏକ ଅନବଦ୍ୟ ସୃଷ୍ଟି । ମୁଁ ଆତ୍ମବିସ୍ମ ତ ହୁଏ, ସହସା ଉପଲବୃଧ୍‌ 
କରେ ଆମ୍ଭିକ ସମ୍ପର୍କର ସଜ୍ଞାକୁ | ସାମ୍ନାରୁ ଅଚିରେ ଅପସରି ଯାଏ ପିତା ଓ ଶୃଶୁରଙ୍କ 
ମଧ୍ଯରେ, କନ୍ୟା ଓ ବଧୂ ମଧ୍ଯରେ ଥୁବା ସାଂସାରିକ ପ୍ରଭେଦ । ସେହି ଅଲୌକିକ, ଅଭୁତ 
ମୁହୁର୍ରରେ ମୁଁ ଦେଖେ ଆତ୍ଭିକ ସ୍ତରରେ ମୋର ମାନବିକ ସତ୍ତା ଆପଣଙ୍କର ମହାନ ଆତ୍ମା 
ନିକଟରେ ବିନମ୍ର ପ୍ରଣତି ଜଣାଉଛି । ସେ ଅନୁଭୂତି ଅନନ୍ୟ, ଅବର୍ଣ୍ଣନୀୟ ! 

ବାବା ! ଚିଠି ଲେଖୁ ଲେଖୁ ବେଶି ଭାବପ୍ରବଣ ହେଇଗଲିଣି ବୋଧେ । ଚିଠି 

ବି ଦୀର୍ଘ ହୋଇଗଲାଣି । ଆପଣଙ୍କୁ ଜନ୍ମଦିନର ଅଜସ୍ର ଶୁଭେଚ୍ଛା । ଆପଣଙ୍କର 

ଆଶୀର୍ବାଦର ହାତ ଆମ ମୁଣ୍ଡ ଉପରେ ସବୁଦିନେ ଥାଉ, ଏତିକି ହି ଇଶ୍ଵରଙ୍କ ନିକଟରେ 
ପ୍ରାର୍ଥନା । 

ଇତି 

ଆପଣଙ୍କର ସ୍ବେହାଧୀନା 

ଧୀରା 

My Father: My Teacher 
Shibendu Shankar Ray 


Who is a teacher ? Ts it a person who teaches 
you science, mathematics or social studies as part of a 
profession, or a person who shapes your life to make 
you a complete human being? It is the latter quality that 
makes a person teacher-extraordinaire, and my father, 
for me, is such a teacher. 


Why do I cal! him a teacher? It is because, if I 
analyze my characteristics, whatever good qualities I 
have, all these have been imbibed from him. Henry Brooks 
Adams said, 'A teacher affects eternity; he can never 
tell where his influence ends.’ It is true for Baba (that 
is how we call our father). His influence has penetrated 
deep into my soul. This has impacted not only me, but 
also all my brothers and our children as well. 


We are seven brothers in the family; thus a big 
family. However, Baba gave adequate and untiring support 
to everyone's physical, emotional and intellectual needs. 
To-day, after attending to my professional activities, 
when I become too tired to look after the home-works 
of my two kids, I just wonder from where he was getting 
his abundant energy. He has been a devoted teacher 
and a prolific writer. But even after that, he used to 
spend enough time to look after our academic and extra- 
curricular activities. 


During our childhood days, Baba used to organize 
weekly debate competition among us brothers. There 
were senior and junior teams and Baba would go on 

refining our oratory. This effort of his has resulted in 
many prizes for us brothers in open debate competitions. 


Baba is a Gandhian in practice. He has given us 
the training of division of labour. We had a kitchen 
garden behind our house in Bhadrak College campus. It 
had been divided into many plots, which were assigned 
to us - each with an individual plot. There was a 
competition among the brothers to grow the best 
vegetable and get prizes. 


Baba taught us many things through his action, 
not just by preaching. Truthfulness, love for the 
downtrodden, respect for people of all caste, community, 
and creed are some of the qualities we have inherited 
from him, although he never consciously taught us these. 


During our childhood, Baba had made a principle 
that whenever a great person's birth anniversary 
approached books about him or her would be read. Each 
brother would read out by turn a chapter from the book 
and others would listen. Thus, we read Gandhi's My 
Experiments with Truth, the Bible and many others. 


Baba has in-depth knowledge in English, Oriya 
and Bengali literature. Apart from this, he excels in 
history and geography also. During my graduation at 
OUAT, Bhubaneswar, I wrote to him in English. Within a 
week, I got my letter back with 


many corrections marked on it. That day onwards, 
I have made a habit of referring to a dictionary whenever 
I write to him. 


We come across in life many teachers, of whom 
we remember only a few. However, whenever I meet 
Baba's students, they express great reverence for him 
not only as a teacher but also as a full human being. This 
shows the depth of the imprint of his influence. 

Baba has great love for the poor and the deprived 
and enjoys helping them. When TI was a school student in 
Bhadrak, I had a friend whose father used sell betel 
leaf. One day I informed Baba that he had fractured 
his hand. I was surprised to learn that Baba, who never 
knew him, went to his house to enquire about his health. 
This year, when we decided to award scholarship to some 
poor and meritorious students of Bhadrak, Baba took 
full initiative’ He went to each school to select the 
students and also to personally hand over the scholarship, 
in spite of his poor health that day. 


It is too difficult to describe all the qualities of 
Baba, Since a student can never fathom completely the 
qualities of his teacher. For me, he is an embodiment of 
all the virtues that a great teacher and loving father 
should have. 


Youngest son of Prof. S5.S.Ray 
Scientist ISRO, Ahmedabad 


ଝ୍ଥ 

A Perfect Man 


My dearest grandfather is turning a whopping 
90 years in October. I will try my best to describe 
him as he is a mixture of everything. This is what I 
have to say about my grandfather. 


He is Sudhansu Sekhar Ray. He is the most 
special and unique person for me because even 
though he is turning 90, he is as strong asa wrestler, 
as calm as the sea and as lively and joyful as a child. 
He is as kind as God and as determined as Gandhiji. 
He has beautiful sparkling eyes and the most 
adorable and pleasant smile. His wrinkled hand writes 
all day and his soft voice tells us grandchildren a 
story each day. He is very simple when it comes to 
clothing. He wears only khadi dhoti and kurta, and 
he looks most handsome-that way. 


He admires Gandhiji and follows most of his 
principles, like non-violence and loving everyone. 
Dada (my grandfather) newer thinks himself 
Superior to someone else. First he thinks about 
everyone and then thinks about himself. My dada 
loves nature and newer harms it. I have heard this 
story that one night when he was fast asleep a deadly 
cobra came inside his room. After he got up, he did 
not harm or disturb it and very calmly allowed it to 
move out. This shows how brave and caring he is. 


Dada's special quality is that he is content 
with what he has. He does not crib like most of us. 

He is happy with what he has and newer asks 
for more, He also has an incredible thinking power. 
His mind is newer at rest. Dada is also an extremely 
helpful person. He helps me every time I ask for it. 
He teaches me grammar and that too fabulously. 
He is humble but maintains his self-respect. Once 
you meet my grandpa you will instantly adore him. I 
doubt if anyone can match his qualities. 


I know that nobody is perfect, but my Dada 
is the first person in this universe to be perfectly 
perfect. 


Shreya Ray 
J.B. Petit High School., Std. VI Mumbai. 
Grand Daughter ( Daughter of Manas Shankar Ray) 


Ce 

My Dada 


A disciplined, simple and humble human being but 
simultaneously a revered and loved teacher and the 
author of many mesmerizing pieces of literature is how 
I would define Prof. Sudhansu Sekhar Ray. And I have 
been extremely privileged to be closely acquainted since 
my birth with Prof. Ray or 'Dada' as I have known him 
and to be known to the rest of the world as his fourth 
grandchild. It is not easy to decide from where I should 
start talking about my grandfather. Ever since I can 
remember, Dada has been a loving and extremely learned 
looking person of average stature with his trademark 
snow-white hair, but it is when I actually became aware 
of Prof. Ray I realized I had started on a long and 
beautiful journey of getting acquainted with a wonderful! 
person. 


He is respected by all who know him and loved by 
every child especially his own grandchildren. Dada 
remains immersed in his own thoughts most of the time 
but when with any one of us i.e. my cousins or me, he is 
an extremely anticipated company. It always makes me 
laugh when he recounts incidents from our mischievous 
childhood days and I enjoy talking to him. It was Dada 
who instilled in me the joys of taking time to write letters 
to people just for the sake of warm personal touch of 
handwritten letters. I really don't know when it started 
but Dada never forgets to periodically write to each 
grandchild with thoughtful and practical knowledge about 
everything from life to parents to school friends. And 
never truly aware of it till now, I always impatiently wait 

for his blue inland letter or postcard to arrive, even 
now when I am coping with hostel life. 


I also remember his love to learn new languages. 
He insisted and succeeded on teaching me and my sister 
Roma the Oriya script. He has always been extremely 
interested of everything that matters to me and always 
lends a patient ear to all my childish woes and tales. 
Dada is a person with many hues, all of which even if I 
am not acquainted with, I am sure are very much 
admirable and unachievable for a person like myself. But 
it is all the memorable moments I have spent with him 
that have made a unique place in my heart and life for 
my Dada. I have inherited his interest in Shakespeare 
and poetry, but my artistic side, unlike his, uses the 
paintbrush and canvas as a tool of expression and hence 
although I can go on writing endlessly about Dada I will 
put down my pen here. 


Swarnima Ray 


Grand Daughter (Daughter of 
Dr. Deepak Shankar Ray) Kolkota 


ଝର 


ସ୍ଧନା ହୀଥ୍ରୁ ମଥେ of rr er rr i OE 


Digitized by PPRACHIN, SOA 


For Dada 


It gives me immense joy to write about my Dada 
on his 91 birthday. In this era of automation, we have 
debased ourselves by becoming slaves to machines. Our 
growing dependence on gadgets has forced us to become 
lazier beings. And in this world, Dada has not only lived 
to be 90, but is also fit - mentally and physically - and 
ever willing to help, guide and contribute. This is the 
outcome of leading a life based on discipline and sound 
principles - the Gandhian way of life in its true essence. 


Words fail me in describing Such a magnanimous 
person, Dada. He has been an educationist par excellence. 
He has played multiple roles and done justice to all. He 
has been a philanthropist, a freedom fighter, a writer, 
a poet, a teacher and above all an affable grandfather 
to all of us grandchildren, who look up to him for 
inspiration. 


He has been, in more ways than one, a saviour of 
the poor and the downtrodden. With all the people he 
fed, clothed and educated expecting nothing in return, 
he has truly been a servant of humanity. Tales of his 
valour and uninhibited bravery always leave me in awe. 
It takes true courage to be able to walk from Balasore 
to Puri, which he did after writing his matriculation exam! 
Ironically, Dada also has a great sense of humour, always 
amusing us with anecdotes from his life, full of rich and 
varied experience. His placid Smile really makes my day. 

Dada leads a very simple life but with strict 
principles governing it. His belief in Gandhian philosophy 
manifests itself in his clothing, food habits and his 
charitable work. This, to many of us leading busy city 
lives, would seem like an anachronism, but the benefits 
of such a life are right in front of you in the form of my 
dear Dada, the paragon of humanity. 


Shouryendu (Std. XII) 
Eldest grandson (Son of Manas Shankar Ray), 
Mumbai 

My Serendipity 
Arunima Ray (Roma) 


A lot of Prof. Sudhansu Shekhar Ray's words go 
by the famous mathematician Pythagoras’ saying-"Do not 
say a little in a few words, but, a lot in a few.” And as I 
write about a person I have always looked up to, I will 
try to go by Pythagoras' saying. On my grandfather's 
90* birthday, Dada, as we call him, I am quite elated 
that I could be a part of 16 of these 90 years. To sum 
up a person as profound as him is quite a Herculean task 
for me. Living by Gandhian principles, I have never seen 
dada: show his emotions much always a picture of calm 
and peace on the surface while his thoughts and ideas 
rush through his mind. Silent waters run deep. Dada's 
simplicity, discipline and depth of thoughts are reflected 
in his tastes, choices, actions and opinions. I can state 
with all assurance that none of the letters written to 
him have gone unanswered. All questions answered, all 
doubts cleared and all opinions gently stated as each of 
my letters elicited a prompt reply from him. 10 years 
short of a century my Dada is still going strong, his image 
in my mind the same as that I had about 15 years ago, 
continuing to remain for me synonymous with love, 
strength and consistency. 


(Grand Daughter of Dr. D.S.Ray, Kolkata) 


ଝି 


VI Er nT rr rng es ee fees ସ୍ଧନଧା ହର ସଥେଯଥେ 


Digitized by PPRACHIN, SOA 


HAPPY BIRTHDAY! DADA 

My Dada is a genius 

He tells stories, hilarious. 

Now also he is very active 

Says for others you should live. 

He can take care of everything 

As if God has given him wings. 

Everyone is equal for him 

To be like him is my dream. 

Simplicity is his charm 

His smile spreads peace & calm. 

People say he is old 

But for me he is gold. 

At ninety he is the most handsome man 

Happy Birthday Dada! I am your fan. 
Utpalakshi Ray (Kuhu) 


Grand Daughter (Daughter of Soumyendu 
Shankar Ray, Bhubaneswar) 

ଜୀବନ ଯାତାର ବ୍ୁର ପଥକୁ ଯେ 
କୋମଳ ହସ, ଦରଦୀ ମନ ଓ 
ଆନ୍ତରିକତାର ରସ ସିଞ୍ଚନ କରି 
ନିରଂକୁଶ କରିଦିଏ, ଯଥାର୍ଥରେ ସିଏ ହି 
ଅର୍ାଙ୍ଗନୀର ସବ ବିଭୁତିକୁ ମର୍୍୍ଯ 
ପାଇଁ ଉପହାର କରିଦେଇଥାଏ । 
ଶାନ୍ତିଦେବୀ ସେଇଭଳି ଜଣେ 
ଦୈବୀଗୁଣରେ ଭୁଷିତା ଆଦର୍ଶ ପତ୍ରୀ, 
ମମତାମୟୀ ମାତା ଓ ଅତିଥି 
ପରାୟ୍‌ଣା ମହିଳା ଥିଲେ | ଯାହାଙ୍କର 
ଅମୃତ ପ୍ରେରଣା ଓ ସାହଚର୍ଯ୍ୟ ପାଁଇ 
ମୁଧାଂଗ ଗେଖରଙ୍କ ଅମ ଆବେଗ 
ଷ୍ରାଣବନ୍ତ ହୋଇପାରିଥିଲା, ଜୀବନର 
ବିକ୍ଚ ପୁଷ୍ଟ ଅମନଳିନ ହୋଇପାରିଥିଲା 
ଏବଂ ସ୍ଜନାର ଅବାରିତ ଦିଗନ୍ତ 
ଆତ୍ୀୟତାର ସ୍ତର୍ଗ ପାଇପାରିଥିଲା | ` 


